

రంగనాథ-వాల్మీకి రామాయణముల తులనాత్మకపరిశీలనము

(Ph.D పట్టమునకై శిష్యానియూ విశ్వవిద్యాలయమునకు సమర్పించబడిన సిద్ధాంతవ్యాసము)

1981

డా॥ గుండి వేంకటాచార్యులు

M.A; Ph.D.

ఆంధ్రోపన్యాసకులు

ఆర్ట్స్ & సైన్స్ కళాశాల, కామారెడ్డి.

రంగనాథ-వాల్మీకి రామాయణముల
తూలనాత్మక పరిశీలనము.
డా॥ గుండి వేంకటాచార్యులు

ప్రథమ ముద్రణము = 1987
ప్రతులు = 1000
సర్వస్వామ్యములు = గ్రంథకర్తవి.

ఆంధ్రప్రదేశ్ ప్రభుత్వ సాంస్కృతిక వ్యవహారాల శాఖ
ఆర్థిక సహాయముతో ప్రచురితము.

ముద్రణ = కర్నాట్ ఆర్ట్ ప్రింట్స్,
విద్యానగర్, హైదరాబాద్.

వెల = సాదాపత్రి = రూ॥ 85/-
అట్టబైండ్ = రూ॥ 100/-

ప్రతులకు,
జి. రామానుజాచార్యులు
H.No. 5-5-89,
వివేకానంద కాలనీ,
P.O. కామారెడ్డి,
Dist. నిజామాబాద్.

శ్రీరామాయ నమః

రామాయ రామభద్రాయ రామచంద్రాయ వేదసే।
 రఘునాథాయ నాథాయ సీతాయాః పతయేనమః॥
 ఆపదా మపహర్తారం దాతారం సర్వసంపదాం।
 లోకాభి రామం శ్రీరామం భూయో భూయో నమామ్యహం॥

శ్రీరామచంద్ర చరణౌ మనసా స్మరామి।
 శ్రీరామచంద్ర చరణౌ వచసా గృణామి।
 శ్రీరామచంద్ర చరణౌ శిరసా నమామి।
 శ్రీరామచంద్ర చరణౌ శరణం ప్రపద్యే॥

మనోజవం మారుత తుల్య వేగం
 జితేంద్రియం బుద్ధిమతాం పరిష్ఠం।
 వాతాత్మజం వానర యూధముఖ్యం
 శ్రీరామ దూతం శిరసా నమామి॥

చరితం రఘునాథస్య శతకోటి ప్రవిస్తరం।
 ఏకైక మక్షరం బ్రోక్తం మహాపాతక నాశనం॥

కూజంతం రామరామేతి మధురం మధురాక్షరం।
 ఆరుహ్య కవితాశాఖాం వందే వాల్మీకి కోకిలం॥

అంతము



శ్రీరామచంద్రు డాశ్రిత పారిజాతు

డీరేడు లోకాం నేలెడు స్వామి

అఖిల కల్యాణ గుణాంబుధియైన

మఖ భోక్త కర్పింతు మనసార కృతిని.





పూజ్య పితృపాదులు

శ్రీమాన్ గుండి శ్రీనివాసాచార్యులుగారు



రచయిత : గుండి వెంకటాచార్యులు
సతిమణి : శ్రీనివాస



అత్తమామలు

శ్రీమతి : ఆండాశు

శ్రీమాన్ : సమిలికొండ నరహరిస్వామిగారు

-: ము స్సు డి :-

రంగనాథ రామాయణమును గూర్చిన విమర్శనాత్మక వ్యాసములలో ప్రధానంగా చర్చింపబడు నంశములు మూడు. 1. కర్తృత్వము. 2. అవాల్మీకములు. 3. వైష్ణవతత్వము. కర్తృత్వము నెంత చర్చించి నిర్ధారించినను, విమర్శకులలో భిన్నాభిప్రాయములు ఉండనేయుండును, ఇక, విమర్శకులు చెప్పిన అవాల్మీకాంశముల పట్టికలను జూచినపుడు, "వాల్మీకి జాడ చెప్పెద ననిన రచయిత యిన్ని అవాల్మీక కథాంశములను జోప్పించినాడా? నిజముగా ఈ పట్టికలలోని వన్నియు అవాల్మీకములేనా? ఇవిగాక నింక నేమేనియున్నవా?" యని యాలోచనయు విమర్శనాత్మక దృష్టితో పఠించు హితకులకు గలుగు చుండును చాలమంది విమర్శకులు రంగనాథ రామాయణము సోమనాథుని పీఠతైవ మత ప్రచారమునకు ప్రతిఘటముగా వైష్ణవ మతవ్యాప్తికొరకు వ్రాయబడినదని చెప్పెదరు కాని దానిలోని వైష్ణవ మత తత్వాంశములను విశేషముగా చర్చించినవారుకారు.

కామార్కెడ్డి లోని "హితసాహితీ సంస్థ" ప్రేరణమున నేనీ రంగనాథ రామాయణమును పరిశోధింప బూనుకొంటిని, ముద్రితమైన వివిధ రంగనాథ రామాయణ ప్రతులను— వావిళ్ళప్రతి, రాయల్ అండ్ కోప్రతి, ఆంధ్ర విశ్వకళా పరిషత్తు సంశోధిత ముద్రితప్రతి, సి. వి. కృష్ణాడిపోవారి ప్రతి మొదలగు వానిని- పరిశీలించితిని. ఇట్లే వాల్మీకిరామాయణ వివిధ ప్రతులను- దాక్షిణాత్యప్రతి, వశ్వమోహర కాఫియ ప్రతి, గోడీయప్రతి, లాళపత్రి లిఖిత వాల్మీకి రామాయణప్రతులను- అరికట్టముగా సంపాదించి రంగనాథ రామాయణ వివిధ ప్రతులతో పోల్చి చూచితిని; మరియు గ్రంథమునందలి "పురాణమార్గంబు" అను శబ్ద ప్రయోగ కారణమున పచ్చపురాణ, స్కందపురాణ, శివ పురాణాన్ని పురాణాదులను చూడవలసి వచ్చినది గ్రంథంబు ర రామాయణ మర్మ చర్చజ్ఞాడగుట చేత, అద్యాత్మ, ఆనందాది రామాయణములు, వివిధ కవులు వ్రాసిన హనుమన్నాటక (హనుమద్రామాయణ) చంపురామాయణ, ఉత్తర రామచరిత్రాది గ్రంథములతో రంగనాథ రామాయణమును పోల్చిచూడవలసిన ఆవశ్యకత యేర్పడినది, ఈ మొదలయిన గ్రంథములతో బహుశ్రమకోర్చి చేసిన కృషి ఫలితమే నాయా సిద్ధాంత వ్యాసము.

విషయము విస్తృతమగుటవలన, ప్రతిపాద్యాంశముల సమ్మగవగావనకై ఈవ్యాసమును ఎనిమిది ప్రకరణములుగా వింగడించితిని.

1. మొదటి ప్రకరణమునందు— కర్తృత్వమును గూర్చిన ఆయావిమర్శకుల భిన్నాభిప్రాయాలను క్రోడీకరించి, ఈ గ్రంథమునకు తొలుతటినుండి యున్న పేరు రంగనాథ రామాయణమనియు, ఈ గ్రంథకర్త బుద్ధార్కెడ్డి యనియు మరికొన్ని ఆంతరంగిక ప్రమాణములను చూపి నిరూపించితిని.
2. రెండవ ప్రకరణమునందు— అష్టభూపరి ఏయే పద్ధతుల ద్వారా వాల్మీకి రామాయణమును పెంచి, కుదించి, మార్చి రచించి తెలుగున అత్యుత్తమ గ్రంథముగా తీర్చి దిద్దియున్నాడో, సోదాహరణముగా వానిని తెలియ జేసితిని.
3. మూడవ ప్రకరణమునందు— అవాల్మీకాంశములుగా పరిగణింప బడుచున్న వానిలో పెక్కు కథాంశములకు మూలములు వివిధ వాల్మీకి రామాయణ ప్రతులలో గోచరమగుచున్నందున సుట్లంకించి దొరిత్యవిదార చర్చయు గావించితిని.

4. నాల్గవ ప్రకరణమునందు— బుద్ధన్మపతి వాల్మీకి రామాయణము ననువదించు వేళ గ్రంథ గౌరవ సంపాదనకై వివిధ రామాయణముల నుండి గ్రహించి పొందు పరచిన కథాంశములను, భావములను నుట్టించి, తద్వారా సాధింపబడిన ప్రయోజనములను చర్చించితిని.
5. ఐదవ ప్రకరణమునందు— కొన్ని అవాల్మీకాంశములకు ఆధారభూతములైన ఆయాపురాణములను చూపి, వానిని గ్రహించినందు వలన గలిగిన ప్రయోజన ప్రాశస్త్యములను చక్కాచించితిని.
6. ఆరవ ప్రకరణమునందు— కవి దేశమునందు వ్యాప్తములైన గేయకీర్తనాది రూపములలో నున్న రామాయణ కథాంశములను కొన్నింటిని గ్రహించి పొందుపరచుటయే గాక, తన కావ్యమును దేశీ కావ్యముగా మలచుటకై ప్రయత్న పూర్వకముగా చూపిన ద్విపదచచ్చంచము నందలి మెలకువలను, దేశీ భాషా ప్రయోగ విశేషములను ప్రస్తావించితిని.
7. ఏడవ ప్రకరణమునందు— రంగనాథ రామాయణమున నారాయణ పరతత్త్వ, ప్రపత్తి, అర్థపంచక, నవవిధ సంబంధాది వైష్ణవ తత్త్వములను సముచితముగా జొప్పించిన పట్టులను చూపి యథాశక్తి వివరించితిని.
8. ఎనిమిదవ ప్రకరణమునందు— రంగనాథ రామాయణమున ధర్మవీరము అంగీ రసముగా పోషింప బడినదనియు, మూలము నందు వలెనే ఇందుకూడ అన్ని రసములు నందర్బాను గుణముగా పోషింప బడినట్లును నిరూపింప ప్రయత్నించితిని. అలంకార చర్చనాంశములందు కవి గైకొన్న అనువాద పద్ధతులను ఉదాహరించితిని.

ఈరీతిగా యథాశక్తి పూర్తి చేసిన యీసిద్ధాంత వ్యాసమును విద్యత్పుంగవులు సహృదయతతో స్వీకరింతురుగాక.

“రంగనాథ వాల్మీకి రామాయణములు— ఒక తులనాత్మక పరిశీలనము” అను విషయము పరిశోధనముగా నెన్నుకొని పర్యవేక్షకులుగా నుండుటకై డా॥ శ్రీ జి. వి. సుబ్రహ్మణ్యము గారిని నమింపించగా, వారు దయతో నంగీకరించి, వ్రాసిన ప్రతి యంశమును ఓపికతో చూచి, చర్చించి అమూల్యములైన సలహాలనొసంగు చుండిరి. వారికి నాహృదయ పూర్వక కృతజ్ఞతలు.

U, G. C వారు F, I, P, పథకము క్రింద రెండు సంవత్సరములు నాకుపకారవేతనము నొసంగి, పరిశోధింప నవకాశము నెక్కువగా కలిగించి యున్నారు, వారికి నా మనః పూర్వక కృతజ్ఞతలు—

నా యీప్రయత్నమున అన్నివిధాల సహకరించి ప్రోత్సహించిన సర్వశ్రీ ఉస్మానియా విశ్వ విద్యాలయోపాధ్యక్షులైన డా॥ జి రామిరెడ్డి గారికి, ఆచార్య డా॥ బి. రామరాజు గారికి, డా॥ యం. కులశేఖరరావు గారికి, డా॥ నాయని కృష్ణకుమారి గారికి, శ్రీమాన్ మరింగంటి శ్రీరంగాచార్యుల గారికిని హృదయపూర్వక కృతజ్ఞతలు. ఈ గ్రంథముద్రణకు రూ॥లు 5000/- ప్రభుత్వము వారు అర్థిక సహాయముగా నొసంగి యున్నారు, వారికి సర్వదా కృతజ్ఞతలు—

ముఖమునకు తిలకము శోభించునట్లు ముందుమాటగా “అభినందన” వ్రాసిన శ్రీ ఆచార్య డా॥ యం. కులశేఖరరావు గారికిని “పీఠిక” వ్రాసిన శ్రీ ఆచార్య జి. వి. సుబ్రహ్మణ్యము గారికిని, “యథాక్తులు” వ్రాసిన కందకై శ్రీరంగాచార్యుల వారికిని ఆశీః పంచరత్నములచే ఆశీర్వదించిన శ్రీమాన్ కలకుంట్లనృసింహాచార్యులకును కృతజ్ఞతలు తెలియ జేయుచున్నాను.

అందముగా ముడించి యిచ్చిన శ్రీ కర్నక్ ఆర్ట్స్ ప్రింటర్ వారికి ధన్యవాదములు తెలియ చేయుచున్నాను.

చేదోడు వాదోడుగా నుండి సహకరించిన నా సహోపన్యాసకులు డా॥ శ్రీ కే. వెంకటరెడ్డి గారి కిని, అందముగా ముఖపత్రము వ్రాసియిచ్చిన శ్రీ నచేశ్వరశర్మ గారికిని హృదయపూర్వక కృతజ్ఞతలు—

ఎంచరో మహానభావులు — అందరికి వందనములు

కామారెడ్డి

బుధజనవిధేయుడు
గుండి వేంకటాచార్యులు.

అభినందన

రంగనాథ రామాయణము అనే మహాకావ్యాన్ని గూర్చి డా. గుంటి వేంకటాచార్యులు రచించిన ఈ సిద్ధాంత గ్రంథం ఈ రామాయణానికి సర్వస్వం అనడగినట్లుగా ఉన్నది. రంగనాథ రామాయణం గురించి, దాని కర్తను గురించి, ఆనాడు దీక్షలెంగం గారి నుండి ఈ నాటి వరకు చర్చలు నడుస్తూనే ఉన్నవి. డా. ఆచార్యులుగారు అందరి చారిత్రకుల, విమర్శకుల అభిప్రాయాలను సేకరించి, గోర వంశ విశేషాలను సమీకరించి, హేతుబద్ధమైన నిర్ణయంచేసి బుద్ధివంతరియే రంగనాథ రామాయణాన్ని రచించినాడని చెప్పడం సమంజసంగానే కాన్పిస్తున్నది. ఈ నిర్ణయంతో ముందు ముందు అందరూను ఏకీభవించవచ్చు.

రంగనాథ - వాల్మీకి రామాయణాల, కథార్థముల తులనాత్మక పరిశీలనము అనే భాగం ఈ గ్రంథాలో ప్రామాణికమైంది. ఈ పరిశోధకుడు సంస్కృత భాషమీద, సంస్కృత రామాయణాల మీద తగినంత ఆధికారం కలిగిన వాడు కాబట్టి ఈ రెండింటి తులనాత్మక పరిశీలన చాలా సమగ్రంగాను జరిగింది. సూక్ష్మాతి సూక్ష్మమైన విశేషాలు ఈ భాగంలో చర్చించబడ్డాయి. అస్త్ర శస్త్రాల పేర్లు, కథాగమనంలో ఉండే విశేషాలు కూడ ఈ చర్చలో చోటు చేసుకున్నాయి. కొన్ని సందర్భాలలో రంగనాథ రామాయణకర్త వాల్మీకి రామాయణాన్ని ఎంత సన్నిహితంగా అనుసరించినాడో ఈ పరిశోధకుడు ఎత్తిచూపించడం ఎంతో సముచితంగా ఉన్నది.

పట్టణంబునఁ దీరువడఁ దోరణములు
గట్టించి బహుపతాకలు కల్పిడములు
కలయంగ నెత్తించి గంధోదకములు
పొలుపొందఁ జల్లించి, పుష్పధూపములు
కరమొప్పు రాజమార్గమున వాసింప

దీనికి మూలము ఎంత దగ్గరగా ఉన్నదో చూడండి,

పుష్పేర్గంధైశ్చ దూపైశ్చ
సర్వతః సమలంకృతః
రాజమార్గ స్తథాకిర్ణో
జలేనచ సముక్షితః
సముచ్చిత పతాకంవ
తూర్వోత్కృష్ట నినాదితం

ఇటువంటి పరిశోధన గ్రంథానికి అలాకార ప్రాయంగా ఉన్నది. రెండు రామాయణాలను ఆశ్రితం తులనాత్మకంగా చేసి చెప్పడం శ్రీ ఆచార్యుల వారి ప్రజ్ఞాపాటవానికి నిదర్శనంగా ఉన్నది.

ఈ గ్రంథంలోని రంగనాథ రామాయణము-వైష్ణవ తత్త్వం అనే భాగం మకటాయమానమైంది శ్రీఆచార్యుల వారికి విశిష్టాద్యైత సిద్ధాంతమునందు కలిగిన ప్రావీణ్యానికి ప్రతీకగా ఉన్నది, భగవంతుడు అనంత కల్యాణ గుణగణాలు కలిగినవాడు పరబ్రహ్మ ఒకడే భగవంతుడు, విశిష్టాద్యైత మతావలంబులైన వైష్ణవులు ఐశ్వర్యాది గుణాలకు ప్రాధాన్యము ఈయరు. వాత్సల్యము, స్వామిత్యము, సౌఖ్యము, సౌలభ్యము, జ్ఞానము, శక్తి అనే వాటికి ప్రాముఖ్యము ఇస్తారు, రామాయణం కథానాయకడైన, భగవత్ స్వరూపుడైన శ్రీరాముని వాత్సల్యాది షడ్గుణాలను ప్రతిపాదిస్తున్నది, ఈ షడ్గుణాలు రంగనాథ రామాయణంలో ఏ విధంగా ప్రతిపాదితమైనాయో శ్రీ ఆచార్యులవారు చాలా చక్కగా నిరూపించినారు. రామాయణం శరణాగతి శాస్త్రంగా ఎందుకు ప్రఖ్యాతి వహించిందో కూడ వారు చర్చించినారు

ఈ సిద్ధాంత గ్రంథంలోని అనేకానేక విషయాలలో ఇవి అల్పాంశం మాత్రమే, డా॥ గుండి వేంకటాచార్యుల వారు ఏ విషయాన్ని గ్రహించినా, అలస్పర్శిగా పరిశీలించే సామర్థ్యం కలిగినవారు, ఈ సిద్ధాంత గ్రంథంలో వారి సంప్రదాయాభిజ్ఞత, వారి పండిత్యం సార్థకమైనాయి, ఇంత ఉత్తమ గ్రంథం వ్రాసినందుకు శ్రీ ఆచార్యుల వారిని నేను హృదయ పూర్వకంగా అభినందిస్తున్నాను,

విజ్ఞానపురి - విద్యానగరం,

ప్రొద్దరాజుడు,

20-2-87

డా॥ ఎం. కులశేఖర్ రావు.

రమణీయ దర్శనము

పరిశోధనలో తులనాత్మక పరిశీలనము ఒక ప్రత్యేక శాఖ. తులనాత్మక పరిశీలనమనకు ప్రత్యేకమైన అధ్యయన విధానము పరిశీలన పద్ధతుల నిర్మాణము అభివృద్ధి చెందుచున్న రోజులివి. పరిశోధనకు బహుభాషా సాహిత్య పరిచయమే కాక, వానియందు గాఢమైన అభినివేశము ఉండవలెను. పాండిత్యముతో సృజనాత్మకమైన సత్కాన్వేషణము కూడ అవసరము. మిత్రులు డా॥ జి. వెంకటాచారిగారు సంస్కృతాంధ్ర భాషలలో పండితులు. ఉభయ సాహిత్యములందును తోతైన అధ్యయనము చేసి తులనాత్మక పరిశీలన ప్రవృద్ధిని పెంపొందించుకొనినవారు. “రంగనాథ రామాయణము వాల్మీకి రామాయణము - తులనాత్మక పరిశీలనము” అను నీ పరిశోధనాంశము వారి పాండితీ ప్రతిభలకు పరిశోధన సామర్థ్యమునకు సముచితమైనదై భాసించుచున్నది.

డా॥ జి. వెంకటాచారిగారు శ్రీమద్వాల్మీకి రామాయణమును పురాణముగా చెప్పుట నేరెరుగుదును. పురాణమును అధ్యాత్మ ప్రవచనముగా నిర్వహింప గలిగిన ప్రజ్ఞ వారికి కరతలములకము. రామాయణముపై వారుపన్యాస పరంపరల నిచ్చుట నేరెరుగుదును. సంస్కృతాంధ్రము లందున్న బహురామాయణముల పరిశీలనాత్మకమైన వృత్తుల్ని వారి ఉపన్యాసములలో సహజముగా జాలువారు చూడును, వారెంతటి వినయ మూర్తురో అంతటి విద్వాంసులు. విశేషించి వెంకటాచార్యుల వారు వైష్ణవమత సంబంధమైన అనేక శాస్త్ర గ్రంథములను కూలంకషముగా చదివినవారు. రామానుజులు వేదమునకును, గీతకును, రామాయణమునకును, ఇచ్చిన సమన్వయములు వెంకటాచారి గారి వ్యాఖ్యాన సూత్రములు. వాల్మీకమును గురించిన గాఢమైన పాండిత్యము వెంకటాచారి గారి తులనాత్మక పరిశీలనకు ప్రాతిపదికలను సమకూర్చినది.

శ్రీమద్రామాయణమును గురించిన వాఙ్మయ మనంతము. అట్లే తెలుగున వెలసిన రామాయణములలో రంగనాథరామాయణమును గురించిన విమర్శయ ప్రత్యేకముగా పేర్కొన దగినది. ఆ కార్యమును గురించి వివాదములే ఎక్కువ. కర్త ఎవరు? కాలమేది? దేశీయ కల్పనలేవి? ప్రక్రియా విధానమెట్టిది? మొదలైన అంశము లెన్నియో విమర్శకుల విభిన్న సమన్వయములకు ఆలవాలమై యున్నవి. రంగనాథ రామాయణములోని అవాల్మీక కల్పనలను గురించి పలువురు ప్రసిద్ధవిమర్శకులు తమ తమ పరిశోధన ఫలితములను వెలువరించియున్నారు. డా॥ వెంకటాచారిగారు, సమన్వయ మయమైన ఈ పరిశోధనాంశమును గ్రహించి నూత్నాంశములను ప్రతిపాదింప గలిగినారు. నేనెరిగినంతవరకు ఆధునికులలో రంగనాథ రామాయణమును గురించి ఇంతటి సాధికారికమైన పరిశోధన చేసినవారు మరొకరు లేరు.

డా॥ వెంకటాచారిగారు రంగనాథ రామాయణమును అనువదించిన విధానమును అనుశీలించిన పద్ధతి ప్రత్యేకముగా ప్రశంసింపదగినది. రంగనాథ రామాయణ కర్త మూలముగా నేరామాయణము

గ్రహించినను విషయమును నిర్ధారించుటకు పెక్కు వాల్మీకి రామాయణ ప్రతులను వెంకటాచారి గారు సేకరించి పరిశీలించినారు. బుద్ధారెడ్డి రామాయణ కథార్థములకు మూలములను అన్వేషించిన వెంకటాచారి గారి కృషి ఉత్తమ పరిశోధనకు ప్రమాణముగా నిలుచుచున్నది.

రంగనాథ రామాయణమునందు కానవచ్చు మూల రామాయణాంశములను అమూలక రామాయణాంశములను వివిధ రామాయణముల ప్రభావముల వలన కానవచ్చు కథాంశములను నిర్ధారణ చేయుట సముద్రమునకు ఏతము ఎత్తుట వంటిది జైష్ణవ మతాధిమానియైన బుద్ధారెడ్డి విష్ణుతత్త్వ ప్రతిపాదకములును, జైష్ణవధర్మ ప్రతిపాదకములును అయిన అంశములను పెక్కింటిని తన రామాయణమునందు సంపుటికరించిన వై నమును డా॥ వెంకటాచారి గారు విశేషకృషి ఫలితముగా వివరించినారు. రంగనాథ రామాయణమునందలి దేశీ లక్షణములను నిరూపించిన అధ్యాయము విశ్లేషణాత్మకముగా నున్నది. వెంకటాచారి గారు రంగనాథ రామాయణమునందలి జైష్ణవ చత్వర్యమును వ్యాఖ్యానించిన విధము వారి పరిశోధన పరమార్థమును పట్టియిచ్చుచున్నది.

డా॥ జి. వెంకటాచారి గారు నా పర్యవేక్షణలో ఉస్మానియా విశ్వవిద్యాలయమునందు పరిశోధన చేసినారు. ఎఫ్ ఐ పి. కార్యక్రమము క్రింద వారికి యు.జి.సి. సాహాయ్య మొనర్చినది. వారితో నేను జరిపిన చర్చలు నాకుపయోగపడినవి. కొన్ని విషయములలో మా యిరువురికిని ఏకాభిప్రాయము కుదరక పోవుటయు జరిగినది. అయినను తర్కనహమైన వాదము ననుసరించి పరిశోధనమునందు అట్టి అంశములను ప్రతిపాదించుటయైనది. అభిప్రాయములు వేరైనను సాటి పరిశోధకుల భావములను గౌరవించెడి ఉత్తమ సంస్కారము డా॥ జి. వెంకటాచారి గారికి సహజ సిద్ధము. వారు పరిశోధననొక తపస్సుగా సాగించినారు వారి పరిశోధనలో పర్యవేక్షణావ కాళమును పొందిననేను, ఒక సాహితీయజ్ఞ నిర్వహణమునందు యాజమాన్యమును వహించిన సంతృప్తిని పొందినాను. సంతత పరిశోధన ద్రవ్యుర్తి పరిమళించెడి ఒక నహచరుని పొందిన ఆనందమునుందినాను. డా॥ వెంకటాచారి గారి విలువైన పరిశోధనాంశములు సాహితీ విజ్ఞాన పరిధి విస్తృతియగుటకు తప్పక తోడ్పడగలవని విశ్వసించుచున్నాను. ఈ బృహద్ధర్మమును ప్రచురింప గలుగుచున్నందులకు డా॥ వెంకటాచారిగారిని అభినందించుచున్నాను. ఒక్క మాటలో చెప్ప వలెనన్నచో ఈ గ్రంథము రంగనాథ రామాయణ రమణీయ దర్శనము.

హైదరాబాదు,

జి. వి. సుబ్రహ్మణ్యం

80-6-1987.

రమణీయ దర్శనము

పరిశోధనలో తులనాత్మక పరిశీలనము ఒక ప్రత్యేక శాఖ. తులనాత్మక పరిశీలనమునకు ప్రత్యేకమైన అధ్యయన విధానము పరిశీలన పద్ధతుల నిర్మాణము అభివృద్ధి చెందుచున్న రోజులివి. పరిశోధనకు బహుభాషా సాహిత్య పరిచయమే కాక, వానియందు గాఢమైన అభినివేశము ఉండవలెను. పాండిత్యముతో సృజనాత్మకమైన సత్కాన్వేషణము కూడ అవసరము. మిత్రులు డా॥ జి. వెంకటాచారిగారు సంస్కృతాంధ్ర భాషలలో పండితులు. ఉభయ సాహిత్యములందును తోతైన అధ్యయనము చేసి తులనాత్మక పరిశీలన ప్రవృత్తిని పెంపొందించుకొనినవారు. “రంగనాథ రామాయణము వాల్మీకి రామాయణము - తులనాత్మక పరిశీలనము” అను నీ పరిశోధనాంశము వారి పాండితీ ప్రతిభలకు పరిశోధన సామర్థ్యమునకు సముచితమైనదై భాసించుచున్నది.

డా॥ జి. వెంకటాచారిగారు శ్రీమద్వాల్మీకి రామాయణమును పురాణముగా చెప్పట నేరెరుగుదును, పురాణమును అధ్యాత్మ ప్రవచనముగా నిర్వహింప గలిగిన ప్రజ్ఞ వారికి కరతలామలకము. రామాయణముపై వారుపన్యాస పరంపరల నిచ్చట నేరెరుగుదును. సంస్కృతాంధ్రము లందున్న బహురామాయణముల పరిశీలనాత్మకమైన వ్యుత్పత్తి వారి ఉపన్యాసములలో సహజముగా జలువారు చూడును, వారెంతటి వినయ మూర్తులో అంతటి విద్వాంసులు. విశేషించి వెంకటాచార్యుల వారు వైష్ణవమత సంబంధమైన అనేక శాస్త్ర గ్రంథములను కూలంకషముగా చదివినవారు. రామానుజులు వేదమునకును, గీతకును, రామాయణమునకును, ఇచ్చిన సమన్వయములు వెంకటాచారి గారి వ్యాఖ్యాన సూత్రములు. వాల్మీకమును గురించిన గాఢమైన పాండిత్యము వెంకటాచారి గారి తులనాత్మక పరిశీలనకు ప్రాతిపదికలను సమకూర్చినది.

శ్రీమద్రామాయణమును గురించిన వాఙ్మయ మనంతము. అట్లే తెలుగున వెలసిన రామాయణములలో రంగనాథరామాయణమును గురించిన విమర్శయు ప్రత్యేకముగా పేర్కొన దగినది. ఆ కార్యమును గురించి వివాదములే ఎక్కువ. కర్త ఎవరు? కాలమేది? దేశీయ కల్పనలేవి? ప్రక్రియా విధానమెట్టిది? మొదలైన అంశము తెన్నియో విమర్శకుల విభిన్న సమన్వయములకు ఆలవాలమై యున్నవి. రంగనాథ రామాయణములోని అవాల్మీక కల్పనలను గురించి పలువురు ప్రసిద్ధవిమర్శకులు తమ తమ పరిశోధన ఫలితములను వెలువరించియున్నారు. డా॥ వెంకటాచారిగారు, సమస్యల మయమైన ఈ పరిశోధనాంశమును గ్రహించి నూత్నాంశములను ప్రతిపాదింప గలిగినారు. నేనెరిగినంతవరకు ఆధునికులలో రంగనాథ రామాయణమును గురించి ఇంతటి సాధికారికమైన పరిశోధన చేసినవారు మరొకరు లేరు.

డా॥ వెంకటాచారిగారు రంగనాథ రామాయణమును అనువదించిన విధానమును అనుశీలించిన పద్ధతి ప్రత్యేకముగా ప్రశంసింపదగినది. రంగనాథ రామాయణ కర్త మూలముగా నేరామాయణము

గ్రహించినను విషయమును నిర్ధారించుటకు పెక్కు వాల్మీకి రామాయణ ప్రతులను వెంకటాచారి గారు సేకరించి పరిశీలించినారు. బుద్ధారెడ్డి రామాయణ కథార్థములకు మూలములను అన్వేషించిన వెంకటాచారి గారి కృషి ఉత్తమ పరిశోధనకు ప్రమాణముగా నిలుచుచున్నది.

రంగనాథ రామాయణమునందు కానవచ్చు మూల రామాయణాంశములను అమూలక రామాయణాంశములను వివిధ రామాయణముల ప్రభావముల వలన కానవచ్చు కథాంశములను నిర్ధారణ చేయుట సముద్రమునకు వీతము ఎత్తుట వంటిది వైష్ణవ మతాభిమానియైన బుద్ధారెడ్డి విష్ణుతత్త్వ ప్రతిపాదకములును, వైష్ణవధర్మ ప్రతిపాదకములును అయిన అంశములను పెక్కింటిని తన రామాయణమునందు సంపుటికరించిన వై నమును డా॥ వెంకటాచారి గారు విశేషకృషి ఫలితముగా వివరించినారు. రంగనాథ రామాయణమునందలి దేశీ లక్షణములను నిరూపించిన అధ్యాయము విశ్లేషణాత్మకముగా నున్నది. వెంకటాచారి గారు రంగనాథ రామాయణమునందలి వైష్ణవ తత్త్వమును వ్యాఖ్యానించిన విధము వారి పరిశోధన పరమార్థమును పట్టియిచ్చుచున్నది.

డా॥ జి. వెంకటాచారి గారు నా పర్యవేక్షణలో ఉస్మానియా విశ్వవిద్యాలయమునందు పరిశోధన చేసినారు. ఎఫ్ ఐ పి. కార్యక్రమము క్రింద వారికి యు.జి.సి. సాహాయ్య మొనర్చినది. వారితో నేను జరిపిన చర్చలు నాకుపయోగపడినవి. కొన్ని విషయములలో మా యిరువురికిని ఏకాభిప్రాయము కుదరక పోవుటయు జరిగినది. అయినను తర్క-సహమైన వాదము ననుసరించి పరిశోధనమునందు ఆట్టి అంశములను ప్రతిపాదించుటయైనది. అభిప్రాయములు వేరైనను సాటి పరిశోధకల భావములను గౌరవించెడి ఉత్తమ సంస్కారము డా॥ జి. వెంకటాచారి గారికి సహజ సిద్ధము. వారు పరిశోధననొక తపస్సుగా సాగించినారు వారి పరిశోధనలో పర్యవేక్షణావ కాళమును పొందిననేను, ఒక సాహితీయజ్ఞ నిర్వహణమునందు యాజమాన్యమును వహించిన సంతృప్తిని పొందినాను. సంతత పరిశోధన ప్రవృత్తి పరిమళించెడి ఒక సహచరుని పొందిన ఆనందమునందినాను. డా॥ వెంకటాచారి గారి విలువైన పరిశోధనాంశములు సాహితీ విజ్ఞాన పరిధి విస్తృతమగుటకు తప్పక తోడ్పడగలవని విశ్వసించుచున్నాను. ఈ బృహద్ద్రంథమును ప్రచురింప గలుగుచున్నందులకు డా॥ వెంకటాచారిగారిని అభినందించుచున్నాను. ఒక్క మాటలో చెప్ప వలెనన్నచో ఈ గ్రంథము రంగనాథ రామాయణ రమణీయ దర్శనము.

హైదరాబాదు,

జి. వి. సుబ్రహ్మణ్యం

30-6-1987.

యథార్థోక్తులు

శ్రీమాన్ గుండి వేంకటాచార్యులు సంస్కృతాంధ్ర పండిత శుశ్రూషా ప్రభావమున ఉభయ భాషా పాండిత్యమును ప్రాచీన పద్ధత్యధ్యయనముతో సంపాదించిన మేధావులు. ఆకాలంలో శ్రీమాన్ శిరిశినహా వేంకటాచార్యులు, శ్రీమాన్ చందుభట్ల లక్ష్మణమూర్తియు, వీరును సంస్కృత శాఖలో ఉత్తమశ్రేణి వహించి నిజాం కళాశాలకు శోభను కల్గించి విజ్ఞాననక్షత్ర త్రయము.

వారిద్దరికంటె, వైదికీత్యమును పుణికి పుచ్చుకొన్న బ్రాహ్మణశ్రేష్ఠుడు, యాజ్ఞికోత్తముడు, సదాచారపరాయణుడు, తండ్రియగు గుండి శ్రీనివాసచార్యుల ప్రతీకగా నిలిచినాడు. ఋషిసత్తము ధైర్య వాల్మీకి యనుగ్రహమున అనర్హయోగ్యతను సంపాదించి రామాయణ విమర్శకుడైనాడు. విషయాభిరుచి స్వభావాన్ని బట్టి లభించును. “శోభియన్ శెషివత్తిప్పి” అని అప్పయ దీక్షితులచే ప్రశంసింపబడిన పెరియ వాచ్చాన్ బిళ్ళైగారు సాధించిన రామాయణ సంప్రదాయార్థ రత్నమలను రంగనాథ రామాయణ సాగరమునందు వెలికి వెలికి దీసిన సంప్రదాయాభిజ్ఞుడు.

వీరు వ్రాసిన “రంగనాథ, వాల్మీకి రామాయణముల తులనాత్మక పరిశీలనము” అను సిద్ధాంత వ్యాస గ్రంథమును స్థాలీ పులాక న్యాయముగా చదివి, ఆనందంతో నాలుగు మాటలను యథార్థోక్తులుగా నందించుచున్నాను.

కర్తృత్వచర్చలో ఇతరుల అభిప్రాయములను సేకరించి, తర్కించి, కర్త గోనబుద్ధ భూపతియేయని ఆశ్రిత కవిపుంగవుడు రంగనాథుడనువాడు రచనలో సహకరించినాడని సమర్థించి సమన్వయ మార్గము ప్రతిపాదించబడుట ముదాపహము. బుద్ధభూపతి జపించిన శ్రీరామ మంత్ర వేడియో నిరూపింపబడినది. అతని యోగాది తత్త్వవిద్యా విజ్ఞానము ప్రకటితమైనది.

జైనభౌద్ధమత రామాయణాది దుష్ట రచనా ప్రభావ విధ్వంసనమునకై, వైదిక సంస్కృతి యుక్త తత్త్వ సమర్థనమునకై, కవిత్వయ విరచిత శ్రీమదాంధ్ర మహాభారతమువలెనే, ఇహోన శ్రేష్ఠమై వాల్మీకి సంస్కృత రామాయణమున తెలుగున రంగనాథ రామాయణముగా నవతరించినది.

శ్రీ వైష్ణవ శైవ సంప్రదాయములు అనాదులు; ఐనను వైష్ణవ సంద్రాయమునకు ప్రమాణ ప్రాబల్యము, ఉపపత్తి, యుక్తి, అనుభవము అనునవి బహుళముగా నున్నవి. యుగయుగాల్లో ఉత్థాన పతనములు హాస వృద్ధులు సహజములు. కృష్ణరాయాదులు ఆముక్తమాల్యదాది కావ్యముల ద్వారా వైష్ణవ ధర్మ ప్రచార మాంధ్ర దేశమున గావించినట్లు, తత్పూర్వము శైవ సంప్రదాయమున కెదురీత ఈదిన గోనవంశీయ రాజులు వైష్ణవ సంప్రదాయ ప్రచారము నివృట గావించిరి. ఈ రంగనాథ రామాయణ కావ్యంతో తదభిప్రది పుంజుకొన్నది. తేనెబీగ తేనె తెచ్చెను పెట్టినట్లు “మట్టికి మట్టి మేరే భాయినే లిట్టి” అన్నట్లుగాక, స్వతంత్రరచనగా నీ గ్రంథము రూపొందినదని ఇందలి సంగ్రహ విస్తరణాన్యధా కరణాలు పాఠకుల పఠనాపేక్షను పురికొల్పుచున్నవి.

గోడీయ పశ్చిమోత్తర శాఖీయ, దాక్షిణాత్య ప్రతులైన మూలభూత వాల్మీకి రామాయణములతో, వెన్నపురి, కడప, వాల్తేరు ప్రచురిత రంగనాథ రామాయణముల తులనాత్మక పరిశీలన సమగ్రముగా గావింపబడి “కొండ ప్రారంభాంత విభాగాది” విషయములు కూలంకషముగా చర్చింపబడి నిర్ధరింపబడిన విషయములు అసత్యములన జాలము.

అనేకములైన ఆవాల్మీక విషయములకు మూలములు చూపబడినవి. కొన్నింటి కల్పనలకు వివిధ రామాయణాధారములు ఉట్టికింపబడినవి.

“సర్వపురాణ విచార తత్పరుడ” పు వాక్యోక్తి నాధారముగాగొని, దీనిపై పడిన ఇతర పురాణ ప్రభావ తద్వైశిష్ట్య ప్రదర్శనలు ఇతని బహుముఖ పురాణజ్ఞానమునకు నిదర్శనము.

వైష్ణవాచార్యుల మత ప్రచారానికి ప్రామాణికమై, రసవత్తర ఘట్ట ప్రదర్శన పూర్వకముగా తద్విషయ సమర్థకమై, ద్వయార్థ ప్రతిపాదకమై, తత్త్వహిత పురుషార్థ ప్రకాశకమై, శరణాగతి శాస్త్రమై, వాల్మీకి రామాయణము వలెనే యీ రంగనాథ రామాయణమును నొప్పుచున్నదని అనేకానేకంపత్తులతో సిద్ధాంతీకరింపబడి యున్నది. కావున వేంకటాచార్యస్వామికి శ్రీ భాష్యాది సంప్రదాయ విజ్ఞాన వై శిష్ట్యము వలన ఆంధ్రదేశ విశిష్టాద్వైత సిద్ధాంత ప్రచారక సభలలో మహా విద్యద్వారపము నందుట ఇట్టి సంప్రదాయ కావ్య విమర్శనలో బంగారు తావుల మేళనంతో సమానత్యమును ప్రదర్శించినదై సమన్వితమైనది.

ఇట్లు అనేకానేకాంశములతో కూడియున్న “రంగనాథ, వాల్మీకి రామాయణముల తులనాత్మక పరిశీలనము” ఇటీవల సమర్పింపబడిన సిద్ధాంత గ్రంథములలో మేల్తరమైనదని విశ్వవిద్యాలయ పరీక్షకులచేత, కార్యాలయ నిర్వాహకులచేతను పొగడబడినది,

నిష్పక్షపాత బుద్ధులైన పిపతిషాశీలురు దీనిని చదివి నావ్రాతలు “యథార్థోక్తు”లని పునరుక్తి దోష రహితసూక్తి బలంతో బలపరచుదురుగాక.

శ్రేయోభిలాషి.

జానకి నివాసము.
ఇసామియాబజార్,
హైద్రాబాద్.

కందాళ (చిక్కుడుగాయల) శ్రీరంగాచార్యులు
(విశిష్టాద్వైత వేదాంత శిరోమణి, తెల్లువిద్వాన్,
ఉభయ వేదాంత విద్వాన్, ఉభయ వేదాంతరత్న.)

అశీః పంచ రత్నాని

శ్రీమాన్ కలకుంట్ల నృసింహాచార్యవర్యః॥

శ్రీ మద్గుండ్యన్తయే జాతః

శ్రీ రామాయణ తత్త్వవిత్।

జీయా బ్రహ్మ వేంకటాచార్యః

యావచ్ఛంద్ర దివాకరౌ॥

యో రామచంద్ర చరిత్రాబ్ధి నిగూఢ భక్తి

తత్త్వామృతం హరి రివ ప్రదదౌ జనాయః।

ఉద్భృత్య యేన న భవే జ్ఞననాది భిః

సోఽయం చిరం విజయతాం పర వేంకటార్యః॥

జీవేశయా ర్నవ విధా న్నవరత్నకలాపన్

బంధాన్విమథ్య రఘు వీరచరిత్ర సింధుమ్॥

ప్రాదర్శయ త్సహృదయా నభినందయ నోఽ

తంపాతు శ్రీ రఘుపతి ర్వైర వేంకటార్యమ్॥

ఆత్రేతి పద్య గత లింగ సమర్పనార్థ

భేద మంతద్వయ విరుద్ధ మపాస్య సత్యం॥

పౌరాణికం సమ రసార్థ మదర్శయ ద్యః

బోధాయతాం రఘుపతేః కృపయా చిరం॥

వాల్మీకి నిర్గత పవిత్రతమం సమగ్రం

సీతాపతే శ్చరిత మీప్సితముక్తిదం యత్।

తస్యార్థ సారవిదుషే రఘునాయకోఽస్మై

దత్వావతా త్సుచిర మాయురభీష్టసిద్ధిమ్॥

వి ష య సూ చి క

1. రంగనాథరామాయణము.-కర్తృత్వాదిచర్చ	1-39
2. రంగనాథ రామాయణము-అనువాద విధానము	40-108
3. రంగనాథ-వాల్మీకి రామాయణముల కథార్థములు-తులనాత్మక పరిశీలనము	109-239
4. రంగనాథ రామాయణముపై వివిధ రామాయణముల ప్రభావము	240-300
5. రంగనాథ రామాయణముపై పురాణముల ప్రభావము	301-343
6. రంగనాథ రామాయణము-దేశి	344-391
7. రంగనాథ రామాయణము-వైష్ణవతత్వము	392-464
8. రంగనాథ రామాయణము-కావ్యశిల్పము	465-564
9. అనుబంధము	565-580
10. ఉపయుక్త గ్రంథములు	581-586
11. సవరణలు	587-594
12. విరాళ దాతల పేర్లు	595-

ఆశీః పంచ రత్నాని

శ్రీమాన్ కలకుంట్ల నృసింహాచార్యవర్యః॥

శ్రీ మద్గుండ్యస్తయే జాతః

శ్రీ రామాయణ తత్త్వవిత్.

జీయా చ్చీ వేంకటాచార్యః

యావచ్ఛంద దివాకరౌ॥

యో రామచంద్ర చరితబ్ధి నిగూఢ భక్తి

తత్త్వామృతం హరి రివ ప్రదదౌ జనాయః

ఉద్భృత్య యేన న భవే జ్జననాది భిః

సోఽయం చిరం విజయతాం వర వేంకటార్యః॥

జీవేశయో ర్నవ విధా న్నవరత్నకల్పాన్

బంధాన్విమథ్య రఘు వీరచరిత్ర సింధుమ్॥

ప్రపాదరమ్య తస్మాదయా నభినందయ న్యో

తంపాతు శ్రీ రఘుపతి ర్వర వేంకటార్యమ్॥

ఆత్రేతి పద్య గత లింగ సమర్చనార్థ

భేద మంతద్వయ విరుద్ధ మపాస్య సత్యం॥

పౌరాణికం సమ రసార్థ మదర్శయ ద్యః

బోధాయతాం రఘుపతేః కృపయా చిరంసః॥

వాత్మికి నిర్గత పవిత్రతమం సమగ్రం

సీతాపతే శ్చరిత మీప్సితముక్తిదం యత్.

తస్యార్థ సారవిదుషే రఘునాయకోఽస్మై,

దత్వావతా తుచిర మాయురభీష్టసిద్ధిమ్॥

వి ష య సూ చి క

1. రంగనాథరామాయణము.-కర్తృత్వాదివర్చ	1-39
2. రంగనాథ రామాయణము-ఆనువాద విధానము	40-108
3. రంగనాథ-వాల్మీకి రామాయణముల కథార్థములు-తులనాత్మక పరిశీలనము	109-239
4. రంగనాథ రామాయణముపై వివిధ రామాయణముల ప్రభావము	240-300
5. రంగనాథ రామాయణముపై పురాణముల ప్రభావము	301-343
6. రంగనాథ రామాయణము-దేశీ	344-391
7. రంగనాథ రామాయణము-వైష్ణవతత్త్వము	392-464
8. రంగనాథ రామాయణము-కావ్యశిల్పము	465-564
9. ఆనుబంధము	565-580
10. ఉపయుక్త గ్రంథములు	581-586
11. సవరణలు	587-594
12. విరాళ దాతల పేర్లు	595-

రంగనాథ రామాయణము - కర్తృత్వ చర్చ

శ్రీ రంగనాథ రామాయణము ఆంధ్రమున వెలసిన రామాయణములన్నింటిలోను మొట్టమొదటిది. తిక్కన యగమున నిది జనించి, దేశీయతా ముద్రను భద్రముగా సంతరించుకొన్న గ్రంథ రాజము; కావ్యపురాణ దేశ్యమార్గములకు త్రివేణి సంగమ; పాఠ్యగేయముల కనువైన టీరిగా ఆనుష్టుప్ చందములో వ్రాయబడిన వాల్మీకి రామాయణము వలెనే మధురాతి మధురమైన మనోహర శైలిలో, దేశీయ చుండమైన ద్విపదలో వ్రాయబడిన రమణీయ కావ్యము; రసాలంకార పర్ణనలచే విలసితమై విబుధులందఱు మెచ్చగా వాల్మీకి చెప్పిన జాడలో రామాయణ మర్మ ధర్మజ్ఞుడైన గోన బుద్ధ భూపతిచే రచితమైన రసవత్తర కావ్యరాజము.

ఈ గ్రంథాదియందును, ప్రతి కాండాంతమునందును కర్త గోన బుద్ధ భూవిభుడని స్పష్టముగా కనబడుచున్నది. అయినను సాహిత్య విమర్శకులలో తత్కర్తను గూర్చి అభిప్రాయ భేదములు కోకొల్లలుగా నున్నవి. కర్త రంగనాథుడని కొందఱు. బుద్ధారెడ్డియని మఱి కొందఱును వాగ్వాదములను గావించియున్నారు; పరస్పర దూషణ భూషణములను, తిరస్కార పురస్కారములను గావించుకొన్నారు. అయినను ఎవ్వరును ఇదమిత్థముని తత్కర్తను గూర్చి సర్వజనాంగీకార నిర్ణయమును చేసినవారు కారు. సమన్య సమన్యగానే యుండి పోయినది. ఈ పక్షయమున నా యభిప్రాయమును దెలుపుటకు ముందు ఇతః పూర్వము చారిత్రక సాహిత్యక విమర్శకులు ప్రకటించిన యభిప్రాయములను క్రోడీకరించుట సమర్థమైన మనుకొందును.

I రంగనాథ రామాయణ కర్త రంగనాథుడు, కాని బుద్ధారెడ్డి కాదు. దీనిని సమర్థించుటకు ఒనంగిన ఉప పత్ర లిట్లున్నవి :—

(1) “రంగనాథుడను కవి రచించి దీనిని ధనాశతోఁ గాబోలు బుద్ధ రాజున కంటగట్టెనను ప్రతీతి యున్నది ధనాశచే తాము రచించిన గ్రంథములను ప్రభువుల కీయవలసియు పూర్తిగా ఆత్మాపహరము చేసికొన నిష్టపడక, తమ యింట వేఱు ప్రతులను వ్రాసికొని యందు తమ కర్తృత్వము తృప్తిగా స్థాపించుకొన్న కర్తలు లేరా?”¹ అట్టి ప్రతిని నాటి ప్రజలు, పండితులు చూచి యుండుట చేత రంగనాథ రామాయణ మని పిలిచియుండవచ్చును. కావున “రంగనాథుడు కృత్రిమ పురుషుడనుటకు వీలులేదు.”²

1, 2 :—శ్రీ రాళ్ళపల్లి అనంతకృష్ణశర్మ “సారస్వతా పఠోకము”తో “రంగనాథ రామాయణము”- (వ్యాసము) పుటలు 93, 95, 98.

దీనిలో ఇంకను నిట్లున్నది :—

“కూచిమంచి తిమ్మకవి మొదలగు లాక్షణికులు రంగనాథ రామాయణము నుండి కొన్ని

(2) కృతి సమర్పణ గాథ:—

“గోన బుద్ధ భూపతి తన తండ్రి పేర రామాయణమును తాను వ్రాసినట్లు రచింపుమని రంగనాథుని కోరెను. ఈ సంగతిని భాస్కరుడు విని రామాయణమును పద్యకావ్యముగ రచించెను. రంగనాథుడు తన ద్వీపద రామాయణమును పూర్తిచేసి రాజుగారి కొలువు కూటమనకు కృతినిచ్చుటకై వచ్చెను. అదే సమయమున భాస్కరుడును కావ్యమును పూర్తిచేసి, కొలువునకు వచ్చి తన కృతిని స్వీకరింపుమని రాజును కోరెను. బుద్ధభూపతి తాను చెప్పి వ్రాయించినది యగుటచే రంగనాథ రామాయణమును కుడిచేత్తోను, తనకుదాతై కృతి రచించి కృతిగీయఁ దెచ్చియున్న భాస్కర రామాయణమును ఎడమ చేత్తోడను గ్రహించెను. దీనిచేత భాస్కరకవి రాజు తన నవమానించి నట్లు దలంచి, తదవమాన జురక దుర్వారకోపమున “రసజ్ఞుడు కాని రాజునకుఁగృతి నిచ్చుట కంటె, నేగుట్టములను గావెడి వాని కిచ్చినను మేలే యని సభనుండి లేచి పోవుచుండ, బుద్ధరాజు గుట్టములను కాయవాడెదురుపడి “సత్యవాక్కులరగు మీరాడిన మాట నెరవేర్చ మీ కావ్యమును నాకుకృతియిండు” అని పల్కెను. కవియట్లే యొనర్చెను. ఇట్లు భాస్కరుని రామాయణమును కృతినొందినవాడే సాహితీ మారుడు.”¹

ఈ గాథ వలన ద్వీపద రామాయణ కర్త రంగనాథుడినియు, ద్రవ్యాశక్తై రాజు రచించినట్లే దానిని వ్రాసెననియు, భావించుట కవకాశము గలుగుచున్నది. శ్రీ రావూరి దొరసామి శర్మయు పై కథాభిప్రాయమును బలపరచుచు “రాజు కోరికపై నతని పేర గ్రంథమును వ్రాసి యిచ్చెనని యూహింపక తప్పదు.”² మన వాఙ్మయమును పరికించిన నిల్లెందరో కవులు తమ కాశ్రయాల పేర

ద్వీపద లుదాహరించినారు రంగనాథుడను వాడొకడు కవులలో పరిగణితుడై నులికెక్కినాడు..... రంగనాథుడను కవి యొకడుండి యీ రామాయణమును వ్రాసి బుద్ధ రాజు పేర ప్రకటించుట, దీని నెఱిగిన సమకాలికుల మూలమున దీనికి రంగనాథ రామాయణమని పేరు నిలుచుట అసంభవములు కావు; మఱి బుద్ధరాజే రచించి యుండుటయు అసాధ్యము గాదు. కొంతవఱకు అసంభవమని మాత్రము చెప్పక తప్పదేమో!”

(ఈ యభిప్రాయము గోడమీది పిల్లివాటముగా నున్నది.)

1. ఈకథ

- చాగంటి శేషయ్య—ఆంధ్ర కవి తరంగిణి IV సం. పుట-2
- జనమంచి శేషాద్రిశర్మ—రంగనాథ రామాయణము-పీఠిక. వావిళ్ళ ప్రతి. పుట-3
- గురుజాడ శ్రీరామమూర్తి—కవుల జీవితములు-పుట-126
- తేరాల సత్యనారాయణ—అవతారికలు-చరిత్ర. పుట-66 మొదలగు గ్రంథములలో నిర్బంధింపబడినది—

2. జనమంచి వెంకట సుబ్రహ్మణ్యశర్మ - పీఠిక (సమాలోచనము) - రంగనాథ

కర్తృత్వముంచి రచించిన కృతులు కానవచ్చు చున్నవి. అట్టిదే యిది”¹ యని తెలిపి యున్నారు.

(3) గ్రంథ వ్యవహార నామము ;—

ఈ ద్విపద రామాయణము “రంగనాథరామాయణము”ని లోకమున వ్యవహరింప బడు చున్నది. గ్రంథమునందెవరు ఈ పేరుగానరాదు. ఉత్తర కాండమును వ్రాసిన కాచిఁగిడు, పిన విఠల భూపతియు దీనిని పూర్వరామాయణమనియే పిల్చియున్నారు. సాహితీ ప్రపంచమునందు రామాయణము లనేకములు, గాన ఇతర రామాయణముల కంటె స్వోద్దిష్టరామాయణమునకు భిన్న త్వమును దెలుపుటకై తరువాతి కవులు, పండితులు కవి పేరుతో కలిపి యాగ్రంథమును పిలుచు చుండుట లోకాచారము. వాల్మీకి రామాయణము, మొల్లరామాయణము, భాస్కర రామాయణము, గోపందరామాయణము ఇత్యాదులు నిదర్శనములు. ఆయా రామాయణములకు స్వార్థముపదములుగా నున్నవారు తత్కర్త లైనట్లు రంగనాథ రామాయణమునకు రంగనాథుడను తత్కర్తయై యుండ వలెను. అ రంగనాథుడను కవి బుద్ధారెడ్డికి కవి చుళమును గూర్చుదలచి అవతారికలోను, కాండాంతము లందును బుద్ధారెడ్డి పేరు పెట్టినను సత్యము చాగదు కనుక, సమకాలిక ప్రజలు, పండితులును దీనిని రంగనాథ రామాయణమనియే పిలువ జొచ్చిరి. అదియే లోకమున స్థిరపడి పోయినది. అట్లు కానిచో దీనికి బుద్ధరామాయణమనియో విఠల రామాయణమనియో పేరుండవలెను కాని, రంగనాథ రామాయణమని పేరెట్లు పొసగును? కావున లోకము, కవి పరంపర, పండిత బృందము మొదటి నుండియు రంగనాథ రామాయణమని వాడుచుండుట చేతను నీ కావ్యకర్త రంగనాథుడని స్పష్టమగుచున్నది”.²

(4) పూర్వ కవి స్తుతులు :—

రంగనాథ రామాయణ జననమునకు పిమ్మట సుమారు ఆరువది దెబ్బది సంవత్సరములలో నున్న అనంతామాత్యుడి కవి పుంగవులు తమ గ్రంథములందు పూర్వకవి స్తుతులలో రంగనాథుని చేర్చి స్తుతించి యున్నారు.

ఈయనంతామాత్యుడు క్రీ. శ. 1400 సంవత్సర ప్రాంతమున నుండినవాడు. ఇతడు భోజ రాజీయమునందు:—

“నన్నయభట్టుఁ దిక్కకవినాయకు భాస్కరు రంగనాథుఁ బే
రెన్నిక కెక్కినట్టి యమరేశ్వరు నెఱ్ఱయ మంత్రినాదిగాఁ

రామాయణము “లో” ఇదే యభిప్రాయము వ్యక్తి కరిచబడినది.

1. రావూరి దొరసామిశర్మ - “తెలుగు సాహిత్యము - రామకథ” పుట - 122.

ఇంకనునిందు “బుద్ధరాజు పేరున్న మాట కాదనలేము గాని, వ్యవహారములో నున్న గ్రంథము పేరు, పూర్వకవి స్తుతి, లక్షణకారుల యదాహరణ నిర్దేశము మున్నగునవి రంగనాథుని కర్తృత్వములకుఁ బ్రబల సాక్ష్యము ల”నియు ఘంటాపథముగా ఘోషింప బడినది :—

2. ఈ విషయము

జన్న కపింద్రుల న్నవరసస్సుట వాణులనంగ దాత్రిలో
నున్న కపింద్రులందలతు నుల్లమెలర్పగ వాగ్విభూతికిన్”¹

అని “భాస్కరు-రంగనాథు” అని చరున క్రమమునఁ జెప్పియుండుటచే భాస్కరు, రంగనాథ
రామాయణములను దన మఁస్సునందుచుకొని, తత్కర్తలను నుతించినాడని యెంచఁ దగినది. ఇట్లే,

“అనఘ హళక్కి భాస్కరు, మహామతిఁ బిల్లల మట్టి పీరరా
జును, ఘను నాగరాజుఁ, గవిసోమునిఁ, దిక్కన సోమయాజిఁ గే
తన కవి, రంగనాథు, నుచితజ్ఞుని నెఱ్ఱన, నాచిరాజు సో
మన నమరేశ్వరుం దలతు మత్కుల చంద్రుల సత్కపింద్రులన్”²

అని క్రీ.శ. 1500-1530 నడుమనున్న గోపరాజు సింహాసన ద్వాత్రింశిక లోను,

“అలఘుని శబ్దశాసన పదాంకితుఁ దిక్కన సోమయాజి, ని
శ్చలమతి శంభుదాసు, బుధ నన్నుతు నాచన సోమనార్యుఁ జె
న్నలరిన చిమ్మపూడి యమరాధిపు, భాస్కరు, రంగనాథునిం
దలతు నపూర్వ చిత్రకవితా మహనీయ సమగ్ర చిత్తులన్”³

అని 1650 ప్రాంతమందున్న నూతన కవి సూరన “ధనాభిరామ మందును”;

“స్త్రుత గుణోద్ధాము నాచన సోము, భీము, నవ్య మంజుల వాగ్గుర్య నన్నపార్యు,
రసికుడై నట్టి శ్రీనాథు, రంగనాథుఁ - దిక్క- కవిరాజు, భోజునుతించి మించి”⁴

అని మొల్ల రామాయణము నందును;

“రంగ ద్విశాలాంత రంగంబునందు - రంగనాథునిఁ గవిరాజున్యుఁ దలచి”⁵

(ఎ) చాగంటి శేషయ్య “ఆంధ్రకవి తరంగిణి” IV సంపుటి 7.

పిఁగళి లక్ష్మీకాంతం “పీఠిక-రంగనాథరామాయణము 7పుట 1. ఆంధ్ర విశ్వకళా
పరిషత్తు ప్రచురణము. మొదలగు గ్రంథములలో చెప్పబడినది.

1. అనంతామాత్యుడు “భోజరాజీయము”. ఆశ్వా-1. పద్య-9 ఆంధ్రప్రదేశ్ సాహిత్య
అకాడమీ ముద్రణము-1969.

2. కొఱవి గోపరాజు - “సింహాసనద్వాత్రింశిక” ఆశ్వా-1 పద్య-12

3. వేదములక్ష్మీనారాయణశాస్త్రి - పీఠిక- రంగనాథరామాయణము. వావిళ్ళముద్రణము.
పుట.-14

4. మొల్ల “రామాయణము” అవతారిక పద్యము - 9,

5. నేటూరి ప్రభాకరశాస్త్రి-“సింహాసనలోకనము” పుట 28 లో ఉదాహృతమైనది.

అని క్రీ. శ. 1530-42 ప్రాంతమందున్న భద్రకవి లింగకవి సానందోపాఖ్యానము నందును, రంగనాథుడను కవి స్తుతింపబడినాడు. ఇట్లే “కొలని గణపతి దేవుడు (1400), పోతన (15వ శతాబ్ది), భానుకవి (పంచతంత్ర కర్త-1510-30), వెన్నెలకంటి సూరన (16వ శతాబ్ది), తురగా రాజకవి, అయ్యంకి బాల సరస్వతులు (16వ శతాబ్ది), లింగమగుంట చిమ్మన (1560), ఆంధ్ర కవి రామయ్య (15వ శతాబ్ది), దేకుమళ్ళ రంగశాయి (16వ శతాబ్ది), అప్పకవి (19వ శతాబ్ది) మొదలగువారు”¹ తమ గ్రంథములందు రంగనాథుని పేర్కొని నుతించినారు.

(5) లాక్షణికోదాహరణములు :—

పూర్వకవులే కాక, అప్పకవ్యాది లాక్షణికులు² తమ గ్రంథములందు ఉదాహరణములను

1. డా. జి. నాగయ్య — “తెలుగు కావ్యావతారికలు”-పుట. 77

2. (a) పొత్తపి వెంకటరమణ కవి రచించిన లక్షణ శిరోమణి యను లక్షణ గ్రంథములో “అచ్చవెల్లి రంగన్నగారు” అను పేర రంగనాథ రామాయణ ద్విపద బాదాహరింపబడినవి. (శ్రీ వేమూరి ప్రభాకరశాస్త్రి. ‘సింహాపలోకనము’ పుట. 29)

(b) లింగమగుంట చిమ్మన (1560) తన “బాలబోధ చృందస్సు” లో రంగనాథుని ఈ క్రింది తోటకవృత్తాన్ని ఉదాహరించాడు.

“ఉప వాసము లెల్లను నుండుటనీ- కృప పచ్చుటకా యది రిత్రసుమీ !

యపవిత్రుని బుల్లని యంబలికై-సుపవిత్రుని జేయుట సుద్ధిగదే!”

హనుమచ్ఛందస్సులో కూడ, ఇతనిదైన మరొక తోటక వృత్తం ఉదాహరింపబడింది.

(ఆరుద్ర-సమగ్రాంధ్రసాహిత్యం-సం II పుట. 229)

చెలువారగజాజిన చేలముతో-గళసీలిమతో నహి కంకణుడె

తలఁజుండ్ర కళం గలదై వము మా-కులదై వము దైవత కోటులలోన్.

(c) పెదపాటి జగన్నాథ కవి సంకలనం జేసిన ప్రబంధరత్నాకరంలో రంగనాథునివై మూడు పద్యాలున్నాయి.

(i) అదలని తేలి, తేరునకు నాదరువైతగు విల్లు, వింటికిం

గుదురగు నారి, నారి పయి గూర్చు-శరంబు, శరంబు బొడ్డునఁ

బొదలిన యంత, యంత ముఖముల్ నిజవాసములైన గుఱ్ఱముల

చెదరక నీకు నెట్టి పని సేయునయా గిరిజాధినాయకా

ఓజుచేముట్టక యొగ్గానఁబట్టక-చక్కగా దివిఁబాటు చక్రములును

లాయాన గట్టక లలిమేత వెట్టక-వడ్డహీనంబైన వారువములు

తవన వెట్టక జీవితము కాసుముట్టక-సత్వసంపదఁజూపు సారథియును

కడపిలఁదట్టక ఘనముగామెట్టక-గంభీర సంపద గలుగు నిరుసుఁ

గలిగి తనరారు నరదంబుఁగడక నెక్కి-త్రిపుర విజయంబుఁ జేకొన్న దేవదేవు

(407)

జూపుచు “రంగనాథ రామాయణము” అని పెక్కొనిరి. అప్పకవి రంగనాథ రామాయణ మనక
“రంగనాథుని రామాయణ”¹ మని స్పష్టముగాఁ జెప్పుట ప్రత్యేకముగా గమనింపఁదగినది. కాని
బుద్ధ భూపతిని పెక్కొనిన లక్షణ గ్రంథమొక్కటియు గానరాదు.

డిందు శేఖరు డానంద మంది రుండు-మనలఁగరుణా విధేయుడై మనుచుగాత (408)

గోశత పంచవార్ధలును గోయగవార్ధలు గోత్రవార్ధలున్
గోశర వార్ధలున్ విదిత గోశర (వార్ధులు) పంచవార్ధులా
కేశవ తల్ప, పద్మభవ, కెకిపవాహన. దానవేశ, దే

వేకుల కిచ్చునట్టి పరమేశ్వరుడిపుత్ర మాకభీష్టముల్ (409)

(ఆరుద్ర-సమగ్రాంధ్ర సాహిత్యం II సం. పుట-280)

(వేటూరి ప్రభాకరశాస్త్రి-సింహావలోకనం. పుట-27, 28, 29)

(d) అచ్చవెల్లి రంగన్నగారు రామాయణం ద్వీపద 1వ పాదార్థమున సహజస్వరయతి

లక్షణం—

ద్వి॥ ఎనఁగ దివ్యులఁ జెంప ఋషుల రక్షింప-నసురుల శిక్షింప నవని బాలింప (యద్ధ 519)

(ఆంధ్ర సాహిత్య పరిషత్పత్రిక-సం॥ 51 భాగములు III & IV

1. అప్ప కవి :—

(i) నిత్య సమాన విశ్రాంతిలు :—

విశ్వామిత్ర శబ్దమునకు “రంగనాథుని రామాయణము” నందు-

ద్వి॥ ఎక్కడా గురుడని యెఱుగని నీకు-నక్కటా గురుడు విశ్వామిత్రుడయ్యె (యద్ధ 4529)

(అప్పకవీయము తృతీయాశ్వాసము పద్య-161)

(ii) కాకుస్వర పలుకులు :—

ఉదా :—రంగనాథుని రామాయణమునందు.

ద్వి॥ అట్టి నామీద నీవాయలిగెదవు-పట్టి చెట్టులు వాపి పాఱవై చెదను (యద్ధ-4348)

(అప్పకవీయము తృతీయాశ్వాసము పద్య-248)

(iii) ఖండా ఖండ ప్రాసములు- రామాయణమునందు-

ద్వి॥ మూఁగి చరించునమ్మొకరి తుమ్మెదలు-బాగొప్పఁ గొప్పునఁ బరిగిన దాని (యద్ధ-6674)

(అప్పకవీయము తృతీయాశ్వాసము పద్య-308)

(iv) తృతీయ సరళము అనునాసికముగ పలుకఁ బడుట.

“పోడిమియు సురవడియును నాడెమునను-బలుకుల తృతీయ సరళముల్ వలసినపుడు

భువి స్వక్తియాను నాసికంబులును గాఁగఁ-బలుకఁబడు నాది కవుల కబ్బముల కలమి”

రంగనాథుని రామాయణమునందు ద్వీపదము-

“రాణివాసద్రోహి రావణుఁబట్టి-పోడిమి చెఱుపవా బుధులు నులింప-

(అప్పకవీయము-ద్వితీయాశ్వాసము పద్య-161)

ఇట్లు పూర్వకవులచే నుడిగన్న. లాక్షణికులచే నుదాహరింప బడిన రంగనాథుడను నొక కవియున్నట్లు అవశ్యము మన మంగీకరించి తీరవలయును.

ఇక మొదట వీరవైష్ణవుడై, వీరశైష్ణవుడై నయన రంగనాథులను రచించిన చక్రపాణి రంగనాథుడు ద్వీపద రామాయణ కర్త రంగనాథుడును ఒక్కడేయని కొందరును,¹ కాదని కొందఱును² వాదించుదురు.

(V) ఇంతియేగాక ప్రయోగ రత్నాకరమునందును, ప్రబంధ రత్నావళిలోను రంగనాథుని పద్యము లనేకము లుదాహరింపబడినవి.

(శ్రిష్టా రామకృష్ణశాస్త్రి. ఆంధ్ర వాఙ్మయ చరిత్ర సర్వస్వము పుట-562)

(VI) లక్షణ గ్రంథములలో బుద్ధ భూపతి పేరు కానరాక పోవుటకు కారణము బ్రాహ్మ జీతర కవులను బ్రాహ్మణ కవులు స్తుతింప రాదనెడి యాచారమేయని కట్ట మంచి రామలింగారెడ్డిగారు విమర్శించినారు.

(అనుబంధ పీఠిక - రంగనాథ రామాయణము అ.వి.క.ప్ర.)

అయినచో కృష్ణ దేవరాయ, రఘునాథ భూపాలాది శూద్ర కవులు బుద్ధభూపతిని బేర్కొన లేదేమి? యని రాళ్లపల్లి అనంత కృష్ణ శర్మ వంటి వారు ఆక్షేపించినారు - (సారస్వతాలోకము)

కావున వర్ణ ప్రాతిపదికపై చేసిన కట్టమంచి వారి వాదమంత సమంజసమైనది కాదని నాయభి ప్రాయము.

1. వేటూరి ప్రభాకర శాస్త్రి “సింహావలోకనము” పుట - 19

2. చాగంటి శేషయ్య - “ఆంధ్రకవి తిరంగిణి” IV సం॥ పుట 49

(1) “కాలము చేతను, శ్రీ వైష్ణవ నియోగి బ్రాహ్మణ భేదముచేతను ఇరువురు భిన్నులు”
(చక్రపాణి రంగనాథుడు-వ్యా)

(ii) మల్లంపల్లి సోమశేఖరశర్మ పీఠిక-రంగనాథరామాయణము-రాయల్ అండ్ కో ప్రచురణము. పుటలు. 9-11

చక్రపాణి రంగనాథుడు పాల్కురికి సోమనకు సమకాలికుడు. అనగా క్రీ.శ. 1280-1340 కాలము వాడు. రంగనాథ రామాయణాన్ని, అది వ్రాసిన కవి ఎవరైనా 14వ శతాబ్ది చివరి భాగంలో 1380 ప్రాంతాల వ్రాసి ఉండాలి.

(iii) ఆరుద్ర - “సమగ్రాంధ్ర సాహిత్యం” II సం॥ చక్రపాణి రంగనాథుడు, వ్యా-పుట 223, మరియు 221

“లాక్షణికుల ఉద్దేశంతో రంగనాథుని ఇంటిపేరు అచ్చవెల్లివారెగాని చక్రపాణి వారుకాదు.”

(iv) తెలుగు కవులలో రంగనాథుడనే పేరున్నవాడు చక్రపాణి రంగనాథుడు దప్ప ఇంకెవరు లేక పోయి ఇతడే రామాయణాన్ని రచించినట్లు చాలమంది భావిస్తున్నారు. అయితే అంతరంగ సాక్ష్యాన్ని బట్టి రంగనాథుడనే వాడెవడు అనలు రామాయణాన్ని వ్రాయలేదు. ఒకవేళ ఎవరైనా చక్రపాణి రంగనాథుడు మాత్రం దానిని వ్రాసి ఉండడానికి వీలేదు.”

విరక్త తాంబే దాద్యడు కన్నడమున వ్రాసిన “సోమనాథ పురాణం”లో చక్రపాణి రంగ నాథుని గూర్చి ఇట్లున్నది. “చక్రపాణి రంగనాథుడనే వైష్ణవునితో పాల్కురికి సోమనాథునకు వాదము తటస్థించెను. శైవేతరుని సోమనాథుడు చూడడు గావున, ఇరువురి మధ్య తెర కట్టబడినది. కాని సోమనాథుడు తన పుత్రుడగు చతుర్ముఖ బసవేశ్వరుని వాదమునకు నియోగించెను. రంగ నాథుడు వాదమున నోడిపోయెను! పరాజయ దుఃఖమున నతడు రిరిగి పోవుచు మార్గమున నున్న శ్రీశైల మల్లికార్జునుని ద్వేష బుద్ధితో దర్శించలేదు; కావున నతడండుడయ్యెను. అహోబిలమునకు పోయి నరసింహస్వామిని ప్రార్థింపగా నతడు శివాధిక్యమును బోధించెను. అంత లజ్జితుడై అతడు తిరిగి శ్రీశైలమునకు వచ్చి మల్లికార్జునుని నయన రగడచే స్తుతింపగా నొక కన్ను వచ్చెను. తరువాత సోమనాథుని దర్శించి క్షమాభిక్ష వేడగా, నతని యనుగ్రహమున రెండవ కన్నును వచ్చెను. పిదప రంగనాథుడు సోమనాథుని ప్రార్థించి, అతని కుమారుడగు చతుర్ముఖ బసవేశ్వరునిచే శివదీక్ష నొంది శైవుడయ్యెను.”²

ఇదే వృత్తాంతము ప్రతాప చరిత్రము³ (కాసె సర్వప్ప రచించిన సిద్ధేశ్వర చరిత్రము)లో శ్రీశైలమునకు బదులు త్రిపురాంతకమనియు అహోబిలమునకు బదులు శ్రీరంగమనియు సీషద్వేద ముతో కనిపించుచున్నది.

(v) ఆరుద్ర - “సమగ్రాండ్ర సాహిత్యం” III సం॥ పుట 231

“బహుళః అచ్చవెల్లి రంగనాథుడు కావచ్చు.”

1. ఈ ఓషోయిన సంగతి సిద్ధనంజేశకవి వ్రాసిన “గురు రాజ చరిత్ర” యను కన్నడ కావ్యములో నున్నది. (సింహావలోకనము. పుట 23)

2. వేటూరి ప్రభాకర శాస్త్రి “సింహావ లోకనము” పుట-22

3. కాసె సర్వప్ప-సిద్ధేశ్వర చరిత్రము” పుటలు 160, 161

సంపాదకులు ఇండివల్లి లక్ష్మీ రంజనంగారు

“తదనంతరంబున రంగనాథుని బిలువనంపిన నతడు దక్షిణదే శంబు నందుండి ఆందోళిత ప్రసక్తి చనుదెంచునపుడు త్రిపురాంతక విజయ గోపురంబులు సూచి అవి యేమి యని యడిగిన యాశీరికలు(?) త్రిపురాంతక గోపురంబు అని పల్కుటయు, యాశీభవనంబు జూడనొల్లక మైనపు జడ్లు కప్పించు కొనియె. అప్పుడు రంగనాథుని నేత్రంబులు కానరాక జాత్యంధుని పగిది చలింప లేక రంగనాథుండు మగడి శ్రీ రంగంబునకుంబోయి, యద్దేవుని ప్రసన్నుని జేసుకొని నేత్రంబులు పోయెనని మొఱయిడుటయు ఆదేవుండు కరుణించి త్రిపురాంతక దేవుని వేడుకొను మనఃకుయు, రంగ నాథుండు మళ్ళి త్రిపురాంతకంబునకేతెంచి యద్దేవునకు సమస్కరించి తనయెత్తు కృతులు సమర్పించు నని ప్రతంబు సేసి భక్తి మయంబగు నొకరగడ చెప్పిన నద్దేవుండు ప్రసన్నుడయి రంగనాథునకు (ని)లుపు కన్నులొసంగుటయు, రంగనాథుండు పాలకుర్తింజని సోమనాథునిచే శవదీక్షం గైకొని యాయయ్యడద్ద శైవ రహస్యంబులు తెలుసుకొనుచుండె”

ఇట్లు ప్రాచీన గ్రంథములలో ప్రస్తుతమయిన చక్రపాణి రంగన కవియే బుద్ధ భూపాలునకు రామాయణ రచనలో దోడ్పడిన రంగనాథుడు కాగూడును.¹

6. శైలీ సామ్యము:—

“పూర్వోత్తర రామాయణముల శైలి యొకే రీతిగా నున్నది. రెండు గ్రంథములందును “బహుపురాణజ్ఞులు” మొదలుగా ననేక శబ్దము లొకే రీతి వర్ణనములలో ఒకే విధముగా నుపయోగింప బడినవి.”² నిశితముగా చదివి చూచి నప్పుడీ విషయము స్పష్టమగును. కావున “రంగనాథుడే బుద్ధ నృపతి పేరున పూర్వ రామాయణమును, కుమారుల పేరున నుత్తర రామాయణమును రచించెనని తోపక మానదు.”³

7. కాండాంతములందలి విశేషణములు :—

రంగనాథ రామాయణము ప్రతి కాండాంతమునందు ఈ క్రింది ద్విపదలలో బుద్ధ భూవిభునికి వేయబడిన విశేషణములు రంగనాథునినే కర్తగా సమర్థించుచున్నవి.

“అనియాంధ్రభాష భాషాధీశ విభుడు - వినుత కావ్యాగమ విమల మానసుడు

పాలితాచారు డపార ధీశరధి - భూలోక నిధి గోనబుద్ధ భూవిభుడు

తమ తండ్రి విట్టల ధరణీశ పేర.....

రసికమై చెలువొందు రామాయణంబు”⁴

ఇందు “1. భాషాధీశవిభుడు, 2. వినుత కావ్యాగమ విమల మానసుడు, 3. పాలితాచారుడు, 4. అపార ధీశరధి, 5. భూలోకనిధి” అని ఐదు విశేషణములు వాకొనబడి యున్నవి “సాధారణముగావిద్యవృత్తులు ఆత్మస్తుతిని చేసికొనువారుకారు; ఎవరైనను అట్లు చేసికొన్నను ఈ లాగున వ్రాసికొనరు, తోరణముగా గూర్చినట్లున్న ఈ విశేషణములు స్వ విషయమున బుద్ధారెడ్డి స్వయముగా చేర్చికొని యుండుననట సమంజసముగా లేదు. సాధారణముగా స్తుతి పరాయణులైన వారు ఇతరులచే పొగడించుకొందురు. నన్నయాయదులు వ్రాసికొన్నను అవి ప్రథమ పురుషములోఁ గలవు. మల్లినాథుడు

1. వేటూరి ప్రభాకరశాస్త్రి - సింహాసనోత్థానము పుట-19

కాని తెరాల సత్యనారాయణగారు దీనినిట్లు ఖండించినారు.

“ఈ సిద్ధేశ్వర చరిత్రతో భాస్కర, రంగనాథ రామాయణైతిహ్యమునకు సంబంధించిన సమాచార మేదియు లేక పోవుటయే కాక భాస్కరుడు రామాయణము రచించినట్లు తెలుపబడినదే కాని రంగనాథుడు రామాయణమును వ్రాసినట్లుగాని రామాయణ రచనలో ఈ తనికి సంబంధము గలదని కాని పేర్కొనబడలేదు”

“అవతారికలు - చరిత్ర (సిద్ధేశ్వర చరిత్ర)” వ్యా పుట-185.

2. చాగంటి శేషయ్య “ఆంధ్రకవి తరంగిణి” సం॥ IV పుట-7.

3. „ „ ibid „ సం॥ పుట-8.

4. రంగనాథ రామాయణము బాలకాండము, ద్వి 2468-2474 రాయల్ అండ్ కో ప్రతి

“వాణీంకాణు జీమజీగణ దవాశాసీచ్చ వైయాసికీ
 మంతస్త్రంత్ర మరంత్ర పన్నగ గవీ శంభేషు చాజాగరీత్ ।
 వాచామాకలయ ద్రహస్యమఖిలం యశ్చాక్ష పాదస్సరాం
 లోకే భూద్యదుపజ్జమేవ విదుషాం సౌజన్య జన్యం యశః”¹॥

అని చెప్పకొన్నను అతడు వ్యాఖ్య రచించిన వాడే, కాని మూల గ్రంథకర్త కాదు.” ఇంతేగాక “తమ తండ్రి విఠల ధరణీశుపేర” అనుచో, దన తండ్రియనక తమ తండ్రియనుట చేతనే వారి యాశ్రితుడౌతాడు ఈ గ్రంథమును రచించి ప్రభువు వ్రాసిన రీతి వారు వ్రాసినట్లే చెప్పుచు, వారి యందుఁదనకు గల గౌరవావశ్యమున నేకపదనము చెప్పుట ధర్మము కాదని “తమ” యని బహువచనము చెప్పినాడు. ఈ యూహనిజమైనచో రంగనాథుడే కృతికర్త యనుటకు సందేహము లేదు”²

8. అడినుండి యున్న పేరు :-

ఈ గ్రంథమునకు “రంగనాథరామాయణ”మను పేరు తొల్లించి నుండియు కలదు. నడుమ వచ్చినదని చెప్ప సాహసించువారు ఎవరును ఉండరు; ఉన్నచో తొలినాటి పేరేమైయుండునని యడిగినప్పుడు చెప్పలేదు. అదిగాక ఎంత ప్రయత్నించి ప్రచారము చేసినను నడుమ వచ్చిన పేరులు తొల్లిటి వానిని తుడిచివేయలేవు. కావున ఈ గ్రంథమునకు మొదటినుండియు “రంగనాథ రామాయణమనియే పేరు.”³ వాల్మీకి రామాయణమునకు వాల్మీకియు, మొల్ల రామాయణమునకు మొల్లయు, భాస్కర రామాయణమునకు భాస్కరాదులును కర్తలైనట్లు రంగనాథరామాయణమునకు రంగనాథుడను వాడు కర్తయైయుండవలెను. అట్లు కానిచో బుద్ధరామాయణమనియో, విఠల రామాయణమనియో, పేరుండవలెను. కాని రంగనాథ రామాయణమని పేరెట్లు పొసగును?”⁴

కావున “రంగనాథుడను ప్రసిద్ధకవి రాజనాస్థానమున నుండి, రామాయణమును వ్రాసి యాశ్రితుడగు బుద్ధభూపతి పేర వెలయించెను. అట్లే వారి పుత్రుల కీర్తిని వెలయింపఁ గోరి యుత్తరకాండమును రచించి పుత్రుల పేర నంటఁ గట్టినే కాని, బుద్ధరాజుగాని తత్పుత్రులు గాని యీ కావ్యరచన గావించినట్లు గన్పట్టదనుట నిస్సంశయము.”⁵

1. రఘు వంశకావ్య సంజీవనీ వ్యాఖ్యానతారికాశ్లోకము,

2. జనమంచి శేషాద్రి శర్మ-పీఠిక-రంగనాథరామాయణము పుట-1,2. వావిళ్ళ ప్రతి.

ఈ అభిప్రాయముతో విరేశలింగం పంతులుగారును ఏకీభవించిరి. (కవుల, చరిత్ర-సం॥ I రంగనాథుడు. వ్యా పుట-229.

3. పింగళి లక్ష్మీకాంతం “గౌతమవ్యాసాలు” పుట-123.

4. “ఇది కొందఱి యభిప్రాయమున కనువాదము”. పింగళి లక్ష్మీకాంతం-“పీఠిక-రంగనాథరామాయణము” పుట-1. ఆంధ్రవిశ్వకళాపరిషత్తు ప్రచురణము.

5. వారణాసి వేంకటేశ్వరులు-“ఆంధ్రసాహిత్య సంగ్రహ చరిత్ర” పుట-123లో “జనమంచి వెంకట సుబ్రహ్మణ్య శర్మ “సమాలోచనము” నుండి ఉద్ధృతము—

9. సామర్థ్యము :—

సంస్కృత వాల్మీకి రామాయణమును ఆంధ్రీకరించుటకు కవికి చక్కని సంస్కృత పాండిత్యముండవలయును. రాజకీయ వ్యవహారములందు కాలము గడుపు బుద్ధభూపతి యట్టి పాండిత్య ప్రతిభలు గలిగి 'మూలానుసారముగా రామాయణము వ్రాయగలడా? యనుట విచార్యము. కావున రంగనాథుడను కవియే రచించి, కర్తృత్వమును బుద్ధరాజునకు నొసగి తగిన ప్రతిఫలమును గ్రహించెనని విశ్వసింపనగును."¹

II రంగనాథ రామాయణ కర్త బుద్ధా రెడ్డియే కాని రంగనాథుడు కాడు. ఏతత్సమర్థనకై ఈ క్రింది హేతువులను వారు వారు చూపుచున్నారు.

1. గ్రంథస్థ నిదర్శనము :—

“గ్రంథకాల కర్తృత్వాది నిర్ణయమునకు అక్కరకు వచ్చు సాధనములలో గ్రంథస్థ నిదర్శనము పరమ సాధనము. గ్రంథాంతర నిదర్శనములు దాని యభావమున అనుమాన ప్రమాణములుగా పర్యాలోచింపఁ దగినవే కానిస్వతః ప్రమాణములుగా గ్రహింపదగినవి కావు.”² “గ్రంథావతారిక ప్రతికాండాంత ద్వైపదల యందు ఈ రామాయణమును బుద్ధ భూవిభుడు రచించి తన తండ్రి విఠలుని పేర ప్రఖ్యాతము చేసినట్లు కలదు. ఇది ప్రత్యక్షమైన ఆంతర ప్రమాణము.”³

ఇట్లే ఉత్తర రామాయణ కర్తలైన కాచ, పినవిట్టల భూవిభులు “తమ తండ్రియు, పూర్వ రామాయణ కర్తయైన బుద్ధ భూవిభుని ఆదేశముచే ఉత్తర కాండను వ్రాయు చున్నామ”⁴ స్పష్టముగా చెప్పియున్నారు. ఇది బాహ్య ప్రమాణము. కావున బుద్ధారెడ్డియే రంగనాథ రామాయణ కర్త యనుట సమంజసము.

2. భిన్న పితృనామ సమర్థనము :—

బుద్ధ నృపతి తండ్రి విఠలశ్యామనాథుడని పూర్వ రామాయణమునను, గన్నారెడ్డియని ఉత్తర రామాయణమునను అవతారికలందు భిన్న నామములతో పేర్కొనబడి యున్నాడు. ఈ భిన్నత్వమును సమర్థించుటకు ఈ క్రింది యాహులు చేయబడినవి.

1. శిష్టా రామకృష్ణశాస్త్రి-ఆంధ్రవాఙ్మయ చరిత్ర సర్వస్వము-సం॥ I పుట-557.

2. (a) పింగళి లక్ష్మీకాంతం గౌతమ వ్యాసములు పుట-189

(b) ,, ,, “ఆంధ్ర సాహిత్య చరిత్ర” పుట-158

3. శిష్టా రామకృష్ణశాస్త్రి గారిట్లు దీనిని ఖండిచిరి—

“ఈ గ్రంథావతారిక కాండాంతములలోని కర్తృత్వ విషయమును గోన వంశీయులు తరువాత మార్పుచేసి యుండవచ్చును. కాని సమకాలికులైన జనుల సత్యము నెరింగి యీ రామాయణమును రంగనాథుని పేరు తోడనే వ్యవహరించు చుండిరి. (ఆంధ్ర వాఙ్మయ చరిత్ర) సర్వస్వము

సం॥ I పుట-557

4. రంగనాథ రామాయణము “ఉత్తరకాండము” అవతారిక.

(i) కొన్ని రాజ వంశములలో పుట్టుకతోనొక పేరును, పట్టాభిషేకముతో నొక బిరుదు పేరును రాజులకు కలుగుచుండును బుద్ధారెడ్డి తండ్రికన్నబ్బి “గన్నారెడ్డి—విట్టల ఖ్యానాథుడు” అను రెండు పేర్లతో ఒకటి బిరుదు పేరు, మరి యొక్కటి తలివండ్రులిడిన నామము. ఇట్లే “గోన బుద్ధారెడ్డికి కూడ పట్టాభిషేకముతో “రంగనాథుడు”డను బిరుదు పేరు ఎర్పడి యుండును. ఆ పేరనే రంగనాథ రామాయణమని బుద్ధారెడ్డి రచించిన రామాయణము ప్రసిద్ధి పొంది యుండును. కావున బుద్ధారెడ్డి రంగనాథులు భిన్నులు కాదు. బుద్ధారెడ్డియే రంగనాథుడు, రంగనాథుడే బుద్ధారెడ్డి. బుద్ధారెడ్డికి రంగనాథుడను పేరే చాలవ్యాప్తి నొందినది పూర్వపు పేరు మరుగున బడి పోయినది.”¹

(ii) “గోన వంశమున చెప్పబడిన మొదటి బుద్ధ భూపతికి విట్టల, కోట గన్న భూపతు లిద్దరును కొడుకులు వాని తమ పుత్రులకు తమ తండ్రి బుద్ధ భూపతి పేరునే పెట్టుకొనిరి. విట్టలుని కొడుకు బుద్ధ భూపతి పూర్వ రామాయణ కర్తయయ్యెను. గన్న భూపతి పుత్రుడైన బుద్ధ నృపుని కుమారులగు కావ, విట్టల భూపతులు ఉత్తర రామాయణ కర్తలయిరి. పూర్వోత్తర రామాయణములకు సహోదరుల కొడుకు, మనుమలు కర్తలగుట తేలిక విషయము.”²

కావున బుద్ధ భూపతి నామధేయులగువారు; వారి తండ్రులు విట్టల గన్న భూపతులు; ఇట్లు పూర్వోత్తర రామాయణావతారికా విషయములను సమన్వయించిన సందేహము దూరమగును. అప్పుడు రంగనాథ రామాయణ కర్త బుద్ధ భూపతుడని తేల వచ్చును.

3. నా మైక దేశ న్యాయము :—

“విట్టలుని పూర్తి పేరు “పాండురంగ విట్టల నాథుడై” యుండ వచ్చును. “నామైక దేశే నామ మాత్ర గ్రహణం” అను శాస్త్ర మర్యాదచే దీనిలో నుచ్చారణ సౌలభ్యము గల “రంగ-నాథ” యను నేక దేశమును రామాయణమునకు లగించి కవి రంగనాథ రామాయణమని కర్తవేయమైన పేరు పెట్టియుండ వచ్చును. ఇట్లు పెట్టుటకు కారణము తండ్రి పేర” ప్రఖ్యాతము చేయు నుద్దేశమే “మా తండ్రి విట్టలఖ్యానాథు పేర” అనేది పంక్తి విట్టలుని పుత్రుడు దప్ప మరొకడు వ్రాయలేడు”³ కావున కర్త బుద్ధారెడ్డియే తండ్రి పేర రంగనాథ రామాయణమని ప్రఖ్యాతిము చేసెను.”⁴

1. డా. జి. నాగయ్య-“ద్విపద వాఙ్మయము” పుట.-142

2. వేటూరి ప్రభాకర శాస్త్రి-“సింహావ లోకనము” పుట.-17

3. పింగళి లక్ష్మీకాంతం-“పీఠిక రంగనాథ రామాయణం” పుట.-10 అంధ్ర విశ్వరూపా పరిషత్తు ప్రచురణము

4. శ్రీష్టా రామకృష్ణ శాస్త్రి గారు దీనినిట్లు ఖండించిరి—

“బుద్ధ భూపతి తన తండ్రి పేరు విట్టల నాథుడనియు, విట్టల భూపతి యనియు వ్రాసికొనెనే కాని, “పాండురంగ విట్టలనాథు”డని యెక్కడను రచింపలేదు. నామైకదేశ నామమాత్ర గ్రహణ వాక్యములకు నామ మందలి పూర్వార్థముగాని, యుత్తరార్థముగాని స్వీకరింపవగును. కాని, యొక నామమును నాలుగైదు ముక్కలు చేసి యట్లు పచ్చిన యక్కడక్కడి ముక్కలను జేర్చినచో

4. ఔరస సంబంధము :—

రంగనాథుడే వ్రాసినాడని యనుకొందమన్నను, “మా తండ్రి విట్టల త్తానాథుపేర” అని విట్టల ప్రభువున కాత ఔరస పుత్రుడైనట్లు వ్రాసియుండడు. ప్రభువుప్రజలకు, అశ్రితులకు తండ్రి వంటివాడు గదా! ఆ సంప్రదాయముచే కవి “మా తండ్రి” యని చెప్పినాడని వాదించుదు. కాని నిండు పేరేలగంబున నున్న సదస్యులు “నీతనూ జన్ముండు నిపుణ మానసుడు” అని కవిని సూచించినట్లుగా బ్రహ్మ వంశ సంజాతుడైన రంగనాథు డౌచిత్యమును మఱచి ప్రయోగించునా? అని సందేహము కలుచున్నది. శిత్తమ మగ్ధము పురుషమును పరిహరించి ప్రథమ పురుషయందు రచించి పితాపుత్రల సంబంధము నింతసహజముగా చెప్పక తప్పించుకొనవచ్చును గదా! కావున కర్త రక్త సంబంధము లేనివాడు కాక సొంత కొడుకువలెనే కానవచ్చుచున్నాడు.¹

5. శ్రేత్ర దేవతా పరము :—

బుద్ధారెడ్డి వంశీయులు వైష్ణవ మతస్థులు. నీరళైవమత ప్రతిభటముగా, వైష్ణవమత ప్రచారము నుద్దేశముతో బుద్ధారెడ్డి రామాయణమును వ్రాసినాడు. వైష్ణవులకు ప్రధాన దైవము శ్రీరంగమనందలి రంగనాథుడు. “ధర్మపురి రామాయణము, లేపాక్షి రామాయణము వలె శ్రీరంగశ్రేత్రదేవతాపరముగ రంగనాథ రామాయణమి ప్రచారము చేసి యుండవచ్చును.”²

6. ఉభయకర్తృత్వము :—

“నన్నయభట్టనకు నారాయణభట్టవలెను, కంకంటి పాపరాజునకు పుష్పగిరి తిమ్మనవలెను బుద్ధభూపతికి రంగనాథుకను కవియొకడు తోడ్పడి యుండవచ్చును. బుద్ధారెడ్డి ఈ విషయమును చెప్పక పోవుటము వలన రంగనాథ సహాయకపాత్రను చెలిసినవాళ్ళు దీనికి రంగనాథ సంబంధాన్ని ప్రచారం చేశారేమో!”³ కాని “రంగనాథుని కర్తృత్వమునుబట్టియే రంగనాథ రామాయణమయ్యె

నేకదేశ సంప్రదాయము సిద్ధింపదు. “పాండు-రంగ-విట్టి-నాథ” యను భాగములలో రెండునాలుగు భాగములను జేర్చి మధ్య విట్టల పదమును త్యజించినచో లక్ష్మీకాంతముగారి సంకల్పము నెరవేరు నేమో గాని, రసాభాసము మాత్రమగును. విట్టలనాథుడు పాండురంగ శ్రేత్రమందలి స్వామి. రంగ నాథుడు శ్రీ రంగశ్రేత్రమందలి స్వామి. అయ్యవారిని జేయబోయిన కోతియైనట్లున్నది వీరి యూహ. కాన రంగనాథ రామాయణ నామము కృతిపతిననుసరించి వచ్చినదనుట కిల్ల. ఇది రంగ నాథుడను కవి ననుసరించియే వచ్చి యుండ వచ్చును. (ఆంధ్ర వాఙ్మయచరిత్ర సర్వస్వము సం॥ I పుటలు 555-556)

1. శ్రీమం పి. యశోదారెడ్డి “ఆంధ్ర సాహిత్య వికాసము” పుట-142.

2. (i) పింగళి లక్ష్మీకాంతం-“పీఠిక-రంగనాథరామాయణము,” పుట-10 (ఆంధ్ర విశ్వ కళాపరిషత్తు ప్రచురణము)

(ii) పి. యశోదారెడ్డి “ఆంధ్రసాహిత్య వికాసము” పుట-143.

3. ఆంధ్ర సమగ్రాంధ్ర సాహిత్యము III సం॥ పుట-231.

నేని బుద్ధారెడ్డి యవరాజుగానున్నప్పుడు పూర్వ రామాయణమును వ్రాయ మొదలుపెట్టి, అతడు బ్రతికియున్న కాలమున పట్టాభిషేకము వరకు వ్రాసి, అతని మరణానంతరము మరల యతని కుమారుల నాశ్రయించి వాకిని తన కవితా తపస్సును ధారపోసెననుట హాస్యాస్పదము.”¹ కావున రామాయణకర్త బుద్ధారెడ్డియేకాని రంగనాథుడు కాడు.

7. ప్రతిని వ్రాయించినవాడు రంగయ్యయగుట :—

ఈ ద్వీపద రామాయణ ప్రతిని వ్రాయించిన రంగయ్య కారణముగ దీనికి “రంగనాథ రామాయణ” మని నామాంతరము కలిగి, అదియే తరువాత ప్రచారము చెందియుండవచ్చును:—

“తంజపురి పుస్తకశాలలో ఈ రామాయణ ప్రతులు పదమూడున్నవి. వీనిలో కొన్నింటి కెదురుగా బుద్ధభూపాలుని పేరును, మరి కొన్నింటికెదురుగా రంగనాథుని పేరును ప్రాచీన పుస్తక ముల పట్టికలో నున్నవి. రంగనాథుని పేర నున్న ప్రతిలోఁ బ్రతికాండము చివర మరియొక ద్వీపద గలదు. ఇది 30 చరణముల వరకునుండును. అచ్చపుస్తకములలోనిది గానరాదు. కొన్నింటిని చూడుడు:—

“చెలగు నా గోపాలశెట్టి గర్వమున - మదనుండొ యనఁజాలు మహనీయమూర్తి
సొరిది రామాయణ సుధ గ్రోల నేర్చు - వెరవు గల్గిన యట్టి విఖ్యాత సుమతి
సంగీత సాహిత్య చాతుర్యపరుడు - రంగయ్య యను పేర రహి నెక్కు నతడు
ఇంగితజ్ఞుడు రంగయ (?) యేపు దీపింప - నొకనాడు ననుబిల్చి యురుతిర పుణ్య
మకలంక కీర్తులొనర్చెడు (?) రామ - చరితంబు వ్రాయంప సంభ్రమయ్యె.
వరుసగఁ దప్పులు వఱలక యుండ - వ్రాయుము నీవని వస్త్ర తాంబూల
మాయెడ బహుమాన మర్థిగావింప - వ్రాయంగఁ బూనితి వరమతియుతులు
మాయురే యని పలుమాటులు మెచ్చ - నిటలాక్ష కామిని నిహిత ప్రసన్న
పటు చిత్తుడైన కుప్పయ మంత్రవరుడ.”

ఈ ద్వీపదను బట్టి రంగయ్య యాజ్ఞవలన కుప్పయ్య యను బ్రాహ్మణుడు బుద్ధ భూపాలుని రామాయణమునకు ప్రతిని వ్రాసినట్లు స్పష్టమగుచున్నది. పేరునుబట్టి కుప్పయ్య మర్రి దాక్షిణాత్యుడు. కాన రంగనాథరామాయణ మను పేరు ఈ విధముగా దక్షిణాదిలో ప్రచురితమై యుండవచ్చును.”² అంతేకాని కర్త మాత్రము బుద్ధ భూవిభుడే.

8. పితృనామ సవరణ:—

పూర్వ రామాయణమున బుద్ధరాజు తనతండ్రి పేరు విట్టలనాథుడని తెలిపెను. ఉత్తర

1. పింగళి లక్ష్మీకాంతము-పీఠిక-రంగనాథరామాయణము.” పుట-4. ఆంధ్ర విశ్వకళా పరిషత్తు ప్రచురణము.

2. కట్టమంచి రామలింగారెడ్డి “పంచమి” రంగనాథరామాయణము వ్యా. పుట-19, 20లలో నుద్ధృతమైనవి. (భారతి-రక్షా-పుష్కమాసము)

కాండములో కావ, పిన విట్టల భూపతులనెడు సోదరకవులు తమ తండ్రి పేరు బుద్ధరాజుని చెప్పి, తాత పేరు మాత్రము “గన్నభూపతి” అని చెప్పినారు. ఒకవేళ రంగనాథుడే పూర్వోత్తర భాగమును రచించినచో, రెండు భాగములలో రెండు విధములుగా వ్రాయునా? అను ప్రశ్నయందయిచును. కావున “ఉత్తర రామాయణములోని “నా నొప్పుగోనగన్న షీతీంద్రునకు” అను ద్వీపదను “నా నొప్పు విట్టల నరనాథమణికి” అని సవరింపనైన సవరింప వలెను. లేదా యీ ద్వీపదకును తరువారి ద్వీపదకును నడుమ గన్నారెడ్డికిని, విట్టల నాథునకును గల సంబంధమును దెలుపుచు విట్టలుని పేరుదాహరించి, మఱి రెండు ద్వీపదలనైనను చేర్చవలయును.”¹ అని సమన్వయ మార్గ మూహించబడినది. కాని నామ భిన్నత్వముచే బుద్ధారెడ్డి కర్తృత్వము నిశ్చయింప వీలగును.

9. బుద్ధారెడ్డి తండ్రి విట్టల రంగనాథుడు :—

ఉత్తర రామాయణములోని “నా నొప్పుగోన గన్న షీతీంద్రునకు” అను ద్వీపద పాదము నందలి వ్యక్తి చారిత్రిక పురుషుడైనను, ఇది మూలపాతము కాదు. దీని పాఠాంతరము చాల మార్పుతో కూడియున్నది.

“గోన వంశార్జవ కువలయ ప్రియుడు - నానొప్పు గో (కో)న గన్న షీతీంద్రునకు
నను కూలమై యన్న యన్నమాంబికకుఁ - దనయుండు సాహిత్య తత్త్వ కోవిదుడు.
దాన ప్రసిద్ధుండు ధర్మశీలుండు - భూనుతాచారుండు బుద్ధ భూవిభుడు”²

దీని పాఠాంతరము :—

“గోన కులార్జవ కువలయేశుండు - నానొప్పు గోన (రంగ) గషీతీంద్రునకు
సనఘాత్మ యగఃచున్న నన్నమాంబికకుఁ - దనయుండు.....
.... ..బుద్ధ భూవిభుడు.”³

పూర్వ రామాయణము బాలకాండలో - “మా తండ్రి విట్టల ష్టాపాలు పేర”

అనియున్నది. ఉత్తర కాండంలోని ఈ పాఠాంతర భాగమును, బాలకాండ - అవతారికా భాగమును చారిత్రికముగా సమన్వయము చేసినచో “రామాయణ కృతిపతి విట్టల-రంగనాథుడని” గుర్తించవీలగుచున్నది.

“నా నొప్పు గోన రజ్జు⁴ షీతీంద్రునకు” అని వ్రాయుట పూర్వ సంస్కృత పద్ధతి. అప్పుడది

1. చాగంటి శేషయ్య-“ఆంధ్రకవి తరంగిణి” IV సం॥ పుట-25, 26,

2. (a) ఆరుద్ర-“సమగ్రాంధ్రసాహిత్యం III సంపుటము పుట-251లోను,

(b) చాగంటి శేషయ్య-“ఆంధ్రకవి తరంగిణి,” IV సం॥ పుట-16 లోను నుద్ధరింపబడిన పాతము

3. దేవరపల్లి వెంకటకృష్ణారెడ్డి - “రంగనాథ రామాయణము” వ్యా.

(భారతి-జూలై-1961 కలగూరగంప పుట-94)

4. కవి జనాశ్రయము. దోషా-25 పద్యమైన పూర్వ లక్షణ ప్రయోగ మిందుకుదాహరణము.

సంయుక్త యతి యగుచు ఈ గోన వంశ కవి చరిత్ర నెఱుగని, లాక్షణికుడెవడో ఇందలి 'నా-జ్ఞ' యతి తప్పని నా-న్న యతిగా మార్చి లక్షణము సాధించాడు. అనగా, "రజ్జ"ను "గన్న" గా మార్చినాడనుట.

రాయచూరు శాసనమున "గోన గంనయ రడ్డి వారు విరల నాథ భూనాథుడు సమకాలికులుగా పేర్కొన్నను" రంగనాథ రామాయణ కృతిపతి గోన గన్నరెడ్డి కాడు. ఇతడు విరల రంగనాథునికి ప్రభువు. ఏ కవి కూడ తన తాత పేరును వంశక్రమ విరుద్ధముగా మార్చి కులద్రోహము కావించడనుట నైజము కావున చారిత్రకముగా

"నా నొప్పు గోన ర-జ్జ షీతీంద్రుడే"¹

కృతిపతి యనుట యూహింప వగినది; అనగా నామైక దేశ నామములు "గోన విట్టల-రంగనాథ" కృతిపతిని సూచించుచున్నవనుట కావున "గోన విట్టల రంగనాథ రామాయణ" మన్న సంపూర్ణ నామము "రంగనాథ రామాయణము"ను సంగ్రహ నామముగా పరిణమించి వ్యవహారమున రూఢికైక్కిన దనుట సమంజసము. ఈ గ్రంథ వ్యవహార నామమును పురస్కరించుకొని, రంగనాథ కవియనువాడొకడు కనబడినంతనే దీని రచయిత రంగనాథు డనుట ప్రశ్నిత కవి చరిత్ర యగును.

"మా తండ్రి బుద్ధ భూనాథు పేర -"

.... .. మేము - గైకొన్న యుత్తర కథ యెట్టిదనిన"²

1. మల్లంపల్లి సోమశేఖర శర్మగారు ఈ పాఠాంతర విషయమున తమ యభిప్రాయ మిట్లు ప్రకటించిరి.

"పితామహుని పేరు ఈ విధముగా వ్యత్యస్త ముగా నుండుటకు(గారణము తెలియదు. ఒకవేళ నిది లేఖకుని పొరపాటు కావచ్చునేమో యని ప్రభుత్వవహువారి ప్రాచ్య లిఖిత పుస్తక భాండాగారము లోని ఉత్తరకాండ వ్రాత ప్రతులు పరిశీలించబడినవి. ఈ భాండాగారమున ఐదు ప్రతులున్నవి. వీనిలో రెండు ప్రతులలో అచ్చయిన ముద్రిత ప్రతిలో వలెనే ప్రారంభమునందు-

"గోన వంశార్జవ కువలయ ప్రియుడు - నా(గా) నొప్పు గోన (కోట) గన్న షీతీంద్రుడు" అనియు; కాండాంతములందు

"ఆనతాహిత లోకుడగు గోన గన్న - భూనాథ తనయుడు బుద్ధ భూవిభుని"

అని యున్నది. మిగిలిన మూడు ప్రతులలోను ప్రారంభమున నున్నట్లే యున్నది. కాని, కాండాంత చరణములలో మాత్రము కర్తల తాత పేరు లేదు. ఇన్ని ప్రతులలో-రెంటిలో ప్రారంభమునందును చివరను, మిగిలినవానిలో ప్రారంభమునందును-బుద్ధ భూవిభుని తండ్రి పేరు గన్న భూపాలుడని యుండగా దానిని లేఖక ప్రమాదమని భావింపలేము. తాత పేరు ఈ విధముగా వ్యత్యస్తముగా నుండుటకు కారణము నూహింపలేము. ఈ విషయమున చిక్కు విడదీయుటకు ప్రయత్నించుట నేర విధవి సాము చేయుటయే.

(పీఠిక-రంగనాథ రామాయణము. పుట-11. రాయల్ అండ్ కో ప్రతి)

2. దేవరపల్లి వెంకట కృష్ణారెడ్డి 'విట్టల రంగనాథ రామాయణము.

వ్యాసము భారతి కలగూర గంప. పుట-92. అక్టో-1961)

అని ఉత్తర రామాయణ కర్తలైన “కాచ, పిన విట్టిల విభు సోదరులు స్పష్టముగా తమ తండ్రి బుద్ధ” రాజు పేర నతని యజ్ఞపై ఉత్తర కథ వ్రాయు చున్నామని చెప్పి యున్నారు. కర్త బుద్ధ భూపతి యనుటకు ఇంతకంటె ప్రబల నిదర్శన మేమి కావలయును.

10. పూర్వ కవుల చారిత్రక జ్ఞాన భావము :—

“రంగనాథ రామాయణము నుండి లక్ష్యములను ఉదాహరించిన లాక్షణికులు గ్రంథము పుట్టిన పిదప 4,5 శతాబ్దాల తర్వాతి వారు. వారికిని (అట్లే పూర్వ కవులకును) లోక వదంతియే ఆధారము గాని వేరు చారిత్రకాధారములుండవు; వారు చరిత్ర పరిశోధకులు గారు. ఒకరిది ఇంకొకరి దిగా నుదాహరించుట లాక్షణికుల పరిపాటి. ఈ లోపము అప్ప కవిలోనే కలదు; కావున అది నమ్మ దగినది కాదు.”¹

11. C. P. బ్రౌను అభిప్రాయము.

C.P. బ్రౌను దొరగారు వ్రాత ప్రతులలో ఈ క్రింది రీతి వ్రాసిన వ్రాతలు బుద్ధా రెడ్డి కర్తృత్వమును బలపరచు చున్నవి.

“This Translation of the Ramayana is always attributed to a poet named Ranganatha, but his name is now here mentioned in the book; while it is asserted in each volume that the author was Buddha Raja who wrote that the desire of his father vittal Raj.”²

మరియు,

This Ramayana is Valugarly attributed to Ranganadha; but I can not discover the reason.”³

12. సామర్థ్యము :—

అలాంటి రాజులు పండితులను, ప్రకాశేతలైన ఉత్తమ గురువులను నిర్దుష్టమిచ్చి తమ కుమారులకు నకల విద్యలను నేర్పించు వారు. కావున రాజులు కవి రాజులు గూడ కావచ్చును “నన్నె చోడ, కృష్ణ దేవరాయ, రఘునాథ నాయకాది రాజు కవింద్రులు ఉత్తమోత్తమమైన గ్రంథ రచన గావింప లేదా?... అట్లే, గోన బుద్ధ భూపతియు విద్వాంసుడై తనయైన రామాయణ మహా కావ్యమును ద్విపదలలో తెనిగించి యుండవచ్చును.”

ఇట్లు ఉద్బంధులైన పండిత ప్రకాండలు, పరిశోధకులు, చారిత్రక సాహిత్య విమర్శకులు ఊహ కొలది సాధారములతో తర్జన భర్తనలు, వాదోపవాదములు గావించినారు. ఇందు సర్వ శ్రీ రాళ్ళపల్లి అనంతకృష్ణ శర్మ గారు. వేయిది ప్రభాకర శాస్త్రిగారు కందుకూరి వీరేశలింగం

1. పింగళి లక్ష్మీకాంతం - ఆంధ్ర సాహిత్య చరిత్ర పుట - 159

2, 3—డా. జి. నాగయ్య - “ద్విపద వాఙ్మయము” పుట-141లో ఉద్భవమైనవి.

4. వారణాసి వెంకటేశ్వరులు. ఆంధ్ర సాహిత్య సంగ్రహ చరిత్ర పుట-128

పంతులుగారు, జన మంచి శేషాద్రి శర్మగారు, గురజాడ శ్రీరామ మూర్తి పంతులుగారు చాగంటి శేషయ్య గారు, శిష్టా రామ కృష్ణ శాస్త్రిగారు, డా. బి. సుశీలగారు ప్రభృతులు రంగనాథుని పక్షమునను; స్వర్ణ శ్రీ కట్టమంచి రామలింగారెడ్డి గారు, పింగళి లక్ష్మీ కాంతంగారు, డా.జి. నాగయ్య గారు, డా.పి. యశోదారెడ్డి గారు, దేవరపల్లి వెంకట కృష్ణారెడ్డి గారు, వారణాసి వెంకటేశ్వర్లు గారు, ప్రభృతులు బుద్ధారెడ్డి పక్షమునను వాదించుచు సిద్ధాంత నిర్ణయము చేయుటకు ప్రయత్నించినారు; ఆనగా వారు ఏక పక్ష సిద్ధాంతమును ప్రతిపాదించినారు.

ఇట్లుండ మరి కొందఱు “బుద్ధభూపతి వ్రాసెను; ఆస్థాన విద్యవృత్తియైన రంగనాథుడు సరిపూజెను”. అని ఉభయపక్ష వాదములను సమర్థించి సమన్వయ సిద్ధాంతమును లేవదీసినారు. వీరు చూపిన హేతువులిట్లున్నవి.

(1) “నన్నయ భట్టునకు నారాయణ భట్టు వలెను, కంకంటి పాప రాజునకు పుష్పగిరి తిమ్మ నవలెను, బుద్ధ భూపతికి రంగనాథుడను కవియొకడు తోడ్పడి యుండవచ్చును. బుద్ధారెడ్డి ఈ విషయం చెప్పక పోవడం వలన రంగనాథ సహాయక పాత్రను దెలిసిన వాళ్ళు దీనికి రంగనాథ సంబంధాన్ని ప్రచారం చేశారేమో!”¹

(2) బుద్ధ భూపతి

“కవి సారస్వభౌముండు, కవి కల్ప తరువు
కవి లోక భోజుండు, కవి పురందరుడు”²

అని సభ్యులచే కీర్తింప బడినాడు. “ఇతడు కవి కల్పతరువు. ఈ కల్ప తరువును ఆశ్రయించు కొన్న ఏ కోకిలో గొంతెత్తి పాడిన స్వరాలు కొన్ని ఈ రామాయణంలో మూఱ్ఱమోగితే వింతలేదు.”³

3. “గోన బుద్ధారెడ్డి రాజ్య కాలమందుఁ బ్రసిద్ధుడైన మహాకవి యొక్కరుడు మహా కావ్యముల రచింప నాతని నాహ్వానించి, యగ్రహారాది దానములచే నహ్వానింపగా, నా ప్రభువు సహృదయత్వమున కలరి యాతడు రచించిన కావ్యము నక్కడక్కడ నవరించి సంస్కరించె ననుట సాధారణమై యుండును.”⁴

బుద్ధారెడ్డి యను కవి కల్పతరువు నాశ్రయించిన కోకిల రంగనాథుడు. అతని స్వరాలు (చేర్పులు, మార్పులు కూర్పులకు సంబంధించిన ద్విపదలు) కొన్ని యిందు చోటు చేసి కొన్నవి. కావున రంగనాథ బుద్ధ భూపతి ఉభయులును ఈ రంగనాథ రామాయణ రచనకు కాల కులయిన వారే. ఈ కాలము నందును కొందరు కవులు ఏవో కావ్యములను వ్రాసి, కొందరు పరిశోధకులు ఏవో వ్యాసములను వ్రాసి, పండితుల వద్దకు తీసుకొని పోవుటయు, వారు వానిని సవరించుట

1. ఆరుద్ర - “సమగ్రాంధ్ర సాహిత్యం” III సం॥ పుట.-281

2. రంగనాథ రామాయణము అవతారిక పుట.-4 ద్వి-86

3. ఆరుద్ర - “సమగ్రాంధ్ర సాహిత్యం” III సం॥ పుట.-282

4. డా. పి. యశోదారెడ్డి - ఆంధ్ర సాహిత్య వికాసము పుట.-141

యును జరుగుచునే యున్నది. అట్లే ఈ రామాయణ రచనయు జరిగినదని భావించుట సమంజసమే యగును.

ఈ విధముగా నితః పూర్వము వాదించిన వారి యభిప్రాయములు కన్పించుచున్నవి. కాని “పీసని గూర్చి యంతవరకు పండితులలోను, చరిత్రకారులలోను, ఏకీభావము కుదురలేదు. అభిప్రాయ భేదములుండనే యున్నవి”¹

కావున ఇది యిప్పటికిని తేలని సమస్యగానే యుండి పోయినది. ఈ విషయములను పరిశీలించు నపుడు ఒండు రెండువిషయములు నా యాహకు తట్టినవి. ఇవి సత్యకథనమనకు, భావి పరిశోధకుల కును దోహదము కావచ్చునని తలంచుచున్నాను.

ఏతద్రంగనాథ రామాయణము వలన దెలియవచ్చు విషయములు :—

బుద్ధ భూపరి తండ్రి పెట్టల త్యానాథుడొకనాడు నిండు సభలో కొల్వూ దీరిన పాడై పురాణ జ్ఞులను, శాస్త్రవిదులను, కవులను, హిత మంత్రి పురోహితాదులను, నందఱను జూచి,
“రమణమై దెనుగున రామాయణంబు - క్రమమెప్పు జెప్పెడి ఘనకావ్యశక్తి
గల కవులెవ్వారు గలరుర్వి?”²

అని ప్రశ్నించెను. అంత విబుధులైన సభికులు బాగుగా నాలోచించి,
“నీ తనూ జన్మండు నిపుణ మానసుడు - ధూత కల్మషుడు బంధుర సీతి యుతుడు
సర్వజ్ఞుడనముడు చతుర వర్తనుడు - సర్వపురాణ విచార తత్పరుడు
కమనీయ బహుళకాగమ విచక్షణుడు - సుమనీషి పోషణోత్సुक సుఖోన్నతుడు
కవిసార్వభౌముండు కవి కల్ప తరువు - కవిలోక భోజుండు కవిపురందరుడు
ప్రత్యర్థి రాజన్యబల వ్రజపాణి - ప్రత్యర్థి నృపదావ పాపకోజ్జ్వలుడు
భీకర నిజభగ్గ బిఁబిత స్వర్ణ - లోకానురక్త ర్రిలోక దుర్దముడు
వగసాధు జలజాత పనజాతహతుడు - పురుష చింతామణి బుద్ధ భూ విభుడు
నీ కరిభక్తుండు సేఖిల శబ్దార - పాకజ్ఞు డత్యంత పాండిత్యధనుడు
నుతీయు రామాయణ మర్మధర్మజ్ఞు - డెఱుగు నాతనిఁ బిల్వ మి కథఁ జెప్ప”³

అని బుద్ధ భూపాలుని గొప్పతనమును, రామాయణ రచనా సామర్థ్యమును బొగడి “అతడే రామాయణ రచనకు నర్హుడైన వాడు కావున పిలిపించుడని విట్టలునికి నివేదించిరి. ఆ తరువాత,
మజ్జనకుఁడతాత్త వర్తనుడు - నను నర్థి బిలిపించి నను గౌరవించి
భూమిఁ గపింద్రులు బుధులును మెచ్చ - రామాయణంబు పురాణ మార్గంబు

1. మల్లంపల్లి సోమశేఖర శర్మ - “పీఠిక-రంగనాథ రామాయణము” పుట-1

రాయల్ అండ్ కో ప్రతి

2. రంగనాథరామాయణము. అవతారిక, పుట-4 ద్వీ-80-81.

3. రంగనాథరామాయణము. అవతారిక. -పుట-4 ద్వీ-83-91

తప్పక నా పేరఁ దగఁ నంద్రభావఁ జెప్పి ప్రత్యాతంబు సేయింపు ముర్తి.”¹

అని తండ్రి విట్టలుడు కుమారుడైన బుద్ధ భూపాలునికి తనపేర రామాయణమును నాంద్ర భావయందుఁ జెప్పి యుద్వి ప్రత్యాతంబు సేయింపుమని యాజ్ఞ నొసంగెను. అపుడు

“..... అమ్మదూత్తులకు - ననయంబు హర్షించి యట్ల కావించఁ
బనిపూని యరిగండ భైరవు పేర - ఘనుపేర మీనర గడాంకు పేర
లలిత నద్గుణ గణాలంకారు పేర - నలఘు నిశ్చల దయాయత బుద్ధిపేర
ఆతత కృతిపేర నతిపుణ్యక్షర - మా తండ్రి విట్టల క్షానాథుపేర
రాజులు బుధులును రసికులు సుకవి - రాజులు గోష్ఠిని రాగిల్లి పొగడఁ
బదము లర్థంబులు భావముల్ గతులు - పదశయ్య లర్థ సౌఖ్యముల్ యతులు
రసముల కల్పనల్ ప్రాస సంగతులు - నసమాన రీతులు నన్నియుఁ గలుగ
నాది కపిశ్వరుడైన వాల్మీకి - యాదరంబునఁ బుణ్యులందలు మెచ్చఁ
జెప్పిన తెలుగున శ్రీ రామ చరిత - మొప్పఁ జెప్పెద”²

నని బుద్ధన్యవతి ప్రతిజ్ఞచేసి పనిపూని తండ్రి మీది భక్తి పెంపున ద్విపదలలో రామా యణమును వ్రాసెను. ఇది గ్రంథావతారికయందు స్పష్టముగాఁ జెప్పబడిన సంగతి ఇట్లు ప్రతి కాండాంతంబునందును :—

“భూలోకనిధి గోనబుద్ధ భూ విభుడు

తమ తండ్రి విట్టలధరణీశ పేర - గమనీయ తరచైర్య కనకాద్రిపేర
బనుగొన నరిగండ భైరవు పేర - ఘనుపేర మీనర గండని పేర
నలఘు నిశ్చల దయాయత బుద్ధిపేర - లలిత నద్గుణ గణాలంకారు పేర
నా చంద్ర తారార్కమై యెప్పు మిగిలి - భూ చక్రమున నతి పూజ్యమై యెప్పు
నసమాన లలిత శబ్దార్థ సంగతుల - రసికమై వెలువొందు రామాయణంబు
పరగనలంకార భావనల్ నిండఁ - గ్రరమర్థి (మొప్ప) నీ బాణకాండంబుఁ జెప్పె.”³

అని గోనబుద్ధ భూవిభుడు తమ తండ్రి విట్టలధరణీశపేర రామాయణంబు చెప్పినట్లు గలదు. ఉత్తర రామాయణమును వ్రాసిన గోన కాచ భూపతి-విట్టల రాజులు కూడ తమ తండ్రియైన “.....బుద్ధ భూ విభుడు -

తెలుగున నొప్పుగా ద్విపద రూపమున - నలిబూర్వరామాయణము మున్నుఁజెప్పె”⁴

నాడనియు, అతడు ఉత్తర కథను గూడ వ్రాయు సంకల్పించి యిష్టదేవతా ధ్యానము సేయగా, నా దైవము :—

1. రంగనాథ రామాయణము. అవతారిక పుట-4, ద్వి-92-94
2. „ ibid „, పుట-4 ద్వి-95-103.
3. „ ibid „ బాలకాండాంతము ద్వి-2469-2475.
4. రంగనాథరామాయణము, ఉత్తరకాండము, అవతారిక

"గరుడాధి రూఢుడై కరవంకజముల - నరుదుగా శంఖ శార్దూదులు మెఱయ

..... -
 భానుకోటి ప్రభా భాసితుండగుచు - మానసంబునఁ దోచి మహిత వాక్యముల
 నీవు నాకెంతయు నెరయభక్తుడవు - నీవు పుణ్యుండవు నీవు మాన్యుడవు
 గావున నీభక్తిఁ గైకొంటి మేము - నీవింక మముఁగూడి నెమ్మినేతెమ్ము
 నీవాంభితార్థంబు నిర్వహింపంగ - నీ వర నందనుల్ నిపుణమానసులు
 వారి నియోగింపు వారు నీకోర్కె - గారవంబునఁ జేయఁ గలవారు మీద."1

నని పలుకగా, బుద్ధ భూపతి తన కుమారులను బిల్వఁ బంచి, తన స్వప్న కథను వారికి వివరించి,

"..... - నాకీర్తి వర్ధనుల్ నా కూర్మి సుతులు
 గాన నా పూనిన కథ యెల్ల జనులుమానుగాఁ గొనియాడ మధుర వాక్యముల
 నెమ్మిచెప్పుడు మీరు నిపుణులై యనుచు"2 నాజ్ఞాపింపగా, ఆ కుమారులు.

".....మా తండ్రి ప్రతిన -

.....
 చిరకిర్తితనగంగఁ జెల్లింపఁగనుట - పరమ ధర్మంబుని భక్తితోఁగోరి
 రామావతారంబు రమణీయమగుట - రాము పావన చరిత్రము దివ్యభాష
 లోకాను రంజన శ్లోక బంధములఁ - జేకొని వాల్మీకి చెప్పిన జాడ
 మా తండ్రి బుద్ధ క్షమానాథు పర - నాతాత ఘనుపేర ననఘుని పేర
 ఘనుడు మీనరగండ కాచ భూపరుడు - వినుత శీలుడు పిన వితల భూపతియు
 నని జనుల్ గొనియాడ నర్హితో....."3

ఆంధ్ర భాషయందు "ఉత్తర కథను" జెప్పినారు, అనగా విట్టిలనాథుని ఆదేశమున నతని కుమారుడు బుద్ధరాజు "పూర్వరామాయణమును" భుద్ధ భూపాలుని యాజ్ఞామేర నతని కుమారులైన కాచ, పిన పిట్టల విభులు "ఉత్తర రామాయణమును" వ్రాసినట్లు పూర్వోత్తరరామాయణావతారిక - కాండంత ద్విపదల వలన తేలుచున్న సారాంశము. రంగనాథుడే వ్రాసినాడని చెప్పుచో, ఈ నలుగురి వ్రాతలును, "రామో ద్వైర్నాభి భాషతే" యని ప్రఖ్యాతినొంది, సత్య విక్రముడు, ధర్మాత్ముడు, ఆదర్శమానవుడు, దైవావతారమైన శ్రీరాముని స్వప్న కథనమును అసత్యములన వలసి వచ్చును. మరియు రంగనాథుడు ధనాశచే బుద్ధారెడ్డి వ్రాసినట్లు వ్రాసినాడనియన్నచో రాజైన పిట్టల నాథుని పేర వ్రాయక పోవుటకు కారణమేమి? యను ప్రశ్నకు సమాధానము

1,2,3. రంగనాథ రామాయణము. ఉత్తరకాండము. అవతారిక. కర్తలు :- గోనకాచ భూపతి; వితల రాజులు ఈ ద్విపదలు "ఆంధ్రకవి తరంగిణి" సం॥ IV పుటలు, 33,34,35లలో, అవ తారికలు-చరిత్ర పుట 76,77 లలో ఉద్ధరింపబడినవి)

లభింపడు. కవులచే స్తుతింపబడిన రంగనాథుడు అప్పవెల్లి రంగనయో, చక్రపాణి రంగనయో మరియు రంగనాథుడో కావచ్చును. లేక ఈ ద్విపద రామాయణమును వ్రాసినవాడు రంగనాథుడని జనశ్రుతి యందేర్పడిన కల్పిత పురుషుడయిన రంగనాథుడేని కావచ్చును. కాని గ్రంథస్థ ప్రత్యక్ష సాక్ష్యము లను త్రోసి పుచ్చి బుద్ధ భూమిని కర్ర కాదని చెప్పవలను పడదు.

2. బుద్ధ నృపతి తండ్రి 'పాడు రంగ విట్టల నాథుడు'¹ అని పింగళి లక్ష్మీకాంతంగారు, "విట్టల రంగనాథుడు"² ని దేవరపల్లి వెంకట కృష్ణారెడ్డి గారు ఊహించి 'రంగనాథ రామాయణ ము'ను పేరును సమర్థించుటకు ప్రయత్నించినారు. నేను రంగనాథ విట్టలుడయ్య నుండ వచ్చునని మరొక ఊహ చేయుచున్నాను.

"విరలుడు" అనగా విష్ణుమూర్తి. విష్ణువే ప్రధాన దైవమని తలంచువారు వైష్ణవులు. ఈ లీలా విభూతిలో వెలసిన వైష్ణవులకు ప్రధాన దైవమైన అర్చారూప దైవము శ్రీరంగమునందలి రంగనాథుడు.

"కావేరీ విరజాసేయం - వైకుంఠం రంగమందిరం ।

సవాసుదేవో రంగేశః - ప్రత్యక్షం పరమం పదం"³

అని వైష్ణవుల విశ్వాసము. ఈ రంగనాథుడే పండరిపురమందు వెంకటాచల పాండురంగ విరలు దైనాడు. ఇతడే రంగనాథ (భరత్) విరలుడు. గోన బుద్ధారెడ్డి తన తండ్రియైన విరలుని పేర వైష్ణవ మతమునకు పట్టుగొమ్మయై రామాయణమును రచించినాడు. "పితృదేవో భవ"⁴ యన్నట్లు తన తండ్రికి రంగనాథునికి అభేదమును భావించినాడు.

బాల యుద్ధ కాండాంతములందు - "వసుగోన సరిగడ భైరవు పేర"⁵

అను దానికి పాఠాంతరముగా

"వన జోదరుని పేర వనమాలిపేర" - ఘనుపేర మీసర గంధని పేర"

అను ద్విపద పాదము కలదు. ఇందలి వనజోదర, వనమాలి శబ్దములు విట్టల ధరణికునకు విశేషణ ములయి యొప్పుచున్నవి; కాదేని రంగనాథునికి విశేషణములు 'వనజోదర శబ్దము'⁶ జగదంబ

1. పింగళి లక్ష్మీకాంతం - "ఆంధ్ర సాహిత్య చరిత్ర" పుట-164

2. దేవరపల్లి వెంకటకృష్ణారెడ్డి - "విరల రంగనాథ రామాయణము"

వ్యాసము-కలగూరగంప. భారతి-జూలై 1961 పుట 94

మరియు, భారతి-అక్టోబర్ 1961 పుట-92

3. ఆభాణక శ్లోకము

4. తెత్తిరయో పనిషత్తు - "శీషావల్లి" ప్రథమ ప్రశ్న ||ప్ర. 20నూ

5. రంగనాథ రామాయణము పుట 91, మరియు 650

అధస్పూడిక - ఆంధ్రవిశ్వకళా పరిషత్తు ప్రచురణము

6. కియాన్ భరోమమ జగదండ మండలీతి - అత్యపితః క్రశిత మివోదరం విభోః

రిరక్షి షోచిత జగతీ పరం పరాం - పరామిత ప్రథయతి నాభి పంకజం || 114శ్లో.

మండలమును నుదరమున నుంచుకొనియు, బ్రహ్మ ద్వారా సృష్టి చేసియును రక్షించుట, (సృష్టి ప్రళయములందు రక్షించుట), 'వనమాలి'¹ శబ్దము సర్వేశ్వరము అనెడి ముఖ్య గుణములను దెలుపుచున్నది. "నా విష్ణుః పృథివీపతిః" అనుచుచే రాజునకు విష్ణువునకు అభేదము చెప్పవచ్చును. రాజైన విఠలుడును, రాజ్యరక్షాభారమును, సర్వేశ్వరమును వహించినవాడు. జగద్భార, రక్షా, సర్వేశ్వరములుగల రంగనాథుడే తన తండ్రి యని భావించుట చేతనే బుద్ధ భూవిభుడు 'వనజోదర - వనమాలి' విశేషణములను తన తండ్రి విష్ణులునకు కూర్చినాడు. అప్పుడు బుద్ధారెడ్డి తండ్రి విట్టల రంగనాథుడో, లేక రంగనాథ విష్ణులుడోయగును. తాను వ్రాసినది శ్రీ రామచరితము అయినను తండ్రియైన విట్టల సృపుడు

"రామాయణం పురాణ మార్గము

తప్పక నాపేరఁ దగ నంద్రభాషఁ - జెప్పి ప్రఖ్యాతంబు సేయింపు ముర్వి"²

యని కోరుటచేత 'రంగనాథ విట్టలు' లేక 'విట్టలరంగ నాథుడు' అనెడి తండ్రియొక్క పేరులోని ఉచ్చారణసౌలభ్యము గల రంగనాథ శబ్దమును నామైకదేశ నామగ్రహణ న్యాయముచేగ్రహించి, రామాయణ శబ్దమునకు లగించి, 'రంగనాథరామాయణ' మని పిలిచియుండును. వైష్ణవమతమును "ఈ గ్రంథము ద్వారమున ప్రచారము గావించుటకొరకు కొందఱి ద్విపద రామాయణమును ఇంటింట ప్రవేశపెట్టియుండురు. అందుకు వైష్ణవ ధర్మ సూచకమైన ప్రభువు నామము సముతముపకరించినది. అపుడా రామాయణము గోనబుద్ధ భూవిభుకృతమైన రామాయణముగా కాక కృతిభర్తయైన విఠలుని పేర ప్రఖ్యాతమైనది.³

3. గోన వంశీయులలో కొందరు వైష్ణవ మతావలంబకులు. మరికొందరు పరమ వైష్ణవులు. రాయమారి శాసనమునందు గోన గంసయ రెడ్డి రాజ్య రక్షామణియని చెప్పబడిన విట్టలనాథుడు వైష్ణవుడు, విష్ణుభక్తుడు, శ్రీ నారాయణ దేవ దివ్య శ్రీ పాద పద్మారాధకుడు. కృతి కర్తృభర్తలైన బుద్ధ - విట్టల జ్ఞాపాలురు విష్ణుభక్తి తత్పరులగుటకి రామాయణమే సాక్ష్యము. అదియందు శ్రీ కామినీనాథుడు, అంతమున శ్రీ రంగనాథుడు⁴ కీర్తింప బడినాడు. ఉత్తర కాండ కర్తలును కుల స్వామి యగు విష్ణుని గొలిచియే కావ్య ప్రారంభము చేసెను. కావున వీరికి ఇలవేల్పు విష్ణువు - వైష్ణవుల ప్రధాన దైవమైన శ్రీ రంగనాథుడు.

1. వక్షస్థ్యన్యూం తులసి కమలా కౌస్తు భైరైజయంతీ

సర్వేశ్వరం కథయతితరాం రంగధామ్నస్తదాస్తాం॥ 118 శ్లో

(శ్రీ పరాశర భట్టాగ్యులు-శ్రీరంగ రాజస్తవము పూర్వ శతకము-114, 118 శ్లోకములు)

2. రంగనాథ రామాయణము-అవతారిక. పుట 4 ద్వి-94

3. డా. పి. యశోదారెడ్డి "ఆంధ్ర సాహిత్య వికాసము" పుట 148.

4. రంగనాథ రామాయణము, అనుబంధము, 2 పుటలు-842, 843 ఆంధ్రవిశ్వకళాపరిషత్తు ప్రచురణము.

గోన వంశ ప్రస్తావము గల శాసనములందు వర్ధమానపురము,¹ రాయచూరు, బూదపూరు గ్రామములు ప్రస్తావిత బడినవి. వర్ధమాన పురమునకిప్పుడు వడ్డె (డె) మానని పేరు. ఈ వర్ధమాన పురము, బూదపూర్ నేడు మహబూబ్ నగర్ జిల్లాలో నున్నది. బుద్ధారెడ్డి కూతురు కుప్పాంబిక భర్త చనిపోయిన మీదట బూదపూరు గ్రామమున ఒక దేవాలయమును గట్టించి అందు తన భర్త గుండయ పేర లింగ ప్రతిష్ఠ చేసినట్లు శాసనమునందున్నది.

ఇట్లే గోన వంశీయులు రంగనాథుని ఆలయములను కట్టించినట్లు ఊహింప వీలగుచున్నది, బూదపూర్ పూర్వ రూపము బుద్ధాపురము; అది మధ్య కాలమున బూదపూరై నేడు భూత్ పూర్ అని పిలువబడుచున్నదని ఆయూరి పెద్దల వక్కాణ. ఈ బుద్ధాపురము నేడు జిచ్చర్లకు సుమారు 12 మైళ్ళ దూరములో నున్నది. ఈ జిచ్చర్ల గ్రామము నానుకొని యొక కొండ, ఆ కొండ మీద నొక దేవాలయమున్నది. ఈ యాలయమును “రంగనాథాలయమని” పిలుచుచున్నారు. కొండలు గోవింద రాజాలయమనుచున్నారు. నేడిది శిథిలావస్థలోనున్నది. గోన వంశీయుల నేత ఈ ఆలయము నిర్మింప బడవచ్చునని ఇక్కడి ప్రజలు తలచుచున్నారు. ఇట్టి యాలయములు గోనవంశీయుల ఇంపేల్పు రంగనాథుడు-విష్ణువు అనుటకు నిదర్శనములు

“పలికెడిది భాగవతముట - పలికించెడి వాడు రామభద్రుండట”²

యని పోతన చెప్పినట్లు, తన తండ్రి రూపమున ఆదేశించినవాడు, తనచే రచింప జేయువాడు రంగనాథుడే యని భావించి బుద్ధ భూవిభుడు తన గ్రంథమును రంగనాథరామాయణముగా ప్రచారము చేసి యుండవచ్చును,

“రంగనాథుడు సత్యకాముడు, సత్య సంకల్పుడు³ గదా”

4. ఈ రంగనాథ రామాయణమునందు రామేశ్వర ప్రతిష్ఠా విషయము చెప్పబడినట్లే రంగనాథ ప్రతిష్ఠా విషయమును⁴ గ్రంథాంతమున చెప్పబడినది.

శ్రీ రామ పట్టాభిషేకానంతరము శ్రీ రామనిచే బహుకృతులై సుగ్రీవాదులు రమతమ నెలవులకు పోవుచుండిరి, అట్లే విభీషణుడును పోయెను. ఆ సందర్భమున వాల్మీకి రామాయణములో

1. రాయచూరు శాసనము (ఇది గోన గన్నారెడ్డి రాజధాని నగరము) ఆంధ్రకవితరంగిణి సం॥ IV లో నుద్ధరింపబడినది.

2. బమ్మెర పోతన-భాగవతము అవతారిక పద్య-18.

3. భగవద్రామానుజాచార్యులు “శ్రీరంగ గద్య” చివరి పంక్తులు “సత్యకామ : సత్యసంకల్ప అపత్సఖ! కాకుత్స్థ ——— శ్రీ రంగనాథ! మమనాథ!”

4. రంగనాథ రామాయణము అనుబంధము-2 పుటయి 842, 848 ఆంధ్రవిశ్వకళా పరిషత్తు ప్రచురణము.

“లభ్యకులధనం రాజాలంకారం ప్రాయాద్విభీషణః”¹ అని కలదు. “కులధనం” అనగా శ్రీ రంగనాథ పేటిక. (శ్రీ రంగనాథ విగ్రహముతో కూడిన విమానాకార మంజూషిక) అని గోవింద రాజీయ వ్యాఖ్యయున్నది ఇత్యాకు మహారాజు తపః ఫలముగా సంప్రాప్తమైన దీరంగనాథ దైవము. అది ఆ మహారాజు మొదలుకొని తద్వంశీయులందఱిచే నారాధింపబడుచు వచ్చుచున్నది. రాముడును ఆ రంగనాథుని అర్చించినట్లు—

“సహపత్న్యా విశాలాక్ష్యా నారాయణ ముపాగమత్”²

అని వాల్మీకి రామాయణము నందును.—

“శ్రీ రంగళాయనం దేవం సమభ్యర్చ్య యథావిధి”³

అని ఉమాసంహితయందును,—

“సాయంకాలే పునస్సన్న్యా హుత్వాజప్త్యాచ రాఘవః।

శ్రీరంగళాయనం విష్ణుం సమభ్యర్చ్య యథావిధి”⁴

అని దేవీ రామాయణమునందును జెప్పబడియున్నది.

తన వియోగము భరించలేక విచారపడుచున్న విభీషణునికి శ్రీరామచంద్రుడు తన ఆరాధ్య దైవమైన రంగనాథుని (కులధనమును) ఇచ్చి యోదార్పి పంపించినాడు. అతడు దీనిని లంకకు గొనిపోవుచుండగా, దేవతలు గణనాథుని ధ్వారా అవరోధము కల్పించి, ఉభయ కావేరి మధ్యమున రంగనాథుడు ప్రతిష్ఠితుడగునట్లు చేసినారు.

ఈ రంగనాథ ప్రస్తావన వృత్తాంతముతో బుద్ధన్యపరి ద్విపద రామాయణము సమాప్తమైనదిగా చెప్పవచ్చును.

వైష్ణవుల ప్రధాన దైవము రంగనాథుడు గదా! “ఇతడెట్లు ఎవరిచే ఉభయకావేరి మధ్య ప్రతిష్ఠింపబడినాడు? విభీషణుని చేత. అతడెట్లు లభించినది? శ్రీ రాముని వలన. అతడెవరు? ఆవ తారపురుషుడు; దుష్ట శిక్షణ, శిష్ట రక్షణ, ధర్మోద్ధరణకై అవతరించిన మహా విష్ణువు. చరిత్ర ఏమి? చెప్పెదను. వినుము,” అని యిట్లు ప్రశ్నోత్తర రూప విషయమును మనసునందు భావించి కవి శ్రీ రామ చరిత్రను వివరముగా వర్ణించి అంతమున శ్రీ రంగనాథ ప్రతిష్ఠా విషయమును వ్రాసి, దానితో గ్రంథ సమాప్తి కావించినాడని తలంచుచున్నాను. ఈ రంగనాథ విషయమునకు సంబంధించిన ద్విపదలు ఆంధ్రవిశ్వకళా పరిషత్తు ప్రచురించిన “రంగనాథ రామాయణము” అనుబంధము-2. పుటలు 842, 843లో రెండు పాత భేదములతో వివరముగా నీయబడినవి—

1. వాల్మీకి రామాయణము (దా. ప్రతి.) యుద్ధ కాండము సర్గ 131, శ్లో॥ 85
2. వాల్మీకి రామాయణము (దా. ప్రతి) అయోధ్యాకాండము. సర్గ 6 శ్లో॥1
3. ములుకుట్ల నరసింహావధాని-“శ్రీరామాయణ సారోధారము” యుద్ధ కాండము. ద్వితీయభాగము- పుట 788లో ఉద్ధరింప బడినది.
4. ములుకుట్ల నరసింహావధాని-“శ్రీ రామాయణ సారోధారము” ఉత్తర కాండము. ప్రథమ భాగము- పుట-94 లో ఉద్ధరింపబడినది—

(ఇవి ఇతఃపూర్వ ముద్రిత ప్రతులందు కానరాక, కేవలము వ్రాత ప్రతులందు (తాళ ప్రతములందు) మాత్రమే కానవచ్చినవని సంపాదకులు తెలియజేసినారు.) కావున రంగనాథ ప్రతిష్ఠకు కారణ భూతమై, రంగనాథ ప్రతిష్ఠయే ఫలముగా వ్రాయబడిన రామాయణము గావున రంగనాథ రామాయణమని తర్వాత ప్రచారము చేచి యుండవచ్చును.

(5) కవులు గ్రంథనామము ననేక విధములుగా నేర్పరింతురు. నాయకా నాయకులను బట్టియు, ప్రధాన కథను బట్టియు, మధ్యనెక్కడనో ఘటిల్లి కథనంతయు నల్లకొని పోయిన ఘటనను పురస్కరించుకొనియు, ఫలమును బట్టియు, నిట్లు అనేక విధములుగా పేరులు పెట్టబడుచుండును. ఈ ద్విపద రామాయణాంతమున వర్ణింప బడిన ఘట్టము శ్రీ రంగనాథ విషయము. దీనికి పూర్వ సంబంధముగా రామకథ యున్నది. కావున ఫలమును పురస్కరించుకొని, శ్రీ రంగక్షేత్ర దైవతము పేర రంగనాథ రామాయణమని పిలువబడి ప్రఖ్యాతి వహించి యుండవచ్చును.

రంగనాథ విట్టలుడు లేక విట్టల రంగనాథుడనెడి తండ్రి పేరుతో గాని, వైష్ణవ ప్రధాన దైవమైన రంగనాథుని పేరుతో గాని, “పట్టాభిషేకముతో వచ్చిన రంగనాథుడనెడి బిరుదు నామ ముతో”¹ గాని, ఈ ద్విపద రామాయణమునకు రంగనాథ రామాయణమని తొలినాటి నుండియు వచ్చిన పేరనుటలో అసామంజస్య మేదియు లేదు.

కావున రంగనాథ రామాయణమునకు కర్త బుద్ధ భూపతియే. ఇతరులనుకొన్నట్లు రంగనాథు డనుచొక యాశ్రిత కవి పుంగవుడు రచనలో సహకరించి యుండవచ్చును. కాని పూర్తిగా రంగ నాథుడే వ్రాసి బుద్ధారెడ్డి పేరు పెట్టినాడనుట ప్రత్యక్ష ప్రమాణమునకు విరుద్ధము.

బుద్ధ భూపతి వంశము

పూర్వోత్తర రంగనాథ రామాయణములందు వర్ణింపబడిన కృతికర్త వంశ వివరములను ఒకచోట కూర్చిన ఈ క్రింది రీతిగా వంశ వృక్షమేర్పడ గలదు.

“గోనకాట భూపతి

దండ్ర భూపతి

తెలియదు

బుద్ధ భూపతి

విట్టల భూపతి (గన్న భూపతి)¹

బుద్ధ భూపతి

కాచ భూపతి

పిన విట్టల భూపతి²

కొందఱు గోన వంశ ప్రస్తావన గల శాసనస్థ³ విషయములను పూర్వోత్తర రంగనాథ రామాయణస్థ విషయములను క్రోడీకరించి, సమన్వయించి, ఈ క్రింది రీతిగా వంశ వృక్షమును కనబరచిరి.

“1. గోన కాట భూపతి

2. రుద్ర భూపతి

3. పేరు తెలియదు

4. బుద్ధ భూపతి

5. కాట భూపతి
(1250-58)

6. గన్నయ
(1284-1294)

7. కుప్పయ

8. మల్లయ్య

9. బుద్ధయ

10. విట్టయ
(1284)

11. కాటయ గారి

గుండయ్య

11. దత్తుడు

గుండయ

12. బుద్ధయ్య

14. కాచయ

15. పిన విట్టయ్య

?

?

?

18. బుద్ధయ

(ఉత్తర రామాయణ కర్తలు)

(పూర్వ రామాయణ కర్త)

1. పూర్వ రంగనాథరామాయణ కృతికర్తయైన బుద్ధ నృపతి తన తండ్రి విట్టల శ్వానాథుడనియు ఉత్తర రామాయణ కృతి కర్తలు, బుద్ధ భూపతి కుమారులైన కాచవిభు పిన విట్టల రాజు సోదరులు తమ తాత గోన గన్న క్షీణింపబడినందున పేర్కొన్నారు. కొందఱు గన్న భూపతి విట్టల భూపతికి నామాంతరమనిరి. నీనిని కొందఱు అంగీకరించరైరి.

2. (ఎ) రంగనాథ రామాయణము (పూర్వ) అవతారిక.

(బి) రంగనాథ రామాయణము (ఉత్తర) అవతారిక.

3. మూడు బూదపూరు శాసనములు, ఒకటి కుప్పాంబ శాసనము, ఒకటి రాయచూరు శాసనము, మరొకటి తిరుప్పుకుప్పి శాసనము - వెరసి మొత్తము ఆరు శాసనములు—

సూచన :— 11వ సంఖ్యగల వ్యక్తులు ఇద్దరూ ఒక్కరే”¹

విట్టల-గన్నభూపతులు:—

కాకతీయ గణపతి-రుద్రాంబల యిద్ద దండనాయకుడుగా నుండిన మల్కాల గుండయ భార్య కుప్పాంబిక. ఈమె గోన బుద్ధ భూపతి కుమార్తె² మల్లయ్య, బుద్ధయ్య, విట్టయ, గుండయ అను వారు నలుగురు ఈమెకు తమ్ములు.

ఈమె వంశ వృక్షములోని మొదటి బుద్ధ భూపతి కుమార్తెయైనచో, రంగనాథరామాయణ కర్తయైన బుద్ధనృపతికి మేనత్తయగును. అప్పుడు కుప్పమ సోదరులలో విట్టయ యొకడున్నాడుగదా! అతడే కృతికర్త బుద్ధ భూవిభుని తండ్రి విట్టల శ్యాపాలుడని భావించవలయును. అప్పుడు గన్నయ (గన్నక్షితింతుడు) కృతికర్తకు పెద్ద తండ్రి యగును. అతడును తన కుమారునకు బుద్ధయ యనియే పేరు పెట్టి యుండవచ్చును. ఆ బుద్ధయ్య కుమారులైన కావవిభుడు, పిన విట్టల రాజులను కృతికర్త బుద్ధ భూవిభుడు సంతానము లేమిచే తన కుమారులుగ భావించి పోషించియుండును. అప్పుడు ఉత్తర రామాయణ కర్తలు తమ తాతను గన్నవిభునిగా పేర్కొనుటయు, కృతికర్త బుద్ధనృపతి తన తండ్రిని విట్టల శ్యాపాలుడుగా పేర్కొనుటయు సమాజసమ్మే.³ ఇట్లయినచో పూర్వోత్తర రామాయణములకు సహోదరుల కొడుకు మనుమలు కర్తలగుదురు.⁴

చిలుకూరి వీరభద్రరావుగారు “కుప్పాంబిక రంగనాథ రామాయణ కృతికర్తయగు బుద్ధ భూపతి కూతురనియు, సోదరులని చెప్పబడిన విట్టలదే ఉత్తర రామాయణ కర్తలలో నొకడగు విట్టలుడనియు కావరాజునే కాటయయని శాననమున నుదాహరించిన”⁵ యిది అభిప్రాయ పడి యున్నారు.

1. ఆంధ్ర-సమగ్రాంధ సాహిత్యము-III సం॥ పుట-252.

2. కుప్పాంబ బూదపూరు శాసనము:—

“కాకతీయ రుద్రదేవ మహారాజులు ఓరుగల్లును పృథివి రాజ్యంబు సేయుచుండగాం ద్రవ్ర సాదాసాదిత రాజ్యలక్ష్మి నివాసుడయిన శ్రీ మల్కాల గుండ దండాధీశ్వరుని ధర్మపత్ని కుప్పాంబిక.

.....

శ్రీ గోనవంశ నిజశేఖర బుద్ధయాఖ్య - పుత్రీ పవిత్రచరితాభరితా గుణోమైః।

శృంగార కారకరణిః కరణేయ దక్ష - కుప్పాంబికా జనిత తస్యసతీ కలత్రం॥

3. చాగంటి శేషయ్య “ఆంధ్రకవితరంగిణి” IV సం॥పుట-20.

4. వేమూరి ప్రభాకరశాస్త్రి “సింహావలోకనము” పుట-16.

5. చిలుకూరి వీరభద్రరావు ఆంధ్రుల చరిత్రము.

ఇట్లే మానవల్లి రామకృష్ణ కవిగారు కూడ “రాయచూరు శాసనమునందు ప్రస్తావించబడిన గోన గన్నారెడ్డి; విట్టల భూపతియను నిరువురు సోదరులనియు, నిందలి విట్టల భూపతియే రంగనాథ రామాయణ కృతికర్తయనియు, అతడు బుద్ధ భూపతికి పిన తండ్రియైనను, మనలో పిన తండ్రిని తండ్రియని పిలిచెడి యాచారమున్నది కావున రంగనాథరామాయణమున నతనిని తండ్రియని వ్యవహరించినార”¹ నియు అభిప్రాయపడి యున్నారు.

కాని చాగంటి శేషయ్యగారు పై యిరువురి అభిప్రాయములను ఖండించినారు.²

నరే, ఏ విధముగ చూచినను, రాయచూరు శాసనమునందు జెప్పబడిన గన్నారెడ్డి విట్టలులకును పూర్వోత్తర రామాయణములందు జెప్పబడిన గన్నారెడ్డి విట్టలులకును సంబంధమున్నను, లేక పోయినను, ఈ రెండు కుటుంబములవారు గోన వంశీయులగుటచే తప్పక దాయాదులై యుందురనుటలో సందేహము లేదు. మరియు విట్టల భూపతి-గన్నాపాపాలురు ఇరువురు భిన్న వ్యక్తులే కాని ఒక్కరు మాత్రము కారు.

రచనా కాలము

రంగనాథ రామాయణ కర్తృత్వము గూర్చివలెనే, తత్కర్తల కాలమును గూర్చి విమర్శకులలో భిన్నాభిప్రాయములు ప్రబలి యున్నవి చరిత్రకారులలో ఏకీభావము కుదరలేదు. అయినను వానిని గూర్చి తెలిసికొనుటలోను, యదాశక్తి కాలనిర్ణయమునకు ప్రయత్నించుటలోను తప్పులేదు.

గోన బుద్ధ భూపతి కాలమును నిర్ణయించుటకు రంగనాథ రామాయణ పూర్వోత్తర భాగములలో నెట్టి యాచారములును లేవు. కావున చారిత్రకులు, విమర్శకులు శాసనములను బట్టి నిర్ణయించుటకు ప్రయత్నించినారు.

ఉప లబ్ధములైన శాసనములలో గోన వంశ్యునామ ఓహ్నితములైన శాసనములు మూడు గలవు. వీనికి బూదపూరు శాసనములని పేరు. ఇవి మూడును 18వ శతాబ్దమునకు చెందినవి

1. చాగంటి శేషయ్య “ఆంధ్రకవి తరంగిణి” IV సం॥ పుట-22 లో ఉద్భవము—

2. “ఆంధ్రకవి తరంగిణి” IV సం॥ పుటలు-20, 22, 23, 24

ఖండిన సారాంశము :—

i) కాచయ్య కాటయలందు చటల భేదమున్నది. శాసనమునందు విట్టలునకు కాటయ తమ్ముడైనట్లుండగా, ఉత్తర రామాయణమున ఆగ్రజుడైనట్లున్నది,

ii) రాయచూరు శాసనము కుప్పాంబిక శాసనమునకు 18 సంవత్సరముల తర్వాతిది. కావున గన్నారెడ్డి కుప్పాంబిక శాసనకాలము నాటికి జీవించి యున్నాడనుట స్పష్టము. గన్నారెడ్డి యామెకు సోదరుడైనచో నా శాసనమున నతడు కూడ నుండి యుండును. అట్లులేదు. కావున ఇందలి గోన గన్నారెడ్డి కుప్పాంబికకు సోదరుడు కాడని నిర్ణయింపదగియున్నది. అయినచో రామాయణకర్తయైన బుద్ధ భూపతికి రాయచూరు శాసనమునందు చెప్పబడిన గన్నారెడ్డితో నెట్టి సంబంధము లేదు. అట్లే విట్టలునితో కూడ లేదనవచ్చును.

పీనిలో నొకటి శకవర్షము 1181 (క్రీ. శ. 1259) నాటిది. ఇది మల్కాల గుండ దండాధీశుడు తన భార్య కుప్పాంబిక పేర కుప్ప సముద్రమును నిర్మించినట్లు తెలుపుచున్నది. రెండవది శక వర్షము 1194 (క్రీ. శ. 1272) నాటిది. ఇది గుండ దండాధీశుని విజయములను తెలుపుచున్నది మూడవది శక వర్షము 1198 (క్రీ. శ. 1276) నాటిది. ఇది కుప్పాంబ తన భర్త మరణించిన పిదప, అతని పుణ్యలోక ప్రాప్తికై బూదపూరు గ్రామమున దేవాలయమును గట్టించి, చందు శివ లింగ ప్రతిష్ఠ చేసి, దానికై చేసిన భూదానాదులను వివరించుచున్నది. మొదటి రెండు శాసనములలో “కుప్పాంబ గోన వంశమున జనించి”¹ నట్లును మూడవ శాసనములో ఆ కుప్పాంబ “బుద్ధ భూపతి కూతురైనట్లు”² స్పష్టముగా చెప్పబడియున్నది. “ఈ కుప్పమ రామాయణ గ్రంథకర్త యైన రెండవ బుద్ధ భూపతి కూతురైనచో, క్రీ. శ. 1259 నాటికి అత్తింట కాపురము చేయుచు శాసనములో ప్రస్తుతింపబడ దగిన వయస్సులో నున్న కూతురు గల బుద్ధారెడ్డికి ఆనాటికి సుమారు 45 సంవత్సరముల వయస్సైనను ఉండును. ఇది నిజమైనచో కవి క్రీ. శ. 1210 ప్రాంతమున జనించి 1240 ప్రాంతములో గ్రంథమును రచించియుండును.

లేదా, కుప్పమ తండ్రి మొదటి బుద్ధ భూపతి అనగా గ్రంథకర్తకు తాతయైనచో. తండ్రికి సమవయస్కురాలగు మేనత్తకంటె కవి దాదాపు ఇరువది యేడు సంవత్సరములు చిన్నవాడై యుండినచో క్రీ. శ. 1259 శాసనము నాటికి దరిదాపులోనే ఇతడు జనించి యుండును. అప్పుడు రామాయణ గ్రంథకర్త బుద్ధారెడ్డి క్రీ. శ. 1260 ప్రాంతమున జనించి, క్రీ. శ. 1295 ప్రాంతమున రచన చేసి యుండును. కాని కుప్పమ రామాయణ కర్తకు కుమార్తె యనుటయే సమంజసముగా నుండును—

ఇక రిక్కన మొదటి కావ్యము నిర్వచనోత్తర రామాయణము— ఇది క్రీ. శ. 1260 ప్రాంతమున రచింపబడినదని చరిత్ర పరిశోధకులు నిర్ణయించివారు. రిక్కనరామాయణము “తనకంటె పూర్వము ద్విపదలో పూర్వ రామాయణము రచితమై యున్నందున, దానిని పూర్తిచేయు తలంపు తోడనే ఉత్తర కాండమును నిర్వచనోత్తర రామాయణమును పద్యకావ్యముగా రచించినాడు, లేనచో పూర్వ రామాయణము సత్యం వదలుటకు సరియైన కారణము కనబడదు.”³ దీనిచే రిక్కన నిర్వచ

1. (a) గోన వంశ మహనీయ పయోధిజాత.

(b) గోన కుల దుగ్ధాబ్ధి జాత.

2. శ్రీ మన్మల్యాల వంశే శశికర నికరాందోళనోన్మీలన శ్రీ

మిశ్రభూత ప్రకట పట నటత్కీర్తి వల్లీ వితానః।

ఆసిదాసీర లూనానశి మిళిత లనత్సంపదున్మేషభూషా

వేషా శేషాభిరామః క్షితి తలతిలకో గుండదండాధినాథః॥

శ్రీ గోనవంశ నిజశేఖర బుద్ధ యాఖ్య - పుత్రీ పవిత్ర చరితా భరితా గుణైః ప్రైః।

శృంగార కార కరణిః కరణేయదక్షా - కుప్పాంబికా జనిత తస్య సతీ కలత్రం॥

3. ఈ యభిప్రాయముతో కందుకూరి వీరేశలింగం పంతులుగారును ఏకీభవించినారు.

నోతర రామాయణమునకంటె దాదాపు 20 సంవత్సరముల ముందు రంగనాథ రామాయణము రచితమైన దనుటలో విప్రతిపత్తి లేదు.

రంగనాథ రామాయణమొక పేజ క్రీ.శ. 1280 ప్రాంత ములందు పుట్టినది క్రీ. శ. 1320 ప్రాంతమునఁబుట్టిన భాస్కర రామాయణమునకు చాల దగ్గరగా నుండును. భాస్కర రామాయణము నందు రంగనాథ రామాయణానుసారములైన కథాంశము లనేకములు గలవు. అవి బుద్ధారెడ్డి ప్రభాస్కరాదులకు గల గౌరవమునకు సూచకములు. సమకాలికులకు విద్యా స్పర్థలు మెండు. ఇది సమానేతివృత్తములను రచించెడు కవులలో మరియు నెక్కువ. పరస్పరము గౌరవించుకొనుట అరుదు. కాని భాస్కరుని వంటి ప్రౌఢ కవిచే గౌరవము పొందఁదగిన ఈ ద్వీపద రామాయణము ఆనాటికి చాల ప్రాచీన గ్రంథముగా ప్రసిద్ధికి వచ్చియుండవలయునని యూహించినను, ఇది క్రీ. శ. 1240 ప్రాంతముననే రచింపబడి యుండుననుట సమంజసము” అని శ్రీ పింగళి లక్ష్మీకాంతం గారు దీర్ఘముగా చర్చించి, బుద్ధ భూపతి జననము క్రీ. శ. 1210 ప్రాంతమనియు, రామాయణ రచనాకాలము క్రీ. శ. 1240 ప్రాంతమనియు తేల్చివేసిరి.

కాని శ్రీ వేటూరి ప్రభాకర శాస్త్రి గారు “కుప్పమ మొదటి బుద్ధ భూపతి కుమార్తె యగు ననియు, అయినచో రంగనాథ రామాయణ కృతికర్త బుద్ధ భూపతికి మేనత్త యగు ననియు, రంగనాథోభయ రామాయణములు కాకతీయ రుద్రాంబ పాలనపుఁ దుదికాలమున, కాకతీయ ప్రతాప రుద్రుని పాలనా రంభమున నగు క్రీ. శ. పదమాదవ శతాబ్ది తుది భాగమున ననగా క్రీ. శ. 1280-1300 ప్రాంతమున రచితమై యుండు”² ననియు తలచిరి.

శ్రీ చాగంటి శేషయ్యగారు వేటూరి ప్రభాకరశాస్త్రిగారివలెనే “కుప్పమ మొదటి బుద్ధ భూపతి కూతురు రామాయణ గ్రంథకర్త రెండవ బుద్ధభూపతికి మేనత్తయనియే ఊహించిరి; కాని గ్రంథకర్త జననము క్రీ.శ. 1270 ప్రాంతమనియు, తద్గ్రంథ రచనాకాలము క్రీ.శ. 1310-1320 నడుమనై యుండు”³ ననియు అభిప్రాయపడినారు. వారు తమ అభిప్రాయమునకు క్రీ.శ. 1276 నాటిదైన మూడవ బూదపూరు శాసనము నాధారముగా గ్రహించి ఈ క్రింది రీతి ప్రతిపాదించిరి.

“క్రీ.శ. 1276 శాసన కాలమునాటికి కుప్పాంబికకు కొంత వయసు వచ్చిన తనయులున్నారు. కావున నామకప్పటికి సుమారు ఏబది యేండ్లుండనని తలచిదక్షచున్ను. అయినచో నామె జననము క్రీ.శ. 1226 అగును. ఈ శాసనములో నీమెకు మల్లయ, బుద్ధయ, విట్టయ, కాటయయను వారలు సోదరులైనట్లు కన్పడుచున్నారు. ఇందులోని విట్టయే బుద్ధభూపతి తండ్రియై యుండవలెను. (ఇతడు కుప్పమకు మూడవ సోదరుడు; కావున ఇతని జన్మ క్రీ.శ. 1240 ప్రాంత

(కవుల చరిత్ర-సం॥ I పుట-280)

1. “ఆంధ్ర సాహిత్య చరిత్ర-“పుటలు-168, 169.

2. “సింహావలోకనము” రంగనాథరామాయణము వ్యాసము. పుటలు-17, 18.

3. చాగంటి శేషయ్య “ఆంధ్రకవి తరంగిణి” సం॥ IV పుట-19.

మగును; తరమును ముప్పది సంవత్సరములుగా లెక్కించిన) రామాయణ గ్రంథకర్త బుద్ధ భూపతి జననము క్రీ.శ. 1270 ప్రాంతమే రామాయణ రచనాకాలము క్రీ.శ. 1810-1820 నడుమ నై యుండును.”¹ అని శ్రీ శేషయ్యగారి అభిప్రాయము.

శ్రీ మల్లంపల్లి సోమశేఖరశర్మగారు చెంగల్పట్టు జిల్లా కాంచీపురము తాలూకా తిరుప్పుక్కుష్టి శాసనము నాధారముగా చేసికొని రామాయణ రచనా కాలము 14వ శతాబ్దాంత్యకాలమని నిర్ణయించిరి. వారి వాద సారాంశమిది.

“ఈ తిరుప్పుక్కుష్టి శాసనములో కోన కాటయ యొక్కడు గానవచ్చుచున్నాడు. ఇతడు కాకతి గణపతిదేవ మహారాజు మంత్రి. క్రీ.శ. 1250లో కాకతి గణపతిదేవ మహారాజు కాంచీ పురమును జయించినందున కోన కాటయయు నప్పుడా ప్రాంతమున నుండవలయును. ఈ కోన కాటయయు, రామాయణ కృతికర్త బుద్ధ భూపతి పూర్వ్యుడయిన గోన (కోన) కాటయయు నొక్కరని తోచుచున్నది. సుమారు తరమున ఐదువది పురుషాంతరములు సరాసరి లెక్కించిన బుద్ధభూపతి క్రీ.శ. 1875 ప్రాంతమున నుండినట్లు తేలును. కావున నేతద్రామాయణ రచనాకాలము క్రీ.శ. పదునాల్గవ శతాబ్ది చివరి భాగమగును. అంతకు పూర్వపుది కానేరదు;”² అను సీఅభిప్రాయమునకు బలకరముగ నుండుటకై “దశవాయి, పడాల, అయ్యేవి, ఇర్వదుర, నల్వదుర, చనుదేకయున్న” వంటి పదములను, ప్రయోగములను, బిరుదు పెండెము ధరించునట్టి వీరాచారమును నుదాహరించిరి.

శ్రీ ఆరుద్రగారు “క్రీ.శ. 1294లో వేయించబడిన రాయమారు శాసనంలోని గోన గంనయ రెడ్డి రాజ్య రక్షామణియైన విట్టిలుడే రామాయణ కర్త తండ్రి విట్టిల భూపతియని “మిసరగంప” బిరుదు ఆధారంగా ఊహించి, ఆ శాసన మతని పహలా పచ్చీసులో వేయించి ఉంచే దాదాపు అదే ప్రాంతములో బుద్ధ భూపతి జనించియుండుననియు, రామాయణ మర్మమును కరతాలామలము చేసికొనే వయస్సు దాదాపు ముప్పయ్యో సంవత్సరమునుకొన్న 1294 + 30 = 1324 అగుననియు, కాని అది ప్రతాప రుద్రుడస్తమించుటచే నేర్పడిన అల్లరుల కాలం కావున ఢిల్లీ సుల్తానుల బెడద తప్పి కావయ నాయకుడు శాంతిని సుస్థిరము చేసిన కాలంలో అనగా క్రీ.శ. 1340 సంవత్సర ప్రాంతంలో రామాయణ రచన జరిగి యుండవచ్చు” నని అభిప్రాయ పడినారు.³

ఈ రీతిగా బుద్ధ భూపతి కాలము క్రీ.శ. 1210 మొదలు క్రీ.శ. 1880 ప్రాంతము వరకు పోవుచున్నది. రంగనాథరామాయణము పాల్కురికి సోమన తిక్కనమాత్యుల నడిమి కాలమున వ్రాయబడినట్లు నేను తలంచుచున్నాను. వీరకైవ మత ప్రతిభటముగా, కైవస మత ప్రచారము చేయు నుద్దేశముతో వ్రాయబడిన దగుటచేత పాల్కురికి సోమన బసవ పురాణ, పండితా

1. చాగంటి శేషయ్య “ఆంధ్రకవి తరంగిణి” సం॥ IV పుటలు 19, 20.

2. “పీఠిక రంగనాథ రామాయణము” పుటలు-7 నుండి 18 వరకు. రాయల్ అండ్ కో ప్రచురణము-1957 (శ.శ.1879).

3. ఆరుద్ర సమగ్రాంధ సాహిత్యం. సం॥ III పుటలు-224, 225.

రాధ్య చరిత్రలకు తరువాతను, కేవలము వీరవైష్ణవ దృష్టితో కాక రామేశ్వర మాహాత్మ్యాదలను పరిచి.

“పరికింప రామ భూపాలకుండపుడు - హరుడు విష్ణుడు దానయను ముడ్కి నుండె”¹

యని చెప్పుమత సహన దృష్టితో రచింపబడి తిక్కన హరిహరద్వైతమునకు మార్గదర్శకమగుట చేత కవిబ్రహ్మకు పూర్వమునను ఈ గ్రంథము రచితమైనదని చెప్పనొప్పును. అప్పుడు పూర్వ రామాయణ మున్నందుననే తిక్కన ఉత్తర రామాయణమును వ్రాసినాడనుటయు సమర్థింపబడును.

వీర శైవ మతకర్తయైన బసవేశ్వరుడు క్రీ.శ. 1166లోను, మల్లికార్జున పండితారాధ్యుడు క్రీ.శ. 1170 ప్రాంతములోను, వీరి సమకాలికుడైన వేమనారాధ్యుడు దాదాపు క్రీ.శ. 1170లోను మరణించిరిని చరిత్రకారులు నిర్ణయించి యున్నారుకావున పండితారాధ్యుని శిష్యుడగు కరస్థలి సోమనాథయ్యకు సమకాలికుడై వేమనారాధ్యుని మనుమని యెద్ద వేదవేదాంగముల నభ్యసిచి పండితారాధ్యుని మనుమలను స్వయముగా చూచి యానందించి యాశీర్వదించిన పాల్కురికి సోమ నాథుడు క్రీ.శ.1160 ప్రాంతమున జనించి, అనుభవసారాధి గ్రంథములనే కాక క్రీ.శ. 1192 ప్రాంతమున బసవ పురాణమును, క్రీ.శ. 1230 ప్రాంతమున పండితారాధ్య చరిత్రను రచించి క్రీ.శ. 1240 ప్రాంతమున శివైక్యము నొందినాడు”

ఈ సోమనాథుడు “క్రీ.శ. 1180-1220 మధ్యకాలము వాడని చిలుకూరి వీరభద్రరావు గారును, క్రీ.శ. 1180 సంవత్సర ప్రాంతము వాడని వీరేశలింగం పంతులుగారును, క్రీ.శ. 1150 ప్రాంతము వాడని శేషాద్రి రమణ కవులును, క్రీ.శ. 1190 ప్రాంతము బసవ పురాణ రచనా కాలమని వేటూరి ప్రభాకర శాస్త్రిగారును వ్రాసియున్నారు.”²

ఇక తిక్కనామాత్యుడు నెల్లూరు నేలిన మనుమసిద్ధి మహారాజునకు మంత్రి, ఆస్థానకవి నిర్వచనోత్తర రామాయణ, విరాట పర్వాది మహాభారత రచయిత, కవిబ్రహ్మ. ఈ మనుమసిద్ధి మహారాజు శాసనములు క్రీ.శ. 1256 నుండి కనిపించుచున్నవి..... సింగళ దేవమహారాజు తరువాత నద్దంకి సీమకుఁ బాలకుడైన సారంగపాణి శిలా శాసనములు క్రీ.శ. 1256 నుండి కనిపించుచున్నవి.”³ మనుమసిద్ధి మహారాజు ఈ సారంగ పాణిని సంగ్రామమున పారద్రోలినట్లు నిర్వచనోత్తర రామాయణమునందు

“శృంగారంబు నలంగదేమియును బ్రస్వేదాంకురశ్రేణిలే
దంగంబుల్ మెఱుగేద నించకయు మహారాష్ట్ర సామంతు సా
రంగుందోలి తురంగముం గొనిన సంగ్రామంబునందృప్త న

-
1. రంగనాథ రామాయణము-యుద్ధకాండము ద్వి-8767.
 2. బండారు తమ్మయ్య “పీఠిక బసవ పురాణము” పుటలు-52, 53, 55, 57 వావిళ్ళప్రతి,
 3. చాగంటి శేషయ్య-“ఆంధ్రకవి తరంగిణి” సం॥ III పు-136.
 4. నండురి రామకృష్ణమాచార్యులు-కవిచిత్రయము-తిక్కన-పుట-26.

ప్రాంగస్పాక యశుండు కుమ్మరిభు పువైవన్న సైన్యమునన్”¹

అని వర్ణింపబడియున్నది మరుమసిద్ది శౌర్యమును వర్ణించు నిర్వచనోత్తర రామాయణము క్రీ.శ. 1255 తర్వాత క్రీ.శ. 1256 ప్రాంతమున వ్రాయబడినదనుట సరివివాదము.

ఇట్లు పాల్కురికి సోమన, రిక్కిన సోమయాజుల కాలములను పరిశీలించిన మీద, వారి నడిమి కాలమున అనగా క్రీ.శ. 1190 నుండి క్రీ.శ. 1255 మధ్యకాలమున బుద్ధభూపతి యున్నట్లు తలచవచ్చును. ఇది నిజమైనచో, కుప్పము రామాయణ కర్తయైన బుద్ధ భూపతి కూతురనియు, అతని తాతయైన బుద్ధభూపతి కుమార్తె కాదనియు, స్పష్టముగా బోధపడును. ఈ ద్వితీయ రామాయణము మతదృష్టి తోడ రచింప బడినదనెడి గ్రంథాంత స్పృశ్యాదారమున చేయు కాలనిర్ణయము పింగళి లక్ష్మీకాంతంగారు శాసనాధారమున జేసిన కాలనిర్ణయమునకు కొందరి హెచ్చుతచ్చుగా సరిపడుచున్నది కావున క్రీ.శ. 1240 ప్రాంతమున రంగనాథరామాయణము విరచితమై యుండుననుట ఎంతయో సమచితముగా నున్నది.

వంశము

గోన బుద్ధారెడ్డి రంగనాథరామాయణముని వాడుకలో నున్నది. గ్రంథమునందు ఇతడు రెడ్డి వంశమునకు చెందినవాడని ఎచ్చటను చెప్పబడలేదు. కాని “శాసనములు ఇతని దాయాదులైన గోన వంశజులు రెడ్డి కులమునకు చెందినట్లు చెప్పుచున్నవి.”² కావున వీరు పుట్టకచే రెడ్డి కులజులై రాచరికమును బట్టి భూపతులు, భూవిభులనియు వ్యవహరింపబడినారు.

వీరిది కోన వంశమా? లేక గోన వంశమా? యనియు విమర్శకులలో వివాదమున్నది శాసనములందును,³ గ్రంథములందును⁴ గోన శబ్దమే ప్రయుక్తమైనది.

శ్రీ మల్లంపల్లి సోమశేఖర శర్మగారు “పరుషాక్షరములతో నారంభమైన పదములుకొన్ని సరళాక్షరాదు పదములైనవి; పూర్వము హల్ సంధియు, గసడదవాచేములు తప్పక పాటించ బడుచు వచ్చినవి; అను కారణముల వలన మొదట “కోన” గా నుండి పిదప “గోన”గా వ్రాయబడి యుండవచ్చును. కావున వీరిది ‘కోన’ వంశమునుగా వచ్చుననుటలో విప్రవిప్లవం లేదని”⁵ అభి

1. రిక్కిన-నిర్వచనోత్తర రామాయణము - ప్రథమాశ్వాస-పద్య-48.

2. రాయచూరు శాసనము :— “ శ్రీమతు మీసియర గండగోన గంనయ రెడ్డివారు వర్ణమాన పురమునందు”

3. (i) గోనవంశనిజశేఖర బుద్ధయాభ్య పుత్రీ - బూదపూరు శాసనములు
(ii) గోన వంశ మహనీయ పయోధిజాత “
(iii) గోనకులదుగ్ధాభిజాత “

4. రంగనాథ రామాయణము బాల కాండము ద్వి. 41, 53, 57, 58

శ్రీరమణీయులై కృష్ణీనతములు.

గోరి వర్ణనసేయు గోన వంశమున-ఇత్యాదులు

5. మల్లంపల్లి సోమశేఖర శర్మ “పీఠిక-రంగనాథ రామాయణము. పుట-8 రాయల్ అండ్ కో ప్రచురణము.

పాయపడినారు. ఇది కేవలము సంభావ్యమైన యూహయేగాని సాధారణ మాత్రముగాదు. “గండి కోట. గాజులపేట” ఇత్యాదులు మొదటి నుండియు సరళాక్షరాదిమ పదములైనట్లు, వీరిది సరళాక్షరాదిమ పదముగల “గోన” వంశమని ఆధారము లభించువరకు తలచుట యుత్తమము.

అవతారికా-కాండార విశేషములు.

1. కవి దేవతాస్తుతిలో నారాయణుని; శారదా దేవిని దప్ప ఇతర దేవతలను, పూర్వ కవి స్తుతిలో వాల్మీకి, వ్యాస శక మహర్షులను దప్ప ఇతర సంస్కృత కవులనుగాని, తెలుగుకవులనుగాని స్మరించలేదు.¹ పూర్వాంధ్రకవిస్తుతి సంప్రదాయము నితడు పాటించలేదు.

2. “శ్రీ” తోకావ్యము ప్రారంభింపబడుటయేగాక, ప్రతికాండము మొదట శ్రీ నిలుపబడినది.

3. కాండ ప్రారంభాంతములందు కృతి పతిని గూర్చిన సంబోధనాంత ద్విపదలు లేవు.

4. షష్ఠ్యంత రచన లేదు.²

5. గ్రంథాంతమునకు బదులు ప్రతి కాండాంతమునందును ఫలశ్రుతి చెప్పబడినది. ఈ ద్విపదలు అన్నింటి సమానము.

6. పురాణ మార్గమున వాల్మీకి జాడ వ్రాయబడినది

7. ఈ వంశజులకు “మీసరగండ” యనేడి బిరుదున్నది.

8. బుద్ధ భూపతి భోజమహారాజుతో పోల్చబడినాడు.³

బుద్ధ నృపతి-వ్యక్తిత్వము

1. ఇతడు రామ మంత్రోపాసకుడు. శ్రీరామ మంత్రము లనేకములు గలవు. కామనా సహితముగాను, నిష్కామముగాను ఉపాసకులు వీనిని జపించుచుందురు. ఇట్టియనేక రామ మంత్రములలో బుద్ధ విభుడు “పంచదశాక్షరిని” జపించువాడని

“ఆరూఢ పంచదశాక్షర ప్రసవ - పారిజాతాకారుః బ్రణవానుకారు”⁴

అని గ్రంథారంభమున శ్రీ మహావిష్ణుని స్తుతించిన తీరును బట్టి తెలియనగుచున్నది.

శ్రీ రామ రహస్యోపనిషత్తునందు—

“శ్రీ రామేరి పదంచోక్త్యా జయరామ తతః పరం।

జయద్వయం వదేత్ ప్రాజ్ఞో రామేరి మనురాజకః॥

త్రయోదశార్ణం ఋష్యాది పూర్వవత్సర్వకామదః।

1. పాల్కురికి సోమన గూడ తన గ్రంథములందు పూర్వాంధ్రకవులను స్తుతించు సంప్రదాయము పాటించలేదు.

2. ఇది నన్నెచోడునిచే ప్రారంభితమై తిక్కనాదులచే ననుసరింపబడినది.

3. “కవికోకభోజుండు కవిపుర దరుడు” రంగనాథ రామాయణము-అవతారిక. ద్వి-88.

4. రంగనాథ రామాయణము అవతారిక ద్వి-5.

....

త్రయోదశార్థ ముచ్చార్థ్య పశ్చాత్తాపేతి యోజయేత్.

స వై పంచ దశార్థస్తు జవతాం కల్పభూరుహః॥¹

అని కలదు. “శ్రీరామ జయరామ జయజయరామ”, అనునది పదమూడక్షరముల శ్రీరామ మంత్రము ఇది సమస్తరామముల నొసంగునది. దీనికి రామ అని జోడించినచో

“శ్రీ రామ జయరామ జయజయ రామరామ”

అని పదునైదక్షరముల మంత్రమగును. “జపించువారికిది కల్పవృక్షము; కోరిన కోరికలను పూర్తి చేయునది.” కావున బుద్ధ భూపతి ఈ పంచదశార్థమనువు నుపాసించువాడు, ఉపనిషత్తునందలి కల్పవృక్ష శబ్దమును సూచించునట్లుగా, నితడు పారిజాత శబ్దమును ద్విపదయందు ప్రయోగించినాడు, పై ద్విపదకు రెండు పాఠాంతరములున్నవి.²

(i) ఆరూఢి పంచషడక్షర

(ii) ఆరూఢ పంచాశడక్షర - అనునవి.

(i) పంచషడక్షర మంత్రము అనగా పదునొకండక్షరముల మంత్రము “జానకీ వల్ల భాయ హంస్వాహ” లేక “రామాయ ధనుష్పాణయే స్వాహా” అను దశాక్షరముల మంత్రములకు అదియుండు “ఓం హ్రీం శ్రీం క్లిం ఐం రాం” అను ఆరింటిలో నొకదానిని చేర్చగా పదునొకండక్షరముల మంత్రరాజములు సిద్ధించును.³

ఇక పంచాశడక్షర మంత్రరాజము (50 అక్షరములు గల మంత్రము) చాల దీర్ఘమై అపము కష్టసాధ్యమైయుండును. లేక ఇది “అకారాది హారాంతమైన పంచాశద్వర్ణ (అక్షర) అపమును కావచ్చును. కాని ద్విపదయందలి “పారిజాత” శబ్ద సాహచర్యము వలన బుద్ధ నృపతి “శ్రీ రామ జయరామ జయజయరామరామ” అను మంత్రమును జపించినట్లు స్పష్టముగా చెప్పవచ్చును త్రయోదశార్థ మంత్రమును తులసిదాసు జపించి కృతార్థుడైనాడు; “రామచరిత మానస” గ్రంథమును హిందీ భాషలో రచించినాడు. బుద్ధ నృపతి పంచదశాక్షర మనువును జపించి తెలుగు భాషలో రంగ నాథ రామాయణమును వ్రాసినాడు.⁴ వాల్మీకియు శ్రీ రామ మంత్రమును జపించినవాడేకదా!

1. రామరహస్యోపనిషత్తు - ద్వితీయోధ్యాయము.

2. రంగనాథ రామాయణము. పుట - 1 అధస్తూనిక. ఆంధ్ర విశ్వకళాపరిషత్తు ప్రచురణము.

3. రామ రహస్యోపనిషత్తు. ద్వితీయోధ్యాయము.

4. బుద్ధ భూపతి పిత్రాజ్ఞ పాలకుడును, సత్యసంధుడునైన శ్రీ రాముని ఉపాసించుచు, పిత్రాజ్ఞపై రామాయణమును రామానుగహమను కోరి వ్రాసినాడు. కాని రంగనాథుడనువాడు వ్రాసిన దానిని తాను వ్రాసినట్లు అబద్ధమును జెప్పుకొనునా? “శ్రీ రాముడు బుద్ధ భూపతిని అనుగ్రహించి ఉత్తర కాండను కుమారులకు వ్రాయనప్పగించి తనయొద్దకు రమ్మని ఆజ్ఞాపించినాడనెడి ఉత్తరరామాయణ పీఠికా వృత్తాంతము బుద్ధారెడ్డిపై ప్రసరించిన శ్రీ రామానుగహమను చెప్పక జెప్పుచున్నది. ఈ యంతరంగ సాక్ష్యము చేత రంగనాథ రామాయణ పూర్వభాగమును బుద్ధారెడ్డియే వ్రాసినాడని నిరీకరింప వచ్చును. —

2. యోగాభ్యాస చతురుడు :—

ఇతడు “మనస్సును ఇంద్రియ విషయములందు పరుగెత్తనీయక ఏకాగ్రత పరచుట, పరిచితాసనమున పదిలమై నిలుచుట, వాయువును నిరోధించుట, కోణత్రయ శుద్ధి గావించుట, కుండలినీ శక్తిని మేల్కొలుపుట, కమల షట్కమును గడచి చంద్రమండలమును జేర్చుట, అక్కడ పరమ వ్యోమమై తమ్ముమఱచుట (తన్మయత్వము, ఆనందము నొందుట) మొదలగు యోగ విద్యారహస్యము లెఱుంగుటయే కాక, తదనుభవానందమును గలవాడు”

3 జ్ఞాని

“అంతర్నాడియూపము, మనస్సుపశువు, నియమము వేదిక, ఇంద్రియములు సమిధలు జ్ఞానము అగ్ని, యోగామృతము నేయి, ఆనందయోగమే ఫలము”²గా నితడు నిత్యము జ్ఞాన యజ్ఞమొనర్చువాడు.³ ఉపనిషద్విద్య నెఱింగినవాడు;⁴ తత్త్వము తెలిసినవాడు;⁵ సర్వపురాణ విచార తత్పరుడు. కమనీయ బహుకళాగమ విచక్షణుడు, కవి సార్వభౌముడు, సర్వజ్ఞుడు, అత్యంత పాండిత్యధనుడు, నిఖిల శబ్దార్థ పాకజ్ఞుడు, మీదు మిక్కిలి రామాయణ మర్మ ధర్మజ్ఞుడు.

1. రంగనాథ రామాయణము. బాలకాండము. అవతారిక ద్వి-14-22.

(కుప్పమ భర్తయైన మల్లాల గుండ దండాధీశుడును అష్టాంగ యోగ రహస్యము తెరిగినవాడని బూదపూరు శాసనము (శకవర్షము 1161) తెలియజేయుచున్నది. 19, 20 శ్లోకముల భావము. “అతనిని సదా రాజ్యాంగ సప్తకము, అష్టాంగ యోగములు స్థిరముగా నాశ్రయించి యుండెను: జనక చక్రవర్తియే గుండడై పుట్టెను. లేకున్న ఈ యైశ్వర్య యోగదృష్టు లెట్లవడును.” అని.

2. రంగనాథరామాయణము. అవతారిక ద్వి-26, 28.

3. ఇట్టి జ్ఞానయజ్ఞ సంబంధి రూపకము యాజ్ఞకి నారాయణోపనిషత్తునందు కనబడుచున్నది.

“తస్మై వం విమషే యజ్ఞ స్యాత్కాయజమాన, శ్రద్ధా పత్నీ, శకీర మిథ్య, మురో వేది, ర్లోమాని బిరి రేవద శ్శిఖా, హృదయం యూపః, కామ ఆజ్యం, మన్యుః పశు, స్రవోగ్ని, ర్మమశ్శమయతా, దక్షిణావా. గ్ధోతాప్రాణ ఉద్ధాతా చక్షు, రధ్వర్మ్యుర్మనో, బ్రహ్మశ్రోత మగ్నిత్—
[యాజ్ఞకి నారాయణోపనిషత్తు-దశమ ప్రపాఠకము-ఆనవాకము-84]

4. రంగనాథ రామాయణము అవతారిక ది -9-13.

“తత్త్వమస్యా”ది వాక్య-భేదాతిహాస (అవతారిక ద్వి-13) దీనికి మూలము:

“ఐతదాత్మ్యమిదగ్ం సర్వం తత్సత్త్వగ్ం స ఆత్మా తత్త్వమసిశ్శేతకేతో-
సామవేదీయథాందోగ్యోపనిషత్తు-షష్ఠప్రపాకము అష్టమ ఖండము-7 మంత్రం)

2. రంగనాథరామాయణము అవతారిక ద్వి-24, 25

“ఒగిరెఱుఁబెదయక, మూటనేర్పడక-తగిలి నాల్గవ త్రోవ లత్తమై యుండి
బదింటి కాదియై ఆఱింటి గడచి-యాదికి నాదియై యమరిన దేవు.”

(బాలకాండము ద్వి-24, 25)

టీక:— రెండు = సుఖదుఃఖాది ద్వంద్వము

మూడు = తిగుణములు సత శరణ మస్సులు. (ప్రకృతి)

బుద్ధ భూపతియొక్క యిన్ని యోగ్యతలను కేవలము నేతి బీరకాయ యని తలంప జాలము. ఇంతేకాక రంగనాథుడు వ్రాసినాడని యంగీకరించినపుడు బుద్ధస్వపతి చోరుడు, అసత్యవాది యని యంగీకరింప వలసివచ్చును. అవగ్రహార్కము అపకీర్తి! పొందినవాడగును. “ఇంతమహోత్తమమైన కావ్యమును వ్రాయించిన కీర్తి యితనికి దక్కినది”. అని కొందఱు మెచ్చుకొనుచు సమాధానపడినను అది వ్యాజస్తతియే యగును. కావున రంగనాథ రామాయణమును బుద్ధ భూపతి వ్రాసినాడనుటయే సముచితమును, సమంజసమునగును.

వార్మికి రామాయణమును గ్రహించుటకు హేతువు

బుద్ధ భూపతికి పూర్వమే తెలుగు దేశమున జైన, భౌద్ధమతములు విస్తరిల్లినవి. ఇవి రెండును అవైదిక మతములు వైదిక మత దూషణబుద్ధితో, తమ మతానుగుణముగా వ్రాసిన జైన బౌద్ధ రామాయణములు (రామకథలు) బహుళ ప్రచారము నందియుండును. కాని సీతారాముల అదర్శజీవితముతో నైకభావమాపాదించుకొనిన తెలుగువారికి ఆ రామాయణము అంతగా రుచింప లేదు కారణ మేమనగా—

1. “దశరథుని జ్యేష్ఠ భార్యయందు సీతారాములక్ష్మణు లుదయించిరి. పిదప రాముడు సీతను వివాహమాడెను.

(అనగా సోదరీ సోదరులు భార్యాభర్తలైరి.)

2. మొదటి భార్య మరణించిన తర్వాత దశరథుడు రెండవ వివాహము చేసికొనెను.”¹

3. “హనుమంతుడు రావణుని మిత్రుడు. ఇతడు వజ్రముఖుని కూతురగు లంకాసుందరిని కూర్చుణ్ణి కూతురగు అనంత కుసుమను, రావణుని కూతురగు సత్యవతిని పరిణయమాడెను.

4. సుగ్రీవుని కూతురగు సుభద్రను రావణుడు వివాహమాడెను.

5. రావణ కుంభకర్ణులు మరణింపలేదు.

6. సీత అయోనిజ కాదు. ఈమె జనకునకు విదేహ వలన జనించినది.

నాలుగు = ధర్మార్థకామ మోక్షములు లేక యామ్య, గర్భ, ధూమ, అర్చిరాది మార్గములు.

ఐదు = పంచభూతములు (గాలి, నీరు, అగ్ని, ఆకాశము, భూమి)

ఆరు = అరిషడ్వర్గము (కామ, క్రోధ, లోభ, మోహ, మద, మాత్సర్యములు)

కాత్వర్యము :— (ద్వంద్వములకు చిక్కుబడక, త్రిగుణాత్మకమైన ప్రకృతిచేదెలియరాక, మోక్షమనెడి (అర్చిరాదియనెడి) నాల్గవ త్రోవయందు తత్త్వమై యుండి, పంచభూతముల కాదియై (కారణభూతుడై) అరిషడ్వర్గము నతిక్రమించినట్టి ఆదికాదియై యమరినవాడు భగవంతుడు)

1. దశరథజాతకము (డా. జి. నాగయ్య-దాక్షిణాత్య సాహిత్య సమీక్ష పుటలలో (రినుండి 11 వరకు) ఉద్భుతము.

7. రాముడు ఏకపత్ని వ్రతుడు కాడు.”¹

8. “దశరథుని భార్య మండోదరి”²

అనియిట్లు చెప్పిడి జైన బౌద్ధ రామాయణ కథలకును, ప్రతి పాత్రను కూడ ఆదర్శవంతముగా చిత్రించిన వాల్మీకి రామాయణ కథకును అనేక భేదములు కనిపించుచున్నవి. వైదిక మతమును పునరుద్ధరించుటకు నన్నయ భట్టారకుడు భారతమునెట్లు చేబట్టినాడో, అట్లే బుద్ధ భూవిభుడు వాల్మీకి రామాయణమును చేబట్టినాడు. అతనికి నారాయణ భట్టు తోడ్పడినట్లు ఇతనికి రంగనాథుడను వాడు తోడ్పడి యుండవచ్చును భారతము ముగ్గురు కవులచే పూర్తి అయినట్లు ఈ రంగనాథరామాయణమును ముగ్గురు కవులచే (బుద్ధ భూపతి కాచవిభుడు, పినపిట్టల రాజు) పూర్తి గావింపబడినది. ఇతిహాస కావ్య ములైన భారత రామాయణములు తెలుగున మొదట అనువదించబడునపుడు ఈ రీతి సామ్య ముండుట దైవ చిత్రము. కావున వైదిక ధర్మ రక్షణార్థము, బౌద్ధ, జైన, వీరశైవ మత ప్రతిభటముగా బుద్ధ నృపాలుడు ఆది కవీశ్వరుడయిన వాల్మీకి చెప్పిన తెలుగు ననుసరించి శ్రీరామ చరితమును (తెలుగుకో ద్విపదవృందమునందు) వ్రాసినాడు. చిరకాలము స్థిరముగా నిలుచునట్లాకాంక్షినాడు.³

1. విమలసూరి “పక్షమ చరిత్ర”

(డా.జి. నాగయ్య - “దాక్షిణాత్య సాహిత్య సమీక్ష” 8 నుండి 11 వరకు గల పుటలలో ఉద్ధృతము.)

2. “మలేషియా రామాయణము” (ఇదియు దాక్షిణాత్య సాహిత్య సమీక్ష - పుట 15 లో ఉద్ధృతము)

3. నతేవా గన్యతా కావ్యే కాచిదత్ర భవిష్యతి.

యావత్ స్థాస్యంతి గిరయ స్సరితశ్చ మహితలే!

తాపద్రామాయణ కథా లోకేషు ప్రచరిష్యతి॥

—రామాయణము-బాలకాండ-సర్గ-2-శ్లో॥ 35, 36

ఎందాక కులగిరు లెందాక జలధు - లెందాక రవి చంద్రు లెందాక దిశలు

ఎందాక వేదంబు లెందాక ధరణి - యెందాక భువనంబు లేపు దిపించు

నందాక ఈ కథ యక్షరాసంద - సందోహ దోహాచారమై పరగు

రంగనాథ రామాయణము - ప్రతికాండంత ద్విపదలు—

రంగనాథ రామాయణము - అనువాద విధానము

ఒకరు చెప్పిన దానిని మరొకరు విషయ భేదము లేకుండా మరల చెప్పుటను, ఒక భాషలోని దానిని మరొక భాషలోనికి మార్చుటను అనువాదమందురు. మొదటి దానియందు ప్రక్రియా రచనా భేదమును, రెండవ దాని యందు ప్రక్రియా రచనా భేదముతో పాటు భాషా భేదమును నుండును. గద్యమును పద్యాదుల లోనికిని, పద్యమును గద్యాదులలోనికిని మార్చుట ప్రక్రియా భేదమనబడును.

డా. శ్రీ దివాకర్ల వెంకటాచార్యునిగారు “ఏదైన నొక గ్రంథమును నన్యభాషకుండి యనువదించునపుడు ప్రధానముగా మూడు పద్ధతుల నవలంబింపవచ్చు”¹ నని తెలిపి యున్నారు.

“1. కథానువాద పద్ధతి. 2. భావానువాదపద్ధతి. 3. పదానువాద పద్ధతి”

1. కథానువాద పద్ధతి :—

ఇది భాషాంతరీకర్త మూల గ్రంథమునందలి కథను గ్రహించి యందలి వివిధ సన్నివేశములను విడువకుండ, వివిధపాత్రలు నిర్వహించు కార్యముల నుజ్జగింపకుండ, వర్ణనాదులను, రసపోషణమును దనయిచ్చ వచ్చినట్లొనరించుచు రచన సాగించుట.

ఇందు మూలమునకును అనువాదమునకును కథా విధానమునందు మాత్రమే సన్నిహితమైన సంబంధము కనిపించును. మిగిలిన రసభావ వర్ణనాదులందు మూల కర్త యాత్మీయత కంటె ననువాద కర్త యాత్మీయతయే యధికముగా గోచరించును. అందుచే నిది నామమన రచనాద మయ్యును, స్వభావమున స్వతంత్ర గ్రంథము వలెనే కానవచ్చును.

2. భావానువాద పద్ధతి :—

ఇది భాషాంతరీ కర్త మూలమునందలి కథనే కాక భావములను గూడ సన్నిహితముగా ననుసరించుట. ఆ భావముల నుచితమైన భాషలో, సుందర శైలిలో స్పష్టముగా వ్యక్తము చేయుట యందే అనువాద కర్త నైపుణ్యము గోచరించును. ఈ పద్ధతి యందు కథాఘట్టములు కాక భావములు, లేక వానిని వెలువరించు వివిధ శ్లోకాదులు ప్రమాణముగా స్వీకరింపబడును. ఇది యంత యతి విధేయముగాని మధ్యస్థ పద్ధతి.

3. పదానువాద పద్ధతి :—

ఇది మూలము నందలి కథాభావములే కాక పదములు కూడ ప్రమాణములుగా గ్రహింపబడుట. ఇందు మూలస్థ పదములన్నియు ననువదించబడును. ఇది మూలమునందలి విధేయమైన పద్ధతి. ఇందు మూలమునందలి పదమునకుఁ బదము వేయుట కంటె భాషాంతరీ కర్త స్వతంత్రత యేమియు గోచరింపదు.”²

1. డా. దివాకర్ల వెంకటాచార్యుని “నన్నయ భారతము ప్రకరణము-8 పుట-522.

2. డా. దివాకర్ల వెంకటాచార్యుని “నన్నయ భారతము” ప్రకరణము-8 పుట-522.

ఈ విభజనము విమర్శనా సౌకర్యార్థము గావింపబడినది. అనువాద కావ్యవేదియైనను ఇతర పద్ధతుల సాంకర్యము లేకుండ ఒకే యొక అసలైన సినలైన అనువాద పద్ధతికి చెందినదని నిరూపింప జాలము. అధికృతను బట్టి తదనువాద పద్ధతిని నిర్ణయించినను. ఇతర పద్ధతులును అటునటు కొట్ట వచ్చినట్లు కనబడుచునే యుండును.

ఈ మూడింటిలో “కర్త ప్రత్యేకతను స్వాతంత్ర్యమును దృష్టి యందిడు కొని చూచినచో మొదటి పద్ధతి విశిష్టముగా గోచరించును. ఈ పద్ధతికి మార్గ దర్శకుడు నన్నయభట్ట”¹ బుద్ధ భూపతియు ఈ మార్గమునే అవలంబించెను.

రాజరాజ నరేంద్రుడు -

జననుత కృష్ణ ద్వైపా-యనముని వృష భాభిహిత మహాభారతబ

ద్ధనిరూపితార్థ మేర్పడఁ-దెనుగున రచియింపు మధిక ధీయుక్తి మెయిన్”²

అని నన్నయ భట్టారకుని కోరెను; కాని, యథామూలముగా (పదానువాదము) చేయుమని కోరలేదు. అట్లే బుద్ధ భూపతి తండ్రి విట్టిలనాథుడును;

“భూమి కపీంద్రులు బుధులును మెచ్చ - రామాయణంబు శురాణమార్గంబు

తప్పక నాపేరఁ దగ నంద్రభాషఁ - జెప్పి ప్రఖ్యాతంబు సేయింపుముర్వి”³

అని కుమారుని కోరెను.

“పురాణ” శబ్దమునకు ప్రాచీనమనియు నర్థము కలదుగదా! అప్పుడు ప్రాచీన మార్గమును దప్పక రామాయణమును రచించుమని తండ్రి కొడుకును గోరినట్లు ఊహింపవచ్చును. ఈ యూహ నిజమైనచో, ఆ ప్రాచీన మార్గము నన్నయచూపిన మార్గమే యగును. పూర్వకవి స్తుతిలో బుద్ధారెడ్డి నన్నయాయలను స్తుతింపక పోయినను “పురాణ మార్గ” శబ్ద ప్రయోగముచే వారిని తాను స్మరించి, స్మరింప జేసినాడు. దీని చేత, పదమునకు పదముగా, శ్లోకమునకు ద్విపదగా (పద్యముగా) యథామూలముగా రచింపుమని తండ్రి కుమారుని కోరలేదని తాత్పర్యము తేలును. బుద్ధ భూపతియు తండ్రి యాజ్ఞను శిరసావహించి—

“ఆది కవీశ్వరుడైన వాల్మీకి - యాదరంబునఁ బుణ్యులందఱు మెచ్చఁ

జెప్పిన తెలుగున శ్రీ రామ చరిత - మొప్పఁజెప్పెద”⁴

నని తన యనువాద విధానమును తేట పఱచినాడు. పై ద్విపదలకు వికల్పముగా రెండు విధముల నర్థము చేయవచ్చును. 1. ఆసక్తి (మన్నన)తో పుణ్యులందఱు మెచ్చునట్లుగా వాల్మీకి చెప్పిన తెలుగున శ్రీ రామ చరితమును వ్రాసెదను. 2 వాల్మీకి దయతో వసిష్ట విశ్వామిత్రాది పుణ్యులందఱు

1. డా. దివాకర్ల వేంకటాచార్యుని నన్నయ భారతము ప్రకరణ-8 పుట-528.

2. నన్నయ-భారతము. ఆదిపర్వము ఆశ్వాస-1 పద్య-16.

3. రంగనాథ రామాయణము. బాల. ద్వి-93, 94.

4. రంగనాథ రామాయణము బాలకాండ-ద్వి-102, 103.

మెచ్చఁ జెప్పిన పద్ధతితో రామచరితమును వ్రాసెదను. ఇవి ఈ రెండర్థములు. మొదటిది యథా తథానువాదము; రెండవది “తథానువాదము. కావ్యమునందటనట ఈ రెండు విధములైన యనువాదములు గోచరించును కావున “రంగనాథరామాయణము భారతాంధ్రీకరణముఁ బోలె వాల్మీకి రామాయణమునకు స్వేచ్ఛానువాదమేకాని యథా మాతృకానువాదము మాత్రము కాదు.” కాని నన్నయాయులు గైకొనిన స్వేచ్ఛకంటే బుద్ధ భూపతి గైకొనిన స్వేచ్ఛ అత్యంత పరాకాష్ఠ చెందినది. రసానుగుణముగ మూలమునందలి కథాంశములను పరిహరించుట, సంగ్రహించుట, విస్తరించుట, మార్పుట మాత్రమే కాక వాల్మీకి రామాయణమునందు కానరాని కథలనుగూడ కవియిందు జొప్పించినాడు.

వాల్మీకి రామాయణ మాదికావ్యము. దీని తర్వాత విరచితములైన అహ్వాత్మానందాది వివిధ రామాయణములును, పురాణోప పురాణములందలి రామచరితములును, దేశీయ గీతములందలి రామ కథాంశములును వాల్మీకి రామాయణమునకు వ్యాఖ్యాప్రాయములే; భిన్న భిన్న దృష్టులతో రచింపబడినవే.

మధుకరము అందుబాటులో నున్న పూవు పూవుకు తిరిగి, బొట్టుబొట్టుగా మకరందమును సేకరించి, దానిని తన పెరలో సమకూర్చి భాగ్యవంతుడైన భోక్తకందించునట్లు బుద్ధ భూపతియొక్క తన కుపలబ్ధములైన పూర్వ విరచిత రామకథా గ్రంథములను పరిశీలించియు, వాల్మీకి రామాయణమునకు సంబంధించిన వివిధ ప్రతులను దెప్పించుకొని పరిశోధించి మేల్తరములైన వానినన్నింటిని సంగ్రహించియు, తన రామాయణమునందు యథావత్ పొందుపరచినాడనుట యతియొక్క రానేరదు. దేశీయులు మకరందము రీతి నాస్వాదించి తుష్టి పుష్టలను పొంది తరింప వలెననియే యిట్లు గావించుటలోని యతని యుద్దేశము. కావున కవికి యథావాల్మీకముగా రచింపవలెనని తలంపు లేదనుట యథార్థము. తనది అనువాదమైనను స్వతంత్ర గ్రంథమువలె భాసింపవలెననియే అతని దృఢ సంకల్పము. అందువలన అనువాద విషయమున నతడు వేసికొన్న ప్రణాళిక బృహత్తరమైనది. అది యిట్లుండును.

I. యథామూలము II. సంగ్రహము III. విస్తరణము IV. అన్యథాకరణము
V. సంకలనము.

ఇట్టి బృహత్ప్రణాళికతో రామాయణ మర్మ ధర్మజ్ఞుడైన బుద్ధరాజు రంగనాథరామాయణమును రచించెను. కావున ఇది “మక్కికి మక్కి” యనువాదము కాదు; యథేష్ఠముగా సాగించిన స్వతంత్ర రచనమును కాదు; ఉభయ గుణశోభితమునగుట యిందలి వైశిష్ట్యము.

పైన పేర్కొనిన అనువాద పద్ధతులలో ప్రతిదానికి నిదర్శనముగా కొన్నింటిని ఇచట పేర్కొందును.

I. యథా మూలము:—

మూలమునందలి యర్థమునకు భంగము కాని రీతి పదమునకు పదము వేసి యనువదించుట యథామూలానువాదము.

రంగనాథ రామాయణ ద్విపదలను వాల్మీకి రామాయణ శ్లోకములతో పోల్చి పరిశీలించినపుడు కవి యటనట యీ పద్ధతి ననుసరించినట్లు విదితమగును.

సామాన్య విశేష భేదముచే రామాయణమునందలి శ్లోకములను రెండు తెఱగులుగా విభజించ వచ్చును. భావుకుని బుద్ధిబలము, పండితుని పాండిత్యబలము ననుసరించి విశేషార్థములను స్ఫురింప జేయునవి విశేష (ప్రధాన) శ్లోకములు; తేవల కథాగమనమునకు చెందినవి సామాన్యములు.

బుద్ధరాజు ప్రధానా ప్రధాన, సామాన్య విశేషములనెడి ప్రత్యేకతను పాటించక, తన వీలును దోరణిని అనుసరించి ఆయాశ్లోకములకు యథా మూలానువాదము చేసినట్లు స్ఫురించుచున్నది. ఇట్టి యనువాద ద్విపదలయందు ఒకటి రెండు పదములు, పాదములు పేరుగుటయో, తగ్గుటయో జరుగుచున్నది. దీని కతని ఔచిత్యదృష్టియు, పాదపూరణ భావమును, స్వేచ్ఛయు కారణములు. చూడుడు.

1. సుమిత్ర ఆడవికి పోవు తన కుమారుడైన లక్ష్మణునికి హితోపదేశమును గావించును.

“రామం దశరథం విద్ధి - మాం విద్ధి జనకాత్మజాం।

అయోధ్యామటపీం విద్ధి - గచ్ఛతాత యథాసుఖం॥”¹

దీనియనువాదము :—

“రాముని దశరథ రాజుగాఁజూడు - భూమిజ నన్నుగాఁ బుద్ధిఁ జింతింపు
మదవి నయోధ్యగా నాత్మలోఁ చలపు - కడు భక్తి యుక్తి రాసువు గొల్చియుండు.”²
ఇందు చతుర్థ పాదము తప్ప తక్కినదంతయు పదానువాదమే.

2. శ్రీ రాముడు జాబాలికి చెప్పిన సమాధానము:—

“సత్యంచ ధర్మంచ పరాక్రమంచ - భూతానుకంపం ప్రేయవాదితాంచ।

ద్విజాతి దేవాతిథి పూజనంచ - పంథాన మాహు త్రిదివస్య సంతకం॥”³

దీని యనువాదము :—

“సత్యంబు ధర్మంబు శమమును దమము

నిత్యభూత దయయు నీతి విక్రమము

ప్రియ వాక్యమును దేవ విప్ర పూజనము

1. దా. ప్రతి వాల్మీకి రామాయణము. అయోధ్యా- సర్గ-40 శ్లో-9

2. రంగనాథ రామాయణము. అయోధ్యా. ద్వి-935,936.

3. దా. ప్రతి. వాల్మీకి రామాయణము. అయోధ్యా. సర్గ. 109 శ్లో-31.

రయమొప్పు స్వర్గ మార్గము లండు బుధులు”¹

ఇందు “శమమును, దమమును, నిత్య, నీతి, రయమొప్పు, అను పదములు పాదపూరణకై”
జేర్చబడినవి. అతిథి పదమునకు పడిము వేయబడలేదు.

3. నిష్కారణ వైరము వలదని చెప్పినపుడు రాముడు తన తత్త్వము నిట్లు వెల్లడించును.

“అప్యహం జీవితం జహ్యం - త్వాంవా సీతే సలక్షణాం।

నతు ప్రతిజ్ఞాం సంశ్రుత్య - బ్రాహ్మణేభ్యో విశేషతః॥”²

దీని యనువాదము :—

“విడుతుఁ బ్రాణమునైన విడుతునిన్నైన - విడుతుఁ దమ్మునినైన విడువనే ప్రతివ”³

ఇందు మూలమునందలి చివరి పాదము (బ్రాహ్మణేభ్యో విశేషతః) సాదారణీకరణ దృష్టితో
విడువబడినది.

4. మారీచుడు రావణునకు హితోపదేశము చేయును.

“ప్రసీద లంకేశ్వర రాక్షసేంద్ర - లంకాం ప్రసన్నోభవ సాధుగచ్ఛ।

త్వంస్యేష దారేష రమస్య నిత్యం - రామ స్సఖార్యో రమతాం వనేషు॥”⁴

దీనియనువాదము.

“..... దానవనాథ ! నీవు (మరలి)

చనుము లంకకు సుప్రసన్నుడవగుము-గనుము సౌఖ్యము నీడుకాంతల వలన”⁵

ఇందు మూలమునందలి చివరి పాదము అనువదించకున్నను తనంతటనే అర్థము స్ఫురించుటచే
ప్రదలబడినది.

5. మారుతి మండ్లదరిని గాంచి సీతయని భ్రమించి కపిత్థమును ప్రదర్శించును.

ఆస్సోట్ర యామాన చుచుంబ పుచ్చం - ననంద చిక్రిడ జగౌ జగామ।

స్తంభా నరోహ నిప్పపాత భూమౌ - నిదర్శయన్ స్వాం ప్రకృతిం కపీనాం”⁶

దీని యనువాదము :—

“..... ఆనంద - వివశుడై గంతులు వేయుచు, నచటి

కంబముల్ ప్రాకుచు, గలిత వాలాగ్ర - చుంబనం బొనరించుచును, నటించుచును

1. రంగనాథరామాయణము. అయోధ్యా. ద్వి-1767, 1768.

2. దా. ప్రతి. వాల్మీకి రామాయణము. ఆరణ్య. సర్గ 10 శ్లో 19.

3. రంగనాథ రామాయణము. అరణ్య. ద్వి. 144.

4. దా. ప్రతి. వాల్మీకి రామాయణము. ఆరణ్య-సర్గ 81 శ్లో-49.

5. రంగనాథ రామాయణము ఆరణ్య ద్వి-702, 703.

6. దా. ప్రతి వాల్మీకి రామాయణము. సుందర.-సర్గ-10 శ్లో.-54 1/2.

గాపేయ జాతి వికారముల్ గొంత - సేపిటు చూపుచు”¹

ఇందుమూలమునందలి “ఆస్సోటయామాస, జగౌజగామ” యనుపదములు తప్ప మిగిలిన అన్నింటికి తదర్థ బోధక పదములు వేయబడినవి —

6. గావణ మరణానంతరము మండోదరి విలాపము :—

“పితా దానవ రాజోమే - భర్తామే రాక్షసేశ్వరః।

పుత్రోమే శక్ర నిర్జేతా - ఇత్యేవం గర్వితా భృశం॥”²

దీనియనువాదము :—

“మయుడు నా తండ్రి నామగడు రావణుడు - ప్రియపుత్రు డాహవ ప్రియు డింద్రజిత్తు
డని గర్వమున నుంటి”³

ఇందాహవప్రియుడనునది అధికముగా చేర్చబడిన శబ్దము. మూలము నందలి “భృశం” అనునది వదలబడినది.

7. భరతుడు భరాద్వాజునకు తన తల్లిని పరిచయము చేయును.

“యస్యాకృతే నరవ్యాఘ్రా - జీవనాశమితో గతః।

రాజపుత్ర విహినశ్చ - స్వర్గం దశరథో గతః॥

మమైతాం మాతరం విద్ధి - నృశంసాం పాప నిశ్చయాం।

యతోమూలం హి పశ్యామి వ్యసనం మహదాత్మనః॥”⁴

దీని యనువాదము :—

“ఏ తల్లికై కాన కేగి మాయన్న - ఏ తల్లి కతమున నీలై మాతండ్రి

యే తల్లి కోర్కె నన్నింతకుఁ దెచ్చె - నాతల్లి మా తల్లి హత పుణ్య పాక॥⁵

ఇది పదాను వాదము గాక మూల విషయ మే మాత్రము లోపింపని భావానువాదము.

ఇట్లనేక శ్లోకములను, తదనువాద ద్విపదలను యథాములానువాదమునకై యుదాహరింప వచ్చును.

II. సంగ్రహము (కుదింపు)

వాల్మీకి రామాయణముతో రంగనాథ రామాయణమును పోల్చి పరిశీలించి చూచి నపుడు మూలము నందలి కొన్ని విషయములు కుదింపబడినట్లు కనబడును. తత్సంగ్రహమునకు ఈ క్రిందివి కారణములు కావచ్చును.

1. రంగనాథ రామాయణము. సుందర-ద్వి-141 - 148.

2. దా. ప్రతి. వాల్మీకి రామాయణము. యుద్ధ. సర్గ 114 శ్లో. 40.

3. రంగనాథ రామాయణము. యుద్ధ. ద్వి-7987, 7988.

4. దా. ప్రతి. వాల్మీకి రామాయణము. అయోధ్యా. సర్గ 92 శ్లో. 24 1/2, 26 1/2.

5. రంగనాథ రామాయణము. అయోధ్యా. ద్వి-1571, 1572.

1. ప్రధాన కథతో ఎక్కువ సంబంధము లేకపోవుట.
2. దీర్ఘ దీర్ఘ సంభాషణములు.
3. పునరుక్తులు.
4. కథాగతికి ఎక్కువగా భంగము కలిగించెడి భాగములు.
5. ఏక పాత్రములు.
6. కథా దృష్టి.

ఇవియేకాక కొన్ని తాననుసరించెడి ప్రతిలోను లేక పోవచ్చును.

ప్రస్తుతము లభ్యమానమగుచున్న ముద్రిత త్రివిధ ప్రతుల పాఠములను దృష్టితో పెట్టుకొని చూడగా అయోధ్యాగర్భా కిష్కింధా సుందర కాండములు అధికముగా సంగ్రహింప బడినట్లు తెలియును. వానిలో ప్రధానమైన వాని నిట పేర్కొందును. అన్నింటిని చెప్పకుండుటకు కారణము గ్రంథ విస్తర భీతియే.

1. ప్రధాన కథతో అధికముగా సంబంధములేనివి.

(ఎ) సోమదా వృత్తాంతము.¹

సోమదయను గంధర్వియార్తు చూళియను ముసీంద్రునికి శుశ్రూషయొనర్చి ప్రీతుడైన ముని యనుగ్రహము వలన బ్రహ్మతేజస్వియైన బ్రహ్మదత్తాఖ్య మానస పుత్రుని బడయును.

రంగనాథ రామాయణమునందు “చూళియను ముసీంద్రునకుఁ దనుజున్మృదగు గుఱోత్తర బ్రహ్మదత్తు”, అని చెప్పబడినది; సోమదా వృత్తాంతము వదిలి వేయబడినది.

(బి) కూర్మావతార వర్ణనము :—

“దేవదానవులు సముద్రమును మథించు చుండగా, మంథర పర్వతము పాతాళమును ప్రవేశించెను. దేవ గంధర్వులు మధనూదనుని స్తుతించిరి. హృషీకేశుడు కామిత రూపమును దాల్చి పర్వతమును వీపుపై ధరించి సముద్రమున శయనించెను. కేశవుడు దేవతల ముందు నిలిచి పర్వతాగ్రమును చేతఁబట్టి మథించెను.”² అను వృత్తాంతము వదిలి వేయబడినది.

(సి) కామధేను వృత్తాంతము :—

“దివి యందలి కామధేను మౌకపుడు నేలమీద దున్నచు బాధపడు పృథ్వీమలను జూచి పుత్రశోకమున విలపించు దాని కన్నటి చిందులు క్రిందనుండి బోవుచున్న శత్రుని కరీరము పై బడెను. అతడు సురభిని సమీపించి దుఃఖ కారణ మడిగెను. అది కర్షకునిచే హింసించ బడు పృథ్వీ

1. దా. ప్రతి. వాల్మీకి రామాయణము. బాల. సర్గ-౩౩ శ్లో. 11-19.

2. రంగనాథరామాయణము. ఆం.వి.క.ప. పాఠము. అను 2.

పుట 686-687లలో ఈ కథకు చెందిన 23 ద్విపదలు కలవు. కాని మూల పాఠమునందు కానరావు. ఈ కథ భాస్కర రామాయణము నందు బాల-పద్య ౩౩0-౩౩2 లలో నున్నది.

3. దా. ప్రతి వాల్మీకి రామాయణము. బాల-సర్గ-45 శ్లో. 27, ౩2.

మూలము చూపి పుత్ర సమమున ప్రేమ వస్తువు లేదని దుఃఖితు రాల నయితి ననెను. ఇంద్రుడు దాని నామోదించెను.”¹

(భరతుడియితిహాసమాను కై కకు దెలిపి బహుపుత్రయైన సురభియే పుత్ర దుఃఖమును సహింపలేదని ఏకపుత్ర కౌసల్య యెట్లు రాముని విడిచి యుండగలదని వాపోయెను.) మూలము నందలి ఈ కామధేను వృత్తాంతము రంగనాథరామాయణమునందు విడువబడినది.

(డి) సర్వభూత సృష్టి క్రమము :—

జటాయువు శ్రీ రామునకు సర్వభూత సృష్టిక్రమమును తన వంశమును చెప్పుటకు పూర్వ రంగముగా వివరించెను.

“పూర్వము కర్తముడు, విక్రీతుడు, శేషుడు, సంశ్రయముడు, బహుపుత్రుడు, స్థాణువు, మరీచి, అర్చి, క్రతువు, మహాబలుడు, పులస్త్యుడు, అంగిరసుడు, ప్రచేతసుడు, పులహుడు, దక్షుడు, వివస్వంతుడు, అరిష్టనేమి, కశ్యపుడు అనువారు ప్రజాపతులు. అందు దక్ష ప్రజాపతికి 60 మంది కుమార్తెలు. వారిలో అదితి, దితి, దనువు, కాళిక, తామ్ర, క్రోధ, వశ, మనువు. అనలా యనువారు, కశ్యపుని పెండ్లి యాడిరి. అదితికి ఆదిత్యులు, వసువులు, రుద్రులు, అశ్వినులును; దితికి దైత్యులును దనువునకు అశ్వగ్రీవుడును; కాళికకు సరక కాలకులును; తామ్రకు క్రౌంచి, భాసి, శ్వేని, ధృతరాష్ట్ర శుకి యను కూతులును జనించిరి. క్రౌంచికి ఉలూపములు, భాసికి భానములు, శ్వేనములు, గృధ్రములును, ధృతరాష్ట్రకి హంసలు చక్రవాకములును, శుకికి సతయు, సతకు వినతయు ఉద్భవించినవి. క్రోధమకు మృగి, మృగమ చ, హరి, భద్రమద, మాతంగి, శార్దూలి, శ్వేత, సురభి, సురస, కద్రువలు ఉదయించిరి. మృగి మృగములను, మృగమంద ఋక్షములను, సృమరములను, చమరములను; హరి వానరములను, భద్రమద ఇరావతియను కన్యకను, మాతంగి మాతంగములను శార్దూలి వ్యాఘ్ర గోలాంగూలములను, శ్వేత దిగ్గజములను, సురస రోహిణి, గంధర్వి యను కన్యకలను జనింప జేసెను. రోహిణికి గోవులు, గంధర్వికి గుఱ్ఱములు, సురసకు నాగులు, కద్రువకు పన్నగములు, మనువుకు మనుష్యులు, అలకు వృక్షములు జనించినవి. వినతకు ఆరుణుడు, గరుడుడు అను కుమారులు, అరుణునికి సంపాతి, జటాయువు అను తనయులు కలిగిరి. కావున జటాయువు శ్వేని వంశమునకు చెందినవాడు.”²

ఇంత దీర్ఘముగా చెప్పిన సర్వభూత సృష్టి క్రమము ఈ ద్విపద రామాయణమునందు గ్రహింప బడలేదు. కాని భాస్కర రామాయణమునందు మూడు పద్యగద్యములలో అనువదించబడినది.³

1. దా. ప్రతి. వాల్మీకి రామాయణము. ఆమోఢ్యా. సర్గ 74 శ్లో. 15-29.

2. దా. ప్రతి. వాల్మీకి రామాయణము. అరణ్య. సర్గ 14 శ్లో. 6-32.

3. భాస్కర రామాయణము. అరణ్య. ఆశ్వాసము-1 పద్య-108-111.

(ఇ) దండకారణ్య వృత్తాంతము :—

“దండునిచే పాలింపబడి శుక్ర శాపదగ్ధమై, నిర్మానుష్యమైన యా యడవి అగస్త్యుని రాకచే నన్యశ్యామలమయ్యె”¹ నను వృత్తాంతము వదలబడినది.

2. దీర్ఘ దీర్ఘ సంభాషణములు :—

మూలమునందలి ఋషి సంభాషణములలో కొన్నివి పూర్తిగా పరిత్యజింప బడినవి; మరికొన్ని ఒకటి రెండు ద్విపదలచే సంగ్రహింపబడినవి.

(ఎ) ఈ క్రిందివి పూర్తిగా పరిత్యజింపబడిన సంభాషణములు :—

(i) రావణ వధోపాయము :—

“విష్ణువు దేవతలను రావణ వధోపాయ మడుగును. వారు బ్రహ్మ వరమును ప్రస్తావించి మానుష తనువుతో రావణుని కడలేర్పమందురు.”²

(ii) రామ గుణ ప్రశంస :—

కై కేయి రాముని గుణగణములను మంథరకు తెల్పును; మంథర తిరిగి దుర్బోధ చేయును,³

(iii) దైవ పౌరుషములు :—

“రాముడు దైవబలము గొప్పదిగా వాదించును. లక్ష్మణుడు దైవము కంటె పౌరుషము గొప్పదని, దైవమును పౌరుషముచే తొలగింతునని వాదించును.”⁴

(iv) దశరథ కైక సంభాషణము :—

“దశరథుడు సుమంతునితో ధనదాన్య సైన్యాదులు సర్వస్వము రాముని వెంబడించగా, భరతుడు తమృన్యమైన అయోధ్యను పాలించు”ననును. కైక కోపించి “అట్టిది భరతున క్రవసరము లేదనును.”⁵

(v) వీడ్కోలు :—

“శ్రీరాముడు కోసల దేశమునకు వీడ్కోలు చేయును. గంగానది సుందర దృశ్యమునకు ముగ్ధుడగును.”⁶

1. ప. ఉ. ప్రతి. రామాయణము. ఆరణ్య-సర్గ 17 శ్లో. 15-21.

2. దా. ప్రతి. వాల్మీకి రామాయణము. బాల-సర్గ 16 శ్లో. 1-8.

3. „ ibid „ అయోధ్యా. సర్గ 8 శ్లో. 13-19.

4. „ ibid „ అయోధ్యా సర్గలు 22, 28 శ్లో. (30 + 41) మొత్తము 70 రంగనాథ రామాయణము ఆంధ్ర వి.క.ప. ప్రతి. అనుబంధము 2 పుట-896లో ఈ సంభాషణకు చెందిన ద్విపదలు కొన్ని గలవు.)

5. దా. ప్రతి. వాల్మీకి రామాయణము. అయోధ్యా-సర్గ. 36 శ్లో. 1-14,

6. „ ibid „ „ సర్గ 50 శ్లో 1-29.

(vi) కౌసల్యాశ్వాసనము :—

“కౌసల్య సుమంత్రునితోని క్షణ కాలమును బ్రతుకను, తనను గూడ రాముని యొద్దకు గొని పొమ్మని కోరుచు అతిగా విలపించును. సుమంత్రుడు సీతారాముల కెట్టి కష్టము లేదని చెప్పి యోదార్చును.”¹

vii. కౌసల్యా విలాపము :—

కౌసల్య భర్తను దూషించుచు రామునికై విలపించును.”²

viii. భరత విలాపము :—

“దశరథ మరణమునకు భరతుడు పరిపరి విధముల దుఃఖించును. వసిష్ఠుడు సాంత్యన పరచును.”³

ix. కౌసల్యాదుల విలాపము :—

“కౌసల్యాదులు మందాకినీ తీరమున పితృర్థముగా రామ దత్తమైన గారపిండి పిండిములను గాంచి, రామ లక్ష్మణ దశరథులను దలంచుకొని విలపింతురు.”⁴

x. పితృ ప్రాధాన్యము :—

“వసిష్ఠుడు గురు ప్రాధాన్యమునుగ్గడించి తన మాటను గురు వచనముగా స్వీకరింపుమని రాముని పాచ్చరించును. రాముడు పితృ ప్రాధాన్యమును తేటపఱచి గురు వాక్యముకంటె పితృ వాక్యము గురుతరము; అవశ్య కర్తవ్యమని పలుకును.”⁵

xi. మారీచ హితబోధ :—

“సీతాపహరణమున సహకరింపుమని ఆర్థించిన రావణునకు మారీచుడు రామగుణ పరా క్రమాదుల నుగ్గడించి, సీతాపహరణమున కలుగు నష్టములను వివరించును.”⁶

xii. సుగ్రీవ పశ్చాత్తాపము :—

“వాలి మరణానంతరము తారావిలాపాదులను జూచి, సుగ్రీవుడు పశ్చాత్తప్తుడై రామునిజేరి పరిపరి విధముల శోకించును.”⁷

xiii. అయోధ్యా నగర స్త్రీల విలాపము :—

“తమసా నదినుండి మరలి వచ్చిన భర్తలను గాంచి, వారి కాంతిలు సీతారాములు తమ్ము విడిచిపోవుటకు పరిపరి విధముల విలపింతురు.”⁸

1 దా. ప్రతి వాల్మీకి రామాయణము అయోధ్యా. సర్గ. 60 శ్లో.లు 23.

2. „ ibid „ అయోధ్యా. సర్గ. 61 శ్లో.లు 27.

3. „ ibid „ అయోధ్యా సర్గ. 84 శ్లో.లు 24.

4. „ ibid „ అయోధ్యా. సర్గ. 103 శ్లో.లు 2-16.

5. „ ibid „ అయోధ్యా. సర్గ. 111 శ్లో.లు 32.

6. దా. ప్రతి వాల్మీకి రామాయణము అరణ్య. సర్గ. 37 శ్లో.లు 25.

7. „ ibid „ కిష్కింధా. సర్గ. 24 శ్లో.లు 1-23.

8. „ ibid „ అయోధ్యా. సర్గ. 48 శ్లో.లు 6-32.

xiv. కర్తవ్య జ్ఞాపనము :—

లక్ష్మణుడు శ్రీరామునితో “నీవు దశరథ తపఃఫలమున జనించితివి; అల్పుని వలె దుఃఖమును సహింపక జగదున్ములన మొనర్చుటకై కోపించుట తగదు; యయారి వసిష్ఠాదులును పూర్వము దుర్దశ నొందినవారె. నీకు బోధింప నెంతటి వాడను; సర్వ వివాశకరమైన క్రియను ముని శత్రువును గుర్తించి సంహరింపుమని పలికి కర్తవ్యమును జ్ఞప్తికి దెచ్చును.”¹

xv. సీతా సాంత్యనము :—

“సీత మాదురిని తన దుఃఖమును తొలగింపుమని కోరును. అతడట్లే ప్రతిజ్ఞ చేయును. రామ లక్ష్మణులు సముద్రమును దాటి యెట్లు వత్తురని సీత పరితపించును. తన భుజములపై రామ లక్ష్మణులు వానరులతో గూడ వచ్చి రావణుని చంపి నిన్ను తీసుకొని పోగలరని వల్కును.”²

xvi. తారా సాంత్యనము :—

“శ్రీరాముడు తార నోదార్చుచు హితోపదేశము చేయును.”³

xvii. శ్రీరాముని విరహ వేదనము :—

“శ్రీముడు సుగ్రీవాదులతో సముద్రమును చేరిన పిదప సీతను దలంచి విలపించును.”⁴

బి. ఈ క్రిందివి ఒకటి రెండు ద్విపదలచే సంగ్రహింపబడినవి.

1) కౌసల్య విలాపము :—

“రాముని అరణ్య వాసమును దలంచుచు పరిపరి విధముల శోకించిన కౌసల్యా విలాపము.”⁵

“కౌసల్యయును నంతకంటె శోకింప”⁶

సని సగము ద్విపదచే సూచింపబడినది.

2) కౌసల్యా సాంత్యనము :—

“సుమిత్రాదేవి కౌసల్యనాయారీతుల నోదార్చిన రీతి”⁷

“ఆ సుమిత్రాదేవి యడలార్చుచుండె”⁸

అని సంగ్రహింప బడినది.

3) “లక్ష్మణుడు కౌసల్యా సుమిత్రాదులు తమకై దుఃఖించు తీరును తలపోసి గుహనకు

1. దా. ప్రతి వాల్మీకి రామాయణము. అరణ్య. సర్గ. 66 శ్లో.లు 20.

2. „ ibid „ సుందర సర్గ, 39 శ్లో.లు 54.

3. „ ibid „ కిష్కింధా. సర్గ. 25 శ్లో 1-11.

4. „ ibid „ యుద్ధ. సర్గ. 5 శ్లో 4-21.

5. „ ibid „ అయోధ్యా సర్గ 48 శ్లోలు 21.

6. రంగనాథ రామాయణము. అయోధ్యా. ద్వి. 1001.

7. దా. ప్రతి. వాల్మీకి రామాయణము అయోధ్యా. సర్గ. 44 శ్లో 1-31.

8. రంగనాథ రామాయణము. అయోధ్యా. ద్వి. 1001.

చెప్పుచు విలపించును.”¹

ఇది

“ఆ రామసీత లత్యంత దుఃఖములఁ - గూరెడు తెరగెల్ల గుహనకుఁ జెప్పి
అడరి కొనల్యయు నా సుమిత్రయును - బడియెడు శోకంబు పలుమాలు చెప్పి
సొఱిది నిద్దలు గూడి శోకించుచుండ”²

అని కుదింప బడినది.

4) గుహ భాషణము :—

గుహడు “సీతారాముల భూశయనాదులను గూర్చి సామిత్రి దుఃఖించుట, అతనికి తనకు నైన సంభాషణము, సూర్యోదయానంతరము వారు జడలను దాల్చి భాగీరథిని దాటి పోవుట” యను విషయమును భరతునికి వివరించును.³

“గుహని భాషణమును విని భరతుడు మూర్ఛిల్లును. శత్రుఘ్నుడు రోదించును, కొసల్యాదులు భరతుని సాంత్యన పరతురు. భరతుని కోరికపై గుహడు శ్రీ రాముని రాత్రి చర్యలను నివేదించును.”⁴

ఈ రెండు సర్గల విషయమంతయు

“.... కొనిపోయి గుహడు కాకుత్స్థుండు తొల్లి
విడిసిన చోటనే విడియించి ప్రీతి - జడలు గట్టినచోటు చని యటు చూప”

అని సంగ్రహింపబడినది.

5) భరత విలాపము :—

“భరతుడు రాముడు నిద్రించిన తృణశయ్యాదులను, విక్రీర్ణములైన సీతా భరణములనుండి జారిపడిన కనక బిందువులను, పొరలునపుడు చిక్కుకొని తెగియున్న పట్టు వస్త్ర తంతువులను, ఇంగుదీ మూలమును గాంచి యా యా విషయములను తల్లులకు చెప్పుచు ఆక్రోశించును.”⁵

ఇది

.... ... కనుగొని భరతుండు కడుశోక మంది

సీత రాముండును జేరి పరుండ - నాతత తృణశయ్యలందు గన్నడెడు

తరుచైన కనక వస్త్ర చిహ్నములు - పొరిగనుగొని మది పురపురబొక్కి”⁷

యని సంగ్రహింపబడినది:—

1. దా. ప్రతి వాల్మీకి రామాయణము. అయోధ్యా. సర్గ. 51 శ్లో.లు 27.

2. రంగనాథ రామాయణము. అయోధ్యా. ద్వి-1065-1067.

3. దా. ప్రతి. వాల్మీకి రామాయణము. అయోధ్యా. సర్గ. 86 శ్లో.లు 25.

4. „ ibid „ అయోధ్యా సర్గ 87 శ్లో.లు 28.

5. రంగనాథరామాయణము. అయోధ్యా. ద్వి-1517, 1518.

6. దా. ప్రతి. వాల్మీకి రామాయణము. అయోధ్యా. సర్గ. 88 శ్లో.లు 30.

7. రంగనాథ రామాయణము. అయోధ్యా. ద్వి-1519-1521.

6) లక్షణాగస్త్య శిష్యాదుల సంభాషణము :—

లక్షణుడు అగస్త్య శిష్యునకు తమ రాకను దెల్పును. అతడగస్త్యునకు విన్నవించి, తదను మతిని సౌమిత్రికి దెల్పును.”

ఇది

.....అందొక్క-

మునిచేతఁ దమరాక మున్నెఱిగించి - చని చొచ్చి”⁴ యని సంక్షిప్త పరచబడినది.

7) ఖర శూర్పణఖా సంభాషణము :—

“పునరాగమన కారణమడిగిన ఖరునకు శూర్పణఖ చతుర్థశ రాక్షస వధను దెలిపి రాముని చంపుమని ప్రోత్సహించును”³ ఇది

“ఖరునకు లోక భీకరునకు వారి - మరణంబు రఘురాము మహిత రణంబు నుగ్గడించుటయు”⁴ అని సంక్రమింపబడినది.

8) లక్షణ కోపశాంతి :—

“సుగ్రీవుడు లక్షణుని కోప శాంతికై మొదట తారను పంపగా; నామె వచ్చి అతనిని కోపకారణ మడుగును. లక్షణుడు సుగ్రీవుని ప్రమత్తతను వెల్లడించును. తారఅతని పక్షమున క్షమాపణగోరి కోప శాంతికర వాక్కులచే లక్షణుని శాంతపరచి, సుగ్రీవ ప్రయత్నమును వివరించి అతనిని లోనికి తోడ్కొని పోవును.”⁵

ఇది

“ఆరాక విని యొంటినపుడు దా రాక - తారానమేతుడై తడయక వచ్చి”⁶ అని కుదింప బడినది.

9) ప్రియోక్తులు :—

“రాక్షస వనితలు రావణుని అభిజనైశ్వర్య పరాక్రమాదుల నుగ్గడించి అతని మాట నంగీ కరింపుమని ప్రియోక్తులు పలుకుదురు.”⁷ ఇది పూర్తిగా వదలబడినది.

10) రాక్షస వనితల విలాపము :—

రావణ మరణానంతరము అతని స్త్రీలు వివిధములుగా విలపింతురు.⁸

1. దా. ప్రతి వాల్మీకి రామాయణము. ఆరణ్య. సర్గ. 12 శ్లో 1-15.

2. రంగనాథ రామాయణము. ఆరణ్య ద్వి. 207, 209.

3. దా. ప్రతి వాల్మీకి రామాయణము. ఆరణ్య. సర్గ. 21 శ్లో.లు 22.

4. రంగనాథ రామాయణము. ఆరణ్య. ద్వి. 479, 480,

5. దా. ప్రతి వాల్మీకి రామాయణము. కిష్కింధా సర్గ 33 శ్లో.లు 30-32.

6. రంగనాథ రామాయణము. కిష్కింధా ద్వి. 831.

7. దా. ప్రతి వాల్మీకి రామాయణము. సుందర. సర్గ. 23 శ్లో.లు 21.

8. „ ibid „ యుద్ధ. సర్గ. 118 శ్లో.లు 8-27.

ఇది

“కని యంతశోకాబ్ధి కరడులదేలి - దస జేతుపైఁ బడి దానవాంగనలు
పనవ”³

అని యొక్క ద్విపదతో సంగ్రహింపబడినది.

(3) పునరుక్తులు :—

ఒకచోట చెప్పిన వృత్తము మరొక చోట మరొకసారి యదే గ్రంథమున చెప్పుట పునరుక్తి. కథయందు జరిగిన ఘటనలను ఎఱుగనైన ఒక్కొక్కప్పుడు సందర్భము ననుసరించి పునరుక్తము చేయవలసి వచ్చును. అవి దీర్ఘములైనచో పాఠకులకు విన్నదే విన్నట్లయి విసుగు కల్గును. కవి ఔచిత్యమును పాటించి అట్టి చోటులందు ముఖ్యాంశములను మాత్రము గ్రహించును, లేదా సూచించును, అనవసరమని భావించినచో వానిని పూర్తిగా విడచి వేయును.

ఈ పద్ధతుల నవలంబించి బుద్ధారెడ్డి రామాయణములోని ఆయా పునరుక్తాంశములను సంగ్రహించి యున్నాడు.

(ఎ) మూలమునందు ఆయోధ్యా కాండము సర్గ. 14 లో “సుమత్రుడు వసిష్ఠాదేశమున కైక గృహమునకు వచ్చి దశరథుని ప్రబోధించి (మేల్కొలుపు పాడి) కైకేయి యాదేశమున శ్రీరాముని పిలిచికొని వచ్చుటకు బయలుదేరును.

మరల సర్గ 15లో “రామానయనార్థము రామ మందిరమునకు పోవు సూతుడు సభాసదుల పొరుగు వచనములను విని కైకేయి మందిరమును ప్రవేశించి, రాజునకు మేల్కొలుపు పాడి దశరథాజ్ఞచే రాముని తీసుకొని వచ్చుటకై బయలుదేరును.”

పునరుక్తమువలె భాసించు ఈ 15 వ సర్గ వృత్తము రంగనాథ రామాయణమునందు పూర్తిగా పరిత్యక్తమైనది.

(బి) ఆయోధ్యాకాండము సర్గ 79లో రాజకర్తలు భరతునియొద్దకు వచ్చి రాజ్యమునకు పట్టము గట్టుకొని, అనాయకము గాకుండ రక్షింపుమని కోరుదురు, భరతుడు సమ్మతింపక, “రాముని తెచ్చి పట్టము గట్టుదును. మార్గములను చక్కబరచుడని” హెచ్చరించును. వారు సంతసించి పోవుదురు. ఆయోధ్యాకాండము సర్గ 82లో వసిష్ఠుడు భరతుని పట్టము గట్టుకొమ్మని పలుకును. భరతుడు రాజకర్తల కిచ్చిన సమాధానమునే మరల వసిష్ఠుని కొనుగడు.

ఇచ్చట 82 వ సర్గ 79వ సర్గకు దాదాపు పునరుక్తము వలె భాసించును. కావున ఈ రెండు సర్గల వృత్తాంతమును సంక్షిప్త పఱచి వసిష్ఠునిచే ఒకచేసారి సభలో పట్టాభిషేక విషయమును ప్రస్తావించఁ జేసినాడు; అనగా 79 వ సర్గను వదలినాడు.

(సి) బాలకాండము సర్గ 70లో శ్రీరామ కళ్యాణ సందర్భమున వసిష్ఠుడు సూర్యవంశ రాజుక్రమమును జనకమహారాజు నెదుట వివరించును.

అయోధ్యాకాండము సర్గ 110లో - వసిష్ఠుడు “లోక సముత్పత్తిని, సూర్యవంశ రాజ క్రమమును ప్రస్తావించి, ఇక్ష్వాకు రాజులలో అగ్రజుడుండగా అనుజుడు రాజగుట లేద”ని రామునితో పలుకును.

రెండవసారి వసిష్ఠుడు చెప్పిన సూర్యవంశ రాజక్రమము చాదాపు మొదటి దానికి పునరుక్త మగుటచే రంగనాథ రామాయణమునందు

“అంత వసిష్ఠ సంయమి సూర్యవంశ - మంతయు నిక్ష్వాకు డాదిగా నెన్ని”¹
అని ఒక్క ద్విపదలో సంగ్రహింపబడినది.

(డి) వాతాపి వృత్తాంతము :—

ఆరణ్యకాండము సర్గ 11 లో (శ్లో-56-68) రాముడు అగస్త్య మాహాత్మ్యమును వివరించుచు అతడు వాతాపిని సంచరించిన విధమును చెప్పెను. ఆరణ్య కాండము సర్గ 43 (శ్లో 40-45) లో మరల ఈ వాతాపి వృత్తాంతము రాముని చేత “మాయామృగమైనచో చంప దగినదనుటకు నిదర్శనముగా” చెప్పబడినది.

రంగనాథ రామాయణమునందు పునరుక్త భావనచే రెండవసారి చెప్పబడలేదు.

(ఇ) మాయావి (దుందుభి) వృత్తాంతము :—

కిష్కింధా కాండము సర్గ 9 లో సుగ్రీవుడు వాలి వైర కారణమును చెప్పుటకుగా “మాయావి వృత్తాంతమును శ్రీరామునకు తెలిపెను. మరల కిష్కింధా కాండము సర్గ 43 లో శ్రీరాముడు “ఈ ప్రదేశములన్నియు నెప్పుడు చూచితివని” ప్రశ్నింపగా, నతడు దుందుభి వృత్తాంతమును చెప్పి, వాలి తనను తరుమగా నాల్గదిక్కులకు పరుగెత్తి పరుగెత్తి చివరకు హనుమంతుడు జ్ఞాపకము చేయగా, నీ ఋష్యమూతమునకు వచ్చి నిలిచితివనును.

రంగనాథ రామాయణమునందు రెండవసారి “మాయావి” వృత్తాంతము చెప్పబడక

..... వాలికి నాడెను వెఱచి - వేవేగ యతడు నా వెనువెంట దగుల”²

అని సంగ్రహింప బడినది. ఈ సంగ్రహమునకు పునరుక్తమే కారణము.

(ఎఫ్) అంజనేయ బాల్య విక్రమము :—

కిష్కింధా కాండము సర్గ 88 (శ్లో.21-30)లో బాలాంజనేయుడు ఉదయించు సూర్యుని గాంచి పల బ్రాంతి ఆకాశమున కెగయును, వజ్రీ వజ్రాయుధమున తాడించును ఆ దెబ్బతో నతడు కొండపై పడగా, దొడ పగులును. వాయువు కోపించి స్తంభించును. తైలలోక్యము సంక్షుభిత మగును. ఆపుడు బ్రహ్మాదులు వచ్చి పరము లొసంగుదురు. నాటినుండి అతనికి హనుమంతుడని ప్రసిద్ధ నామ మేర్పడినది. ఇది జాంబవంతునిచే నముద్ర లంఘనార్థము హనుమత్ప్రతిస్పాహన సంపర్కమున జెప్పబడినది.

1. రంగనాథ రామాయణము. అయోధ్యా. ద్వి-1774.

2. రంగనాథ రామాయణము. కిష్కింధా కాండము, ద్వి-1000.

యుద్ధకాండము సర్గ. 28 (శ్లో 12-17) లతో శుకుడు రావణునితో వానర వీరులను గూర్చి చెప్పుచు హనుమంతుని గురించి చెప్పనపుడు ఈ వృత్తాంతమును ప్రస్తావించెను.

ఇట్లు రెండుచోట్ల ఒకే విషయము వర్ణింప బడినది. కావున రంగనాథ రామాయణమునందు కీర్తికాండ కాండ కథన వృత్తాంతము విడువ బడినది. యుద్ధ కాండములోనిది గ్రహింపబడినది.

జాంబవంతుడు చెప్పుటకంటె, చారుడైన శుకుని నోట రావణుని యెదుట ఆంజనేయుని పరాక్రమమును చెప్పించుట సముచితమని కవి భావించి యుండును.

(జి) కాకాసుర వృత్తాంతము :—

సుందర కాండము సర్గ 98, 99 లతో సీతాదేవి అభిజ్ఞానముగా మారుతికి ఈ కాకాసుర వృత్తాంతమును దెలిపినది.

మరల సుందరకాండము సర్గ, 67, 68 లతో మారుతి శ్రీ రామునకు సీతా సందేశమును వినిపించుచు, అభిజ్ఞానముగా నామె చెప్పిన కాకాసుర వృత్తాంతమును పునరుక్తము చేసెను. ఇది రంగనాథ రామాయణమునందు,

.... మీదేవి

తను చిత్రకూటాద్రి దగ్గ నొక్క కాకి - చెనకుటయును”¹ అని సంగ్రహింపబడినది.

ఇట్లు రెండు పర్యాయములువచ్చిన వానిని ఒకసారి చెప్పి సంగ్రహించుటయే కాక, జరిగిన కథా ఘటనలను తరువాత నెటనైన ప్రస్తావింప నావశ్యకత ఏర్పడినపుడు కవి వీలును బట్టి వానిని గూడ సంక్షిప్త పరచి యున్నాడు; కొన్నింటిని వదలి యున్నాడు కూడ.

1. భరత విలాపము :—

“దశరథ మరణానంతర ద్వాదశ దిన త్రౌఢ కర్మలన్నియు పూరియైన తర్వాత 13వ నాడు భరత శత్రుఘ్నులు విలపింపగా వసిష్ఠుడు వారినోదార్చును.”² ఇది రంగనాథ రామాయణము నందు పరిత్యక్తము.

2. సీతా భర్తనము :—

“రావణుడు జటాయువును హతమార్చి ఆకాశ మార్గమున సీతను గొని వీరీపుచండగా, ఆమె శ్రీరామ బల పరాక్రమాదుల నుగ్గడించి, రావణుని దూషించును.”³

రంగనాథ రామాయణమున నిది విడువ బడినది. మాటి మాటికి భూషణ దూషణాదు లెందు కని కవి యుభి ప్రాయము కావచ్చును.

3. సీతా వృత్తాంత కథనము :—

1. రంగనాథ రామాయణము. సుందరకాండము. ద్వి-1189, 1140.

2. దా ప్రతి వాల్మీకి రామాయణము. అయోధ్యా. సర్గ 77 శ్లో.లు 26.

3. „ ibid „ ఆరణ్య. సర్గ. 58 శ్లో.లు 27.

మారుతి జాంబవదాదులకు “తాను సీతనోదార్చిన విధమును”¹ వెల్లడించును.

ఇది రామునితో చెప్పుట సముచితము కాని, వానరులతో చెప్పిన యంత ప్రయోజనకారి కాదని కవి తలంపు కావచ్చును కావున రంగనాథ రామాయణమున వదలి వేయబడినది.

4. శార్దూల చారిత్రము :—

రావణుడు శుకసారణుల తర్వాత శార్దూలుని పిలిచి రామాదుల వృత్తాంత మరయ పంపెను. అతడు పోయి విభీషణునిచే పట్టుబడి. రామునిచే విడువబడి, రిరిగి వచ్చి దానవనాథునకు తాను చూచివచ్చిన సంగతులను వానర యూధవతుల బలాబలములను వివరించెను. రావణుడతనిని భర్తించి పంపి వేసెను.

శుకుని, శుక సారణులను పంపి, విషయము తెలిసికొనిన తరువాత మరల శార్దూలాదులను పంపుట అనవసరము. విషయము పునరుక్తమని తలంచి బుద్ధారెడ్డి ఈ శార్దూల గూఢచారిత్ర విషయమును వదలి యున్నాడు.

5) అంగద కథనము :—

అంగదుడు సంపాతికి ఆత్మవృత్తాంత కథన పూర్వకముగా జటాయు మరణ వృత్తాంత మును వివరించును.”²

ఇది

..... వారి - సుతుచేత సంతయుఁ జొప్పడఁదెలిసి”⁴

అని సంగ్రహింప బడినది.

5) మారుతి కథనము :—

ఆంజనేయుడు “సముద్ర లంఘనము మొదలు లంకలో వెదకి, సీతను జూచి, మాటాడి, తోట విఱచి, రక్కసులఁ జూచి, రావణుని పలకరించి, లంకఁ గాల్చి తిరిగి వచ్చిన వృత్తాంత మంతయు అంగదాదులకు వివరించును.” ఇది ఐదు ద్విపదలలో ఈ క్రింది రీతి సంగ్రహించ బడినది.

“కపులార! యేను మీ కరుణమై జేసి - యుపమింప నరుదైన యదధి లంఘించి

యగణిత వైభవంబగు లంకఁజొచ్చి - తగిలి శోధించి సీతాదేవి గాంచి

యిన కులాధి పుడాసతిచ్చిన తెఱగు - జనక నందన తోడ సకలంబు జెప్పి

యింతికి ముద్రిక నిరవౌంద సిచ్చి - యింతి శిరోమణి యిదె పుచ్చుకొనుచు

1. దా ప్రతి. వాల్మీకి రామాయణము. సుందర. సర్గ. 59 శ్లో.లు 37.

2. , ibid , , యుద్ధ. సర్గలు 67, 68.

3. , ibid , , కిష్కింధా. సర్గ. 57 శ్లో.లు 1-20.

4. రంగనాథ రామాయణము. కిష్కింధా ద్వి-1121.

5. దా. ప్రతి వాల్మీకి రామాయణము. సుందర. సర్గ. 58 శ్లో.లు 167.

పచ్చితి నేనన్న వనచరాధిపులు”¹

ఈ విధముగా కవి తన కావ్యమునందు యథాశక్తి ఔచితీ భంగముకాని విధముగా పునరుక్త పరిహారము నొనరించినాడు.

4. కథాగతి నిరోధకములు :—

ప్రధాన కథా గమనమున కంతరాయము కలుగకుండుటకై పుర, నదీ, పర్వత ఋతు వర్షనాదులును, వ్యక్తి వస్తు నామముల పట్టికలును, స్త్రీ, రాజ ధర్మాదులును సంగ్రహింపబడుచుండును. బుద్ధ భూపతి ఈ పద్ధతిని కూడ అవలంబించి కొన్నింటిని సంక్షిప్త పరచినాడు.

ఎ) మార్గస్థ పుర, గిరి. వన నామములు :—

జయంతాదులు భరతానయస్థానము రాజ గృహమునకేగునపుడును,² భరత శత్రుఘ్నులు రాజ గృహమునుండి యయోధ్యకు తిరిగి వచ్చినపుడును,³ వారు మార్గ మందదిగమించిన నదీ, నగర వన, మహాధరాదులు మూలము నందు వివరముగా వర్ణింపబడినవి.

జయంతాదులు రాజగృహమునకు పోయిన మార్గము వేరు; భరత శత్రుఘ్నులు అయోధ్యకు వచ్చిన మార్గము వేరు. ఇవి యన్నియు భౌగోళిక విషయములు; కథకు వీని వలన ప్రయోజన మధికముగా లేదు. కావున బుద్ధ భూపతి వీనిని వదలి యున్నాడు.

బి) మార్గ సంశోధనాదులు :—

“భరతాజ్ఞను పురస్కరించుకొని, ఆయా శిల్పులు, కర్మకారులు అయోధ్య మొదలు గంగ వరకు మార్గమును బాగు చేయుట, వనతులను కల్పించుట, వస్తువులను సమకూర్చుట, ఇత్యాది వర్ణనము”⁴ రంగనాథ రామాయణమున వదలి వేయబడినది.

సి) భరతుని వెంట చిత్రకూటమునకు బయలు దేరిన నాగరికుల వై విధ్యములను దెలుపు నామములు,⁵

డి) అగస్త్యశ్రమస్థ దేవతాస్థాన నామములు,⁶

ఇ) వృక్ష మృగాదుల నామములు⁷

రంగనాథ రామాయణమునందు వదలివేయబడినవి.

ఎఫ్) గృహనామములు :—

1. రంగనాథ రామాయణము. సుందరకాండ. ద్వి-

2. దా. ప్రతి. వాల్మీకి రామాయణము. అయోధ్యా. సర్గ. 68 శ్లో.లు 12-20.

3. „ ibid „ అయోధ్యా. సర్గ. 71 శ్లో.లు 1-17.

4. „ ibid „ అయోధ్యా. సర్గ. 80 శ్లో.లు 1-22.

5. „ ibid „ అయోధ్యా. సర్గ. 83 శ్లో.లు 10-18.

6. దా. ప్రతి. వాల్మీకి రామాయణము. ఆరణ్య. సర్గ. 12 శ్లో.లు 13-21.

7. „ ibid „ యుద్ధ. సర్గ. 4 శ్లో.లు 74-88.

మూలమునందు “ప్రహస్తుని యిట్లు కాల్చి, ఆమీద మహాపార్శ్వని గృహము దహించి, తర్వాత వక్షదంష్ట్రుని భవనము”.... అని యిట్లు మారుతి దహించిన ప్రముఖ రాక్షస గృహములు ప్రస్తావింప బడినవి.¹

ఇది రంగనాథ రామాయణమునందు.

“బలిసి విభీషణ భవన మొక్కటియ - వెలిఁ గాగఁ బురమెల్ల వ్రేల్చిడిలోన
దరికొని మండె”²

యని సంగ్రహింప బడినది.

జి) శుభనిమిత్తములు :—

లక్ష్మణుడు రామునకు దెల్పిన విజయ సూచక శుభ శకునములు,³ రాముడు లక్ష్మణునకు దెల్పిన నిమిత్తములును⁴ వదలి వేయబడినవి.

యచ) ప్రప్రవణగిరి వర్ణనము :-

శ్రీరాముడు వనకాలము గడుపుటకై ప్రప్రవణ గిరిపై నివసించును. “అచటి కానన, నదీ, తరులలాది సుందర దృశ్యములు వర్ణింప బడిన సర్గమొత్తము⁵ వదలి వేయబడినది.

ఐ) దేవతా ప్రార్థనము :—

అశోక వన ప్రవేశమునకు ముందు మారుతి “ఆదిత్య వసు, రుద్రాది దేవతలకు, సీతాగామ లక్ష్మణులకు నమస్కరించి తనకు సిద్ధిని కలిగింతురు గాక”⁶ యని ప్రార్థించిన విషయము విడువబడినది.

జె) పతివ్రతా ధర్మములు :—

“అనసూయ సేతుకు జెప్పిన పతివ్రతా ధర్మములు”⁷

“తెఱగొప్పఁ గొన్ని పతివ్రతా గుణము - తెఱిగించి”⁸

యని మాత్రము సూచన చేయబడినది.

ఇట్లు కథాగమనమును నిరోధించునట్టి ఆయా విషయములు నామాదులు సంగ్రహింప బడినట్లు తెలియును.

1. దాక్షిణాత్య ప్రతి. వాల్మీకి రామాయణము. సుందర సర్గ. 54 శ్లో.లు 8-18.

2. రంగనాథ రామాయణము, సుందర. ద్వి-955, 956.

3. దా. ప్రతి వాల్మీకి రామాయణము. యుద్ధ. సర్గ. 4 శ్లో.లు 45-56.

4. „ ibid „ యుద్ధ. సర్గ. 23 శ్లో.లు 16.

5. „ ibid „ కిష్కింధా. సర్గ. 25 శ్లో.లు 28.

6. „ ibid „ సుందర. సర్గ. 13 శ్లో.లు 56-70.

7. „ ibid „ అయోధ్యా. సర్గ. 117 శ్లో.లు 22-29.

8. రంగనాథ రామాయణము. అరణ్య. ద్వి-10.

5) ఏక పాఠగతములు :-

వాల్మీకి రామాయణ త్రివిధ పాఠభేదముల కారణముగా, ఒక ప్రతిలో నున్న కథాంశములు కొన్ని మరొక ప్రతిలో కనబడకుండ నున్నవి. బుద్ధభూపతి వీనిలో కొన్ని ఏక పాఠగతములను గ్రహించినను, మరికొన్నింటిని బెచిత్య దృష్టితో అనువదించక వదలి యున్నాడు. పరిత్యక్తములయిన అష్టి సర్గస్థ వృత్తాంతముల నిట పేర్కొందును.

1) చైతన్య ప్రాసాద విధ్వంసనము :-

“మాదుతి కింకరులను హతమార్చి జంబుమాలి వచ్చులోపల చైతన్య ప్రాసాదమును విధ్వంస మొనర్చి, తత్ప్రాసాదస్థ రాక్షసులను హతమార్చెడి”¹ విషయము వదల బడినది.

2) విభీషణుని కైలాస ప్రయాణము :-

“విభీషణుడు రావణ బహిష్కృతుడై కైలాసమునకు పోవును. అచట కుబేరుడు, శివుడు శ్రీరాముని శరణాగతి నొందుమని హెచ్చరింతురు, విభీషణుడు తిరిగి వచ్చును,”² గొడియ ప్రతి యందలి ఈ వృత్తాంతము వదిలివేయబడినది.

3) కైకసి అభ్యర్థనము :-

రావణునకు హితోపదేశము చేయు “మనికైకసి విభీషణుని కోరి పంపును”³

విభీషణుడు తల్లి మాటపై రావణునకు హితోపదేశము చేసినాడు, స్వ ధర్మ బుద్ధిచే కాదని తోపింపఁ జేసెడి అనౌచిత్యమైన ఈ విషయమును బుద్ధ భూపతి తన రామాయణ గ్రంథమున పరిత్యజించినాడు.

4) లంకా దహన వర్ణనము -

సరమ సీతాదేవికి లంకాదహనమును వర్ణించి చెప్పు వృత్తాంతము⁴ వదల బడినది.

5) రావణ సభ :-

రావణుడు మంత్రి సేనా పత్యాదులతో సభ దీర్చును. ఇందు “రావణ వాక్యము, ప్రహస్త వాక్యము, మహోదర వాక్యము, విరూపాక్ష వాక్యము, విభీషణ వాక్యము, రావణ వాక్యము. రావణ ప్రతివ్యాహరణము”⁵ అను పేరులతో నొప్పు సర్గస్థ వృత్తాంతములు రంగనాథ రామాయణమున విడువబడినవి.

6) వజ్ర దంష్ట్ర యుద్ధము :-

“ధూమాక్ష మరణానంతరము రావణాజ్ఞచే వజ్రదంష్ట్రుడు రాక్షస సైన్యముతో యుద్ధమునకు

1. దా. ప్రతి వాల్మీకి రామాయణము. సుందర. సర్గ. 43 శ్లో.లు 25.

2. గొడియ ప్రతి. వాల్మీకి రామాయణము. సుందర, 89 శ్లో.లు 5-42.

3. పశ్చిమోత్తర శాఖీయ ప్రతి. వాల్మీకి రామాయణము. సుందర. సర్గ. 75 శ్లో.లు 24.

4. „ ibid „ సుందర. సర్గ. 51 శ్లో.లు 18.

5. „ ibid „ సుందర సర్గలు. 81,82,83,84,85,88,89.

వచ్చి వానర బలము నెదిరింపగా, అంగదుడతనితో తలపడి హతమార్చెడి వృత్తము”¹ వదలి వేయబడినది.

7) ఇంద్రజిల్లాఘవము :-

“ఇంద్రజిత్తు భగ్నరథుడై, యుద్ధము చేయ రాక్షసులను హెచ్చరించి, లంక కేగి మరొక రథముపై క్షణములో యుద్ధమునకు రాగా, లక్ష్మణాదులు కడ విస్మయ మందిరి.”² (లక్ష్మణ సాయకములచే మరల మేఘనాథుడు విరథుడయ్యెను.)

ఇది ఇంద్ర జిల్లాఘవ నిరూపణకు తగి యున్నది. పెద్ద ప్రయోజనమేమియు లేని కారణ మున వదలబడినది.

8) అంగద కుంభకర్ణుల యుద్ధము³ వదలబడినది.

9) తార హితబోధ.

సుగ్రీవుడు రెండవసారి యుద్ధమునకు వచ్చినపుడు తార వాలిని యుద్ధమునకు పోవలదని చేసిన ఉపదేశము⁴ వదలబడినది.

10) హనుమన్మంగలము.

హనుమంతుడు సముద్ర లంఘనము చేయువేళ వానరులతనికి చేసిన మంగళాశాసనము⁵ వదలబడినది.

11) మారీచుని హితబోధ :-

మారీచుడు రావణునకు సీతాపహరణము కీడు దెచ్చునని రాముని పరాక్రమాదుల నుగ్గడించి చేసిన హితోపదేశము⁶ గ్రహింపబడలేదు.

12) సంపాతి యాదేశము :-

సంపాతి తన పుత్రుని సుపార్శ్వుని బలిచి అంగదుని వీపుపై మోచికొని సముద్రమున కవతలి యొడ్డును చేర్చుమని యాదేశించు⁷ విషయము వదలబడినది.

6. కథా సంగ్రహ దృష్టి :-

మూలముతో పోల్చినపుడు, పైన చెప్పబడిన పద్ధతుల క్రిందికి రాక రంగనాథ రామాయణ మునందు పరిత్యక్తమైన కథాంశములు కొన్ని గలవు, కవి వీనిని శాస్త్రీయ దృక్పథములనియో, వర్ణ

1. దా. ప్రతి. వాల్మీకి రామాయణము. యుద్ధ. సర్గలు. 53, 54.

2. దా. ప్రతి. వాల్మీకి రామాయణము. యుద్ధ. సర్గ, 91 శ్లో. 1-32.

3. „ ibid „ యోధ. సర్గ. 64 శ్లో 43-50.

4. పశ్చిమోత్తర శాఖీయ ప్రతి. వాల్మీకి రామాయణము. కిష్కింధా. సర్గ. 11 శ్లోలు 15.

5. „ ibid „ కిష్కింధా. సర్గ. 59 శ్లోలు 13.

6. „ ibid „ ఆరణ్య. సర్గ. 45 శ్లో 22.

7. గౌడీయ ప్రతి. వాల్మీకి రామాయణము. కిష్కింధా. సర్గ 55 శ్లో 32-36.

నాత్మకములనియో, చెప్పక పోయినను కథాభంగము కలుగదనియో, అనౌచిత్యములనియో వదలి యున్నాడు. వీనిని వదలుటలో కథా సంగ్రహ దృష్టియే ప్రధానాశయమున వచ్చును. అట్టి వానిలో కొన్నింటి సీట నుదాహరింతును.

1. సుమంత్రుడు దశరథునికి పల్కిన సుప్రభాతము.¹

2. యమానా నది తరణము :—

రామలక్ష్మణులు పూలనావను గట్టి దానిలో సీతను కూర్చుండ జెట్టి యామెను యమానా నది దాటించుట²

3. చాగ ప్రేషణము :—

రావణుడు సీతను లంకకు చేర్చిన తర్వాతి దండకయందలి శ్రీరామ వృత్తాంతమును తెలిసి కొని తెలుపుటకై వీలయినచో నతనిని హతమార్చుటకై ఎనిమిది మంది రాక్షసులను పంపుట.³

4. ముహూర్త ఫలము :—

“రావణుడు సీతనపహరించినది వింద ముహూర్తము. అట్టి ముహూర్తమున పోయిన వస్తువు స్వామికి తిరిగి లభించునని జటాయువు రామునకు చెప్పుట.⁴

5. సీతాన్వేషణము :—

అంగదుడు సీత కనబడమిచే దీనులైన వానరులకు ధైర్యము గొలిపి తిరిగి అన్వేషింపు మనుట, గంధమాదనుడా మాటలను బలపరచుట, వానరులు తిరిగి వింధ్యారణ్య ప్రాంతములను వెదకుట⁵

6. హనుమత్ప్రశంస :—

సుగ్రీవుడు ప్రత్యేకముగా హనుమంతుని తేజోబుద్ధి పరాక్రమాదులను బొగడి సీతా వృత్తాంతము తెలియునట్లు ప్రవర్తింపుమని ప్రత్యేకమునా కోరుట.⁶

7. మహా గృహాది వర్ణనము :—

ఆంజనేయుడు లంకయందు సీతాన్వేషణ చేయునపుడు రావణాధిష్ఠిత మహాగృహ, మహానగరాంతర్వర్తి గృహ, పుష్పక విమాన, తత్సౌందర్య వైభవాదుల వర్ణనము.⁷

8. శృంగార విషయములు :—

ఆంజనేయుడు లంకయందు రావణుని గృహమున దేవ దైతేయాది కామినులు పాడి, యాడి

1. దా. ప్రతి వాల్మీకి రామాయణము. అయోధ్యా-సర్గ. 14. శ్లో.లు 47-57

2. „ Ibid „ సర్గ. 55. శ్లో.లు 14-28

3. „ Ibid ఆరణ్య సర్గ. 54. శ్లో.లు 18-30

4. „ Ibid „ సర్గ. 68. శ్లో.లు 8-16

5. దా. ప్రతి వాల్మీకి రామాయణము. కిష్కింధా-సర్గ. 49-శ్లో.లు 22

6. „ Ibid „ సర్గ. 44-శ్లో.లు 1-7

7. „ Ibid సుందర-సర్గ. 6 శ్లో. 28-45

మరల-సర్గ 7-శ్లో. 17

తత్సాధనములనట్లే పట్టుకొని, కౌగిలించుకొని, విడువక నిద్రపోయిన దృశ్యములను గాంచెను. ఈ సందర్భమున మూలము నందు వారలకు వాడబడిన శృంగార సంబంధానే కోప మానములు.¹ (వీసెని వదలుటలో అనాచిత్యమే గాక ఆశ్చర్య దృష్టి కూడ కలదు.)

9. సీతా దీనస్థితి :-

ఆకాశ పర భాగమునొందిన చంద్రుడు మారుతికి సీతాన్వేషణమునందు తోడ్పడుట, సీతను పరిశేషించియున్న ఏకాక్షి, ఏక కర్ణ, మొదలైన విరూప రాక్షస శ్రీల స్థితి, సీతాదైన్య దశల వర్ణనము.²

10. సీతా ప్రలోభనము :-

రావణుడు సీతకు తన ఐశ్వర్యాదులను జూపి ప్రలోభ పరచుట.³

11. హనుమచ్ఛింతనము :-

అంజనేయుడు “సీతతో భాషించుటయా” భాషింపక పోవుటయా, అమె నాశ్వాసింపక పోయి నచో కలిగెడి దోషములు, అమెతో మాటాడినచో వచ్చెడి అనర్థములు” వీనిని గూర్చి చేసిన ఆలోచనము.⁴

12. ఉత్తమ మధ్యమాధమ భేదము :-

రావణుడు సభలో ఉత్తమ మధ్యమాధమ భేదములుగా పురుషులను, మంత్రము (ఆలోచన) లను వర్గీకరించి వివరించుట.⁵

13. సేనా విభాగము :-

“శ్రీరాముడు వానరులతో సభ తీర్చుట, విభీషణుడు తన చారుల వలన తెలిసికొనిన రావణ సేనా పూహమును గూర్చి, రావణ రాక్షస సామర్థ్యమును గూర్చియు విన్నవించి, సేనను పూహ పరచి యుద్ధము చేయవలెనని రామునకు మనవి చేయుట, నీలుడు పూర్వ ద్వారమున ప్రహస్తుని తోడను, అంగదుడు దక్షిణ ద్వారమున మహా పార్శ్వ మహోదరుల తోడను. హనుమంతుడు పశ్చిమ ద్వారమున ఇంద్రజిత్తు తోడను, తాను లక్ష్మణునితో కూడి ఉత్తర ద్వారమున రావణునితో తలపడె దనని పలుకుట, సుగ్రవుడు జాంబవంతుడు విభీషణుడు సేనా మధ్యమమున సుండి గుల్మము రక్షించునట్లు రాముడు హెచ్చరించుట”. ఈ సర్గ వృత్తాంతమంతయు పరిత్యజింపబడినది.

14. ఇంద్రజిదాంజనేయ యుద్ధము :-

ఇంద్రజిత్తు నికుంభిళా హోమమునకు విఘ్నమేర్పడగా, విరమించి, తత్సమయమున యుద్ధము

1. దా. ప్రతి వాల్మీకి రామాయణము. సుందర-సర్గ. 10 శ్లో. 37-49.

2. „ ibid „ సుందర-సర్గ. 17 శ్లో.లు 30

3. „ ibid „ సుందర. సర్గ. 20 శ్లో.లు.

4. „ ibid „ సుందర. సర్గ. 30 శ్లో.లు 44.

5. „ ibid „ యుద్ధ. సర్గ. 5 శ్లో.లు 4-21.

6. „ ibid „ యుద్ధ. సర్గ. 37 శ్లో.లు 38.

చేయుచున్న హనుమంతునితో తలపడెను. ఈ యిరువురికి జరిగిన యుద్ధము¹ వదలి వేయబడినది.

15) మహోదరుని కూటసీతి :-

మహోదరుడు రాముడు మరణించినట్లు చాటిచి సీతను జేరి ధనధాన్యాదులచే లోభింపరచిన, అకామయైనను అనాథయైన సీత నిన్ను పొందునని రావణునికి సంహా చెప్పుట.²

16) ఆలోచనము :-

విభీషణుడు రాముని శరణాగతి వేడెను. అప్పుడు సుగ్రీవుడు విభీషణుని నమ్మరాదనగా, శ్రీరాముడు వానరుల యభిప్రాయములను గోరును. అంగద, శరభ, మైంద, జాంబవంతులు వివిధాభిప్రాయములను దెలియజేయగా; మారుతి వానిని ఖండించును. ఈ వానరుల వివిధాభిప్రాయ నివేదనము, పాపని ఖండనము³ విడువబడినది.

17) జోస్యము :-

లక్షణజ్ఞులు, భిక్షిణి తనకు వనవాసము కలదని వివాహోత్సాహముతో జోస్యము చెప్పిరని సీత రామునకు తెలుపుట⁴ వదలబడినది.

18) భరత సాంత్యము :-

రామ భరత సంభాషణమును అంతర్నిత్యులైన మునులు విని విస్మితులై, రావణ వధను కాంక్షించి, రాముని అన్యణునిగా కోరుచున్నామని భరతునితో పలుకుదురు. భరతుడు భయపడి రాజ్య రక్షణమందు తన యసమృతను వెల్లడించుచు రాముని పాదముల పై బడును. రాముడు లేవనెత్తి సాంత్యన పరచును.⁵ ఈ వృత్తాంతము పరిహరింప బడినది.

19) మతంగ శిష్యాదుల మహిమ :-

శబరి శ్రీరామునకు తమ గురువులైన మతంగ శిష్యాదులయొక్క వాదని పుష్పోపహారము, తడియూని చల్కలములు, ఒకచోటనే నెలకొన్న సప్త సాగరములు, ఇత్యాది మహిమలను చూపెట్టును⁶

ఇది

“అని యా మహత్వంబు లన్నియు దెలిపి”⁷

యని సంగ్రహింపబడినది.

20) మతంగ శాపము :-

“మతంగుడు వారికి కాక, తత్సచివాదులైన వానరులను సాయంత్రమునోపల అతని వనమును విడిచి వెళ్ళనిచో, పెక్కువేల సంవత్సరములు శిలలై పడియుందురని శపించును. వారి

1. దా. ప్రతి వాల్మీకి రామాయణము-యుద్ధ-సర్గ 86 శ్లో-18-85
2. „ ibid యుద్ధ-సర్గ 64 శ్లో 81-86
3. „ ibid యుద్ధ-సర్గ 17 శ్లో 29-59
4. „ ibid అయోధ్యా-సర్గ 28 శ్లో 8-18
5. దా ప్రతి వాల్మీకి రామాయణము అయోధ్యా-సర్గ 112 శ్లో 1-10
- 6 „ ibid „ ఆరణ్య-సర్గ 74 శ్లోలు 19-28
- 7, „ ibid „ కిష్కింధా-సర్గ 11 శ్లోలు 55-64

వారి వారి ద్వారా మతంగ శాపమును విని ముని యొద్దకు వచ్చి శాపమును తొలగింపుమని ప్రార్థించి నిరాకృతుడై శాప భీతి పాటిపోవును.¹ ఇది గ్రహింపబడలేదు.

21) వారి చరమ సంస్కారము :-

“తాడుడు శిబిరము దెచ్చుట. తచ్చిబికా సౌందర్య వర్ణనము, దానిలో వానినుంచి మోసికొని పోవుట, ఏకాంత స్థానమున దింపగా తార ఆతని మీద పడి విలపించుట, అంగదు డగ్గి పెట్టుట, చితికి అప్రదక్షిణము చేయుట, సుగ్రీవాదులు నీళ్ళువదలుట”² అను వృత్తమంతయు

“ఆలోన రఘురాము ననుమతి వడసి-వారికిఁ బరలోక వైదిక క్రియలు

చేసి యాదళరాత్ర శేషకృత్యములు-భాసుర గతిఁదీర్చి పరిశుద్ధిఁబొంది”³

యని రెండు ద్విపదలలో సంగ్రహింపబడినది.

22) ఫల మాహాత్మ్యము :-

సుగ్రీవాజ్ఞచే కిష్కింధకు వచ్చు వానరులు మహేశ్వరుడు యజ్ఞము చేసిన స్థలమందు జనించిన వృక్షఫలములను గ్రహించి సుగ్రీవునకు కానుకగా దెచ్చి సమర్పింతురు. తత్ఫలభుక్తిచే నెల దినముల పరకు ఆకలి దప్పులు శ్రమ కలుగదనెడి వృత్తాంతము,⁴ పరిహరింపబడినది.

23) సుగ్రీవుడు సీతాన్వేషణకై వానరులను చతుర్దిశలకు పంపుచు, అన్వేషింపదగిన తత్తత్ స్థలముల విశేషములను వర్ణించి చెప్పును.⁵ రంగనాథ రామాయణమునందు కేవలము స్థల నామ నిర్దేశము గావింపబడినది. విశేషములు వర్ణింపబడలేదు.

24) పానశాలా వర్ణనము :-

మాదతి లంకయందు పానశాలలో నిద్రతలైన రాక్షస కాంతలను, తత్పరివేష్టిత దళగ్రీవుని, అచ్చట పడియున్న భుక్తశేష మద్య మాంసాదులను పరికించును. ఈ వర్ణన మంతయు⁶

.... అవల-మేదుర పరికరామ్రేడితామోద

మానితాసవ రక్త మధుమాంసయుక్త-పానశాలా పరంపరలెల్లఁ జూచి”⁷

యని సంగ్రహింప బడినది.

25) సీతా దైన్యస్థితి :-

“వేకువ జామున మదనోన్మత్తుడైన రావణుడు అశోక వనమునకు వచ్చి సీతను సమీపించును. అప్పటి సీతా దీనదళ అనేకోపమానములతో మూలమునందు వర్ణితమైనది.”⁸ అది యంతయు.

1 రంగనాథరామాయణము ఆరణ్య. ద్వి 1455

2 దా ప్రతి వాల్మీకి రామాయణము కిష్కింధా. సర్గ 25 శ్లో 20-53

3. రంగనాథ రామాయణము. కిష్కింధా. ద్వి-692,693.

4. దా. ప్రతి. వాల్మీకి రామాయణము. కిష్కింధా. సర్గ. 37 శ్లో. 1-37.

5. ,, ibid ,, కిష్కింధా. సర్గలు. 40,41,42,43.

6. ,, ibid ,, సుందర. సర్గ. 11 శ్లో. 5-36.

7. రంగనాథ రామాయణము-సుందరకాండము. ద్వి-148,149.

8. దా. ప్రతి. వాల్మీకి రామాయణము. సుందర. సర్గ. 19 శ్లో. 4-23.

“పులిగన్నలేడినిబోలే చిత్తమున - గలగుచు నున్నట్టి కళ్ళాజ్ఞాఞాచి”¹
యని సంక్షిప్తపదచబడినది.

26) రామగాథ :-

“మారుతి సీతకు తన మాటలయందు శ్రద్ధ కలుగుటకై అప్పటివరకు జరిగిన శ్రీరామ చరిత్రను మధురముగా వినిపించెను.”² ఇదియంతయు.

“రవికుల క్రమము, రామ పౌరుషము-వివిధ భంగుల జేడ్క వినుతి సేయుచును”³
అని ఒక్క ద్విపదలో సంగ్రహింపబడినది.

27) సీతా స్వదురవస్థా కథనము :-

“సీతాదేవి తానుపడు బాధలను మారుతికి వివరముగా చెప్పును.”⁴

స్వయముగా చూచినవానికి ప్రత్యేకముగా చెప్పుట యెందులకని. కవి దీనిని వదలియుండును.

28) సీత ఆత్మ వృత్తాంత కథనము :-

“హనుమంతుడు సీతెవరు? సీతవా? అని వేసిన పరిప్రశ్నకు సమాధానముగా సీత ఆత్మవృత్తాంత మను మారుతికి వివరించి చెప్పును”⁵

ఇందలి కొన్ని శ్లోకములు అరణ్యకాండము సర్గ. 47లో సీత రావణునకు స్వవృత్తాంత మును చెప్పుచోట నున్నవే, అవి యిటు పునరుక్తములైనవి.

అదియుగాక, ఆయా యభిజ్ఞానములచే సీతయని అంజనేయుడు గుర్తించిన విధప, మరల సీతను సీతవద అని యడుగుటయు, అమె తన వృత్తాంతమును చెప్పుటయు కవికి సముచితమని పించలేదు. కావున ఈ సర్గవిషయమునే గ్రహింపక వదలివేసినాడు.

29) విభీషణ ప్రార్థన :-

మూలమునందు యుద్ధకాండము సర్గ. 112లో విభీషణుడు రామునితో “రావణుడాహితాగ్ని మహా తపస్వి, వేదాంతగుడు, గురు దైవతిములను చక్కగా పూజించినవాడు, భోగభోక్త, వీరా గ్రేసరుడు; నేనితనికి ప్రేత కార్యములను చేయ గోచుచున్నానని” ప్రార్థింపగా రాముడంగీకరించును.

మరల సర్గ. 114లో రాముడు విభీషణునితో “ఇతనికి ప్రేతకార్యముల నొనరింపుమని” పల్కుగా, విభీషణుడు రావణుడు తృక్త ధర్ముడు. పాపి, పరదరాభిమర్కి, భ్రాతృరూప శత్రువు; కావున నేను చేయననెను”

ఇది పూర్వాపర విరోధముగా దోచును. విభీషణుని శీలమునకు మచ్చదెచ్చునదై అతని కూట సీతిని నిరూపించును కావున బుద్ధ భూపతి 112 సర్గలోని విషయము ననువదించక వదలి వైచిడు.

1. రంగనాథ రామాయణము. సుందర. ప్రి. 281.

2. దా. ప్రతి. వాల్మీకి రామాయణము. సుందర. సర్గ. 32 శ్లో.లు 20.

3. రంగనాథ రామాయణము. సుందర. ద్వి. 454.

4. దా. ప్రతి. వాల్మీకి రామాయణము. సుందర. సర్గ. 37 శ్లో. 1-17.

5. దా. ప్రతి. వాల్మీకి రామాయణము. సుందర. సర్గ. 38 శ్లో.లు 32.

ఇట్లు పరిశీలించుచు పోయిన సంగ్రహింపబడిన విషయము తెన్నియో కనబడును. పైన చెప్పబడిన వన్నియు సుమారుగా మూంమునందలి దశాధిక శ్లోకముల కథాంశములకు సంబంధించినవి.

III విస్తరణములు.

యుద్ధ భూపతి రామాయణమును అనువదించువేళ అచ్చటచ్చట కొన్ని కథాంశములను పెంపొందించి యున్నాడు. ఈ పెంపుదల ఎక్కువగా యుద్ధకాండమునందు కనబడుచున్నది. ఈ యుద్ధ కాండము కావ్యమునందు సగముకంటె ఎక్కువ భాగము సాక్రమి:చి యున్నది. దీనికి పెంపుదలయే కారణము.

కవి కావ్యమునందు కలిగించిన అనువాద విస్తరణములను స్థూలముగా ఐదు విధములుగా వింగడించవచ్చును.

1. పదమును, పదసమూహమును, పాదమును విస్తరించుట.
2. స్తుతులను, సంభాషణలను పెంచుట, లేనిచోట సందర్భమును పురస్కరించుకొని చొప్పించుట.

3. కల్పనలను, ఉద్దేశమును క్రొత్తవి చేర్చుట, లేక ఉన్నవానిని పెంపొందించుట.

4. కథాంశములను విపులీకరించుట.

5. ఆలంకారికమైన పెంపు.

రంగనాథ రామాయణమునంకి పీఠికనేక నిదర్శనములెత్తి చూపవచ్చును. గ్రంథ విస్తర భీతి కొన్నింటిని మాత్రమివట పేర్కొంచును.

1) పద పదసమూహ పాదముల విస్తృతీకరణము.....

మూలమునందలి పదములను, పదసమూహములను ఆధారముగా గ్రహించి వాని భావము విశదీకరింపబడును. ఆ పదములు వ్యక్తుల, వస్తువుల నామములైనపుడు వానికి సముచితమైన విశేషణములు ప్రయుక్తమగుచుండును.

1) విశ్వామిత్రుడు తన వంశమును వివరించు వరకు అర్ధరాత్రమయ్యెను. ఆ రాత్రిని పఠించు సందర్భములోని-

“నిష్పందా స్తరవస్సర్వే నిలీనా మృగ పక్షిణః”¹

అనుదానికి

“చలియింపకున్నవి సకల వృక్షములు-మెలగవు చనభూమి మృగ సమూహములు

నెఱి విహంగంబులు నీడముల్ సేరి-మఱచి యున్నవి తమ మంజుల ధ్వనులు”²

అని యనువాదము. ఇందలి “నిలీనా మృగ పక్షిణః” అనుదాని భావము మూడు పాదములుగా పెంపొందింపబడినది.

2) అగ్నికేతు దుర్ధ్వాది రాక్షసులు రామునిపై శర వర్షమును కురిపించిరి. ఇచ్చట

1. డా. ప్రతి. వాల్మీకి రామాయణము. బాల. సర్గ. 34 శ్లో. 15.

2. రంగనాథ రామాయణము. బాల. ద్వి-1007, 1008.

“అగ్ని కేతుశ్చ దుర్ధర్షో-రశ్మి కేతుశ్చ రాక్షసః”

సుప్త మ్నో యజ్ఞకోపశ్చ-రామం నిర్భిభిదు శ్శరైః”¹

అను శ్లోకములోని-దుర్ధర్షః, నిర్భిభిదుశ్శరైః” అను పదముల భావము-

“రాముపై సుప్త ఘ్న రశ్మి కేతువులు-నామెయి యజ్ఞకోపాగ్ని కేతువులు

భీమ ప్రతాపులై పేర్చి యంతంత-వేమటు గర్జించి వెన విజృంభించి

తెరలి మేఘంబుల క్రియ నంపసోన-గురిసిరి గుణరావమోర గర్జనః”²

అని నాల్గుపాదములలో విశదీకరింపబడినది.

3) “హా లక్ష్మణా” యనెడి మరణోన్ముఖుడైన మారీచుని పిలుపును విని సీతాదేవి భయ పడి లక్ష్మణుని రామునికి తోడుగా పొమ్మని హెచ్చరించును. బయలు దేరకుండ అచ్చటనే నిలిచి యున్న యశినిని పరుషముగాఁ దూలనాడును. అట్టి చోట మాలమునందు-

“మమహేతోః ప్రతిచ్ఛన్నః ప్రయుక్తో భరతేనవా?”³

అనికలదు. ఇందలి ప్రతిపాదమునకు-

అనుచితమతిఁ బూని యనుమాన ముడిగి-ననుఁబొందఁ దలచెదో నాన వోవిడిచి

కాదేనిఁగొని పోయి కై కేయి సుతుని-కాదట నొప్పింతునని తలంచెదవా?”⁴

యని ఒక్కొక్క ద్విపద కూర్చబడి మూలభావము స్పష్టికరింపబడినది.

4) రావణుని తనయుడు అతికాయుడు లక్ష్మణునెదిరించి వీరాలాపములాడి అతనిపై శరము లను ప్రయోగించెను.

ఇచ్చట

“ఏకంక్రీన్ పంచసప్తేతి-సాయకాన్ రాక్షసర్షభః”

ఆదదే సందదేచాపి-విచకర్షోత్సనర్షచః”⁵

అనుభావమును పెంపొందించి రచితములైన వానిని చూడుడు.

“చలమొక్కటియుఁ దక్కఁ జంపుదునన్న-ఁలెవున నొక్క నిశిత బాణమేసె

మూడంబకముల మూర్తి గాచినను-బోడిమి దక్కింతుఁ బొమ్మన్న కరణఁ

జటుల వేగంబున సంధించి మఱియుఁ-బటు తరంబగు మూడు బాణంబులేసె

ననయంబుఁ బెఱుకుదు నైదు ప్రాణములు-ననుమాడ్కి వెండియు నైదమ్ములేసె

నేడు వార్ధలు సొచ్చి యాదిపోయినను-దోడనే చని మీటి త్రుంతు నన్నట్టి

కరణి నెంతయు భుజా గర్వంబు మీటి-యిరవొంద సంధించి యేడమ్ము లేసె”⁶

1. దా. ప్రతి. వాల్మీకి రామాయణము. యుద్ధ. సర్గ. 43 శ్లో. 25 1/2.

2. రంగనాథ రామాయణము. యుద్ధ. ద్వి-2384.-2388.

3. దా. ప్రతి. వాల్మీకి రామాయణము ఆరణ్య. సర్గ. 45 శ్లో. 24.

4. రంగనాథ రామాయణము. ఆరణ్య. ద్వి-948,949.

5. దా. ప్రతి. వాల్మీకి రామాయణము. యుద్ధ. సర్గ. 71 శ్లో 78.

6. రంగనాథ రామాయణము. యుద్ధ. ద్వి- 4564-4569.

మూలమునందలి ఏక, త్రి, పంచ, సప్త శబ్దములకు వివరణాత్మకముగా చక్కని కల్పనలు సమకూర్చి ప్రతిపదమునకు ఒకటి రెండు ద్విపదలుగా భావమును పెంపొందించి రచితములైనవి.

5) శ్రీరాముడు గాంధర్వాస్త్రమును పయోగించి అసంఖ్యేయ రాక్షస సైన్యమును చిన్నాభిన్నము చేసెను. దానవ కాంతలు బుధు నిధనమునకు శోకించుచు, రాముని దేవునిగా తలంచి భయపడసాగిరి. ఇచట మూలమునందు—

“రుద్రోవా యదివా విష్ణు-ర్మహేంద్రోవా శతక్రతుః।

హంతినో రామ రూపేణ-యదివా స్వయ మంతకః”¹

అని కలదు—దీనియనువాదము—

కులశైల పక్షముల్ కులిశఘాతమున-నలుకమై దునుమాడు నాపురందరుడో

మధుకైటభాదుల మర్దించునట్టి-యధికుడా విష్ణుడో, యదయు డంతకుడో

ప్రళయ కాలమునాటి ఫాంరోచనుడో-యిల రాముడై పుట్టి యిటు చంపఁ దొడగె”²

మూలమునందలి రుద్ర, విష్ణు, మహేంద్రాంతక శబ్దములు తత్తదుచితముగా విశేషింప ఒడి విషయ విస్తృతి గావింపబడినది.

6) దశగ్రీవుడు విద్యుజ్జ్వలమునతో “రాముని మాయా శిరోధనుశ్శరముల స్పృష్టించి తీసికొని రమ్ము” అని శాసించి ఆశోక వనమునకేగి సీతను గాంచెను.

మూలమునందు దీనిరాలైన పీతాదేవి అప్పటి ప్వరూపము.—

“తతోదీనా మదై న్యార్హాం-దదర్శ ధనదాసుజః।

అధోముఖీం శోకపరాం-ఉపవిష్టాం మహీతలే॥

భర్తార మేవ ధ్యాయంతీం-అశోకవనికాం గతాం।

ఉపాన్యమానాం మోరాభీ-రాక్షసీభి రితస్త తః॥”³

అని వర్ణింపబడినది. ఇందలి అధోముఖీం, శోక పరాం, ఉప విష్టాం, మహీతలే, భర్తారమేవ ధ్యాయంతీం అను విశేషణ పదములకు చక్కని కల్పనల నూహించి ఒక్కొక్క విశేషణమునకు రెండు రెండు ద్విపదలుగా కవిచే నుత్పేక్షింప బడినవి.

పెల్లగు నీపగఁ బెట్టినే కంటి-తల్లి నన్ను చనుంధర దూటుకరజఁ

దలవంచుకొని విన్నదనమునఁ దూలి-సొలవక ధాల్రి జూచుచు నున్నదావి

నొడల చిత్తమునఁ బెంపొందు తాపాగ్ని-నుడికి పొంగుచు వెలికుటుకుచు నున్న

రాక్షసుపై రోష రసధారలనఁగ-నక్షీణ బాష్పధారావళి దానిఁ

“బుత్తింబూ దురవస్థఁ బొందితే” యనుచు-ధాత్రి దానును బరితాపంబునొంది

యాలింగనము సేసి నట్టి చందమున-దూళి గప్పిన మేనితో నున్నదావి

రావణ నిన్ను నీ రాక్షస కోటి-నేవిధంబునఁ జంపకేల పోనిత్రు

1. దా. ప్రతి. రామాయణము. యుద్ధ. సర్గ. 95 శ్లో. 29 1/2.

2. రంగనాథ రామాయణము. యుద్ధ. ద్వి-6173-6175.

3. దా. ప్రతి. వాల్మీకి రామాయణము. యుద్ధ. సర్గ. 31 శ్లో. 11, 12.

నని వాని క్రూర కర్మాధిదైవంబు-గొన కొన్నకైవడి గూర్చున్నదాని,
అమూల్యము నీరసాపనిజముల-దమకించి వెన పీట తాటంబు సేయ
నని దొరకొను విలయానిలు పగిది-దనరు నిట్టూర్పులు దలుచైన దాని గని”¹
కావున పై ద్విపదలు తత్త్వద్విశేషణ పదములకు విస్తృతీకరణములు.

7) హనుమంతుడు తాను చూచి వచ్చిన లంకాపట్టణ వైభవమును శ్రీరామునకు విన్న
వించును ఇచట మూలమునందు-

“హృష్ట ప్రముదితా లంకా-మత్తద్విప సమాకులా।

మహతీ రథ సంపూర్ణా-రక్షిగణ సమాకులా॥

వాజిభిశ్చ సుసంపూర్ణా-సాపురీ దుర్గమాపరైః॥²

అని యున్న శ్లోకముల యనువాదము ఈ క్రింది రీతి విస్తరింపబడినది,

“ఉడుగని మదధార లోలుకుచునుండ-కడునొప్పు పర్వతాకారంబులగుచు

రౌద్రంబు మోముల రంజిల్లుచుండు-భద్ర దంతావళ ప్రతతు లగ్గలము;

పెక్కాయువంబుల బెరిగి చూడ్కులకు- నక్కజంబై ఘోరమై కనుపట్టు

గొడుగులు బడగలా గొమరారు పెక్కు-నడియాలములు దెక్కియంబులు గ్రాల

భాను బింబ ప్రభా పటలంబు పగిది-మానైన మణి దీప్త మహిమ వెలుంగు

రథిక సారథి మనోరథములై యుండు-రథములెక్కుడు దశరథరాజ తనయ;

ఘన వీర రసవార్ధి కరడుతో యనగ-దనరారి యెంతయు దలుచు వన్నియల

మెఱసి చూడ్కులకును మిటుమిట్లు గొలుప- వఱలిన పేషా రవంబులు సెలగ

హరి ఘోటకంబుల నైన వేగమున-హరియింప నోపిన హరిశక్తి గలిగి

హరులెంతయును మనోహరములై యుండు-హరి వాజులను మెచ్చునట్టి వగ్గలము;

పిడుగుల తోడ బ్రచ్చిన నల్ల మొగుట-లడరి దానవ రూపులయ్యెనో యనగ

నేర్చి రౌద్రంబుతో నెనసి యంగంబు-గూర్చిన నల్లని కొండతో యనగ

గాదేని హుడు మ్రొంగగఁబడ్డ గరళ-మీదై త్మకోటియై యెనగెనో యనగ

బ్రళయ కాలమునాటి పాపక ధూమ-మలవడ రాక్షసులై రొకో యనగ

గలిగిన యట్టి రాక్షసులకు సంఖ్య- గలుగదు; దేవ! రాఘవ! ధరాధీశ”³

మూలమునందలి “మత్తద్విప, మహతీరథ, రక్షిగణ, వాజిపూర్ణ” శబ్దముల యాధారముగా కవి
స్వతంత్రించి స్వపాండిత్య ప్రతిభలు ప్రదర్శించుటకు చేసిన సరసమైన వర్ణనమే కాని అనువాద
మనుటకు వీలులేని రచన. మరొక రీతి చూచిన మూలపద భావములకు కల్పనాత్మక విస్తృతీకరణ
ములు అనదగును.

8) రావణుడు నీలునిపై శరవర్షము కురిపించెను. అప్పుడు నీలుడు తన శరీరమును

1. రంగనాథ రామాయణము. యుద్ధ. ద్వి-1641-1650.

2. దా. ప్రతి. వాల్మీకి రామాయణము. యుద్ధ. సర్గ. 3 శ్లో. 10, 11.

3. రంగనాథ రామాయణము. యుద్ధ. ద్వి-39-53.

కుంచించుకొని, దశగ్రీవ రథ ధ్వజముపై కురికి అటనుండి చాపాగ్రమునకు, అటనుండి కిరీటాగ్రమునకు లంఘించెను. ధ్వజాగ్ర చాపాగ్ర కిరీటాగ్రములందు దుమికి రావణునకు పట్టుబడక ఆడుచున్న నీలునిగాంచి రామ, లక్ష్మణ, పవన సుతాదులు విస్మయమందిరి. ఇప్పట్టున మూలమునందలి శ్లోకమీక్రిందిది;

“ధ్వజాగ్రే, ధనుస్సాగ్రే - కిరీటాగ్రేచ తంహరిం

లక్ష్మణోథ హనుమాంశ్చ- దృష్ట్వా రామశ్చ విస్మితాః॥”¹

బుద్ధ భూపతి ఈ విస్మయ కారణమును తన ప్రతిభా పాటవమున భేదించి, విశదీకరించి పాఠకులను నిజముగా విస్మయ పరచినాడు, చూడుడు -

వడిఁబేర్చియారథధ్వజమున కెగసి-పొడిచేసి చాపాగ్రమునకు లాఁగొప్ప
నెగసి చలంబున నెక్కెడలించి-మగుడి రావణు ఘన మకుటముల్ ద్రొక్కి-
యురుభుజ నిజ విక్రమోన్నతి మెఱిసి-సురసిద్ధ సాధ్యులు చోద్యంబు నొంద
నొక మోళిపై నుండి యొక మోళి వ్రేసి-యొక మోళిపైనుండి యొక మోళి యూచి
యొకమోళి పైనుండి యొకమోళి డుల్చి-యొక మోళి పైనుండి యొకమోళిదన్ని
మకుటంబు లన్నియు మట్టి మల్లార్చి-యకలంకుడై నలు డంతటఁ బోక
వారక తనుఁ బట్ట వచ్చిన సూక్ష్మ-మై రావణునిఁ జూచి యందంద నగుచు
గొడుగులు సించి గ్రక్కున మీదఁ ద్రోచి- పొడిగాగఁ జామరంబులు ద్రుంచివైచి,
విలుగంగ నరదంబు వీకఁ చాటించి- కఠికఠి తోడ నుత్కంఠ దీపింప
దనుజేశు నుతుముష్టిఁ దాచి హారములు- పెనచి రాఁదిగిచి యాపృథుల వక్షంబు
జఱచి యందంద యుత్సాహంబు మెఱసి- యుఱక యీగతి నాడుచుండుటఁ జూచి
తరువర సేనలు దైత్య సేనలును- బొరిఁ బొరి నద్భుతంబుగఁ జూచుచుండ
వెఱగంది రారామవిభుడు లక్ష్మణుడు”²

ఇది స్వతంత్ర వర్ణనవలె గానవచ్చినను, మూల భావమును విశదీకరించుటయే -

ఇట్లు మూలమునందలి పదమును, పదసమూహమును, పాదమును, శ్లోకమును యొక ప్రమాణముగా (unit) గ్రహించి మూల భావ సౌందర్యమునకు పోషకముగా, కొలదిగానో, గొప్పగానో కొన్ని చోట్ల విశదీకరింపబడినట్లు పరిశీలన వలన దెలియనగును.

2. స్తుతులు, సంభాషణములు :—

కావ్యమునందు అచ్చటచ్చట స్తుతులు, సంభాషణములు కొన్ని పొడిగింప బడుటయే గాక, కొన్ని క్రొత్తవియును చేరియున్నవి. ఇవియు గ్రంథము పెరుగుటకు కారణములు. అట్టివానిలోని కొన్నింటిని ఇచ్చట కనబరచెదను.

అ) స్తుతులు—

దశరథుడు పుత్రకామేష్టి యాగము చేయుచుండగా, దేవతలు బ్రహ్మను పురస్కరించు కొని, విష్ణువును నమిపించి, స్తుతించి, రాక్షస వధార్థము లోకమున నవతరింపు మని ప్రార్థించిరి.

1. దా. ప్రతి. వాల్మీకి రామాయణము. యుద్ధ. సర్గ. 59 శ్లో. 81

2. రంగనాథ రామాయణము. యుద్ధ. ద్వి-3845-3857.

మూలమునందు.

“బ్రహ్మణాచ సమాగమ్య-తత్రతస్మై సమాహితః।

తమబ్రువన్ సురాస్పర్యై-సమభిష్టాయ సన్నతాః॥”¹

అని కలదు. ఇందలి సమభిష్టాయ శబ్దాధారమున బుద్ధ వృత్తి.

.... “కనకాక్ష శిక్ష లోకత్రయాధ్యక్ష

వనజాలయా వక్ష వసుమతీ రక్ష-వనజాక్ష మాకు నెవ్వరు లేరు దిక్కు

నీవొక్కడవు దక్క నిక్క-మీ మాట-గోవింద పరిపూర్ణ గుణ చిదానంద

దేవ జగన్మయ దేవాదిదేవ-దేవనిస్తారక దివ్యావతార

శుభ మూర్తి శరణంబుఁ జొచ్చిన మాకు-నభయ మిచ్చితి గాదె యమృతాబ్ధిఁ దొల్లి

తలపోయ దానవదళన నీవాహు-బల విక్రమంబులఁ బరగు లోకములు

భక్త వత్సల నిన్నుఁ బరికింపఁ దరమె-భక్తి యోగము దక్క బయలు మాటలను

మధుసూదనుడ నిన్ను మదిలోన నమ్ము-నధిక పుణ్యులకెందు నాపదల్ గలవే

జగదుద్ధవ స్థితి సంహారగతులు-దగ వినోదంబులై తనరు నీ మాయ

ఆవార భూతమై యఖిల లోకములు-మాధవ దాల్చు నీ మహనీయ తనువు

అపారాజ తల్పు నీయలరు వైభవము-మహిమఁ జూడగ నవాఙ్మనన గోచరము

శరణాగత త్రాణ శరణు లోకేశ- శరణార్థులగు మమ్ముఁ జనుఁగావ నీకుఁ

గావునఁ ద్రైలోక్య కంటకుండైన-రావణుఁబొలియించి రక్షింపు మమ్ము

మా కొక కార్యంబు మనలక చేసి-లోక కీర్తులఁ బొందు లోకైక వినుత.”²

అని సుమారు, 14 ద్విపదల స్తుతిని రచించినాడు. ఈ స్తోత్రము భక్తి ప్రాధాన్యమును, భగవన్మహిమను వెల్లార్చుచున్నది.

2) అహల్యా స్తుతి :—

శ్రీరామ పాదరాజీవ పరాగముచే శాపముక్తయైన యహల్యా అమహామహనకు అతిథి సత్కారములు చేసి వినుతిచినది. మూలమునందు—

“స్మరంతీ గౌతమ వచః-ప్రతి జగ్రహ సావతౌ।

పాద్య మర్ఘ్యం తథా/తిథ్యం-చకార సుసమాహితా॥”³

అని మాత్రమే కలదు. కాని స్తుతి లేదు.

రంగనాథ రామాయణము నందు

.....అవేదండయాన

యామహా మహనకు నాతిథ్యమొనగి-శ్రీ మీఱ నిటకు విచ్చేసితి గానఁ

జరితార్థ వైతి, నీ చరణ పద్మములు-దరిసింది శ్రీరామ! త్రైలోక్యనాథ!

మీ పాద తీర్థమే మిన్నేలు భువన-పాపంబు లెడఁ బాపఁ బాల్పడెననగ

1, దా. ప్రతి. వాల్మీకి రామాయణము. బాల. సర్గ. 15 శ్లో. 17.

2. రంగనాథ రామాయణము. బాల. ద్వి. 476-488.

3. దా. ప్రతి. వాల్మీకి రామాయణము. బాల. సర్గ. 49 శ్లో. 17 1/2

నిలయెల్ల నొకట మిన్నెక్కటి గెలిచి-బలిమెట్టి బ్రహ్మాండ భాండంబు ముట్టి
వేద శిరోవీధి విహరించు నీదు-పాదముల్ నాదుశాపముఁ బాపుటరుదె"1

యని రాముని వినులించినట్లు 5 ద్విపదల స్తోత్రము రచితమైనది. ఇది—

“ఓం భగవాన్. వాసుదేవః పవిత్రం, తత్పాదౌ పవిత్రం, తత్పాదౌదకం పవిత్రం”2

అనియు,

“విలాస విక్రాంతి పరావరాలయం-నమస్యదార్తి క్షపణే కృత క్షణం”3

అనియు ఆచార్య పురుషులచే చెప్పబడుచున్న భగవత్ పాద, తత్పాద తీర్థ మహిమను ప్రత్యేకముగా
చెప్పనుద్దేశించియే చేర్చబడినది.

3. శబరీ స్తుతి :—

రామ లక్ష్మణులు కబంధ దర్శిత మార్గము ననుసరించి ప్రయాణమై నడచి శబర్యాశ్రమమును.
చేరిరి. శబరీ ఎదురుగా వచ్చి సాగఁబడి లేచి మ్రొక్కి యథావిధి వారిని సత్కరించినది.

ఇచట మూలమునందు శబరీ రాముని స్తుతించినట్లు లేదు-రాముని కుశల ప్రశ్నకు సమా-

ధానముగా నయ్యింది—

“అద్యప్రాప్తా తపస్సిద్ధి-స్తవ సందర్శనాన్నయా”

అద్యమే సఫలం తప్తం-గురవశ్చ సుపూజితాః॥

అద్యమే సఫలం జన్మ-స్వర్గశ్చైవ భవిష్యతి

త్యయిదేవ వరే రామ-పూజితే పురుషర్షభ॥

చక్షుషా తవసౌమ్యేన-పూతాస్మి రఘునందన॥

గమిష్యామ్యక్షయాన్ లోకాం-స్త్యుత్రసాదా దరిందమ॥”4

అని రామునికి విన్నపము చేసినది; ఇది స్తుతికాదు. కాని రంగనాథ రామాయణము నందు—

“దశరథ వరపుత్ర తాటకా జైత్ర-కుశిక సంభవయాగ కుశల ప్రయోగ

చిరముని ధ్యేయ శిక్షిత తాటకేయ-పరమ గంగా తీర పాద సంచార

పదరజోన్మైర్మల్య పాలితా హల్య-విదళిత హరచండ విపుల కోదండ

భీమ భార్గవరామ బిరుద విరామ-కామిత పితృవాక్య కరణ సుశ్లోక

ప్రకటాపరాధ విరాధ నిరోధ-నకల ముని త్రాణ సత్యప్రవీణ

ఖరదూషణాది రాక్షస శిరశ్చేది-మరణార్థి మూర్తీచ మర్ది నారాచ

సీతావియోగ సూచిత మోహరాగ-భ్యాత ఖగాద్యక్ష కల్పిత మోక్ష

యలఘు విక్రమధామ యతిపుణ్యనామ-నెలకొని రఘురామ నినుఁ జూడఁగంటి”5

అని సుమారు 9 ద్విపదలతో రచితమైన శబరీ స్తుతి గలదు. జన్మ ప్రభృతి శబర్యాశ్రమాగమము.

1. రంగనాథరామాయణము. బాల. ద్వి-1500-1505.

2. దేవతా తిరుక్కల్యాణము, భట్టియము-పుణ్యాహవాచనము.

3. యామనాచార్యులు-స్తోత్ర రత్నము-శ్లో. 30

4. దా. ప్రతి. వాల్మీకి రామాయణము. ఆరణ్య. సర్గ. 74 శ్లో. 11, 12, 13.

5. రంగనాథ రామాయణము. ఆరణ్య. ద్వి-1442-1449.

వరకు జరిగిన రామ చరిత్ర ప్రధాన కథాంశముల సూచనయే ఈ స్తుతి ముఖ్య ప్రయోజనము. పట్టాభిషేకాంతమగు షట్కాండ పరిమిత రామాయణములో అర్ధభాగమైన అరణ్యకాండము శబరీ వృత్తాంతముతో పరి సమాప్తమగుచున్నది. అంతవరకు జరిగిన వానిని ఒక్కసారి నెమరు వేయ దలచి సింహావలోకనముగా కవి ఈ శబరీస్తుతి నిట కల్పించినాడని తోచెడిని.

4) విభీషణ స్తుతి :—

రావణ బహిష్కృతుడైన విభీషణుడు రాముని యొద్దకు వచ్చి శరణు కోరగా, అతడభయము నొసంగెను. ఇచ్చట మూలమునందు విభీషణ స్తుతి లేదు. అతడు రాముని పాదములపై పడి “నేను రావణుని తమ్ముడను, బంధుమిత్రాదులను వదలి నిన్ను శరణు పొందితిని; నా జీవిత రాజ్యములు నీయధీనమని”¹ నేరుగా పల్కినట్లు కలదు. కాని రంగనాథ రామాయణమునందు—

.... దండ ప్రణామముల్ దగజేసి పలికె
నిత్య సత్య త్రాణ నిత్య కల్యాణ-నిత్య జగత్ప్రాణ నిత్య గీర్వాణ
జగదన్వయాకార జగదేక వీర-జగదుదయాకార జగదభిపూర
సర్వ సంగాతీత సర్వానుభూత-సర్వజగత్పూత సర్వసమేత
గురులఘు క్రమరూప గురుబోధ దీప-గురుమధురాలాప గురుచారుచాప
పద్మ సన్నిభనేత్ర బహుజీవ సూత్ర-పద్మాకలిత గాత్ర పరమ పవిత్ర
కవి మనస్సంవేద్య కరుణానవద్య-వివిధ శాస్త్రోత్పాద్య వేదాంత వేద్య
పరమాత్ముడవు నీవ పరమంబు నీవ-పరమ విద్యయు నీవ పరికింపనెందు
భువన కర్తవు నీవ భువనంబు నీవ-భువన హర్తవు నీవ భువనైక వీర
యాగ భోక్తవు నీవ యాగంబు నీవ-యాగ ఫల ప్రదుం డరయంగ నీవ
చంద్రార్కులును నీవ జలధులు నీవ-యంద్రాదులును నీవ యిలయును నీవ
శబ్దార్థముల్ నీవ శబ్దముల్ నీవ-శబ్దముల్ భేదించు శ్రవణముల్ నీవ
మూడు మూర్తులు నీవ మూడు మూర్తులకుఁ-బోడిమి నవ్వలి పొడవును నీవ
క్షరమును నీవ యక్షరమును నీవ-క్షర సాక్షి నీవ యక్షర సాక్షి నీవ
త్రిభువన పందిత దేవాది దేవ-యభయ మీ దేవ నా కళిలాది నాథ
జయ జయ శతకోటి జలజాప్త తేజ-జయజయ సంతార సర్ప సుపర్ణ
లలితాగమస్తోత్ర లక్ష్మీ కళత్ర-విలసద్దయా పాత్ర విబుధారి జైత్ర
దినకర శశి నేత్ర దివ్య చారిత్ర-యనుపమ శుభగాత్ర యశితైక సూత్ర
వేయినోరుల భోగి విభుడైన నుతులు-సేయంగ నోవునే శ్రీ రామ నిన్ను
నప్పద్మ సుభవుడైన నీ మహిమ- నొప్పుర నుతియింప నోవునే తవిలి

1. దా. ప్రతి. వాల్మీకి రామాయణము. యుద్ధ. స్కం. 19 శ్లో. 2-6.

అనుజో రావణస్యాహం-తేన చాప్యవ మానితః।

భవంతం సర్వభూతానాం-శరణ్యం శరణాగతః॥

పరిత్యక్తా మయా లంకా-మిత్రాణివ ధనానిచ।

భవద్గతం మే రాజ్యంచ- జీవితంచ సుఖానిచ॥ (4 1/2, 5 1/2)

నేనిన్ను నులియింప నెంతటి వాడ-దానవుండను వృథా తరళ చిత్తుడను
భూనాథ నీవాది పురుషోత్తముడవు-నేనెంతవాడను నిజముగాఁ దెలియ”¹ అను
వరకు సుమారు 22 ద్విపదల స్తోత్రము గలదు.

విభీషణుడు ధర్మాత్ముడు. బ్రహ్మను గ్రహమున పర తత్త్వ స్వరూప జ్ఞానమునొందినవాడు
అట్టివాడే రామ తత్త్వమును నిజముగా గ్రహించును. అతడు చేసినది, చెప్పినది, ఇతరుల కుపదేశము
ఆదర్శమునగును. కావున కవి యిచ్చట విభీషణస్తుతిని జొప్పించినాడు. “ఉపనిషత్సార భూతమైన,
పరమాత్మజగద్వ్యాపకత్వ, విరాట్ తత్త్వమును ఈ స్తుతి ద్వారా ప్రతిపాదించుట కవి ప్రధా
నోద్దేశ్యము.”

5) నదీస్తుతి :—

శ్రీ రాముని బ్రహ్మస్థాని సందానమునకు వెఱచి, సముద్రుడాతని శరణాగతి జొచ్చెను.
సాగర పత్నులైన గంగాది నదులును తమ మంగళ సూత్రములు నిలుపుచుని రాముని ప్రార్థించినవి
ఈ సందర్భమున రంగనాథ రామాయణమునందు ఆమూలకమున నదులొనర్చిన శ్రీ రామ స్తోత్ర
మొకటి కలదు. అది

“శరణార్థులము రామ జగద్రథి రామ-కరుణింబవే మమ్ము కరుణా సముద్ర
యభయంబు వేడెన మమ్ము యందఱము-నభినవంబుగను నీ యభీశుఁగాచి
శుభతర మంగళ సూత్రముల్ నిలుపు-త్రిభువనాధీశ్వర దీన మందార!

యవరాధిఁ గాచుట యదియే నీ గుణము-కృపఁజూచి రక్షించు గీర్వాణ పండ్ల
నీ మహిమల నెంచ నేరవు శ్రుతులు-నే మెంత వారము యిట మిమ్ముఁబొగడ
దేవతామయుడవు దేవ దేవుడవు-కావను బ్రోవను గర్తవు నీవు

భూమిశ లోకేశ భూరి ప్రకాశ-భూమిజాహ్నుదయేశ పుణ్య స్వరూప”² అను
వరకు 7 ద్విపదలతో రచితమైనది. ఈ స్తుతి సర్వ దేవతా మయుడైన శ్రీరాముని అపరాధ రక్షా
గుణమును ప్రకాశింప జేయుట కుద్దిష్టమైనది.

6) స్వస్త్వయనము :—

నికుంభిలా యాగమొనర్చు మేఘనాద వధార్థము సౌమిత్రి విభీషణాదులతో బయలుదేరగా
శ్రీరాముడతని నాశీర్వదించును. ఇచ్చట మూలమునందు—

“విభీషణేన సహితో-రాజ పుత్రః ప్రతాపవాన్।

కృత స్వస్త్వయనో బ్రాత్రా-లక్ష్మణస్త్వరితో యయాన్”³

అని కలదు. ఇందలి “కృతస్వస్త్వయనో బ్రాత్రా” అనుదాని నవలంబముగా బుద్ధ భూపతి ఈ
క్రింది కవచమును (దీవనను) రచించెను.

అనిశంబు జయము శ్రీహరి యొనఁగూర్చు-ఘనతర శుభము శంకరుడిచ్చు; నజుడు

నీకాయువు ఘటించు, నిఖిల దేవతలు-గైకొని దిశలందుఁ గాతురు నిన్ను

1. రంగనాథ రామాయణము. యుద్ధ. ద్వి. 673-694,

2. రంగనాథ రామాయణము. యుద్ధ. ద్వి. 932-938.

3. దా. ప్రతి. వాల్మీకి రామాయణము, యుద్ధ. సర్గ. 85 శ్లో 30 1/2.

అనలుండు ననిలుండు నభిరక్షణంబు-దనరజేయుదురు ముందఱ వెన్నసికు”¹

ఇది రాముడు లక్ష్మణునికి చేసిన అమూలకమైన స్వస్థ్యయనము; ఇట్లే ఇతడు హనుమంతునికిని స్వస్థ్యయన మొనర్చి యున్నాడు. అదియు అమూలకమే.

రావణ శక్తిచే మూర్ఛిల్లిన సౌమిత్రిని బ్రతికించు నిమిత్తము ఆంజనేయుడు సుషేణోపదేశంబున సంజీవ కరణిని గొనివచ్చుటకై ద్రోణాద్రికి పోవ సిద్ధమై రాముని యడుగుల కెఱగగా అతడతనిని లేవనెత్తి ఆలింగనము సేసి రక్ష పెట్టెను. మూలమునందు—

త్వర పీర స్వయాగత్యా-ఆనయస్వమహాషధీః।

స్వస్తి తేస్తు మహానత్వ-గచ్ఛయాత్రాం ప్రసాధయ॥”²

అని మాత్రమే కలదు. ఇందలి “స్వస్తి తేస్తు మహానత్వ” అనుదాని యాధారముగా ఈ క్రింది రత్న కవచము రచితమైనది.

ఇంద్రుడు నీ శిర, మినుడు నీ ముఖము-జంధుండు నీ మది, శక్తి నీ పిఱుడు
అనిలుండు నీవెన్ను హరుడు నీవాల-మనలాండు నీ యగ్రము, లజ్జుడు నీ బుద్ధి
వరుణుండు నీ శక్తి, వాణి నీవాణి-గరుడ కేతనుడు నీ ఘన బాహు యుగము
గుంజ రాననుడు నీ కుక్షి రక్షింతు-రంజనానుత వేగ యిరిగి రమ్మనుడుగ”³

మహా భాగవతాది పురాణములందు, అనందాది రామాయణములందు నారాయణ కవచ, శ్రీరామ కవచ హయగ్రీవ కవచాది రత్నస్తోత్రములు కలవు. వాని మాదిరి కవి యిట సర్వదేవతా కవచ రత్నస్తోత్రములను దెలుగున రచించి రామునిచేత సౌమిత్రి మారుతులకు వానితో రక్ష పెట్టించినాడు.

ఇట్టి స్తుతులును దీవనలును కావ్య విస్తరణలో కొంతవరకు దోహద మొనర్చినవి.

ఇ) సంభాషణములు :—

రస పోషణము, ఔచిత్యము, పాత్రల శీలమును దృష్టియందు పెట్టుకొని, బుద్ధ భావతి మూలమునందలి సంభాషణలను కొన్నింటిని పెంచియున్నాడు; సందర్భమును పురస్కరించుకొని కొన్నింటిని కొత్తగా జేర్చి యున్నాడు.

ఇదువరలో మూలమునందుండి అనువాదమున తగ్గించినట్టి, లేక పూర్తిగా త్యజించినట్టి వానిని సంగ్రహ భాగమున తెలిపి యుంటిని. ఇప్పుడు గ్రంథ విస్తరికి దోహద మొనరించెడు నట్టి కొన్ని కొత్తగా చేర్చిన సంభాషణలను, ఉన్నను పెంపొందింప జడిన వానిని కొన్నింటిని పేర్కొందును.

1) కబంధుడు రావణ వృత్తాంతమును దెలుపుట :—

మూలమునందు శాపవిముక్తుడైన కబంధుడు శ్రీ రామునితో “సుగ్రీవుని స్నేహితునిగా జేసికొనుము; అతడు సీతాన్వేషణముతో తోడ్పడ గలడ”ని చెప్పి ఋష్యమూకమునకు మార్గమును చూపెను.⁴ కాని రావణుని గూర్చి ఒక్క మాటయు పలుకలేదు.

శ్రీరాముడు కబంధునితో—

1. రంగనాథ రామాయణము. యుద్ధ. ద్వి-5443-5445.

2. ప. ఉ. ప్రతి పాల్మీకి రామాయణము. యుద్ధ. సర్గ. 81 శ్లో 49.

3. రంగనాథ రామాయణము యుద్ధ. ద్వి-6593-6596.

4. దా. ప్రతి. పాల్మీకి రామాయణము. ఆరణ్య. సర్గలు. 71, 72, 73.

“రావణేన హృతా భార్యా-మమసీతా యశస్వినీ।
నిష్క్రాంతస్య జనస్థానా-త్సహాభ్రాత్రా యథాసుఖం॥
నామ మాత్రం తుజానామి-నరూపం తస్య రక్షసః।
నివాసం వా ప్రభావం వా-వయం తస్య నవిద్యమే॥

... ..

సత్త్వం సీతాం సమాచక్ష్య-యేనవా యత్రవా హృతా।
కురు కల్యాణ మత్యర్థం-యది జానాసి తత్త్వతః॥1

అని యడిగి యుండెను. అప్పుడతడు “శాపదోషముచే నా జ్ఞానము నశించినది; నన్ను అవలము నందుంచి దహింపుము. శాప ముక్తుడనై స్వ స్వరూపమునొందిన నేను రాక్షసుని తెలియగలవాని గూర్చి తెలిపెద”నని తర్వాతి అట్లే చెప్పియున్నాడు. కాని రాముని ప్రశ్నలకది సరియైన సమాధానముకాదు; దివ్య జ్ఞానము కలవాడు చేసెడునది కాదు; మూలమునందు ప్రశ్న ప్రశ్నగానే యుండిపోయినది.

కావున బుద్ధ భూపతి మూలమునందలి ఈ లోపమును సవరించుటకో యన.—

“వినుమింక రావణు విభమెల్ల నేను-వినిపింతుఁడేటగా వివరించి, యతడు
ధనదానుజుడు, పులస్త్య బ్రహ్మ కూర్మి-మనుమండు తన తపో మహిమ మెప్పించి
నలువచే వరము బున్నరిఁ గాంచినాడు-చెలగి దిగ్విజయంబు చేసినవాడు
తొలి వేలుపులకెల్ల దొరయైనవాడు-కలవేలుపులకెల్లఁ గంటైనవాడు
బలు తలల్ పదియును, బాహులిర్వదియుఁ-గలవాడు, లవణ సాగర ఖేయమైన
లంకా పురంబు పాలన సేయవాడు-బింకాన రజతాద్రిఁ బెట్టికినవాడు”2

అని రావణుని రూప, నివాస, ప్రభావములను 6 ద్విపదలలో సంక్షిప్తముగా పొందు పఱచి రాముని ప్రశ్నలకు సమాధానముగా కబంధునిచే చెప్పించినాడు.

2) సుమంత్రుడు దశరథుని ఓదార్చుట :—

శ్రీ రామాదులను రథముపై వనమునకు తోడ్కొనిపోయి, మరలి వచ్చిన సుమంత్రుడు (సూతుడు) దశరథునికి వారి సందేశమును వినిపించెను. దశరథుడు “రాముని జూచకున్న మేన ప్రాణములు నిలువవు రాముని యొద్దకు తననుగొని పొమ్మ”ని సుమంత్రునితో పలికి శోకించుచుండెను.

ఈ సందర్భములో సుమంత్రుడు దశరథుని యోదార్చినట్లు ప్రత్యేకముగా మూలమునందు కనిపించదు; కాని రంగనాథ రామాయణమునందు—

“విను, నీవు శ్రీరాము వెనుకొని పోవఁ-గని ప్రజ శోకించు, గైక దూషించు
నిది విచార్యంబుగా, దిది బుద్ధిగాదు-మది నింత వగవకు మనుజేంద్ర నీవు
ధైర్యంబు వదలకు ధర్మంబు నిలుపు-మార్కులు గొనియాడ ననఘండవగుము
అతిలేక యడవుల నభిల భోగములు-మఱచి నీ సుతులు నెమ్మది సున్నవారు”3

1. దా. ప్రతి. వాల్మీకి రామాయణము. ఆరణ్య. సర్గ. 69, శ్లో.లు 21 1/2, 22 1/2 51/2

2. రంగనాథ రామాయణము, ఆరణ్య, ద్వి. 1426-1431.

3. రంగనాథ రామాయణము. అయోధ్యా, ద్వి. 1175-1178.

అని సుమంత్రుడు దశరథుని నోదార్చినట్లు కవి నాల్గు ద్విపదల నధికముగాఁ జొప్పించి యున్నాడు మూలమునందు శ్రీరాముడు సుమంత్రునకు సందేశము నొసంగుచు—

“ఇత్వాకూఠాం త్వయాతుల్యం-సుహృదం నోపలక్షయేః

యథా దశరథో రాజా మాం శశోచేత్తథాకురు॥”¹

అని ప్రత్యేకించి అతనికి హెచ్చరిక చేసియుండెను. ఆ హెచ్చరిక ననుసరించి సుమంత్రుడు దశరథుని సాంత్యన పఱచి యుండవలెను; కాని లేదు. కావున బుద్ధారెడ్డి తల్లోపమును పూరించుటకై ద్విపదల నధికముగా చేర్చినాడని తోచుచున్నది.

3) వాలి సుగ్రీవ సంభాషణము ;—

రెండవసారి యద్వమునకు వచ్చిన సుగ్రీవుని గాంచి వాలి క్రోధ తామ్రాక్షుడై—

“ఏష ముష్టిర్మయా బద్ధో-గాఢ స్పన్నిహితాంగుళిః।

మయావేగ విముక్తస్తే-ప్రాణానానాయ యాస్యతి॥”²

యని పలుకగా,

“తప్త వ చాహరన్ ప్రాణాన్-ముష్టిః పతతు మూర్ధని॥³

యని సమాధానమొసగి వాలిచే తాడితుడై రక్తము గ్రక్కుచు నేల గూలెను.

మూలమునందింత మాత్రమే వాలి సుగ్రీవుల సంభాషణము కలదు. కాని, రంగనాథ రామాయణమునందిది వీరలాపములతో రసోచితముగా పరస్పరాధిక్షేపకముగా ఈ క్రింది రీతి విస్తరింపబడి యున్నది. చూడుడు—

“నాతోడఁ బోరాడి నాకోడి పాటి—యేతెంచితే యే రి యిటు లజ్జ మాలి,

యేతెంచు గాకేమి యిప్పుడు జమున-వారికి నిను నుట్రవడియంబొనర్తు

చెవరక చెవరక బిట్టు బీరములు-వడరక యొక్కింత వడిసిల్లు చాలు

నాలంబులో ముష్టిహతి నిన్ను నేలఁ-గూలిచి ప్రాణముల్ గొందు నేననుచు”⁴

వారి ముష్టితో పొడవగా, సుగ్రీవు డొటిగి, నెత్తురు గ్రక్కి యొయ్యనఁ దెలిసి—

అన్నవు నాకుఁ బూజార్హుండ వనుచు— నిన్నాళ్లు సైచితి నింతియ కాని

విగ్రహంబున కేను వెఱుతునే తొంటి-సుగ్రీవుడనుగాను జూచి పోరాడు

వాలి నిన్నిప్పుడవశ్యంబు చంపి-పాలింతుఁ గపిరాజ్య పదము నేననుచు”⁵

కోపించి వాలిపై సాల వృక్షమును పడవై చెను.

4) అతికాయ భాషణము.

దాన్య మాలిని కుమారు డతికాయుడు యద్వమునకు వచ్చెను. ఇతడు వృద్ధసేవి, శ్రుతిధరుడు

1. దా. ప్రతి. వాల్మీకి రామాయణము. ఆయోధ్యా. సర్గ. 52 శ్లో. 22.

2. దా. ప్రతి. వాల్మీకి రామాయణము, కిష్కింధా. సర్గ. 16 శ్లో. 20

3. „ ibid „ కిష్కింధా. సర్గ. 16 శ్లో. 21.

4. రంగనాథ రామాయణము. కిష్కింధా. ద్వి-491-494.

5. రంగనాథ రామాయణము. కిష్కింధా. 498-500.

సర్వాస్త్ర విదుషాం వరుడు; పరతత్త్వవేది; ఇతడు మాడుతాత్మజ కుముద మైందాదులు మహేంద్రము లతో తనమీదికి రాగా నవి—

“కలహ విక్రమ కళా కలిత సత్వములు-గలుగవు తొలగుడు కపులార! మీరు
 శ్రీజగంబులును మెచ్చఁ దివిరి వారాశి-నిజ శరాగ్రంబున నిల్చిన శూరుఁ
 డతడెవ్వ డిటుచూపు డతనిపైఁ గాని-యతులితంబైన నాయస్త్రంబు విడువ,
 దురమున నింద్రజిత్తుడు గట్టినట్టి-యురగ పాశంబుల నూడ్చుకొన్నట్టి
 యతడెవ్వ డిటు చూపుడతనిపై గాని-యతులితంబైన నాయస్త్రంబు విడువ
 మూడు లోకంబులు మునుమిడి గెల్చి-వాడిమి మగటిమి వాలిన శూరు
 నలఘు జతోదీర్ఘ నాకుంభ కర్ణుఁ-దలఁ దెవ్వనేసి యుద్ధతిఁ బేర్చి యున్న
 యతడెవ్వడిటుచూపు డతనిపైఁగాని-యతులితంబైన నా యస్త్రంబు విడువ
 దేవ దానవ యక్ష దివిజుల కాజి-భావింప నెక్కుడై పరగిన యట్టి
 రావణునోర్చెద రణములో ననుచు-నీ విధంబున లంక కేతెంచు వీరు
 డతడెవ్వడిటుచూపు డతనిపైఁగాని-యతులితంబైన నా యస్త్రంబు విడువ”³

నని పెక్కు గర్వములాడుచు పల్కిన వాక్యములు అమూలకములు.

ఇతడు రాముని నమిపించి—

“రథే స్థితోహం శరణాప పాణి-ర్న ప్రాకృతం కంచన యోధయామి।

యశ్చాస్మి కశ్చిత్ వ్యవసాయయుక్తో-దదాతుమే షిప్ర పిహాద్య యుద్ధం॥”⁴

అని సగర్వముగా ఘోషించినట్లు మూలమునందున్న ఈ యొక్క శ్లోకము అతని వృద్ధ సేవిత్యము నకు, శ్రుతి ధరత్యమునకు, పరతత్త్వవేదిత్యమునకు జాలదు. రాముడు నరుడుకాదు, మూనిని యైన పరమాత్మయే-నారాయణుడే-యని యతని మాటలు ప్రస్ఫుటీకరించవలెను. ఆది మూలము నందలి పై శ్లోకమున గాన వచ్చుచులేదు గదా! కావున ఈ యపకాశమును జారవిడువకుండ, బుద్ధారెడ్డి రాముని యవతార కారణమును, పరమాత్మతత్త్వమును, ఇతః పూర్వ ముదెత్తిన యవ తార విషయములను అతికాయుని చేతనే అధిక్షేపింపఁ జేయుటకై

“రామ యీ సమర ధరాస్థలిలోన-నీమగటిమిఁజూపు నిక్కంబు నాకు
 ఎంతటి వాడవో యెవ్వరు నిన్ను-నింతటి వాడని యెఱుగ రెన్నడును
 మా తండ్రి కతమున మానిసి వైతి-మాతండ్రి కతమున మహిరాజువైతి;
 మొదలుకొని.....

1. దా. ప్రతి. వాల్మీకి రామాయణము. యుద్ధ. సర్గ. 71 శ్లో 28

తస్యాసీ ద్వీర్భవాన్ పుత్రో రావణ ప్రతిమోరణే।

వృద్ధసేవీ శ్రుతి ధరః సర్వాస్త్ర విదుషాం వరః॥

2. రంగనాథరామాయణము. యుద్ధకాండము. ద్వి-4466.

3. ,, ibid ,, యుద్ధ. ద్వి-4481-4491.

4. దా. ప్రతి. వాల్మీకి రామాయణము. యుద్ధ. సర్గ. 71 శ్లో. 45.

ధారుణీ సుర శేషధారి కుతారి-వై రాజ సంహారి వగుదుగాకేమి
 తలపు నీ మీదిచే తప్పుదు నాకు-బలుకు లేటికి నిన్ను బద్దెద వెదకి
 అచ్చెరువైన దుగ్ధాంబుధిలోన-బెచ్చెలు నిన్ను మోచియుదేలియాడ
 బరికింప నల వట పత్తంబు గాదు- కరము భీషణము నాకంక పత్రంబు
 దురమున నను నీకు దొడరంగరాదు-చరగర్వమున నెందు వాలిన హడ"1
 వరకు సుమారు 35 ద్విపదలను రచించి మూలమును పెంపొందించినాడు. ఇవి యన్నియు
 అమూల్య భావనలే—

5) ఇంద్ర జిద్విభీషణ సంవాదము :—

రాజుడు ముక్రి సేనాపతి రాక్షస పుంగవులతో సమాలోచన సభ నేర్పాటు చేసెను. అందు విభీషణుడు “రాముని గెల్చుట ఆసాధ్య” మనెను. ప్రహస్తుడు “ఉరగాదులతో పోరాడి ఓటవి నెలుగని మేము దురములో రామునకు నోడుదువే? ఇవి యేటి మాటల”ని పల్కెను. ఆ సమయమున ఇంద్రజిత్రాగ్రహమెత్తి స్వపరాక్రమాదుల నుద్ఘోషించి విభీషణుని దూషించెను. విభీషణుడును మేము నాడుని మందలించెను.

ఇచ్చట మూలమునందు “ఇంద్రజిత్వాక్యములు 8 శ్లోకములలో నున్నవి”2 తద్భావమును దెలుపు ద్విపదలు రంగనాథ రామాయణమునందును రచితములైనవి3 కాని ఇవి దురాసదుడైన ఇంద్రజిత్తు దురహంకారమును అంతగా వెల్లడించుచు లేవు; బుద్ధభూపతి దీనినూహించి—

“అనలునిగారించి యంతకు నొంచి-దనుజుమాటించి యాతటి పోనినొంచి

గాలిఁ దూలించి యక్షపుని మర్దించి-హులి నోడించి నిష్ఠరత వాచించి

యేచిన నాచేత నీనరుల్ చావ-రా? చెప్పెదుబ్బి వారలఁ బెద్దసేసి!

కలతునా సప్త సాగరములు సొచ్చి-మలపుదు నామేరు మందరంబులను

దాటుదునా ధరాతల మెల్లఁ గడవ-మీటుదునా నేల మింటితో నంట

వంతునా జగములు, వనచర కోటి-ముంతునా బెగఁడొంద మున్నీటిలోనఁ

బుడమి మోచిన నాగ పుంగవుఁబట్టి-పిడుతునా విషమెల్లఁ బిచ్చిలి పోవ

నొక్కట దుండంబు లోడిసిరా దిగిచి-దిక్కురీంధ్రుల నీడ్చి తెత్తునా పూని

భూమితో నిప్పుడు భుజ శక్తి మెఱసి-ప్రాముదునా చంద్రభాను బింబముల

వనచర కోటుల వైతునా పట్టి-దినకర బింబంబు దిక్కులు గడవ

నాలంబులో వానరాలి రక్తములు-గ్రోలింతునా భూత కోటుల చేతఁ

గప్పుదునా యంపగములచే మిన్ను-నిప్పుడమియు దిక్కులన్నియుఁ గూడఁ

గడు నొగల్ కరములఁగఱింపి త్రిప్పి-యడతునా నేలలో నరుగిని రథముఁ

బెడచేత లోచేతఁ బ్రథివియు మిన్ను-నడతునా పొడి పొడియై రాలి పోవ

1. రంగనాథ రామాయణము. యుద్ధ. ద్వి. 4506-4540.

2. డా. ప్రతి. వాల్మీకి రామాయణము. యుద్ధ. సర్గ. 15 శ్లో.లు 2-7.

3. రంగనాథరామాయణము. యుద్ధ. ద్వి. 455-458.

దనుజాధి నాథుని తమ్ముడ వగుట-నిను నొండనాక మన్నించితిఁగాని
యెరుడైన సైతునే? యూరక యుండు-వెరవిడి మాటలు వేయాడనేల?"¹

అని మేఘనాదని క్రొవ్వను దుర్మదాంధత్వమును పట్టి యిచ్చుటకై పదునాఱు ద్విపదలను రచించి కూర్చియున్నాడు.

ఇట్లు పెంచి వ్రాసిన ద్విపదలలోని ఇంద్రజిత్తు దిక్పాలక జయ విషయమును విభీషణుడు ఖండించక పోయినచో ఇంద్రజిత్తునకు సరియైన సమాధానము చెప్పినట్లు కాదు. కావున దీనిని కూడ కవి యూహించి—

ఎవ్వనిగాఁ జూచితి వినకులేశ్వరుని-క్రొవ్వి పల్కె-ద వీవు కొలువు లోపలను
గణుతింప నింద్రుండు గాడు నీ కోడ-రణభీషణుండగు రాముండు గాని
గణుతింప ననలుండు గాడు నీ కోడ-రణభీకరుండగు రాముండు గాని

.... మొదలుకొని

వారి నోర్చిన రీతి వచ్చునే యోర్వ-నా రామ విభునకు నాలంబులోన"²

అని ఉద్గాఢ వాక్యములు గల 10 ద్విపదలను రచించి, మూలము గుణముగా రచించిన ద్విపదలకు ముందు కూర్చి జైచిత్వమును ఘటించినాడు. తాత్పర్యమేమనగా మూలము నందలి యుద్ధకాండము సర్గ 15 లోని 7 వ శ్లోకము తర్వాత 9వ శ్లోక విషయమునకు పూర్వము ఈ యిరువదియూఱు ద్విపదలు చొప్పించబడినవని తేలును. ఇవి మూల భావమునకు పెంపుదలలు, అమూలకములు.

6) రావణ విభీషణ సంవాదము :-

మంత్రాలోచన సభయందు విభీషణు డింద్రజిత్తు దురహంకార వాక్యములను ఖండించి, రామునికి సీతాదేవి నొసంగుటయే తగునని పల్కెను. రావణుడు కోపించి పాముతోనైనను మెలగ వచ్చుకాని పగవానితో గూడి మనరాదు; తమ్ముడవు గావు నీవు పగవాడివని విభీషణుని చూపించెను. కుంభ కర్ణుడు ఇటు తమ్మని, అటు అన్నను ఎవరిని ఏమియు అనలేక తన గుహకు నిద్రింపగ పోయెను.

ఇచ్చట రంగనాథ రామాయణమునందు

“అన్నవు గాన నీయాపద” కులికి-యన్నియుఁ జేప్పితి హితవని నీకుఁ
బొసగదు బహుముఖంబులు గాన నీకు-నసురేశ చెప్పిన యాపుల బుద్ధి
హితవు చెప్పెడి మంత్రులెందును గలరు-హితవని వినురాజు లెందు గల్గుదురు
తగునాకుఁ జెప్పుట తగునీకు వినుట- మొదలుకొని.....
ప్రళయానిలము ఘన పర్వత శిఖర-ములు ద్రోచు పగిది రాముడు భండనమున
సీతల లందంద నేలపైఁ గూల్చు-నేతెఱంగున నింక నేఁజూడనేర్తు"³

వరకు సుమారు 32 ద్విపదలతోఁ గూడిన అమూలకమైన విభీషణ దశగ్రీవ సంవాదము గలదు

1, రంగనాథ రామాయణము. యుద్ధ. ద్వి. 459-474.

2, „ ibid „ యుద్ధ. ద్వి. 476-485

3. రంగనాథ రామాయణము. యుద్ధ. ద్వి-502-534.

డా. ప్రతి ననుసరించి చూచిన ఇది యుద్ధ కాండము 18వ పర్గ 15వ శ్లోకము తరువాతిదిగా సమన్వయమగును.

ఈ అమూలక సంవాదమెంతయో ప్రయోజనవంతమైనది. “దైవము ప్రతికూలమైనచో బలమెంతయున్నను లాభము లేదు. దైవమనగా వేరులేడు; రాముడే దైవము”ని విభిషణుడు దెల్పుగా “ఆకులములు దినువాడు, శ్రీ కొరకై యేడ్చువాడు. కోటిని మటుగు జొచ్చినవాడు దేవుడా? యని రావణుడు వాదించెను. అంతట విభిషణుడు “అతని మహిమలు వనజాననాదులకును దెలియఁ దరము గాదు. దివ్యులఁ బెంప, ఋషుల రక్షింప నాది నారాయణుడు దాశరథిగా జన్మించెను. అతడు వచ్చి తలలు తలుగక ముందే సీతనప్పగింపుమని యుపదేశించెను.” ఇది తద్వార సారాంశము.

బుద్ధ భూపతి ఆయా సందర్భాలలో ఆయా పాత్రల ద్వారా శ్రీ రాముని దైవత్వమును వాచ్యముగా నిరూపించుచున్నాడని పరిశీలన వలన తోచెడిది. కావున కవి ఇచ్చటను తదుద్దేశ పూర్తికై మానవునిగా దలంచి విరోధము పెట్టుకొన్న రావణునికి అవతార రహస్య ప్రకటన పూర్వకముగా రాముని దైవత్వమును విభిషణుడు చెప్పినట్లు రావణ విభిషణ సంవాదమును పెంచి మూలమునకు భంగము కాని రీతి నడుమ సమచితముగా సమకూర్చియున్నాడు.

7) లక్షణ ప్రోత్సాహము :-

మకరాక్ష వధానంతరము, ఇంద్రజిత్తు హోమము చేసి దివ్య రథశస్త్రాదులను బడసి, అంత ధ్వాన గతుడై వానర సైన్యమును చిన్నాభిన్నము చేయుచుండెను. కవులు కుప్పలా కుప్పలై కూలు చుంటిరి. అప్పుడు లక్షణుడు కోపించి

“బ్రాహ్మమస్త్రం ప్రయోజ్యామి-వధార్థం సర్వ రక్షసాం”¹

అని అన్నతో పలికినట్లు మూలమునందు కలదు. కాని రంగనాథ రామాయణము నందు-

“... భూమీశ వీనిచే పొలిసిరి కవులు

ఊయేమి దేవ! నీవిట్లూర కునికి-ఇదె చూడుమా భూమినెల్ల దిక్కులను

బడి పొర్లుచున్నారు భల్లూక పతులు-మడిసి రనేకులు మర్కటేశ్వరులు

జగదీశ! నిను నమ్మి నకల వానరులు-మిగిలిన భక్తితో వేకొని వచ్చి

తగిలి యీ యింద్రారి దారుణాస్త్రముల-నొగిలి నీ నామమే నొడుపుచున్నారు

పగవాడు చేరి నీబలమెల్లఁ ద్రుంపఁ-దగదింకఁ దెగకున్నఁ ద్రైలోక్యనాథ!

... మొదలు -ఈ నిశాచరకోటి నీ యింద్రజిత్తు

నేర చంపెద దేవ నీ మహత్వమున”²

వరకు 13 ద్వి పదలు అమూలకములు లక్షణ వాక్యములుగా రచితములై నవి.

బ్రహ్మాస్త్రము మహాస్త్రము. అన్ని వేళలందది ప్రయోగింప దగినది కాదు ప్రత్యేక సమయ సందర్భములందే తద్వినియోగ మున్నది. లక్షణుని బ్రహ్మాస్త్ర ప్రయోగమునకు అవశ్యకమైన

1. డా. ప్రతి. వాల్మీకి రామాయణము. యుద్ధ. పర్గ, 80 శ్లో. 87.

2. రంగనాథ రామాయణము. యుద్ధ. ద్వి-52 53-5285.

ప్రత్యేక సందర్భము ముట్టినదని మూలమునందలి లక్షణ వాక్యములందు ప్రతిపాదింప బడలేదు. కాను చేయ బోయెడి కార్యమునకు తగినంత సమర్థనము లేనిచో ప్రతిపాదిత విషయ వాక్యమునకు రానింపు ఉండదు కావున బుద్ధ భూపతి మూలమునందలి బ్రహ్మస్త్రమును ప్రయోగింతుననెడి వాక్య సమర్థనమునకై పై ద్విపదలను రచించి, కూర్చి, మూలమునకే మెరుగు దిద్దినాడు.

8) ఇంద్రజిద్రావణ సంవాదము :-

శ్రీ రామ చంద్రుడు లక్ష్మణునితో “ఒక్కనికై బ్రహ్మస్త్ర ప్రయోగము తగదని, బల వంతులైన వానరులను పంపిన వారతనిని హింసింతురనియు, అది సాధ్యము కాని పక్షమున నేనే ఇంద్రజిత్తు నెక్కడికి పోయినను, ఎవరు కాపాడినను పదలక ద్రుంతుననియు” పత్కెను.

ఇప్పుడు మూలమునందు-

“విశ్వాయతు మనస్తస్య-రామవస్య మహాత్మనః;

సన్నివృత్యాహతాత్త స్మా-తస్యవివేక పురంతతః॥

సోను స్మృత్య వధం తేషాం రాక్షసానాం తరస్వినాం|

క్రోధ తామేక్షణ హ్యరో నిర్జగామ మహాద్భుతః॥”¹

అని రెండు శ్లోకములు కలవు. ఇవి రామాని యభిప్రాయమును గమనించిన ఇంద్రజిత్తులకాపుర గమనా గమనములకు (రాక పోకలకు) చెందినవి. ఆ తర్వాత హనుమదులు చూచుచుండగా, ఇంద్రజిత్తుచే మాయాసీతా ఖండనము జరిగినది.

రంగనాథ రామాయణమునందు-ఇంద్రజిత్తు లంక రాక పోకల నడుమ-

“కట్టల్కు గవులను గయ్యంబునందు-నెట్టనే నేసిరి నేలఁగై గూల

మనుజుల నిద్రణ మానముల్ గొంటి-ననవుడు రావణుండుతఁగి గోపించి

యిదియేమి పోకయో యిదియేమి రాక-యిదియేమి సేతగా నెన్ని చెప్పెదవు?

ఒక పరియును అంప కూరక పచ్చి-ప్రకటించె చందలు పడినని నీవు

సేవేది నడచిన సేఖల తోరములు-భావింప నప్పుడే భస్మమై పోవు

యది గాక యిదియొక్క యధికఁబుగాను-మది దలంపకుము సమ్మదమున నీవు

మగటిమి రామ లక్ష్మణుల వానరుల-దెగటార్చి కాని నాడెన కేగుదేకు

మనవుడు నోగార యని యింద్రజిత్తు-చనుజేంద్రు వీక్షిని తన మదిలోన”²

సనెడి 8 ద్విపదలతో గూడిన ఇంద్రజిద్రావణ సంభాషణము చొప్పింపబడినది.

మాయ సీత తఁను ఖండించుటకు ప్రధానోద్దేశ్యము నికుంభి కా హామమునకు నిరాటంక సమయము లభించుట; దీనికి కారణము రామలక్ష్మణు-ను తెగటార్చుటకయిన గట్టి పట్టుదల; ఈ పట్టుదలకు కారణము రావణుని పోటు మాటలు; అవి యేమిటి? వనినచో మూలమునందు సమాధానము లభించదు. అది పూరించుటకై కవి ఈ సంభాషణమును కూర్చినాడని తోచును. కావున ఇది యౌచిత్యవంతమైన కూర్పు.

1. దా. ప్రతి. వాల్మీకి రామాయణము. యుద్ధ. సర్గ. 81 శ్లో. 1,2.

2. రంగనాథ రామాయణము. యుద్ధ. ద్వి. 5278-5285.

9) లక్ష్యజేంద్రజిత్సంపాదము :-

నికుంభిలా యోగము విష్ణుము కాగా, ఇంద్రజిత్తు రథమెక్కి కార్ముకము ధరించి, బాణము లతో వానరులను నొప్పించుచుండెను. విభీషణుడు లక్ష్యణునకు ఇంద్రజిత్తు చేయుచున్న హామీ మును కుండము నుండి సగము వరకు వచ్చిన రథమును జూపి యతనిని తెగటార్చుచున్నెను. అప్పుడు సౌమిత్రి పౌలస్త్యునితో

సమాహ్వయే త్వం సమరే-సమ్యగ్బుధ్ధం ప్రయచ్ఛవే!¹

అని పలికినట్లు మాత్రమే మూలము నందు కలదు ఇంద్రజిత్తు దీనికి సమాధాన మొసంగనులేదు,

మాయా విషడై న, కూట యుద్ధ నిపుణుడైన నలినజువర గర్వితుడైన, పూర్వాపకారియైన ఇంద్రజిత్తుని కన్నుల యెదుట గాంచి ఉబ్బొంగిన లక్ష్యణుడింత మాత్రమే మాటాడునని మన మూహింప జాలము. ఇది పాత్రోచిత భాషణము కానేరదు. కావున ప్రతిభా సంపన్నుడైన బుద్ధరాజు దీనిని చక్కగా దలంచి, ఈ క్రొది రీతి లక్ష్యజేంద్రజిత్తుల సంభాషణను కొన సాగింప చేసినాడు.

మాయలఁ జనియేమి మగవాడవై న-నా యెదుటికి వచ్చి ననుజూతు గాక

నిక్కంపు లావున సేపు కయ్యమునఁ-జక్క నిల్వము, నిను జముఁ జూడఁబుత్తుఁ

గపటంబుఁ గైకొన్నఁ, గైకొనకున్నఁ-గపట రాక్షస నిన్నుఁ గడతేర్చువేగ"²

నని లక్ష్యణుడు కడు నల్కతోఁ జల్గును. రోష సంకలితుడైన ఇంద్రజిత్తు-

“దాబుడవై యిట్టి పఠంబులేల-ంబా లీం నిలుపు మీ యిండుకఁ దడవు

లక్ష్యణ నిన్ను నాలంబున పీర-లక్ష్యికిఁ దెనుదాపి లావేదలిచి

యనువుల నాదు బాణావలిఁ బెరికి-వసుమతిపైఁ గూల్చి వారక ప్రచ్చి

కాకుల గ్రద్దలఁగఁడంఁ దసిపి-భీకరాకారతఁ దెఁపారువాడ

నుజుక నాకట్టెన యుగపాళములు-మఱచితే నేడు సీమనమున నదియు"³

నని లక్ష్యణుని యధిక్షేపించెను. ఇది అమూలకమైన పెంపుదం,

ఇక అధికముగా వివరింపక పెంపుదలకు చెందిన మరికొన్ని సంభాషణముల నిట పేర్కొందును.

అ) విశ్వామిత్రుడు నిర్విఘ్నముగా యోగము పూర్తి చేసికొని, జనక మహాగజు యజ్ఞము చూడ మిథిలకు రామ లక్ష్యణులతో బయలు దేరి, మార్గ మధ్యమున విశాలా పురాధిపతి సుమతిచే సత్కరింపబడి, అతడడుగగా, రామలక్ష్యణులను పరిచయము చేసెను.

ఇచ్చట మూలమునందు-

“తస్య తద్వచనం శ్రుత్వా-యథావృత్తం న్యవేదయత్|

సిద్ధాశ్రమ నివాసం-రాక్షసానాం వధం తథా||”⁴

1. దా. ప్రతి. వాల్మీకి రామాయణము. యుద్ధ. సర్గ. 87 శ్లో. 9.

2. రంగనాథ రామాయణము. యుద్ధ. ద్వి. 5497-5499.

3. రంగనాథ రామాయణము. యుద్ధ. ద్వి-5501-5505.

4. దా. ప్రతి వాల్మీకి రామాయణము. బాల. సర్గ. 48. శ్లో. 7.

అని కలదు - రంగనాథ రామాయణమునందు ఇది

“..... -ఓ రాజ కులచంద్ర యో సుగుణాభీ
పీరి వృత్తాంతంబు వినుము దెల్పెదను-సరయువు పొంతఁ గోసల దేశమునను
నరువొచ్చగ నయోధ్యయను పురియొప్పు-.....మొదలుకొని.....
ఈ రాజ శీతాంతు లిన వంశ కులులు-వీరి సామర్థ్యంబు వినఁగఁజోద్యంబు”¹

వరకు 9 ద్విపదలుగా పెంచివివరింపబడినది.

2) ఆరుంధతీ వసిష్ఠ సంభాషణము :-

సీతా రామ లక్ష్మణులు వనవాసమునకు సిద్ధమై తమ వస్తువుల నన్నింటిని అరుంధతీ, వసిష్ఠ సుయశ్శాదులకు భక్తితో నిర్మించిరి.

“అప్పుడరుంధతీ యకట యిత్వాకు-లిప్పాటు పడుచుండ నిటు చూడఁ దగునె
యగి భర్త నడుగంగ నమ్మహామౌని-తన బుద్ధి నెంతయుఁ దలపొసి చూచి
యే రూపమున బోవడిది దైవ యోగ-మూరకుండుము చూచుచుండుద మనియె”²

ఇది అవాల్మీకము; అమూలకము.

వసిష్ఠకు బ్రహ్మర్షి కదా! తెలిసి తెలిసి యతడు పెట్టిన ముహూర్తమున పట్టాభిషేకము జరుగలేకపోయెను. మను నందేహము సామాన్యముగా కలుగును. తెలిసియే దైవ యోగము చేతనే అతడట్లు పెట్టినాడు. పట్టాభిషేక ముహూర్తము పెట్టక పోయినచో, ఒక దానితోనొకటి సంబంధము గల తర్వాతి ఘటనలు జరుగర రామ వన వాసము ఘట్టిల్లదు. రాక్షస సంహారము జరుగదు. కావున అతని యెలుకలో లోపము లేదు; దైవ యోగము చేతనే ఘట్టిల్లిన దను సమాధానమునకై ఈ పై ద్విపదలు కూర్చబడినవని తోచెడిని.

3) లక్ష్మణ వాక్యము :-

రాముడు ఖర చూడజూచులతో యుద్ధము చేయ నమకట్టి లక్ష్మణునితో “సీతను గొనిపోయి పర్యత గుహ నాశ్రయింపుమని పలికి

“ప్రతికూలితు మిచ్చామి-నహి వాక్య మిదం త్వయా”³

యని యనెను. మూలమున దీ నఁదిర్పమున లక్ష్మణుని మాటలు పేర్కొనబడలేదు. కాని రంగనాథ రామాయణమునందు—

“ఇన వంశ వల్లభ యే నెట్లు పోదు-నినుడించి యటుగాన నీవు సీతయును
పర్యత గుహః జేరి పరికింపు మేన-దుర్వార దనుజులఁ ద్రుంతు మీ కృపను.”⁴

1. రంగనాథ రామాయణము. బాల-ద్వి. 1444-1452.

(ఆ- వి. క. ప. ప్రతిలో మాత్ర మీ ద్విపదలు అనుబంధము 1లో చేర్చబడినవి)

2. రంగనాథ రామాయణము. అయోధ్య 724-726. (ఆం. వి. క. ప. ప్రతిలో పుట 120 లో ఇవి అధస్తూచిక యందీయబడినవి)

3. డా. ప్రతి వాల్మీకి రామాయణము-ఆరణ్య- సర్గ 24-శ్లో. 13

4. రంగనాథ రామాయణము- ఆరణ్య- ద్వి. 515-516.

అని వ్యాఖ్యానమువోలే లక్షణ వాక్యములు చొప్పించబడినవి.

4) అంజనేయుడు సుగ్రీవుని వెఱపును మాన్పుట :—

పంపా సరోవర ప్రాంతమున పెహరించు రామలక్ష్మణులను గాంచి సుగ్రీవుడు భయపడగా, మనస్తత్వ పరిశీలకుడైన మారుతి—

“పూని వీరలఁ జూడ పుణ్యమానసులు-గాని కానేరరు కపట మానసులు

ఆ రవి చంద్రులొ యన నొప్పు వీరు-కారణచిత్తులు కరణి నున్నారు.

నే రూపమున వచ్చి నిమగ్నవారొ-వీరి చొప్పెరుగక వెఱవ నేమిటికి”¹

అని విమలుడై పల్కెను. మూలము నం దిట్టి సంభాషణము గానరాదు.

5) నరాంతకాధిక్షేపణము :—

నరాంతకుడు వానరులను హతమార్చుచుండగా, నిరాయుధుడైన యంగదు డతనిని సమీపించి—

“లిష్ట కిం ప్రాకృతై రేఢి-ర్హరిభిస్త్యం కిరిష్యసి

అస్మిన్ వజ్ర సమ స్పర్శం - ప్రాసం షిప మమోరసి”²

అని గర్జించెను. ఆ తర్వాత మూలమునందు నరాంతకుని ప్రతివచనము రచింపబడలేదు. అంగద నరాంతకుల పోరు మాత్రము వర్ణింపబడినది. కాని రంగనాథ రామాయణమునందు—

అనవుడు నవ్వి నరాంతకు డోరి-వనచర నీ వెంతవాడవు నాకు

అఖిల దిశ్చాలకుల నడటడంచిరిని-నిఖిల దేవతల మన్నింప కేచితిని

అచ్చి నాతోడ నీవా యెదిరెడవు-పట్టి చట్టలు చీరి పాజునై చెదను

నరయఁగఁ ముకువచ్చులారవు నేడు-బిరుదు పిచ్చుకలతోఁ బెనగఁ జూచెడవు

నను జూచి గాక”³

యను నరాంతకు నధిక్షేప వాక్యములును, తర్వాత నంగదుడును

“... : ... దనుజ ! దశగ్రీవ దర్పణు మాన్చి

పూని యా ఖర సూతిఁ బొరిమాల్చి పిదప-నే నేగునవుడు నీ వెఱుగవే నన్ను”⁴

అని పలికిన వీరాలాపములును మూలాలిరేకముగా కవి కూర్చినవే.

6) లక్ష్మణుని యువశమన వాక్యము :—

శ్రీరాముడు తనకు దారి యియని, పొడ సూపని సముద్రునిపై బాణములను వదలెను. సాగర సంగ్రాహ మేర్పడెను. ఇంకను శర ప్రయోగమునకై ధనువు లాగుచున్న రామునియొద్దకు లక్ష్మణుడు శీఘ్రముగా వచ్చి “వలదు వలదని” ధనువును పట్టుకొనెను.

1. రంగనాథ రామాయణము. కిష్కింధా ద్వి. 68-68.

2. దా. ప్రతి వాల్మీకి రామాయణము. యుద్ధ. సర్గ 69- శ్లో. 89.

3. రంగనాథ రామాయణము- యుద్ధ. ద్వి. 4846-4850.

4. „ ibid „ యుద్ధ. ద్వి. 4850-4851.

మూలము నందిచట "మా మేవచోక్త్యా ధను రాలలంచే" ¹ యని కలదు. అనగా సౌమిత్రి నోటినుండి "మామా" శబ్దములు మాత్రమే వెళులిసవి. తత్సమర్థన కావించబడలేదు. కాని

రంగనాథ రామాయణమునందు- "వలదు పలద" నుటకు సమర్థకములుగా—

"మానవేశ్వర యిది మథనంబు సేయ-రాని దుడుని రోష రసవార్ధి గాదు
మానవేశ్వర యిది మథనంబు సేయ-రాని కాలుని కోప రసవార్ధి గాదు
ఈ నీరు నిప్పుంగి నెఱయింపఁ దొడగె-మాన కిప్పుడు నీరు మార్గణ పహ్ని
వెలికి నేతెంచి దిగ్విత్తితోఁ గూడఁ-గలయ రోకంబెల్లఁ గాల్చునో తుదకు
సర్వ జగద్విర చరితంబుఁ బూని-యుర్విశ లూ కోప ముపసంహరింపు
నీ కోపమునకు నీ నీరధి యెంత-తేకాక్కుకంబింకఁ దెగగొన కథిప-"²

యని అరుద్విపద అధికముగా విరచితములైనవి.

(7) రామ విభీషణ సుగ్రీవ సంవాదము:-

రాముడు సువేలాచలంబెక్కి, మహావైభవముగా గోపుర శృంగస్థుడై విరాజిల్లుచున్న రావణుని గాంచెను. సుగ్రీవుడును అతనిని జూచి, కోపించి, అకస్మాత్తుగా లేచి, కొంచ మీడినుండి గోపురము మీదికి లంఘించెను, ³ ఇప్పట్లున మూలమునం దెవరికి నెట్టి సంభాషణము జరిగినట్లు లేదు. కాని రంగనాథ రామాయణమునందు—

రా విభీషణ ! గోపురంబున నెక్కి-లూ విధంబున నున్న యితడెవ తోక్కి
ప్రళయ కాలమునాటి భాను బింజముల-వెలుగుల పోడి వోతి వెలుగుచున్నాడు
.... మొదలుకొని

అనవుడు సుగ్రీవు డా రాము తోడ-ననియ మీ యెదుట నీ యసుర గర్వింబి

వైభవ మీటు చూపువాడె శ్రీరామ ! - యే భంగ మునర్చితు నిప్పుడ యనుచు ⁴

వరకు గల శ్రీరామ, విభీషణ, సుగ్రీవ సంవాదము మూలాలంకారముగా కూర్చబడినది—

8) రావణ వీరాలాపము :—

చివరకు రామ రావణ యుద్ధము ఘోరముగా జరుగుచున్నది యుద్ధకాలము సర్గ. 105లో రాముడు రావణు నాక్షేపించుచు వీరాలాపము లాడెను. దీని తర్వాత ప్రచిన్నమారానముగా రావణుని షేషముండి యుండవలెను కాని మూలము నందిది లేదు. దీనిని పూరించుటకై రంగనాథ రామాయణమునందు—

"దురమున కొందఱు తుచ్చరాక్షసులఁ-బెరిగి చుపిరిసని పేర్చెరు కడగి
నన్నెఱుంగవు నీవు, నా లావు కొలది-మున్నెఱుంగవు, నేను మునుమిఁ దొల్లి
యతిలోక కృతులైన యక్ష గంధర్వ-పతుల దేవతల దిక్పతులఁ బెక్కంఁద్ర

1. దా ప్రతి వాత్మికి రామాయణము- యుద్ధ. సర్గ. 21-శ్లో. 33.

2. రంగనాథ రామాయణము- యుద్ధ. ద్వి. 894-899.

3. దా. ప్రతి వాత్మికి రామాయణము- యుద్ధ. సర్గ. 40-శ్లో. 7,8.

4. రంగనాథ రామాయణము, యుద్ధ. ద్వి. 1797-1804.

బలువీడిగారింది, భరించి, నొంచి-చెరిగి వర్తింతు విశ్వాఖిల వృత్తి
 సమజం ప్రాధి విచారింప కేను-సమరంబులో నిన్ను సరకు సేయుదునె ?
 నిన్ను నీ తమ్ముని నేడాజిఁ జంపి-కన్నుల పండువుగాఁ జూచి కాని
 యీ లంకఁ జొర నింక నేనంచు”!

కాలాగ్నికల్పదై న రావణుని వీరాలాపాధిక్షేపణములుగా 8 ద్విపదలు అధికముగా నిచట కూర్చబడినవి—

ఇట్లు పరిశీలించుచు పోయిన, మూలమున లేని సంభాషణములు కొన్ని అధికముగా కూర్చబడినట్లును, ఉన్నవి పెంపుచు చేయబడినట్లును కనిపించును. కావ్యము పెరుగుటలో ఈ అమూలక సంభాషణములును తోచుచున్నవని నిస్సంశయముగా చెప్పవచ్చును.

3) వర్ణనలు, కల్పనలు; 4) అలంకారములు

కల్పనాత్మకమైన వర్ణనల తోడను, అలంకారముల తోడను కావ్య గౌరవము పెరుగును. అనువాద కావ్యమైనచో, కవి తన ప్రతిభనుతటిని వర్ణనా విషయములందును, అలంకార సంయోజనమునందును ప్రదర్శించును. అనుచితములని తోచినప్పుడు తప్ప, కథాశృంగారములను యథాతథముగా ననుసరించును; వర్ణనలందును, అలంకార ప్రయోగములందును స్వేచ్ఛగా ప్రవర్తించును.

రంగనాథ రామాయణమునందలి వర్ణనల యొక్కయు, అలంకారముల యొక్కయు పెంపు కుడింపు, మార్పుల గూర్చి కావ్య శిల్ప ప్రకరణమునందలి వర్ణనాధ్యాయమందును, అలంకారాధ్యాయమందును తులనాత్మకముగా విశేష పరిశీలన కావింపబడినది

5) కథాశృంగార విపులీకరణములు :—

వాల్మీకి రామాయణ త్రివిధ పాత భేదములతో రంగనాథ రామాయణమును తులనాత్మకముగా పోల్చి పరిశీలించినపుడు మూల పాతమునందును కొంత గ్రంథ పాతము జరిగినట్లు తోచుచున్నది. ఇందలి కొన్ని కథాభాగములు త్రివిధ ప్రతులందు కానరామియే కారణము. తల్లతగ్గథాశృంగారముల మూలము కనబడువరకు ప్రస్తుతము వానిని కవి పెంపొందించిన భాగముల క్రిందనే పరిగణించవలెను. అట్టివాని నిట పేర్కొందును—

(i) పనపాలక పద:—

“అంజనేయు డశోకపన విధ్వంసన మొనరించుచుండగా, తద్వనపాలకులు మేలుకొని, అగ్నులై మండి కరవాల హస్తలై యుద్ధసన్నద్ధులై అతని నెదుర్కొనిరి. మారుతి తన పేరు, రాక, పరాక్రమముల నుగ్గడించి వీరులైన ఎనిమిది వేల రాక్షసులను తెగటార్చెను.” ఈ వృత్తాంతము రంగనాథ రామాయణమునందు—

పన పాలకులు భీతి వడి మేలుకొంచి-హనుమంతు చేతకు నగ్నులై మండి

యనుపమ కరవాల హస్తలై కదియమొదలుకొని.....

పవమాన తనయు డప్రతిముడై పేర్చి యపలించె దెగటార్చి యార్చిన బెదరి" 1
 వరకు 8 ద్విపదలు అధికముగా కింకర వధాత్పూర్వము 2 కూర్చబడినవి. మూలమునం దీ పన
 పాలక వధ వృత్తాంతము లేదు.

"పనపాలకులు తేజా? మారుతి పనభంగమును చూచి యూరకొనిరా? ఎటు పోయిరి
 ఏమయిరి? అను ప్రశ్నలకు మూలమునందు సమాధానము లభింపదు.

కథాక్రమానుసార మాలోచించినచో, ఇచ్చట పనపాలు రెదిర్చి మడిసిన వృత్తాంతము
 తప్పక మూలమునందుండి యుండవలెను. త్రివిధ పాతములం దిది లేకపోవుటచే గ్రంథ పాఠముని
 కాని, బెచిత్య దృష్టితో బుద్ధ భూపతిచే క్రొత్తగా చేర్చబడినదని కాని గ్రహించుట సమంజసము.

(ii) పింగళాక్షాదుల యుద్ధము :—

కింకర వధానంతరము రావణుడు పింగళాక్ష, దీర్ఘజిహ్వ, వక్రనాస, అశ్మశక్త, శార్దూల
 ముఖులను ఐదుగురు ప్రముఖ రాక్షస వీరులను మారుతిని తెగటార్చి రంధని పంపగా, వారు
 సైన్యములతో వచ్చి అతనితో పోరి మడిసిరి.

ఈ వృత్తాంతము :—

"ఆ పంక్తిముఖుడు కాలాంతకు పగిడి-గోపించి పింగళాక్షుని, దీర్ఘజిహ్వ,

వక్రనాసుని, నశ్యవక్షుని, వైరి-చక్ర భీకరుడైన శార్దూలముఖుని

వేవేగ పిలిపించి వీరులై మీర-లా వానరుని దెగటార్చి రంధనుడు

బనిచిన మొదలుకొని.....

ఉరవడి దీర్ఘజిహ్వని వచ్చి తాకి-యరుముష్టి సంహతి నుర్విపై గూల్చి

యాలోనఁ బవనజు డసమాన విజయ-లోలుడై వాని నాలుక పీకి చంపె" 3

వరకు 21 ద్విపదలలో వర్ణితమైనది. వీనికి మూలము లభ్యమగు ముద్రిత త్రివిధ రామాయణ
 ప్రతులలో కానరాదు.

ఈ విషయమును గూర్చిన అస్తి నాస్తి విచిత్రము గావించుట— పనపాలక వధానంతరము
 హనుమంతుని మీదకు పంపబడినవారు ఉత్తరోత్తర బలవంతులై యుండురని యూహింపవచ్చును.
 మొదట సామాన్య కింకరులు, పిదప కొంత పెరుమోసిన పింగళాక్షాది వీరపంచకము. తదనంత
 రమా మంత్రిసుతులు, అటు తర్వాత సేనాపతియైన ప్రహస్తుని తనయుడు, జంబుమాలి, అటు
 పిదప పంచ సేనాగ్రనాయకులు, తర్వాత అక్షకుమానుడు, చివరకు ఇంద్రజిత్తు— రంగనాథ
 రామాయణము నందలి ఈ వరుస సముచితముగా నున్నదని తలంతును. రామాయణమునం దిట్లే
 యుండవలెను. ఈ దృష్టితో పరిశీలించగా, కింకర వధానంతరము, మంత్రిపుత్రులు యుద్ధమునకు
 రాకపూర్వము సుందరకాండము మూల పాఠముతో పింగళాక్షాది వధకు చెందిన ఒక సర్గ గ్రంథ
 పాఠము జరిగినదని భావించుట సమంజసము—

(iii) మంత్రిసుత నామధేయములు :—

సుందరకాండము సర్గ 45 లో- రావణుడు పంపిన మంత్రిపుత్రు లేడుగురు హనుమంతు

1. రంగనాథ రామాయణము- సుందరకాండము. ద్వి. 626-633.

2. దా, ప్రతి, వాల్మీకి రామాయణము- సుందర-సర్గ. 42.

3. రంగనాథ రామాయణము- సుందరకాండము. ద్వి.లు 662-682

నడిరించి హతులైన వృత్తాంతము కలదు. రామాయణ త్రివిధ పాఠములలోను ఈ మంత్రసుతుల నామములు వక్కాణింపబడలేదు. కాని రంగనాథ రామాయణమునందు-

“సోమింది నిజమఃత్రిసుతులైన రక్త-రోముని, శతజిహ్వ, రుధిర లోచనుని,

స్త్రుతహస్తుని, శూలదంష్ట్రుని, దుర్ముఖుని, -మనసత్వృక్షగు వ్యాఘ్రకణకుని బిలిచి”¹

యనెడి ద్విపదలు వారి నామములను ప్రకటించుచున్నవి. కథాక్రమము ననుసరించి “మంత్రసుత వధ” సుప్రసిద్ధము, కావున బుద్ధభూపతి వీరి పేర్లను స్వయముగా కల్పించినాడని యనజాలము. ఈ నామములకు చెందిన కొన్ని శ్లోకములు లబ్ధప్రతులందు లుప్తములైనవని నిర్ధారింపవచ్చును,

iv) మహాకాయాదుల యుద్ధము :-

అకంపన వదానంతరము రావణసుతుడు మహాకాయుడు తండ్రి యానతిపై రాక్షస సేనతో యుద్ధమునకు వచ్చెను, మహాకాయుని మంత్రులు (1) రుధిరాశనుడు, (2) వజ్రనాభుడు, (3) కాలదంష్ట్రుడు, (4) కాలకల్బుడు, (5) వపాశుడు, (6) శతమాయుడు, (7) ధూమ్రుడు, (8) దుర్దముడు అనువారలు అంగదాదులను తాకిరి. పృథుడు, పనసుడు, గవాక్షుడు మున్నగువారు రాక్షసులతో తలపడిరి, పరస్పర యుద్ధము భయంకరముగా జరిగెను. గవాక్షుడు రుధిరాశనుని, పృథుడు వజ్రనాభుని, ఋషభుడు కాలదంష్ట్రుని, పనసుడు కాలకల్బుని, గజుడు వపాశుని, క్రోధన మేఘపువ్వులు ధూమ్రదుర్దములను, శతబలి శతమాయుని హతమార్చిరి. అంగదుడు మహానాదుని సంహరించి, చివరకు మహాకాయుని నేలగూల్చెను.

రంగనాథ రామాయణమునం దీ వృత్తాంతము—

“పరులచే నని నకంపనుడు కూలుటయుఁ-బరితాపమును బొంది పంక్తి కంధరుడు

మనుజుల కపులను ఘడియించి వేగ-చనుదెమ్ము నీ బల శౌర్య మింపార

నని మహాకాయుని నప్పడ యనిచె-మొదలుకొని.....

హతశేషులగు రాక్షసావళి చెప్ప-గతపడ్డ యమ్మహాకాయుని దలచి

విన్నవై తలవాంచి వెఱగంది కుండి కన్నీరు నించి రాక్షస కులేశ్వరుడు.”²

వరకు సుమారు 50 ద్విపదలయందు వీరోచితముగా వర్ణింపబడినది. ప్రస్తుత ముద్రిత త్రివిధ వాల్మీకి రామాయణ మూలపాఠములందీ విషయము లేదు. ఇంత దీర్ఘ వృత్తాంతము కవి కల్పిత మనుటకును వీలులేదు. ఈ ద్విపద రామాయణ కథాక్రమమును బట్టి ఈ మహాకాయవధ యుద్ధ కాండము స్లో 56. స్లో 57 లకు నడుమ (అకంపన వధ - ప్రహస్త యుద్ధ ప్రయోజములకు నడుమ) యుండియుండవలెను. కావున మూలమునఁదిచ్చట తప్పక కనీసము ఒండు రెండు స్లోల గ్రంథపాతము జరిగినదని నిస్సందేహముగా చెప్పవచ్చును. ప్రత్యేక ప్రయోజన మే మాత్రము లేని ఈ మహాకాయ యుద్ధ వర్ణనము కవి కల్పితమనుటకును వీలులేదు.

(v) ఖడ్గరోమాదుల యుద్ధము :-

దశగ్రీవుడు మూడవసారి- ఇదియే చివరిసారి- యుద్ధమునకు బయలుదేరగా “నతని వెంట

1. రంగనాథ రామాయణము— సుందర- ద్వి. 685-686.

2. రంగనాథ రామాయణము- యుద్ధకాండము ద్వి. 2823-3009.

ఖడ్గరోము, పృశ్చికరోము, సర్పరోము, అగ్నివర్ణులును బయలుకేరిరి." 1 ఖడ్గరోముడు హనుమంతుని తోను, సర్పరోము డంగడునితోను, పృశ్చికరోముడు నీలునితోను యుద్ధముచేసి నేలగూలిరి. అగ్నివర్ణుడు యుద్ధమునకు రాగా, రాముడు విభీషణుని వలన అతని విషయమును తెలిసికొని వాడుకాస్త్ర మేసి అతనిని హతమార్చెను."

రంగనాథ రామాయణము నందది—

అప్పుడు హనుమంతు డనురేఖ మీదనుబొంగి కవియు నుద్యోగంబు సూచి
యవలనిభాకారు డని బలోన్నతుడు - రుదిర ఖడ్గుడు ఖడ్గరోముండు గిసిసి

..... మొదలుకొని

అలంబులో నప్పు డగ్నివర్ణుండు—గూలుట గనుగొని కూరుడై పేర్చి."

వరకు సుమారు 42 ద్విపదలలో వర్ణితమైనది. ఇది ప్రవిధ రామాయణ ములపాఠములందు కనిపింపదు.

ఆధ్యాత్మ రామాయణమునందు—

"హనుమానంగదశ్చైవనలోసీలస్తథైవ చ ।

చత్వారః సమవేత్త్యాగ్రే-దృష్ట్వా రాక్షస పుంగవాన్॥

అగ్నివర్ణం తథాసర్ప-రోమాణం ఖడ్గరోమకం ।

తథా పృశ్చిక రోమాణం-నిర్వఘ్నః క్రమశోఽనురాన్॥" 2

అని ఖడ్గరోముల యుద్ధము సూచితమైనది. కాని ఈ తెల్లు ద్విపదలకు ఆధ్యాత్మ రామాయణ మారాగము కాదు. "క్రమశః" అను పదముచే హనుమంతు డగ్నివర్ణునితోను, అంగదుడు సర్ప రోమునితోను, నలుడు ఖడ్గరోమునితోను, నీలుడు పృశ్చికరోమునితోను తలపడి హతమార్చిరిని తెలియును. ఆధ్యాత్మ రామాయణము నందలి ఈ కథాంశమందు రాముని ప్రశంసయు, ఈ ద్విపద రామాయణమునందు నలుని ప్రశంసయు లేదు అందుచేత రెండు జుట్లు సరిపడినను మరి రెండింటితో (హనుమ దగ్నివర్ణులు, నల ఖడ్గరోములు)- రంగనాథ రామాయణము విరోధించు చున్నది.

ఇంత దీర్ఘ వృత్తాంతము కవి కల్పితమనియు ననరాదు. తనకు లభించిన యేదో యొక ప్రతి నాధారముగా గొనియే ఈ విషయమును కూర్చినాడు. ప్రస్తుతము దానిని గ్రంథపాఠముగా గ్రహించవచ్చును.

vi) ఖరసూతి పద—

రాయబారమున కేగిన యంగదుడు విభలుడై రావణుని మేడి కూడదన్నీ తీరిగిపచ్చు చుండగా, రాక్షసేశ్వరుని యాజ్ఞను కొందరు దానవు అతని పట్టికట్టగా వెంబడించిరి. వారిలో

1. రంగనాథ రామాయణము- యుద్ధ- ద్వి. 7307-7308.

2. " ibid ,, యుద్ధ- ద్వి. 7369-7410.

3. ఆధ్యాత్మ రామాయణము- యుద్ధ-వర్ణన-11-శ్లో. 12, 13.

ఖరసూ సుఖమడను వాడొకడు. అత డంగదుని నిలుసిలుమని, ఐదు బాణముల నుదరు నాటినేసి నొప్పుపగా- నతకు ముష్టిపాతమున సుఖమని హతమార్చెను. ఈ వృత్తాంతము.

“వెండియు నంగదు విడువక పట్ట-బొండని దైత్యుల బుచ్చె రావణుడు

..... మొదలుకొని దానవేశ్వరుడు చింతామగ్నుడయ్యె.”¹

పరకు 9 ద్విపదలలో వర్ణితమైనది; కాని మూలమునందు లేదు. కథాక్రమము ననుసరించి యిది దా. ప్రతి. రామాయణము యుద్ధకాండము 41 వ సర్గలో 9 న్నర మరియు 10 న్నర శ్లోకముల పువ్య నుండదగినది—

ఈ విధముగా గ్రంథ పాఠములని యూహించిన విస్తృత కథాంశములన్నియు యుద్ధ సంబంధములు. బుద్ధభూపతి—

“ప్రత్యర్థ రాజన్యబల వజ్రపాణి-ప్రత్యర్థి నృపదావ పావకోఽన్యులుడు

భీకర నిజఖడ్గ బింబిత స్వర్గ-లోకానురక్త త్రిలోక దుర్దముడు”²

కావున యుద్ధప్రియుడు, యుద్ధ సంభాషణములందు, యుద్ధ వర్ణనలయందు నాసక్తి కలవాడై, ఆ యా ప్రతులను పరిశీలించి. పండితులచే ప్రధాన పాఠమున పదలివేయబడిన సామాన్య కథాంశ ములను గూడ గ్రహించి. వీర రస గర్భితముగా వర్ణించి తన రామాయణమును విస్తృత పరచినా డనుటలో సందేహము లేదు.

ఇట్టి యుద్ధ సందర్భములందే కాక, ఆయా చోట్ల బౌద్ధిత్వమును పురస్కరించుకొని కొలదిగా కథాంశ విస్తరణమును గావించి యున్నాడు! కొన్నింటి నిది పేర్కొందును.

1) బాలకాండ వృత్తము

నారదుడు వాల్మీకి మహామునికి నుపదేశించిన సంక్షేప రామాయణ కథానుక్రమణిక³లో బాలకాండ వృత్తము లేదు. వ్యాఖ్యాకారులు ఈ లోపమును పూరించుటకై

“ఇత్యక్తు వంశ ప్రభవ ఇత్యవతరణం, మహావీర్య ఇతి తాటకా తాటకేయ వధః, ధనుర్వేదే చ నిష్ఠితః ఇది కౌశికిగత నిఖిల దివ్యాస్త్రవత్త్వం, శ్రీమానితి వైదేహీ లాభశ్చేతి బాలకాండ కథానుచనాత్”⁴ అని వ్రాసిరి. ఇది పాండిత్య బలమున నూహించి వ్రాసిన విషయము.

ఈ బాలకాండ కథావృత్తము మొదట అనుక్రమణికలో లేకుండుట చేత యాకోబి మొదలగు పండితులు “శ్రీమద్రామాయణమునందు అయోధ్యా కాండము మొదలు యుద్ధకాండము వరకు గల ఐదు కాండములే వాల్మీకి విరచితములు. బాలకాండోత్తర కాండములు తరువాత చేర్చబడిన ప్రక్షిప్త భాగములని” అభిప్రాయపడి ఖుణ్ణముగా చర్చించి యున్నారు. కాని గోన బుద్ధభూపతికి కొన్ని వందల సంవత్సరముల పూర్వము- సుమారు క్రీ.శ. ప్రథమ శతాబ్దము వరకే సప్తకాండయుత రామాయ

1. రంగనాథ రామాయణము యుద్ధ. ద్వి. 2088-2096.

2. రంగనాథ రామాయణము బాలకాండము ద్వి. 87, 88.

3. దా. ప్రతి. వాల్మీకి రామాయణము బాల. సర్గ. 1.

4. గోవింద రాజీయము బాల. సర్గ. 1 శ్లో. 19, 20, 21 ల వ్యాఖ్యానము—

5. హెచ్. యాకోబి. దసరామాయణ. పుటలు 28-64.

జము సంకలిత మగుటయే కాక అనేక పాఠ భేదములతో ప్రచారమునకు వచ్చినది. కావున అతడు బాలకాండమును వాల్మీకి విరచితముగానే సంపూర్ణముగా విశ్లేషించియున్నాడు. అందువలన మూలము నందలి సంక్షేప రామాయణ కథాక్రమణికలో బాలకాండ వృత్తాంతము తేని తోపమును పూరించుటకై —

కౌసల్య కానందకరుడు శ్రీకరుడు-భాగుర త్త్రైలోక్య పావన మూర్తి
రాముడై పుట్టి యా రాజుర్ని వచ్చి రామునిమ్మని వేద రాజు పంపగను
..... మొదలుకొని

ఏపున నందఱి యెద వేడ్క-మీట-నా పట్టననే వచ్చి యప్పురి జేరి”¹
ఆరకు 10 ద్విపదలు రచించి చొప్పించియున్నాడు.

2) గంగోత్పత్తి:—

అశుమంతుడు కపిల కోపాగ్ని దగ్ధులైన తన పినతండ్రులకు లిలోదకంబు లీయగోతి పాతాళంబున నుదకంబు వెదకి కానక విచారించుచుండెను. అప్పుడు వై నతేయుడు వచ్చి—

“కపిలేశా ప్రవేయేన-దగ్ధాహిమే మహాబలాః
సలిలం నార్హసి ప్రాజ్ఞ-దాతుమేషాం హి లోకికం॥
గంగా హిమవతో జ్యేష్ఠా-మహితా పురుషర్షభ
తస్యాం కురు మహాబాహో-పితృణాం సలిల క్రియాం॥”²

అని సలహా నొసంగెను. ఇచ్చట మూలమునందు గంగోద్భవ వృత్తాంతము వర్ణితము కాలేదు.

బుద్ధారెడ్డి గంగయొక్క అలౌకికత్వమును, పవిత్రీకరణ సామర్థ్యమును దెలుపుటకై—

“సరసిజానన పంద్య చరణారవిందు-దరవింద దళ నేత్రు డాదిపురుషుడు
బలి దానవేశ్వరు బంధించు నప్పు-దలుకఁ ద్రివిక్రముడై నిండఁ బెరిగి
ఘృగణిత శక్తి రెండుగురు యందు-జగతీ తలఁబెల్ల సరి నాక్రమించి
జలజాత జలచర శంఖచక్రమ్ము-లలవడునట్టి ముదవ పదాంబుజము
కడుకొని బ్రహ్మలోకము దాకఁ జాపఁ-గడువేగమున వచ్చి కమల సంభవుడు
తలకొన్న భక్తితో దన కమండలువు-జలములఁ దత్పాదజలజముల్ గదిగఁ
దొంగదొందఁ దజ్జలంబులు నభోవిధిఁ-దగిలి వర్తించు మందాకిని యనగ.”³

యని 7 ద్విపదలలో త్రివిక్రమావతారపూర్వక గంగోత్పత్తిని వివరించియున్నాడు.

విష్ణువు త్రివిక్రముడై పెరిగి యున్నవేళ బ్రహ్మ కమండల జలముతో తత్పాద ప్రక్షాళనము చేయగా, నది గంగయై ప్రవహించినది. కావున గంగ పతిత పాపముడైన విష్ణు పాదోద్భవి; అనగా తత్పాద తీర్థము. అగుటచే పాపాత్ముల పాపములను పారదోలుటయందు సామర్థ్యము గలది. నీ పిన తండ్రులు దురహంకారులై భగవదవతారమైన కపిలని భర్తించి పాపాత్ములైరి. తత్పాద పరిహార

1. రంగనాథ రామాయణము బాల- ద్వి. 120-129.

2. దా. ప్రతి వాల్మీకి రామాయణము బాల. సర్గ 41 శ్లో. 18, 19.

3. రంగనాథ రామాయణము బాల. ద్వి. 1212-1218.

మున కాతని పాద తీర్థమే కావలయును. కాని లౌకిక జలము పనిచేయదు. కావున నీవింక ఆకాశ గంగను తోడైమ్మని కార్యకారణ భావమును నైనతేయుడు వ్యక్తికరింపదలచినా డనునట్లు కవి అమూలకమైన ఈ గంగోచ్చరి పృతాంతమును జోప్పించినాడు. ఇది కవి హేతువాద దృష్టికి తార్కాణము.

3) మారుతి దూరాలోచనము :—

“శింశుపా వృక్షముపై నున్న మారుతి రావణు గర్వమును, సీతా శోకమును గాంచి కోప తాపములు కలుగగా, రావణునిపై దుమికి రణము చేయదలంచి “రావణుని సంహరించినచో, రామునకు సీతా క్షేమమును చెప్పగలను; కాని మరణించినచో, లంకలోని సీతా పృతాంతము తెలియమిచే రాముడు ప్రాణములు విడుచును. ఇంత చేసిన చేతలు నిష్ఫలమై ప్రభుకార్యము చెడి పోవును. కాన ఇది అనిసేయు సమయముగాదని మ్రానిమీదనే ధీరుడై యూరకుండెను.”

రంగనాథ రామాయణమునం దీ కథాంశము అధికముగా 10 ద్విపదలలో వర్ణితమైనది. మూలమునందు రాక్షస కాంతలు సీతను బెదరించునపుడు—

“అపలీన స్స నిర్వాకో హనుమాన్ శింశుపాద్రుమే

సీతాం సంతప్తయంతీస్తా రాక్షసీ రశ్యణోత్కఃపిః॥”²

అని మాత్రమే కలదు. మారుతి నిర్వాక్కుడై దాగియుండుటకు గల ఆతని ఆలోచనము మూలము నందు చెప్పబడలేదు.

సీతారామలందు భక్తియు, బలపరాక్రమములును గల ఆంజనేయుడు “రావణుడు రాముని దూషించుచు సీతను బెదరించుచుండగా” చూచి మౌన మేల వహించెను? అని సాధారణముగా ప్రశ్న యుదయించును. వాల్మీకమున తత్సమాధానము గానరాదు. కవి ఈ సందేహమును దొల గించుటకై యిచ్చట మారుతి యాలోచనమును రచించి కూర్చినాడు.

ఇక, హనుమంతుడు సీతతో సంభాషించునప్పుడు, ఆమెయు నతనిని రాక్షసుడని భావించి, యిట్టి సందేహమును పొందవచ్చును. కావున ఆమెకు విశ్వాసము కలిగించుటకై మారుతి తన మౌన కారణమును స్పష్టపరచి తెలుపవలసి యుండును. కవి దీనిని కూడ యూహించి—

“పలనేది యప్పుడు వచ్చి రావణుడు-తలకక నినుఁ బంజు-తఱి నున్నవాడ;

ఘనశక్తి వానితోఁ గయ్యఁబు సేసి-యని వాసిఁ జంపెద నని విచారించి,

పూని నిన్ దర్శించి పొందుగా నీకు-నీ నాథు సేమఁబు నిజముగాఁ జెప్పి

దనుజుఁ బిమ్మటఁ జంపఁ దలపోసి కాని-వనిత నా ప్రాణముల్ వంచించి కాదు.”³

అని ఆంజనేయ వాక్యములుగాఁ గూర్చి పూర్వాపరములకు చక్కని సంబంధమును గల్గింపఁ జేసినాడు.

1. రంగనాథ రామాయణము- సుందరకాండము ద్వి. 347—358.

2. దా. ప్రతి వాల్మీకి రామాయణము. సుందర. సర్గ. 24. శ్లో. 14 1/2.

2. రంగనాథ రామాయణము. సుందరకాండము. ద్వి. 516—519.

4) కుంభకర్ణుడు సభను వీడిపోవుట :—

“రావణుడు విభీషణుని “భీ” కొట్టినపుడు, తన్ని సంహరింప సిద్ధపడినపుడును, ప్రహస్తుని ద్వారా లంకనుండి వెడలగొట్టించినపుడును” ఆ సభయందు పవస్థితుడైన కుంభకర్ణుడు ఊరక చూచుచున్నాడా? మాటాడలేదేమి? అంతకుపూర్వమే వెడలిపోయినాడా? యని సందేహము మూలము చదివిన వారికి కలుగును. రంగనాథ రామాయణమునందు ఇట్టి సందేహములకు తావీయకుండ రావణుని ధిక్కారమునకు పూర్వమే కుంభకర్ణుడు సభను వీడిపోయినట్లు—

“అనవుడు బ్రహ్మ శాపాతిశయంబు-గొనకొనుటయుఁ జూచి కుంభకర్ణుండు

తమ్ముని మాటలు తగవనలేక-ఇమ్ముల నాయన్న నెట్టిన రాక

యగ్గౌరవముతోడ నన్నకు మ్రొక్కి-దిగ్గన గుహకు నిద్రింపంగఁ జనియె.”¹

అని మూడు ద్విపదలు మూలాధికముగా రచింపబడినవి. కావున ఈ విభీషణ రిరస్కారము కుంభకర్ణునకు తెలియదు. యుద్ధార్థము ప్రత్యేకముగా ప్రబోధింపబడి సభకు వచ్చిన యతనికి రావణునికి నడుమ అమూలకమైన సంభాషణను² కల్పించి కవి దీనినింకను సమర్థించియున్నాడు.

5) కృత్తి సృష్టి :—

“మకరాక్ష వదానంతరము రావణాదేశమున నింద్రజిత్తు ఆభిచారిక హోమముచేసి కృత్రిని బుట్టించుకొని, తత్సహాయమున నదృశ్యుడై మాయా యుద్ధముతో రామంక్షుణులను వానరులను సాధింపసాగెను. తుట్టతుదకు శ్రీరాముడు వాయువచనమున ఆగ్నేయాస్త్రమును ప్రయోగించి కృత్రిని బాశ్రద్రోలెను మేఘనాదుడు శరవర్షమున వానరులను మూర్ఛ నొందించి, లంకకు దిరిగివచ్చి తండ్రికి తన సంగర క్రిడను విన్నవించి హర్షింపజేసెను.”³

ఈ వృత్తాంతము సుమారు 150 ద్విపదలలో సుందరముగా వర్ణితమైంది. దీనిమూలము మాత్రము ముద్రిత రామాయణ త్రివిధ పాఠములలో గానరాదు. కావున ఈ విషయమునకు చెందిన ఒండు రెండు సర్గలు గ్రంథపాఠము చెందవలెను; లేదా కవి కల్పిత మునియు ననుట కవకాశము కలదు

పురాణములం దిట్టి కృత్యసృష్టి కనబడుచున్నది దుర్యోనుడు అంబరీషునిపై ఆగ్రహము చెంది తపః ప్రభావమున కృత్యము సృష్టించి తోలగా, అది విష్ణువు రక్షణార్థ మొనంగిన సుదర్శన చక్రముచే భస్మీభూతమయ్యెను.

లోకమునందు గిట్టనివారు ఆభిచారిక జప హోమాదుల నొనర్చి శత్రువులపై కృత్యాలను ప్రయోగించి బాధించుచుండురు.

బుద్ధ భూపతి దండయాత్ర సందర్భములందు శత్రు ప్రయత్నమైన యిట్టి శక్తుల నెదిరించియు నుండవచ్చును.

కావున కవి తన యనుభవమును, లోక, పురాణ గత విషయములతో జోడించి ఇచ్చట ఈ

1. రంగనాథ రామాయణము. యుద్ధ. ద్వి. 498-500.

2. రంగనాథ రామాయణము. యుద్ధ. ద్వి. 3736-3742.

3. రంగనాథ రామాయణము యుద్ధ. ద్వి. 5056-5222.

కథాబోమను కల్పించి, పెంచి ప్రాసినాడనియు తోచుచున్నది. హోమాది వర్ణన విషయములందు కొంత పునరుక్తి కనబడుచున్నది.

6) గుహాగ్ని ప్రవేశము :—

“శ్రీరాముడు వ్రతము సెల్లిన మీద రాక యాలస్యమైనందున, గుహా డాందోళనము సెంది ఆకని కేసి యాపద నమకూడినదో యని చింతించి, కుండమునందు సౌదఁ జేర్చి, ఆ యగ్నిలోఁ జొర సిద్ధముగా నుండ, హనుమంతు దడ్డుపడి వారించెను.1

మూలమునందు భరతుని అగ్ని ప్రవేశ ప్రయత్నమున్నది కాని, గుహాగ్ని ప్రవేశ వృత్తము లేదు. కాని కవి యిచ్చట గుహాని శీలమునకు వన్నె పెట్టఁదలచి దీని నధికముగా జేర్చి యున్నాడని తలంచవచ్చును.

ఇట్లాయా కథాంశములు సందర్భబుద్ధికై కొలదిగా విస్తృత పరచబడినవి.

ఆంధ్ర విశ్వకళా పరిషత్తు సంశోధిత ముద్రిత ప్రతియైన రంగనాథ రామాయణము, ఆనుబంధము-2 నందు ఈయబడిన అధిక పాఠ, చరనాంతర ద్వైపదలలో కొన్ని అమూలక కథాంశములు సూచితములై నవి.

1. మేష దంపతుల కథ
 2. దత్తాత్రేయ గాథ
 3. వాలి గొవణుని పట్టి తెచ్చి కుమారుని తొల్లెకు గట్టుట.
 4. పరశురాముడు యుద్ధమునకు వచ్చినవేళ దశరథుడు శ్రీల మఱుగుఁ జొచ్చుట.
 5. మారుతి లంకలో సీతకై యన్వేషించువేళ దేవకాంతల సూరడించుట,
 6. అక్ష కుమారుని మరణమునకు మండోదరి విలపించుట.
 7. హనుమంతుని బ్రహ్మాస్త్ర బంధనమునకు కారణమైన ఋషిశాపము.
 8. అంజనేయుడు వాలముతో రావణునకు సరిగద్ద వేసి కూర్చుండుట.
 9. రావణుడు జెడుటకైన యేడు కారణములు.
 10. శ్రీరాముడు మావి వృక్షంబు నీడను శయనించుట.
 11. రంగనాథ ప్రతిష్ఠాపనము.
 12. పుష్పక విమానము మరల శ్రీరాముని చేరుట. మొదలగునవి.
- ఇట్టి కథా కల్పనల చేత రంగనాథ రామాయణ గౌరవము పెరిగినది.

iv అన్యథా కరణములు :-

రంగనాథ రామాయణమును మూలముతో పోల్చి చూచినపుడు అచటచట కొన్ని మార్పులు కనబడుచున్నవి. బుద్ధభూపతి వీనిని బుద్ధి పూర్వకముగానే మార్చియున్నాడో, లేక అతడు చూచిన ప్రతి యుండటందెనో స్పష్టముగా తెలియరాదు. కొన్ని మార్పులకు అనౌచిత్య పరిహారము ప్రధాన కారణమని తోచును. ఏ యుద్దేశ్యముతో మార్చినను, ఇవి కావ్య సౌందర్యము నినుమడింపజేయు చున్న వనుటలో సందేహము లేదు—

ఇవి (A) కథాగతములు (B) క్రమవిపర్యయములు అని రెండు విధములు.

A) కథాగతములు :-

ఔచిత్యమును పురస్కరించుకొని కొన్ని కథాంశములలో మార్పులు చేయబడినవి, వానితో కొన్ని ఈ క్రింద పేర్కొనబడినవి—

1) ది (శా) గ్గములు :-

నగర చక్రవర్తి కుమారులు తండ్రి యానతిపై యజ్ఞాశ్వమును వెదకుచు, భూమిని త్రవ్వి రసాతలము నన్వేషించిరి.

ఇచ్చట “నగర కుమారులు పూర్వ, దక్షిణ, పశ్చిమోత్తర దిశలందు విరూపాక్ష, మహాపద్మ, సౌమనస, భద్రనామక దిగ్గజములను దర్శించి పూజించి యాశాన్వయమున కరిగి”¹ రని మూలము నందు కలదు.

కాని వీనికి భిన్నముగా “బరావత, పుండరీక, వామన, కుముదాంజన, పుష్పదంత, సార్వభౌమాఖ్య దిశాగజములను గాంచి మ్రొక్కి. అష్టమ దిశయైన ఈశాన్యమున కరిగినట్లు”² రంగనాథ రామాయణమున మార్పబడినది.

మూలమునందు మూలదిశల, తద్దిగ్గజముల ప్రస్తావన లేదు. పూర్వ దక్షిణ పశ్చిమోత్తర దిశలను వెదకిరనగా, మూలను కూడ వెదకిరని అధ్యాహారము చేసికొనవచ్చును; ఉత్తర దిశాగజ దర్శనానంతరము ఈశాన్యమునకు పోయిరని చెప్పియున్నది గదా! కాని దిగ్గజ నామములందు భేదమున్నది. ఇట్టి మార్పునకు అమరకోశ ప్రభావము కారణమైయుండును.

సంస్కృతాభ్యాసము చేయువాడు ఇప్పటికిని పదజాలమునకై అమరకోశము వల్లె వేయు చున్నారు. అందు;

“ఏరావతః పుండరీకో-వామనః కుముదో-అంజనః।

పుష్పదంత సార్వభౌమ-స్సుప్రతీకశ్చ దిగ్గజాః॥”³

అని అష్ట దిశామజముల పేళ్ళు చెప్పబడినవి. తోక ప్రచారమునందున్న ఈ విషయమును చెప్పుట సముచితమని బుద్ధభూపతి ఈ మార్పును చేసి యుండవచ్చును. భాస్కర రామాయణమున నీ మార్పులేదు.”⁴

రంగనాథ రామాయణము, ఆం. వి. క. ప. సంశోధిత ముద్రణా ప్రచురము 45వ పుట అధస్తానితమునందు “విరూపాక్ష, మహాపద్మ, సుమనస, భద్రాఖ్య, చతుర్దిగ్గజములను తెలియజేయు యథామూలక పాఠాంతర ద్విపదలు గలవు. తెలి భేదముచే నివి రచయితవి కావని తోచును తర్వాత పండిత లేఖకు లెవ్వరో, మూల విరోధమును తొలగింపదలచి వీనిని రచయి యిందురు.

1. దా. ప్రతి. వార్మకి రామాయణము. బాల. సర్. 40, శ్లో. 12-23.

2. రంగనాథ రామాయణము- బాల. ద్వి. 1178-1193.

3. అమరకోశము ప్రథమకాండము దిగ్విర్గము శ్లో. 8

4. భాస్కర రామాయణము బాల, పద్యగద్యములు 436, 437.

ఇక, తెలుగు రామాయణమునందు - తూర్పు దిగ్గజము శుభ్రసామజేంద్రము" 1గా పేర్కొనబడినది. కాని యిది పొరపాటు - తూర్పుదిశాగజమైన ఐరావతమునకు "అభ్రమాతంగము" అని పర్యాయపదము.

"ఐరావతోఽభ్ర మాతంగై రావడాభ్రము వల్లభాః॥2 అని యమరము. కావున కవి

"చతురత గల యభ్రసామజేంద్రంబు" 3

అని వ్రాసి యుండవచ్చును. పాఠకులు దీనిని గమనింపవలెను. లేక "వెల్లయేనుగు" అను నర్థముతో "శుభ్ర సామజేంద్రము" అని క్రొత్త పదబంధమును సృష్టించినాడేమో !

2) జనక వంశ ప్రవక్త :—

మూలమునందు సీతారాముల కల్యాణ సందర్భమున వసిష్ఠుడు రాముని వంశక్రమమును తెలియజేసిన తర్వాత జనక చక్రవర్తి—

"ప్రదానేహి కులశ్రేష్ఠ-కులం సిరవశేషతః!

వక్తవ్యం కులశాతేన-తన్నిబోధ మహామునే॥"

యని తన వంశ క్రమమును తానే వివరించినట్లు కలదు. కాని రంగనాథ రామాయణమునందు - సమయజ్ఞుడైన శతానందుడు జనకానుమతిని తద్వంశక్రమమును వసిష్ఠుడలకు వివరించినట్లు మార్చబడినది.

కన్యాదానము చేయువాడు ఉత్తమ కులమున పుట్టిన వాడయ్యెనేని తన వంశమును వాడెఱింగించుట అత్యావశ్యకము. ఈ ధర్మసూక్ష్మము ననుసరించి మూలమునందు జనకుడే తన వంశమును తెలిపినట్లు వాల్మీకి వర్ణించెను.

బుద్ధ భూపతి చేసిన ఈ మార్పునకు కారణమూహించవలెను. దశరథుడు సూర్యవంశమునకు, జనకుడు చంద్రవంశమునకు చక్రవర్తులు. సూర్యవంశ క్రమమును దశరథ పురోహితుడు వసిష్ఠుడు చెప్పగా, చంద్రవంశ క్రమమును జనక పురోహితుడైన శతానందుడు చెప్పట సముచితము. కాని, జనకుడు చెప్పట కాదు. అట్లయిన రాజకీయ మర్యాద భంగము వాటిల్లును. బుద్ధారెడ్డియు రాజుకదా ! కావున రాజకీయ తీర్మానముగా నీ మార్పు చేయబడినది.

భాస్కర రామాయణమును ఈ మార్పు ననుకరించినది. 6

(3) వాతాపిల్లల పృతాంత ప్రవక్త—

మూలమునందు - శ్రీరాము డగస్త్య బ్రాహ్మణమును గొంచి లక్ష్మణునకు అగస్త్య మహా

1. రంగనాథ రామాయణము బాల. ద్వి. 1175
2. అమరకోశము ప్రథమకాండము స్వర్గసర్గము శ్లో. 48
3. రంగనాథ రామాయణము బాల. ద్వి. 1175.
4. డా. ప్రతి. వాల్మీకి రామాయణము బాల. సర్గ. 71 శ్లో. 2
5. రంగనాథ రామాయణము బాల. ద్వి. 2107-2109.
6. భాస్కర రామాయణము బాల. పద్య 724.

త్యమును విడిచిపెట్టి దలచి వాతాపీల్చిల వృత్తాంతమును చెప్పెను-1 కాని రంగనాథ రామాయణము నందు- శ్రీరాము డగ స్త్య భ్రాతృశ్రమమున నిలిచి, ఆ రాత్రి సుఖగోష్ఠినుండి-

“అయ్యో! యగ స్త్య మహానుని దొల్లి-యియ్యెడ వాతాపి నెబ్బంగిఁ జంపె.”2

నని యడుగగా, నరదా పుణ్య కథను శ్రీరామునకుఁ జెప్పినట్లు మార్చబడినది.

మహాత్ములను పెద్దలను దర్శించినపుడు గౌరవార్థము కాని, సంవేహ నివృత్తికిగాని తెలిసిన విషయములైనను విషరములకై తెలియనడుగుట పరిపాటి. ఇదిగాక వాతాపివృత్తాంతము శ్రీరాముని కంటె అగ స్త్య భ్రాతృకు స్పష్టముగాఁ దెలియును.

మూలమునందు-

“నృపనతాం నిశామేకాం- ప్రాశ్నముల ఫలాని చ”3

అని మాత్రము కలదు. ఇట్లు వ్రాయుటకంటె- శ్రీరాము డగ స్త్య భ్రాతృతో రాత్రి సుఖగోష్ఠి నుండటం. అత డగ స్త్య మహాత్ముని విడిచిపెట్టి వాతాపి వృత్తాంతమును చెప్పుట బాచితీ శోభితము. కావున బుద్ధభూపతి యీ మార్పును చేసియున్నాడు.

భాస్కర రామాయణము నం దీ మార్పు కనబడదు.4

4) హేమంత ఋతు పర్వకుడః—

మూలమునందు హేమంత ఋతు శోభను లక్ష్యముగా వర్ణించినట్లు కలదు.

“పృష్ఠతోఽను ప్రజన్ భ్రాతా-సౌమిరి రివ మబ్రవీత్”5

అని. ఏతద్వర్ణనా పురస్కరముగా భరతుని ప్రస్తావన దెచ్చి, హేమంతమున సతడు పడు కష్టము లను గుర్తుచేసి, అట్టి సద్గుణోపేతుడైన భరతునకు క్రూరశీలినియైన కైక తల్లి యెట్లయినదని లక్ష్యముని చేత కైకను నొవ్వనాడించి, ఈర్ష్యా క్రోధములు గల లక్ష్యము స్వభావమును వ్యక్తిక రించుట— అతనిచేత హేమంత ఋతువును వర్ణింపజేయుటలోని వాల్మీకి కవి యాంతర్యము.

కాని, రంగనాథ రామాయణము నందిది మార్పు చేయఁబడినది.

“చనుచోట రాముండు సౌమిరిఁ జూచి-కనుగొందీవే శీతకాలంబు మహిమ”6

యని శ్రీరాముడే హేమంతమును వర్ణించినాడు. ఏతద్వర్ణనా పురస్కరముగా భరతుని దలంచి. శ్రీరాముడు దుఃఖితు డగునట్లు చేసి అతని భ్రాతృ వాత్సల్యమును తేటపఱచుట కవి బుద్ధాద్వై యాంతర్యము. ఈ మార్పుచేత సౌమిరి ఈర్ష్యాక్రోధ స్వభావము మఱుగున పడును. “లక్ష్యముడు కైకను నింించుట, రాము డతనిని మందలించుటకు, భరత గుణములను ప్రస్తావించుచున్నట్లును”7 అవతాశముండు.

1. దా. ప్రతి. వాల్మీకి రామాయణము- ఆరణ్య. సర్గ 11 శ్లో 47-69.

2. రంగనాథ రామాయణము ఆరణ్య. ద్వి. 181-185.

3. దా. ప్రతి వాల్మీకి రామాయణము ఆరణ్య. సర్గ. 11, శ్లో. 71.

4. భాస్కర రామాయణము ఆరణ్య, ప్రథమాశ్వాసము పద్య. 78-81.

5. దా. ప్రతి వాల్మీకి రామాయణము ఆరణ్య. సర్గ. 16, శ్లో. 3.

6. రంగనాథ రామాయణము ఆరణ్య. ద్వి. 243.

7. దా. ప్రతి. వాల్మీకి రామాయణము ఆరణ్య. సర్గ. 16, శ్లో. 35-37.

ఇది చూడగా చిన్న మార్పుయినను, ఎంతయో గొప్ప ప్రయోజనమును సాధించినది.

5) మధువన భంగ తాత్పర్య గ్రహిత :—

“దధిముఖుడు వచ్చి సుగ్రీవునకు మధువన భంగ వృత్తాంతమును విన్నవించెను. లక్ష్మణుడు సుగ్రీవుని ఏమిటని యడిగెను. అంతట సుగ్రీవుడు మధువన భంగ విషయమును దెలిపి “దక్షిణ దిశ కేగిన హనుమదాదుల చేత సీత చూడబడినది; సందేహములేదు; లేనిచో ధైర్యమున నిట్లు వనభంగ మొనర్తురా?” యని పలుకగా సౌమిత్రి రాఘవులు సంతసించిరని”¹ దా. ప్రతి. వాల్మీకి రామాయణము.

“సుగ్రీవుని యీ వాక్యమును విని మతి సంపన్నుడైన లక్ష్మణుడును తర్కించి నిజమని యామోదించినట్లు² పశ్చిమోత్తర శాఖీయ ప్రతిలో అధికముగా గలదు.

కాని రంగనాథ రామాయణమునందు— దధిముఖుడు మధువన భంగ వృత్తాంతమును దెలుపగా—

“..... అలిగి సుగ్రీవు-డెనసి మర్దింప నూహించినఁ జూచి”³

సౌమిత్రి యా వృత్తాంతమును దెలిసికొని,

“”..... సుగ్రీవ ! నీ యాజ్ఞ వలన

తల కొకింతయు లేక అమయంతఁ జొచ్చి-నలిఁ దేనె ద్రావుచున్నారేని వినుము

అతత భుజశక్తు లగువారి చేత-సీతాధిపతి పనుల్ సిద్ధింప నోవు

కాకున్న నీ యాజ్ఞ గడవ నోవుదురె-గైకొని పిలిపింపు కడకతో వారి”⁴

నని బుద్ధి సెప్పినట్లు మార్పు చేయబడినది.

దీనివలన మధువన భంగ నిగూఢార్థమును గ్రహించినవాడు సుగ్రీవుడు కాక, సుగ్రీవ సౌమిత్రి లిరువురు గారు, తద్విన్నముగా మతి సంపన్నుడైన లక్ష్మణుడని చెప్పుట బుద్ధారెడ్డి యాశయము. సుగ్రీవుడు వానరు డగుటచేత. వానరుని కంటె నరుడు మతి సంపన్నతయందు గొప్పవాడని వ్యక్తపరచుటకై, సుగ్రీవ ప్రాధాన్యమును తగ్గించుటకై యీ మార్పు చేయబడి యుండనోపును.

6) ధాన్యమాలిని-మండోదరి

అశోక వనమున సీతను రావణుడు బెదరించు వేళ ధాన్యమాలిని⁵ ఆడ్డు వచ్చినట్లు మూలము నందున్నది.

హనుమంతుడు వానసులతో లంకలోని వృత్తాంతమును చెప్పుచు ఏతద్విషయ ప్రస్తావమున.

1. దా. ప్రతి. వాల్మీకి రామాయణము సుందర. సర్గ 63, శ్లో. 11-25

2. ప. ఉ. ప్రతి. వాల్మీకి రామాయణము సుందర. సర్గ. 71, శ్లో. 29-34.

3. రంగనాథ రామాయణము సుందర. ద్వి. 1054.

4. రంగనాథ రామాయణము సుందర- ద్వి. 1056-1060.

5. దా. ప్రతి వాల్మీకి రామాయణము సుందర. సర్గ. 22 శ్లో. 39.

“పరా మండోదరీ నామ తయాచ ప్రతిషేధితః”¹

అని మండోదరీ నామమును గ్రహించెను.

ఇప్పుడు “మండోదరీ-ధాన్యమాలినులు ఒక్కరా ? ఇద్దరా ? సీతను బెదరింపగా అడ్డము వచ్చిన వారెవ్వరు ? అని సందేహము కలుగును.

గోవిందరాజీయమునందు - “ధాన్యమాలినీ- రావణస్య కనిష్ఠవత్సీ; ఇదం మండోదర్యా అప్యృప లక్షణం- ఉత్తరత్ర వానరాన్ ప్రతి హనుమద్వచనే తథా వక్ష్య మాణత్వాత్”² అని వికల్పాభిప్రాయము తెలుపబడినది.

బుద్ధ భూపతి ఈ వికల్పమునకు తావీయక, కాలనేమి వృత్తాంతమునందు వచ్చెడి ధాన్యమాలి సీయా ? యను యనుమానమును కలుగనియకుండ -

“అమల మండోదరీ యడ్డమై నిలిచి-కొమరొప్పు బలికె నా కుమతియో విభుని”³
యని మండోదరీ యని పేర్కొనినాడు. ఈ మార్పు మూలమునకు సవరింపు-

7) రాముని ఏకపత్నీత్వము :—

మూలమునందు మూడుదోట్ల రామునికి బహుభార్య లుండినట్లు సందేహము కలిగించు శ్లోకములు కలవు.

(i) మంథర కైకకు

“రాముడు పట్టాభిషిక్తుడై సచో అతని యుగ్రమ స్త్రీలు సంతసించురు. భరతునికి దుర్గతి కలుగగా నీ కోడలౌడు దుఃఖించురు;”⁴ అని బోధించినది.

(ii) శ్రీరాముడు సముద్రుని ప్రసన్నుని చేసికొనుటకై దర్భశయ్యపై తన కుడి భుజమును తలగడగా చేసికొని పడుండెను. అప్పుడు వాత్మీకి “ఆ బాహువు ఉత్తమ పనితల భుజముల చేత పలుపిఠాల పరివృంగము చేయబడినట్టిదని”⁵ వర్ణించియున్నాడు.

iii) ఆశోకవనము నందలి సీతాదేవి రాముని తలంచుకొని, “తండ్రి యాజ్ఞను పూర్తిచేసి ఆరణ్యమునుండి వెనుదిరిగిపోయి నీవు వీతభయదపై బెపులేక్షణలైన స్త్రీలతో రమింపవని తలంతు”⁶ నని విలపించినది

గోవిందరాజాచి వ్యాఖ్యాతలు కట్టివోట “స్త్రీ లనగా పరిచారిక లనియు, సైరంధ్రిక లనియు” అర్థము చేసి యున్నారు. ఇక మూడవదానికి “సీత వినాశనానంతరమ”ని యర్థ ముపొందబడినది ఇవి రాముని ఏకపత్నీత్వమును సమర్థించుటకు చేయబడిన యూహలు-

1. దా. ప్రతి వాత్మీకి రామాయణము సుందర. సర్గ. 58, శ్లో. 76.

2. గోవింద రాజీయము సుందర. సర్గ. 58 శ్లో. 38 1/2-40 వ్యాఖ్యా.

3. రంగనాథ రామాయణము సుందర. ద్వి. 366.

4. దా. ప్రతి వాత్మీకి రామాయణము ఆయోధ్యా. సర్గ. 8 శ్లో. 12.

5. దా. ప్రతి వాత్మీకి రామాయణము యుద్ధ. సర్గ. 21, శ్లో. 8

6. దా. ప్రతి, వాత్మీకి రామాయణము సుందర. సర్గ. 28- శ్లో. 14

కాని బుద్ధభూపతి ఈ మూడు స్థాయిలు—

i) రాచదేవి యటంచు రమణి సీతకును—నీ చిన్నకోడ లెన్నికఁ గొల్పి వలయు.”¹

ii) “ఉర్వి తనూజా మృదూపదానంబు”²

iii) “.... హా లక్ష్మణాగ్రజ! హా ధర్మనిరత!

నీకైన యేకపత్నీత్వంబు నేడు - చీకాకు పడ హత్యచే జత్తు ననచు”- అని భావమును షూర్పి యనుపదించి, పాతకులు సంశయించుట కవకాశము లేకుండ రాముని ఏక పత్నీత్వమును స్థాపించి యున్నాడు. ఈ మార్పు బౌద్ధత్య పోషణకు నిదర్శనము.

8) భగీరథాదుల తపః కాలము :—

సగర కుమారుల యుద్ధరణకై వై నలేయుడు ఆకాశగంగను తెమ్మనెను. అంశుమంతు డీ విషయమును సగరునకు దెల్పెను.

మూలమునందు ఇచ్చట— “సగరుడు ముప్పదివేల వత్సరములు రాజ్య మొనర్చెను అంశుమంతుడు తన రాజ్యభారమును దీలిపున కప్పగించి 32 వేల వత్సరములు తప మాచరించెను. దిలీపుడు గంగా నయన చింత కలవాడై 30 వేల వత్సరములు రాజ్యముచేసి వ్యాధి పీడితుడై దివంగతుడయ్యెను. భగీరథుడు వేయి వత్సరములు తప మాచరింపగా బ్రహ్మ ప్రత్యక్షమయ్యెను” అని వర్ణితమైనది.

వీరిలో అంశుమంతుడు, భగీరథుడు మాత్రము గంగా నయనార్థము ప్రత్యేకముగా తప మాచరించిరి; సగరున కేమి చేయవలెనో తోచలేదు; దిలీపుడు గంగానయన చింతన కలవాడైనను, యజ్ఞములు సేయుచునే రాజ్యమును పాలించినాడు.

ఈ నల్వరి కాలము $30 + 32 + 30 + 1 = 93$ మొత్తము వత్సరములు.

కాని రంగనాథ రామాయణమునందు— సగరుడు 30 వేలు, అంశుమంతుడు 30 వేలు, దిలీపుడు 30 వేలు భగీరథుడు 10 వేలు ప్రత్యేకముగా గంగ కొరకై తపము చేసినట్లు వర్ణితమైనది.”³

ఒక మహాకార్యము ఒక్కరిచే సాధ్యము కాదు. కొందఱు పట్టుదలతో ఒకరి తర్వాత నొక్కరుగా విడువక చేసిన అది సాధ్యమగును బ్రహ్మ సాక్షాత్కారమునకు ఒక లక్ష సంవత్సరముల తప మవసరము. సగరుని మొదలు భగీరథుని వరకు అది నిరంతర దీక్షతో చేయబడినది. భగీరథుడే గంగను దెచ్చినాడని ప్రథమ యున్నను, దాని వెనుక మిగిలిన ముగ్గురి పరిశ్రమయున్నది. ప్రఖ్యాతి చివరి వానికే వచ్చును, వచ్చినది. ఈ లోక విషయమును విదిత పరచుటకై బుద్ధభూపతి మూలమును కొలదిగా మార్చియున్నాడు.

1. రంగనాథ రామాయణము అయోధ్యా. ద్వి. 133.

2. రంగనాథ రామాయణము యుద్ధ. ద్వి. 835.

3. రంగనాథ రామాయణము సుందర. 443, 444

4. దా. ప్రతి. వాల్మీకి రామాయణము బాల సర్గ. 4: శ్లో. 25-27

మరియు బాల. సర్గ. 42 శ్లో. 1-25.

9) సీతా క్షమాపణము :-

సీతాదేవి శ్రీరామునితో వనవాసమునకు వెంట పవ్వెదనని పట్టు పట్టెను. అతడు కాంతార దోషములను వివరించి ఆమెను గొనిపోవ నంగీకరింపలేదు. అప్పుడు సీతాదేవి—

“కిం త్వా మన్యత పైదేహః పితామే మిథిలాధిపః।

రామ జామాతరం ప్రాప్య త్రియం పురుష విగ్రహమ్॥”¹

అని ప్రణయాభిమానములచే శ్రీరాముని “పురుష రూపమున నున్న ఆడదాని”వని పరిశ్లేపించినట్లు మూలమునందు కలదు.

కాని రంగనాథ రామాయణమునందు— ఈ పరిధూషణ మనువదించబడలేదు; మీదుమిక్కిలి సీతాదేవి—

“ఎఱిగి నే జేసితి నే మున్ను తప్ప-మఱి చేసిరినేని మన్నింపు నన్ను”²

అని తన జ్ఞాతాజ్ఞాత దోషములను క్షమింపుమని పాదములఁ బట్టి ప్రార్థించినట్లు మార్చబడినది. ఇది సీతాదేవి శీలమునకు వన్నె పెట్టుట.

మఱికొన్ని మార్పులను సంక్షిప్తముగా నుట్టంకింతును.

వాల్మీకి రామాయణము

రంగనాథ రామాయణము

- | | |
|---|--|
| 1. కుశుని నల్లరు కుమారులతో ఆధూర్త రజసు దొకడు. ³ | 1. ఇందు ధూర్త రజసుడైనాడు. ³ |
| 2. సాంకాశ్య నగరము నందలి కుశధ్వజుని పిలిచికొని వచ్చుటకు జనకానుమతిని చూతలు పోయిరి. ⁴ | 2. శతానందు చేగెను. ⁴ |
| 3. శ్రీరాముని నావను నడిపి గంగను దాటించిన వారు నాచికులు. ⁵ | 3. గుహుడే స్వయముగా దాటించెను. ⁵ |
| 4. పంచపటియందు వర్ణశాలను రామాదేశమున లక్ష్మణుడొక్కడే నిర్మించెను. ⁶ | 4. ఇరువురు కలిసికట్టిరి. ⁶ |

1. దా. ప్రతి. వాల్మీకి రామాయణము. అయోధ్యా. సర్గ. శ్లో. 3.

2. రంగనాథరామాయణము, అయోధ్యా. ద్వి. 648.

3. దా. ప్రతి వాల్మీకి రామాయణము బాల. సర్గ. 32 శ్లో. 7 (ప. ఉ. ప్రతిలో అమూర్త వయసుడని కలదు)

4. దా. ప్రతి వా. రామా. బాల. సర్గ. 70. శ్లో. 5

5. „ ibid „ అయోధ్యా. సర్గ. 52 శ్లో. 78, 80

6. „ ibid ఆరణ్య. సర్గ. 15. శ్లో. 20-25

3. రం. రామా. బాల. ద్వి. 941, 947

4. రం. రామా. బాల. ద్వి. 2009-2015

5. „ అయోధ్యా. ద్వి. 1109-1110 (ద్విపదలను ముందు వెనుకలుగా మార్చిన మూలానుసారమగును)

6. „ ఆరణ్య. ద్వి. 238. 239.

5. సఖ్యము కుదిరిన మీద సుగ్రీవుడు రామునికి వర్ణాసనము వేయగా, నూరుచి లక్ష్మణునకు వేసెను.¹
5. హనుమంతుడే రాఘవులకు సుగ్రీవువకు పర్ణాసనమును వేసెను.¹
6. లక్ష్మణ సుగ్రీవు లొకే పల్లకిలో కూర్చుండి రాముని సన్నిధికి పోయిరి.²
6. వేరువేరు పల్లకులందు పోయిరి.²
7. హనుమంతుడు లంకా ద్వార స్థిత సైన్య వర్ణాసనమును తూర్పునుండి ప్రారంభించి ఉత్తర పరిసరమాప్తి గావించెను. ఇది సవ్య వర్ణాసనము.
7. ఇందు పడమరనుండి ప్రారంభించి ఉత్తర పరి సమాప్తి గావించ బడినది. ఇది అపసవ్య వర్ణాసనము.³
8. విభీషణ శరణాగత సందర్భమున రాముడు కిరాత కపోత వృత్తాంతము నుదాహరించెను.⁴
- 8 ఇందు శిబి కపోత వృత్తాంత ముదాహృత మైనది ⁴
9. శ్రీరాము డగన్యుడొసంగిన బ్రహ్మాస్త్రముచే రావణుని సంహరించెను.⁵
9. విశ్వామిత్రుడొసంగిన బ్రహ్మాస్త్రముచే సంహరించెను.⁵
- ఇట్టి అల్పమైన మార్పులు అటనట కనబడుచున్నవి.

(B) క్రమ విపర్యయములు :—

మూలానువాదములందు కొన్ని కథాంశములలో విషయ భేదము లేకున్నను, కథాక్రమ పోర్వాపర్యములందు మార్పు పొడమినది. అట్లు వానిని ముందు వెనుకలుగా మార్పుటలో బుద్ధభూపతి యాశించిన ప్రత్యేక ప్రయోజనము గొప్పగా లేదు—

(1) అనుశీయ ప్రదానము :—

మూలమునందు - అంజనేయుడు రాముని రూప గుణములను, సుగ్రీవ స్నేహమును, సైన్య వృత్తాంతమును దెలిపిన తర్వాత (సుందర సర్గ-35) ప్రత్యయము కొలకై అతడొసంగిన రామ నామాంకిత ముద్రిత నీయగా నామె గ్రహించెను.⁶

- | | |
|--|---------------------------------------|
| 1. దా. ప్రతి. వా. రామా. కిష్కింధా. సర్గ. 5 శ్లో. 19-21; సర్గ 8 శ్లో. 13-14 | 1. రం. రామా. కిష్కింధా. ద్వి. 224-225 |
| 2. దా. ప్రతి. వా. రామా. కిష్కింధా సర్గ. 98 శ్లో. 10-12 | 2. ,, కిష్కింధా. ద్వి. 860-862 |
| 3. ,, ,, యుద్ధ. సర్గ. 3 శ్లో 24-28 | 3. ,, యుద్ధ. ద్వి. 75-90 |
| 4. ,, ,, యుద్ధ. సర్గ. 18 శ్లో. 24-26 | 4. ,, యుద్ధ. ద్వి. 659-660 |
| 5. ,, ,, యుద్ధ. సర్గ. 111 శ్లో. 4. | 5. ,, యుద్ధ; ద్వి. 6794-7795 |
| 6. దా. ప్రతి. వాత్మీకి రామాయణము సుందర. సర్గ 37, శ్లో. 2, 3, 4. | |

రంగనాథ రామాయణమునందు—రామ సుగ్రీవ పృతాంతము. స్వపృతాంతమును చెప్పక పూర్వమే, మారుతి—

“జనపతి నీకు విశ్వానము పుట్టు - నని యిచ్చి పుత్రుంచె నంగుళీయకము

నని చూపి మ్రొక్కిన”¹

సీత చుతనిని గాంచి,

అడరెడు దనుజ మాయల ననుకలము - నుడుకులఁబడి వేగు చుండుదు గాన

యనమాతృ రఘురాము నంగుళీయకము - గనియు విశ్వానంబు గలుగదు నాకు”²

అని పలికి, “నీవెవ్వడవు, నీపేరేమి” యని మొదలుగా ప్రశ్నించెను. ఆంజనేయుడవుడు “ఆత్మ పృతాంత కథన పూర్వకముగా రామసుగ్రీవ సంబంధ పృతాంతమును దెలిపి,

“ఆ పుణ్య డంగుళీయక మప్పుడిచ్చె.”³

నని కలదు.

మారుతి మొదట ముద్రికను చూపుట, సీత నమ్మక పోవుట, విశ్వానమునకై సీతా ప్రశ్నలకు సమాధానముగా రామ పృతాంతాదులను చెప్పి ముద్రికనిచ్చుట.”

అనునది కథా క్రమము నందలి మార్పు—

రాక్షసులు మాయాపులు; ఎట్టి వస్తువులకైనను సృష్టించగలరు; ఎట్టి రూపములనైనను ధరింప గలరు. రావణుడే వానర రూపమును ధరించి యుండవోవునని యనుమానించి మౌము వహించి యున్న సీతకు ఆనవాల్ న శ్రీరామ ముద్రిక కూడ నమ్మకము కలిగింపలేదని చెప్పట కవి యాశయము. ఇక రావణుడు రాముని పొగడడు; రాముని స్తుతించినచో అతడు రావణుడు కాదని నమ్మవచ్చును. కావున సీత ప్రశ్నలకు, ఆంజనేయ సమాధానమున కవకాశము గలిగినది.

ii) మారుతి విశ్వరూపము :-

“హనుమంతుడు సీతతో, శ్రీరాముడు నా వలన నీ పృతాంతమును విని వానర సైన్యముతో గూడి తప్పక వచ్చు”నని పలికి “అలన్య మొదలకు, నా వీపు వెక్కుము, నేడే సముద్రమును దాటి రాముని యొద్దకు చేర్చగలనని” పలికెను. సీత ఆశ్చర్యపడి “హనుమంతుడా ! నీ వల్ల శరీరుడవు; నన్ను చాల దూరమెట్లు మోసికొనిపోజాలుదువు; నీ కపిత్థము ఇప్పుడు వ్యక్తమైనదని” పలికెను. మారుతి తన సత్త్వ ప్రతాపములను చూపుటకై శరీరమును పెంచి మేరు మందర సంకాకుడై సీత ముందు నిలబడెను⁴

రంగనాథ రామాయణమునందు మారుతి స్వస్వరూప ప్రదర్శన మిట్టి సందర్భమున చెప్పబడ లేదు. అతడు సీతా సందేశమును గ్రహించి రాముని యొద్దకు తిరిగి పోవువాడై

1. రంగనాథ రామాయణము. సుందర. ద్వి- 479-480.

2. రంగనాథ రామాయణము. సుందర. ద్వి. 481, 482.

3. రంగనాథ రామాయణము సుందర. ద్వి. 528.

4. దా. ప్రతి. వాల్మీకి రామాయణము సుందర. స్క 37 శ్లో. 18-38.

“అచ్చుగా రఘురాము నంగుళీయకము-తెచ్చి యొప్పించితి దేవి నీ కర్ణి
ధరణిజ రిక్తహస్తము తోడ మగుడ-మరలుట దూత ధర్మముగాదు నాకు
అతివ ముద్రాతన్న మానతిమ్మని”¹ యడుగగా, నప్పడు సీతాదేవి—
నీవు విచారింప సేసుమంతగాని-లేవు సముద్ర మేలీల దాటితివి (దాటెదవు)
యారూఢ బల విక్రమాస్పదంబయిన-నీ రూప మెట్టిదో నిజముగాఁ జూపు
మేను నీ నిజ రూప మేర్పడఁ జూచి-కాని నా తలమానికము నీకు నీయ”²

నని పలుకగా, మారుతి పెరిగి విశ్వరూపమును చూపినట్లు మార్చబడినది. ఈ సంభాషణము, సందర్భము అంతయు కవి కల్పించినదే.

మారుతి విశ్వరూప దర్శనమునకు మూలమునందు వర్ణితమైన కారణమే బైచిత్ర్యవంతముగా నున్నది.

ఇట్టి క్రమ విపర్యయ కథాంశముల పట్టిక.

వాల్మీకి రామాయణము

రంగనాథ రామాయణము

- | | |
|---|--|
| 1. స్కందోత్పత్తికి పూర్వము ఉమాదేవి దేవత లకు శాప మొసంగినది. | 1. కుమారోద్భవానంతర మిది వర్ణితము |
| 2. శ్రీరామదూలు యమునా నదిన దాటిన పిదప సిద్ధపటమును (న్యగ్రోధమును) సేవింఁచి. | 2. సిద్ధపటమును సేవింఁచిన తరువాత యమునా నదిన దాటిరి. |
| 3. సైన్య కలకలమును విని లక్ష్మణుడు రామా దేశమున వృక్ష మారోహించి భరత సైన్య మును గాంచి చెట్టమీద నుండియే అన్నతో సంభాషించెను. | 3. చెట్టు దిగివచ్చి శ్రీరామునితో సంభాషించెను. |
| 4. మాయా మృగమును గాంచి, సౌమిత్రి మారీచ రాక్షస మాయ గానోపునని మాటా డిన పిదప సీత సంభాషించును. | 4. సీత సంభాషణానంతరము లక్ష్మణ సంభాష ణము గలదు. |
| 5. వాలి మరణానంతరము తార శ్రీరాము నుపా లంభించినది. | 5. వాలి మరణాత్పూర్వమే తార శ్రీరాము నుపాలంభించినది. |
| 6. ఆంజనేయ జంబుమాలల సంగ్రామము, జంబుమాలి వధ మంత్రిసుత వధకు పూర్వము జరిగినది. | 6. మంత్రిసుత వధానంతరము జంబుమాలి సంగ్రామ వధలు వర్ణితములైనవి. |
| 7. ఆదిత్య హృదయోపదేశ పూర్వమే సారథి మూర్ఛాగతుడైన రావణుని రథమును రణ భూమినుండి దూరముగా తోలుకొని పోయెను. | 7. ఆదిత్య హృదయోపదేశానంతరము రావ ణుడు మూర్ఛ సెందును; సారథి రథమును దూరముగా తోలుకొని పోవును. |
- ఇట్టివి మరికొన్ని గలవు; అవి అంత ప్రధానమైనవి కావు.

1. రంగనాథ రామాయణము- సుందర- ద్వి. 598-600.

2. రంగనాథ రామాయణము సుందర. ద్వి. 601 608.

V సంకలనములు

బుద్ధ భూపతి వాల్మీకి రామ యజ్ఞ మాధారముగా శ్రీరామ చరిత్ర కావ్యమును వ్రాయగఁ బూనినను, సంస్కృత భాషయందు తనకుముందు పిరచితమైయున్న వివిధ రామాయణ గ్రంథముల నుండియు, పురాణముల నుండియు, దేశీయ గీతములనుండియు, తనకు నచ్చిన విషయములను గ్రహించి, కొన్నింటిని యథాతథముగాను, మరికొన్నింటిని కొలదిగా మార్చియు ననువదించి తన గ్రంథమున జొప్పించి యున్నాడు. తన రామాయణమున కొక ప్రత్యేకత గల్గింపవలెననెడి కవి యాశయమే ఇట్టి పనికి ప్రోత్సాహ కారణ మనవచ్చును. ఇట్టిశర గ్రంథాధారమున రచించిన భాగములచే గ్రంథము కొంత విస్తృతమైనది. ఇట్టి విషయములన్నియు సంకలనముల క్రిందికి చేర్చబడును. వీనిలో కొన్ని కథాంశ గతములు, మరికొన్ని భావ గతములు (కల్పనలు). ఇవి యన్నియు పురాణ ప్రభావము, వివిధ రామాయణ ప్రభావము, దేశీ యనెడు ప్రకరణములయందు వివరముగా చర్చింపబడినవి. మచ్చున కొకటి రెండు భావగత సంకలనముల నిట నుదాహరింతును—

1) శ్రీరాముని విలుగంటలు మ్రోగుట :—

రఘురాముడు రావణుని మూలబలముపై సమ్మోహనాస్త్రమును ప్రయోగించి, దాసినుండి వెడలునట్టి అసంఖ్యాక శరములతో సమయించునపుడు—

“పది కోట్లు రథము లిర్వదివేలు హరులు (వేల కరులు)

పది నూలు గజములు పద్మంబు బలము (పదుల రథములు)

నాలుగు లోపల నలి దానణముగఁ—గూలిన నొక యట్ట గునియుచు నాడు

నట్టలు కోటైన నద్దివి కెగసి—బెట్టుగా నొకతల పెడబొబ్బవెట్టు

నట్టివి కోటైన నా రాము వింట—గట్టిన యొరగంట బడిలని మ్రోయు

మరగంటలును నాదమాన కీరేడు—మొరసె నవ్విభు చాపమున పలుమారు (నరజాము)

భావింపరాకుండఁ బడునేడు గడియలు”¹

ఆని వర్ణింపబడిన భావ మవాల్మీకము. ఇది శ్రీరాముని సమగ్ర నైపుణ్య కరశర లాఘవ సామర్థ్యమునే కాక, రావణుని మూలబల సంఖ్యాతీతమును కూడ స్పష్టపరచును. కాని ఈ భావ కల్పనము కవి సొంతము గాదు.

“నాగానా మయతం తురంగ నియుతం సార్థం రథానాం శతం

పత్తినాం శతకోటి నాశ సమయే త్వేతా కబంధా నృతిః।

ఏవం కోటి కబంధ నర్తన విధా వేకాధ్వనిః కింకిణీ

ర్వింశత్రాః ప్రహరార్థతో రఘువతేః కోదండ ఘంటారణే”²

అను శ్లోక భావమును కొలదిగా మార్చి పెంచి వ్రాసిన రచనము.

1. రంగనాథ రామాయణము యుద్ధ. ద్వి 6123-6128.

2. ఆనంద రామాయణము సారకాండము సర్గ. 11 శ్లో. 258.

2) శ్రీరాముడు సీతకై పొందిన నిందాద్వయము:—

సీతాపహరణానంతరము దాశరథి విలపించుచు—

“పొరి సురాసుర లోక పూజార్హ మైన-హరువిల్లు విడిచితి నతివ నీ కొఱకుఁ
బరుసిగాఁ దలపోసిఁ బ్రాహ్మణుం డనక-పరశురాముని భంగపఱిచితిఁ గడగి
నీరజలోచన నీకునై పూసి-యీ రెండు నిందల నేను గైకొంటి.”¹

నని దాధ పడును. ఈ యవాత్మిక భావము

“చంద్రార్థ శేఖర శరాసన ముద్రిసారం-మీన ధ్వజస్య మయిచాప వికర్షణం చ।

శౌర్య స్మయం భృగుపతేశ్చ సమాపయంతీ-లభా చ సుందరి మయా-లఘునోద్యమేన॥”²

యనెడు శ్లోకమున కనుసరణము. మూలశ్లోకమునందలి ద్విత్వీయ పాద విషయము పరిహరింప బడినది.

3) వామ దక్షిణ హస్త సంభాషణము.

శ్రీరాముడు కాణము సంధించునపుడు ఎడమ చేయి వెనుకకుఁ బోయిన కుడి చేతిని జూచి,

“ధనువంది యేను మందఱ నడువంగ-మనుజేశు మఱుగుకు మగుడఁ బోయెదవు
కుడువఁ గట్టను దొడుకొనఁ బూయఁగాక-యెడపక యని నిల్వ నెవ్వని తరము
చారాత్మ సుత భోగ తతిఁ బొందునపుడూ-నీ రాజ్యమై యుండు నీ రాము నొద్ద
నన విని వలపలి హస్తంబు నవ్వి-వెనుకదీయుట గాదు వినుము నామాట
యసుర నీ వేశను నతివేగ చంప-వసుధేశునకుఁ జెప్ప వలెనని యేను
జెవిఁ జేరి విన్నవించెద నంచు దలచి-ఘనన రహస్యమై పోయితిఁ గాక
యని కేను వెఱుతునె యమృతంబుగను-నను జూడు మింతలోననె...”³

యని యుత్తరముఁ జెప్పెను. ఈ సంభాషణ మద్భుతావహము; అవాత్మికమైన యీ కల్పనము.

“ఆ కృష్ణే యాధికార్ముకే రఘుపతే ర్వామో-లబ్రవీ ద్దక్షిణం

దానాదాన సుభోజనేషు పురతో యుక్తం కిమిత్థం తవ।

వామాన్యః పునరబ్రవీ న్మమ నభీః స్రుష్టం జగత్సాన్వి మినం

భేత్తుం రావణ వక్త్ర పంక్తి మితి యోదధ్యాత్సవో మంగళం”⁴

అనెడి శ్లోకమున కచ్చమైన యనుకరణము.

1. రంగనాథ రామాయణము ఆరణ్య ద్వి. 1251-1253.

2. హనుమద్రామాయణము నందలిదిగా రామాయణ సారోద్ధారము, ఆరణ్యకాండము, పుట 157 లో ఉద్ధరింపబడినది.

3. రంగనాథ రామాయణము (ఆ. వి. క. ప. ప్రతి) అనుబంధము 2 పుట 831.

4. హనుమన్నాటకము అంకము 14 శ్లోకము 35

ఈ రీతి బుద్ధ నృపతి "అచ్చటచట మూలశ్లోకములకు యథాతథానువాదము చేసియు, కొన్ని చోట్ల అనుదితములని తోచిన కథాంశములను పరిత్యజించియు, అవసరమైన చోట్ల వర్ణనా సంభాషణాదులను పెంచియు తనకు పూర్వమందున్న కవుల కావ్యములనుండి, పురాణముల నుండి కొన్ని మనోహరమైన కల్పనలను, కథాంశములను గ్రహించియు, రంగనాథ రామాయణమును సర్వాంగ పరిపుష్ట సుందర జాతీయ మహాకావ్యముగా తీర్చి దీర్చి యున్నాడు. ఇది యనువాద గ్రంథము పలెగాక, స్వతంత్ర గ్రంథముగా విరాజిల్లవలెనని కవి తలంపు. అదిఫలవంతమైనది: కవికిరీ నాబండ్ర తారాగ్రముగా నిలుపుచున్నది. పతితలకు దివ్యమై, భవ్యమై, శ్రీకరమై, విజ్ఞాన దాయకమై రసానంద హేతువై శుభోన్నతుల గలిగింపఁ జేయుటలో సమర్థమై యున్నది.

రంగనాథ-వాల్మీకి రామాయణముల కథార్థములు

తులనాత్మక పరిశీలనము

1. బుద్ధ నృపతి ప్రతిజ్ఞ!—

శ్రీరంగనాథ రామాయణము చేయిచ్చందమైన ద్వీపదలో ఇహపర ద్వీపద లాభమునకై అత్యంత మంజులమైన శైలిలో రచితమైన తెలుగు కావ్యము. రచయిత శ్రీ గోన బుద్ధారెడ్డి

“ఆది కవీశ్వరుడైన వాల్మీకి - యాదరంబునఁ బుణ్యులందఱు మెచ్చఁ
జెప్పిన తెఱఁగున శ్రీరామ చరిత - మొప్పు జెప్పెద”¹

నని ప్రజ్ఞ చేసి దీనిని రచించినట్లు తెలియుచున్నది. ప్రస్తుతము మన తెలుగు దేశమున ప్రచారము నందున్న వాల్మీకి రామాయణ ప్రతితో దీనిని పోల్చి చూచినపుడు అనేక వ్యత్యాసములు కానఁబడు చున్నవి. ఈ భేదములు కథాంశములయందు, వర్ణనలందు, అలంకారాది భాషా సాహిత్య ప్రయోగ ములందును కలవు. కావున చాలా నుండి విమర్శకులు బుద్ధారెడ్డి వాల్మీకి చెప్పిన తెఱఁగున శ్రీరామ చరిత మొప్పు జెప్ప లేదనియు, అనేక లైన అవాల్మీకాంశముల నిందుఁ జేర్చినాడనియు చర్చించుచు అందు ముఖ్యములైన “నారదాగమన, పాతాళ హోమాది వృత్తాంతములను పట్టికగా వ్రాసి”² చూపించియున్నారు. కాని, ఇన్ని అవాల్మీకాంశములను జేర్చి రచయిత న్యవచో వ్యాపూతమునకు గురి యైనాడా? యని సత్యాన్వేషణ తత్పర బుద్ధి కలిగిన పరిశోధకునకు వందేహము కలుగక మానదు. ఆ యథార్థ గవేషణనకి తోడనే నేనీ రంగనాథ రామాయణమును పరిశీలించితిని.

2. రామాయణ రచన :—

వాల్మీకి విరచితమైన శ్రీమద్రామాయణమున కంటే పూర్వము రామ కథకు సంబంధించిన అఖ్యాతములు దేశమునందు వ్యాప్తిలో నున్నవి. వైదిక సాహిత్యము నందును దీనికిఁ దగిన ఆధార

1. రంగనాథ రామాయణము అవతారిక ద్వీ. 102, 103

2. a) వేదము లక్ష్మీనారాయణశాస్త్రి “పీఠిక-రంగనాథ రామాయణము” పుటలు 16-18 పానిళ్ళ ప్రచురణము.

b) పింగళి లక్ష్మీకాంతం “ఆంధ్ర సాహిత్య చరిత్ర” పుటలు 174-178.

c) ఆరుద్ర “సమగ్రాంధ్ర సాహిత్యం” సం. III పుటలు 234-239 (మొదలగు గ్రంథములు)

ములు కనిపించుచున్నవి. “ఇత్తాకు, దశరథ, జనక, అశ్వపతి, సీతా, రామ వసిష్ఠాది శబ్దములును”¹ లతత్సంబంధే వృత్త ములు. ఋగ్వేదాది సంహితల యందును, బ్రాహ్మణములందును, ఉపనిషత్తులందును ప్రపంచించి ఖండినవి. ఋగ్వంశాత యందు శ్రీరామ చరిత్రము స్పష్టముగా కనబడుచున్నది.² వీని నాచారము చేసికొని, వాల్మీకి ఘోషముని నారదోప దేశమునను, బ్రహ్మ యానతిని శ్రీమద్రామాయణమును రచించెను. కావున

“వేద వేద్యే పరేపుంసి జాతే దశరథాత్మజే!

1. a) ఇత్తాకు శబ్దము :—

“యస్యేత్తాకు రుప్రవతే రేవాన్ మరాయ్యేధతే” ఋగ్వేద 10-60-4

(ఎవరి సేవ వాన ధనవంతుడు, ప్రతాపవంతుడైన ఇత్తాకువు వృద్ధి యయ్యెనో)

b) దశరథ శబ్దము :—

“చత్వారింశ ద్దశరథస్య శోణాః సహస్ర స్యాగ్రే శ్రేణిం నయంతి.”

(ఋగ్వేద. 1 అష్టక. 1 అధ్యాయ. 2 వర్గ. 3 మంత్ర)

(దశరథుని నలుబది ఎఱ్ఱని గుఱ్ఱములు వేయి గుఱ్ఱములచే లాగదగిన రథమునకు ముందు రథ చక్ర పంక్తిని నడిపించుచున్నవి).

c) జనక శబ్దము :—

1) జనకోహ వై దేహో బహుదక్షిణేన యజ్ఞేనేజే”

(బృహదారణ్య కోపనిషత్తు-అధ్యాయ. 5 బ్రాహ్మణము-1)

(“వై దేహుడైన జనకు డనేక దక్షిణలు గల యజ్ఞ మొనర్చెను)

2) “జనకగోహ వై దేహం యాజ్ఞవల్క్యో జగ మ”

(బృహదారణ్యక అధ్యాయ-5 బ్రాహ్మణము-3).

d) అశ్వపతి శబ్దము :—

“తాన్ హోవాచాశ్వపతిర్వై భగవంతోఽయం కైకయ స్సంప్రతీమ మాత్మానం వైశ్వానర మభ్యేతి” (ఛాందోగ్యోపనిషత్తు-ఖండము-II మంత్రము 4)

(కైకయ రాజైన అశ్వపతి ఇప్పుడు వైశ్వానరాత్మను ఉపాసించుచున్నాడని వారికి చెప్పెను.)

e) సీతాశబ్దము :—

“ఇంద్రః సీతాం నిగృహ్ణాతు తాంఘాషాను యచ్చతు.”

(ఋగ్వేద-8 అష్టక. 3 అధ్యాయ. 24 వర్గ. 13 మంత్రము)

[ఇంద్రుడు (శ్రీరాముడు) సీతను స్వాధీన పరచుకొనును. పూష (జనకుడు) అనంతరము ఆమెను (శ్రీరామునకు) ఇచ్చును).

2. భద్రో భద్రయా సచమాన ఆగాత్-స్వసారం జారో అభ్యేతి పశ్చాత్.

సుప్రకేతై ర్మృతై రగ్ని ర్వితిష్ఠ-న్నుశద్భి ర్వైరై రభిరామ మస్తాత్॥

(ఋగ్వేద. 10-3-3; సామవేద. 1548)

వేదః ప్రాచేతసా దాసీత్ సాక్షాద్రామాయణాత్మనా॥¹
అను శ్లోకము వేదోప బృంహణమే రామాయణమని నిరూపించు చున్నది.

3. రామాయణ రచనా కాలము :—

వాల్మీకి మహర్షి త్రేతా యుగమునందు రామాయణమును విరచించెనని భారతీయాస్తికుల విశ్వాసము. దీని ననుసరించి, ద్వాపరము 884000 సంవత్సరములు, వరమాన కల్యాది గతాబ్దములు 5080, వెరసి మొత్తము 889080 సంవత్సరముల పూర్వమునుండి వాల్మీకి రామాయణము దేశమున ప్రచారమునందున్నదని చెప్పవచ్చును. కాని నేటి ఆధునిక చారిత్రక పరిశోధకులు తమకు లభించిన ఆధారములపై తర్జన, భర్జనలు చేసి కనీసము క్రీ.పూ, 500 నుండి రెండవ శతాబ్దము మధ్య కాలమున రామాయణ రచన జరిగినదని సిద్ధయించుచున్నారు.² అయినను తెలుగు రంగనాథ రామాయణ రచనకు సుమారు రెండువేల సంవత్సరముల పూర్వమే సంస్కృత వాల్మీకి రామాయణ రచన జరిగినదని నిష్కర్షగా చెప్ప వచ్చును.

4. రామాయణము - పాఠ భేదములు :—

వాల్మీకి రామాయణమును రచించి కుశీలపులకు (కుశలపులకు) చెప్పి కంఠస్థము చేయించెను. వారు మునుల యెదుట, ప్రజల నడుమ, రచ్చల యందు, రాజ మార్గములందు, సఖ మధ్యమున, బాడుచు ప్రచారము చేసినారు. ఈ రీతిగా, కంఠపాఠమొనర్చిన కుశీలపుల మౌఖిక రూపమున నిది ప్రచారము లోనికి వచ్చినది. కాని వాల్మీకి కృతమైన మొదటి రామాయణ ప్రతి స్వరూపము తెలియదు. క్రమముగా కాలము గడచిన కొలది, జ్ఞాపక శక్తి తగ్గిన కొలది, కంఠ గతమై కంతోక్తిగా రామాయణమును గాన ప్రవచనాదుల రూపమున ప్రచారము చేయువారికి మధ్య మరపు గలిగినపుడు కొన్ని విడచుటయు, కవితా పాండిత్య శక్తి గలిగి యున్నవారు అద్భుత రస పోషణకై, పవిత్రతా ప్రాప్తికై, అనమంజనములని తోచిన వానిని సమర్థించుటకై, సందేహ నివారణకై, రమ్యతా పాదనమునకై కొన్నింటిని క్రొత్తగాఁ జేర్చి చెప్పుచుండుటయు, అవియే చాలకాలము తరువాత భిన్నభిన్న పరంపరల ఆధారముపై స్థాయి లిఖిత రూపమును భరించుటయు సహజమైన విషయ

(రామభద్రుడు సీతాదేవితో కలిసి (యడవికి) వెళ్ళెను. జారుడగు రావణుడు సీతను గ్రహించుటకు రామలక్ష్మణుల పరోక్షమున వచ్చెను. రాముడు రావణాదులను చంపి, సీత యగ్ని ప్రవేశము జేయగా, యగ్ని రాముని కెదురుగా సీతతోగూడ శోభన కాంతులతో నిలిచి యుండెను.) ఇట్టి మంత్రముల నన్నింటిని క్రోడీకరించి వేద రామాయణ మను పేరుతో వ్యాఖ్యా సహితముగా శ్రీ ములుకుట్ల నరసింహాచార్యులుగారు ప్రకటించియున్నారు.

1. రామాయణ ప్రాచీన శ్లోకము (అగస్త్య సంహితలో) నదని చెప్పుచున్నారు).

2. "The cumulative evidence of the above arguments makes it difficult to avoid the conclusion that the kernel of the Ramayana was composed before 500 B. C; While the more recent portions were probably not added till the second century B.C and later."

Arthur, A Macdonell. "A History of Sanskrit literature." P. 260.

ములు. అందుచే రామాయణ పాఠములన్నియు ఒకే విధముగా నుండకుండ అనేక పాఠాంతరము లేర్పడినవి. అందేవి నిజముగా వాల్మీకి రచితము లను స్రష్టా పొడముచున్నది. దీనికి సమాధానము చెప్పట కష్టసాధ్యము.

గోన బుద్ధారెడ్డి కాలములో రామాయణ ప్రతులు చాలా యుడినట్లును, ఆయా ప్రతులలో భేదము కన్పించిన చోట తన బుద్ధికి తోచిన, నచ్చిన విషయములను స్వీకరించి, తదితరమైన పాఠములను వదలినట్లును, ఏ పాఠములోనైన నూతనాంశము ఇతర ప్రతులలో లేనిది— కన్పించినచో దానిని స్వీకరించినట్లును, అనుచితములనియు, అనవసరము లనియు తోచిన కథాంశ ములను వదలినట్లును, రచించిన కథాంశములలో కూడ జన బాహుళ్యము నందధికముగా వ్యాప్తిలో నున్న వానినే స్వీకరించినట్లును, మన మీనాడు రంగనాథ రామాయణమును జూచి యొక యభి ప్రాయమునకు రావచ్చును. కాని బుద్ధారెడ్డి ఒకేయొక్క ప్రతిని జూచి తన తెనుగు ద్వీపద రామాయణమును వ్రాసినాడని పోల్చి చెప్పరాదు. ఆనా డత డనుసరించి వ్రాసిన ప్రతికాని, ప్రతులు గాని ఇదమితమని మన కీనాడు లభించవుగా! కావున ఒక నిర్ణయమునకు రావచ్చును. ఆధునికులు రామాయణ ప్రతులను బాగుగా పరిశీలింపి, పాఠ భేదములను నిరూపించి, ముఖ్యముగా మూడు విధములుగా వింగడించి ముద్రించినారు. నేడు ఆ మూడు విధములైన రామాయణ పాఠ భేదములే ప్రచారము నందున్నవి. బుద్ధారెడ్డి కాలమునకే రామాయణమున కీ మూడు విధములైన ప్రతు లేర్పడినవనుట కవకాశమున్నది. (1) దాక్షిణాత్యప్రతి (2) ఔత్తరాహప్రతి లేక పశ్చిమోత్తర శాఖీయ ప్రతి (3) గౌడియ (పంగీయ) ప్రతి.

1. దాక్షిణాత్య పాఠము :—

నిర్ణయ సాగర ముద్రిత ప్రతి (బొంబాయి), గుజరాతీ ముద్రణాలయ ప్రతి (బొంబాయి) మరియు దక్షిణ దేశ సంస్కరణ ప్రతులన్నియు ఈ వర్గమునఁ జేరియున్నవి. దేశమునం దీ పాఠమే ఎక్కువ వ్యాప్తిలో నున్నది.

2. పశ్చిమోత్తర శాఖీయ ప్రతి :—

ఈమధ్య దయానంద మహావిద్యాలయ సంస్కృత గ్రంథమాల-లాహోర్ (లవపురం) వారు పంగ దేశమునను, ఉత్తర దేశమునను, పంచవటి యందును లభించెడి వాల్మీకి రామాయణ హస్త లిఖిత ప్రతులను, లాళవల్ల ప్రతులను సంపాదించి, సంశోధించి, శ్రీరామ లభాయా, ఆచార్యులు భాలసా కాలేజి, అమృతనగర్; శ్రీ భగవద్దత్త బి.ఎ.; శ్రీ విశ్వబంధుశాస్త్రి, ఆచార్యులు, లాహోరు విశ్వవిద్యాలయము గారల సంపాదకత్వమున ఆయా కాండములను పరిష్కరించి ప్రచురించిరి. ఈ రామాయణమునకు "పశ్చిమోత్తర శాఖీయం-వాల్మీకి రామాయణమ్" అని పేరుంచబడినది.

ఈ ప్రతిని నిర్ణయ చేసిన సంపాదకులకు లాహోరు, పంచవటి, కురుక్షేత్రము, పూనా, భరతపుర, నాసిక్, గుజరాతు మొదలగు ప్రాంతములందు లభించిన హస్తలిఖిత ప్రతులారాధరములు. ఈ ప్రతులలో అన్నియు సమగ్రములు కావు. కొన్నింటిలో కొన్ని సర్గలు, శ్లోకములు. కాండము లును లభింపలేదని సంపాదకులు తమతమ పీఠికలలో తెలియఁబరచి యున్నారు. ప్రతి సర్గ ప్రారంభమునందు ఎడమ భాగమున పంగ దేశీయ ప్రతి సర్గ సంఖ్య, శ్లోక సంఖ్యయు, కుడి భాగ

మున దాక్షిణాత్య ప్రతి సర్గ సంఖ్య, శ్లోక సంఖ్యయు నీయబడుటయే కాక, అధస్సూచికలందు తమకు లభించిన ప్రతులలోని పాఠ భేదములు నుట్టంకింపబడినవి. ప్రతి కాండంతమున శబ్ద విశేషములు, వ్యక్తి విశేష నామములు, పట్టణ, నదీ, పర్వత, వన, దేశ, శస్త్రాస్త్ర, వృక్షలతాదుల నామముల సూచికలు, ముఖ్యములైన ఉపమాద్యలంకారములు గల శ్లోక భాగ సూచికయు పాఠకుల సౌకర్యార్థ మొసంగబడినది.

పాఠ విశేషములు :—

1) ప్రతి సర్గాంతమున తత్సర్గ విషయ సూచక నామ కరణము కాన్పించుచున్నది.

ఉదా :— ఇత్యాదే రామాయణే యోధ్యాకాండే రామస్య చీర పరిగ్రహో నామ చత్వారింశ స్సర్గః, ఇట్లే “గుహ సమాగమోనామ, ఇషీకాస్త్ర విసర్జనం నామ,” అని ప్రతి సర్గకు పేరులను చూడవచ్చును.

2) దాక్షిణాత్య ప్రతిలో కాని, పంజాబీ ప్రతిలో కాని ఆ సర్గలు, శ్లోకములు, శ్లోక భాగములు లేనిచో N (Nil = నాస్తి), O (Omission) అను సంజ్ఞలు పాఠకుల సౌకర్యార్థము సూచింపబడినవి.

3) అధస్సూచికలలోని పాఠ భేదములలో “లంకా పర్వణి”, అయోధ్యా పర్వణి” అని కానబడుచున్నవి. వీనివలన రామాయణము కాండముల వారిగానే కాక, పర్వము లనుపేర ఉప విభాగము కూడ కావించబడినదేమో యను నూహకు తావేర్పడుచున్నది. 18 పర్వముల మహా భారతము మరల ఉప పర్వములుగా విభజింపబడినట్లు సప్తకాండ పరిమితమైన రామాయణ ముప పర్వములుగా భాగింపబడియు నుండవచ్చును. దీనికి మహాభారత ప్రభావమును హేతువుగా చెప్ప వచ్చును. క్షేమేంద్రుడు కూడ తన రామాయణ మంజరిలో “ఇతి శ్రీ క్షేమేంద్ర విరచితే రామాయణ కథా సారే కిష్కింధా పర్వ”, “ఇతి శ్రీ క్షేమేంద్ర విరచితే రామాయణ కథా సారే కిష్కింధా కాండః సమాప్తః” అనియు మధ్యమధ్య “ఇతి సముద్రపర్వ, ఇతి భరతపర్వ”, అనియు నామ కరణము చేయబడిన పర్వోపరి విభాగము చూడ, వాల్మీకి రామాయణమునందును నిట్లుపవిభాగము కలదేమో యను నూహ కవకాశము గలుగుచున్నది. కాని సంపాదకులు మాత్రము అట్టివానిని అధస్సూచికలలో చేర్చుటచేత అవి లేఖకుల వ్రాతలని గ్రహింపబడి యుండవచ్చును.

3) గౌడియ పాఠము (పంగీయ పాఠము)

కలకత్తా సంస్కృత సీరిజ్ వారు సంస్కరించి ముద్రించిన ప్రతియు, ప్యారిస్ వారు ప్రకటించిన ఇటాలియన్ ప్రతియు ఈ కోవకు చెందినవి.

ఈ మువ్విధములైన పాఠ భేదములను¹ పరిశీలించి తులనాత్మకాధ్యయనము చేయగా, గౌడియ-పశ్చిమోత్తర శాఖీయ పాఠములు రెండును- కించిద్భేదముల నుపేక్షించినచో - సన్నిహితములుగా నున్నట్లును, వీనికి చాల భిన్నముగా దాక్షిణాత్య పాఠమున్నట్లును తెలియనగును.

అది వాల్మీకి రామాయణము క్రమక్రమముగా, మెల్లమెల్లగా భిన్నమై మొదట భౌతరాహ

1. It (Ramayana) has been preserved in three distinct recensions, the west Indian (A), the Bengal (B) and the Bombay" (c).

Arthur-A Macdonell. "A History of sanskrit literature" Page 254.

పాఠము. దాక్షిణాత్య పాఠమని రెండు రూపములను పొందినట్లును, ఆ పిదప బౌత్తరాహ పాఠము కాలము గడచిన కొలది ఈవచ్చేదమును వహించి గోడీయ (వంగ) పాఠమనియు, పశ్చిమోత్తర శాఖీయ పాఠమనియు రెండు రూపములను పొందినట్లును తలంపవచ్చును. కావుననే గోడీయ, పశ్చిమోత్తర శాఖీయ పాఠములలో ఎక్కువ అంతరము (భేదము) కానవచ్చుట లేదు. శ్రీ. శ. 11వ శతాబ్ది కాలమునాటికి రామాయణము ఈ త్రివిధ పాఠ భేదముల నొంది దేశమున ప్రచారము నందున్నది “క్షేమేంద్రుడు 11వ శతాబ్దము మధ్యభాగము నందున్నవాడు. అతడు వ్రాసిన రామాయణ కథాసార మంజరి గోడీయ, పశ్చిమోత్తర శాఖీయ పాఠముల ననుసరించి యున్నది. అదే శతాబ్దమువాడైన భోజుమహారాజు వ్రాసిన రామాయణ చంపువు దాక్షిణాత్య ప్రతిని టోలి యున్నది.¹ కావున ఈ పాఠ భేదములు (ప్రతుల భేదములు) గోన బుద్ధ భూపతిక పూర్వమే స్థిర పడిపోయినవని చారిత్రకముగా ఋజువుచున్నది. ఈ మూడు విధములైన ప్రతులలో కేవలము పదములందును. శ్లోకములందును గల పాఠభేదములే కాక, కొన్ని కథాంశములందును వ్యత్యాసము గాన్పించుచున్నది. సర్గలకు సర్గలుగా తేడా గోచరించుచున్నది. దాక్షిణాత్య ప్రతిలోని కొన్ని సర్గలు పశ్చిమోత్తర శాఖీయ ప్రతిలోను; పశ్చిమోత్తర శాఖీయ, గోడీయ ప్రతులలోని కొన్ని సర్గలు దాక్షిణాత్య ప్రతిలోను లేకుండ నున్నవి. రంగనాథ రామాయణమును ఈ ప్రతులతో పోల్చి పరిశీలించి చూచినపుడు, కొన్ని విషయములు దాక్షిణాత్య ప్రతితోను, మరికొన్ని విషయములు పశ్చిమోత్తర శాఖీయ-వంగీయ ప్రతులతోను సరిపడుచున్నవి² అనగా రంగనాథ రామాయణ మందలి కొన్ని కథాంశములకు ఆధారములు పశ్చిమోత్తర శాఖీయ - గోడీయ ప్రతులలో, గనిపించుచున్నవనుట - ఇదెట్లు సంభవ మను ప్రశ్న, యుదయించును :

బుద్ధభూపతి నివసించెడి వర్తమానపురము రాయచూరు ప్రాంతమునకు సమీపము. బౌత్తరాహులు సామిప్య కారణమున ఈ ప్రాంతములకు వచ్చి రామాయణ కథాంశములను వినిపించువారు. అవి దాక్షిణాత్య పాఠముతో కొన్ని పట్టుల భిన్నించుట వలన బుద్ధారెడ్డికి అశ్చర్యము కలిగి యుండవచ్చును. తాను రాజు కావున రామాయణము యొక్క భిన్నభిన్న ప్రతులను వివిధ ప్రాంతముల నుండి తెప్పించుకొని, ఘట్టముగా అధ్యయనము చేసి రామాయణ మర్క ధర్మజ్ఞాదయ్యెను. అత్యంత పాండిత్య ధనుడగు నాతడు రామాయణ రచనా సందర్భమున ఈ త్రివిధ పాఠములలోని విషయములను, బౌచిత్యమును పాటించి, గ్రహించి యుపయోగించుకొనెను. రామాయణ మర్క ధర్మజ్ఞాడు కావున ఏ ప్రతిలోని ఏ విషయము నెంతవరకు గ్రహింపవలెనో, దానిసంతవరకే గ్రహించినాడు

1. Moreover Kshemendra's poetical abstract of the Epic, the Ramayana Kathasara Manjari, which follows the contents of the original step by step proves that its author used A (west edition) and perhaps B (The Bengal recension) also, in the middle of the eleventh century. Bhoja, the composer of another epitome, the Ramayana Champu, probably used c (the Bombay recensions) in the same century. "Arthur-A-Meddone" (A History of sanskrit literature" page-255.

2. వివిధ కథాంశ పాఠ భేదముల పట్టిక అనుబంధమున సీయబడినది.

కాని, యే యొక్క ప్రతిని ఆదినుండి అంతము వరకు అనుసరించిన వాడు కాడు. ఆ వాల్మీకములని యనుకొనుచున్న అనేక కథాంశములు ఈ యాత్రరాహ పాఠములలో కానవచ్చు చుండుట వలన బుద్ధభూపతి త్రివిధ పాఠముల నుపయోగించు కోన్నాడని నిష్కర్షగా చెప్పవలసగు చున్నది ఇందులో ఎక్కువగా దాక్షిణాత్య ప్రతిని ప్రధానముగా గ్రహించియున్నాడు. బుద్ధభూపతి తెలుగువాడు. (తెలుగు దేశము దక్షిణ దేశమునందలిది) శీర్వాణ భాషా విరచితమగు రామాయణము యొక్క ఆర్షత్వమును, మౌలికత్వమును ప్రాచీనత్వమును ఎక్కువగా ఈదాక్షిణాత్యపాఠమే భద్రపరచినది.

5. రంగనాథ రామాయణ ప్రతులు:—

వ్రాతప్రతుల రూపమున నున్న రంగనాథ రామాయణమును చాలమంది పరిష్కరించి ప్రచురించిరి అట్టి ప్రచురణములలో మూడు ముఖ్యములైనవి.

1. వావిళ్ళ ప్రచురణము; చెన్నపురి
2. రాయల్ అండ్ కో. ప్రచురణము; కడప.
3. ఆంధ్ర విశ్వ కళా పరిషత్తు ప్రచురణము; వాల్తేరు.

ఈ మూడింటిలో మూడవది ప్రధానమైనది. తంజావూరు. మద్రాసు. మొదలగు ప్రాంతములందు లభ్యమగుచున్న వ్రాత ప్రతులను. పూర్వ ముద్రిత ప్రతులను సేకరించి, కీ.శే. వేటూరి ప్రభాకర శాస్త్రి గారి సంపాదకత్వమున సంశోధింపబడి ముద్రితమైన పాఠము. ఇందు రెండను బంధములు చివర గలవు. పూర్వ ముద్రిత ప్రతులందుండి, వ్రాత ప్రతులందు లేని ద్విపదలను, 1వ అనుబంధమునను. పూర్వ ముద్రిత ప్రతులందు లేక వ్రాత ప్రతులందు కనిపించు ద్విపదలను, ప్రక్షిప్తములుగా సంభావితములైన వానిని 2వ అనుబంధమునను జేర్చియున్నారు. అధిక పాఠములు పాఠాంతరములును అధస్పూచికలందు నొసంగ బడినవి.

ఈనాడు ముద్రణా రూపమున లభించుచున్న పశ్చిమోత్తర శాఖీయ ప్రతి, ఇటాలియన్ ప్రతి (గోడీయ ప్రతి, గోవింద రాజీయ వ్యాఖ్యోపేతమైన దాక్షిణాత్య ప్రతి వాల్మీకి రామాయణములలో రంగనాథ రామాయణమును తులనాత్మక దృష్టితో పరిశీలించి, ఏ యంశములు ఏ ప్రతితో సరిపోలు చున్నవో తెలుపుచు రచయిత వానిని గ్రహించుటకు గల కారణములను వాని యౌచిత్యమును నా యూహకు స్ఫురించినట్లు చెప్పటయే ఈ ప్రకరణ ముఖ్యోద్దేశము. ఇంత వరకిట్లు రంగనాథ రామాయణమును ప్రత్యేకముగా పరిశీలించిన వారు తెలుగున లేనందున నేనీ సాహసమునకు పూనుకొన్నాను. ఇట్లు చేయుట వలన ఇతః పూర్వము చాలా మంది విమర్శకులు అవాల్మీకములని చెప్పుచున్న రంగనాథ రామాయణము నందలి అనేక కథాంశములు వాల్మీకములనియే బయటపడి సత్య నిర్ణయమగు చున్నది.

ఇక దక్షిణ దేశమునందు లభించెడి వాల్మీకి రామాయణ లాళ పత్ర - వ్రాత ప్రతుల నన్నింటిని సేకరించి సామ్య భేదములను పరిశీలించి, పరిష్కరించి, దాక్షిణాత్య శాఖీయ వాల్మీకి రామాయణ ప్రతినొక దానిని ముద్రించినచో రామాయణ పరిశోధకులకు సహకారి యగుటయే గాక, అనేక నూత్న విషయములును బయట పడుట కవకాశమేర్పడును. శ్రీ మల్లంపల్లి సోమశేఖర శర్మ గారును ఇదే యభిప్రాయమును వెల్లడించి యున్నారు.¹

1. “పీఠిక- రంగనాథ రామాయణము” పుట-84 రాయల్ అండ్ కో ప్రచురణము. 1957.

6. పరిశీలనాంశములు :—

గౌడీయ పశ్చిమోత్తర శాఖీయ దాక్షిణాత్య వాల్మీకి రామాయణ ప్రతులతో రంగనాథ రామాయణమును పోల్చి పరిశీలించునపుడు సౌకర్యార్థము ఈ క్రింది విభాగములు చేసికొనుట నముచితమని పించును.

1. దాక్షిణాత్య ప్రతిలో లేక పశ్చిమోత్తర శాఖీయ ప్రతిలో నున్న వానితో తుల్యములైన కథాంశములు.

2. పశ్చిమోత్తర శాఖీయ ప్రతిలో లేక దాక్షిణాత్య ప్రతిని సరిపోలుచున్న కథాంశములు.

3. కేవలము గౌడీయ ప్రతితో తుల్యములైన కథాంశములు.

4. మూలమునందుండి (త్రివిధ ప్రతులలోనుండి) రంగనాథ రామాయణమున లేని కథాంశములు. (అనువాద విధానము నందలి పరిత్యక్త కథాంశముల విభాగ మీ కోవకు చెందును.)

5. మూడు ప్రతులకును భిన్నమైన కథాంశములు. (బౌద్ధత్య దృష్టితో రచయిత చేసిన మార్పులనియు, కూర్పులనియు పీసిని గ్రహింపవచ్చును.) వీనిపైన వివిధ రామాయణ, పురాణ, దేశీయ గాథా ప్రభావ మమితముగా నున్నది. (వీనికి ప్రత్యేక ప్రకరణములు నిర్దేశింపబడినవి చూడుడు).

ఇట్లు వివరముగా వివేచించి పరిశీలించినపుడు రచయిత ఎంతవరకు వాల్మీకి ననుసరించినాడనునది తేటపడును.

ఇట్లు పరిశీలించు నంశములను పరిమాణము ననుసరించి (1) విస్తృత కథాంశములు, (2) స్వల్ప ఘటనలు, (3) పదానుసరణములు" అని మూడు ఉప విభాగములను మర్మ నొనర్చవచ్చును. కాని ఇచ్చట కథానుసారముగా చూచునట్టి క్రమము పాటించబడినది.

గౌడీయ. పశ్చిమోత్తర శాఖీయ, దాక్షిణాత్య ప్రతులలోని పరస్పర భిన్న కథాంశములతో రంగనాథ రామాయణ మెంతవరకు సరిపోలుచున్నదో సులభముగా. దెలియు నిమిత్తము కాండముల ప్రకార మొక పట్టికను సిద్ధముచేసి అనుబంధమునందు జేర్చితిని. ప్రస్తుత మా యా భిన్న కథాంశములు పరిశీలింపబడను.

రంగనాథ రామాయణము - కాండ ప్రారంభాంత విభాగము

వాల్మీకి రామాయణ భిన్న పాఠములను పరిశీలించినపుడు ఒక పాఠములో నొకరీతి, మరొక పాఠములో వేరొక రీతి కాండ ప్రారంభాంతములు విభజింపబడి యుండుటచే పరస్పర వ్యత్యాసము కనబడుచున్నది.

పరిశీలనైన దాక్షిణాత్య ప్రతితోనే రంగనాథ రామాయణమును పోల్చి పరిశీలించినవారు "మూలమున హనుమంతుని సముద్రోల్లింపున ప్రయాత్నమంతయు సుందరకాండారంభమున నుండ నిందు కిష్కింధా కాండారంభముననే చేర్చినాడు. తెనుగు రామాయణమున సుందరకాండము హనుమంతుని సముద్ర లంఘనముతో నారంభించు" 1 నని కిష్కింధా కాండారంభ సుందరకాండ ప్రారంభములను మూలాతిక్రమణముగా భావించి అవాల్మీకముగా పరిగణించినారు. కాని ఇది మూలాతిక్రమణము కాదు. ఇట్లే ఇతర కాండ ప్రారంభాంతములందును వ్యత్యాసము కనపించుచున్నది, ఆ విషయ మేదోయొక పాఠమును బోలుచున్నదని పరిశీలన వలన తెలియుచున్నది; చూడుడు.

రంగనాథ రామాయణము -

1. బాలకాండ మన్ని ప్రతులందు సమానము; కాబట్టి వాల్మీకి - నారద ప్రశ్నోత్తర రూపమైన సంక్షిప్త రామాయణముతో ప్రారంభమై, వంగ ప్రతిని బోలి భరత శత్రుఘ్నుల రాజగృహ నివాస సీతారామ విహారముతో సమాప్తమగుచున్నది.

2. ఆయోధ్యాకాండము దాక్షిణాత్య పాఠమును బోలి, శ్రీరాముని గుణవర్ణన ప్రజానురంజకత్వముతో ప్రారంభమై, ప. ఉ. ప్రతి, వంగ ప్రతులను బోలి శ్రీరామ పట్టాభిషేకముతో సమాప్తమగుచున్నది.

3. ఆరణ్యకాండము ప. ఉ. ప్రతి, వంగ పాఠముల వలెనే శ్రీరామాదుల ఆత్మాశ్రమ ప్రయాణముతో మొదలై, దా. పాఠము ననుసరించి శ్రీరామ సౌమిత్రులు పంపా సరోవరమును జేరుటతో ముగియుచున్నది.

4. కిష్కింధాకాండము దా. ప్రతి. ననుసరించి పంపా కానన వర్ణనముతో ప్రారంభమై, ప. ఉ. ప్రతి ననుసరించి హనుమంతుడు సముద్రమును దాటి లంకను జేరుటతో సమాప్తమగుచున్నది.

5. సుందరకాండము ప. ఉ. ప్రతిని బోలి హనుమల్లంకా ప్రవేశముతో మొదలై, దా. పఠిని బోలి హనుమంతుడు స్వీకృత సీతా సాంత్యన ప్రకారమును శ్రీరామునికిఁ దెలుపుటతో ముగియుచున్నది.

6. యుద్ధ కాండము దా. ప్రతి ననుసరించి శ్రీరామకృత హనుమత్ప్రళంఘనతో నారంభమై సీతారామ పట్టాభిషేకముతో సంపూర్ణమగుచున్నది.

ఇట్లు రంగనాథ రామాయణమునందు ప్రతి కాండ ప్రారంభాంతములు ఒకేయొక పాఠము ననుసరించి లేవు. శుభముతో, సుఖముతో సమాప్తము గావలె ననెడి రచయిత దృష్టియే ఈ విభాగ వ్యత్యాసమునకు కారణము కావచ్చును.

1. యుధాజిత్తు భరత శత్రుఘ్నులను తీసికొని పోవుటకు వచ్చెను. వివాహానంతరము తండ్రియను

మతితో వారు తాతగారింటికి పోయిరి. కావున వారి రాజ గృహ నివాసముతో, అయోధ్యలోని సీతారాముల విహారముతో బాలకాండము సమాప్తమగుట సుఖాంతము.

2. శ్రీరామ వనగమన, దశరథ మరణ, భరతాదుల విలాపములతో కూడియున్న అయోధ్యా కాండము శ్రీరామ పాదుకా పట్టాభిషేకముతో ముగియుట శుభాంతము.

3. సీతాపహరణముచే విలపించు శ్రీరాముడు పంపను జేరి సౌమిత్రి సాంత్వనమున నూరడిల్లుటతో అరణ్య కాండము ముగియును. ఇచ్చట పుష్పక్షేత్ర దర్శనము శుభాంతము.

4. సముద్ర తరణమునకు చిందిల్లు వానరుల భయమును తొలగించి, హనుమంతుడు సముద్రము ను లంఘించి, లంకను సుఖముగా చేరుటతో ముగియు కిష్కింధా కాండము సుఖాంతము.

5. సీతకై శోకించు రామునికి “సీతను దర్శించి యామె నోదార్చి వచ్చితినిని” శుభవార్తను దెలిపి ఆంజనేయుడు శ్రీరాముని దుఃఖోపశమనము గావించుటతో ముగియు సుందర కాండము సుఖాంతము.

6. శ్రీ జానకీ రాఘవుల పట్టాభిషేక మహోత్సవ భోజనా (విందులతో యుద్ధ కాండము ముగియుట సుఖాంతము, శుభాంతము.

ఇట్లు బుద్ధారెడ్డి ప్రతి కాండమును సుఖాంత, శుభాంతములగునట్లు విభజించి “మంగళాదీని, మంగళ మభ్యాని, మంగళాంతాని శాస్త్రాణి (కావ్యాని) ప్రభంతే” యనెడి సంప్రదాయమును పాటించినాడు. అతడి యుద్దేశముతోడనే రామాయణ వివిధ పాఠములను ముందుంచుకొని, భౌతికమును పాటించి, ఆయాప్రతుల యాధారమున రంగనాథ రామాయణములో ప్రతికాండ ప్రారంభ, సమాప్త విషయముల నేర్పరించుకొన్నాడనుట సమజసమైన యూహ యగును.

రం. రామాయణము

గీతయ ప్రతి

పశ్చిమోత్తర శాఖీయ ప్రతి

దాక్షిణాత్య పాఠము

(అజగదయక త్వా . య)
అగ్రేణ కలయమ అయగతా
నగ్నంబు అన్య తగ్నంబు అయగతా

(అజగదయక త్వా . భ . య)
అయగతా గ్రామ అయగతా అయగతా

(గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా
నగ్నంబు అయగతా . య అయగతా అయగతా

(గీత త్వా త్వా గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

95

(గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

(గీత త్వా త్వా గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

100

అయగతా అయగతా అయగతా
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

(అజగదయక త్వా . య)
అయగతా అయగతా అయగతా అయగతా
నగ్నంబు అయగతా . య అయగతా అయగతా

68

అయగతా త్వా . య

అయగతా త్వా . య
(అజగదయక త్వా . య)

అయగతా త్వా . య
అయగతా త్వా . య అయగతా త్వా . య

అయగతా త్వా . య

(గీత త్వా త్వా గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

113

అయగతా త్వా . య

(గీత త్వా త్వా గీత త్వా త్వా గీత
నగ్నంబు అయగతా త్వా . య) అయగతా
అయగతా అయగతా అయగతా అయగతా
నగ్నంబు అయగతా . య అయగతా అయగతా

110

అయగతా త్వా . య

అయగతా త్వా . య
అయగతా త్వా . య అయగతా త్వా . య

131

(అజగదయక త్వా . య) అయగతా త్వా . య

రామాయణ కథాంశ కల్పనలు-చౌచిత్య విచారము

వాల్మీకి రామాయణము త్రివిధ పాఠ భేదములతో నొప్పుచున్నదనియు, కొన్ని కథాంశము లందు పరస్పర వ్యత్యాసములును, మరికొన్ని కథాంశము లొక పాఠము నందుండి వేరొక పాఠము నందు లేకపోవుటయు కనబడుచున్నదనియు ఇదివరలో సూచించియుంటిని. రంగనాథ రామాయణము నందలి అట్టి కథాంశముల నా యా మూల పాఠములతో పోల్చి వాని యౌచిత్యమును విచారించి నపుడు బుద్ధభూపతి పాండిత్య ప్రతిభలు తెలియవగును; అతని కీర్తి ప్రతిష్ఠలు మరింత విస్తృతమగును—

బాలకాండము

1. వాల్మీకి ప్రశ్న :—

తనయొద్ద కేతెంచిన నారద మహామునితో వాల్మీకి వేసిన ప్రశ్న యిట్లున్నది.

“కోన్యస్మిన్ సాంప్రతం తోకే గుణవాన్ కశ్చ వీర్యవాన్

.....

ఏతదిచ్చా మృహం శ్రోతుం పరం కౌతూహలం హి మే”¹

ఇవట సాంప్రత శబ్దము విచారింపదగినది. దేశములో కొందరు రామావతారమునకు పూర్వమే రామాయణము రచింపఁబడినదనియు, మఱి కొందఱు రాముని కాలమునందే పట్టాభిషేకానంతరమే వ్రాయఁబడినదనియు వాదించురు. అట్టి వారందరి యనుమానమును ఈ “సాంప్రత” శబ్దము నివారించును. ప. ఉ. ప్రతిలో నిచట “ప్రథితం”² అని పాఠాంతరమున్నది. కాని దాని కంత ప్రాధాన్యము కనిపించదు, వ్యాఖ్యాతాదులు “సాంప్రతం-అస్మిన్ కాలే. ని. అస్మిన్ కాలే-దునేదానీం సంప్రత్యేతర్హి సాంప్రతం”³ అని సాంప్రతమునకు ‘ఈ కాలమునందు-ఇప్పుడు’ అని యర్థము చెప్పినారు. ‘ఈ కాలమునందే, యని వాల్మీకి యడుగుటకు కారణము నూహించి “లోకాంతరే విష్ణోర్విదితత్వా దత్రైవ కాలాంతరే నృసింహోదేః ప్రసిద్ధత్వాచ్చ తద్వ్యావృత్త్య మేవము క్తం”⁴ అని యా వ్యాఖ్యాతలు సమాధానము నిచ్చియున్నారు. కాని రంగనాథ రామాయణ కర్త-

“ఎవ్వడు శ్రీమంతు డెవ్వడు శాంతుడు

అట్టివా డిల బుట్టి యరిగెనో? యిప్పు పుట్టెనో? యికమీద బుట్టనున్నాడా?”⁵

అని వాల్మీకిచే నడిగించినాడు. భూత, వర్తమాన, భవిష్యత్కాలములను మూడింటిని నిర్దేశించి అట్టి గుణవంతు డెప్పు డుండునని వాల్మీకి ప్రశ్నోద్దేశము. కృష్ణుని యవతారమా? అప్పటికి రాలేదు. బావికాలమున నున్నను అతని చర్యలు మానవాతీతములు. నృసింహోద్యవతారములు వచ్చినను, అవి

1. దా. ప్రతి. రామాయణము బాలకాండము ప్రథమసర్గ శ్లో. 2, 4 1/2.

2. ప. ఉ. ప్రతి. రామాయణము బాలకాండ. ప్రథమసర్గ శ్లో. 2

3. గోవిందరాజీయము బాలకాండ. 1వ సర్గ 2వ శ్లోక వ్యాఖ్యానము

4. గోవిందరాజీయము బాలకాండ. 1వ సర్గ 2వ శ్లోక వ్యాఖ్యానము

5. రంగనాథ రామాయణము బాలకాండ. ద్వి. 103-111.

గుణ సంపూర్ణములైనను, మానవాదర్శకములు కావు. వర్తమానమున శ్రీరాముడున్నను, అతని విషయమున నారదాది మహద్దల యభిప్రాయ మెట్లుండునో యని తలచి వాల్మీకి భూత వర్తమాన భవిష్యత్కాలముల నిర్దేశించి ప్రశ్నించుటయే సమంజసము. ఒకవేళ మూలానుసారముగా "సాంప్రతం"- (ఇప్పుడు) అని యడిగిన అట్టివాడు భూతభవిష్యత్తులందు నుండవచ్చును గదా ! అప్పుడు త్రికాలజ్ఞుడు త్రిలోకజ్ఞుడు నైన నారదునికి వారిని గూర్చి ప్రస్తావించ నవకాశము లేక పోవును; తన ప్రశ్న కనష్కగత గలుగును. కావున బుద్ధభూపతి సాంప్రత మను శబ్దమునకు-

"అట్టివా డిలఁ బుట్టి యరిగెనో? యిట్లు పుట్టెనో? యికమీదఁ బుట్టనున్నాడో?"¹
యని యాచిత్య దృష్టితో వివరించి యున్నాడు. తర్వాత నారదుడు-

".....-తన బుద్ధి నెంతయుఁ దలపోసి చూచి

యీ మహి శ్రీవిష్ణు డిపుడు జన్మించె-రాముడై దశరథ రాజున కత్తడు"²

అని సమాధానము చెప్పినాడు. వాల్మీకి యుపయోగించిన "సాంప్రత" శబ్దార్థము "ఇప్పుడు" అను నది నారదుడు సమాధానము చెప్పుచోట ప్రయోగించబడినది.³ ఇచ్చట మూలమునందు—

"మునే వక్ష్యామ్యహం బుద్ధ్యా తై ర్యుక్త శ్చూయతాం నరః।

ఇక్ష్యామి వంశ ప్రభవో రామో నామ జన్మై శ్శ్రుతః॥"⁴

అని మాత్రమే కలదు. "రాముడు విష్ణువనియు" (మూలమునందు) నారదునిచే పక్కాజింపబడలేదు. కాని బుద్ధభూపతి నీ వడిగిన గుణములు గలవాడు శ్రీవిష్ణుడనియు, అతడిపుడు దశరథునకు రాముడై జన్మించినాడనియు" వ్యక్తి నిర్దేశమును, కాల నిర్దేశమును నారదునిచే చేయించినాడు.

నిర్దుష్టమైన గుణములు గలవాడు భగవంతుడైన విష్ణువే కాని మరొకరైనాడు కాదనియు, భూత భవిష్యత్వర్తమాన కాలములందు నతడు స్వీకరించిన యవతారములలో తద్గుణములతో ప్రవర్తించిన కాలము "ఇప్పుడు" (వర్తమానము) అనియు, అతడే దశరథ రాముడనియు, మానవులతని నడవడినే ఆదర్శముగా గ్రహించవలెననియు, చెప్పినట్లయినది. ఇది కవి ప్రతిపాదించ దలచిన యర్థము. శ్రీరాముడు వాల్మీకి సమకాలిను డగుటయే కాక, రామావతారమునకు తరువాతనే రామాయణ రచన జరిగినదని సూచించినట్లయినది.

ప. ౬. ప్రతిలో దీనికి పాఠాంతరముగా నధస్సూచికయందు "కింతు వక్ష్యామ్యహం తుభ్యం భవిష్యతి మహాయశాః"⁵ అని కలదు. ఇందలి భవిష్యతి శబ్దము రామావతారమునకు పూర్వమే

1. రంగనాథ రామాయణము బాల. ద్వి. 111

2. ,, ,, ,, ద్వి. 112, 113.

3. దా. ప్రతి వాల్మీకి రామా. బాలకాండ ప్రథమపర్గ శ్లో. 7 1/2

4. భాస్కర రామాయణమునందు మూలానుసారముగా వాల్మీకి ప్రశ్నించు చోటనే గలదు.

"ఈ జగంబున నిప్పుడెప్పుడు గుణశాలి. అవ. పద్య. 11.

5. ప.౬. ప్రతి. రామాయణము బాలనాం. పర్గ 1 శ్లో. 11 నకు పాఠాంతరము Foot Notes No.-11.

రామాయణ రచన"మని తెలుపుచున్నది; కాని సీతామహాసాధ్వినైన (రజకుడు మోపిన)¹ యప వాదును తొలగించుటకే వాల్మీకి రామాయణమును వ్రాసినాడనుట సమంజసము. అపుడీ పాఠాంత రము సముచితము కాదు. కావున దా. ప్రతి వాల్మీకి రామాయణములోని "సాంప్రత" శబ్దమును గ్రహించి వాల్మీకి యడిగిన సందర్భమునందు కాక, నారదుడు సమాధానము చెప్పిన చోటికి రంగనాథ రామాయణమున మార్చబడి ప్రయోగింపబడినది.

2) వాల్మీకి కిరాతుని శపించినది స్నానాత్పూర్వమా?

"నారద ముని రామ చరిత్రను సంగ్రహముగా వాల్మీకికి నుపదేశించి నలినజు పురికి పోయిన పిదప, వాల్మీకి శిష్యుడగు భరద్వాజునితోఁ గూడ తమసా నదికి స్నానార్థ మేగెను. అచట, రమణీయ ప్రసన్నాంబువుల భాసిల్లు నట్టి అకర్థమ తీర్థమును గాంచి, స్నానము చేయఁ దలచి, భరద్వాజు డండించిన వల్కలమును గ్రహించి, విశాలమైన వన సౌందర్యమును జూచుచు సంచ రింపఁ దొడగెను. అపుకొక బోయవాడు కాయజు కేళిమై కలిసియున్న క్రౌంచదర్శనము నందలి మగపిట్టను కొట్టెను, అడపిట్ట శోకించుచుండ, దానిని చూడజాలక వాల్మీకి కోపించి వ్యాధుని శపించెను. అంతట శ్లోక రూపమున పరిథవిల్లిన ఆ శాప వాక్యములకు విస్మయపడుచు, తత్తీర్థ మున స్నానమాడి, ఆ శ్లోకార్థమునే భావించుచు వాల్మీకి యాశ్రమమునకు వచ్చెను"²

ఇది దా. ప్రతి యందలి శ్లోకావిర్భావ పుత్రాంతము.³ ఇచట వాల్మీకి స్నానాత్పూర్వమే వ్యాధ పెద్ద క్రౌంచ దర్శన జనిత శాపరూప శ్లోకోత్పత్తి జరిగినదనుట చర్చనీయాంశము.

రంగనాథ రామాయణమునందు వాల్మీకి స్నానానంతరము క్రౌంచ యమళ దర్శనాది ఘటన సంభవించినట్లు—

తమసా నదికిఁ బోయి తన్నదిఁ దోఁగి-తమ యనుష్ఠానముల్ దగఁ జేయఁచుండి
యా యేటి దరిఁ గ్రౌంచ యమళంబు ప్రేమఁ-గా యజుకేమై గవయుచో"⁴

ననెడి ద్విపదలు తెలుపుచున్నవి. అపుడిది కవి చేసిన మార్పా? అని సందేహము కలుగును.

కాని ప. ఉ. ప్రతిలో స్నానానంతరము క్రౌంచ పుత్రాంతము ఘటించినట్లు చెప్పబడినది.⁵ ఇట్లే

1. దా. ప్రతి వాల్మీకి రామాయణమునందు ఉత్తర కాండలో రజక పుత్రాంతమే కనబడదు.

2. దా. ప్రతి వాల్మీకి రామా. బాల. సర్గ-2 శ్లో. 1-20.

3. స్నానాత్పూర్వమే క్రౌంచ దర్శనాది పుత్రాంతము ఘటించినట్లు ఆనంద రామాయణము నందును పఠింపబడినది. యాత్రాకాండ సర్గ 1, శ్లో. 10, 11.

4. రంగనాథ రామా. బాల. ద్వి. 143, 144.

5. "సశిష్య హస్తాదాదాయ పరిధాయచ వల్కలం।

అవగాహ్య జలం స్నాత్వా జప్తా జప్యంచ వాగ్మతః॥

తర్పయిత్వాచ విధివత్ తోయేన పితృదేవతాః।

నిరీక్షమాణో వ్యచరత్ తత్తీర్థం తమసాంచతా॥

(ప. ఉ. ప్రతి వాల్మీకి రామా. బాల. సర్గ-2 శ్లో 10, 11)

“క్షేమేంద్ర కృత రామాయణ మంజరియందును గలదు. కావున బుద్ధభూపతి ఈ విషయమును ప. ఉ. ప్రతి ననుసరించి వ్రాసినాడు.”⁴

స్నానముచే కామశబ్ది, అపముచే వాక్కుబ్ధి, శాస్త్రోక్త కర్మాచరణముచే మానసిక శుద్ధి యొర్పడును. ఇట్లు త్రికరణములందు శుచిర్భూతుడైన వాత్మకి నోటినుండి అదికావ్యావిర్భావమునకు బీజభూతమైన సంస్కృత ప్రథమ శ్లోకోత్పత్తి జరుగుట ధర్మము కాసి, అశుచిగా నున్నవేళ జరుగుట అంత సముచితము కాదు రామాయణాది పవిత్ర గ్రంథములను స్నానముచేసి శుచియై పారాయణము చేయవలె ననెడి సదాచారము పెద్దలచే అనుష్ఠింపబడుచునే యున్నది. అట్టిచో అది శ్లోకావిర్భావము స్నానాత్పూర్వము జరిగిన దనుట నబలు కాదు. కావున బుద్ధనృపతి ప. ఉ. ప్రతి ననుసరించి, సంప్రదాయమును సదాచారమును పాటించి, ప్రథమ శ్లోకావిర్భావము స్నానానంతరమే జరిగినట్లు వ్రాసి యాచిత్యమును పోషించినాడు.

3. సర్గ సంఖ్య:—

అదికవి రచించిన రామాయణమునందలి సర్గలెన్నియో స్పష్టముగా మనకుఁ దెలియదు ప్రస్తుతము ప్రచురితమై, ప్రచురితమై యున్న వివిధ పాఠములలో వివిధ సంఖ్యలు పొడ కట్టుచున్నవి.

దాక్షిణాత్య ప్రతిలో—

“చతుర్వింశతసహస్రాణి శ్లోకానా ముక్తవాన్ ఋషీః।

కథా సర్గ శతాన్ పంచ షట్కాండాని తథోత్తరమ్॥”⁵

అనియు, పశ్చిమోత్తర శాఖీయ ప్రతిలో—

“సప్తాణాం షట్శతాసీహ వింశతిశ్చైవ సంఖ్యయా।

.....

చతుర్విం శతి సాహస్రం సర్వపాప భయూపహం॥”⁴

అనియు కలదు. మరియు ఇదే ప్రతిలోని అనుక్రమణికాధ్యాయమునందు ప్రతి కాండమునందుండు సర్గ సంఖ్యయు, శ్లోక సంఖ్యయు వివరించబడినది. దీనిచేత “సప్తకాండములలోని సర్గల మొత్తము 640”⁵ అగుచున్నది. ఇంతేకాక, ప్రచురితమైన గ్రంథము నందలి సర్గ సంఖ్యకును, అనుక్రమణికాధ్యాయమునందు చెప్పబడిన సర్గ సంఖ్యలకు పొంతన లేదు.

1. సగత్వా తమసాతీరం తీర్థే స్నాత్వా కృతార్చనః।

చదార శిష్యసహితః పుణ్యాను వనభూమిషు॥

(క్షేమేంద్రుడు “రామాయణ మంజరి” బాల. శ్లో. 15.

2. భాస్కర రామాయణమున నిట్లే యున్నది. (బాలకాండ. పంచనము-6) “ఆ పుణ్యవాహిని నవగాహంబు సేసి వెడలి నిలువంబడునెడ”—

3. దా. ప్రతి. వాత్మకి రామా. బాలకాండ. సర్గ 4 శ్లో. 2.

4. ప. ఉ. ప్రతి వాత్మకి రామా. బాలకాండ. సర్గ. 3 శ్లో. 148, 144.

5. “ సర్గ 8 శ్లో. 29, 42, 57, 72, 92, 120, 141

ప్రస్తుతము ముద్రింపబడిన వాల్మీకి రామాయణ వివిధ పాఠములందు సర్గ సంఖ్య లిట్లున్నవి 1

1. దాక్షిణాత్య పాఠము = 537 సర్గలు. ఉత్తరకాండముతో 648.
2. పశ్చిమోత్తర శాఖీయ పాఠము = 554 సర్గలు. ఉత్తరకాండముతో 666
3. గౌడియ (వంగీయ) పాఠము 555 సర్గలు ,, 670.

ఇట్లు గ్రంథన సంఖ్యకు ముద్రిత పాఠ సంఖ్యలకు అధికమైన వ్యత్యాసము గానవచ్చుచున్నది చాలకాలము వరకు లిఖిత రూపమునగాక, మౌఖిక రూపమున ను చిటయు, పండితులు ప్రక్షేపముల ననేకములను జేచుటయు సర్గ సంఖ్యాధిక్యతకు కారణము కావచ్చును.

బుద్ధ నృపతి మాత్రము దా. ప్రతి ననుసరించి వ్రాసినాడు.

“వెలయ నిర్వదినాల్లు వేల శ్లోకములు-గలిగి యెనూలు సర్గల విస్తరిల్లి
కాండంబు లాటింబుఁ గర మొప్పు మిగిలి-యొండ రామాయణ మొప్పు గావించి
యొనర తక్కిన కథలుత్తర కాండ-మునఁ జెప్పి వాల్మీకి మునినాథు డంత” 2

బుద్ధారెడ్డి కాలమున దా. ప్రతి రామాయణములో “ఎనూలు” సర్గలు సరిగా నున్నవో? లేవో? అనువాదము కావున శ్లోకమునందున్నట్లు వ్రాయబడినదని మాత్రము చెప్పవచ్చును. భాస్కర రామాయణమునం దిట్లే యున్నది. 3

4. అయోధ్యా నగర వైశాల్యము :—

“అయోధ్యా నగరము పొడవు 12 యోజనములు, వెడల్పు 3 యోజనములని మూలమునందు జెప్పబడినది” 4 కాని రంగనాథ రామాయణమునందు—

“ద్వాదశయోజనా త్కాయతంబగుచు-నైదు యోజనముల నది వెడల్పుగుచు 5

అని యున్నది. వెడల్పులో “మూడింటికి ఐదు” అని కవి జేసిన మార్పు ఐదు శబ్దము ప్రాస స్థానమునందు ప్రయోగింపబడుటచే లేఖకుల పొరపాటు కాదు. భాస్కర రామాయణమునందు మూలానుగుణముగానే “అమరఁ ద్రియోజన విస్తీర్ణముఁ దగఁ బండ్రెండు యోజనంబుల నిడుపై, కొమరారు నయోధ్యా నగరమనియే” వర్ణింపబడినది

1. పట్టిక చూడుడు— పుటలు 119, 120, 121.

2. రంగనాథ రామాయణము బాలకాండము ద్వి. 214-216

3. భాస్కర రామాయణము, అవతారిక, వచనము-24 “ఉత్తరకాండ కథయునుం గూడ నేడు కాండంబులు నేనూలు సర్గలు”

4. “అయతా దశచద్వేద యోజనాని మహాపురీ॥

శ్రీమతీత్రీణి విస్తర్వా సువిభక్త మహాపథా॥”

దా. ప్రతి. బాల. సర్గ 5 శ్లో. 7

5. రంగనాథ రామాయణము బాలకాండము ద్వి. 230.

6. భాస్కర రామాయణము బాలకాండము పద్య-28.

బుద్ధారెడ్డి చేసిన ఈ మాపులో విశేషమేమైన నుండవచ్చునని వాస్తవ శాస్త్రముతో పరిశీలించి చూచినను, ధన, ఋణ, ఆయన సంఖ్యా విశేషములలో ఏ మాత్రమును భేదము రానందున ప్రయోజనము కలుగలేదు. లబ్ధి పదము 36 అయినను, 60 అయినను శ్వాసాయనమే. కావున విశేషమేమియు లేదు.

ప. ఉ. ప్రతి అథస్సూచిక యందిచ్చిన పాఠాంతరములలో “దశచ”¹ అను దానికి “పంచచ” (పంచచ?) అని కలదు. ఈ పదమును గ్రహించిన “ఆయతా పంచచ ద్వేచ” యగును. దీనియందు పతన, సౌకర్యము, లయాత్మకత అంతగా లేదు. కావున ఆ “పంచ” శబ్దమును “త్రీణికి బదులు చేర్చినచో” “శ్రీమతీ పంచ విస్తీర్ణా”, యని యగును. ఇది బుద్ధారెడ్డి చెప్పిన దానికి సరిపడును.

పట్టణము, పెద్ద పట్టణము (నగరము, మహానగరము) అని చెప్పుట జన వ్యవహారము. 36 యోజనముల వైశాల్యము కల దానికంటె 60 యోజనముల వైశాల్యము కలది పెద్ద పట్టణమగును. కావున ఈ దృష్టితో “పంచ” పాఠమును గ్రహించి “ఐదు యోజనముల నది వెడల్పుగను” నని బుద్ధారెడ్డి వ్రాసినాడని తలంపవచ్చును. ఇది పెద్దగా చెప్పవలెననెడి యతని తహతహకు నిదర్శనమగుచున్నది—

5. దశరథుని భార్యలు :—

దశరథ చక్రవర్తికి “హి శ్రీ కీర్తుల”ను బోలు ముప్పుడు భార్యలు కలరు.”² వారే కొనల్యా, సుమిత్ర కై కేయలను వారలు.

రంగనాథ రామాయణమునందు కథా ప్రారంభముననే

“అన్నరనాథు కులాంగ నా మణులు - మున్నూట యేబండ్లు, ముఖ్యలై యందు

నచలిత సౌశీల్యమైన కొనల్యా - కుచకుంభ నిర్మిత కోక యాకైక

యనఘ చరిత్ర యౌ నాసుమిత్రయును - వినుకెక్కిరి త్రయూ విద్యతో యనగ”³

యని దశరథునికి “ముడు వందల యేబది మంది” భార్యలని వర్ణింపబడినది; ఆనంద రామాయణము నందు దశరథ పత్నుల సంఖ్య “700”⁴ అని కలదు. కావున కొందఱు విమర్శకులు “దశరథుని పత్నుల సంఖ్య శతాధికముగా నుండుట అవాల్మిక కల్పనము; దీనిపై ఆనంద రామాయణ

1. ప.ఉ. ప్రతి. వాల్మీకి రామా. బాలకాండ సర్గ 5 శ్లో. 3 నకు Foot Notes No. 5 (ఈ “పంచచ” అను పాఠము పంచవటియందు పరిపూర్ణమైన ప్రతిలోనిదట).

2. దా. ప్రతి. రామా. బాలకాండ. సర్గ 15 శ్లో. 19.

“తన్యభార్యాసు తిస్సపక్షాశ్రీ కీర్తుపమాసుచ”

3. రంగనాథ రామాయణము బాలకాండ ద్వి. 249-251.

4. ఆనంద రామాయణము సారకాండము సర్గ 1 శ్లో. 74, 75.

“కొనల్యా చ సుమిత్రా చ కై కేయూ చ గిరింద్రజే

.....

తథాఽన్యాని సప్తశత కలత్రాణ్యకరో న్నైవహః”

ప్రభావము కలదు. ఇదే రీతిగా కల్పవృక్షాది¹ కావ్యములు దశరథుని పత్నులను ఆధికి సంఖ్యలో పెర్కొన్నవి² అని తలచిరి.

కాని మూలము నందే “దశరథునికి మున్నూట యేబండ్రు పత్నుల”ని యున్నది చూడుడు.

“పన వాసమునకుఁ బోవు శ్రీరాముడు మీ దర్శనార్థమై నిలబడి యున్నాడని సుమత్రుడు దశరథునికి మనవి చేయగా, సతడు

“సుమంత్రా నయ మే దారాన్ యేకేహి మామకాః।

దారైః పరివృతస్సరైర్వర్తిష్ఠ మిచ్ఛామి ధార్మికం॥”³

అని సుమంత్రునితో పలికెను. అతడు సతడంతఃపురమునకేగి రాజ్యాజ్ఞను దెలిపి “రండ”నగానే 350 మంది కౌసల్యతో గూడి పచ్చిరి.

“అర్ధసప్త శతాస్త్రాస్తు ప్రమాదాస్త్రా మశోచనాః।

కౌసల్యాం పరివార్యాథ శనైర్జగ్ముర్ధృత వ్రతాః॥”⁴

వ్యాఖ్యాకారుడును “అర్ధ సప్త శతాః - అర్ధం సప్తశతస్యేతి విగ్రహాః”⁵, అని సమాసమునకు విగ్రహము చెప్పి వివరించినాడు. ఏడు నూర్లలో సగము. అనగా 350 మంది దశరథుని భార్యలని స్పష్టపడినట్లే గదా!

పనవాసమునకేగు శ్రీరాముడు పిన తల్లులను దర్శించి ప్రార్థించుచోట వాల్మీకి ఈ దశరథ భార్యా సంఖ్యను మరల చెప్పియున్నాడు.

“త్రయశ్శత శతార్థాశ్చ దదర్శా వేక్ష్యమాతరః।

తాశ్చాపి స తథైవారా మాతౌ ర్దశరథాత్మజః॥

ధర్మయుక్త మిదం వాక్యం నిజగాద కృతాంజలిః”⁶

దీనికి గోవింద రాజీయమున “త్రయశ్శత శతార్థాశ్చ - త్రయశ్శతం - త్రిశతంః తేస్త్రయ సాదేశః శతార్థం - పంచాశత్ - త్రయశ్శతం శతార్థం ప్రమాణం యాసాం తాస్తథోక్తాః - మాతరః -” అని వ్యాఖ్యాసంపబడినది—

ఇచట ప. ఉ. ప్రతిలో—

అర్ధ సప్త శతాస్త్రత దదర్శాన్యా విమాతరః”⁷ అని యున్న పాఠాంతరమైనను దశరథుని భార్యలు 350 అని తెలుపుచున్నది—

1. విశ్వనాథ సత్యనారాయణ “రామాయణ కల్పవృక్షము”

2. పండా శమంతకమణి “తెలుగు సాహిత్యములో రామకథ” పుట 167, 399.

3. దా. ప్రతి రామాయణము అయోధ్యా. సర్గ 34 శ్లో. 10.

4. “ ” ” ” సర్గ 34 శ్లో. 34.

5. గోవింద రాజీయము అయోధ్యా. సర్గ 34 శ్లో. 13 వ్యాఖ్యానము.

6. దా. ప్రతి. రామాయణము అయోధ్యా. సర్గ 39 శ్లో. 36, 37.

7. ప. ఉ. ప్రతి రామాయణము అయోధ్యా. సర్గ 42 శ్లో. 36.

ఇంతే కాక, భరతుడు మృతుడైన దశరథుని చూడబోవునపుడు అతని వెంట 350 మంది రాజదారులును చూడబోయినట్లు కలదు.

“అర్థ సప్త శతాస్త్రాశ్చ త్రియో రాజ పరిగ్రహాః।

భరతం పురతఃకృత్యా యయ్యుగ్రిష్టం మృతం నృపం॥”¹

ఇన్ని స్థలములందు దశరథ పత్నుల సంఖ్య 350 అని కనిపించుచుండగా “ఇది అవాల్మీక కల్పనము” అనుట సరిగా గ్రంథమును పరిశీలించక పోవుటయే యగును.

వాల్మీకి మహాముని కథను వరుసగా జరిగినది జరిగినట్లుగా చెప్పడు. ఎప్పుడేమి ఎంత వరకవసరమో, అచ్చట దానినంత వరకే చెప్పగలడు. ఇది యతని ప్రత్యేకమైన శైలి. “అయోధ్యకు దశరథుడు రాజు”ని చెప్పి వెంటనే అతనికి భార్యలు ముగ్గురని చెప్పరేమి. ఈ ముగ్గురు భార్యల ప్రస్తావముఅతని పుత్ర కామేష్టి సందర్భమున వచ్చినది. భాగ ప్రతిగ్రహార్థమై వచ్చిన దేవతలు తమ మధ్యవిరాట్టలైన విష్ణువు ననేక వివరముల స్తుతించి “దశరథుని ముగ్గురు భార్యలందు నలుగురు కుమారులుగాజనించి తోక కంటకుడైన రావణుని సంహరింపు”² మని ప్రార్థించిరి. ఇచట దశరథుని ముగ్గురు భార్యల ప్రస్తావము వచ్చినది. ఈ సందర్భమున వాల్మీకి చెప్పదలచిన విషయము “దశరథుని ముగ్గురు భార్యలందు విష్ణువు నలుగురు కుమారులుగా జనించవలయు”ననుటయే కాని దశరథ భార్యల సంఖ్య కథనము కాదు, ఆ సంఖ్యను అయోధ్యా కాండలో విదితము చేసినాడు. దశరథుని భార్యల నధిక సంఖ్యలో పేర్కొనుట వాల్మీకి సమ్మతమే. “రాజానో బహువల్లభాః” అను సామెతయు గలదు గదా॥

భాస్కర రామాయణము నందును ఈ సంఖ్య అనువదించబడినది. “దశరథ భార్యల సప్త శతార్థ సంఖ్యలందోడ్కొని”³ యని.

8. దశరథుని మంత్రులు.

దశరథునికి ఎనమండుగురు మంత్రులు గలరు.

“అనఘాత్మకుడు ధృష్టియనువాడు విజయు-డనువాడు, సిద్ధార్థుడనువాడు మణియు

నర్థసాధకుడు, జయంతుడు, నీతి-తీర్థ డశోకుండు, ధీమంతుడైన

మంత్రపాలకుడు, సుమంత్రుడు ననగ - మంత్రులు గల రెనమండు నాతనికి.”⁴

ఇది దాక్షిణాత్య ప్రతిని సరిగాఁ బోలియున్నది.⁵ కాని ప. ఉ. ప్రతిలో “ధృష్టికి బదులు వృష్టి

1. ప. ఉ. ప్రతి వాల్మీకి రామాయణము అయోధ్యా. సర్గ 85 శ్లో. 6.

2. దా. ప్రతి వాల్మీకి రామాయణము అయోధ్యా. సర్గ 16 శ్లో. 18-20 1/2

3. భాస్కర రామాయణము అయోధ్యాకాండ. వచనము 179.

4. రంగనాథ రామాయణము బాలకాండ. ద్వి. 253-255.

5. దా. ప్రతి వాల్మీకి రామాయణము బాలకాండ. సర్గ 7 శ్లో. 3.

“ధృష్టిర్జయంతో విజయస్సిద్ధార్థోహ్యర్థ సాధకః.

అశోకో మంత్ర పాలశ్చ సుమంత్రశ్చాప్తమోఽభవత్॥”

యనియు, మంత్రపాలునికి బదులు ధర్మపాలుననియు"1 నామ భిన్నత్వము కలదు. అదే ప్రతిలో పాఠాంతర శ్లోకమున "అర్థ సాధకునికి బదులు రాష్ట్ర వర్ధనుడనియు, అశోకునికి బదులు అకోపు డనియు సిద్ధాంతునికి బదులు సురాష్ట్ర డనియు"2 చెప్పబడినది.

వ్యుత్పత్త్యాచిత్యమున జడ్డి "ధృష్టి = దిట్టతనము గలవాడు, మంత్రపాలుడు = మంత్రమును (రహస్యమును-ఆలోచనను) రక్షించువాడు" అను నామములే వృద్ధి ధర్మపాలురకంటే సమంజసములు. రాజనీతి ననుసరించి రాజు ధర్మపాలుడై యుండవలె, మంత్రులు మంత్రపాలురై యుండవలెను. కావున దాక్షిణాత్య పాఠమే సమచితమైనది. బుద్ధభూపతి ఈ పాఠమునే అనువదించినాడు భాస్కర రామాయణ కర్త మాత్రము అర్థ సాధకునికి బదులు రాష్ట్ర సాధకుడని"4 చెప్పట చేత, ఉత్తర దేశ పాఠమును గ్రహించినాడని చెప్పవచ్చును.

7. యాగదక్షిణః—

దశరథుడు హయమేధమును యథావిధిగా నిర్వహించి బ్రహ్మాదులకు నలుగురికి దక్షిణగా తన సామ్రాజ్యములోని నాలుగు దిశలను ఒసంగినట్లుగా దా. ప్రతిలో నిట్లున్నది. "హోతకు ప్రార్థిశను. అధ్వర్యునకు పశ్చిమ దిశను, బ్రహ్మకు దక్షిణ దిశను, ఉద్గాతకు ఉత్తర దిశను యజ్ఞ దక్షిణగా నమస్త భూమిని ఋక్విక్కులకు రాజ్ఞానంగెను."5

కాని రంగనాథ రామాయణమునందు—

అధ్వర దక్షిణకై పూర్వదేశ-మధ్వర్యునకును, బ్రహ్మకు దక్షిణంబు
హినరంగః బశ్చిమ భూమి హోతకును-దనర నుత్తర ముద్గాతకు నిచ్చె

నిల నయోధ్యయుఁ దక్కు నెల్లదేశముల-లరి యిచ్చిన ముదమంది ఋత్విజాలు"6

అని పై దాక్షిణాత్య వాల్మీకి రామాయణ పాఠమునకు వ్యత్యాసముగా నున్నది. ఇక ప. ఉ. ప్రతిలో—

"ప్రాచీ మధ్వర్యవే రాజా దిశం స్పృతాం దదౌ తదా

దక్షిణాం బ్రహ్మణే హోత్రే ప్రతీచీ మదదా ద్దిశం॥

1. ప. ఉ. ప్రతి. వాల్మీకి రామాయణము బాలకాండ. సర్గ 7 శ్లో. 3.

"వృష్టిర్ణయంతో విషయ స్సిద్ధాశ్శ్లోత్యర్థ సాధకః
అశోకో ధర్మపాలశ్చ సుమంత్రశ్చౌప్తమో మహాన్॥"

2. ప. ఉ. ప్రతి. రామా. అధస్సూచిక పాఠాంతరము బాల. సర్గ 7 శ్లో. 3.

3. "యథా రాజా తథా ప్రజా" (అభాణక శ్లోక పాదము)

4. భాస్కర రామాయణము బాలకాండ. వచనము 51.

"విజయుండును. ఘ్నుష్టియు, మంత్రపాలుండును, సిద్ధాంతుండును, రాష్ట్ర సాధకుండు, నశోకుండును, జయంతుండును, సుమంత్రుండును."

5. దా. ప్రతి. రామా. బాలకాండ. సర్గ 14 శ్లో. 41, 42, 43.

6. రంగనాథ రామాయణము బాలకాండ, ద్వి. 440-442.

ఉద్ధాత్రే చ తథోదీచీం దక్షిణైషా వినిర్మితా”¹

అని కలదు. ఈ పాఠమునే బుద్ధభూపతి యనుసరించినాడని తెలియుచున్నది.

“ఏ దిశ నెవరి కిచ్చిన నేమాయె? ఇది యొక పెద్ద భేదమా?” యని కొందఱనుకొన వచ్చును. కాని దేనికైనను క్రమము పాటించబడవలెను. దిశలను జంటలుగా చెప్పనప్పుడు ప్రాకృత్సమములు (తూర్పుపడమరలు), దక్షిణోత్తరములు అని వాడదురు. ప్రదక్షిణము ప్రాగ్దక్షిణ పశ్చిమోత్తర క్రమముననే జరుగును. అధ్యర్థ్యపు మొదలుగు ఋత్విక్కుల నాహ్వానించి యర్పించి, తద్దిశాభిముఖుడై తద్దిశలను వారివారికి క్రమముగా దక్షిణగా నొసంగినా డనుట సమంజసము. కాని తూర్పు నొసగి పిదప పడమటి దిశ నిచ్చినాడనుట, అట్లే దక్షిణ దిశ నొసగి, పిదప ఉత్తర దిశ నిచ్చినాడనుట హనుమంతుడు గంతులు వేసినట్లుండును. ఇది యాలోచించియే కవి ప.ఉ. ప్రతి పాఠము ననుసరించినాడు.

భాస్కర రామాయణమున మాత్రమం దా. ప్రతిని బోలి యీ దిశాదిక్షిణ విషయము చెప్ప బడి యున్నది² ఈ పాఠ భేదానుసరణము ఇరువురిలోని విద్యా స్ఫర్థకు గుర్తు.

8. పాయస విభాగము :—

దశరథ మహారాజు ప్రాజాపత్య పురుషు డొసంగిన సంతానప్రద పాయసమును తన ముగ్గురు భార్యలకు పంచిపెట్టెను. ఆ పంపకము వివిధ రామాయణములలో వివిధములుగా గానవచ్చుచున్నది.

దాక్షిణాత్య ప్రతి వాల్మీకి రామాయణములో—

“కౌసల్యాయై నరపతిః పాయసార్థం దదౌ తదా

అర్ధార్ధం దదౌచాపి సుమిత్రాయై నరాధిపః॥

తై కేయ్యై చా పశిష్టార్థం దదౌ పుత్రార్థ కారణాత్.

ప్రదదౌ బాపశిష్టార్థం పాయసస్యామృతోపమం॥

అనుచింత్య సుమిత్రాయై పునరేవ మహిపతిః”³

అని చెప్పినదాని ననుసరించి “కౌసల్యకు సగము, సుమిత్రకు ఒక పాతిక మరియుక ఆష్టామాంశము కై కేయికి కేవలము అష్టమాంశము మాత్రమే లభ్యమైనట్లు తెలియుచున్నది.

దీనికి వ్యత్యాసముగా పశ్చిమోత్తర శాఖీయ వాల్మీకి రామాయణ ప్రతిలో “కౌసల్యకు సగము, కై కేయికి పాతిక, సుమిత్రకు పాతిక భాగమును రెండుగా విభజించి రెండు సారులుగా నిచ్చినట్లు⁴ చెప్పబడియున్నది.

1. ప. ఉ. ప్రతి వాల్మీకి రామాయణము బాలకాండ. సర్గ 10, శ్లో. 88, 84.

2. భాస్కర రామాయణము. బాలకాండ. పద్య. 1261.

“వనహోతకుఁ బ్రాగ్దేశం బునుబ్రహ్మకు దక్షిణంపుఁ బుడమియు నధ్య

ర్థ్యనకుం బిచ్చిమ దేశం బును నుద్ధాతకునుదీచ్య భూమియు నిచ్చెన్

ఇట దిశాక్రమము పాటించబడినది. కాని విషయము దాక్షిణాత్య పాఠాను సరణమే

3. దా. ప్రతి రామాయణము బాలకాండ. సర్గ 16 శ్లో. 28, 28 1/2.

4. ప.ఉ. ప్రతి రామాయణము బాలకాండ. సర్గ 14 శ్లో. 26-29.

క్షేమేంద్రుని రామాయణ మంజురిలోను ప. ఉ. ప్రతిలో చెప్పబడినట్లే యున్నది.1 ఈ రామాయణ ద్వివిధపాఠములకు విరుద్ధముగా వద్దపురాణముందు “రాజు పాయసమును జ్యేష్ఠకన్యభార్యలకు చెరిసగము చేసి యిచ్చెను. ఇంతలో సుమిత్ర యబ్రకురాగా, కౌసల్యా, కైకేయులు తమభాగములో సగము సగము సుమిత్రకు నిచ్చిరి”2ని చెప్పబడినది. దీనివలన పాయసము నాల్గు సమ భాగములుగా విభజింపబడినట్లు లగుచున్నది ఈపద్మపురాణములో చెప్పబడినట్లే అధ్యాత్మరామాయణము3, భోజుని చంపూరామాయణము, నారసింహ పురాణము5, కాళిదాసుని రఘువంశము6, లందును గలదు.

ఆనందరామాయణమునం దీపాయస విభాగము ఇంకను విచిత్రముగా నున్నది.

రాజు ముగ్గురు భార్యలకు పాయసమును పంచి యిచ్చెను. అప్పుడొక గ్రద్ద కైకేయి చేతనుండి పాయసము నపహరించు కొని పోయి అంజనగిరిపై పడవేసెను. పిదప కౌసల్యా సుమిత్రలు కైకేయికి తమ తమ భాగములనుండి కొలదిగా పాయసము నొసంగిరి.”

ఇట్లు వాల్మీకి రామాయణ ప్రతులలోను, పురాణములలోను, వివిధ రామాయణములలోను భిన్న భిన్నముగా పాయస విభాగము చెప్పబడినది. దీనికి కారణమేమి?

“సోఽంతఃపురం ప్రసక్త్యైవ కౌసల్యా మిద మబ్రవీత్|

గృహజార్థ మితోదేవి పుత్రీయం హిత మాత్మనః|

ఆర్థాదర్థం దదౌ చాపి కైకేయ్యాః స నరాధిపః|

చతుర్భాగం ద్విధాకృత్వా సుమిత్రాయై దదౌ తథా||

ప్రదదౌ చా విశిష్టం చ పాయసం దేవ నిర్మితం|

అనుచింత్య సుమిత్రాయై పునరేవ నరాధిపః||”

1. క్షేమేంద్రుని రామాయణ మంజురి. బాలకాండ శ్లో. 74.

“తతోఽర్థం ప్రాప కౌసల్యా చతుర్భాగంచ కైకయా|

చతుర్భాగం సుమిత్రాచ స్వయం తేన ద్విధా కృతం||”

2. పద్మ పురాణము. ఉత్తర ఖండము. అధ్యాయము-242. శ్లో. 59-61.

3. అధ్యాత్మ రామాయణము. బాలకాండ. సర్గ. 8 శ్లో. 10, 11, 12.

కౌసల్యాయై సకై కేయ్యై ఆర్థమర్థం ప్రయత్నతః|

తతః సుమిత్రా సంప్రాప్తా జగద్గుః ప్రౌత్తికంచరుం||

కౌసల్యాతు స్వభాగార్థం దదౌ తస్యై ముదాన్వితా|

కైకేయాచ స్వభాగార్థందదౌ ప్రీతినమన్వితా||”

4. భోజుని చంపూ రామాయణము. బాలకాండ శ్లో. 50

5. నారసింహ పురాణము. అధ్యాయము 47. శ్లో. 36, 38.

6. కాళిదాసు రఘువంశము, సర్గ 10. శ్లో. 54, 55, 56.

7. ఆనందరామాయణము. సారకాండము. సర్గ. శ్లో. (103-108)

(1) “విష్ణో పుత్రత్వ మగచ్ఛ కృత్యాత్మానం చతుర్విధం॥
అని దేవతలు విష్ణువును ప్రార్థించిరి.

తతః పద్మ పలాశాక్షః కృత్యాత్మానం చతుర్విధం॥

పితరం రోచయామాస తదా దశరథం నృపం॥”¹

అని విష్ణువు కూడ కాంక్షించెను. వీనిలోని కృత్యాత్మానం చతుర్విధం” అనుదానిని గ్రహించి విష్ణువు నాలుగు సమానాంశముల తోడనే అవతరించె”నని తలంచి కొన్ని గ్రంథములందు పాయస సమానాంశ విభాగ కల్పన చేయబడినది. కాని కథను పరిశీలించినపుడు రామలక్ష్మణుల, భరత శత్రుఘ్నుల వీర్యమునందును. ప్రాధాన్యమునందును వ్యత్యాసము కనబడును. కావున రామచంద్ర మూర్తికంటే లక్ష్మణుడు తక్కువవాడుగా నుండవలెను. రామలక్ష్మణులు కబంధునిచే పట్టుబడి నపుడు, కంద్రజిన్నాగ పాశములచే బద్ధులైనప్పుడు, ఇట్టి ఇతర ఘటనలందును వారి వీర్య, ధైర్య పరాక్రమ తారతమ్యము గోచరించుచున్నది. కావున నలుగురు సమానాంశములచే జనించినారనుట సమంజసము కాదు.

(2) లక్ష్మణునికంటే భరతునికి జ్యేష్ఠత్వమును. అమడలుగా జనించిన లక్ష్మణశత్రుఘ్ను లకు సమానత్వమును ప్రపాదింపదలచి పాయసముతో కౌసల్యకు సగము, కైకేయికి నాల్గవ భాగము సుమిత్రకు నాల్గవ భాగమును రెండుగా విభజించి రెండు సారులును ఈయబడినట్టి కల్పనము కొన్ని గ్రంథములందు చేయబడి యున్నది.²

(3) రామ సౌమిత్రులు, భరత శత్రుఘ్నులు జంటలు జంటలుగా నుండుటకు గల కారణమును చెప్పదలచి “రాజుచే తమకు సమానముగా నీయబడిన పాయస భాగములోనుండి సగము సగము పాయసమును దీసి సుమిత్రకు కౌసల్యా కైకేయి లొసంగి రనిడి కల్పనము కొన్నింట కావెంపబడినది.”³

(4) భరత శత్రుఘ్నులకంటే రామలక్ష్మణులకే రామాయణమునం దెక్కువ ప్రాధాన్యము కలదు. లక్ష్మణుని కన్న రాముని కలి ప్రాధాన్యము గోచరించును. దశరథుని నలుగురు కుమారులు “రామ లక్ష్మణ భరత శత్రుఘ్ను లనెడి వరుసలో చెప్పబడుచున్నారు. ప్రామాఖ్యము శనుసరించి యీ వరుస యేర్పడినది కాని, జన్మ క్రమమును బట్టి కాదు. కావున ఈ దృష్టితో రామలక్ష్మణ భరత శత్రుఘ్నులు అర్థ, చతుర్థ అష్టమాష్టమాంశములతో జనించునట్టి పాయస విభాగ కల్పనము మరి కొన్నింట జేయబడినది.”⁴

ఇట్లా యా యుద్ధేశములతో నా యా విధములుగా పాయస విభాగ కల్పనము జరిగినట్టూహించ వచ్చును.

బుద్ధభూపతి దా. ప్రతి ననుసరించి పాయస విభాగమును వ్రాసియున్నాడు.

1. దా. ప్రతి వాల్మీకి రామాయణము బాలకాండ. సర్గ 15 శ్లో. 19 1/2.

2. దా. ప్రతి “ “ “ “ సర్గ 15 శ్లో. 30 1/2.

3. పశ్చిమోత్తర శాఖీయ వాల్మీకి రామాయణము బాల. సర్గ 11 శ్లో. 26-29

4. అధ్యాత్మ రామాయణ, పద్మపురాణాది గ్రంథములు.

5. దా. ప్రతి వాల్మీకి రామా. బాలకాండ. సర్గ 16 శ్లో. 27, 28 1/2.

“..... అమర నిర్మితమైన యాపాయసంబు

సగము కౌసల్యకు, సగములోఁ బుచ్చి-సగము సుమిత్ర కా, సగముతో సగము

కైకకు నిచ్చి యుత్కంఠ నా సగము-ప్రాకటంబుగ సుమిత్రకు నిచ్చె మణియు”¹

భాస్కర రామాయణమునందు నిట్లే యున్నది.

దాక్షిణాత్య విభాగ క్రమమే ధర్మబద్ధమైనది.

(1) “జ్యేష్ఠ భార్య పట్టపుదేవి, కావున కౌసల్యకు పాయసములో సగమిచ్చెను రెండవ భార్య సుమిత్ర కావున మిగిలిన సగముతో సగము నిచ్చెను; అనగా నాల్గవ భాగ మొసంగెను. ఇంకను మిగిలినది నాల్గవ భాగము. దీనిని కైక కిచ్చిన సుమిత్రా కైకలను సమముగా చూచినట్లు గును. కావున అందు సగము అనగా ఎనిమిదవ భాగము కైక కౌసంగెను. ఆ తరువాత ఆలోచించి యా మిగిలిన యెనిమిదవ భాగమును సుమిత్ర కిచ్చినాడు. కైకేయి సంతోగ విషయమునఁ బ్రయియిరాలు. న్యాయముగా భాగమునందు మాత్రము కాదు. ఇట్టి తారతమ్యము లేనిదో పెద్ద పిన్న గౌరవము పాటింపనట్లగును.”²

ఇట్లు ధర్మయుక్తముగా విభజించి ఈయబడినది కావుననే అతని రాజులు మాటు మాటాడకుండ—

“అప్పాయసాన్నంబు లర్థి భుజించి-యప్పుడు గర్భిణులైరి వారెఱి.”⁴

(2) డా. జి. వి. సుబ్రహ్మణ్యంగారు ఈ పాయస విభాగ క్రమములో దశరథుని రాజ సీతియు నున్నదని యట్లు తలంచుచున్నారు.

“దశరథుడు కైకేయి కుమారుని రాజుగాఁ జేసెదనని ఆమె వివాహ సందర్భమున వాగ్దానము చేసియున్నాడు. అది న్యాయము కాదని అతని స్మృతిలో మెదలుచునే యుండును. కావున పాయస ప్రదానవేళ “ఏ విధముగానైనను కైక కుమారుడు కౌసల్యా తనయునికంటే బలవంతుడు కాకూడ దని దీర్ఘముగా నాలోచించినాడు. కౌసల్యకు సగమును, సుమిత్రకు నాల్గవ భాగము నొసంగినాడు. ఇక మిగిలిన నాల్గవ భాగమును కైకకిచ్చిన, ఆమె కొడుకుతో సుమిత్రా పుత్రుడేకమైన, వారిరువురు కౌసల్యా నందనునితో సమాను లగుదురు. ఇది ప్రమాదమునకు దారితీయును. అందుచే నాల్గవ, భాగమును రెండుగా విభజించి, ఒక భాగము కైకకు, అవశిష్ట భాగమును మరల సుమిత్ర కిచ్చెను ఇప్పుడు సుమిత్ర కిరువురు పుత్రులగుదురు. రాజ్యాధికార సమస్య వచ్చినపుడు ఈ యిరువురు భరతునికి తోడ్పడరు. ఇందులో నొకడు రామునకు సహకరించిన కౌసల్యా పుత్రుని బలమే హెచ్చగును. రాజ్యము జ్యేష్ఠ కుమారునికి దక్కును, సుమిత్రా తనయు లిరువురు. కైకేయా పుత్రు

1. రంగనాథ రామాయణము బాలకాండ. ద్వి. 512-514.

2. భాస్కర రామాయణము బాలకాండ. పద్య 157.

3. వావిలి కౌలను సుబ్బరావు శ్రీమదాంధ్ర వార్మికి రామాయణము మందరము బాలకాండ. పుట. 539.

4. రంగనాథ రామాయణము బాలకాండ. ద్వి. 515.

తొకడు ఒక్కతైనప్పుడు గదా సమస్య బయలుదేరును. అప్పటికిని బలములు సమానముగా నుండును; అయినను అది ఆనంభవము. అట్లయినచో, మంత్రులు, పురోహితులు, ప్రజలు రామునికి తప్పక తోడ్పడుదురు. ఎటుచూచి, ఎటు వచ్చినను రామునికి రాజ్యము దక్కవలెను." అని దశరథుని రాజకీయపు బెత్తుగడయు పాయన విభాగమున పనిచేసి యుండవచ్చును.

ఈ యాలోచనయు చాల యొప్పిదమై అధునిక రాజకీయవేత్తలను తలలూపించునదై యున్నది.

ఇట్లు (1) వీర్య తారతమ్యము, (2) కథా ప్రాధాన్యము, (3) రాణులలోని పెద్ద పిన్న క్రమము, (4) దశరథుని రాజకీయపు టాలోచన అనెడి అనేక హేతువుల చేత, దాక్షిణాత్య పాఠమే సమంజసమైనదిగా భావించి, బుద్ధభూపతి యట్లే యనువదించినాడు. ఇదియే ఔచిత్య వంతమైనది.

9. శ్రీరామాదుల జన్మ తిథులు :—

కౌసల్యాదేవి శ్రీరామ చంద్రుని

“వర్జిత మధుమాన వరశుక్లపక్ష-పూర్ణాయౌ నవమిని బుధవానరమున

మహాబునర్యసుతార మధ్యాహ్నవేళ-గ్రహపంచకము నుదగ్రస్థితిదనరః

దొలగక గురుడు చంద్రుడు గూడియుండ-లలిత కర్కాటక లగ్నంబునందు”¹ను

తై కేయి భరతుని

“భూలోక విదితమై పుష్కనక్షత్ర-లాలితంబగు మీన లగ్నంబునందు”²ను

సుమిత్రాదేవి లక్ష్మణ శత్రుఘ్నులను

“ప్రణుతింపఁదగునట్టి ఫణితారకమున-గణిత కర్కాటక లగ్నంబున”³ను

కనిరి. రంగనాథరామాయణమునందు ఉల్లేఖింపఁబడిన శ్రీ రామాదుల జన్మతిథ్యాదులలో నొకవారము దప్ప మిగిలిన వన్నియు చా. ప్రతి వాత్మికి రామాయణములో⁴ చెప్పబడినవి. కాని ప.ఉ. ప్రతిలో నివి మూల పాఠమునగులేక అధన్యాచిక యందధిక పాఠముగా నీయబడినను, నందు భరత లక్ష్మణ శత్రుఘ్నుల జన్మతిథ్యాదులు లేనే లేవు. కావున కొందఱు వీనిని క్రీ.శ. 6వ శతాబ్దము తర్వాత చేర్చబడిన ప్రక్షిప్తములని తలంచుచున్నారు.⁵ అయినను బుద్ధా రెడ్డి కాలము వరకే రామాయణమునందవి చేర్చబడి యున్నవని చెప్పవచ్చును.

వైష్ణవ సంప్రదాయమున తిరునక్షత్రము లాచరించు పద్ధతి కలదు. తిరునక్షత్రము లాచరించుట ఆనగాజయంతి (జన్మదిన మహోత్సవమును) జరుపుకొనుట. ఈసంప్రదాయమున తిథికి బదులు

1. రంగనాథరామాయణము. బాలకాండము. ద్వి. 550-552.

2. “ “ “ ద్వి. 559.

3. “ “ “ ద్వి. 561.

4. చా. ప్రతి. వాత్మికి రామాయణము. బాలకాండము. సర్గ. 18. శ్లో. 8 1/2, 9 1/2, 14 1/2

5. Quarterly Journal Mithia Society. Part 12 Page. 73.

నక్షత్రమునకుఁ బ్రాధాన్యమీయబడినది. శ్రీరామచంద్రుని “చక్రవర్తి తిరుమకనార్” అని అందురు అతని తిరునక్షత్రమునందు “ఈ శ్లోకములు”¹ ఇప్పటికి వైష్ణవులచేత అనున ధి పబడు చున్నవి.

ప్రక్షిప్తములని భావింపబడుచున్నను, వైష్ణవాభిమాని యైన బుద్ధారెడ్డి పీనిని గ్రహించి చెప్పట సముచితము. వ్యాఖ్యాకారులెందరో ఈ తిథ్యాదులందు జనించిన వారి జాతక ప్రభావమును గూర్చి జ్యోతి శాస్త్ర రీత్యా ఎంతో చర్చను గావించి యున్నారు.²

మూలమునందు “బుధవార” ప్రస్తావము లేదు. మొల్ల కవయిత్రి “తి సల్యాది కాంతా త్రయమ్మును జైత్ర మాసంబున, శుక్ల పక్షమున, నవమి, భాను వాసరమ్మునఁ బునర్వసు నక్షత్ర మునఁ గర్కటక లగ్నంబున శ్రీరామ భరత లక్ష్మణ శత్రుఘ్నులం గాచిన “ అని నలుగురి జన్మషేక కాలమున జరిగినట్లు ప్రాసినది. ఇది అవిచార మూలము. ఇందు “భానువాసర” మని పేర్కొనబడుట గమనార్హము. శ్రీరామునిది సూర్య వంశము గావున ‘భానువాసర’మని మొల్ల కవయిత్రి పేర్కొని యుండవచ్చును.

రంగనాథ రామాయణమునందు పఠెనే భాస్కరరామాయణమునందును,⁴ యథా వాల్మీకమని చెప్పబడుచున్న కట్టా వరదరాజు రామాయణమునందును⁵ “బుధవారమనియే” నుట్టంటింపబడినది. మూలరామాయణమునందు చెప్పబడని వార నిర్దేశమునకు ఆకరము జ్యోతిశ్శాస్త్రమని పరిశీలన పఠనఁ దెలియుచున్నది.

హోరానుభవ దర్పణమునందు “స్వస్తిశ్రీ వైవస్వత మన్వంతరాంతః ప్రాప్త చతుర్వింశే మహాయుగే త్రింశతి సహస్ర వర్షా పశిష్టాయాం తస్మిన్ వర్తమాన వ్యావహారిక బార్హస్పత్యమానేన విశంబి నామ సంవత్సరే వసంతరౌ మేష సంక్రమణే చైత్ర శుక్ల నవమ్యాం “బుధవాసరే”

1. దా. ప్రతి వాల్మీకి రామా. బాలకాండ. సర్గ 18 శ్లో. 9, 10 1/2, 14 1/2.

“తతశ్చ ద్వాదశే మాసే చైత్రే నావమికే తిథౌ

నక్షత్రేఽదితి దైవత్యే సోఽచ్చనంస్థేషు పంచసు॥

గ్రహేషు కర్కటే లగ్నే వాకృతావిదునాసహ॥

ప్రొద్ధమానే జగన్నాథం సర్వలోక నమస్కృతం॥

కౌసల్యా జనయద్రామం సర్వ లక్షణ సంయుతం॥

.....

పుష్కే జాతస్తు భరతో మీనలగ్నే ప్రసన్నదీః

సారేజాతాతు సౌమిత్రీ కుశీరేభ్యుదితేరవౌ॥”

2. గోవింద రాజీయ వ్యాఖ్యానము బాలకాండ. సర్గ 18

శ్లో. 8 1/2, 9 1/2, 10 1/2.

3. మొల్ల రామాయణము బాలకాండము పదనము 45.

4. భాస్కర రామాయణము బాల. పద్య 167.

5. కట్టా వరదరాజు రామాయణము బాల ద్విపదపాదము 1692, పుట 70

పునర్జనా నక్షత్రే శూలనామయోగే కౌలవాకరణే మధ్యాహ్న సమయే కర్కాటక లగ్నే పంచగ్రహే
మాచ్యం గతేషు శ్రీరామమూర్తే రవతారః"1 అని కలదు.

ఇంసు బుధవారమని స్పష్టముగా నిర్దేశింపబడినది దీనిచేత తెలుగు రామాయణముల రచనా
కాంక్షురావీకే కొన్ని జ్యోతిష గ్రంథములందు రామావతార కాల జాతక విశేషాదులు చర్చింపబడి
నట్లు తెలియుచున్నది రామాయణమునందు శ్రీరాముని జన్మమునకు మాస, తిథి నక్షత్ర లగ్నములు
చెప్పబడి వారము లేకపోవుట లోపముగా భావించి, జ్యోతిషశాస్త్ర గ్రంథాధారముని "బుధవార"మని
బుద్ధన్యపతి పూరించగా తదితరు అనుసరించినారు. లేక "బుధ" శబ్దమునకు దేవతార్థమున2 గలదు.
శ్రీరాముడు పరదై వనుని మూహించి బుధవారము యు చెప్పి యుండవచ్చును.

10. దశరథుని వయస్సు :—

పశ్చాద్విక్రతుడు "యజ్ఞ సంరక్షణార్థము శ్రీరాముని బంపుమని" యడుగగా, దశరథుడు -

"వప్తిర్వర్ష సహస్రాణి జాతస్య మమ కౌశిక॥

దుఃఖేనోత్పాదితశ్చాయం న రామం నేతుమర్హసి॥"3

అని పలికినాడు. దీనిచే దశరథు డవది వేలేండ్లు జీవించినట్లు తెలుపబడినది. ఇందుకు విరుద్ధముగా
ప. ఉ. ప్రతి రామాయణములో—

"నవ వర్ష సహస్రాణి మమ జాతస్య కౌశిక।

దుఃఖేనోత్పాదితాశ్చేమే న రామం నేతు మర్హసి॥"4

యని "తొమ్మిది వేల సంవత్సరములు"గా తెలుపబడినది. వీని తేడా 51 సంవత్సరములు.
అధ్యాత్మ రామాయణ కర్త ఈ సంఖ్య జోలికి పోకుండ,

"బహువర్ష సహస్రాంతే కష్టే నోత్పాదితాః సుతాః॥"5

అని తప్పించుకొన్నాడు. కాని పురాణములలో6 దశరథుని జీవితకాలము 60 వేల యేండ్లని చెప్పబడి
యున్నది. కావున సర్వపురాణ విచార తత్పరుడైన బుద్ధన్యపతి, దా, ప్రతి పాఠమునే
గ్రహించి,

"అటువది వేలేడు లవనిఁ బాలించి-తఱిదప్పి ముదిసి యాతనిఁ గంటి నేను."7

అని వ్రాయగా భాస్కరాదులు నిట్లే అనుసరించినారు.8

1. మూలుకుట్ట నరసింహావధానులు శ్రీరామాయణ సారోద్ధారము బాల. ద్వితీయ భాగము. పుట 510 లో ఉద్భవము.
2. శబ్దార్థ చంద్రిక పుట 984,
3. దా. ప్రతి వాల్మీకి రామాయణము బాల. సర్గ 20 శ్లో. 10 1/2.
4. ప. ఉ. ప్రతి " " " " సర్గ 18 శ్లో. 8.
5. ఆధ్యాత్మ రామాయణము బాల. సర్గ 4 శ్లో. 9.
6. భవిష్య పురాణము
7. రంగనాథ రామాయణము బాలకాండ. ద్వి. 688.
8. భాస్కర రామాయణము బాలకాండ. పద్య 195.

11. ఊన షోడశ వయసు :—

విశ్వామిత్రుడు శ్రీరాముని యజ్ఞమును గాపాడగా ప పుమని దళరథుని కోరినపుడు, రాజు నిరాకరించుచు చూపిన హేతువులలో శ్రీరాముని ఊనషోడశ వయస్సొకటి.

“ఊన షోడశ వర్షోమే రామో రాజీవ లోచనః।

నయుద్ధ యోగ్యతా మన్య పశ్యామి సహవాక్ష సైః”¹.

ఊనషోడశ వర్షుడు = పదునాడేండ్లకు తకు - వవాడు. అనగా సుమారు 15 సంవత్సరముల వయస్సు వాడని తేలును. కాని వ్యాఖ్యాతలు కొందఱు ఆయాఘట్టము లందలి శ్లోకములను గ్రహించి “ఊనషోడశ వర్షుడు = పన్నెండేండ్ల వయస్సు గలవాడని నిర్ణయించిరి. ఆ నిర్ణయ మిట్లున్నది—

వివాహానుతరము సీతాగముల అయోధ్యావాసము పండ్రెండు వత్సరములు. వన ప్రవేశ కాలమున శ్రీరాముని వయస్సు ఇరువది యైదేండ్లు.

ఇది సీతాదేవి భిక్షురూపుడైన రావణునితో—

“ఉషిత్యా ద్వాదశ సమా రాఘవస్య నివేశనే।

భుంజా మానుషాన్ భోగాం త్సిర్వకామ సమృద్ధిన్॥”²

.....

మమ భర్తా మహాతేజా వయసా పంచవింశకః”⁴

అని చెప్పిన మాటల వలన విడిత మగుచున్నది.

విశ్వామిత్రుని యజ్ఞ విఘ్నము సేయు మారీచుని పాతద్రోలునపుడు శ్రీరాముని వయస్సు పండ్రెండేండ్లు. మారీచుడు రావణునితో—

“బాలోద్వాదశ వర్షోయ మకృతాశ్రుశ్చ రాఘవః” అని స్వయముగా చెప్పియుండెను.

ఇప్పుడు సీతాదేవి రావణునితో చెప్పిన వన ప్రవేశ కాల శ్రీరాముని వయస్సు 25 సంవత్సరముల నుండి అయోధ్యావాస కాలము 12 సంవత్సరములు తీసివేసిన 13 సంవత్సరము లగును. ఇది “గర్భస్థి నుండి” యని గ్రహించినచో మారీచుడు చెప్పిన శ్రీరాముని ద్వాదశ వర్ష వయస్కన యేర్పడును. కావున ఊనషోడశత్వమనగా ద్వాదశవర్ష మనుట యని తలంపవలెను.

ఇక కౌసల్యాదేవి శ్రీరామునితో—

*దశ సప్త చ వర్షాణి జాతస్య తవ పుత్రక।

అసితాని ప్రకాంక్షంత్యా మయా దుఃఖ పరిక్షయం”⁵

అని పల్కిన మాటలకు ద్విజన్మత్వ ప్రాప్తి ప్రభృతి యనియు, 8వ యేట ఉపనయన మయినచో

1. దా. ప్రతి వాల్మీకి రామాయణము బాలకాండ. సర్గ 20 శ్లో. 2.

2. గోవింద రాజీయమా. బాలకాండ. సర్గ 20 శ్లో. 3 వ్యాఖ్య.

3. దా. ప్రతి రామాయణము ఆరణ్యకాండ. సర్గ 47 శ్లో. 4.

4. ,, ,, సర్గ 47 శ్లో. 10 1/2

5. ,, ,, సర్గ 38 శ్లో. 6.

6. దా. ప్రతి. వాల్మీకి రామాయణము అయోధ్యా. సర్గ, 20 శ్లో. 45.

పనమునకు పోవునప్పటికి (17 + 8 = 25) ఇరువది యైదేండ్లగునని సమన్వయించి సమాధానించిరి.

కాని బుద్ధురెడ్డి “ఊనపోడళ వర్ష” సమాస పదమునకు—

“పదియు నై దేండ్ల ప్రాయంబువాడ”¹ని యనువదించినాడు. మరియు అరణ్యవాసానుమతి² కోరి వచ్చిన శ్రీరామునితో—

“ఎలమిమై యరువదియేను వత్సరము-లలరి పెంచితి నిన్ను నఖిలంబు నెఱుగ”³ నని కౌసల్యాదేవిచే ననిపించినాడు.

ఇవట “ఎలమిమై యరువదియేడు వత్సరములు” అని యుండుట లెస్స. పదునైదేండ్లకు అయోధ్యావాస కాళమైన పండ్లెండు వత్సరములు కలిపిన ఇరువది యేడగును. “ఇరువది యేన”ని వ్రాయుట లేఖకుల పొరపాటు.

ఈ రెండు స్థలములందుఁ దప్ప రంగనాథ రామాయణమునందు మరెవ్వరును శ్రీరాముని వయశ్చర్చ రాలేదు. తల్లిదండ్రులు, భార్య చెప్పిన వయోనిర్ణయము గణనీయము, కాని యెవరో చెప్పినది గ్రాహ్యము కాదు. కావున మారీచుడు చెప్పినది యనుసరింపబడలేదు. అతడచనాతో (సుమారుగా) చెప్పినట్లు తలంపవలెను. దాక్షిణాత్య వాల్మీకి రామాయణ పాఠమందలి దానికి, రంగనాథ రామాయణములో చెప్పబడినదానికి వ్యత్యాస మున్నది. ఈ వ్యత్యాసమునకు బుద్ధభూపతి కల్పనము కారణము కాదు ఇతడు పశ్చిమోత్తర శాఖీయ ప్రతిని అనుసరించినాడు; చూడుడు.

“దశ సప్తవ వర్షాణి జాతస్య తవ పుత్రః”⁴ అనుదానికి.

“అద్య జాతస్య వర్షాణి దశ చాష్టై చ తేజనః”⁵ అనియు,

“మమ భర్తా మహాశేజా పయసా పంచవింశకః”⁶ అనుదానికి,

“మమభర్తా మహాశేజా పయసా సప్తవింశకః”⁷ అనియు పశ్చిమోత్తర శాఖీయ ప్రతిలో పాఠాంతరములు కనిపించుచున్నవి. కౌసల్యా వాక్యమునకు ఉపనయన ప్రభృతి యని గ్రాహ్యము.

“గర్భాష్టమేభైకైరీత బ్రాహ్మణస్సోపనాయనం

గర్భా దేకాదశే రాజ్ఞో గర్భా త్రద్వాదశే విశః”⁸

అని మనుస్మృతి ప్రమాణము పాటిచిన, రాజులకు జనన మాది పదియవ యేట పడుగు చేయ

1. రంగనాథ రామాయణము బాలకాండ. ద్వి. 630.

2. “ అయోధ్యా. ద్వి. 470.

3. దా. ప్రతి వాల్మీకి రామాయణము అయోధ్యా. సర్గ 20 శ్లో. 45

4. ప. ఉ. ప్రతి వాల్మీకి రామా. అయోధ్యా. సర్గ 20 శ్లో. 35.

5. దా. ప్రతి వాల్మీకి రామా. అరణ్య. సర్గ 47, శ్లో. 10 1/2

6. ప. ఉ. ప్రతి. వాల్మీకి రామా. అరణ్య. సర్గ 52, శ్లో. 9.

7. మనుస్మృతి- అధ్యాయము-2 శ్లో. 36.

వలయును. “కౌసల్య చెప్పిన 17 నకు 10 (పది) సంవత్సరములు కలిపిన 27 అగును”¹ ప.ఉ. ప్రతిలో సీత చెప్పిన “వయసా సప్తవింశకః” అనుదానికి సరిపోవును. అట్లే దశరథుడు చెప్పిన రాముని ఊనబోడళ వర్షమునకు అనగా పదునైదేండ్లకు అయోధ్యావాస కాలమైన పండ్రెండు వత్సరములు గలిపినచో ప.ఉ. ప్రతిలోని వయసా సప్తవింశకః” అను పాఠము సరిపోవును. అవుడు ఊనబోడళ వర్షమునకు పదునైదు వత్సరములనియు, చక్కగా అర్థము చెప్పవచ్చును. పండ్రెండా? పదునైదా? అని తర్జన భర్జన కమాళముండదు. కావున బుద్ధారెడ్డి ప. ఉ. ప్రతి వాల్మీకి రామాయణములోని “వయసా సప్తవింశకః” అనేది పాఠమునే ప్రమాణముగా గ్రహించి “పదియు నైదేండ్ల ప్రాయంబువాడు” అని “ఊనబోడళ” వర్షమునకు అనువాదము చేసినాడు. ఇక “ఉపనయన ప్రభృతి” అని వివరించినచో కౌసల్యా వాక్య మర్థమగును. ఈ చిక్కెందులకని మార్చి, సీత చెప్పిన “వయసా సప్తవింశకః” అను పాఠమును గ్రహించి యిచట—

“ఎంచిమై యరువదియేడు వత్సరము” అని కౌసల్య చేత శ్రీరాముని వయస్సును స్పష్టముగా చెప్పించినాడు. అట్లు తల్లిదండ్రులచే వయస్సు చెప్పినమీద, తిరిగి భార్య సీతాదేవి చెప్పిన వునరుక్మిణుని తలంచి, రావణునితో సీత సుఖాషించు వేళ ఈ వయః ప్రస్తావమును మానుకొనినాడు.

భాస్కర రామాయణమునందు కూడ “ఊనబోడళ” వయసకు “పదియేనేడులనియు”² శ్రీరాముని అరణ్యవాస ప్రారంభము “సప్తవింశతి ప్రాయమున”³ నయినట్లును బెప్పబడినది. ఈ “సప్త వింశతి” శబ్దము ఇతరులు మార్చరాకుండ ప్రాసస్థానమునందు ప్రయోగింపబడుట విశేషము. “ఇరువది యేను”కు బదులు “ఇరువది యేడ”ని సవరించుట తెన్న యని నేను సూచించిన దానికి ఈ భాస్కర రామాయణ “సప్తవింశతి” ప్రయోగ ముపబలకము.

1. ప. ఉ. ప్రతి వాల్మీకి రామాయణ పాఠమును గ్రహించిన, ఉపనయనము 9 వ యేట జరిగినదని చెప్పవలెను. “గర్భాదేశాదశేరాజ్ఞో” యను ప్రమాణము ముఖ్యకాలమైన పదియవ సంవత్సరమును మించరా దనుటయే కాని తొమ్మిదవ యేట చేయరాదని నిషేధము కాదు. “సప్తమే చాష్టమే వర్షే నవమే దశమే తథా । ఏకాదశే ద్వాదశే చ హ్యౌపసీయు ర్విజా తయా” అని స్మృతిరత్నమునందున్నది (వావిల కొలను సుబ్బారావు మందరము బాలకాండ. పుట 818 లో ఈ శ్లోకము ఉద్ధరింపబడినది). కావున తొమ్మిదవ యేటను వడుగు చేయుట శాస్త్ర సమ్మతమే! అప్పుడు ప. ఉ. ప్రతి పాఠాంతర శ్లోకములోని “18 సంవత్సరములకు” 9 వర్షములు చేర్చిన 27 అగును.

2. భాస్కర రామాయణము చాలకాండము పద్య. 198 “పదియేనేడుల బాలుని”

3. భాస్కర రామాయణము అయోధ్యా. పద్యము 213

“.....మేడినీ

గుప్తికై కని యెట్టకేనియు గోడ్డు వీగితి నంచునే

సప్తవింశతి హాయనంబులు సంతసంబున నుండితిన్॥”

ఇట్లే పద్మ పురాణమునందును చెప్పబడినది.

“రామః పంచదశే వర్షే షడ్వహ్నా మథ మైథిలీం

ఉపయేమే వివాహేన రమ్యం సీతా మయోసిజాం॥

.....
తతోద్వాదశ వర్షాణి రేమే రామస్తయా సహ।

సప్తవింశతిమే వర్షే యౌవరాజ్య మకల్పయత్॥”¹

అని 15వ యేట వివాహము, 12 సంవత్సరము అయోధ్యావాసము, 27వ యేట అరణ్యవాసమని స్పష్టముగాఁ దెలియుచున్నది.² కావున వ్యాఖ్యాతల, పండితుల నిర్ణయముకంటే పురాణజ్ఞుడు, రామాయణ-మట్టిజ్ఞుడైన బుద్ధభూపతి అనువాదము నమచితము, సమంజసమును. దీనికి పశ్చిమోత్తర శాఖీయ ప్రతి యాధారము.

12. శ్రీరాముడు మారీచ సుబాహులపై వేసిన అస్త్రములు

మారీచ సుబాహులు విశ్వామిత్రుని యాగ విఘ్నము చేయుచుండ, శ్రీరాముడు మారీచుని పారద్రోలి, సుబాహుని హతమార్చి మహర్షి యాగమును సంరక్షించెను.

ఇచట దా. ప్రతి రామాయణమునందు “శ్రీరాముడు మానవాస్త్రమున మారీచుని నూతామడ దూరమునందున్న సముద్రమున పాతపైచి, సుబాహుని ఆగ్నేయాస్త్రమున హతమార్చి, తక్కిన రాక్షసులను వాయువ్యాస్త్రమున నేల పడగొట్టి ముసుగు ముదము కూర్చినట్లు”³ వర్ణింపబడినది.

ప. ఉ. ప్రతియందు “శ్రీరాముడు మారీచునిపై పావనాస్త్రమును సుబాహువుపై ఆగ్నేయాస్త్రమును తక్కిన రాక్షసులపై వాయువ్యాస్త్రమును ప్రయోగించినట్లు”⁴ కలదు. ఈ యస్త్ర ప్రయోగమున రెండు పాతములు పరస్పరము భేదించుచున్నవి.

1. పద్మపురాణము పాతాళ ఖండము అధ్యాయము. 38 శ్లో. 15 1/2, 17.

2. మల్లాది సూర్యనారాయణశాస్త్రి- సంస్కృత వాఙ్మయ చరిత్రలో- “ఎటు చూచినను బై మాటలు వీరి వయస్సు విషయమునఁ బరస్పర విరుద్ధములే- ఇవి ఋషి వాక్యము లనుటకు మనసొప్పుదు. ప్రక్షిప్తము లనుటకు వీలు కనబడదు. కావున వీరిని గూర్చి చర్చింపక విడుచుటయే యుచితము” అని పలికరి. కాని వీరు ఉత్తర దేశ ప్రతులను చూడలేదు. చూచినచో ఇట్లు వ్రాయువారు కారు.

సంస్కృత వాఙ్మయ చరిత్ర-లౌకిక వాఙ్మయము సం-2, పుట. 52.

3. దా. ప్రతి వాల్మీకి రామాయణము బాలకాండ. సర్గ 30 శ్లో. 18-21.

4. ప. ఉ. ప్రతి “ ” సర్గ 28 శ్లో. 12-19.

పవనాస్త్రం తతోరామః ప్రగృహ్యోస్త్ర విశారదః।

మారీచోరసి చిక్షేప నాతికోప సమన్వితః॥

.....
ప్రగృహ్యోస్త్ర మథో దివ్య మాగ్నేయం రఘునందనః।

విద్వా సుబాహుమురసి పాతయామాస భూతలే॥

అన్యానపి చ వాయవ్య మస్త్ర మాదాయ రాఘవః।

నిజఘన సరజ్ఞాంసి మనీనాం పర్థయన్ సుఖం॥

భాస్కర రామాయణ మీ విషయమునందు చక్కగా ప.ఉ. ప్రతిని బోలి యున్నది.¹ కాని రంగనాథ రామాయణము ఏ పాఠమును కూడ పూర్తిగా ననుసరించలేదు. బుద్ధభూపతి, చిలు మార్పుచేసి ఔత్తరాహ దాక్షిణాత్య పాఠములను రెండింటిని ఔచిత్య దృష్టితో సమన్వయించి వ్రాసినాడని తోచుచున్నది. చూడుడు.

“..... రామభద్రుండు వొంగి

..... బలువిధి వాయవ్య బాణమేయుటయు

నునువడి మారీచు నువ్వెత్తుగాగ-సరభనవృత్తిమై శత యోజనములు

గొనిపోయి యతిముఠిఁ గ్రూర రాక్షసుని-వనది లోపలఁ బాటవై చె నా శరము.....

అతిముఠి రమురాము డగ్ని బాణమున-సరక సుబాహుని నురజేసి చంపె

దక్కిన రాక్షస దళముల నొకటఁ-జక్కాడె మానవ శర మహత్వమున”²

వాయవ్యాస్త్రమున ఘనవాతూలము అనించును. అది జలధరంబులను పారద్రోలినట్లు శత్రువులను దూరముగా నెత్తి పడవేయును. కావి కార్యాంతర సాధనకై మారీచుని ప్రాణములను దీయక దూరముగా నెట్టివేయవలెను; అది మారుతాస్త్రము వలనగాని జరుగదు. కావున మారీచునిపై మారుతాస్త్రమును శ్రీరాముడు ప్రయోగించినాడనుట ఎంతయు సమంజసము. ఈ విషయమునందు ప. ఉ. ప్రతి అనుసరింపబడినది.

పవన మారుత, వాయవ్య, వాతూలాదులు పర్యాయ పదములు. ఏ పదముతో చెప్పినను అస్త్ర మొక్కచే! తక్కిన రాక్షసులపై ఆ వాయవ్యాస్త్రమును ప్రయోగించిన వారును దూరమున నెట్టివేయబడుదురు అధికాక, వేసిన బాణమే తిరుగవేసినట్లుగును. కాన సముచితము కాదు. అందుచేత “మారీచునిపై ప్రయోగింపబడిన మానవాస్త్రమును బుద్ధభూపతి తక్కిన రాక్షసులపై శ్రీరామునిచే ప్రయోగింపఁజేసినాడు. ఆనగా దా. ప్రతియందు “మానవాస్త్రము మారీచునిపై ప్రయోగింపబడినట్లు చెప్పఁబడినది; రంగనాథ రామాయణమునందు - “అది రాక్షసులపై ప్రయోగింపబడినది”³ ఈ చిలు మార్పునకు ముఖ్యముగా రెండు కారణములని ఊహింపవచ్చును.

1. అస్త్రనామ సార్థక్యము

1. వేసిన యస్త్రమును లిరిగి వేయకుండుట (పునరుక్త దోష నివారణము).

సుబాహువుపై ఆగ్నేయాస్త్రము ప్రయుక్తమైనట్లు రెండు ప్రతులందును సమానముగానే చెప్పబడినది.

1. భాస్కర రామాయణము బాలకాండము పద్యము 300-303.

2. రంగనాథ రామాయణము బాలకాండ. ద్వి. 901-911.

3. అధ్యాత్మ రామాయణమునందు “శ్రీరాముడు రెండస్త్రములను ప్రయోగించి ఒకదానితో మారీచుని పారద్రోలి, రెండవ అగ్నిమయ బాణముతో సుబాహుని హతమార్చగా, సౌమిత్రి తక్కిన రాక్షసులను సంహరించె”నని కలదు. ఇందు మిగిలిన యస్త్ర నామముల ఊహే ఎత్తబడలేదు. చూడుడు,

అధ్యాత్మ రామాయణము బాలకాండము సగ్గ 5 శ్లో. 6-8.

ఇట్లు బుద్ధ భూపరి చేసిన మార్పు బొబిలీ శోభితమై తర్క-సహముగా నున్న దనుటలో సంపేహము లేదు.

13 జహ్ను మహర్షి గంగా పాన వృత్తాంతము—

జహ్ను మహర్షి గంగాపాన కథాంశము¹ దా. ప్రతిలో కలదు; కాని గొడియ, పశ్చిమోత్తర కాఫీను పాతములలో లేదు. ఈ జహ్నుముని చరిత్ర రంగనాథ రామాయణమునందు—

“..... అరుగ జహ్నుడు యాగ మాత్రోపజేయ

యాగోప కరణంబు లవివెల్లివోయి యాగ విఘ్నంబైన నతడాగ్రహించి

..... మొదలుకొని

ఉమిసి యెంగిలి సేయనొల్లక యతిడు-రమణమై తన కర్ణ రంధ్రంబు నుండి

వెదలింప నెప్పటి విధమున గంగ-యడరుచు జాహ్నువియను పేరఁబరగె”²

అను పంక్తి వరకు సుమారు 19 ద్విపదలలో వ్రాయబడినది. వీనిలో

“అని మిషముని వరు లాభగీరథుని-గనుగొని పల్నిరి కరమర్థి మీటి

..... మొదలుకొని -పుడమిలో నా కిత్తి పొలు పొందు ననుచు”³

అను పంక్తి వరకు గల 13 ద్విపదలు ఆం. వి. ప. ప్రచురణలో 1 వ అనుబంధమునఁ జేర్చబడినవి వీనికి బదులు

అనిమిష మునివరు లాభగీరథుడు-వినుతించి జహ్నుని వేడినఁ జూచి

అనెడి ద్విపద తత్రప్రచురణమున మూల పాఠము నందు గ్రహింపబడినది. కాని పరిశీలించగా ఈ మొత్తము భాగము మూలమునకు మెఱుగు పెట్టబడినట్లు బుద్ధారెడ్డి చేతనే రచితమైనదని తోచుచున్నది.

1. మూలమునందు దేవ గంధర్వ ఋషులు జహ్నుమహర్షిని పూజి.చి. స్తోత్రము చేసినట్లున్నది, కాని భగీరథుని ప్రసక్తి లేదు.⁴

గంగ నతి కష్టమునఁ దెచ్చునాకు భగీరథుడు. కాని దేవతలు కారు. జహ్నుముని

1 దా. ప్రతి వాల్మీకి రామాయణము. బాలకాండ. సర్గ. 43. శ్లో. 34-38.

కపిల మహర్షిచే దగ్ధులైన సగర పుత్రుల నుద్ధరించుటకై భగీరథుడు గొప్ప తపము చేసి అకాశ గంగను పాతాళమునకు తీసుకొని వచ్చుచుండెను. త్రోవలో జహ్నుముని యాశ్రమమునందు యజ్ఞుని చేయుచుండెను. గంగానది అతని యజ్ఞ వాటమును యాగోపకరణంబు లన్నియు వెల్లి వోవునట్లు ముంచె-తెను. దాని గర్వమును గాంచి జహ్నుముని గంగా జలము నంతను త్రాగి వేసెను. మనులు సురులతనిని స్తుతించిరి. అతడు గంగను చెవులనుండి ప్రవహింప జేసెను. నాటినుండి గంగకు జాహ్నువి జహ్నుతనయ యని నామములేర్పడినవి.”

2. రంగనాథ రామాయణము. బాలకాండ. ద్వి. 1293-1318.

3. రంగనాథ రామాయణము. బాలకాండ. ద్వి. 1303-1315.

4. దా. ప్రతి వాల్మీకి రామాయణము. బాలకాండ. సర్గ. 43. శ్లో. 36, 37.

గంగా పానముచే తన ప్రయత్న మంతయు వ్యర్థమైనదని కాదపడి చింతించువాడు భగీరథుడే కాని, దేవతలు కారు ఇదివరలో, శివుడు గంగ గర్వమణచగా. తన ఒటా జూటమున నదివెలికి రాకుండ బండించి నపుడు, పరమశివుని ప్రసన్నుని చేసికొనినవాడు భగీరథుడే కదా! కావున ఇచ్చట కూడ భగీరథుడే ఇహ్వామునిని ప్రార్థించుట ముఖ్యము, దేవతల ప్రార్థన గౌరవముగా నుండ వచ్చును. అందు వలన మూలమునందు భగీరథుని ప్రస్తావము లేకపోవుట, లోపము. ఈ లోపము దొలగింపఁదలచి “దేవతల హితోపదేశమున భగీరథుడు జహ్వామునీంద్రుని స్వయముగా నమిపించి, కృపపుట్టినట్లు స్తుతించి ప్రార్థించగా, జహ్వాముని కనికరించినట్లు”¹ రంగనాథ రామాయణమున వివరించబడినది. బుద్ధ బూపతి చేసిన ఈ వివరణము జహ్వాభగీరథ పాత్రతోచితమై యొప్పుచున్నది.

2. మూలమునందు “జహ్వామహర్షి గంగను కర్ణమూలమునకి మరల విడిచెనని”² కార్మము మాత్రము చెప్పబడినది. కాని చెవులనుండియే విడుచుటకు గల కారణము” వివరింప ఉడలేదు, బుద్ధభూపతి.

“ఉమిసి యెంగిలిసేయ నొల్లక యతడు - రమణమై దన కర్ణ రంద్రంబు నుండి వెడలింప”³

నని కార్మముతో పాటు కారణమును గూడ కల్పించి తన యద్భుత ప్రతిభను చాటినాడు. ఈ కారణ మమూలకము.

మనుష్యునికి నవ రంద్రములున్నవి. వీనిలో మల మూత్రద్వారముల నుండి వచ్చునవి అపరిశుద్ధములు, అనఘ్యములు, అనాదరణీయములు. నాసిక నుండి వచ్చు ది కూడ గ్రాహ్యముకాదు ఇక “సర్వేంద్రియాణాంనయనం ప్రధాన”మృదు నేత్ర రంద్రములు జుహురితములగుచో దృష్టి నిరోధ మేర్పడును మరి ముఖ రంద్రము నుండి వచ్చుదానికి “ఉమియట్టు ఎంగిలి యగుట” అను రెండు దోషములున్నవి; కావున పనికి రాదు. ఇక మిగిలినది కర్ణ రంద్రము.

బుద్ధ భూపతి ప్రధానమైన, సహ్యమైన ముఖ సంబంధ మలిన దోషముల నెత్తిచూపి, ఇతర దేహ ద్వార దోషములను పాఠకుల యాహవా వదలి వేసి. అన్నింటికంటె నిర్దుష్ట ద్వారము శ్రవణము కావున కర్ణ రంద్రము నుండి గంగను వదలినాడని కారణముతో కార్మమును జతపరచి చెప్పెను. ఇది ప్రశంసనీయమగు కథన పద్ధతి.

శ్రవణము శబ్ద గుణకమైన ఆకాశము యొక్క ప్రతిరూపము. దివి నుండి వచ్చు గంగా జలమెంత పవిత్రమో జహ్వాముని శ్రోతమునుండి వచ్చిన జలము కూడ సంతియే. గంగా జలమున కపవిత్రత కలుగలేదని ధర్మని.

3. ఈ కథాంశమును-

పురుష పురాకృత పుణ్యంబు వలన-దొరకొన్న విఘ్నంబుఁ ద్రోచి యేతెంచు

1. రంగనాథ రామాయణము. బాలకాండ. ద్వి. 1303-1315.

2. దా. ప్రతి వాల్మీకి రామాయణము బాలకాండ. సర్గ. 43 శ్లో. 38.

3. రంగనాథ రామాయణము. బాల ద్వి. 1316. 1317.

నెరవున నారాజు వెనుక నేతెంచి¹

అనెడి చక్కని యువమానముతో జోడించుటచే “హితోపదేశము చేయుట” యను ప్రయోజనమును నెరవేర్చబడినది.

మానవుడు మహత్కార్యములను చేయునపుడు నడుమ విఘ్నములు వచ్చును. “శ్రేయాంసి బహు విఘ్నాని భవంతి మహతామపి” ఆ విఘ్నములు తొలగి పోవుటలో అతడు చేసిన పురాకృత పుణ్య విశేషము తోడ్పడును.

“స్వల్ప మప్యన్య ధర్మస్య త్రాయతే మహతో భయాత్”²

అని గీతా వాక్యము.

జహ్నుపానము భగీరథునికి గంగానయన కాగ్యమునందు ఘటిల్లిన విఘ్నము. అది యతని పురాకృత తపః ఫలంబున పై దొంగినది. అట్లే “మీరును పుణ్యంబులను జేయుడు. అవి భవిష్యత్కార్య విఘ్నములను దొంగించి మీ కోరిక నెరవేర్చు” ననెడి హితోపదేశము ఇందిమిడి యున్నది.

భైత్తరాహుమాయణ ప్రతులలో లేకున్నను, పై ప్రయోజనముల నాశించి, కవి బుద్ధారెడ్డి దా. ప్రతి యాధారమున నీ జహ్నుపాన కథాంశమును గ్రహించి, కొంత కూర్చి, మూలమునకు మెరుగులు దిద్దినాడు.

భాస్కర రామాయణమునందీ విషయమున దా. ప్రతి కేమాత్రమును భేదము లేకుండ మూడు పద్యములు వ్రాయబడినవి.³ రంగనాథ రామాయణమునందలి వివరణము, ఉపమా కల్పనము భాస్కర రామాయణమునందు కనిపించవు.

14. అహల్య శిలయగుట-

రంగనాథ రామాయణమునందు-

అడరి గౌతము డహల్యాదేవిజూచి-పడతి పాషాణమై పడియుండు మీవు

కరముగ్రమగునెడ గాలిపెంధూశి-బొరలుచునెందును బొడ గాన బడక”

యని శపించినట్లు స్పష్టముగా వ్రాయబడినది.

వేదము లక్ష్మీనారాయణశాస్త్రి గారు “అహల్యా శాపవిమోచన ఘట్టమున అహల్య రాయగా పడియుండెనుట- ౬౬ పద్య పురాణములోని”⁵దని అవాల్మీకము క్రింద దీనిని జనుకష్టనారు. పింగళి లక్ష్మీకాంతము⁶ దా. డి. సుశీల/ ఆరుద్ర⁷ మొదలగువారు నిట్లే తలచియున్నారు. కాని మూల

1. రంగనాథరామాయణము. బా.కాండ. ద్వి. 1818, 1819.

2. భగవద్గీత ఆధ్యాయము-2 శ్లో. 40.

3. భాస్కర రామాయణము. బాలకాండము. పద్య. 467-470.

4. రంగనాథ రామాయణము. బాల. ద్వి. 1481, 1482

5. వేదము లక్ష్మీనారాయణ శాస్త్రి పీఠిక పుట. 16. రంగనాథరామాయణము వావిళ్ళప్రచురణ.

6. ఆంధ్ర సాహిత్య చరిత్ర. పుట. 175.

7. ఆంధ్ర ద్విపద సాహిత్య చరిత్ర. పుట. 190, 191.

8. సమగ్ర ఆంధ్ర సాహిత్యం. సం. III పుట. 284.

ముతో పోల్చి పరిశీలించినపుడిది వాల్మీకమనియే బోధపడుచున్నది.

రామాయణమునం దీ యహల్యా వృత్తాంతము రెండు పర్యాయములు వచ్చియున్నది.

1. బాలకాండము సర్గలు 48, 49.

2. ఉత్తరకాండము సర్గ 90.

బాలకాండము నందలి అహల్యా వృత్తాంతమున “నిరాహారవై, భస్మశాయినివై అదృశ్యమై తపించు”¹ మని గౌతముడు శాప మొసంగినట్లున్నది కాని, “శిలవగు” మని లేక “శిలారూపము నొంది” యని కానిలేదు ఇక ఉత్తరకాండము నందలి వృత్తాంతమున గౌతముడు “శిలవగుమ”ని శపించినట్లు చెప్పబడకున్నను “తరువాత నామె శిలారూపము నొంది తప మాచరించె”² నని స్పష్టముగా వివరింపబడియున్నది.

పూర్వోత్తర కాండములు రెండును వాల్మీకి విరచితములే గదా; బాలకాండలో “విశ్వామిత్రు డీ గాఢను శ్రీరామనకు చెప్పినట్లును, ఉత్తరకాండలో “బ్రహ్మ స్వయముగా నింద్రునకు చెప్పిన”³ ట్లును ప్రపంచింపబడినది విశ్వామిత్ర కథనముకంటే బ్రహ్మ కథనము విశ్వసనీయము, యథార్థము. పూర్వ పరములలో పరమే బలీయమైనది. అహల్యా శిలయైన వృత్తాంతము రామాయణమునం దెచ్చట చెప్పబడినను వాల్మీకమగునే కాని అహల్యాకము కాజాలదు గదా :

ఇట్లు ఉత్తరకాండములో చెప్పబడిన అహల్యా శిలారూప వృత్తాంతమే తరువాత ఇతర రామాయణములందును,⁴ పురాణములందును⁵ ప్రధానముగా గ్రహింపబడి ప్రవచనాదుల ద్వారా

1. దా. ప్రతి. వాల్మీకి రామాయణము బాల. సర్గ 48, శ్లో. 31.

2. దా. ప్రతి. , , ఉత్తరకాండము సర్గ 90. శ్లో. 53, 54 వావిళ్ళ ప్రచురణము.
“ఏవ ముక్తానవిప్రర్షి రాజగామ స్వమాశ్రమం
తపశ్చచార సుమనాత్సాపత్నీ బ్రహ్మవాదినః॥
శిలారూప మను ప్రాప్యత్యత్సంగకృత కిల్బిషా॥”

3. దా. ప్రతి వాల్మీకి రామా. ఉత్తరకాండ. సర్గ 90 శ్లో. 25.
తంతుదృష్ట్యా తథా భూతం ప్రాహదేవః ప్రజాపతిః॥

4. a) ఆనంద రామాయణము సారకాండ. సర్గ 3 శ్లో. 16.

“గమనావసరే మార్గే భర్తృశప్తాం శిలాంమునిః॥”

b) అధ్యాత్మ రామాయణము సర్గ 5 శ్లో. 27, 31, 36.

“దుష్టేత్వం తిష్ఠ దుర్వృత్తే శిలాయామాశ్రమే మమ॥

.....
యదాత్వదాశ్రయశిలాం పాదాభ్యా మాక్రమిష్యతి

.....
రామః శిలాం పదా స్పృష్ట్యాతాంచాపశ్యత్తపోధనాం॥

5. పద్మ పురాణము ఉత్తరఖండము అధ్యాయ. 242, శ్లో. 135.

“అభూత్సురూపా వనితాసమాక్రాంతా మహాశిలా”

ప్రస్తుత నడుమ వ్యాపించి పొటలుగా. కీర్తనలుగా రచింపబడి ప్రచారము చెందినది అంతేకాని అవార్థికముని చెప్పదగదు.

శ్రీ పింగళి లక్ష్మికాంతం గారు—

“కీర్తన :- రారినాగఁ జేసె నీవద రజమటచును భ్యానిగా విని

చరణము :- ప్రియతో నెఱ నమ్మించి నా పాతకము లెడబాపు తండ్రీ!

పల్లవి :- సీతామనోహరా! రా! సేవకుడ నను బ్రోవమే॥”

అహల్య రారినాగఁ బడియున్న దకెడి యర్థముగల యిట్టి కీర్తనలు, ఇంత కంటెను బ్రాచీన మైనవి. తెనుగు దేశమున నెప్పటి నుండి కలవో యెవని తెలుక.

“అదిరి గౌతము డహల్యా దేవిఁ జూచి - పడలి పాషాణ రూపము దాల్చి యివట

కరముగ్రమగు నెండ గాలిఁ బెంధుళి - బొరలు చుండుము నీవు పొడగానఁ బడక.”

ఈ పంతులలో బుద్ధారెడ్డి గ్రహించిన దా కీర్తనలలోని యర్థమే కదా² యని వ్రాసి నాడు. కాని యిది సాహసముతో వ్రాసిన వ్రాత.

“శిలారూప మను ప్రాప్య” యని రామాయణోత్తర కాండము నందు స్పష్టముగా కనిపించు చుండగా, వివిధ రామాయణ, పురాణములందును ఇది చెప్ప బడగా బుద్ధారెడ్డికి పై కీర్తనల లోని యర్థమే యాధారమనుట దేశిని గొప్పచేసి నట్లగునేమో కాని సత్య దూరమనుటలో సందేహము లేదు. ఆ కీర్తనలకును, ఈ బుద్ధ భూపతి ద్విపదలకును వార్థికము ప్రధానముగాను, వివిధ రామాయణ పురాణములు గౌణములుగాను ఆధారములన పచ్చును.

బుద్ధ భూపతి బౌద్ధత్యమును బాదించి అటనట ఇతర విషయములను నవరించి వ్రాసినట్లే, ఇవట కూడ బాలకాండ విషయము వదిలి, ఉత్తర కాండ విషయమును ప్రధానముగా గ్రహించి జన బాహుళ్య కథా ప్రకారమునకు దోహదమొనర్చినాడు.

యథా వార్థికాను వాదము చేసిన కొందఱు ఉత్తర కాండ యందలి ఈ క్రింది శ్లోకమునకు

“తపశ్చచార. సుమహత్సా పత్నీ బ్రహ్మ వాదినః ।

శిలా రూపమును ప్రాప్య త్వత్సంగకృత కిల్బిషా॥”

అనువాదముగా

“బ్రహ్మవాది పత్నీ పచరించె నట్లులే”³

యని మాత్రము వ్రాసి మిగిలిన భాగమును వదలినారు బాలకాండ కథార్థమునకు విరోధము పొసగునని వారు తలచి యుండ వచ్చును.

1. కోరాడ రామకృష్ణయ్య - “వక్షిణదేశ భాషా సాంస్కృతములు - దేశి” పుట - 184.

“రాతి నాతి జేసి పురా - రాతి చేతి పిల్లు విటిచి,

భూతలేంద్రులెల్ల మెచ్చగా, ఓ రామచంద్ర - సీతనూ వివాహ మాడవా ;

ఇది కందుకూరి రుద్రయ్య - సుగ్రీవ విజయము లోనిది.

2. ఆంధ్ర సాహిత్య చరిత్ర పుట - 174.

3. వావిల కొలను సుబ్బారావు శ్రీమదాంధ్ర వార్థిక కి రామాయణము ఉత్తరకాండ పద్య - 687

కదలక మెదలక పడియుండు వారిని మొదలని బండని లోకమున నిందించుచుండుట సర్వజన విధితమే. కొన్ని వేల యేండ్ల తరబడి కదలక మెదలక పడియున్న అహల్య రాయిగాక మరేమగును? జడము కాక పోయిన నెట్లు పడియుండును? వేల యేండ్లు కదలిక లేక యెట్లు పడియున్నది? అను ప్రశ్నకు “రాయి వలె పడియున్నది. రాయియై పడియున్నది.” అని సూటియైన సమాధానము సులభముగా లభించును.

కావున బుద్ధ భూపతి శ్రీతరకాండ కథ నారారముగా చేసికొని, వివిధ రామాయణ పురాణ గాథలు తోడు చూపగా, “అహల్య శిలయైనట్లు వ్రాసి వాల్మీకి మతమునకు మెటుగులా దిద్దినాడు.¹ అంతియే

విశ్వనాథ సత్యనారాయణ గారు “శిలా రూపమైనయహల్య స్యస్వరూపము (చైతన్యము) చెందునపుడు”² వ్రాసిన పద్యము అత్యంత సుందరము, హృదయావర్జకమై యొప్పియున్నది.

15. సీతా జన్మ వృత్తాంతము - మందస కల్పనము

జనక చక్రవర్తి జన్మము సేయదలచి భూస్థల శుద్ధికై యాగ ప్రదేశము దున్నుచుండ, నాగేటి చాలునం దొక మందసము బయల్పడెను. దానిని తెఱచిచూడ. నందులో నొక బాలిక యాశ్చర్య శీల పొడచూపెను. ఆ బాలకు సీతయని నామ కరణము గావించి, తన కూతురని జనకుడు పెంచి పెద్ద జేసెను. ఈ విధముగా నా బాల మొదట భూజాతయై సీతా నామమున నొప్పి, జనకునిచే పెంచ బడి జానకి యైనది.

కొన్ని రంగనాథ రామాయణ ముద్రిత ప్రతులలో నున్న మందస వృత్తాంతమునకు సంబంధించిన ద్విపదలు.

“... .. అతులితంబుగఁ జాలునందొప్పు మిగిలి

మందసంబును రాగ మడినుబ్బి చూచి - మందసంబును నేను మమతఁ దీయంగ

నతి వై భవంబుగా నందులో నతడు3”

అనునవి ఆంధ్ర విశ్వ కళా పరిషత్తు ప్రచురణములో మూలము నందు గాక 1వ అనుబంధ మున చేర్చ బడినవి. దా ప్రతి రామాయణమునందు “జనకుడు సీతా జన్మ వృత్తాంతమును రామా దులకు వినిపించు చోటనీ మందసము ప్రస్తావించ బడలేదు.”⁴ ఇక సీతాదేవి అనసూయతో తన

1. భాస్కర రామాయణమునందును “పాషాణంబై “ పడియున్నట్లై వ్రాయబడినది.
(బాలకాండ. పచన-527).

2. విశ్వనాథ సత్యనారాయణ “రామాయణ కల్పవృక్షము” బాలకాండము. అహల్యాఖండము పద్య. 556-557.

3. రంగనాథ రామాయణము బాల. ద్వి. 1857-1860.

4. దా. ప్రతి వాల్మీకి రామాయణము సర్గ 68 శ్లో. 13, 14.

“అథ మే కృషతః శ్రేత్రం లాంగలా దుశ్శితామయా।

శ్రేత్రం శోధయతా లబ్ధా నామ్నా సీతేతి విశ్రతా॥

భూతలాదుత్థితా సౌతు వ్యవర్ధత మమాత్మజా॥

జన్మ కథను వివరించు చోట మందన ప్రస్తావన గావింప లేదు.¹ భాస్కర రామాయణము నందు మంజూషా వృత్తాంతము కనబడదు.² కావున రంగనాథ రామాయణము నందలివి ప్రక్షిప్తమా?

పన్నిద్రరాక్షాస్థలో నొకతెయ్యి, అండాళను పేరతో ప్రసిద్ధి చెందిన గోదాదేవియు విష్ణుజిత్తుడు తులసీ వనమును ద్రవ్యచండ నందు జనించి లభించినదని ప్రహస్నామృతము నందును³ చెప్పబడినది అంతే కాని ఆమెయు మంజూష యందు లభించినట్లు ప్రస్తావింపబడలేదు.

ఈ సామ్యము చేతను, మూలమునందు లేకపోవుట చేతను మందన వృత్తాంతము కల్పితమని తలంపబడుచున్నది. అయినచో, ఈ పేరేకా వృత్తాంత మమూలకమా? అని సందేహము పొడమును.

శ్రీ రామాయణ సారోధారము నందు “వాల్మీకి రామాయణోత్తర కాండ సప్తదశ సర్గ అధిక పాఠములోనివని” ఈ క్రింది శ్లోకము లుద్ధరించ బడినవి.

“పురాణక్షీ స్త్యభూజ్ఞాతా పద్మకౌశే సరోవరే।

లంకాయాం శివపూజార్థం రావణేన మహాత్మనా॥

పద్మాన్యాహర్తు కాషేన దృష్టాసా శుభలక్షణా।

ప్రహస్తాదిభిరాలోచ్య మంత్రీభి ర్మంత్రకోవిదైః॥

నిషిష్యతాం పేటికాయాం సింధు మధ్యే వినిషివత్।

పేటికాంత స్థితా తస్మి మిథిలానగరం గతా।

ఏవం స్థితే విదేహీనాం రాజా సీరధ్వజోమహాన్॥

హలేన కర్షణం చక్రే సర్వేషాం పశ్యతాం సతాం॥”⁴

కావున వాల్మీకి రామాయణమునందే ఈ పేటికా కల్పనము తెలుగు రామాయణ రచనాత్మూ ర్యమే కలదని చెప్పవచ్చును.

1. a) రంగనాథ రామాయణము ఆరణ్యకాండ ద్వి. 16-17.

....మిథిలకు విభుడైన యట్టి-జనకుడొక్కడ యాగశాల దున్నింపఁ

గలిగితినే, నది కారణంబునను-కలిత సీతా నామకమున నొప్పితిని

b) దా. ప్రతి. వాల్మీకి రామాయణము అయోధ్యా. 118 శ్లో. 28.

తస్యలాంగల హస్తస్య కర్షతః శ్చేత్రమండలం।

అహంకిరోత్థితా భిత్వా జగతీం నృపతేస్సుతా॥

2. భాస్కర రామాయణము బాలకాండ. పద్య. 689.

3. ప్రసన్నామృతము

సవిష్ణు చిత్త స్తులసీ వనాలిం-ఖనిత్ర వజ్రేణ నిఖాయతత్ కలౌ।

శుభే ముహూర్తే శుచిమాసి ఫాల్గుసి-ప్రతీతతారే తులసీ వనాంతరే॥

భువోద్భవత్ కాండనా బాలకన్యకాం-భూమ్యంశకారి వీక్ష్య విసిన్మయేమదా॥

4. ములుకుట్ల నరసింహాచార్యుని “రామాయణ సారోధారము” ఉత్తరకాండము-ద్వితీయభాగము సర్గ 9 పుట-48.

“రాజు దున్నునపుడు హరిసిరాగ్రము జనించు బాలికకు తగలకుండ నున్నదా? సుకుమారియు, లేత కూనయునగు నా సీతకు హరిసిరాగ్రఘాత జనిత బాధ ఎంత భరింపరానిదయ్యెనో?” యని ఆలోచించినపుడు లోక రక్షణకై అవతరించెడి లక్ష్మ్యంశజురాలికి ఈ సిరాగ్రఘాత మర్ప మైనది కాదనిపించును. ఇది తప్పింపజేయుటకై మందన కల్పన మవసరమైనది.

కావున బుద్ధభూపతి యుత్తరకాండలో కొన్ని ప్రతులలో కనబడు నీ యపక పాత శ్లోక భావమును గ్రహించి, జనకుడు సీతాదేవి జన్మ కథను రామ విశ్వామిత్రులకు చెప్పచోట పొందుపరచి బేదిత్యమును ప్రదర్శించి యున్నాడు. కాని యిది యమూలకమైన కల్పిత వృత్తాంతము కాదు.

సీతాదేవి జనక చక్రవర్తి మానస పుత్రికయని గొడియ, పశ్చిమోత్తర శాఖీయ ప్రతులలో నొక విశేష వృత్తాంతము కలదు.

“జనకునికి సంతతి లేకుండెను. అతడు యాగార్థమై యొకనాడు భూమిని దున్నసాగెను. ఇంతలో నాకసమున పోవుచున్న సుందరాంగి మేనక జనకుని కంటబడెను. సంతానార్థమై అతడమె పొందు నాకాంక్షించెను. వెంటనే “మేనక వలన నతని కొక పుత్రిక జనించును. ఆమె తల్లికంటే నధిక సౌ దర్యవతియై యొప్పు” ననెడి యాకాశవాక్కు వినిపించెను. ఆ పలుకులకు విన్నయపడి, అతడు దున్నుచు ముందుకు పోయి భూమినుండి గలిగిన సీతను గాంచెను. మరల “మేనకాయాః సముత్పన్నా కన్యేయం మానసీ తప.” యని ఆకాశవాణి వినిపించి జనకు డామెను పెంచి పెద్దజేసెను.”¹

ఉదీచ్య రామాయణ ప్రతుల ననుసరించి వ్రాసిన క్షేమేంద్రకృత రామాయణ మంజరిలోను ఈ కథ యట్లే యున్నది.² కావున “మేనక కారణముగా జనించిన సీతాదేవి జనకుని మానస పుత్రిక.” ఈ కథ మరెచ్చటను సంస్కృత గ్రంథములందు చెప్పబడలేదు. భాస్కర రామాయణము నందిది యనునగింపబడినది.³ కాని రంగనాథ రామాయణమునందు లేదు బుద్ధవృత్తి ఈ కథను గ్రహింపకపోవుటకు కారణ మారోచింపవలెను.

ఈ వృత్తాంతము జానకీ జనక చక్రవర్తుల మాహాత్మ్య పారిశుష్ఠ్యాదులను భంజించునదిగా నున్నది కర్మిష్ఠీయు జ్ఞానియునైన జనక చక్రవర్తిని (సంతానార్థమైనను) ఇంద్రునిలోలునిగా నిది

1. ప. ౩. ప్రతి వాల్మీకి రామాయణము అరణ్య. సర్గ 2 శ్లో. 8-19.

2. క్షేమేంద్రుని రామాయణమంజరి అరణ్యకాండ. శ్లో. 344-346.

“పురాజనక భూపాలో మేనకాం నాక కామినిం।

దృష్ట్వా తత్సంగమే పుత్రలాభాయ విదధేమతిం॥

జాతే మనోరథే తస్య వాగువాచాశరీణి।

అయోనిజ మపత్యంతే భవిష్య త్యచిరాదిం॥

తతః క్రతుక్రియారంభే విపులే తస్య భూపతేః।

హేమలాంగల కృష్ణాయాః సంజాతాహం సుతాభవః॥

3. భాస్కర రామాయణము అయోధ్యకాండ పద్య. 488-489.

చిత్రించుచున్నది. సౌందర్యాధికతా సమర్థనకై మేనకను జానకీ మాతనుగా నిర్దేశించుచున్నను, సీతాదేవి పాఠశుద్ధ్య, లక్ష్యంశ మూహాత్మాదులు ప్రక్కకు నెట్టబడినవి. ఉత్తరకాండలో గల వేదవతి చరిత్రాదులకు దీనికి వ్యతిరేకత గలుగుచున్నది. కావున ఇట్టి యాలోచనలుగల బుద్ధారణ్ణి ఔచిత్యభంజకమగునని ప. ఉ. ప్రతిలోని సీతాజన్మ మేనకా కారణత్వ వృత్తాంతమును బుద్ధిపూర్వక ముగానే వదలినా డనవచ్చును.

ఇక, వివిధ రామాయణములలో సీతాదేవి జన్మ వృత్తాంతము వివిధములుగా కనబడుచున్నది.

సీతాదేవి—

- i) జనకుని ఔరస పుత్రిక¹
- ii) మొదట వేదవతి; మరుజన్మమున పద్మజయై ఆ పిదప భూమిజయైనది²
- iii) అగ్నినుండి జనించినది.³
- iv) మునుల రక్తిమును విషమని త్రాగుటచే కలిగిన మండ్వోడరీ గర్భసంభూతురాలు.⁴
- v) దశరథుని కూతురు⁵

జైన భౌద్ధ రామాయణములు విరచింపబడిన తరువాత దేశమున “సీత రాముని కేమి కావలెన”ను సామెతయు పొడమియున్నది.

ఇట్లు వివిధములుగా కనబడుచున్న సీతాదేవి జన్మ వృత్తాంతములలో నేదియు సర్వప్రామాణికముగా కనబడుచు లేదు. అన్నింటిలో అపూర్ణత్వమే భాసించుచున్నది. గౌడీయ, ప. ఉ. ప్రతి రామాయణములందలి మేనకా వృత్తాంతము సీతా జన్మ కథకు పూర్ణత నాపాదించుటకు జరిగిన ప్రయత్న మనవచ్చును. కాని సీతాదేవిని తమ ఆడవడుచుగాను, ఆ తల్లి సుఖ దుఃఖములు తమవిగాను తలంచు తెలుగువారికి ఆమె జన్మకు కారణమైన ఈ మేనకా సంబంధ వృత్తాంతము అంతగా రుచించదు. దా. ప్రతియందును నిది లేదు. ప.ఉ. ప్రతిలోనుండి అనేక కథాంశములు గ్రహించిన రంగనాథ రామాయణ కర్త కిది తెలియదని యనుటకు ఏలులేదు. సమకాలీన భాస్కర రామాయణమునందీది గ్రహింపబడియే యున్నది. కావున కవి బుద్ధభూపతి ఔచిత్యమును పాటించి, బుద్ధిపూర్వకముగా దీనిని వదలి, తెలుగువారికి నచ్చిన మందన, భూమిజా వృత్తాంతమునే గ్రహించినా డనుట సమంజసము. ఈమెయే వేదవతియైన పద్మజ.

1. మహాభారతము అరణ్యపర్వము అధ్యాయ 274 శ్లో. 9.
“విదేహ రాజో జనకః సీతా తస్మాత్మజా విభో.”
2. దా. ప్రతి. రామా, ఉత్తరకాండ సర్గ 17, శ్లో. 9, 10, 38, 39, 40,
3. ఆనంద రామాయణము సారకాండము సర్గ. 1 శ్లో. 214, 215
ఏకదా వహ్ని కుండాత్పా పద్మా శక్తిః స్థితా హరేః।
బహిర్నిర్గత్య కుండస్య సమీపే సముపావిశత్॥
4. అద్భుత రామాయణము
5. పౌంధుల విశరథ జాతక కథ.

16, భరత శత్రుఘ్నుల రాజగృహ నివాసము :—

శ్రీరామాదుల కళ్యాణమునకు ముందు భరతుని మేనమామ యుధాజిత్తు తన మేనల్లుని మాతా మహా గృహమునకు తీసికొనిపోవుటకై యయోధ్యకు వచ్చియుండెను.

పరిణయానంతర మొకనాడు దశరథుడు భరతుని పిలిచి,

“అయం కేకయ రాజస్య పుత్రో వసతి పుత్రకః।

త్యాంనేతు మాగతో వీర యుధా జిన్మాతులస్తవ॥

ప్రార్థితస్తేన ధర్మజ్ఞ మిథిళాయా మహం తథా.

ఋషిమధ్యేతు తస్యత్వం ప్రీతిం కర్తు మిహార్హసి॥”¹

అని చెప్పగా, భరతుడు శత్రుఘ్న సహిత డై వేనమ వతో కేకయ రాజ్యమునకు పోయినాడు. రామ వనవాస పర్యంత మచ్చటనే యున్నాడు.

దా. ప్రతి రామాయణములో ఇంతమాత్రమే భరత శత్రుఘ్నుల రాజగృహ ప్రయాణము గూర్చి ఉల్లేఖింపబడినది. కాని రంగనాథ రామాయణమునందు—

“ఒకనాడు దశరథుండు చిత్ర మెటింగి-ప్రకటిత శుభరతు భరతు నీక్షించి, ...మొదలుకొని

..... రాజపత్నులకు నా రామ లక్ష్మణుల- కోజ నెంతయుఁ జెప్పె నుల్లంబు లలర”²

అను పంక్తివరకు సుమారు 90 ద్విపదలలో వీరి ప్రయాణ రాజగృహ నివాసాదులు వివరముగా పరిచయపరిచినవి.

ఇందలి ప్రధాన విషయములు:—

1. మాతామహుల నింటికి పోవు భరతునకు దశరథుడు బుద్ధులు చెప్పట - విద్యల సభ్య సింపు మనుట.

2. భరతుని ప్రయాణ తీర్థ.

3. కేకయ రాజపురమును అలంకరింపజేసి, మనుమలను మహా వైభవముగా తోడ్కొని వచ్చుట.

4. భరత శత్రుఘ్నులు పురోహితుడైన గార్గ్యయునొద్ద ఆశ్రుశస్త్రాది సకల విద్యల సభ్యసింపుట,

5. విద్యాభ్యాసానంతరము భరతుడు తండ్రికి బ్రాహ్మణోత్తముని ద్వారా తమ క్షేమమును, పితృ దర్శనాభిలాషను వ్యక్తి కరింపజేయుట.

కేవల దా. ప్రతి వాల్మీకి రామాయణమును జూచిన వారలకు రంగనాథ రామాయణ మందలి ఈ బాలకాండంత విషయములు బుద్ధభూపతి కల్పనములని, అవాస్తవములని యనిపిం చును. కాని శిష్యమోతర శాఖీయ ప్రతి ఆయోధ్యాకాండములో మొదటి రెండు సర్గలందును, గౌడియ ప్రతి బాలకాండములో 79, 80వ సర్గలందును ఈ భరత శత్రుఘ్నుల ప్రయాణ, రాజ గృహ నివాసాదులు వివరముగా సుమారు 82 శ్లోకములలో పరిచయపరిచినవి. ఆ సర్గలకు భరత గమనము, భరత దూతాగమన మనియు నామములు.

1. దా. ప్రతి వాల్మీకి రామాయణము బాల. సర్గ 77 శ్లో. 17, 18.

2. రంగనాథ రామాయణము బాలకాండము ద్వి. 2430-2457.

ఈ రెండు స్థలలు దా. ప్రతికో లేనందున పరిశీలనకై కొన్ని సమాన విషయము లీ క్రింద చూపబడినవి.

ప. ఉ ప్రతి వాక్యీకి రామాయణము

1. నిత్యశశ్చ త్వయా కార్యా

శుభాషా మాతులస్యవై || 18

ఆర్యకస్య చ తే నిత్యం కా

లేకాలేభివాదనం

కాలేకాలేయథోక్తం చ

బ్రాహ్మణా నభివాదయ|| 20

2. తేభ్యః స్వాజీ శస్త్రాణి

వేదాంశ్చ వదతాం వర|| 23

ఆస్త్రం శస్త్రం మహాస్త్రం చ

విధివత్ పుత్ర దారయ |

అశ్వపుష్టే రథే చైవ

వ్యాయామం కురు నిత్యశః|| 24

గంధర్వ విద్యాసు తథా

పారగోభవ పుత్రక |

అన్యేష్యపి చ శిల్పేషు

యత్నః కార్యః సుతత్వయా|| 25

3. పుష్పై ర్గంధైశ్చ దూపైశ్చ

సర్వతః సమంధ్యతం|| 38

రాజమార్గ స్తదాకీర్ణో

జలేనచ సముక్షితః |

సముచ్చిత పతాకం చ

తూర్వోత్కృష్ట సినిధితం|| 39

4. పురలోన్మత్య మానాభి

ర్వాద్యానుగతకోభితం |

నరముఖైశ్చ బహుభిః

సూత మాగధ వందిభిః ||

స్త్రాయమానో యథాన్యాయం

భరతః ప్రవివేకహ ||

5. సందిదేశ తదా దూతం

బ్రాహ్మణం శుభ లక్షణం |

అయోధ్యాం గచ్ఛ భద్రం చే

రంగనాథ రామాయణము

తాతకు నవ్వకుఁ దగ మేనమామ

కా తాత భక్తితో ననిశంబు మ్రొకుఁ

సురలకాఁ దలచి భూసురులకు వత్స

పరమ ప్రియంబునఁ బరిచర్య చేయు.

వారల చేత నవారణస్యంద

నారోహణములు శస్త్రాస్త్ర విద్యలును

నెఱి వేద శాస్త్రముల నీతి శాస్త్రములు

నురుకకా విద్యలు నొగి నభ్యసించు.

పట్టిణులునఁ దీరువదఁ దోరణములు

గట్టించి, బహుపతాకలు కల్పవదములు

కలయంగ నెత్తించి, గంధోదకములు

పొలు పొందఁ జల్లించి, పుష్ప ధూమములు

కరమొప్ప రాజ మార్గమున వాసింప —

వరుస నానా గీత వాద్య నృత్యములు

పరమ శుభాచార భంగుల నడువఁ

శ్రీతి నెదుర్కొని ప్రియమొప్ప వంది

సూత మాగధ జనస్తుతు లోలి జెలగ.

విమలైక మతి నొక విప్రునిచేతఁ

దమ తండ్రియగుచున్న దశరథేశునకు

సముచిత స్థితి మేము సకల విద్యలును

చెలువంబుగా నభ్యసించితి మింకఁ

ప ఉ. ప్రతి వాక్కికి రామాయణము

రంగనాథ రామాయణము

దూత శీఘ్రం నృపోత్తమం॥

దలపు పుట్టెడు మాకుఁ దము జూడవలయు

పితరం కుశలం బ్రూహి

నని చెప్పుమన నయోధ్యా పురంబునకుఁ

మాత్యశ్చ భ్రాతరో తథా।

జనుదెంచి.....

...

యథాజ్ఞప్తం కృతం తాత

మహాత్మవ శుభం ప్రియం॥

ఇట్లు బుద్ధారెడ్డి ఈ రెండు సర్గల వృత్తాంతమును సంగ్రహముగా అనువదించినాడు. కావున ఇది అమూలకము కాదు. ఇందొక్క విశేషము గలదు. ఈ వృత్తాంతము ప. ఉ. ప్రతిగో అయోధ్యా కాండ ప్రారంభమునందును, గౌడీయ ప్రతిలో బాల కాండాంతమునను గలదు. బుద్ధ భూపతి బాలకాండాంతమున దీనిని వ్రాయుటచే గౌడీయ ప్రతి ననుసరించినాడని తలంచ వచ్చును.

ఉదీచ్య ప్రతులలోని యీ ఘట్టమును కవి స్వీకరించుటలో గల ఔచిత్య మాలోచించవలసి యున్నది.

సీతా వివాహాంతరము 12 సంవత్సరములు గడచిన మీదట దశరథుడు శ్రీరామ యువరాజు పట్టాభిషేకమును దలంచియున్నాడు. ఇంతకాలము భరతశత్రుఘ్నులు కేకయపురమున మాతా మహుని ఇంట నున్నారు. ఇన్ని వత్సరములు వారికి శూరక గడచినదా : ఎట్లు గడచినది? తల్లి దండ్రులను గూర్చి, అయోధ్యకు పోవుటను గూర్చి వారికి ఆలోచనలు కలుగలేదా? అని పాఠకు లకు సందేహములు పొడమును. తత్సమాధానమునకై ఈ ఘట్టమును చెప్పవలసి యున్నది. తండ్రి యశుమతి చేతనే, భరత శత్రుఘ్నులు మాతామహుడేర్పరచిన ఆచార్యుల యొద్ద విద్యాభ్యాసము చేయు చున్నారు సర్వ విద్యలు పూర్తియగుననికీ దాదాపు 12 సంవత్సరములు పట్టినవి. అది వారికి గురుకుల వాస తుల్యము. గురుకులవాసము చేయుచు, విద్య నభ్యసించువారు విద్య కాకముందు ఇంటికి రిరిగిరారు గదా! కావున విద్యలు పూర్తికానందున భరత శత్రుఘ్నులు అయోధ్యా నగరమునకు రాలేదు. తరువాత తండ్రికి తాము వచ్చెదమని తమ అభిలాషను బ్రాహ్మణుని ద్వారా తెలిపియున్నారు. ఈ మధ్య కాలమున శ్రీరాముని గుణగణములు తలదండ్రులకు, అయోధ్యావాసులకు విదిత మగుటకును, వారికి తనపై ప్రేమ గౌరవములు గలుగుటకును అవకాశ మేర్పడినది. దీనిని స్వయముగా చూచిన మంథర "అయోధ్యా నగరమునందు భరతు డిదే రీతి నున్నచో తప్పక ప్రజు యభిమానమును భరతుడు చూఁగొనగలడని" తలంచియే శ్రీరామునకు 14 సంవత్సరముల యరణ్యవాసమును కైకెయిచే అడిగింపజేసినది.

కావున బుద్ధభూపతి ఈ వృత్తాంతమును స్వీకరించి వ్రాయుట ఔచిత్య శోభితమే.

భాస్కర రామాయణమునందు భరతుడు మాతామహ గృహమునకు వచ్చినట్లు సూచనా మాత్రముగానైనను బాలకాండాంతమునఁ గాని అయోధ్యాకాండి ప్రారంభమునందుఁ గాని చెప్పబడలేదు. దశరథ మరణాంతరము పసిష్ఠుడు జయంతాదులను బిలిచి గిరిప్రజపురమున నున్న భరతుని దోడ్కొని రమ్మని నియోగించు విషయమును జదుపువరకు పాఠకులకు భరతుడు కేకయ

నగరమున నున్నట్లు తెలియదు. కథ ప్రసిద్ధము కావున చెప్పనవసరము లేదన్నను అస్పష్టమన వలసి వచ్చును. ఇట్టిది సూచింపఁబడకపోవుటకు ఒక కారణము నూహించవచ్చును. భాస్కర రామాయణములోని బాలకాండమును మల్లికార్జున భట్టు, అయోధ్యాకాండమును కుమారరూద్రదేవుడును వ్రాసియున్నారు. ఇక ఈ భరత రాజగృహ నివాస వృత్తాంతము ప. ఉ. ప్రతిలో అయోధ్యాకాండ ప్రారంభమునను, గౌడీయ ప్రతిలో బాలకాండాంతమునను నున్నదిగా! అయోధ్యాకాండమును వ్రాయు రుద్రదేవుడు దీనిని బాలకాండాంతమున మల్లికార్జున భట్టు చెప్పినని విడిచియుండును. మల్లికార్జున భట్టు దీనిని అయోధ్యాకాండములో చెప్పియుండునని తలంచవచ్చును. ఇట్లుభయల తలంపులచే, నిది భాస్కర రామాయణమున లేకపోయినది

అయోధ్యా కాండము

17. మంథర కోప కారణము.—

శ్రీరామచరిత్రమందు కథా విస్తృతికి ముఖ్యమైన పాత్రలు రెండు (1) మంథర (2) శూర్పణఖ. వీరిరువురు రామాయణమునందు లేనిచో రామ కథయే లేదు. శ్రీరాముని అవతార ప్రయోజనమును నెరవేర్చుటలో వీరిద్దరు పరోక్షముగా తోడ్పడి రనవచ్చును. అయోధ్యయందు పట్టాభిషిక్తుడు కాకుండ వనవాసము పోవుటకు మంథరయు, సీతాపహరణ కారణముగా రావణవధ జరుగుటకు శూర్పణఖయు కారకురాలైరి. వీరిరువురికి శ్రీరామచంద్రునిపై ద్వేషము పొడమినది. దానికి అర్థ కామములు మూలములు. ధర్మాపేతమైన అర్థకామములు అనుభవించవలె ననెడి కోరిక ఎట్టి కీడును కలిగించునో అది వీరి ప్రవర్తన వలన స్పష్టపఱుపబడినది. ఇందు మంథర వృత్తాంతము వాల్మీకి రామాయణమున వివరముగా తెలుపఁబడలేదు.

శ్రీరామచంద్రునకు పట్టాభిషేకము చేయదలచి దశరథుడు పౌర, జానపద, మంత్రి, సామంత పురోహితాదుల యంగీకారముతో నిశ్చయించినాడు. పట్టణమంతయు చక్కగా నలంకరింపఁబడినది. ప్రజలందఱు మహోత్సాహముతో ఉత్సవములను చేసికొనుచున్నారు. కౌసల్యా మాత బ్రాహ్మణాదులకు దానములను చేయుచున్నది చుట్టుప్రక్కలనుండి ప్రజలు శ్రీరామ పట్టాభిషేక మహోత్సవము జూడ నయోధ్యకు గుంపులు గుంపులుగా నేతెంచుచున్నారు. శ్రీరాముని కల్యాణ గుణగణములకు సంబంధించిన మాటలనే మాట్లాడుకొనుచు హర్షించుచున్నారు. ఇట్టి సందర్భమున వాల్మీకి రామాయణమునందు మంథర ప్రవేశపెట్టఁబడినది.

“జ్ఞాతి దాసీ యతోజాతా కై కేయ్యాస్తు సహోషితా।

ప్రాసాదం చంద్ర సగకాళ మారురోహ యద్యచ్ఛయా॥”¹

ఈ మంథర ఎక్కడ పుట్టినదో (యతోజాతా) ఎవరికిని తెలియదు. కాని కై కేయికి వివాహము కాకపూర్వమే కై కేయి తల్లిగారి యంతఃపురమున దాసిగా (జ్ఞాతిదాసీ) చేరినది. చిన్నప్పటినుండి కై కేయికి దాదియై పోషించినది. కై కేయి కల్యాణానంతరము, ఆమె అయోధ్యకు వచ్చినపుడు అరణ్యపు దాసిగా ఆమెతోడ వచ్చినది. ఆమెతోనే కాలము గడుపుచున్నది. శ్రీరామ

పట్టాభిషేక మహోత్సవ కోలాహల సమయమున అనుకోకుండ (యద్వచ్చయా) అబద్ధి పూర్వకముగా చంద్ర సంకాశమైన ప్రాసాదము నధిరోహించినది దానికి ప్రజల యానందము, పట్టణాలంకారము, కొనల్య యొనర్చు దానాలు కనిపించినవి. సమీపము గండున్న మరొక థాగ్రి సకిగి విషయమును దెలిసికొన్నది. క్రుద్ధురాలై శీఘ్రముగా ప్రాసాదము దిగి పండుకొనియున్న కై కేయిని సమీపించి దుర్బోధ చేసినది. ఇచ్చట వాల్మీకి మహాముని మంథరకు “పాపదర్శిని” అను విశేషణమును తగిలించినాడు. ఇది సహజముగా పాప స్వభావము గలది, కావున ఇతరుల మేలును సహించునది; అపకారము చేయునది; అను అర్థములు “పాపదర్శిని” విశేషణముచే ధ్వనించుచున్నవి. కాని, శ్రీరామునిపై దాని కెందులకు కోపము కలిగినదో? కారణ వేమిటో? వాల్మీకి స్పష్టముగా తెలిపిన వాడు కాడు. ఇతర రామాయణ కర్తలు ఇచ్చటి యీ లోపమును పూరించుటకును, రామునిపై గల మంథరా ద్వేష కారణమును చెప్పటకును ప్రయత్నించిరి.

అశ్వాత్థ ఆనంద రామాయణములందు “దేవతల ప్రార్థనచేత వాగ్దేవి మంథరలో ప్రవేశించి అట్టి దుర్బుద్ధిని కలిగింపజేసినది. ఆ పిదప మంథరా దుర్బోధ విని యట్లే ఆచరింపజేయుటకై సరస్వతి కై కేయి యందును ఆపహించినది.”² అని తెలుపబడినది. దీనివలన ఇది దేవతల పన్నాగమే కాని యిందు మంథరా కై కేయిలు నిరోధులని తెలియుచున్నది.

భారతమునందు “దుందుభి యను గంధర్వి బ్రహ్మదేశము చేత దేవ కార్యార్థసిద్ధికై మంథరగా జనించినదని”³ తెలుపబడినది. “ఏ కార్య సాధనకై ఎవరెవరు భూమియందు జనించి నారో, వారువారు సందర్భమును పురస్కరించుకొని ఆయా పనులను నెరవేర్చినా”⁴రని ప్రకటించుట భారత రామ కథోద్దేశ్యమని తెలియుచున్నది.

సత్యోపాఖ్యాన రామాయణమునందు “పూర్వజన్మ కర్మ పరజన్మకు కారణమ”⁵నెడి సత్యమును నిరూపించునట్లు ఈ క్రింది వృత్తాంతము చెప్పబడినది.

1. దా. ప్రతి వాల్మీకి రామాయణము అయోధ్యాకాండ సర్గ 7 శ్లో. 18

సా దహ్యమానా కోపేన మంథరా పాపదర్శిని,
శయానా మేత్య కై కేయా మిదం వచన మబ్రవీత్॥”

2. అధ్యాత్మ రామాయణము అయోధ్యాకాండము సర్గ. 2 శ్లో. 44-46.

“ఏ తస్మిన్నంతరే దేవా దేవీ వాణీ మహాదయన్
గచ్ఛదేవి భువోలోక మయోధ్యాయాం ప్రయత్నతః
రామాభిషేక విఘ్నార్థం యతస్య బ్రహ్మవాక్యతః॥
మంథరాం ప్రవిశస్మాదౌ కై కేయాం చ తతః పరం,
తతోవిఘ్నే సముత్పన్నే పునరేహి దివం భభే
తథేత్సుక్త్యా తథా చక్రే ప్రవివేశాథ మంథరాం॥”

3. భారతము, వనపర్వము, అధ్యాయము 76, శ్లో. 9, 10.

“పితామహ పచక్ష్మాత్వా గంధర్వి దుందుభీ తతః
మంథరా మానుషే లోకే కూ సమభవ తదా॥”

“విరోచనుడను రాక్షస రాజు కూతురు మంథర. ఇతనిచే పరాజితులైన దేవతలు సురాచార్యుని సలహాపై బ్రాహ్మణ వేషధారులై వచ్చి విరోచనుని తన దేహము నిమ్మని యాచించిరి. మహాదారుడైన విరోచనుడు వారి కోరికను మన్నించి శరీరమును విడిచెను. అప్పుడు దుఃఖించు రాక్షసులను రక్షించుటకై మంథర ముందుకు వచ్చెను. దేవ రాక్షసులకు ఘోర యుద్ధము జరుగుచుండగా, మంథర తన మాయచే దేవేంద్రుడలను పాశములతో బంధించెను. దేవతల ప్రార్థనపై శ్రీహరి వారి పాశములను ఛేదించి, మంథరా హననమునకై యింద్రుని ప్రోత్సహించెను. ఇంద్రుని వజ్రాయుధముచే మంథర తల పగిలెను. శరీరము మూడు వంతులుగా తిరిగెను. తన మరణమునకు శ్రీహరి కారణమని భావించి, శ్రీహరికి కష్టము కలిగించుదాన నని స్మరించుచు ప్రాణములను విడిచెను. “ఈ అంత్య స్మృతి వలన కేకయ పట్టణమున చాసి పుత్రిగా జనించి, కైకేయితో ఆయోధ్యకు వచ్చి, పూర్వ విరోధ కారణమున శ్రీరామునిపై పగబూని, సమయము రాగా కైకేయికి నూరిపోసి విజయము సాధించినది”¹

ఈ వృత్తాంతము మంథరా విరోధమునకు పూర్వజన్మ కర్మ కారణమని ప్రకటించుటయేకాక, భగవద్గీత యందలి

“యం యం వాపి స్మరన్ భావం త్యజత్యంతే కశేభరం।

తం తమేవై తి కౌంతేయ సదా తద్భావ భావితః॥ (భ.గీ. అధ్యాయము 8 శ్లో. 6)

అను శ్లోక భావమును ద్రఢీకరించుచున్నది.

ఇట్లు మంథర శ్రీరామునిపై పగ బూనుటకు వివిధ రామాయణములలో వివిధములుగా కారణములు చెప్పబడినవి. కాని రంగనాథ రామాయణ కర్త వీనిలో దేనిని గ్రహించలేదు. మీదు మిక్కిలి ఈ జన్మయందు రాముడు తనకు కీడు చేయుట చేతనే పగ బూనినట్లు కల్పనచేసి రచించిన ఆ ద్విపదలు అద్భుతములు.

శ్రీరాముడు బాల్యమునం దొకనాడు మిత్రులతో బంతి యాడుచున్నాడు.

“మాయా విరోధముల్ మరగి యాడుచును-నాయెడ రఘురాము డాపులుఁ దాను

నిండారు ప్రేమతో నెట్టెలు గట్టి-చెండును దండంబు చెలువొప్పుఁబట్టి

తరమిడి యాడెడు తఱిని గై కేయి-వరపుడా మంథర వడి నేగుతెంచి

చిట్టంటు చేతలఁ జెండు దట్టటయఁ-గట్టల్క రాము డా కాఢంబు చేత

నడచిన నొక్క కాలప్పడే విఱిగె-దడయక యందందఁ దమకించి రాము

1. లక్కావజ్ఞుఁ వెంకటకృష్ణశాస్త్రి “అశ్వర్య రామాయణము” అయోధ్యా. పుటలు 68-72 లలో ఇది ఉద్ధరింపఁబడినది.

“అంత్యస్మృతి మనుస్మృత్య కేకయేంద్రస్య పత్రనే।

జాతా కేకయ దాస్యాస్తు పుత్రీరూపేణ మంథరా॥

కైకేయ్యాః ప్రేషణే కాలే కేకయో ప్రేషయచ్చతాం।

పూర్వ వైరానుసారేణ మంథరా కైకయాం పునః।

నడరెడు వేడ్కతో నాడంగఁ జూచి-తడయక రాముపైఁ దగఁ గ్రోర్కముంచి
 విఱిగిన కాలితో వెనఁ గైక నగరి-కఱిగి తద్యుత్తాంత మంతయుఁ దెలుపఁ
 దరమిడి కై కేయి దశరథాధిపున-కెఱిగింప నంతయు నెఱిగి భూవిభుడు"¹
 పసిమని రావించి "వేదాది విద్యల నేర్చుడ"నుచు నతనికి శ్రీరామాదుల నప్పగించి
 నాడట.

ఇచ్చట కై కేయికి మంథర తన గోడు చెప్పుకొనినను, ఆమె మహారాజునకుఁ దెలిపినను
 లాభము లేకపోయినది. దశరథుడు శ్రీరాముని శిక్షించినవాడు కాడు, కనీసము భీష్ము పెట్టినవాడు
 కాడు కావున మంథర కోపమట్లే మనస్సున నుండి పోయినది. రాముని చూచినప్పుడెల్ల అది భగ్గున
 మండచు, ప్రతీకారమునకు పాల్పడి అవకాశమునకు నెదురుమాచుచుండెనని యాహింసపవచ్చును.
 ఇట్లు కాలము గడువగా, శ్రీరాముని పట్టాభిషేకము వచ్చినది అది దానికి చక్కని అవకాశము.
 కావున ఈ సమయమును జారవిడువక ఉపయోగించుకొన్నది. శ్రీరాముని కపకారమును తలపెట్టినది,
 అందుకే కవి

"పసివడి రాముండు బాల్యంబునందుఁ-దన కాలు విఱిచిన తప్పు సాధింప
 నిది నాకు తఱియని యిచ్చఁ జిరించి-యది వచ్చి (పెచ్చి) కై కతో నంతయు"²

జెప్పినది. చక్కగా యుక్తులమీద యుక్తులు పలికి కైక మనస్సును మార్చి రామ వనవాసమునకు
 మూలకారణ మయినది. అసూయయే దీని కారణము.

"ఈ కల్పన మమూలకమైనదనియు రచయితయొక్క ప్రతిభా శక్తి కిది చక్కని నిదర్శన
 మనియు"³ శ్రీ పింగళి అక్షి కాంతం వంటి విమర్శకులు వేరోళ్ళ పొగడియున్నారు.

"కవి కల్పించిన యీ యపవర్తికి జనశ్రుతి యాధారము కావచ్చున"⁴ని శిషా రామకృష్ణ
 శాస్త్రిగారు అభిప్రాయపడినారు. "మూలమున "మంథరా పాపదర్శిని" యని యున్నది. అది
 యెందువలన పాపదర్శిని యైనదో యీ కవి "తన కాలు విఱిచిన తప్పు సాధింప"నని నిరూపించినా
 డ"⁵ని శ్రీ వారణాసి వేంకటేశ్వరులుగారు వ్యాఖ్యానించినారు.

అయినచో, నిట్టి యద్భుత కల్పన మీ కవియొక్క స్వీయ ప్రజ్ఞామూలకమా? లేక జన
 శ్రుతిని బట్టి వచ్చిన కల్పనయా? లేక ఇంకను ఛాయాబూతముగా నెచ్చటనైనను ఆధారము
 లభించునా? అని పరిశీలించగా ఈ క్రింది విషయములు తెలియుచున్నవి.

వాల్మీకి రామాయణమున శ్రీరాముని బాల్య క్రిడలు వర్ణింపఁబడలేదు. కాని ఇతర రామాయణ
 పురాణములందు కొన్ని వర్ణింపఁబడినవి.

1. రంగనాథ రామాయణము, బాలకాండ. ద్వి. 580-597.
2. రంగనాథ రామాయణము, అయోధ్యాకాండ. ద్వి. 145-146.
3. ఆంధ్ర సాహిత్య చరిత్ర పుట-175.
4. ఆంధ్రవాఙ్మయ చరిత్ర సర్వస్వము సంపుటి-1 పుట-578.
5. ఆంధ్ర సాహిత్య సంగ్రహ చరిత్ర పుట-134.

అధ్యాత్మ రామాయణమునందు “శ్రీరాము డాకలియని కౌసల్య యొద్దకుఁబోయి భోజన మడుగగా, నామె విసపించుకొనలేదు. శ్రీరాముడు కోపించి కట్ట దీసికొని కుండల నన్నింటిని పగులగొట్టెను. ఉట్టిమీది పాలుపెఱుగు వెన్నలను క్రింద నొలకబోసెను; తల్లి పట్టుకొనుటకు రాగా పారిపోయెను”¹ అనియు

పద్మ పురాణమునందు “దశరథ మహారాజు భుజించుటకు కూర్చుండగా, రామచంద్రుడు దుమ్ముకుచు పరుగులిడుచు వచ్చి రాజు ముందరి బంగారు పల్లెరమందున్న యన్నమును గ్రహించి రాజుపై వెదజల్లెను”² అనియు

ఆనంద రామాయణమునందు “నిర్మలాకాశ మందలి నిండుచంద్రుని జూచి, తనకది కావలె నని మొండి పట్టుపట్టి యేడ్చుచుండ, బుజ్జగించి బుజ్జగించి చివరకు అద్దమును దెచ్చి అతని చేతి కందీయ. నందు ప్రతిబింబించిన చంద్రబింబమును గాంచి కిలకిల నవ్వెను”³ అనియు నిట్లు ఒండు రెండు బాల్యక్రీడా వర్ణనలు కనిపించుచున్నవి. కాని యిట్టి యాట లేవియు ప్రధాన కథావిస్తృతికి పనికి రాకున్నవి—

అగ్ని పురాణమునందు—

“పాదౌ గృహిత్యా రామేణ కర్షితాసాఽపరాధతః।

తేన వై రేణ సా రామం వసవాసం చ కాంక్షతి॥”⁴

అని మంథర రాముని వసవాసమును కాంక్షించుటకు పూర్వవైరము కారణముగా చెప్పబడినది.

రామాయణ మంజురియందును—

“శైశవే కిల రామేణ పురా ప్రణయ కోపతః।

చరణే నావతా తత్ర చిరంకోప మువాహసా॥”⁵

అని మంథర కోపమునకు కారణము శ్రీరాముడు బాల్యమున దానిని ప్రణయ కోపముతో తన్నుట యని ప్రపంచించబడినది. షేషేంద్రుని రామాయణ మంజురి ఉత్తర భారతమున ప్రచారములో నున్న వాల్మీకి రామాయణ పాఠమునకు సంగ్రహ రూపమే. కావున ఈ భావన వాల్మీకిదే కావచ్చును. కాని ప్రస్తుతము లభించు రామాయణ ప్రతులలో కనీస మధిక పాఠముగానైనను పొడకట్టదు.

భాస్కర రామాయణమునందు “ఈ సందర్భమున రామాయణ మంజురి శ్లోకమునకు సరియైన యనువాద వచనము కానబడుచున్నది. “తొల్లి కౌసల్యా తనయు చేతం దనకునైన చరణ తాడన భంగంబు వైర కారణంబుగా గొని”⁶ యని యా వచనము.

1. అధ్యాత్మ రామాయణము. బాలకాండ. సర్గ 3. శ్లో. 52-58

2. పద్మపురాణము. పురాకల్పీయ రామాయణము. పాతాళఖండము. గద్యము-37.

3. ఆనంద రామాయణము.

4. అగ్నిపురాణము. అధ్యాయము 8 శ్లో. 8.

5. షేషేంద్రుడు “రామాయణమంజురి” అయోధ్యా. శ్లో. 667.

6. భాస్కర రామాయణము. అయోధ్యా. వచనము-52.

బుద్ధభూపతి వివిధ రామాయణ పురాణ విషయములను గూడ వదిలి పర్యాయించి, రాముని బాల్య క్రీడలకు మంథర అసూయా ద్వేషములకు కార్యకారణ సంబంధము (సమన్వయ సంబంధము) ఏదియు లేనందున వానిని త్యజించినాడు. అగ్నిపురాణ రామాయణ మంజర్యాధారముగా నూతన కల్పన గావించి మూలమున లేని బంతి యూటను ప్రవేశపెట్టినాడు.

“మంథర చిట్టంటు చేతలఁ జెండు దట్టెన, శ్రీరాముడు దాని కాలును కట్టతోఁ గొట్టగా నది విరిగెను. అంతట నది రాముని దౌష్ట్యమును కై కేయిదావై మహారాజుకు చెలిపినను అతడు పట్టాభిషేక సమయమున అందువలన మంథర అతనిపై కలిగిన కోపమును మరచునందే నిలిపి, పట్టాభిషేక సమయము సవకాశముగా గ్రహించి, తన చాతుర్యముచే కైకకు బోధించి రామునిపై కక్ష సాధించెను”¹ (రాముడు దాని కాలును విడిచెను. మంథర అతని పట్టభంగము కావించినది. ఇది కార్యకారణ సంబంధ రూప సమన్వయము).

బుద్ధభూపతి మూలమునందువలె మంథరను శ్రీరామ పట్టాభిషేక సమయమున నకస్మాత్తుగా ప్రవేశపెట్టలేదు. బాలకాండమునందు బీజ (హేతు) రూపమున శ్రీరాముని బంతి యూట వేళ మంథరను ప్రవేశపెట్టి, రామునిచే దాని కాలు విరుగగొట్టించి, కోపమును కలిగింపజేసి, పట్టాభిషేక సందర్భమున తత్పూర్వ ఘటనను దానిచే స్మరింపజేసి, కార్యరూపమున కై కేయికి చేసిన బోధను వర్ణించినాడు. ఇట్లు రచయిత పూర్వాపరములకు చక్కని సమన్వయము చేసి, బాచిత్య శోభిత మొనర్చి సహృదయుల ప్రశంసకు పాత్రుడైనాడు. కవి చేసిన మంథరా కోప హేతు భూత పూర్వ వైర కల్పనకు అగ్నిపురాణ, రామాయణమంజర్యాది గ్రంథము లాధారములు. రామాయణ మంజరి యందున్న వృత్తాంతము రామాయణమునందును నుండవలెను.²

18. కై కేయి నిర్దోషిత్వము :—

కైకయ దేశాధిపతియైన అశ్వపతి మహారాజు కూతురు కైక. ఈమెకే కైకేయి, కైకయీ అని పర్యాయపదములు. కైకకు జనించిన వానినే రాజుగా చేయుదునని దశరథుడు శపథము చేయగ, అశ్వపతి నమ్మిక వడసి యామె నరని కొన్నగి పెండ్లి చేసెను. శ్రీరాముడు స్వయముగా నీ విషయమును భరతునితో చిత్రకూట పర్వతమున వెల్లడించుచున్నాడు.

“దశరథేశునకు మీ తల్లిని మున్ను-విశదంబుగా నిమ్మివేళ మీతాత నా కూతునకు గల్లు నందను నఖిల-భూకాంతుగా నీవు పూన్పుమీ యనుచు నమ్మిక వడసి వెన్నునుఁ బెండ్లిచేసె.”³

1. రంగనాథ రామాయణము. బాలకాండ. ద్వి. 590-596.

“ ” అయోధ్యా. ద్వి. 145-146.

2. భాస్కర రామాయణము నందుండుట దీనికి నిదర్శనము.

3. రంగనాథ రామాయణము అయోధ్యా. ద్వి. 1786-1788.

‘మూలమునం దిట్లే యున్నది. అయోధ్యా. సర్గ 107 శ్లో. 2.

“పురాభ్రాతః పితానస్య మాతరం తే సముద్యహన్”

మాతామహే సమాశ్రౌషీ ద్రాజ్యశుల్క మను త్రమమ్॥

అట్టి యీ కైకేయి దేవాసుర యుద్ధంబులో దశరథుని శంఖరాసురుని మాయనుండి కాపాడి, అతడొసంగిన వరముల నాధారముగా చేసికొని బుద్ధి దప్పక భరతుని పట్టాభిషేకమును, శ్రీరామ వనివాసమును గోరినది. రాజు మాట దప్పక యొసంగినాడు. కైకేయి యీ కోరికకు మంథర దుర్బోధయు దోహద మొనర్చినది. కావున లోకము కైకను కుటిలురాలనియు, అర్థకామపరురాలనియు, నిందించుచున్నది. “వాల్మీకి మహామునియు దీనిని శ్రీరామాది ప్రధాన పాత్రలంద్వారా అచ్చటచ్చట స్పష్టపరచినాడు.”¹

కాని కైకేయి యొక్క నిర్దోషిత్యమును స్థాపించుట కొఱకు గాడీయ, పశ్చిమోత్త శాఖీయ రామాయణ పాఠములందు ప్రత్యేకముగా బ్రాహ్మణ శాప మొకటి ఉట్టంకింప బడినది.

“కైకేయి తన బాల్యమున మూర్ఖ (రూక్ష) రూపియైన బ్రాహ్మణునొకని అసూయచే పరిహసించెను. అంత నా బ్రాహ్మణుడు “రూపమద దర్పారితకమున నసూయచే నిందించిలివి గావున నీవును లోకమున కుత్సితమైన అసూయచే నపకీర్తిని పొందగలవని శపించెను.

1. a) శ్రీరాముడు సీతాలక్ష్మణులతోడ

“సాహదేవీ మహారాజం కైకేయీ రాజ్య కారణాత్।

అపి నన్యావయేత్ ప్రాణాన్ భృష్ట్యా భరతమాగతం॥ (అయోధ్యా. సర్గ 53 శ్లో. 7)

అని పలికియున్నాడు.

b) ఇట్లే శ్రీరాముడు సీతాదేవి విరాధాంకగతమైనప్పుడు—

“యదభిప్రేత మస్మాసు ప్రియం వరవృతం చయత్।

కైకేయ్యాస్తు సుసంపన్నం షీప్రమద్యైవ లక్ష్మణ॥

అద్యేదానీం సకామానా యామాతా మమ మధ్యమా। (అరణ్యకాండ సర్గ 2 శ్లో. 19, 20)

అని లక్ష్మణునితో జెప్పియున్నాడు.

c) సీతాదేవియు శ్రీరాముని మాయా శిరమును జూచి

“విజగర్హే చ కైకేయాం క్రోశంతీం కురరీయథా।

సకామాభవ కైకేయి హతోఽయం కులనందనః॥

కులముత్సాదితం సర్వం త్వయా కలహశీలయా।

ఆర్యేణకింతే కైకేయి కృతం రామేణ విప్రియం।

యన్మయాచీర వసనస్త్యయా వ్రస్థాపితో వనం॥ (యుద్ధకాండ. సర్గ 92 శ్లో. 3, 4, 5)

అని తనలో కైకను నిందించెను. రంగనాథ రామాయణమున నిట్లే యున్నది.

(యుద్ధకాండ ద్విపదలు 1689-1690)

కటకటా కైకేయి కలహంబు వన్ని-యిటుఁ ద్రుంగజేసితే యిత్వైకు కులము

నీ రాఘవేశ్వరు డెగ్గేమి సేసె-నూరక యడవుల నుండంగఁబనుప”

ఆ శాప కారణముగ కైకేయి మంథరా దుర్బోధకు వశురాల్ల శ్రీరామ వనవాసమునకు హేతు భూతయైనది.”¹

ఈ వృత్తాంతము దా. ప్రతి వాల్మీకి రామాయణములో లేదు. ఇట్లే కొన్ని యితర రామాయణములలోను, రామ నాటకములలోను కైకేయి నిర్దుష్టత్య స్థాపనకై కొన్నికొన్ని కల్పనలు చేయబడినవి.

i) రామ పట్టాభిషేక విఘ్నార్థము దేవతా ప్రార్థితయైన వాగ్దేవి మంథరా కైకేయుల నావేశించి మోహింపజేయును.²

ii) సీతా స్వయంవర సమయమున శూర్పణఖ మంథరా రూపమున ధశరథుని యొద్దకు వచ్చి కుమారా పత్రము నొకదాని నొసంగెను. అందు “శ్రీరాము నరణ్యమునకు పంపి నాకిచ్చిన పరమును నెరువేర్చుమని కైక కోరియున్నది. తత్ఫలితముగా శ్రీరాముడు తన పాదుకలను భంతుని కొసంగి, తాను మిథిలనుండియే ఆరణ్యమునకు ప్రయాణమై పోవును.”³

iii) కైకేయీ ధశరథులు ఇంద్రుని యొద్దకు పోయిన సమయమును కనిపెట్టి శూర్పణఖ, రావణ పరివారికలు ముగ్గురు కైకేయీ, ధశరథ, మంథరా వేషధారులై అయోధ్యకు వచ్చి నాటక మాడి శ్రీరాముని వనమునకు పంపుదురు.⁴

iv) ఋషి శాపమువలన ధశరథుడు మరణింపకుండనుండుటకై, శ్రీరాముని కధికమైన విపత్తి రాకుండ నుండుటకై కైకేయి వసిష్ఠ, వామదేవాదులతో నాలోచించి, శ్రీరాము నరణ్యమునకు పంపును. ముఖ్యచేత 14 దినములకు బదులు 14 సంవత్సరములని కోరును.⁵

v) కైకేయి బాల్యమునం దొకానొక ముని ముఖమునకు మసి బూసి, నల్లగాఁ జేసి పరిహసించెను. అతడును అపవాదము వలన నీ ముఖమును లోకులు చూడ

1. ప ఉ ప్రతి వాల్మీకి రామాయణము అయోధ్యా, సర్గ 11 శ్లో. 37-40.

“నహితద్బుబుధే పాపం శాపదోషేణమోహితా.

కేరయేషుహి సాబాల్యే బ్రాహ్మణం మూర్ఛరూపిణం.

అసూయితపతి బాలా తేనశప్రామహత్యనా.

2. అధ్యాత్మ రామాయణము అయోధ్యా సర్గ 2 శ్లో. 44.

యస్మాదరూపాయసే విప్రం త్వం రూప వదదర్శితా.

తస్మాదరూపాయం త్వమపి లోకే ప్రాప్స్యసి కుచ్ఛితా॥

ఇతిశాప సమాచ్ఛన్నా మంథరా వశమాగతా.

అపవ హృష్టా కైకేయీ మంథరాం పరిషస్వజే॥

3. a) మహానీరవరితము అంకము 4.

b) అనర్హరామవము అంకము 4.

4. బాల రామాయణము అంకము 8.

5. ప్రతిమా నాటకము అంకము 8.

కుందురని" శపించెను, తత్కారణమున కైకేయి మంథరా దుర్బోధకు లోనైనది.

బుద్ధభూపతి తన రామాయణమున కైకేయియొక్క నిర్దోషిత్య నిరూపణకై ఎట్టి కల్పనను గ్రహించలేదు. సీతాలక్ష్మణులు ఆ యా సందర్భములందు కైకను నిందించినను, రాముని చేత మాత్రము కవి తన గ్రంథమున కైకను దూషింపజేయలేదు. శ్రీరాముడు నిందించలేదనగా, అతని దృష్టిలో కైక దోషి కాదనియే గ్రహించవలసినదని బుద్ధారెడ్డి అభిప్రాయము.

“ఈ కైక లోకైక హితము గావించె-మీకెల్ల తెల్లమో మీద దాననుచు”²
నని భరద్వాజుని చేతను,

“భరత నీ విదియేమి బాటుండవైన-కరణిఁ బల్కెదు ధర్మగతిఁ దప్పనాడి
యా కైక నేల పోనాడెదు”³

అని శ్రీరాముని చేతను తల్లిని దూషించుచున్న భరతునికి మూలానుసారముగా హితోపదేశము చేయించినాడు.

లక్ష్మణుడు హేమంత ఋతువును వర్ణించి, భరతుని దలంచి కైకను నిందించినట్లు మూలమున నుండగా, లక్ష్మణుడు కైకను నిందించిన మట్టును వదలివేసి,

“ఏ తల్లి పనువున నెల్ల సంయముల-చేత దీవెనలు గాంచితి వేడ్క నేను
నట్టి కైకను నొవ్వనాడునో తెలియ-దక్షిణ కావించు ననఘాత్ము డతడు”⁴

అని శ్రీరాముడు కైకవలన లాభము పొందినట్లును, కైక స్వభావమును గుర్తించక, భరతుడు నిందించునో? యేమో? యని బాధ పడినట్లును బుద్ధభూపతి మార్చి వ్రాసినాడు. దీనివలన, కైకేయి నిర్దోషిత్య నిరూపణకై కల్పనలకంటే రామవాక్యమే ప్రధానమని తలచియుండుటచే, ప. ఉ. ప్రతిలోని కల్పనను గాని, తదితరమైనవానిని గాని బుద్ధభూపతి గ్రహించలేదని తోచుచున్నది.

19. కైకేయి విద్యా-వరప్రాప్తి:—

“దశరథు డొకప్పుడు కైకేయితోఁ గూడి శక్ర సహాయార్థము శంబరాసురునితో యుద్ధము చేయఁబోయెను రాక్షసాస్త్రములచే రాత్రియందు దశరథుడు నష్టచేతనుడై పడియుండ, “కైకేయి

1. ఆనంద రామాయణము సారకాండ. సర్గ. 1 శ్లో. 80-87.

“తయాతు పూర్వం బాల్యత్వా న్మష్యాన్యం కన్యచిన్మునేః।

కృష్ణవర్ణం కృతం తేన శప్తా తేఽవ్యపవాదతః।

ముఖమగ్రే నిరీక్ష్యంఙ్ దైవలోకాః కదాచన॥”

2. రంగనాథ రామాయణము అయోధ్యా ద్వి. 1575.

3. “ ” అయోధ్యా. ద్వి. 1706-1707.

4. “ ” ఆరణ్య. ద్వి. 262-263.

మూలమునందు లక్ష్మణుడు కైకను నిందించిన శ్లోకమిది.

భద్రా దశరథోయస్యా స్సాదుశ్చ భరతస్సుతః।

కథంనుసాంబా కైకేయీ తాదృశీ కూరశీలిని॥ (ఆరణ్య, సర్గ 16 శ్లో. 95)

రథమును రణరంగమునుండి దూరముగా తోలికొనిపోయి శీతోపచారములచే పతిని రక్షించెను. సంతోషుడైన రాజామెకు రెండు వరముల నొసంగె¹నని దా. ప్రతి రామాయణమునందు విషయము సామాన్యముగ చెప్పబడినది ఇది “కైకేయికి రథ సారథ్య నైపుణ్యము” గలదనుటకు సూచితమే కాని “రథమును దూరముగా తీసికొనిపోయినప్పు డచటికి రాక్షసులు రాలేదా? వారు తమ మాయను ప్రయోగించలేదా?” అను సందేహములకు ఈ దా. ప్రతి సమాధానమియ్యదు.

ఈ సందేహ నివారణకై గౌడియ, ప. ఉ. ప్రతులలో “కైకేయికి దుష్ప్రధర్షణమైన విద్య బాల్య కాలమున సంప్రాప్తమైనట్లు ప్రస్తావించబడినది.

మూర్ఖవేకుడగు ద్విజోత్తము డొకడు కైకేయిచే బాల్యము నందొకప్పుడు ప్రహసించబడెను ప్రసన్నుడైన యతడు ఇతరులకు దుష్ప్రధర్షణమైన విద్య నామేకు అనుగ్రహించెను. ఆమె రాక్షస నివారణమున బలము లేనిదయినను, వితద్విద్యా ప్రభావమున దుష్ప్రధర్షణురాలై రాక్షస భయము నుండి దశరథుని సంరక్షించెను.”²

ఇదే ప. ఉ. ప్రతిలో మరోచోట “రాజు ఒక్కడే యుద్ధమునకు వెళ్ళి, శస్త్ర పరిక్షతుడైనను జయించి తిరిగి వచ్చెను కైకేయి అతనికి పరిచర్య చేసి గాయములను మాన్చెను రాజు సంతోషుడై రెండు వరముల నొసంగె³నని కలదు.

1. అపవాహ్య త్వయాదేవి సంగ్రామాన్నష్ట చేతనః।
తత్రాఽపి విక్షతః శస్త్రైః పతిస్తే రక్షిత స్తయా॥

(దా. ప్రతి. రామా. అయోధ్యా. సర్గ 9 శ్లో. 16).

2. ప. ఉ. ప్రతి వాల్మీకి రామాయణము అయోధ్యా. సర్గ 11 శ్లో 48-54,

“మయా ప్రహసితో బాల్యే మూర్ఖ వేశోద్విజోత్తమః।

జీర్ణ వస్త్ర పరిచ్ఛన్నః శ్మశుల స్త్రోణ భూషణః।

భస్మ భూషిత సర్వాంగో వృద్ధో హర్ష వశం గతః।

అవిఘాత కథాభాష శ్రేష్ఠాధిరన వస్తతః।

ప్రసన్నాశ్చైవ విప్రస్స సస్మితాం మధురాం గిరం॥

ప్రీతోఽస్మి నృపతేః కన్యే బ్రూహి కింకరవాణితే।

సమయా ప్రహరయా భూత్వా బద్ధ్వా చాంజలికటృలం॥

ఉక్తో వాక్య మిదం కుజ్జే లఙ్ఘయా గ్రగ ఫితాక్షరం।

న కించిదహ మిచ్ఛామి కృత మేతావతా మమ॥

యన్మేక్రోధం పరిత్యజ్య ప్రసన్నస్త్వం ద్విజోత్తమః।

ఏవ ముక్తేన తు మయా తేన హర్షిత చేతసా।

మమాన్యస్తా విద్యేయం బహుమానాన్మయాధృతా॥

3. ప. ఉ. ప్రతి అయోధ్యా, సర్గ, 11 శ్లో. 14-15.

తస్మిన్ మహతి సంగ్రామే రాజా శస్త్ర పరిక్షతః।

విజిత్వాభ్యాగతో దేవి త్వయోపచరిత స్వయం॥

ఇచట కైక దళరథుని వెంబడి పోయినట్లు స్పష్టపరచబడలేదు. ఇట్లాకే ప్రతిలో పై రెండు విధములైన వృత్తాంతము లుండుటచే ఇందులో నేది గ్రాహ్యమని సందేహము పొడదు.

ఇక అధ్యాత్మ రామాయణమునందు “దళరథుడు రాక్షసులతో యుద్ధము చేయుచుండ నతని రథాక్షరీల ఊడి పడిపోయెను. కైకేయి తన వ్రేలును చీలి రంధ్రము నుంచి చక్రము పడిపోకుండ కాపాడెను. పిదప మహారాజీ స్థిరిని గాంచి, సంతసించి, కైకేయికి వరముల నొసంగె”¹నని కలదు.

ఈ వృత్తాంతము “కైకేయి ధైర్యమే వర ప్రాప్తికి ప్రధాన కారణ”మని తెలుపుచున్నది. అయినచో కైక వ్రేలు చీలకంటే ధృఢమైనదా? అను సందేహమునకు సమాధాన మిందు లభింపదు. ఆనంద రామాయణమున దీని కుత్తరము దొరకుచున్నది.

“కైకేయి బాల్యమున నొకానొక ముని ముఖమునకు మసి బూసి, శవురాలై, అతడు పోవుటకు సిద్ధముగా నున్నవేళ తన యెడమచేత అతనికి దండాదికములను భక్తితో నందించెను. అప్పుడా ద్విజోత్తముడు “నీ యెడమచేయి వజ్రముకంటే కఠినమై నాశము పొందకుండనుండగలదని” వర మొసంగెను.”²

ఇచట ముని పేరు పేర్కొనబడలేదు.

ఇదే ఆనంద రామాయణముయొక్క మరొక పాఠములో “కేకయ గృహమున కొకనాడు ధవళాంగుడను ముని వచ్చెను. రాజు కైకేయి నతని పరివర్యకై నియమించెను. ఆమె యతని కనేక విధముల సేవజేసి, పోవుటకు సిద్ధముగా నున్న యతనిని వరములిమ్మని వేడెను. అప్పుడతడు “నిన్ను చక్రవర్తి వివాహ మాడగలడు. ఎడమచేత నమస్కారము చేసిన కారణమున నా చేయి వజ్రముకంటే కఠినమై యుండగలదని వరముల నొసంగి, రాక్షసుల మాయను నశింపజేయు ప్రతిక్రియల నుపదేశించి ధవళాంగముని వెడలిపోయెను”³ అని యున్నది.

ఈ వృత్తాంతము “కైకేయి వామకరము వజ్రముకంటే కఠినమగుటను, రాక్షస మాయా నివారణ శక్తి సామర్థ్యమును దెలుపుటకు సమర్థమై యున్నది.

వ్రణ సంరోపణం చాన్య తత్ర దేవి త్వయాకృతం।
పరితుష్టేన తే దత్తై వరౌ ద్వౌనను భామిని॥”

1. అధ్యాత్మ రామాయణము అయోధ్యా. సర్గ 2 శ్లో. 68, 69.
2. ఆనంద రామాయణము సారకాండము సర్గ 1 శ్లో. 82, 73.
3. లక్కావజ్జల వెంకట కృష్ణశాస్త్రి “అశ్చర్య రామాయణము” బాలకాండము సర్గ 7 పుట 170 లో ఉద్ధరింపబడినది.

“గంతు కామం మునిందృష్ట్వా వరం వప్రేథ కైకయా।

తామవాచ ముని స్త్రాంతం చక్రవర్తి పరివృత్తి॥

తవ వామకరం వజ్రాత్ కఠినం భవతి ద్రువం।

యత స్త్వం వామహస్తేనాకరో ర్మమ నమస్కృతిః॥

ఇత్యుక్త్వా రక్షసాం మయా నాశిశీశ్చ ప్రదిక్రియాః।

ఉపదిశ్య చ కై కేయ్యై గతవాన్ ధవళాంగకః॥

బుద్ధభూపతి “ధవళాంగముని వృత్తాంతమును ఆనంద రామాయణానుసారముగ గ్రహించెను. కాని “వామకర కాశిన్యము, అక్షరంద్రమున కీలమునకు బదులు వ్రేలును చొనుపుట” అను విషయములను పరిత్యజించెను.

ప. ఉ. ప్రతిలో “కైక బ్రాహ్మణుని ప్రహసించి ఆతని వలన విద్యాబల ప్రాప్తి నొంది, రాక్షసులకు దుష్ప్రదర్శణులై యుండి భర్తను రక్షించినట్లు” చెప్పబడినది కదా :

ఇదట “ప్రహసించి షరమును పొందినది” అనుటకంటే “సేజేసి అనుగ్రహమును పొందినది” యనుట మర్యాదాన్వితము. “పేరులేని ముని” కంటే “పేరుగల ముని” ఆదరణీయుడు. “వామహస్తమున నమస్కరించుట” లోక శాస్త్ర విరుద్ధము; కేవల వామాచారమునకు సంబంధించినది. కావున కైకేయి వామహస్తమున నమస్కరించినను, లేక చందాపల నందించినను ముని యనుగ్రహించినా డనుట లోకమున కిది సమపదేశము. సదాచార బోధయు కాదు. ఎట్లు చేసినను పరవా లేదనెడి బుద్ధికి మూలముగను.

ఈ చర్చా ఫలిత మేమనగా, బుద్ధభూపతి “వామహస్త వృత్తాంతమును పదలి, పేరులేని మునికి (మూర్ఖవేళ ద్విజోత్తమునకు) ధవళాంగ నామమును మాత్రము చేర్చి ప. ఉ. ప్రతి రామాయణ వృత్తాంతమునకు మెరుగు పెట్టినాడనుట. ఈ విషయమును కైకేయి రామ పట్టాభిషేక భంగము గోరు మంథరతో దాని దుర్బోధవేళ చెప్పినట్లు మూలమునందు కలదు. దీనికంటే “ఎప్పుడో కైక మంథరకు దీనిని చెప్పినట్లును, కైకమీది అభిమానమున మంథర దానిని గుర్తుంచుకొని పట్టాభిషేక వేళ కైకకు దుర్బోధ చేయు నవసరమున గుర్తు చేసినట్లు వ్రాయుట ఎంతయు సముచితము. ఇది ప. ఉ. ప్రతి పాఠమున కిచ్చట కవి చేసిన మాన్యు. చూడుడు.

“..... మంథర చెప్పఁ దొడగె

బడతుక తొల్లి శంబరుడు నిండుండు-దొడరి పోరాడ నిండునకునై పూని

నినుఁ దోడుకొని నైన్య నివహంబుఁ దాను-జని రాత్రి మార్కొన్న శంబరుతోడఁ

బోరాడ దశరథ భూపాలుమీద- నా రాక్షసుడు మాయ లలుకఁ బన్నుటయు

ధవళాంగుడను ముని దయ నీవు గన్న-నవిశంజగు మాయ నా మాయలడచి

నీ విభు నాదైత్యు నిశితాస్త్రనిహతిఁ-జావకుండగఁ గాచి సంప్రీతుఁ జేసి

వసుధేశుడే రెండు వరములు నాడు-మనలక పడసిలి మఱిచితేవాని”¹

రాక్షసుని మాయ లడచినందుకొక వరమును, రాజును రక్షించినందు కొక వరమును— ఈ రీతిగా రెండు వరములు వసుధేశు డొసంగినట్లు ధృవించుచునున్నది,

భాస్కర రామాయణమునందును రంగనాథ రామాయణమున నున్నట్లే “ధవళాంగ ముని వృత్తాంతమే కలదు.”² కాని “ఈ దశరథ శంబరుల యుద్ధము వైజయంత పురమున జరిగినట్లు

1. రంగనాథ రామాయణము అయోధ్యా. ద్వి. 190-196.

2. భాస్కర రామాయణము అయోధ్యా. పంచము 63.

“రాక్షసుం డనేక మాయలు గావింప నీవు ధవళాంగుడను ముని వలనం బడసిన మంత్ర విద్య చేత వానికిం బ్రతీకారంబు లొనర్చుటకు మెచ్చి నాడు నీకు రెండు వరంబు లిచ్చినాడు,”

మూలమున¹ నుండగా, జయంత పురమున జరిగినట్లు భాస్కర రామాయణమునందు కలదు. ఇది లేఖకుల పొరపాటు కానవచ్చును. రంగనాథ రామాయణమునందు పురవర్ధనా ప్రస్తావమే లేదు.

20. రక్ష రేఖ :—

శ్రీరాముడు వనమున కేగు సమయమున కౌసల్యా మాత కుమారునికి స్వస్థ్యయన మాచరించి, ఆరణ్యమునందు ఎవరి వలనను నెట్టి బాధ కలుగకుండుటకై

“పొలుపొంద వెల్పులఁ బూజించి రాము-వలచేత నొక రక్ష వలనొప్పుఁ గట్టి”² దీవించినది.

డా॥ శ్రీ పల్లా దుర్గయ్యగారు “దీనిని ఆవాల్మీకమని వ్రాసియున్నారు. కాని కౌసల్యాదేవి విశల్యకరణియను ఓషధిని మంత్రములచే నభిమంత్రించి రామునికి రక్షకట్టినట్లు మూలమునందు నున్నది.

“ఓషధీం ఛాపి సిద్ధార్థాం విశల్యకరణీం శుభాం।

చకార రక్షాం కౌసల్యా మంత్రై రభి జజాపచ॥”⁴

ఈశ్లోకమునకు “సిద్ధార్థాం దృష్ట్వఘలాం విశల్యకరణీంచ అంతర్గత శల్య నిర్గమన కారిణీంచ, ఓషధీం మూలికాం, మంత్రై రభిమంత్ర్య, రక్షాంచకార రక్షా హేతుత్వేన హస్తే బబంధేత్యర్థః”⁵ అని గోవిందరాజు వ్యాఖ్యానించి యున్నాడు.

సౌమిత్రికి రక్షరేఖగా “విశల్యకరణి”యను ఓషధి కట్టబడలేదు. కావుననే యుద్ధమునందు అతడు రావణేంద్రజిత్తులచే ప్రయోగింపబడిన బాణశస్త్రులచే మూర్ఛాక్రాంతుడు కాగా, వానిని విశల్యపరచుటకై యా యోషధి యవసరమయ్యెను. తదోషధ్యానయనార్థము సంజీవనీ పర్వతమునకు హనుమంతుడు వెళ్ళవలసి వచ్చినది.

ఇట్లు పూర్వాపర కథా దృష్టిచే పరిశీలించినను, “ఈ శ్లోకము” ప్రక్షిప్తమని చెప్పవలసి పడదు. కావున “కౌసల్య శ్రీరామునకు రక్షరేఖ కట్టుట” అను విషయము రంగనాథ రామాయణమున క్రొత్తగా చేర్చబడినది కాదు; వాల్మీకము ననుసరించియే వ్రాయబడినది.

1 దా. ప్రతి. వాల్మీకి రామాయణము అయోధ్యా. సర్గ 9 శ్లో. 12.

“వై జయంత మితి భ్యాతం పురం మత్ర తిమిధ్వజః॥”

2. రంగనాథ రామాయణము అయోధ్యా. ద్వి. 508.

3. డా. పల్లా దుర్గయ్య “ప్రబంధ వాఙ్మయ వికాసము” సం. 1 పుట. 169.

“శ్రీరాముడు వనవాసమున కేగు సమయమునఁ గౌసల్య యక్షనికి రక్షరేఖ కట్టుట..... అనునవి రంగనాథ రామాయణమున క్రొత్తగా జేర్చబడినవి.”

4. దా. ప్ర వాల్మీకి రామాయణము అయోధ్యా. సర్గ 26 శ్లో. 38 1/2.

5. “, గోవిందరాజీయ వ్యాఖ్య.

6. కౌసల్య శ్రీరామునికి రక్షరేఖ కట్టినదని తెలుపు శ్లోకము.

దా. ప్రతి వాల్మీకి రామా. అయోధ్యా. సర్గ 25 శ్లో. 38 1/2.

21. చిత్రకూటాద్రిపై శ్రీరామ వాల్మీకి సమాగమము—

శ్రీరాముడు సీతాలక్ష్మణులతో గూడి చిత్రకూట పర్వతమును జేరి వాల్మీకియున యాశ్రమమునకు చని నమస్కరించెను. వాల్మీకి యధికముగా సంతసించి, వారికి స్వాగతముపలికి యథావిధిగా పూజించెను.

“ఈ శ్రీరామ వాల్మీకి సమాగమ వృత్తాంతము దా. ప్రతి రామాయణములో నున్నది. 1

ఈ వృత్తాంతము వలన శ్రీరామ వనవాస సమయమున ‘వాల్మీకి వాసస్థానము చిత్రకూట. మని విదితమగు చున్నది. కాని బాల కాండమందలి “ రామాయణ కథోత్పత్తి గాథ ననుసరించి వాల్మీకి నివాసము తమసానదికి దక్షణ బాగమునను. ఉత్తరకాండములోని సీతాపరిత్యాగ ఘట్టము ననుసరించి గంగా సమీపమునను నున్నట్లు తలంపబడుచున్నది. ఇట్లు రామాయణమునందే వాల్మీకి వాసస్థానము పరస్పర భిన్నముగా నిర్దేశింప బడినది. వీనికి సమన్వయమెట్లు కుదురును? అను ప్రశ్న పోదమును.

ఇక. సీతారామ లక్ష్మణులు చిత్రకూటముపై వాల్మీకిని దర్శించినట్లు శ్లోకములు గొడియ పశ్చిమోత్తర శాఖయ ప్రతులలో కనిపించవు. అందువలన కొందరు వీనిని ప్రక్షిప్తముగా భావింప వచ్చును. కాని గోవిందరాజాది వ్యాఖ్యాతలు కొందరు ఈ శ్లోకములను రామాయణస్థములుగానె తలంచి పరస్పర భిన్నస్థల నివాస సమన్వయము నిట్లు చేసి యున్నారు.

“భరతుడు శ్రీరామ పాదులను గ్రహించి అయోధ్యకరిగిన తర్వాత ‘చిత్రకూట పర్వత మందలి ఋషులెల్లరు రాక్షసులు పెట్టుబాధలను శ్రీరామునకు విన్నవించి రక్షించుమని ప్రార్థించి వెడలి పోయిరి.”² వారితో గూడ వాల్మీకి చిత్రకూట పర్వతమును త్యజించి తమసానది ప్రాంతమునకేగి యపట నివసించ మొదలిడెను. కావున బాలకాండమునందు చెప్పబడిన వాల్మీకి తమసా తీర నివాసము ఈ చిత్రకూట నివాసముతో విరోధించదు.”³

తమసానది గంగానదికువనది. వాల్మీక్యాశ్రమము గంగానదికి సమీపమున తమన యొడ్డున నున్నట్లు అదే రామాయణ కథోత్పత్తి ఘట్టమునందలి

“జగము తమసాతీరం జాహ్నువ్యాస్త్యవిదూరతః”⁴

అను శ్లోక పాదమున చెప్పబడుట చేత ‘గంగాతీరమున నతని యాశ్రమము గలద’నెడి ఉత్తర కాండకథ యందును అసామంజస్య పడియు లేదు.

1. దా. ప్రతి. వాల్మీకి రామా. అయోధ్యా. సర్గ. 56 శ్లో. 16, 17, 18.

2. దా. ప్రతి రామాయణము. అయోధ్యా. సర్గ. 117. శ్లో. 1.

“రాఘవస్త్యథయాతెష తపస్విషు విచింతయన్ |

నతత్రాఽరోచయద్వాసం కారతైర్పశుభిస్తదా॥”

3. గోవిందరాజీయవ్యాఖ్య. దా. ప్రతి. రామా. అయోధ్యా. సర్గ. 56, శ్లో. 16, 17

తదానీం చిత్రకూటే వాల్మీకేవాసః | భరతగమనానంతర మృషి నిర్గమన కథానాత్రతః

ప్రభృతి తమసాతీర ఇరిజ్ఞేయం | అతోన బాలకాండ కథా విరోధః |

4. దా. ప్రతి. వాల్మీకి రామాయణ. బాల. సర్గ. 2 శ్లో. 8.

వాల్మీకి మొదట చిత్రకూట పర్వతముపై వసించి, తరువాత మునులతో కూడ తానును విడిచి పోయిగంగకు దగ్గరగా తమసానది యొక్క వానమేర్పరచుకొనెనని పరస్పర విరుద్ధ ఘట్టముల నిట్లు వికసూత్రమున బంధించి సమన్వయింప వచ్చును.

రంగనాథరామాయణమునందు 'శ్రీరాముడు వాల్మీకిని దర్శించినట్లు ప్రత్యేకముగా చెప్పబడలేదు.

సలలిత తరులతా సానుకూలములు-చెరువు దీపించిన చిత్రకూటాద్రి

గని యెక్కి యందున్న ఘన తపోధనులఁగన్ మొక్కి మిగుల సత్కారముల్ వదసి" 1

అని మునులు సామాన్యముగా నిర్దేశింపబడిరి. "భాస్కర రామాయణమునందును నిట్లే యున్నది." 2

అధ్యాత్మ రామాయణమునందు "శ్రీరాముడు చిత్రకూటగిరి నున్న వాల్మీకిని దర్శించి, నమస్కరించి, తాము నివసించుదగిన చోటును చూపుడని ప్రార్థింపగా, వాల్మీకియు శ్రీరాముని స్తుతించి, పూర్వము కిరాతుడుగా నుండి సప్తర్షుల వలన రామ మంత్రోపదేశము నొంది, తప మాచరించి వాల్మీకియైన తన వృత్తాంతమును దెలిపి, శిష్యులద్వారా పర్ణశాలను నిర్మింపజేసెన" 3 ని కలదు.

ఆనంద రామాయణమునందును "శ్రీరాముడు వాల్మీకిని దర్శించినట్లు" 4 చెప్పబడినది.

ఇట్లు దా. ప్రతి రామాయణములోను, అధ్యాత్మానంద రామాయణములోను నున్న శ్రీరామ వాల్మీకి సమాగమ వృత్తాంతమును బుద్ధభూపతి తన గ్రంథమున గ్రహింపకపోవుటలో నీ క్రిందివి కారణములు కావచ్చును.

1. అన్ని ప్రతులలో లేకపోవుట. అనగా దా. ప్రతిలోనుండి ఉదీచ్య ప్రతులలో లేకపోవుట.

2. బాలకాండ అయోధ్యాకాండములలో వాల్మీకి వాస స్థానము పరస్పర భిన్నముగా నిర్దేశింపబడుట.

3. ఇతర ఋషీశ్వరులతోఁ గూడ వాల్మీకియు చిత్రకూటమును విడిచి తమసా ప్రాంతము నకు వలస పోయినాడని ప్రత్యేకముగా చెప్పబడకుండుట.

4. (ఇతడు చిత్రకూటమును వదలి తమసా ప్రాంతమునకు పోయినట్లు) కేవలము వ్యాఖ్యాతలు చేయు సమన్వయము మాత్రమే యుండుట.

5. తపస్సుపన్నుడైన వాల్మీకి మహాముని చిత్రకూటముపై స్వయముగా శీతారాములను జూచియు, రామభరత సమాగమ సందర్భమున ఇతరములతోపాటు తానును సభయందుండి రాముని

1. రంగనాథ రామాయణము. అయోధ్యా ద్వి 1137, 1138.

2. భాస్కర రామాయణము. అయోధ్యా. పద్య. 290.

3. అధ్యాత్మ రామాయణము. అయోధ్యా. సర్గ 6 శ్లో. 48-92.

4. ఆనంద రామాయణము. సారకాండము సర్గ 6 శ్లో. 82.

"వాల్మీకే రాశ్రమం గత్వా తస్థితేనాతి పూజితః॥"

గుణగణ శీలములను గ్రహించియు, తన యొద్దకు వచ్చిన నారద మునీంద్రుని

“కోన్వస్మిన్ సాంప్రతం లోకే గుణవాన్ కశ్చ వీర్యవాన్”¹

అని మొదలైన ప్రశ్నలు వేయుట యేల? నని తలంచుట.

ఈ పై కారణములచే బుద్ధభూపతి “చిత్రకూటాద్రిపై శ్రీరామ వాల్మీకి సమాగమమును ప్రత్యేకముగా తెలుపక వదలివేసి, ఘన తపోధనులను గని మ్రొక్కి”నట్లు సాధారణముగా నిర్దేశించి పాఠకులు సందేహింపకుండ నొనర్చినాడు. ఇది అతనియొక్క బౌద్ధత్యవంతమైన సంగ్రహ రచన కుదాహరణము.

22. యజ్ఞదత్త ముని కుమారుని వృత్తాంతము :—

దశరథుడు యువరాజుగా నున్నప్పు డొకనాడు వర్షా ప్రారంభవేళ అడవికి వేటకుబోయి. శబ్దవేధి పరిజ్ఞాన గర్వముచే నడురేయి సరయువు పొంత వన్యమృగాగమనమునకై శర చాపములు పూని కాచుకొని యుండెను అంతట “సీబీకై కంశమును మువగా మ్రోగెడి గుటగుట ధ్వనిని” విని ఏనుగని బ్రమసి బాణమును ప్రయోగించి యొక ముని కుమారుని హతమార్చెను. అతని యార్త ధ్వని విని, బాలుని సమీపించి, వృత్తాంతము నెఱింగి, అంధులైన, వృద్ధులైన యతని తలిదండ్రులను సమీపించి తన తప్పును దెలిపి మన్నింపుదని ప్రార్థించెను. ఆ వానప్రస్థులు పుత్ర దుఃఖముతో మరణించును, “నీవును మావలె పుత్ర దుఃఖముతో ప్రాణములను విడుతు” వని శపించిరి.

ఇది ముని కుమారుని వృత్తాంతము. డా. ప్రతి రామాయణమున నీతని పేరు చెప్పబడలేదు. “శ్రవణకుమారుడని” జన ప్రసిద్ధి గలదు. కాని రంగనాథ రామాయణమున నీతని పేరు యజ్ఞదత్తుడని² పేర్కొనబడినది.

భాస్కర రామాయణమునందును ఇతని పేరు “యజ్ఞదత్తుడ”నియే³ యున్నది.

ఆనంద రామాయణమునందు—

“కరండస్థౌ స్వపితరౌ స్వస్కంధే శ్రవణోపహన్”⁴

1. a) డా. ప్రతి రామాయణము. బాలకాండము. సర్గ 1 శ్లో. 2

b) రంగనాథ రామాయణమున దీనికి అనువాదము

“ఎవ్వడు శ్రీమంతు డెవ్వడు శాంతుడు” మొదలుగా గలది.

2. a) “తనియక కాపున్న తఱి యజ్ఞదత్తుడను నొక్క చునిపుత్రు డ మృహానదికి”

(అయోధ్యా. ద్వి. 1202)

b) ఓ విష్ణులాత్మక యో యజ్ఞదత్త-యో విశ్రుతాచార యో ధర్మనిపుణ”

(అయోధ్యా. ద్వి. 1201)

3. భాస్కర రామాయణము అయోధ్యా. వచనము ౪౩౪. మరియు ౪47.

“తల్లియుల్లం బెఱియ నెలుంగెల్లి “హా యజ్ఞదత్తా” యనుచుం దనూజుం బేర్కొని”.

“యజ్ఞదత్తుడును నొక్క దివ్య విమానం బెక్కి”.

4. ఆనంద రామాయణము. సారకాండము. సర్గ 1 శ్లో. 88.

“పపాత శ్రవణస్తోయే హి కేనాహం ప్రతాడితః॥”¹

అనెడి శ్లోక పాదములందు “శ్రవణః” అని స్పష్టముగా చెప్పబడినందునను, ముని కుమారుడు “శ్రవణ కుమారుడ”ని జన ప్రసిద్ధి యేర్పడినది. కావున కొందఱు “యజ్ఞదత్తు డనునది రంగనాథ రామాయణ కర్త కల్పనము. భాస్కర రామాయణకర్త దీనిని సంగ్రహించినా”డని² చెప్పుచున్నారు. కాని పశ్చిమాత్ర శాఖీయ వాల్మీకి రామాయణ ప్రతిని పరిశీలించగా ఈ ముని పుత్రుని నామము నిజముగా “యజ్ఞదత్తు”డనియే స్పష్టమగుచున్నది. చూడుడు.

దశరథుని యడుగుల యలికిడి విని మునికుమారుని తండ్రి—

“యజ్ఞదత్త చిరంతాత పానీయే క్రిడితం త్వయా।

ఉత్కంఠితా తే మాతేయం తథాహమపి పుత్రక॥”³

అని కుమారుని పిలిచినాడు. దీనికి పాఠాంతరముగా దాక్షిణాత్య ప్రతిలో నున్న శ్లోకమునందు⁴ ఈ పేరు లేదు.

ఇక, ముని పత్ని కుమారుని మరణమునకు దుఃఖించుచు

“నన్వహంతే యజ్ఞదత్త ప్రాజేభ్యోపి ప్రియావిభో।

స కథం దీర్ఘ మధ్వానం ప్రసీతో మాం నభాషసే॥”⁵

అని యజ్ఞదత్త నామోచ్చారణముతో ప్రలాపించినది.

ఈ శ్లోకముకాని, దీనికి పాఠాంతర శ్లోకముకాని దాక్షిణాత్య ప్రతిలో లేదు.

క్షేమేంద్రకృత రామాయణ మంజరియందును ముని కుమారుడు యజ్ఞదత్తుడుగా పేర్కొనబడినాడు.⁶

కావున ఈ యాధారములచే “మునికుమారుడు యజ్ఞదత్త నామధేయుడనుట వాల్మీకి మతమే కాని రచయిత కల్పనము కాదు. మొదట అతడు యజ్ఞదత్తుడు. పిదప నతడు శ్రవణకుమార ప్రసిద్ధి నొందినట్లు చెప్పవచ్చును.

“శ్రవణః-శృణోతీతి శ్రవణః” అను వ్యుత్పత్తిచే శ్రవణ శబ్ద మేర్పడును. ఇతని తలిదండ్రులు అంధులు; వృద్ధులును. వారి కాధారము ఈ బాలకుడే. వారేది చెప్పినను వినువాడు

1. ఆనంద రామాయణము. సారకాండము సర్గ 1 శ్లో. 92.

2. పండా శమంతకమణి. తెలుగు సాహిత్యములో రామకథ. పుట-174.

3. ప. ఉ. ప్రతి రామాయణము. అయోధ్యా. సర్గ 70 శ్లో. 6.

4. దా. ప్రతి వాల్మీకి రామాయణము. అయోధ్యా. సర్గ 64 శ్లో. 8.

“యన్నిమిత్ర మిదం తాత సలిలే క్రిడితం త్వయా।

ఉత్కంఠితా తే మాతేయం ప్రవిశ షిప్రమాశ్రమం॥”

5. ప. ఉ. ప్రతి వాల్మీకి రామాయణము. అయోధ్యా. సర్గ 71 శ్లో. 28.

6. “ఎస్కేహి యజ్ఞదత్తాస్మత్పాణి సంగేన సంస్పృశ।

నకోపితః కదాచిత్త్వం చిరేణ కథమాగతః॥

(క్షేమేంద్రుడు-రామాయణ కథామంజరి అయోధ్యా. శ్లో. 957)

(చెప్పినట్లు చేయువాడు); అంతటి పితృభక్తి కలవాడు. కావున అతని శీలద్యోతకముగా తరువాత నేర్పడిన నామము శ్రవణుడు. ఇది మొదటి పేరును మరగునకు ద్రోసివది. కార్య గౌరవమున వచ్చిన బిరుదు పేరే తరువాత ప్రచలితమై ప్రసిద్ధమగుట సహజము. అందుచేత శ్రవణకుమారు డను పేరే జన వ్యవహారమున నలిగి అనందాది రామాయణములందు గ్రహింపబడినదని భావించవచ్చును. లేదా ముని కుమారుని నడవడిని ప్రతిబింబింపజేయు శ్రవణుడను పేరే ఆనంద రామాయణాదులందు చెప్పబడి జన వ్యవహారమున హాథియైనదనియు తలంపవచ్చును. ఎట్లు చెప్పినను, ముని కుమారుని మొదటి పేరు మాత్రము యజ్ఞదత్తుడు. అదియే బుద్ధభూపతి మొదలగు వారిచే తమ గ్రంథములందు స్వీకరింపబడినది, కావున నిది అవాల్మీకము కాదు.

(2) ఇక, రంగనాథ రామాయణమున ముని దంపతుల నివాస స్థానమును గూర్చి మూల భిన్నములైన ద్విపదలు కానిపించుచున్నవి.

“భూపాల యీ కొండ పొంత పశ్చిమపురి-గోవున నొక మట్టి కొమరొందుచుండు

నా పటవృక్ష కోటరమందు రేయి-కావడి ఘటియించి కడు సంతసమున

గురుతుగా నేను నా గురుల నందుంచి-యరసి పోషణ సేయ నందున్నవాడు,”¹

అని ముని కుమారుడు దశరథునకు తన తలిదండ్రుల నివాసము గుర్తు చెప్పెను. అట్లే దశరథుడు పోయి

“చెట్టెక్కి కావడి శ్రీఘంబ డించి-యట్టిట్టు వడకుచు నతి దీన వృత్తి”²

నుండి విషయమును చెప్పుదునా? వలదా? అని తడబాటుతో నూహించుచుండెను.

ఈ ద్విపదల వలన “ముని కుమారుడు తన తండ్రిని తల్లిని ఒకానొక కావడి యందుంచి వలసిన చోటికి మోసికొనిపోవుచు, రాత్రియందు మట్టి తొట్టి యందుంచి కాపాడుచునుండెను.” అని తెలియుచున్నది.

వాల్మీకము నందిట్లు లేదు—

“ఇరు మేక పడి రాజన్ (యాతు) యతో మేపితురాశ్రమః।

తం ప్రసాదయ గత్వాత్వం సత్వాం సకుపితః శపేత్॥”³

అని ముని కుమారుడు దశరథునితో చెప్పగా, దశరథుడు

“తత స్తం ఘటమాదాయ పూర్ణం పరమవారిణా।

ఆశ్రమం తమహం ప్రాప్య యథాఽఽఖ్యాత పథంగతః॥”⁴

అట్లే పోయినాడు. ఇవట కేవలము “ఆశ్రమము” అని మాత్రమే చెప్పబడినది; కావడి కాని, పటవృక్ష కోటర నివాసము కాని ప్రస్తావింపబడలేదు.

1. రంగనాథ రామాయణము అయోధ్యా. ద్వి. 1245-1247.

2. “ ” ” అయోధ్యా ద్వి. 1264.

3. దా. ప్రతి వాల్మీకి రామాయణము. అయోధ్యా. సర్గ 63, శ్లో. 44 1/2.

4. “ ” ” అయోధ్యా. సర్గ 64 శ్లో. 3.

ఆనంద రామాయణమునందు “కావడి” ప్రస్తావన వచ్చినది; కాని “మట్టి తొట్టయందు నడురేయినచి కాపాడుట” అను విషయము లేదు”¹

రాత్రులందు క్రూర మృగ భయ మరణ్యమునందుండట సహజము. ఎంతటి వారైనను రాత్రియందు సేద్యమింపటము ప్రకృతి సిద్ధము. తాను నిద్రించినపుడు, క్రిందనుంచిన, అందులైన, వృద్ధులైన తలిదండ్రులను ఏ క్రూరమృగమో వాత వేసికొనిపోవచ్చును. కావున వారు క్షేమముగా నుండవలెనన్న, మృగముల కందని రీతి ఎత్తయిన స్థానమున నివాస మేర్పరచవలెను. వృక్షములే గదా అట్టి సౌకర్యమునకు తగినది కావున ఆనంద రామాయణమందలి ఈ కరండస్థ విషయమును గ్రహించి, చక్కని కల్పనతో బుద్ధారెడ్డి ఈ ద్విపదలు వ్రాసినాడనవచ్చును.

కాని పరిశీలనగా ఈ ద్విపద పంతులు ప్రక్షిప్తములని తోచుచున్నది.

“ఆ పటవృక్ష కోటరమందు రేయి

అను పాదమున యతి భంగ మేర్పడినది అందుకే కాబోలు, ఆంధ్ర విశ్వకళా పరిషత్తువారి ప్రచురణ మూలపాఠమునుండి ఈ ద్విపదలు తొలగింపబడినవి. వీనికి రచనాంతరమని ఈ క్రింది ద్విపదలు -

“ఈ కొండ పడుమర నీకొండక్రేవ-వాక పట్టున నొక వృక్షమందు

సమ్మదంబునఁ బర్జశాల గావించి-యొమ్మిక గురుల నందుంచిన వాడ”²

అనునవి అనుబంధము 2 లో చేర్చబడినవి. (అనగా నివి కొన్ని వ్రాత ప్రతులలో వారికి కనిపించినవి).

ఈ ద్విపదలయందు “కావడి, కరండముల” ప్రసక్తే లేదు. ఇవి సలక్షణముగా, మూలము నకు చాల దగ్గరగా. ఔచిత్యవంతముగా నున్నవి కళాత్మక దృష్టిచే చూచినప్పుడు తలిదండ్రుల కావడి మోయు శ్రవణకుమారుని పితృభక్తియే వానస్సు నలరింపఁజేయును.

3) ఈ ముని కుమారుని జన్మ నిర్ణయమందును పాత భేదము పొడగట్టుచున్నది.

దా. ప్రతి పాఠములో యజ్ఞదత్తుడు “హూద్ర శ్రీకి వైశ్యుని వాస జనించిన వాడ”³నియు,

1. ఆనంద రామాయణము. సారికాండ సర్గ 1 శ్లో. 87-90.

“ఏతస్మిన్మంతరే తత్ర వనే వారాణసి పథా।

కరండస్థౌ స్వపితరౌ స్వస్కంధే శ్రవణోపహన్॥

కాశీం నేతుం యయా వై శ్శో ఘర్మబాధా భయాన్నిశి।

సిరం పాతుం శిశోదేహి చావయాశ్చేతి ప్రార్థితః।

తాభ్యాం కరండకేన్ద్రస్య తటాకే జలసన్నిధౌ.

గత్వాజలే స్వయంకుంభం న్యుజ్జౌ తస్థౌజలేక్షణం॥”

2. రంగనాథ రామాయణము. అనుబంధము 2 పుట - 703.

(ఆంధ్ర విశ్వ కళాపరిషత్తు ప్రచురణము)

3. దా. ప్రతి రామాయణము అయోధ్యా. 64 శ్లో. 50 1/2.

“న ద్విజాతి రహం రాజన్ మాభూతే మనసో వ్యథా।

హూద్రాయామస్మి వై శ్యేన జాతో జనపదాధిప॥”

ప. ఉ. ప్రతి పాఠములో “శూద్ర స్త్రీకి బ్రాహ్మణుని వలన జనించినాడ”¹నియు తెలుపబడినది.

రంగనాథ రామాయణ కర్త ఈ విషయమునందు-

“ఏను బ్రాహ్మణుడగా, నెలమి వైశ్యునకు-భూనాథ శూద్రకుఁ బుట్టినవాడ”

నటుగాన నిది బ్రహ్మ హత్యయు గాదు.”²

అని దాక్షిణాత్య పాఠమునే అనుసరించినాడు.

అధ్యాత్మ రామాయణములోను,³ అనంద రామాయణములోను ముని కుమారుడు వైశ్యుడుగానే చెప్పబడినాడు.

క్షేత్ర బీజములలో బీజమునకే అధిక ప్రాధాన్యముండును. కావున బ్రాహ్మణ బీజ సంభూతుడు కొంతవరకైనను బ్రాహ్మణుడు కావలసి వచ్చును. అతనిని చంపినను బ్రహ్మ హత్య సంభవించును. కాని ఇచ్చట “రాజా! నీకు బ్రహ్మహత్య సంభవింప”దని స్పష్టముగా చెప్పబడినది. అట్టివో ప. ఉ. ప్రతి పాఠమును గ్రహించిన, శంకకు తర్కమునకు నపకాశ మేర్పడును. ఆ శంకాతర్కముల కవకాశము కలిగించకుండ, బుద్ధభూపతి ఇతర రామాయణములతో సరిపోలుచున్నదా. పాఠమునే గ్రహించినాడు. ఇదియే సమంజసము కూడ.

4) రంగనాథ రామాయణమునందు మునిపత్ని శోకము 8 ద్విపదలలో హృదయ ద్రావకముగా వర్ణింపబడినది⁵

కుమారి పండా శమంతకమణిగారు “ఇప్పట్టున వాల్మీకి రామాయణము మహర్షి శోకమును వర్ణించగా రంగనాథ రామాయణము మునిపత్ని శోకమును వివరించుట మరియొక విశేషము”⁶గా తెలియజేసినారు. ఇది అవాల్మీకమని ఆమె యభిప్రాయము.

దా. ప్రతి రామాయణమునం దీ మాతృశోకము వర్ణింపబడని మాట నిజమే; కాని, అవాల్మీకము కాదు. ప. ఉ. ప్రతి వాల్మీకి రామాయణమున ఈ క్రింది శ్లోకములందు మాతృవిలాప వర్ణనము గలదు. చూడుడు-

“మాతా చాస్య మృతస్యాపి జిహ్వాయా లిహ్యతిముఖం|

విలలాపాతి కరుణం గౌర్వివత్సేవ విహ్వలా||

1. ప. ఉ. ప్రతి రామాయణము అయోధ్యా. సర్గ. 69 శ్లో. 48 1/2.

“బ్రాహ్మణుని త్వహం జాతః శూద్రాయాం వసతో వసే”|

2. రంగనాథ రామాయణము. అయోధ్యా. ద్వి. 1289-1240.

3. అధ్యాత్మ రామాయణము అయోధ్యా. సర్గ 7 శ్లో. 27.

“బ్రహ్మహత్యా స్మృతేన్నత్యాం వై శ్లోఽహం తపసి స్థితః|

4. అనంద రామాయణము సారకాండ. సర్గ 1 శ్లో. 91.

“వైశ్యం రాజా ద్విపం మత్వా వివ్యాధన పతత్రిణా|”

5. రంగనాథ రామాయణము. అయోధ్యా. ద్వి. 1289-1298.

6. పండా శమంతకమణి- “తెలుగు సాహిత్యములో రామకథ,” పుట-174.

నన్యహంతే యజ్ఞదత్త ప్రాణేభ్యోఽపి ప్రియావిభో!

స కథం దీర్ఘ మధ్వానం వ్రస్థితో మాం నభావసే!

సంపరివృజ్య తావన్మాం పశ్చాత్తుత్ర గమిష్యసి!

కిం వత్స కుపితోఽపి యేస మాం నాభిభాషసే!

అనంతరం పితాచాస్య గాత్రాణ్యంతః పరిస్పృశన్॥”¹

బుద్ధభూపతి ఈ శ్లోక భావములను గ్రహించి, కరుణరస పుష్టికై ఔచిత్యమును పురస్కరించుకొని కొంత పెంచి మాతృవిలాపమును వర్ణించినాడు. అంతేకాని, వాత్మికమున మునిపల్ని శోకము వివరింపబడలేదనుట పరిశీలనము లేనిమాట. ఇదివరకు చెప్పినట్లు, కవి కాలమున ఎట్టి ప్రతు లందుబాటులోనుండెడివో, అత డేయే ప్రతులను పరిశీలించి వ్రాసినాడో ఈనాడు మనము చెప్పలేము. కావున శక్తికొలది విభిన్న ప్రతులను సంపాదించి, వానితో రంగనాథ రామాయణమును పోల్చి, ఏది అవాత్మికమో నిర్ణయింపవలెను, కాని ఒక్క ప్రతిని సూత్రమే చూచి, అందు లేనివాని నవాత్మికము లని నిశ్చయించుట తొందరపాటు కాగలదు.

ఇట్టి ఒకటి రెండు సామ్య వైషమ్యముల చర్చ అంత సారవంతమైనది కాదు. ఈ వృత్తాంత ముచే మహత్తరమైన సదుపదేశ మొకటి బోధింపబడుచున్నది. అదియే సంసారగతుడైన మానవుని కతి ముఖ్యమైనది.

నరుడు శుభాశుభ కర్మముల నాచరించును. అవి జ్ఞాతములు కావచ్చును; అజ్ఞాతములును కావచ్చును. బుద్ధిపూర్వకముగాను, లేక అబుద్ధిపూర్వకముగాను ఆ కర్మ లాచరింపబడవచ్చును. కాలాంతరమున పక్క దేశకు వచ్చినపుడు ప్రతి కర్మమునకు ఫలిత మేర్పడును. మానవు డా. కర్మల సుఖదుఃఖ వలయుల ననుభవింపవలసినదే; తప్పదు. దీనికి

“అవశ్య మనుభోక్తవ్యం కృతం కర్మ శుభాశుభం”

అనెడి ఆఖాణకమును,

“యదాచరతి కల్యాణి శుభం వా యది వాశుభం।

తదేవ లభతే భద్రే కర్తా కర్మజ మాత్మనః”²

అని దశరథుడు అనుభవ పూర్వకముగా పలికిన మాటలును, దీని ననుసరించియే చక్కగా వ్రాసియున్న

“దైవంబులకు నైనఁ దమ కర్మఫలము-భావించి కుడువక పాయరాదెందు”³

అనెడి రంగనాథ రామాయణ ద్విపదలును లక్షణవంతములు. ఇందులకు ముని కుమారుని కథ లక్ష్యము.

1. ప. ఉ ప్రతి వాత్మిక రామాయణము అయోధ్యా. సర్గ 70 శ్లో. 28-31.

2. డా. ప్రతి రామాయణము. అయోధ్యా. సర్గ 63 శ్లో. 6.

దీనికి ప. ఉ. ప్రతి రామాయణములోని శ్లోకము.

“యదాచరతి కల్యాణి నరః కర్మ శుభాశుభం।

సోఽవశ్యం ఫలమాప్నోతి తస్య కాల్పక్రమాగతం॥ (సర్గ 69 శ్లో. 5)

3. రంగనాథ రామాయణము. అయోధ్యా. ద్వి. 1195.

బాల్యమున అబద్ధిపూర్వకముగా, అజ్ఞాతముగా దశరథుడు ముని కుమారుని సంహరించినాడు; తరువాత దానిని మరచిపోయినాడు. అప్పటి కతనికి వివాహమే కాలేదుగదా! కొన్ని వేల యేండ్ల తరువాత కైకేయి వర మిషచే పుత్ర వియోగము సంభవించి, మరణ మాసన్నమైనది. అప్పు డీతనికి బాల్య వృత్తాంతము జ్ఞప్తికి వచ్చినది.

జంతు (నర) జీవితము కర్మ ప్రధానము. సదసత్ కర్మల వలన సుఖదుఃఖములు కలుగును, కావున “సత్కర్మల నావరింపవలె” ననెడిదే ఈ కథ వలని మహత్తరోపదేశము.

28. కాక వృత్తాంతము :—

“కాకాసురుడు సీతాస్తనమును జీరిన వృత్తాంతము సీత హనుమంతుని ద్వారా శ్రీరామునికి పంపిన సందేశమున మాత్రము వాల్మీకి ప్రకాశింపజేసెను”¹ అని కుమారి పండా శమంతకమణి యొకచోట వ్రాసి, అదే గ్రంథమునందు మరోచోట “అవాల్మీకమైన కాకాసుర వృత్తాంతమును పెక్కు రామాయణములు స్వీకరించినవి.”² అని వ్రాయుట స్వవచో వ్యాఘాతము చేయుటగా నున్నది. ఇంకను ఈమె “రంగనాథ భాస్కర రామాయణములందఱుగాక ఆయోధ్యాకాండము సుందరకాండములందు కూడ పేర్కొనబడెను.”³ అని వ్రాయుట రామాయణ ప్రతులను సరిగా చూడకుండ వ్రాయుట.

రామాయణమునందది ఎచ్చట వచ్చినను వాల్మీకమగునే కాని అవాల్మీక మనబడదు. సుందర కాండము 98 వ సర్గలో ఈ కాక వృత్తాంతము సీతాదేవిద్వారా అంజనేయునికి అభిజ్ఞానార్థమై ప్రకటింపబడినది; 67 వ సర్గలో— లంకనుండి తిరిగివచ్చిన హనుమంతుడు శ్రీరామునకు సీతాదేవి కుశలమును దెలుపుచు ఆనవాలుకై దీని పునరుత్తము చేసినాడు.

పనమానసుతుడు సీతాదేవిని చూచివచ్చి యథార్థమే పలుకుచున్నాడని శ్రీరామచంద్రుడు నమ్మవలెను. ఆ నమ్మికకై కేవలము సీతారాములకు మాత్రమే తెలిసిన, అన్యుల కపరిచితమైన రహస్య వృత్తాంత మొకటి కావలెను. కావున సీతామాత అంజనేయుని కోరికపై ఈ వాయన వృత్తాంతము నాతనికి అభిజ్ఞానార్థముగా విసిరిపించినది. కావున సుందరకాండలో సీతా సుందరిచే నిది చెప్పబడుట నెంతయో సుందరమైనది.

అయోధ్యా కాండలో— చిత్రకూటాద్రిపై సీతారాముల యేకాంతమునందు ఘటించిన ఈ వాయన వృత్తాంతమును వాల్మీకి మహాముని అచ్చట వెంటనే చెప్పక, ఎంతయో సంయమనమును బూని, మనసులోనే దాచుకొని, సుందరకాండలో— అంజనేయుని కభిజ్ఞాన మొసంగువేళ సీతాదేవిచే ప్రకటింపజేసెను. వాల్మీకి ప్రతిభా పాటపమునకు, అతని కవితా నైపుణ్యమునకు ఈ యొక్క నిదర్శనము చాలు.

కొన్ని దాక్షిణాత్య ప్రతులలో అయోధ్యాకాండమునందు 95 వ సర్గ తర్వాత అధిక పాఠ సర్గ యొకటి కలదు. అధిక పాఠమనుటచే ఇది ప్రక్షిప్తమని తత్పాఠ పరిష్కర్తల యభిప్రాయము.

1. “తెలుగు సాహిత్యములో రామకథ” పుట. 177

2. పండా శమంతకమణి “తెలుగు సాహిత్యములో రామకథ” పుట. 401.

3. “ ” ” పుటలు 177, 178.

యము. ఈ అధిక పాఠ సర్గలో చెప్పబడిన కాక వృత్తాంతమునకు, సుందరకాండలోని దానికిని ఈషద్వేదము కనబడుచున్నది.

“గిరి సన విహరానంతరము సీతారాములు లక్ష్మణుడు సిద్ధపఱచిన మాంసమును భుజించిరి. పిదప శ్రీరాముడు సీతాదేవి తొడపై నిదురించెను. ఆమె పతి యానతిపై మిగిలిన మాంస ఖండములను కాకులకు వేయుచుండెను. తన్మాంస ఖండములకై వచ్చిన కాకులలో నొకటి సీతాస్తన మాంస లోలుపయై, ఎంత వారింఛినను తొలగిపోక ఆమె వక్షోజమును ముక్కుతో పొడువసాగెను.”;

ఆ తర్వాతి వృత్తాంతము సుందరకాండములో చెప్పబడిన వృత్తాంతముతో సమానముగా నున్నది.

ఇట్లు దాక్షిణాత్య వాల్మీకి రామాయణమున నొక పాఠములో అధిక పాఠ సర్గగా నున్న వృత్తాంతము పశ్చిమోత్తర కావ్య ప్రతిలో ప్రక్షిప్తముగా (అధిక పాఠముగా) లేక “ఇషీకాస్త్ర విసర్జనం నామ నవోత్తర శత తమస్సర్గః” అని అయోధ్యాకాండములో ఇతర సర్గలతోపాటు మూల పాఠ సర్గగా క్రమానుసారముగా గణింపబడినది. గౌడీయ ప్రతిలో నిది అయోధ్యాకాండములో 105 వ సర్గగా నున్నది.

కావ్య దృష్టితోఁ జూచినపు డిది సుందరకాండములో చెప్పబడుటయే సముచితము. కాని గౌడీయ ప. ఉ. ప్రతులలో మూలపాఠముగాను, కొన్ని దా. ప్రతులలో అధిక పాఠముగాను అయోధ్యాకాండముం దిది కనబడుచుండుట చేత పురాణ మార్గ మవలంబించిన బుద్ధభూపతి పాఠకు లకు సుబోధము చేయుటకై తన రామాయణమున సుందరకాండముందే కాక, అయోధ్యాకాండ మందును ఈ కాక వృత్తాంతమును వక్కాణించినాడు. కాళిదాసు దీనికి మార్గదర్శకుడగు నున్నాడు.

1. దా. ప్రతి, వాల్మీకి రామాయణము. అయోధ్యా. అధిక పాఠ సర్గ 96, శ్లో. 37-40 1/2.

“శిష్టం మాంసం నికృతం యదోషణాయావ కల్పితం।

తద్రామ వచనాత్సీతా కాకేభ్యః పర్యర్షత॥

తత్రాజ్ఞస్తదా కాకా మృగ మాంస బుభుక్షయా।

తేవ్యేకోఽపీదయ స్సీతాం తత్ స్తనా మిష లోలుపః॥

నివార్యమాణోఽపి ముహు ర్నవ్యావర్తత సోఽధమః।

2. కాళిదాసు రఘువంశము. సర్గ. 12 శ్లో. 21, 22, 23,

“ఇందు భరతుడు పాదుకలను గొని పోయిన తర్వాత ఈ కాక వృత్తాంతము జరిగినట్లు వర్ణింప బడినది. కాని రామాయణమందు భరతుడు రాకముందే ఘటన జరిగినట్లున్నది. కొలదిగా ముందువెనుకల చెప్పబడునట్టి స్థదమే కాని, కాళిదాసుచేత ఈ వృత్తాంత మరణ్యవాస కాలమునందే వర్ణింపబడినది,

బుద్ధ భూపతి ఈ కథా రచనమునందు కొన్ని మార్పులను కూర్చులను చేసి యున్నాడు.

(1) సుందరకాండములో— సీతాదేవి అంజనేయున కానవాలునకై చెప్పవేళ 9 ద్విపద లలో ముఖ్యాంశము వదలక వ్రాయబడినది. మరల హనుమంతుడు శ్రీరామునకు చెప్పవేళ -

“తనుఁజిత్రకూటాద్రి దగనొక్క కాకి-చెనకుటయును”¹

అని ఒక్క ద్విపదలోనే సమస్త వృత్తాంతము సూచితమైనది. పునరుక్తదోషమును పరి హరించుటయు, పాఠకులకు విసుగు కలగకుండ నుండుటయు కవి యుద్దేశమని తలంప వచ్చును.

(2) అయోధ్యా కాండములో “భోజనానంతరము సీతాదేవి కాకులకు మాంసపు ముక్కలను వేయుచుండె”² ననుటకు బదులుగా

“ఒగ్గిగంధమూలాదు లుపహారమునకుఁ-దగ నాయితము సేయుతఱి భీలక”³

అని మార్చినాడు.

ముని వృత్తి నుండువారికి సాత్వికాహారము సేవ్యముకాని మాంసాహారముకాదు. శ్రీరాముడు మాంసమును దిన్నట్లు వాల్మీకమున నచ్చటచ్చట చెప్పబడినను, బుద్ధభూపతి మాత్రము ఆయా స్థలములందు కందమూలాదులు, ఫలాదులు ఆహారముగా స్వీకరించినట్లు వ్రాసి యున్నాడు; కూన మును దిన్నట్లు తన రామాయణమున నెచ్చటను జేర్కొనలేదు;⁴ అవతార పురుషుడు, ఆదర్శ

1. రంగనాథ రామాయణము. సుందర కాండు. ద్వి. 1140,

2. ప. ఉ. ప్రతి రామాయణము. సర్గ. 109. శ్లో. 39 మరియు
దా. ప్రతి రామాయణము. అధికపాఠ సర్గ. 96 శ్లో. 37 1/2.

3. రంగనాథ రామాయణము. అయోధ్యా. ద్వి. 1145.

4 (ఎ) దా. ప్రతి వాల్మీకి రామాయణము. అరణ్య. సర్గ. 44. శ్లో. 27.

“నిహత్య పుషతం చాన్యం మాంస మాదాయ రాఘవః”

(బి) దా. ప్రతి. రామాయణము. సుందర. సర్గ. 36 శ్లో-41.

“నమాంసం రాఘవో భుంక్తే నచాపి మధుసేవతే”

పినికి అనువాదములుగా రంగనాథ రామాయణమునందు

(ఎ) రామచంద్రు-డాయెడ మఱియొక యన్య మృగంబుఁ

జంపి తన్నా నంబుఁ జర్మంబుఁగొనుదు-నింపొంది మరలి తానేతెంచుచోట

(అరణ్య ద్వి 1173, 1174)

(బి) నేలపై పవళించు నిద్రయెఱుంగ-డోలి మాంసాహార మొల్ల డెన్నడును.

(సుందర ద్వి. 544)

అని ద్విపదలు కలవు. ఇందు మొదటిదానికి (ఎ) మాంసమును గొనివచ్చుట తినుటకు కాదు; బలికి, ఆరిధి సత్కారమునకు, మఱి దేనికైనను కావచ్చుననియు ఊహించవచ్చును. ఇత రెండవదానికి (బి) ఓలిమై నాహారమొల్ల డెన్నడును” అని పాశాంతరమును కలదు.

హునపుడ. శ్రీరాముడు మూసమును తినినాడని వ్రాయుట సమచితము కాదని కవి యభిప్రాయమై యుండును.

(3) “మూడు లోకములు తిరిగి శ్రీరామునే కాకము శరణు పొందినద”¹ని మూలము నందు సామాన్యముగా చెప్పబడగా,

“... ..తడయక యది జగత్త్రయ మెల్లఁదిరిగి
కావుడి యనుచు దిక్పాలుర బ్రహ్మ-దేవుని నమ్మహదేవుఁ బ్రార్థింప
వారలు తమచేత వారింపఁబడునె-శ్రీరామ శరమన్న శీఘ్రుఁబె మగుడఁ
జనుదెంచి మఱి తన్ను శరణు సొచ్చుటయు”²
అని వివరింపఁ బడినది.

ఈ ద్విపద పంక్తులపై పద్మ పురాణ ప్రభావము³ గోచరించుచున్నది. ఇందు బ్రహ్మ రుద్రాదులును వాయున రక్షణము నందశక్తులైనట్లు చెప్పుట గమనార్హము. సంశయ వివర్యయములు కలుగకుండ బ్రహ్మమహాదేవ శబ్దములను ప్రయోగించి, తద్వారా రాముడుగా నవతరించిన విష్ణువు నకు సర్వదేవతాధిక్యము చెప్పుట కవి యుద్దేశము లేనిచో, ఈ వివరణము అనావశ్యకము.

(4) “....రాఘవు డంత సీతచే నున్న-ఫలములు దేవతార్పణములు సేసి

యాయున్న ఫలముల నందఱుఁదృపు-లైయుండి రిమ్ముల”⁴

ననెడు ద్విపదలఘాంశములు. “తాను భుజించెడి పదార్థమును మొదట దేవతార్పణ చెయవలె”నని తోకమునకు హితోపదేశము చేయుటకై కూర్చబడినవి. యనుట సమంజసము.

ఇట్లు బుద్ధ భూపతి పై ప్రయోజనముల నాశించి అయోధ్యా కాండమునందు కాకవృత్తాంతమును ఉదీచ్య రామాయణ ప్రతులాధారముగా పొందుపరచినాడు.

అయోధ్యా-సుందర కాండములందు చెప్పబడిన కాకవృత్తాంతమునందు భేదములేదు; కాని చెప్పిన తీరును బట్టి వేరువేరు ప్రయోజనములు సాధింపబడినవి.

అయోధ్యాకాండమందలి కాకవృత్తాంతము రాముని సార్వత్రికత్వ, ఆహింసా ప్రియత్వ, సర్వ దేవతాధికత్వ, ఫల నివేదన త్యాదులు ప్రయోజనముగా గలది. ఇక సుందర కాండమందలి కాక

1. దా. ప్రతి. రామాయణము. అధికపాఠ సర్గ. 98. శ్లో. 49.

“నతేనాఽభిద్రుతః కాకః శ్రీన్లోకాన్ పర్యగాత్తతః”

2. రంగనాథ రామాయణము. అయోధ్యా, ద్వి. 1150-1153.

3. పద్మ పురాణము. ఉత్తరఖండము. ఆధ్యా. 242. శ్లో. 201, 202.

“బ్రహ్మణ మింద్రం రుద్రంచ యమం వరుణమేవచ|

శరణార్థి జగామాఽశు వాయునః శత్రు పీడితః॥

తందృష్ట్వా వాయునం సర్వే రుద్రాధ్యా దేవ దానవాః|

నశక్తాస్మోవయం త్రాతు మితి ప్రాహుర్మనీషిణః॥

4. రంగనాథ రామాయణము. అయోధ్యా. ద్వి. 1156, 1157.

వృత్తాంతమునకు అభిజ్ఞానమే ప్రధాన ప్రయోజనము.

అధ్యాత్మ రామాయణమున “కాకము సీతాదేవి పాదాంగుష్ఠమును చీరినట్లు కలదు.”¹

శ్రీల భోగ్యవయవములలోస్తనములు ప్రధానములు. తన ప్రేయసి స్తనములు విదారింప బడుటను మాచిసప్పుడు ప్రియుడత్యంతాగ్రహము నొందును. అంతటి యాగ్రహము పాదాంగుష్ఠ విచారణ దర్శనము వలన నతనికి గలుగదు. కావున శ్రీ రాముడు సీతాస్తన విచారణమును జూచి పట్టరానంత ఆగ్రహము నొంది, కాకిపై బ్రహ్మస్రాగ్ని సందానము చేసినాడు. అందువలన వాల్మీకి చెప్పినదే ఔచిత్య శోభితము. బుద్ధారెడ్డి వాల్మీకినే యనుసరించినాడు.

అరణ్యకాండము.

24. అగస్త్య భ్రాత—

లోకమున ఊరుపేరు లేని అనామకుని అగస్త్యభ్రాత యనుచున్నారు. అగస్త్యునకు నొక సోదరుడున్నట్లు, అగస్త్యాశ్రమ సమీపముననే యున్న యతనిని శ్రీరామచంద్రుడు దర్శించినట్లు వాల్మీకమునందు కలదు. కాని ఎచ్చటను ఇతని వ్యవహార నామము చెప్పబడలేదు. అగస్త్యభ్రాత యనియే ఉట్టంకింప బడినాడు.² రంగనాథ రామాయణ కర్తయు వాల్మీకి చెప్పిన జాడననుసరించి.

“అగస్త్యాను జన్ము ననఘాశ్రమంబున కరిగి”³

అని అనామకునిగానే పేర్కొనినాడు. భాస్కర రామాయణమునందును ఇతని పేరు చెప్పబడలేదు.

కాని ఇతర గ్రంథములందు ఇతనిపేరు “సుదర్శనుడని” తెలుపబడినది.

పురాణ పంథ గామమూర్తిగారు అధ్యాత్మ రామాయణ తెనుగ్గువ్యాఖ్యానమునందు “అగస్త్య భ్రాత అగ్ని జిహ్వ”⁴ని తెలియ చేసినారు. కాని ఆధారము నొసంగ లేదు. మూలమునందు మాత్రము అగస్త్యానుజుడనియే యున్నది.

“ఇతడు పుట్టినప్పటినుండి బ్రహ్మవేత్తగా నుండి వ్యవహార జ్ఞానము, ప్రాపంచిక సంబంధము లేనివాడగుట వలన అనామకుడై అగస్త్య భ్రాతయని వ్యవహరింప బడవచ్చును. రామాయణము నందతని వలన ప్రయోజన మిసుమంతయు లేనందున, ఇతడున్నను లేనివాడే. అప్రయోజకుని అగస్త్య భ్రాతయని పిలుచు వాడక బుద్ధ భూపతి కాలము నాటికే తెలుగుదేశమున స్థిరపడియుండ వచ్చును. కావున బుద్ధ భూపతి లోక వ్యవహారమును పాటించి, యథా మూలముగా “అగస్త్యాను

1. అధ్యాత్మ రామాయణము. సుందరకాండము. సర్గ 3 శ్లో. 54.

బంధ్రఃకాకస్తదా గత్య నఖైస్తుండేన చాసక్యత్,
మత్పాదాంగుష్ఠ మారక్తం విదధరామిషోశయా॥

2. వాల్మీకి రామాయణము అరణ్య. సర్గ. 11. శ్లో. 39, 48, 54, 72

3. రంగనాథరామాయణము అరణ్య ద్వి. 181.

4. (ఎ) వాచికలను సుబ్బారావు. మందరము. అరణ్య. పుట. 124.

(బి) ననత్కుమార సంహిత.

“యవీయా నేషమే భ్రాతా సుదర్శన ఇలిన్మృతః॥”

5. అధ్యాత్మ రామాయణము. వ్యాఖ్యానము. అరణ్య పుట. 24.

జన్మ” అని వ్రాసినాడు, కాని ఇతర గ్రంథములందు చెప్పబడిన “సుదర్శనే” త్యాది నామములను పరిగ్రహించలేదు. ఇదియే సముచితము.

25. శ్రీరాముని తేజో విశేషము :—

ఖర దూషణాదుల నెదుర్కొనుటకై శ్రీరాముడు సాయుధుడై నిలబడిన వేళ అతనిని ఒక విధమైన తేజస్సావేశించెను.

రంగనాథ రామాయణమునం దద్యుతమైన రాముని ఈ తేజో విశేష మహిమను తేట పరచుటకై ఏడెనిమిది ద్విపదలు వ్రాయబడినవి.

“పదివేల కోటల భాను తేజములు—పొదిగొను లోకముల్ పొదివినయట్లు
రాముని తేజ మరణ్య భూజములు—భూమియు నభము నబ్దులు గప్పుటయును
జడమతులై సర్వ సంభ్రమం బుడిగి—మిడుకుచు కన్నులు మిఱుమిట్లు గొనగ
కడునంధులైన రాక్షసులను జూచి—కడకతోబల్కె నా ఖరుడు దూషణుని
ఇది యేమి దూషణ యీ సేన నడవ—బెదిరినో పరసేన యేరడ్డ పడెనో
యనిన దూషణుడేగి యటజూచి వచ్చి—దనుజేశ రాము నుద్దండ తేజంబు
కలయఁ బర్వటయును గలిఁదప్పెననుడు—నలుకమై ఖరుడు సైన్యముల దిట్టుచును
నరద మత్కుగ్రత నట దోలుకొనుచు—నరుగుచో.....”¹

“పదివేల కోట్ల సూర్య తేజములు లోకము లాక్రమించిన రీతి శ్రీ రాముని తేజస్సు భూమ్యా కాళ వనసముద్రము లంతయు నిండెను. జడమతులైన రాక్షసులు కన్నులు మిఱుమిట్లుగొనగా నంధులై గతి దప్పిరి. ఖరుడు దూషణుని జూచి ఇదియేమి? ఈ సేన నడవదు, పరసేన యెదిరేనా? లేక యెఱుఁగదెనా? అని యడిగెను. దూషణుడు చూచివచ్చి సర్వవ్యాప్తమైన రామునుద్దండ తేజమున సైన్యము గతి దప్పించని నుడివెను. ఖరుడు కోపించి సైన్యములన్ దిట్టుచు తన రథమును ముందు నకు తోలించెను.”

కేవలము దాక్షిణాత్య ప్రతిని జూచిన వారికి ఈ కల్పనము రంగనాథ రామాయణ కర్తదే యని తోచును. కాని ప.ఉ. ప్రతి రామాయణమునందు అరణ్యకాండలో వీనికాధార శ్లోకములు కాన నగుచున్నవి కాని కవి యిందు ఒకటి రెండు చిరు మార్పు గూర్పులు గావించి యున్నాడు.

1. (ఎ) తేజో విష్టుడై సిల్పియున్న రాముని గాంచి సైన్యమాగిపోయినదని మూలమున నుండగా, సర్వత్ర వ్యాపించిన శ్రీ రాముని తేజస్సునకు నంధులై సైనికులు సంభ్రమముడిగి నిలిచి పోయినట్లు రంగనాథ రామాయణమున గండు.

ఇచ్చట వాల్మీకి శ్రీ రామునకు ప్రాధాన్య మీయగా బుద్ధ భూపతి అతని తేజస్సునకు ప్రాధాన్య మిచ్చియున్నాడు.

(బి) “ఇచ్చట దాట దగినది నదిలేదు. సైన్యమెందుకు ఆకస్మాత్తుగా నాగినదో

తెలిసికొనుము”¹ అని మూలమునందలి సూటియైన ఖరుని ప్రశ్న ఇందు

“ఇదియేమి దూషణ యీ సేన నడవ-దెదిరెనో పరసేన యేఱడ్డ పడెనా”

అని సందేహాత్మక ప్రశ్న రూపమున మార్చబడినది.

(2) “ఎదిరెనా పరసేన” అని మూలమున లేని క్రొత్త వికల్పమొకటి కూర్చబడినది

నిర్విరోధముగా నిరాఘాటముగా నేగు సైన్యమకస్మాత్తుగా ఆగిన దనినచో “పరసేన యెదుర్కొనవలెనని యూహించుట సహజము. ఈ యూహకు కారణ భూతమైనది. శ్రీ రాముల తేజస్సు

ఆనంద రామాయణమున “శ్రీరాముడు పదునాలుగు వేల రూపముల దాల్చి రాక్షసులను మర్దించే నని యున్నది. రాక్షస సైన్యమునకు వెనుక తట్టున నున్న ఖరునకు శ్రీరాముని ఆనంత రూపములు పొడగట్టి “ఎదిరెనా పరసేన” అని యతడు ప్రశ్నించుట కవకాశ మేర్పడినది. కవి మనస్సులో ఆనంద రామాయణ శ్లోక భావము మెదలుచుండుటచేతనే ఈ క్రొత్త వికల్పము కూర్చబడినదనవచ్చును.

ఎండ కాలములో అతిశయిత సూర్యకాంతి (ఎండ) ప్రవాహము ప్రవహించుచున్నట్లు భ్రాంతి కలిగించును. దీనిని మృగత్వప్రయని, యెండమావులని యందురు. అఖండమైన శ్రీరాముని తేజో విశేషము ఖరునకు సైన్యము ముందు నది ప్రవహించుచున్నట్లు పొడకట్టినది. కావున “ఏఱడ్డ పడెనా” అని ప్రశ్నించినాడు. ఎండ మావుల యాధార్యమును గ్రహించక మృగములు నీరని పరుగెత్తి పరుగెత్తి ప్రాణములు వీడునట్లు ఖరుడును శ్రీ రాముని తత్త్వమును గ్రహించక, ప్రాణములను విడ నున్నాడనియు విశేషార్థము పై ప్రశ్నయందు ధ్వనించుచున్నది.

ప.ఉ. ప్రతిలోని ఈ విషయమందిట్టి విశేషత యున్నందుననే బుద్ధభూపతి దీనిని గ్రహించి అనువదించినాడు. భాస్కర రామాయణమునందీ విషయము లేదు.

28. అకంపన పృతాంతము:—

కొందరు విమర్శకులు అకంపనుని పృతాంతము రంగనాథ రామాయణమున లేదని తమ అభిప్రాయములను వెలిబుచ్చినారు. వారిలో ముఖ్యులు పింగళి లక్ష్మీకాంతంగారు² మరియు వేదము లక్ష్మీనారాయణ శాస్త్రిగారు³ కాని ఈ అకంపనుని పృతాంతము రంగనాథ రామాయణమునందు.

1. ప.ఉ. ప్రతి వాల్మీకి రామాయణము. ఆరణ్య. సర్గ. 29. శ్లో. 39.

నచాత్రాసి నదీత్యాస్తి స్థితవేక పదే బలం

కిమర్థం జ్ఞాయ తాం తావ చ్చీప్రమం దూషణ గమ్యతాం॥

2. ఆనంద రామాయణము సారకాండము. సర్గ 7 శ్లో. 62.

“చతుర్థశ సహస్రాణి స్వీయ రూపాణి రామవః

కృత్యా తేషాంచ పురతః శరైస్తా న్మర్థయత్ షణ్ణాత్॥”

3. పింగళి లక్ష్మీకాంతంగారు, ఆంధ్రసాహిత్య చరిత్ర. పుట. 175

4. వేదము లక్ష్మీనారాయణశాస్త్రి పీఠిక, రంగనాథరామాయణము. పుట. 17 వావిళ్ళ ప్రతి.

“అకంపనుని మాటమీద రావణుడు రామునిం జంప బయలుదేరి వచ్చుచు త్రోవలో మారీచుని

“అప్పుడకంపనుడు రయప్రకంపనుడు-విపులార్తి లంకకు వేగంబె పోయి

యా రావణుని గాంచి..... మొదలుకొని.....

అనిన మారీచు వాక్యంబు లప్పటికి-విని లంకకేతెంచె వింశతిభుజుడు”¹

వరకు సుమారు ౪౪ ద్విపదలలో కలదు. వావిళ్ళ ప్రతియందును, రాయల్ ఆండ్ కోవారి ప్రతియందును, ఆంధ్ర విశ్వ కళా పరిషత్తు ప్రతియందును ఒకటిరెండు ద్విపదలు హెచ్చు తచ్చులుగా సీయకంపనుని వృత్తాంతము మొదటిసారిదైన మారీచ హితోపదేశముతో పాటు కనబడు చున్నది. దీనిని లేదనిన విమర్శకులు పొరబడి రనుట సమంజసు “ప్రమాదో ధీమతా మపి” గదా!

ఇది దాక్షిణాత్య ప్రతి వాల్మీకి రామాయణమునందు ఆరణ్యకాండలో 51 శ్లోకములతో నొప్పు ౩1వ సర్గ. కాని లాభపురము (లాహోరు) వారు ప్రచురించిన పశ్చిమోత్తర శాఖీయ ప్రతి అరణ్య కాండమునందు లేదు. అందు ఖరవధ ౩5వ సర్గ యందును, శూర్పణఖ రావణుని తర్జించిన వృత్తాంతము ౩6వ సర్గ యందును కనిపించును. ఈ రెండింటికి నడుమ అకంపన వృత్తాంతముండవలెను. ఇట్లు ప. ఉ. ప్రతిలో లేక దా. ప్రతియందు కాన్పించుచున్న కొన్ని వృత్తాంతములలో నిది (ఈ యకంపన వృత్తాంత సర్గ) యొకటి.

బుద్ధ భూపతియు మూలము ననుసరించి ఏ కొంచెమును గూడ వదలకుండ వ్రాసినాడు. వేదము లక్ష్మీనారాయణ శాస్త్రీగారు చెప్పినట్లు సీతాపహరణ ప్రేరకత్వమంతయు నొక శూర్పణఖకే యారోపించలేదు.

మొదట చెప్పిన అకంపనుని ప్రేరణయందు రావణునకు శూర్పణఖ వాక్కులతో బలమైన విశ్వాసమేర్పడినది. దెబ్బమీద దెబ్బపడినచో బాధయెక్కువగునట్లు. పోటు మీద పోటుపడినచో కంబము దృఢముగా నాటుకొని పోవునట్లు, ప్రేరణము మీద ప్రేరణము కలిగినది. కావుననే రావణునకు సీతాపహరణమున తిరుగులేని దృఢ మనో నిశ్చయ మేర్పడినది. దీనిని వదలినచో రచయిత సరసత మాట యటుంచి, ఈ ఘట్టమునకు సహజత్వమునే చెడగొట్టిన వాడై యుండెడివాడు. కాని యట్లు గావించలేదు.

27. ఆయోముఖి వృత్తాంతము.

“జటాయు మోక్షానంతరము రామలక్ష్మణులు జానకిని వెదకుచు దక్షిణ దిశగా పోయి పోయి క్రౌంచారణ్యమును ప్రవేశి. ఓరి. అచట ఆయోముఖియను రాక్షసి యొకతె ఎదురుపడి సౌందర్య విగ్రహుడైన లక్ష్మణుని కామించి, చేయిబట్టి తనను పొందరమ్మని కోరగా, సౌమిత్రి యా యయో ముఖియొక్క ముక్కు సెవులు స్తనములను గోసెను అది భయపడి పారి పోయెను.” అది ఆయో ముఖికథ.

ఉపదేశము విని లంకకు మరలివట్టును, తరువాత శూర్పణఖ ప్రేరణమున మరల నుద్యుక్తుడై నట్లును మూలమున నుండ కవి రంగనాథ రామాయణమున ప్రేరకత్వ మంతయు నొక్క శూర్పణఖకే యారోపించి యా ఘట్టమునకు సరసత గూర్చినాడు; అంతేగాదు ఈకవి యకంప నుని వృత్తాంతమును పూర్తిగా వదలినాడు ”

1. రంగనాథ రామాయణము. ఆరణ్య. 671-704 ద్విపదలు.

డా. జి. నాగయ్యగారు “రంగనాథరామాయణమునందు అయోముఖి కథ కానరాదు” అని వ్రాసినారు. ఇది వారి పొరపాటు. ఈ వృత్తాంతము రంగనాథ రామాయణమున సుమారేడెనిమిది ద్విపదలలో వర్ణింప బడినది.

దీనికి మూలము గొడియ, పశ్చిమోత్తర శాఖీయ ప్రతులలో కానరాక కేవలము దాక్షిణాత్య పాఠమునందే³ కనిపించుచున్నది. కావున బుద్ధ భూపతి దా. ప్రతినుసరించి దీనిని వ్రాసినాడన వచ్చును.

రామాయణము నందీ కథాంశము లేకున్నను ప్రధాన కథకుఁగాని, అవాంతర కథలకుఁగాని ఎట్టి బాధకము లేదు. కాని, కవి యెట్టి ప్రయోజన మపేక్షించి దా. ప్రతి యాధారమున దీనిని గ్రహించి యుండునని ఆలోచించ వలసి యున్నది.

రామాయణమునందు ముగ్గురు దానవకాంతలు రామలక్ష్మణులను ఎదిరించినట్లు వర్ణింప బడినది. వీరు తాటక, శూర్పణఖ, అయోముఖి యనువారు. వీరు ముగ్గురును సౌమిత్రి చేత ముక్కు సెవులు పోగొట్టుకున్నవారే. ఇంతే కాక తాటక ప్రాణములను పోగొట్టుకొన్నది. శూర్పణఖ పంతులు బూని పగసాధింప దొరకొన్నది; అయోముఖి పాతిపోయి ప్రాణములను గాపాడుకొని మరల తెరువు రాకున్నది. తోక కంటకలైన దానవ శ్రీలయఁదలి తమోగుణాత్మక త్రివిధ ప్రకృతులకు ఈ మూడు శ్రీ పాత్రలు ప్రతిబింబములు.

దానవులు తమోగుణ ప్రధానులు. వారి శ్రీలును అట్టివారే. రజస్వత్యములు వారియందు మిశ్రపాపమున నుండును. ఈ కారణమున వారియందు త్రివిధ భేదమేర్పడినది.

1. తాటక :-

ఇది శుద్ధ తమోగుణ భూయిష్ఠురాలు “తమము అజ్ఞానము వలన జనించును సమస్త ప్రాణులకు మోహమును గలుగ జేయును.”⁴ ఈ కారణమున వీరు ఎదుటి వారి శక్తిని గ్రహింపరు; అభిమానా దిక్యతనే తాము పట్టు వదలరు; తమను బాధించిన వారిని ప్రాణాంతము ఎదిరింతురు. తాటక ప్రవ ర్తన ఇట్లే యున్నది

తాటక శ్రీ యైనందున, శ్రీరాముడు దానిని చంప మొదట నిచ్చగింపలేదు. లక్ష్మణుడు తత్కర్షణాసా విచ్ఛేదమును గావించెను. కాని అది యింకను రోషించి, మాయచే శిలావర్షాదులను రాఘవులపై కురిపించగా, శ్రీరాముడు విశ్వామిత్రునానలిపై దానిని పరిమార్చెను.

ముక్కు సెవులు గోయబడిన తర్వాత, తాటక బుద్ధిమంతురాలై, ఎదుటి వారి శక్తిని గ్రహిం చినదై నచో పాతిపోయియుండవలెను. కాని యది యట్లుచేయక, మిక్కిలి రోషించి రాఘవులపై తిరుగ బడినది. గావుననే ప్రాణములను పోగొట్టుకొన్నది.

-
1. డా. జి. నాగయ్య “దాక్షిణాత్య సమీక్ష” మొదటి సంపుటము. పుట. 74.
 2. రంగనాథ రామాయణము. అరణ్య. ద్వి. 1390-1396
 3. దా. ప్రతి పాల్కీకి రామాయణము. అరణ్య. సర్గ. 69 శ్లో. 5-18.
 4. “తమస్తజ్జ్ఞానజం విద్ధి మోహనం సర్వదేహినాం॥ భగవద్గీత. అధ్యాయ. 14 శ్లో. 8.

“శ్రీరాముడు బాల్యముననే గుర్వాజ్ఞను పాలించి, తాటకా దుష్ట శ్రీ సంహారము చేసి, శిష్ట రక్షణ గావించిన పరమ ధర్మాత్ముడని” అతని ధర్మ తత్పరత నీ వృత్తాంతము ప్రకటిపాదించు చున్నదని పలువురు చెప్పుదురు.

ఇంతేకాక, ఈ వృత్తాంతము ద్వారా ఎదుటివారి శక్తిని గ్రహించక ఎదిరించెడు తమో గుణావిష్టులు పొందు ఫలమును ప్రతిపాదించుచున్నదనియు చెప్పవచ్చును.

2. శూర్పణఖ :—

ఈమె రజస్సహిత తమోగుణ భూయిష్ఠురాలు. “రజోగుణము రాగాత్మకమైనది; శ్రీవరువుల పరస్పర స్పృహకు హేతుభూతమైనది; మరియు తృష్టా సంగములకు సముద్భవ స్థానమైనది.”¹ అమిత కామాశక్తియు, తన కామమును దీర్ఘక భంగపరచెడు వారిపై పగబూనుటయు, ఏ విధముగా నైన సాధించుటకు, అపకృతి గావించుటకు ప్రయత్నించుటయు రజోగుణావిష్టుల స్వభావము, శూర్పణఖ ఈ కోవకు చెందినది. చారిత్రకముగా చిత్రాంగిని గ్రహించవచ్చును.

శూర్పణఖ శ్రీరామలక్ష్మణులను కావించినది. తన కడ్డగా నున్న సీతను మ్రింగఁబోయినది. సౌమిత్రి దాటికర్ణ నాసా విచ్ఛేదమును గావించినాడు. తన కాంక్షను తీర్చకుండుటయేకాక, తన్ను భంగపరచి వికలాంగత్వమును గావించిన వారిపై పగబట్టిపోయి ఖరదూషణాదులను పిలిచి కొని వచ్చినది. రావణునిచే సీతాపహరణమును గావింపజేసినది. ఇట్లు రాక్షస వినాశమునకు హేతు భూతమై లోకనిందకు గుఱియైనది.

కర్ణనాసా విచ్ఛేదానంతరము శూర్పణఖ రాఘవుల నెదిరించేదు. ఎదిరించినచో తాటక గతియే దీనికిని పట్టెడిది. కాని, పారిపోయి, పగబట్టి తరువాతి కథావిస్తృతికి కారణమైనది.

సృష్టికి రజోగుణమే అవసరము. ఇది కామ కారణము. ఈ కామ మెన్నివిధములుగానైనను నుండవచ్చును. మంథరయు, మంథరాప్రేరిత కైకయు రజోగుణావిష్టురాలై. వీరు అర్హకామలు, శూర్పణఖ రరికామ, మంథరా శూర్పణఖలు లేనిచో రామాయణమే లేదు. ఇట్టివారిచేతనే సుఖదుఃఖ ములు కీర్త్యపకీర్తులు సంసారమునందు కలుగుచుండును, కామభగ్గులైన రజస్సహిత తమోగుణ ప్రధానశ్రీల ప్రవర్తనకు ఈ శూర్పణఖా వృత్తాంతము నిదర్శనము.

1. రజోరాగాత్మకం విద్ధి తృష్టాసంగ సముద్భవం ।

తన్ని బద్ధుని కాంతేయ కర్మసంగేన దేహినం ॥ భగవద్గీత. అధ్యాయ. 14 శ్లో. 7.

2. కంబరామాయణమునందు శూర్పణఖ ముక్కు చెవులతో పాటు, ఆమె వక్షోజములు కూడ ఖండింప బడినట్లు వర్ణింపబడినది. ఈ స్తన ఖండమునకు మూలము కానరాదు. కాని ఖాళీకి రామాయణమునందు అయోముఖియొక్క కర్ణనాసములతో పాటు స్తనములను ఖండింప బడినట్లు వర్ణితమై యున్నది, “కర్ణనాసౌస్తనోచాస్యానిచకర్తాఽరిసూదనః” ॥

(దా. ప్రతి. అరణ్య. సర్గ. 89 శ్లో. 7.

కంబన్ దీనిని శూర్పణఖావర్జనమునందు జేర్చి స్వారస్యము కూర్చినాడు.

3) అయోముఖి :—

ఇది సత్య సహిత తయోగుణోపేత. శుద్ధసత్యము సంసారమునందెవరికిని నుండదు. సాధారణముగా ప్రతి జీవీయు త్రిగుణాత్మక ప్రకృతిచే బద్ధుడై యుండును, కాని ప్రత్యేక గుణాలిశయముచే ఆ జీవి తద్గుణావిష్టుడని యందురు.

“సత్య గుణము నిర్మలమగుటచే ప్రకాశకమైనది.”¹ అనగా వస్తుయాధాత్మ్యావబోధమైనది²

ఇట్టి సత్యగుణము, రజోగుణ సంబంధమున నణచబడినప్పుడు కామము పర్థిల్లును. తమోగుణ ప్రేరణమున అభిమాన మేర్పడును. కాని దెబ్బరిన్న పిదప రిరిగి సత్త్వగుణము ప్రవృద్ధమగుటచే యుక్తాయుక్త విచార జ్ఞానమేర్పడును. ఈ కోవకు చెందిన అయోముఖి లక్ష్మణుని కామించి, కర్ణనాసాస్తన విచ్ఛేదమునొంది, దూరముగా పారిపోయినది. తాటకపతె రిరిగి ఎదిరించి ప్రాణములను బోగొట్టుకొనలేదు. శూర్పణఖ వలె పగబట్టి సాధించ ప్రయత్నించలేదు. కథనుండి దూరముగా తొలగి పోయినది. ఇట్టివారి వలన లోకులకు తాత్కాలిక కష్టమెకాని, స్థిరమైన బాధయుండదు. అయోముఖి ఈ పరమార్థమును బోధించుచున్నది.

ఈ విధముగా విచారించినపుడు తాటకా, శూర్పణఖా వృత్తాంతము ఉండి తీరవలెను. కథాదృష్టితో చూచినపుడు ప్రత్యేక ప్రయోజనము లేనిదగుటచే నిది అనవసరమనిపించును. ఈ వృద్ధి భేదముచేతనే ఇది దాక్షిణాత్య ప్రతులందు గ్రహింపబడి, ఔత్తరాహ ప్రతులందు వదలివేయ బడియుండవచ్చును. కాని బుద్ధభూపతి దానవ కాంతల త్రివిధ భేదములను ప్రతిపాదించ దలచి ఈ అయోముఖి వృత్తాంతమును గ్రహించినాడనుట సమంజసము

కిష్కింధా కాండము

28. సాలములా? తాలములా?

శ్రీరాముడు సుగ్రీవునికి చిత్వాసము కలిగించుటకై అతని కోరికపై సప్త లాశభంజన మొనర్చెను.

ఇచట దా. ప్రతియందు “సాల” (మద్దిచెట్టు) శబ్దమే ప్రయుక్తమైనది—

“1. ఇమేచ విపులా సాలా సప్త శాఖావలంబినః॥

2. సాలం మేకంతు నిర్పింద్యా భవే ద్వ్యక్తి ర్నలాబలేః॥

3. సాలముద్దిశ్య చిక్షేప జ్యాస్తనైః పూరయన్ దిశః॥

4. యేన సప్త మహాసాలా గిరి ర్హృమిశ్చ దారితాః॥”³

గోవింద రాజీయాది వ్యాఖ్యానకర్తలు గూడ సాల శబ్దమునే గ్రహించినారు. స్కాంద పురాణమునందును—

“సప్త భూమి సప్త గిరీన్ సప్త సాలాన్ మహాబలాన్”⁴ అని సాలశబ్దమే ప్రయుక్తమైనది.

1. “తత్ర సత్త్వం నిర్మలత్వాత్ ప్రకాశక మనామయః” భగ. అధ్యాయము, 14 శ్లో. 6.

2. శ్రీ భగవద్రామానుజాచార్యులు- గీతా భాష్యము అధ్యాయము, 14 శ్లో. 6.

“ప్రకాశః— వస్తు యాధాత్మ్యావబోధః॥”

3. కిష్కింధా కాండము 11వ సర్గ, శ్లో.లు 67, 90; 12వ సర్గ శ్లో. 2, 9.

4. స్కాందపురాణము-

కాని ప. ఉ ప్రతిలో సాల శబ్దమునకు బదులు “తాల” శబ్దము వాడబడినది.

- “1. ఇమేతే విపులా స్తాలా స్సప్త సాఖావలంబినః।
2. తాలా నేతాంస్తు నిర్విద్య భవేచ్చక్తి ర్బలాబలేః।
3. తాలా నుద్దిశ్య చిక్షేప పూరయిష్యన్ స్వనైర్దిశః।
4. యేన సప్త మహాతాలాః గిరి రూమిశ్చ దారితాః॥”¹

ఇట్లే ఆనంద రామాయణమునందును², ఆధ్యాత్మ రామాయణమునందును³, “తాల” శబ్దము ప్రయుక్తమైనది

రంగనాథ రామాయణమునందు కవిచే “సాల” శబ్దము గ్రహింపబడలేదు. “తాల” శబ్దమును, దాని వికృతియైన “తాడి” శబ్దము యొక్క బహువచన రూపమైన “తాళ్ల” అను శబ్దమును ప్రయోగింప బడినవి.

“ధరణీశ యయ్యేడు తాళ్లను దొల్లి -

అడరి యా తాళంబులం దొక్కటైన -

తలకొని యొక కోల తాళంబులేడు -

వన చదాధిప తాళ్ళ వదలక చూపు -

ముంచి యొక్కటఁ జంక్రిముఖ నాళ్ళ తాళ్ళు - దెంచిన గతిఁ దాళ్ళు తెగ నేయుటయును”⁴
అని బుద్ధభూపతి ఈ విషయమున ప. ఉ. ప్రతిని అనుసరించినాడు. దా. ప్రతిని మాత్రము చూచిన వారికి ఇది కవి చేసిన మార్పుని తోచును.

కిష్కింధ తెలుగుదేశము లోనిది. ఇచట తాటి తోపులు ఎక్కువగా గలవు. ఈ నై సర్గిక ప్రకృతిని బట్టి చూచినను “తాల” శబ్దముఁడుటయే సమంజసము. మొదట వాల్మీకి “తాల” శబ్దమునే ఉపయోగించగా, కొంతమంది లేఖకులు పౌరపాటున సాల శబ్దముగా లిఖించియుందురు. అది దాక్షిణాత్య ప్రతులలో చోటు చేసికొన్నది.

తాల వృక్షమైనచో నిటారుగా, చాల ఎత్తుగా, దృఢముగా, దాని మట్టలు చేతితో విరువ రానివిగా నుండును. సాల వృక్షమట్లు కాదు. వాని ఈ తాల వృక్షములను చేతితో నిష్పుత్రములుగా చేయువాడు.⁵ ఈ బలము వలననే సుగ్రీవుడు భయపడినాడు.

కొంతమంది తెలుగు కవులు నిశితముగా నాలోచింపక సాల వృక్షమనియే తమ రామాయణము లందు అనువదించినారు.⁶ కాని రంగనాథ రామాయణ కర్త గ్రహించిన “తాల” పాశవే

1. కిష్కింధాకాండము.

2. ఆనంద రామాయణము. సారకాండము సర్గ 8 శ్లో. 37, 44.

3. ఆధ్యాత్మ రామాయణము. కిష్కింధా. సర్గ 1 శ్లో. 72, 74.

4. రంగనాథ రామాయణము. కిష్కింధా. ద్వి. 370, 372, 373, 377, 380.

5. దా. ప్రతి రామాయణము. కిష్కింధా సర్గ 11, శ్లో. 67,

“యత్యైకం ఘటతే వానీ నిష్పుత్రయితు మోక్షసా”

6. వావిలకొలను సుబ్బారావు. శ్రీమదాంధ్ర వాల్మీకి రామాయణము. కిష్కింధాకాండము పద్య. 299, 300 ఇత్యాదులు—

సరియైనది; సమూలకమైనది; నిర్దుష్టమైనది. “తాలవృక్ష” వృక్షములున్నట్లే శిల్ప సాహిత్యమున్నవి¹

29. అంగుళీయ ప్రదాన సర్గక్రమ వ్యత్యాసము :—

సుగ్రీవుడు వానరులను సీతాన్వేషణకై నలు దిశలకు పంపించెను.

డా. ప్రతిలో ఈ చతుర్దిశల యందలి విచేయ స్థాన వర్ణనము క్రమముగా 40, 41, 42, 43 సర్గలలో కలదు. పదవ 44వ సర్గయందు “సుగ్రీవుడు నిశ్చిత కార్యసాధన సామర్థ్యము హనుమంతునియందు గలదని నిశ్చయించుకొని, అతనికి ప్రత్యేకముగా చెప్పగా, శ్రీరాముడును ఇది గ్రహించి స్వనామాంకోపశోభితమగు అంగుళీయకమును అభిజ్ఞానార్థము హనుమంతునికి నొసంగినట్లు” కలదు. అనగా 41వ సర్గలో దక్షిణ దిగ్విర్జన వృత్తాంతము, 44వ సర్గలో ముద్రికా ప్రదాన వృత్తాంతము గలదనుట. ఇక వశ్చిమోత్తర శాఖీయ ప్రతిలో దక్షిణ దిగ్విర్జనము (33వ సర్గ) తర్వాత అంగుళీయ ప్రదాన వృత్తాంతము (34వ సర్గ) కలదు. అనగా సుగ్రీవుడు హనుమదంగ దాదులకు దక్షిణ దిశకు పోయిరండని అజ్ఞాపించిన వెంటనే శ్రీరాముడు హనుమంతుని బిలిచి తన ముద్రిక నొసంగి సందేశమును దెలిపెను. ఆపదప సుషేణ శతవలి ప్రముఖులను పశ్చిమోత్తర దిశలకు పంపెను.

ఇట్టిచట దాక్షిణాత్య ప్రతికిని పశ్చిమోత్తర శాఖీయ ప్రతికిని సర్గక్రమములో వ్యత్యాసము గోచరించుచున్నది. ఇందులో ఏది సమంజసము?

వానర రాజు ఆయా కపి ప్రముఖులకు చతుర్దిగ్విర్జన గావించి, పొమ్మని అదేశించిన పదవ, శ్రీరాముడు తన ముద్రిక నెవరికి, ఏ దిశకు పోవువారికి ఈయవలెనని బాగుగ నాలోచించి రావణుడు సీతాదేవిని దక్షిణదిశకు (గొని పోయినాడని కణఠాధామలద్వారా వినియుండుట చేతను, హనుమత్సామర్థ్యము నిదిపరకే తాను గ్రహించి యుండుటచేతను, తద్దిశకు పోవువారిలో ముఖ్యుడైన యతనిని బిలిచి, ప్రీతి పూర్వకముగా తన ముద్రికను ఇచ్చినాడనుట ఒకవిధముగా సముచితమనిపించును. కాని సుగ్రీవుడు హనుమదాదులను దక్షిణదిశ వెదకి రమ్మని అదేశించిన వెంటనే శ్రీరాముడు హనుమంతుని బిలిచి ముద్రికనిచ్చి సందేశ మొసంగుట క్రమము. సీతాదేవి దక్షిణ దిశయందే యున్నదని రామునికి దృఢవిశ్వాసము. సుగ్రీవుడు కూడ వానరులలో ముఖ్యులి ముఖ్యులైన అంగద జాంబవ దాంజనేయాదులను దాక్షిణాతకు పంపినాడగదా! అయినచో పూర్వ పశ్చిమోత్తర దిశలకు వానరులను పంపుట అనవసరమని సందేహము పొడవవును. రావణుడు దక్షిణదిశకు సీతను గొనిపోయిన మాట వాస్తవమైనను ఈ మధ్యకాలములో నతడామెను నేడిశయందైనను దాచవచ్చును. కావున ఒక్క దక్షిణ దిశకే పంపించినచో, పోయినవారు వచ్చి తెలియదనినచో, అప్పుడు పునఃప్రయత్నమై కాల యాన జరుగును. కావున అన్ని దిశలు వెదకవలెను. అనుమానము విశ్వాసమున్న దిశయందు విశేషముగా యర్పించవలెను” అను న్యాయముచే సుగ్రీవుడు సరిగానే ప్రవర్తించినాడు. కావున అతడు వినతుని ససైన్యముగా తూర్పుకు పంపించినాడు. పదవ దక్షిణ దిశకు పోవుటకై హనుమంగ

దాదుల నాదేశించగా, వెంటనే రాముడు అంజనేయునికి ముద్రిక నొసంగినాడు. వారుపోయిన తర్వాత పశ్చిమోత్తరములకు సుషేణ శతవల్క్యాదులను పంపినాడు, ఇది క్రమము. అదేశించిన తరువాత ప్రయాణము కాకుండ పందెపు పోటీయందు వలె అందరు ఒకేసారి బయలు దేరవలెనని నియమ మున్నట్లు లేదు. అటుయిన కాలయాపనకు కారణమగును.

ఇంతే కాకుండ, దా. ప్రతి సర్గ. శ్లోక పదములందు కొలది భేదమును కనవచ్చుచున్నది.

1. దక్షిణాం ప్రేషయామాస. (దక్షిణమునకుఁబంపించెను)
2. జగ్ముర్దిశంతాం వరుణాభి గుప్తాం (పడమటి దిశకేగిరి)

ఇచట “ప్రేషయామాస, జగ్ముః” అను క్రియలు వారు బయలుదేరి పోయిననియే తెలుపు చున్నవి, దీని తర్వాతిది శ్రీరాముడు హనుమంతుని కుంగర మిచ్చిన 44వ సర్గ. ఆ తరువాత 45వ సర్గలో—

“సర్వాంశ్చాహాయ సుగ్రీవః ప్లవగాన్ ప్లవగర్షభః।

సమస్తా నబ్రవీద్భూయో రామ కార్కార్య సిద్ధయే॥¹

అనియు, “పూర్వాదిశం ప్రతియయౌ” అనియు,

“ప్రతస్థే హరి శార్దూలో దిశం వరుణ పాలితాం”²

అనియు శ్లోక పాదములు కనబడుచున్నవి. ఇప్పుడు పూర్వ సర్గలలోని “జగ్ముః” అనుదానికి వెళ్ళిరి. అని అర్థము చెప్పవలెనా? లేక “వెళ్ళుటకు సిద్ధపడిరియా!” 45 సర్గలోని శ్లోకములకు సార్థకత యేర్పడ వలెన్న అన్ని దిశలు పోవువారికి సందేశ మందువరకు అందరును అచటనే యుండవలెను.

కావున వీనినన్నింటిని ఆలోచించి బుద్ధ భూపతి ప.ఉ. ప్రతి క్రమమే సముచితమని భావించి ఈ విషయమున తత్సర్గక్రమము ననుసరించినాడు. భాస్కర రామాయణమునందును నిదేక్రమము పాటింపబడినది.

30 హనుమచ్ఛ్రితః—

శ్రీరామభక్తుడు, భక్తవత్సలుడు, ప్రభావత బల పౌరుష విక్రమ సంపన్నుడు, చిరంజీవియు నగు హనుమంతుని జన్మ బాల్య పాత్రము, మాహాత్మ్యాదులకు సంబంధించిన చరిత్ర వాల్మీకి రామాయణములో కిష్కింధా, సుందర, యుద్ధోత్తర కాండములందు వివరమగును, బాలకాండము నందు సూచనా ప్రాయముగను ప్రస్తావింపబడినది. దీనితో రంగనాథ రామాయణ హనుమచ్ఛ్రితము పోల్చి చూచినపుడు మూలమునందుకంటె ఈ తెలుగు ద్విపద రామాయణమునందే అనేక నూతన విషయములు కానిపించుచున్నవి. కవి ఆయా పురాణ, రామాయణ గ్రంథములనుండి అనేక విషయ

1. దా. ప్రతి. వాల్మీకి రామాయణము. సర్గ. 45 శ్లో. 1.

2. “, , , సర్గ. 45 శ్లో. 7.

ములను సేకరించి తనకు నచ్చినవానిని సముచితముగా పొందుపరచి తద్విన్న విషయములను వదలినాడిని తోచును.

అంజనేయునికి కేసరిపుత్రుడు, అంజనానందనుడు, పవనసుతుడు, రుద్రాపతారుడు, రుద్ర బీజుజుడు అనునవి జన్మతః వచ్చిన నామములు; హనుమంతుడు, రామదూత, అక్షహంత ఇత్యాదులు తత్కార్యముల వలన వచ్చిన బిరుదు పేరులు.

అంజనేయుని తల్లి అంజనా (నీ) దేవి; తండ్రి కేసరియను వానరపుంగవుడు. ఇతడు వాయు దేవుని వలన జనించినవాడు. బాల్యమున ఫలప్రాంతిచే సూర్యుని కబళింపఁబోయి, వజ్రీ వజ్రహతుడై హనువు భగ్నముకాగా హనుమంతుడై పిదప సకల దేవతా వరప్రభావమున సర్వావద్యుడై వెలసెను సూర్య శిష్యుడై వ్యాకరణాది సమస్త శాస్త్రముల నభ్యసించెను. తదనంతరము సూర్యసుతుడైన సుగ్రీవునకు మంత్రియై, తత్రేషణమున శ్రీరామునిఁజేరి రామదాసుడై రామదూతయయ్యెను. తర్వాతి కథ జగద్విదితము. రంగనాథ రామాయణమునందు కవిచే ననువదించబడిన ఈ మూల పుత్రాంతమునందు మార్పులేదు; కాని జన్మ విధానము మొదలగు వానియందు కొలది భేదములు పొడకట్టుచున్నవి.

1. వాయు పుత్రుడు అంజనేయుడు :-

(ఎ) గౌడీయ, పశ్చిమోత్తర శాఖీయ రామాయణ ప్రతులందు దాక్షిణాత్య పాఠములో లేని క్రొత్త విషయమొకటి కిష్కింధాకాండము 68వ సర్గలో సుమారు 28 శ్లోకములనే వర్ణింపబడి యున్నది. సముద్రమును లంఘింప నుద్వత్తుడైన హను మంతుడు జాంబవదాదులకు తన జన్మ పుత్రాంతమును దెలియజేసిన సందర్భమిది.

“పశ్చిమ సముద్రముచేత ప్రభాసమను పుణ్య తీర్థముకలదు. శంఖశబలమును దుష్టమహా గజమొకటి స్నాన్తార్థము వచ్చెడి మునులను చంపుచుండెను. ఒకప్పుడు భరాద్వాజుని మీదికి పరు గెత్తెను. సమీప పర్వత శిఖరముపైనున్న కేసరి ఈ దృశ్యమునుగాంచి, కుంజరముపై లంఘించి తీష్ఠములైన నఖండంతములచే దానిని చీరి, కోరల పెకలించి హతమార్చెను. భరద్వాజుడు హర్షించి కేసరిని వెంటబెట్టుకొని వచ్చి, తత్తీర్థ మునులకా విషయమును దెలిపి అతనికి వరమొసంగుడని వారితోఁ బలికెను. కేసరి మారుత విక్రముడు, కామరూపి, అవ్యయుడైన కుమారుని గోరెను; వారు తథాస్త నిరి.

ఒకనాడు కామరూపయు, కుంజరనామక వానరేంద్రుని దుహితయు కేసరి భార్యయైన అంజనాదేవి మానవ రూపమున మలయ పర్వతముపై విహరించుచుండ, పవనుడు తత్సౌందర్యమును గాంచి సంకల్పజ శరవిధుడై, ఆమెను బాహువులతో పరివ్రజించి, హత్వివత్కమునకు భంగము కాకుండ “హృదయంగంబు”, సలిపెను. తదనుగ్రహమున బలవేగ విక్రమ పౌరుష శౌర్యంబులు గల పుత్రుడంజనకుఁగలిగెను. అతడే కేసరిశ్మేత్రజుడు, వాయుపుత్రుడైన అంజనేయుడు.

1. మానసిక సంగమము, అనగా సంకల్పము.

“సంతానోత్పత్తికి 5 విధములైన పద్ధతులు గలవు”

ఈ శంఖ శబల నామక మత్తగజ సంహార పూర్వకమైన మహర్షివరము అంజనా పవమానుల సంబంధమునకు పూర్వ రంగమును సమకూర్చినది. తండ్రి కేసరి “మాదత విక్రముడైన పుత్రుడు కలుగవలెనని కోరుట, ఋషుల వరప్రదానమును తత్సంబంధమునకు కారణములై నవి. మహావేగ మహాబలములందు వాయువును మించినవాడు లేడు. అతడు కామహాపి, సర్వవ్యాపి, అవ్యయుడు కూడ, అతనివంటివాడు కావలయునన్న అట్టివానికతడే కారకుడు కావలయును. “ఆత్మావై పుత్ర నామాసి”¹ అనెడి శ్రుతి ఇందులకు ప్రమాణము. కావున హనుజ్జన్మకుపై వృత్తాంతము బీజ ప్రాయమైనది.

రంగనాథ రామాయణమునందీ ప.ఉ. ప్రతి వృత్తాంతము గ్రహింపబడలేదు. భాస్కర రామాయణమునందీది తు.చ. తప్పక “9 గద్య పద్యములలో”² వర్ణితమైనది. కాని ఇందును మూలముతో పోల్చినపుడు ఒకటి రెండు భేదములు కానవచ్చుచున్నవి.

A) మూలమున శంఖశబ(వ)ల మను పేరుగల గజమొక్కటి³ యని యుండగా నిందు “శంఖశబల నామంబులు గల దుష్టగజంబులు రెండు”⁴ అని యున్నది. ఏతదను గుణముగానే “బలువిడినార్చుచున్ గజముపై గజమున్ బడవైచి”⁵ అనియు “అట్లగ్గజంబులం జంపిన”⁶ అనియు నిర్ణే బహువచన రూపము కనబడుచున్నది. ఆంధ్రప్రదేశ్ సాహిత్య అకాడమీవారు సంక్షిప్త పరచి ప్రచురించిన భాస్కరరామాయణమునందును తత్పరిష్కర్తలు ప.ఉ. ప్రతి రామాయణము మరియు పూర్వ ముద్రిత ప్రతులను బహుళః చూడని కారణమున వావిళ్ళ ప్రతిలో నున్నట్లే గ్రహించుట జరిగినది. మా యింటిలో పై యుట్టులు పోయిన ప్రాచీన ముద్రిత భాస్కర రామాయణ

“దేవాశ్చేశ్వరవంతో వై శరీరాణ్యావిశంభివై ।

సంతిదేవ నికాయాశ్చ సంతల్పా జ్ఞనయంభియే॥

వాచాదృష్ట్యా తథా స్పృశ్యాత్ సంఘర్షణేచి పంచధా॥”

(భారతము ఆశ్రమవాసిక పర్వము. 30 అధ్యాయము. 21,22 శ్లోకములు)

1. సంకల్పము, 2. వాక్కు 3. దృష్టి 4. స్పర్శ 5. సంభోగము

1. ఏకాగ్నికాండ. ద్వితీయ ప్రశ్న. 11వ అధ్యాయము.

“అంగాదంగాత్సంభవసి హృదయాదధి జాయనే ।

ఆత్మావై పుత్రనామాసి సజీవ శరదశ్శతం॥”

2. భాస్కర రామాయణము. కిష్కింధాకాండము. గద్యపద్య 814-822 వావిళ్ళ ముద్రణము.

3. ప.ఉ. ప్రతి. వాల్మీకిరామాయణము. కిష్కింధా. సర్గ. 58 శ్లో. 15.

“తద్వంఖ శబ(వ)లోనామ దృష్టః కశ్చిన్ మహాగజః ।

4. భాస్కర రామాయణము కిష్కింధా. గద్య. 814.

5. “ ” పద్య. 815,816.

6. “ ” పద్య. 816.

మొకటి కలదు. దానిని పరిశీలించగా కుంజర మొక్కటని తెలియుచున్నది. ఆపద్య భాగములను జూడుడు.

“బలువడి నాచ్చుచున్ గజముపై గదియంబడి తీవ్రత న్నఖం
బుల వడి దాని నేత్రములు భూరి రయంబున వ్రచ్చి.....

... ..

... .. వధించె నక్కరిన్ ...

... ..

దురమున భీకరమగునా-కరిఁ జంపితిఁ గాన”¹

ఈ పద్య పాదములు వావిళ్ళ ప్రతి భాస్కర రామాయణము కిష్కింధాకాండములోని 815, 816, 817 పద్య గద్య భాగములకు పాఠాంతరములు. ఇవట గజముని ఏకవచనము ప్రయోగింపబడుట గమనార్హము. ఇందును ఒకచోట “దిగ్గజంబులు దుష్టమానంబు లగుచు” అని బహువచనము కనబడుచున్నది. ఇది లేఖక ప్రమాదముగా భావించవచ్చును. దా. ప్రతి రామాయణమునం దీ వృత్తాంతము లేకపోవుట చేతను, ప. ఉ. ప్రతి, గొడియ ప్రతులను చూడ నందునను, గజమొక్కటియా? రెండా? అని తేల్చుకొనలేక ఆ ప్రాత ప్రతి ముద్రాపకులు వ్రాత ప్రతులలో నున్నదన్నట్లు ముద్రించియున్నారు; కాని వారు తప్పొప్పుల సవరింపును గూర్చి పట్టించుకొనలేదు. కావున “శంఖశబల నామంబుగల దిగ్గజంబు ... దుష్ట మానసం బగుచు”నని సవరించిన ప్రాచీన ముద్రణా పాఠము మూలానుసారియై యొప్పును. అవసరమగుటచే విషయాంతర మింత దీర్ఘముగా చర్చించితిని.

b) “మాల్యవత్సర్వతమున నుండు కేసరి దేవర్షులచే నియుక్తుడై గోకర్ణ శేత్రమున కేగి సముద్ర తీర్థోపద్రవకారియగు శంఖసాదనుడను రాక్షసుని సంహరించెను. మహర్షులు హర్షించి పర మొనంగిరి. తత్రాభావమున వాయువు హేతువుగా ఆంజనేయుడు జనించినాడు.”² దాక్షిణాత్య ప్రతి యందలి ఈ వృత్తాంతము పశ్చిమోత్తర శాఖీయ ప్రతి యందలి దుష్ట గజ సంహారమునకు మూరుపము. రంగనాథ రామాయణమునందు ఇది గ్రహింపబడలేదు. భాస్కర రామాయణమునను లేదు,

1. భాస్కర రామాయణము ప్రాచీన ముద్రిత ప్రతి పాఠము.

2. దా. ప్రతి వాల్మీకి రామాయణము. సుందర. సర్గ 25, శ్లో. 80, 81, 89.

మాల్యవాన్నామ వై దేహి గిరీజా ముత్తమో గిరిః।

తతో గచ్ఛతి గోకర్ణం పర్యతం కేసరీ హరిః॥ 80

స చ దేవర్షిర్దిష్టః పితా మమ మహాకపిః।

తీర్థే నదీపతేః పుణ్యే శంఖసాదన మధ్వరత్॥ 81

... ..

హతేనురే సంయతి శంఖసాదనే-కపి ప్రవీరేణ మహర్షి చోదనాత్।

తతోఽస్మి వాయు ప్రభవోహి మైథిలి-ప్రభావత స్త త్రుతిమశ్చ వాసరః॥ 89

చ) జాంబవంతుడు హనుమంతుని లంఘనార్థము ప్రోత్సహించుచు, నతని జన్మ వృత్తాంత మిట్లు చెప్పెను. “పుంజిక స్థల ఒక అప్పరః కాంత; ఈమె శాపవశమున కుంజరాఖ్య వానరేంద్రు నకుఁ గుమార్తెయై “అంజన” నామమొంది కేసరికి భార్యయ్యెను. ఒకనాడు మారవ రూపమున సంవరించుచుండ, వాయువు ఈమె సౌందర్యమునకు పరవశుడై పరివృజించి పాతివ్రత్యమునకు భంగము కలిగించకుండ మానస సంగమము సలిపి తననంటి మహావేగ జల సంపన్నుడైన కుమారు నకు గ్రహించెను.”

దాక్షిణాత్యోదీచ్య పాతములు రెండింటియందు కిష్కిందాకాండములో నీ వృత్తాంతము దాదాపు సమానముగా నున్నది.¹ రంగనాథ రామాయణమున నిది గ్రహింపబడినది.² ఇందు మూలముకంటె విశేషమొక్కటి అధికముగా కూర్చబడినది. అది “అగ్నిశాపమున వానర వనితయగుట”³. మూల మున కేవల “మభిశాప”⁴ మనియే కలదు. అది ఎవరిదో తెలియరాదు. భాస్కర రామాయణమునను కేవలము “శాప”⁵ మనియే యున్నది. ఇచ్చట ఒక ఊహ చేయవచ్చును. ఇతడు చూచిన సంస్కృత ప్రతిలో “అభి”కి బదులు “అగ్ని” యని యుండెనేమో? నాగరి లిపిలో “భి” మరియు “గ్ని” అను నక్షరములు ఈగకాలంత భేదము కలిగి దాదాపు ఒకే తీరున నుండును. కావున మొదట “అగ్నిశాపాత్” అని యుండి తరువాతి లేఖకుల పొరపాటుచే “అభిశాపాత్” అయి యుండును. ఇది నిజమైనచో కవి మూలమును అర్థవంతముగా సవరించినట్లుగును. అప్పుడు అగ్ని శాపమునకు కారణము తెలియరాదు.

d) “కుక్కుట వృత్తి నవలంబించి సీతను భోగింపుము” అని పలికిన మహాపార్శ్వనితో రావణుడిట్లు తన శాపమును చెప్పెను. “పుంజికస్థల యను నప్పరః కాంత యొకనాడు బ్రహ్మ కొలువునకుఁ బోవుచుండ దశకంఠు డామెను బలిమిమై పట్టి భోగించెను. ఇది యెఱింగి బ్రహ్మ రావణుని కోపించి “ఒకముందు ఏ కాంతనైన బలిమిని భోగించిన తల నూఱు వ్రయ్యలగునని శపించెను”⁶ సీతా సాధ్వీని బలాత్కరించకపోవుట కదియే కారణము.

ఈ పుంజికస్థల పరుణుని కన్యక.⁷ రావణుని చేత బలిమిగా భోగింపబడిన ఈ పుంజిక స్థలయు శపురాల్లె వానర వనితగా జనించిన పుంజికస్థలయు ఒక్కతెయై యుండును. కావున

1. దా. ప్రతి రామా. కిష్కిందా- సర్గ 66 మరియు ప. ఉ. ప్రతి రామా. కిష్కిందా. సర్గ 57.
2. రంగనాథ రామాయణము కిష్కిందా. ద్వి. 1218-1230.
3. ,, ,, ,, ద్వి. 1218-1210.
4. దా. ప్రతి రామాయణము కిష్కిందా సర్గ 66 శ్లో. 9.
5. భాస్కర రామాయణము కిష్కిందా. పద్యము 800.
6. దా. ప్రతి రామాయణము యుద్ధకాండము సర్గ 13 శ్లో. 11-15.
7. దా. ప్రతి రామా. యుద్ధకాండము సర్గ 60 శ్లో. 11 1/2.

ఉమానందేశ్వర శాపి రంభావరుణ కన్యకా.

పరుణకన్యకా = పుంజికస్థలా ఆని గోవిందరాజీయము.

“పూర్వజన్మ స్మృతి కలిగిన అంజన శివమూర్తియైన వాయువు నారాధించి, ఆంజనేయుని పుత్రునిగా బడిసి, అతనిద్వారా రావణునిపై పగ సాధించుకొన్నది” యని సమన్వయము చేయవచ్చును. ఈ యుద్దేశ్యము తోడనే కాబోలు బుద్ధభూపతి గౌడియ, పశ్చిమోత్తర శాఖీయ రామాయణ ప్రతులలో లేనట్టి పుంజికస్తల బ్రహ్మశాప వృత్తాంతములను దా. ప్రతి ననుసరించి గ్రహించి సుమారు 12 ద్విపదలను వ్రాసినాడు.¹ భాస్కర రామాయణమునను నిది గలదు.²

(2) రుద్రబీజజుడు, శివావతారుడు ఆంజనేయుడు—

శ్రీరాముడు వటు రూపుడైన హనుమంతుని మొదట చూచి

“ఈ రూపు రేఖయు నిలఁ గోరి రుద్రు-డా రూఢిగా నితడై పుట్టినాడొ”³

యని రుద్రావతారునిగా సందేహించెను.

ఇంద్రజిత్తు “అరుదండి రౌద్రాస్త్ర మతనిపై నేయఁ-బెరిగి యాతడు రుద్రబీజంబు గానఁ గదలక నిలిచిన”⁴

యనుచోట హనుమంతుడు రుద్రబీజజునిగా చెప్పబడెను. వాల్మీకి రామాయణ త్రివిధ పాఠములందు ఆంజనేయుడు శివావతారుడు, రుద్రబీజజుడని చెప్పబడలేదు. దీనికి ఇతర రామాయణ పురాణములు ఆధారములు.

A) శుకసారణులు రావణునికి ఆంజనేయుని గూర్చి చెప్పునపుడు అధిక పాఠమొకటి ఆంధ్ర విశ్వకళాపరిషత్తువారి రంగనాథ రామాయణము రెండవ అనుబంధము యుద్ధకాండము. పుట. 777లో కలదు. ఆపాఠవృత్తాంత మిట్లున్నది.

“గౌరీగర్భ కంధరులు పరిణయానంతరము మదన మనోరథముల కూడికూడి వన విహారము సలుపుచు నొక్కచో మర్కట కూటంబును గాంచిరి. పార్వతి యాశ్చర్యపడి ఈశ్వరునకు తన తలంపును దెలిపెను. అంతట పార్వతి పరమశివులు కపిరూపముల ధరించి క్రిడింపగా, నామెకు గర్భమయ్యెను ఆయుమాదేవి తగ్గర్భ భారము భరింపలేక యవనిపైఁ బెట్టెను. కుంభినియు మోయ జాలక సదాశివుని శరణువేడెను. అతడు దానిని గ్రహించి, వేయేండ్లు దాల్చి వాయుదేవర కొసంగెను. కేసరి పత్ని అంజని పుంజిక స్థలమునకుఁబోయి పుత్రుని గూర్చి తపమాచరించుచుండ పవనుడు మెచ్చి తనచేతి గర్భంబు నంజనిదోయిటనిడెను. అంజని దానిని మ్రుంగి గర్భవతియై ద్వాదశ మాసానంతరము కొడుకును గాంచెను.”

ఇదే విషయము కిష్కింధాకాండము రెండవ అనుబంధము పుట 718లో కొలది తేడాతో వర్ణింపబడి యున్నది.⁵ వటు రూపుడైన హనుమంతుడు శ్రీరామునకు తన చరిత్ర చెప్పు సందర్భ

1. రంగనాథ రామాయణము యుద్ధకాండము ద్వి. 415-421.

2. భాస్కర రామాయణము. యుద్ధకాండము పద్య. 113.

3. రంగనాథ రామాయణము. కిష్కింధా. ద్వి. 89,

4. , , సుందర. ద్వి. 837.

5. రాయల్ ఆండ్ కోవార్తిప్రతి రంగనాథ రామాయణమున మూలపాఠమునందీ ద్విపదలు చేర్చబడినవి.

మిథి. “మర్కట రూపులైన శివ పార్వతులు ఉపరతియందుండగా, రేతంబు దిగజారి భూమికేగగా కరువలి దానిని తవ రెండు కరంబుల ధరించుకొని వచ్చి అంజనీదేవి కరాంజలి యందుండగ. ఆమె దానిని మ్రుంగి గర్భవతియై పిదప నర్మకునిగాంచెను.” ఇది పూర్వపుదానికి దీనికి గల భేదము.

అంజనేయుడు రుద్రబీజుడు¹ వానర రూపుడును అగుటకు కపిరూపధారియైన రుద్ర వీర్యము వాయువు తోడ్పాటున నంజనా గర్భమునబడుట కారణమని మీద చెప్పబడిన కథలలోని ప్రధాన సారాంశము.

పరాశర సంహిత రివ పటలమునండి వృత్తాంతమున్నది. ఇందు శివుడు వానర ద్వంద్వమును జూచుచు పార్వతియందు వీర్యము వదలినాడని కలదు, కాని పార్వతీ పరమశివులు మర్కటులై నట్లు లేదు.² ఈ భేదము దప్పమిగిలిన కథ యంతయు సమానమే.

అగ్ని శివ పురాణములందు “వానరరూపధారియైన శివ వీర్యమే అంజనేయోత్పత్తికి కారణ” మనెడి వృత్తాంతములు చెప్పబడినవి.³

రంగనాథరామాయణము అనుబంధ ద్విపదలయందలి ఈ వృత్తాంతము ప్రక్షిప్తమేగాని; అనుట కర్తదికాదని పరిశీలించిన తెలియగలదు.

శివ మతమున శివుని కెంత ప్రాథమ్యమో, రామాయణమున హనుమంతునకంతగలదు. గణేశోత్పత్తికి, గజముఖముగలుగుటకు సంబంధించిన గాథలన్నీ పురాణములందుండగా, నన్నె చోడుడు తన కుమార సంభవమునందు గజాననోత్పత్తికి గజరూపధారియైన శివ వీర్యము కారణ మైనట్లు వర్ణించినాడు.⁴

యజ్ఞాతి శరీరముతో రమించినపుడు స్థలనమైన తద్వీర్యమున తజ్ఞాతి రూపముగల శిశువు

1. దూర్వాన రామాయణము :

.....హనుమాన్ రుద్రబీజజః।

అష్టమూర్తైశ్శివస్యాసీ ద్వాయు రూపాత్ సుతోఽబీ॥

హనుమాన్ కేసరి క్షేత్ర మకారార్థస్స ఉచ్యతే॥

(రామాయణ సారోద్ధారము-యుద్ధకాండము. ప్రథమ భాగము 248 పుటలో ఉద్భవము)

2. పరాశరసంహిత రివ పటలము.

“శ్రీశైలేశివయా శంఖు ర్విహరన్ రతిలాలసః।

దృష్ట్వాచ వానర ద్వంద్వం పార్వత్యాం వీర్యముత్సృజత్॥

సాతద్భర్తృమశక్తాచ తద్దదావగ్నయే, సచ।

వాయవే చార్పయామాస, వాయుదేవోఽపి చార్పయత్

అపత్యం ప్రతి తప్యంత్యా అంజనాయాః కరేనహి॥

(రామాయణ సారోద్ధారము కిష్కింధా. పుట 150, 151లో ఉద్భవము)

3. వాదేవు శేషగిరిరావు. అష్టాదశ పురాణ సంగ్రహము. పుటలు. 51, 52, 1010.

4. నన్నెచోడుడు- కుమారసంభవము. అశ్వా-1 పద్యగద్య. 101-107.

జనించునని శాస్త్రవేత్తలు చెప్పుదురు. కావున శివభక్తుడొకడు హనుమజ్జననమునకు సంబంధించిన యిట్టి కథను పురాణోక్తమైన దానిని గ్రహించి, ద్విపదలు గూర్చి నడుమజేర్చి విష్ణు ప్రాధాన్యమును దగ్గించుటకు యత్నించినాడని తోచుచున్నది. ఈ యనుబంధ ద్విపదలయందు యతి భంగాది దోషములు గనబడుచున్నవి.

a) యతి భంగము-

- 1) గొనకొన్న పరిమళంబులు గ్రోలిక్రొలి
- 2) అరయంగ నుఖ వినోదము లాడియాడి
- 3) తగుణి యప్పుడు గర్భమతి భరమైన
- 4) స్థావర జంగమాదులు నాది గాగ

మొదలగునవి—

b) గణభంగము-

- 1) సద్యో గర్భంబు సన్నిధి నయ్యె.
- 2) పుంజిక స్థలమునకుఁ బోయితనపేర్చి

c) “పుంజికస్థల” యను నప్పఠాకాంత వానరియైనట్లు వాల్మీకము. ఇందు “పుంజికస్థలము” అని ప్రదేశ నిర్దేశము సూతనము.

కావున ఆం. వి. క. పరిష్కర్త రంగనాథ రామాయణ పరిష్కర్తలు ఈ ద్విపదలను ప్రక్షిప్తముగా నెంచి అనుబంధము 2-న చేర్చినారనుట సమంజసము—

(b) శివపురాణము శతరుద్ర సంహిత 29 వ అధ్యాయములో ఈ క్రింది వృత్తాంతము గలదు.

“దానవులను మోహింపజేయు నిమిత్తము విష్ణువు మోహిని రూపము దాల్చెను. దాని యతి లోక సౌందర్యమును గాంచి శివుడు కలతఁ జెందెను. ఆయంతః షోభముతో స్థలితమైన ఊర్ధ్వ రేలన్కుని రేతో వీర్యమును సప్తర్షులు పత్రపుటమున గ్రహించి గౌతమముని పుత్రికయైన యంజనా దేవి కర్ణములలో పోసిరి. ఆమె గర్భవతియై అంజనేయుని బడసెను.”¹

ఇది అంజనేయుడు శివ వీర్యోత్పన్నుడగుటను దెలుపుచున్నది. ఇందు అంజన గౌతమ ముని పుత్రికగాను, శివ వీర్య స్థలనమునకు మోహిని సౌందర్య దర్శనమును కారణముగా చెప్పబడుట విశేషము. రంగనాథ రామాయణమునందు ఈ వృత్తాంతము ప్రక్షిప్తముగానైనను చేర్చబడలేదు అంజనేయ జన్మను దెలుపుటచేత అప్రస్తుతమైనను, ఈ వృత్తాంత ముట్టంకింపబడినది.

3) నందీశ్వరావతారము అంజనేయుడు-

మేఘనాదుని బ్రహ్మాశ్రమముచే బంధితుడై సభకు గొనిరాబడిన హనుమంతుని జూచి రావణుడు “పూర్వము నన్ను శపించిన నందీశ్వరుడే ఈ రూపమున వచ్చెనా?” అని తలంచెను.² భోజమహా

1. శివపురాణము, శతరుద్ర సంహిత. తృతీయ భాగము అధ్యాయ-20. శ్లో. 3-7.

2. దా. ప్రతి రామాయణము సుందర. సర్గ 50 శ్లో. 2, 3.

రాజు చంపూ రామాయణమున నిట్లే చెప్పినాడు.1

రంగనాథ రామాయణము సుందరకాండములో “రావణుడు హనుమంతుని నందీశ్వరునిగా తలచిన శ్లోకము” అనువదింపబడలేదు, కాని

“అలనంది కోపాన లార్పులఁ బడెనే”2

అని శూర్పణఖ పుత్ర మరణమునకు దుఃఖించుచు, రావణునకు గలిగిన ఇతర శాపములతోఁ బాటు నంది శాపమును నెమరు వేసినది. ఈ నంది శాప వృత్తాంతము ఉత్తర కాండములో గలదు.

“రావణుడు కుబేరుని జయించి, పుష్పక విమానముపై వచ్చుచుండ కైలాస మధ్వపడెను. విమానము కదలలేదు. దానిపై నున్న నందీశ్వరుడు “శంకరు డీ పర్యతమున క్రిడించుచున్నాడు; మరలిపోయి” పాచ్చరించెను. దశకంఠుడు నంది కోతిమోమును జూచి పరిహసించెను. నంది క్రుద్ధుడై “వానరాస్యముతో నున్న నన్ను హసించితివి గాన, నా ముఖముతో సమానమైన ముఖముగల కపులు మదీశ్వర్య సంపన్నులై నీ కుల వినాశనమునకై జనించగలరని” దశగ్రీవుని శపించెను.”3

విష్ణు ధర్మోత్తర పురాణము ప్రథమ భాగము 222 ఆధ్యాయము 5 నుండి 8 శ్లోకములలో నీ శాప వృత్తాంత మిట్లే యున్నది.

ఉపర్యుక్త నందిశాప వృత్తాంతమునందు నందీశ్వరుని రుద్రాంశము హనుమద్రూపమున వెల్లిడి యగునట్లు సూచింపబడినది. ఏకాదశ రుద్రులలో నంది పదునొకండవ వాడు. విష్ణువు శ్రీరాముడుగ నవతరింపగ, నితడు తత్సహాయమునకై హనుమద్రూపమున నవతరిల్లెను 4

శిలాదుని తపస్సునకు ప్రసన్నుడై ఈశ్వరుడే అతనికి తనయుడుగా ఆయోనిజుడై నంది నామమున జనించెను, కావున శిలాద తనయుడు నంది. నందీశ్వరుడు ఏకాదశ రుద్రుడు. ఈ ఏకాదశ రుద్రరూపుడైన శివునకు రావణునిపై కోపము గలదు. దశకంఠుడు తన శిర్షములను ఛేదించుకొని, ఒక్కొక్క శిరమును ఒక్కొక్క రుద్రనామక శివునకు నర్పించుచు దశరుద్రులను బూజించెను; పదునొకండవ తరి లేనందున ఏకాదశ రుద్రుని పూజంపక వదలిపెట్టెను. దానిచే శివుడు తన కవమానము జరిగినట్లు తలచినాడు. కావున కోపించి అష్టి ఏకాదశ రుద్రాంశముతో శివుడు రావణునితో తలపడి యుద్ధము చేయుటకై రామ సహాయార్థము వాయు దేవత ద్వారా, అంజనీ గర్భమునఁ బ్రవేశించి అంజనేయుడై అవతరిల్లెను.

1. భోజుడు. చంపూ రామాయణము. సుందర. శ్లో. 88.

2. రంగనాథ రామాయణము. ఆరణ్య. ద్వి. 361.

3. దా. ప్రతి రామాయణము. ఉత్తరకాండము. సర్గ 26, శ్లో. 16, 17.

4. స్కందపురాణము. మాహేశ్వర ఖండము (కేదారఖండము) అధ్యాయ-8 శ్లో. 99, 100.

5. శివపురాణము. శతరుద్ర సంహిత అధ్యాయ-6 శ్లో. 34.

వాయువు శివుడే- ఇతడు అష్టమూర్తి సంపన్నుడు.¹ కవికుల గురువైన కాశిదాసు తన అభిజ్ఞాన శాకుంతల నాటకము నందలి నాందీ శ్లోకమున శివుని ఈ అష్టమూర్తిత్వమును వివరపరచినాడు. కావున వాయువు మహాదేవుని అష్టమూర్తులలో నొకటి, కావున పవన శివుల కభేద మనుట సారాంశము.

ఇప్పుడు నందిశాప రుద్రబీజజ, వాయుపుత్ర, శివావతార వృత్తాంతములను సమన్వయముచేసి, ఏకసూత్రమున బంధించినచో “శివుడు తన ఏకాదశ రుద్రరూపమును రావణుడు పూజింపక అవమానించగ కోపించి, పుష్పక విమానముపై మహాగర్వమున నేగు నతనిని పరిహాస విషతో నంది రూపమున శపించి, వానర రూపమున స్థలితమైన తన వీర్యమును మూర్త్యంతరమైన వాయు దేవతద్వారా అంజనా గర్భమున నెలకొలిపి, అంజనేయుడుగా నవతరించి, రామునికి సహాయపడి రావణుని సాధించినాడ”ని తాత్పర్యము వచ్చును. “తాను పుత్రుడుగా జనించును” అనుటకు “అత్మావై పుత్రనామసి” యనెడి శ్రుతి ప్రమాణము.

ఇట్లు రంగనాథ రామాయణము నందలి విశేషణముల కాధార వృత్తాంతములను పురాణముల సహాయమున పరిశీలించగా, భిన్న వృత్త సమన్వయమే కర్త యుద్దేశ్యమని విదితమగును—

4. విష్ణ్వవతారము హనుమంతుడు.

ఆనందరామాయణమున అంజనేయుడు విష్ణ్వవతారమని చెప్పబడినది. “దశరథుడు పుత్ర కామేష్టి యాగమున లభించిన పాయసమును కౌసల్యా సుమిత్రా కైకేయీలకు పంచిపెట్టెను. ఒక నొక గ్రద్ద కైకేయి హస్తమునందలి యా పాయస పాత్రను అకస్మాత్తుగా లాగుకొని ఎత్తుకొని పోయి అంజనాద్రిపై తపమాచరించుచున్న అంజనేదేవి చేతిలో పడవేసెను. ఆమె దానిని భుజించి గర్భవతియై అంజనేయుని కనెను.”²

ఈ కథవలన హనుమంతుడు శ్రీరామ సహోదరుడగుచున్నాడు. రావణుని శక్తిచే లక్ష్మణుడు మూర్ఛాక్రాంతుడయ్యెను. సుషేణుడు హనుమంతునితో ద్రోణాద్రికి పోయి సంజీవనౌషధము తెల్ల వారులోగా తెచ్చిన లక్ష్మణుడు బ్రతుకునని చెప్పెను. ఇదివిని శ్రీరాముడు హనుమంతునిగాంచి.

“పడియున్న లక్ష్మణు ప్రాణంబులెత్తి-పడయుము త్రిభువన ప్రఖ్యాత కిరి

అనుజులు మునుమువ్వు రరయ నాకిప్పు-డనిలనందన నల్వరైరి నీతోడ”³

అనిపల్కియున్నాడు. వాల్మీకమునందిల్లె యున్నది. అంజనేయుడు విష్ణ్వంశ సంభూతు డనుటకు చేయబడిన ఆనంద రామాయణమునందలి కల్పన శ్రీరాముని పై మాటలపై యాధారపడి యున్నది, కాని ఇది వాల్మీకి మతమునకు విరుద్ధమగుటచేత బుద్ధభూపతి దీనిని గ్రహింపలేదు.

1. శివపుమహారాణము. తృతీయ ఖండము ద్వితీయాధ్యాయము శ్లో. 4.

“భూమ్యంభోఽగ్నిమరుదోవ్యోమక్షేత్రజ్ఞార్క నిశాకరాః|

అధిష్ఠాతాశ్చ శర్వాద్యై రష్టరూపైః శివస్యహి॥

2. ఆనంద రామాయణము. సారకాండ. సర్గ 18 శ్లో 157-161.

3. రంగనాథరామాయణము. యుద్ధకాండము. ద్వి. 6588, 6589.

విష్ణుపారమ్యమును బోధించదలచి యున్నందున రుద్రబీజజ్ఞాదై న హనుమంతుని మూలము ననుసరించి శ్రీరాముని దూతగానే, శ్రీరాముని బంటుగానే తెలిపి యున్నాడు.

ఆంజనేయుడు హనుమంతుడగుట:—

ఆంజనా నందనుడు బాల్యమున నుదయించు సూర్యమండలమును జూచి, ఫలభ్రాంతితో ఆకటి పెల్లున దానిని పట్టంగ మూడువేల యోజనంబులు గగనంబునకెగసి, అటనుండి పూర్వాద్రిపై బడగా అతని హనువు భగ్నమయ్యెను. అందువలన ఆతడు హనుమంతుడయ్యెను.”¹

శుకసారణులు ఈ వృత్తాంతమును రావణునకు దెలిపిరి. లంకా దహనముచే పూర్వపరచితుడైన ఆంజనేయుడు బాల్యముననే ఇంతటి బాహుబలవేగ పరాక్రమములు కలవాడనియు, అతడు శ్రీరాముని పక్షముననుండి నీతో తలపడ వోవుచున్నాడనియు తెలిపి రావణుని భయపెట్టుట ఇందలి యుద్దేశము. రంగనాథ రామాయణమున ఇది మూలానుసారముగానే యున్నది.

ఉత్తరకాండమందిది కొన్ని విశేషములతో వివరించబడినది. “ఫల భ్రాంతితో సూర్యుని పట్టుకొనుటకెగసిన కాలము సూర్యగ్రహణ కాలము. సూర్యుని మ్రింగుటకు వచ్చు రాహువు బాలాంజనేయుని జూచి, మరియొక రాహువని భయపడి, పారిపోయి ఇంద్రునితో మొఱపెట్టుకొనెను. అతడైరావతముపై వచ్చి ఆంజనేయుని వజ్రముతో కొట్టగా, నతడు పూర్వాద్రిపైబడెను. అతని ఎడమ దొడ (హనువు) భగ్నమయ్యెను. పవనుడా శిశువునైతికొని పర్యత గుహనాశ్రయించి, వాయు సంచారమును స్తంభింపజేయ, లోకములు సంక్షోభమునకు గురియయ్యెను. ప్రజాపతి దేవతలతో వచ్చి హనుమంతుని పునర్జీవితని జేసి సర్వావధ్యత్వ వరముల నొసంగెను. దేవతలను గ్రహించిరి.”²

శుకసారణులు హనుమజ్జన్మ వృత్తాంతమును జెప్పునపుడు రాహువిషయ ప్రస్తావము రాలేదు. ఆంధ్రవిశ్వకళాపరిషత్తువారి రంగనాథరామాయణము అనుబంధము2లో ఈ సందర్భమునకు సంబంధించినట్టి సుమారు 85 ద్విపదలలో ఒక విచిత్ర కథాంశము కనిపించుచున్నది.

“వజ్ర వజ్రహతుడై భగ్నహనువైన ఆంజనేయుడు పూర్వ సముద్రమున బడెను జలచరంబు లీతనిని ద్రుందికొని మ్రింగినవి. అంజనేదేవి కుమారుడు కనబడనందున మారుతుని దలంచి పెక్కుభంగుల శోకించినది. వాయువామెనోదార్చి, లోకములు సుక్కింపగ ప్రతినబట్టి పోయి, శ్రీధరుని గర్భమున శిథిలుడై యుండెను; జగమంతయు తల్లిడిల్లెను. బ్రహ్మ ఇంద్రాదులతో వచ్చి, వాయువును ప్రార్థించి, సముద్రము నొద్దకు పోయి వరుణుని రప్పించెను వరుణునానతిని మీన, కూర్మ, కర్కటక, నర్పాది జలచరములు తాము మ్రింగిన హనుమంతుల అవయవములను దెచ్చి యాయగా, కమలజాడు వానిని సందించి, అనిలాత్మజుని బ్రతికించెను. దేవతలెల్ల వరము లొసంగిరి.”³

1. రంగనాథ రామాయణము. యుద్ధకాండ. ద్వి. 1586-1590.

2. దా. ప్రతి రామాయణము. ఉత్తరకాండము. సర్గ 35 శ్లో. 31-65

మరియు సర్గ. 36 శ్లో. 1-30

3. రంగనాథ రామాయణము. (ఆం.వి.క.ప. ప్రచురణము.) అనుబంధము. 2. పుట. 768.

“జలచరములు పవనజుని ద్రుంచికొని మ్రింగుట, పిదపనవి వరుణుని యాజ్ఞచే మ్రింగిన యవయవములను దెచ్చి బ్రహ్మకర్పించుట, వానినతడు సుధించి హనుమంతుని పునర్జీవితని జేయుట” యనెడి కథాంశములు ఆశ్చర్యము గొల్పును. కాని యివి యమూలకములే కాక బుద్ధభూషణి వ్రాసినవి కావు. యతి ప్రాసాది దోషములుండుట ఇందుకు కారణము.

యతిభంగము :- ఊహించి యనిలుని హృదయాన నిలిపి ఇత్యాదులు.

గణభంగము :- అమరపతి తనచేత యాయుధంబులను ఇత్యాదులు.

అంజనేయుని తపస్సు :-

పవన సుతుడు బ్రహ్మను గూర్చి తపముఁజేసెను. అతడు సాక్షాత్కరింపగా, వేవేలు విధములుగా నన్నుతించి.

“గతిమోక్ష కామ్యార్థ కారణంబులకుఁ-బతియెవ్వడ”ని యడిగెను. అపుడజ్ఞానంభవుడు

.....నీమేని యరభూషణములు కలుగొన్నయాతడే గతియును, బతియును, సకల భూతజాలంబులకు భువికెల్ల కర్త, అతడే విష్ణువు అతడే నీగతియని యాత్మ తెలియుమని తెలిపెను.¹

ఇట్టి హనుమంతుడు సుగ్రీవునాదేశమున బ్రహ్మచారి రూపముతో శ్రీరాముల యొద్దకురాగా, నతడు లక్ష్యజుని తోడ.

“కనకపు వన్నెయుఁ గరమొప్పుముంజి-ఘనరత్నకుండల కలిత కర్ణములు
నురుతర హారంబు లొంటి జున్నిదము- కరమొప్పుగోచియుఁ గరకంకణములు
నుపమింప యరుదైన యొప్పులనొప్పు-గపిరూపు మనుజుడు గైకొనె నొక్కా”²

అనికొని యాడగా, అంజనేయుడు విని, అతనిని విష్ణువుగా గుర్తించి తనసంగతి తెలిపి శ్రీరామునకు భృత్యుడై సర్వ విధములు సేవచేసెను.

రంగనాథ రామాయణమునందలి ఈ విషయము వాల్మీకమున లేదు. పద్మపురాణమునందు శ్రీరాముడాభరణ యుక్తుడైన వానర బ్రహ్మచారిని చూచినట్లు వర్ణింపబడినది.

“వానర మేకం మణికుండలం హేమపింగలం సుదృఢబద్ధమౌంజీ కాపీన మద్యోపవీతిన మతిచంచలం ఫలమాదాయాత్మని విక్షిపరతం.....రామో వీక్ష్య లక్ష్యజ మథావత.”³

ఆయా గ్రంథములలోని అంజనేయ స్తోత్రముల వలన అతని తనూకాంతి స్వర్ణవర్ణనము,

1. రంగనాథ రామాయణము. కిష్కింధా. ద్వి. 180-188.

2. “ “ కిష్కింధా. ద్వి. 86, 87.

3. పద్మ పురాణము. ద్వితీయ ఖండము పురాకల్పీయ రామాయణము. పుట. 280 సంస్కృతిక సంస్థాన ప్రచురణము.

అతని వస్త్రాభరణములు మాంజీ కౌపీన కుండల హారములని తెలియును.¹ బ్రహ్మచారి గావున అతడు ఒక జందెము గలవాడు, అతని కీ యాభరణములు జన్మసిద్ధము లనియు కాదు; బ్రహ్మ వరముగా నొసంగినాడనియు భిన్నాభిప్రాయములు గలవు. ఇతడు తప మాచరించినట్లు ప్కండ, పద్మ, శివ, బ్రహ్మాండాది పురాణములందుగాని, ఆనంద, ఆధ్యాత్మ రామాయణములందు గాని లేదు. ఆకరము లభ్యము గానందున బుద్ధారెడ్డి స్వీయకల్పనమనియు చెప్ప వలనుపడదు. అర్వాచీనమైన ఆశ్చర్య రామాయణమునం దీ విషయము వర్ణితమై యున్నది.² తత్కర్తలు దీనిని రంగనాథ రామాయణాధారముగా వ్రాసియుండురు.

మూలమునందు లేని ఈ ఆంజనేయ భూషణ కథాంశమును ఒక ప్రత్యేక ప్రయోజనమును కాంక్షించి కవి గ్రహించినాడని తోచును. “ఈ భూషణములు బ్రహ్మవరమున నితరులకు కనబడ కుండుట, కాంచినవాడు గతి మోక్ష కామ్యార్థ కారణంబులకు పతియు గతియునగు శ్రీహరియగుట, అతనికై హనుమంతుడు ఆశ్రేషిండుడు తిరుగునప్పుడు ఇతరులెవ్వ రాభూషణములను గాంచకుండుట, శ్రీరాముడు వానిని గాంచి తమ్మునకు దెలుపుటచే నతడే విష్ణువని గుర్తించుట, ఇట్టివి కార్యకారణ సంబంధములై ప్రయోజనవంతములైనవి. శ్రీరాముని దూషించువారున్నారు కాని, ఆంజనేయ దూషకులు లేరు. అతని ప్రభావము నాన్యతోదర్శనీయము. గుప్తాభరణముల గుర్తింపు వలన శ్రీరాముడే శ్రీవిష్ణువని బ్రహ్మ వచనమున ఆంజనేయుడు గుర్తించి జానకీపతిని అతడు పేవించినాడనుట గతిమోక్ష కామ్యార్థములకు పతియు గతియు విష్ణువని ప్రకటించుట, తద్వారా విష్ణు పారమ్యమును బోధించుట కర్తయొక్క ముఖ్యోద్దేశ్యము.

“ఆంజనేయుని తపస్సు, బ్రహ్మవరము, ఉరుమేని భూషణ దర్శనములకు సంబంధించిన ఈ ద్విపదలు ఆంధ్ర విశ్వ కళాపరిషత్తువారి ప్రతిలో రెండవ అనుబంధమునఁ జేర్చబడినవి. యతి ప్రాస గణ భంగాది దోషములు లేవు. ఒకటి రెండు పాదాంత విసంధులు మాత్రము గలవు. రాయల్ అండ్ కో, వావిళ్ళవారి ప్రతులందు మాత్రము మూలగ్రంథముననే చేర్చబడినవి.

ఇట్లు రంగనాథ రామాయణము నుదలి ఆంజనేయ వృత్తాంతము మూలాభిన్నమై, కొలది సంకోచ వికాసములకు లోనై, పురాణ ప్రభావ మధికముగా గలిగి యున్నదని పరిశీలనపై తెలియుచున్నది.

1. a) ఆధర్వణీయ రామరహస్యోపనిషత్తు, ద్వితీయాధ్యాయము.

“ద్విభుజం స్వర్ణ వర్ణాభం రామసేవా పరాయణం

మాంజీ కౌపీన సహితం మాంధ్యాయేద్ రామ సేవకం॥”

b) మంత్ర మహర్ణవము పుట 184.

వజ్రాంగం పింగకేశాధ్యం స్వర్ణకుండల మండితం॥

2. లక్కావజల వెంకట కృష్ణశాస్త్రి- ఆశ్చర్య రామాయణము

కిష్కింధా కాండము పర్వ 3 శ్లో. 20-26.

యుద్ధకాండము

31. రావణుడు విభీషణుని సభలో దన్ని వెడలగొట్టుట :—

సిండుసభలో ఇంద్రజిదులు దశకంతుని చర్యను సమర్థించుచు, సీతను రాముని కప్పగింపఁ గూడదనియు, రామ-క్షృణులను సుగ్రీవాది వానరులతోఁ గూడ హతమార్తుమనియు రావణుని పెడదారి పట్టించు మాటలను మాటాడుచుండిరి. అప్పుడు విభీషణుడు లేచి వారినందరిని వారించి “అదినారాయణుం డర్క-వంశమున దశరథునకుఁ దనయుడుగా నవతరించినాడనియు, అతడు వారిది దాటివచ్చి లంకను భస్మము సేయకమున్నె సీతాదేవిని శ్రీరామభద్రునకు అర్పింపుమనియు రాముని మహిమను దెలుపుచు రావణునకు యభ్యర్థమైన హితోపదేశమును జేసెను. ఈ మాటలు విని రావణు డాగ్రహోదగ్రుడై

.....విభీషణు నదరంటఁ జూచి-

..... గద్దయనుండి దిగ్గన లేచివచ్చి

యడిదంబు జళపించి యటు వ్రేయఁజూని-యుడిగి విభీషణు నుగ్రతఁ దన్నెఁ

దన్నిన వజ్రంబు తాకునఁ గూలు-నున్నత గిరివోలె నుర్విపైఁ బడియె.”¹

ఇంతేకాక, రావణుడు విభీషణుని సహరించుటకు వాలనెత్తెను. కాని ప్రహస్తు డడ్డము వచ్చి యా ఖడ్గమును లాగుకొనెను. అంతఁ గన్నులనుండి నిప్పులు రాలగా దశాననుడు ప్రహస్తునిఁ జూచి,

“వీని దురుక్తులు వింటె ప్రహస్త-వీని నమ్ముదురె యెవ్విధిఁ దమ్ముడనుచు వెడలంగఁ ద్రోయుము. వేగంబె వీసి-నెడచేసి మొగ మోడితేని నా యాన”².

అని పలుకగా, ప్రహస్తుడు విభీషణునిఁ గాంచి,

“వలదిట నీవుండ, వలసిన యెడకు-వెలువడి యరుగు విప్పితీకిఁ జాసి”³

యని యాగ్రహ వృత్తిఁ దోపగా నుడివెను. అప్పుడు విభీషణుడు తన నలుగురు రాక్షసులతో రావణుని వీడివచ్చెను.

ఇట్లు రంగనాథ రామాయణమునందు రావణుడు తమ్ముడైన విభీషణుని నిండు సభలో తన్నుటయే కాక, చంప నుద్యుక్తుడై, దురుక్తులాడి, ప్రహస్తునిచే గెంటించినాడని స్పష్టముగాఁ గలదు. దా. ప్రతి రామాయణమునందు “రావణుడు విభీషణుని దన్నినట్లు లేనందున విమర్శకులు⁴

1. రంగనాథ రామాయణము యుద్ధకాండ. ద్వి. 535, 538-540.

2. „ „ యుద్ధకాండ. ద్వి. 544-545.

3. „ „ యుద్ధకాండ. ద్వి. 547.

4. ఆరుద్ర సమగ్రాండ్ర సాహిత్యము సంపుటము-3, పుట-234.

వారణాసి వేంకటేశ్వరులు. ఆంధ్ర సాహిత్య చరిత్ర సంగ్రహము పుట-135.

వేదము లక్ష్మీనారాయణశాస్త్రి పీఠిక- రంగనాథ రామాయణము వావిళ్ళ ప్రతి పుట-17.

మొదలగువారు.

చాలామంది దీనిని అమూలకముగాను, అవాల్మీకముగాను లేక మూలాత్మికమణముగాను ఘంటాపథముగా హెచ్చించుచున్నారు.

దా. ప్రతి వాల్మీకి రామాయణమునందు ఈ సందర్భములో రావణుడు “శత్రువును సేవించుచు మిత్రునివలె నటించుచున్న వానినుండి చాల దూరముగా నుండవలెను. లోకమునందు జ్ఞాతులు ప్రవచ్చున్నప్పుడయులు, ద్రోహకారులు. తామరాకులపై పడిన నీరు సంగతము కానట్లు అనార్యులతోడి స్నేహము సంగతము కాదు. తుమ్మెద మకరందమున, గ్రహించిన పిదప పుష్పమును వీడునట్లు అనార్యుల తోడి స్నేహము స్వార్థము పూర్తియైన పిదప దూరమగును.” అని యిట్లు క్రోధముతోఁ బలుకుచు

“అన్యస్త్రైవం విదం బ్రూయా ద్వాక్యమే తన్నిశాచరః
అస్మిన్మహారే నభవేత్తాంతం ధిక్కుల పాంసనం॥”¹

అని విభీషణుని ధిక్కురించగా,

“ఇత్యుక్తః పరుషం వాక్యం న్యాయవాదీ విభీషణః
ఉత్పపాత గదాపాణి శృతుర్వి సహరాక్షసైః॥”²

అని యుండినట్లు విభీషణుడు నల్లరు రాక్షసులతో ఎగిరివచ్చెను. కావున విమర్శకులు అమూలకమనియు, అవాల్మీకమనియు ననవలసి వచ్చినది.

ఇచట చర్చనీయాంశ మొకటి కలదు,

“రావణుడు కేవలము తమ్ముని దూషించినంత మాత్రమున విభీషణు డతనిని విడనాడినాడనుట అంత బలవత్తరమైన కారణము కాదు. తనకు విరుద్ధముగాఁ బలికిన తమ్ముని దూషించుట లోక సహజమే. అజ్ఞానాంధకారములో నున్న దశకంతుడు కొలదిగా కఠినముగా మాట్లాడినాడు; అంతే. ఆ మాత్రమునకే అతడు రావణుని వీడవలెనా? ధర్మజ్ఞుడైన తమ్ముడు అన్నను క్లిష్ట పరిస్థితిలో వీడివచ్చుట దోషము. అది అతని స్వార్థమును దెల్లము జేయును” అని వాదించుటకు ఆస్కారము కలదు. అందుచేత బుద్ధభూపతి తన రామాయణమునందు “రావణునిచే విభీషణుని ఆస్కారము కలదు. అందుచేత బుద్ధభూపతి తన రామాయణమునందు “రావణునిచే విభీషణుని దన్నించినాడు; అంతేకాదు, దురుక్తులాడి ప్రహస్తునిచే గెంటించినాడు. ఇవ్వీటికిఁ బాసి వలసిన యెడ కరుగుమని సేనాపతిచే ననిపించినాడు. రాజు తర్వాత రాజంతవాడు, రాజ సోదరుడైనవాడు విభీషణుడు నిండు సభలో అన్నచేతను, రాజోచ్ఛోగి చేతను అవమానితుడై ఇంక నే మొగము పెట్టుకొని లంకయందుండును. అభిమానవంతు డుండునా? కావున విభీషణుడు లంకను, అన్నను వదలినాడు. కేవలము దురుక్తులు కావు; తన్నుట, గెంటుట, పొమ్మనుట అను బలవత్తరమైన హేతువు చేతనే విభీషణుడు లంకను వీడినాడు; అతని చర్య ధర్మబద్ధమే” యని పాఠకులకు సమాధానము చెప్పటకై బుద్ధారెడ్డి ఈ మార్పు చేసినాడు. ఇది యద్భుతమైన కల్పనమని కవిని మనము మెచ్చుకొనవచ్చును. కాని, ఇది బుద్ధభూపతి స్వీయ కల్పనముకాదు; అమూలకమును

1. దా. ప్రతి రామాయణము యుద్ధకాండము సర్గ 16 శ్లో. 15.

2. “ “ “ “ సర్గ 16, శ్లో. 16.

సలేకాదు. పరిశీలించగా, ఈ విషయము తు.చ. తప్పకుండ స్పష్టముగా పశ్చిమోత్తర శాఖీయ ప్రతి
వాల్మీకి రామాయణమునందు కనబడుచున్నది. చూడుడు.

“ ఏవముక్తస్తు సంరభ్యో రావణః క్రోధ మూర్ఛితః ।
ఉత్పపాత సనిశ్రింశో హంతు కామే విభీషణం ॥

ఆసనాత్ తూర్ణముత్పత్య పాదేనాభి జహూన తం
అభవత్ పతితో భూమా వాసనాత్ స విభీషణః ।
పజ్రపాత హతశ్రీమాన్ విశీర్ణశవ పర్వతః ॥

ప్రహస్త స్త్వసి హస్తం తం కుపితం రాక్షసేశ్వరం ॥
శనైర్నివారయామాస కోశేచాప్యకరో దసిం ॥

అథ తం జ్ఞాపయామాస ప్రహస్తం రాక్షసేశ్వరః ।
రాజ్యాన్మమ పరిభ్రష్టౌ దిశోయాతు విభీషణః ॥
ఏవ ముక్తస్తతోరాజ్ఞా ప్రహస్తోవాహినీపతిః ।

నశక్యం భవతాస్థాతుం గచ్ఛయా తే గతిర్మతా । ”¹

ఇట్లే ఔత్తరాహ, వంగ పాతములైన వాల్మీకి రామాయణముననుసరించి వ్రాయబడిన షేమేం
ద్రుని రామాయణ మంజరిలోను గలదు.

“శ్రుత్వైతత్ కోప సంతప్తః సముత్థాయ దశాననః ।
సామ్రాజ్యమివ పాదేన జహూనాశు విభీషణం ॥

తూర్ణం నిష్కాస్యతామేష నిలయాన్నిరపత్రపః ।

ప్రహస్తో హస్త ముద్యమ్యత్రాంత్రభూయుగలోఽభ్యధాత్ ।

ఉక్త్యేతి హస్తే నాకృష్య ప్రహస్తో రావణానుజం ।
ఉవాచ గచ్ఛ గచ్ఛేతి క్రోధాద్భూతః పునః పునః ॥ ”²

ఇట్లు రావణుడు విభీషణుని దన్నినాడనుటకు మూలము స్పష్టముగా గోచరమగుచున్నది.
కావున ఇది అవాల్మీకము కాదు ; అమూలకమును గాదు.

1. ప.ఉ. ప్రతి, వాల్మీకి రామాయణము. సుందరకాండ. సర్గ. 90 శ్లో. 1,3,4,6,61,62,69.

2. షేమేంద్రుడు. రామాయణ మంజరి. యుద్ధకాండము. శ్లో. 152,156,166,169.

ఈ అనిలానలహర సంపాతులు నలుగురు విభీషణునకు మేనమామలగుదురు. ।

ఏది యెంతవరకు నెక్కడ చెప్పవలెనో, అంత మాత్రమే వ్రాయుచు పాఠకునకు ప్రరోచనను గలిగించుట వాల్మీకి శ్రేలి లక్షణమని చెప్పకొంటిమి. కావున యుద్ధకాండములో నలుగురు మంత్రుల తోడ, నని మాత్రమే తెలిపి వారి యుత్పత్తి కథా సందర్భమున తెలియఁదగిన అంశములను దెలిపి యున్నాడు. బుద్ధారెడ్డి పురాణాచిత్యమును పాటిచి పాఠకునకు సంశయ విపర్యయములూ కలుగకుండు మొదలే తెలిపినాడు.

ఇక రంగనాథ రామాయణమునందలి ద్విపదను

“ అనిలుఁడనలుఁడును హరుడు సంపాతి ”

యనియు, భాస్కర రామాయణమునందలి పదనామము

“తన మంత్రునిలానల హరసంపాతు” అనియు సవరించిన మూలానుసారలగును.

33. బహిష్కరింపబడిన విభీషణుడు తల్లిని దర్శించుట.

“ దశగ్రీవునిచే తన్ని వెడలగొట్టబడిన విభీషణుడు ముహూర్త కాలముననే శ్రీరామ చంద్రుని యొద్దకువచ్చి ఆకాశమున నిలువబడి శరణాగతి గోరె”² నని దా ప్రతి. వాల్మీకిరామాయణమునందు గలదు

కాని రంగనాథరామాయణము నందు-“ బహిష్కృతుడైన విభీషణుడు నేరుగా రామునియొద్దకు రాక తల్లియైన కైకసి యొద్దకుఁ బోయి, ఏడ్చుచు తనకు జరిగిన పరాభవమును విన్నవించెను. ఆమెయునప్పుడు తన స్మృతికి వచ్చిన గత వృత్తాంతమును విభీషణునకు ఇట్లు దెలిపెను.

“రావణ కుంభకర్ణుల హింసాకాండకు తట్టుకొనని దేవతలు బ్రహ్మతోఁగూడి యమృతాబ్ధికినేగి విష్ణువును ప్రార్థించి మొఱబెట్టుకొనగా, నతడు దశరథ కుమారుడై యవతరించి రావణ కుంభకర్ణులను చంపెదననెను. అంత తాను (కైకసి) భయపడి కులమును నిలువగల వాడెవ్వడో సెలవివ్వమని పరిని యడుగగా, కడగొట్టు కొడుకు విభీషణుడు రాముని కృపఁగోరి లంకను పాలింపగలడని పలికి తపమున జరిగెను” ఇట్లు చెప్పి కైకసి విభీషణుని నోదార్చి రాముని యొద్దకు పోయి శరణాగరినొంది రాక్షస కులమును కాపాడుమని దీవించి వీడు

1. దా. ప్రతి రామాయణము - యుద్ధకాండ - సర్గ 37 శ్లో 7

అనలః శరభశ్చైవ సంపాతిః ప్రఘనస్తదా ।

గత్వా లంకాం మమామాత్యాః పురీం పునరిహగతాః ॥

(ప-ఉ-ప్రతి రామాయణమునందు - అనిఃశ్చ హరశ్చైవ-అని కలదు.

మూలపాఠమునందే వృత్త్యాసము గానబడుచున్నది.

(ప్రహస్తుని తమ్ముడు ప్రఘనుడు - ప్రఘనశరభులే అనలహరులు కాబోలు-వావిలకొలను సుబ్బారావు. మందరము యుద్ధ పుట 408)

2. దా. ప్రతి. రామాయణము - యుద్ధకాండ సర్గ 17 శ్లో 1

(ఇత్యుక్త్వా పరుషం వాక్యం రావణం రావణానుజః।

ఆజగామ ముహూర్తేన యత్ర రామస్సలక్షణః॥)

కొలిపెను అంతనతడు తల్లికి ననుస్కరించి. మలిలోన పొంగుచు నచివులతోఁగూడి శ్రీరాముని సమీపమునకు వచ్చెను.”¹ అని అధికముగా సుమారు 52 ద్విపదలతో వర్ణింపబడియున్నది. వేదము లక్ష్మీనారాయణ శాస్త్రి. ఆచార్య మున్నగువారు దీనిని అవాల్మీకము క్రింద జమకట్టినారు,² కట్టమంచి రామలింగారెడ్డిగారు దీనిని కవి కల్పనగా భావించి ఈ క్రింది రీతి వ్యాఖ్యానించారు:—

“తదకు రాజద్రోహ, భ్రాతృద్రోహయైన విభీషణునికిఁగూడ శత్రుశరణము తన తల్లియైన కైకసి బోధనలఁజేసినట్లు సహదానము కల్పించి, వాని వర్తనము అంత చెడ్డదికాదని చూపించి యుండుటయుఁజింత్యము ఎందఁగో శ్రీలను అన్నగారు చెఱఁబట్టుచుండగాఁ జూచిమాచి యూరకుండిన వాడు హతాత్తుగా ధర్మకర్తృత్వము వహించుట చోద్యము”³ అని.

కాని ఇది బుద్ధ భూపతి అవాల్మీక కల్పన మాత్రముకాదు. ప.ఉ. ప్రతి సుందరకాండ 91వ సర్గలో 83 శ్లోకములతో అనుబంధపాఠముగా నీయబడినది. శ్రేష్ఠేంద్రుడు కూడ తన రామాయణ మంజరిలో ఈ విషయమునంతటిని ఒకే యొక్క శ్లోకములో సంగ్రహపరచినాడు.

“సదృష్ట్యా మాతరం తూర్థం ప్రణివత్కాభివాద్యచ
నివేద్యాన్య యథావృత్తం ప్రయయో వ్యోమ షర్త్తనా॥”

ఈ వృత్తాంతమును గ్రహించుటలో బుద్ధ భూపతి ఒక గొప్ప ప్రయోజనమును కాంక్షించినాడు.

రావణ కుంభ కర్ణులకంటే విభీషణుడు ధర్మాత్ముడు, వినయాది సద్గుణములు కలవాడు; ముఖ్యముగా మాతా పితృజ్ఞ జవదాటినవాడు. ఇతఃపూర్వము” తల్లి కైకసి హనుమత్కర్మను, అక్షకుమారాది రాక్షస మరణమును, సొట్ట ప్రాకారతోరణ లంకాదాహమును విని భయపడినదై ఒక్కనాడు విభీషణునితో నిట్లు పలికినది; కుమారా! రాక్షస రాజునకు మహోపప్లవము దాపు రించినది. అతడొనర్చిన యధర్మము శీఘ్రముగా సౌఖ్యమును నశింపఁజేయుటయేకాక శత్రుప్రీతిని వృద్ధి పొందించు మహదాపదను కలిగించును క్రుద్ధుడైన రాముడు సమద్రమునైనను శోషింప జేయును. ఇదివరకే ఖరదూషణాదులైన 14వేల రాక్షసులలచిచే నాశమొందినారు. రాక్షసకోటియందు శ్రీరామునితో సమానుడైనవాడు లేడు. కావున నీవు హితమును రావణునికి బోధింపుము. సీతను మరల రామునకప్పగింపుమని చెప్పుము. మన్మథ నిద్రాహతుడైదారుణ కర్మలచే శ్రాంతుడైన రావణుని చల్లని ధర్మవాక్య మారుతములచే బోధించుము. నీవు కీర్తితో రాజిల్లగలవు”⁵ అని

1. రంగనాథ రామాయణము. యుద్ధకాండము. ద్వి. 553-610.

2. వేదము లక్ష్మీనారాయణ శాస్త్రి. పీఠిక. రంగనాథరామాయణము పుట. 18. ఆచార్య సమగ్రాంధ సాహిత్యం. పుట. 18.

3. కట్టమంచి రామలింగారెడ్డి. అనుబంధ పీఠిక. రంగనాథ రామాయణము. ఆం.వి.క.ప. ప్రచురణము. పుట vii.

4. శ్రేష్ఠేంద్రుడు .రామాయణమంజరి. యుద్ధకాండము. శ్లో. 171.

5. ప.ఉ. ప్రతి. రామాయణము. సుందరకాండము. సర్గ. 75 శ్లో. 1-24.

దీనికిఁదగిన అనువాద ద్విపదలు రంగనాథరామాయణమునఁ గనిపించవు బుద్ధ భూపతియే

పలుకగా, విభీషణుడు సరేయని తల్లికి నమస్కరించి రాక్షసరాజును దర్శించినేగెను. రావణుడు సఖదీర్చి మంత్రాలోచనము చేయుచుండగా, విభీషణుడును వచ్చి కూర్చుండి, వారివారి మాటలను శ్రద్ధగా విని, అన్నింటిని తర్కబద్ధముగా ఖండించి, సీతను రాముని కప్పగించి శరణాగతివొందుమని పదేపదే హితవచనములను బోధించినాడు. పిదప రావణునిచే తన్నబడి, బహిష్కృతుడై, తన తల్లికి వృతాంతమును దెలిపి, యామె యాజ్ఞను పాటించి శ్రీరాముని యొద్దకు వచ్చినాడు.

ఈయనక్రమము పూర్వాపర సందర్భమునకు దగినదిగానున్నది.

1. తల్లిచే పంపబడినవాడు మంల తల్లియొద్దకు వచ్చి జరిగిన వృత్తమును నివేదించుటయను మర్యాదయు కాపాడబడినది.

2. అన్నచే అపమానితుడైన వ్యక్తి దుఃఖితుడై తలిదండ్రుల యొద్దకు వచ్చి తనగోడును వివరించుకొనుట లోకసహజమైన విషయము. విభీషణుని తండ్రి విశ్రాంతిపొందెక్కడనో హిమాలయములందు తపము చేసికొనుచున్నాడు. ఆ సమయమున అతనియొద్దకు పోవలనుకాదు; కావున తల్లి కై కని యొద్దకు వచ్చి యాయవమానమును దెలిపి, తరువాత చేయఁదగు రీతిని దెలుపుమని కోరినాడు.

3. విభీషణునికి లంకలోఁ దల్లిదప్ప ఇంక నెవ్వరును తన శ్రేయస్సును కాంక్షించువారు లేరు. కావున తల్లి యొద్దకు వచ్చుట. ఆమె తన శ్రేయస్సును దెలుపునని కోరియే.

4. తల్లికిఁ జెప్పకుండ రాముని సన్నిధానమునకు బోయినచో, రావణాది సంహారానంతరము కడుపు చిచ్చినకు లోనైన జనని అతిశయఙ్గోభతో ఆగ్రహించి తనకు శాపము పెట్టినను పెట్టవచ్చును. ముందు దెలిపి వచ్చినచో ఆ భావ్యనర్థమునకు ఆస్కారముండదు.

5. “తల్లిని మించిన దైములేదు”! మాతృదేవోభవ” అని వేదవాక్కు. సకల వేదతత్త్వజ్ఞుడైన విభీషణుడు మాతృదేవి యొద్దకు వచ్చి, వృతాంతమును నివేదించి, ఆపైని ఆమె యాజ్ఞప్రకారము తదాశీర్వాదమునఁ జేయుట శ్రేయః ప్రాప్తికి మూలమని గుర్తించి అదేరీతిగ ఆచరించినాడు. శ్రీరాముడును మాత్రాజ్ఞ ప్రకారమే దీవనలు పొంది సనవాసమునకు వచ్చినాడని విభీషణునికి విదితమే గదా! సేవ్యసేవక మార్గము విభిన్నముగాక ఒకే రీతిగా నుండవలెను.

6. శ్రీరాముడు శ్రీమన్నారాయణావతారమని తాను దెలిసికొన్నను, తల్లి చెప్పిన మీదట, అది మనస్సున నికంస దృఢపడును.

7. జ్ఞాతివైరమున, స్వలాభాపేక్షచే క్లిష్టపరిస్థితిలో అన్నను వీడి వచ్చినాడనెడి అపయశము తనకు రాకుండును. “విభీషణుని తప్పేమియులేదు. ఎన్నోరీతులుగా చెప్పిచూచినాడు, కాని లాభము లేక పోగా. తన్నబడి బహిష్కృతుడైనాడు. అప్పటికిని అన్నను, లంకను వీడలేదు. తల్లికడకేగి

రచించలేదో, లేక రచించినను లేఖక ప్రమాదమున బుప్తములైనచో తెలియరాదు. దా ప్రతిలో మాత్రమీవృతాంతములేదు.

1. యజుర్వేద తెల్లరీయోపనిషత్తు. శీఘ్రపల్లి.

జరిగిన వృత్తాంతమును నివేదించినాడు; కులరక్షకుడు విభీషణుడు కాగలడని భర్తయగు విశ్రవో బ్రహ్మవలన విన్న కైకసి రావణ వధానంతరమైనను కులమును లంకను కాపాడగోరియే విభీషణుని రామనాథకు పొమ్మని ఆశీర్వాదించి పంపినది. తల్లి యాజ్ఞ ననుసరించియే అతడు శ్రీరాము నాశ్రమించినాడు. కాని స్వార్థమున కాదని" లోకులు గ్రహింతురు. అప్పుడు అతడు లోకనిందనుండి దూరముగా నుండును.

ఈ పై ప్రయోజనముల నుద్దేశించియే బుద్ధభూపతి దా. ప్రతిలో లేని వృత్తమును ప. ఉ. ప్రతినుండి గ్రహించి రచించినాడు.

34. దశరథ-సాగర స్నేహము ;—

శ్రీరామచంద్రుడు జలనిధిపై ఎక్కిడిన అమోఘాస్త్రమును అతని ప్రార్థనచే మరుభూమిపై ప్రయోగించి అందలి నీటిని శోషింపజేసెను. ఆ మరుభూమి సర్వకామ సమృద్ధిగా నుండునట్లు వర మొసంగెను. అప్పుడు సముద్రుడు—

“మీ తండ్రి దశరథ మేడిశిశ్యుడు-దైతేయ దేవ యుద్ధమునఁ జెంపొంది
నన్నయోధ్యుఁ గొని నరనాథ పోయి-మన్నించి యప్పుడు మగుడ వీడ్కొల్పి
పుత్రేర వచ్చితి భూతలాదీశ !-యె తెఱంగున మీకు నే దక్కినాడ
దొరకొని కట్టు సేతువు రాఘవేంద్ర-తరుచరసేన నుద్ధతి నడపింపు”

మని శ్రీ రామరామునితో నన్నట్లు రంగనాథ రామాయణమునఁ గలదు. దా. ప్రతి వాల్మీకి రామాయణమును జూచిన వారికి “ఈ దశరథ సముద్ర సంబంధము, దశరథుడు సముద్రమునకుఁ జేసిన మర్మాద” అను విషయము క్రొత్తదిగాను, అవాల్మీకముగాను వోచును. జాటాయపు కూడా నీ తండ్రికి నేను నలుడనని చెప్పినట్లు, ఇచ్చట సముద్రుడు కూడ అట్లే చెప్పినాడు. చెప్పటయే కాదు, ప్రత్యుపకారము చేయుటకై “యె తెఱంగున మీకు నే దక్కినాడ- దొరకొని కట్టు సేతువు రాఘవేంద్ర” యని పలికినాడు. రామాయణమునందీది లేదు కావున బుద్ధభూపతి కల్పితమైనను భావతెను, లేక ఇతర రామాయణ పురాణములందు చెప్పబడిన దానిని గ్రహించియైన యుండవలెనని” పూర్వపక్ష మేర్పడును. కాని ప. ఉ. ప్రతి సుందరకాండము 98వ సర్గలో ఈ విషయము 42 శ్లోకమునుండి 86వ శ్లోకమువరకు విపులముగా వివరింపబడినది. దాని సారాంశమిది.

“దేవ రాక్షసులకు యుద్ధము సంభవించినది ఆ యుద్ధమున దశరథుడు దేవ పక్షమున పోరాడెను. అప్పుడు అచ్చట అతనికి సముద్రునితో మైత్రి యేర్పడెను. వేలకొలది యసురులు సంహరింపబడిరి. తత్సంహారముచేత తుష్టలైన దేవతలు దశరథుని వరము గోడుమనిరి. రాజు పుత్ర సంతతిని గోరెను. వారు నలుగురు పుత్రులు కలుగుదురని అతనికి వర మొసంగి, రథమును, చూడామణిని, అనేక రత్నములను కానుకగా నిచ్చిరి. దశరథుడు వానిని గ్రహించి సముద్రునితో అయోధ్యకు వచ్చెను. రాజు సముద్రుని ఘనముగా సత్కరించెను. దశరథుని భవనమున సముద్రుడు నెల దినములుండి సెలవు దీసికొని తన యింటికి తిరిగి వచ్చెను.”

క్షేమేంద్రుని రామాయణమంజరిలోను, నీ వృత్తాంతము ప్రస్తావింపబడినది.¹

ఈ రంగనాథ రామాయణమునందు “ఆసుర సంహారముచే సంతసించిన దేవతలు దశరథునికి నలుగురు కుమారులు కలుగ గల వరమును, రథమును, చూడామణిని రత్నముల నొసంగుట, వాని నతడు గ్రహించుట”, యను విషయము గ్రహింపబడలేదు. తనకును దశరథునకును గలిగిన స్నేహ మర్యాదలను గూర్చి రామునకు చెప్పబోట, తనకు సంబంధములేని దశరథ వర ప్రాప్తిని గూర్చి నముద్రుడు చెప్పుట అనుచితము. కావున బుద్ధాద్వైత ఆ విషయమును వదలివేసినాడు. ఇక మిగిలిన విషయము “దశరథునితో తాను ఆయోధ్యకు పోయి సత్కరింపబడి, ఒకటి రెండు కాదు నెల దినములుండి తిరిగివచ్చుట, ఈ ఆలిఖ్య స్నేహ సత్కారమునకు తగిన కృతజ్ఞత ఆ రాజునకు చూపలేకపోయితి ననుట” యను భాగము మాత్రము గ్రహింపబడినది.

తండ్రిచే నుపకారము పొందినవాడు తిరిగి ప్రత్యుపకార మతనికి చేయు నవకాశము కలుగనిచో, అవసరము వచ్చినవేళ కుమారునికి తప్పక తోడ్పడుట ఉత్తమనీతి. దీనిచే నముద్రుడు రామునకుఁ దోడ్పడఁ దలచి, సేతు నిర్మాణమునకు నలుని చూపి ఉపాయము చెప్పినాడు.

“ఈ ప్రత్యుపకార బుద్ధి మొదటనే నముద్రున కుండదగినది కదా! దర్భశయనదై శ్రీరాముడు తరణోపాయమును చూపుమని నముద్రునికి శరణాగతుడైనప్పుడు అతడు పొడ చూపలేదు. ధనువు నేక్కు పెట్టినపుడే బుద్ధివచ్చి, రాముని శరణుజొచ్చి దశరథునికిఁ దనకుఁగల స్నేహమును ప్రస్తావించి సహాయము చేయుదునన్నాడుగదా!” దీని యర్థము పరిశీలింపవలెను.

నముద్రుడు జడుడు. జడునితోఁ జేసిన స్నేహము, జడనకుఁ జేసిన నన్మానము సమయమునకు అక్కరకు రానివి. ఏమి ప్రత్యుపకారము చేయవలెనని తలంచుచు కాలము గడపుచే కాని ఏమియు చేయడు. అతనికే చేయనప్పుడు అతని సంతరివాదికిని జేయక కృతఘ్నుడుగానే యుండును. అట్టివాడు దండన చేతనే చక్కబడును. తన కపాయము కలుగజోపు సమయమున పూర్వ స్నేహమును స్మరికిఁ దెచ్చి పిదప తోడగుటకు సిద్ధపడును. ఇది లోక జడ లక్షణము. దీనిని పాఠకులకు విదితము చేయుటకే బుద్ధభూపతి దాక్షిణాత్య ప్రతిలో లేకున్నను, ప ఉ. ప్రతిమండి గ్రహించి అనౌచిత్య విషయములను పరిహరించి, సంక్షిప్తముగా నాలుగు ద్విపదలు వ్రాసినాడు కావున నిది పాఠ భేదమేకాని, అవాల్మీక మనిపించుకొడుగదా!

35. సేతు నిర్మాణ దినసంఖ్య :—

నముద్రుని యుపాయోదేశము నొందిన శ్రీరాముని యాజ్ఞను బురస్కరింపుకొని, వానరులు పర్వత, శిలా, పాదపములను దెచ్చి యిచ్చుచుండగా నలుడు సేతు నిర్మాణమును ప్రారంభించి “ఐదు దినములలో క్రమముగా 14, 20, 21, 22, 23 యోజనములు వెరసి మొత్తము 100 యోజనములు పూర్తి చేసినాడు.”²

1. క్షేమేంద్రుడు-రామాయణమంజరి. యుద్ధకాండ. శ్లో. 244-250.

2. దా. ప్రతి. రామాయణము. యుద్ధకాండ స్థ 23 శ్లో. 66-72.

దీనికి విరుద్ధముగా రంగనాథ రామాయణమునందు “సేతు నిర్మాణము క్రమముగా 14, 26, 50, 10 యోజనములు వెరసి మొత్తము 100 యోజనములు పూర్తి చేయబడినదని”¹ వ్రాయబడి యున్నది. అనగా మూలమునందలి 5 దినములను 4 దినములుగా బుద్ధారెడ్డి మార్చినట్లు స్పష్టమగును. కాని ఇది అమూలకము గాదు. ప. ఉ. ప్రతి ననుసరించి వ్రాసినాడు. చూడుడు.

“కృతాని ప్రథమే నాహ్ని యోజనాని చతుర్థశః।

....

దివసేన ద్వితీయేన షడ్వింశదోజనాని తు॥

....

దివసేన తృతీయేన పంచాశద్ యోజనాని తు।

బద్ధాని కపిభిర్ వీరైః శేషంతు దశయోజనం॥

....

ప్రభాతాయాం నిశాయాం తు

....

దశయోజన మాత్రంతు సర్వబద్ధ మశేషతః॥”²

ఇందులో ఏది సత్యమో మనము నిర్ధారించలేము. కాని నాలుగు దినములలో పూర్తియైన పాతమును గ్రహించుటలో బుద్ధభూపతి యుద్దేశ్య మేమని చర్చించవచ్చును.

1) వానరులందఱు లంక నెప్పడెప్పుడు చేరుదుమా ? రావణుని హతమార్చుదుమా ? సీత చెర విడిపించుదుమా ? యని యుత్సృకతతో నున్నారు. వారు కాలవిలంబము నోర్వజాలరు. కావున మహాబలులైన అంజనేయాదులు 6, 7 యోజనముల పొడవైన పర్వతములనే మోసికొనివచ్చి సముద్రమున పడవేయుచుండిరి. కాల మెంత తగ్గిన అంత మంచిది. దానికి తగినట్లు—

“కథం దృశ్యేత సాలంకా కథం బద్ధ్యేతి సాగరః ।

ఏవం సముత్సుకా భూత్వా సేతవే వానర్షభాః ॥

ఉత్సాహాయుక్తా హరయః కౌతూహల సమన్వితాః ।

— — — — —

అహం పూర్వ మహంపూర్వ మితిశేలాన్ ప్రచిక్షిషుః ॥”³

అనెడి శ్లోకములలో వారి పరస్పర స్పర్ధను, సేతు నిర్మాణమందలి త్వరను కాంచవచ్చును.

2. సేతు నిర్మాణమును త్వరగా పూర్తిచేసి శ్రీరామచంద్రునికి సంతోషమును కలిగించవలె ననెడి కార్యదీక్షయు తమలో నున్నదని వానరులు తెలియచేసినట్లగును.

1. రంగనాథ రామాయణము. యుద్ధకాండ. ద్వి. 1023, 1068-69, 1086, 1088.

2. ప. ఉ. ప్రతి. రామాయణము. సుందరకాండము నర్గ 76 శ్లో. 13 1/2, 49 1/2, మరియు నర్గ 78, శ్లో. 9, 17 1/2.

3. ప. ఉ. ప్రతి. రామాయణము - సుందరకాండము - 97 వ నర్గ. శ్లో 19, 20
98 వ నర్గ. శ్లో 3

దీనికుపబలకముగా దా ప్రతి కంటే విశేషముగా వానరులు ప్రతిదినమెట్లుత్సాహవంతులై సేతు నిర్మాణము చేసినారో ప-ఉ-ప్రతిలో వివరముగా వర్ణింపబడినది. క్లుప్తముగా దినమింత సేతు నిర్మాణము జరిగినదని సాధారణముగా చెప్పటకంటే, క్రిందటి దినమునకంటే నాడు ఎక్కువ నిర్మాణమెందులకు జరిగినదో తెలుపుటకై వారి యుత్సాహదులను స్పష్టముగా చెప్పిన పాతకుల మనస్సుకు హత్తును. వారిలోను ఉత్సాహమినుమడించును.

తొలినాడు 14 యోజనముల నిర్మాణము జరిగినది. ఇది చాలా తక్కువ. అందుకే మధునాడు ద్వీగుణీకృతోత్సాహముతో పనిసేయగా సుమారు రెండింతలు 28 యోజనముల నిర్మాణము పరిసమాప్తమైనది. దీనికిని తప్పి పడని వానరులు మూడవనాడును రెండవ నాటికన్న ద్వీగుణీకృతోత్సాహముతో పూనుకొని పనిసేయగా సుమారు రెండింతలు 50 యోజనములు పూర్తిచేయగలిగిరి. శేషించినదానిని 4 వ నాడు పూర్తిచేసిరి. కార్యనిర్వాహకులు తమ పనులను దీనిదినము ద్వీగుణీకృతోత్సాహముతో కపిపుంగవులవలె పని చేయవలయుననియు, అట్లుచేసిన అచిర కాలముననే తమ పని ఫలవంతముగా పరిసమాప్తి చెందగలదను అర్థము సరసముగాను, ఉపదేశాత్మకముగాను నున్నదని గోనబుద్ధా రెడ్డి తలంచి దాక్షిణాత్యప్రతిని వీడి ప.ఉ. ప్రతి పాతమును ఇచట అనుసరించినాడని చెప్పవచ్చును. అప్పుడే రచయిత గ్రహించిన విషయమునకు సరియైన హేతువేర్పడును. సహృదయులకు సమంజసమను తలంపు గలుగును.

388. శ్రీ రామునకు సాగరుడు రాజోచిత వస్త్రాభరణాదులొసగుట.

సముద్రముపై నలసేతు నిర్మాణము పూర్తయైనది. దేవర్షిసిద్ధ చారణాదు లాసేతువును దర్శించి ఆశ్చర్యమొంది శ్రీరాముని బహువిధముల స్తుతించి పుష్పనర్జము గురిపించిరి; దేవదుంధుభుల మ్రోగించిరి.

ఇచట రంగనాథ రామాయణమునందు నూతన విషయమొకటి కనిపించుచున్నది. "సముద్రుడు శ్రీరామచంద్రుని సైన్యసహాయముగా తన నదనమునకు గొనిపోయి దివ్యాస్త్రభూషాంబరములను, వజ్రకవచమును అతనికొసంగి, మునివేషముమాని చారు వస్త్రభూషణాదులను ధరింపుమని ప్రార్థించెను. అట్లు వారు రాజోచిత వేషధారణమొనర్చి సూర్యచంద్రులొననునట్లు వెలుంగగా, సముద్రుడు ఆశీర్వదించి పంపించ. రామలక్ష్మణులు అనిలజ నీలర యంసములనధిరోపించి సేతు మార్గమున లంకాభిముఖులై నడచిరి" ¹

ఈ సముద్ర దత్త రాజోచిత భూషణ ధారణము దాక్షిణాత్యప్రతిలో లేదు. కాని ప.ఉ. ప్రతి సుందరకాండ నవ నవతితమనర్గలో విపులముగా వర్ణింపబడినది. ² ఇందులో మొత్తము 12 శ్లోకములు గలవు.

ఇది యనుష్టుప్ భందమునగాక వృత్త భందమునందు రచించబడినవి.

మూలవృత్తమునకు దీనికి (బుద్ధ భూపతి వ్రాసినదానికి) కొలదిగా భేదమున్నది.

1. రంగనాథ రామాయణము - యుద్ధకాండము - ద్వి. 1146-1157

2. శ్రీమేంద్రకృత రామాయణమంజరి యుద్ధకాండములో ఈ వృత్తాంతము భూషణప్రదానమను పేరున శ్లో. 271-278లలో గలదు,

1. సముద్రదత్త వస్త్రాభరణాదులను శ్రీరాముడు ధరించిన తరువాత, సముద్రదత్తని వరుణుని యనుగ్రహమునకై వరుణాలయమునకు దీసికొనిపోయెను. అచట శ్రీరాముడు దేవతాజైన వరుణుని యాశీస్సులతోండి సముద్రునిచే తీరమానకుఁజేర్చబడెను. ఇచట సముద్రుడు శ్రీరాముని వరుణాలయ మునకుఁదీసుకొని పోయినట్లున్న సంగతిని బుద్ధభూపతి పరిత్యజించెను.

బుద్ధుడును వరుణుడును పేరుపేరని మూలము వలన దెలియుచున్నది. సముద్రాది దేవత సముద్రుడు; జలాది దేవత వరుణుడు; పృథ్విదిగధిపతియు వరుణుడే; ఇతడాయుష్కారకుడని" తత్త్వాయామి బ్రహ్మణా వందమాన సదానస్తే యజమానో హవిర్భిః । అహేళా మానో వరుడణే హబోద్ధ్యురగ్గం సమానాయుః ప్రమోషః ॥" అని వేదమంత్రము ఘోషించుచున్నది. రావణుని తో యుద్ధము చేయబోవు శ్రీరామునకు వరుణుని దీవెన తప్పక అవసరమై యున్నది. కావుననే సముద్రుడు వరుణుని యుద్ధకు శ్రీరాముని గొనిపోయినాడు.

బుద్ధారెడ్డి ఈ తత్వమును గ్రహింపలేదేమో! కావున ఒక్క సముద్రునే ప్రవేశపెట్టి అతనిచే వస్త్రాభరణాదులనిప్పించి మునివేషమును మాన్పింపజేసినాడు. ఇక్కడ ప్రధానముగా గావలసినది శ్రీరాముడు మునివేషముమాని, రాజోచిత వేషభూషాదులను ధరించి రావణునితో యుద్ధముచేయుట.

ముని వేషముననుండి యుద్ధము చేయుట అధర్మము. అయినచో ఖరదూషణాదులతో నెట్లు తలపడినాడను శంక కలుగును. ఆ ఖర దూషణాదులే తన మీదకురాగా, "ఆత్మరక్షణ కర్తవ్యము" గాన శ్రీరామచంద్రుడు వారితో తలపడినాడు. కాని ఇచ్చట శ్రీరాముడు స్వయముగానే రావణునిపై దండెత్తుచున్నాడు. క్షత్రియుడైనవాడే శత్రురాజుల మీదికి రణమున కేగవచ్చును. క్షత్రియౌచితమైన గ.భీర వేషము ఎదుటి శత్రువుపై తగినంత ప్రభావమును వేయును. చూడగానే శత్రువు హడలి పోయి పాదాక్రాంతుడగునట్లు వీరోచిత వేషము సమచితము. అది ప్రస్తుతము శ్రీరామునకు లేదు. "రావణునిపై దండెత్తుట స్వీయభార్యారక్షణార్థముకాదా? మునివేషముండుటవలన దోషమేమి కలదు?" అనియు శంక పొడమును. బుద్ధారెడ్డి ప్రభువగుటచే రాముడు క్షత్రియౌచిత వేషధారణము చేసే ననెడి కల్పనమునందు ప్రితిని ప్రకటించి యుండనోవును. ఈ యభిమతము తనకు ప్రేరణ కలిగించగా, దా. ప్రతిలో లేని యీ పుత్రాంతమును ప.తి. ప్రతినుండి గ్రహించి, వరుణుని విషయ మును విడిచి, సముద్రుడే శ్రీరామున కాభరణాలను సంగి ఆశీర్వాదము గావించినాడని బుద్ధారెడ్డి వ్రాసినాడు. ఇది తత్కాలిక సందర్భౌచిత్యము ననుసరించి చేసినమాపు.

(2) సముద్ర తరణానంతర మిది జరిగినట్లు మూలమున నుండిగా, తరణాత్పూర్వమే జరిగినట్లు వ్రాయబడినది.

(3) ఇక దాక్షిణాత్య ప్రతిలో శ్రీరాముడు ఆజనేయునియొక్కయు, లక్ష్మణుడు అంగ దుని యొక్కయు భుజసంధములపై నారోపించి మకరాలయమును దాటినట్లు కలదు.² "అనిలజ

1. యాజుష స్మార్త మంత్రపాఠము. సంద్యావందనము. సాయాహ్నక సూర్యోపస్థానమంత్రము (విశ్వామిత్రుడు శునశ్శేపునికి ఉపదేశించిన రెండు మంత్రములలోనిది. రెండవది).

2. దా. ప్రతి. రామాయణము. యుద్ధకాండము సర్గ 22 శ్లో. 80.

నీలుర యంసంబు లెక్కి¹ దాచినట్లు ప. ఉ. ప్రతి యాధారముగా మార్పు చేయబడినది.

అంగడునికి బదులు నీలుని లక్ష్మణు డారోహించినా డననది ఇవటి భేదము. అంగడుడు యువరాజు, రాజు తర్వాత రాజంతటివాడు; గౌరవంపదగినవాడు. నీలుడు సేనాపతి; యువరాజు కన్న అధికారమున కొంది తచ్చు అంతస్తువాడు. కావున లొకిర రాజమర్యాద ననుసరించియు, పాతభేదములుండు కాంక్షమునను, బుద్ధారెడ్డి “అంగడ” పాతమునకు బదులు “నీలు నధిరోహించి” అను పాతమును గ్రహించి బొచిత్త్య పాలన మొనరించినాడు.

4) సముద్రదత్త వేషభూషాదులను ధరించిన శ్రీరామలక్ష్మణులు చంద్రోశనసులవలె శోభిల్లరని మూలము. ఇందు

“ఆ రవిచంద్రులో యన వెలుంగుచును” అని చేయబడిన మార్పు. ఇవట ఆ “రవిభుక్తలో యన వెలుంగుచును” అని వ్రాసిన మూలానుసారి యగును. గణభంగాదులు కలుగవు. కాని స్వయముగా బుద్ధారెడ్డియే ఈ మార్పు చేసినాడో? లేక లేఖకుని ప్రమాదమో? కాక ప్రక్షిప్తమో? చెప్పజాలము. ఒకవేళ బుద్ధారెడ్డియే వ్రాసినా డనుకొందము. అతని యభిప్రాయ మేమై యుండును?

శుక్రుడు రాక్షస గురువు. రాక్షసులమీదికి చంద్రుని పోవుచున్న రామలక్ష్మణులను చంద్ర శక్రులతో పోల్చుట స్వభావ విరుద్ధము. జ్యోతిశ్శాస్త్రము ననుసరించి చూచినను శక్రునకు చంద్రుడు శత్రువగును. ఈ ఉపమానముచే లక్ష్మణునకు రాక్షసుడు శత్రువగును. ఇది మొదటికే గొడ్డలి పెట్టు వంటిది. చంద్రసూర్యులకు పరస్పర విత్రత్యము కలదు. కావున ఉపమానము నందలి శక్రకర్ణము తొలగింపబడినది. తత్స్థానమును చంద్రుడు, చంద్రస్థానమును సూర్యుడును స్వీకరించినారు.

శుక్రుడెంత గొప్పవాడె నను కాంచించు చంద్రునికంటె తక్కువవాడగుట లోక సాక్ష్యము. “చంద్రమామనసోశాతః.”² చంద్రుడు పురుషోత్తముని మనస్సు వలన జనించినవాడు. శేషాంశ సంభవుడైన లక్ష్మణుడు “రాముని బహిః ప్రాజు”³ మగుటయేకాక రాముని మనస్సు నెఱింగి వర్తించువాడు,⁴ కావున మనస్థానీయుడైన లక్ష్మణుని, కాంచి ధావళ్యముతో నొప్పు లక్ష్మణుని శుక్రునికి బదులు చంద్రునితోఁ బోల్చుట సమంజసమైన మార్పు. ప్రతాపమున సూర్యుడు గణ నీయుడు. సూర్యమండలాంతర్వర్తియగు పురుషోత్తముడే శ్రీరాముడు గదా! కావున రాక్షసునిపై

1. ప. ఉ. ప్రతి. రామాయణము సుందరకాండము సర్గ 98, శ్లో. 28.

2. యజురారణ్యకము. తృతీయ ప్రశ్న. (చిత్తిపన్నములోని పురుషసూక్తము) మంత్రము 37, 38 పుట. 63

3. దా. ప్రతి. రామాయణము. బాలకాండ సర్గ 18 శ్లో. 29.

4. దా. ప్రతి. రామాయణము. అరణ్యకాండ. సర్గ 15 29.

“ధావజ్ఞేన కృతజ్ఞేన ధర్మజ్ఞేన చ లక్ష్మణః ।

తవ్యయా పుత్రేణ ధర్మాత్మా న సంపత్తః పితామహః॥

దండెత్తబోవు శ్రీరాముని రవిగాఁ బోల్పుట ఎంతయో భావితృశోభితము! కావున చంద్రశుక్రకులకు బదులు సూర్యచంద్రులని బుద్ధారెడ్డి చేసిన ఈ మార్పు భావనామయముగా నున్నది.

37. నారదాగమన వృత్తాంతము :-

ఇంద్రజిన్నాగ పాశములచే బంధితులైన రామలక్ష్మణులలో శ్రీరామచంద్రుడు సోత్తర్వగుణ మాహాత్మ్యమును దెలిపించి తన తమ్ముని జూచి విలపింపసాగినాడు. సుషేణుడతని నోదార్చుచు “ద్రోణగిరి నున్న దివ్యోషధములను దెచ్చుటకు హనుమంతుని పంపు”మనుచున్నాడు.

ఇప్పట్లున దాక్షిణాత్య ప్రతి రామాయణమునందు లేని ఈ క్రింది నూతన విషయమొకటి రంగనాథ రామాయణమునందు కనిపించుచున్నది. అదియే నారదాగమన వృత్తాంతము.

“నారదుడు శ్రీరాముని సన్నిధికి వచ్చి, అతని నిజరూప స్వభావములను స్మరింపజేసి “అదినారాయణుండైన నీవు రాక్షస సంహారమున కీ యవతారమును స్వీకరించితి వనియు దెలిపి, వాహనమైన గరుడని తలంచిన యతడు వచ్చి నాగులను పారద్రోలుననియు పలికి అనుజ్ఞనొంది అంతర్హితుడైనాడనియు, శ్రీరాముడును పైనతేయుని స్మరింపగా నతడు వచ్చినా”¹ డనియు రంగ నాథ రామాయణమునందు సుమారు ముప్పదియారు ద్విపదలలో వర్ణింపబడి యున్నది.

ఈ సందర్భమున దా. ప్రతిలో సుషేణుడు “ద్రోణగిరియందు దేవతలచే భద్రపరచబడిన పరమేషధములను దెచ్చుటకై

“అయం వాయుసుతోరాజన్ హనుమాంస్తత్రగచ్ఛతు”

అని పలుకుచుండగనే మహాబలుడైన గరుత్మంతుడు వచ్చినట్లు పన్నగములు పారిపోయినట్లు గలదు.”² కావున చాలామంది విమర్శకులు ఈనారదాగమన వృత్తాంతమును అవాల్మీక ఘట్టముగా తమ విమర్శనా వ్యాసములందు పేర్కొనినారు.³ కాని, ఆరుద్ర మొదలగువారు ఇది లాహోరు ప్రతి యుద్ధకాండము 26వ సర్గలో గనిపించుచున్నదని అవాల్మీక గాథల పట్టికలో కేవలము ఉట్టకించి నారు.⁴ పరిశీలించగా ఈ వృత్తాంతము పశ్చిమోత్తర శాఖీయ ప్రతి రామాయణమునందు యుద్ధ కాండము 27వ సర్గలో స్పష్టముగా గలదు. శ్రేమేంద్రుడు కూడా తన రామాయణ మంజరిలో ఈ విషయమును వ్రాసియున్నాడు.⁵ కావున ఇది అవాల్మీకముకాదు. బుద్ధభూపతి దీనిని ఉత్తరదేశ ప్రతినుండి స్వీకరించినాడు.

1. రంగనాథరామాయణము యుద్ధకాండము. ద్వి. 2627-2662.

2. దా. ప్రతి. రామాయణము. యుద్ధకాండము సర్గ. 50 శ్లో. 31-37.

3. ఎ) వేదము లక్ష్మీనారాయణ శాస్త్రి. పీఠిక. పుట. 18 రంగనాథరామాయణము. వావిళ్ళప్రతి.

బి) పింగళి లక్ష్మీకాంతము. ఆంధ్ర సాహిత్య చరిత్ర. పుట. 175,

4. ఆరుద్ర. సమగ్రాంధ్ర సాహిత్య చరిత్ర పుట. 237.

5. శ్రేమేంద్రుడు. రామాయణమంజరి. యుద్ధకాండము. శ్లో. 550-556.

“అనుకొనకుండా వై నతేయుడు సమరాంగణమునకెట్లు వచ్చినాడు? అతనికి విషయమెట్లు తెలిసినది? అను సందేహములు దాక్షిణాత్య ప్రతి రామాయణము చూచినవారికి తప్పక పొడమును తన్నివ్వురికిదగు సమాధానము దాక్షిణాత్య ప్రతియందు లభింపదు. ఇంతేకాక వై నతేయుడు “1. నేను నీకు స్నేహితుడను. 2. ఈ వృత్తాంతమును విని తొందరపడి యిటుకు వచ్చితిని” అని పలుకును. దీనిచేత పాఠకులకు మరిరెండు సందేహములు పొడమును.

1. ఇతడు రామునకు స్నేహితుడెపుడెట్లయినాడు?

2. ఈ నాగపాళ బంధన వృత్తాంతము నెవరివలన విన్నాడు?

దా. ప్రతియందు వీనికి సమాధానములును దొరకవు. కావున బుద్ధారెడ్డి నారదాగమన వృత్తాంతము ద్వారా ఆ సందేహములను నివారింపినాడు.

నారదుడు త్రికాలజ్ఞుడు, త్రిలోకజ్ఞుడు. ఎచ్చటికైనను, ఎప్పుడైనను, ఎట్లైనను పోవుటకు అతని కత్యంత శక్తి కలదు మానవ రూపుడైన శ్రీరాముడు తన మానవత్వమును కనీసము రావణ వధ వరకైనను కాపాడుకొనవలెను. కష్టములో నున్నవాడు తాను శక్తిమంతుడుకాకపోయినను పెద్దల ఉపదేశముచే కష్టనమయమున స్వత్యమును స్మరింపట సహజము. నారదుడు బ్రాహ్మర్షి; ఉపదేశ్యత్వమునకు యోగ్యుడైనవాడు, లోక కళ్యాణమును కాంక్షించువాడు. దా. ప్రతి వాల్మీకి రామాయణమునందు కాక పోయినను ఇతర రామాయణములందు నారదుడు రామ వనవాసా త్పూర్వము అతనియొద్దకు వచ్చి మరల దేవతల ప్రార్థన విన్నవించినట్లును,² భాషణుని యొద్దకుఁ బోయి దశరథ కౌసల్యా గర్భసంభూతుడగు రామునిచేత నటనికి చావు తప్పదని చెప్పినట్లు³ను కలదు. ఇట్లు ఇతర సందర్భములందు నారద పాత్ర ప్రవేశము రామ చరితయందుఁ గనబడు చున్నది. భాషణు జన్మకును నారద శాపము గారణ మైనట్లు అద్భుత రామాయణమునందు కలదు. అనలు వాల్మీకి రామకథను వ్రాయుటకు ఉపదేశించినవాడు నారదుడే అట్టి నిరంతర నారాయణ స్మరణ తత్పరుడైన నారదుడు. దా. ప్రతియందు ప్రవేశించి యథోచిత భగవత్సేవ చేసినట్లు కనిపించదు. కావున అట్టి నారద పాత్రను ప. ఉ. ప్రతి వాల్మీకి రామాయణానుసారముగా బుద్ధారెడ్డి తన గ్రంథములో సందర్భోచితముగా ప్రవేశ పెట్టి, దా. ప్రతి లోపమును సవరించి, వై నతేయాగ మనమునకు హేతువును సమకూర్చి పాఠకుల సందేహములను దొలగించినాడు.

ఇక, తన నారాయణత్వమును శ్రీరాముడు దలంచి వై నతేయుని స్మరింపటచే రాముని మానవత్వ నటనకు భంగము వాటిల్లలేదా? యనియు శంకించవచ్చును.

1. దా. ప్రతి. రామాయణము యుద్ధకాండము సర్గ. 50 శ్లో. 46, 51.

2. ఆధ్యాత్మ రామాయణము. ఆయోధ్యాకాండము. సర్గ 1 శ్లో.

3. ములుకుట్ల నరసింహాచార్యుని “రామాయణ సారోద్ధారము” బాలకాండ సర్గ 11 లో ఈవిషయము పులస్త్య రామాయణము లోనిదిగా కొన్ని శ్లోకములు ఉద్ధరింపబడినవి. పుట. 2888.

4. దా. ప్రతి. రామాయణము. బాలకాండ సర్గ 76 శ్లో. 17.

శ్రీరామ పరశురామ సమాగమ సమయమున పరశురాముడు “అక్షయ్యం మధుహంతారం జానామిత్వాం సురేశ్వరం”, అని స్తుతించి శ్రీరామతత్త్వమును రామునికి విదితము చేసినప్పుడు ఆ సంభాషణమును ఎవరును వినలేదు, కావున రాముని నారాయణత్వము బహిరంగము కాలేదనవచ్చును. కాని నారదుడు శ్రీరామునికి స్వీయ నారాయణత్వమును దెలుపునపుడు విభీషణుడు, జాంబవంతుడు, అంజనేయుడు మొదలైన వానరులన్నారగుదా! ఇది ఎట్లు సమర్థింపబడును? అని సందేహము కలుగక మానదు.

“ఆవినారాయణుడవు నీవే”² - అనగా అంతర్యామిగా నారాయణుడున్నాడు;³ అతని శరీరమే నీవు (నీవే అతని శరీరమవు) కాన నారాయణుడుగఁ దలంచుకొని వైనతేయుని స్మరింపుము” అని నారదు డుపదేశించినాడనియు, శ్రీరాముడును నారాయణ స్మరణ పూర్వకముగా వైనతేయుని స్మరించినాడని వానరారులు భావించినారనియు సమన్వయించుకొనినచో మన శంక చూరమగును. రహస్యము బయల్పడినట్లుకాదు, కథ రక్తి కట్టును. ఇచ్చట నారద పాత్రకుఁ దగినంత ప్రాధాన్య మేర్పడును.

ఇంకొక విషయముకూడ ఈ సన్నివేశముచే తెలియుచున్నది. “ఇది ఆచార్యుడు మంత్రము నుపదేశించుట. శిష్యుడు దానిని ధ్యాన పూర్వకముగ స్మరించుట, పిదప మంత్రాధిష్ఠాన దేవత సాక్షాత్కరించి ఇబ్బందులను దొలగించి, సుఖమును కలిగించుట అనునది”. రామునకు వైనతేయుడు తెలియవా? నారదోపదేశమునకు ముందు రాము డతనిని స్మరింపకపోవుటకు కారణమేమి?

“మానవుడు తనకుఁ దెలిసిన మంత్రమైనను, జపించినచో సిద్ధి కలుగదు. గురుముఖతః ఉపదేశము నొందినచే అది సిద్ధించు”నని లోకమునకు వెల్లడి చేయుటకే యని తెలియవలెను. అప్పుడే ఈ సన్నివేశమునకే సార్థక్య మేర్పడును.

“వైనతేయుడు రామునకు మిత్రుడెట్లు?” అనుదానికి సమాధానము రామాయణమున లభిం పదు. దీనికి పౌరాణిక గాథ యొకటి కలదు. “విష్ణువు శ్రీరాముడుగా నవతరించబోవును శంఖ చక్రములను, ఆవిశేషుని, మహాలక్ష్మినిగూడ భూమిమీద అవతరించుడని చెప్పుచుండగా, ఎదుట సమీపమున నున్న గరుడడు “నేను మీతోపాటు భూమిమీదకు వచ్చెద. ననుగ్రహించు”డని ప్రార్థిం చెను. కాని శ్రీమహావిష్ణువు అతని ప్రార్థనను మన్నింపక “ఒకప్పుడు నాగాస్త్రములచే నేను బంధింపబడుదును, ఆ విషయమును గుర్తుంచుకొని నీ యంతట నీవే వచ్చి నాగాస్త్రబంధ విముక్తిచేసి నీ కోరికను పూర్తిచేసికొందువు గాక” యని చెప్పినాడట.”⁴ దానిని గుర్తుంచుకొన్న వినతానంద నుడు తత్సమయమున వచ్చి శ్రీరాముని సేవజేసి ధన్యుడైనాడని యిట సమన్వయించుకొనవలెను. ఈ రహస్యము వెల్లడి చేయకూడదు. కావున వైనతేయుడు తెలుపలేదు.

ఈ పురాణగాథను అన్వయించినచో నారదాగమము నిరర్థకమగును. కావున దా. ప్రతిలో

1. దా. ప్రతి. రామాయణము. బాలకాండ. సర్గ. 76 శ్లో. 17.
2. ప.ఉ. ప్రతి రామాయణము యుద్ధకాండ సర్గ 27 శ్లో. 19.
3. మంత్రపుష్పము “అంతర్బహిశ్చ తతస్సర్వం వ్యాప్యనారాయణ స్థితః!”
4. లక్కావజ్జల వెంకటకృష్ణశాస్త్రి. ఆశ్చర్య రామాయణము - యుద్ధకాండము పుట. 263-264 లలో ఉద్ధరింపబడినది. కాని దీని ఆకరము పేర్కొనబడలేదు.

నారదాగమన వృత్తాంతము వదలబడినది. ఇక ప. ఉ. ప్రతిలో నారదాగమన వృత్తాంతముతో బాటు రామునకు గరుడని తోడగల వయస్యత్వమును! సూచింపఁబడినది. రహస్యము గావున కారణము వచింపబడలేదు. ఇప్పుడు నారదాగమన వృత్తముతో పైనఁ జెప్పబడిన పౌరాణిక కథ సమన్వయింపఁబడక పరస్పర విరోధ మేర్పడును. ఈ చిక్కును గమనించుచు బుద్ధారెడ్డి సమూలకమై ప్రయోజనవంతమైన నారదాగమన వృత్తమును తన గ్రంథమున ననువదించి, రామునకు గరుత్మంతునకు గల మిత్రత్వము పొసగనిదౌటచే బౌచిత్యమును బాటించి దానిని సూచించక వదలివేసినాడు.

ఇందలి నాద స్తుతి రెండు ప్రయోజనములను సాధించినది.

1) శ్రీరామునికంటే పూర్వపువైన వరాహ, నరసింహ, కపిల, పరశురామ, నారాయణ ఋష్యవతారము లెట్లు దుష్టశిక్షణ, శిష్టరక్షణకై పచ్చినవో, అటులే రామావతారమును పచ్చినదని గుర్తుచేయుట.

2) శ్రీరాముని విరాట్పురుషునిగా పేర్కొనుట— అనగా సర్వదేవతామయుడు, సర్వ యజ్ఞస్వరూపుడు, సృష్టి స్థితికాలకారకుడు శ్రీరాముడే యనుట.

ఇంతేకాక, దేవతా భేద బుద్ధిని మాని, అన్నింటిని పరమాత్మ వ్యరూపములుగాఁ దలంచి, సమదర్శులై యుండవలె ననెడి యుపదేశమునిది యొసంగుచున్నది.

కావున ఈ నారదాగమన వృత్తాంతము అవాశ్మికము కాదనియు, పాశకుల సందేహ నివృత్తికి ప. ఉ. ప్రతినుండి ఇది బుద్ధారెడ్డిచే స్వీకృతమైనదనియు, దీనివలన పూర్వాపర సందర్భాచిత్యము సంరక్షింపఁబడినదనియు నిర్ధారింపవచ్చును.

38) రావణునకు మండోదరి హితోపదేశము—

“ప్రహస్త వదానంతరము రావణుడు శోకవివశుడై “తానే యుద్ధమున కేగెదనని” మంత్రులతోఁ బలికెను. ఈ పలుకులను విన్న మండోదరి మూల్యవంతుని చేయి పట్టుకొని; అతి కాయుడు తోడురాగా, దైత్య వనితలు గొలుసుగా రావణుని నభాస్థలికి తప్పెను. రావణు డామెను అర్ధాసనాసీనగాఁ జేసి “కొలుపులోపలి కిట్లు నెన్నడును రానిదానవు. ఇప్పుడు వడవడ వడకుచు వచ్చిన కారణమేమ”ని యడిగెను. మండోదరి తన భర్తను జూచి “దనుజేశ! నేను వచ్చినది ఎగ్గుగా గ్రహింపకుము. ప్రహస్తాది వీరులందరు యుద్ధరంగమున నీల్లినారు. విరాధ ఖర బకంధాది రాక్షస హంతకుడు, వారి నిఘాదనుడైన శ్రీరాము డాదినారాయణుడు గాని నరుండుగాడు. ఇంద్రాది దేవతలతని నెదిరింపలేకు అట్టి రాముడు నీకేమి యపకారము గావించినాడు? అతని దేవిని వంచనచేఁ దెచ్చితివి. సామ దాన భేదములు విడిచి యతనిని దండింపఁ జూచెదవు; కాని అది ఆసాధ్యము. అతనిని శరణు పొందుము. మన విభీషణు డక్కడ నున్నాడు. మణిభూషణాది సహితముగా మక్కిజాత నొసంగి మూల్యవంతాదులను రాముని నన్నిధికిఁ బంపి సాధిఁ గోరుము.

1. ప. ఉ. ప్రతి రామాయణము యుద్ధకాండము సర్గ 28 శ్లో. 25.

“కారణం ద వయస్యత్యే సప్రవృత్త్యోఽస్మి రామవ!

నిహతే రావణే పాపే సఖిత్వం జ్ఞాయసే స్యయం॥”

విశ్వము డీ సందిని సమహర్షును. కార్తవీర్యుని గెల్చిన పరశరాముని గెల్చిన శ్రీరాము డీ సందికిఁ దగదా?" యని మండోదరి హితోపదేశముచేసి ప్రార్థించెను. కాని రావణుడు విన్నవాడు కాడు. అతడు మండోదరిని జూచి "వీ జెప్పిన మాటలయం దొక్కటియు మనసునఁ బట్టదు. చెలియలిని విరూపను జేసిన, ఖరదులను హతమార్చిన రామలక్ష్మణులను హతమార్చి పగను పంతమును సాధింతును; కాదేని రణమున మడియుదును; కాని సంది చేయను, జానకి నీయను. ఇంద్రజిత్తు మొదలైన నీ తనూజులుండగా వెఱవనేల? యని పలికెను. ఈ మొండి మాటలు విని చేయునది లేక మండోదరి సభ వీడిపోయెను." 1

ఇది దాదాపు 56 ద్విపదలలోఁ జాల చక్కగా వర్ణింపఁబడినది. దీనిని వేదము లక్ష్మీనారాయణశాస్త్రి,² వారణాసి వేంకటేశ్వరులు,³ శ్రిష్టా రామకృష్ణశాస్త్రి⁴ మొదలైన ప్రముఖ విమర్శకులు ఆవాత్మికమనియు, కవియొక్క అద్భుతమైన కల్పన యనియు స్తుతించి యున్నారు.

కాని, ఇది పశ్చిమోత్తర శాఖీయ ప్రతి వాల్మీకి రామాయణము యుద్ధకాండములో 35, 36 సర్గలుగా నున్నది. ఇందు ఈ సర్గలకు సమానముగా నిచ్చిన దా. ప్రతి సర్గ సంఖ్య "59" అని వ్రాసి మరల క్రింది పంక్తిలో దా. ప్రక్షిప్త 1. 2 అని ముద్రింపబడియున్నది. ఇందువలన ఈ విషయము కొన్నింటిలో నున్నది, మరికొన్నింటిలోఁ బ్రక్షిప్తముగాఁ జెప్పబడినది, వేతే కొన్నింటిలో మొదటికే లేదు" అని ఊహించవచ్చును. కాని నేను చూచిన దాక్షిణాత్య ప్రతి వాల్మీకి రామాయణములో మాత్ర మీ రెండు సర్గలు లేవు-

కేవలము దా ప్రతితో పరిచయ మున్నవారికి ఈ విషయ మవాత్మికమగును. రంగనాథ రామాయణమందలి ఈ ద్విపదలు ప. ఉ. ప్రతి రామాయణము యుద్ధకాండములో 35, 36 సర్గల శ్లోకములకు సరిసమానముగా ననువదింపబడినవని పరిశీలించిన దెలియును.⁵ ఇందు ఒకటి రెండు ఉపమానములు మాత్రము క్రొత్తగా చేర్చబడినవి. అవి-

1. మండోదరి రావణుని సభాస్థలము ప్రవేశించునపుడును

"కడు నొప్పు నీల మేఘముఁ జొచ్చు మెలుపు-వడుపునఁ జొచ్చె రావణ సభాస్థలము"⁶

2. ఆమె సభను వీడిపోవునపుడును-

"రమణీయతరమైన రావణులక్ష్మి-క్రమమేది తొలగెడి కై వడిఁ దోప"⁷

అనునవి. ఇక మూలమున "రాముడు మనుష్యుడు కాడు"⁸ అని మాత్రముండగా,

1. రంగనాథ రామాయణము. యుద్ధకాండము ద్వి. 3115-3172.

2. వేదము లక్ష్మీనారాయణశాస్త్రి. పీఠిక. పుట-18 రంగనాథ రామాయణము. వావిళ్ళ ప్రతి.

3. వారణాసి వేంకటేశ్వరులు "ఆంధ్ర సాహిత్య సంగ్రహ చరిత్ర.

4. శ్రిష్టా రామకృష్ణశాస్త్రి- ఆంధ్ర వాఙ్మయచరిత్ర సర్వస్వము పుట-572.

5. ఇది భాస్కర రామాయణమునందును గలదు. యుద్ధకాండ గద్యపద్యములు 765-783.

6. రంగనాథ రామాయణము. యుద్ధకాండము. ద్వి. 3123.

7. రంగనాథ రామాయణము. యుద్ధకాండము. ద్వి. 3172.

8. ప. ఉ ప్రతి. రామాయణము. యుద్ధకాండ. సర్గ 35 శ్లో. 29.

“అదినారాయణుం డతడు గాడేని-మేడిని నింతటి మిక్కిలి నరుడు కలుగునే”¹

అని కవి మండోదరిచే ననిపించినాడు ఈ విశేషములు దప్ప మిగిలినచంతయు మూలాను సరణమే.

దా. ప్రతిలో లేక ఔత్తరాహ ప్రతులతో నున్న ఈ ఘట్టమును కవి గ్రహించుటలో ఆశయ మేమిటి ?

రావణుడు మూర్ఖుడు”² మూర్ఖుడు స్వయముగా వివేచించి చూడడు; ఇతరులు చెప్పినను నడు. తన దగ్గరి బంధువులు, హితముగోరు నన్నిహతులు చెప్పినను వినడు. దురభిమానముతో నుండును.

“అజ్ఞః సుఖమారాధ్యః సుఖతర మారాధ్యతే విశేషజ్ఞః॥

జ్ఞాన లవ దుర్విదగ్ధం బ్రహ్మపి నరం నరంజయతి॥”³

అనెడి శ్లోక తాత్పర్యమునకు దృష్టాంతము రావణుడు. బుద్ధభూపతి దీనిని స్పష్టము చేయ దలంచి నాడు. కావుననే ప. ఉ. ప్రతిలోనున్న అనేక సర్గలను, రావణుని మూర్ఖత్వమును బ్రతిపాదించు వానిని గ్రహించి తెనుగు చేసినాడు. రావణునికి తల్లి, తమ్ముడు, భార్య, కుమారుడు, తండ్రి తాతలేకదా దగ్గరివారలు. తమ్ముడైన విభీషణుడు సంపూర్ణముగా మొగమోటము విడిచియు, కుంభకర్ణుడు పిల్లివాటముగాను హితోపదేశము చేసినాడు. అపుడు రావణుడు విభీషణుని తన్న వెడలగొట్టినాడు; కుంభకర్ణుని బెదిరించి తన పసిలో దోడ్చుడునట్లు చేసికొన్నాడు. ఇక తల్లి కై కసి స్వయముగా నభకు వచ్చి, తండ్రి యోగదృష్టిచే దనకు దెల్పిన రాముని తత్వమును దెలియజేసి, అతనితో విరోధము వలదని హెచ్చరించినది. కాని, రావణుడు వినక తల్లి గావున మర్యాదగనే పంపించినాడు. కుమారుడైన అతికాయుడును నీతిని బోధించినాడు. రావణు డాత్మ గైకొనలేదు. అట్లే తాత మాల్యవంతుడును హితోపదేశము చేసినాడు; కాని లాభము లేకపోయినది. ఇక చిట్ట చివరకు మిగిలినవారు- భార్యయైన మండోదరియే కదా! ఆమె పతివ్రత! పతి క్షేమమును ఆమె కంటె ఎక్కువగా కోరువారు ఇతరులుండరు. మరియు రావణుని ఆత్మ స్థానీయురాలు. అర్థ శరీరిణి.

“అర్ధోవా ఆత్మనో యత్పత్నీ” అని శ్రుతి. కాంత సమయాసమయములు గుర్తించి ఎప్పు డెట్లు చెప్పిన తన భర్త వినునో, అట్లుచెప్పి. వశీకరించుకొని అతనిచేత తత్తత్కార్యములను చేయించును లేక మాన్పించును. లాక్షణికులు గూడ కావ్యోపదేశమును కాంతోపదేశముతో సమాన ముగాఁ బరిగణించివారు. కావున భార్యయైన మండోదరి చెప్పిన రావణుడు వినకపోవునా? అనెడి సందేహము దీరుటకై కవి మండోదరి చేత కూడ రావణునకు ఉపదేశము చేయించవలెను. కాని దా. ప్రతిలో ఇదిలేదు. అందుచేత ఔచిత్యానౌచిత్యములు బాగుగాఁ దెలిసిన బుద్ధారెడ్డి విభీషణ,

1. రంగనాథ రామాయణము యుద్ధకాండము ద్వి. 31, 38;

2. ద్వైవేతౌ జగత్యాం మూర్ఖౌ దుర్బోధన దశాననౌ।

గోగ్రహం వనభంగం చ దృష్టాయుద్ధం పునః పునః॥ ఆభాణక శ్లోకము-

3. భర్తృహరి సుభాషితములు. నీతి శతకము. మూర్ఖపద్ధతి. శ్లో. 2.

కుంభకర్ణ, కైకసుల హితోపదేశ ఘట్టములు బెల్లరాహ ప్రతినుండి గ్రహించినట్లు, ఈ మండోదరీ నీత్యపదేశమును గూడ దానినుండి గ్రహించి, తెలుగుచేసి తన రామాయణమున కెనలేని ప్రసిద్ధిని సమకూర్చుకొనెను. అమె స్వయముగా అతికాయాది కుమారులతో, మాల్యవంతునితో నిండు సభకు వచ్చి, మంత్రి సామంతాది రాక్షసుల యెదుట హితోపదేశమును జేసినను వినని, విషయమును గ్రహించని మొండి పట్టుగల మూర్ఖుడు రావణుడు గదా! యని విదితమగును. అయినచో ఆమె తన అంతఃపురమునకు రావణుడు వచ్చినప్పుడు ఉపదేశించవచ్చును; కాని తెగించిన యాడదివలె నిండు సభకు పతి యనమలి లేనిది రావచ్చునా? దోషము కాదా? యని సందేహము కలుగును.

విషయ మిదికాదు. అంతఃపురములో ఒంటరిగా నున్నప్పుడు చెప్పిన మరేదైనా వినవచ్చును కాని, రావణుడు ఈ విషయమును (సీత నప్పగించుట) చెవిని బెట్టడు. ఇట్లు జరిగి యుండవచ్చును కూడ. కాని లోకులు “రాక్షస నాశనమునకు మండోదరీ కూడా పరోక్షముగా కారకురాలై నది. ఆమె రావణుని సరిదిద్దలేదు.” అని ఆమెను నిందించుటకు ఆస్కారము కలదు. ఆ యపకీర్తిని బావుకొనుటకై మండోదరీ నిండు సభకువచ్చి రావణునకు హితబోధ చేసినది.

ఒంటరిగా నున్నవేళ చెప్పినపుడు విననివాడు సంఘ మర్యాదకు, లోకాపవాద భీతికిలోనై పదిమందిలోఁ జెప్పినపుడు వినవచ్చును, ఆ యాశతోనే మండోదరీ నిండు సభకు వచ్చినది. దీనిచే ఆమె పాతివ్రత్యమునకు భంగము కలుగలేదు; పతి నెదిరించిన దోషమును లేదు. లోకులకు ఆమె ప్రయత్నము సుష్టముగా విశదమైనది. ఈ ఘట్టమును జొప్పించుట వలన, కవికి బైచిత్ర్య పరిజ్ఞాన మెంతయో గలదనియు తెలయనగును. ఇది మూలమందున్నదే; కాని అమూలకము మాత్రము కాదు. కాని ప్రతుల భేదమని చెప్పవచ్చును. ఈ రంగనాథ రామాయణమునందు ఘటన తర్వాత ఘటనగా క్రమానుగుణముగా కథ కొనసాగింపఁబడినది. కావున ప్రక్షిప్తమునకు వీలులేదు. రంగనాథ రామాయణమునందు మండోదరీ హితోపదేశము లేకపోయిన శ్రీ ముఖమున తిలకము లేనట్లుగానే యుండును.

39. కుంభకర్ణుడు శ్రీరామతత్త్వమును రావణునకుఁ దెలుపుట :—

రామ రావణుల ప్రథమ సమరమున రావణుడు రామునియెదుట నిలువలేక సింహముచేఁ బడి చావునకు తప్పివచ్చిన సామజమువలె లంక జొచ్చెను; కుంభకర్ణుని మేల్కొల్పుటఁ జేసెను. అతడు సభకు వచ్చి, అన్నకు మ్రొక్కి తనను పిల్చిన కారణము నడిగెను. రావణుడు, ప్రహస్తాది వీరులు శ్రీరాముని చేతిలో మడియుటను దెల్పి, ఆరామ సౌమిత్రిల భంజించి లంక చెడకుండ రక్షింపుమని” కుంభకర్ణుని కోరెను. అంతట కుంభకర్ణుడు అన్నకు నీతిని బోధించెను. ఈ బోధ “కుంభ కర్ణుడు రావణునంత అధర్ముడు, క్రూరుడు, నీచుడు, పరదారలోలుడు కాదనియు, నీతి గలవా” డనియు విశదపరచుచున్నది.

రావణుడు కుంభకర్ణునిపైఁ గోపించే “వృథాజల్పములను మాని, కాదనక, కార్యమును జక్కఁ జేయు”మని హెచ్చరించెను. అపుడత డన్నతో నిటు పలికెను.

“ఒకనాడు నేను నిద్రనుండి మేల్కొని పెక్కుజీవులఁ దిని ఏకాంతమున్నవేళ, నారదు డాకసమున నరుగుచుండ, నతని సమీపించి, “సంప్రమమున నెక్కడకు పోవుచున్నారని” యడిగి

తిని. అతడు బంగరుకొండనుండి తాను వచ్చుచున్నాననియు, బలికి అవటి వార్తల నిట్లు దెలిపెను. “బ్రహ్మ విష్ణు మహేశ్వరుల దేవతలతో సభ జేసిరి. ఆ సభలో సురగురుడు లేచి “దశకంధ రుడు దేవతలను, శ్రీలను, మునులను బాధించుచున్నాడు; అతడు వెడ నుపాయమును జింతిపుడని పలికెను. బ్రహ్మ రావణుని వరమును ప్రస్తావించి “విష్ణువును మరుజులొకమున మానవునిగా నవతరించును”ని సులతోగూడి ప్రార్థించెను. ఆ హరి వారి కోరికను మన్నించి భూమిపై రాముడుగా వుద్దెను” అని చెప్పి నారదుడు పోయెను. కావున శ్రీరాముడు మనుజుడు గాడు, అదిదేవుడు; జానకి నొసంగి యతని శరణు వేడుము” అని కుంభకర్ణుడు రావణునకుఁ దెలిపెను. కాని దశకంతుడు కోపించి “మీరందఱు విష్ణుడు విష్ణుడనుచు భయపడుచున్నారు. నేను మాత్రము వెఱవను. సరసిజోదరుడు వైరముపూని రాముడై భువిని జన్మించినప్పుడు. అతనితో మనకు సంధి యెట్లు పొనగును? అతడు వామనుడై బలిని మూడడుగులు యాచించుకొని, అప్పుడే యాతనిని బంధించినాడు అత డుపకారికి అపకారము సేయవారు దేవతల మీదికి దండెత్తి పోయినవేళ, అపుడత డెక్కడికి పోయినాడు నీతో నీతిని వినగోరి నిన్ను మేల్కొల్పలేదు, ప్రాణము తీపైనచో నీవు నెమ్మది చుండుము. నేనింత గొప్పగా బ్రతికి ఇతరులవలె నతని. మొక్కుజాలను. నేనే ఆ రాముని వానరులతోఁ గూడ చంపెదను. సరే- ఆ రాముడు విష్ణువుకి సీత లక్ష్మియని నే నెఱుంగుదును. కామకోధములచే నేను సీతనుఁ జెఱఁబట్టి తేలేదు- రామునితో రణమున నీలి పరమపదమును నొందదలచియే సీతను దెచ్చిరి- ఇది నిక్కము” అని కుంభకర్ణునికి తన ఆంతరంగిక రహస్యమును దెలిపెను.”

ఈ రావణ కుంభకర్ణ సంభాషణము- నారదుడు తనకుఁ దెప్పిన సంగతిని రావణునకుఁ దెలిపి రాముని శరణు పొందుమని కుంభకర్ణుడు బోధించుట తెలిసియే సీత నెత్తుకొని వచ్చిరినని రావణుడు సమాధాన మొసంగుట- యనునది రంగనాథ రామాయణమునందు-

“విను దానవేశ్వర వేడుక నొక్క-దినమున నే నిద్ర దెలిసిననాడు

..... మొదలుకొని

రణము లోపల రఘురాముడే నీల్గి-ద్రణులెవ విష్ణుని పరమపదము

దక్కక పొందంగఁ దలచియే సీత-నిక్కంబు దెచ్చిరి నీ కేల దావ”1

అను ద్విపదపదకు సుమారు 70 ద్విపదలలో గలదు. ఇవి కుంభకర్ణుని శీలమునకుఁ జక్కని ఒరవడిని పెట్టుచున్నవి. “విభీషణుని వలెనే కుంభకర్ణుడును రావణునకు శ్రీరామతత్త్వము నుపదేశించినాడు. కాని మూర్ఖుడైన దశకంతుడే వినలేదు; అని ఈ సంభాషణ ప్రధానోద్దేశ్యము. ఇట్టి అమూల్యమైన ద్విపదల కాధార శ్లోకములు దా. ప్రతి వాల్మీకి రామాయణమునందు లేవు. కావున ఇది అవాల్మీక మనవలసి వచ్చును. కాని ప ౩. ప్రతి యుద్ధకాండము నందలి 41వ సర్గలోని 32 వ శ్లోకమునుండి 42వ సర్గలోని 25 శ్లోకములు ఆధారములు-

త్రికాలవేది, త్రిలోకజ్ఞుడైన నారదుడు చెప్పినది అనత్యహంకారు; కావున రాముడు దేవుడే- సీత లక్ష్మియే అని కుంభకర్ణుడు విశ్వసించి అన్నకు హితోపదేశము చేసినను, అతడు

మూర్ఖుడై నందునను, వినాశకాలమునకు విపరీత బుద్ధి కలిగినందునను వినలేదు" అని స్వారస్యమును ఈ సంభాషణద్వారా తెలుపుట కవి ముఖ్యోద్దేశ్యము. "రాముడు విష్ణువర్ణియు, తెలిసియే చేసితి" ననియు రావణుడు పలికిన మాటలు వ్యంగ్యములై యెన్నియో యూహలకు తావలము లగు చున్నవి.

1. సోదరా ! నీవు చెప్పినది క్రొత్తదికాదు. తెలిసియుండియే పగకు పూనినానని కుంభ కర్ణుని ఎగతాళిచేయుట.

2. శాపగ్రస్తులమైన మన శాప మోక్షము రామునిచే తెగటారుట వలననే కావలసినదిగదా ! కావున ముక్తిని కోరియే చేసితినిని తన జ్ఞానమును తెలియజేయుట.

3. కుంభకర్ణుని మాటలను నిరాకరించిన, అత డాగ్రహించి తనకుఁ దోడ్పడకపోవచ్చును. అతని పలుకులు నిజములని యంగీకరించుచునే తనసుగుణముగా తాను పలికి కుంభకర్ణుని సమరము నకు సమ్మతింపజేయుట.

4. "నేను తెలిసియే యుద్ధమునకుఁ దలపడినాను. మీరో వెఱచి నీతిని గఱపుచున్నారు. అతైనచో రణమునకు రాక ప్రాణముల తీపితో బ్రతుకుడనుట" కుంభకర్ణుని మర్మములు నాటునట్లు పొడిచి, పౌరుషమును కలిగించి తనకు సహాయపడునట్లు చేసికొనుట- ఇట్టిది కుంభకర్ణుని శీలమును, రావణుని యెత్తుగడలను, ఎత్తిపొడుపులను విశదపరచుచున్నది.

ఆనంద రామాయణమునను నీ విషయము సంగ్రహముగా కలదు 1

కావున బుద్ధభూపతి "ఈ రావణ కుంభకర్ణ సంవాదము" బౌచిత్యశోభితమై యున్నందున, దాక్షిణాత్య ప్రతిలో లేకున్నను బౌత్తరాహ ప్రతి ననుసరించి రంగనాథ రామాయణమున పొందు పరచినాడు 2

ఇందులో-

ఆ రాఘవుడు విష్ణుడగుగాక యేమి-యా రామునకుఁ దమ్ముడైన సౌమిత్రి
యారయ్యగర్వంబె యగుగాక యేమి? యా రవిసుతు డింద్రు డగుగాక యేమి?
సురలయై యుండంగ సొరిది నే వెఱవ"

అని రాయల్ అండ్ కో మరియు పావిళ్ళ ప్రతులలోను,

"ఆ రాఘవుడు విష్ణు డగుగాక, యింద్రు-డా రాఘవుని తమ్ముడొగాక, హరుడు
నా రవినందనుం డగుగాక యెందు-బోర వారికి విధి పోయెను దలప." 4

అని ఆంధ్ర విశ్వకళాపరిషత్తువారి ప్రతితోను కనిపించుచున్నవి. వీనికి మూలమైన ఈ క్రింది శ్లోకముతో

"యది రామ స్వయం విష్ణుః లక్ష్మణోఽపి శతక్రతుః।

1. ఆనంద రామాయణము. సారకాండము. సర్గ 11 శ్లో. 142-147.

2. భాస్కర రామాయణమునను ఇది కలదు- యుద్ధ. పద్య. 891-900.

3. రంగనాథ రామాయణము. యుద్ధకాండము, ద్వి. 9888-9700.

4. రంగనాథ రామాయణము, యుద్ధకాండము. పుట. 456.

సుగ్రీవత్ర్యంబకస్సాత్ స్యయంబ్రహ్మవజ్రాంబవాన్”¹
అని పోల్చినచో ఆం. వి. క. పరివత్తు పాఠమే మూలమునకు దగ్గరగా నున్నది. “స్వయం బ్రహ్మ
చ జాంబవాన్” అనునది వదలఁబడినది.

40. విభీషణ కుంభకర్ణ సమాగమము:—

అన్న యానతిపై కుంభకర్ణుడు యుద్ధమునకు వచ్చి, భయంకరముగా రణ మొనర్చుచు
వానరులను హతమార్చుచుండెను. ఆ సమయమున విభీషణుడు గదాపాణియై కోపముతోఁ గడు
వేగమున వచ్చి అన్న యెదుట నిలిచెను. “అప్పుడు కుంభకర్ణుడు తమ్మునిఁ జూచి “నీ ప్రతాపమున
కిది మంచి సమయము. అన్నదమ్ముల ధర్మమని బాధ చెందవలదు. నీవు శ్రీరాముని అనుగ్రహమును
పొందితివి. గావున నెన్నడును నిన్నాపదలు చేరవు. నీవు తప్ప లంక నేలుట కెవ్వరును లేరు.
పౌరుషముతో నన్ను దాకి రణ మొనర్చుమని పలికితివి. కాని యీ సమయమున నా యెదుట
నిలువరాదు. వంశమున నొక్కడైనను బ్రతికి యుండవలె”నని పలుకగా విభీషణుడు “అన్నా!
రాక్షస కులము దగ్గమైపోవునని రావణాగ్రజునికి నీరి ఓధము చెలిపిరిని. కాని యతడు వినలేదు.
ఇక లాభము లేదని యతనిని విడిచి శ్రీరాముని శరణు పొందిరిని” అని పలికి
కన్నుల నీరు గారగా, మిగుల దుఃఖపడి కుంభకర్ణునిఁ జూడఁజాలక దూరముగా దొలగి
పోయెను.”²

ఇది రంగనాథ రామాయణమున సుమారు 18 ద్విపదలలో చక్కగా వర్ణింపబడినది.³
కొందరు విమర్శకులు ఈ కుంభకర్ణ విభీషణ సమాగమము నద్భుతమైన కవి కల్పన యనియు,
దీనిచే కుంభకర్ణ శీలమునకు పన్నె పెట్టబడినదనియు ప్రస్తుతించుచున్నారు.⁴ ఇది దాక్షిణాత్య ప్రతి
యందు లేకపోవుట వలన వారట్లు భావించుట దోషముగాదు. కాని పశ్చిమోత్తర శాఖీయ ప్రతి
వాల్మీకి రామాయణమునం దీ విషయము గలదు.”

ఇచట పశ్చిమోత్తర శాఖీయ ప్రతిలో అధిక పాఠ మొకటి కనబడుచున్నది. “విభీషణుడు
కుంభకర్ణుని పాదములకు ప్రణామముచేసి “రాముడు సాక్షాత్తునాడనుడు, నీత నిమ్ముని బోధించినను
అన్న రావణుడు వినకుండ బద్ధమునై త్రి ఫి పొమ్ముని నన్ను చూపించెను నేను శ్రీరాముని శరణు
పొందితి”నని నుడివెను. కుంభకర్ణుడును తమ్ముని కౌగిలించుకొని “వత్స! కులరాక్షసకై, రాక్షసుల
మేలునకై నీవు రామ పదాశ్రితుడవై జీవించుము. నీవు మహాభాగవతుడవని పూర్వము నారదుని
వలన వింటిని ఇప్పుడు మదమత్త విలోచనుడనైన నాకు స్వప్నర భేదము కనబడుచు
లేదు. నీవు పోవలినదని పలికెను. అంతట విభీషణు డన్నకు సమస్కరించి చింతించుచు
రాముని ప్రక్క చేరిను.”⁵

1. ప. ఉ. ప్రతి వాల్మీకి రామాయణము యుద్ధకాండము. సర్గ 42 శ్లో. 8.
2. రంగనాథ రామాయణము యుద్ధకాండము ద్వి. 4082-4099.
3. శిష్టా రామకృష్ణశాస్త్రి “ఆంధ్ర వాఙ్మయచరిత్ర సర్వస్వము సంపుటి-1 పుట-571.
4. ప. ఉ. ప్రతి రామాయణము. యుద్ధకాండము. సర్గ 48 శ్లో. 82-91.
5. ప. ఉ. ప్రతి రామాయణము. యుద్ధకాండము. సర్గ 48 పుటలు 239-240.

రంగనాథ రామాయణ మందలి విషయ మధిక పాఠముకంటెను ఇతః పూర్వము వ్రాయబడిన మూలపాఠ మూలశ్లోకములను పోలుచున్నది.

భాస్కర రామాయణమునందును ఈ విషయము గ్రహింపబడినది.¹

వాల్మీకియే కుంభకర్ణుని శీలమునకు చన్నె పెట్టినాడు, కాని బుద్ధభూపతి మాత్రము కాదు. ఈ విభీషణ కుంభకర్ణ సమాగమము వారి సోదర ధర్మమునకు అద్దము పట్టినట్లున్నది. రాక్షసుడు ఎంత క్రూరుడై నప్పటికిని అతనికిని మనస్సున్నది. ప్రతిపక్షమున జేరిన సోదరుడు కనిపించినపుడు తనంతటనే ప్రేమ మదిలో బొంగివచ్చును. తన వంశము నిర్వంశము కావలెనని ఎవడును కోరడు. ధర్మబుద్ధిగలవానియం దీగుణ మధికముగా పరిస్ఫుటమగును. ఇది లోకసహజము. కుంభకర్ణుడు రావణుని తమ్ముడైనను అతని యంతటి యధర్మాత్ముడు మాత్రముకాదు. ఇది నిండునభలో రావణునితో చూడబడిన కుంభకర్ణుని తీరును స్పష్టపరచుచున్నది కావున ఏతదనుగుణముగా కుంభ కర్ణుని శీలమున కిది పోషకముగా నున్నది. బుద్ధభూపతి ఇట్లు తలంచి, దా. ప్రతిలో లేకున్నను ఈ ఘటనను ఉత్తరదేశ ప్రతి (ప.ఉ. ప్రతి)నుండి గ్రహించి తన రామాయణమున బొందు పరచినాడు. కవి కల్పన మాత్రముకాదు. కేవలము దా. ప్రతిని ఆనుసరించి వ్రాసిన ఇతర రామాయణ కర్త లెవ్వరును తమ గ్రంథమున ఈ విషయమును ప్రస్తావించలేదు.

41. కాలనేమి వృత్తాంతము:—

రంగనాథ రామాయణమునందు అవాల్మీక గాథలుగా పరిగణింపబడుచున్న వానిలో కాలనేమి వృత్తాంత మొకటి.² కీ. శే. పింగళి లక్ష్మీకాంతంగారు “ఏతత్ కావ్య సాందర్యాపాదకము లైన మూడు ముఖ్య గాథలలో దీనిని ఒకటి”³గా పరిగణించియున్నారు. కాని అధ్యాత్మ, ఆనంద రామాయణములందే కాక ఈ వృత్తాంతము వాల్మీకి రామాయణము ఇటాలియన్ ప్రతిలోను,⁴ ప. ఉ. ప్రతిలోను⁵ గలదు. దాక్షిణాత్య ప్రతులలో మాత్రమిది కానరాకున్నది. ములుకుట్ల నరసింహాచార్యులుగారు ఈ కథ తాళపత్ర లిఖిత వాల్మీకి రామాయణమునందు నున్నదని తెలుపుచు కొన్ని శ్లోకములను రామాయణ సారోద్ధారమున నుట్టంకించినారు. కాని ఈ ప్రతి యెవ్వట నున్నదో తెలియ కున్నది. “సంస్కృతమున నిది ప్రక్షిప్తమని పరిశోధకుల యభిప్రాయమట.”⁶ అయినచో నిది ప్రథమముగా ఏ యపర వాల్మీకి యద్యుత కల్పనమో చెప్పజాలము. కాని యుత్తరదేశ ప్రతులందు

1. భాస్కర రామాయణము. యుద్ధకాండము. పద్య. 944-947.

2. a) రావూరి దొరసామి “తెలుగుసాహిత్యము-రామకథ” పుట. 124.

b) పండా శమంతకమణి “తెలుగు సాహిత్యములో రామకథ” పుట. 184.

c) వేదము లక్ష్మీనారాయణశాస్త్రి- పీఠిక-రంగనాథరామాయణము పుట. 18 వావిళ్ళ ప్రతి.

3. ఆంధ్ర సాహిత్య చరిత్ర. పుట. 176.

4. మల్లంపల్లి సోమశేఖర శర్మ- పీఠిక. రంగనాథ రామాయణము

రాయల్ అండ్ కో ప్రెస్ లో ఈ కాలనేమి వృత్తాంత మూలపాఠము ఒసగబడినది.

5. ప. ఉ. ప్రతి రామాయణము యుద్ధకాండము సర్గ 81 శ్లో. 1-204.

6. రావూరి దొరసామి శర్మ- తెలుగు సాహిత్యము-రామకథ పుట. 124.

నిది యుండుటచే, ఇది వాల్మీకమే యనియు, ఆ యా కవు లాశ్చర్య చమత్కారములకై నడుచు నడుమ కొన్ని మార్పులు, కల్పనలు చేసివారనియు తలంపవచ్చును. అట్లే బుద్ధభూపతియు దీనిని సర్వాంగ సుందరముగా మలచినాడు. మూల పాఠముతో పోల్చిచూచిన కవి చేసిన మార్పులు, కూర్పులు తెలియగలవు.

ఈ కథ యందలి ప్రధానాంశము “రావణుని శక్తిచే లక్ష్మణుడు హతుడు కాగా, హనుమంతుడు ద్రోణాద్రికి పోయి, సంజీవనీ పర్వతముతోఁ దిరిగి యుద్ధరంగము జేరి లక్ష్మణుని బ్రదికించుట” ఇది అన్ని రామాయణ ప్రతులందు నమానమే. “సూర్యోదయాత్సార్వమే వచ్చుట, ఆవేశ దాటినచో, ఓషధి పని చేయకపోవుట” విశేష విషయము. కావున హనుమంతునకు మార్గమధ్యముననే కాలయాపన జరుగవలెను దీనికి రాక్షసులు వన్నిన మాయలు తోచుపడవలెను. ఈ విష్ణుమల నన్నింటిని బుద్ధిబలము, బాహుబలముచే ఆంజనేయు డధిగమించి గడువు లోపలనే రావలెను. అప్పుడే ఆతని ఘనత, శ్రీరాముని యందలి భక్తివిశ్వాసములు, అచంచలమైన కార్యదీక్ష, విష్ణునివారణ దక్షత ఇత్యాదులు వెల్లడి యగును. కావున కాలనేమి వృత్తాంతమందలి కాలనేమి మోసము, గంధర్వాదుల పోరు. భరతుని దర్శనము, మూల్యపదాదుల యెదిరింపు మొదలగునవి కథ కెంతో రమ్యత నాపాదించినవి.

ఇచ్చట డా॥ పింగళి లక్ష్మీకాంతంగారి యా క్రింది మాటలు ఎంతయో యథార్థములై యుప్పియున్నవి.

“ఇందు మనల నాశ్చర్యమగునల చేయునది రాక్షసుల ప్రతిక్రియా చతురత. అది యటుండ రావణు శక్తిచే మూర్ఛ పడియున్న లక్ష్మణు డెప్పుడు పునర్జీవితుడగునా యని తహతహ పడు పాతకులకు ఈ అవాంతర కథ వలన కలిగిన కాలయాపన భరింపరాని ఉర్కంతను కలిగించి దుర్బర సంశయాస్పదమైన పరిస్థితిని సృష్టించి అంతమున చేకూరిన కుట్రమును ఇనుమడిగా ముమ్మడిగా ఆస్వాదయొగ్యమొనర్చుచున్నది.1

రంగనాథ రామాయణమునందిది యుద్ధకాండముతో సుమారు నాల్గవంపల ద్విపదలతో దీర్ఘముగా కలదు. ఇదికేవలము ఒకేయొక వాల్మీకి రామాయణ ప్రతిని పోలినదని కాని, అధ్యాత్మ ఆనందాది రామాయణములలో నొక ప్రత్యేక రామాయణమును పోలుచున్నదని కాని చెప్పజాలము. కవి తనకు అందుబాటులోనున్న వాల్మీకి రామాయణ ప్రతులను, ఇతర రామాయణములను జూచి, సందర్భోచిత్యములను బాటించి, కథలోని ఘటనలను ముందువెనుకలుగా మార్చి, పరస్పరభిన్నమైన కథాంశములలో ఉచితమైనవానిని గ్రహించి కాలనేమి వృత్తాంత పూర్వకముగా లక్ష్మణుని పునర్జీవిత గాథను సగన సుందరముగా వర్ణించినాడు. ఆయా గ్రంథముల మూలభాగములను తులనాత్మకముగా పరిశీలించినపుడు కవి యనుసరించిన గ్రంథ భాగములు, మార్పులు స్పష్టముగా విదితమగును.

I పశ్చిమోత్తర శాఖీయ వాల్మీకి రామాయణ ప్రతిలో లేక ఆధ్యాత్మ రామాయణము ననుసరించిన కథాంశములు :—

1. రావణుడు కాలనేమి గృహమునకు స్వయముగా నేగుట.¹
2. కాలనేమి రావణునకు హితబోధ చేయుట.²
3. కాలనేమి యాశ్రమమును జూచి మార్గము తప్పినేమో యని మారుతి చింతించుట.³
4. కపట ముని మారుతికి మొదట కలశ జలము నొసంగి, ఫలాదులు గ్రహించి, విశ్రాంతి దీసికొని, మంత్రోపదేశము నొంది పొమ్మని హెచ్చరించుట. ఆ నీరు చాలదనగా పిదప సరోవరము చూపించుట.⁴

5. శాపవిముక్తురాలైన గంధర్వి పేరు ధన్యమాలి యగుట.⁵

(ప. ఉ. ప్రతిలో విద్యున్మాలి యనియు. ఇటాలియన్ ప్రతిలో గంధకాలి యనియు నున్నది.)

6. మకరిని జంపి తిరిగివచ్చిన మారుతిని గురుదక్షిణ యిమ్మని కాలనేమి యడుగుట.⁶

భేదము :—

ఆధ్యాత్మ రామాయణమున ఈ కాలనేమి వృత్తాంతము కుంభకర్ణ మేఘనాదవధాదులకంటె పూర్వము కలదు. కాని రంగనాథ రామాయణమున కుంభకర్ణ వధాదుల తర్వాత వర్ణింపబడినది. కావున బుద్ధారెడ్డి ఇచ్చట మూలము (ప. ఉ. ప్రతి) నందలి కథాక్రమమును పాటించినాడు.

II ధన్యమాలిని శాప వృత్తాంతము :—

ఇది రెండు విధములుగా నున్నది.

(1) “గంధకాలియను అప్పరస విమానమునందు కుబేర మందిరమున కేగుచు తపము చేయుచున్న యక్షుడను మునిని విమాన వేగమున నవమానించెను. అతడు క్రోధ తామ్రాక్షుడై గంధ మాదన పర్యంత సరోవరమునందు మకరిపై పడియుండుమని యామెను శపించెను. పిదప హనుమంతుని వలన శాపమోక్ష మగునని యనుగ్రహించెను.”⁷

(2) “శాండిల్యు డను ముని ధన్యమాలినిపై మోహమునొంది తన్ను చేరుమని యాహ్వా

ప.ఉ.ప్రతి యుద్ధకాండ సర్గ 81	ఆధ్యాత్మ రామా. యుద్ధ. సర్గ 6, 7	రంగనాథ రామా. యుద్ధకాండము
1. శ్లో. 51 (ఇంటికి పోలేడు)	1. సర్గ 6 శ్లో. 34-38	1. ద్వి. 6605-6608
2. శ్లో. 61 (హితబోధ లేదు)	2. సర్గ 6 శ్లో. 43-46	2. ద్వి. 6615-6622
3. శ్లో. 64-65 (చింతించలేదు)	3. సర్గ 7 శ్లో. 8-9	3. ద్వి. 6638-6639
4. శ్లో. 74-77 (నేరుగా కొలనునే చూపించెను)	4. సర్గ 7 శ్లో. 14-20	4. ద్వి. 6640-6665
5. శ్లో. 83 (విద్యున్మాలి)	5. సర్గ 7 శ్లో. 24	5. ద్వి. 6732
6. శ్లో. 94 (గురుదక్షిణ ప్రస్తావనే లేదు)	6. సర్గ 7 శ్లో. 29-31	6. ద్వి. 6784-6787
7. ప. ఉ. ప్రతి రామాయణము. యుద్ధకాండము. సర్గ 81 శ్లో. 88-87.		

నించెను. ఆమె “నే నిపుడు రజస్వలనై యున్నాను. ఋతుస్నానానంతరము వచ్చెదనని” పలికి, అదేరీతిగా నాల్గవ దినమున మునియొద్దకు వచ్చుచుండెను. మార్గమధ్యమున దశగ్రీవు డా యప్పు రనకు గాంచి, బలాత్కారముగా సంభోగించి, సద్యోగర్భమున సకలాయాడు జనించగా, నాతని చేకొని లంక కేగెను. “పిమ్మట ధాన్యమాలి మునియొద్దకు రాగా, అతడు జరిగిన దెలింగి “వ్రత భ్రష్టురాలవు; మకిరివి కమ్మని శపించి, తరువాత ఆమెయందు తప్పజేడని గ్రహించి, ప్రసన్నుడై “హనుమంతునిచే చీల్చివేయబడి నిజరూపమును బడయగలవని” శాపాంతమును ప్రసాదించెను. అంతేకాక, “శ్రీ నిమిత్తముగా రావణుడు సకుటుంబముగా నశించగలడని దశగ్రీవునకును అతడు శాపమొసంగెను.”¹

ఆనంద రామాయణమున నిది కేవలము సూచింపబడినది.²

రంగనాథ రామాయణ కర్త శాండిల్య వృత్తాంతమును గ్రహించి సరసముగా వర్ణించుటయే కాక, తద్వారా ఈ క్రింది సత్యములను ప్రకటించి కథను ప్రయోజనవంత మొనర్చినాడు—

1. ఎట్టి మనులైనను కామ క్రోధములకు వశులగుదురు.
2. ఋతుమలియైన శ్రీలను మూడు దినముల వరకు స్పృశింపరాదు. కామములై తత్కాలమున రమించిన రాక్షస ప్రవృత్తి గలవారలు జనింతురు.
3. సాధారణముగా శ్రీలకు సత్యమునకు నెంతయో దూరము.

ఈ ధాన్యమాలిని కథా సందర్భమున “శాండిల్యుడు ధాన్యమాలిని గూర్చి పలికిన ఈ క్రింది ద్విపదలు హేతువుగా నొక కట్టుకథ లోక ప్రచారమున నున్నది.

“ఇది తపః ఫలసార మెలనాగ నాకు-నిది పుణ్య ఫలసార మెలనాగ నాకు

ఇది మోక్ష సాధన మెలనాగ నాకు-ఇది స్వర్గ సోపాన మెలనాగ నాకు”³

“రంగనాథుడు బుద్ధారెడ్డి యాస్థాన పండితుడు. రాజుగారు కవి వ్రాసిన పై భాగమును విని తన భార్యయగు నెలనాగయందు కవి బద్ధానురాగుడయ్యె ననుకొని తన భార్యతో నాతని వాంఛిత మును దీర్పవలెనని యాజ్ఞాపించినాడట. కవి యా సంగతి విని తన కామయందుగల మార్మభావ మును భక్తిని దెలిపినాడట.”⁴

ఈ గాథ రంగనాథుని నిర్మల మనఃశుద్ధిని దెలుపుటకు కల్పితమైన దగుటకాక భంగ్యంతరముగా రంగనాథ కర్తృత్వమున కుపబలకముగా నున్నది. కాని యిది యంత విశ్వసనీయముగా లేదు—

1. రామాయణ సారోద్ధారము. యుద్ధకాండము. పుట. 492, 494 లో “ఈ వృత్తాంతము తత్త్వ సంగ్రహ రామాయణము, తాళపత్ర లిఖిత రామాయణములందు గలవని” ఉద్ధరింపబడినది.
2. ఆనంద రామాయణము. సారకాండము సర్గ 11 శ్లో. 58.
3. రంగనాథ రామాయణము. యుద్ధకాండము. ద్వి. 6748-6744.
4. జరమంచి శేషాద్రి శర్మ. పీఠిక. పుట. 4 రంగనాథ రామాయణము. వావిళ్ళ ప్రతి.

III హనుమద్భరత సమాగమము :—

కాలనేమి కథ ప్రధానముగాఁ గల సంజీవనీ పర్వతానయన వృత్తాంతమునందు మారుతీ భరతుల సమాగమము ఒక ముఖ్యమైన ఘటనము. ఇది కొన్ని ప్రతులలో “అంజనేయుడు ద్రోణ గిరికిఁ జేరకముందే, కాలనేమి వధకు పూర్వమే జరిగినట్లును,”¹ కొన్ని ప్రతులందు “ఓషధీ కుధరమును దీసికొని వచ్చునపుడను ఘటించినట్లు”² కనబడుచున్నది.

ఈ హనుమద్భరత సమాగమ వృత్తాంతము ప. ఉ. ప్రతియందును, ముద్రిత దాక్షిణాత్య ప్రతులందును గానరాదు. ఆనంద రామాయణమునందును,³ హనుమన్నాటకము నందు⁴ నిది సూచింపబడినది. ఇట్లు థిన్న గ్రంథములందు విభిన్న రీతులుగా నున్న ఈ కథ ఆయా ప్రయోజనముల కాంక్షించిన రచయితలచే మార్పు నొందినదని తలంపవచ్చును.

1. “ద్రోణగిరికి పోవు మారుతికి అయోధ్యాపుర సమీపమున భరతుడు గుర్తునకు వచ్చెను. నంది గ్రామముననున్న భరతుడును హనుమంతుని భూతముగా దలచి బాణముచే పడగొట్టి నుంకించెను. దానిని ప్రతిఘేదించ దలచి మారుతి కృతాంజలియై లక్ష్మణ వృత్తాంతమును నివేదించి, తాను ద్రోణగిరికి ఓషధ్యానయనమునకు పోవుచున్నట్లు తెలుపగా, భరతుడు చింతిల్లి, తనను, తల్లిని నిందించి రాముని సమీపమునకు కొనిపోమ్మని కోరెను; కాని పాపని అతని నోదార్చి ద్రోణగిరి కేగెను. భరతుడు రావణ వధకై సైన్యము కూర్చగా సముద్యోగించెను.”

ఇది ఇటాలియన్ ప్రతిలోనిది. ఈ కల్పనచే భరతునికి సీతాపహరణాది వృత్తాంతము దెలియుటయు, అతడును సానుభూతితో సహాయము చేయుటకు సైన్య సమీకరణము కావించుటయు ముఖ్య ప్రయోజనములు. దీనివలన భరతునికి రామునిపై శ్రేష్ఠ యున్నదనియు, రాజ్యముపై నాసక్తి లేదనియుఁ దెలుపుట ప్రవానోద్దేశ్యము. సుందరకాండములో సీతాదేవి హనుమంతునితో

కచ్చి దక్షో హిణిం భీమాం భరతో బ్రాతృపత్నలః॥

ధృజిసిం మంత్రిభిర్గుప్తాం ప్రేషయిష్యతి మత్స్కృతే॥⁵

అని యడిగినది. భరతుని కి సీతాపహరణ. రామరావణ రణ వృత్తాంతము దెలియనిచో అతడెట్లు సైన్యమును బంప సముద్యోగించగలడు? భరతుని కి సంగతి యెట్లు దెలియవలె? జానకి హనుమంతునితో నడిగినది; అనగా భరతునకుఁ దెలుపు బాధ్యతను హనుమంతునిపై పరోక్షముగా సీతాదేవి ఉంచినదని ఊహింపవచ్చును. కావుననే, ద్రోణగిరికిఁ బోవు అంజనేయునకు అయోధ్యను చూడగానే భరతుడు తలంపునకు వచ్చుటయు, అనుకొనకుండ భరతుడు తనను

1. వంగీయ ప్రతి రామాయణము (ఇటాలియన్ ప్రతి) ఇది మల్లంపల్లి సోమశేఖర శర్మగారి పీఠికయందును ఉద్భృతమైనది.
2. “తాళపత్ర లిఖిత వాల్మీకి రామాయణము” అని రామాయణ సారోద్ధారమునందు ఉద్భృతము. యుద్ధకాండము. పుట. 493.
3. ఆనంద రామాయణము. సారకాండము. సర్గ 11 శ్లో. 61-68.
4. హనుమన్నాటకము. అంకము-13 శ్లో. 22-30.
5. దా. ప్రతి వాల్మీకి రామాయణము. సుందరకాండము సర్గ 36 శ్లో. 24.

భూతముగా భావించి బాణముతో కొట్ట నుండిగా, దానినుండి తప్పుకొనవలసిన అవసరముండుటయు సహజములు. ఈ రెండు కార్యములు భరతుని కలియుటతో నెరవేరును. ఈ దృష్టితో, జూచినపుడు ద్రోణగిరికి జేరుటకుముందే హనుమద్భరత సమాగమము వర్ణించిన ఆటలంగన్ ప్రతి పాతకము సముచితమైనది.

2. ద్రోణగిరిని పెల్లగించి తెచ్చునపుడు కావించబడిన హనుమద్భరత సమాగమ కల్పనము, మారుతి గర్వభంజనము ప్రయోజనముగా గలది. అది యిట్లున్నది—

“భరతునకు దుస్స్వప్నము వచ్చినది. మేల్కొని పరితపించుచు, పసిష్టాదులను బిలిపించి, వారి యానలిని భరతుడు శాంతి హోమమును జేయించుచుండెను. ఆ సమయమున మారుతి ద్రోణగిరితో అయోధ్యాపురి మీదుగా పోవుచుండగా, నదేదో మహాభూతముని భావించి తన బాణమున పడవేసెను. “రామా! లక్ష్మణా!” యనుచు పాపని భూమిపై బడి మూర్ఛాక్రాంతు డయ్యెను. భరతుడు సమీపించి, అంజనేయునిచే యావద్యుతాంబు నెఱింగి, చూపించి తన శరముపై పర్వతముతో గూడ నతనిని కూర్చుండజేసి నంధించి విడిచెను. అది మనోవేగమున రామాదులను జేర్చెను.”¹

ఒకప్పుడు రాముడు భరతుని బాహువర్తనము జేయుచుండ, అంజనేయున కసూయ పొడమినది 2 అతడు

“పాతాలతః కిము సుధారస మానయామి-సిషిష్యిష్య చంద్ర మమృతం కిముతా హరామి।

ఉద్ధండ చండ కిరణం ననువారయామి-కినాశ పాశమనిశం కిము మార్దయామి।”³

అని గర్జించి పలికెను. తద్గర్వభంజకమే ఈ కల్పనయొక్క ప్రయోజనము—

3. భరతాంజనేయులకుఁ బరస్పర దర్శనమేకాని పరస్పర సంభాషణము జరుగలేదని మూడవ కల్పనము—

“మారుతి ద్రోణగిరితో వచ్చుచు దుస్స్వప్న శాంతికోటకు హోమము చేయుచున్న భరతుని గాంచి, రాముడని తలంచెను; సోమిత్రిని విడిచి, రాముని చంపక పారివచ్చినాడా? యని శంకించెను; పిదప రామునిబోలు నొక తపోధనుడు కావచ్చునని నిర్ణయించుకొనెను. ఇంతలో భరతుడు “హనుమంతుని దుర్గోహముగా భావించి శర ప్రయోగమున కాటోపించగా, అశరీరి ‘ఇతడు మీ బంధువు, ఇతనిపై హితబుద్ధి చూపుమని’ పల్కెను. భరతుడు శరచాపములు విడిచెను మారుతి సముద్రమును సమీపించెను.”⁴

ఈ కల్పనలో, హనుమంతునకు “ఇతడు రాముని తమ్ముడు భరతు”డనియు, భరతునకు “ఇతడు రామునిబంటు అంజనేయు”డనియు స్పష్టముగాఁ దెలియదు. పరస్పర సంభాషణము

1. హనుమన్నాటకము. అంకము 13 శ్లో. 24-32 మరియు ఆనంద రామాయణము.

2. హనుమన్నాటకము. అంకము 13 గద్య 11

3. హనుమన్నాటకము. అంకము 13 శ్లో 16.

4. తాళపత్ర లిఖిత వార్తీకి రామాయణము (ములుకుట్ట నరసింహావధాని-రామాయణ సారోద్ధారము యుద్ధాంధము, ద్వితీయాభాగము. పుట. 498 శ్లో. 37-41).

పరిత్యజింపబడినది. భరతుని జూచి రాముడని మాగుడి తలంచుట, భూతమని భరతుడు శర సందానము చేయుట, అశోకి వాక్కులు. వీనిచే కొంత కాలయాపనము అల్పవిఘ్నము మాత్ర మైనది. ఈ కల్పనచే కవి యుద్ధేశించిన ప్రయోజనము పాఠకులకు తహతహ పెంచుటయే.

ఒకవేళ హనుమద్భరత సమాగమ సంభాషణాదులను సమకూర్చినచో తరువాతి కథాంశ మునకు వ్యాఘాత జేర్చుడును. రాముడు భరద్వాజాశ్రమమునకు వచ్చి హనుమంతుని భరతుని యొద్దకు పంపుదు

“... ..నంది గ్రామపురికి
సరిగి మా భరతున కతి శుభప్రతు - కరుదయా రతునకు నున్నతాత్మునకు
నేము వచ్చితిమని యెఱిగించిరమ్మని”¹

అని చెప్పినాడు. ఇదివరకే హనుమంతుడు భరతునితో సంభాషించియుండినచో, శ్రీరాముడు పల్కిన భరతుని ఈ విశేషణములు భరత తత్త్వమును తెలిసికొన్న హనుమంతునికి పునరుక్తుల మాదిరి యగును. అదిగాక అంజనేయుని జూచి భరతుడు

“నీ కులం బెయ్యది? నీకుఁ బేరేమి? -చేకొని యిటుకు వచ్చిన పనియేమి?

ఎవ్వండ? వెందుండి యెటకేగెదు...”²

అని ప్రశ్నించుటయు సముచితము కాదు. పూర్వ పరిచయముండినచో భరతు డిట్లడుగజాలడు కదా! కావున ఇచ్చట ద్రోణగిర్వానయవేళ మారుతి భరతులకు పరస్పర సమాగమ సంభాషణాదుల కాస్కారము లేదు.

బుద్ధారెడ్డి చక్కగా నాలోచించి, తన రామాయణమున ఈ మూడవ కల్పనావృత్తమునే గ్రహించి పొందు పరచినాడు. ఇదియు వాల్మీకి రామాయణ ప్రతి భేదమేకదా!

IV మాల్వవంతులతోడఁ బోరు:—

ఇది కాలయాపనకే ఉద్దేశింపఁబడినది. ఏ విధముగానైనను, సూర్యోదయమువర కాంజనే యుని ఓవడీ పర్యంతముతో సామిత్రి వద్దకు రాకుండజేయుటయే ఈ కల్పన వలని ప్రయోజనము. రావణుడు మారుతికి కల్పించిన విఘ్నములలో నిది యొకటి.

ప. ఉ. ప్రతిలో “స్థూలదంష్ట్రాదులు రావణుని పనుపున వచ్చి హనుమంతునితోఁ బోరు సలిపినట్లును, చివరకు స్థూలజంఘు డనువాడు పారిపోయి రావణున కీ వృత్తాంతము తెలిపినట్లును”³ గలదు. ఇందు మాల్వవంతుని పేరు ప్రస్తావింపఁబడలేదు.

కాని తాళప్రత లిఖిత రామాయణ, తత్త్వ సంగ్రహ రామాయణములందు “మాల్వవంతుడే రాక్షసులతోఁ గూడివచ్చి మారుతి నెదిరించినట్లు”⁴ స్పష్టముగా కనబడుచున్నది. బుద్ధభూపతి యిచట దీని ననుసరించినాడు.

1. రంగనాథ రామాయణము. యుద్ధకాండము. ద్వి. 8516-8518.

2. రంగనాథ రామాయణము యుద్ధకాండము. ద్వి. 8550-8551.

3. ప. ఉ. ప్రతి. రామాయణము. యుద్ధకాండము. సర్గ 81 శ్లో. 138-160.

4. రామాయణ సారోద్ధారము యుద్ధకాండము భాగ-2 సర్గ 25 పుట 500 లో ఉద్భవము.

ఇట్లే లక్ష్మణుని గూర్చిన శ్రీరాముని విలాపము, సర్వప్రపంచమును బ్రళయము చేసెదనని శ్రీరాముడు పూనుట, సుగ్రీవాదుల ఓవార్లు, హనుమంతుని సూర్యుడని భ్రమించి రాముడు దుఃఖించుట, ఇత్యాదు లాయా ప్రతులలో ఈవద్దేదములతోఁ గానవచ్చుచున్నవి. అవి యంత ప్రధానములు కావు.

ఈ కాలనేమి వృత్తాంతము నింత దీర్ఘముగా చర్చించుటకు కారణము ఇది అవాత్మికముకాదని నిరూపించుటయే. రామాయణ ప్రతు లనేకములు. రంగనాథ రామాయణ కర్త కే ప్రతు లందుబాటులో నుండెనో తెలియదు. కాని యతడు భిన్నభిన్న ప్రతులను పరామర్శించి ఆ యా కథాంశముల నౌచిత్యవంతముగా రచించినాడని చెప్పవచ్చును. అందులో నీ కాలనేమి వృత్తాంత మొకటి.

42. పాతాళ హోమము. —

రంగనాథ రామాయణమునందు ప్రధానముగాఁ జెప్పబడిన కథాంశములలో రావణుని పాతాళ హోమ మొకటి. వేదము లక్ష్మీనారాయణశాస్త్రీ,¹ పింగళి లక్ష్మీకాంతం, డా. జి. నాగయ్య² వంటి ప్రముఖులు దీని నవాత్మిక కథాంశములలోఁ జేర్చియున్నారు. కాని ఇది అవాత్మికము గాదు. గౌడియ, దాక్షిణాత్య రామాయణ పాఠములలో నిది కానరాకున్నను, పశ్చిమోత్తర శాఖీయ వాత్మికి రామాయణ ప్రతిలో 82 వ సర్గ గా ముండోదరి కేతగ్రహణ మనుపేర వెలయుచున్నది. ఈ సర్గ యందు 85 శ్లోకములును, 18 అధిక పాఠ శ్లోకములును గలవు. తత్కథాంశమిట్లున్నది.

“యుద్ధమున పరాజితుడైన దశగ్రీవుడు లంకను ప్రవేశించి, శంఖుదత్తమైన అభేద్య రథ కవచాస్త్రాదులను హోమమువ్వారా సంపాదించి, శ్రీరాముని జయింతునని తలంచెను. వెంటనే దేవాయతనమున కేగి, సమాధిస్తుడై అగ్నియందు వేయి గడంగెను. రావణ సంహారమునకు శపథ మొనర్చిన జానకివతి విభీషణుని వలన దశాననుడు హోమము చేయుచున్నాడని గ్రహించి, తద్వి ఘ్నమునకై హనుమదంగదాది దశయాధపులను, సైన్యముతోఁ బంపెను. వారు రావణుని దేవతా గారమును జొచ్చి, కావలియున్న రక్కసులను చిన్నాభిన్నము చేయుచు, హోమమును ధ్వంసము చేయుచున్నను, రావణుడు కోపించక సమాహితుడై యట్లే హోమ మొనర్చుచుండెను. సమయజ్ఞుడైన హనుమంతుడు మండోదరిని పట్టితెండని పలికెను. అంగదు డంతిపురమున కేగి మండోదరి కేశములను బట్టి, పైట నెదరగా, నీవి ఊడగా ఈడ్చుకొని రావణుని యెదుటికిఁ బెట్టెను. తన యెదుట జరుగు మండోదరి మాన భంగమునకుఁ దట్టుకొనలేక రావణుడు అగ్రహము జెంది, హోమము చాలించి లేచి, అంగదాదులతో తలపడెను. వానరులు సృక్ స్రువాది ద్రవ్యములను కుండమునందు పడవేసి, హోమవిఘ్న మాచరించి, తప్పించుకొని శ్రీరాముని సన్నిధిని జేరిరి రావణుడు మండోదరిని సొంతివన పరచి యుద్ధమునకు బయలుదేరెను.”

1. రంగనాథ రామాయణము. పీఠిక. పుట-18 వావిళ్ళ ప్రచి.

2. ఆంధ్ర సాహిత్య చరిత్ర పుట-175.

3. ద్విపద వాఙ్మయము. పుట-149.

బుద్ధభూవతి మాత్రము తన రామాయణమునందలి పాతాళ హోమ వృత్తాంతమునకు ప. ౬. ప్రతినికాత, అధ్యాయ రామాయణమునందలి కథాంశము నెక్కువగా నాధారము చేసికొన్నాడు. రెండు గ్రంథములతో పోల్చినప్పుడిది స్పష్టమగును. చూడుడు.

ప. ౬. ప్రతి రామా. యుద్ధ. సర్గ 82

1. "రావణుడు శుక్ర నౌద్ధకుఁబోయి విలపించి, తదుపదేశమున పాతాళ హోమమునకు కడగినట్లు లేదు. ఇది హనుమన్మండోదరుల యుపాలంభములందు లఠువాత సూచితమైనది.¹

ఆధ్యాత్మ రామాయణము యుద్ధ. సర్గ 10

1, రావణుడు శుక్రనౌద్ధకుఁబోయి విలపించగా, నతడోదార్చి పాతాళ హోమము చేయుమని మంత్రాదుల నుపదేశించినట్లు స్పష్టముగా నున్నది.¹

రంగనాథ రామాయణము. యుద్ధకాండము

1. "రావణుడు శుక్ర నర్సిధికేగి స్రుక్కుచ మొక్కి-
నేను బ్రాణములతో నెట్లంగి నిలుతు
నానతి యిమ్మున్న నా శక్తుడనియె
ఏ విఘ్నములు లేక యీవు హోమములు
గావించు.....

హోమ మంత్రములెల్ల సుపదేశమిచ్చి
పొమ్మున్న... ..

2. రావణుడు దేవాయతనమునకుఁబోయి హోమముచరించెను.²

3. రావణ సంహారమునకుఁ బ్రతిజ్ఞ చేసిన శ్రీరాముడు అతని యునికిఁగూర్చి విభీషణు

2. పాతాళ సదృశ గుహను నిర్మించుకొని యందు ప్రవేశించి, హోమ మొనర్చెను."²

3. హోమోత్థాతమైన పౌగను జూచి, రామునకు జూపించి, రావణుడు హోమము

2. పాతాళ గుహజొచ్చి పదిబుడై నిల్చి²

3. "ఆ మహాధూమంబు లవ్వుడుజూచి రాముతో ననియె నా రావణానుజుడు

1. ప. ౬. ప్రతి సర్గ 82 శ్లో. 42 మరియు అధిక 1. అధ్యాత్మరామా. యుద్ధకాం. సర్గ 10 శ్లో. 4, 5, 6, 7, 10

పాత శ్లో. 4

2. ప. ౬. ప్రతి సర్గ 82 శ్లో. 13

2. ఆధ్యాత్మరామా. యుద్ధ. సర్గ. 10 శ్లో. 11. 12

1. రంగనాథ రామా. యుద్ధ. ద్వి. 7073-7085
2. రంగనాథ రామా. యుద్ధ. ద్వి. 7091

రంగనాథ రామాయణము. యుద్ధకాండము

.... .. రావణుడు

విపుల జయార్థమై వేల్పుచున్నాడు
కావున హోమ విఘ్నము సేయవలయు
వేవేగ వానర వీరులఁ బనుపు మనవుడు..”¹

4. వానరుల్ వెదకంగ వారి నీక్షించి
చతురతమై పభీషణు పత్ని సరమ
పడి నంగదునకు రావణు డన్నచోటు
చిడిముడిపాటుతోఁ జేసన్ఁ బాపె
... యప్పు డా గుహ పాతసున్న
శిల నుగ్గుగాఁ దర్పి చెప్పెరఁ జొచ్చు”²

5 రావణుడు.....

కినియక కదంక కృత నిష్ఠునందె
అంగరుడు.....
అంతఃపురమున కరిగి....
మందోదరి రాజాస్థాన గడిసి....
....పట్టి యాడిచి తెచ్చు”³

ఆధ్యాత్మ రామాయణము యుద్ధ. సర్గ 10

చేయుచున్నాడని విభీషణుడు రాము డడుగక
ముందే చెప్పెను.¹

4 సరమ “రావణుడు పాతాళ గుహయం
డున్నాడని” సంజ్ఞ చేయగా, అంగదుడు గుహ
ద్వార పిహిత మహాశిలను బ్రద్దలు చేసినట్లు
కలదు.²

5. ఇంద్రాణియనుడు మందోదరిని పట్టి
తెమ్మనలేదు. అంగదుడే న్యయముగా అంతఃపుర
మునకు పోయి మందోదరి వెంట్రుకలను పట్టి
ఆమె నీడుకొని వచ్చెను.”³

ప. ఉ. ప్రతి నామా. యుద్ధ. సర్గ 82

నడుగగా, రావణుడు హోమము చేయుచున్నట్లు
తనకు బాధలవలన దెలిసినదని విభీషణుడు ప్రత
మిచ్చెను.”¹

4. రావణుని వెదకు వానరులకు పభీష
ణుని భార్య సరమ “అతడు పాతాళ గుహయం
డున్నాడని” సంజ్ఞచేయట, అంగదుడు గుహద్వార
మున కడ్డుగా నున్న బండను బ్రద్దలుచేయట.” ఈ
ప. ఉ. ప్రతిలో లేవు.

5. “మందోదరిని పట్టి తెండని, బలా
త్కారముగా నీతను పట్టి తెచ్చిన పాపపు మిత్ర
డనుభవించుగాక” యని అంజనేయుడు పలుకగా,
అంగదుడు మందోదరి కేళములనుబట్టి ఆమె నీడు
కొని వచ్చెను.²

-
1. ప. ఉ. ప్రతి సర్గ 82 శ్లో. 5, 6, 8, 13, 15
 2. ప. ఉ. ప్రతి యుద్ధ. సర్గ 82 శ్లో. 46-53
 1. అధ్యాత్మరామా. యుద్ధ. సర్గ 10 శ్లో. 13, 14
 2. అధ్యాత్మరామా. యుద్ధ. సర్గ 10 శ్లో. 18, 19
 3. అధ్యాత్మరామా. యుద్ధ. సర్గ 10 శ్లో. 23, 24
 1. రంగనాథ రామా. యుద్ధ. ద్వి. 7105-7113
 2. “ ” ద్వి. 7140-7146
 3. రంగనాథ రామా. యుద్ధ. ద్వి. 7161-7192.

- ప. ఉ. ప్రతి రామా. యుద్ధ సర్గ 82 ఆధాత్మ రామాయణము యుద్ధ. సర్గ 10 రంగనాథ రామాయణము యుద్ధకాండము
6. మండోదరి మేఘనాదుని దలంచుకొని 6. “మండోదరి మేఘనాదుని దలంచు 6. “ఇంద్రజిత్తుడు నన్ను నిటఁ బాటవైచి ఇంద్రలోకమునకు నేగక యున్న కొనుచు దుఃఖించినది.”¹ నన్నిట్లు చూచునే నా కొడుకున్న”.
7. “యజ్ఞ విఘ్నానంతరము కవులు 7. నివృత్తోనున్న రావణుని యెదుటికి 7. ఇందును మండోదరి దుఃఖోపాలంభము వెడలిపోయిన పిదప మండోదరి విలపించుచు రావణు ఈడ్చుకొని రాజడిన మండోదరి తన దళకు చేతనే రావణు డాగ్రహించి హోమము చాలించి నుపాలంభించినది. లేచి కవులతోఁ దలపడెను. రావణుడు లేచెను.-----

ఇంతేకాక, అంగదు డీడ్చుకొనివచ్చినప్పుడు మండోదరి స్వరూపవర్ణనాదులను ఆధ్యాత్మ రామాయణము ననుసరించియే యున్నవి. ఈ రీతి పోల్చి చూడగా, ఈ పాతాళ హోమ వృత్తాంతముపై ఆధ్యాత్మ రామాయణ ప్రభావ మధికముగా నున్నది.

అనంద రామాయణమునందును నిది కలదు.² కాని ఆధ్యాత్మ రామాయణ కథాంశమునకు సంక్షిప్తమైనవివరాలు భాసించును. పద్మపురాణమునందు

నిది అభిదారిక హోమముగా సూచితమైనది.³

అవశ్యకత :-

పూర్వాపర సందర్భముల ననుసరించి యాలోచించిన, నిచట నీ పాతాళ హోమ వృత్తాంతముండుట అత్యంత నముచితము; తప్పనిసరికూడ. లక్ష్యణాడు శ్రీరాముని సూర్యాస్తమయమునకు ముందే రావణ సంహార మొనరింపుమని నిర్బంధించెను. రాముడు మౌనము వహించెను.⁴ దానిని రామోగీకార

1. ఆధ్యాత్మరామాసర్గ 10 శ్లో. 81, 82 1. రంగనాథ రామా. యుద్ధ. ద్వి. 7197-7198

2. అనంద రామాయణము సారకాండము సర్గ 11 శ్లో. 229-245.

3. పద్మపురాణము ఉత్తర ఖండము అధ్యాయ. 242 శ్లో. 814, 815

4. అహంతు వధ విచ్చామి శీఘ్ర మన్య దురాత్మనః॥

ముగా బావించిన చారుల వలన సంగతి నెఱింగి రావణుడెంతయు చింతించి శుక్రుని సన్నిధికిగెను. శుక్రునియొద్ద కిట్లు పోవుట రావణుని కాపట్టమును పరోక్షముగా ధ్వనింపజేయుట.

రాముడు సత్యవ్రతిజ్ఞుడు. అతని ప్రతిజ్ఞ నెరవేరకుండ రావణు డా దినము బ్రతుకవలెన. శ్రీరాము నెదిరించిన అది సాధ్యముకాదు. మంత్రతంత్ర మాయా విద్యల రహస్యముల నెఱింగిన శుక్రాచార్యుల నాశ్రయించిన. నత డుపాయమేదైనను చెప్పును. రాముని ప్రతిజ్ఞ భంగమగును. అప్పుడు రాము డేమగును? సీరో నిహో చూచుకొనును. “ఎంతయుఁ జింతించి” యను మాటలో నీ యూహ యంతయు నిమిడియున్నది.

పరమార్థము :—

ప్రపత్తి ప్రాధాన్యముగల వైష్ణవ మతమున భగవత్సేవ, భాగవత కైంకర్యము, ఆచార్య నిష్ఠ తప్ప, మంత్రాంతర, సాధనాంతర, దేవతాంతరముల భజనము వైష్ణవుడైన వానికి పనికి రాదు. దై వానుగ్రహమునే తప్ప పొరుషము నాశ్రయించకూడదు. ఆశ్రయించినను అది ఫలింపదు. అజ్ఞతచే భగవద్విరోధముగా నాచరించు పొరుషము పలు విష్ణుములకు లోకై కర్తను చెఱుచును. శ్రీకి పతి తప్ప ఇతరుడు సేవ్యుడెట్లు కావో, వైష్ణవునికి విష్ణువు తప్ప అన్యు డారాధ సియుడు కాడు.

రాముడు శ్రీమన్నారాయణుడు; రావణుడు పూర్వజన్మమున జయ్యాబ్ధుడను వైకుంఠ ద్వార పాలకుడు; కావున వైష్ణవుడు. కాని శాప దోషమున రాము నాశ్రయించక అహంకార, మమకార ములకు లోనయి అతనితో విరోధించెను; అతనిని సాధింప పొరుషము కనఁబరచెను; లాభము లేకపోగా, శుక్రోపదేశమున దేవతాంతర మంత్రాంతరములను భజించి, అభిచారిక హోమాది (పాతాళ హోమాది) సాధనాంతరములన్ని పరిగ్రహించెను. అవియు భగవంతుడైన శ్రీరాముని సాధించుటకు, అతని నామరూపములు తేకుండ చేయుటకు చేపట్టెను శ్రీరాముడు తన మూర్ఖమునకు విరుద్ధముగా, దనను సాధించుటకు చేసెడి క్రియా కలాపమును ఫలవంక మొనర్పజాలడు. మీదు మిక్కిలి కర్త కపజయము, అవమానమును కలుగును. రావణుని కట్లే జరిగినది.

ఈ పరమార్థ రహస్యమును ప్రకటించుటకోయన, బుద్ధారెడ్డి గౌడీయ, దాక్షిణాత్య రామాయణ ప్రతులలో లేకున్నను, పశ్చిమోత్తర శాఖీయ ప్రతిలోని మండోదరీ కేశ గ్రహణమును 82వ సర్గ వృత్తాంతమును గ్రహించి, రామణీయకతకై ఆధ్యాత్మ రామాయణము నాశ్రయించి. రావణుని పాతాళహోమ ఘట్టమును పరమ సుందరముగా కీర్చిదిద్దినాడు.¹

యావదస్తం నయాత్మేష కృతకర్మా దివాకరః॥ వాల్మీకిరామా. యుద్ధ. సర్గ102 శ్లో.48 1/2.

ఇచట సర్గ పూర్తి అయినది మరల సర్గ ప్రారంభమునందు.

లక్ష్మణేన తు తద్వాక్యము క్రం శ్రుత్వా స రాఘవః।

సందధే పర వీరమ్నా ధనురాదాయ వీర్యవాన్॥ సర్గ 103 శ్లో. 1.

కావున ఈ రెంటి నడుమ పాతాళహోమ ముండుట సముచితము—

1. భాస్కర రామాయణమునందలి పాతాళ హోమ వృత్తాంతము కథాకథనక్రమమునందును, పర్జనము లందును, అలంకారదుల పొందికయందును అచ్చముగా రంగనాథరామాయణమునుబోలియున్నది.

43. ఆదిత్య హృదయము:—

యుద్ధమునందు శ్రీరాముడు రావణుని శర వేగగతి గాంచి యాశ్చర్యపడి, అతనిని సంహరింపజాలక చింతించుచుండగా, అగస్త్యుడు చనుదెంచి సర్వమంగళ హేతుభూతమును సర్వశత్రు వినాశకారియు జయవహమును నగు ఆదిత్య హృదయమును దాశరథి కుపదేశించి పోయెను. రాను వే ద్రుడు సౌర జప మాచరించి యత్కున్నతుడై యుప్పొంగెను.

దా. ప్రతి వాల్మీకి రామాయణమునందు 107వ సర్గగా నున్న ఈ ఆదిత్యహృదయ స్తోత్రము గొడియ, పశ్చిమోత్తర శాఖీయ ప్రతులలో పొడకట్టదు. భూషణ వ్యాఖ్యాత గోవిందరాజును “అయం చ సర్గః కేషుచిత్ కోశేష సప్తశ్శతే! ఉదారిణా న వ్యాఖ్యాతశ్చ! ఆరంభాత్ ప్రభృతి ప్రబంధ ప్రతిపాదిత నారాయణపరత్వ విరుద్ధం చాత్ర ప్రతిభాతి సూర్యపరత్వం”¹ అని వ్రాసి యున్నాడు. దీనివలన దక్షిణదేశ ప్రతులు కొన్నింటిలోనే ఈ సర్గలేదని తెలియుచున్నది. కావున ఇది ప్రక్షిప్తమునటలో నందేహము లేదు. గొడియ, ప ఉ. ప్రతులలో లేక పోవుట కిదియే కారణమై యుండ వచ్చును.

అగస్త్యకృతమై, మహామహిమోపేతమై యున్న యీ ఆదిత్య హృదయ స్తోత్రమేకాలమున రామాయణమునందు చేర్చబడినదో గుర్తింపరాదు. రంగనాథ రామాయణమున నిది స్వీకరింప జరుటచే క్రీ.శ. పదియవ శతాబ్దము పరకే ఈ సర్గ రామాయణము దాక్షిణాత్య ప్రతులందు నెలకొని స్థిరపడినట్లు చెప్పవచ్చును. ఇది ఆదిత్యుని పరత్వమును ప్రతిపాదించున దైనప్పటికిని, తత్త్వద్వైతో చూడగా, తదంతర్యామియగు పరమాత్మనే ప్రకటించుచున్నదని చాలామంది వాఖ్యాతలు—

“య ఆదిత్యైతిష్ఠన్ ఆదిత్యస్యాంతరో యమాదిత్యోనవేద యస్మాదిత్యశ్శరీరంయ ఆదిత్య మంతరో యమయతి”²

“య ఏషోంతరాదిత్యే హిరణ్మయః పురుషోద్భవశ్శతే హిరణ్మశ్శుక్తిర్హిరణ్యకేశ ఆవ్రణఖాత్సర్వ వివ సువర్ణః”³

“సయస్కాయం పురుషే! యస్మాసావాదిత్యే! నమః!”⁴

ఇత్యాదిత్రత్యాధారముచేత నారాయణ పరముగానే యర్థములను విశదీకరించియున్నారు. కావున రామాయణము విష్ణుపారమ్య ప్రతిపాదక గ్రంథమైనను, ఆదిత్యహృదయ మిందుండుటలోగాని, రాముడు సౌరజపము చేయుటలోగాని, దోషము లేదు.

“సహపత్న్యా విశాలాఖ్యా హనారాయణముపాగమత్”⁵

అనినపుడు శ్రీరాముడు అర్చారూపుడైన నారాయణుని ఉపాసించినాడనియు, ఇచ్చట సూర్యాంతరర్పియైన నారాయణుని అనగా అంతర్యామి స్వరూపమును ఉపాసించినాడనియు చెప్ప

1. గోవింద రాజీయ వ్యాఖ్యానము-దా-ప్రతి-రామా--యుద్ధకాండ. సర్గ. 107

2. అంతర్యామి బ్రాహ్మణము.

3. ఛాందోగ్యోప నిషత్తు-ప్రథమ ప్రపాతకము-ఖండము-6 మంత్రము-6.

4. భృగువల్లి. (తైత్తిరీయఉపనిషత్తు)-అనువాకము-10.

5. దా.ప్రతి రామాయణము. అయోధ్యా-సర్గ-6 శ్లో-1

వచ్చును. ఇంతేకాక, రామాయణమునందు సూర్యోదయాస్తమయములు చెప్పబడిన చోట్లలో శ్రీరాముడు సంధ్య నుపాసించినట్లు, గాయత్రిని జపించినట్లు వర్ణింపబడినది. గాయత్రీ మంత్ర ప్రతిపాదితుడు సూర్యనారాయణుడేకదా!

అందువలన బుద్ధారెడ్డి మహామహిమోపేతమైన ఈ ఆదిత్యహృదయ స్తోత్రమును ప. ఉ. ప్రతి, గౌడియ ప్రతులలో లేకున్నను దా. ప్రతి యాధారమున గ్రహించి సుమారు పన్నెండు ద్విపదలలో సంగ్రహించి,¹ తన రంగనాథ రామాయణమునందు జేరియున్నాడు.

మూలము నందలి ఈ స్తోత్రమును ముఖ్యముగా మూడు భాగములుగా వి:గడింప వచ్చును.

1. దుచ్యుత్వాదనకై ప్రయోజన (ఫల) ప్రవర్గమున పూర్వకముగా ఆదిత్యహృదయ మాహాత్మ్యమును వర్ణించునది.
2. ఆదిత్యనామ మంత్రములతో కూడిన స్తోత్రము-(ఇవి 108 నామములని తీర్థీయము. 125 అని కతకము.²)
3. స్తోత్రఫలము (శ్రీరాముడు జపించుట-సూర్యుడనుగ్రహించుట.)

బుద్ధభూపతి ఈమూడు భాగములలో ఆద్యంతములను సంగ్రహముగా అనువదించి నడుమనున్న మంత్రభాగమును వదలివేసినాడు. దీనికి కారణమిట్లు తలంపవచ్చును.

1. భారతమున అనుశాసనిక పర్వమునందు విష్ణునహస్రనామ స్తోత్రమున్నది. భీష్ముడు ధర్మరాజునకు దీనినుపదేశించెను. తిక్కనామాత్యుడు ఆంధ్రమహాభారతమున పేర్కొననిదని పూస గ్రచ్చినట్లు ప్రాయశః,

“అని పలికి విశ్వంబు విష్ణుండు వషట్కారుండు భూతభవ్యభవత్ప్రభు వనునివి మొదలైన రథాంగపాణి యక్షోభ్యుండు సర్వ ప్రహరణాయుధుండనియెడునివి తుదగాగల సహస్రనామంబు లుపన్యసించి”³

అని ఆద్యంతములతో సంక్షేపించినాడు. ఈ వచనమునకు మొదట సహస్ర నామస్తోత్ర మాహాత్మ్యమును, చివర ఫలమును, మూలమునువలె చెప్పియున్నాడు. రసభంజకముగాని యీ మార్గమే ఔచిత్యశోభితము. బుద్ధభూపతి ఈ పద్ధతి నవలంబించి తిక్కనకు మార్గదర్శకుడైనాడనవచ్చును.

2. ఆదిత్య హృదయము మహాశక్తిమంతమైన మంత్రనామస్తోత్రము “మంత్రం యత్నేన గోపయేత్”⁴ అన్నట్లు అన్నివేళల అందరికి దానిని ప్రకటింపకూడదు. అర్హులైన వారికే ఉపదేశించవలెను.

1. రంగనాథ రామాయణము. యుద్ధకాండ. ద్వి, 7529-7541.

2. (“సర్వదేవాత్మకో హ్యేష-మొదలు...లోక్ష సాక్షిణే. వరకు-108 రశ్మిమంతం....మొదలు...సర్వవిష రవిప్రభుః-వరకు 125)

3. తిక్కన శ్రీమదాంధ్ర మహాభారతము, అనుశాసనిక-అశ్వా-5 పద్య-824.

4. ఇది “శేషసంహిత” లోనిదని “తాత్పర్యదీపిక” (బాలసరస్వతీకృత ముముక్షుప్రతి సంస్కృత వ్యాఖ్యానము) పుట-6లో సుద్ధరింపబడినది.

చతుర్వ్యంస నమగ్నభాదులతోఁ గూడిన నామ మంత్రములు ప్రభావవంతములైనట్లు భాషానువాద నామములు కానేరవు.

“శ్రీరామాయనమః” అనునది రామతారక పడక్షరీ మంత్రము-“శ్రీరామసికి నమస్కారము” అనునది భాషానువాదము. ఇది తదర్థము నొసంగినను మంత్రము కాదు.

“శబ్దశక్తి, అర్థశక్తి” అనిశక్తులు రెండువిధములు. భాషానువాదములు కేవలము అర్థశక్తి గలవి మాత్రమగును. గీర్వాణ భాషయందలి మూలమంత్రములు, అర్థస్తోత్రములు అర్థశక్తితోఁ బాటు శబ్దశక్తిని గూడ కలిగినవై, మహాప్రభావముగలవై, అర్థము తెలియక జపించినను, పఠించినను రక్షించునవిగా నుండును.

పంచదశాక్షర శ్రీరామ మంత్రమును జపించు బుద్ధ భూపతి ఈ రహస్యమును తెలిసినవాడే, కావుననే ఆదిత్య హృదయమందలి నామ మంత్రశ్లోకములను అనువదించకుండ

“ఈ లోక లోచనందెల్ల లోకములఁ — జాల రత్నము నిండఁ జరియించుచుండు,

బ్రహ్మాయ విష్ణుండు పాలలోచనుడు — బ్రహ్మ కల్పాదిని భానుడైనాడు.

మది సర్వదేవతామయునిగా నెఱిగి”.

అనుద్విపదలను “ఏష దేహసుర గణాన్ లోకాన్ పాతి గభస్తిభిః, ఏషబ్రహ్మచ విష్ణుశ్చశివః! బ్రహ్మేశానాచ్యుతేశాయః, సర్వదేవాత్మకో హ్యేషః” అనువాని యాధారముగా రచించి, మంత్ర భాగమును వదలి, ఆద్యంతములందలి మాహాత్మ్యఫల వర్ణనములతో పాఠకునకు రుచి కలిగించినాడు. అభిలాషగలవాడు మూలమును జపించి కృతార్థుడగును.

కావున బుద్ధ భూపతి నిర్విరోధ కథాగమనమునకై, రసభంగ నివారణకై, మూలమంత్ర గౌరవరక్షణకై, మంత్రభాగమును సంగ్రహించి, మహాప్రభావ సంపన్నమగుటచే ఔత్తరాహ ప్రతులలో లేకున్నను దా ప్రతి ననుసరించి వ్రాసి తన గ్రంథమునందు చేర్చినాడు.

భాస్కర రామాయణమునందును ఇది యిట్లే సంగ్రహింపబడినది.²

మూల శ్లోకములందున్న శక్తి ద్విపదలయందు లేదు. ద్విపదలయందలి జిగి వచనమున రానులేదు. దీనిచే భాస్కర రామాయణకర్త ఆదిత్య హృదయమునకు బుద్ధారెడ్డి యిచ్చినంత ప్రాముఖ్య మియలేదని తెలియనగును. తిక్కన విష్ణుసహస్రనామస్తోత్ర విషయమును వచనమునందు వ్రాసినట్లు సుకరమగుటచే వచనమున వ్రాయబడినదనియు తలంపనగును.

1. రంగనాథ రామాయణము యుద్ధకాండ. 7588-7588.

2. భాస్కర రామాయణము-యుద్ధకాండ-వచన 2078.

రంగనాథ రామాయణముపై

వివిధ రామాయణముల ప్రభావము

వాల్మీకి మహాముని యే శుభముహూర్తమున శ్రీమద్రామాయణ రచన ప్రారంభించినాడో, యేమోగాని, చాలా మంది కవులు తమతమ శక్తి కొలది, ఊహకొలది, విజ్ఞానముకొలది, మర్యాదా పురుషోత్తముడైన, ఆనంద కందుడైన శ్రీరామచంద్రుని యశోగానము చేయుట యందు నిమగ్నులై రమణీయ కళావమత్కృతిని తమ లేఖినివ్వారా ప్రదర్శించినారు. వస్తువునందీ భేదమున్నను, ఘటనల యందును, కూర్పునందును భేదము గోచరించుచున్నది. ఈ ఘటనా భేదములను పురస్కరించుకొని నాస్తికులు, సేతువాదులు రామాయణము కల్పిత వృత్తమేగాని, సత్యముకాదని తమ నిశిత కర్కశ తర్క బుద్ధిచే విమర్శించు చున్నారు. ప్రజలను పెడవారి పట్టించుచున్నారు. ఇట్టి ధోరణులు భవిష్యత్కాలమున పొడచూపునని కాబోలు పురాణ కర్తలు కల్ప భేదముచే¹ అన్నియు సత్యములేయని యుద్ధోషించి యున్నారు.

ఇక భాషా చందోలంకారాది రచనా విశేషములు కవి చాతుర్యమానకు. పాండిత్య విశేషమునకు బహువిధ ప్రపంచ పరిశీలనా పరిజ్ఞానమునకు సంబంధించి యుండును. కావున కల్పభేదముల ననుసరించియు, ఘటనా భేదము తేర్పడి అనేక విధ రామాయణ రచనలకాస్కార మేర్పడినది.

కొందఱు నవవిధ² రామాయణములనియు, మరికొందరు చతుర్వింశత్యాద్యైర్విధ రామాయణములనియు, సంఖ్యాబద్ధము గావించిరి. ఆనంద రామాయణమునందు పార్వతి యడిగిన ప్రశ్నకు ప్రత్యుత్తరముగా పరమ శివుడు ముప్పది యొక్క రామాయణముల పేరులను చెప్పి ఇంకను వేల రామ చరితములు గల పనియు, వాని సంఖ్య చెప్పకకముగాదనియు పలికినాడు³ అపి యివి.

1. వాల్మీకి కృత శతకోటి ప్రవిస్తరరామాయణము.
2. వాల్మీకి రచిత చతుర్వింశతి సహస్ర రామాయణము.
3. యోగవాసిష్ఠ రామాయణము.
4. హనుమద్రామాయణము.
5. ఆధ్యాత్మ రామాయణము.
6. నారద రామాయణము.
7. లఘు రామాయణము.
8. బృహద్రామాయణము.
9. అగస్త్య రామాయణము.
10. సార రామాయణము

1. ఆనంద రామాయణము సారకాండము. సర్గ 11. శ్లో. 277 మరియు సర్గ 3 శ్లో. 22. శతమూర్ధ్నో రావణస్య వై కోతర సహస్రకం చిన్నం తత్కల్ప భేదేన వదంతీ త్యపి కేవల.
2. పింగళి లక్ష్మీకాంతం. ఆంధ్ర సాహిత్య చరిత్ర. పుట-173.
3. ములుకుట్ల నరసింహావధాని. రామాయణ సారోద్ధారము.
4. ఆనందరామాయణము. మనోహరకాండ. సర్గ 8 శ్లో. 61-70.

- | | |
|------------------------|-------------------------|
| 11. దేహ రామాయణము. | 12. వృత్త రామాయణము. |
| 13. బ్రహ్మ రామాయణము. | 14. భారద్వాజ రామాయణము. |
| 15. శివ రామాయణము | 16. క్రౌంచ రామాయణము |
| 17. భరత రామాయణము | 18. జైమిని రామాయణము |
| 19. ఆత్మ రామాయణము | 20. ధర్మ రామాయణము |
| 21. శ్వేతకేతు రామాయణము | 22. జటాయు రామాయణము |
| 23. సూర్య రామాయణము | 24. పులస్త్య రామాయణము |
| 25. దేవీ రామాయణము | 26. గుహ రామాయణము |
| 27. మంగళ రామాయణము | 28. విశ్వమిత్ర రామాయణము |
| 29. సుతీక్ష్ణ రామాయణము | 30. సుగ్రీవ రామాయణము |
| 31. విభీషణ రామాయణము | 32. ఆనంద రామాయణము. |

ఇవియేకాక, అద్భుత రామాయణము, బోధాయన రామాయణము, యాజ్ఞవల్క్య రామాయణము, భుశుండి రామాయణము, దూర్వాస రామాయణము, లోమశ రామాయణము, తత్త్వ సంగ్రహ రామాయణము ఇత్యాదులు ప్రఖ్యాతములు.

ప్రస్తుతము వీనిలో కొన్ని మాత్రమే ఉపలభ్యమానములై దేశమున బహుళవ్యాప్తి గాంచినవి. వీనిలోని కొన్ని ఘట్టములు ఆయా భాషలలో పాటలు, పద్యములు, కీర్తనలు మొదలగు రీతులలో రచింపబడి సామాన్య జనులలో నలిగిపోయినవి; గీర్వాణ వాఙ్మయమునందు కావ్యనాటకాది వివిధ ప్రక్రియా రూపములలో కవిపుంగవులచే మనోహరముగా రచింపబడి సహృదయులచే ఆస్వాద్య మానములగుచు నేటికిని నిలిచియున్నవి.

బుద్ధభూపతి ద్వీపదలలో రంగనాథ రామాయణమును వ్రాయక పూర్వము తనకంటెముందు రచింపబడిన రామకథా సంబంధిత రచనల నన్నింటిని కాకపోయినను, కొన్నింటినైనను బహుళ వ్యాప్తములైన రామాయణములను, కావ్య నాటకములను శ్రద్ధగా పఠించి, జాగ్రత్తగా పరిశీలించి, తన బుద్ధికొలది వాని మర్మములను, బైబిలియానోచిత్రములను గ్రహించియున్నాడనుటలో ఆవంతయు సందేహములేదు. ఇందుకు విశలనాథుని నభికులు బుద్ధరాజును ప్రశంసించుచు “రామాయణ మర్మ ధర్మజ్ఞాడు”, అని పలికిన మాటలే ఆధారము కావున అతడు తన రచనా సందర్భమున అనుర ముకుక్షువుడు కొన్ని విషయములను వాల్మీకేతర రామాయణములనుండి గ్రహించి యథా మూలముగానో, మార్పులను కూర్పులను చేర్చియో తన గ్రంథమునందు జొనిపియున్నాడు. రంగనాథ రామాయణమునందు ఆయా రామాయణ కథాగతాంశములు కనిపించుచుండుట ఇందుకు ప్రత్యక్ష ప్రబల సాక్ష్యము. వీనిని అవాల్మీకము లనవచ్చును.

కావున ఉపలబ్ధములైన రామాయణములను పరిశీలించి, తత్తద్విషయములను రంగనాథ రామాయణ కథాంశములతో పోల్చి, అవాల్మీకాంశముల యాధార్యమును బైబిలియానోచిత్రములను చర్చించుట ఈ ప్రకరణము నందలి ముఖ్యాంశము.

ఇతఃపూర్వము మూడవ ప్రకరణమునందు కాలనేమి, రావణ పాతాళహోమ వృత్తాంత ములపై ఆధ్యాత్మ రామాయణ ప్రభావ మింతవరకు పడియుండెనో, మూలముతో పోల్చి చర్చించి యుంటిని. వానినిగూడ ఇచ్చట గ్రహించవలయును. కావున వునరుక్తిని విడిచి తదితరములను పరిశీలింతము.

(1) కౌసల్యాదుల దౌహృద లక్షణములు:—

కౌసల్యా సుమిత్రా కైకేయులు పాయసాన్నములను భుజించి గర్భము దాల్చిరి. రాజు పుత్రోత్పత్తి నెదురుచూచుచు నెలమితో నుండెను. అంతట 12 కలలు నిండగా కౌసల్యాదులకు శ్రీరామాదులు జనించిరి.

ఇచ్చట మూలమునందు కౌసల్యాదుల గర్భిణీ లక్షణములు వర్ణింపబడలేదు. కాని బుద్ధభూపతి వారి కౌనులు బలియుట, దేహము వెల్లెల్ల బాటుట, చన్ముక్కులు నల్లెక్కుట, నాభులు నిక్కుట, చిట్టుములు (వేవిళ్ళ) తఱుచగుట, కోర్కులు పొడముట¹ ఇత్యాది దౌహృదములను వర్ణించినాడు.

మహాకావ్యోచిత- అష్టాదశ వర్ణనలలో కుమారోదయ మొకటి² మఱికొందఱు చెప్పిన ఇరువది రెండు కావ్య వర్ణనలలో³ దౌహృదము చోటు చేసికొన్నది.

ఆది కావ్యమైన రామాయణమును తెలుగులో మొదట వ్రాయుచున్న బుద్ధారెడ్డి కావ్యోపయోగి యైన వర్ణనలను చేతనై నంతవరకు తన కావ్యమున చేర్చవలెనని తలచియుండవలె ననుట సమంజసము. మూలమునలేని యీ వర్ణనము చేయుటలో భోజుని చంపూ రామాయణ మితనికి స్ఫూర్తి నిచ్చినది. ఇతడు కవిలోక భోజుడు కదా !

చంపూ రామాయణమునందు,..... చకాశిరే దౌహృద లక్షణాని॥

మంద మంద మపయ ద్వశిత్రయా-గాఢతా విషయ నాభి గహ్వరా॥

కౌసలేంద్ర దుహితు శృనై రభూ-న్మధ్య యష్టిరపి దృష్టిగోచరా॥

న్యగ్రోధ పత్ర సమతాం క్రిమశః ప్రయాతా-మ గీచకార పునరఘోదరం క్రిశాంగ్యః॥

జీవాతవే దశముఖోరగ పీడితానాం-గర్భచ్ఛలేన వసతా ప్రథమేన పుంసా॥⁴

అని కౌసల్యాదేవి దౌహృద చిహ్నములు వర్ణింపబడినవి. ఈ వర్ణననుచు “దశముఖ సర్ప దష్టత్రై సవారికి జీవనోషధముగా గర్భస్థ వ్యాజమున ఆదిపురుషుడు వెలుగొందుచున్నా”డనుట యొక్కటి మాత్రము కథా సూచకము. అట్లే బుద్ధారెడ్డి చేసిన వర్ణనలో “రాజులు సామ్రాజ్య రమ ముక్కునల్ప గావించుటకు సూచకము లివి యనగః జను ముక్కుల నల్ప మొనసిన”దనుట యొక్కటి కథాసంబంధి. ఇక మిగిలినవి సాధారణ గర్భిణీ చిహ్నములు. పీడితుల రక్షించుట

1. రంగనాథ రామాయణము. బాలకాండము. ద్వి. 548-549,

2. ఎ) దండి. “కావ్యాదర్శము”

బి) విద్యానాథుడు. ప్రతాపరుద్రీయము. కావ్య ప్రకరణము. శ్లో. 70.

3. అప్పకవి- అప్ప కవీయము. ప్రథమాశ్వాసము పద్యము-28.

4. భోజమహారాజు-చంపూ రామాయణము. బాలకాండము-శ్లో॥ 53, 54.

కనినను, పీడించువాని నణచుటకనినను ఫలితార్థమొక్కటే. పీడించువాడు సంహరింపబడిన పీడితులు రక్షింపబడుదురుగదా !

కావున బుద్ధభూపతి తన కవిలోక భోజ విరుదును సార్థకము చేయుటకు భోజుని చంపూ రామాయణ మారాధముగా మహాకావ్యోచితమైన ఈ దౌహృద వర్ణనమును గ్రహించి, ఎక్కువ పెంచక తట్టొక భావార్థమునే ద్వైపదలుగా వ్రాసినాడని తోచుచున్నది—

ఈ రంగనాథ రామాయణ ప్రభావము తరువాతి ఆంధ్ర కవులపై ఎక్కువగా పడినది. మొల్ల కవయిత్రి,¹ అయ్యలరాజు రామభద్రుడు,² ఆంధ్ర వాల్మీకి వావిలకొలను సుబ్బారావు మొదలగువారు తమ ప్రబంధములందు ఈ దౌహృద వర్ణనమును విస్తృతముగా చేసి యున్నారు.

(2) సార్థక నామకరణము :—

వసిష్ఠ మహర్షి దశరథ రాజునందనులలో పెద్దవాడైన కౌసల్యాతనయునికి రాముడనియు, కై కేయిపుత్రునికి భరతుడనియు, సుమిత్రాసుతులకు లక్ష్మణశత్రుఘ్నులనియు నామకరణ మొనర్చెను,⁴

మూలమునందిచ్చట ఆ నామములకుగల వ్యుత్పత్తి చెప్పబడలేదు. కాని రంగనాథ రామాయణ కర్త—

.....కౌసల్యాసుతుని

రము క్రీడయని దాతు రమార్థ మమరు-గమయతి యన నొప్పు రామనామంబు

కై కేయి తనయుండు ఘన బలాన్నితుడు-సుకుమారతనుడు సుశ్లోకుండుగాన

భరత నామంబున బరగు, సుమిత్ర-కిరవైన సుతులకు నింపుసొంపెనగ

లక్షణోగుణులు నంలక్షించిమాడ-లక్ష్యణ శత్రుఘ్నులను నామమొదపు”⁶

అని నామ వ్యుత్పత్తులతో నామకరణము చేయించినాడు. మూల వ్యాఖ్యానాలలో ఇప్పట్లున—

“1. క్రమంతే సర్వేజనా గుణై రస్మిన్నితి రామః,

2. రాజ్యస్య భరణాత్ భరతః।

3. (రామకైంకర్య) లక్షణ సంపద్యుక్తతార్వాత్ లక్ష్యణః”

4. శత్రూత్ హంతీతి శత్రుఘ్నః॥”⁷

అని వ్యుత్పత్తులు వివరింపబడినవి

1. కుమ్మరిమొల్ల. రామాయణము. బాలకాండము. పద్య. 42-44.

2. అయ్యలరాజు రామభద్రుడు. రామాభ్యుదయము. ఆశ్వా-8 పద్య. 82-101.

3. వావిలకొలను సుబ్బారావు. ఆంధ్ర వాల్మీకి రామాయణము. బాల. 498-498.

4. డా. ప్రతి. వాల్మీకి రామాయణము. బాల. సర్గ. 18 శ్లో. 20 1/2

5. రాయల్ ఆండ్ కో వారి ప్రతిలో. “లక్ష్యణంబు గుణములు లక్షించిమాడ” అని కలదు.

6. రంగనాథ రామాయణము. బాల. ద్వి. 570-574.

7. గోవిందరాజీయము. బాలకాండము. సర్గ-18 శ్లో. 20 1/2.

అనంద రామాయణమునందు—

“రమణా ద్రామ ఏవాసౌ లక్షణైర్లక్షణ స్త్రితి।

భరణాద్భరతశ్చేతి శత్రుఘ్నశత్రు తర్జనాత్॥”

అని కలదు. కావున బుద్ధవిభుడు వ్యాఖ్యానాదులను జూచి పై ద్విపద పంక్తులను వ్రాసినాడనుట కంటే, అతని కానంద రామాయణ మాధారమనుట సమంజసము. ఇదియు వాల్మీకికృతమైన మూల గ్రంథమగుట ప్రామాణికమగును.

కవి మూలార్యుగా నివృట వ్రాయుటకు కారణము. తన రామాయణమును పఠించువాడు భాషా వ్యాకరణ పరిజ్ఞాన మంతగా లేనివాడైనను నామ వ్యుత్పత్తిని ఇతరుల సహాయ మవసరము లేకుండగనే తెలిసికొనవలెనని తలంపు కావచ్చును. ఇది తన గ్రంథమునకు తానే భాష్యము చెప్పు కొనెడి ఘట్టి. ఇంతేకాక, పసిపుడు బాగుగ నాలోచించియే నామకరణము చేసియున్నాడని దశరథాది కథా పాత్రలకు అతనియందు గౌరవ భావము కలిగించినట్లు కాగలదు.

కాని పరిశీలించగా ఈ పై ద్విపదలు రంగనాథ రామాయణ కర్తవి కావని తోచుచున్నవి. దాని కి క్రింది దోషములు కారణములు.

1. ప్రాసభంగము.

లక్షణగుణులు సంలక్షించిమాడ-లక్షణ శత్రుఘ్నులను నామ మొదవు.

“క్ష -క్ష” ప్రాస.

సంయుక్తాక్షరములలోనే యొక హల్లుతో సామ్యమున్నను సరే యనివ్రాసిన శివకవుల రచనల నిది పోలియున్నది.

“కై కేయి తనయుండు మన బలాన్నితుడు-సుకుమారతనుడు సుశ్లోకుండుగాన”

“కై క—సుకుమార”

హ్రస్వ-దీర్ఘ పూర్వములతో ప్రాస.

మరియు నిది “(రాజ్యన్య) భరణాత్ భరతః” అనెడి యర్థమును పరిగా స్పష్టపరచుచు లేదు.

అప్రకవ్యాదులచే లాక్షణిక కవిగా పరిగణింపబడిన రంగనాథ రామాయణ కర్త ఇట్టి సామాన్య దోషముల నొనర్చడు. అందుకే కాబోలు ఆంధ్ర విశ్వకళాపరిషత్తు గ్రంథ పరిష్కర్తలు దీనిని ఒకటవ అనుబంధమునఁ జేర్చియున్నారు.

2) సుభాషణి తల్లిదండ్రులు.

విశ్వామిత్ర యాగ విఘ్నమునకు మారీచునితో వచ్చిన సుభాషణు శ్రీరాముని అగ్నేయాస్త్ర భాణమున హతుడయ్యెను. వాల్మీకి రామాయణమున మారీచుని వృత్తము వివరింపబడినది. కాని సుభాషణవెవ్వరో, అతని తల్లిదండ్రులెవ్వరో తెలుప బడలేదు.

సుకేతుడను యక్షునికి బ్రహ్మవరమున కలిగిన ఆడబిడ్డ తాటక. ఈమె సుందునికి భార్యయై.

అతని వలన మారీచుని పుత్రునిగా పొందెను. సుందుడు చనిపోయిన పిదప, పీరు అగస్త్యుని ధర్మించి తచ్చాపమున రాక్షసులైరి.”¹

ఇట్టి మారీచుడు సుబాహువును అనుచరులతో గూడి విశ్వామిత్రుని యజ్ఞవేదిపై మాంస, రక్త వర్షమును గురిపించిరి. అప్పుడు మారీచుడు పాపనాశ్రమున దూరముగా పడవేయబడెను. ఆగ్నేయాశ్రమున సుబాహువు నేల గూలెను.”²

ఇది మూలమునందలి వృత్తము, దీనిచే సుబాహువును గూర్చిన వివరములు తెలియుచు లేవు.

క్షేమేంద్రకృత రామాయణ మంజరి యందు “సుందకమారుడు మారీచుడు, ఉపసుంద కుమారుడు సుబాహువని”³ స్పష్టపరచబడినది దీనిచేత సుందోపసుందులు అన్నదమ్ములు గావున మారీచ సుబాహువులు పెదతండ్రి పినతండ్రి కుమారులైన అన్నదమ్ములని తెలియనగును. కాని రంగనాథ రామాయణమునందు “సుబాహువు కూడ తాటకాసుంద పుత్రుడని”⁴ చెప్పబడినది. కవి యిట్లు చెప్పుటకాధారము ఆనందరామాయణము. ఇందు-

“మారీ చశ్వసుబాహుశ్చ సుందాత్త స్యాః సుతావుభా”⁵॥

అని మారీచ సుబాహువులు సుంద తనయులుగా చెప్పబడిరి.

ఇట్లు చెప్పుటలో భౌతికమేమి? యని పరిశీలింతము.

యాగ సందర్భమున ప్రత్యేకముగా రాముని యాగ్నేయాశ్రమున నేల గూలిన సుబాహు వెవ్వరు? అతడంత గొప్పవాడా? యని రామాయణమును చదువు వారికి సందేహము పొడమక మానదు. తత్సందేహ నివృత్తికి రచయిత ఆనంద రామాయణ మాసరాగా గ్రహించి సుబాహువును తాటకాపుత్రుడని చెప్పుట సందర్భోచితమై యుండుచున్నది. “సుబాహు వెవ్వరో కాదు మారీచుని సోదరుడు; అనగా మారీచునంతటి మాయావి. ఒక్క మారీచుని మాయయే భవిష్యత్తులో సీతాపహరణమునకు కారణ భూతమగును. అట్టి మారీచునికి సుబాహువు తోడైన ప్రాణాపహరణమే కావచ్చును. ఈ సుమార దృష్టికలిగినవాడు శ్రీరాముడు. కావుననే అతనిపై ఆగ్నేయాశ్రమును ప్రయోగించి ప్రత్యేకముగా అప్పుడే హతమార్చి. మారీచునకు తత్సహాయము లేకుండ జేసినాడు.” అని పాఠకునికి సంతృప్తి కలుగును. శ్రీరాముని మనతకు వన్నె పెట్టబడినట్లుగును.

(4) జంబుకుమారుని వృత్తాంతము:—

ఇది అరణ్య కాండమున గలదు. వాల్మీకి రావణుని సోదరి శూర్పణఖ సీతారాములున్న పంచవటికి వచ్చుటకు ఎట్టి హేతువును జెప్పలేదు.

1. దా. ప్రతి. వాల్మీకి రామాయణము. బాల-సర్గ. 25-శ్లో. 4-8

2. దా. ప్రతి. వాల్మీకి రామాయణము. భారికాండము సర్గ. 25 శ్లో. 12-20.

3. క్షేమేంద్రుడు. రామాయణ మంజరి. బాలకాండ. శ్లో-180. “ఉపసుందసుతే భగ్నే సుబాహు బలశాలిని”¹

4. రంగనాథ రామాయణము. బాల. ద్వి. 757-758.

5. ఆనంద రామాయణము. సారకాండము-సర్గ-8. శ్లో-9.

“హిమంతఋతువు నందొకనాడు గోదావరీ స్నానాదులను ముగించుకొని, శ్రీరామాడు సీతాలక్ష్మణ సహేతుడై వివిధ కథా కాలక్షేపము చేయుచుండు సమయమున శూర్పణఖయను రాక్షసి యదృచ్ఛగా నవటి కేటె చినదని” మూలమునందుకలదు.

“అప్పుడే యచ్చటి కెందుకడి రావలెను”? అను ప్రశ్నకు తగిన సమాధానము వాల్మీకి రామాయణమునందు లభింపదు. హేతువాద దృష్టితో చూచు వారికి ఇచ్చటి “యాదృచ్ఛయా” అను పద ప్రయోగము తృప్తిని కలిగింపదు. అందువలన కారణమును వెదక వలెను. అది సమంజ సముగా నుండవలెను, లేనిచో తన రామాయణము పృచ్ఛకుల మనస్సును రంజింపజేయునది కాకపోవచ్చును.” అని యిట్లు బుద్ధ భూపతి తలంచి యుండవచ్చును. కావున రామాయణ మర్థముల నెఱింగినవాడైన యతడు “ ఆనంద రామాయణమునుండి యీ కథను గ్రహించి, ఎంతయో మార్పు చేసి, రసపోషణకు భంగము కలుగనిరీతి పెంచి, తన గ్రంథమునందు కూర్చి కావ్యమున కెనలేని విలువను ఘటించ చేసినాడు.

ఆచార్య పింగళి లక్ష్మీకాంతం గారు

“కరుణా రస భరితమును, అనతి విస్తృతమును ఆయిన ఈ చిన్నకథ శూర్పణఖా ప్రవేశమునకు ఉపపత్తిని గలిగించి సార్థక మయ్యెను; పరిహాస పాత్రమైన ఆ రాక్షస స్త్రీ చరితము ఈ కథ వలన శోచనీయమును దయనీయమును అయ్యెను”;⁴ అని దీని నధికముగా ప్రశంసించి యున్నారు.

ఆనంద రామాయణమునందీ జంబుకుమారుని పృథ్వాంతము సుమారు 6 శ్లోకములలో సంక్షిప్తముగా కలదు 3

1. య. ప్రతి. వాల్మీకి రామాయణము. ఆరణ్య-సర్గ-17. శ్లో. 5, 6.

“తథాఽ సీతస్య రామస్య కథా సంసక్త చేతసః।

తందేశం రాక్షసీ కాచిదాజగామ యదృచ్ఛయా॥

సాతు శూర్పణఖానామ దశగ్రీవస్య రక్షసః। భగినీ”.....

2. ఆంధ్ర సాహిత్య చరిత్ర. పుట-177

3. ఆనంద రామాయణము-సారకాండము. సర్గ-7 శ్లో 41-48.

“వనే శూర్పణఖా పుత్రం తపంతం సాంబ నామకం।

బ్రహ్మదదౌ దివ్యఖడ్గం. తంసాంబో న దదర్శ సః॥

తద్భృత్వా లక్ష్మణః ఖడ్గం, వృక్షాన్ వల్లీర్బభంజ సః।

వృక్ష గుల్మే హతః సాంబ స్తతో రాఘవ మబ్రవీత్॥

ప్రాయశ్చిత్తం బ్రహ్మహణం మాంపదత్త్వం రఘూత్తమ।

రామోఽప్యాహ హతః సాంబో రాక్షసోనమున్హితః॥

తచ్ఛ్రుత్వా లక్ష్మణస్తప్తః సాంబ మాత్రాఽపి తచ్ఛ్రుతం।

తత్ స్మరంతీ పుత్ర దుఃఖం రాక్షసీకామ రూపిణీ॥

విచచార శూర్పణఖా నామ్నిచ సర్వహృతిని।

ఈ వృత్తాంతమునందు “సాంబుడెందు కొఱకు తపమాచరించివాడు?” అను ప్రశ్నకు సమాధానము లేదు.

ఇదే ఆనంద రామాయణమునందు మరొక్కచోట “రావణుడు విద్యుజ్జిహ్వనికి శూర్పణఖను పారిజర్త్వముగా డండకారణ్యమును నొసంగెను. ఆ విద్యుజ్జిహ్వ డచిరకాలమున మరణించినందున ఖరదూషణాదులను తత్సహాయార్థము అచ్చట నిలిపెను.”¹ అని కలదు. ఇందు విద్యుజ్జిహ్వడెందు వలన, నెప్పు డెవరిచే హతుడయ్యెనో. తెలుప బడలేదు.

ఇక వాల్మీకి రామాయణము-ఉత్తరకాండలో—

“రావణుడు దిగ్విజయార్థము బయలు దేరి వారి వారిని జయించుచు ఆశ్మనగరమునకుపోగా, కాలకేయాది రాక్షసులవని నెదిరించిరి విద్యుజ్జిహ్వడును రావణునితో యుద్ధమొనర్చెను. అరణ్యమున శూర్పణఖాపలి హతుడయ్యెను. వైచవ్యమునకు గురియైనశూర్పణఖ అన్నయైన రావణునితో మొఱపెట్టుకొని యేడ్చినది. అతడు సోధరిని స్వాంతన పఱచి దండక వనమునిచ్చి, తత్సహాయార్థము ఖరదూషణాదులను నిల్పెనని”² కలదు.

ఇచ్చట కాలకేయాదులతో కూడివచ్చి ఎదిరించినందున రావణుడు విద్యుజ్జిహ్వని చంపెనని తోచును. కాని ఇది తత్సహాయమునకు ప్రత్యేకత చెప్పబడినట్లు కాదు.

ఇక, బుద్ధారెడ్డి “ఈ యానంద-వాల్మీకి రామాయణములందలి కథాశక్తుల కుచితములైన మార్పులచేసి సరసమైన రీతిలో పెంచి వ్రాసినాడు.”³ ఇవి సుమారు 120 ద్విపదలు.

మార్పులు:—

(a) సాంబు డనుపేరు జంబుడని యుండుట.

... .. రావణుని

చెలియలి కొడుకు నేచిన జంబుడనెడు-తులుపను నిర్జించె.... ..

..... చటలోగ్రబల దై న జంబుకుమాడు.”⁴

ఇచ్చట జంబుడను పదమును తొలగించి “సాంబు” డని చేర్చిన యతి, గణ, ప్రాసాది భంగము కానేరదు. రచయిత సాంబుడనివ్రాయుగా, లేఖకులు పౌరపాటున జంబుడని మార్చినారేమో?

ఏకదా పంచ వట్కాంసా రామదృష్ట్యాభ రాక్షసి.

పుత్రదుఃఖం సమాక్రాంతా ధృత్వా రూపం మనోహరం.

కాపట్ట బుద్ధ్యా శ్రీరామం సానుజం హంతు ముద్యతా॥”

1. ఆనంద రామాయణము. సారకాండము. సర్గ. 13 శ్లో. 61, 62.

2. దా. ప్రతి. వాల్మీకి రామాయణము. ఉత్తరకాండ. సర్గ 28 శ్లో. 17, 18 మరియు

సర్గ 24, శ్లో. 25-44

3. రంగనాథ రామాయణము. అరణ్యకాండము ద్వి. 270-390.

4. రంగనాథ రామాయణము. అరణ్య-ద్వి-313, 337.

ఇచ్చట “చెలియలి కొడుకగు జ్ఞంభుని నేడు” అని వావిళ్ళ పాఠము. అప్పుడు “జ్ఞంబుడా? జంబుడా?” అన్న సందేహమును తొలగించగా, ఆంధ్ర విశ్వకళారిషత్ పరిశోధకులు “జంబుడని” సవరించిరి.

(b) “బ్రహ్మను గూర్చి తపమాచరించేనను మూలవేదము “రవినిఁ” గూర్చి తపము గావించినట్లు మార్చబడినది.

(c) మూలమునందు సాంబుడను దైత్యుడు హతుడైనాడని శ్రీరాముడు లక్ష్మణునితో చెప్పగా నిందు ఆ విషయము మునులచేత చెప్పించ బడినది.

రాముడు “సాంబుడని” చెప్పుట అనౌచిత్యము. ఇది రామునికెట్లు తెలియును? సర్వజ్ఞుల్యము చేత; అని యన్నచో రాముని మాగుష భావనకు భంగమేర్పడును. ఇతః పూర్వము “సాంబుడు దండకయందు తపము చేయుచున్నాడని ఎవరును చెప్పినట్లు లేదు. కావున ఇంక కుమారుని మరణముచే సంతసించిన మునులు రాముని దర్శించి అతని చరిత్రమును చెప్పుట బౌద్ధిత్వశోభితము.

(d) మూలమున “తపము చేయుటకు కారణము” చెప్పబడినది. ఇందు-

“... .. వాడు పెద్దయై యా తల్లిచేత;

దన జనకుని చావు దప్పక తెలియ — విని తండ్రి పగ దీర్చ వెరవు చింతించి”¹

తపము చేయఁదలచినాడని హేతువు చూపబడినది.

(e) “బ్రహ్మ”ను విడిచి సూర్యుని గూర్చి తపము చేయుట-

“బ్రహ్మను గూర్చి తపంబు సేసినను — బ్రహ్మ వరంబీడు; భవునిఁ గొల్పినను.

అతని భక్తుడుగాన నలుగఢాతనికి — నతులిత గతి విష్ణు నర్థింతునేనిఁ

జాల నాతడు మెచ్చి చనుదెంచి వరము — పాలించుటెప్పుడు? నా పగ దీటు డెప్పు?

దరయఁ ద్రిమూర్తులౌ హరి హరి బ్రహ్మ — లరవింద హితరూపమై యుండు రండ్డు

కావున రవిఁగూర్చి కడునిష్ఠఁ దపము — గావించి మెప్పించి కదన రంగమున

దనుజరాచుకుడైన దశకంఠుఁ డ్రుంతు”²

నని సహేతుకముగా సమర్థింపఁబడినది ఇది మూలాతిశయ రచనము.

మూలమునందు-కాలకేయాదులతో గూడి విద్యుజ్జిహ్వుడు రావణు నెదిరించగ, అతడాతనిని చంపెనని సామాన్యముగా కలదు. కాని రంగనాథ రామాయణము నందు ఈ విద్యుజ్జిహ్వ సంహారమునకు విశేష కారణము చూప బడినది.

“రావణుడు దిగ్విజయార్థము పోవుచు, ఇతరులను నమ్మక పోదరి భర్తయైన విద్యుజ్జిహ్వునికి లంకనప్పగించి పోయెను. ఈ విద్యుజ్జిహ్వుడు దశకంఠుని లంకకిక రాసియకుండఁ జేయుటకై పాతాళము నందలి అస్మయ నగరమునకుఁబోయి రాక్షసులయొద్ద మాయలు నేర్పుచుండెను. తిరిగి వచ్చిన రావణుడు తన మణిది కథలను దెలిసికొని, అతి విస్మయ కౌపుడై యరిగి ఖడ్గముచే నతని తలఁ దెగ వ్రేసెను.”³

ఈ మార్పు-అనగా విద్యుజ్జిహ్వ సంహారమునకుఁ జెప్పిన ఈ హేతువేంతయో బౌద్ధిత్వ

1. రంగనాథ రామాయణము-అరణ్యకాండము. ద్వి-337-338.

2. రంగనాథ రామాయణము. అరణ్యకాండము. ద్వి-339-344

3. రంగనాథ రామాయణము అరణ్య-ద్వి-319-322

నుందరమై “తిన్నయింటి వాసములు లెక్కపెట్టువాని నెవ్వనినైనను తగురీతి శిక్షించవలె”నను అభిప్రాయమునకు బలమును కలిగించుచున్నది.

ఇక, బుద్ధ భూపతి ఈ జంబుకుమారుని వృత్తాంతమును తన గ్రంథమున క్రొత్తగా చేర్చి రెండు మూడు ముఖ్య ప్రయోజనములను సాధించినాడు.

1. సూర్యుడు త్రిమూర్త్యాత్మక స్వరూపుడు.¹ ఉదయ, మధ్యాహ్న, సాయం సమయము లందఱడు బ్రహ్మ. శివ, విష్ణు, స్వరూపముల విరాజిల్లును. హరిహర బ్రహ్మలను ప్రత్యేక ప్రత్యేక ముగాఁ గొల్పుట కంటె భాస్కరు నానించిన, మూర్తి త్రయమును సేవించినట్లే యగును. ఇదికాక ప్రత్యక్ష భగవానుడు సూర్యుడే. గాయత్రీ మంత్రాధిష్ఠాన దేవత సూర్యనారాయణే కాదా? కావున తదారాధనము శ్రీమ ఫల ప్రదము” అని బోధించుట.

2. తానారాధించు దేవత ప్రత్యక్షమైనను, కాకున్నను, యనుగ్రహించినను అనుగ్రహించక పోయినను, దగ్గరలోనున్నను దూరమునందున్నను ఆ దేవతను ఆవమానింపరాదు. అట్లవమానించి నచో, తనకే ముప్పు వాటిల్లును.

ఇచ్చట “జంబు కుమారుడు తపమాచరించగా వనరుహోపుడు పరభగ్గమును పంపించెను. కాని జంబు కుమారుడు దర్పాంధుడై సూర్యుడు స్వయముగా వచ్చి యాయలేవను కోపమున నా భగ్గమును గైకొనక తృణీకరించెను. అందుచే నది లక్ష్మణునికి లభించెను. అతడు దానిచే వెదురు జొంపమును ఖండింపగా, తన్మధ్య భాగముననుండి తపమాచరించుచున్న జంబుకుమారుడు ఖండింపఁ బడి మడిసెను.”⁴ ఇది దైవకృతము.

పౌరుషముకంటె దైవమే బలీయమనియు, ఆరాధ్య దైవము నవమానించుటచే అపద వాటిల్లు ననియు చెప్పుట ఈ ఘటన యందలి పరమార్థము.

3. శూర్యణఖ రామునియొద్దకు వచ్చుటకు సోపపత్తికత యేర్పడినది.

నియత కాలమున ఆహార పానీయములను దెచ్చిన శూర్యణఖ కుమారుడు మడియుటగాంచి, పలవించి పలవించి, అనతి దూరమున నున్న ముసులను చేరబోయి, తన కుమారుని చంపిన విధ మెఱిగింపకున్న పట్టి మ్రింగుచుననుచు వారి మీదకు పోయెను. ముసులు భీతిల్లి జరిగిన వృత్తాంత మును దెలిపి, లక్ష్మణుడు పోయిన మార్గమును జూపిరి. ఆమె కనలుచు లక్ష్మణుడు చన్నట్టి యడుగుల చొప్పున నరిగి పర్వతాలను జేరి లోకాభిరాముడైన రాముని కనుగొని తత్సందర్శముచే నమ్మే హితురాలయ్యెను.”⁵

1. సూర్యాష్టకము. శ్లో. 4. త్రైగుణ్యంచ మహాశూరం బ్రహ్మవిష్ణుమహేశ్వరం.

2. బ్రహ్మ స్వరూప ముదయే మధ్యాహ్నాతు మహేశ్వరం।

సాయంధ్యాయేత్సదా విష్ణుం త్రిమూర్తించ దివాకరం॥ (ఆభాణక శ్లోకము)

3. తత్సవితుర్వరేణ్యం భర్గోదేవస్య ధీమహి।

ధియోయోనః ప్రచోదయాత్॥ (ఇది గాయత్రీ మంత్రము. సూర్యోపనిషత్తు)

4. రంగనాథ రామాయణము. ఆరణ్య. ద్వి, 343-348.

5. రంగనాథరామాయణము. ఆరణ్యకాండము. ద్వి, 353-357.

వార్షికి చెప్పిన “యచ్చవృత్తయా” అనుదానికంటే నిది సౌపవత్తికము: బౌచిత్య శోభితము.

4. దుఃఖితులకును, క్రోధితులకును, ఎట్టి యుద్దేశము చేత వచ్చిన వారికై నను, శ్రీరాముని దివ్యమంగళ విగ్రహ సౌందర్యము పరవశత్వమును కలిగించి, తనయందు బద్ధానురాగులను జేయును.

కావున శూర్పణఖ శ్రీరాముని జూడగానే కోపమును, వచ్చిన పనిని గూడ మఱచి, కామ వికారమునకు లోనై తన్ను పొందుమని కోరినది. అదియు “పుంసాం దృష్టి చిత్రాపహారి”యును పుంసాం మోహన రూపుడును నైనపుడు శ్రీలకు కాకుండునా!

5. పుత్ర మరణమునకై శోకించిన శూర్పణఖ తీరు అచ్చమైన మాతృహృదయమునకు ప్రతీక.¹

“అనరణ్య, కార్త వీర్యాన్వనాదుః చేతను దెగనిరా వణుడు. నీచేతఁ దెగడు. సాహసము వలదు.” అని చెప్పినను తల్లిమాట వినక చెడిపోయితివి. ధర్మదేవత మాటలల్లి మాటండ్రు. నిర్మలాత్మక విననేరవై తకట”² అని శోకించిన శూర్పణఖ చరిత్ర పయనీయమైనట్లు మూలాతిశయముగా రంగనాథ రామాయణమునందు తీర్చి దిద్ద బడినది.

“తన భర్తను చంపినవాడు, తన కుమారుని చావునకు పరోక్షముగానైనను కారణమైన వాడును అగు రావణుని సమూలముగా నాశనము చేయుటకే శూర్పణఖ తలపడినది” అనెడి నిగూఢార్థము కూడ ఈ కథలో పొందు పఱచి బుద్ధారెడ్డి వ్యంజింప జేసినాడని స్ఫురించుచున్నది.

ఈ కథాంశముపై జైన రామాయణ ప్రభావమధికముగా నున్నట్లు తోచుచున్నది. విమల సూరి యగు గొప్ప జైన పండిత కవి మహాగష్టి ప్రాకృతములో “పక్షమ చరి” అను గ్రంథ ముచు రచించెను. ఇది జైన ధర్మమును మూసలో పోత పోయబడిన రామకథా గ్రంథము. జాకోబి మొదలైన పండితులు క్రీ.శ. మూడు నాలుగు శతాబ్దుల కాలములోనిది రచింపబడినట్లు తలచు చున్నారు.³

రవిషేణాచార్యుడు “పద్మచరిత”మను పేరుతో క్రీ.శ. 660లో దీనిని సంస్కృతము నందనుపదించెను.⁴ ఇందు “శంబూక వధ” జానకీహరణ కారణముగా రూపింప బడినది.

“రావణుని సోదరియైన చంద్రనఖను విద్యాధర వంశ రాజకుమారుడైన ఖరదూషణుడు వివాహమాడెను. శంబూకుడు ఈ చంద్రనఖా ఖరదూషణుల పుత్రుడు. ఇతడు సూర్యహాస ఖడ్గ సిద్ధికి ద్వాదశ వర్షములు తపమాచరించెను. అతని సాధన ఫలించి సూర్యహాసము పొడసూపెను. విధివశమున లక్ష్మణుడటకు వచ్చి, యా ఖడ్గమును గాంచి, విస్మయముతో గ్రహించి, దానితో సమీపమున నున్న వెదురు జొంపమును బలముగా కొట్టెను. ఆ వెదురు గుబురు నడుమ తపము చేయుచున్న శంబూకుని తల ఎగిరి పడినది. పిమ్మట చంద్రనఖ కుమారుని శవమును గాంచి, విల

1. రంగనాథ రామాయణము. ఆరణ్యకాండము. ద్వి. 356-372.

2. రంగనాథ రామాయణము. ఆరణ్యకాండము ద్వి. 360-372.

3. “रामकथा-उत्तरादि और विकास” पृ 62, 63

4.

పించుచు అడవిలో తిరిగి తిరిగి నామలక్ష్మణుల యొద్దకు వచ్చినది. వారి సౌందర్యమునకు ముగ్ధులై తాను వారికి భార్య కాగోరినది. కాని తన కోరిక నెరవేరనందున పతియైన ఖరదూషణుని యొద్దకు తిరిగి వచ్చి పుత్ర వధ పృతాంతమును వివరించినది. రావణునికిని ఈ సంగతి చెప్పంపినది. ఖరదూషణుడు సేనతో రామ లక్ష్మణుల షేడికి రాగా, లక్ష్మణుడొక్కడే యతని నెదుర్కొనెను. ఇంతలో రావణుడు డటకు వచ్చి సీతా సౌందర్యమునకు నమోహము చెంది, అవతోకినీ విద్యాప్రభావమున రాముని పిలుచుటకు లక్ష్మణుడొనర్చినట్లు తాను సింహనాదము చేసెను. రాముడు లక్ష్మణుడు సింహనాదమును సంకేతముగా చేసినాడని గ్రహించి అతని యొద్దకుఁబోగా ఓంటరిగానున్న సీతను హరించుటలో రావణుడు సఫలీ కృతుడయ్యెను.”

ఇది జైన రామాయణము నందలి శంఖూక వృత్తాంతము. ఇందు శూర్పణఖా విరూపకరణము పరిహరింప బడినది. వికారార్థమును దెలుపు శూర్పణఖ యను నామము “చంద్రనఖ” గా మార్చబడినది. ఖరదూషణులిరువురు గాక ఒక్కడే అయినాడు. ఇతడు సోదరుడుగాఁగాక భర్తగా రూపొందినాడు. సీతాపహరణమున మారీదుని వంటి మరొక పాత్రకు అవసరము కలుగలేదు.

ఈ వృత్తాంతమనేక రామకథలలో కొంది మార్పులతో బోటు చేసికొన్నది. వాల్మీకి రామాయణము ఉత్తరకాండలో-బ్రాహ్మణత్వ సిద్ధికై తపము చేయు శూద్రుడైన శంఖూకుని వృత్తాంతమొకటి కలదు. నామసామ్యముచే పాఠకులకు తబ్బిబ్బు కలుగకుండుటకై జంబుమాలి, జంబుకుమారుడు, సాంబుడు అని ఆయా కవులు మార్చియుందురు.

బుద్ధారెడ్డి కాలమునాటికే జైనమతము తెలుగుదేశమునందు బహుళముగా వ్యాప్తి గాంచినది. ఉప్పటికిని తెలుగుదేశమున శిథిలమైయున్న జైన దేవాలయములు, జైన విగ్రహము లిందుకు నిదర్శనము. ఓరుగల్లు నందలి స్వయంభూ దేవాలయము మొదట జైన దేవాలయమట. వేములవాడలో రాజరాజేశ్వరస్వామి శివాలయమునందు సింహద్వార సమీపమున నుండు భాగమున పెక్కు జైనవిగ్రహము లుండినవి.² కావున జైనమతముతో వారి గ్రంథములును, ప్రజల నడమ ప్రచారము చెందినవి. “ప ఉ మ చరి ఆ”లోని జానకిహరణ కారణముగా కల్పింపబడిన శంఖూకపథ వృత్తాంతమును ప్రజలు మెచ్చియుందురు. అదియే ఆనోట- ఆనోట సలిగిపోగా, బుద్ధ భూపతి దానిని గ్రహించి, బ్రాహ్మణ ధర్మముతో జోడించి, వాల్మీకి రామాయణమునకు విరుద్ధముగాని రీతిగా మార్చి, శూర్పణఖ రాముని యొద్దకు వచ్చుటకు హేతువుగా మలచినాడనియు తలంపనవకాశము గలుగుచున్నది. భాస్కర రామాయణమునందీ వృత్తాంతము గలదు³ కాని రంగనాథ రామాయణములోని దానికంటె సరస సుందరము కాక పోవుటయే కాక ఒకటి రెండు భేదములును గలవు.

1. “एकम चरिअ” पृ. 43, 44, 45.

2. ఉప్పటి దేవస్థాన కమిటీవారు వానిని తీయించి, తచ్చిహ్నములు దేవాలయమున లేకుండా జేసినారు. ఇయట ఎక్కడనో భద్రపరచినారు.

3. భాస్కర రామాయణము. అరణ్య కాండము. పద్యగద్యములు. 108-113.

వాల్మీకి చెప్పిన “యదృచ్ఛయా” అనుదానికంటే నిది సోపవర్తికము: బౌద్ధత్య శోభితము.

4. దుఃఖితులకును, క్రోధితులకును, ఎట్టి యుద్దేశము చేత వచ్చిన వారికైనను, శ్రీరాముని దివ్యమంగళ విగ్రహ సౌందర్యము పరవశత్వమును కలిగించి, తనయందు బద్ధానురాగులను జేయును.

కావున శూర్పణఖ శ్రీరాముని జూడగానే కోపమును, వచ్చిన పనిని గూడ మఱచి, కామ వికారమునకు లోనై తన్ను పొందుమని కోరినది. అతడు “పుంసాం దృష్టి చిత్తాపహారి”యును పుంసాం మోహన రూపుడును నైనపుడు స్త్రీలకు కాకుండునా!

5. పుత్ర మరణమునకై శోకించిన శూర్పణఖ తీరు అచ్చమైన మాతృహృదయమునకు ప్రతీక.¹

“అనరణ్య, కార్త పీఠ్యార్జునాదుల చేతను దెగనిరా వణుడు నీచేరఁ దెగడు, సాహసము వలదు.” అని చెప్పినను తల్లిమాట వినక చెడిపోయితివి. ధర్మదేవత మాటతల్లి మాటండ్రు. నిర్మలాత్మక విననేరవై తకట”² అని శోకించిన శూర్పణఖ చరిత్ర దయనీయమైనట్లు మూలాతిశయముగా రంగనాథ రామాయణమునందు తీర్చి దిద్ద బడినది.

“తన భర్తను చంపినవాడు, తన కుమారుని చావునకు పరోక్షముగానైనను కారణమైన వాడును అగు రావణుని సమూలముగా నాశనము చేయుటకే శూర్పణఖ తలపడినది” అనెడి నిగూఢార్థము కూడ ఈ కథలో పొందు పఱచి బుద్ధారెడ్డి వ్యంజింప జేసినాడని స్ఫురించుచున్నది.

ఈ కథాంశముపై జైన రామాయణ ప్రభావమధికముగా నున్నట్లు తోచుచున్నది. విమల సూరి యను గొప్ప జైన పండిత కవి మహాగష్టి ప్రాకృతములో “పక్షమ చరి” అను గ్రంథ ముచు రచించెను. ఇది జైన ధర్మమును మూసలో పోత పోయబడిన రామకథా గ్రంథము. జాకోబి మొదలైన పండితులు క్రీ.శ. మూడు నాలుగు శతాబ్దుల కాలములోనిది రచింపబడినట్లు తలచు చున్నారు.³

రవిషేణాచార్యుడు “పద్మచరిత”మను పేరుతో క్రీ.శ. 660లో దీనిని సంస్కృతము నందనుపదించెను.⁴ ఇందు “శంబూక వధ” జానకీహరణ కారణముగా రూపింప బడినది.

“రావణుని సోదరియైన చంద్రసఖను విద్యాధర వంశ రాజకుమారుడైన ఖరదూషణుడు వివాహమాడెను. శంబూకుడు ఈ చంద్రసఖ ఖరదూషణుల పుత్రుడు. ఇతడు సూర్యహాస ఖడ్గ సిద్ధికి ద్వాదశ వర్షములు తపమాచరించెను. అతని సాధన ఫలించి సూర్యహాసము పొడసూపెను. విదిపశమున లక్ష్మణుడటకు వచ్చి, యా ఖడ్గమును గాంచి, విస్మయముతో గ్రహించి, దానితో సమీపమున నున్న వెదురు జొంపమును బలముగా కొట్టెను. ఆ వెదురు గుబురు నడుమ తపము చేయుచున్న శంబూకుని తల ఎగిరి పడినది. పిమ్మట చంద్రసఖ కుమారుని శవమును గాంచి. విఠ

1. రంగనాథ రామాయణము. ఆరణ్యకాండము. ద్వి. 356-372.

2. రంగనాథ రామాయణము. ఆరణ్యకాండము ద్వి. 360-372.

3. “रामकथा-उत्तरादि और विकास” पृ 62, 63

4.

పించును అడవిలో తిరిగి తిరిగి నామలక్ష్మణుల యొద్దకు వచ్చినది. వారి సౌందర్యమునకు ముగ్ధులై తాను వారికి భార్య కాగోరినది. కాని తన కోరిక నెరవేరనందున పతియైన ఖరదూషణుని యొద్దకు తిరిగి వచ్చి పుత్ర వధ పృథ్వాంతమును వివరించినది. రావణునికిని ఈ సంగతి చెప్పంపినది. ఖరదూషణుడు సేనతో రామ లక్ష్మణుల మీదికి రాగా, లక్ష్మణుడొక్కడే యతని నెదుర్కొనెను. ఇంతలో రావణుడు డటకు వచ్చి సీతా సౌందర్యమునకు సమ్మోహము చెంది, అవలోకినీ విద్యావధావమున రాముని పిలుచుటకు లక్ష్మణుడొనర్చినట్లు తాను సింహనాదము చేసెను. రాముడు లక్ష్మణుడు సింహనాదమును సంకేతముగా చేసినాడని గ్రహించి అతని యొద్దకుఁబోగా ఓంటరిగానున్న సీతను హరించుటలో రావణుడు సఫలీ కృతుడయ్యెను.”

ఇది జైన రామాయణము నందలి శంబూక వృత్తాంతము. ఇందు శూర్పణఖా విరూపకరణము పరిహరింప బడినది. వికారార్థమును దెలుపు శూర్పణఖ యను నామము “చంద్రనఖ” గా మార్చబడినది. ఖరదూషణులిరువురు గాక ఒక్కడే అయినాడు. ఇతడు సోదరుడుగాఁగాక భర్తగా రూపొందినాడు. సీతాపహరణమున మారీచుని వంటి మరొక పాత్రకు అవసరము కలుగలేదు.

ఈ వృత్తాంతమునేక రామకథలలో కొలది మార్పులతో చోటు చేసికొన్నది. వాల్మీకి రామాయణము ఉత్తరకాండలో బ్రాహ్మణత్వ సిద్ధికై తపము చేయు శూద్రుడైన శంబూకుని వృత్తాంతమొకటి కలదు. నామసామ్యముచే పాఠకులకు తల్పిబ్బు కలుగకుండుటకై జంబుమాలి, జంబుకుమారుడు, సాంబుడు అని ఆయా కవులు మార్చియుండురు.

బుద్ధారెడ్డి కాలమునాటికే జైనమతము తెలుగుదేశమునందు బహుళముగా వ్యాప్తి గాంచినది. ఇప్పటికిని తెలుగుదేశమున శిథిలమైయున్న జైన దేవాలయములు, జైన విగ్రహము లిందుకు నిదర్శనము. ఓరుగల్లు నందలి స్వయంభూ దేవాలయము మొదట జైన దేవాలయమట. వేముల వాడలో రాజరాజేశ్వరస్వామి శివాలయమునందు సింహద్వార సమీపమున నుండు భాగమున పెక్కు జైనవిగ్రహము లుండినవి.² కావున జైనమతముతో వారి గ్రంథములును, ప్రజల నడమ ప్రచారము చెందినవి. “ప ఉ మ చరి ఆ” లోని జానకీపహరణ కారణముగా కల్పింపబడిన శంబూకవధ వృత్తాంతమును ప్రజలు మెచ్చియుండురు. అదియే ఆనోట - ఆనోట సలిగిపోగా, బుద్ధ భూపతి దానిని గ్రహించి, బ్రాహ్మణ ధర్మముతో జోడించి, వాల్మీకి రామాయణమునకు విరుద్ధముగాని రీతిగా మార్చి, శూర్పణఖ రాముని యొద్దకు వచ్చుటకు హేతువుగా మలచినాడనియు తలంపనవకాశము గలుగుచున్నది. భాస్కర రామాయణమునందీ వృత్తాంతము గలదు³ కాని రంగనాథ రామాయణములోని దానికంటె సరస సుందరము కాక పోవుటయే కాక ఒకటి రెండు భేదములును గలవు.

1. “पञ्चम चरित्र” पृ. 43, 44, 45.
2. ఇప్పటి దేవస్థాన కమిటీవారు వానిని తీయించి, తల్పిహ్నములు దేవాలయమున లేకుండా జేసినారు. ఇయట ఎక్కడనో భద్రపరచినారు.
3. భాస్కర రామాయణము. ఆరణ్య కాండము. పద్యగద్యములు. 108-113.

రంగనాథ రామాయణము

భాస్కర రామాయణము

1. జంబుకుమారుడు సూర్యుని గూర్చి
తపము చేసెను.
2. భానుడు వచ్చి స్వయముగా నీయలేదని
ఖడ్గము నొల్లకుండెను.
3. ఖడ్గము పేరు లేదు.
4. వెదురు జొంపమును ఖండించుటకై
లక్ష్మణున కెవరి ప్రేరణమును చేదు.

1. ఇతడు ఇంద్రుని గూర్చి
తపమొనరించెను;
2. అది తన యమిత తపోబలమున
కల్పమని గ్రహించకుండెను.
3. ఖడ్గము పేరు చంద్ర హాసము'
4. ముసుల ప్రేరణమున నతడు వెదురు
జొంపమును తెగనఱిగెను.

భాస్కర రామాయణము నందలి ఈ చిన్నకథ శూర్పణఖా ప్రవేశమునకు ఉపపత్తిని కల్పించునుకాని. కరుణరస పోషణము చక్కగా కావింపబడనందున, ఆ రాక్షస శ్రీ చరితము అంతగా శోచనీయము, దయనీయము కాలేదు.

అవాశ్మికమైన జంబుకుమారుని వృత్తాంతమునకు మూలము పడి మ చరిత (పద్మ చరిత), ఆనంద రామాయణాలు. బుద్ధ భూపతి దీనిని గ్రహించి, స్వీయ ప్రజ్ఞా పాటవమున కొలది మార్పులు చేసి, రచనాచాతుర్యమున బౌచిత్యవంతముగాఁ దీర్చిదిద్ది, వాశ్మిక రామాయణము నందలి “యదృచ్ఛయా” కంటె ఎక్కువగా శూర్పణఖా ప్రవేశమునకు సహేతుకత నాపాదించి. పరిపుత్ర దుఃఖములకు లోనైన రాక్షసి-భోగవిదూరయైన రాక్షసి-ఇంతకంటె నేమి చేయగలదనెడి పాతకుల సానుభూతికి ప్రాతూరినిగాఁ జేసినాడు.

(5) బరులు గీయుట :—

సీతా ప్రతిరోధముచే పర్ణశాలను వీడిపోవు లక్ష్మణుడు—

పర్ణశాలకుఁ జుట్టు బరులేదు వ్రాసి — వర్ణించి యా బరుల్ వడి దాటకమ్మ

ఎవ్వడే నీ బరుల్ వెనదాటి వచ్చు — నవ్వీరవరు తల లవియు నాక్షణమే యని పల్కి”²

సీతను వహ్ని కొప్పగించి రాముని జాడను పోయినాడు.

ఈ ద్విపదలు ఆంధ్ర విశ్వకళా పరిషత్తు వారి సంశోధిత ముద్రిత ప్రతిలో మూలపాఠము నుండి తొలగింపబడి 1వ అనుబంధమునఁ జేర్చబడినవి వావిళ్ళ, రాయల్ ఆండ్ కో వారి ప్రతులందు మూల పాఠమునందే యున్నవి. దీనివలన ఆం-వి-క-ప-ప్రతి పరిష్కార కర్తలకిది ప్రతిష్ట మయినది. కాని డా॥ పింగళి లక్ష్మీకాంతం,³ డా॥ జి. నాగయ్య⁴ వంటి ప్రసిద్ధ పరిశోధకులు ఈ విషయమును అవాశ్మిక కథాంశ పట్టికలో⁵ జేర్చి ప్రత్యేకముగాఁ జెప్పి యున్నారు. వారికిది

1. చంద్రహాస పదమునకు అర్థము ఖడ్గమే. కాని ఖడ్గ పర్యాయ పదములు వాడక మూడుచోట్ల “చంద్రహాస” శబ్దమే ప్రయుక్తమైనందున ఇది ఖడ్గము పేరనుట సముచితము.
2. రంగనాథ రామాయణము. ఆరణ్య కాండము. ద్వి-960-962.
3. డా॥ పింగళి లక్ష్మీకాంతం, ఆంధ్ర సాహిత్య చరిత్ర. పుట-175.
4. డా॥ జి. నాగయ్య. ద్విపద వాఙ్మయము. పుట-146.

ప్రక్షిప్తము కాదు.

వావిళ్ళ ప్రభురి గురుదావకులు కూడ ఏదోయొక తాళపత్ర ప్రతి నాధారముగాఁ జేసికొనియే ముద్రించి యున్నవారగుట చేతను, తెల్ల సామ్యము చేతను ఇది రంగనాథ రామాయణ రచయితడే యని తలంచుద మన్నను. ఇందలి

“ఎవ్వడే నీ బరుల్ వెనదాటి వచ్చు”

పాదములోని “ఎ”కు “వె”తో వేయబడిన యతి మైత్రియును, “సౌమిత్రి.....నమరంగ” అను పాదముల హ్రస్వ దీర్ఘ పూర్వ ప్రాస మైత్రియు ప్రక్షిప్తమని చెప్పక చెప్పుచున్నది. కావున మూల గ్రంథకర్త వ్రాసినవి కావని నిస్సందేహముగా చెప్పవచ్చును.

ఎవరు వ్రాసినను, ఈ కథాంశమునకు ఆధారము ఆనంద రామాయణము.¹ అందిట్లున్నది.

“శ్రీరామాజ్ఞను పురస్కరించుకొని రక్షించుచు నున్న నన్ను వాక్యరములతో తాడించితివి. త్వరగా దీని ఫలితమనుభవించువు అయినను హితము చెప్పుదును, వినుము. నీ సంరక్షణకై దుష్టులకు దుర్బిలంఘ్యమైన నౌక రేఖను ధనుస్సుతో గీయుచున్నాను నీవు మాత్రము ప్రాణములు కుత్తుక వరకు వచ్చినను ఆ రేఖను దాట వద్దని పలికి సౌమిత్రి ధనుష్కోశచే పంపవడికి వెలుపల పరిఘవలె నౌక రేఖను చుట్టు గీచి, సీతకు నమస్కరించి మౌనముగా పోయెను.”²

ఇవట సీతచుట్టు ఒక్కటే రేఖ గీయబడినది. కాని రంగనాథ రామాయణమునందు³ రేఖలు గీయబడినవి. సంఖ్యా భేదమే కాని, కవి చేసిన పెద్ద మార్పేమి లేదు. సప్తరేఖలు గీయుటకు దేశి కథలు స్ఫూర్తినిచ్చినవేమో!

బాలనాగమ్మ కథయందీ రేఖా విషయము గలదు. ఈ కథ ఎప్పటిదో తెలియదు. ఇందు “కార్యవద్దిరాజు గండికోట కార్యానికి పోవుచు “తన భార్య బాలనాగు ఉండు మేడకు మేడ ముందర యేడు గిరులు వ్రాసి “ఓ భామా! బాలనాగూ! దాసరి వచ్చిన, జంగము వచ్చిన, భట్టు బ్రాహ్మణ వగైరాలు వచ్చిన ఏడు గిరులు దాచి భిక్షము పెట్టవద్దు. అట్ల నే జెప్పిన హద్దుదాటి భిక్షం పెడితే కాకిలో గోహత్య చేసిన పాపమున పోదువు. మీ తల్లి భూలక్ష్మిని చంపిన పాపమున పోదువు” అని దిట్ట పరచి అన్నంతో పోయెను. తరువాత మాయల మరాటి ఫకిరు వేషమున వచ్చి, భిక్షము వేడి, తాను గిరులు దాటలేక, బయటకు వచ్చి భిచ్చము వేయనిదో వెడలి పోదనని వెదిరించి, భయపడి గిరులు దాచి వచ్చిన బాలనాగును మంత్ర దండమున శునకముగా మార్చి తీసికొని పోయెను.”³

ఈ రంగనాథ రామాయణమునందు కూడ ఇట్లే-సీతాదేవి.

“సౌమిత్రి వ్రాసిన చక్కని బరులు — నమరంగ గడవియు నతిభక్తితోడఁ

బొలితి యభ్యాగత పూజఁ గావించి — కలగు చున్నట్లున్న గల్యాణఁ జూచి”

1. ఆనందరామాయణము. సారకాండ-సర్గ-7. శ్లో-97-101

2. ఆనంద రామాయణము. సారకాండ-సర్గ. 7, శ్లో. 97-101.

3. బాలనాగమ్మ కథ (శ్రీలపాట) యన్. వి. గోపాల్ ప్రచురణము.

భిక్షుక వేషధారియైన రావణుడపహరించెను.”¹ కావున బరులు గీయుటకు మూలాధారము అనందరామాయణము; సప్తసంఖ్యకు దేశి గాథా ప్రభావమును కారణమని యూహించవచ్చును.

ఒక గీత యైనచో బలిష్ఠుడైన విక్షుకుడు, గీతలోపల నుండి బిక్షము పెట్టుచున్న వనితను పట్టుకొని బలముగా బయటకు లాగి అపహరించుకొని పోవుట కవకాశమందును.² అవియే యేడు గీతలైనచో, ఇతడు ముందుకు వంగినను ఎక్కువగా గట్టి పట్టు దొరకమి లాగ జాలక పోవచ్చును. ఇది లౌకికముగా స్థూల దృష్టికి తోచు సమాధానము.

ఇచట సప్త సంఖ్యకు ప్రాధాన్య మీయబడినది. దీని ఆంతరార్థము పరమ గంభీరముగా నున్నది.

1. దాసుడైన లక్ష్మణుడు సీత పరుష భాషణములను విని పోయినచో రాముడప్పగించిన సీతారక్షణ కార్యమును నెరవేర్చు నందున స్వామిద్రోహమును చేసిన వాడగును. తాను బోయినచో తప్పక ప్రమాదము వాటిల్లును. కావున సీత చుట్టు ఏడు గీతలు గీచినాడు.

శక్తిరమునందు సప్త ధాతువు లుండును. ఏది బలహీన మైనను దేహపుష్టి తగ్గును. ఇచట ఏడు గిరులను గీయుట అనగా తన దేహమందలి సప్తధాతువుల బలమును నిక్షేపించుట; తద్వారా సీతను రక్షించుట. సీతాదేవి బరులు దాటి రానంతవరకు ఆమెకెట్టి అపాయము లేదు. కావున సీతారక్షణము తాను జేసి నట్లెయగును. తన మాటను పాటించక గీతలు దాటి వచ్చినచో అపాయము సంభవించినచో, స్వామి యాజ్ఞను లక్ష్మణుడు పాటించలేదనే దోషము అతనికి రాదు, మీదు మిక్కిలి “చెప్పిన మాటను వినక సీత చెడిపోయినది,” అని దోషము సీతపై యుండును. ఈ ఆశయముచే సామిత్రి ఏడుగిరులు గీచినాడేమో!

2. దుర్గమునకు సప్తప్రాకారములు, భవనమునకు సప్తకక్ష్యలు ఉండును ఎవడైనా బలచతుడు ప్రవేశించి ప్రయత్నించవచ్చును. అతడులోన చేరులోపల తాము రావచ్చును గదా!

3. సీతాదేవి పరాశక్తి. తద్దర్శన ప్రాప్తికి సాధకుడు సప్తచక్రములను (సప్తావరణములను) భేదించి అధిగమించి పోవలెను. నిగ్రహము లేనివాడు ప్రయత్నించిన అపాయము నొందును. ఆమెయే కరుణించి తానే ఆవరణములను దాటి వచ్చిన దుష్టసాధకు డాశక్తిని దుర్వినియోగము చేయును.

ఈ యవాల్మీకాశమును కూర్చుంటుండు రచయిత కిట్టి యూహలు ఉండియుండ వచ్చును.

(6) ఫల యాచనము :—

శ్రీమదాంజనేయుడు లంకలో ఆశోకవనమున సీతమ్మను దర్శించి, ఓదార్చి, తత్సం దేశమును గ్రహించిన తరువాత, రాక్షస బలాబలములను, రావణ హృదయమును తెలిసికొన గోరెను. “సామదాన భేదములు రాక్షసులందు పనిచేయవు; పరాక్రమైక్యమే ఫలదాయ రాక్షసులతో యుద్ధము చేసిన, రావణునితో సమాగమము తటస్థించును; అతనితో సంభాషించిన మీదట తద్భవయ మవగతమగును; తన పని నెరవేలు”³ నని తలంచి, అంజనేయుడు నందన

1. రంగనాథ రామాయణము. అరణ్యకాండము. ద్వి. 977-978

2. బిచ్చము పెట్టుట గృహస్థ ధర్మము. దానికై శ్రీలు తప్పక బయటకు వత్తుగదా!

3. దా. ప్రతి. వాల్మీకి రామాయణము. సుందరకాండము. సర్గ 41 శ్లో. 2-9.

వనముతో తుల్యమైన అశోక వనమును ధ్వంసము చేయఁ బూనుకొనెను.

రంగనాథ రామాయణము నందితు నొక క్రొత్త అవాల్మీకాంశము చేర్చబడినది. అది హనుమంతుడు పండ్ల నడుగుట. చూడుడు—

“పంతంబు తానిక పక్కి కంతునకు — నింకటఁ దననాక నెఱిగింతు ననుచుఁ
కదల్లి నేనాకొంటఁ దనరంగ వనము — నెల్లెడ ఫలములు నేను గైకొందు
ననవుడు సీత యాహనుమంతుఁ జూచి — యనె రాక్షసావళి యల్ల కాపుండుఁ
గ్రమ్మి రాలిన పండ్లు క్రమముతో నమలి — పొమ్ము వేగ”యటంబుఁ బొందుగా ననుపఁ
దనమదిఁ గొంతొక తడవు చింతించి — వనభంగ మొనరించు వాడునై పెరిగి”¹
భగ్గుము చేయఁ దొడంగెను.

[ఈ పై కుండలీకరణము లందలి ద్విపదలు ఆ.వి.క.ప. ప్రతిలో 1వ అనుబంధమునఁ జేర్చబడినవి.]

ఈ అవాల్మీకాంశమున కాదారము ఆనంద రామాయణము. కాని రంగనాథ రామాయణకర్త ఆచటి పూర్తి విషయమును ఉన్నదున్నట్లు గ్రహించక కొంత జూర్చినాడు. పరిశీలింపుడు:—

హనుమంతు డాకలిని తీర్చుకొనఁ దలచి సీతాదేవితో “ఫలములను తిందు” ననెను. కాని జానకి మాత తన హస్త కంకణమును దీసి “ఇదిగో! దీనిని గ్రహింపుము. లంకానగరమందు అంగళ్ళలో ఫలములను కొని భుజింపుమనెను. అప్పుడు హనుమంతుడు “ఇతరుల చేతి ఫలములను తినను. ఇది నా వ్రతము” అని పోఁబోయెను. సీతాదేవి అతనితో “ఈ వనాధిపుడు రావణుడు. నా కధికారము లేదు. నీ వెట్లు తినగలవు” అని పలికెను. “నామొద్ద శ్రీరామ మంత్రశస్త్ర మున్నది. దానివలన రాక్షసులందఱు గడ్డిపఱక లయ్యెదరు” అని మారుతి పలుకగా, విని సీతాదేవి “క్రింద రాలిన పండ్లను తినుమని” నుడివెను. అపు డాంజనేయుడు తోకచే చెట్లు నూచసాగెను.”²

ఇచటి సీతామారుతి సంభాషణ మెంతో యుక్తియుక్తముగా, పరమాహ్లాదకరముగా బొలిత్య వంతముగా నున్నది. కాని బుద్ధభూపతి దీని నంతటిని వదలి, కేవలము అద్యంత విషయ ములను మాత్రమే. అనగా 123, 124, 130, 131 శ్లోకాభిప్రాయమును— గ్రహించి, తన గ్రంథమునందుఁ గూర్చినాడు.

ఇందలి బొలిత్యమును విచారితము.

1. సీతాదేవికి పరిచయము లేక వనమును భగ్గుపఱచినదో కోలాహల మేర్పడును. ఆమెకు భయ సంశయములు పొడమును. తనను రామదూతయని నమ్మలేకపోవును. కావున ఏదో మిషతో భావి వనభగ్గుమును సూచించవలెను.

2. ఆంజనేయుడు పరతంత్రుడు; రామాజ్ఞపై లాకకు వచ్చినవాడు. అతని రాకకు సీతాదర్శనము ఫలము, ఆ పిమ్మట తత్కుశల వార్తను దీసికొనిపోయి శ్రీరామున కెఱిగించవల

1. రంగనాథ రామాయణము. సుందరకాండము. ద్వి. 615-619.

2. ఆనంద రామాయణము. సారకాండము. సర్గ-9 శ్లో. 122-135

సినదే. కాని స్వతంత్రించి వనభంగము చేసినచో, సీత కేదైన ప్రమాదము సంభవించిన, దానికి బాధ్యుడు తాను (అంజనేయుడు) అగును. కాని ప్రభువుల యాదేశముపై చేసినవాడు ఫలాఫలములకు బాధ్యుడు కాడు. యజమాని లేనప్పుడు యజమానురాలి యనుమతిని గ్రహించ వచ్చును. అట్లుచేసిన, తన పరతంత్రతా భావమునకు కొంతరాదు.

3. అశోకవనము రావణునిదైనను, ప్రస్తుతమది సీతానివాపము. ఆ వనమునందలి వారు సీతాదేవి యాజ్ఞను శిరసావహించి ప్రవర్తింప పరిసినదనియే రావణుని హెచ్చరిక. కావున అశోకవనమున కధికారిణి *సీత యగును సీతాదేవి యనుమతించినచో తానేమైనా చేయ వచ్చును.

4. “వనమును భగ్గుము చేయుచును అనుమించు”మని మారుతి కోరిన, సీత సమ్మ తింపదు. దానికి నెప మవసరము. కావున అతడు “తన కాకలి యగుచున్నది; తోట నిండు పండ్లున్నవి; వానిని లిందును; సమ్మలింపుము” అని కోరుట యుక్తియుక్తము. కాని సీత తన స్థితిని తాను గ్రహించినది. “వనము రావణునిది. దానిపై తన కధికారము లేదు. మరియు నందు రాక్షసులు కాపున్నారు. పండ్లను భక్షించుటలో ప్రమాదము రావచ్చును. మారుతి చెట్లనెక్కి, కొమ్మల నూపిన పనపాలకులు మీదికి వత్తురు; కయ్య వేర్చుడును. రామదూతను పట్టకొని బంధించుటయో, కొట్టి చంపుటయో జరుగును. అపుడు తన వార్త శ్రీరామచంద్రునకు దెలియకుండ పోవును. మొదటికే మోసము వచ్చును. ఇట్లని ఆకలిగొన్న హనుమంతునికి అహంకారము లేకపోయిన మరల సమ్మదము నెట్లు దాటగలడు. తాను పెట్టలేకున్నను, లభించు మార్గమునైనను మాపవలెను. మారుతి శాఖామృగము; కావున పండ్లను గోరినాడు.” ఇది సీత యాలోచన. కావున రాలిన పండ్లను నమలి పొమ్మని హనుమంతుని గోరినది.

7. ఆజ్ఞ దొరికినది గదా యని, అతడు పెరిగి వన ధ్వంసము చేయ మొదలిడినాడు.

ఇంతటి ఆలోచనతో పూర్వాపర సందర్భాచిత్య మొప్పునట్లుగా వ్రాయబడిన ద్విపదలు సీతా హనుమత్ పాత్రల శీలమునకే కాక మూలకథకును మెఱుగు పెట్టుచున్నవి. శైలీ సామ్యమును గమనించినచో నివి ప్రక్షిప్తములు గావు.

7) నల వరము;—

దాశరథి బ్రహ్మాస్త్రినుసంధానమునకు సముద్రుడు భయపడి వచ్చి శ్రీరాముని శరణాగతి పొంది “విశ్వకర్మనుతుడైన నలుడు పితృదత్తవరుడు. నిర్మాణమునందు తండ్రితో సమానుడు. ఇతడు నిర్మించు సేతువును జలములపై నేను ధరింపగలను”¹ అని వారధి నిర్మాణమున కుపాయము దెల్పెను. అప్పుడు నలుడును “ఔనొను. సముద్రుడు చెప్పినది సత్యము. అకృతజ్ఞులయందు దండమే ఉత్తమమని యూరకుంటిని. తండ్రి సామర్థ్యమును వహించి సేతువును నిర్మింపగలను. నా తండ్రి విశ్వకర్మ నా తల్లికి “నాతో సమానుడైన పుత్రుడు కలుగగల”డని వర మొసంగెను. ఇది నా కిపుడు సముద్రుని మాటలచే స్మృతికి వచ్చినది. ఇతరులు చెప్పినచో, ఆత్మ గుణములు

* సీతాదేవి ప్రకృతి. రావణు డహంకారము. అహంకారము ప్రకృతికి లోనైనది.

1. దా. ప్రతి. వాల్మీకి రామాయణము, యుద్ధకాండము. సర్గ 22. శ్లో. 43-45.

స్ఫురించవు. నేడు వానరులు నీరధి పై వారధిని బంధించుదుగాక", అని శ్రీరామచంద్రునితో పలికి తన్నిర్మాణమునకు పూనుకొనెను.

మూలమునందీంత మాత్రమే కలదు. కాని రంగనాథ రామాయణము నందిదట ఆవాల్మీక వృత్తాంత మొకటి కనబడుచున్నది.

“శిశువేళ వింధ్యాద్రి చేరువ యడవి — బహు కణ్వుడను ముని పజ్జ నాడుచును
ముని యనుష్ఠాన మిమ్ముల జేయఁబోవ — ముని వేల్పులను బట్టి మోర తోపునను
వనధి లోపలఁ బాటవై చె నీ నలుడు — చనుదెంచి యమ్ముని చయ్యన నెఱిగి
చాలంగఁ గోపించి శాస్త్రి గావింప — బాలుండు తగడని పరగఁ జింతించి
తన సొమ్ము పోకుండఁ దానె దెచ్చుటకు — ననువుఁ జింతించి యా యర్భకుఁ జూచి
తన తపో మహిమ నత్రాప సోత్తముడు — ఘన తరంజగు నొక్క కట్టడ సేసె.
నీ యబ్ధి లోపల నేతృబంధై న — బాయక వీడెమి పట్టివైచినను
అవి దేలుగాకని యా వరంబీయ — నవి యంతలోఁ దేల నతడు గైకొనియె.

నదిగాన తేరెడు నతనిచే గిరులు — వదలక నేఁగట్టు వడియెడ నపుడు;”²

ఇది సముద్రుడు చెప్పిన నలుని శక్తి సామర్థ్యములు. బాల్మీకము నందతడు పొందిన వరప్రసాదము.

ఆనంద రామాయణమునందు — “నలుకొకప్పుడు ఒక బ్రాహ్మణుడు పూజించు శాలి గ్రామమును గంగా జలమునందు పడవేసెను అప్పుడా ద్విజుడు కోపించి నీ చేరి నుండి పడవేయబడు పాషాణాదు నీళ్లలో తేలుగాక యని శపించెను. ఇవట నది వరముగా సంభావించదగు”³ నని సముద్రుడు చెప్పినట్లున్న వృత్తము పై ద్విపదలకు ఆధారము.

అధ్యాత్మ రామాయణమునందు “నలుడు లబ్ధవరుడ”⁴ని మాత్రమున్నది. కాని ఇచట నలునికి వరమెట్లు లభించినదో వివరింపబడ లేదు.

ఇక రంగనాథ రామాయణము నందలి ఈ వృత్తమున కాధారమని తలంపబడు వృత్తమునకు ఒకటి రెండు చిరు చేదములు గలవు.

1. పేగు లేని ఋషికి (ద్విజునకు) పశుకణ్వుడని నామమిడుట.
2. గంగా జలమునకు బయలు సముద్ర జలములునుట.
3. శాలి గ్రామమును “ముని వేల్పు”గా చెప్పుట.
4. శాపము పెట్టినాడనుటను వరమిచ్చినాడని మార్పుట. మిగిలిన కథ యంతయు సమానమే.

బుద్ధారెడ్డి బొలిత్య దృష్టికి ఈ కథాంశము చక్కని నిదర్శనము.

వాల్మీకి రామాయణము నందలి విశ్వకర్మ వరముగ సేతు నిర్మాణ సామర్థ్యమును

1. డా. ప్రతి. వాల్మీకి రామాయణము యుద్ధ. సర్గ. 22 శ్లో. 42-52
2. రంగనాథ రామాయణము. యుద్ధకాండ. ద్వి. 978-986.
3. ఆనంద రామాయణము. సాళకాండము సర్గ 10. శ్లో. 68-68.
4. అధ్యాత్మ రామాయణము యుద్ధకాండము. సర్గ. 8. శ్లో. 84.
5. డా. ప్రతి. వాల్మీకి రామాయణము. యుద్ధకాండ సర్గ 22 శ్లో. 49 1/2

దెలుపుటకు సాధనమగును. కాని, నీళ్ళపై గుండ్లు బెండ్లుగాఁ దేలుటకు హేతువు కాజాలదు. దీని కుచితమైనది ఆనందరామాయణము నందలి వృత్తమే. కావున కవి ఏ తద్వితాంతమును చేర్చుటచే రంగనాథ రామాయణమునకు తైలక్షణ్య మేర్పడినది.

ఇక మూలమును బట్టి “శాలి గ్రామమును గాఁగ జలములో పడవేసిన” నలుని వయస్సెంతయో తెలియదు. అతడు క్షమార్హుడౌనో కాదో తెలియదు. కావున ద్విజుడతనిని శపించినాడు. కాని రంగనాథరామాయణము నందలి నలుడు బాలుడు. ముని వేల్పును మోరతోపునఁ బడవేసినాడనగా అతడు “అంబాడు” వయస్సులో నున్న బాలుడు. కావున అజ్ఞాని. అట్టవానిని తపస్సిద్ధి సాధన్నుడైన ముని పశుకిణ్వుడు శపించిన. జ్ఞానులతనిని దూషింతురు అందువలన బాలుని శపించకూడదు. అతడాట నెవమున నిక ముందు పడవేయు ముని వేల్పులే కాదు, ప్రతి వస్తువును మరల తనకు లభింపవలెను ఈ విషయము నాలోచించి ముని “నలుడు జలములందు పడవేసిన తృణం బైనను తేలుగాక”¹ యని వరమిచ్చెను. తృణము నీటియందు తేలును. కావున ప్రతివస్తువు తృణము వలె తేలునని ధర్మ-అల్పార్థమునను, విలువలేని వస్తువు విషయమునను తృణ శబ్దము నుపయోగింతురు. “రాళ్ళు విలువ లేనివి గదా! అవియును తేలేడిని” అనియు స్ఫురించును.

ఇది పశు కణ్వుడిచ్చిన వరము; సముద్రునిచే శ్రీరాముని యెదుట స్మరింపబడినది “ఇతరులచేఁ జెప్పబడిననే గాని నాయంతట నేను నాయాత్మగుణములను గ్రహించను; అవి స్మృతి యందుండవు. ఇప్పుడు గుర్తనకు వచ్చినవి. ఇక సేతువును నిర్మింతును;”² అనెడి వాల్మీకి చెప్పిన విషయముతో చక్కగా సంబంధము కలుపబడినది.

(8) గణేశ నమస్కారము :—

శ్రీరామ చంద్రుడు సేతు ప్రారంభమునకు పూర్వము శ్రీ గణేశుని ప్రార్థించి నమస్కరించినట్లు.

“ఆ యెడ కైల వృక్షావళిఁ దెచ్చి — తోయధిఁ గట్ట నుద్యోగించి రపుడు

రామచంద్రుండను రాజు గణేశుఁ — దామది లోపలఁ దలచి మొక్కుచును”³

మమ మాతుర్వరోదత్తే మందరే విశ్వకర్మణా।

ఔరస స్తస్య పుత్రోఽహం సదృశో విశ్వకర్మణా॥

(మయా సదృశః పుత్ర స్తవ భవిష్యతీ త్యేవం రూపో వరః) గోవిందరాజీయము.

1. రంగనాథరామాయణము. యుద్ధకాండము. ద్వి. 984,

ఇచ్చట రాయల్ అండ్ కో ప్రెస్లో—

“తోయధి లోపలఁ దృణమాడిగాగ” యనియున్నది. ఇచట యతి భంగ మేర్పడినది; కాన గ్రాహ్యము గాదు. (తృటియైనగాని)

2. దా. ప్రతి. వాల్మీకి రామాయణము. యుద్ధకాండ. సర్గ. 22. శ్లో. 50 1/2

3. రంగనాథ రామాయణము. యుద్ధకాండ. ద్వి. 1001-1002.

అని రంగనాథ రామాయణమునందు చెప్పబడినది. వీనికి పాతాంతరముగా ఈ క్రింది ద్వీపదలు గలవు

తరణి కులుండగు ధరణిశ పాద — సరసిజంబులకును సాష్టాంగ మెఱిగి
ఫణిరాజ భూషణుఁ బరమేశ పుత్రు — గణనాథునకు నమస్కారంబు చేసి”1 అని.

ఇది అవాల్మీక విషయము. వాల్మీకి రామాయణమునందు శ్రీరాముడుగాని, సుగ్రీవుడుగాని, లేక నలుడుగాని గణాధిపతిని చించి నమస్కరించినట్లు కానరాదు.

ఇక, పై ద్వీపదలలో కొలది వ్యత్యాసమున్నది. గణేశుని మొక్కిన వాడు శ్రీరాముడని మొదటి మూల ద్వీపదలును; కాదు నమస్కారంబు చేసినవాడు సుగ్రీవుడని పాతాంతర ద్వీపదలును ప్రకటించుచున్నవి. ఇందులో ఏది ప్రక్షిప్తము; ఏది బుద్ధభూపతి రచితము? అని పాఠకులకు సందేహము కలుగును.

రచయిత నిరాధారముగా నేవిషయమును తన గ్రంథమునందు చొప్పించ లేదు. ఆనంద రామాయణము నందు

“నలమాజ్ఞాప యామాస సేత్వర్థం రఘునందనః।

సేతు మారభ మాణస్తు విఘ్నేశం స్థాప్య రాఘవః॥

నవగ్రహజాం పూజార్థం పాపాజాన్నవ సాదరం।

నల హస్తేన సఃస్థాప్య పూర్వం తత్ర మహాదధా॥2

అని శ్రీరాముడు విఘ్నేశ్వరుని స్థాపించినట్లు కనబడుచున్నది.

దీనిని బట్టి మొదటి ద్వీపదలు రచయిత వ్రాసెను. కాని ఇవి తరువాత ద్వీపదలతో సరిగా అన్వయమును కలిగించుచు లేవు. చూడుడు :—

“రామచంద్రుడను రాజు గణేశుఁ — దామది లోపలఁ దలచి మ్రొక్కుచును
అనునది తరువాతైన

ఆరయోజనంబైన యుద్ధి సుగ్రీవు — డురవడి గొనివచ్చి యుర్రర వగుల”3

అను ద్వీపదతో సరిగా నతుకుచు లేదు. “మ్రొక్కుచును” అనునది శత్రువు చువర్త కాంతమైన అసమాపక క్రియ “ఉరవడి గొని వచ్చి” అనునది భూతకాల క్షాంతక-అసమాపక క్రియ ఈ రెండింటికిని “కర్తృబుకడైన” నమన్వయము కుదురును, కాని భిన్న కర్తృక మగుటచే అతుకుల బొంతగా రచన యేర్పడినది. ఇచ్చటి రచనయు సాఫీగా సాగలేదు “రామచంద్రుడను రాజు గణేశు” అనుచోట “అనురాజు” అనునది యతి కొఱకు ప్రాకలాది వేయబడినట్లు తోచును.

1. రంగనాథ రామాయణము. (ఆంధ్ర విశ్వకళా పరిషత్తు వారి ప్రతి.) అనుబంధము. 2. పుట.. 753.
2. ఆనంద రామాయణము. సారకాండము సర్గ. 10 శ్లో. 69-70
3. రంగనాథ రామాయణము యుద్ధకాండ ద్వి. 1008.

“తామది లోపల దలచి మొక్కిగను” (మొక్కిన తరువాత) అని సవరించిన కుదురుకేమో? దీనికి విజ్ఞులు ప్రమాణము.

ఇక, ఈ సందర్భమందు పాతాంతర ద్విపదలు చక్కని సమన్వయముతో నొప్పుచున్నది.

“వానరులు చెట్టు దెచ్చి సముద్రమును బంధించగా నుద్యోగించినారు అపుడు సుగ్రీవుడు శ్రీరామ పాద కమలములకు నమస్కారము చేసి, పిదప ఫణిరాజ భూషణుడును పరమేశ పుత్రుడైన గణనాథునకు మొక్కి అరయోజనంబైన పర్వతమును గొని వచ్చి నలుని చేతికియగా నతడు దానిని సముద్రమునందు నిల్పినాడు”¹ అని సమన్వయార్థము.

కావున, “సుగ్రీవుడు గణనాథునికి నమస్కారము చేసినాడ”ని తేలును. డా॥ జి. నాగయ్య మొదలగు విమర్శకులు ఈ ద్విపదల నాదరించిరి.² కాని ఇవియు రచయితవి కావేమోనని తోచు చున్నది. ఇందు గణనాథునకు విశేషణములు “ఫణిరాజ భూషణుఁ, బరమేశ పుత్రు” అనునవి.

“విశేష్యంబునకుం బోలె విశేషణంబునకు లింగ విభక్తి వచనంబులగు”³ అను నియమము ననుసరించి, “ఫణిరాజ భూషణునకు, పరమేశ పుత్రునకు గణనాథునకు” అని యుండుట తెన్ను. లేక విశేషణములు ప్రథమాంతములయియు,⁴ భవత్యర్థ కాను (అగు, అవు, అయి, ఐ, ఔ) ప్రయుక్తంబు లయియు⁵ నుండవలెను. ఇచ్చట విశేషణములు ప్రథమాంతములు గాక, ద్వితీయాంతమునను, విశేష్యము షష్ట్యంతమునను గలవు. బుద్ధభూపతి యిట్లు తన గ్రంథమున నెచ్చటను వ్రాయలేదు. కావున ప్రక్షిప్తములేమో?

అట్లుగాక, బుద్ధారెడ్డియే ఆ ద్విపదలు వ్రాసినాడనినచో, గణనాథునకు నమస్కరించిన వారు శ్రీరామ-సుగ్రీవులలో ఎవరు? సుగ్రీవుడైన అంత ప్రాధాన్యము లేదు; శ్రీరామడు కావలెను. కావున ఆనంద రామాయణాధారమున రచితములైన మొదటి ద్విపదలు రచయితవి. (రామ చంద్రుండను రాజు గణేశునికి మొక్కుట.) ఆయన నొప్పుడు పరను దైష్ట్యపుత్రున, లేఖకలెవరో “రాముడు విఘ్నేశుని నమస్కరించినాడనుట సహింప లేకయు. తద్భావమును పూర్తిగా తొలగింప లేకయు పాతాంతర ద్విపదలను వ్రాసి తత్ స్థానమునందు జెర్పినారని వాదించ వచ్చును.

గణపతి పూజ నానికి, నేటికి తెలుగువారి ఆచారము. భారతీయులు ముఖ్యముగా తెలుగువారు ప్రతి కర్మకు ప్రారంభమునందు తద్విష్ణావ శాంతికి విఘ్నేనాథుని తప్పక పూజింతురు.

“గనాంత్యా గణపతిగ్ం హవామహేకవిం కవీనా ముప మశ్రవంతమం జ్యేష్ఠరాజం బ్రహ్మణా

1. రంగనాథ రామాయణము. యుద్ధకాండము. ద్వి. 1001-1005.

2. డా॥ జి. నాగయ్య, ద్విపద వాఙ్మయము.

3. పరవస్తు చిన్నయసూరి. బాలవ్యాకరణము. కారక పరిచ్ఛేదము. సూ. 19.

4. “ “ “ “ సూత్రము. 27.

5. “ “ “ “ సూత్రము. 28, 29.

బ్రహ్మణస్యత ఆనభ్రష్మణ్యస్సూర్తిది స్సీర సాదనం॥¹ అని గణనాథుని స్తుతి.

పరమ వైష్ణవులు గణపతిని గాక విష్ణు సేనాపతి యైన విష్ణ్వక్సేనుని గొలుతులు. ఇతని నామములలో “భక్తాంతరాయ విధ్వంసీ”² యనునది యొకటి. “గజానన్యముఖ సేవితః”³ అనునది మరొకటి. ఇవి ఇతని విష్ణు నివాంతుత్వ శక్తిని, గణపతి చేతను సేవ్య మానుడగుటను చెలుపు చున్నవి.

శుక్లాంజర ధరం విష్ణుం శశిఽర్జుణ చతుర్భుజం।

ప్రసన్న వదనం ధ్యాయే త్వర్వ విఘ్నోప శాంతియే॥”

అనునది ప్రతికర్మ ప్రారంభమున అనూచానముగా పురోహితులచే పఠింపబడు పౌరాణిక శ్లోకము.

రాముడు దేవుడైనను, మానవుడై ఉత్తమ మానవాను కరణము చేసినాడు. కావున రచయిత అతనిచే గణపతిని ప్రార్థింపఁ జేసినాడు; లేదా పాశాంతరము నందున్నట్లు సుగ్రీవునిచే నమస్కరింప జేసినాడు. ఎవరు చేసినను ఎవరిచే చేయించినను, “కర్మాదియందు తెలుగువారు గణేశ పూజాదులను విఘ్నోప శాంతికై చేయుదురు.” ఆశాంతి సాంఘికాచారమును సందర్భమును పురస్కరించుకొని రచయిత చొప్పించినాడని తృప్తిపడుట తర్జన భర్జనలకు లావు లేకుండ చేయును.

ఇక తెలుగు దేశమున ప్రత్యేక కార్యములందు తప్ప, ప్రతి పని యందును నవగ్రహ రాధనము జరుగదు. కావున వాల్మీకమున లేక, ఆనంద రామాయణము నందున్న నవగ్రహ స్థాపనమిట వదలి వేయబడినది.

బుద్ధ భూపతి దండయాత్రకేగునపుడు విష్ణునివారణ విజయప్రాప్తులకై గణనాథుని అర్చించువాడేమో! ఇతడు శ్రీరామునిచే గణపతిని మ్రొక్కించి, రాక్షసర లింగ ప్రతిష్ఠాపన చేయించి ఇతర మతములయొడ సౌమనస్య బుద్ధిని ప్రకటించి, హరిహరనాథ తత్త్వమును ప్రతి పాదించి ప్రచారము చేసినవారికి మార్గదర్శకుడైనాడు ఇది అంకితముకై కాదేమో!

9. గొడుగుల పుల్లంతము :—

అంగద రాయబారము తరువాత “రావణుడు శ్రీరామచంద్రునికి తన వైభవమును జూప దలచి, కిరీటాద్యనే కాముల్కాభరణాదుల నలంకరించుకొని, ఉత్తర గోపురమునకు వచ్చి పభదీర్చెను. ఎనుబదివేలమంది దనుజులు తెల్లని గొడుగులు పట్టిరి. ఆన్నివేల మంది చెలులు వ్యజనములు పూనిరి. అంతే సంఖ్యగల కాంతలు చామరంబులు దాల్చి ఇరుప్రక్కల వీవ దొడంగిరి. గీత నృత్యములు చెలరేగెను.

ఆ వమయమున శ్రీరాముడు సుగ్రీవుని తొడపై నొసగి, ఆజనేయుడు తన తొడలపై చాచిన శ్రీరాముని పాదముల నొత్తుచుండ, దక్షిణముఖుడై పరుండి యుండి విభీషణునితో “అత

1. వేదమంత్రము. (గణపతి ప్రార్థన. వైదిక పూజావిధానము.)

2, 3. విష్ణ్వక్సేనుని షోడశ నామములు. (విష్ణు కల్యాణ విధానము. భట్టియము.)

దెవ్వుడ"ని యడిగెను. "రావణుడు మీకు స్వీయ వైభవమును జూపఁదలచి గోపురోపరి సీమ నారీతి కొలువై యున్నాడ"ని విభీషణుడు సమాధానమొసంగెను, అప్పుడతడు లక్ష్మణుడందీయగా ధనుస్సుపై అర్ధ చంద్ర బాణమును సంధించి, ప్రయోగించెను అది తచ్చామర, వ్యజన. దశ శాత వృక్షముల నన్నింటికన్ని రూపులైపోయి ఖండించెను. రావణుడు శ్రీరాముని విలువిద్య పెంపుగాంచి, తలలూచి, అతనిని మిక్కిల స్తుతించెను.

ఈ విషయము రంగనాథ రామాయణము యుద్ధకాండములో

"వీనుల కరుదుగా విని దశాననుడు-భానుజాదులకును భయము పుట్టంగఁ
దన వైభవము రామ ధరణీశ్వరునకు-ఘనముగాఁజూపెదఁ గాకంచుఁదలచి
-----మొదలుకొని-----

ఆ రాఘవుడు కరుణాంబునిధి గాన-ఘోరబాణంబున గొడుగులఁ ద్రుంచె
నిటు వంచి ప్రేసిన నిఁదటి తలలు-పటురయంబున నుచ్చి హాటదే యనిరి"¹

అనుదాని వరకు సుమారు 100 ద్విపదలలో గలదు.

వాల్మీకి రామాయణ దాక్షిణాత్య, పశ్చిమోత్తర శాఖయ. గౌడీయ ప్రతులలో నిది కాని పించదు కావున అవాల్మీకము. కాని కవి కల్పన మాత్రము కాదు. అధ్యాత్మరామాయణములో

"ప్రాసాదాగ్రే సమాసీనః పశ్యన్ వానర సైనికాన్।
యుద్ధాయామోజయత్ సర్వ రాక్షసాన్ సముపస్థితాన్"
రామోఽపిధనురాదాయ లక్ష్మణేన సమాహృతః।
దృష్ట్వా రావణ మాసీనం కోపేన కిలషీకృతః॥
కిరీటినం సమాసీనం మంత్రిభిః పరివేష్టితం।
శశాంకార్థ నిభేనైవ బాణేనై కేన రాఘవః॥
శ్వేతచ్ఛత్ర సహస్రాణి కిరీట దశకం తథా।
చిచ్ఛేద నిమిషార్ధేన తదద్భుత మివాభవత్॥
లజ్జితో రావణ స్తూర్తం వివేకభవనం స్వకం"²

అని ఛత్రచ్ఛేదన వృత్తాంతము సంగ్రహముగా ప్రస్తావించబడినది. ఆనంద రామాయణమునందును నిది సూచింపబడినది.³ బుద్ధభూపతి అధ్యాత్మానంద రామాయణము లాధారముగా నీ విషయమును గ్రహించి, తన యమోఘ వర్ణనాచాతుర్యముతో స్వీయమనునట్లు పెంచి, శ్రీరామ దశకంఠ పాత్రల శీల స్వభావములు వ్యక్తమగునట్లు బౌద్ధత్యమునకు భంగముకాని రీతి రచించి, పాతకుల కాశ్చర్యా నందములను గలిగించినాడు. ఇట్లు వ్రాయుటలో కవి కొన్ని ప్రయోజనములను కాంక్షించినాడని పరిశీలించిన తెలియుచున్నది

1. రంగనాథ రామాయణము. యుద్ధకాండము. ద్వి. 2110-2218.
2. అధ్యాత్మ రామాయణము. యుద్ధకాండము. సర్గ. 5 శ్లో. 41-45.
3. ఆనంద రామాయణము. సారకాండము. సర్గ 10 శ్లో. 245, 246.

1. అహంకార స్వరూపుడైన రావణుని యహంభావమును వెల్లడించుట.

సుగ్రీవాదులకు భయము పుట్టునట్లు తన వైభవము శ్రీ రామునికి ఘనముగాఁ జూపెదనని తలంచి తదను గుణముగా అనేకామూల్య వస్త్రాభరణాదుల ధరించి ఆసనముపై విరాజిల్లుట, అనేకులు చిత్రచామర వ్యజనాదుల ధరించుట, నృత్యగీత వాద్య సంగ్రహము; ఇత్యాదులద్వారా యతని యహంభావ దైభవము వ్యక్తము కావింపఁబడినది.

2. శ్రీరాముడు తనను సామాన్య నరునిగా తలచు రావణునకు కనువిప్పు కలిగించుట

శ్రీరాముని ఒకే యొక అర్థచంద్రాకార బాణము తచ్చామర, వ్యజనచ్ఛత్ర కిరీటాదుల ఖండించుట ద్వారా రావణుని యహంభావముణగి, జ్ఞానోదయమైనది. రాముని అస్త్ర విద్యా నైపుణ్యము గాంచిన దశగ్రీవుడు పశ్చాత్తప్తడై శ్రీరాముని శంఖాగతి పొందవచ్చును శ్రీరాముడు దశగ్రీవాదుల తలలు దీయక కేవలము చిత్రాదుఃసు మాత్రమే ఖండించుట అతని కారుణ్యమును వ్యక్తికరించుట; తెలిసినను రావణుడు శరణాగతి పొందకుండుట అతని మూర్ఖత్వమును ప్రకటించుట.

3. రుద్రాంశజుడైన అంజనేయునిచే శ్రీరాముని పాదారవిందముల నొత్తింపజేయుట-¹ శివ సేవిత పాదార విందుడు నారాయణావతారుడైన శ్రీ రాముడే దేవాధి దేవుడని భంగ్యంతరముగాఁ దెల్పుట.

4. రావణుడంత నీచుడుగాదు; ఇతరుల గుణగుణములను గ్రహించు నేర్పరి. శత్రువైనను శ్రీరాముని అస్త్ర విద్యా నైపుణ్యమును మెచ్చుకొనినాడు.

“నల్లయో రఘురామ నయనాభిరామ-విల్లువిద్య గురువ పీఠావతార

బాపురే రామభూపాల లోకముల-నీయట్టి విలుకాడు నేర్పునే కలుగఁ

బాటించి పురములపైఁబడ్డ హరుని-యేటొప్పు-ఁ గడిది నీ యేటొప్పుఁగాక

మేటి శూరుల పెంపు మెచ్చఁగ వలదె”

అని ఇట్లు కవి రావణుని శీలమునకు వచ్చెప్పై “అతడితరుల గొప్పదనమును గ్రహించునంతటి వివేకి” యని సాధించినాడు.

ఇప్పుట చాలామంది విమర్శకులు³ “బుద్ధారెడ్డి వాల్మీకికన్న యీ విషయమున నొక యడుగు ముందుకు వేసి సందర్భోచిత్యముగా రావణుని పాత్రను దీర్చినాడ”ని మెచ్చుకొన్నారు. అట్టిమాట వాస్తవమే.

వాల్మీకి రామాయణమునందు “రామబాణములకు మూర్ఖాకాంతుడైన రావణుని యుద్ధము నుండి తప్పించుటకు అతని సారథి రథమును ప్రక్కకు దోలెను. రావణుడు మూర్ఖ నుండి తేరుకొన్న వాడై సారథిని భీవాట్లు పెట్టుడు

1. రంగనాథ రామాయణము, యుద్ధకాండము ద్వి 2148-2148.

2. రంగనాథ రామాయణము, యుద్ధకాండము. ద్వి 2194-2208.

3. డా॥ పింగళి లక్ష్మీకాంతం. ఆంధ్ర సాహిత్య చరిత్ర. పుట. 184.

“శత్రోః ప్రఖ్యాత వీర్యస్య రంజనీయస్య విక్రమైః
పశ్యతో యుద్ధ బుద్ధోఽహంకృతః కాపురుషస్తయః”¹

అని పలికెను.” ఇందితడు రాముని పొగడినట్లు ధ్వనించుచున్నది.

శ్రీరామునకు బంధుత్వ శత్రువు రావణుడు. అట్టి శత్రువు శ్రీరాముని ఎక్కడను ప్రస్తుతించినట్లు వాల్మీకి వ్రాసిన వాడుకాడు. కావున మూలమునందలి ఈ విశేషణము “శత్రోః ప్రఖ్యాత వీర్యస్య రంజనీయస్య విక్రమైః” అనునది అజాగ్రత్త నము వలెనుండి పోయినది.

శ్రీరామాయణ రహస్యములను గుర్తించిన వాడైన రంగనాథ రామాయణ కర్త ఆనంద, ఆధ్యాత్మ రామాయణాధారమున గొడుగుల వృత్తాంతమును గల్పించి, వానిని శ్రీరాముని చేదెగ వేయింపజేసి, రామ పరాక్రమమును దశగ్రీవునిచే ప్రస్తుతింపఁ జేసినాడు. ఇది మూలమునకు మెలుగు పెట్టుట.

(10) ఇంద్ర జిద్వభోపాయము :—

ఇంద్రజిత్తు నికుంభిశాహోమము చేయుచుండెను. విభీషణుడు శ్రీరాముని సాంత్యన పఱచి,

“మేఘనాధుని నికుంభిశా హోమము నిర్విఘ్నముగా పఠినమాప్ర మాయేనా! అతనిని సంహరింప వానవాదులకును తిరముగాదు బ్రహ్మ వలన నతడు బ్రహ్మ శిరోనామకాస్త్రమును కామగములైన తురంగములను బడసినాడు. ఇంతేకాకుండ “నికుంభిశా హోమమును చెఱచినవాడే ఇంద్రజిత్తును సంహరింప గలడు కావున తత్సంహారమునకై లక్షణుని ససైన్యముగా మాతో ప పవలసినదని శ్రీరామున కుపాయము చెప్పెను.”—

బుద్ధారెడ్డి ఈ విషయమును యథామూలముగా,

“దనుజు డాసుర హోమ తాత్పర్య బుద్ధి — జనులకునై యిట్టి చందంబు చేసె

... .. మొదలుకొని... ..

నీవు నికుంభిశ నెఱయ హోమంబు — గవించితేని నేగె నజేయుడవు

కావించు హోమంబు గడమగునేని — రావణాత్మజ! నీవు రణము తోపలను

బగలచేఁ బడుదని పలికినవాడు;”—

ఆనుదాని వరకు సుమారు 20 ద్విపదలలో అనువదించినాడు.

ఇంతేకాక, కవి ఇచ్చట అవాల్మీకమైన పూర్వ వృత్తాంత మొకదానిని చొప్పించినాడు అది యిట్లున్నది.

ఇంద్రజిత్తు తొల్లి శివునితో తనను యుద్ధమున గెల్పు వాడెవడని యడిగెను. అంతట నదాశివుడు

1. దా. ప్రతి. రామాయణము. యుద్ధకాండము. సర్గ. 106 శ్లో. 6.

2. దా. ప్రతి. వాల్మీకి రామాయణము. యుద్ధకాండ. సర్గలు. 84, 85.

3. రంగనాథ రామాయణము. యుద్ధకాండము. ద్వి. 5411-5430.

“పదునాలు గేండ్లను బగలును రేయు-నిదుర యాహారంబు నెఱిలేసి యట్టి
సదయుండు నను గెల్పు సమర మధ్యమున”

అని పలికి యంతర్ధాన మొందెను. దీనిని విని రాముడు చింతించుచుండ లక్ష్మణుడు వేతులు మోడ్చి
పై దేహతోఁ గూడ వసుమతీనాథ — పాదకు వగతోడఁ బవళించి నిద్రఁ
బోవుచు నుండ నేఁబొసగ నశవులఁ — గావలియై మిమ్ముఁ గాచి యుండగను
అపుడు నిద్రాదేవి యాఁపింట నను — ఇపుడు నంజేరకు మిందీవరాక్షి
యేనయోధ్యాపురి నె. మి నున్నపుడు — పూసి రమ్మిపుడు పొమ్మనఁ జనియె.
అదిగాన నిద్రలే దహరహంబులును — పదపడి మీకేను ఫలములు దేను
పొలుపొందు వనములఁ బూరియు వెదకి — ఫలములు గైకొని వఱతెంచి మీకు
నెలమి నర్పించుట నిరియే కాని, — యలర నే కుజియించినది లేదు దేవ!
ఇది దైవ ఘటనచే నిటు సంభవించే — పదపడి ననుఁ బంపు పగఱ నిర్జింతు.”
నని మొక్కి నెరిచెను.

ఈ విషయము వావిళ్ళ, రాయల్ ఆండ్ కో ప్రతులందు లేదు. ఆంధ్ర విశ్వకళా పరిషత్
ప్రతి పరిష్కరంచే నిది మూల పాఠమునందు కాక, అనుబంధము 2 (పుట-781) నందు చేర్చ
బడినది. ఇదివరకు ముద్రిత ప్రతులందు కేక, వ్రాత ప్రతులలో నున్న దీనిని అనుబంధము 2లో
చేర్చుట జరిగినది.

ఇది మూల పాఠము నందుండుట సమంజసము. ఈ ద్విపదల శైలి రంగనాథ రామాయణ
కర్త శైలి వంటిదే. యతిప్రాస గణభంగా దోషములు లేవు. మీదు మిక్కిలి ఆయోధ్యా
కాండము నందలి—

ఆరాత్రి నిద్ర మాయారూపు దాల్చి — ధీరుడా లక్ష్మణ దేవునిఁ జేరి

... ..

అలనుచు నే దేవతాను గ్రహంబు — గలిగె నాకనుచు లక్ష్మణ దేవుడొడి”¹

యనెడి నిద్రా లక్ష్మణ సంభాషణమునకు చెందిన ద్విపదలకును, యుద్ధకాండము నందలి

“అప్పుడు సౌమిన్ర ననురక్తి తోడ — నొప్పు నిద్రాదేవి యొగిఁ బొందుటయును.”²

అను ద్విపదల యంతలి “కొలుపులోపల నున్న లక్ష్మణుని నిద్రనాచరించినదని” చెప్ప
బడిన విషయమునకును సంబంధమున్నది. పూర్వాపర సందర్భమునకు తగియుండిన సౌమిన్ర
నిద్రాహార విస్తరణము ఇంద్రజిత్వ హారమునకు కారణ భూతమై, యొక విశిష్ట ప్రయోజనమును
వెల్లార్చుచున్నది. కావున ప్రక్షిప్తము కాదు.

జన వ్యవహారమునందును “14 సంవత్సరములు నిద్రాహారములు మానిన వాని చేతిలోనే

1. రంగనాథ రామాయణము. ఆయోధ్యా కాండము. ద్విపద. 1058-1061.

(ఇవి ఆం. వి. క. ప. ప్రతిలో 1వ అనుబంధమున జేర్చబడినవి.)

2. రంగనాథ రామాయణము. యుద్ధకాండము ద్వి. 8825.

ఇంద్రజిత్తు మరణింపును. ఇది లక్ష్మణునిచే పాపింపబడినది. కావున అతడే ఇంద్రజిత్తును సంహరించె”నని కథలుగా జెప్పకొనబడుచున్నది.

ఈ అవాల్మీక వృత్తాంతము ఆనంద-అధ్యాత్మ-వాసిష్ఠ రామాయణములందు ఈ షడ్వేదముతో జెప్పబడినది.

వాసిష్ఠ రామాయణమునందు-“బ్రహ్మ మేఘనాదుని తపమునకు మెచ్చి వర మొసంగి,

“చతుర్దశ చ వర్షాణి నిద్రాహార వివర్జితః।

శ్వశుశ్రాంతైశ్చ జాతః తేన నాశో భవేత్తతః॥”

అని పలికి అంతర్ధానము చెందినట్లు కలదు. ఇందు రావణుని చంపుట కర్హతయు చంపువాడును నిర్దేశింపబడినాడు. ఆనంద రామాయణమునందు—

“యస్తు ద్వాదశ వర్షాణి నిద్రాహార వివర్జితః।

తేనై వ మృత్యుర్నిర్దిష్టో బ్రహ్మణా సదురాత్మనః॥

లక్ష్మణోఽయం యదాఽ యోధ్యా పుర్యాస్త్రాయము నిర్గతః।

తదాది నిద్రాహారాదీన్ నప్రాప్తః సరమూత్తమ ॥

సేవార్థం తవ రాజేంద్ర జ్ఞాతం సర్వమిదం మయా॥”

అని విభీషణుడు లక్ష్మణుని నిద్రాహార విసర్జనమును, మేఘనాద వధోపాయమును జెప్పి యున్నాడు.

అధ్యాత్మ రామాయణమునందీవే శ్లోకములు² కొలది పద భేదములతో నొప్పుచున్నవి.³

ఈ రామాయణములందుఁ జెప్పబడిన విషయ సారాంశము

1. కొన్నింటిలో 12 సంవత్సరములనియు, మరి కొన్నింటిలో 14 సంవత్సరము లనియు రెండు విధముల నుండుట.
2. వర మొసంగినవాడు బ్రహ్మరేవుడు.
3. లక్ష్మణుడు నిద్రాహార వర్జితుడు, శేషాంశ సంభూతుడు, కావున నతడు మేఘనాదుని చంపగలడని విభీషణుడు శ్రీరామునకు నివేదించుట

బుద్ధార్థి పై విషయములో చిరు మార్పులు చేసినాడు.

1. 14 సంవత్సరములని సంఖ్యను కచ్చితముగా నిర్దేశించుట,
2. వరమొసంగిన వాడు బ్రహ్మగాక శివుడగుట.
3. విభీషణుడు ‘లక్ష్మణుడు నిద్రాహార వర్జితుడ’ని శ్రీరామునకుఁ బెలుపుటకు బదులు

1. ఆనంద రామాయణము; సారకాండము. సర్గ. 11, శ్లో. 176-178.

2. అధ్యాత్మ రామాయణము. యుద్ధకాండము. సర్గ. 8, శ్లో. 64-65.

3. “యస్తు ద్వాదశ వర్షాణి” కి బదులు “యశ్చతుర్దశ వర్షాణి” అని పాఠాంతరమున్నట్లు రామాయణ సారోద్ధారము-యుద్ధకాండము.

ద్వితీయ భాగము. పుట 412లో సుదృఢమైన శ్లోకములు పేలుపు చున్నవి.

స్వయముగా సౌమిత్రియే తన సంగతిని విన్నవించి తనను సమరమునకుఁ బంపుమని కోరుట.

ఈ మార్పులు పరిశీలించగా జైచిత్త్య వంతములనియే తేలుచున్నవి.

1. 12 సంవత్సరములని యుండుటే సముచితము. 14 సంవత్సరములని చెప్పినచో, అప్పటికి 14 సంవత్సరములు నిండ లేదు కదా! కొలది దినములైనను తక్కువగా నుండును. కావున ప్రత సమాప్తి యానిది ఫలసిద్ధి యెట్లు కలుగును? ఇంద్రజిత్రెట్లు సంహరింప బడినాడు?" అని అశ్వేపము కలుగుచున్నది.

ఈ ఆశ్వేపము సమాధేయ మగుటకు జ్యోతిశ్శాస్త్ర పరివయ మిచట అవసర మగును.

“వేదాంగమగు జ్యోతిశ్శాస్త్రమునందు ఐదు విధములైన మానములు గలవు

1. సౌరమానము. 2. భార్వాస్త్యమానము 3. సావనమానము. 4. చాంద్ర మానము. 5. నాక్షత్ర మానము.

సంవత్సరమునందు వీనికి క్రమముగా

“1-365 దినములు, 15 ఘడియలు 31 విఘడియలు, 31 పరలు, 24 లవలు.

2-361 దినములు.

3-360 దినములు-అధిక మాసమున నడవది దినములు క్షయ మాసమున రెండధిక మాసములు.

4-354 దినములు. అధికమాసమున దినాధిక్యంతో గూడి 368 దినములు.

5-324 దినములు,”

ఉండునని “చూతుల, పాతాళ, అతల, విమల నరాంగళ్ళ వత్సరాః పంచ” అనేది సూత్రమున జెప్పబడినది.

“ఆయుర్దాయ విభాగశ్చ ప్రాయశ్చిత్త క్రియాశ్చహి।

సావనేనైవ కర్తవ్యా గర్హస్థ్య వచనం యథా॥

తిథిః కరణ ముద్భాహః క్షరం పుక్తియతథా।

ప్రతోపవాస యాత్రాద్యా క్రియాచాంద్రేణ గృహ్యతే॥”

అను శాస్త్ర వచనములను బట్టి శ్రీరాముడు పితృవాక్య పరిపాలన ప్రతమును చాంద్రమానము ననుసరించి చేసినాడనియు, గార్గ్య మతముచే సావనమాసము ననుసరించి ఆయుర్దాయ విభాగము లెక్కింపగా, లక్ష్మణుడు లంకకు వచ్చుటకు పూర్వమే పదురెండు వత్సరములు పూర్తియైనవనియు, చెప్పట సమంజసము; సమయోచితమును. నాక్షత్రమానము ననుసరించి పరిశీలించినను 14 సంవత్సరములు లంకకు వచ్చుటకు పూర్వమే పూర్తియైనవి.”¹ ఇక ద్వైదశ వత్సరములనినచో ఆశ్వేపమున కవకాళమే యుండిబోదు

కావున బుద్ధారెడ్డి జ్యోతిశ్శాస్త్ర విషయమును ప్రజలకు తెలుపుటకో యనునట్లును, లోక ప్రచారమును, వాసిష్ఠ రామాయణ ప్రభావమును పురస్కరించుకొని 14 సంవత్సరములు గ్రహించినాడనుట సబబు

1. ములుకుట్ల నరసింహాచార్యుని “రామాయణ సారోద్ధారము” యుద్ధకాండము-ద్వితీయ భాగము, పుటలు 426-437

2. రావణాదుల యిలవేల్పు శివుడు. ఇంద్రజిత్తు సాక్షాత్తు శివ సాన్నిధ్యమునకుఁ బోయి వచ్చునంత శక్తియు, భక్తియు గలవాడు. సందర్భవశమున నెన్నడైనను ఇంద్రజిత్తు తన మరణమును గూర్చి మహానేపు నడుగుటయు, సర్వజ్ఞుడు సహారకర్తయైనగు శంకరుడు చెప్పటయు సంభావ్యములే. బ్రహ్మను గూర్చి తపముచేసి, బ్రహ్మాస్త్రమును, కామతురంగ యుక్త దివ్యరథమును మాత్రము పడసినాడు. తన పథ విషయ మతనితో నడుగుటగాని. అతడు చెప్పటగాని తటస్థింపదు. అతడు చెప్పినను, అది సంహారకర్తయగు శివుని చేతిలోనిదే; కావున శివ సంకల్పము లేక యది ఘటిల్లదు. “శివుని యాజ్ఞలేక చీమైనా కుట్టదుకదా!” అందువలన ఇంద్రజిద్వద్ద గూర్చి బ్రహ్మకు బదులు కివుడు చెప్పినట్లు కవి మార్పుట మిగుల ఔచిత్యవంతము —

3. లక్ష్మణుడు నిద్రాహారములను మానినట్లు విభీషణుడు చెప్పటకంటె, సౌమిత్రియే తనంతట తాను తత్కాలమునఁ జెప్పట సముచితము. దీనివలన తర నడవడిని గుట్టుగా నుంచు శక్తి లక్ష్మణునకు గలదని తేలును అట్లుగాక విభీషణునిచే చెప్పించిన “ఇది విభీషణున కెట్లు దెలిసినది? రామునకుఁ దెలియదా?” అను ప్రశ్న యువయించును. లక్ష్మణుడెప్పుడైనను విభీషణున కి విషయము దెలిపియుండవలెను. అట్లు చెప్పినట్లు కథయం దెక్కడను లేదు. ఆధ్యాత్మ రామాయణములో —

“త్యక్తశ్రుతం మాయాపూర్వం తన్నిబోధ రమూద్వహః”

అను అధిక పాఠ శ్లోకభాగము నంగీకరించినను, ఇచట విభీషణునిచే చెప్పించుటకంటే లక్ష్మణుడు తన సంగతి తాను చెప్పుటయే సమంజసము. “విభీషణుని మాటలను విసి, లక్ష్మణుడు తనయందా యోగ్యత యున్నట్లు విన్నవించి, ఇంద్రజిద్వద్ద కుత్సాహమును కనబరచినాడు. రాముడు సంతసించి, విభీషణుని తోడ్పాటున తమ్ముని వాన లతోఁ గూడ మేఘనాద వధకు పంపించినాడ”ని సంభాషణోచిత్యము తేటతెల్లమగును.

ఈ అవాల్మీక విషయమును ఇచట జొప్పించుట వలన కవి సాదించిన ప్రయోజనములు.

1. ముఖ్యము ముఖ్యులైన రాక్షసుల వధకు ఏదో యొక బలవత్తర కారణముండి తీరవలెను రావణ వధకంటె రావణి వధ కష్టసాధ్యము పట్టాభిషేకానంతరము శ్రీరామచర్యవార్తము వచ్చిన అగస్త్యుడి మునులు “రావణునికన్న రావణి వధకు జేయించి ప్రళంసాపాత్రుడవై”ని స్తుతించుటను జూడగా, ఇంద్రజిద్వద్దయే లోక కల్యాణమునకు మూలమని తేలును అతని వధకు “నికుంభిలా హోమ ఎప్పుడే” కారణమగు ననుట అత సరియైనదిగా ఆకర్షణీయమైనదిగా కనబడదు. మహాన్నతమైన ప్రత్యేక కారణమేదియైన నుండి, అది యితరుల కసాధ్యమైనది కావలెను. అప్పుడే యది మాననీయమగును. తత్సహారకుడు సర్వలోక పూజ్యుడగును. కావున అది 14 సంవత్సరములు నిద్రాహార వర్జితుడై యుండుట కారణజన్ముడైన లక్ష్మణునికి అనుకో కుండగనే తటస్థించిన దనుట.

2. రామునికంటె లక్ష్మణునికి ప్రాధాన్య మొసంగుట రెండవ ప్రయోజనము. ఒకవేళ త్రైవికముగా లక్ష్మణుడి శపథమును బూని చతుర్థశ వత్సరములు నిద్రాహార వర్జితుడుగా లేకపోయినచో, ఇంద్రజిత్సంహారము జరుగదు. అతని వధ జరుగనిచో, దశగ్రీవుడు సంహరింపబడడు. రాముని జయమంతయు రావణి వధపై యాధారపడి యున్నది. అట్లే మేఘనాదుని జంపిన సౌమిత్రి

చతుర్థ శత్రురములు రామసేవకై నిద్రాహారములు మానిన ధన్యుడుగదా యని చెప్పుట తలంపు. ఇంతేకాక "భగవంతుని కంటె భక్తుడు గొప్పవాడని ప్రకటించుట" దీని అంతరంగ లాత్పర్యము.

1. శ్రీరాముడు స్యయముగా లక్ష్మణునితో —

"ప్రియః ప్రాణసమో వశో బ్రాతాచాసి సఖాచ మే॥

అని పలుకుటయు,

(అయోధ్యా- సర్గ-31 శ్లో. 10)

2. సుమిత్రాదేవి శ్రీరామునితో లక్ష్మణుని గూర్చి

"త్యయాఽపి పుత్ర రక్షోఽయం లక్ష్మణ శ్శత్రు కర్షణః।

భక్తోఽనురక్తోఽనుగతో బ్రాతా భృత్యః సుహృచ్చతే॥"

అని చెప్పుటయు,

(ప డ. ప్రతి అయోధ్యా సర్గ-43 శ్లో 13)

3. లక్ష్మణుడును హనుమంతునితో

"ఆహ మప్యవరో బ్రాతా గుఱైర్దాన్య ముపాగతః।"

అని తననుగూర్చి చెప్పుకొనుటయు, సౌమిత్రి భక్తుడనుట కాధారములు.

శేషుని చేతనే శేషికి ప్రాధాన్యము; భక్తుని చేతనే భగవంతునికి గొప్పదనము; ఇతడు లేనిచో పరమాత్మ మహిమ ప్రకటితము కాకయే యుండును.

ఇంతేకాక "తండ్రికన్న కుమారుడు గొప్పవాడు. అతని యడ జూచుకొని దశాస్యుడు విజ్ఞప్తిగా రామతత్త్వమును గ్రహింపలేకపోయినాడు అతని సంహారముతో రావణుని కుడి భుజమే పోయినట్లయినది" అనియు తెల్పినట్లయినది కావున భక్త ప్రాధాన్యము, పుత్రాన్నత్యమును దెలుపుటయే ఈ విషయమును జొప్పించుటలోని ముఖ్యోద్దేశ్యము.

2) సులోచనా వృత్తాంతము :—

ప్రధానమైన అవాత్మిక గాథలలో నిది రెండవది సులోచన ఆదిశేషుని కూతురు; ఇంద్రజిత్తు భార్య; లక్ష్మణహతుడైన తండ్రి పతితో సహగమన మొనర్చి పాత్రిప్రత్యమును ప్రపంచన న వెలిగింపఁజేసిన పరమ సాధ్వీ రత్నము. వాత్మిక రామాయణములో ఏ ప్రతి యాడును సులోచన పేరైనను కనిపించదు. ఇది కొన్ని రంగనాథ రామాయణ ముద్రిత ప్రతులందు¹ ప్రకటింప బడినది; కాని ఆంధ్ర విశ్వకళాపరిషత్తువారి సంశోధిత ముద్రిత ప్రతియందు ఇది మూలపాఠము నుండి తొలగింపబడి 1వ అనుబంధమున జేర్చబడినది ఇదిగాక, వ్రాత ప్రతులలో లభించిన మరి రెండు రచనాంతరములు రెండవ అనుబంధమున ముద్రితములైనవి. ఈవిధముగా మనకు సులోచన గాథ మూడు పాఠములుగా నుపలభ్యమగుచున్నది.

1. వ్రాత ముద్రణములలోనుండి వ్రాత ప్రతులలో కానరాని 182 ద్విపదలతో, గూడిన లఘు గ్రంథము (ఆం.విశ్వక.ప. ప్రతిలో నిది 1వ అనుబంధమున జేర్చబడినది).

1. రాయల్ ఆండ్ కో. ప్రతి. యుద్ధకాండము. ద్వి. 5835-5998 మరియు వావిళ్ళ ప్రతి పుటలు. 411-415.

2. పూర్వ ముద్రణములలో లేక కొన్ని వ్రాత ప్రతులలో మాత్రముండిన సుమారు 1388 ద్విపదలు గల గురుగ్రంథము. ఇది మొదటి దానికి 8 రెట్లు పెద్దది.

3. మూలమునందు ముద్రితమైన మొదటి లఘుపాఠమునకు రచనాంతరము. ఇందు 132 ద్విపదలు గలవు.

(ఇందలి 2, 3 పాఠములు ఆం.వి.క.ప. ప్రతిలో రెండవ అనుబంధమునఁ జేర్చబడినవి.)

ఈ త్రివిధ భిన్న పాఠములలో నే యొక్కదానిని గూడ మూల పాఠమునందుఁ జేర్చక, మూడింటిని తొలగించుటలో ఆ వి.క.ప. ప్రతి పరిశోధకుల యుద్దేశ్యము 'ఇది రంగనాథ రామాయణ కర్తరి కాదనుకొనుట.' 'అయినచో, 'అత డీ కథనే వ్రాయలేదా? లేక వ్రాసినది మనకు లభింప లేదా?' అని సందేహము కలుగకమానదు.

డా. కట్టమంచి రామలింగారెడ్డిగారు "పూర్వ ముద్రిత ప్రతి సంపాదకులు నిరాధారముగా దీనిని ముద్రించలేదనియు, వారికి లభించిన ప్రతి (ప్రతులు) నేడు లభింపనందున ఇది మాత్రేని సంతాన మనుటకు వీలులేదనియు, శైలిలో బుద్ధకృత మట్లున్నదని నా యభిప్రాయమనియు"¹ నుద్ఘోషించి యున్నారు.

డా. పింగళి లక్ష్మీకాంతంగారు- ఈ రచనీయ గాథ అనుబంధమున గాక, ప్రధాన గ్రంథ మునఁ జేరియుండవలసినది..... ఒకటవ యనుబంధములోని కథారచన పధాన గ్రంథ రచనకు ననుగుణముగా నున్నదికాని, అత్యంత కృత మనిపించుట లేదు"² కట్టమంచివారి యభిప్రాయముతో నేకీభవించిరి. అనగా 1వ అనుబంధమునఁ జేర్చిన సురోచన వృత్తాంతము ఆసలు రచనలోనిదనియే వారి తలంపు.

కాని రాళ్ళపల్లి అనంత కృష్ణశర్మగారు — "అచ్చులోని సురోచన కథ రంగనాథ రామాయణ రచనకన్న భిన్నముగాను, పలు విధములతో అపకృష్టముగాను కానవచ్చుచున్నది.... అసలు రచన చాల శుద్ధమైనది; లిఖనశక్తి; మితి నెప్పుడును మీఱినది; చాలాశక్తిమైనది. ఇక దీనియందన్ననో యిత ప్రాస దోషములు, అస్వయ దోషములు అపశబ్దములు, పునరుక్తులు, సంప్రదాయ విరోధములు, వ్యర్థపదములు నిండియున్నవ"³ని కట్టమంచి రామలింగారెడ్డి, పింగళి లక్ష్మీకాంతంగారల వాదమును ఖండించి, 1వ అనుబంధములోఁ జేర్చబడిన లఘుగ్రంథమునుండియే కొన్ని దోషములను ఎత్తి చూపిరి.

పరిశీలించిన మీదట రాళ్ళపల్లి వారి యభిప్రాయమే సమంజసమైనదని తోచుచున్నది.

1. అనుబంధ పీఠిక- పుట-(iv) రంగనాథ రామాయణము

(ఆం.-వి.-క.-ప. ప్రచురణము మరియు పంచమి (వ్యాసము) పుట-11.

2. పీఠిక- పుట-20 రంగనాథ రామాయణము- (ఆం.-వి.-క.-ప. ప్రతి)

3. రాళ్ళపల్లి అనంతకృష్ణశర్మ- "సారస్వతాలోకము"

(రంగనాథ రామాయణము- వ్యాసము) పుట-90.

I లఘు గ్రంథ పరిశీలనాంశములు:—

A) యతి భంగములు :—

- i) ఆరిగిన హరిహరాదుల కజేయుడవు. 'అరిగిన'యని సవరించిన ప్రాస యతియగును. అయిన 'ర-ల' కర్తకు సమ్మతమా? సవరించనచో, 'ర-ల' ప్రాస యతి సమ్మతమా?
- ii) దేవత లంపిన జయలక్ష్మి రామ
- iii) సంగర స్థలినున్న తరువరాధిపులు
- iv) భామకాదిది ధరాపుత్రియుఁ గాదు
- v) చెప్పు మేర్పడ నీదు చందంబునన్
- vi) వెలయగ యోగ వియోగముల్ బ్రహ్మ
- vii) తిర మొప్పగా నింద్రజిత్తు దేహంబు (స్థిరమని యున్న పొసగును)
- viii) తలనిడి యా యింతి పతి కళేబరము (ధవు అని యున్న సరిపోవును).
- ix) కదన భీకరుడు వాసవ భంజనుండు.

B) ప్రాసభంగములు :—

- i) ఐన నులోచన యాత్మేశు చావు-విని చాల వగచుచు వివశత నొంది.
- ii) అనిన నా దశకంతు డతివ వీడ్కొలుప-మానినియును దన మామకు మ్రొక్కి-
ఇవి (ఐన-విని, అని-మాని) లఘుగురు పూర్వకములైన ప్రాస దోషములు. 1
- iii) తరమిడి యారామ ధరణీశు నాజ్ఞ — తలనిడి యాయింతి పతి కళేబరము.
(తర-తల) ర-ల ప్రాసము.
- vi) కాక వేరొక దేవ కాంతయు నిందు — రాఁ గారణంబేమి రయమున ననుచు.
“క-గ,” ప్రాసము.

(C) పునరుక్తులు :—

- 1) అంతఃపురంబున కటు చేర నరిగి — చింతించి తనమదిఁ జింతించి మరియు²
- 2) వెలయంగ యోగ వియోగముల్ బ్రహ్మ — వెలయంగఁ గల్పించె వెలది జీవులకు

(D) అన్వయ దోషములు :—

తరమిడి యారామ ధరణీశు నాజ్ఞ — తలనిడి యాయింతి పతి కళేబరము

1. ఇట్టిది అంగద రాయబార ఘట్టమునఁ గలదు.

“ఓరి యా వానరు డున్నాడొ లేదొ

వెరవారగా నాకు వివరించి చెప్పు. యుద్ధకాండము- ద్వి. 1084

ఆంధ్ర విశ్వకళాపరిషత్తువారి ప్రచురణములో నిది

“ఓరి యా వానర పీరు డున్నాడొ లేదొ

వీరత్యమునఁ బోక వివరింపుమనిన” అని సవరింపబడినది.

2. “చింతించి తనమది నిర్ణించి మఱియు” అని వావిళ్ళ పాఠము; అట్లయిన యతి భంగ మగును.

నిచ్చిన నురముపై నిడి రాఘవునకు — నచ్చపు భక్తితో నరివ వీడ్కొలుప
అతివేగమునఁ బురి కప్పుడే పోయి — యరివ మందిరమున కప్పుడే పోక

(E) సంప్రదాయ విరోధము :—

“మానుగాఁ బతిలేని మగువయే కాని — దానికి నదిగొ ప్రత్యక్షంబు గలదు
అప్పుడతకు యున్న యరదంబు మీదఁ — గప్పిన ధూళి రాఘవ విలోకింపు.

రథముమీద ధూళి గప్పియు డెచా లోపల నున్నది విధవయే కాని నధవ కాదని హనుమంతుడు
చెప్పుట శకున శాస్త్ర సంప్రదాయములకు విరోధము

రంగనాథ రామాయణము సలక్షణ గ్రంథము. చాలా మంది లాక్షణికులు తమ గ్రంథము
లలో కొన్ని లక్షణములకు లక్ష్యములుగా నీగ్రంథము నుండి ఉదహరించిరి. అట్టిచో పై రీతి
కొకొల్లలుగా దోషములున్న ఈ సులోచనా వృత్తాంతము (లఘు గ్రంథము) అసలు కర్తది కాదు;
ప్రక్షిప్తమనుటలో సందేహము లేదు ఈ తలంపుననే కాబోలు ఆం. వి. క. ప. ప్రతిలో తత్పరి
ష్కర్త లిచే నిది మూలమునుండి తొలగింపఁబడి 1వ అనుబంధమునఁ జేర్చబడినది.

ii. గురు గ్రంథ పరిశీలనాంశములు :—

రెండవ పాఠమైన గురుగ్రంథము (సులోచనా వృత్తాంతము) నందును మొదటి పాఠము
పంపవే యైన పెక్కు దోషములు గలవు.

(A) యతి దోషములు —

- 1) హితము గైకొనక మారీచ దైత్యుండు
- 2) శతకోటి హరి రుచి దుష్ప్రాగ్ర ఘోర
- 3) మోసంబుచే మునీంద్రుని తపంజణగు “మో-చదు” యరి అంగీ కార్యమా?
- 4) దివ్య విమానము నందు దంపతులు
- 5) శ్రుతి బోధితంబులై సృష్టిపై వెలయు
- 6) ఋషి పత్నియైన యగుంధరి వోలే (రుసి పత్ని యన్న సరిపోవును.)
- 7) చండించి నీ పదా గ్రంబునకును”

(ఇవట పాదాంతమున నొక యక్షరము తక్కువ యైనది.)

(B) ప్రాస భంగములు :—

(1) పొనగఁ జెప్పెడు వేద భూరి మార్గములు — దాగైన నీవొక్క తపసివే చూడ,

(2) దర్శింప నిచ్చునే తద్దయు నరిన — హర్షించి యోగక యనుచు దేవతలు

“ర్షి-ర్షి”. శషప్రాస.

(3) వెళ్ళ నాడెద నేను నిన్నపంచొకటి — కల్ల గాదిది విను కాకుత్స్థ తిలక

“ళ్ళ-ల్ల” ప్రాస.

1. రంగనాథ రామాయణము. (అం. వి. క. పరిషత్తువారి ప్రతి.) అనుబంధము. 2 పుటలు.

801, 804, 792, 822, 809 815, 810, 792.

(C) గణ భంగము ; —

అడదెంచి మాతమే మందరము గూడి — (అక్షరాధిక్యము).

(D) వైరి సమాసములు :—

(1) పరివార యుక్తులై పఱతెంచి రమిత — హరువులై తుంబురు నారదుండు.
హర్షమునకు వికృతి హరునము, అరునము

కాని “అమిత హరువులై” యనట అంగీకార్యమా?

(E) ఇతరములు :—

(1) దీవించి వీభూతి తిలకంబు పెట్ట — (విభూతిని వీభూతి యనుట)

(2) . . . పంక్తి కంధరుడు,

మాదు గావలె నాకు. మయ పుత్రియైన — భామ మందోదరి— ఫణికులాధిపుడు
ఆదిశేషుడు తల్లి యతుల విక్రముడు...

ఇందులో “మందోదరి” యేని గావలెనో చెప్పబడ లేదు. “అత్త” యని యధ్యాహారము కాబోయి.

3. ముకుళిత హస్తయై మొగి సెల్లు పడసి,
 (“సెలపు” నందలి నడిమి లకారములోని అల్లోపము)

4. (ఎ) చెండి సంహారంబు సేతు గాకిపుడు
(బి) మునినాథ నేను నీ ముందరఁ జేతు.¹
(జేయుదు అనుటకు చేతు ననుట)

(F) పంథులు :—

1. ఇత్యసంధి.

చెనకెవ్వరు, తుదాదులు, ఉరువ డేతెంచి — బాక్షయలైన, లక్ష్మీనగ, మొదలగునవి

2. పాద మధ్యమున విసంధి.

నాకు దోచదు ఇట్లు నాథ ని యాక్షా,

3. కూడుక, కూర్పుండక, మొదలగు ప్రయోగములు
(కొనునకు “క” ఆదేశము అర్వాచీనము)

(G) క్రమ భంగము :—

రావణాసుర కంఠ రంభా విభేద.²

-
1. రంగనాథ రామాయణము. (అంధ్ర విశ్వకళా పరిషత్తు ప్రచురణము.) అనుబంధము. 2¹ పుటలు 795, 819, 811, 817, 927, 820, 821, 798.
 2. రంగనాథ రామాయణము. (ఆం. వి. క. ప. ప్రచురణము) అనుబంధము 2. పుటలు, 794, 810, 808.

(అప్పటికి రావణాసురుడు వధింపఁబడలేదుకదా.)

(H) ఇంతేకాక, ఈ పాతము మితిమీరి, యొక ప్రత్యేక గ్రంథమంత దైర్ఘ్యము కలిగియున్నది. దానికి పునరుక్తులు¹ కేవలము పేర్ల పట్టికతోఁ గూర్చబడిన ద్విపదలు అనవసరమై తదే దైర్ఘ్యమునకు కారణమై యున్నవి

(I) “రంగనాథ రామాయణమునందలి ద్విపదలు రసానుగుణముగ మారుచు పాదము లెక్కడి కక్కడ బాడినతోఁ జెక్కినట్లు కుడురుకొన్నవి.”² ఒకే పదము రెండుగా విభజింపబడి రెండు ద్విపద పాదములతో (ఆనగా మొదటి ద్విపద చివర కొంత; రెండవ ద్విపద మొదట కొంత శిష్ట భాగము) వచ్చినట్లు ప్రధాన గ్రంథమునందు వెదకినను గనిపించదు, కాని ఈ సులోచన కథ యందిట్టివి అనేకములు.

ఉదా:- 1. “దుదిరాంగి పొమ్మన్న రూప లావణ్య — పతి సరస్వతి చతుర్వదనున కనియె.

2. సన్మస్తులైన సంసార తాపత్ర — యములు దూగక పోవునని ప్రయత్నమున.”⁴
మొదలగునవి.

J. రంగనాథ రామాయణ కర్త తరువాత బాలా కాలమునకు వెలుగొందిన పోతన కవి పద్యచ్ఛాయలు ఇందు కనిపించు చున్నవి.

1. పతి కౌగిలించని పణతి కాయంబు

పవన కుంభిత చర్మ భస్త్రి గాకేమి — సవినయంబుగ సార సల్లాపములను

నమరంగఁ బతితోడ నాడని నోరు — ధమ ధమ ధ్వనితోడి డక్క గాకేమి.

వరుసేవ సేయని వర కరాజుంబు — తరసాస్థి నిర్మిత దర్శిగాకేమి.

పురుషు సిక్షింపని పౌలతి నేత్రములు — ధరఁ దను కుడ్య రంధ్రములు గాకేమి.”⁵

భాగవతము నందలి ఈ క్రింది పద్యమున కిది యచ్చముగా ననుకరణము.

1. (ఎ) పతియె జీవనము. బరియె ప్రాభవము

... ..

పతి బాంధవావలి పతి సుహృజ్జనము. (20 పంక్తులు)

(బి) ఉడిగె శౌచాదులు నుడిగె స్నానములు

... ..

రాజవర్తనములు రాజుల కుడిగె. (20 పంక్తులు)

2. మునుల పేర్లు. (12 పంక్తులు), దేశముల పేర్లు (14 పంక్తులు), వృక్షముల పేర్లు (12 పంక్తులు) ఇత్యాదులు.

3. కవిత్వవేది-ఆంధ్ర వాఙ్మయ చరిత్ర సర్వస్వము. పుట 82.

4. రంగనాథ రామాయణము. (ఆం. వి. క. ప. ప్రతి) పుటలు 810, 798.

5. “ “ “ “ అను. 2. పుటలు. 788, 787.

కంజాక్షునకుఁ గాని కాయంబు కాయమే — పవన గుంఫిత చర్మ భస్మి గాక.

....

తను కుడ్యజాల రంధ్రములు గాక.”¹

6. పతియు దూరంబైన బాంధవులేల - యతనిఁ బూజింపని యా చేతు లేల
యతనికి మ్రొక్కని శిరంబేల - యతనిఁ గన్గొన లేని యా కన్ను లేల
. - యతని చింతింపని యా చదువేల.”²

ఇది ఈ క్రింది పద్యమును దాదాపు సరిపోలు చున్నది.

“కమలాక్షు సర్పించు కరములు కరములు

.

చక్ర హస్తనిఁ బ్రకటించు చదువు చదువు”³

K. శాస్త్ర సంప్రదాయ విరోధము :—

i) అగ్నివర్ణనము :-

“.....

చరణత్రయంబు మస్త్రిత్రయంబు - నరుణ జటా లోహితాక్ష యుగ్మమ్ము.

. - స్వాహ మహాదేవి సకియ మేధయును”⁴

.....

అగ్నిముఖుండు తలలు రెండని, రెండవ భార్య స్వదాదేవియని యున్నది. చూడుడు-

“సప్త హస్త శృతుశ్శృంగ సప్త జిహ్వో ద్విశీర్షకః।

.....

స్వాహాంతు దక్షిణే పార్శ్వే దేవీం వామే స్వదాంతథా॥”⁵

ఇచ్చట మస్త్రములు రెండుకు బదులు మూడనుట (మస్త్రిత్ర త్రయంబు) “స్వదా” యను రెండవ భార్యకు బదులు “మేధ” యనుట శాస్త్ర విరోధము వేదమునందును అగ్నికి రెండు శిరస్సులే యని యున్నది.

“చతారీ శృంగా త్రయో అన్యపాదా - ద్వే శీర్షే సప్త హస్తాసో ఆన్యః”⁶

ii) “పరమ పశ్చివరా భామ లక్షణము - అరయంగఁ బరపురుషావ లోకనము.”⁷

1, 3. పోరన భాగవతము. సప్తమ స్కంధము. పద్య; 170, 169.

2. రంగనాథ రామాయణము. (ఆం వి. ప. క. ప్రతి.) అను. 2 పుటలు. 788.

4. రంగనాథ రామాయణము. (ఆంధ్ర వి. క. ప. ప్రతి) పుటలు 816.

5. యాజుష స్మార్త మంత్ర పాఠమ. ద్వి. భాగము. విచ్చిన్నోపాసనము. పుట. 4. కూర్పరి. చల్లా లక్ష్మీ నృసింహ శాస్త్రి.

6. ఋగ్వేదము. 4-58-3 తై. ఆ. 10-10-3. (ఇదియు పై గ్రంథములో నుద్ధృతము.)

7. రంగనాథ రామాయణము. ఆంధ్ర వి. క. ప. ప్రతి) పుటలు. 788.

పత్రికా లక్షణము పర పురుషావ లోకనము కాదు. పర పురుషానవ లోకనము. ఇది సంప్రదాయ విరోధము.

- iii) కార్యంబులకు మంత్రి, కరుణింప దాది - పర్యంకమున రంభ పనులకు దాని
భోజనాదుల మాత, భువి శమాదులను - రాజిత ధర్మానురక్తురాలైన
ధరఁ గుటుంబిని కులోద్ధరిణియండు."1

దీని కాధార శ్లోకము

“కార్యేషు దాసీ, కరణేషు మంత్రి-రూపే చ లక్ష్మీః క్షమయా ధరిత్రీ,
భోజ్యేషు మాతా శయనేషు రంభా-షట్కర్మయుక్తా కులధర్మపత్నీ”2

ఇందలి “రూపే చ లక్ష్మీః” అనునది “కరుణింపదాది” యని మార్పబడి అనౌచిత్య మలముకొన్నది. ఇక “కరణేషు మంత్రి” యనునది కార్యంబులకు మంత్రియని పేర్కొనబడుటయేకాక “పనులకు దాసి” యని అదే విషయము పునరుక్తమైనది. కార్యంబులకు-పనులకు, సంస్కృతాంధ్ర భాషా భేదము తప్ప విశేషమేమియు లేదు.

L. శైలియు గంభీరముగా లేదు, రచన పడికట్టు రాళ్ళతో గూడి పలుచబడి పేలవముగా నున్నది.

M. గ్రామ్య పదములు చాల గలవు.

జేనుట, కొర్ర, ముత్తేరసరము, రాకులా, ప్రొద్దుకు మొనవి.

ఇంతేకాక, మొదటి సులోచనా వృత్తాంతమునకు (లఘు గ్రంథమునకును) రెండవ సులోచనా వృత్తాంతమునకును (గురు గ్రంథమునకును) కథా నిర్మాణములో కొలది భేదము లున్నవి.

మొదటి పాఠము

రెండవ పాఠము

- | | |
|---|---|
| 1. వామ బాహు దక్షిణ బాహువుల వృత్తాంత మిందులేదు. | 1. ఇందు కలదు సులోచన నమ్మికకై వామ హస్తము భూమి పత్రమున తన చావు దెబ్బను; పహగమనము చేయుమని కోరును. |
| 2. రావణుడు “తలను దెబ్బ యిచ్చెదనని బీర ములు పలుకును. | 2. తనతో కాదని పలుకును. |
| 3. సులోచన రామునినన్నిధికి రథముపై వచ్చినది. | 3. ఇందు తేజి (గుఱ్ఱముపై) వచ్చినది. |
| 4. తనకు పతిభిక్ష పెట్టుమని శ్రీరాముని సులోచన కోరినది కాని, అతడు ఆంజనేయుని నలహాపై ఆరోపించి మరొక జన్మములో ఇరువురూ కలిసె దరనివర మొసంగినాడు. (ఆ జన్మమేది) | 4. రాముడే ఇంద్రజిత్తును బ్రతికింప వరము నిచ్చెద ననెను. కాని బ్రహ్మాదులు భయ పడి వాణిని బంపగా ఆమె సులోచన నాలుకపై కూర్చుండెను. కావున తనకు |

1. రంగనాథ రామాయణము - ఆం వి.క.ప ప్ర) అను-2 పుట-788.

2. సీతి శాస్త్రము (హంకలన గ్రంథము)

వరమవద మిమ్మని సులోచన కోరినది.

5. భర్తతో మాట్లాడిన ఆమె పాత్రివ్రత్యమును నమ్ముదుమని స్పష్టమైనది.

6. పతివ్రతా చరిత్ర, త్రిపురాసుర వనితల ఇతి కీ, ఇందు కలవు.

హాసము, అను అవాంతర కథ లిందులేవు.

ఇట్టి ఈ భేదములేకాక మొదటి పాతమున లేని కొన్ని క్రొత్త కథాంశములు రెండవ పాతమున గలవు.

1. మండోదరి సులోచనకు త్రిపురాసుర వనితల పాత్రివ్రత్యమును, పతివ్రతా చరిత్రను దెలుపును.

2. ఇట్టి జయ విజయాల శాపవృత్తాంతము, విష్ణువు అవతారముల నెత్తి వారిని సంహరించు విషయము వర్ణింపబడినది.

3. యుద్ధము నిలిపి, పరివారముతో తన సహగమనమును జూడ రమ్మని సులోచన శ్రీరామని ఆహ్వానించును.

4. బ్రహ్మ రుద్రాదులు, దిక్పాలకులు, మనులు, సమస్త దేవతలు సులోచన సహగమనమును జూడవత్తురు.

5. సులోచన మహా వైభవమున స్వర్గమున కేగును.

ఇట్లు పరిశీలింపగా, ఈ రెండవ పాతమును నైకదోషభూయిష్టమై, మితిని మించినదై యున్నది; భేద విశేషములతో గూడియున్న రెండు పాతములలో కర్తవ్యదోష ఇదమిత్యమని నిర్ణయింప జాలము: కావున నీ రెండవ పాతమును ప్రక్షిప్త మున్నట్లొ సందేహ మావంతయు లేదు.

ii) మూడవ పాతము :—

ఇది మొదటి ముద్రిత పాతమునకు రచనాంతరము. కథాంశములం దీ రెండికిని భేదములేదు. ఒక్క మండోదరి విలాపమునకు చెందిన కొన్ని ద్వీపద లధికముగా నున్నవి. దీనియందును మొదటి పాతమునందువలెనే యతిప్రాసాది దోషములున్నవి. చూడుడు :—

A) యతి భంగములు:—

1. అనుటయు మారుతాత్మజు డిట్టులనియె
2. అటువంటి వానిఁ జంపఁగ నీకుఁ దగునె
3. ఏమి మాటంటివి వెలది నాతోను
4. అసమిష సిద్ధగంధర్వాదులెల్ల
5. ఇతరారు లెదిరిన విజయంబు నిచ్చు (మొ॥నవి).

B) ప్రాస భంగములు ;—

1. వ్రయనఖుల్ తెలుపంగఁ బెద్ద ప్రొద్దునకుఁ-బై కొన్న తన మూర్ఖుఁ బాసి చిత్తమున
2. సతులకుఁ బలివెంటఁ జనుట ధర్మంబు-యవతరించుక సేయు బదియ ధర్మంబు

3. నేస్తుని గనుగొని నెలత మూర్తిల్లి-భూస్థలిఁ బడి కొంత ప్రొద్దుకు లేచి
4. పని గొని పతి కశేరము రథము-పై నుంచి యెంతయుఁ బవన వేగమున (మొదలగునవి)

C. గణభంగములు :—

1. సౌమిత్రి శరములఁ జచ్చిపడియున్న } అక్షరాధిక్యముల
 2. చంపినవాడెవడు జలజాయతాక్షి }
 3. గురుస్వప్రకాశ నిర్గుణశ్రీ పరమేశ
- (స్వ. శ్రీ ల కన్న ముందున్న రు, ణ లను దేల్చి పలుకవలెను గాబోలు)

D. పై రి సమాసములు :—

సత్కుల వెలదులు, గంధర్వ వెలది ఇత్యాదులు.

ఇట్లు మువ్విధములైన ప్రతులలో కనబడుచున్న ఇట్టి దోషములు కేవలము లేఖకుల వలన సంభవించినవని యూహింపఁజాలము. చేయి తిరగని, అంతంత మాత్రము లక్షణ జ్ఞానముగల కవులెవరో వ్రాసి, ప్రసిద్ధికై రంగనాథ రామాయణ విభిన్న ప్రతులందుఁ జేర్చియున్నారు. కావున త్రివిధ పాఠ భేదము లేర్పడినవి.

ఇట్టి సులోచనా వృత్తాంతము రంగనాథ రామాయణ కర్తది కాకన్నను, అవాత్మికమైనను అమూలకము మాత్రము కాదు. ఇది సువర్చన రామాయణమునందున్నదట ! ఇది యీ గ్రంథము నే డనుపలభ్యము. భుశుండి రామాయణ దక్షిణ ఖండమునందు కలదు ఇది ఇంకను అముద్రితమైన కారణమున దొరకమిచే మూలముతోఁ బోల్చు సహకారము లేకపోయినది భుశుండి రామాయణ ముద్రిత పూర్వ ఖండమునందు సంపాదకులు కథా సంగ్రహములో సులోచన కథ నుట్టం కించిరారు.

अन्त मे लक्ष्मण ने घन घोर बाण वर्षा कर उसको भुजाएँ तथा सिर काट डाला । पति की मृत्यु का संवाद पाकर सुलोचना विलाप करती हुई शव लेने के लिये यूध भूमि गई । उस दिन चैत्र कृष्ण चतुर्दशी था । उसने परम पुरुष के रूप में राम की स्तुति की । राम ने दया द्र होकर उसके पतनी को जीवित करने की इच्छा व्यक्त की । सुलोचना ने इसे अस्विकार करते हुए उसका असुर भाव दूर कर राम से उसे जन्मांतर में दस्य शक्ति प्रदान करने की अनुरोध किया । इसके अनंतर वह पति का शव लेकर सती ही गई । राम की कृपा से कालांतर में मेघ नाद ने सम्मुख गोप और सुलोचना ने उसकी पतनी के रूप में जन्म लेकर अविरल दास्य भक्ति प्राप्त की ।

ఇది మొదటి పాఠ వృత్తాంతమునకు ఇందుమించు సరి వచ్చుచున్నది. మరొక జన్మలో కలి సెదరని రాము డిచ్చిన వరమునకు సమాధాన మొసంగుచున్నది కూడ.

దేవీ రామాయణమునందును సులోచనా వృత్తాంతము కలదు. “ఇందు ముఖ్యముగా పతిని మాట్లాడించుమని సులోచనను శ్రీరాముడు కోరగా ఆమె సంభాషించినట్లును, రావణుడు సులోచనా సహగమనమును చూడరమ్మని శ్రీరాముని కోరినట్లును, రాముడు యుద్ధమును నిలిపి సహగమన

1. రామవాన్ గొడ్ ఖైవద్దు పుట-187.

2. భుశుండి రామాయణము- పూర్వఖండము- సంపాదకులు భగవతీ ప్రసాద్ సింహ్ కథావస్తు- పుట-27

కార్యమున సహకరించినట్లును కలదు."1 ఇది రెండవదైన గురుపాఠముతో కొంత సరి పోలుచున్నది.

ఆనందరామాయణమునందు ఈ వృత్తాంతము సుమారు 30 శ్లోకములలో వివరింపబడి యున్నది. ఈ శ్లోకముల విస్తరణ రూపమే గురుపాఠమునందలి సులోచనా వృత్తాంతము. ఇక దీనిలోని అవాంతర కథగా నున్న పరివ్రతా చరిత్ర స్కంధ, గరుడ పురాణములలో నున్నను ఎక్కువగా పుద్మపురాణ మందలి పరివ్రతా వృత్తాంతముతో పోలియున్నది. ఈ చదవేదములు లేక పోలేదు.

గురుపాఠము.

పురాణములు.

1. విప్రకుమారుని పేరు ధృతి.

1. గరుడ పురాణమున "కౌశికుడ"నియు స్కంద పురాణమున "శౌనకముఖ్యుడ"నియు కలదు. పద్మపురాణమున పేరు లేదు.

2. పరివ్రత పేరు లేదు.

2; "సైవ్యా" అని పద్మ పురాణమునందును "శాండిలి" యని స్కంద పురాణమునందును కలదు. గరుడ పురాణమున పేరు లేదు.

3. మాండవ్యునిపై కోపగించిన యముడు పక్షి రూపముతో వచ్చి, మంచపు కోడునకుఁ దగిలించిన రంతి దేవ మహారాజు రత్నాల హారమును చుక్కున కఱచుకొని పోయి మాండవ్యుని మెడలో వేసెను. దానిని జూచి రాజభటులు అతనిని దొంగయని పట్టుకొని పోయిరి.

3. రాజభటులు ధనికుల యింట్లు దోచుకున్న దొంగలను వెదకి, వేసారి. నగరోపాంతమున నున్న మాండవ్యుని దొంగయని పట్టుకొని పోయిరి.

"పతి వాంఛను దీర్చుదలచి పరివ్రత వేళ్య యింటికి ప్రాతఃకాలముననే పోయి తద్గృహ వీధులను సమూర్థన లేపనాదులచే సలంకరించుట, దీనిని వేళ్య తెలిసికొని పరివ్రతను రప్పించి, వాగ్దానము ప్రకారము భర్తను తన యింటికా వినము తీసికొని ఆమెను రమ్మనుట" యనెడి పురాణ వృత్తము ఇందు గ్రహింపఁ బడలేదు. విప్రకుమారుని దుష్ట జీవితము, భర్త కేదురాడక పతికిఁ జేసిన పరివ్రతా సేవ, ఆమె స్వార్థ త్యాగము, భర్త కోరిక మేరకు వేళ్యల నతనికి

1. a) "శిరసా భాషణం భద్రే కారయస్యనరే యది।

తథేతి సా పతిం నత్యా భాషితా పతినానహ॥

b) తచ్చుత్త్యా రావణస్తూర్ణం ప్రామోషయ దనాతురః

తదైవ రామః స్వాన్యోధాన్ యుద్ధం మాన్యిత్యమోషయత్॥

2. ఆనంద రామాయణము సాకశాంధము సర్గ. 11 శ్లో. 190-218.

సమకూర్చి ఊడిగము చేయుట ఇత్యాది వర్ణనములు పత్రివతా శీల పోషణమునకై కవిచే చేయబడినవి.¹

మొత్తముపై. ఈ గురు గ్రంథము దోషములతోఁ గూడికొని యున్నను, “సులోచన” యను పేర నొక ప్రత్యేక ద్విపద కావ్యముదా నొప్పియున్నది; కాని, అమితమైనందున రంగనాథ రామాయణ మూలపాఠము నందుండఁ దగినది కాదు అదినుండి అనుభవముగా వచ్చుచున్నందున దోష భూయిష్టమైనను మిరిని మించని దగుట చేత మొదటి పాఠమును (అభ్యుగ్రంథమును) మూల గ్రంథమున అధస్పూచిక యందో. కుండలీకరణ విహ్వములచే ప్రత్యేకించి వేర్పరిచి ముద్రించుట సబబు; కాని వావిళ్ళ మరియు రాయల్ అండ్ కో వారివలె మూలపాఠమునందుఁ జేర్చుట తగదు; పూర్తిగాఁ దొలగించి ఎక్కడనో అనుబంధమునఁ జేర్చుట చేత పాఠకులకు బెత్తుకట్టమును తగ్గించినట్లగును.

శ్రిష్టా రామకృష్ణశాస్త్రిగారు. “కట్టా వరదరాజు రామాయణములో సులోచనా వృత్తాంత మున్నది.”² యని తెలిపియున్నారు కాని యేకైక ప్రతి నాధారము చేసికొని మద్రాసు ప్రభుత్వము వారు ప్రచురించిన కట్టా వరదరాజు రామాయణమునందు³ సులోచనా వృత్తాంతము లేదు. పీఠికా కర్తలైన నిడుదవోలు వెంకటరావుగారును “సులోచనా వృత్తాంతము... వరదరాజు రామాయణము నందు కానరాదన్నారు.⁴

మఱుగున పడిపోయిన మఱియొక ద్విపద రామాయణము నందుండవచ్చును

ఏది ఏమైనను, రంగనాథ రామాయణమునందు సులోచనా వృత్తాంతము మాత్రము ప్రక్షిప్తమే.

భాస్కర రామాయణమునందును నిది గానరాదు.

12) కై కేళి హితబోధ :—

శ్రీరాముడు సువేలాద్రియందు సైన్యముతో విడిసెను. రావణుడు మంత్రాలోచనకై రాక్షసులతో కొలుపు దీర్చెను. “తనయుడు ధర్మము దప్పి నడచిన యెడల, తలిదండ్రులతనికి బుద్ధి

1. పత్రివతా చరిత్రయున్న పురాణములు.

i) స్కందపురాణము- పంచమఖాగము- అధ్యాయము 171, 172.

ii) గరుడ పురాణము- అధ్యాయము-142. శ్లో. 19-29.

iii) పద్మపురాణము- సృష్టిఖండము- అధ్యాయము-53

2. శ్రిష్టా రామకృష్ణశాస్త్రి- “ఆంధ్ర వాఙ్మయచరిత్ర వర్ణనము- సంపుటి 1. అష్టమ ప్రకరణము- పుట-574.

3. కట్టా వరదరాజు రామాయణము- యుద్ధకాండము- Vol (iv) Madras government Oriental series ప్రచురణ.

4. నిడుదవోలు వెంకటరావు- పీఠిక- పుట-20 కట్టా వరదరాజు రామాయణము-యుద్ధకాండము.

సెప్పుట తగవ"ని కై కేశి తలపోసి మాల్యవంతునితో బయలుదేరి దశాననుని నభకు చుహా వైభవ మున వచ్చెను.

“కై కేశి ఆ నిండునభలో ‘విశ్రవసుడు తనకుఁ జెప్పిన దేవ రహస్యమును తనయనకు వినిపించి, శ్రీరాముని పరాక్రమమును బొగడి, రావణుని నీచ కర్మను దెగడెను. వాయుపుత్రుడొనర్చిన కార్యములను, వేదపరి యొసంగిన శాపమును గుర్తుచేసెను; అసురుల మర్దించి యమరుల ప్రబోధ విష్ణువే రాముడగా నవతరించెనని తెలిపి, అతని పూర్వావతార మహిమలను తేటపరచెను. జల వశయ సృష్టి స్థితులను వివరించెను. సీత నర్పించి, విభీషణునికి లంకా రాజ్యంబు పట్టంబుగట్టి రాముని శరణాగతి నొందిన. నతడు గజేంద్రుని రక్షించినట్లు అతనిని గాపాడునని బోధించెను. కాని రావణుడు సనత్కుమారునిచే విన్న యర్థము మనసున భాసించగా, రామునికి మ్రొక్కజాల ననియు యుద్ధమున నతనిని జంపుటో, లేక తాను జచ్చుటో నిశ్చయమనియు పలికి నగరికి విచ్చేయుమని తల్లితో మోమోటము లేకుండఁ జెప్పెను. కై కేశి చోద్యమంది “దైవకృత్య మే తెఱంగునను దప్పవ”ని సభాసదనముఁ బాసి తన నగరికిఁ బోయి ధర్మంబు దప్పకుండెను.”

ఈ కై కేశి హితోపదేశ వృత్తాంతము భాస్కర రామాయణమునందు లేదు, రంగనాథ రామాయణమునందు సుమారు 250 ద్విపదలలో చాల దీర్ఘముగా వర్ణింపబడినది.

సంస్కృత వాల్మీకి రామాయణ త్రివిధ పాఠములందును నీ వృత్తాంతము కానరాలేదు; అధ్యాత్మానందాది రామాయణములలోను పొడ కట్టలేదు. కావున ప్రస్తుతము అవాల్మీకమని తలంచుటయే కాక అధారము దొరకునంతవరకు అమూలకమనియు భావించవచ్చును.

పరిశీలించగా ఈ కథాంశమును సూచించునట్టి ఒకానొక శ్లోకము దా ప్రతి వాల్మీకి రామాయణమునందు పొడకట్టినది.

“విభీషణుని భార్యయగు సరమ రాముని చూచూ శిరోదర్శనముచే దుఃఖించు సీతాదేవి నాశ్వాసించి, తత్రేవీతయై ఆదృశ్యరూపమున దశాస్యుని నభకుఁ బోయి, అచ్చటి విషయముల నన్నింటిని కని, విని, పచ్చి సీతాదేవికి వానిని మరలఁ బెలియఁజేయును, అట్టిచోట-

“జనన్యా రాక్షసేంద్రోవై త్వన్మోక్షార్థం బ్రహద్యహః।

అవిధేన చ వై దేహి మర్త్రవిప్లవేన బోధితః॥”²

అని కలదు. దీనికి గోవింద రాజీయ్యనందు—

“జనన్యా కైకసి నామ్నాః అవిధేన అవిధాభేన మర్త్రవిప్లవేన చ రాక్షసేంద్ర త్వన్మోక్షార్థం బ్రహద్యహనం బోధితః॥” అని వ్యాఖ్యానించును కలదు. (సీతమ్మా! రావణుని తల్లి కైకసి. వృద్ధ మంత్రియైన అవిధుడును నిన్ను రామహృదయమునకి అప్పగించుమని పెక్కు విధముల రావణునికి బోధించిరి).

1. రంగనాథ రామాయణము- యుద్ధకాండము- ద్వి. 1178-1417.

2. దా. ప్రతి. వాల్మీకి రామాయణము- యుద్ధకాండ. సర్గ. 94, శ్లో-20

దీనికి తరువాత

“ఏవం సమంత్రీమృతైశ్చా విధేన బహుభాషితః।

సత్వాముత్సహతే మోక్ష మర్థ మర్థ పరో యథా॥”¹

అను మరొక్క శ్లోకమునకు పాఠాంతరముగా పశ్చిమోత్తర శాఖీయ వాల్మీకి రామాయణ ప్రతిలో-

ఏవం సమంత్రీ ముఖ్యేన మాత్రాచ బహుభాషితః।

సత్వా ముత్సహతే మోక్ష మర్థ మర్థ పరో యథా॥ అని కలదు.

కాబట్టి ఈ రెండు శ్లోకములందలి “జననానీ.... బృహద్వచః। మాత్రాచ బహుభాషితః॥” అనేది మాటలను ఆధారముగా జేసికొని విచారించినచో, కైకేశి హితబోధకు సంబంధించిన ఒకటి రెండు పెద్ద సర్గలు వాల్మీకి రామాయణమునందుఁ దప్పక యుండియుండవలెను. ఏ కారణముచేత ప్రస్తుతము ప్రతులందు మృగ్యములైనవో తెలియరాకున్నది.

కారణమేమనగా, బుద్ధారెడ్డి “ఇంత దీర్ఘ కథాంశమును స్వయముగాఁ గల్పించియుండడు” రంగనాథ రామాయణ మందలి ప్రతి చిన్న కథాంశమునకు మూలము లభించుటయే యందుకు సాక్ష్యము. దక్షిణ దేశమందలి వాల్మీకి రామాయణ తాళపత్ర ప్రతుల నన్నింటిని సంపాదించి పరిశీలించినచో, నిదియేగాక నింక నెన్నియో నూతనాంశములు వెలికి రాగలవు. ప్రభుత్వ సహాయమున గాని యిది నెరవేరదు.

ఆశ్చర్య రామాయణమునందు ఈ సందర్భమునఁ జెప్పఁదగిన మరొక కల్పనము కలదు. అది విశ్రవసుని తండ్రి పులస్త్యుడు తన శిష్యుని ద్వారా మనుమడైన రావణునికి సందేశమును పంపుట.

“పులస్త్యః ప్రేషితః కశ్చిత్తదంతే వ్యాసభాగతః।

దశానన మిదం వాక్యమువాచాంజలి పూర్వకం॥”²

రావణుడు మూర్ఛుడు-

“ద్వావేతా జగతా మూర్ఖౌ దుర్యోధన దశాననౌ।

గోగ్రహం పన భంగంచ దృష్ట్యా యుద్ధం పునః పునః॥”

అని యొక యాభాషకము గలదు. అతడు బ్రహ్మ చెప్పినను వినువాడు కాడు.

“అజ్ఞః సుఖ మారాధ్యః సుఖతర మారాధ్యతే విశేషజ్ఞః।

1. దా. ప్రతి. వాల్మీకి రామాయణము. యుద్ధకాండము. సర్గ 34, శ్లో. 23.

1. సోఽపిత్యం రఘురామ పట్టమహిషీ సంబద్ధ రాచోఽసికింహా

చౌలస్త్య కళంకభూత మహిజాం శీఘ్రం విముచద్యువా॥

(అక్కాశర్మల వెంకటకృష్ణ శాస్త్రి. ఆశ్చర్య రామాయణము యుద్ధ సర్గ. 10, శ్లో. 1-4

జ్ఞానలవ దుర్విదగ్ధం బ్రహ్మపి నరం నరంజయతి॥”¹
అని భర్తృహరి నీతిహక్యమునకు స్మరింపఁదగినది.

“రావణుని సోదరులైన విభీషణ, కుంభకర్ణలు, కుమారులైన ఆతికాయాదులు,² మాతమహుడైన మాల్యవంతుడు, సుఖ దుఃఖ సమభాగినియైన భార్య మండోదరి, మంత్రియైన మారీచుడు మున్నగువారు నీతిని బోధించిరి” ఇక మిగిలిన వారు పితృపితామహులు. చెడిపోవు కుమారుని జూచి ఏ తల్లిదండ్రులు బుద్ధి చెప్పకుండ నుండలేరు.

కావున తన భర్తయు, రావణుని తండ్రియైన విశ్రవోబ్రహ్మ వలన దేవ రహస్యమును వినిన తల్లి కైకసి కుమారుడైన రావణునికి బుద్ధి చెప్పుట నైజము; సముచితము కూడ. వినక పోమునచో దోషము కుమారునిది కాని, తనదికాదు ఈ చృష్టితో బుద్ధారెడ్డి కైకేళి పృతాంతమును మూలమునందలి సూచనను బట్టి కల్పించి గ్రంథమునకు సమగ్రత నాపాదించినాడనుట సమంజసము.

(13) రావణుని నాధియందలి యమృతము :—

రాత్రిం దివములు పోరు ఘోరముగా జరుగుచుండెను. దాశరథి శరములచే రావణుని కరళిములు తెగి మరల మొలుచుచుండెను. కాని అతడు మడియకుండెను ఈ దుష్ట ఓత్తుని నెబ్బంగి తెగటార్తునని తలపోయుచున్న శ్రీరామునికి విభీషణుడు రావణ మరణ రహస్యము నిట్లు తెల్పెను.

“పనజాత జాతుని వరమునఁ జేసి — యనకులాధీశ్వర యీతని నాభి
నమ్మతమున్నది. కుండలాకృతిఁ గలిగి — యమృతత్వ ములమై యాది చంపనీడు.
దానపు తరలు నుద్దండ జాహ్నువులు — మానక నీవెన్ని మాటు లేసినను
మొలతెంచు చుండు సున్మూలముల్ గావు — — — — —
— — — — — నీవు — చదురోప్పు నాగ్నేయ శరమేయు మింకి

నా నాభి మూల (వివర) మూలామృతం బిగురు — దానవ పరి దాను దానలో దారు”³ అని కాని ఇది అవాత్మికము వాత్మిక రామాయణమునందు “రావణ ఇధ గురించి విచారించుచు నున్న శ్రీరామునికి మాతల వైలామహాత్మ్యమును (బ్రహ్మాత్మ్యమును) ప్రయోగించుమని గుర్తు చేసినాడని”⁴ యున్నది. పశ్చిమోత్తర శాఖీయ ప్రతి రామాయణమునందు “రలవీయ గూడదు. మర్మములు భేదించ వలసినద”ని చెప్పియున్నట్లున్న అధిక శ్లోకమొకటి కనిపించుచున్నది.⁵ అంతేకాని ఈ

1. భర్తృహరి నీతి శతకము. మూర్ఖ పద్ధతి శ్లో. 2
2. ఆతికాయుని హితబోధ ప-ఉ-ప్రతి సనుసరించి వ్రాయబడినది. రంగనాథ రామా. యుద్ధ. ద్వి. 1435-2445. (దా. ప్రతిలో లేదు)
3. రంగనాథ రామాయణము. యుద్ధకాండము ద్వి. 7742-7748.
4. దా. ప్రతి. వాత్మిక రామాయణము. యుద్ధ సర్గ. 111 శ్లో. 1, 2.
5. “వివాశో నిర్మితో హ్యన్యన్యయజేవ స్వయంభువా।

ప్రతిలో ఎచ్చటను రావణుని నాభియం దమృతమున్నట్లు ప్రస్తావింప బడలేదు.

ఈ అవాత్మిక విషయము అధ్యాత్మ-ఆనంద రామాయణములలో స్పష్టముగాఁ జెప్పబడినది.
చూడుడు -

“ఇతి చింతాకులే రామే సమీపస్థో విభీషణః॥

ఉవాచ రాఘవం వాక్యం బ్రహ్మదత్త వరోహ్య సౌ,

విచిన్నా బాహవోఽప్యన్య విచిన్నాని శిరాం సిచ॥

ఉత్పత్యంతి పునః శీఘ్ర మిత్యాహ భగవానజః॥

నాభిదేశేఽమృతం తస్య కుండలాకార సంస్థితం॥

తవోఽప యానలాస్త్రేణ తస్య మృత్యుస్తతో భవేత్॥”¹

అని అధ్యాత్మ రామాయణమునందు స్పష్టముగాను

“దృష్టాతు రావణస్యాంతం విభీషణ మతేన సః।

నాభిదేశేఽమృతం తస్య కుండలాకార సంస్థితం॥

పావకాస్త్రేణ తచ్ఛ్రుం శోషయామాస రాఘవః॥”²

అని ఆనంద రామాయణమునందును తెలుపఁబడినది.

కాబట్టి రంగనాథ రామాయణము నందలి పై ద్విపదల కాధారము అధ్యాత్మ-ఆనంద రామాయణము లనవచ్చును. రెండింటిలో ఒకే విధముగాఁ జెప్పబడినది.

“తల దీయగూడదు., మర్మములను భేదించవలసినది.” అనెడి ప.ఉ. ప్రతి అధిక శ్లోకార్థమును విచారించగా, మాతలికి రావణుని నాభి యందమృతమున్నదని తెలియును, కాని యతడు దానిని స్పష్టముగాఁ జెప్పలేక మర్మములను భేదించు మన్నాడ”ని తోచును.

ఇతర రామాయణములు దీనిని స్పష్టపరచినవి. ఇది దేవ రహస్యము.

రావణుని నాభియందమృతము ప్రవేశించిన కథయిట్లు చెప్పబడినది.

“క్షీర సముద్రము నుండి యుదయించిన యమృత కలశము నివతలకుఁ దెచ్చుచుండగా, తత్కలశములో నుండి యమృత బిందువులు ఒలికి క్రిందఁ బడుచుండెను. అదితి యా బిందువుల నెత్తినొక సువర్ణ కలశములో భద్రపరచెను. రావణుని తల్లి కైకసి దీనిని సంగ్రహించెను. గుడ్డతో మూతని గట్టియున్న ఈ కలశము నొకనాడు కైకసి బాలుడుగానున్న రావణునకు, గ్రీధార్థ మొసంగెను. దానినతడు ఫలభాంతి మ్రొగెను. కైకసి ఈ వృత్తాంతమును విశ్రవసుని తోఁ జెప్పుచుండగా, గర్భములోనున్న విభీషణుడు విని యున్నాడు. ఈ రహస్యమును విభీషణుడు యుద్ధరమయమున శ్రీరామునకుఁ జెప్పియున్నాడు.”

ఉత్తమాంగం నచైతస్య భేత్తవ్యం రాఘవత్తయా।

నైష మూర్ఖప్రభో వధోఽవధ్య ఏషహి మర్మసు॥”

1. అధ్యాత్మ రామాయణము. యుద్ధకాండము. సర్గ 11 శ్లో. 51-55

2. ఆనంద రామాయణము సారకాండము. సర్గ. 11 శ్లో. 78-79.

ఇది యొక పౌరాణిక గాథ. ఎందున్నదో స్పష్టముగా తెలియదు

రావణుని కరళరములు తెగి, మరల మొలచుట కేదైనా కారణముండ వలెను. ఇది తెలియనిచో శ్రోతలకు సంతృప్తి యుండదు. వాల్మీకి రామాయణ మీ సందేహ నివృత్తి చేయదు. బుద్ధారెడ్డి ఈ అమృత పృథ్వాక మను గ్రహించి, తన గ్రంథమునకు నిండువనమును గలిగి చు కొన్నాడు.

(14) హనుమద్రామాయణము :—

సంస్కృత సాహిత్యమునందు రామాయణ కథా సంబంధి నాటకములలో హనుమన్నాటక మొకటి. దీనికి సుకృతము రామాయణము కలదు హనుమద్రచితముని ఇది ప్రశస్తిగాంచినది. ఇందు నాటక లక్షణముల కంటే మహాకావ్య లక్షణములే అధికము. గద్యపద్య మిశ్రితమై చంపూకావ్య ప్రశస్తికిది యంతయో తగి యున్నది.

హనుమంతు డీ ప్రబంధమును రచించి శిలపై చెక్కినను. వాల్మీకి మహర్షి దీనిని చూచి “విశ్వమున నీది ప్రచారము చెందిన తన రామాయణ మహిమ క్షీణించు గలదని తలంచెను. అంతట హనుమంతుని ప్రార్థించి, తత్సమ్మతి పై ఈ కావ్య ప్రస్తరములను సముద్రనందు పడవేయించెను.

భోజమహారాజు రాజ్యకాలమున బెస్త వారికి ఒకానొక శిల అకస్మాత్తుగా జేరికి దొరకగా, వారు దానిని భోజరాజున కర్పించిరి. ఆ శిలపై

ఇహఖలు విషమః పురాకృతానాం — భవతిహి జంతుః కర్మజాంవిపాకః॥”

అనెడి శ్లోక పూర్వార్థముండినది, కాశిదాస సుహృది

“శివ శిరసి శిరాసి యాని రేణుః — శివశివ తాని లుతంతి గృప్రపాదైః॥”

అని దాని యంత్రార్థము నప్పుడు పూరించెనట. పిదప బెస్త వారిచే వెదకించగా, తదుత్తర శ్లోక పాదముగల శిలయు లభించినది భోజుడు కాల, కావ్య మర్మజ్ఞుడగుటచే సముద్రమునందలి రాళ్ళను వెదకించి వెలికి దీయించెను. ఉపలభ్య శ్లోకముల యాధారమున నతని సభా పండితుడు దామోదరమిశ్రుడు గ్రంథమును సమకూర్చెను. నాటకాంతము నందలి ఈ క్రింది శ్లోకము ప్రజనశ్రుతి కారారమై యుప్పియున్నది.

“రచిత మనిల పుత్రేణాథ వాల్మీకి నాబ్ధౌ

నిహిత మమృత బుద్ధ్యా ప్రాజ్ఞే మహానాటకం యత్.

సుమతి నృపతి భోజే నోద్ధృతం తత్త్రుషేణ

గ్రథిత మవతు విశ్వం మిశ్రదామోదరేణ॥”

బల్లాల సేన కృత భోజ ప్రబంధమునందును ఈ కథ యిట్లే చెప్పబడినది.

దామోదర మిశ్ర రచితమైన ఈ హనుమన్నాటకమునందు 14 అంకములు, గద్యములుగాక 579 శ్లోకములు గలవు. దీనికి పాఠాంతరముగా మహానాటకమున పేరుతో మధుసూదన మిశ్ర

1. లక్కావజ్జల వెంకట కృష్ణశాస్త్రి “ఆశ్చర్య రామాయణము” యుద్ధకాండము. పల్ల 20. పుట. 887.

2. హనుమన్నాటకము. అంకము. 14 శ్లో. 98.

రచితమైన ద్వితీయ సంస్కరణ గ్రంథమును లభ్యమగుచున్నది. ఇందు 9 ఆంఘములు మాత్రమే యున్నను, 791 శ్లోకములు గలవు. ఈ రెండు ప్రబంధముల తులనాత్మకాధ్యయనము చేసి పండితులు “దాదాపు 800 శ్లోకములు రెండియందును సమానముగా నున్నవి; కావున ఈ రెండు కూడ ఒకే మూల గ్రంథాధారమున పల్లవితయై సంకలితమైనవ”¹ని అభిప్రాయపడి యున్నారు.

ఈ హనుమన్నాటకము లేదా మహానాటకమునకు హనుమద్రచితమైన కారణమున హనుమదామాయణమని ప్రసిద్ధి వర్పడినది. డా. విప్పిన్ మొదలగు విద్వాంసులు ఈ గ్రంథసంకలనము సుమారు 11వ శతాబ్దిలో జరిగి యుండ వచ్చునని భోజుని సమకాలీనతా సంబంధముచే సమర్థించి యున్నారు. దీనియందు అనర్థరాఘవ, ప్రసన్న రాఘవ, బాలరామాయణాది గ్రంథస్థ శ్లోకములు మిశ్రితమై యున్నవని పరిశీలనచే తెలియచున్నది. ఇది సంకలన గ్రంథమని చెప్పవచ్చును. ఈ సంకలనము 11వ శతాబ్ది నుండి 13వ శతాబ్దిమువరకు క్రమముగా కెనసాగి నేటి గ్రంథ రూపమును దాల్చినది.

ఏది యెట్లైనను ఈ గ్రంథములు రంగనాథ రామాయణ రచనాకూర్వమే విరచితములై సంస్కృత సాహిత్యాకాశమున సూర్యచంద్రులవలె విరాజ మానములై యున్నవి ఈ రెండింటిని గూడ హనుమద్రాయమాణమని రూఢ్యర్థమున పిలుచుట సమంజసము.

ఈ గ్రంథములందలి కొన్ని సూక్తులు, శ్లోకములు, అమృత భావములతో, గూడి, అతి సుందరములై సంస్కృత ప్రేమికులైన విద్వాంసులలో, రామకథా రసికులలో, విశిష్ట స్థానము నాక్రమించినవి. తులసీదాసు వంటి మహాకవులు ఇందలి కొన్ని శ్లోకములను యథాతథముగా భాషాంతరీకరించి తమ కావ్యములందుఁ జొప్పించి యున్నారు అట్లే రంగనాథ రామాయణ కిర్తయు తనకు నచ్చిన మనోహర శ్లోకములను గ్రహించి, యథాతథానువాదములను, అనునరణులను గావించి, సందర్భమును బురస్కరించుకొని తన కావ్యమునఁ జొప్పించి యున్నాడని పరిశీలనచేఁ దెలియు చున్నది చూడుడు :—

(15) విశ్వామిత్రుని హెచ్చరిక :—

శ్రీరాముడు శివధనుస్సు నెక్కుపెట్టు చున్నాడు అప్పుడు కౌశికుడు—

“హరుని చాపము లాడుడని సత్త్వ యుక్తఁ — బెరిగి నెడిదె యెక్కు పెట్టుచున్నాడు.

అదరకు భూదేవి యాత్మలో నీవు — వెదరి చలింపకు శేషాహి నీవు

కడక ధరింపుము కమలేంద్ర నీవు — కడు నేమరకుడు ఎక్కరులార మీర

లని”²————హెచ్చరించినాడు.

ఇవి అవాల్మీకములు. డా॥ పింగళి లక్ష్మీకాంఠంగారు “విశ్వామిత్రుని యీ పలుకులు ఆ ఋషి గాంధీర్యమునకును కళంకములే”³ యని విమర్శించి దోషోద్ఘాటన మొనర్చి యున్నారు. ఇది చర్చనీయాంశము.

1. ప్రేమ ప్రకాశ్ లక్కాడ్ (భూమిక) “హనుమన్నాటకము,” పుట. 7

2. రంగనాథ రామాయణము. బాలకాండము. ద్వ. 1939-1942.

3. ఆంధ్ర సాహిత్య చరిత్ర. పుట. 181.

పై దీనిపద పంక్తుల కాధారము హనుమన్నాటకము. అందిట్లున్నది. “లక్ష్మణో రామే సన్యుః ధనుః కరస్యి సరి పృథివ్యాదీని భువనాన్యథో యాన్యంతీ త్యాశంక్యాహ॥

శ్లో॥ పృథ్విస్థిరా రవ భుజంగమ దారయైనాఁ

త్వం కూర్మరాజు రదిదం ద్వితయం దదీధాః॥

దిక్కుంజరాః కురుత తద్రతయే దిధీహాఁ

రామః కరోతి హర కార్ముక మాతతజ్యం॥”¹

ఇందు లక్ష్మణుడు పృథ్వివ్యాదులను సంబోధించి నట్లుడగా, రంగనాథ రామాయణమునందు విశ్వామిత్రుడు సంబోధించినట్లు మార్చబడినది. ఇది యొక్కటియే కవి చేసిన మార్పు.

పైశ్లోక-ద్విపదలతో అదిశేషుని గూడ సంబోధించుట జరిగినది. అది శేషాంశ సంభూతుడైన లక్ష్మణుడు అదిశేషుని సంబోధించుట తనను తాను సంబోధించుట వంటిది. ఇది యనుచితము. అత్మబోధకాదు గదా! కావున బుద్ధారెడ్డి లక్ష్మణస్థానమున విశ్వామిత్రుని నిలుపుట ఎంతయో నముచితము.

భూమి అది శేషినిపై, వీరిరువురు కూర్మరాజుపై, ఇవి యన్నియు దిగ్గజములపై, మోయబడు చిన్నవని పురబోక్తి, కూర్మరాజు పృథ్వీ దిక్కులలయందున్న దిగ్గజములపై పీఠ రూపమున నమర్చబడియున్నది. చానిపై శేషుడు కుండలాకారుడై ఫణానహానము నెత్తియున్నాడు. చానిపై భూమి స్థిరమై యున్నది. ఏ దిగ్గజ మేమరి యున్నను, రాముని జలాధికమున నామూల వంగును; తం క్రిందులుగను: ప్రళయము సంభవించును. కావున జాగ్రత్తగా నుండుదని చానికి హెచ్చరిక చేయబడినది. దిగ్గజములకంటె, అది కూర్మముకంటె, అదిశేషునికంటె, భూమికంటె వీని యన్నింటికంటెను శ్రీరాముడు బాహు సత్త్వమున మహాధికుడని వ్యంగార్థము. ఇది జనకునకు సభికులకును దేకు పతిమట కౌశికుని ముఖ్యోద్దేశ్యము. విశ్వామిత్రునకు రామ మహాత్మ్య, వేత్సత్వము కలదని యివి తెలుపుచున్నవి. కావున కౌశికుని పలుకులు ఋషి గాంధీర్వమునకు గళంకములు కాజాలవు.

(16) శ్రీరాముని ఉక్తి చాతుర్యము :—

శ్రీరామచంద్రుడు జానకిని పరిణయ మాడి అయోధ్య కేగుచున్నాడు. పరశురాముడు శివ ధనుర్బంగ కథనునిది మహాక్రోధమునఁ బరుగెత్తికొని వచ్చి “నాగకంకణుని చాపమును విడిచినందుకు నహి ప” ననుచు రామునెదిరించినాడు. అంతట శ్రీరాముడు “వినోదార్థమై యెక్కిడిలివియగా నది విఠిగినది. నాబలమునకు శివుని విల్లెట్లు నిలుచునని పలికి,

“ఎసఁగి యుద్ధతులయి యిక్షాకు కులులు పసుల బ్రాహ్మణులఁ జంపఁ దలపరెందు.

(నీవెన్ని పలికిన నీకవి చెల్లె — నీవు బ్రాహ్మణుడవు నినుఁ జంపనొల్ల)

నిదెనాదు కంధర మిదె నీదు పరశు — వదరక యుచిత కృత్యము సేయుమింక”²

నిని సంభాషించెను.

1. హనుమన్నాటకము. అంకము. 1 శ్లో. 21.

2. రంగనాథ రామాయణము. బాలకాండము ద్వి. 2344-2346.

ఇది అవాల్మీకము. హనుమన్నాటకమున నిట్లున్నది.

“అయంకంతః కుఠారస్తే కురురామ యథోచితమ్।

నిహంతుం హంత గోవిప్రాన్ నశూరా రఘువంశజాః॥”¹

బాలరామాయణమునందున్న సీశ్లోకమున్నది

“హింస చేయు వారును గోబ్రాహ్మణులను జంప కూడదు; అది మహాపాతకము. సీవోష్ఠీల మధ్యను, పశువుల మందల లోను దాగిన క్షత్రియును, క్షత్రియజాతి నశింపకుండు అపధర్మమును మరస్కరించుకొని బ్రాహ్మచోత్రములచే పుష్టింపబడిన క్షత్రియ శిశువులను అదయతతో సహరించి వి గోబ్రాహ్మణులకంటె అధిక గౌరవ యురాతనమాతృమూర్తి వధించిరి వి ధర్మాధర్మ విచక్షణలేని పరమ పాపినినీవు. నీవొక బ్రాహ్మణుడవా? వెమో క్షత్రియుము; హింస చేయువారే; అయినను రఘువంశ మర్కాదను పాటించుము యువములందైనను పసులను బ్రాహ్మణులను వధింపము” అని పరశురాముని గూర్చి శ్రీరాముడు చేసిన యెత్తి పొడుపు మఱియు నతని సమానమును పైపంక్తులలో వ్యంజింపఁ బడినది. ఇంతే కాక, పరశురాముని నిర్దయత్వము, అనాలోచిత్యము, అహంకారము, బెద్దత్యమును; శ్రీరాముని కారుణ్యము, ధర్మాధర్మ విచక్షణత, సహనము వినయమును సృష్టికృతము లైనవి. శ్రీరామ పరశురాములలోగల వీతద్వేదమును గనపరచుటకును శ్రీరాముని ఉక్తిచమత్కారమును ప్రకటించుటకును, రంగనాథ రామాయణ కిర్త హనుమన్నాటక శ్లోకభావమును యథాతథముగా ననువదించి, గ్రంథమునఁ జొప్పించి, గ్రంథ గౌరవమును బెంపొందించినాడు.

(17) సీత యుత్తరీయ యోగ్యత్వము : —

సుగ్రీవుడు సీత పడవేసిన యాభరణముల మూటను దెచ్చి రామున కిచ్చెను. అతడు వానిని జూచి విలపించుచు. నాయాభరణములు కట్టబడిన ఉత్తరీయమును (ప్రయ్యేవ చీర) చేత నుంచుకొని తత్కూర్చ వైభవము స్మృతికి రాగా, పామరుడు వొతె విలపించెను

“ఇది నాకుఁ బ్రాణ నాయకయైన సీత — ఈదురు నిండిన గల్ఫి నబ్బు మీచఁ

బాయని యా జిల్లు ప్రయ్యేవ చీర — కిరుఁజ్జలు నచ్చె నేమనె చిచ్చుఁ

బన్నిట నాపాద పద్మముల్ గడిగి — యున్నఁ దడియొత్తు నొప్పుగ దీన.

సురటి గావించి భాసుర లీల దీని — భరిత ప్రమాంబుపుల్ పలుదగాఁ జేయు

మెలుగుదు మైదీగ మెరయు చుండంగ, — మఱి యడుగులకును మడుగులు వైచు (పఱచు)

ననియని శోకించు”³

ఈ యద్భుత కల్పనకు హనుమన్నాటక మందలి ఈ క్రింది శ్లోకమాధారము.

“ద్యూతే పణః ప్రణయ కేళిషు కంతపాశః

క్రిడా పరిశ్రమ హరం వ్యజనం రతాంతే।

1. హనుమన్నాటకము అంకము. 1. శ్లో. 39
2. బాలరామాయణము. అంకము. 4. శ్లో. 61.
3. రంగనాథ రామాయణము. కిష్కింధాకాండ. ద్వి. 237-242.

శయ్యా నిశీధ సమయే జనకాత్మజాయాః

వ్రాప్తం మయా విధివశా దివ ముత్తరీయం”¹

ఇది అశ్వంత రమణీయమై, శృంగార రస తుందిలమై యొప్పుచున్నది. కాని సీతారాముల ఆదర్శ చరిత్రకు కొంత భంగకరముగా నున్నది. బ్రహ్మ చర్య నిష్ఠ నవలంబించిన వారికి రతిక్రీడ యెక్కడిది? కావున “క్రీడా పరిశ్రమహరం వ్యజనం రతాంతే” యనుట సీతారాముల శీల పోషణకు తగినంతగా లేదు, సందర్భము కూడ పావించ వలెను కదా! ఎవడో శృంగార లాలసు డైన కవి యేదో సందర్భమున వ్రాసిన శ్లోకమును ఇచ్చట చేర్చినట్లున్నది.

బుద్ధారెడ్డి మాత్రము దీని రమణీయతకు ముగ్ధుడై గ్రహించినాడు; కాని సీతారాముల శీలమునకు భంగము కాని రీతి, వారియందు భక్తి కలిగిన వారి హృదయములందు కొను నట్లుగా మార్చి యున్నాడు.

“సీతాదేవి శ్రీరాముని పాదములు కడిగి ఆయుత్తరీయముచే తడి యొత్తునది ఆయాసముచే కలిగిన చెమట బిందువులు పలుచ నగునట్లు దానిని సురబిగా చేసి విసరునది; సుకుమారమైన పతిపాదములు నడచు నప్పుడొత్తుకొని పోకుండా క్రింద అడుగులకు మడుగులుగా పఱచునది” అని చెప్పినపుడు సీతాదేవి ఎంత పరిభక్తి పరాయణురాలు; ఆమెతన సుఖమును కూడ లెక్కించ కుండ, ఉన్నంతలో తప్పిపడి ఆ వస్త్రాదుల చేతనే పతిసేవ చేసినది. కావుననే ఆమె “నారీణా ముత్తమా వధూః” అని శ్రీలకు మేలు బింతియైనది. అట్టి భార్యను దలంచుకొని విలపించుటలో ఆసామంజస్య మేదియు లేదు;” అని సీతారాముల ఆదర్శ దాంపత్యము ప్రస్ఫుటీకరింపబడినది. ఇది మూలమునకే మెఱుగు పెట్టుట.

(18) సీతపై శ్రీరాముని ఆసురాగాతిశయము :—

వానకాలము గడచి శరత్కాల మేతంచెను. శ్రీరాముడు సీతను దలంచి కోర్కెలు కొనలు సాగగా మదనాతురుండయ్యెను. చంద్రోదయ వేళ శ్రీరాముడు బ్రహ్మసి త్రాంతి చెందిన యవస్థ ఆతని మదనాతురత్వమునకు తారాస్థాయి; పరిశీలించుడు.

“ఉదయాద్రిపైనున్న యుడురాజుఁ జూచి

యిదిమేమి యుత్పాత మిదియేమి చంద — మిదియేమి యీ రాత్రి యినుడేల పొడిచె;

నామేని తాప మిన్మడిగాగఁ జొచ్చ — సౌమిరి ననుఁ దరు చ్చాయను జేర్చు

మసినఁ జుండుడుగాని యర్కుండు గాడు — జననాథ! హరిణ లాంఛన మదె చూడు

మని లక్ష్మణుడు పల్క హరిణాక్షి పోయె — నన సీతఁ బేర్కొని యట మూర్చివోవ”²

ఇవట శ్రమమును సంచారి భావముతోఁ గూడి (సీతా) స్మృతి యనెడి యనంగదళ (రామ) నాయకుని మూర్చా స్థితికి దారి తీసినది.

అదృశ్యమైన యీ కల్పనము ఆవాల్మీకము. ఆయదేవుని ప్రసన్న రాఘవ నాటక మందలి హృదయంగమమైన ఈ క్రింది శ్లోకమునకు ఛాయానువాదము.

1. హనుమన్నాటకము. అంకము. 5. శ్లో. 1.

2. రంగనాథ రామాయణము, కిష్కింధాకాండము, ద్వి. 787-788.

“సౌమిత్రేనను సేవ్యతాం తిరుతలం చండాంశు రుజ్జుంభతే!
చండాంశోర్నిశి కాకథా రఘుపతే చంద్రోయ మున్మీలతి!
వత్సైతద్విదితం కథంసుభవతా ? ధ త్రైకురంగం యతః!
కాస్యసి ప్రేయసి ? హాకురంగనయనే! చంద్రాననే! జానకి!”¹
హనుమన్నాటకమునందును నీ శ్లోకమున్నది.²

రంగనాథ రామాయణ కర్త వీతదనుగుణముగా ననువదించి గ్రంథములోఁ జొప్పించి ఒక ప్రత్యేక ప్రయోజనమును సాధించినాడు.

వర్షాకాలము గతించిన వెంటనే సీతాన్వేషణకుఁ బూనెదనని వాగ్దానముచేసి పోయిన సుగ్రీవుడు పట్టాభిషిక్తుడై తారా రుమాదేవులతో సుఖముగా నుండెను. కాలము గడచి శరత్తు పొడ సూపినను కామమోహతుడైన సుగ్రీవుడు రాలేడు. ఇక శ్రీరామునకు సీతాస్మరణ తీవ్రతను గలిగించి బాధపెట్టి, ప్రమియింపఁజేయు శరత్తు లంకపై దండెత్తుటకు కాల మనుకూలమైనదని సూచించు చున్నది.

“కామాత్ క్రోధోఽభిజాయతే”³ అనినట్లు, సీతాదేవిపైగల అనురాగాతిశయము, మదనాతు రతప్రము పమయమునకు రాని సుగ్రీవునిపై కోపముగా పరిణమించి, సౌమిత్రిని పంపుటకు దారి యేర్పడినది. కార్యకారణ క్రమమున కథాగతికి వేగము కల్పించినది.

బాస్కర రామాయణమునందును దీని కచ్చమైన అనువాదము పొడకట్టుచున్నది. కాని యిది స్థాన భ్రంశము చెందినది.

“తపనుడు వేపఁ జొచ్చిననుఁ దమ్ముడ ! వృక్షము క్రిందఁ బెట్టునాఁ
తపనుడు రేయిలేడు పసుధావర ! చంద్రుడుగాని; చంద్రునిన్
నృపసుతఁ యెట్లెఱింగితివి నీవు, మృగాంకము చూడనున్ని; హా
చపల మృగాక్షి ! చంద్రముఖి ! జానకి యొక్కడ నున్నదానమే”⁴

19) శ్రీరాముని సంశయ నివారణము :—

హనుమంతుడు సీతను దర్శించి వచ్చి శ్రీరామునకు లంకా వృత్తాంతమును దెలుపుచు,

1. “ధాత్రిశ యించింటఁ దప్పక యగ్ని-హోత్రములున్నవి యొంకార మెసఁగ
2. ననవుడు విని యత డతిబోధ్యమంది-మనమునఁ జింతింప మారుతి యనియె
3. నత్యంబు ధర్మంబు శౌచంబు దయయు-నత్యంత శూన్యంబు యసురలయందు

1. జయదేవుడు-ప్రసన్న రాఘవము, అంకము-6, శ్లో-1.

2. హనుమన్నాటకము, అంకము-5, శ్లో. 18.

3. భగవద్గీత-అధ్యాయము-2, శ్లో. 62.

4. బాస్కర రామాయణము, అరణ్యకాండము, ఆశ్వా-2, పద్య-264.

(ఇది కిష్కింధా కాండమున నుండుటయే సమచితము).

4. నని పల్కుటయు సాధ్యమౌనని లంక-జనపతి ముదమందఁ జతురుడై “1
పల్కెను. ఇది అవాల్మీక భావన. హనుమద్రామాయణమునందున్న ఈ క్రింది శ్లోకము దీనికి
ఆధారము.

“అగ్నిహోత్రాశ్వవేదాశ్చ రాక్షసానాం గృహేగృహే।

దయా సత్యం చ శౌచం చ రాక్షసానాం నవిద్యతే॥”2

పై ద్విపదలలో 1, 2 సంఖ్య గలవి ఈ శ్లోకమునకు అచ్చమైన అనువాద ద్విపదలు.
2వ సంఖ్యగల ద్విపద శ్రీరాముని మనోభావ వ్యాఖ్యానము. సంస్కృత శ్లోకమున నిది
అధ్యాహారము.

వాయుపుత్రుడు “లంకాపురము నందింటింటి అగ్నిహోత్రములు, వేదాధ్యయనములు ఎడ
తెగకున్నవి” అని పలుకగా, రాము డాశ్చర్యపడి చింతింపసాగెను. ఎందుకు? “సాధువులు, సత్పు
రుషులు, దైవభక్తి కలవారే పై కర్మల నాచరింతురు. నిర్నిమిత్తముగా, ఏ పాపము లేకుండా
వారినెట్లు వధించవలె?” ననెడి సందేహము శ్రీరాముని చింతకు కారణము కావచ్చును. దీని నూహం
చిన మారుతి వెంటనే “రాక్షసులందు చయ, సత్యము, శౌచము ధర్మము లే”దనెను. అప్పుడు
రామునకు “లంక సాధ్యమగు”నని ముదము జనించినది.

“దయాదులు లేని వాని మనస్సు కామక్రోధాదులకు లోనై క్రౌర్యములు చేయుటకు వెను
కాడదు. ఆచారతట వేదాధ్యయనపరుడైనను, హోమాది కర్మల నాచరించువాడైనను, దయాధర్మ,
శౌచధర్మ పర్వతగుటచే తత్కర్మల పలన జనించెడి శక్తిని, మహిమను లోకోపద్రవమునకే
వినియోగించుచుండును. హింసాదులు చేయువాడు పాపిష్ఠుడే; ఆవున వధార్తుడే; వారి దుష్టకార్యములే
వారికి నాశనము సమకూర్చును అందుచే చింతించవలసిన యవసరము లేదని” భావించి శ్రీరాముడు
ముదమందెను

మూల శ్లోకమునందు శ్రీరాముని మనోవిచారము, మనస్సంతోషము పాతకుని యూహకు
వదలివేయబడినది. కాని రంగనాథ రామాయణకర్త పాతకులు సందేహపడకుండ స్వారస్యమును
గ్రహించవలెనని తలచియున్నందున పూర్వాపర వ్యాఖ్యాన మొనర్చి దురూహలకు తావు లేకుండ
చేసిరాడు. సందర్భ శుద్ధితోపాటు రచనా సారశ్యమున కిది యొక చక్కని నిదర్శనము—

20) అంగద రాయబారము :—

అంగద రాయబారము నందలి దశగ్రీవాంగుల సంభాషణము వాల్మీకి గాయమాయణమునందు
కంటే రంగనాథ రామాయణమున ఎంతయో సరసమందరమై యొప్పుచున్నది. దీనికి కారణము
హనుమన్నాటక శ్లోకానుసరణమే యని తోచుచున్నది.

వాలిసూనుడు లంక కేగి రావణుని ముందు నిలిచెను. అంతట పంక్తిరందరుడు—

“క్రొవ్వి వానరుడ యీ కొలువు లోపలికి-నెచ్చగ నొందక నేడు వచ్చితివి

1. రంగనాథ రామాయణము - యుద్ధకాండము, ద్వి 65-68.

2. ఇది శ్రీరామాయణ సారోద్ధారము - యుద్ధకాండము; 1వ సర్గలో 50వ శ్లోకముగా సుద్ధరింప
బడినది.

ఎవ్వరు బండ్లనా రెవ్వండ వీవు-ఎవ్వని తనయుండ వేమి నీపేరు
నివ్వబట్టెడు అంక నీకు చొచ్చి-యెవ్వరి పనిబాని యేగుదెంచివి
వనచర చెప్పరా వచ్చిన కార్యం

మని యదలించి యడిగెను. అప్పు డంగదుడు క్రోధ వివశుడయ్యెను. వారి నడుమ సంభాషణ మిట్లు నడచెను.

“నీ వెవ్వడని పల్క- యెఱుగవే నన్ను- రావణ! యేనురా రాముని బంటు
రాముడెవ్వడు? పరాక్రమమునఁ బరశు-రాముని గెలిచిన రణవిచక్షణుడు
అతడెవ్వ? డుర్బతుండై కారపీఠ్య-నతిపేరుఁ ద్రుంచిన యతుల విక్రముడు
అతడెవ్వ? డెఱుగవా యాజిలో నిన్ను-జితుఁ జేసి కొనిపోయి చెఱనిడ్డవాడు
ఎవ్వని తనయుడో? యెఱుగవా నన్ను-నివ్వబట్టగఁ బట్టి నినుఁ దోకఁ గట్టి
మొఱపెట్ట వార్ధుల ముంచి ముంచి-కరుణించి విడువడే ఘనుడైన వారి
యా వారి మఱచితే యకట యంతటనె-యే వారి సుతుడౌట యెఱుగవా యోరి
యంగదు డనువాడ ననురేళ విసుర” 2

యని యుక్తి ప్రత్యుక్తి రూపములై న ద్విపదల కీ క్రింది శ్లోకము లాధారములు.

1) “కస్తస్య కస్యాసి పుత్రః క్వపున రిహగతః కింను కృత్యం చ కస్మాద్
... ..

2) కస్తస్య వాలి తనూద్భవో రఘుపతే ర్దూతః స వాలీలి కః
కోవా వానర రాఘవ ససముచితా తే వాలిరో విస్మృతిః।
త్వాం బద్ధ్యా చతురంబు రాశిమ పరిభ్రామ్యన్ ముహూర్తేనయః
సంధ్యా మర్చయతిస్మ నిస్త్రీప కథం తాతస్త్యయా విస్మృతః॥

3) త్వద్ధోర్ధండ ప్రచండ ప్రతిహనన విధి ప్రౌఢ బాహ్యోః సహస్ర
చ్చేద క్రిడా ప్రవీణస్థిర పరశు మహాగర్వ నిర్వాపకస్య।

దూతోహం రాఘవస్య త్వదపఘన పృణావాన వాలాగ్ర లోమ్నః
పుత్రః సుత్రామసూనోః స్థవగ బలపతే ర్నామతశ్చాంగదోఽహం॥” 3

ఇట్లే రావణుని ప్రశ్నలు- అంగదుని సమాధానములు ఔచిత్య శోభితములు; శ్రోతృమనో
హరములు; సరస సుందరములు.

“వలసుగా నిట మున్ను వచ్చిన దూత- యలరగఁ దన పేరు హనుమంతు డనుచు

.....

1. రంగనాథ రామాయణము- యుద్ధకాండము- ద్వి. 1914-1917.

2. రంగనాథ రామాయణము- యుద్ధకాండము- ద్వి. 1919-1926.

3. హనుమన్నాటకము అంకము-8, శ్లో. 25, 39, 40.

పనుపడ్డ నిటువంటి పనులంపుచుండు"-నని యంగదుడు వల్కె-1

అనెడి ద్విపదలలో రావణుని లోని కంగాడు, బయటి బడాయితనము (అనగా లోనిలోటారము బయటి పటారము), అంగమనిలోని గాంధీర్యము, బయటి నిర్భయత్వము, నిందాస్తుతి, స్తుతినిందా వ్యాజమున చాల చక్కగా వ్యక్తీకరింపబడినవి. అద్భుతమైన యీ కల్పన మీ క్రింది శ్లోకములకు ఛాయానుసరణము.

- 1) కస్త్యం వానర రామరాజభవనే లేఖ్యార్థ సంవాహకో
యాతః కుత్ర పురాగతః హనుమాన్ నిర్దగ్ధ లంకాపురః
బద్ధో రాక్షస సూనునేతి కపిభిః సంతాడిత స్తర్జితః
స ప్రేడా రి పరాభవో వనమృగః కుత్రేతి నజ్ఞాయతే॥

- 2) సోఽస్మాకం కటకే కదాచిదపి నో పిరేషు సంభావ్యతే!

దూతత్వేన ఇతస్తతః ప్రతిదినం సంప్రేష్యతే సాంప్రతం॥2

ఇందలి "హనుమాన్ నిర్దగ్ధ లంకాపురః" (లంకాపురమును గాల్చిన హనుమంతుడు) అను విశేషణముచే హనుమంతుని గొప్పదనమే వ్యక్తమగును, గాని రావణుడు దతనిని నిందించినట్లు కాలేదు. దశకంతు డా విషయమునే ప్రస్తావించగూడదు. హనుమంతుని తోక గాల్చించి శిక్షించిన రీతిని ప్రస్తావించిన తన్ను తాను పొగడుకొనినట్లుగును. కావున బుద్ధారెడ్డి యిచట ఆ విశేషణమును దొలగించి "వలనొప్ప నిటవచ్చి..... మా చేత దండన మఱి పొందిపోయె"నని మార్చినాడు. ఇది యెంతయును సమంజసము. ఇది యొక్కటి తప్ప మిగిలిన విషయమంతయు తచ్చో కానుసరణమే.

అంగదుడు రావణునికి రాముని పరిచయము చేయుచు

"ఏర రావణ ! రాము నెఱుగవా యోరి-

అడరి నీ నెలియ లత్యాసక్తి డాయ-నడచిన నా శూర్పణఖ ముక్కు నెవులు

వడిఁ బట్టి కోసిన పగఖడ్గ ధార-వడియు నెత్తురుఁ దుడువంగ రోసిరోసి

ఖరదూషణాంగ రక్తంబులం గడిగి-కరమొప్పు జేసిన కాకుత్స్థతిలకు

నెఱుగవా రాముని ? నేటికిఁ బ్రేతద"ని3

పల్కినాడు. ఇది రావణ గర్వాపహములే కాక, అతని మదికి శూలములై లజ్జ గల్గించుచున్నవి. ఇట్టి సుందరభావము

"రామో నామ స ఏవ యేన భగినీ నాసా వసా పంకిలః

ఖడ్గస్తే ఖగ దూషణ త్రిశిరసాం ధాతః శిరఃశోణితైః॥4

అనెడి శ్లోకార్థము ననుసరించినది.

1. రంగనాథ రామాయణము, యుద్ధకాండము, ద్వి. 1931-1943.
2. హనుమన్నాటకము, అంకము, శ్లో. 6. 7.
3. రంగనాథ రామాయణము, యుద్ధకాండము, ద్వి. 1945, 1960-1958.
4. హనుమన్నాటకము. అంకము-8, శ్లో. 80.

రావణుడు శ్రీరాముని శౌర్యమును నిందించుచు చేసిన అధిక్షేపణలు పాఠకుల కాఱు యనిపించును.

“ఆ రాము పౌరుష మారాము కడిమి-ఆరాము భుజబలం బదియెంత పెద్ద
చలమునఁ దాటకఁ జంపెనెడచేని-తలపోయ నాటది; దాని పెంపెంత ?
జలకుని విలు ద్రుంచి జనక తనూజ-ఘనతఁ జేకొన్నట్టి ఘనుడంటి వేని
నా విల్లు నేటిదే; యది యెంచనేల? - ఆ విల్లు చివుకిది; అది యేమి దొడ్డు ?

.....
పూని నా ముందఱఁ బొడవులు సేసి-వాన రాధమ రాము వర్ణించె దీవు”₁
నన్నయ భట్టారకుడును శ్రీకృష్ణలీలలను గూర్చి శిశుపాలునిచే నిర్దే అధిక్షేపింపఁ జేసినాడు.

“పూత నామాతంబుఁ జేతనే తరమైన-శకటంబు త్రోవును జరణనిహతి
వీకతోఁ గడుఁ బూచుమాకుల విఱుపుకు-వశ్మిక మాత్ర పర్యవము నెత్తి
కొని లావు గలడు వీడన నేడు దివసంబు లునికియు వృష వధయును ననంగ
బమ్మి న కృష్ణ బీరమ్ములు వొగడుచు-నున్న నీ నాలుక యొక్కడయ్య;
వ్రయ్యవలయు నూలు వ్రయ్యలు గా గన-ట్లయినఁ గావి చాల వతనిఁ బొగడ”₂

బుద్ధ భూపతి యీ ఛాయనే యింతకంటె సరసముగా రావణునిచే రాముని బీరమ్మును ఉపాలంబింపఁ జేసినాడని స్ఫురించును. కాని ఈ ద్విపదలూ ఈ శ్రీంది శ్లోకమునకు అచ్చమైన యను కరణములు.

“భగ్గుం శంభుధను ర్గుణైరపహృత స్సంతాడితా తాటకా
సాఽపి శ్రీ జరతీ ఖరప్రభృతయో వ్యాపాదితా స్తేఽర్పకాః
తాలా స్సప్త మాతా స్తృణాని ఖలుతే వాతీ హతోఽసౌ నపిః
బద్ధో వారినిది ర్నిరుత్తర ఇతి శ్రోతాఽభిప్రదావణః”₃

ఇ.దలి “తాలాస్సప్త మాతా స్తృణాని” యనునది వదలి వయిబడినవి. పరభరామ, మారీచ వృత్తాంతములు రెండు క్రొత్త గాఁ జేర్చబడినవి. ఖరప్రభృతులు “అర్పకాః” అనుటకు బదులు “వృద్ధ”లని మార్చబడినది. ఇక మూలమునందలి

“బద్ధో వారినిదిః” అనగానే “నిరుత్తర ఇతి శ్రోతాఽభిప్రదావణః”

అనుట సమంజసముగా లేదు. ఇది రావణుని ఆలోచనాశక్తికి, సవ్యస్సమాధాని యొగ్యతకు కళంకము నాపాదించుచున్నది. కావున రంగనాథ రామాయణ కర్త ఆలోచించి

-
1. రంగనాథ రామాయణము. యుద్ధకాండము. ద్వి. 2005-2018.
 2. నన్నయ భారతము. సభాపర్వము. ద్వితీయాశ్వాసము. పద్య. 42.
 3. హనుమద్ రామాయణము. మరీచు నానారామాయణ సారములోనిదని (రామాయణ సారో ధారము. యుద్ధకాండ. సర్గ. 10. పుట. 204లో ఉద్భవము.

“నిడుక్కరః” ను “అవార్థి జలమాత్ర మదియేమి జలిమి”

అనిమార్చి తత్కాలమున దళకంతుని ఘనతను పెంచినాడు.

ఇచట దళగ్రీవుడు ప్రయోగించిన రాజసీతి పరాకాష్ఠ చెందినది. ఇందు సామదాన, భేద, దండోపాయములు ఆను నాలుగుపాయములు ప్రధానములు. శ్రీరామునితో అంగదునికి ద్వేషము కలిగింప జేయుటకును ఆయంగదుని తనవైపు ద్విపుకొనుటకును రావణుడు ప్రదర్శించిన దాన, భేద నీతులు అవాల్మీకములు, ఆశ్చర్యావహములు.

“వనచరాధమ యోరి వారికి నీవు — తనయుండవై యుండి దళరథాత్మజుని
గొలిచిరి బంటవై కొల దిగనాడి — చలమున నీతండ్రీఁ జంపెను రాము
డట్టి రాముని గొల్చి తథమ వానరుడ — పుట్టితి వాలి కడ్డన వృథా నీవు
చంపిన పంగవానిఁ జంపక రాము — పంపు సేయుచు నిట్లు బంటవై తిరిగి
యెలమితోఁ గొలువంగ నీరాజె కాని — తలపోయ రాజులు ధరజిపై లేరె.
గొనకొని పగవానిఁ గొలిచిన వాని — నినుఁ గాని యెవ్వని నేనెందుఁగాన
నీమగఁడమికిని నీదు పెంపునకు — నీమ వారెల్లను నీ యని నగరె
కొడుకైన పిమ్మట కులవైర మెల్ల — వడితొడ నీగని వాడెట్టి కొడుకు”¹

హనుమన్నాటక మందు ఈ సందర్భమున

“ధిగంగద మానేన యేన తే నిహతః పితా

నిర్మానా వీర వృత్తి సే తస్య దూతత్వమాగతః”²

అనికలరు-ఇది చిన్నశ్లోకమైనను తనయందెంతయో విషయమును గర్భీకరించు కొన్నది. పరిశీలింపగా, బుద్ధ భూపతి దీనికి వివరజాత్యకముగానే పైపది ద్విపదలు వ్రాసినాడని తోచును ఇంతేకాక,

“.... — బగి దౌత్యమిటు సేయు చుండుటఁ దక్కి-

ననుగొలిచిన నిన్ను నంగద యిప్పుడు — వనచరులకు నెల్ల వర విభుగాగ

ఘన భూషణంబుల ఘన వాహనముల — మన జేతు నిప్పుడు మహిమిద”³

ననిన రావణుని దానసీతి ప్రదర్శింపబడినది. ఆ భేదసీతి కిదాన సీతి తోడై రావణ సంభాషణకు సమగ్రత యేర్పడినది. తన తమ్ముడు విభీషణుడు శ్రీరాము నాశ్రయించగా, నతడతనిని లంకకు రాజును జేసినాడని చారుల ద్వారా వినియున్న దళగ్రీవు డదేయాయుధమును అంగదునిపై ప్రయోగించినాడు. ఇది రావణుని కూట సీతికి నిదర్శనము.

1. రంగనాథ రామాయణము యుద్ధకాండము. ద్వి. 2048-2055

2. హనుమన్నాటకము. అంకము. 8, శ్లో. 26.

3. రంగనాథ రామాయణము, యుద్ధకాండము. ది. 2059-2061.

అంగదుడు

కర్మ పంకముల్లె గడతేరి వాలి — నిర్మలాత్ముడు రామ నృపతిచే జచ్చి
పడపడి తై కుంత పదముఁ గై కొనియె — నిది కీడుగా మమ్ము నెన్న నేమిటికి?''¹
అని రావణునికి తగిన సమాధానము చెప్పినాడు.

హనుమన్నాటకమున నిచట నీ క్రింది శ్లోకమున్నది.

“యుక్త్యంతంతు రామేణ యేన మే నిహతః పితా

త్రిలోక్యే శాస్త్ర కృత్యాయ వరతే సదురాత్మనాం॥”²

ఇది తనతండ్రి దుష్టుడని స్వయముగా నంగదుడు చెప్పినట్లయినది తండ్రి దోషి, దుష్టుడగుకాక; కాసి ఉత్తమ పుత్రు డెప్పుడును స్వయముగా తన తండ్రి దుష్టుడని నోట పలుక కూడదు గదా! కావున బుద్ధారెడ్డి ముగింపులో పైరీతిగా ద్విపదలు వ్రాసి అంగదుని శీలము నాకనము కెల్పినాడు.

వాల్మీకి రామాయణమునందు “అంగదు రాయభారము” ఇంత దీర్ఘముగా, హృదయా వర్జకముగా లేదు “అంగదుడు శ్రీరాముని సందేశమును రావణునకు నిండు సభలో వివరించగా, నతడు కోపించి అంగదుని బంధించుమని రక్కసుల కాజ్ఞ నిడినాడు.”³

కావున ‘అంగద రాయభార’ ఘట్టములోని విషయమంతయు చాల వర కవాల్మీకము. ఉక్తి ప్రత్యుక్తులతో, నాటకీయ శైలిలో నొప్పి, రావణాంగదుల స్వభావములను ప్రతిబింబింపఁ జేయునదై, చదివిన కొఁది చవులారింపఁ జేయుచు రంగనాథ రామాయణమున నేదిమకుటాయ మానమై విరాజిల్లుచున్నది. దీని కంతటికి కారణము పైనఁ జూపిన రీతిగా హనుమన్నాటక (హనుమద్రామాయణ) శ్లోక భావములను యథాతథముగా గ్రహించి వ్రాయఁజేయె.

(21) శ్రీరాముని శయన ప్రభవము :—

దశకంతు డుత్తర గోపురమునకు వచ్చి మహావైభవోపేతముగా సింహాసనమున దు గూర్చుండెను. అట్టి సమయమున లంక యుత్తరపు దిశను విడిసియున్న రఘు రాముడు శయనించి యుండెను ఈ శయన రీతి

“ఆవేశ మాయా మృగాజనంబునను — దేవేంద్ర మణి కాంతి దేపించుమేని

వామ భాగము మోపి వామభుజాగ్ర — సింహ గహ్వరీ పూర్ణితముగాఁ జేర్చి

..... మొదలుకొని.....

రమణీయ శీల శ్రీరామవేశ్యుడు — ఆమర దక్షిణ ముఖమై యున్నవాడు”⁴

అను దాని వరకు ఆత్యంత మనోహరముగా వర్ణింప బడినది.

ఇది యవాల్మీకము. అద్భుతమైన యీ కల్పన మచ్చముగా హనుమన్నాటక మందలి ఈ క్రింది శ్లోకభావము ననుసరించి యున్నది

1. రంగనాథ రామాయణము. యుద్ధకాండము ద్వి; 5074-2076

2. హనుమన్నాటకము. ఆంకము. 8. శ్లో. 27.

3. వాల్మీకి రామాయణము. యుద్ధకాండము. సర్గ. 41 శ్లో. 76-82 i/2.

4. రంగనాథ రామాయణము. యుద్ధకాండము ద్వి 2148-2158

“అంకే కృత్యోత్తమాంగం ప్లవగబలపతేః, పాదమక్షస్యహంతుః
 తారాపుత్రస్యహస్తం,¹ త్వచి కనక మృగస్యాంగశేషం నిధాయ!
 బాణం రక్షకులఘ్నం ప్రగుణిత మనుజే నాదరాదీక్షమాణః
 చక్షుః కోణేన లంకాం త్వదనుజ వచనే దత్త కర్ణోఽయమాస్తే॥”²

రావణుడు ప్రతినాయకుడు; శ్రీరాముడు నాయకుడు. దశగ్రీవుడు ద్వేషాసూయలు గలిగి
 తన వైభవమును శ్రీరామునకుఁ జూపఁదలచి ఉత్తర గోపుర సింహాసనమున కొలుపున్నవాడుగదా!
 అప్పుడు నాయకుడైన రామచంద్రుని వైభవము నహజముగా, రావణునికంటె అత్యుదాత్తముగా
 నుండవలెను. ఇరువురి వైభవములను బోల్చినపుడు ఇది ప్రస్ఫుటముగాఁ గనబడవలెను. కావుననే
 “అంకే కృత్యోత్తమాంగం” అనేడి శ్లోక భావము ననుసరించవలసిన అవసర మేర్పడినది—

వ్యత్యాసమును పరిశీలింపుడు—

రావణుడు.

1. ఇతడు కూర్చున్నాడు
2. కూర్చున్నది సన్నత మాణిక్య జాల ప్రభా
 సింహాసనము నందు.
3. ఇతడు అష్టదిక్పతులను జయించి కైకొన్న
 బిరుదు గండపెండెంబునుడాకాల ధరించి
 నాడు.
4. ఇరువంకల పరిచారకులున్నారు. మృతులు,
 రాక్షసులు కేవలము పరివేష్టించి యున్నారు.
5. అపరాచలము మీది అహ్మని బోలి
 యున్నాడు.
6. గొడుగుల నీడచే చీకటి వ్యాప్తమైనది.
7. ఇతడు మౌనముద్రావలంబితుడు.

శ్రీరాముడు.

1. ఇతడు శయనించినాడు.
2. రాజసముగా నొరిగినది మాయా మృగాజి
 నమునందు.
3. ఇతడు సుగ్రీవుని తొడలపై శిరమును,
 ఆంజనేయుని తొడలపై పాదములను
 జేర్చగా, పవనపుత్రుడు పాదసంవాహన
 మొనరించుచున్నాడు.
4. సమీపమున అంగడుడున్నాడు. నలనీలా
 చులు వండి బృందములవలె నిలిచి సన్ను
 తించుచున్నారు.
5. కందని పుర్రరాకాచంద్రుని బోలి
 యున్నాడు
6. తెలి కన్నుగవ కాంతి దిశలెల్ల నిండినది,
7. విభీషణునితో రహస్యముగా మాట్లాడు
 చున్నాడు.

శ్రీరామ దశకంతుల ఈ రీతి వ్యత్యాసమును గమనించి ఆలోచించినచో, అనేక వ్యంగ
 భావములు స్ఫురించుచున్నవి.

1. ఓరి రావణ! నీవు సింహాసనముపై కూర్చున్నావు. ఇటు చూడునన్ను. సీతను
 సౌమిత్రిని మోసగించుటకు బంగారులేడి రూపుతో నే మారీచుని బంపితివో, అతనిని హతమార్చి
 నేనా చర్మముపైననే మేను వాల్చినాను. మారీచుని మాయలు నాయెడ చెల్లనట్లు, నీ మాయలను

1. దీనికి పాఠాంతరము- “భూమౌ విస్తారితాయాం”

2. హనుమన్నాటకము, అంకము-11, శ్లో. 7.

నాయందు పనిచేయవు. మారీమని హతమార్చినట్లు. నిన్నును హతమార్చగలను; జాగ్రత్త" యని రాముడు హెచ్చరిక చేసినట్లున్నది ఆ తీవి.

2. "ఓరి దశకంఠ ! నీవు కేవలము దిక్పాలకుల నిర్జీవ ప్రతిమలుగల విరుదు గండపెండెంబును ధరించి గొప్పవాడనని అహంకరించుచున్నావు. వారు నా కాళ్ళు పట్టుకొన్నారని తలంచుచున్నావు. కాని దిక్పాలకుల కట్టి ప్రతిపత్తిలేదు; వారు కాలానికి, విధికి లొంగిపోయినవారేకాని వేరుగాదు. ఇదుగో ! ఇటుజూడు నా పాదములను ఆంజనేయుడు స్వయముగా పట్టుకొని సంవాహనము చేయుచున్నాడు. ఈ ఆంజనేయుడే సముద్రమును లంఘించి, నీ వనమును జెటిచి, అక్షయకుమారాదులను సంహరించి, లంకనుగాల్చి, క్షేమముగా తిరిగివచ్చిరాడు; స్మరించుచున్నావా? అతనికి వ్రదువైన సుగ్రీవుడు తన తొడను తలగడగా జేసినాడు; కనబడుచున్నదా? నీవుకూడ వీరివలె నన్నాశ్రయించుము; క్షమింపబడగలవు. ఆరోచించుకొమ్ము" అని తెలిపినట్లున్నది ఆ శయన తీవి.

3. నీ కిరువంకల నున్నవారు సామాన్య రాక్షసులు. సెర్పలులు; పొట్టకూటికై నిన్ను సేవించువారు. నా సమీపమున నున్న వాడెవడో చూడుము. అంగదుడు; వారి తనయుడు. ఈ వాలియేకదా నిన్ను చంక నిఱికించుకొని, పదితలల వింత పురుగని. బాలుడుగానున్న ఈ అంగదుని తొల్లెపై బంధించగా, ఆ యంగదుడు చిమ్మించి కొట్టిన మూత్రముచే నీ ముఖమంతయు తడిసి, నోటిలోను పడినది; గుర్తనకుఁ దెచ్చుకొమ్ము అట్టి వాలిని హతమార్చి, అతని ప్రార్థనపై కుమారుడైన అంగదునికి యౌవాజ్య పట్ట మిప్పించినాను. నీవుకూడా శరణాగతి నొందితివా అంగదునివలెనే రక్షింతును" అని సూచించినట్లున్నది ఆ శయన తీవి.

4. నిన్ను పరివేష్టించియున్న అనేక మంత్రులు కేవలము స్ఫురితభూషణ వస్త్రభూషితులు. అనగా పై మెఱుగులవారు నన్ను పరివేష్టించి స్తుతించువారు నల, సి, జాంబవదాది ప్రముఖ నాయకులు. సముద్రమును బంధించినవాడు నలుడు; ముయ్యేడుమాటులు భూప్రదక్షిణము చేసిన వాడు జాంబవంతుడు; పావకపుత్రుడగు నీలుడు. తండ్రితో సమానమైన బల పరాక్రమములు గలవాడు నీ మంత్రులు గొప్పవారో, వీరో విచారింతుకొనుము. వీరివలె నన్నులింతువా, నిన్ను కాపాడెదను" అని యుపదేశించినట్లున్నది యా శయన తీవి.

5. నీవు అస్తమించు సూర్యుని బోలినవాడవు. అనగా కొలది కాలములో సూర్యు డస్తమించునట్లు, నీకును అస్తమయ మానన్నమైనది. నేనో కందని పూర్వరాకా శశాంకుని బోలిన వాడను; వృద్ధిదశలో నున్నాడిను. సూర్యుని తాపముచే లోకు లల్లాడినట్లు, నీ దౌష్ట్యముచే జగమంతయు సంక్షోభించినది. చంద్రోదయాభ్యుదయముచే తల్తాప ముపశమించునట్లు, నాచే నిక ముందు లోకుల మనస్సులు, కన్నులు చల్లబడును;" అని తన యుద్దేశమును ప్రకటించునట్లున్నది యా శయన ప్రే భవము.

6. నీ గొడుగులచే చీకట్లే వ్యాపించినవి. నా కన్నుల కాంతిచే, చూపుల వెలుగులచే జగమంతయు వెలుగుచున్నది. చీకట్లను కాంతి ఛేదించినట్లు, నీ గొడుగులను నేను ఛేదింతును. నా నైపుణ్యమును చూచెదవుగాక;" యని భావిని ప్రదర్శింపజేయుచున్నది యా శయన తీవి.

7. తప్ప చేసినవాడు, చావుకు సిద్ధమైనవాడు నోట మాట యాగిపోగా నున్నట్లు సీపున్నావు. ఇదిగో! నీ తమ్ముడు; కాబోయే లంకాసార్వభౌముడు: విభీషణుడు రెండు చేతులను జోడించి నీ తప్పులను, రహస్యములను ఎట్లు విన్నవించుచున్నాడో! చూడుము. ఆతనివలెనే సీపును అంజులించి శరణాగతి పొందితివా, అతని మాటలను వినక తప్పులెన్ని యున్నను దయతోఁ గాచి రక్షింతును.” అని కరుణతోడ బోధించునట్లున్నది యీ శయన తీవి

ఇట్లనేక వ్యంగ్య భావములు పాఠకుల సంస్కారమును బట్టి పొడముచుండును. ఈ వర్ణనము రావణుని కృత్రిమ వైభవముకంటే శ్రీరాముని సహజ సౌందర్యవైభవమే-తీవీయే గొప్పదని చెప్పక చెప్పినట్లున్నది. ఇట్టి అద్భుతమైన వర్ణనకు, కల్పనకు హనుమద్రామాయణ మందలి పై శ్లోక మాధారము. అయినను కవి బుద్ధభూపతి సందర్భోచిత్యమునకై ఒకటి రెండు చిరు మార్పులు చేసినాడు.

1) మూలమునందలి “బాణం రక్షకులమ్నం ప్రగుణిత మనుజేనార్పితం తీక్షమష్టోః కోఠేనోద్వీక్ష్యమాణః” అను భావము పరిత్యజింపబడినది.

2) పూర్వాపర విరోధము దొలగించుటకై, సమాన ప్రతిపత్తి గలిగించుటకై యిందు “నల నీల భల్లూక నాయకాదులు పరివేష్టించి వంది బృందముల రీతి శ్రీరాముని స్తుతించుట, తెలి కన్నులకాంతి, చావు వెన్నెలలు వెదజల్లఁబడుట” యనునవి క్రొత్తగాఁ గూర్చబడినవి.

ఇచ్చట ఒక చిన్న సందేహము.

“మారీచుడు మరణించునపుడు తన మాయా మృగత్వమును వదలినాడు. రాముడు మరి యొక మృగమును జంపి తచ్చర్మ మాంసములతో పర్జలకు బయలుదేరిరాడుకదా! అట్టిదో మాయామృగాజినము (కనకమృగ చర్మము) శ్రీరామున కెక్కడిది?” అని,

ములుకుట్ల నరసింహోపధానులుగారు—

“హత్వైతచ్చర్మ మాదాయ శీఘ్రమేష్మేమి లక్ష్మణ”¹

యని శ్రీరాముడు సౌమిత్రితోఁ జెప్పిన మాట ననుసరించియే, ఆ చర్మము రామునకు లభించినది. భాగవతమునందు శ్రీకృష్ణునిచే శాపవిముక్తులైన యమశార్దూల వృక్షములు మరల పూర్వమువలె నుండినటుల వర్ణింపఁబడి యున్నదిగదా! అట్లే యని తెలియవలెను”² అని సమాధానమును వ్రాసి యున్నారు.

కాని యిది సమంజసముగా లేదు; పూర్వాపర విరోధమునుబట్టి సందేహములేదు.

బుద్ధారెడ్డి ఈ హనుమద్రామాయణ శ్లోక రామణీయకత్వమునకు పరవశుడై. ఈ విరోధమును గమనించినవాడు కాదు. అదిగాకను, తాను పఠించెడి రావణ శ్రీరామ వైభవ వ్యత్యాసములను గనపఱచుటకు మిగుల నొచిత్యవంతమై యిది యొప్పుచున్నది. అందుచే “మాయామృగ చర్మ మెక్కడిది? యను ప్రశ్నను పట్టించుకొన్నవాడు కాదనవచ్చును.

1. దా. ప్రతి వాల్మీకి రామాయణము ఆరణ్యకాండము, సర్గ 43, శ్లో. 49.

2. ములుకుట్ల నరసింహోపధానులుగారు- “రామాయణ సారోధారము యుద్ధకాండము, ప్రథమ భాగము, పుట-158.

మొత్తముపై రంగనాథ రామాయణము నందలి ఈ అవాల్మీక కల్పనము గ్రంథ గౌరవము నిబ్బడించుచున్నది.

ఇట్లు పరిశీలించిన, బుద్ధభూపతి వివిధ రామాయణములను బాగుగా నధ్యయనము చేసి, తనకు నచ్చిన విషయములను ఆ యా సందర్భములందు ఇతరులు పసిగట్టని రీతిగా చక్కగా పొదిగి యున్నాడు" అని విదితమగును.

శ్రీ సీతారామాభ్యాం నమః॥



రంగనాథరామాయణముపై పురాణముల ప్రభావము

గోన బుద్ధారెడ్డి “సర్వపురాణ విచార తత్పరుడు”¹ ఇట్లని “ఐహుపురాణజ్ఞులు, ఐహు శాస్త్ర విదులు, ఐహు కావ్యనాటక ప్రాధిమానసులైన హిత మంత్రి పురోహితాదులచే నిండుకొల్పిన నుతింపబడినాడు. బుద్ధారెడ్డి తండ్రియైన విట్టలనాథుడు కూడ కుమారుని పిలిపించి, గారవించి,

“రామాయణంబు పురాణ మార్గంబు
దప్పక నా పేరఁ దగ నంధభాషఁజెప్పి”²

ఉర్విఁ బ్రఖ్యాతంబు సేయింపుమని కోరినాడు. అట్లే తనయుడును

అదికవీశ్వరుడైన వాల్మీకి-యాదరంబునఁ బుణ్యులందఱు మెచ్చఁ
జెప్పిన తెఱఁగున శ్రీరామచరిత”³ము

నొప్పుజెప్పినాడు.

పీఠిక యందలి ఈ విషయముచేత రంగనాథ రామాయణమునందు పురాణ కథాంశములును జేర్చబడినవని యూహ కలుగుచున్నది.

పురాణ శబ్దమునకు (1) ప్రాచీనము (పురాతనము) అనియు (2) వేవోపబృంహణార్థమై రచింపబడిన పంచదశ లక్షణ లక్షితమై యొప్పు ప్రత్యేక గ్రంథమనియు రెండర్థములు. మఱియు “పూర్వగాథ” లేక “ప్రాచీనకథ”యనియు నర్థము నిచ్చు విశేష్యముగాఁ గూడ పురాణ శబ్దము వాడబడుచున్నది.

1. రంగనాథ రామాయణము. బాలకాండము. పీఠిక ద్వి. 84
2. , , , , ద్వి. 93-94.
3. , , , , ద్వి. 108-104.
4. బ్రహ్మవైవర్తము- శ్రీకృష్ణ జన్మఖండము ఆధ్యాయ-182
సర్గశ్చ ప్రతిసర్గశ్చ వంశో మన్వంతరాణి చ।
వంశానుచరితం చేతి పురాణం పంచ లక్షణమ్॥
5. భాగవతము. స్కంధము-12. ఆధ్యాయము-7. శ్లో. 8-10.
పురాణ లక్షణం బ్రహ్మన్ బ్రహ్మర్షిభి ర్నిరూపితం॥
శ్రుణుష్య బుద్ధి మాశ్రిత్య వేదశాస్త్రానుసారతః।
సర్గోఽస్యాథ విసర్గశ్చ వృత్తీ రక్షాంతరాణి చ॥
వంశో, వంశానుచరితం, సంస్థా, హేతు, రహస్రయః।
దశభిర్లక్షజైర్మ్యుక్తం పురాణం తద్విదో విదుః॥
కేచిత్పంచవిధం బ్రహ్మన్ మహదల్ప వ్యవస్థయా॥

ఉదా ;— అది యొక పెద్ద పురాణము.

“పురాణమార్గము” అన్నపుడు ప్రాచీనమార్గము (నన్నయాది పూర్వకపులు చూపిన ప్రాచీనమైన అనువాదమార్గము) అని అర్థము చేసినను, “సర్వపురాణ విచారతత్పరడు” అన్నప్పుడు పురాణ శబ్దమునకు బ్రహ్మాండాది పురాణ గ్రంథములనియే అర్థమగును. కావున బుద్ధారెడ్డి పురాణముల నన్నింటిని బాగుగా చదివి, వానిలోని పరస్పర విరుద్ధాంశములను సహేతుకముగా విచారించి సమన్వయము చేయుట యందాసక్తి కలవాడని ఆ విశేషణమున కర్థము.

సాధారణముగా ప్రతి పురాణమునందు కొండిగానో, గొప్పగానో, సంగ్రహముగానో, వివరముగానో శ్రీరామకథ చెప్పబడినది. ఆయా రామకథలయందు వాల్మీకి రామాయణమునందు లేని కొన్ని విచిత్ర కథాంశములును, తద్విరుద్ధమైన విషయములును కన్పించుచున్నవి. “బుద్ధ భూపతి అట్టివానిలో తనకు నచ్చిన, సందర్భోచితమని బానించిన కథా విషయములను గ్రహించి వాల్మీకి జాడకు వ్యతిరేకముగాని రీతిలో తన శ్రీరామచరితమునందు పొందుపఱచినాడు” అను నంశమును “సర్వ పురాణ విచారతత్పరడు”, “పురాణ మార్గము తప్పక” అనునవి దృఢముగా బలపఱచుచున్నవి; ఆనగా ఆయా పురాణములందు చెప్పబడిన కొన్ని ప్రత్యేకాంశములు రంగనాథ రామాయణమునందు జేర్చబడిన వనుట సారాంశము.

రామాయణమునందు కేవలము రామచరిత్రయే కాక సందర్భమును బురస్కరించుకొని కొన్ని పౌరాణికేతివృత్తములును చోటు చేసికొన్నవి. ఈ వృత్తాంతములను తీర్చిదిద్దుటలో తెలుగు కవికి ప్రధానముగా శివ, స్కంద, పద్మ, బ్రహ్మ, నృసింహ, భాగవత, శిఖి, గరుడ, విష్ణుపురాణములు సహకరించినవి. ఇదువరలో అంజనేయ చరిత్రాదులయందు ఏయే పురాణముల ప్రభావము పడినదో తెలిసికొనియుంటిమి. ఇప్పుడు ఆయా వృత్తాంతములయందు గ్రహింపబడిన తత్త్వపురాణాంశములను పరిశీలించుటయే ఈ ప్రక్రియ పరమోద్దేశ్యము.

1) ఆదిమ శ్లోకము :—

సురతానందమున మైమఱచి విహరించెడి క్రౌంచ పక్షుల జంటలో మగపక్షిని వ్యాధుడు బాణముతోఁ గొట్టెను. అది నెత్తుట మునిగి నేలబడి విలవిల తన్నుకొనచు ప్రాణములు విడిచెను. అడపిట్ట దుఃఖముచే కన్నీళ్ళు రాలగా, కరుణాపూరితముగా కూయసాగెను. ఈ దృశ్యము గాంచి వాల్మీకి హృదయము ద్రవించగా బోయవాని నిట్లు శపించెను.

“మా సిషాద ప్రతిష్ఠాం త్వమగమశ్శాశ్వతి స్సమాః!

యత్రోచ మిథునాదేక మవధీః కామమోహితం”¹

రామాయణ రచనకు మూలభూత మీ శాపవాక్యము. పండితు లీ శ్లోకమున కనేక విశేషార్థము లను జెప్పుచున్నారు. అందులో రెండర్థములు ముఖ్యములు.

1. ఓయి సిషాదుడా ! క్రౌంచ పక్షుల జంటలో కామమోహితమైన మగపక్షిని జంపి నందున నీవు బహు సంవత్సరములు జీవించవు.

శ్రీనివాసా! మంతోదరీ దళగ్రీవరూపమైన రాక్షస మిథునమునందు కామమోహితుడైన (సీతాపహరయైన) రావణుని సంహరింపనుచున నీవు బహు సంవత్సరములు ప్రతివ్యసన బొందుచువుగాక!

ఇచట 'మా' శబ్దమును 'నిషాద' శబ్దముతోగూర్చి "మానిషాద" (శ్రీనివాస) యనియు, "అగమః" శబ్దముతోగూర్చి "మాఽగమః" (పొందకుండువుగాక) యనియు సభంగ శ్లేషను సాధించి యిట్టి యనేకార్థము లాహింపఁబడుచున్నవి. బుద్ధభూపతి ఈ యర్థ శ్లేషలను ఏమియు పట్టించుకొన్నవాడు కాడు. మీదుమిక్కిలి మూలార్థ భిన్నమైన ద్విపదలను వ్రాసినాడు. చూడుడు:

"ఓరి నిషాదుంక యోరి పాపార్థ-ఓరి నీ కెగ్గేమి యెనరించె తొల్లి

కామించి క్రౌంచముల్ గవయుగో నొకటి-నేమిదికై చ-పి లిబ్బంగి-గడగి

ఈ పాతకము-కనేక దుఃఖముల్-ప్రాపించి తిరుగుము బహువత్సరములు

ఇచట మంగళార్థమేమియుఁ జెప్పనేరాదు. ఇక శాపార్థము కూడ ("బహువత్సరములు జీవించుకుండువు గాక- శీఘ్రమే మరణింతువుగాక" అనుటకు బదులు "బహువత్సరము లనేక దుఃఖముల్ ప్రాపించి తిరుగుము" అని మార్చబడినది.

దా॥ పి-గళి లక్ష్మీకాంతంగారు

"శాపము అశనిపాతము వంటిది దానిని అల్పాక్షరములతోనే వ్యక్తము చేయుట ఉచితము. అట్లుకాక పెక్కు మాటలలోఁ దీర్చినపుడు శాపముయొక్క తీక్షణత మందగించిపోవును. పై ద్విపద పంతులలో గల తిట్లవలన శాపము పేలవమైనది. ఈ రహస్యమును గుర్రెరింగియే కాబోలు భాస్కర రామాయణమున "మానిషాద" అను శ్లోకము తెనిగింపబడక యథాతథముగా ఉల్లేఖింపబడినది."2 అని తీక్షణముగా విమర్శించియున్నాడు. వారి దృష్టితోఁ జూచినపుడది సమంజసమే.

రామాయణ ధర్మమర్మజ్ఞుడైన బుద్ధభూపతి "ప్రథమ కబళే మక్షికాపాతః" అన్నట్లు మొదటనే యట్లు అలవోకగా, పేలవముగా వ్రాయజాలడు. ఏదో ప్రధానోద్దేశ్యము తోడనే మూల ప్రసిద్ధాంతమును గూడ మార్చి వివరించియున్నాడు. అది ఆలోచింపదగినది.

ఆదిమ శ్లోకమునకుఁ జెప్పబడిన మంగళార్థము "రావణ సంహారానంతర శ్రీరామ పట్టాభిషేకముతో కాశ్యము పరిసమాప్త మగు"నని సూచించుచున్నది. కొందఱు చెప్పినట్లు వాల్మీకిచే మొదట రామాయణము అయోధ్యాకాండ నుండి యుద్ధకాండము వఱకే రచింపబడినదని యిది నిర్దేశించుచున్నది. కాని ప్రచలిత రామాయణమునందు బాలకాండము మొదలు ఉత్తరకాండమువరకు వాల్మీకి వ్రాసినదే. అట్లున్ననే అవతారోదయమునుండి అవతార సమాప్తివరకైన కథ సంపూర్ణమైనదిగా భాసించును. కావున బుద్ధారెడ్డి కూడ సంపూర్ణ రామాయణమును దెనిగించదలచుకొన్నాడు. "ఇది విధి విలాసము వలన అతనిచేఁ గాక, అతని కుమారులచే పూర్తయినది"3

1. రంగనాథ రామాయణము. బాలకాండము. ద్వి. 147-149.

2. ఆంధ్ర సాహిత్య చరిత్ర పుట-179.

3. రంగనాథ రామాయణము. ఉత్తరకాండము. అవతారిక.

ఉత్తరకాండమందు ప్రధానముగా వర్ణితమైనది సీతావియోగ జనిత రాముని దుఃఖము. దీనికి కారణము భృగుమహర్షి శాపమని పురాణములందు సూచితము. ఆ శాప మిట్లున్నది.

“లోక మంధ్రముగాఁ జేయఁ గోరుచున్న భృగుపత్నిని విష్ణువు సురహితార్థము సంహరించెను అపుడు భృగువు “నా వలెనే నీవును భార్యా వియోగ దుఃఖమును పొంది పెక్కు సంవత్సరము లనుభవించుచు బాధపడుమని విష్ణువును శపించెను. తద్బాప మనుభవించుటకే నారాయణుడు శ్రీరామావతారము నెత్తెను. రావణాది వధ లోకమునకు ప్రధానము. కాని తనకు గొణము. ఇట్టి శ్రీరాముడు కరుణరస పరిపూర్ణమైన తన చరిత్రను మిక్కిలి కరుణ గలవాడే వ్రాయజాలునని తలంచి, నారదోపదేశమున రామకథను వంక్షిత్తముగా నెఱింగియున్న వాల్మీకి కారుణ్యమును పరీక్షింపఁ గోరి తాను వ్యాధుడై క్రౌంచరూపుడైన రాక్షసుని మహర్షి యాచుచుండగనే సంహరించెను వాల్మీకి దానిని జూచి హృదయము కరిగి యాతనిని శపించెను. ఈ శాపము భృగుమహర్షి యిచ్చిన శాపమున కనువాదమే.”

పద్మపురాణమునందు శ్రీరామ వైభవమును వర్ణించు సందర్భమున సీతా పరిత్యాగ ముట్టములో నీ విషయము ప్రస్తావించఁబడినది ¹

కతక వ్యాఖ్యాకారుడు గూడ నీ యర్థమునే నిబట చెప్పియున్నాడు ²

కొంద టి కతక వ్యాఖ్యానమును ఖండింతురు. అయినను కొందఱిచేనైనను ఈ శ్లోకమందీ యర్థము భావింపబడినదని చెప్పవచ్చును.

ఇదిగాకను ఈ శ్లోకమున కావ్యార్థము సూచింపఁబడలేదు. బ్రహ్మవచ్చి రామాయణమును రచి పుమని ఆజ్ఞాపించిన పిమ్మటనే వాల్మీకి కట్టి యభిప్రాయము గలిగెను. కాని అంతకు ముందా తంపకనికి లేదు వ్యాధుడు చేసిన అపర్య కార్యమునకు శోకము, కోపమును గలుగగా రామారావ యాటికి వచ్చినట్లు దూషించెను. అది శ్లోకముగా పరిణమించగా, నిదియేమి చిత్రిమని యతడే విస్మయ మొందెను కావున కావ్యార్థ సూచన ముద్దిష్టముగాద”ని కొందఱు చెప్పుదురు.

1. ఆహూయ లక్షణం ప్రాహ గామో రాజీవలోచనః।
శ్రుణుమే పచనం గుహ్యం సీతా సత్యాగ కారణం॥
వాల్మీకి నాథ భృగుణా శప్తోఽస్మి కిల లక్షణం।
తస్మాదేనాం తజ్జాన్మద్య జనో నైవాస్య కారణం॥

(పద్మపురాణము)

2. ఓయి నిషాద! భర్తయందలి ప్రేమాతిశయముచే మైమఱచిన క్రౌంచ మిథునంబునందు (సీతారాములందు) సీతకు చావుతో సమానమైన భర్తవియోగ దుఃఖమును గలిగించు యను హేతువు చేత బహుసంవత్సరములు నీకును ప్రతిష్ఠ లేకుండుగాక (అనేక సంవత్సరములు సుఖ జీవనము లేక వియోగ దుఃఖముతో బాధ పడుదువు గాక)” అని (ఇది సంస్కృత వ్యాఖ్యకు తాత్పర్యము)

ఈ మతమే సమృతమగుచో అప్పుడు ఎట్లు తిట్టినను (శపించినను) “అయ్యో! యీ యర్థము రాకపోయినే! అల్పాక్షరములతో వ్యక్తము కాక పోయినే; తీక్షణత మందగించినదే! శాపము పేలవమైనదే!” యని బాధపడ నవసరముండదు.

ఇచ్చట మాత్రము బుద్ధారెడ్డి—

1. “భృగు శాపోద్దిష్టమైన సీతావియోగము
- 2 రామాయణము ఉత్తరకాండంతము
3. మంగళార్థమైన కావ్యార్థ ముద్దిష్టముకాదు.
4. శోకోప హతుడైన కోపిష్ఠి ఇట్లు ఓటవలెనని యూహింపకుండుట ప్రకృతి సిద్ధము. కావున ఎట్లులైనను దూషించ వచ్చును—”

అనెడి కారణములచే అదిమ శ్లోకమునకు వ్యాఖ్యానరూపమైన ద్విపదలు వ్రాసినాడు.

ఈ రీతిగా రచయిత మొదటనే పౌరాణికార్థముతో ముడిపెట్టి తన రామాయణము నవగాహన చేసికొనుటకు, సమన్వయించుటకును పురాణ జ్ఞానమెంతేని యవసరమని సూచించినాడని తోచుచున్నది.

(౬) రాహు కేతువులు :—

క్షీరసాగర మథనమున నమృత ముద్భవెల్లినది. అసురు లాయమృతమును నపహరింపగా, విష్ణువు మోహినీ రూపముదాల్చి రాక్షసులను మోసగించి, అమృత కలశమును గైకొని దేవాసురులకు దానిని పంచ మొదలిడెను. దేవతలకు మొదటబోయు చుండెను. ఆసమయమున సింహితాగర్భ నంబూతుడైన రాహువు సురరూపము దాల్చి సూర్యు చంద్రుల నడుమ కూర్చొనగా, మోహిని యతని కమృతమును బోసెను. ఇరుప్రక్కల నున్న రవిచంద్రులు అతడనురుడని సంజ్ఞచేసిరి విష్ణువు సుదర్శనమున నతని కుత్తుకను చేదించెను, అప్పటికే యమృతమతని కంఠము వరకు జారి నది. అమృత స్పర్శమున పవిత్రమైన అతని తలకు కేతువనియు, మొండెమునకు రాహువనియు నామకరణ మొనర్చి గ్రహములుగా జేసి ఆకాశమునందితర గ్రహములతో పాటు వారిని నిలిపెను. ఆకారణమున రాహుకేతువులు కోపము చెంది పర్యవేక్షణములందు సూర్యచంద్రులను గ్రహణ రూపమున పీడించు చున్నారు. ఇది మనకు తెలిసిన గాథ. చాల పురాణముల యందెట్లే యున్నది.

వాల్మీకి రామాయణములో సముద్ర మథన కథా సందర్భమునందు ఈ రాహువు కేతువుల విషయము ప్రస్తావించఁ జడలేదు. రంగనాథ రామాయణమున నిది చెప్పబడినది కాని ప్రచారము నందున్న కథకు ఇందలి కథకు భేదమున్నది. అది యిటున్నది—

మధుసూదనుడు మానినీ రూపము దాల్చి అమృతమును బంచెడి సమయమునందు రాహు కేతువులను రాక్షసుల్లిద్దరు దేవపంక్తిలో గూర్చుండి, చేయిజూచి పట్టరి. ఆమెలత మెయిచాయ జూడక నమృత మొసంగెను. సూర్యచంద్రులు కళవళపడి కనునైగ జేసిరి విష్ణువు చక్రముచే వారి శిరములు ఖండించి, ఆ తలలను గ్రహంబులుగా మింట నిలిపెను అది మొదలు వారా సూర్యచంద్రు

లను పర్వంబులందు బాధించుచుండిరి.”¹

ఒక్క రాహువే చక్రఖండితుడైన పిదప శిరః కబంధములకు వేరువేరుగా రాహు కేతువులను ప్రత్యేక నామము లొందినాడా? రాహు కేతువులను వారు వేరువేరు వ్యక్తులా? ఆనునది సందేహము.

మొదటి దానికే జన ప్రచారమధికము. రెండవ దానిని బుద్ధారెడ్డి గ్రహించినాడు. ప్రతిభా వంతుడైన వ్యుత్పత్త్యధికముగా గల వాడైన రచయిత విలక్షణమైన కథాంశము నెన్నుకొని తన గ్రంథమున ప్రత్యేకముగా ప్రతిపాదించును బుద్ధారెడ్డి ఇవని ఆపనియే చేసినాడు ఇది కల్పితము మాత్రము కాదు. స్కాంద పురాణాధారమున దీనిని వ్రాసినాడు అందులో—

“తతస్తథా విదాన్ దృష్ట్వా దైత్యాంస్తాన్ మోహమాశ్రితాన్।

తదా రాహుశ్చ కేతుశ్చ ద్వావీతౌ దైత్యపుంగవౌ॥

దేవానాం రూప మాస్థాయ అమృతార్థ త్వరాన్వితౌ।

ఉపవిష్టాతదా పద్భ్యాం దేవానా మమృతార్థినౌ॥

యదామృతం పాతుకామౌ రాహుః పరమ దుష్టయః

చంద్రాద్రాక్ష్యాం ప్రకథితో విష్టోఽమిత తేజసః॥

తదాతస్య శిరశ్చిన్నం రాహోద్ధర్తిగ్రహస్యచ।

శిరోగగన మాపేదే కబంధంచ మహితలే॥

.....
కేతుశ్చ ధూమహుషోఽసౌ వాకాశే విలయం గతః।

సుధాం సమర్చ్య చంద్రాయ తిరోధానగతోఽ భవత్”²

అనికలదు. దీనిచే రాహు కేతువులను వారు భిన్న వ్యక్తులని తేలుచున్నది. కాని యిందు కేతువుతల ఖండింపబడినట్లు చెప్పబడలేదు. అతడు చంద్రుని కమృతము నర్పించి, అదృశ్యుడయ్యెను. అయినను పర్వములందతడు సూర్యచంద్రులను పీడించుచున్నాడు. కాని అమరత్వ సిద్ధి యతనికి కలిగినట్లు స్పష్టికరింపబడలేదు.

కవి ఈ విలక్షణ కథలో “ఇరువురి శిరములు ఖండితములైనట్లు అమృతస్పర్శ నమృ రత్వము ఒడయుచుచే ఆ శిరమాల రెండింటిని మింట గ్రహములుగా నిలిపినట్లు” మార్పుచేసినాడు. ఈ మార్పు సముచితముగా నున్నది మ్రింగువాడు ముఖముతో మ్రింగును కాని వట్టి మొండెముతో మ్రింగడు. “రాహుకేతువులను వారు గ్రహః కాలమున సూర్యచంద్రులను మ్రింగుదుడు. దేవ ప్రార్థనచే విష్ణువు వారిని దూరముగా చక్రముచే పారద్రోలును” అనెడి జనవ్యవహార-పురాణ కథలు ఈ మార్పుకు కారణములు

1. రంగనాథ రామాయణము. బాలకాండము. 1874-1881.

2. స్కాంద పురాణము. ప్రథమఖండము. అమృతవిభజన ఘట్టము శ్లో. 54-57, 62. అధ్యాయ.

(3) నాగులు విషపానము చేయుట :—

ఇది అమృత మథన సందర్భమున వెప్పబడిన వృత్తాంతము “సురాసురు లమృతమును మఱియించుచుండనందు మొదట విషముద్రువించెను. శివుడు దానిని మ్రింగె. “ను”

రంగనాథ రామాయణము నందిచట—

... .. — “వెలయంగ నటఁ బుట్టె విషముగ్రమగును

హరుడది గొని మ్రింగె నంత నమియుట — నురగముల్ ధరియించె నోలిఁ దద్విషము”²
అనియొక క్రొత్త విషయము కలదు.

ఈ అవాల్మీక గాథకు పురాణము లాధారములు పద్మ పురాణమునందు :—

“మహాదేవేన తృతీతం విషం గృహ్యాయదృచ్ఛయా।

తస్యపానా స్నీలకంఠస్తదా జాతో మహేశ్వరః॥

పీతావశేషం నాగాస్తు క్షీరాబ్జేస్తు నమ్మతః॥”³

అనియును, శ్రీమద్భాగవతమునందు —

ప్రసన్నం పిబతః పాచేగ్యత్ కించి జ్వగృహః స్మృతత్,

వృశ్చికాహి విషోదధ్యాదందహాకాశ్చ యేఽపరే॥”⁴

అనియు నాగుల విషపానమును గూర్చి ప్రస్తావించబడినది.

“త్రాగగా మిగిలిన దానిని నాగులు గ్రహించినవ”నుటగాని, “త్రాగుచుండ చేతినుండి జారిన విషమును తేళ్ళపాములు గ్రహించినవ”నుటగాని అంతసరసముగాలేదు,

చేదు, ఒకరు వస్తువులు తినినపుడు నోరంతయు అసహ్యమై యుమియు చుండుట సహజము; అయ్యుర్రేదోషధములను స్వీకరించిన వారికి అనుభవైకవేద్యము. అందుచేతనే చేదు, ఒకరు మందులను స్వీకరించునపుడు అనుపానముగా తేనెను, శర్కరను వై ద్యులు విధించుచుండురు,

విషమును చేదనియు నందురు అది తిన్న శివుడసహ్యముచే రోతచే ఉమియుట ప్రారంభించినాడు. విషమిశ్రితమైన యాయుమ్మిని సర్పాదులు మెసవినవి, విష జంతువులై నవి.

సర్పాదులు విషజంతువులగుటకు గల కారణమును తెలుపదలచియే కవిబుద్ధారెడ్డి అవాల్మీకమైన పౌరాణిక విషయమును గ్రహించి, అనుభవమును బురస్కరించుకొని దానిని సరసముగా మార్చి సందర్భోచితముగా నడుమ జొప్పించినాడు; మూలమునకు భంగముకాని రీతి తీర్చి దిద్దినాడు—

1. దా. ప్రతి. వాల్మీకిరామాయణము. బాలకాండము. సర్గ 450. అధిక శ్లోకములు.

2. రంగనాథ రామాయణము. బాలకాండము, ద్వి. 1856-2858.

3. పద్మ పురాణము ప్రథమ ఖంధము. పుట. 66; శ్లో 55-56.

(సంస్కృతీ సంస్థానము. బరేలీ ప్రకాశనము)

4. శ్రీమద్భాగవతము, అష్టమస్కంధము. ఆధ్యాయము. 7 శ్లో. 46.

(4) మునిపత్నుల గర్భధారణము :—

కార్తికేయ జననాత్పర్యము చెప్పబడిన ఋషిపత్నుల గర్భధారణ వృత్తాంతము అవాల్మీకము—

“ఋషుల భార్యలు తమ తమ యుచిత కృత్యములను దీర్చుకొనుటకు గంగ కేతెంచి యందు దిగి జలకము లాడిరి. వారు చలిచేతఁ జిక్కి స్నుక్కుచు శరవణ స్థలమున తేజరిల్లుచున్న శివ తేజస్సును అగ్నులుగా తలంచి. సమీపించి, కాచుకొనుచుండిరి. అంతట జాత వేదుని యందలి శివ వీర్యము వారియందు చేరగా, వారలు గర్భవతులైరి. ఇంటికి వచ్చిన తమ భార్యల వృత్తాంతమును ఋషిపుంగవులు యోగదృష్టిచే గ్రహించి “మీ గర్వము మిమ్ముత చేసినది. మిమ్ము మన్నింపనేల ? పతిదూరలగుడని” వెడలఁద్రోచిరి. అంతట వారు జాహ్నువికి వచ్చి కరతాడనములచే గర్భములను బాదుకొనగా తద్గర్భము జారి ఆరు ఖండములై యవనిపై బడెను. ఋషిపత్ను లా ఖండములను శరవణంబునఁ బెట్టి తప మాచరించుటకై హిమాలయమున కరిగిది.¹

ఇది “అప్పడు ఋషిపత్నులందఱు గూడి

.....మొదలుకొని.....

ఆరు దలరగ లేచి యా తలోదరులు-తపమున కరిగిరి”¹

అను పంక్తివరకు సుమారు 20 ద్విపదలలో కలదు.

శివ పురాణమునందు దీనికి సంబంధించి రెండు కథలున్నవి.

1) అగ్నిహోత్రుడు కపోతరూపుడై దేవతల యనుమతిచే శివుడు జార్చిన వీర్యమును భక్షించి, అధిక దాహముచేత తప్పుడై, బాధ భరించలేక శివుని ప్రార్థించెను శివుడు కరుణించి “కొలది దినములలో నీ వీర్య మొక్క చక్రస్థని గర్భమును జేరును, నీ దాహము తీరును అని యోచిరైనను. కొంతకాలమునకు సప్తర్షులు తమ పత్నులతో గంగకువచ్చి, స్నానాదులను పూర్తి చేసికొని, అగ్నియందు వేల్చిరి. అప్పడు హవ్యవాహనుడు ఋషి భార్యల యందమును జూచి, మోహమునుచెంది, విశిషే బొగులుచు నీట మునిగి ప్రాణంబు వీడ నమకట్టెను. పరమ పతివ్రత యైన స్వాహాదేవి తన భర్త యాశయమును గుర్తించి, అరుంధతి రూపమునఁ దప్ప తక్కిన ముని పత్నుల రూపముతో అగ్నిభట్టారకునిఁ బొందెను. మహేశ్వరుని వీర్యము స్వాహాదేవిని చెందుటచే వీతిహోత్రుడు దాహమునుండి విముక్తుడయ్యెను. స్వాహాదేవియు పారమేశ్వర వీర్యంబు నిజ గర్భంబునందు భరింపజాలక, శ్వేతాద్రి శిఖరంబుల జార్చి బాధనుండి విముక్తయయ్యెను. అది గంగయందుఁబడి తీరమునందలి శరవణ స్థలమునకు నెట్టబడినది. దానినుండి పిదప కుమారోదయ మయ్యెను. తమ భార్యలు హవ్యవాహనుని బొంది కుమారుని గాంచినారనెడి లోకప్రవాదముచే మునులు వారిని విడనాడిరి. స్వాహాదేవి వచ్చి నిజ మెఱిగించగా, వారు యోగదృష్టిచే సత్యమును గ్రహించినను, ప్రజల దురుక్తుల కాత్మను రోసి మరల తమ భార్యలను గ్రహింపరైరి అ ముని

1. రంగనాథ రామాయణము. బాలకాండము. ద్వి. 1073-1094.

(ఆం.వి. క.ప. ప్రతిలో నీ ద్విపదలు 1వ అనుబంధమునఁ జేర్చబడినవి).

పత్నులు తపము సేయగ మంచుమల కరిగిరి.”¹

2) ఇక రెండవ కథార్థము శివ మహాపురాణమునందు కలదు. ఇదియే రంగనాథ రామాయణ మందలి వృత్తాంతమునకు మూలమని పరిశీలించిన తెలియగలదు. చూడుడు.

బ్రహ్మోవాచ :—

తస్మిన్నవసరే తత్రాగతాః సప్త మునిశ్రీయః।
తపోమాసి స్నానకామాః ప్రాతః సన్నియమామునే॥
స్నానం కృత్వా శ్రీయస్తాహి మహాశీతార్దితాశ్చషట్।
గంతు కామామునే యాతా వహ్ని జ్వాలా సమీపతః॥
విమోహితాశ్చ తా దృష్టాఽరుంధతీ గిరిశాంజయః।
నిషి షేధ విశేషేణ సుచరిత్రా సుబోధినీ॥
తాఃషట్ మునిశ్రీయోమోహో ధరా తత్రాగతా మునే।
స్వశీత వినివృత్త్యర్థం మోహితాః శివమాయయా॥
తద్రేతః కణిః సద్యః సద్దేహోన్ వివిశుర్మునే।
రోమద్వారాఽఖిలావహ్ని రభూద్దాహ వివర్జితః॥
అంతర్ధాయద్రుతం వహ్ని ర్జ్వాలాదూపో జగముహః।
సుఖీ స్వలోకం మనసా స్మరంస్త్యైం శంకరం చ తం॥
సగర్వాస్త్రాః శ్రీయః సోధోఽభవన్ దాహ ప్రపీడితాః।
జగ్ముః స్వభవనం తాతాఽరుంధతీ దుఃఖితాగ్నినా॥
దృష్ట్యా స్వశ్రీ గతం తాతా నాథాః క్రోధాకులాద్రుతం।
తత్యజుస్త్రాః శ్రీయస్తాత సుసంమంత్త్య పరస్పరం॥
ఆథతాః షట్ శ్రీయః సర్వాదృష్ట్యా స్వవ్యభిచారకం।
మహాదుఃఖాన్వితా స్తాతాఽభవన్నాకుల మానసాః॥
తత్యజుః శివరేత సప్త ధర్మరూపం మునిశ్రీయః।
తా హిమాచలే పృథ్వీధాభవన్ దాహ వివర్జితాః॥
అసహన్ శివరేత సప్త ధర్మద్రుతిః కంపముద్రవహన్।
గంగాయాం ప్రాశివత్పూర్ణ మనహ్యం దాహ పీడితః॥
గంగాయాఽపిచ తద్వీర్యం దుఃసహం పరమాత్మనః।
నిఃశ్శిక్షం హి శర స్సంజే తరంగై స్సైర్విర్మునీశ్వర॥
పతితం తత్ర తద్రేతో ద్రుతం బాలో బభూవహ॥”²

1. శ్రీ ముదిగొండ నాగపరయ్యశాస్త్రి “శ్రీ శివపురాణము” (తెనుగు పద్యకావ్యము) కుమార
ఖండము, ఆశ్వా-1, గద్యపద్య 60-65.

2. శ్రీ శివమహాపురాణము- రుద్రసంహిత- కుమారఖండము, ఆధ్యాయము-2

శ్లోకములు 55-66 1/2.

“స్వాహాదేవి మునిపత్నుల రూపమున అగ్నిభట్టారకుని పొంది పుత్రుని గాంచినద” నెడి మొదటి శివపురాణ వృత్తాంతము రచయితచే గ్రహింపబడలేదు. ఒక రెండవ వృత్తాంతము యథా తథముగా గ్రహింపబడినను అది కొంది మార్పు పొందినది

“మునిపత్నులు శివరేతస్సును హిమాచల వృష్ణమున జార్చగా, నావలిమల దానిని గంగ యందు నిక్షేపించ, నది శరవణమునకు నెట్టబడినదను” విషయము ప్రాచీనముననే చెప్పబడుచే మరల చెప్పుట పునరుక్తమగును. కావున “మునిపత్నులు గర్భతాడన మొనర్చుకొనిరి ఆ గర్భమవనిపై ఆరు ఖండములై పడెను. తత్ఫలవయము నొకనోట ముద్దగాఁ జేర్చి, శరవణంబునఁ బెట్టివారు తపమున కరిగిరి “ని బుద్ధారెడ్డి మార్పు చేసెను. ఈ మార్పుపై భారతమునందలి గాంధారి గర్భతాడన ప్రభావము పడినదిగా కనిపించుచున్నది.

“కుంతి ధర్మరాజు గన్నది. గాంధారి ఈ వార్తను విని తన గర్భమును బాదుకొన్నది. అదిజారి క్రిందబడగా, వ్యాసుడు వచ్చి దానిని 101 ఖండములుగా విభాగించి ఘృతకుంభములందు భద్రపఱచెను. వాని నుండి నూరుగురు కుమారులు, ఒక కుమార్తెయు జనించిరి ” ఇది గాంధారి గర్భతాడన వృత్తాంతము. అప్పటికే నన్నయ భారతము తెలుగు దేశమున ప్రచారము పొందినదిగాదా!

మూలమునందు “ముని పత్నులు గర్భరూప శివరేతస్సును జార్చిరని” యున్నది. రేతస్సు పిండ రూపము పొందిన తర్వాత మరల దాహమనునది. యుండనా? ఇది అసంభవము, అసహజమును, అనౌచిత్యమును, అందువలన రంగనాథ రామాయణ కర్త “పౌరాణిక విషయమును గాంధారి గర్భ వృత్తము వోలె మఱచి, రామకథాంతర్గత కుమారస్వామి అన్న వృత్తమునఁ జేర్చి తన పురాణ పరిజ్ఞానము నిట ప్రదర్శించినాడు.

ఇవట కవి సాధించిన ప్రయోజనములు రెండు మూడున్నవి.

1. తానువ్రాసెడి ప్రతి కథయందును ఆసాధారణమైన యేదో యొక అపార్థిక కథను సాధారణముగాఁ జేర్చుట.
2. శివ మహిమకు విమోహితులు కానివారె వచ్చును లేరనుట
3. తన్మాయా మోహమును తదనుగ్రహమున తరించవచ్చును. కాని తన స్వతంత్ర శక్తిచే మాత్రము కాదనుట.
4. బ్రహ్మజ్ఞాన సంపన్నులైన ఋషుల భార్యలు తమకింటి పాపప్రత్యమునందు గొప్పవారు లేరని గర్వింపగా, అధర్మమణులు— దీనిచే ఎవ్వరికిని, ఎవ్వారికిని గర్వము పనికిరాదను నంశము వ్యంగ్యముగా బోధింపబడినది.
5. ఏకముఖమున జనించి, షట్కర్మకల నైత్యమును గ్రోలుటకై షణ్ముఖుడైనాడనుట కంటె, ఆరుగురు ఋషి పత్నుల కయిన గర్భమొక ముద్దగాఁ జేర్చబడి, దానినుండి కుమారు డొకడు పుట్టినను, ఆరుగురికి జనించినాడని తెలుపుటకై షణ్ముఖములను ధరించినాడనుట తోక సహజము. ప్రపంచమునందు పుట్టుకతోడనే మిక్కిలి చేతులు, మిక్కిలి కాళ్ళు

మొదలగు అవయవములతో పుట్టచుండును. కావున మొదటనే కుమారుడు పుట్టుకములతో జనించినాడని చెప్పుట ప్రకృతి స్వభావమును విశ్రేణిచేయుట,

ఈ ప్రయోజనములను దృష్టిలో పెట్టుకొని, పౌరాణిక విషయమును తీర్చిదిద్దినాడు బుద్ధారెడ్డి. కాని ఈ విషయమునకు సంబంధించిన ద్విపదలు వావిళ్ళ రాయల్ ఆండ్ కో వారి ప్రతులలో మూలపాతము నందును, అంధ విశ్వకళా పరిషత్తు వారి ప్రతిలో 1వ అనుబంధము నందును జేర్చబడుటచే, ఇవి రచయితవి ఖానా? కాదా? అని పాఠకులకు సందేహము కలుగుచున్నది. తైలిననుసరించి చూచిన ఇవి ప్రక్షిప్తములు కావని తోచుచున్నది. పూర్వము ముద్రాపకమును నిరాధారముగా దీనిని ముద్రించ లేదుకదా!

(5) యువనాశ్వుని వృత్తాంతము :—

వసిష్ఠ మహర్షి జనక మహారాజునకు (మాంధాతృజననము) ఇశ్వాకు వంశ క్రమమును వివరించుచుండెను ఆ వరుస క్రమమున—

“దుందుమాదుని కుమారుడు యువనాశ్వుడు; యువనాశ్వుని కుమారుడు మాంధాత; మాంధాత కుమారుడు సుసంధి”¹ యని మాత్రమే మూలమునందు చెప్పబడినది కాని రంగనాథ రామాయణము నందు—

అతనికి దుందు మారావనీ నాథు — డతనికి యువనాశ్వుడను నరేశ్వరుడు
అతనికిఁ బ్రియభార్య లలిరూపవతులు — సతులిద్దఱుకుఁ బుత్ర సంతతి లేమి.

... ..

మొదలుకొని

... ..

అతని సోదరుండా సుసంధియును — నాతత పుణ్యాత్ముడై భువిసేలి”²

అనుపంక్తి పరకు సుమారు 30 ద్విపదలలో మాంధాతృ జనన వృత్తాంతము వివరింపబడినది. ఇది అవాల్మీకము. శ్రీ మద్భాగవతమునందు³ విష్ణు పురాణము నందును ఈ కథ కనబడును. ఏకైకో రంగనాథ రామాయణ వృత్తాంతమును పోల్చినపుడు ఒకటి రెండు చిరు మార్పులు పొడ చూపుచున్నవి.

భాగవత విష్ణుపురాణములు.

రంగనాథ రామాయణము.

1. యువనాశ్వుని భార్యలు నూరుగురు.

1. అతని భార్య లిరువురు.

2. సంతతిగోరి యితడు మునులతో సంప్రదించు 2. అఖిల సన్మునులను తన యొద్దకు రప్పించుటకు వారి యాశ్రమ మండలమున కేగెను కొనెను. (ఇది రాజతీవిని తెలిపెడిని)

1. దాక్షిణాత్య ప్రతి. వాల్మీకి రామాయణము బాలకాండ. సర్గ 70. శ్లో. 22, 23.

2. రంగనాథ రామాయణము. బాలకాండము. ద్వి 2038-2073.

3. శ్రీ మద్భాగవతము. నవమ స్కంధము. అధ్యాయ. 6. శ్లో. 25. 38.

4. విష్ణుపురాణము. చతుర్థాంశము. 2 గద్య పద్యములు. 48-69

3. మాంధాత భార్య బిందుతి.

3. అతని భార్య విమలాంగి.

4. మాంధాతకు ముగ్గురు కుమారులు.

4. అతనికిరువురు పుత్రులు.

1. పురుకుత్సుడు. 2. అంబరీషుడు.

1. ముచుకుందుడు. 2. సునంది.

3. ముచుకుందుడు.

ఈ మార్పులు తప్ప మిగిలినది పూర్ణ కథను తు-చ-లప్పకుండ అనుసరించి యున్నది. బుద్ధభూపతి ఈ ఆవాత్మిక కథను గ్రహించుటలో ఈ క్రింది ప్రయోజనముల నాశించి యుండ వచ్చును.

1. “రావణుడు మాంధాత కాలమునుండి యున్నాడు. మాంధాత రావణుని పలుమారులు జయించి భూమి నంతటిని ఏకచ్ఛత్రాధి పత్యముగా నేలియుండెను. కావున సర్వ భూమండలము ఇశ్వాకులదే. మాంధాత తరువాత దశకంఠుడు విజృంభించి సురమునీంద్రులను బాధించుచుండెను. అతనిని సంహరించి, లోకుల బాధలను తొలగింప,, ఆ మాంధాత వంశమున విష్ణువు శ్రీరాముడుగా నవతరించినాడు. తత్సంహారము సీతా వివాహము లేక సంభవింపదు. కావున శివుని విలు విరిచి నాడను పణదృష్టిచే మాత్రము కాక. లోక కల్యాణమువకై రామునకు సీత నొసంగవలసినదే” అనువానిని కర్మిష్టియు జ్ఞానియు నైన జనకునకు గుర్తు చేయుటకై వసిష్ఠుడు ప్రత్యేకముగా చెప్పియుండ వచ్చుననుట.

2. మాంధాత జననము అందరి జన్మల కంటె విశిష్ట మైనది. ఇతడు శ్రీ గర్భమునుండి జనించలేదు. మంత్ర జలప్రభావమున యువనాశ్వని గర్భమునుజేరి తదుదురము భేదించుకొని జనించిన అయోనిజుడు స్తన్యపానము లేకుండ తన ప్రదేశినిని చప్పరించి పెరిగినవాడు. ఇతడు ఇతని జన్మకు యువనాశ్వని యదురము నిమిత్తమాత్రము; కాని శుక్ల శోణిత సంయోగము వలన ఇతని జన్మకాదు; అట్లే వృద్ధికి భోజన సారమైన స్తన్యమును కాదు. ఇదే విధముగా, సీతాదేవి జననమును, ధ్రియును అయియున్నవని వినుచున్న దశరథులకు ధ్వనింప జేయుట.

3. నారాయణుని అనంతావతారములలో మాంధాత్యనవతార మొకటి. అంశావతారముగా మాంధాత్య రూపమున జనించిన శ్రీమన్నారాయణుడే శ్రీరాముడుగా నవతరించినాడని వ్యంగ్యముగా జనకాదులకు సూచించుట.

4. “సీత అయోనిజుగా శ్రీ పురుషసంబంధము లేకయెట్లు పుట్టినది? అసంభవము. ఇదికల్పనయే;” అని వాదించువారికి సమాధానముగా “సీతయేకాదు. అంతకుపూర్వము లోకమున నెట్టి విశిష్టా వ్యక్తులు జనించిన వారు; వారిజననాదులకు దైవిక, మానసిక. మాంత్రికశక్తులు కారణములు” అని తెలుపుట.

5. మాంధాత షోడశ మహాబాహులలో నొకడు. విష్ణ్వంశతో నొప్పిన వాడు; విలక్షణ జననము కలవాడు. సమస్త భూమండలము నేలినవాడు; రావణాదులను నిర్జించినవాడు విష్ణుభక్తుడై విలసిల్లినాడు; అత్యంత యోగశక్తికలిగి, ఏకకాలమున అనేక సమాన స్వరూప దేహములను దాల్చి, కృష్ణనివలె 50 మందితో తోగ సుఖమును అనుభవింపజాలిన సౌభరి మహర్షిని అట్లునిగా పొందినవాడు; ద్వాపరయుగమునందలి కాలయవన సంహారమునకు కారకుడై, కృష్ణదర్శన ప్రాప్తి

నొందిన హరిభక్తుడగు ముదుకుందునకు తండ్రియైనవాడు. ఇట్టి మాంధాత్య చరితము¹ పవిత్రమైనది. పాఠకులకు తప్పక దీనిని దెలియజేయవలెనని రచయిత తహ తహ లాడియుండుటయు, సర్వపురాణ విచార తత్పరత్వమును ప్రకటించికొనఁ దలంచుండుటయు, రంగనాథ రామాయణమున నిది ప్రవేశించుటకు కారణమై యుండవచ్చును.

ఆంధ్ర విశ్వ కళాపరిషత్ ప్రతియందు ఇదియును 1వ అనుబంధమునఁ జేర్చబడినది. కాని వావిళ్ళ, రాయల్ ఆ.ఓ. కో స్రతులందు మూలపాఠముననే యున్నది.

శైలి ననుసరించి చూచినచో, ఇది బుద్ధారెడ్డి రచనయే యనుట నిస్సందేహము.

(6) ఇంద్రుడు కోడై కూయుట.

గౌతమ మహర్షి అహల్యతోఁ గూడి తపమాచరించుచుండెను. అతని తపము చెఱచుటకు ఇంద్రుడు—

“కుక్కుటంబై పోయి కుటజంబు సేరి-కొక్కొక్కోయని కూయఁ గొమరొప్పు మాని”² మనమునఁ జింతించి ప్రాతః కాలమయ్యెనని తలంచి నిజానుష్ఠానంబునకు పోయెను. ఇంద్రుడు గౌతమాకారమున వచ్చి యహల్యను గదిసెను.

ఇచ్చట “ఇంద్రుడు గౌతమాశ్రమము నెంత కోడియై కూసి ఆ ఋషిని తత్కాలమున నదీ స్నానమునకు వెళ్ళునట్లుచేయుట” అనునది అవాల్మీకమైన యంశము. “ఇది బుద్ధారెడ్డి యద్భుతమైన కల్పనమ”³ని³ డా॥ పింగళి లక్ష్మీకాంతం మొదలగువారు⁴ ప్రశంసించియున్నారు. ఇది యెంతయు సత్యము.

మహేంద్రుని ఈ కుక్కుట వేష ధారిత్వ సూచనము ఆంధ్ర సాహిత్యమున వెలసిన కొన్ని రామాయణములందును, తదితర గ్రంథములందును⁵ చేరుబడి యున్నది.

1. “యువనాశ్వునికి సంతరిలేదు. అతడు సన్నునుల రప్పించి, సత్కరించి తనకు తనయులను దయ సేయవలయునని ప్రార్థించెను వారు రాజుచేత బంధియగమును జేయించిరి. కుంభము నందు జలముల మంత్రించి భద్రపరచిరి, అనాది రాత్రి రాజునకు దాహ మధికమయ్యెను. మునులు, పరిచారకులు గాఢనిద్రలో నుండిరి. రాజు కలశమందలి జలమును త్రాగెను. రాజునకు గర్భమై పెరిగి, పిదప శిశువు యువనాశ్వుని యుదరమును జీల్చుకొని బయటకు వచ్చెను. విప్ర, దేవ ప్రసాదమున రాజు చావలేదు. ఇంద్రానుగ్రహమున బాబుడు తన ప్రదేశినిని చప్పరించి మా.ధాత నామమున వృద్ధిపొందెను.

2. రంగనాథ రామాయణము. బాలకాండము. ద్వి.

3. ఆంధ్ర సాహిత్యచరిత్ర. పుట-174.

(శ్రీ రావూరి దొసామి శర్మ, కట్టమంచి రామలి గారెడ్డి, వేదము లక్ష్మీనారాయణాశ్రీ, కుమారి పండా శమంతకమణి మొదలగువారు).

4. కంకంబి పాపరాజు, “ఉత్తర రామాయణము. ఆశ్వా-4, పద్య-245.

“కాయజుబారి కోడి ముసి గౌతమి కై తమ కోడి జారివాడాయె సురేంద్రుడు”

5. శ్రీ శేషము వెంకటపరిశ్రాంకవిజయము. ఆశ్వా-4, పద్య-124.

“తొలి దేవేంద్రుడు మా కులంబు చొరలేదో.”

భాస్కర రామాయణమునందీ విషయములేదు. రంగనాథ రామాయణ ప్రత్యేకతను నిలబెట్టు నట్టి మహేంద్రుని యీ కుక్కుట వేషధారిత్వమున శారదాము కొంతవరకు సదృశపురాణ మనవచ్చును.

“అందు ఇంద్రుడు గౌతమ రూపమున అహల్యను పొంది, అశీష్టమును నెరవేర్చుకొని, వెడలిపోవునంతలో గౌతముడు రాగా, అతడు భీతిల్లి పిల్లిరూపము నొంది దాగియుండె”¹నని చెప్పబడినది.

“పరిపాదల్” అనే తమిళ కావ్యంలో అహల్య కథను సంగ్రహంగా తెలియజేసే ఒక పద్యంలో ఇంద్రుడు పిల్లిరూపంతో గౌతమాశ్రమంలో సంచరించినట్లు ఉదాహరించబడినది.

మాఝాలము కాపట్కమునకు వంచనకు చిహ్నము. ఇంద్రుడు మాఝాల రూపమును ధరించుట గౌతముని వంచన చేయుటకే. కాని ఈ కల్పనమునందంత బిగువు కనబడదు. అత పెద్ద ప్రయోజనము కాని, బౌద్ధత్యముకాని సాటింపబడలేదు కావున బుద్ధారెడ్డి ఇంద్రునికి కుక్కుట రూపము నమర్చి కథకెంతయో సొగసు నాపాదించినాడు.

గౌతమడాశ్రమమున నున్నచో ఇంద్రుడహల్యను పొందుట కవకాశములేదు. అతడు తెల్లవారు జామునగాని నదికి స్నానముచేసి పోకేడు. ఇక ఇంద్రునకొ అహల్యతో రతిసుఖమును తృప్తిదీర ననుభవించుటకు తగినంత రాత్రి యుండవలెను. కావున గౌతముడు చాల రాత్రి ఉండగనే అశ్రమమునుండి బయటకు పోవలెను. అట్లు పోవుటకు అతనికి తెల్లవారబోవుచున్న దనెడి తలంపును విశ్వసనీయముగా కలిగించవలెను. సమయమును దెలుపు గడిసూతములు తేని ఆ కాలమందు నక్షత్ర సంచారము, కోశ్శకూతలు రాత్రియందును, ఛాయ (నీడ) పరిమాణ గణనము వగటియందును, కాలమును తెలియజేయు సాధనములు. కోడికి కాలజ్ఞానమని నామాంతరము. కావున కోడికూత వినినచో గౌతముడు తెల్లవారినదని లేచిపోవును; ఇంద్రుని కోరిక కవకాశ మేర్పడును. ఇట్టి యాహగల ఇంద్రుడు కుక్కుటంబై పోయి కుటజంబునేరి, కొక్కరోయని కొమ రొప్పగూసెను. తలచినట్లే గౌతముడు మనమున చింతించి, మమత రెట్టించి అనుష్ఠానమునకై నదికి పోయెను.

1. పద్మ పురాణము. సృష్టిఖండము. అధ్యాయ. 58. శ్లో. 29, 30.

“శక్రమునింతు సంలక్ష్మ్య చౌతు దేహం వివేకహా

గచ్ఛతో పృషదంశస్యౌ పథతౌ ప్రచచాలహా॥

మునిస్తత్రావ దత్తంవై కస్త్యంమాఝారూపధృక్

భయాత్తస్య మునేరగ్రే శక్రః ప్రాంజలి రాఢితః॥”

2. డా॥ చల్లారాధాకృష్ణశర్మ. “రామాయణ సుధాసహరి” (తమిళ మళయాళ రామాయణములు, వ్యాసము. పుట. 3. మరియు డా॥ జి. నాగయ్య దాక్షిణాత్య సాహిత్య సమీక్ష, పుట. 21.)

ఇచ్చట ఇంద్రుని కుక్కుట వేషధారణము గౌతము డాశ్రమమునుండి నిష్క్రమించుటకు కారణ భూతమైనది కాని మార్జాల వేషధారణము స్వరక్షణ మటుంచి, కనీసము తప్పించుకొని పోవుటకైనను ప్రయోజనకారి కాలేదు.

బుద్ధారెడ్డి పద్మపురాణ వృత్తాంతమును, తమిళ వాఙ్మయము ద్వారా దేశమున ప్రచారము జెందిన సంగతి గ్రహించి, ఇంద్రునికి పిల్లివేషమునకు బదులు కోడి వేషమును వేయించి అందమును బెదిత్యమును ఎంతయో పోషించినాడు—

(7) తారా వృత్తాంతము :—

తార వాలి భార్య; తరువాత సుగ్రీవునికి ప్రియురాలయ్యెను; ఆయినను మహాపతివ్రతగా విరాజిల్లినది.

అహల్యా, ద్రౌపదీ, తారా, సీతా, మండోదరీ తథా।

పంచకన్యాః పశేన్నిత్యం దుస్స్వప్నంతస్య నశ్యతి॥¹

అనెడి అభాణకమందు పంచకన్యలలో ఒకతగా పరిగణింప బడుటయేకాక, సీతాసాధ్వితో సమానురాలై, ఏ మాత్రము జారత్వ దోషముమంటని స్త్రీగా ప్రశంసింప బడుచున్నది.

ఇట్టి తారయొక్క జన్మవృత్తాంతము, పతివ్రతగానైన కారణము. వాల్మీకి రామాయణము వలన స్పష్టముగా తెలియ రాకున్నది. రంగనాథ రామాయణకర్త ఈ విషయమును వాలి సుగ్రీవ వైర కథా ప్రస్తావన ప్రారంభముననే స్పష్టముగా ప్రతిపాదించి, పాతకుల సందేహ నివృత్తికి ప్రయత్నించినాడు.

వాల్మీకి రామా మణమునందు శ్రీరామవందనము

“కిం నిమిత్తమభూద్వైర్లరం శ్రోతుమిచ్ఛామి తత్త్వతః॥

సుఖంహి కారణః శ్రుత్వా వైరస్మతవ వానర।

ఆనంతర్యం విధాస్యామి సంప్రదార్య బలాబలం॥”²

అని సుగ్రీవుని వైర కారణ మడిగెను.

అంత సుగ్రీవుడు—

“వాలీనామ మమభ్రాతాజ్యేష్ఠ శృత్రుని. ఘాదనః।

పితృర్బహుమతో నిత్యం మమాపిచ తథాపురా॥

పితర్యు పరతేఽస్మాకం జ్యేష్ఠోఽయ మితి మంత్రిభిః।

కపీనా మీశ్వరోరాజ్యే కృతః పరమ సమ్మతః॥”³

అని తన కథను ప్రారంభించెను. ఇచ్చట తారా జన్మ వృత్తాంతముకాని, ఆమెను తాము

1. అభాణక శ్లోకము.

2. దా. ప్రతి. వాల్మీకి రామాయణము కిష్కింధా. సర్గ. శ్లో. 41, 42.

3. “ ” ” ” సర్గ. 9 శ్లో. 1, 2.

పొందిన విధముకాని లేదు. ఈ లోపమును పూరించుటకోయన, రంగనాథ రామాయణ కర్త,

“మా తండ్రి తర్వాత మంత్రులు పెద్ద — యాతడంచును వానరేంద్ర పట్టంబు

వారికిఁ గట్టిరి”¹

అనిపై శ్లోకముల కనుగుణమైన ద్విపదలతో కథను ప్రారంభించి, పూర్వము—

“కడగి మందరగిరి కవ్వంబు సేసి — తడయక వాసుకిఁ దరిత్రాడు సేసి

మొదలుకొని

చెలువొప్పు బెడ్డియై చెలగు వేడుకల — వలనొప్పు రుషుఁ గూడి వర్తించుచుండ”²

అనుపంక్తి వరకు సుమారు 20 ద్విపదలు వ్రాసినాడు. ఇవి సముద్ర మథన వృత్తాంతమునకు సంబంధించినవి.

బాలకాండలో విశ్వామిత్రుడు శ్రీరామచంద్రునకు విశాల పుర వృత్తాంతమును జెప్పునపుడు సముద్ర మథన వృత్తాంతము వచ్చియున్నది. అదే కథ మరిల నిచట జెప్పబడట పునరుక్తము కాదా? విశేషమేమి? యని ప్రశ్నలుదయించును.

బుద్ధకూపతి యాచట ముఖ్యమైన రెండు మూడు విశేషముల నొసెంచి యున్నాడు. అవి కథాగమనమునకు పాఠకుల సందేహ నివృత్తికి ఆధార భూతములైనవి.

- (i) సముద్ర మథన వేళ వాలిసుగ్రీవులు దేవతలకుఁ దోడ్పరి.³
- (ii) కామధేను, కల్పవృక్ష, మహాలక్ష్మ్యాదులతో పాటు “తార” యను సుందరాయు సముద్రమునుండి యుద్భవించినది. అతారాదేవిని వాలిసుగ్రీవులకు ఉమ్మడి సోత్రుగా, వారు చేసిన సహాయమునకు ప్రతిఫలముగాను దేవత తొసంగిరి.⁴
- (iii) సుషేణుని కూతురైన “రుమాదేవిని” సుగ్రీవుడా తర్వాత వివాహమాడెను.⁵
ఇవి అవాల్మీకములు; వాల్మీకి రామాయణమునందు మీదు మిక్కిలి ఒకటి రెండుచోట్ల “తార” సుషేణుని బిడ్డగా సూచింపబడినది.⁶

1. రంగనాథ రామాయణము. కిష్కింధా-ద్వి-283-284.

2. రంగనాథ రామాయణము. కిష్కింధా. ద్వి-284-282.

3. “ ” ” ” ద్వి 285-287.

4. “ ” ” ” ద్వి. 276-277, 280-287.

5. “ ” ” ” ద్వి. 281, 282.

6. (a) రామబాణ హతుడైన వాలివద్దకు వచ్చిన తార విలపించు చోట—

“తానమిష్యతు సౌషేణీం కందంతింకరరీం యథా.”

అని తారకు సౌషేణీం (సుషేణుని కూతురు) అని ప్రయోగింప బడినది. ప 6, ప్రతి. కిష్కింధాకాండ. సర్గ. 15. శ్లో.

(b) వాలి సుగ్రీవునితో తారను గూర్చి చెప్పుచోట (దా. ప్రతి కిష్కింధా-సర్గ-22-శ్లో-18)

“సుషేణ దుహితా చేయ మర్థ సూక్ష్మ వినిశ్చయే” అని చెప్పబడినది.

ఇట్లు తార సుషేణుని కూతురని మూలమునందు స్పష్టముగానుండ, బుద్ధారెడ్డి “తార సమద్రుని కూతురు” అని యెట్లు చెప్పగలిగినాడు? కొందఱు వ్యాఖ్యాతలును ఇట్టి సందేహమును అశంకించుకొని దానికి సమాధానమునిట్ల వ్రాసియున్నారు.

“సుషేణదుహితా - నను సమద్ర సంజాతాయా స్తారాయా సుషేణ దుహితృత్వం కథ? మిరిచేత్ - తత్రక్షీరాబ్ధి మథన సమయోత్పన్నాం తారాం దృష్త్వా సుషేణో వామకర మగ్రహీత్ - వాలీతు తారాయా దక్షిణకర మగృహ్లాత్ - తదాఽన్యోన్యం వివాదేనతి దేవై సుషేణ దుహితృత్వం తారాయాః, వాలీనో జాయాత్వం చనిశ్చితం తదుక్తంస్కాందే “దేవై సుషేణకలహే పుత్రీతి ప్రతిపాదితా సుషేణో దుహితు స్తస్యా స్వయంవర షకల్పయత్॥ ఇత్యుమాథా కపింద్రేణ తారా సర్వాంగ సుందరీ సుగ్రీవ మేకదా రాత్రౌ రూపసాదృశ్య మోహితా॥ న మమాయోనిజాయా స్సాస్యధర్మితోఽను భవః పత్రైః”¹ ఇతి.

దీనివలన “తార సమద్రమున జనించినది. పిదప సుషేణాత్మజయైనద”ని స్పష్టమగుచున్నది. కాని ఇచట తార సుగ్రీవుని రూపమును మోహించి, తానయోనిజ యగుటచే పరపురుష సంసర్గజ దోషము తన కంటపిని తలచి. ఒకనాటి రాత్రి సుగ్రీవుని పొందినది” అని చెప్పుటయే తార కామ ప్రచ్ఛత్తి, అమె శీల భంగము వెల్లడియగుచున్నది. అమె అయోనిజయైనను అది దోషమే కాదా! సుగ్రీవుని భార్యయైన రుమను వాలి యనుభవించుటచే “అదియవర్మ” మను కారణమున అతడు వధ్యుడైనదే కామప్రచ్ఛత్తిగల తారను సుగ్రీవుడు పొందుటచే అతడును వధ్యుడే. అట్లు సుగ్రీవు శ్రీరాముడు వధింపక పోవుటచే, అతడు పక్షపాతి, అధర్మాత్ముడను నిందకు గురికావలసి వచ్చుచున్నది.

ఇది వాలి బ్రతికి యుండుగా రహస్యముగా జరిగిన తారా సుగ్రీవుల సంబంధము ఇక వాలి మరణానంతరము తారను సుగ్రీవుడు బాహుళ్యముగానే పొందినాడు. మొదటిది శ్రీరామునకు తెలియదనుకొందమున రెండవది. తెలిసియున్నను, శ్రీరాముడు కనిన మీమిషయమున సుగ్రీవుని మందలిచనైన లేకుదా! కావున రాముడు పక్షపాతి కాడా?

కొందఱు శ్రీరాముని యిందలి యీ దోషమును తొలగింపుటకై ఈ క్రింది సమాధానమును జెప్పుచున్నారు.

“నేనికిని ఎఱుకలు లోనగు శూద్రజాతులందు సోదరుడు మరణించిన పిమ్మట వాని భార్యను జీవించియుండు సోదరుడు గ్రహింప వచ్చుననియు, జీవించి యుండగా గ్రహింపరాదనియు కులమ్యూడ గలదు దీనిని పూర్వులును అంగీకరించి యున్నారు. కావున సుగ్రీవుడు బ్రతికి యుండగా రుమను గ్రహించిన వాలి వధ్యుడగునట్లు, వాలి చని పోయిన పిదప తారను బొందిన సుగ్రీవుడు వధ్యుడు కాడు ఇందురాముని అధర్మమును, పక్షపాతమును ఏమియులేదు”² వానరులు

1. లక్కావర్ణుల వేంకటకృష్ణశాస్త్రి “అశ్వరథరామాయణము” కిష్కింధాకాండము పుట. 166-168.

2. వావిలకొలను సుబ్బారావు. “అంద్ర వాల్మీకి రామాయణము-మందరము.” కిష్కింధా కాండము. పుట. 116.

క్షుద్రజాతులలో చేరినవారే కదా! —

ఈ సమాధాన మందరికి అంగీకారయోగ్యము కాకున్నది. మఱి, మొదటి పురాణ వృత్తము మాట యేమి?

కావున బుద్ధారెడ్డి తారా, సుగ్రీవ, శ్రీరామచంద్రుల దోషము తొలగింపబడునట్టి కల్పన చేయదలంచి, స్కాందపురాణము నందలి తారా జన్మ వృత్తాంతమును గ్రహించి యథాతథముగా వ్రాసి, వారి సుగ్రీవులను పొందు విధమును మార్చినాడు.

1) సముద్ర మథన సమయమున తమకు సహాయము చేసిన వారిసుగ్రీవులకు తారను ఉమ్మడి సొత్తుగా నొసంగియుండుట ఇది “యొక్క వారికే భార్య” అనుదానికి చేసిన మార్పు. ఈ మార్పువలన “తార వారి భోగమున కెంత యద్దురాలో, సుగ్రీవునిని అంతటి భోగాద్దురాలే” యని చెప్ప వలను పడినది. ఇది ద్రౌపది ఏకకాలమున వివాహమాడిన పంచపాండవులకు పర్మియై అందరికి సమాన భోగార్హయైనట్లని తలంపవలెను. ఇప్పుడు సుగ్రీవుని దోషము దూరమగును. పాండవులు కట్టడి నేర్పాటు చేసికొనుటచే, వారి మధ్య సామరస్య భంగ మేర్పడలేదు. వారి సుగ్రీవులలో నా కట్టుబాటు లేమిచే భ్రాతృస్నేహము బెడసికొట్టినది.

2) తార సముద్ర గర్భ సౌజాత; అయోనిజ, పంచపాండవులకు పొందిన ద్రౌపదికివలె తారకును స్వైరిణి (వృద్ధిచార) దోష మంటబోదు

బ) తార సుషేణుని కూతురైన విషయము పదలంబడినది.

ఇక, “రుమాదేవి తారాదను వా(నరు)ని కూతురని మూలమునందుండగ నిందు సుషేణుని కూతురుగా మార్చబడినది.

సుషేణుడు రుమాదేవిని సుగ్రీవుని కిచ్చి పెండ్లిచేసెను కావున రుమాదేవి ఒక్క సుగ్రీవునకే ఉపభోగార్హ. కాని వారి సుగ్రీవుని రాజ్యమునుండి కట్టుబట్టుతో వెడలగొట్టి చంపగా వెంబడించి నాడు; అంతలో బోక దుర్బుద్ధితో మరదలిని (రుమాదేవిని) బలాత్కారముగా చేబట్టినాడు ఇట్టి వాడు ధర్మశాస్త్రము ననుసరించి పవార్తుడు కాక మరేమగు? ఇచ్చట శ్రీరాముడును

“బెరసీం భగినీం వాఽపి భార్యాం వాప్యనుజన్యయః।

ప్రవరేత నరః కామాత్ తస్య దండో వధస్సత్ప్రతః॥”²

అని ధర్మశాస్త్ర ప్రమాణము నుటంకించినాడు.

మనుధర్మశాస్త్రమునందును “మరదలి పొందు గురుతల్ప గమనముతో సమానముగా భావింప బడినది; అచ్చివారికి మరణద డనము విధింపబడినది.”³ ఏతస్కరణమున వారి పద్మదైనాడు. ఇందు శ్రీరాముని దోషము లేదు.

1. దా ప్రతి. వాల్మీకి రామాయణము కిష్కింధా. సర్గ ౪9. శ్లో. 16.

“పితృమాయా స్సంప్రాప్త స్సుగ్రీవశ్శత్రురో విరుః” అను శ్లోక వ్యాఖ్యానము. “రుమాయాః పితా తారః” అని యున్నది (గోవింద రాజీయము).

2. దా. ప్రతి వాల్మీకి రామాయణము. కిష్కింధా. సర్గ-18 శ్లో. 22 1/2.

3. మనుస్మృతి. ఆధ్యాయము-౪. శ్లో. ౪7 మరియు అధ్యాయ. 11 శ్లో. 58.

4) భ్రాతృస్నేహ భార్యాయా-గురుపత్న్యనుజన్యసాః

బుద్ధారెడ్డి తార జన్మ వృత్తాంతమును స్కాంద పురాణాధారమున గ్రహించి, తారా వాలి సుగ్రీవుల చక్రాలను, వాలి వధను సమర్థించుటకై, శ్రీరాముడు నిప్పక్షపాతి యని నిరూపించుటకై “వాలిసుగ్రీవులకు తార ఉమ్మడి సోత్రుగా లభించుట” యనునట్టి మార్పునుజేసి, యచట సముద్ర మథన వృత్తాంతమును పై విశేషాంశముల కొరకై మరల రచించి చొప్పించినాడు. దీనిచే కవి యెంతో దూరాలోచన గలవాడని వ్యక్తమగును. బౌచిత్యమును చక్కగా బోధింపబడినది.

ఆంధ్ర విశ్వకళా పరిషత్తు ప్రతియందు ఈ ద్విపదలు అనుబంధము 2 లో జేర్చబడినవి. వావిళ్ళ, రాయల్ అండ్ కో ప్రతులందు మూలపాఠమునందే యున్నవి. కైలిని బట్టియు, కల్పనా ప్రాధాన్యము ననుసరించియు, పరిశీలించినవారికి ఇది ప్రక్షిప్తమని తోచదు.

ఇందు చెప్పబడిన నూతనాంశములు.

1. సముద్రమున బుద్ధుని జ్యేష్ఠాదేవిని కలిరాజు గైకొనుట.¹

2. ఐరావత, మేష, మహిష, మకర, కరేణువులు, హయవృషములు సముద్రముననే జనించి దిక్పాలకులకు వాహనములగుట,

ఇట్లు సముద్ర మథన వృత్తాంతము రంగనాథ రామాయణమునందు రెండవసారి చెప్పబడి నను విశేష విషయములు గలిగి, విశేష ప్రయోజనములతో నొప్పియున్నది.

3) కరుణావతి చరిత్రము:—

శ్రీరాముడు దుందుభి యస్థిపంజరమును పొదాంగుష్ఠంబున బడి యోజనములు మీదెచేయుటను స్వయంబుగాఁ దింకించెను, సుగ్రీవుడు వాలి బలముకన్న శ్రీరాముని బలము మిన్న యని నమ్మి తాలకపోయెను; అంతట శ్రీరాముడు సుగ్రీవుని కోరికపై సప్తతాళముల నొక శరమున ఖండించెను

రంగనాథ రామాయణమునం దిదట రెండవాశ్మికాంశములు గలవు.

1. సప్తతాళముల నొక్కశరమున దెగవేసిన వానిచేత వాలి మరణించు”నని మరుత్తు డను ముని తనకూ తెలిపినాడని సుగ్రీవుడు చెప్పెను.²

2. తాళ వృక్షములను దెగవయగా, అందునుండి “కరుణావతి” యను కన్యక శాప ముక్తయై బయటకు వచ్చి, దూర్వాస శాపమున దన కిట్టి రూపము కలిగినదని పలికి, రాముని కిరించి అమరేంద్రు నగరమున కేగుట.³

యవీయసస్తు యా భార్యా-స్నుషా జ్యేష్ఠస్య సాస్మృతాః”

b) రేతస్సేకః స్వయోనిష కుమారీష్వంత్యజాసు చ|

సఖ్యః పుత్రస్య డ శ్రీషు గురుతల్ప సమం విదుః||

1. పద్మపురాణము- బ్రహ్మఖండము. అధ్యాయ-9 శ్లో. 8 1/2, 20 1/2.

“తతోఽలక్ష్మీః సముత్పన్నా కాలాస్యా రక్తిలోచనా|”

“ఇత్యాదిత్య సురాజ్యేష్ఠాం సర్వేతాం కలవల్లిభాః||”

2. రంగనాథ రామాయణము కిష్కింధాకాండ. ద్వి. 375-376.

3. రంగనాథ రామాయణము. కిష్కింధా. ద్వి. 384-388.

ఇచట “మరుత్తు” డనుటకు బదులు “మతంగుడని” పాఠాంతరమును కలదు.¹ మతంగా శ్రమము ఋష్యమూక పర్వత ప్రాంతమునందే కలదు, వాలి విసరివేసిన దుండుతి కాయము మతంగా శ్రమమునందు పడగా, అతడు కోపించి, వాలి తత్పర్వతమునకు వచ్చిన తల పగులునని శపించెను. అన్నమీది కోపమున, సుగ్రీవుడెప్పుడైనను మతంగుని కలిసినప్పుడు, అతడు “సప్త తాళ భంజకుడు వాలి హంత”యని రహస్యమును ప్రకటించి యుండవచ్చును. ఈ యాహా సరి యైనచో ఇచట “మతంగ” పాఠమే యుండదగినది.

నృసింహ పురాణములో—

“యుగప త్సప్త తాలాంస్తు తరూన్ యోవై వధివ్యధి।

సతం వధివ్యధీ త్యుక్తం పురాణజ్ఞై ర్నృపాత్మజ॥”²

అని “పురాణజ్ఞ”లచే ఇది చెప్పబడినట్లు కలదు.

ఆనంద రామాయణములో— “సుగ్రీవుడు స్వయముగా “సర్పతాళ ఫల” వృత్తాంతమును దెలుపుచోట తన కీ కథను జెప్పినవారి పేరులైనను దెలుపలేదు. కావున శాపానుగ్రహ సమర్థుడైన మతంగుడు సమీపస్థుడైయుండ, “పురాణజ్ఞులు” వంటి సాధారణ జాతి నామవాచక శబ్ద ప్రయోగ మంత సముచితముగా నుండదని తలంచి, కవి “మతంగ” శబ్దము నుపయోగించి యుండ వచ్చును.

“ఇక, ఆనంద రామాయణములో “కరుణావతి” కథకు భిన్నముగా తాళఫల వృత్తాంత మొకటి కలదు.

వాలి తాళ ఫలమును ఋష్యమూక పర్వతముపై నొక గుహలో దాచిపెట్టుదుండగా, ఒకానొక సర్పము జూచి, వానిలో ఏకించిన భక్షించెను వాలి యిది గ్రహించి, “అది శింగా పడి యుండునయ్యు. దాని దేహములోనుండి ఏడు తాచిచెట్లు మొలచు”ననియు శపించెను. “ఈ తాళవృక్ష భంజకుడే వాలి మారకుడు కాగలడని” పాము ప్రశాస మొనంగెను.”

శ్రీరాముడు తాళభంజము చేయగా, శాపము క్తమైన సర్పము దాశరథి యాదేశమునఁ బోయి, నిద్రి చుచున్న వాలి మెడలోని, ఎదుటివారి సగబలము నాకర్షించునట్టి ఇంద్రదత్త హేమమాలను ఆపహరించుకొని పోయెను.”³ (ఆ మాల లేని కారణమున మరునాడు సుగ్రీవుడు వాలితో పోరాడ గలిగెను; శ్రీరాముడు వాలిని పరింపగలిగెను).

లభించిన రామాయణములను జరిశీలికపగా, “తాళవృక్ష భంజకుడే వాలిని చంపు”ననుటకు సాతువైన కథ “సర్పతాళ వృత్తాంత” మొకటి దప్ప మరొక్కటి కనిపించలేదు.” బుద్ధభూపతి

1. “మరుత్తు”డని వావిళ్ళ పాఠము. “మతంగు”డని రాయల్ అండ్ కో పాఠము.

2. నృసింహ పురాణము. అధ్యాయ-50. శ్లో. 20.

3. ఆనంద రామాయణము. సారకాండము. సర్గ-8. శ్లో. ౪7-48.

4. తులసీదాస రామాయణము (హిందీ)నందు కిష్కింధికాండము ద్వితీయ విశ్రామములో ఈ సర్ప వృత్తాంతము కలదు. కాని పండిత జ్ఞానలా ప్రసాదజీ మిశ్ర కృతసంజీవనీ టీకలో నిది ప్రక్షేపమని వ్రాయబడినది.

ఈ కథను గ్రహించలేదు. "వారి చనిపోవుటకు ముందు సుగ్రీవుని పిలిచి, చివరి మాటలు కొన్ని జెప్పి, తన మెడలోని స్వర్ణమాలను దీసి యతనికిచ్చె"ననెడి తర్వాతి కథాంశముతో "సర్పము హారము నపహరించుకొని పోయిన పిదప మరల వారి కేక్కడినుండి వచ్చిన"దని విరోధము కలిగి యున్నది. కావున రచయిత వదలి యుండవచ్చును. అయినచో "సప్తతాళ భంజకుడే వారి హంత" అనుటకు హేతువైన కథ యొక్కటి యుండవలెను. ఆ కథయే కరుణావతి వృత్తాంతమా? కాదని మనవి.

ఈ కరుణావతి వృత్తాంతమునకు పాఠద్వయమున్నది.

1) ఆంధ్ర విశ్వ కళాపరిషత్తువారి ప్రతియందు రెండవ అనుబంధమున జేర్చబడిన సుమారు 38 ద్విపదలు గల దీర్ఘపాఠము (పుట-720, 721)

2) వావిళ్ళవారును, రాయల్ అండ్ కో వారును ముద్రించిన గ్రంథములందు మూల పాఠముననే చేర్చబడిన 5 ద్విపదలు. ఈ పాఠము ఆం.వి.క.ప. ప్రతి సంపాదకులకు లభించలేదు కావచ్చును. వారు దీని ఊసే ఎత్తలేదు.

ఈ రెండు పాఠముల వృత్తాంతములందు ఒకటి రెండు భేదములున్నవి.

1) శ్రీరాముడు శిలారూప సర్పము తోక ద్రొక్కి నిలువగా, (అహల్యవలె) తాళభంజన మునకు పూర్వమే అది శాప విముక్తయైనట్లు దీర్ఘపాఠము. తాళభంజనానంతరమని సంక్షిప్త పాఠము.

2) దూర్వాసముని తపోభంగమునకై ఇంద్రునిచే పంపబడి, అతని యెదుట లాస్యము చేయుచుండగా, అతడు కోపించి శపించినట్లు దీర్ఘపాఠము. నిరతము దూర్వాసు నిందించుటచే సత డలిగి శపించినట్లు సంక్షిప్త పాఠము.

3) "శిలా వ్రాయ సర్పంబవై యుండుమని" దీర్ఘపాఠము. "ఇట్టిరూపమై" యని సంక్షిప్త పాఠము. ఇది తాళవృక్ష భేదనానంతరము శాప ముక్తయైన కరుణావతి పల్కిన మాట గావున "ఇట్టిరూపమై" యనుట తాళవృక్ష రూపమనియే యర్థము గ్రాహ్యము.

దీర్ఘపాఠము "సర్పరూప శిలకును, సంక్షిప్తపాఠము "తాళవృక్షములకును" ప్రాధాన్య మొసంగుచున్నది.

ఇక, సంక్షిప్త పాఠమునందు "కరుణావతనెడు" "కరుణావతమరేంద్రు పురికి" యని ఇత్య సంధులును;

అతులితంబగు రవ మాకాళవీధి-అతుల విమానంబు నందుండి పలికె"

యనుచోట కేవలము ప్రాస కొఱకైన శబ్ద పునరుక్తియు ననెడి దోషములున్నవి వీనినిబట్టి ఈ ద్విపదలు బుద్ధారెడ్డివి కావు; ప్రక్షిప్తములు. ఇట్టి వీనిని తొలగించి,

అలయక తీవ్రత నమ్మహా శరము-తొలగక రఘురాము దొనవచ్చి చొచ్చె

జొచ్చిన గనుగొని సుగ్రీవు డప్పు-డచ్చెరువును బొంది యానందమంది"2

1. రంగనాథ రామాయణము. కిష్కింధాకాండము. ద్వి. 384-388.

2. రంగనాథ రామాయణము కిష్కింధాకాండము. ద్వి. 388, 389.

అని పూర్వాపర ద్వైపద పంక్తులను జేర్చి చదివినను కథాక్రమమున కెట్టి భంగము వాటిల్లదు; మీదు మిక్కిలి ముక్తపద గ్రస్తమై రమణీయమై యొప్పును.

కావున ఈ సంక్షిప్త పాఠము ప్రక్షిప్తముగట నిన్నండేహము.

ఇక రీర్థ పాఠము నందలి రచనాశైలి చాలచరకు రంగనాథ రామాయణ కర్తడిగానే తోచు చున్నది; కాని “తాళవృక్ష ఛేదనకు పూర్వమే సర్పరూప శిల శాపవిముక్తియై కరుణాపరియైవో, తాళవృక్షముల యునికి యెట్లు సంభవ”మను ప్రశ్న యుద్దయించుచున్నది. అప్పు డా తాటివెట్లు సర్పాకార శిలపై గాక వేరొకచోట నిలిచియున్నవని చెప్పవలెను. కథయం దట్లులేదు. ఒకవేళ చెప్పికొన్నను, ఈ కథవలన కవి సాధించిన ప్రయోజన మేమియులేదు. స్వర్గవలననే శాపమును తొలగించెడి శక్తి రామున కున్నదని చెప్పుటయే ప్రయోజనమననచో, దానికి అహల్యా వృత్తాంతము చాలును. ఇదిగాక, “తాళవృక్ష భంజకుడు వారిని చంపును” అనుదానికిని ఈ కర్తృజాపతి కథకును సంబంధములేదు. కావుననే కాబోలు ఆం.వి.క.ప. ప్రతి సంపాదకులు దీనిని రెండవ అనుబంధమునఁ జేర్చియున్నారు.

కావున,

ధరణీశ యీ సప్తతాళంబు లొక్క-శరమునఁ బెగవేయు శౌర్యంబు గల్గు

పురుషునిచే వాలి పొలియు నటంచు-నరయ నాకు మతంగు డనుముని చెప్పె”

అనెడి అపార్మికాంశమునకు సరియైన కారణ కథ కానరాదు. అప్పుడు ఈ ద్వైపదలను నృసింహ పురాణములో నున్నట్లు సాధారణముగాఁ గవి చెప్పినాడని కాని, లేక ప్రక్షిప్తములని కాని తలంచ వలెను—

9) త్రికూట పర్వతము—

శ్రీరామచంద్రుడు విభీషణున కథయ మీచ్చిన తర్వాత—

“మాకు నిక్కము సెప్పు మా విభీషణుడ-నాకారి శక్తియు నమ్మినఁబంము”¹

అని యడుగగా, విభీషణుడు రావణుని బలపరాక్రమాదులను, అతని సుత, సోదరానుచరాదుల శక్తియుక్తులను చెప్ప మొదలిడెను. మొదటి లంకాపుర మే పర్వతముపై నిర్మింపబడినదో, ఆ గిరికి త్రికూట మను పేరెట్లు వచ్చినదో, దానిని సుమారు 25 ద్వైపదలలో వివరించెను.

“ఒకప్పుడు నారదుడు వాయువు వద్దకు బోయి శేషుని బలమును బొగడి, శేషుని యొద్దకు బోయి పవనుని బలమును స్తుతించి, వాయుశేషుల నడుమ పగను రగిలించెను. నారదుడు క-హా శనుడుగదా ! అంతటి పవనఫణి రాజులు మత్సరించి పరస్పర బలపరీక్షకుఁ బూనుకొనిరి. శేషుడు బంగరుకొండను చుట్టిపట్టిన, అది కంపము నొంద వీతుని గాలి యనెను. అదిశేషువడి యంగీకరించి తన వేయి పడగలతో వేరుపర్వతము యొక్క వేయి శిఖరములను పొదివిపట్టి తన శరీరముతో పర్వతమును జుట్టి అనదృశ లీల నుండెను. గాలి చలపట్టి సప్తవాయువులు వెలయఁగా వీవ బొడగెను. అప్పుడు ప్రళయము సంభవించెను. లోకములు వణకెను. రవి రథము చలించెను. సముద్రములు సంక్షోభించెను. చుక్కలు రాలెను; సర్వదేశలు నూటాడెను. భూమి కంపించెను. వేయేల మహాపదయే

పొడమెను. ఈ ఆపదను నివారించదలచి, బ్రహ్మాది దేవతలు ఘటిరాజును సమీపించి, “ఓయి నాగేంద్ర! నీవైన సహించవలెను. మీ మత్స్యముతో జగత్ సంక్షోభమే సంభవించినది. మామాట విని, మమ్ము మన్నించి, గాలిని గెలిపించి మమ్ము రక్షింపవలసిన”దని ప్రార్థించిరి. శేషుడు తత్ప్రార్థనకు శాంతించి తన పడగ నించుకొని గాలి వీచుటకు వీలు కలిగించెను. గాలి యప్పు డతిశయించిన వేగముతో వీచగా, ఒక మేరు శిఖరము విఠిగి, దూరముగా నెగిరి. సముద్ర మధ్య మున పడెను. ఆ ద్వీపమే శృంఖల (సింహళ) ద్వీపమై, తత్సర్వతమే ముమ్మొనలతో నొప్పి త్రికూట పర్వతమని వినిపిల్లినది. దానిపై విశ్వకర్మ లంకా పట్టణమును సుందరముగా నిర్మించెను.”¹

ఇది ఆ ద్వీపద పంక్తులలోని కథా సారాంశము.

ఇట బుద్ధభూపతి యుద్దేశము - త్రికూటపర్వత మనగా అదేదో కొండగాదు, శేష వాయువుల మాత్స్యర్య కారణముగా విఠిగి పడిన మేరుపర్వత శిఖర బాగమేయని చెప్పుట - అందుచేతనే లంకా పట్టణము స్మర్తవ్యమయమై యొప్పిందే.

వాల్మీకి రామాయణ రివిధ ప్రతులందును త్రికూట పర్వతమునకు చెందిన యాయిరివృత్తమే కనిపించదు.

i) శ్రీరాముడు విభీషణుని మంచి మాటలచే సాంత్యనవణచి,

“ఆఖ్యాపా మమ తత్త్వేన రాక్షసానాం బలాబలమ్”²

అని యడుగగా. నతడు

“రావణస్య బలం సర్వ మాఖ్యాతు ముపపక్రమే।

అవధ్య స్మర్తృ భూతానాం గంధర్వాసుర రాక్షసాం॥

రావపుత్ర వశగ్రీవో వరదానా తస్త్వయం భువః”³

అని రావణాదుల బల పరాక్రమములను దెలుప ప్రారంభించెను. కాని యిచట త్రికూట పర్వత వృత్తాంతమును గూర్చి ప్రస్తావించలేదు.

ii) ఆంజనేయుడు సీతా సందేశమును విన్నవించిన పిదప, రాముడడుగగా, లంకా దుర్గ నిర్మాణ విధానమును తెప్పుచు

“తైలాగ్రే రచితా దుర్గా సామూర్తేవపురోపమా”⁴

అని తైలాగ్రమున రచింపబడిన లంకా నగరమును గూర్చి చెప్పినాడేకాని, ఆ పర్వత విశేష కథను వివరించలేదు.

iii) వైశ్రవణుడు బ్రహ్మవలన ధనాధిపతిత్వమును, ఉత్తర దిక్పాలకత్వమును బొంది,

1. రంగనాథ రామాయణము యుద్ధకాండము. ద్వి. 706-728.

2. దా. ప్రతి వాల్మీకి రామాయణము. యుద్ధకాండము. సర్గ 19, శ్లో. 7.

3. దా. ప్రతి వాల్మీకి రామాయణము. యుద్ధకాండము. సర్గ, 19, శ్లో. 8, 9.

4. దా. ప్రతి వాల్మీకి రామాయణము యుద్ధకాండము. సర్గ 3, శ్లో. 22.

తిరిగివచ్చి తనతండ్రియైన విశ్రవోబ్రహ్మను సమీపించి ప్రాంజలియై “నాకుఁ దగిన నివాసస్థానమును దెలుపు”డని ప్రార్థించగా, విశ్రవోబ్రహ్మ—

దక్షిణస్యో దధేస్తీరే త్రికూటో నామపర్వతః॥

తస్యైగ్రే తు విశాలాసా మహేంద్రస్య పురీయథా॥

లంకానామ పురీరమ్యా సర్మితా విశ్వకర్మణా॥“1

అని బెప్పి లంకకు పొమ్మనెను, కాని ఇచ్చటను త్రికూట పర్వత విషయము ప్రస్తావించఁ బడలేదు.

అందువలన నిది అవాల్మీక గాథ. దీని కాధారమును పరిశీలించవలెను.

అనంద రామాయణమునందు త్రికూట పర్వతమునకు సంబంధించిన ఒక విచిత్ర గాథ చెప్పబడినది.

“క్షీరాబ్ధవముచే నావృతమై, త్రిశృంగములచే విశ్రుతమై త్రికూట మనుపేర నొప్పు నొక పర్వతము గలదు. దానిపై నొకచోట వరుణుని యువ్యానవన మున్నది అందు బంగారు తామరల నొప్పు నొక సరోవరము, దానిలో గజేంద్రములను గూడ తన లావుచే పట్టి లోనికి ఈడ్చుకొని పోగల క్రూర మకర మొకటి గలదు. ఒకప్పు డది డప్పించే డన్ని సీరు ద్రాగఁబ్బిన యొక గజ రాజమును పట్టి లోని కీడ్చుకొనినది. ఆ కరి మకరములకు కొన్ని సంవత్సరముల వరకు పోరు భయంకరముగా కొనసాగినది. చివరకు సత్య ముడిగిన గజేంద్రము దుఃఖించుచు “రక్షించు” మని శ్రీహరిని వేదెను. విష్ణువు గరుడుని మీద నటకువచ్చి, చక్రమున నక్రమును రూపుమాపి, గజము నుద్ధరించెను. ఇంద్రద్యుమ్ను డనురాజు ఆగస్త్య ముని శాపమున హస్తీరూపము నొందెను. దేవల మునిచే శస్త్రుడైన “హూహూ నామక గంధర్వుడు” నక్రమైరాడు. ఈ యిరువురు శ్రీహరి యనుగ్రహమున శాప విముక్తులు కాగా, వారి గజః గ్రాహ శరీరము లచ్చట పడియుండెను. అంతట ఆకలి గొన్న గరుడుడు విష్ణువు నాహారమునకై ప్రార్థించ, నత డీ గజ గ్రాహములను భక్షించుమని గరుడుని హెచ్చరించెను. సై నతేయుడు వానిని దినుటకు పోయి, సరోవర సమీపమున నున్న భూభంగ మనెడు గృధ్ర రాజమును కూడ సంహరించెను. అతడొక పాదమున ఏనుగుమొసళ్ళను, మరియొక పాదమున గ్రద్ద టెనిని ఇరికించుకొనిపోయి జాంబూ నద పృక్షశాఖపై వ్రాలగ, నది విరిగెను. దాని నంటుకొని వ్రేలాడి తపము సేయుచున్న వాలఖిల్వాదులను రక్షించుటకై యా కొమ్మను ముక్కుతో పట్టుకొని, తండ్రి యాజ్ఞపై లంకా భూమికేగి, తన టెక్కలపై జాంబూనద తరుశాఖను నిలిపి, ఆ గజ, గ్రాహ, గృధ్ర రాజములను భక్షించి, వాని యెముకలను అచ్చట పారవేసెను ఆ యెముకల రాశులే పర్వతాకారములుగా నేర్పడినవి.

తత్యక్తైరస్థిభిస్తత్ర శృంగాణి త్రీణి చాభవన్.

త్రికూట ఇతినామ్నాన లంకాయాం గిరిరాడభూత్॥

ఇట్లా కరి, మకర, గృధ్ర రాజముల యస్థులచే నచ్చట మూడు ఎత్తైన శృంగము

లేర్పడి త్రికూట మను పర్వతముగా నొప్పినది."1

ఈ కథవలన త్రికూటపర్వతము ఎముకల రాశి యని తెలియును. ఇది భారత భాగవతము లందలి కథకు విరుద్ధముగా నున్నది; అంత రసవత్తరమగాను లేదు; పవిత్రమైన రామాయణమున జేర్చుకొనదగినది కాదు. కావున బుద్ధారెడ్డి దీనిని గ్రహించలేదు.

ఇక, వామన పురాణమున గజేంద్రమోక్షణ కథా ఘట్టమునందు—

“సర్వ రత్నమయ శ్రీమాం శ్రీకూటో నామ పర్వతః।

సుతః పర్వత రాజన్య సుమేరో ర్వాస్కర ద్యుతేః॥

క్షీరోద జల వీచ్యగై ర్దౌతామల శిలాతలః।

ఉత్తితః సాగరం భిత్వా దేవర్షి గణసేవితః॥”2

అని యిట్లు చెప్పబడినది. కాని దీనికిని రంగనాథ రామాయణము నందలి కథకును పొంతన యే మాత్రమును లేదు.

పరిశీలించగా, వేంకటాచల మాహాత్మ్యమునకు సంబంధించిన ఇతివృత్తములలో త్రికూట పర్వత కథకు చాల దగ్గరగా నున్న యొక వృత్తాంతము పొడకట్టినది.

“ఇది బ్రహ్మపురాణము నందు దిలీప దుర్వాస సంవాదములో వాయుశేషుల పరస్పర బల పరీక్షాది వర్ణనమున పేర నొప్పు మొదటి యధ్యాయము.”3 దాదాపు 40 శ్లోకములలో నిది సంభాషణా త్మకముగా వివరింపబడినది.

బ్రహ్మపురాణము నందలి వేంకటాచల కథకును రంగనాథ రామాయణము నందలి త్రికూట పర్వత గాథకు పోలికలు చాలపరకున్నవి; అయినను ఒకటి రెండు భేదములు గలవు.

1) వేంకటాచల గాథకు మూలకారణము మధుసూదనుని సత్వనశకల్పము;4 ఆదిశేషుని బలగర్వము.5

కాని త్రికూట పర్వత గాథకు మూలకారకుడు నారదుడు. ఇతడు శేషుని యెదుట వాయు పును, వాయువు నెదుట శేషుని జొగడి పరస్పరము మాతస్వ్యర్య ద్వేషాదుల రగుల్కొల్పి పెంపొందించెను.

వాల్మీకి రామాయణమునందు నారదు డొక్కసారియే వాల్మీకికి రామకథ నుపదేశించు సందర్భమ న మొదట కనిపించును, కాని రంగనాథ రామాయణమున మూడు నాలుగు పర్యాయములు పొడ సూపినాడు.

1, వాల్మీకికి నుపదేశము చేయుట.

1. ఆనంద రామాయణము. సారకాండము. సర్గ-9. శ్లో. 284-278.

2. వామన పురాణము.

3. శ్రీ వేంకటాచల మాహాత్మ్యము. భాగము-2. పుటలు-2-8.

(తిరుమల తిరుపతి దేవస్థానము ప్రచురణము-1961).

4. శేషమంతాపుర ద్వారే భావి కార్యం సచింతయన్ (శ్లో. 14)

5. ఏవముక్తో హృషీకేశో శేషేణాత్మంత గర్విణాః శ్లో. 19.

2. నాగ పాశబద్ధులైన శ్రీరామ లక్ష్మణుల యోధకు వచ్చుట
3. శేష వాయువుల మధ్య మత్సరమును గలిగించుట.
4. కుంభకర్ణునికి ఒకనాడు కనిపించి దేవతల సభలో విష్ణువు దీసికొన్న నిర్ణయమును దెలుపుట. ఇందు మొదటి ఘట్టము నారదుని త్రికాలజ్ఞత్వము, త్రిలోకజ్ఞత్వమును దెలియ జేయును.

రెండవది నారదుని భక్తిని నిరంతర నారాయణ నామ స్మరణను, సమయానుసార భగవత్స్యేషను దెలియజేయును.

మూడవది అతని కలహాశన ప్రియత్నమును ప్రకటించును.

నాల్గవది వారాహోరిత్యమును, యథార్థ కథన స్వభావమును వ్యక్తపరచును.

రంగనాథ రామాయణకర్త నారదుని ఈ నాలుగు గుణగణ స్వభావములను వ్యక్తీకరించుటకై నాలుగు పర్వాయములు రామాయణమున నతని పాత్రను ప్రవేశింపజేసినాడనుట యుక్తియుక్తము. కావుననే ఈ త్రికూట పర్వతము లంకకు వచ్చుటకు కారణముగా నారదుని కలహ ప్రియత్నమును (కలహ కారకత్వమును) జెప్పుట ఇచ్చట ప్రధాన విషయము.

2. శేషుడు మేరువేంకటశైలములను పరివేష్టించియున్నాడనుటకు బదులు “ఒక్క అనిమిష గిరిః జుట్టి యున్నా” డనుట

ఇచ్చట వేంకటాద్రి గాక త్రికూట పర్వతమును గూర్చి చెప్పుట ముఖ్యము. గనుక “వేంకటాచల” మనునది తొలగింపబడినది.

3. “దక్షిణ సముద్రమున కుత్తరమున పూర్వ సముద్రమునకు పడమర స్వర్ణముఖీ తటమున 82 యోజనముల దూరమున పర్వతము పడె”ననుటకు బదులు దక్షిణ సముద్ర మధ్యమునఁ బడెన”ని మార్చబడుట.

లంకయందలి పర్వతమును గూర్చి చెప్పబడున దైనందున ఈ మార్పు అత్యవసరము—

ఈ పైని చిన్న మార్పులను (భేదములను) మిసిహాయిచిన మిగిలిన కథ యంతయు అచ్చముగా వేంకటాచల కథతో పోలియున్నది కవి వైష్ణవ మతానుయాయు. తిరుపతి, శ్రీరంగాది మాహాత్మ్య గ్రంథములను కూలంకషముగా చదివి, తత్తద్విషయములను కొలది మార్పుతో తన రామ చరితమున పొందుపరచవలెనని ఉబలాటపడియున్నట్లు ఇ దలి త్రికూట, రావేశ్వర, శ్రీరంగ నాథ వృత్తాంతములు నిదర్శనములుగా నున్నవి. వేంకటాచల వృత్తాంతమును నామభేదముతో త్రికూట వృత్తాంతముగా మార్చి, మూలమున లేకున్నను ఇచ్చట పొందుపరచుట కర్హముక్క వైష్ణవాభిప్రేయమును మాత్రమే కాక, అతిని బహుపురాణ పరిచయమును, నమయోచిత ప్రజ్ఞనుకూడ వెలార్చుచున్న దనుటలో అంశయోక్తిలేదు—

10) పద భక్తి:—

శ్రీ రామపుడు ప్రసన్నుడు కాని సముద్రునిపై కోపించి, బ్రహ్మాస్త్రమును ప్రయోగింపగా, అదిడు భీతిల్లి రక్షించుచు శ్రీరాముని శరణాగతి నొందెను.

ఇచ్చట సాగదుని పత్నులైన గంగాది నదులు భరతోద వపు రాముని స్తుతించి 1

“... అట్లేశుఁ గాచి-శుభమతి మంగళసూత్రముల్ నిలుపు”¹

మీని ప్రార్థించినట్లు. అతడు వారిని మన్నించి అభయ మిచ్చినట్లు రంగనాథ రామాయణముచేందు సుమారు పది ద్విపదలు గలవు; ఇవి అపార్థికములు.

సముద్రుడు నదులతో మాత్రము వచ్చినట్లు మూలమునందున్నది.² కాని ఆ నదీమతల్లులు తమ మంగళసూత్రములు నిలుపుమని ప్రార్థింపగా, శ్రీరాము డభయ మొసంగినట్లు లేదు. ఇక, గంగాది నదులు వచ్చినట్లున్న ఆ శ్లోకముకూడ కుండలీకరణము నందుంచబడుటచే ప్రక్షిప్తమగు చున్నది. అయినను, ఆ శ్లోకమువంటిదానికే కవి చేసిన అద్భుత ప్రతిభా కల్పిత వివరణమే ఈ ద్విపదలు. ఇప్పుట్టన వీనిపై భాగవత ప్రభావ మున్నదనుట నిస్సందేహము.

శ్రీకృష్ణుడు యమునా హ్రదములో దుమికి, దుష్టకాళీయుని మర్దించు నవసరమున, అతని పత్నులు నాగకాంతలు భయభీతులై వచ్చి, శ్రీకృష్ణుని శరణువేడి స్తుతించి,

“అపరాధః సకృత్ భక్త్యా సోధవ్యః స్వప్రజాకృతః|

క్షతుమర్హసి శాంతాత్మన్ మూఢస్యత్వా మజానతః||

అనుగృహ్ణిష్య భగవన్ ప్రాణాన్తస్యజతి పన్నగః|

శ్రీహం నఃసాధు శోభ్యానాం పఠిప్రాజః ప్రవీయతాం”³

అని పతి ప్రాణములను గాపాడుమని కోరినట్లును, శ్రీకృష్ణ పరమాత్మ కాళీయుని దయదలచి విడిచినట్లును భాగవతమునందు కలదు. ఇట్లే విష్ణుపురాణమునందు నున్నది⁴

అబంబు డయసీయలు. అపరాధియే శరణాగతి నొంద నవసరములేదు. తత్సంబంధులు ప్రార్థించినను కాపాడునంతటి కరుణాళువు శ్రీరామచంద్రుడు. అపరాధిని కాంచుటయే తన వ్రతముగా బ్రకటిండుకొన్నాడు. ఇంతేకాక, ఆడకుయ్యిని, అంతుయ్యిని వినజాలడు శ్రీరామచంద్రుడు

బుద్ధార్థి ఈ విషయమును వ్యక్తీకరించుటకొఱకై, భాగవత ప్రభావము తనపై పనిచేయగా, వాత్మికమునందు లేకున్నను గంగాది నదులచే పతి భిక్షను వేడింపజేసి శ్రీరామునిచే వారి కభయ మిచ్చించినాడు. తప్పు జేసిన సముద్రుని శిక్షించుటకై ఏర్పడిన రాముని కోపము గంగాది నదుల ప్రవేళముచే సుకరముగా శాంతించినది.

గంగ విష్ణుపాదోద్భవి విష్ణ్వంశ సంఘాతుడైన శ్రీరామునకు సముద్రు డల్లుడు. గంగ మోము చూచియే సముద్రుడు రక్షితుడైనాడు. అల్లుండు దుర్మార్గులైనను, కూతుల మోము జూచి మామరు ఓర్పుకొందు రనుట లోకసహజము. ఈ నీతిని ప్రకటించుటకును కవి దీనిని కల్పించినా డనవచ్చును.

1. రంగనాథ రామాయణము. యుద్ధకాండము. ద్వి. 933-934.

2. దా. ప్రతి వాత్మిక రామాయణము యుద్ధకాండము. సర్గ-28 శ్లో. 22.

“దేవతానాం సురూపాణాం నానూపాభి రీశ్వరః|

గంగాసింధు ప్రధానాభి రాపగాభి స్సమన్వితః||”

3. భాగవతము దశమ స్కంధము. అధ్యాయ-16, శ్లో. 51, 52.

4. విష్ణుపురాణము. పంచమాంశము. అధ్యాయ-7. శ్లో. 54-59.

(11) రామేశ్వర ప్రతిష్ఠ :—

శ్రీరాముడు సేతు బంధన సమయమునందుగాని, రావణ వధానంతర మయోధ్యకు మరలి వచ్చునపుడుకాని రామేశ్వర ప్రతిష్ఠ చేసినట్లు వాల్మీకి రామాయణమున లేదు.

పుష్పక విమానముపై వచ్చుచు, రాముడు సీతాదేవికి ఆయా ప్రదేశములను జూపు చుండెను. అట్టిచో—

“ఏతత్త దృశ్యతే తీర్థం సాగరస్య మహాత్మనః।
సేతుబంధ ఇతి ఖ్యాతం త్రైలోక్యేనాభి పూజితం॥
ఏతత్ పవిత్రం పరమం మహాపాతక నాశనం।
అత్రపూర్వం మహాదేవః ప్రసాద మకరోత్ ప్రభుః॥”¹

అను శ్లోకములున్నవి. ఇచ్చట “మహాదేవ” శబ్దము చర్చనీయమై యున్నది.

శ్రీరామచంద్రుడు రామేశ్వర లింగమును స్థాపించలేదని వాదించు పరమ వైష్ణవులు “అత్ర పూర్వం మహాదేవః ప్రసాదమకరోత్ ప్రభుః” అను శ్లోకార్థమునకు “అత్రపూః + అమహాదేవః అని పదవిభాగము చేసి సముద్ర పరముగా అర్థము చెప్పుదురు² మరికొందరు “హే అత్రపూరు = హేసీతా” అనియు సుబోధనగా భాగించుదురు. కొందరు “మహాదేవః = సముద్రుడు”³ అనియు నర్థము చెప్పుదురు—

ఈ కివలింగ ప్రతిష్ఠ(గూర్చి వైష్ణవుల వాద సారాంశ మిట్లుండును—

“శివుడు తనకు సంభవించిన బ్రహ్మహత్యను దీర్చుకొనుటకు శక్తిలేక తపమొనర్చి శ్రీమహావిష్ణు దేవుని వలన ఆ బ్రహ్మహత్యా పాతకమును నివారించుకొన్నట్లు శ్రుతులు ఘోషించు చున్నవి. కావున బ్రహ్మరుద్రులను గన్నవానికి జగన్మాతను కల్పించిన రావణుని సంహరించిన బ్రహ్మహత్య దోషము కలుగునని ఏశాస్త్రమును చెప్పదు. కావున శ్రీరాముడు లింగపూజ సేయుటకు ప్రవర్తించలేదు”⁴ అని.

శ్రీరాముడు లింగ ప్రతిష్ఠ చేసినట్లు వాల్మీకి రామాయణమున స్పష్టముగాఁ జెప్పబడకున్నను, వైష్ణవులు చేయలేదని ఎంతగా వాదించినను ప్రయోజన మంతగాఁ గానరాదు. ఇతర రామాయణము

1. దా. ప్రతి వాల్మీకి రామాయణము-యుద్ధకాండము. సర్గ. 126, శ్లో. 15, 16. (ఈ శ్లోకములు పశ్చిమోత్తర శాఖీయ ప్రతిలో లేవు)
2. అత్రపూః = ఇచ్చట పూర్వము; అమహాదేవః = అపామహాదేవః = జలములకు మహా దేవుడైన సముద్రుడను; ప్రభుః = రాజు; ప్రసాదమ్ + అకరోత్ = అనుగ్రహించెను. (అప్పుడు అత్రపూః + అమహాదేవః = అత్రపూరం మహాదేవః అగును గదా)
3. “మహాదేవ ఇతి సముద్రరాజ ఇచ్ఛతే” = అని గోవిందరాజీయము.
4. శ్రీరంగం రామానుజయ్య. “ఉదయవధుల చరిత్రము”. పుట. 35 (ఎస్.సి. స్వామి&సన్స్. ప్రచురము. 1963)

లెండును. పురాణములెండును, రాముడు లింగ ప్రతిష్ఠ చేసినట్లు స్పష్టముగా గనిపించుచున్నది. కాని ఒక్కటే చర్చనీయాంశము. “శ్రీరాముడు సముద్రమును దాటుటకు పూర్వము రావణుని జయించుగోరి రామేశ్వర ప్రతిష్ఠ చేసినాడా? లేక రావణుని వధానంతరము అయోధ్యకు దిగి వచ్చుచు బ్రహ్మహత్యా పాతక నివృత్తికి లింగ ప్రతిష్ఠ చేసినాడా?” యనునది ఈ రెండు విధములకు ఆచారగ్రంథాధారములు గలవు. కావున రామేశ్వర ప్రతిష్ఠాకాల నిర్ణయమున పరస్పర భేదములు గలవు.

(1) శ్రీరాముడు రావణ వధాపూర్వమే సముద్రతరణ సందర్భముననే లింగ ప్రతిష్ఠ చేసెను. దీనికి ఈ క్రిందివాదారములు.

(a) ఆధ్యాత్మ రామాయణములోని

సేతు మారభమాణస్థ తత్ర రామేశ్వరం శివం।

సంస్థాప్య పూజయిత్వాహ రామో లోకహతాయచ॥”¹

అనెడి శ్లోకము శ్రీరాముడు సేతు నిర్మాణము నారంభించువాడై రామేశ్వరుని స్థాపించి పూజించినట్లు తెలుపును.

(b) ఆనంద రామాయణమునందు—

తతఃసాగర సంయోగే స్వనామ్నా లింగముత్తమం।

స్థాపయామితి నిశ్చిర్య చూరుతిం వాక్యమబ్రవీత్॥”

అను శ్లోకము మొదలుకొని.

ప్రసిద్ధోఽభూచ్ఛరామేశః స్వర్గమృత్యు రసాతలే।

తతో రామాజ్ఞయా సేతుఃసలః కర్తంషునోదధే॥”²

అను శ్లోకము వరకు సుమారు 125 శ్లోకములతో హనుమల్లింగ, రామేశ్వర జ్యోతిర్లింగ, ఆగ స్తి లింగముల స్థాపనమును గూర్చి వివరముగా తెప్పబడినది. ఈ చివరి శ్లోకము సేతుబంధ నిర్మాణ మునకు పూర్వమే రామేశ్వర ప్రతిష్ఠ జరిగినదని సాక్ష్యమిచ్చుచున్నది.

(c) శ్రీశివమహా పురాణములో—

“రాముడు పార్థివలింగ పూజ చేయగా, శివుడు ప్రత్యక్షమై రావణ యుద్ధమున ‘జయము కలుగుగాక’ని వరమొసంగెను. అది రామేశ్వర నామమున ప్రసిద్ధమయ్యెను. రాముడు తద్వర ప్రభావమున రావణుని జయించెను”³ అని యున్నది.

(2) రావణ వధానంతరము శివలింగ ప్రతిష్ఠ చేయబడినది. దీనికి క్రిందివి సాక్ష్యములు.

(a) స్కంద పురాణములో—

1. ఆధ్యాత్మ రామాయణము. యుద్ధకాండము సర్గ. 4. శ్లో. 1.

2. ఆనంద రామాయణము. సారకాండము. సర్గ. 10. శ్లో. 71-195.

3. శివమహా పురాణము. కోటి రుద్రసంహిత. అధ్యాయ. 31. శ్లో. 21-41.

రావణ వధ వలన జనించిన పాపమునకు నిష్కృతిని జెప్పువని శ్రీరాముడగస్తాడి మునుల నడుగగా, వారు దశగ్రీవ వధ దోషము తొలంగుటకును, తోక సంగ్రహేచ్ఛ చేతను, శివలింగ ప్రతిష్ఠ చేయును”ని¹ చెప్పగా అట్లే శ్రీరాము డొనర్చెనని యున్నది.

(b) కూర్మ పురాణమునందు —

“అనయామాసతాం సీతాం వాయుపుత్ర సహాయవాన్

సేతు మధ్యే మహాదేవ మీశానం కృత్తి వాసనం।

స్థాపయామాస లింగస్థం పూజ యామాస రాఘవః॥”²

అని శ్రీరాముడు సీతను పొందిన తరువాతనే సేతుమధ్యమున మహాదేవుని స్థాపించి పూజించినట్లు చెప్పబడినది.

(c) దుర్వాస రామాయణమునందును —

పుష్పకంతు సమారుహ్య ససైన్యో రఘునందనః।

శివలింగ ప్రతిష్ఠాంచ కృత్వాతీరే మహాదధేః॥

పునః పుష్పక మారుహ్య వైదేహ్య సహితో యయా॥”

అని రావణాదులను సంహరించి, లంకయందు విభీషణుని సలిపి, పుష్పకము నెక్కి వచ్చి, సముద్ర తీరమున శివలింగమును స్థాపించి, అయోధ్యకు తిరిగి వచ్చినట్లున్నది.

ఇట్లు రావణ వధాత్పూర్వము సముద్ర తరణ, రావణ వధార్థమై శ్రీరాముడు శివప్రతిష్ఠ చేసినట్లు కొన్నింటను, రావణ వధానంతరము బ్రహ్మహత్యా పాతక నివృత్తికై చేసినట్లు కొన్నింటను గనబడుచున్నది.

రంగనాథ రామాయణ కర్త మాత్రము రావణ వధానంతరమే బ్రహ్మహత్యా దోష నివారణకై శ్రీరాముడు రామేశ్వర ప్రతిష్ఠ చేసినాడని చక్కగా వర్ణించియున్నాడు ఇది యుద్ధ కాండములో —

“అని చెప్పుచునురాగ నారాఘవునకు — ఘన తర భీషణా కారంబుతోడ

నేతెంచి దశకంతు డెదుటఁ దోచుటయు — మొదలుకొని

పరమాత్ముడట సుమావతి ప్రతిష్ఠించి —

రమణఁ బూవుల వాన రఘురాము మీద — నమరులు గురియించి రగచరత్ చెలగ”³

అను పంక్తివరకు సుమారు 100 ద్విపదలతో వర్ణితమైనది. ప్రధానముగా నివట స్కంద పురాణము ననుసరించి రామేశ్వర వృత్తాంతము వ్రాయబడినట్లు పరిశీలించిన వారికి ప్రస్ఫుట మగును.

1. స్కంద పురాణము. బ్రహ్మఖండము. అధ్యాయ. 44. శ్లో. 86-89.

2. కూర్మ పురాణము. పూర్వార్థము. అధ్యాయ. 21. శ్లో. 46.47.

3. రంగనాథ రామాయణము. యుద్ధకాండము. ద్వి. 8316-8414.

స్కంద పురాణము నందలి యితి వృత్తము :—

“శ్రీరామ చంద్రుడు గంధమాదన పర్వతముపై సీతా, లక్ష్మణ, సుగ్రీవ విభీషణాది పరివార పరివృతుడై యుండెను. అవేళ దండకారణ్య వాసులైన అగస్త్యాది మునులు తమ జన్మ సాఫల్య మొందుటకై శ్రీరాముని దర్శింప నేతెంచి, మైథిలీ పరికి ప్రణామాదు లొనర్చి స్తుతించిరి, అపుడు శ్రీరాముడు “బ్రహ్మహత్యాదోష నివారణ కుపాయము చెప్పుడ”ని వారిని ప్రార్థించెను. వారు దశగ్రీవ వధదోష నివృత్తికై శివలింగమును ప్రతిష్ఠించి పూజింపుమనిరి; అది రామేశ్వర. లింగమున ప్రసిద్ధి పొందు ననియు పలికిరి. అంతట శ్రీరాము డాలోచించి, అప్పటికి రెండు ముహూర్తములకు శుభలగ్నమున్నదని గ్రహించి మారుతిని శివలింగమును దెచ్చుటకై తైలాసమున కంపెను. పాపని తైలాసమునకేగి మహాదేవుని గానక. తదనుగ్రహము నొందుటకై జితేంద్రియుడై తపమాచరించి, పరమేశ్వర ప్రసాదమున శివలింగమును పంపాదించెను. హనుమంతుని రాకతో ఆలస్యము కాజొచ్చెను తత్త్వదర్శులైన మునులు కాల మచిక్రమింప బోవుచున్నదని రామునికి దెల్పిరి. అప్పటికి సీతాదేవి యసుకతో లింగమును జేసెను. మునుల యనుమరిచే శ్రీరాముడు సీతాకృత సైకత లింగమును శుభముహూర్తమున నెలకొల్పి, దాని ముందు తాను జేసిన నందికేళుని స్థాపించెను. ధనుష్కోటితో కోటి తీర్థమును కల్పించి, తజ్జలముతో శివాభిషేక మొనర్చెను.

ఇంతలో హనుమంతుడు తైలాసమునుండి లింగమును మోసికొని వచ్చి, రామన ప్రతిష్ఠిత సైకత లింగమును గాంచి తన పరిశ్రమ వృథాయైనదని ఆత్యంతముగా దుఃఖించెను. “సుగ్రీవ విభీషణాదులు సకామకై నిన్ను సేవించి, కళత్ర రాజ్యవంశవల నొందిరి. నేను నిష్కాముడనై నిన్ను సేవించి యుద్ధములందు మిక్కిలి శ్రమపడి నందుకు, నాకు ద్యుఖమే లభించినది. సీయాజ్ఞ చేరనే తైలాసమునకేగి లింగమును దెచ్చితిని. ఇంతలో వేరొక లింగమును ప్రతిష్ఠించితివి. ఈ అవమాన దుఃఖమును భరింపలేను; శరీరత్యాగము జేసెదనని విలపించుచుండెను.

శ్రీరాముడంజనా నందనుని సాంత్యన పఱచి, కన్నీళ్ళను దుడిచి తత్త్వజ్ఞానోప దేశము చేసి, “తాను స్థాపించిన లింగమును దొంగించి తత్స్థానమున నరడు దెచ్చిన లింగమును ప్రతిష్ఠించుమని చెప్పెను. హనుమ నడు లేచి సైకత లింగమును చేతితో పెకలించి వేయుటకు లఘు-గురు ప్రయత్నములను జేసెను; తన సమస్త బలమునుపయోగించెను; కాని యా యసుక లింగమును మాత్రమైనను కదలలేదు; తుమురు కూడ నేల రాలలేదు. పిదప నతడు లింగమునకు తన తోకఁజుట్టి చేతులతో నేలనాని ధృఢముగా లాగుచు, బలముతో నాకసమున కెగ సెను. తోక తెగగా, లింగమునకు క్రోసెడు దూరములో నాసాముఖముల నుండి నెత్తురు గ్రక్కుచు భూమిపై బడి మూర్ఛాక్రాంతుడయ్యెను. సీతారాములు మారుతిని తమయంకములందు పరుండ బెట్టుకొని చల్లని చేతుల నిమురుచు సేదదీర్చిరి. మారుతి కష్టమునకు దుఃఖించిరి. సీతారాముల స్వర్గ ప్రభావమున ఆంజనేయుడు మూర్ఛనుండి లేరి, తత్త్వమును (సత్యమును) గ్రహించి, రాముని స్తుతించి, తన తప్పును క్షమించుమని ప్రార్థించెను. శ్రీరాము డతని నోదార్చి, అనుగ్రహించి, అతడు దెచ్చిన లింగమును కూడ రామనాథ లింగమున కుత్తర దిగ్భాగమునఁ బ్రతిష్ఠించఁజేసి హనుమదీశ్వరుడను నామమున విలసిల్లఁజేసెను ఇప్పటికిని రామేశ్వర లింగమునకుఁ దోకను జుట్టుటచే నేర్పడిన గుర్తులు కనబడుచున్నవి.

ఇట్లు శ్రీరాముడు శివలింగ ప్రతిష్ఠచేసి యర్పించిన యనంతర మా బ్రహ్మహత్య దూరమైనది. అప్పుట బ్రహ్మ విమోచనమును కీర్తయేర్పడినది ఇప్పుడును రావణుడు దచ్చట ఛాయా రూపమున గనబడును. రాముడా బ్రహ్మహత్యను నాగలోక బలమునఁ బ్రవేశింపఁజేసి, బయటకు రాకుండ దానిపై మందపమును నిర్మించి రక్షాకముగా భైరవస్వామిని నెత్తును”.

బుద్ధ భూపతి ఈ స్కాంద పురాణ వృత్తాంతమును గ్రహించి వాల్మీకి రామాయణ కథా పరమార్థమునకు భంగముకాని రీతి ఒకటి రెండు మార్పులు చేసి తన గ్రంథమునఁ బొందు పరచినాడు. ఈ మార్పులిట్లున్నవి.

1. “శ్రీరాముడు తన దర్శనార్థమై వచ్చిన మునులతో బ్రహ్మహత్యా నివారణోపాయమును దెలుపుమని కోరగా వారు లింగ ప్రతిష్ఠ చేయుమని”రని స్కాందపురాణము.

శ్రీరాముడు పుష్పక విమానముపై వచ్చుచుండ, ఎదుట రావణుడు ఛాయారూపుడై తోచుట, శ్రీరాముడు భీష్ముడై హతుడైన రావణుడు మరల నెట్లు వచ్చెనని విభీషణుని అడుగుట, అతడు బ్రహ్మను దలంపమని చెప్పుట, రాముడు క్రిందికి విమానమును దించి అంబుజభవుని స్మరించుట, బ్రహ్మ పొడసూపి రావణుడు బ్రహ్మకులమున జనియించెను; ఎట్టి పాపాత్ముడైనను బ్రాహ్మణుని చంపకూడదు; నీవతనిని వధించితివి; అశుడు మోక్షమును కాంక్షించి నీ యెదుట దోచెను నీ పేర అతనికై భవుని మున్నీటి కట్టపై ప్రతిష్ఠింపుము” అని చెప్పుట రంగనాథ రామాయణము నందలి మార్పు.

విమానముపై అయోధ్యా నగరమునకు వచ్చు శ్రీరాముడు విభీషణ బ్రహ్మల నడుగుటయే నముచితము. కాని మునుల నడుగుటకాదు.

2. “కైలాసమునకు మారుతిని శ్రీరాముడు లింగార్థము పంపెనని” స్కాందపురాణము. ఇది “కాశీ”కి పంపెనని మార్పుఁబడినది. ఈ మార్పుకు ఆనంద రామాయణ మాధారము —

కాశీంగత్వా శివాల్లింగం మానసియ మనుత్తమం,

ముహూర్త మధ్యేనోచేన్మే ముహూర్తాత్రిక్రమో భవేత్॥”2

ఈ మార్పునకు ఉద్దేశ్యము (i) “కైలాసము కాశీయు నొక్కచే” యనుటయు (ii) జాహ్నువీ జలంబులు దెచ్చి నీతెచ్చిన దేవుని కర్తి నభిషేకంబుసేయు నతడొనర్చిన బ్రహ్మ హత్యాదులు దొలగు” నని తరువాత చెప్పఁ బోవుదాని కుపబలకముగా నుండుటయు కావచ్చును.

ఇది కాశీనుండి తేఱడిన లింగము; కాశీయందలి గంగా జలముచే నిది యభిషేకింపబడునది; అచటినుండి యిచటికి వచ్చుటచేనిది తద్గాంగ జలాభిషేకమునకు నోచుకొన లేకుండ పోవుచున్నది. కావున ఏవ్వక్తి కాశీనుండి భాగీరథీ తోయమును దెచ్చి, ఇచ్చటి లింగము నభిషేకించునో, అతని

1. స్కాంద పురాణము. బ్రహ్మఖండము అధ్యాయములు. 44, 45, 46, 47.
2. ఆనంద రామాయణము. సారకాండము. సర్గ. 10. శ్లో. 72.

యొడ శివుడధిక ప్రసన్నుడగును." ఇది కార్యకారణ భావమునకు సరిపోవుచున్నది. కనుక నిచట "కైలాసమునకు బడులు కాశి" యని మార్పుట సముచితము.

3. "పుష్కలము రెండు ముహూర్తములని" స్కంద పురాణము; "ఒక ముహూర్తమని" మార్పు ఆనందరా మాయణమున ముహూర్త మధ్యే" యని యుండుట గమనార్హము.

"కైలాసమునకు రెండు ముహూర్తముల"ని చెప్పబడినది అది "కాశి" కని మార్పు బడినపుడు తక్కువ కాలముండుట సహజము. ఈ దూరాదూర భావములను విచారించి ఒక్క ముహూర్తమని చెప్పుట ఔచిత్యము.

ఆంజనేయుడు రెండు ముహూర్తములలో వచ్చి రాముడు చేయు పరీక్షకు నిలువవచ్చును. తక్కువ కాలమును నిర్ణయించుటయే యుక్తమను తలంపు ఈ మార్పునకు కారణము కావచ్చును.

ఇవి అంత పెద్ద మార్పులు కావు. మిగిలిన కథ యంతయు స్కంద పురాణ వృత్తాంతమునే పోలియున్నది.

వాల్మీకమున లేని ఈ రామేశ్వర వృత్తాంతమును తన రామ చరిత్రమందుఁ జొప్పించి బుద్ధారెడ్డి సాధించిన ప్రయోజనములు —

(1) ఇది ప్రధానముగా ఆంజనేయ గర్వభంగమునకై సర్వజ్ఞుడు, శ్రీమన్నారాయణావతార మూర్తి యైన రాముడు కల్పించిన ఘటనయే కాని వేరుకాదనుట.

"...మున్నుఁచ్రోణా చలంబేను — దక్కక యగలించి తనరఁ దెచ్చితిని.

భుజగ కంకణుతోడ భూతాలి తోడ — రజతాద్రి నెత్తిన రావణునకును

నెత్తంగ నలవి గాకెనగు సౌమిత్రి — నెత్తితి; నింద్రాదులెల్లఁ గీర్తింపఁ

దటుకున మేరు మందరముల నైన — పొటవేలఁ జిమ్ముదు భూరి సత్వమున"¹

అనెడి అహంభావ మాంజనేయునకు గలిగినది. ఆ గర్వమును తొలగించుటకే రాముడు స్వహస్త స్థాపిత సైకత లింగమును దొలగించు మనెను. హనుమంతునకు దానిని తొలగింప సాధ్యము కాకపోవుటయే కాక,

"అగవరేశ్వరుడు ధైర్యము తోడ నభవు — నగలించ లేక బాహు గర్వ మెడలి

పటురక్తములు గ్రక్కి ప్రాణముల్ గలగ — యట మూర్చతోడి నయ్యవనిపై.

దెళ్ళి"²

ననునవి "హనుమంతునికి గర్వము పొడమగా, శ్రీరాముడు తద్భంగము గావించె" ననుటకు నిదర్శనములు.

ఈ విషయ మానంద రామాయణములో స్పష్టముగా నుడువబడినది.

1. రంగనాథ రామాయణము. యుద్ధకాండము ద్వి. 8381-8384.

2. " " " " " " 8389-8390.

“సేతుకాలే రాఘవేణ గర్వం దృష్ట్వా మయి స్థితం।

లాంగూలం ఖండితం పూర్వం లింగోత్పాటన హేతునా॥”¹

2. శైవ వైష్ణవుల మధ్య సామరస్యమును గలిగించుట :—

బుద్ధ భూపతి కాలము వరకే తెలుగు దేశమున మత వైషమ్యము పెచ్చు పెరిగియుండెను. శైవులు వైష్ణవులును శివవిష్ణు పారమ్య విషయమున పరస్పరము పోరాడు కొనుచుండిరి. ఇరువురి నడుమ వాగ్యుద్ధములే కాక, రక్తపాతములును ప్రవహించు చుండెను.

“ఈ శివదూతకు నాలుకగోసి ఉప్పు నింపుడను”²ను వీర శైవులు విజృంభించు చుండిరి, వీరు “శివాత్ పరతరంనాస్తి”³ యనగా, “అస్తి ద్రోణమతః పరం”⁴ అని వైష్ణవులు శైవులను వెక్కిరించు చుండిరి. ఇట్టి సమయమున బుద్ధారెడ్డి రామకథను జేపట్టి మూల వైష్ణవముగా గంగావతార, కుమారస్వామి జననాదులను వ్రాయుటయేకాక, వాత్మికమునందు లేనిదియు, ఇతర పురాణము లందున్నదియునుగు రామేశ్వర వృత్తమును జొప్పించి “శ్రీమన్నారాయణుని పూర్ణావతారమయిన శ్రీరామచంద్రుడే సేతువునందు లింగ ప్రతిష్ఠ చేసినాడు; విష్ణు భక్తులైన మీరు శివుని ద్వేషింపకూడదు; భక్తిశ్రద్ధలతో బూజింపుడని” వైష్ణవులకును, “రుద్రాంశ సంభూతుడైన ఆంజనేయుడే శ్రీరామనుకు సేవ చేసినాడు; ఇంతేకాక గర్వింబి, తోకను తెంపుకొన్న వాడయ్యెను; మీరును విష్ణువును సేవింపుడు, గర్వింపకూడదు” అని శైవులకును బోధించి, వారినడుమ సఖ్యమును గూర్చు నెంచినాడనుట సముచితము. పరస్పర ద్వేషమువలన —

“మద్యక్తశృంకర ద్వేషీ మద్దేషీ శంకిర ప్రియః।

తావుభౌ నరకంయాతః యావచ్చంద్ర దివాకరా॥”⁵

అను ప్రమాణముచే “ఇరువురును నరకలోకమునకు పోవుమర”ని హితోపదేశము చేయుటయు గూడనగును.

ఇంతేకాని, ఈ యాఖ్యానముచే శివ పారమ్య ముద్దిష్ట మనుట పొసగదు. స్మరణ మాత్రముననే ఆశ్రితుల సకల పాపములను నివారింపజేయు శ్రీరామునికి-వచిత పావనునికి-బ్రహ్మహత్య చుట్టుకొనినదనుట తన్నివారణకై రామేశ్వరముని ప్రతిష్ఠాపించినాడనుట నిప్పుకు చెదలు పట్టిన వనుట వంటిది. తనదోషమును తాను నివారించుకొన లేనివాడు ఇతరుల దోషములనెట్లు పోగొట్టును? కావున బుద్ధారెడ్డి కూడ “రావణుడు మోక్షమును గోరి నీ యెచుట దోచినాడు”⁶ అని

1. ఆనందరామాయణము. సారకాండము. సర్గ. 12. శ్లో. 33.

2. సన్నెచోడుడు, కుమార సంభవము. అశ్వాస. 2. పద్య. 82.

3. ఆచార్య సూక్తిముక్తావళి. పుట. 212.

4. శ్రీరంగం రామానుజయ్య. “ఉడయవరుల చరిత్ర” పుట. 48. ఎస్.సి. స్వామి ముద్రణము. 1963.

5. శివపురాణము

6. రంగనాథ రామాయణము. యుద్ధకాండము. ద్వి. 8840, 8841.

బ్రహ్మచే చెప్పించినాడు, కాని “ఓ రామా! నీకు బ్రహ్మ హత్య చుట్టుకొనినదని” చెప్పించలేదు అందువలన ఈ వృత్తాంతమునందలి ఘటనలు హనుమంతుడాలస్యముగా వచ్చుట, శ్రీరాముడినుక లింగమును ఆలోచిస్తాపించుట, దానిని తొలగించుటకు అంజనేయుడభిమానముతో ప్రవర్తించి ప్రయత్నించుట, సాధ్యముగాక నెత్తురు గ్రక్కచు నేలఁబడుట, తోక తెగుట” అనెడి సన్నివేశములు హనుమంతుని గర్వభంజనమునకు కల్పితము లైనవేకాని వేరుకాదు. బ్రహ్మహత్యా నివారణకై శ్రీరాముడు శివలింగమును స్థాపింపఁ దలచినచో, మొదటనే ఇసుక లింగమునుగాని, మరి శిలాలింగమును గాని, సిద్ధముచేసి స్థాపించవచ్చును గదా! అంజనేయుని కాశికఁ బంపి ఒక ముహూర్తముతోనే రావలెననుట సముచితము కాదు. అలస్యమగుటచే సైకత లింగమును స్థాపించి నాడందుమా! అది మీదికి సమాధానమేకాని, వేరుకాదు. కావున సూక్ష్మముగా విచారించినచో అంజనేయుని అభిమాన (గర్వ) భంగమే ముఖ్యమనియు, బ్రహ్మహత్యా నివారణమునకై యే రామేశ్వరుని స్థాపించి నాడనుట గౌణము (వ్యాజ్యము) మాత్రమనియు చెప్పవచ్చును. ఎవరెట్లు చెప్పినను శ్రీరాముడు శివలింగ ప్రతిష్ఠ చేసి నాడనుట యథార్థము.

కావున బుద్ధ భూపతి ఈ కథాంశమును ప్రధానముగా స్కాంద పురాణమునుండి గ్రహించి, ఆనంద రామాయణాధారమున కొంత మార్పుచేసి, కైవలైష్ఠ్యపుల మధ్య సామ్యమును గలిగించుటకై బౌద్ధిశీ వంతముగాఁ దీర్చిదిద్దినాడు. ఇప్పటికిని జనులు భక్తిశ్రద్ధలతో కాశీ రామేశ్వర యాత్రలు చేయుచుండుట మనము చూచుచుండునదే —

(12) ధనుష్కోటి :—

ఇదే సందర్భమున ధనుష్కోటి వృత్తాంతమును గలదు. ఇదియు అవాల్మీకమే —

“విభీషణుడు శ్రీరాముని జూచి “ఈ కట్ట తెరువుగా లంకకు నెవ్వరును రాకుండ జేయు మ”ని ప్రార్థించెను. రాఘవుడు కొన్ని యడుగులు మగిడి, నడుసేతుమీద నిలచి లక్ష్మణుని చేతి ధనువంది పుచ్చుకొని ధనుష్కోటి గావించెను; అనగా కట్ట తెంపెను. ఇవట స్నానము చేసిన వారికి సర్వ పాప విముక్తియు సకల పుణ్య ప్రాప్తము చేకూరునని వరమొసంగెను.”¹

ఈ ధనుష్కోటి వృత్తాంతము రంగనాథ రామాయణమున సుమారు 12 ద్విపదలలో గలదు. అవాల్మీకమైన యీ విషయము స్కాంద పురాణము²లో వివరముగాను, ఆనంద రామాయణములో³ సూచనా మాత్రముగాను నున్నది.

మూలమునందు ‘ఈసేతు మార్గమున బలోద్రిక్తులైన రాజులు లంకకువచ్చి పట్టణమునకుపీడ కల్గింతురు. కావున సేతువును భంజిచుమ’ని విభీషణు డడిగి నట్లుండగా నిందు “ఈ కట్ట తెరువుగా నెవ్వరికైన-రాకుండఁ జేయుమో రామ లంకకును” అని మార్చబడినది. కారణము ప్రత్యేకముగా జెప్పబడలేదు.

1. రంగనాథ రామాయణము. యుద్ధకాండము. ద్వి 8415-8427.
2. స్కాంద పురాణము. బ్రహ్మఖండము అధ్యాయ 30. శ్లో. 9-80.
3. ఆనంద రామాయణము. సారకొండము. సర్గ. 12. శ్లో. 46-49.

బలోద్రిక్తులైన రాజులేకాక, లంకాదర్శనాభిలాషగల ఏ మనుజులైనను లంకకు పోవచ్చును. తమోగుణ ప్రవృత్తి, హింసాసక్తిగల రాక్షసులచే వారి కపాయ మేలైన కలుగ వచ్చును. తద్వారమున దోషము, సంక్షోభమును ఏర్పడును. అందువలన విభీషణుడు కాడుణ్య దృష్టిచే శ్రీరాముని ప్రార్థించెను; కాని రాజుల పీడకు భయపడి కాదని ఊహించవచ్చును. ఇది సమంజస మైనచో, ఈ మార్పు విభీషణుని శీలమున మెజుగులు దిద్దుచున్నదనుటకు చక్కని నిదర్శనము. ఈ యొక్క మార్పుదప్ప మిగిలినది స్కాంద పురాణము ననుసరించి యున్నది.

(19) శ్రీరంగనాథ ప్రతిష్ఠ :—

“శ్రీరామచంద్రుని పట్టాభిషేక మహోత్సవము మహావైభవముగా జరిగినది. పట్టాభిషేకానంతరము వానరాదులు శ్రీరామునిచే యథార్థముగా సత్కరింపబడి తమకమ నెలవులకు పోవుచుండిరి. వారిలో విభీషణుకొకడు. రావణ సంహార కార్యమున శ్రీరామునికి ప్రీతికరణ శుద్ధిగా సహకరించినవాడు; అంతేకాక ధర్మాత్ముడు; శ్రీరాముని భక్తుడు గూడ అతడు శ్రీరాముని విడువ లేక పోయినాడు. అట్టి విభీషణు నోదార్చి, ఇత్యైకుల కాలమునుండి ఆరాధింప బడుచు వచ్చుచున్న శ్రీరంగనాథ మూర్తిని తనకు బదులుగా కొల్పుచుండుమని శ్రీరామచంద్రుడు విభీషణునికి దాని నొసంగినాడు. విభీషణుడు దానిని దీసికొని పోవుచు కారణాంతరమున ఉభయ కావేరి మధ్య ప్రదేశమున నెలకొనజేసెను” కాని యిది వాల్మీకి రామాయణమునందు స్పష్టముగాలేదు. అందు—

లభ్యాకులధనం రాజా లంకాం ప్రాయా ద్విభీషణః।

స్వరాజ్య మఖిలం శాసన్ని హతారిర్మహాయశాః॥¹

అని మాత్రము కలదు. ఇవట కులధనమనగా శ్రీరంగనాథుడేయని “కులధనం-ఇత్యైకు కులధనం శ్రీరంగ విమాన మితి సంప్రదాయః”² అని కొందరు వ్యాఖ్యాతలు ఉట్టకించినారు.

అయోధ్యలో నున్నకాలమున శ్రీరాముడిమూర్తిని ఆర్పించు వాడనియు తెలియుచున్నది.

“పౌరజానపదుల సమ్మతముతో, మంత్రి సామంతాదుల అంగీకారముతో దశరథుడు శ్రీరాముని పట్టాభిషేకమును నిశ్చయించి, పట్టాభిషేకానగముగ పూర్వదినమున చేయగలసిన కర్మలను సక్రమముగా శ్రీరామ చంద్రునిచే చేయింపుమని వసిష్ఠుని ప్రార్థించెను. ఆపసిష్ఠుడు శ్రీరామ సౌధమునకేగి, యథాశాస్త్రముగా నతనిచే తత్తత్కర్మల నొనరింపజేసి, ఉపవాసవిధి నేర్పరచి భగవదర్చనాదులతో నారాత్రి గడువ వలెనని పాచ్చరించి తన యాశ్రమమునకుఁ దిరిగి వచ్చెను. అప్పుడా శ్రీరామచంద్రుడు నారాయణుని (శ్రీరంగనాథ విగ్రహమును) సీతాదేవితోఁగూడ సర్పించి, అమందిరమునందే శయనించె”నని వాల్మీకమునందిట్లున్నది —

“గతే పురోహితే రామః స్నాతో నియతమానసః।

సహపత్య్యా విశాలాక్ష్యా నారాయణ ముపామగత్॥

1. దా. ప్రతి. వాల్మీకి రామాయణము. యుద్ధకాండ. సర్గ. 131. శ్లో. 85.

2. గోవిందరాజీయ వ్యాఖ్యానము.

ప్రగృహ్య శిరసా పాత్రీం హవిషో విధివత్తదా।
 మహతే దై వతాయాజ్యం జహావ జ్యులితేనలే॥
 శేషం హవిస్తస్య ప్రాశ్నాఽఽశాస్యాఽఽ త్మనఃప్రియం।
 ధ్యాయన్ నారాయణం దేవం స్వాస్తీర్దే కుశ సంస్తరే॥
 వాగ్యత స్సహ వై దేహ్యా భూత్వానియత మానసః।
 శ్రీమత్స్వామినే విష్ణో శ్శిశ్యే నరపరాత్మజః॥”

ఇచ్చట గోవింద రాజీయ వ్యాఖ్యానములో ఈ క్రింది పంక్తులు గమనార్హములు.

“.....అతనారాయణ ఇతి శ్రీరంగనాయక ఉచ్యతే, ఉత్తరత్ర తస్యైవ విభీషణాయ దానోక్తేః... .. అత్మనః ప్రియ మాశాస్య శ్రీరంగార్చిత హవిశ్యేషం స్వస్మాత్కంత ప్రియ త్యేనాను సంధాయ నారాయణం శ్రీరంగనాయకం ధ్యాయన్ కుశసంస్తరే..... శ్రీమతి విమానం ప్రణవాకార మిత్యాదుక్త వేదశ్రమ సారభూత ప్రణవాకారే “ఋచస్సామాని యజుఃగోంఘ్రి-సాహి శ్రీరమృతాసతామిరిశులేః”- విష్ణోరాయతనే శ్రీరంగధామని, శిశ్యే శయనం కృతవాన్, నర పరాత్మజః స్వస్య సాక్షాదృగవదవతారత్యేపి శ్రీరంగ విగ్రహోచ్ఛిప సర్జన స్వభావః స్వావ తారాను మత క్షత్రియ ధర్మానుగుణః”

“శ్రీరాముని చేత పూజింపబడిన నారాయణుడు శ్రీ రంగనాథుడే”యని వ్యాఖ్యాన సారాంశము కాని వాల్మీకి స్పష్టముగా “శ్రీరంగనాథ” శబ్దమును రామాయణమునందెచ్చటను ప్రయోగింప లేదు. అయినను తాతలనాటినుండి ఈ విషయము పరంపరాగతముగానే వినబడుచున్నది. కావున శ్రీరామచంద్రుడు విభీషణునికి శ్రీరంగనాథ మందసమును రసకు ప్రతిగా నొసంగెననుట సమ్మతింప దగినదే. అతడు దానిని దీసికొని వెళ్ళుచుండగా మధ్యే మార్గమున ఉభయ కావేరీ మధ్యమున కార జాంతరముచే నది భూమిపై ప్రతిష్ఠాపింపబడినది. అది తిరిగి విభీషణునిచే నెత్త సాధ్యము కాలేదు. శ్రీరంగని ఆజ్ఞచేతనే విభీషణుడు లంకకు వెళ్ళిపోయినాడు, కొంతకాలమువరకు ప్రతి దినము వచ్చి రంగనాథుని అర్చించి పోవుచుండెను. ఆ పిదప ప్రత్యేక హుటన యొకటి జరిగిన కారణముగా సంవత్సరమున కొక పర్యాయమే వచ్చి రంగని సేవింపుకొని పోవుచున్నాడ”నడి కథ ప్రజలలో వ్యాప్తమైయున్నది. దీనిని బుద్ధారెడ్డి గ్రహించి, తన గ్రంథాంతమున రచించి మంగళాంతము గావించినాడు.

అంత విభీషణుడా రాముఁజూచి-యెలయు భక్తితో నిలఁజూగి మ్రొక్కి-
 దేవ యిచ్చటనె మీ దివ్య శ్రీపాద-సేవజేయుచునుండు జనగ నేనొల్ల
 మనుజేశ నామది మఱి నిల్వదచట-యనవుడు రఘురాము డతని కిట్లనియె

1. దా. ప్రతి. వాల్మీకి రామాయణము. ఆయోధ్యాకాండము. సర్గ. 6. శ్లో. 1-4.
2. దా ప్రతి వాల్మీకి రామాయణము. ఆయోధ్యాకాండము. సర్గ. 6. శ్లో. 1-4. (గోవింద రాజీయ వ్యాఖ్యానము)

ఆరయ మాస్వామి యగుచున్నయట్టి-శ్రీరంగ ధామనిచ్చెద నీవుగొమ్ము
పోయి నీపండు నెప్పుడు పూజిసేయు-మాయందు భక్తియు మఱువకు మెప్పుడు
ననుచు శ్రీరంగనాయకునిచ్చెవేడ్డ.

ననలొత్త శ్రీరంగనాయకుఁ గొనుచు-చనియె లంకకు విభీషణుడర్థి"1

అనెడి ద్విపద పంతులను, వీనికి రచనాంతరముగా గనబడుచున్నట్టి
చనక లంకకు విభీషణుడు రామునకు-ననియెను నపుడు కర్ణాజ్ఞముల్ మొగిచి
— — — — — మొదలుకొని

నిత్య నిత్యము నీవు నిచటికి వచ్చి-యత్యంత భక్తిఁ బూజలు నమర్పింపు
యనియానతిచ్చిన సర్థిఁబూజించి-చనియెలంకకు విభీషణుడర్థి"2

అను పంక్తి వరకును గల 88 ద్విపదలును ఈ విషయమును కొంత వివరముగాఁబెలుపుచున్నవి
ఇందులో ప్రధాన వృత్తాంతము ప్రత్యేకముగా గమనింపఁదగినది.

“రంగనాథుని లంకను ప్రవేశించువరకు భూమి నెచ్చటను దింపకుమని రాముడు పల్కెను.
దేవతలకిడియిష్టము లేదు కావున విష్ణుమునకై వారు మూషక వాహనుని ప్రార్థించిరి. అతడు పటు
రూపమున విభీషణునికి కావేరీ తటమున నెదురు వచ్చెను. ఆ సమయమున విభీషణునికి కడుపుబ్బెను.
కనుక నామందసమును రాక్షసేశ్వరుడు కుహనా పటువునకిచ్చి త్వరలో దేహ వాధ దీర్చుకొని
వచ్చెదననెను. అంతట మాయా పటువు “ముమ్మారు నిన్ను పిలుతును. రానిచో మందసమునుబెట్టి
పోవుదనని విభీషణునకు హెచ్చరికఁ జేసెను అతడు పోగానే అవటుగ్రామణి “ముమ్మాటు”
రావలెనని పిలిచి, మందసమును భూమిని బెట్టి నవ్వుచు వెడలి పోయెను. విభీషణుడు తన శౌచ
కర్మను దీర్చుకొని వచ్చి, శ్రీ రంగశాయి మందసము నెత్త లేక దీని చిత్తుడై ప్రార్థించుచుండగా
“ప్రతి నిత్యము వచ్చి నీవు నన్నిచ్చటనే గొలుచుచుండుము. విచారింపక పొమ్ము” అని అనతీయగా
విభీషణుడు తనవారితో లంకకు పోయెను.

ఈ గాథకు రచనాంతర ద్విపదలే కాక

రామునిచే రంగనాయకుఁగొనుచు-యామిని చరపాలు డతిముదంబునను
కావేరీ చంద్ర పుష్కరిణి తటమున-నా విమానము నుంచి యది రాకయున్న
చనియె మొక్కుచు విభీషణుడర్థి"3

-
1. రంగనాథ రామాయణము. యుద్ధకాండము. అనుబంధము 2 పుట. 842.
(ఆం.వి.క. ప. ప్రచురణము)
 2. రంగనాథ రామాయణము. యుద్ధకాండము. అనుబంధము 2 పుట. 842-843
(ఆం.వి.క.ప. ప్రచురణము)
 1. రంగనాథ రామాయణము. యుద్ధకాండము. అను 2. పుట 843.
(ఆం.వి.క.ప. ప్రచురణము)

ననెడి పాతాంతర ద్విపదలును గానవచ్చుచున్నవి.

ఈ విధమైన త్రివిధ పాఠభేదములు ఆంధ్రవిశ్వకళాపరిషత్ ప్రచురణము; అనుబంధము 2 పుటలు 842, 843 లలో నీయబడినవి. ఈ మూడింటిలో కూడ యతి దోషాలు, వింత ప్రయోగములు కనబడుచున్నవి.

- | | |
|-----------------------------------|----------|
| 1. సేవ సేయుచునుండు జనగ నేనొల్ల | యతిభంగము |
| 2. జడియక యిప్పుడే చెప్పంగ వలయు | " |
| 3. రామునిచే రంగ నాయకుఁ గొనుచు | " |
| 4. అత్యంత భక్తిఁ బూజలు సమర్పింపు | " |
| 5. మఱచెడి వారు రామాభినీనాథ. | అఖండయ |
| 6. దేవ యిచ్చటనే మీ దివ్య శ్రీపాద. | |

(దివ్య శ్రీ అను సమస్త పదము నఖండముగాఁ జల్కిన మగణమై, గణ భంగమగును.

శ్రీ రేఫయుక్తము “వ్య” ను దేల్చి పల్కిన గణ భంగముకాదు)

7. నోమికతో బట్టుకుండు మీ యనిని

“పట్టుకొని యుండుమీ” అనుదాని సంగ్రహ రూపము పట్టుకొని + ఉండుమీ = పట్టుక + ఉండుమీ = పట్టుకుండుమీ)

ఇట్టి దోషములు కనబడుటచేఁ గాబోలు, సంపాదకులు వీనిని మూలమందుఁ జేర్చక అనుబంధమునందుఁ జేర్చినారు. వావిళ్ళ రాయల్ అండ్ కో ప్రతులందు ఈ ద్విపదలు కానరావు అయినను పరిశీలించి చూడగా, పై త్రివిధ పాఠములలో సుమారు 33 ద్విపదలుగల రెండవ పాఠము నమగ్రమై పూర్వపర సందర్భకోభితమై శైలిని బట్టి బుద్ధారెడ్డి రచనయనియే యూహింప వలనగుచున్నది.

1. “సేవ సేయుచునుండు బోవనేనొల్ల.
2. జడియక యిప్పుడే నుడువంగ వలయు
3. రాముని చేత శ్రీ రంగేశుఁ గొనుచు
4. అత్యంత భక్తితో నర్పింపు మమ్ము”

అని సవరించిన యతి దోషములు తొలగును.

5. “మఱచెడి వారు రామాభినీనాథ” అనుదానిలో అఖండయతి బుద్ధారెడ్డి కిష్టమే.
6. పట్టుకుండుమీ” ఇత్కాది ప్రయోగము లానావ భాషా వ్యవహారమును దెలుపును.

ఇట్లు పైరితిఁ బరిశీలించి, కలిగిన ఒండు రెండు లోపములు లేఖకులవి కావచ్చునని నిశ్చయించి నపుడు, “ఈ రంగనాథ విషయక ద్విపదల” రచయిత బుద్ధారెడ్డియేయని నిర్ధారణ మయ్యెడిది. ఈ క్రింది యూహలును దీనికి దోహదములగును —

1. బుద్ధభూపతి యిలవేల్పు రంగనాథుడు.

2. వైష్ణవులకుఁ బ్రధానమైన దైవము శ్రీరంగనాథుడు.
3. మూలమన లేని రామేశ్వర వృత్తాంతమును జెప్పిన వాడు, దీనిని చెప్పకపోడు వాత్మికమునందు —

“అత్ర పూర్వం మహాదేవః” అని చెప్పబడియున్నట్లే, ఇచ్చటను “లక్ష్మణాకుల ధనం రాజా” అని నూతన ప్రాయముగాను నిది చెప్పబడియే యున్నది.

4. వైష్ణవ మతమును, తదాధిక్యతను రామాయణము ద్వారా ప్రచారము చేయఁదలచినవాడు తప్పక ఈ ఘట్టమును వ్రాసియుండును.

5. అనేక నూతన విషయములను ఆయా పురాణముల నుండి, రామాయణములనుండి గ్రహించి మెఱుగులు పెట్టి సందర్భోచితముగా తన రామాయణమునందుఁ జొప్పించిన బుద్ధారెడ్డి తన ప్రధాన దైవ విషయమును ఆమూలకమైనను తప్పక వ్రాసియుండును వ్రాయ లేదనుట నబలు కాదు.

పై యూహలచే నివి రంగనాథ రామాయణము నందలి పనుటలతో సందేహములేదు —

కొంత మంది లేఖకులు ఋద్ధి పూర్వకముగా - ఈ ఘట్టము వైష్ణవ మతమునకు సంబంధించినదని - తమ తాళ పత్ర రచనా సందర్భమున వ్రాయక మానుకొన వచ్చును మరి కొంతమంది “విభీషణునికి కడుపుబ్బుట, దేవతలు ప్రార్థించి పంపిన గణపతి పటురూపమున నెదుర్చుడి విభీషణు నొద్దనుండి మందపమును గైకొని మోసగించి క్రింద పెట్టుట” అను విషయములపై ఆసహ్యభావము కలిగి, దానిని దొలఁచి, సంక్షిప్తపరచి మొదటి రచనా భేదములను రూపొందించి యుండవచ్చును. ఏ విధముగా జూచినను ఇది బుద్ధారెడ్డిదే. గ్రంథ నామమునకును దీనికిని చాల ప్రగాఢమైన సంబంధము గలదని కర్తృత్వవర్చతో వివరించి యుంటిని.

ఈ రంగనాథ విషయమున కాధారము పద్మపురాణము: మఱియు రంగనాథునిపై వెలసిన స్తోత్ర మాహాత్మ్యాది ప్రశంసలునై యున్నవి.

పద్మ పురాణమునందొట్టున్నది —

“శ్రీరాముడవతారము చాలించ నుండెను. వానరులు కోసల దేశవాసులు తమను కూడ వెంటకొని పొందని ప్రార్థించిరి. శ్రీరాముడు సమ్మతించెను. అట్లే కోరుచున్న విభీషణునితో రాము డిట్లు పలికెను —

“తైరేవ ముక్తః కాకుత్స్థో బాధమిత్య బ్రవీత్తతః।

అథోవాచ మహాతేజా రాక్షసేంద్రం విభీషణం॥

రామ ఉవాచ॥

రాజ్యం ప్రశాధి ధర్మేణ మా ప్రతిజ్ఞాం వృథాకృథాః।

యావచ్చంద్రశ్చ సూర్యశ్చ యావత్తిష్ఠతి మేదినీ॥

తావద్రమన్య సుప్రీతః కాలేమమ పదంవ్రజ॥

మహేశ్వర ఉవాచ :—

ఉత్సుక్తైః సకాకుత్స్యః స్వార్పా విష్ణుం సనాతనం।

శ్రీరంగ శాయనం సౌమ్య మిత్వాకు కుల దైవతం

సంప్రీత్యా ప్రదదౌ తస్మై రామోరాజీవ లోచనః॥“1

పైశ్లోకముల “సూర్యచంద్రాదు లున్నంత వరకు భూమిని పాలించి, ప్రళయవేళ తన స్థానమును జేరుమని పలికి శ్రీరామచంద్రుడు సనాతనమైన, ఉత్సాకు కుల దైవతమైన శ్రీరంగ శాయని స్వార్పా విష్ణువును ప్రీతితో విభీషణున కిడినట్లు” తెలుపుచున్నది.

ఇది పట్టాభిషేకానంతరము శ్రీరంగనాథుని విభీషణునకు శ్రీరాముడొసంగె“నను దానితో కాల విషయమున భేదించుచున్నది

ఇక, శ్రీరంగనాథుడు ఉభయ కావేరి నడుమ నెలకొని యుండుటను దెలియజేయు కథలు రెండు మూడు గలవు.

1. పూర్వమున గంగా కావేరులకు ‘ఎవరుగొప్ప’? అని వివాదము కలిగినది. బ్రహ్మ గంగానది గొప్పదని చెప్పెను. పిమ్మట కావేరి బ్రహ్మను గూర్చి తపము చేసెను. బ్రహ్మ ప్రత్యక్షమై ‘నీవిపుడు గంగకు సమాన మయితవ’ని వర మిచ్చెను. అంతటితో తృప్తి నొందక కావేరి సారక్షేత్రమును జేరి విష్ణువును మిగుల భక్తితో కొన్ని పత్నరము లారాధింపగా, ఆ కరుణానిధి ప్రత్యక్షమయ్యెను. కావేరి “నాగర్భముందు మీరెడ తెగక ఉండవలెనని వరము కోరెను. భగవంతుడు దాని కంగీకరించెను.

శ్రీరాముడొసంగిన శ్రీరంగనాథుడు విభీషణుడు లంకాపురికిగోని పోవుచు ఉభయ కావేరి తీరమును జేరుగానే. కావేరికిచ్చిన వరమును బురస్కరించుకొని ఆదైవమొకానొక నెపమున అచట దింపబడెను. పిదప విభీషణునకు ప్రణవాకార విమానముతో నున్న శ్రీరంగనాథుని ఎత్త సాధ్యము కాలేదు. అతడు పరి తపించుచుండ, సుపత్నరమున కొకదినమున నిచ్చోట నీయారాధన మంగీక రింతు“నని రంగధాము డాదేశించెను. విభీషణుడు లంకకు వెడలి పోయెను”

ఈ వృత్తాంతము శ్రీరంగ మహాత్మ్యమునందు సవిస్తరముగా వర్ణింపబడినది —

2. శ్రీరంగనాథ బ్రగ్రహమును గొనివచ్చుచు, విభీషణుడు కావేరితీరమున నిత్యకర్మానుష్ఠానము కొఱకై యాగెను. పూజానంతరము విభీషణుడు శ్రీమూర్తిని లేవనెత్తగా నది లేవలేదు. అతడు దుఃఖించి అన్నోదకములు వదలి భీష్మించి యచటనే కూర్చుండెను. నాల్గవనాట రాత్రి భగవంతు డతనికి కలలో కనబడి “విభీషణా! హతము చేయకుము. ఇక్కడిరాజు శ్రీరామ పట్టాభిషేకమున కయోధ్యకు వచ్చి నన్నుజూచి ముగ్ధుడై శ్రీరామునినడుగ లేక వెడలి వచ్చి, నాకొఱకై యచట తపము చేయుచున్నాడు. నేనతని కోరికను పూర్తి చేయవలసి యున్నది. నీవు సమర్థుడవు. లంకనుండి నీవివటికి వచ్చి పూజించవచ్చును. నేను ముఖము పెట్టి నెలకొని యుందును. నీవు పొమ్ము” అని యజ్ఞ నిచ్చెను విభీషణుడు యజ్ఞము శిరసావహించి

అంకకు పోయెను.”¹

ఇది శ్రీరాముడు భక్త వత్సలుడను గుణమును ప్రకటించుచున్నది.

3. విభీషణుడు శ్రీరాము డొసంగిన శ్రీరంగనాయకస్వామి సంపుటమును నెత్తిమీదఁ బెట్టుకొని అంకకు వచ్చుచు శ్రీరంగ ప్రాంతము చేరుసరికి కడుపుబ్బి మూత్ర విసర్జనమునకు వెళ్ళు నవసరము కలిగెను. అతడు తత్సంపుటము నటనుంచి మూత్ర విసర్జనముచేసి తిరిగివచ్చి దానిని లేవనెత్తగా, నది కదలలేదని తెలుపు రెండు శ్లోకములు ఆశ్చర్య రామాయణములో నుద్ఘటింప బడినవి- చూడుడు.

“విభీషణ ముపాగతం దశరథాత్మజ స్సార్థధీ
స్వైకీయ కుల సద్దనం దిశతి భక్తహృన్మందిరః।
నిధాయ నిజమస్తకే నిశిచకోఽపి రంగస్థలే
నిధాయ సముపాగమద్భహుళ మూత్ర పీడార్ధితః॥
తతోభయ ఝరీ స్థలే స్థిర మభూద్దశాస్యానుజో
విలోక్య నిజ తద్దనం హృది తతాప దుఃఖార్ధితః।
హరిం శరణ మీయివాన్ సపది రంగనాథోఽబ్రవీ
న్నతేఽస్తు శుగహం భవాన్ కురు మదీయ పూజాం సదా॥”²

మూడు విధములైన వృత్తాంతములలో, రంగనాథ రామాయణమందలి రంగనాథ ప్రతిష్ఠా సంబంధి ద్విపదలు మూడవ వృత్తాంతమందలి శ్లోక విషయమునకు చాల దగ్గరగా నున్నవి.

“దేవతలు గణపతిని ప్రార్థించుట, అతడు వటురూపమున విభీషణున కెదుర్పడుట, కడు పుబ్బుచుండగా, విభీషణుడు దేహబాధా నివారణార్థమై పోబోవుచు రంగనాథ మందనమును వటువున కిచ్చుట, అతడు ముమ్మారు పిలిచి ఆ విదవ రానిచో నేలపై పెద్దదననుట, అట్లే చేయుట” అనునవి కవి కల్పితములు, మనోజ్ఞములు,

“రావణుడు తల్లి కోరికపై తపముచేసి, శివుని మెప్పించి అతని యాత్మలింగమును గైకొని వచ్చుచుండగా, నిట్లే విష్ణు (గణపతి) వడ్డుపడి, దేహ బాధతో తికమకపడు దశగ్రీవుని చేతినుండి శివలింగమును గొని, ఆ విదవ మూడు పిలుపులకును రావణుడు రాకపోగా, దాని నతడు నేలపై నుంచెను. అది తరువాత రావణుని కెత్త సాధ్యము కాలేదు” అను పురాణకథా ప్రభావమును ఈ రంగనాథ వృత్తాంతముపై పడినది. “లింగ” శబ్దమునకు బదులు “రంగనాథ” శబ్దము మార్పు జరిగినది. కాని, మిగిలినదంతయు సమానముగానే పొడకట్టును—

శ్రీమద్రామానుజాచార్యులవారు ప్రత్యేకముగా శ్రీరంగనాథుని పై భవమును గూర్చి యొక గద్యనే విరచించియున్నారు.

1. శ్రీ సుదర్శనసింహ - “భక్తవత్సల్ శ్రీరామ్” వ్యాసము శ్రీరామ వచనామృతాంక్ పుట-180 (హిందీ-కల్యాణ్ వార్షికాంక్)
2. లక్ష్మీ-వర్ణుల వెంకటకృష్ణశాస్త్రి - “ఆశ్చర్య రామాయణము, యుద్ధకాండము. పుట-450.

వైష్ణవ మతాభిమానియైన బుద్ధారెడ్డి మూలములోని సూచనను గ్రహించి, పురాణ, స్తోత్ర, షేత్ర మాహాత్మ్యము లాధారముగా, చక్కని కల్పనలతో విరచించి, గ్రంథాంతమునఁ గూర్చి, రంగనాథ రామాయణ మను పేరునకు సార్వకర్తవ్యమును గల్గించినాడు. తాను రచించినది శ్రీరామ చరితమైనను, గ్రంథాంత మందలి ఈ రంగనాథ వృత్తాంతము చేతను, ఇలవేల్పు రంగనాథు డగుట చేతను ప్రజలు, రచయితయును రంగనాథ రామాయణమని పిలువగా, నదియే ప్రసిద్ధినొంది ప్రచారము చెందెను.

ఇట్లు "సర్వ పురాణ విచార తత్పరుడు," "పురాణ మార్గంబు దప్పక" అనెడి పద బృంద మాధారముగా పరిశీలించినపుడు, రంగనాథ రామాయణమునందు సందర్భానుగుణముగాఁ జొప్పించ బడిన వివిధ పురాణాంశములు అద్దము నందలి ప్రతిబింబములువోలె పరిస్ఫుటముగాఁ దెలియవచ్చు చున్నవి ఇక, గ్రహింపబడిన పురాణాంశములలోని న్యూనాధిక పరిశీలన చేసినప్పుడు, రచయితపై సాక్షందపురాణ ప్రభావ షమితముగా పడినదని నిష్కర్షగాఁ జెప్ప వీలగుచున్నది.



రంగనాథ రామాయణము - దేశి

“పాశ్వే గేయే చ మధుర”¹ మ్రొన వాల్మీకి రామాయణమువలె ఈ రంగనాథ రామాయణమును “గేయమై పాశ్వమై కేవల పుణ్యదాయకమై”²నది “పాడఁకొనువారికి పాటగా, చదువుకొనువారికి కావ్యముగా సమాదరపాత్రమై, పండిత పామరులకును వినియోగపడుచు సార్వజనినమైన పేరును గడించినది.”³ “స్త్రీలు ఇప్పటికిని ఈ రామాయణములోని కొన్ని ప్రకరణములను బాటలుగాఁ బాడుకొనుచున్నారు. తోలుబొమ్మ లాటగాండ్రు రామాయణ కథా ప్రదర్శనము వేశ ఇందులోని ద్విపదలను గానము చేయుచున్నారు. హరికథకులు కొందఱు ఈ రామాయణములోని ద్విపదలనే గానముచేసి వివరించుచున్నారు.”⁴ వీనినిబట్టి రంగనాథ రామాయణమునకు తెలుగునాట వ్యాప్తి యెంతఁ గందో గుర్తింపవచ్చును.

ఈ వ్యాప్తికి ఇందులోని అవాల్మీకాంశములేగాక, దేశితనము గూడ కొంత యుపకరించినది.

“కవిత్వము “మార్గ-దేశి” భేదముచే ద్వివిధము- సంస్కృత కవిత “మార్గ”మనియు, దేశ భాషలలోని కవిత “దేశి” యనియు కొందరి యభిప్రాయము. కేవల భాషా భేదముచే మార్గ-దేశి కవిత్వముల నిర్ణయ మంత నబడె నది కాదు. “ఇతివృత్తము భాష, ఛందస్సు మొదలగు వాని విషయములో సంస్కృత సాహిత్య లక్షణ ప్రభావమునకు విధేయమైనదంతయు మార్గమని, తద్విన్నపైన దంతయు దేశియని కొందఱు వ్యాఖ్యానించిరి.”⁵ మఱికొందఱు దీనినే “లక్షణ యుక్తమై నియమబద్ధమైన భాష, ఉదాత్త వస్తు, భావ, సంప్రదాయ, సిద్ధముగు ఛందస్సు, లాక్షణిక రస పోషణము కలది మార్గ కవిత్వమనియు, ఇట్టి సేయములు లంతగాఁ బాటించఁబడక రుచి ప్రధానమై దేశ, కాల, కర్తృ భావములచే మారునది దేశి కవిత్వమనియు”⁶ చెప్పవచ్చునని మరొక విధముగా నిర్వచించిరి.

కన్నడమునందు ప్రామాణిక నిఘంటువును రచించిన కిత్తెలుగారు “దేశి”యన “The language or dialect of a country” తని భాషాపరముగానే అర్థము చెప్పిరి.

నేటివరకు వచ్చిన ఆంధ్రవాఙ్మయము నంతయు పరిశీలించి చూచిన, శుద్ధముగా నిది దేశ భాషలో రచితమైన దేశ కవితకు సంబంధించిన గ్రంథమని వెప్పదగిన దేదియలెదు. ఇతివృత్త,

1. దా. ప్రతి వాల్మీకి రామాయణము. బాలకాండము. సర్గ-4, శ్లో. 8.

2. రంగనాథ రామాయణము. బాలకాండము ద్వి-222.

3. పింగళి లక్ష్మీకాంతం-పీఠిక పుట-10. రంగనాథ రామాయణము (ఆం.వి.క.ప. ప్రతి)

4. తూమాటిదొణప్ప. “తెలుగులో కొత్త వెలుగులు” రంగనాథ రామాయణ వైశిష్ట్యము.

వ్యాసము. పుట-2.

5. దా. జి. నాగయ్య- “దాక్షిణాత్య సాహిత్య పమీక్ష” పుటలు-99, 100.

6. ఆర్యియన్-సుందరం- “తెలుగు సాహిత్యంలో దేశి కవిత” పుట-8.

భాషావృందోఽలంకారాదులలోని బాహుళ్యతను బట్టి మార్గ దేశి భేదము నిర్దేశింపవలసినదే కాని వేరుగాదు.

డా॥ శ్రీ దివాకర్త వేంకటాచార్యునిగారు "శార్వదేవాదులు సంగీతమును గూర్చి చెప్పిన మార్గ-దేశి విచారమును బురస్కరించుకొని, వానిలోని ప్రధానమైన ఐదారు భేదములను వివరించి. ఆ భేదములను కవితాపరముగాను సమన్వయించి చూపిరి."¹ తత్సారాంశ మిట్లుండును—

మార్గ

దేశి

- | | |
|---|---|
| 1. మార్గ నియమసహితము. | 1. దేశి స్థిరనియమ రహితము |
| 2. మార్గ బ్రహ్మచే మార్గితమై భరతాదులచే ప్రయుక్తమైనది. | 2. దేశి ఆయా దేశ ప్రజలచే వారి వారి రుచ్యనుగుణముగా నాదరింపబడినది. |
| 3. ఇది పండిత రంజకము. | 3. ఇది సామాన్య జనరంజకము, |
| 4. ఇది ఆనాది సంప్రదాయసిద్ధము. | 4. ఇది నూతనము. |
| 5. ఇది లక్షణ ప్రధానము | 5. ఇది లక్ష్య ప్రధానము |
| 6. ఇది బుద్ధి రంజకము | 6. ఇది హృదయ రంజకము. |
| 7. దేశ కాలములను బట్టి కవుల యభిరుచులను బట్టి భిన్నభిన్న విధములుగా గోచరింపక చాల పరకు రూప సామ్యశ్యమును గలిగియుండును. | 7. దేశ, కాల, కర్తృ భేదముల ననుసరించి మాటుమ చిత్రచిత్ర స్వభావము గలదై యుండును. |
| 8. ఇది higher style | 8. ఇది lower style |

పై భేదములను దృష్టిలో పెట్టుకొనియే కావచ్చును, డా॥ జి. నాగయ్యగారు ఈ క్రింది రీతిగా నిర్వచించిరి.

"ప్రత్యక్ష సంస్కృత ప్రభావమును ప్రతిబింబింపజేయక, కథావస్తువు, వర్ణనలు, భావము, భాష, రీతులు, అలంకారములు, కవి సమయములు, చందస్సు, సాహిత్య ప్రక్రియలు మొదలగువాని యందు దేశి లక్షణములను ప్రధానముగా నారోపించుకొని, దేశీయ ప్రజాజీవితమునకు సన్నిహితముగ జన సామాన్యమున వ్యాప్తికొఱకు ఉద్దేశింపబడిన ప్రజాకవిత దేశి కవిత యని స్థూలముగా నిర్వచింపవచ్చును"²

ఈ నిర్వచనము దీర్ఘమైనను కొంతవరకు సమంజసముగానే యున్నది. ప్రజాభావ తుడైన కవి ఇతర భాషేతివృత్తమును గ్రహించినను, దానికి దేశీయతా కవచమును దప్పక తొడుగుననుటలో సందేహము లేదు.

మొదట ఈ "దేశి" పదము సంగీత భేదమును నిర్దేశించుటకై వాడబడినది.

"స్త్రీలు, బాలురు, గోపాలురు, షితిపాలురు వారివారి దేశములందు స్వేచ్ఛగా అనురాగముతో పాడుకొని ఆనందించునది దేశి సంగీతమ³"ని మతంగుడు బృహదేశి యనెడు సంగీత గ్రంథమునఁ

1. ప్రాజ్ఞన్నయ యగము- పుటలు. 381-385.
2. "దాక్షిణాత్య సాహిత్య సమీక్ష" పుట-100,
3. "అబలాబాలగోపాలైః షితిపాలైః ర్నిజేచ్ఛయా గీయతే సానురాగేణ స్వదేశీ దేశి రుచ్యతే॥"

తెలిపి యున్నాడు. ఆ తరువాత నిది రాసురాను గానముతోఁబాటు వాద్యనృత్యాదుల భేదనిర్దేశమున కును వాడుట జరిగినది.

“దేశమునందలి జనుల రుచి ననుసరించి కావించబడెడు హృదయరంజకమైన గానము, వాదనము, నృత్యమును ‘దేశి’యని చెప్పబడు”¹నని మతంగుని తర్వాతివాడైన సంగీత రత్నాకర కర్తయగు శార్దూదేవుడు వక్కాణించియున్నాడు. విశ్పంఖలముగా మనోధర్మము ననుసరించి చేయు గానము, వాదనము, నృత్యమును దేశిగానము, దేశివాద్యము, దేశినృత్యము అనికాని, జానపద గానము, జానపద వాద్యము, జానపద నృత్యము (జానపద గాన వాద నృత్యములు) అనికాని చెప్పవలసియున్నది. వీనికి “జన చిత్తములను రంజింపఁజేయుటయే”² ప్రధానము.

ఆ పిదప, ఈ దేశి శబ్దము క్రమక్రమముగా కవితకు పరివ్యాప్తమై “దేశి కవిత” యని ప్రఖ్యాతి వహించి, ప్రచారమునకు వచ్చినది.

“మును మార్గ కవిత లోకం-బున వెలయగ దేశికవితఁ బుట్టించి తెనుం

గును (న) నిలిపి రంధ్ర విషయం-బునఁ జనఁ జాళుక్కరాజు మొదలుగఁ బలువుర”³

అని తెలిపిన నన్నెచోడుడు “దేశినత్కవులను” సంస్కృత కవులతోఁ బాటు స్తుతించుటయే కాక, “దేశి మార్గంబుల దేశియములుగా”⁴ కవిత చెప్పవలెనని పీఠికలో నిర్దేశించియున్నాడు.

ఈ దేశి కవిత్యము ప్రాయశముగా గేయకవిత్యము. ద్విపదకావ్యము లాగేయ భావమును సంరక్షించుచున్నవి యగుటచేత ప్రజాలోకమున పద్య కావ్యములకంటె బహుళ వ్యాప్తి నందగలిగి యున్నవి. ఈ రహస్యమును గుర్తించియే కాబోలు పొల్కురికి సోమనాథాదులు తమ శైవమత ప్రచారము నిట్టి ద్విపద కావ్యములద్వారా సాగించిరి. దీనికి ప్రతిభటముగా శైవమత వ్యాప్తి నరికట్టి, వైష్ణవ మతమును ప్రచారము చేయుటకై బుద్ధారెడ్డి రామాయణమును దేశియముగా నొనర్చి ద్విపదలలో సంతరించెను. ఈ ద్విపద రామాయణ వ్యాప్తి అప్రతిహతముగా నేటికిని తెలుగుదేశమున సాగుచునే యున్నది.

ఈ ద్విపద రామాయణము రచింపబడక పూర్వము తెనుగుదేశమున నీ రామకథ పాటలుగా పాడబడుచుండెడిది. క్రిడాభిరామమందు—

“కోయిల పంచమ స్వరము క్రోల్చిన భంగిని విద్ది కంచరా (కూచిపా)

మాయణ మారుకాండములు నచ్చుత జాగరవేళఁ బాడె నా

రాయ వితంతు రత్న మనురాగముతోడ “నమశ్శివాయశాం

1. దేశిదేశి జనానాం యద్రుచ్యా హృదయరంజకం।

గానం చ వాదనం నృత్యం తద్దేశి త్యభిధీయతే॥

2. సంగీత రత్నాకరము. “రంజకో జన చిత్తానాం”॥

3. నన్నెచోడుడు. కుమార సంభవము. ఆశ్వాస-1. పీఠిక. పద్య-28.

4. “ ” ఆశ్వా. 1 పీఠిక. పద్య. 36.

తాయ నమస్త దోష హరణాయ" సమానమే దాని తెవ్వరున్"1

అని కరణ ద్రాహ్మణ విట ముఖ్యుడొకడు ఓరుగంట తిరిగి తిరిగి ఆకలిగాని యున్నట్టి మంచనార్మ టిట్టిభక్తలకు పూటకూచించి జాడ నెఱింగించి తత్సేభాగ్యమును పైరీతి వర్ణించినట్లు కలదు ఆ విద్ధి కంచి రామాయణము ప్రస్తుత మనుపల్కము- డా. బిరుదురాజు రామరాజుగారు "ఇప్పుడు ప్రచారమునందున్న రామాయణ సంబంధములగు పాట లన్నింటికి నిది మాతృక"2 యై యుండవచ్చునని యాహించియున్నారు. విద్ధికంచి రామాయణమువంటి రామకథా సంబంధ దేశి (జానపద) గీతము కలరి, వానిలోనుండి తని కుచితముగా నగుపడిన కొన్ని విశేషములను గ్రహించి, బుద్ధారెడ్డి తన రంగనాథ రామాయణమునందు జొప్పించుచు, వాల్మీకి చెప్పిన జాడ దప్పక అతి మరొహరముగా పాడదగిన ద్విపద చ్చందములో వ్రాసియున్నాడు. దీనికి దేశి కావ్యమని ప్రసిద్ధి గలిగినది. ఇదో భాషేచివృత్తములను బరిశీలించిన, ఇది యథార్థమని, సార్థక మని తేలును.

ద్విపద :—

"ఇతివృత్తము-భాష-చందస్సు"- ఈ మూడును శుద్ధ దేశీయములైననాడే దేశి కవిత్వమనే పదము సార్థకమగును."3

బుద్ధారెడ్డి దేశిచ్ఛందమైన ద్విపదలలో రంగనాథ రామాయణము నంతటిని నడపినాడు. తెలుగునాట ఉద్భవించిన తాళ ప్రధానమైన గేయమును కొలిపిపాటి హ్రస్వదీప్తాదులతో సంస్కరించి గణ ప్రధానముగా ప్రస్తరించినపుడు ఏర్పడిన చందములలో నీ ద్విపద యొకటి. ఇది సంస్కృతము నందలి అనుష్టుప్ చందమువంటిది, కావ్యరచన కమితముగా నుపకరించెడి సుకరమైన తెలుగు చందము. "కవి పూర్వముగా స్వాతంత్ర్యము పొందుచుకు ద్విపద యొక్కటి తప్ప మఱి యే యితరమగు చందమును అనుపుపడియుండదని"4 పలువురిచే ప్రశంసించబడిన చందము.

5. "ద్విపది, ద్విపదిగ, ద్విపదీఖండము"5 అనెడి సంస్కృత చ్చందముల పదములతో సామ్యమున్నను, ఈ రెండింటికిని లక్షణ సామ్యములేదు. తమిళమునందలి "అగవల్పా చందమునకు నిది కొంత నన్నిహితముగా నున్నను, ఈ రెండింటికి జన్యజనక భావ సంబంధము పొడకట్టదు కన్నడ చ్చందమునను 'దువయి, దువది'లోనగు నామములతో ద్విపదలు కలవని భాషావిమర్శకులు పేర్కొని ఈ రెండింటికిని సమ సంబంధమును నిరూపింప ప్రయత్నములు చేసినారు." కాని అంతగా ఫలించలేదు. కావున "ఈ తెలుగు ద్విపద అచ్చముగా తెలుగువారిదే. తెలుగు భాషలో పుట్టినదే. తెలుగు జాతికి సహజమైనదే." అనుటలో సందేహములేదు 7

1. క్రీడాభిరామము-పద్యము 171. వావిళ్ళవారిది.

2. డా॥ బి రామరాజు-జానపదగేయ సాహిత్యము. పుట. 48.

3. పింగళి లక్ష్మీకాంతం ఆంధ్ర సాహిత్య చరిత్ర పుట-119

4. పంచాంగుల ఆదినారాయణశాస్త్రి- "సారస్వత వ్యాసములు" తృతీయసంపుటము- "ద్విపద కవిత్వము" వ్యాసము పుట-286.

5. డా॥ జి. నాగయ్య "ద్విపద వాఙ్మయము" పుటలు 31, 32.

6. వారణాసి వేంకటేశ్వరులు "ఆంధ్ర సాహిత్య సంగ్రహ చరిత్ర" పుట-131.

7. డా॥ జి. నాగయ్య-ద్విపదవాఙ్మయము-పుట-36.

ఇహ పరములను సాధించియున్నట్టి వాల్మీకి రామాయణము వలెనే, తెనుగున వ్రాయబడిన ఈ రంగనాథ రామాయణమును ఇహపర ద్విపదములను పఠితలకు సాధించి యున్ననెడి తలంపు కవికుండుట చేతనే, తత్సూచకము గా నతడు ద్విపదచ్ఛందమును గ్రహించినాడనుట తప్పుకాదేమో, “పాల్కురికి సోమనాథుడును ఇట్లేభావించి యున్నాడు కదా”¹

ద్విపద లక్షణము :—

ఇంద్రగణములు మూడిన గణంబొకటి చంద్రాస్య! యతిరెంట పమకూర్చవలయు.”²
ప్రతి పాదమునందు మొదట వరుసగా మూడింద్ర గణములును, తరువాత వొక సూర్య గణమును ప్రయోగించవలెను. తృతీయ గణాద్యక్షరముతోడి యతిమైత్రి పొనగను. ప్రాసనియమ ముండును. ప్రాస యతి యైచ్చికము. ఇట్టి రెండు పాదములు గూడి ద్విపదయగును. ప్రాస నియమము పాటించబడని దానిని మంజరీ ద్విపద యందురు. శ్రీనాథుని పల్నాటిపీఠ చరితము మంజరీ ద్విపదల యందే రచితమైనది.
ద్విపదపై ఈనడింపు ;—

పద్య కావ్యములందు ఛందోవైవిధ్యముండును. రసభావాను గుణముగా కవి జాత్యుపజాతి వృత్తపద్యములను మార్చి మార్చి పాఠకుల చిత్తమున కుల్లాసమును దీప్తిని కలిగించుచుండును. ఒకే చందములో నడుపబడిన కావ్యమంతయు ఒకే రీతిగా చదువబడుచు పఠితకు విసుగు కలిగింపజేయును. తగినంతగా రసపొషణ జరుగకుండుటచే సంతోషము గొలువదు. వాల్మీకి రామాయణము అనుష్టుప్ ఛందములో నున్నను తఱచుగా ప్రతినర్గాంతమునందు భిన్న వృత్తము (లు) వచ్చినది(వి); నడుమ నడుమను ప్రయుక్తమైనవి. కొన్ని సర్గలు భిన్న వృత్తములతోగూడి అనుష్టుప్ శ్లోక రహితమై కూడ నున్నవి.³ సంస్కృతమునందు రఘువంశాది కావ్యములలో ఒక్కొక్క సర్గ ఒకే ఛందములో నడుచుచుండు ననినచో ఆసర్గలు అతి విస్తృతములు గాకుండును. సర్గాంతమున క్రొత్తవృత్తము వేరును. సర్గసర్గకు ఛందస్సు మారును. కాని ద్విపద కావ్యములందు ఇట్టి మార్పుండదు. ఇంతేకాక “కృష్ణవైశిషాయన” వంటి శబ్దములను నిధిగా ప్రయోగింప వలసి వచ్చినపుడు ద్విపద కావ్యకర్త వానిని ద్విపదలలో నిమగ్నలేక పర్యాయ పదములను స్వీకరించుటచే ఒక్కొక్కప్పుడు అర్థగాంభీర్యమును పోగొట్టుకొనును. భావానుగుణమైన శబ్ద ప్రయోగమునకు వాక్యరచనకు కూడ ద్విపదయందు చోటు లేకుండును⁴, అని కొందఱు విమర్శింతురు అట్టివారి దృష్టిలో —

ద్విపద కావ్యంబు, ముదిలంజ, దిడికంత ఇయ్య నేరని రండ నాల్గేకరాశి⁵ యైనవి.

1. పండితారాధ్య చరిత్రము—అవతారిక—
అదియును గాత్రేహి కాముష్మిక ద్విపద హేతువగుట ద్విపదనాజరగు”
2. భీమన-కవిజనాశ్రయము.
3. సుందరకాండములో 5, 7, 8 మున్నగు సర్గలను జూడవచ్చును.
4. డా॥ జి. నాగయ్య. ద్విపద వాఙ్మయము పుట-38.
5. వేణుగోపాల శతకము. పద్య. 55.

(ఇది డా॥ బి. రామరాజుగారి “తెలుగు జానపద గేయసాహిత్యము” పుట 44లో నుద్ధరింపబడినది)

అయినను ద్విపదచ్చందో రచనమందు గుణములు లేక పోలేదు—

గుణములు :—

1. “పాశ్యగేయేచ మధుర” మ్మనునది ద్విపదకు ప్రధాన గుణము. “పాదదగిన పద కవిత్వ లక్షణము కొంత, పఠన యోగ్యమగు పద్య కవిత్వ లక్షణము కొంత నవరించుకొని గేయమును పాఠ్యమును నైనది ద్విపద.”¹ పండిత పామరులును, స్త్రీ బాలురును పాడుకొనుట కిది యనువైన చందము —

2. సూర్యేంద్ర గణములతోఁ గూడి యుండుటచే అక్షర గణ నిబద్ధమైన వృత్తములవలె కఠిన మైనదిగాక కవికి సులభ సాధ్యమైయుండును.

సూర్య గణమనిన రెండు సూర్యగణములలో నేదైన యొకటియు ఇట్టి ఇంద్రగణమనిన ఆరింద్ర గణములలో నేదైన యొకటియు నుపయోగించ వచ్చును కదా! ప్రాస నియమమును బచ్చికమే² ప్రాస యతియు అంగీకరింపబడినది.

3. ప్రాసయతి పాటించిన ద్విపదలు తాళలయానుగుణ్యముగా నుండి శ్రవణ పేయత నిను మడించును.

4. ఖండగతి (5 మాత్రల ఆవృత్తి) చతురశ్రగతి (4 మాత్రల ఆవృత్తి) లో నడచుచు, తాళభేదముచే భావరసాదుల భేదము నావిష్కరింప జేయును.

5. అక్షర యతికి ప్రాకులాడ వలసిన పనిలేదు

ఇట్టి సామాన్య గుణములే కాక, కవియొక్క ప్రతిభా పాండిత్య చాతుర్యములను బట్టి రస, భావాలంకార, శయ్యా రీతి పాకాదులును, చిత్ర విచిత్ర రచనా చమత్కారములును పొందు పలువ బడుచుండు ననుటలో సందేహము లేదు —

రంగనాథ రామాయణమునందలి మెలకువలు ;—

బుద్ధారెడ్డి సోమనాథునికి ప్రతిభకుముగా నిలిచి ఈ ద్విపద చృందమునందతడు చూపఁ మెలకువలను తాను కనబరచినాడు. అతడు చేసిన దోషములను పరిహరించినాడు.

1. సోమనాథుడు

“ప్రాస మైనను యతిపై వడియైన — దేసిగా నిలిపి యాది ప్రాస నియతిఁ

దప్పకుండగ ద్విపదలు రచియింతు”³

నని ద్విపదలయందు “ప్రాస నియతిని” అంగీకరించెను. రంగనాథ రామాయణమునందీ ప్రాసయతి యున్నట్లు కనబడదు. కాని ఆం. వి. క. పరిషత్తు వారు ప్రచురించిన గ్రంథములోని అనుబంధ ద్విపదలయందు ఈ ప్రాస యతి పొడకట్టుచున్నది. అవి కవి రచనములు కావని తలంచియేకదా తత్పరిష్కర్తలు వానిని అనుబంధము లందు చేర్చుటయైనది. తరువాతి కొందఱు లాక్షణికులు ద్విపదలందు ప్రాసయతి కూడదని చెప్పినారు.

1. డా॥ జి. నాగయ్య. ద్విపద వాఙ్మయము. పుట. 39.

2. మంజరీ ద్విపదయందు ప్రాసనియతి లేదు —

3. పండితాంధ్య చరిత్ర. ఆవతారిక. పుట. 19.

“యతుల లోపలఁ బ్రాసయతి చక్క సకల — యతులు చెట్టును. బ్రయోగార్థ సారమున.”¹

అని వ్రాసిన తాళ్ళపాక చిన్నన్నకు ఈ రంగనాథ రామాయణము మార్గదర్శకమై యుండవచ్చును.

2. సోమనాథుని ద్వీపద పాదము లేపాదమున కాపాదము తెగినట్లు లేక, కొన్ని చోట్ల ఒక్క పదమే రెండు భిన్న ద్వీపద పాదముల నడుమ వరుసగా కొనసాగింపబడు చుండును. ద్వీపద పద మధ్యమున నుతమొంద రాదను నియమమును సోమనాథుడు పాటించలేదు. చూడుడు —

(i) సుస్థిర లీల లింగస్థల జంగ — మస్థల తత్రసాద స్థలంబులను”²

(ii) “ఇమ్ముల సింహాసనమ్మిడి తత్క్ష — ఇమ్మ విభూతి వీద్యమ్ము లర్పించి.”³

(iii) సప్తధాతు మధాది సర్వాంగ గుణవి — బుప్త చిత్తుండు సంసుప్తి దూరుండు”⁴

కాని రంగనాథ రామాయణమందలి ద్వీపద పాదములు బాడిసెతో చెక్కినట్లుండి ఏ పాదమున కాపాదముతెగి తాళలయాన్వితమై మనోహరముగా నుండును.

“సరసిజనాభాయ పముద్రగ సాహ

సాయ నమోయంచ శబ్ద మొక్కటియు

రెండు పాదముల నీ క్రియఁ బంచి యిడక”⁵

అని అనాతుడు ద్వీపదకుఁ జెప్పిన లక్షణమునకు కొంత వరకు రంగనాథ రామాయణ మధార మనవచ్చును.

3. సోమనాథుడు ప్రాసలలో సర్వహల్ సామ్యముండ వలెననెడి నియమము నచ్చటచ్చట ద్రోసిరాజినాడు

(i) “చిత్త జాంతకు ————— } చిత్త జాంతకు ————— }
మృత్యువగతి.”⁶ } మిత్తి వీవైత్తుంపు ————— }

(పాఠాంతరము)

(ii) మర్త్యలోకమునకు మఱివెత్తె యొకడు — కర్తయున్నాడె లోకత్రయ వరద”⁷
ఇటువంటి శాంతప్రాసలు⁸ రంగనాథ రామాయణమునలేవు —

1. అష్టమహిషీ కల్యాణము. అవతారక పుట. 6.

2. బసవ పురాణము. పుట. 15. వావిళ్ళప్రతి.

3. “ ” పుట. 98. ”

4. “ ” పుట. 82. ”

5. అనంతను చందోదర్పణము. ఆశ్వాసము. 3, పద్య. 49.

6. బసవ పురాణము. ఆశ్వాసము. 1. పుట. 56.

7. “ ” “ ” పుట. 27. వావిళ్ళప్రతి.

8. శాంత ప్రాసము :- పద్య ప్రథమ చరణ ద్వితీయాక్షరము సంయుక్తాక్షరమైనప్పుడు వానిలో నున్నయన్ని యక్షరములను పాటించక తక్కిన పాదములందు కతిపయహల్ సామ్యముతో మాత్రమే ప్రాసము గూర్చుట. (బసవ పురాణము. పీఠిక. పుట. 104. బండారు తమ్మయ్య.)

4) సోమనాథుడు

పాండురాంగంబైన పడతి గర్భమునఁ బోడిగా వెలుగుచుఁ బుత్రు డీ క్రియను”¹
 వంటి అర్ధానుస్వార పూర్వానుస్వారములకు ప్రాస మైతిని ఘటించినాడు. ఇట్టిది రంగనాథ రామాయణమున లేదు.

5 ఇంతేకాక “దీపకంబంబు”,² “పుడమీశ”³ వంటి వైరి సమాసములును, వ్యాకరణ నియమములకు వ్యతిరేకములైన ప్రయోగములు సోమనాథుని రచనలయందు గన్పట్టుచున్నవి; కాని రంగనాథ రామాయణమున మృగ్యములు.

అప్పకవి వంటి లక్షణ కర్తలు రంగనాథ రామాయణమును సలక్షణ కావ్యముగానెంచి, దీని నుండి ద్విపదలను కొన్నింటిని ఆయా లక్షణములకు లక్ష్యములుగా నుదాహరించియున్నారు. కావున బుద్ధభూపతి తెలుగు ద్విపద చృందమును గ్రహించి, యందు యతి ప్రాసములను లక్షణ విరుద్ధముగా పొందు పఱుపక, పద మధ్యముననే పాదమును దెగఁగొట్టక, పాఠకులకు విసుగు గొల్పని రీతి శ్రోత్ర పేయముగా రామకథను విరచించినాడు.

పద్య గ్రంథములందు రసభావానుగుణముగా వృత్తభేదము పాదీంపబడునట్లు గ్రంథము సాఁతము ద్విపద చృందమునందే కొనసాగింపబడినను, ఇందు రచనా (శైలి) వైవిధ్యముచే వృత్త భేదము వలన కలిగెడు గుణము ఆపాదీంపబడినది. “సత్కవి యగువాడు తన ప్రతిభావిశేషమున నే చందమునైన నందము నొందఁజేయగలడు”⁴ బుద్ధారెడ్డి తీర్చిదిద్దిన ద్విపద చృందము నందలి యందము లిట్లు రామచరితము నలంకరించినవి. చూడుడు-

అందచందములు :-

1. ప్రతి గణమున కొకేయిక పదము వచ్చునట్లు వ్రాయుట-
 - a) “సీతియుఁ బ్రీతియు నేర్పును నోర్పు-భ్యాతియు భూతియుఁ గాంతియు దాంతి”⁵
 - b) “సురలును భేచరుల్ శ్రుతులును యతులు-తద్రులును గిరులును దాంతియు శాంతి”⁶
 ప్రతి సుభగత్వమునకై ప్రతి రెండేసి గణములకు అనుప్రాస పొందుపఱచబడినది.
2. రెండు గణముల సమస్త పదములు రెండు ప్రతిపాదమున నుండుట-
 - a) “మణి గోపురంబుల మణి తోరణముల-మణి కుట్టిమంబుల మణిగవాక్షముల
 విమల సౌధంబుల విషణి మార్గముల”⁷

1. బసవపురాణము. ఆశ్వా. 1 పుట-383.

2. బసవపురాణము. ఆశ్వా. 1 పుట-12

3. బసవపురాణము. ఆశ్వా. 3 పుట-127

దీపకంబంబు లెత్తించిన యట్లు
 పుడమీశ మీ ధనమునకు చేసావ.

4. పంచాంగుల అదినారాయణశాస్త్రి “ద్విపద కవిత్వము” వ్యాసము
 (సారస్వత వ్యాసములు సంపుటము-3 పుట-288).

5. రంగనాథ రామాయణము. అయోధ్యా. ద్వి. 51.

6. ,, అయోధ్యా. ద్వి. 564;

7. ,, బాలకాండము. ద్వి. 284-287.

ఇవట ప్రతి పాదమునందు సరిగా $9 + 8 = 17$ మాత్రలు పొందువరచబడినవి. ఇది అయోధ్యా నగర జీవిత మొడుగుడుకులు లేక సమానముగా నున్నదని తెలియఁజుచుట.

b) లలితాగమ స్తోత్ర-లక్ష్మీకళత్ర—విలసద్దయా పాత్ర-విజుదారి జైత్ర
దినకర శశినేత్ర-దివ్యచారిత్ర—ఆనుపమ శుభగాత్ర-అఖిలేక సూత్ర¹

ఇవట ప్రతి పాదమునందు సరిగా $10 + 8 = 18$ మాత్రలు పొదిగింపబడినవి. మాత్రల ఎప్పుటైన తక్కువగునపుడు పతన సమయమున కొంత దీర్ఘము చేయవలెను— (ఇది దాదాపు ఖండగతిలో ఏకతాళమున నడచును) అంత్యానుప్రాసము నుపయోగించుట విశేషము.

c) ఆదియందు ఏకశబ్దావృత్తి- నడుమ యొక యక్షరమును మార్పుటచే అర్థభేదము కలిగి ద్వితీయ సమాస పద మేర్పడుట.

“వికృత మస్తకములు-వికృత హస్తములు—వికృత ప్రకోష్ఠముల్-వికృతోష్ఠములును”²
3. పాదాదియందు ఒక యక్షరము తక్కువగా మొదటి మూడు గణములవరకు సమాస పదము నుపయోగించుట— అనగా ప్రతి పాదమునకు 18 మాత్రలు వచ్చునట్లును, వానిని $13 + 5$ గా రెండు పదము లుండునట్లును వింగడించి చివరి ఐదు మాత్రల పదము నావృత్తిచేసి ఖండగతిలో ముక్తాయంపువలె నుండునట్లు వ్రాయుట.

a) బహుదీప్య శస్త్రోస్త్రపతులు-రాక్షసులు—మహితమాయోపాయమతులు-రాక్షసులు
నిపుణ సంగర కళానిధులు-రాక్షసులు—విపుల బాహుతోపవిధులు-రాక్షసులు³

(ఇందు రాక్షసుల త్రూరత్వము, దశరథుని భయము పరిస్ఫుటమానమగుచున్నది).

b) సమాస విరహితముగా విడివిడి పదములతోడను నిట్టి ముక్తాయంపును గలిగించుట.

“ఐక్యైక లూడంగఁ బఱచు-గుఱ్ఱములు—దిక్కులు సుడిపడఁ దిరుగు-గుఱ్ఱములు
... ..

వికలంబులై పోరువిచ్చు-గుఱ్ఱములు—నొకరూపు నేర్పడకుండు-గుఱ్ఱములు”⁴

4. ప్రతి పాదంబున మొదటి మూడు గణములు సమస్తపదమై యుండుట.

“కర చరణానన కమలంబు-లోప్ప—వర కుచద్వయ చక్రవాకంబు లోప్ప
మహితలోల న్నేత్ర మత్స్యంబు-లోప్ప—సహజరోమావళి శైవాల మొప్ప”⁵

5. ప్రథమ గణాంతిమాక్షర ప్రభృతి పాదాంత వర్జంతము సమాసపదమై యుండుట.

“వేడి-పయోధార విమల మానసుడువేడి నిరంతర వేదతత్పరుడు⁶

ఇవట తఱచుగా ప్రతి పాదమునందు $3 + 14 = 17$ మాత్రలుండును.

1. రంగనాథ రామాయణము. యుద్ధకాండము. ద్వి. 688-690.

2. ,, యుద్ధకాండము. ద్వి. 6068-6071.

3. ,, బాలకాండము. ద్వి. 683-684.

4. ,, యుద్ధకాండము. ద్వి. 4811-4813.

5. ,, యుద్ధకాండము. ద్వి. 8128-8130.

6. ,, అయోధ్యాకాండము. ద్వి. 1287-1288.

6. ప్రతి పాదమునందు మొదటి గణము వ్యస్తపదము, తర్వాతి మూడు గణములు సమస్త పదమై యుండుట.
“జయజయ- శతకోటి జలజాప్తజేజ-జయజయ సంసార సర్ప సుపర్ణ”¹
7. ప్రతి పాదమున కొక్క సమాస పద ప్రయోగము,
“శీతప్రదీరాంబు సిక్తాంగణంబు-కేతనాన్విత ముని కేతనాంచితము
చందనాగరు ధూప సౌరభాన్వితము
.... పౌర జనాది సంభ్రమ దుర్గమంబు”²
(అవిరళ పట్టాభిషేక సంరంభ పట్టణాలంకారము సూచితము)
8. ద్విపద మొదటి పాదమున రెండు గణములు సమాస పదములు రెండు, రెండవ పాదమున మొత్తమును ఒకే సమాస పదముగా వ్రాతుట.
“దశరథ వరపుత్ర-తాటకాక్షైత్ర-కుశిక సంభవయాగ కుశల్ ప్రయోగ
చిర ముని ధ్యేయ-శిక్షిత తాటకేయ-పరమ గంగాతీర పాదసంపాద”³
ఇది “కొ, కొ, కో” అని దీర్ఘము చేయుట వంటిది.
9. ద్విపద రెండు పాదములు కలిపి ఒకే సమాస పదముండుట.
“గంధ కస్తూరికా కలితాంబు పూర-గంధిల సకలమార్గ భరాంగణంబు
.....
దీపిత మాణిక్య దీప సాంబ్రాణి-ధూప పుష్పకలాప ధూర్వహణంబు”⁴ (హాపణము)
10. ప్రతి పాదమునందు మొదటి రెండు గణములు సమస్త పదము, తర్వాతి రెండు గణములు వ్యస్తపదములు.
“పర్వతాకారులై భాసిల్లువారు-పర్వత యోధులై పరుగెడువారు
గర్వదుర్వారులై-కడు నొప్పువారు....
నిఖిల లోకోత్తరులై యొప్పువారు”⁵
11. ప్రతి పాదమునందు నడిమి రెండు గణములు (ద్వితీయ, తృతీయ గణములు) ముఖ్యముగా సమాస పదమై యుండుట. లేక రెండు ద్విపద పాదములను గలిపి అంత్యాదిగణములను వ్యస్త్యస్తములుగా (ఒక్కొక్కప్పుడు సమస్త పదములుగా) చేసి ప్రయోగించినను తప్పక ద్వితీయ తృతీయ గణములు సమాసపదముగా నుండునట్లు ప్రయోగించుట.
a) “చెలగు-సారస గుణసేవ్యమై-పుణ్య-సలిలమై యుత్పల్ల జలజమై-మిగుల
పేనమై-నిత్యగంభీర మై-చారుమీనమై-యతి పుణ్యమిళితమై-యమరు.”⁶

-
1. రంగనాథ రామాయణము. యుద్ధకాండము. ద్వి. 687.
 2. ,, ఆయోధ్యాకాండము. ద్వి. 363-366.
 3. ,, ఆరణ్యకాండము. ద్వి. 1440-1443.
 4. ,, బాలకాండము ద్వి. 2149-2154.
 5. ,, బాలకాండము. ద్వి. 534-537.
 6. ,, బాలకాండము. ద్వి. 1034, 1035.

b) రాముని-జితృభగరాముని-గాంతి-సోముని- నద్గణస్తోమనిఁ గీర్తి

కాముని- సౌందర్యకాముని-శాంతధానుని-రవిసమధాముని-బాసి”¹

ఇందు ప్రథమ తృతీయ గణములు ఏకపదముగా నుండుట విశేషము.

12. ప్రతి పాదమునందు మొదటి రెండు గణములు వ్యస్తపదములుగాను, పిదప రెండు గణములు సమాస పదముగాను నుండుట.

....పుణ్య-తనులార-ఘనులార-తాపనులార

కృతులార-హితులార-భేదరులార-....నరులార-సురలార-నాగేంద్రులార”²

ఇందు మొదటి రెండు గణముల ఆద్యక్షరము మాత్రము మారియుండుట విశేషము.

13. పాదమునందలి రెండవ గణమునుండి మరల తర్వాతి పాదమునందలి మొదటి గణమువరకు ఏకసమాసమై యుండుట.

“సహిత సంభార వర్జిత హోమకుండ-సహితమైయేక వింశతి రమ్య యూప

మహితమై, శ్రౌతధర్మ క్రియాధార-విహితమై-మాయాప్రసేజ దైతేయ

రహితమై, సకలామ రహితమై యొప్పు”³

త్రిప్రాసతో గూడియుండుట ఇందలి విశేషము.

14. ప్రతి పాదమునందు 16 మాత్రలుండునట్లు రచించుట. మొదటి రెండు గణములు నాల్గేసి మాత్రల చొప్పున 8 మాత్రలు; మూడు నాల్గు గణములు కలిసి 8 మాత్రలుండును. మొదటి రెండు గణములు విడివిడి పదములు- మూడు నాల్గు గణములు విడివిడిగాఁగాని, సమస్త పదముగాగాని యుండును. ఇవి నాల్గు మాత్రల పదములుగా భాసించి చతురశ్రగతి యేర్పడును.

మునులకు-మొక్కుచు-మునులున్న పుణ్య — వనులకు-జొక్కుచు-వనజకల్పార

సరసుల-దేలుచు-సర్క-థాలాప — సరణుల-నేలుచు-జల్లని గాలి

రాకల-బొగడుచు-రణిత ఝల్లకల —

ఈరమల్-జొచ్చుచు-నినరశ్మిలేని కోనల- గానల- గ్రుమ్మరు చట్టు”⁴

(ఇది సీతారామ లక్ష్మణులు అరణ్యమున సంచరించిన తీరు.)

ఇందు ప్రతి పాదమునందలి మూడవ గణమునుండి తరువాతి పాదములోని ద్వితీయ గణాంతము వరకు అన్వయ క్రమము. రెండవ గణము వర్తమాన శత్రుత్వకచు వర్ణక్రియాంతముగా వాడుట-వారి విహారమున కెడతెరిపి లేనట్లు, వారికి దెలియకుండ కాలమే గడచి పోయినట్లు ధ్వనింపజేయుట-తఱచుగా ప్రతిపాదాంతము రెండవ పాదాది పదముతో సమాసమై ఒక తూగు నిచ్చుచున్నది.

1. రంగనాథ రామాయణము. ఆయోధ్యాకాండము. ద్వి. 321, 322.

2. „ ఆరణ్యకాండము. ద్వి. 1066-1068.

3. „ బాలకాండము. ద్వి. 424-426.

4. రంగనాథ రామాయణము. ఆరణ్యకాండము. ద్వి. 168-172.

15. ఒక యక్షరము అటునిటుగా, రెండు ద్వీపద పాదములు ఒక సీస పద్య పాదముగా నేర్పడి (సీస పద్యాల ఛాయలో నడచి) అవిలేనిలోటు తీర్చబడుట. ద్వీపద పాదాంతము ఒకేరీతి విశేషణ పదముగా నుండుట.

“మహానీయ శతకోటి మహిమచే నిండు — మహితాలయము పోలే మానైన దాని.

సిఖిలంబు నందును నెగడు తేజమున — శిఖి నివాసము పోలేఁ జెలువై నదాని.

... ..

ఉరు విభూతికినెల్ల నునికి పట్టగుచు — హరునివాసము పోలే నలరిన దాని”¹

ఇట్లు గణాప్రయోగ విశేషముచే గతి భేదమున ఛందో వైవిధ్యము భాసించుటయేగాక, రచనా చమత్కార, శబ్ద ప్రయోగ విశేషగత శైలి భేదముచే గతి వైవిధ్యము ప్రదర్శింపఁ బడినది.

1. క్షార్వక క్రియాప్రయోగ విశేషములు.

(a) ద్వితీయ గణాంతము క్షార్వక క్రియయై యుండుట. పాదాంతమునందలి తృతీయ చతుర్థ గణములు తర్వాతి పాదాది యందలి ప్రథమ ద్వితీయ గణములతో కలసి అన్వయింపబడుట. అగ్రగా పాదమునందలి మూడవ గణము నుండి తరువాతి పాదములోని ద్వితీయ గణాంతము వరకు అన్వయ క్రమము.

“జలరాశిఁ దేలించి-జలజ వండములఁ — గలవాసిఁ దూలించి-గబ్బి జక్క-వల

వరహార్తి నెలయించి, - వెడవింటి వాని — వరకిర్తి నలయించి, వాడిన కలువ

.....

విందులఁ దనియించి,-విటవిటీ జనుల — పొందుల నలయించి, -పూర్ణ చంద్రికల

దిక్కుల కెల్లను దెప్పి దీపించి”²

(b) ప్రతి పాదమునందు ద్వితీయ, చతుర్థ గణాంతమున క్షార్వక క్రియా ప్రయోగము చేయుట. అది అంత్యాను ప్రాసగా నుండుట విశేషము.

“ప్రతములఁ గడుడస్సి-వనటులఁ గ్రుస్సి — యతి దుఃఖమునఁ గుండి- యాత్మలోఁ గంది

విపులాశ్రవులఁదోగి-విరహోగ్నిఁ గ్రాగి — — —

వెక్కిట జెయిజేర్చి-చింతల కోర్చి — దిక్కులేమిఁదలచి-ధృతిదూర దించి”³

(c) ప్రతి పాదము క్షార్వక క్రియతో నంతమగుట

“పసిడి కంబములచే పఱపు దీపించి, వరరత్న తోరణా పకుల శోభిల్లి

... .. — భూమిజఁ గానక బుద్ధిలో వగచి”⁴

1. రంగనాథ రామాయణము. యుద్ధకాండము. ద్వి. 3462-3470.

2. “ ” మందరకాండము ద్వి. 96-103.

3. “ ” ” ” ద్వి. 215-218.

4. రంగనాథ రామాయణము. సుందరకాండము. ద్వి. 180-182.

(d) ప్రతి పాదాంతమునందు క్షార్థక క్రియను ద్వైరావృత్తి చేయుట.

మరియలుగాఁ జక్రముల ద్రుంచి ద్రుంచి — పొడిఁబొరి నంకుశంబులఁ జించి చించి.

మును మిడి పట్టినంబులఁ జిమ్మి చిమ్మి — కొనకొని కడిమి శక్తులఁ గ్రుమ్మి క్రుమ్మి”¹.

(e) ఈ క్షార్థక క్రియా ద్వైరావృత్తి ద్వైపద ద్వితీయ పాదాంతమున వచ్చుట.

ఐలంక ఘూర్జిల్ల సంతంతఁ గలయ — నాలోక భయదంబులై మీటి మీటి

ఉరుసింహములఁజోలె నుగ్రతఁ బట్టి — కరికుంభ విదళన గతి మండి మండి

పెలుకుటి పఱతెంచు భీతుల పగిది — దొలగక నిగుడి గొందులు చూటి చూటి”²

(f) కర్మ + క్షార్థక క్రియ - కర్మ లేక కరణము + క్షార్థక క్రియ. ఇట్లు ప్రతిపాదమునందు రెండు జతలను గూర్చుట.

“కరవాలములఁ ద్రుంచి-గదల నొప్పించి — సురియల నాటించి-శూలాలఁ జించి

పరిమల విదలించి-ప్రాసాల నొంచి — — — —

పట్టినంబులఁద్రుంచి - పరశుల వ్రచ్చి”³

(2) శత్రుత్వక చువర్ణ క్రియా ప్రయోగ విశేషములు.

(a) ప్రతి పాదమునందు మొదటి రెండు గణములు శత్రుత్వక చువర్ణాంత క్రియలుగా నుండుట —

పాయుచు-దాయుచు-బలిమి నొండొరుల — వ్రేయుచు ద్రోయుచు-విపుల సత్త్వముల

దూటుచు-దాటుచు-దోడైనఁ బగలు — డాటుచు మీటుచు సాంద్ర మర్మముల”⁴

(నిరువురు కడిమియై నిబ్బంగిఁ బోర)

ఇది వాలి నుగ్రీవుల యుద్ధ పర్జనము. ఇందలి రెండు శత్రుత్వక చువర్ణ క్రియలను ఒక్క-ని, కొక్క-టిగా నన్వయించినచో,

“ఒకడు పాయును, మరొకడు దాయును; ఒకడు వ్రేయును మరియొకడు ద్రోయును.”

అవియిట్లు సరసమైన యర్థము ధ్వనించి ఆపోరు కనులకుఁ గట్టినట్లగును.

(b) ప్రతి పాదమునందు ద్వితీయ గణము శత్రుత్వక చువర్ణాంతమగుట.

“మునులకు మ్రొక్కుచు-మునులున్న పుణ్య — వసులకుఁ జొక్కుచు-వనజ కల్పార

సరసుల దేలుచు

ఈరముల్ జొచ్చుచు-నినరశ్మి లేని”⁵

1. రంగనాథ రామాయణము. యుద్ధకాండము. ద్వి. 3079-3082.

2. రంగనాథ రామాయణము. సుందర కాండము. ద్వి. 973-979.

3. రంగనాథ రామాయణము యుద్ధకాండము. ద్వి. 2838-2840.

4. రంగనాథ రామాయణము. కిష్కింధా కాండము. ద్వి. 510-511.

5. , , , , , అరణ్య కాండము. ద్వి. 163-171.

ప్రతి మూడవ గణమునుండి తరువాతి పాదములోని ద్వితీయ గణాంతము వరకు అన్వయ క్రమము.

(3) సమాపక క్రియా ప్రయోగ విశేషములు.

(a) పాదము మొదట క్రియాపదమును నిలుపుట.

“కలతునా-సప్త సాగరములు సౌచ్చి — మలపుదనా-మేరుమందరంబులను
... — ముంతునా-బెగడొంద మున్నీటిలోన”¹

(b) కర్త + సమాపక క్రియ ఇట్లు వరుసగా గూర్చుట.

“జలభేది వణకె-దిగ్భాగంబు వగిలె — జలధులు గలగె -నాళాకరు లడగె

దిక్కులు ద్రెళ్ళె-నద్దివి యెడ్డగిల్లె”²

(c) సమాపకక్రియ + కర్త వరుసగా గూర్చుట.

“అడిగె తారాపతి యలికె నంగదుడు — నడికె గవాక్షుడు-న్నతిఁదక్కె గజుడు

... వెలుగందె శరభుండు-వెలుచె ధూమ్రుండు”³

(d) క్రియా విశేషణము లేక కర్మ + క్రియ + కర్త.

ఈ క్రమమునఁ బ్రతి పాదమును గూర్చుట.

“కడుభీతి-నొందెను-గంధమాదనుడు — అడరి చూచుచుండె-అనిల నందనుడు.

చూడ-భయంబొందె-జ్యోతిర్ముఖుండు — జాడ చేకొని-పాతె-జాంబవంతుండు”⁴

(e) సమాపక క్రియ పాదాంతమున నుండుట.

“అలుకమై గొందఱ నభిలో వైచె — అలుకమై గొందఱ నడరి కాణించె

అలుకమై గొందఱ నదరంపు వ్రేసె — అలుకమై గొందఱ నవనిపై గూల్చె”⁵

(4) విశేష్యముల ప్రయోగము :-

(a) కేవల నామములను పట్టికగా వ్రాసినను వానిని తాళానుగుణముగా వినుగు గొల్పుని తీతి విడివిడిగా ప్రథమాంతమున గూర్చుట.

ఖండగతి-వీకతాశము

“శరభుండు-ఋషభుండు-జాంబవంతుండు — సురభుండు-ధూమ్రుండు - సోముండు హరియు

గిరిభేది-సుతరుండు-కేసరి-పుషుడు — . . .

గ్రథనుండు-ధూమ్రుండు-గంధమాదన డు”⁶

1. రంగనాథ రామాయణము. యుద్ధకాండము. ద్వి. 462-464

2. రంగనాథ రామాయణము. యుద్ధకాండము. ద్వి. 871-873.

3. రంగనాథ రామాయణము. యుద్ధకాండము, ద్వి. 3056-4058.

4. “ “ “ “ ద్వి. 4059-4060.

5. “ “ “ “ ద్వి. 6880-6881.

6. “ “ “ “ ద్వి. 3994-3998.

(b) ప్రతి పాపమునందలి మొదటి రెండు గణములు అనుప్రాసయుక్త నామవాచకములై యుండుట. (తఱచుగా గణమున కొక పదముండును.)

“పదనముల్-రదనముల్-వాలముల్ బాహు — లుదరంబు -లభరంబు లూరులు బరులు

కక్షముల్-వృక్షముల్ కాళ్ళును వేళ్ళు”¹

కర్ణముల్ - వర్ణముల్ - కరము లంగములు”

(వాలి సుగ్రీవుల రూప సామ్యమిందు వర్ణితము. అవయవములు పట్టిక రూపమునఁ జెప్పబడి నను, తద్రూపతుల్యత కనులకు కట్టింపఁజేయుటకై అనుప్రాస ప్రయోగ మిందలి విశేషము).

c) పాదాంతము నామవాచకము. తత్పూర్వభాగ మా నామవాచకమునకు విశేషణముగా నుండుట.

“అందంద యడుగక నాడు-నట్టలును—గ్రందుగా మాంసముల్ గఱచు భూతములు

బెడిదంబుగా నార్చు-భేతాశములును-నడరెడు రక్తంబులాను-డాకినులు

. . . దండిగాఁ దునకలై ధరబద్ధ-గదలు”²

d) తద్ధర్మ విశేషణము + విశేష్యము; ఇట్లు వరుసగా కూర్చుట. ఈ వరుస రఱచుగా యతివద్ద విఱుగును.

“చదియు రథంబులు-నమయు సారథులు-జిదియు పీనుంగులు-చెదరు మాంసములు

. . . దొలుకాడు ప్రేవులుఁ దినియు బుద్ధములు”³

e) జాతి నామవాచకమును తద్ధర్మార్థ విశేషణముచే నావృత మొనర్చుట- ఇదియు యతి స్థానము వద్ద విఱుగును.

పడియెడు వానరుల్-భ్రమయు వానరులు-మడియు వానరులును-మ్రగ్గు వానరులు

. . . అఱచు వానరులు-రూపఱిన వానరులు”⁴

f) ప్రతి పాదాంతమున రెండు విశేష్యములు అంత్యానుప్రాస గలిగి యొప్పుట - తత్పూర్వము తద్ధర్మ విశేషణ ముండుట.

“తునియు గంభీర-వేదులును జోదులును-తునకలై పడెడు వీతులును రౌతులును

త్రుంగెడు బహు పదాతులును హేతులును

నలియైన మాంస బుండములు ముండములు”⁵

పాదము మొదటి తద్ధర్మార్థక క్రియా విశేషణము తర్వాతి నామవాచకములను ఉమ్మడిగా విశేషింపఁజేయుచున్నది. లేక ఏ పాదమున కా పాదముగా గ్రహించి యర్థము చెప్పినచో నదితద్ధర్మ కాల క్రియగా నమన్వయింపబడును. ఇది దీనిలోని విశేషము.

1. రంగనాథ రామాయణము. కిష్కంధాకాండము. ద్వి. 415-418.

2. ,, యుద్ధకాండము. ద్వి. 4729-4739.

3. ,, యుద్ధకాండము. ద్వి.

4. ,, యుద్ధకాండము. ద్వి. 3293, 3294

5. ,, ఆరణ్యకాండము. ద్వి. 551-555.

ఇట్లే అంత్యానుప్రాస గల రెండు విశేషములు- ఒకటి సమస్త పదము, రెండవది వ్యవస్థ పదముగాను నుండుట.

"అక్షరిక రత్న గేహముల వాహముల-రమణీయ రాజ మార్గముల దుర్గముల"¹

g) పాదాంతములందు విభక్తి ఆవృత్తమగుట.

i) మొగి వసిష్టాది సన్ముచులతోఁ గూడ-దగు బంధు రాజన్య తతులతోఁ గూడ
రమణీయ దివ్యాంబరములతోఁ గూడ-విమల మౌక్తిక వజ్ర వితతితోఁ గూడ.

. . . వినుత పుష్పాంగనా వితతితోఁ గూడ"²

తృతీయా విభక్తి ఆవృత్తమైనది.

ii) "కరుణా సముద్రుడై కడుమించువాని-పరుల గుణంబుల పాటించువాని

బుద్ధి బ్రహ్మస్మృతి బురుడించువాని

కుముద బాంధవు భంగిఁ గొమరొందువాని"³

ఇటు ద్వితీయా విభక్తి ఆవృత్తమైనది.

iii) "వినుము మవ్యంబు ద్రావిన వాని గతికిఁ- బెను పేద విప్రుఁ జంపిన వాని గతికిఁ
దెగి గురువత్నిఁ బొందిన వాని గతికి....

నే యెడఁ గొండెగా డేగెడు గతికి"⁴

ఏక పదావృత్తి-కర్మార్థమున వృద్ధి.

h) ఇట్లు విభక్తులే కాక. పాదాంతమునందు విభిన్న క్రియలు ఏకకాల బోధకములై వాడ
జడును. (శత్రు చువర్తము పాదాంతమున నుండుట.)

"కొనిన విన్నాణ మెక్కుడుగఁ ద్రోయుచును-డాని మోకాళ్ళు ఘట్టనలు సేయుచును
....గదిసి మోచేతు లంగముల మెత్తుచును"⁵

I) ఏక పదావృత్తి

i) ఇది పాదాంతమున నుండుట.

"ఆప్పుడు కపిసేన యార్చుల మ్రోత-యప్పొంగి వారాశి యుబ్బెడు మ్రోత
....వదలి దిగ్గజములు వాపోవు మ్రోత"⁶

ii) పాదాది యందు ఏకపదావృత్తి.

"ఆగాలి నదలంబు లన్నియు విఠిగె-ఆగాలి భువనంబు లన్నియు వజకె
ఆ గాలిఁ జలియించె నర్కని రథము-ఆగాలి భూతంబులన్నియు నఱచె"⁷

1. రంగనాథ రామాయణము. బాలకాండము. ద్వి. 1508-1510.

2. " బాలకాండము. ద్వి. 1978-1981.

3. " అయోధ్యాకాండము. ద్వి. 17-19.

4. " అయోధ్యాకాండము. ద్వి. 1436-1444.

5. " యుద్ధకాండము. ద్వి. 1822-1824.

6. " యుద్ధకాండము. ద్వి. 1055-1057.

7. " యుద్ధకాండము. ద్వి. 714-716.

iii) ఈ ఆవృత్తి ఏకక్రియా పదమైకూడ నుండుట.

“కొమఱొప్పు కై సేసి కొడుకులు నడువ-నంగడి గొలిచి రాజన్యులు నడువ

శృంగారములు సేసి చెలువలు నడువ

....మోదంబుతో హుని ముఖ్యులు నడువ”¹

j) ఈ పునః పునరావృత్తి పదములవరకే కాక, ఒకటి రెండు పదభేరములతో ద్విపదలే ఆవృత్తమగుట.

గణుతింప నిండ్రుండు గాడు నీ కోడ-రణ భీషణుండగు రాముండుగాని

గణుతింప ననలుండు గాడు నీ కోడ-రణ భీకరుండగు రాముండుగాని

గణుతింపఁ గాలుండు గాడు నీకోడ-రణ మహోగ్రుండగు రాముండుగాని

.....

గణుతింపఁ బశుపతి గాడు నీకోడ-రణ విచక్షణుండగు రాముండుగాని”²

k) ఇట్టి యావృత్తి ద్విపద రెండవ పాదము పూర్తిగా నుండుట.

“జులజాక్షి నినుగూడి సాకేతపురము-గలవాడనని కాని కాన నొందొకటి

కలకంఠి నిను గూడి కనక హర్మ్యములు-గలవాడననికాని కాన నొందొకటి

.....

నెలతుక నినుగూడి సఖిల సౌఖ్యములు-గలవాడనని కాని కాన నొందొకటి”³

l) ఇట్టి యావృత్తి ద్విపద రెండు పాదములును నగుట

త్రిజగంబులును మెచ్చఁ దివిరి వారాశి-నిజ శరాగ్రంబున నిలిచిన పూరు

దత డెవ్వ డిటు చూపు దతనిపైఁ గాని-యతులితంబైన నా యస్త్రంబు విడువ

.....

రావణు నోర్చెద రణములో ననుచు-నీ విధంబున లంక కేతెంచు వీరు

దత డెవ్వ డిటు చూపు దతనిపైఁ గాని-యతులితంబైన నా యస్త్రంబు విడువ”⁴

m) ఈ యావృత్తి రెండు ద్విపదలలో మూడు పాదములును ఏకముగా నుండుట.

“చలియించి మీనమై సకల వారిధులు-సౌలవక చొచ్చినఁ జొత్తుఁ గాకేమి

తలపు నీ మీదిదే తప్పదు నాకుఁ-బలుకు లేటికి నిన్నుఁ బట్టెద వెదకి

చలమున విక్రృత వేషమున నెందైన-సౌలవక చొచ్చిన జొత్తు గాకేమి

తలపు నీ మీదిదే తప్పదు నాకుఁ-బలుకు లేటికి నిన్నుఁ బట్టెద వెదకి.”⁵

ఈ విధముగా పదములు, పాదములు, ద్విపదలు టావదీ ప్రికై, చెప్పినదానిని బలపరచుటకై

1. రంగనాథ రామాయణము. బాలకాండము. ద్వి. 2282-2287.

2. ,, యుద్ధకాండము ద్వి. 477-484.

3. ,, ఆరణ్యకాండము. ద్వి. 1278-1281.

4. ,, యుద్ధకాండము. ద్వి. 4482-4481.

5. ,, యుద్ధకాండము. ద్వి. 4526-4558.

ఆ వృత్తి చేయబడినవి. నన్నయ వ్రాసిన “మాకుఁ బ్రసన్నుడయ్యెడున్”¹ అని పద్యాంతము లందలి ఆ వృత్తి శైలీ ప్రభావమే ఈ ద్విపదల యావృత్తికి హేతువని తోచును. కాని వాల్మీకి రామాయణమునందే-

“యస్యాఽఽర్శ్యసు మతేగతః”²

“ప్రదీయతాం దాశగణాయ మైథిలీ”³

(దీనికి పాఠాంతరముగా “ప్రయచ్ఛరామాయ విదేహ పుత్రీ”⁴) అని యీ తీరున శ్లోక పాదములును

రక్షాసి వక్షాసి చ విక్షిపంతి-గాత్రాణి కాంతాసు చ విక్షిపంతి

రూపాణి చిత్రాణి చ విక్షిపంతి-దృఢాని చా పాని చ విక్షిపంతి”⁵

అని యీ రీతి పదములును అవృత్తమైనట్లు కనబడుచున్నది. కావున రంగనాథ రామాయణ కర్త ఈ రచనా విధానమును, శైలిని, మొలకువలను మూలమునుండియే గ్రహించి, వానిని అనేక భంగుల విస్తృత పరచినాడు.

ఇంతేకాక, ఒక్కొక్కచోట ఒకే యర్థముగల పెక్కు పర్యాయ పదములను విసుగు గొల్పని రీతిగా నుపయోగించి, పేరులా పూస గ్రుచ్చిన రీతి పేర్చబడినవి. అనగా అర్థమొకటైనను వచ్చిన పదము రాకుండును.

“శతజిహ్వోడును గూలె, శార్దూల ముఖుడు-గతజిహ్వయ్యెఁ, బింగళ నేత్రు డీలై
స్థనిత హస్తుడు చచ్చె, శార్దూల కబళు-డనిద్రుంగె, మృతుడయ్యె నట జంబుమాలి,
సోమించి వక్రనాసుఁడు మ్రగ్గె, రక్తరోముఁడు లయమయ్యె. రుధిరాక్షు డణగె
దళములతో శూలదంష్ట్రుడు మడిసె-చెలువేడి మడి దీర్ఘజిహ్వోడు దెగియె
రూపణి బోయె దుర్ముఖుడు, దుర్దరుడు-ప్రాపించ మరణంబు. ప్రఘసుండు పడియె
నులుమయ్యె భానకర్ణుడు, యూపాక్షు-డొటిగె. విరూపాక్షు డునురుతోఁ బాసె
నక్షుండు దెగటారె, హతుడయ్యె నశ్మ-వక్షుండు మడిసె దుర్బార సైన్యములు”⁶

ఇందు మడిసె. ఈలై మున్నగు పదములు “నశించె-చచ్చె” అను సర్వబోధకములై యున్నవి.

పై రీతిగా గణముల కూర్చుచే, రచనా చమత్కారముచే శైలీ రమ్యతచే రంగనాథ రామాయణము ద్విపదైక చంద్రమునందు వాయబడినను, చందో వై విధ్యముచే గలుగ రసభావానురూప దీప్తికి తావలమై యున్నది. గతి భేదములు గేయ రమ్యతకు సహకారులై నిలిచి యున్నవి—

1. నన్నయ భారతము. ఆదిపర్వము. అశ్వాస 1 పద్య. 105-108.

2. దా. ప్రతి. వాల్మీకి రామాయణము, అయోధ్యాకాండము. సర్గ 76. శ్లో. 21-58

3. , , యుద్ధకాండము. సర్గ 14. శ్లో. 31, 4.

4. ప. ఉ. ప్రతి వాల్మీకి రామాయణము. యుద్ధకాండము. సర్గ 87. శ్లో. 27-32.

5. దా. ప్రతి వాల్మీకి రామాయణము సుందరకాండము. సర్గ. 5 శ్లో. 12.

6. రంగనాథ రామాయణము. సుందరకాండము ద్వి. 802-808.

ఇతి వృత్తము :—

రంగనాథ రామాయణము నందలి ఇతివృత్తము 24 వేల శ్లోకములతోఁ గూడి అధికావ్యమనఁబరగిన వాత్మకీయ రామాయణము జాడ సనుసరించి రచింపబడినది, కావున కథ గీర్వాణ వాఙ్మయ సుప్రసిద్ధమగుట నూర్గ పద్ధతికి చెందినది. అయినను ప్రతి కాండమునందును అవాత్మిక మైనట్టియు, ఏ యితర సంస్కృత రామాయణ పురాణములందు లభించనట్టి కథాంశములు— చిన్నవియో, పెద్దవియో— చొప్పించబడినవి. అవి అచ్చముగా దేశీయములు; జానపదులందు పాటల, గేయముల రూపమున ప్రసిద్ధముగా నున్న రామాయణ కథలనుండి గ్రహింపబడినట్లు తలంచవచ్చును. నేడు రామాయణ గాథకు సంబంధించిన కొన్ని శ్రీల పాటలు జానపద గీతములు లభించుచున్నవి. వానిలోని కొన్ని కథాంశములతో రంగనాథ రామాయణ కథాంశములకు సామ్యము కనబడుచున్నది. ఈ పాటలు అన్నియు రంగనాథ రామాయణ రచనకు పూర్వపువని వెప్పజాలము; కాని కొన్నియైనను కావచ్చుననుట నిస్సందేహము. దీనికి అహల్య రాయిగా వడియన్న దనెడు అర్థము గల—

“రాతి నారిగఁ జేసె నీ పదరజ మటుంచును భ్యాతిగా విని

ప్రీతితో నెఱ నమ్మిరిని నా పాతకము లెడబావు తండ్రి!”

వంటి కీర్తనలు తెనుగు దేశమున నెప్పటినుండి కలవో ఎవరి కెఱుక?”¹ యని వాని ప్రాచీనతగూర్చి పలికిన శ్రీ పింగళి లక్ష్మీకాంతంగారి పలుకులు ప్రబల సాక్ష్యములు.

తోటబొమ్మ లాటంగుడు రంగనాథ రామాయణ ద్విపదలను పాడుచు ప్రదర్శించుచున్నాడు. వారు ప్రదర్శించగా శ్రీ పురుషులు చూచియు, వినియు, నచ్చిన ఆంశములకు తమ భావములను జేర్చి పాటలుగా గట్టి పాడుకొన్న గేయములే నేడు లభించుచున్న రామాయణ గీతములు అనికాని, లేక అతి ప్రాచీన కాలమునుండి జానపదులందు పాటల రూపమున ప్రసిద్ధముగా నున్న ఆంశములను సేకరించి, కొలదిగా సంస్కరించి, వానిని తన గ్రంథమునందు బుద్ధారెడ్డి యుపయోగించుకొన్నాడు అనికాని ఇతమిత్థమని నిర్ణయింపజాలము. కాని ఈనాటి శ్రీల రామాయణపు పాటలందు, జానపద గీతములందు రంగనాథ రామాయణ కతిచిత్ కథాంశములతో ప్రత్యేక సామ్యము గోచరించు పంతులు కనబడుచున్నందున, అవి తెలుగువారి ప్రత్యేక కల్పవకు సంబంధించినవిగాఁ దలంచి వానిని దేశీయము లనుటలో అసామంజస్య మేమియు గలుగబోదు.

పాల్కురికి సోమనాథుని బసవ పురాణమునకు

“ఆతత సకల పురాతన భక్త-గీతార్థ సమితియే మాతృక”²

యైనందున దాని యందలి యితివృత్తము అచ్చమైన దేశీ కాని రంగనాథ రామాయణము పూర్తిగా నట్లుకాదు. సీతమ్మను తమ యింటి యాడపడుచుగా, రామయ్యను ఇలవేల్పుగా చేసికొని, తెలుగు జానపదులు ఆ సీతారాముల చుట్టు తమ మనోసుగుణముగా అద్భుతములయిన భావములను సహజ

1. రంగనాథ రామాయణము. పీఠిక. పుట-14 (ఆం.వి.క.ప ప్రచురణ ప్రతి)

2. పాల్కురికి సోమనాథుడు. బసవ పురాణము. పీఠిక (అవతారిక) ఆశ్వాసము-1, పుట-9

సుందరముగా నట్లుకొని పాడుకొని యన్నాడు. బుద్ధారెడ్డి వానిలో మేలైన వానిని, తన కుచితముని యనిపించిన వానిని కొన్నింటిని ఎన్నుకొని తన గ్రంథ రచనా సందర్భమున తదంతములను పొందుపరచుకొనినాడని రంగనాథ రామాయణమునకు ఆయా జానపద గీతములకు తత్తత్సామ్యమును బట్టి ఊహింపవచ్చును. ఈ గీతములు దేశీ వగుటచే, ద్విపదలందలి తత్తుల్యాంశములు దేశీయమైన వనుట దోషము గాదు. అవియే యిటు పరిశీలనాంశములు.

1) జనకాన్వయ క్రమ వక్త

“జనకుని నిండు కొల్లులలో దశరథుడు బంధు మిత్ర పురోహితాదులతో కూర్చుండియుండెను. అప్పుడు వశిష్ఠుడు దశరథుని వంశ క్రమమును వర్ణించెను. పితవ జనక చక్రవర్తి స్వయముగా తన వంశ క్రమమును గూర్చి వివరించెను.”¹ ఇది వాల్మీకి రామాయణము నందున్న విషయాను క్రమము. రంగనాథ రామాయణమునందు జనకుడు, స్వీయ వంశ వర్ణనము చేయుటకు² బదులు, శతానంద పురోహితుడు జనక వంశ వర్ణన మొనరించినాడు.³ ఇది మూలమునకు బుద్ధారెడ్డి చేసిన మార్పు. ఇది చిన్నదియైనను, ఎంతయో బౌద్ధిత్వవంతముగా నున్నది.

దశరథు డయోధ్యాధిపతి. జనకుడు మిథిలాదిపతి. విష్ణ్వంశమున శ్రీరాముడు జనించినాడు. శ్రీమహాలక్ష్మ్యంశమున సీత జనించినది. జనకుడు కర్మయోగగుప్తానమున సిద్ధి పొందినవాడు. ఇట్లయితే, దశరథుని వంశ వర్ణనమును వశిష్ఠుడు చేయగా, జనకుడే తన వంశమును తాను చెప్పుట రాజ్య తీర్చి, ఇతర విషయములందలి ఘనతకు విన్నతనమగును. మఱి, అతనికి పురోహితులు లేరా? ఏ విషయమునందు జనకుడు దశరథునికంటె తక్కువవాడు? అను ప్రశ్నలువచ్చును. కావున జనకాన్వయమును జనకుడు చెప్పుట సబబు గాదని తలంచి, బుద్ధభూపతి తన రామచరిత్రమునందు శతానంద పురోహితునిచే జనకాన్వయ క్రమ వివరణ చేయించినాడు.

ఈ మార్పుకు వైదిక వివాహకాండ పద్ధతియు, దేశీయాచారమును కొంత దోహదము చేసినవి—

వివాహ సందర్భమున వరుడు “మధర్థం కన్యాంపృణీధ్వ మితి చతురో బ్రాహ్మణ వరాన్ కన్యాయాః పిత్రాదీన్ ప్రేక్షయిత్వా!... తే కన్యాదాతారం గత్వా బ్రువతే”⁴ అని వరప్రీషితులైన పురోహితులు వరుని గోత్రసూత్ర నామోచ్ఛారణ పూర్వకముగా మూడు తరాలవారిని అనగా పెడని ముత్తాత, తాత, తండ్రులను వర్ణించి చెప్పగా, కన్యా పక్షము నందలి పురోహితులు వధువు తండ్రి యనుమతిని ఆమె గోత్ర సూత్ర నామోచ్ఛారణ పూర్వకముగా మూడు తరములవారిని అనగా

1. దా. ప్రతి వాల్మీకి రామాయణము. బాలకాండము. సర్గ 71, శ్లో 1, 2.

2. దా. ప్రతి వాల్మీకి రామాయణము బాలకాండము. సర్గ 71 శ్లో. 1, 2

3. రంగనాథ రామాయణము బాలకాండము. ద్వి. 2107-2111

4. “సుహృద స్సమవేతాన్ మంత్రవతో వరాన్ ప్రహిణుయాత్.

తానాదితో ద్వాభ్యామభిమంత్రయేత్-ప్రసంగంతేతి”

అను సూత్రమునకు బట్టియము. (ససూత్రై కాగ్నికాండ మంత్రభాష్యము- ప్రథమ ప్రపాఠకము).

కన్య ముత్రాత, తాత, తండ్రులను గూర్చి వర్ణించి చెప్పుట ఇప్పటికిని తెలుగుదేశమున ఆచారమై యున్నది. దీనిని ప్రత్యక్షముగాఁ జూచిన బుద్ధారెడ్డికి మూలమును మార్పు చేయవలెనని తోచినదేమో!

ఇదిగాకను, సాధారణముగా సంబంధములు మధ్యవర్తుల ద్వారానే ఎక్కువగా కుదుగు చుండును. పరుని గూర్చి పిల్ల తల్లిదండ్రులకు నవ్వుజేప్పుటయే కాక, గోత్రనామాది పొంతనమును పురోహితుల ద్వారా కలిగింతురు. ఆ పిదప ఉభయులకు సమాధానమైనచో నలుగురి యెదుట ముఖముఖిగా ముచ్చటించుదురు. ఈ వైవాహిక వివాహ సందర్భమున పురోహితుల పాత్రయు ఏమంత తక్కువైనదికాదు. ఈ సాంఘిక మ్యూడ నేటికిని చాలా వరకు కానవచ్చుననే యున్నది.

ఈ లోక, శాస్త్ర మ్యూడ ననుసరించి జనకుని స్థానమున శతానందుని నిలిపి ఆతనిచే జనకపంశ క్రమమును బుద్ధారెడ్డి తన గ్రంథమున చెప్పించినాడు.

ఈ మార్పు భాస్కర రామాయణము నందును గలదు.¹ కావున దేశీ ప్రభావమే ఈమార్పునకు కారణ మనవచ్చును

(2) శ్రీ సీతారామ కల్యాణము ;—

వాల్మీకి రామాయణమునందు సీతా వివాహ ఘట్టము మిగుల సంగ్రహముగా, వివాహకల్ప విధి ననుసరించి రచించఁబడినది. “అభినవ నాళికేరాది పత్ర రచిత మండప మధ్యమున వేదిక నెలకొల్పి, గంధపుష్పాక్షతాదుఁ నలంకరించి సాంకురములైన పాలికలు, చిదకుంభములు, శరావములు, స్రుక్ స్రువములు, లాజపూర్ణ పాత్రలు, ధర్మము మున్నగువానిని పరిస్తరించి, వేదీ మధ్యమున విధి మంత్ర పురస్కృతముగా నగ్నిని ప్రతిష్ఠించి సర్వాభరణ భూషితులైన సీతా మహాసాధిని అగ్నిసమక్షమున శ్రీరాముని కెదురుగా నిలిపి మంత్రోదక పూర్వకముగా జనక మహారాజు సీతాహస్తమును శ్రీరాముని చేతఁబెట్టగా నతడు పాణిగ్రహణము చేసినట్లు,”² వాల్మీకి మహాముని నిరాడంబరముగా సీతారాముల వివాహమును వర్ణించినాడు. కాని రంగనాథ రామాయణ మునందు ఈ కథాంశము విస్తరింపబడి పెండ్లిపందిరి వేయుట మొదలుకొని కూతుల అంపకాల వరకు నాలుగు రోజుల వివాహ మతివైభవముగా వర్ణింపబడినది.

“ఈవర్ణనము నిజముగా సంపన్నులయిన ఆంధ్ర కుటుంబములయందు జరిగెడి వివాహములకు బ్రతిబింబము”³ బుద్ధారెడ్డి తన కాలమునాటి తెలుగు జాతి వైవాహిక సంప్రదాయములను, ఆచార వ్యవహారములను ఇందు పొందుపరచినాడు ఈ దేశీయాచారములు అనాదిగా వచ్చుచున్న తెలుగు పురోహితుల వివాహ కల్ప విధి భట్టియము ననుసరించి యున్నట్లు పరిశీలనపై తెలియనగు చున్నది. చూడుడు.

లగ్నముహూర్తమును (వేళను) నిర్ణయించుట, పురమునంతఃపురము నలంకరింపజేయుట,

1. భాస్కర రామాయణము. బాలకాండము. పద్యము. 725,

2. దా, ప్రతి. వాల్మీకి రామాయణము, బాలకాండము సర్గ. 73

3. పింగళి లక్ష్మీకాంతము ఆంధ్రసాహిత్య చరిత్ర. పుట. 187.

కల్్యాణ వేదిక నమస్కృత. లక్ష్మీనారాయణుల వివాహ చిత్రములను గోడలపై లిఖింపజేయుట, వెండియరుగు నలికి ముగ్గులు వేయుట, పేరటాండ్రు పెండ్లి పాటలు పాడుచు వధూవరులను వారి వారి విడుచు తో పీటలపై కూర్చుండ బెట్టి తలంటి నలుగులు పెట్టి ఆభ్యంజన స్నానములను చేయించుట, వధూవరులను వస్త్రభూషణాదుల నలంకరించుట, దళరథుడు “ఆభ్యుదయకర్మ” నొనర్చుట, “స్నాతక కర్మ”,² “కంకణ ధారణము”³ లగ్నమునకుముందు పెండ్లి కుమారుల నర్హయానముల గూర్చుండబెట్టి ఆమరేంద్ర వైభవమున బంధుమిత్రాదులు వెంటరాగా ఎదుర్కొనుట⁴ సువాసిని మణులు హారతులొసంగి వరులను కల్్యాణ వేదికకు గొనితెచ్చుట, అగ్ని నివేదికయందు ప్రతిష్ఠించి.⁵ హోమ విధులారంభించి, “కన్యాదాత వరులకు మధుపర్క సమయముదీర్చుట.⁶ తెలి మణుంగున వధూవరులను నిలుపుట.⁷ మహాసంకల్ప పూర్వకముగా కన్యకలను వరుల చేతబెట్టి ధారపోయుట,⁸ తలంబ్రాలు చల్లుట⁹ జిల్కర బెల్లము వధూవరుల శిరస్సులమీద పెట్టుట,¹⁰ సుముహూర్తమని తెలిపియుట,¹¹ పరస్పర ముఖావలోకనము,¹² వధూవరులొక్క పీఠముపై కూర్చుండి లాజు హోమాదులు నిర్వహించుట,¹³ అగ్నిప్రదక్షిణము, (ఆరుంధతీ సహిత) సప్తర్షి సేవనము.¹⁴ సదస్సు¹⁵ (మహదాశీర్వచనము) ఈ మొదలగు కార్యములతో పెండ్లి నాలుగు దినములు జరుగుట, తరువాత జనకుడు కూతులకు బుద్ధులు గఱపి భూషణాంబాదుల కానుకల నొసంగి సాగనంపుట” అను దేశీయ వైవాహిక పద్ధతు లతిరమణీయముగా తనివెతీర వర్ణింపబడి కావ్యమునకు శోభాపాతువై సపి ఇంకనుకొన్ని ప్రధానమైన తెలుగు దేశీయాచారములు మంగళ సూత్రము కట్టుట,¹⁶ మట్టెలు¹⁷ పెట్టుట, బాషింగములు ధాల్చుట,¹⁸ సప్తపది ఇత్యాదులు

ఈ క్రిందివి వైదిక వివాహ కల్పవిధి భట్టయము నందలి వినియోగ వాక్యములు.

1. నాంది శోభన దేవతామృదిశ్య సువర్ణాభ్యుదయ కంకర్మకృత్వా.
2. వేదమధిత్య స్నాస్త్రిన్ స్నాతకం కర్మ కరిష్యే ఇతి సంకల్ప్య.
3. విశ్వేతాతేరి విధివన్ రక్షాబంధనంకృత్వా.
4. అనుహవమితి శాకునాది మంత్రాన్ వాచయన్ వివాహాగారమేత్య.
5. తతో వరోఽగ్నిం ప్రతిష్ఠాప్య.
6. అథ వరాయ మధుపర్కం కుర్వన్
7. మధ్యేయవనికాంధృత్వా 8. కన్యదాన ముదక పూర్వందత్వా, అదౌ మహాసంకల్పం పఠేత్.
9. లోకాచార క్రమేణ మంగళాష్టకాని చూర్ణికాని వతిత్వా 10. వధూవరయోశ్శిరసి గుడ జీరకాన్నిషిప్య.
11. తతస్సు ముహూర్తే ఇతి యవనికా మపోహ్య. 12. ఆఘార చక్షురితి కన్యాం దృష్ట్వా.
13. తస్మాస్సోదరీయో లాజా నావపతీత్యేకే. 14. వరో వధూ మరుంధతీంచ దర్శయతి.
15. వివాహానాం మధ్యేత్యతీయ దివసే చాతుర్వేద మహదాశీర్వచనం కుర్వాత్. 16. మాం గల్యతం తునానేతి మంగళ సూత్రం వరః కన్యకాకంఠే బద్ధీయాత్.
17. పాద స్పృధికాం ధృత్వా-
18. శుభికేశీర ఇతి స్రజిగ్ం శిరసినిధాయ.

వర్ణింపబడలేదు. బుద్ధారెడ్డి కాలమున మంగళ సూత్రధారణము తెలుగు వారిలో లేదనుటకు వీలు లేదు. సముద్ర పత్నులైన నదులు శ్రీరాముని శరణు వేడి,

శుభర మంగళ సూత్రమున్ నిలుపు-త్రిభువనాధీశ్వర దీన మందార!"¹

అనిప్రార్థించెను ఈ మంగళ సూత్రధారణము. కొన్ని జాతులందు నేడు కనబడదు. కులాచారము చే నిది ఐచ్ఛికముగా నున్నట్లు తోచుచున్నది. కావున బుద్ధారెడ్డి సీతారాముల వివాహవేళ సీమంగళ సూత్ర ప్రస్తావన చేయక, సముద్ర పత్నుల ప్రార్థనా సమయమున పేర్కొనుట చేత మంగళసూత్ర ధారణ మైచ్ఛికమని తెలిపి నట్లయినది,

ఈ సీతారాముల వివాహవర్ణనయు మూలాశిష్యు మైనను కథకు భంజకముగాని తీగన నుండి తెలుగు జాతి సంప్రదాయములకు ప్రతిబింబమైన కారణమున ఆశ్చర్యముకాదు. మీదు మిక్కిలి శ్లాఘా పాత్రమైనది.

భాస్కర రామాయణమునందీ దేశీయాచార వర్ణనయు కావింపబడలేదు. "దేశీయమగు ఆంధ్ర ప్రజా జీవితమును వర్ణించువిషయమున చంపూ కావ్య కర్తలకు మక్కువ తక్కువ"² యనుటకిది నిదర్శన మగుచున్నది.

ఆచారములు ఐదువిధములు.

"1 గ్రామాచారము, 2 కులాచారము, 3 వృద్ధాచారము 4 దేశాచారము 5 ప్రమదాచారము"³

ఇవి కలగా పులగముగా నుండి ఇదమితమని ఈనాడు ప్రత్యేకముగా వింగడించరాకున్నవి.

ఆనంద రామాయణమునందు "అభ్యంజనము, ఎరుక్కలు, మధుపర్కము తెఱవట్టుట తలంఁటాలు" మొదలగునవి కొన్ని వర్ణింపబడినవి. వివాహానంతరము పెరులు ఓభుపులను తమ నడుమున కెత్తుకొని భోజన గృహమునకు పోయినట్లు"⁴ వర్ణింపబడిన యాచారము మనకు విచిత్ర మనిపించినను, ఈనాడు మహబూబునగరమునంటి జిల్లాలలో కొన్ని జాతులలో నేడును ఆచారముతో నున్నది —

గోన బుద్ధారెడ్డి పైన చెప్పబడిన పంచ విధాచారములలో పెక్కింటి గ్రహించి, సముచిత స్థానమున చక్కగాఁ జూనిపి, తన దేశీయతను ప్రదర్శించి యున్నాడు. సీతాకల్యాణ మిందులకు

1. రంగనాథ రామాయణము. యుద్ధకాండము. ద్వి. 934.

2. డా॥ జి. నాగయ్య "దాక్షిణాత్య సాహిత్య సమీక్ష" పుట-129.

3. ఆనంద రామాయణము. సారకాండము. సర్గ-3 శ్లో. 291

"గ్రామాచారం, కులాచారం, వృద్ధాచారంతథా పునః।

దేశాచారంచ ప్రచుడా చారాదీనకరోన్నపుః"

4. ఆనంద రామాయణము, సారకాండము. సర్గ. 3 శ్లో-322.

"అథతేజాలకాసర్వే వధూః స్వాభ్యకటిషువై॥

కౌసల్యాది పనితాభి ర్జగ్ముస్తే భోజనగృహన్॥

పరమోత్కృష్టమైన నిదర్శనము —

(8) జటాయు ప్రాణ మర్మము ;—

దశగ్రీవుడు జానకి నవహరించి లంకకేసు వేళ, సీతయాక్రందన ధ్వని విని జటాయు మహారాజుద్దపడెను. ఇరువురికి ఘోర సంగ్రామమయ్యెను. ఆ నవయమున రావణుడు ఉపాయముతో జటాయువు నిట్టడిగెను.

“ఓజటాయువ! నీవు నుత్తమాత్ముడవు — నోజమై నాయంబు లోగి నిద్దఱమును
జెప్పక యుద్ధంబు చేర (య)బొమ్మనిన — నవుడు విహగేంద్రు డనురేంద్రుఁజూచి
యాయంబు టెక్కల యాసందె నాకు — సీయాయ మెక్కడ నిర్జరవైరి
యనవుడుఁ బాద మాయము నాకనెను.”¹

అప్పుడా ఖగ పతి యుగవేగమునఁ దరిమి వ్రేలొడ్డియంగఁ దప్పించి దానవ పతి ఖడ్గముచే దాని టెక్కలు తెగ నఱికినెను.

టెక్కలు దెగిన పక్షి బ్రతుకలేదు. ఇది సహజము. కావున రావణుడు జటాయువు టెక్కలు ఖండించెను. కాని మూలములో “దశకంఠుడు జటాయువు నాయముల నడిగినట్లు లేదు; అతడు చెప్పినట్లు లేదు; ఇట్లే జటాయువు అడుగగా, రావణుడు “పాదమాయముని కపట బుద్ధితోఁ జెప్పినట్లునులేదు.”

జటాయువు అమాంతముగా పాదమును పొడచుటకు వాలి (వచ్చి) నవుడు, దశకంఠుడు దాని రెక్కలు ఖడ్గముతోఁ దెగఁగొట్టుట మలభమగును. “రావణుడు సుకరముగా ఖడ్గముతో రెక్కలు దెగఁగొట్టి నాడ”నుటకు బుద్ధారెడ్డి చేసిన అద్భుత కల్పన మిది యని తోచును, మాయల మరాఠి ప్రాణములు చిలుకలో నున్నవని²నియు మైరావణుని ప్రాణములను దుమ్మెదలు ఆమ్మత స్పర్శచే రక్షించుచున్నవి³ అను కల్పనలను బోలియున్నది.

ఈ జటాయు నాయము గూర్చి “అంకాసారథి” యను శ్రీల పాటలో —

అనియిట్లు జగడంబు యుద్ధరును సేయగా పక్షితో నిలువలేకా.

అధిక యుద్ధము సేయకపటుడై రావణుడు ఆయములు దెలుపు మనెనూ.

తప్పు చెప్పకురోరి తగురెక్కలాయంబు తగు నాయమేది నీకూ.

తనకాయ మంగుష్ఠ మనినంత పాదముల దన్ని చీల్చెను పక్షియూ.

తన్నినంతన పక్షి రెండు రెక్కలు విఱుగ తావేసె శూలమునను.” అని యున్నది. ఇదే

విషయము సంక్షేప రామాయణము” నందు—

“రెండు టెక్కల నడుమ ఆయువని యెరిగి

చంద్రాయుధముతో పక్షి నేయగనూ.”

అని సంక్షేపముగా వివరింపబడెనది

1. రంగనాథ రామాయణము. అనుబంధము. 2. పుట. 718.

2. బాలనాగమ్మ కథ. (అం.-వి.-క.-వ.-ప్రచురణము)

3. ఆనంద రామాయణము సారకాండము. సర్గ. 11 శ్లో. 118, 119.

అందులకు నద్భుతముల మీద, మహిమల మీద, మంత్రముల మీద, మక్కువ మెండు. పక్షుల ప్రాణములు బలమును తెక్కుల యందే యుండుట సహజము. ఈ విషయమును ఆద్భుతముగా మార్చి, ఆయముగా జేసి దేశీయులు చెప్పుకొనగా, అదే రంగనాథ రామాయణము నందనుసరింపబడి, తరువాత శ్రీల పాటలయందు జానపద గీతములందును పొందు పరచబడినది. ఈ కల్పనము దేశీయమనుట నిస్సందేహము.

(4) ఉడుతభక్తి :—

“నలసేతువు సముద్రముపై నిర్మింపబడుచున్నది. ఆసమయమున ఒక యడుత శ్రీరాముని యడుగు దామనులు మనమునఁ జేర్చి, భక్తితో వార్తి మునిగివచ్చి, ఆసుకలో పొరలాడి, తన జేని కందిన యా యిసుమును కట్టపై రాల్చి, మరల సముద్రమున మునిగి, గట్టునకేగి లిరిగి పొరలాడి యా యిసుకను కొండల నందున కట్టపై రాల్చుచుండెను. శ్రీరాముడది చూచి, లక్షణునికు తెలిపి, అతనిచే నాయుడు తను దెప్పించి, ప్రేమతో దానిని తన దక్షిణ కర్మాగ్రమున దువ్వగా, దానికి వెన్నుపై తిరేఖ యమరెను”,

ఇది యడుత భక్తి వృత్తాంతము.

“ఈ వానరులు రమ శక్తికి తగిన సేవచేయచున్నారు; అటులనే మనమును చేయుచుమని నిశ్చయించుకొని, యడుత శ్రీరాముని సేవను భక్తితో యథాశక్తి చేసినది.” అనుట ఫలితాంశము. “భగవంతుని చరణ కమల ద్వంద్వమును మచిసిల్చి తృణము సమర్పించినను, అది వేల్పుగిరిని బోలును. భక్తి కారణముగాని, అతని కొనంగిన పచ్చాము, తత్పరిమాణమును కాదు” అనుటయే ఈ తరుమూషక వృత్తాంత ప్రధానోద్దేశ్యము

“పత్రం పుష్పం ఫలం తోయం యేమే భక్త్యాప్రచయచ్చరి|

తదహం భక్తుపహృత మశ్వామి ప్రయతాత్మనః||”²

అనునదిందుకు ప్రమాణము.

ఈ ఉడుత గాథ అవాల్మీకము. లభించిన సంస్కృత రామాయణములలో నిది కనబడలేదు. ఈ కారణముననే ఇది దేశీయమని ప్రసిద్ధి వహించి యుండవచ్చును. తెలుగునాట “ఉడుతభక్తి” అనేది సామెత బహుళ ప్రచారమున నున్నది. ఇది తెలుగువారి నృప్తియే యని కొందఱు భావించు చున్నారు.

క్రీ. శ. ఏడవ శతాబ్ది వాడైన తొండరపడి పొడి యాళ్వారు⁴ (వీర విప్రనారాయణులు)

1. రంగనాథ రామాయణము. యుద్ధకాండము. ద్వి-1098-1116.

2. భగవద్గీత. అధ్యాయము. 9 శ్లో. 28.

3.

4. “తొండరడిప్పొడి యాళ్వారు కలియుగాది 298 వదగు ప్రభవ సంపత్సరమున జనించి నారని వైష్ణవ సంప్రదాయము”

(సుదర్శనాచార్య స్వామి పీఠిక-“నిత్యానుసందారము.” పుట. 48 వావిళ్ళ ముద్రణము)

“ఇతడు క్రీ. పూ. రమారమి 300 సంవత్సరముల క్రిందటి వాడని ద్రవిడ గ్రంథములలో నున్నది... క్రీ.శ. ఏడవశతాబ్దిలోని వాడని ఐతిహాసికుల నిర్ణయము” శ్రీనివాసాచార్య స్వామిప్రవేశిక పుట. 18. వైజయంతీ విలాసము.” Enseo ప్రతి.

రూపమున నున్న యా కుమారుడు శాపవిముక్తి ననుగ్రహింపుని కోరగా, శ్రీరాముని హస్తస్పర్శ మున శాపము దొరికి, సద్గతి కలుగని యనుగ్రహించెను అట్లే జరిగెను.

ఈ పౌరాణిక గాథ యెందున్నదో, ఆశ్చర్యరామాయణ గ్రంథకర్త చెప్పలేదు, కావున ఇది దేశమునందు అనుశ్రుతముగా వినవచ్చెడి కథ యని చెప్పవచ్చును.

శ్రీరామ భాగవతమునందు —

“తదా జాతిస్మరః కశిచ్చిక్రోడో రథసాన్నితః।

స్నాత్వా వాలుక యోగేక్ష్య స్నేతు మారోహతి ద్రుతం॥

స్నిగ్ధాంగత్వా ద్వాలకా సౌ వధ్యేష గలితాభవత్।

పునః పునస్త థేవాసౌ కుర్యన్నపి నతుష్యతి॥

తద్జ్ఞాత్వా ప్రేమకారుణ్య ప్రేరితో రాఘవఃప్రభుః।

ప్రేమ్హ లిఖ్యతు తత్పుష్ప మదాత్త స్మై నిజంపదం॥”¹

అని యుడుత వృత్తాంతమునకుఁ జెందిన పై శ్లోకములు గలవు కాని ఈ కావ్యము ఇటీవలిది. అందువలన నీశ్లోకములు రంగనాథ రామాయణాధారముగా లేక జనశ్రుతి యాధారముగా రచింపఁబడినవే.

తెలుగు వారికి కర్మజ్ఞానములకంటె భక్తియందే అభినివేశము మెండు; వైష్ణవులకిది మఱి యెక్కువ. దక్షిణ దేశమునందు ఆశ్వాదులచే నృప్తింపబడిన ఈ వృత్తాంతము క్రమముగా తెలుగు దేశమునకును, ఉత్తరాదికిని వ్యాపించి, జనమధ్యమున బహుళ ప్రచారము చెందినది. అందఱు మరచి పోయినను, తెలుగువారు మరుసలేదు. “ఉదత(తా)భక్తి” యనెడు సామెత రూపములో నిలుపుకొని, స్మరించుకొనుచున్నారు ఇది అచ్చముగా దేశీయ వృత్తమనుటలో సందేహము లేదు. భక్తి చేత మానవులే కాదు, పశుపక్ష్యాదులును తరించినవని చెప్పుట దీని ప్రధానద్వేషము. బుద్ధభూపతి విష్ణుభక్తి మహిమను దెలుపుటకే దీనిని తన రామాయణమున సముచితముగాఁ జేర్చినాడు.

(5) ఊర్మికాదేవి నిద్ర ;—

జానకీ రాఘవులు లక్ష్మణ సహితులై వనవాసమున కేగుచు అయోధ్యనుండి బయలుదేరిన నాటి మలిరోజు శృంగిబేర పుర సమీప గంగా తీరమున విడిసిరి. గంగోదకములచే నాకలి దీర్చుకొని, సీతారాములు తృణశయ్యపై పరుండిరి. అంత లక్ష్మణుడు -

“కర మొప్పు తమయన్నఁ గాతునన్ బుద్ధిఁ

బదుఁచాలుగేండ్లును బగలును రేలు నిదుర వోపక యుండ నియమంబు సేసి

తమయన్న సెజ్జుకుఁ దవ్వల నిలిచి”

వారిని కని పెట్టుకొని యుండెను. అప్పుడు నిద్రాదేవి మాయరూపు దాల్చి లక్ష్మణుని సమీపించి “రాత్రి సమయమున నిద్రించును విధి విధానము. దానిని నీవు త్రోసి రాజంటివి, కావున నిన్ను విడుచు మార్గమును చెప్పుమ”ని యడుగగా “తనభార్యయైన యూర్మికను జేరి పదునాలు

1. శ్రీరామభాగవతము. అధ్యాయము. 1

2. రంగనాథరామాయణము. అయోధ్యాకాండము. ద్వి. 1053-1055.

గేండ్లు. ముగియు వరకు అహోరహంబులు నావేళించియుండుము. సమయము దీరిన వెనుక వచ్చి నిన్ను మరలగైకొందు"నని లక్ష్మణుడు నిద్రాదేవితో నియమ మొనర్చుకొనెను. నిద్రాదేవి యేగెను ¹ (ఊర్మిశ నావేళించెనని అధ్యాహారము).

వాల్మీకి రామాయణమునందు ఈ సన్నివేశము కనబడదు. కాని లక్ష్మణుడు శ్రీరామ చంద్రుతో తనను గూడ వనవాసమునకు వచ్చుట కనుమతించుమని ప్రార్థించుచు-

“భవాంస్తు సహ వైదేహ్య గిరి సానుష రంస్యతే।

అహం సర్వం కరిష్యామి జాగ్రత సన్విపతశ్చతే॥”²

అని జాగ్రన్నిద్రావస్థలలో నున్న తమకు సర్వకాల సర్వవిధ కైంకర్యములను చేసెదనని పలికి నాడు. ఈ మాటలచే “సర్వకాల సర్వవిధ కైంకర్యములను చేయవలెనన్న తాను నిద్ర పోకూడదు కదా!” అని వ్యంజితముగ చున్నది

పశ్చిమోత్తర శాఖీయ ప్రతిలో పైశ్లోకమునకు పాతాంతరముగా-

త్యమార్యసహ వైదేహ్య వనవాసేఽభి రంస్యసే।

రక్షతస్త్వాం గమిష్యంతి జాగ్రతో మమ రాత్రయః॥”

అని యున్నది. రాత్రులందు నేను జాగరూకుడనై మిమ్ము రక్షింపగలనని సౌమిత్రి స్పష్టముగా చెప్పినట్లు తేలుచున్నది. కావున దీని నాధారముగా చేసికొని, ఇతర రామాయణకర్తలు, జాన పదులును నిద్రాదేవి కల్పనను, తదనుబంధముగా ఊర్మిశాదేవి నిద్రను సృష్టించినారని ఊహించ వచ్చును.

“ఊర్మిశాదేవి నిద్ర” యను స్త్రీరూపిణి (జానపద గేయము) ఒకటి కలదు. పట్టాభిషే కానంతరము సీతాదేవి శ్రీరామునితోఁ జెప్పి నిద్రపొవు మరదలు ఊర్మిశ వద్దకు లక్ష్మణుని పంపు టయు. ఆ తర్వాతనైన ఊర్మిశ సౌమిత్రిల సరస వృత్తాంతము. ఈ ఊర్మిశాదేవి నిద్రయందు వర్ణింపబడినది. కాని వీనిలో “ఊర్మిశాదేవి నిద్రా కల్పనము” రంగనాథ రామాయణాంశమునకు భిన్నముగా నున్నది.

“లక్ష్మణుడు సీతారాముల వెంట నడవులకు పయనము కాగా, ఊర్మిశానయము ప్రయాణ మయ్యెను. కాని సౌమిత్రి “వద్ద, నివుండు”మని ఆమెను శాసించి తానొక్కడే సీతారాములను సేవించఁజొయెను. నాడు మొదలు ఊర్మిశాదేవి సెజ్జపై కనుమూసి లిరిగి పతి వచ్చువరకు నిద్రించు మనే యుండినది.”³

1. రంగనాథ రామాయణము. అయోధ్యాకాండము. ద్వి. 1056-1060.

2. డా. ప్రతి. వాల్మీకి రామాయణము. అయోధ్యాకాండము. సర్గ-31, శ్లో. 25.

3. “స్త్రీల రామాయణపు పాటలు-ఊర్మిశాదేవి నిద్ర” పుట-242.

“మొందు మన మడవులకును-బోగాను ముద్దుమరది వెంటనూ

పయనమై రాగ జూచి తన చెలియ! పయన మాయెను ఊర్మిశా!

వచు నీ వుండుమనుచు సౌమిత్రి! మనల సేవించవచ్చె

నాడు మొదలు శయ్యపై కనుమూసి-నారి పవళింపుచున్నది”

జానకి రాఘవుల వెంబడి ఊర్మిళా లక్ష్మణులు వనమాలకుఁ బోయినచో, సౌమిత్రి రాముని సేవింపుచునుండ, ఊర్మిళ సీతను సేవించుచుండెడిది. కాని అట్లు జరుగలేదు. “పర్జితయైన ఊర్మిళాదేవి ఈ పదునాలుగు సంవత్సరములు పతిని విడిచి కాలము నెట్లు గడిపినది?” అను ప్రశ్నకు సమాధానముగాను, (కొన్ని రామాయణములలో నున్నట్లు) పదునాలుగు వత్సరములు నిద్రాహారములు లేనివాని చేతనే చచ్చునట్టి ఇంద్రజిత్వధకు అంకురార్పణగాను దేశీయులు చేసిన అదృత కల్పన మిదియని తోచుచున్నది.

రంగనాథ రామాయణము నందలి కల్పనము కేవలము సౌమిత్రియొక్క శీలొన్నత్యమును రెట్టింపు చేయుచున్నది. అతని భ్రాతృ భక్తిని, సేవాపరాయణత్వమును పరిస్ఫుటముగా చిత్రించుచున్నది. ఇక, ఊర్మిళాదేవి నిద్ర యందలి కల్పనము సీతాదేవి కన్న పాతివ్రత్యమునందు ఊర్మిళాదేవి మిన్నయని ప్రతిపాదించుచున్నది. మైథిలి “అడవులకు రావలదని పలికిన పతి నెదిరించి, “పురుష రూపమున నున్న ఆడదానివని”¹ నిందించి, విడిచిపోయిన జుమో, అగ్నియో, విషమో చూచుకొని మరణింతునని బెదరించి, పతివెంట అడవులకు వచ్చినది. కాని ఊర్మిళాదేవి మాత్రము “వద్దు, నీ వుండుము” అని చెప్పిన భర్త మాటను పాటించి, సీతాదేవివలె అతని నెదిరించక, బెదరించక, అయోధ్యలోనుండి పోయి, పర పురుష దర్శనము వర్జించి, శయ్యపై పవళించి, పదునాలుగు సంవత్సరములు నిద్రించినది. పతి కెదురాడకపోవుటయే, అతడు చెప్పిన రీతి నడచుకొనుటయే సతీ ధర్మమని తన యాచరణ ద్వారా లోకమునకు చాచినది.

లక్ష్మణుడు వలదనగానే పతి మాట జవదాటక ఊర్మిళ అతని ననుగమింపకపోవచ్చునుగాని. రాత్రింబవళ్లు తదేకముగా నిద్రపోవుట యెట్లు? అను ప్రశ్నకు లక్ష్మణ దేవర నవ్వు సమాధాన మిచ్చుచున్నది.

ఆనంద రామాయణములో మేఘనాద వధ సందర్భమున విభీషణుడు శ్రీరామునితో—

లక్ష్మణోఽయం యదాయోధ్యా పుర్యాస్త్రావసు నిర్గతః।

తదాది నిద్రాహారాదీన్ సప్రాప్తః సరమూతమ॥

సేవార్థం తవ రాజేంద్ర జ్ఞాతం సర్వ మిదం మయా॥²

అని చెప్పినట్లు కలదు.

“లక్ష్మణ దేవర నవ్వు”లో పట్టాభిషేకానంతరము నిండు కొబ్బరిలో నవ్విన లక్ష్మణుడు తన నవ్వునకు కారణమును విన్నవించును—

“.....ముందు మన మడవులకు పోయున్ననాడు

ఆ పర్వతాలలో మన ముండగాను! పరమాత్మ మీ సేవ చేయగాఁ జూచి

ఉండగానే వచ్చె ఉత్తము నిద్రా! రెండు జాముల వేళ నిద్ర యేతెంచె॥

.....

1. దా. ప్రతి. వాల్మీకి రామాయణము. అయోధ్యా. సర్గ-30 శ్లో. 3.

“రామ జామాతరం ప్రాప్య త్రియం పురుష విగ్రహం.”

2. ఆనంద రామాయణము. సారకాండము. సర్గ. 11, శ్లో. 177, 178.

అప్పుడు లక్ష్మణుడు.

వలగాని ముమ్మారు ప్రదక్షిణముజేసి సాష్టాంగ దండ నమస్కారములు జేసి

మా యన్న రఘుపతికి మా వదినకూను. ఈ పర్వశాలకే తాను కాపసెను.

పొమ్ముడి ఆయాధ్య వేగపురి నగరు. తన్నుబాసి తన నరియుండ దగదు;

రాత్రియును పగలును లేవకుండగను. తను విడిచి పొందు మీ ధవళాక్షి నిద్ర

కడువేడ్క అయ్యోధ్య కనకపట్నాన! కాకుత్స్ టలకుడు గడ్డిననాడు.

సేవలు మంతులు కొలువై యుండగను! అప్పుడు తను పొందుమని! పలికితి¹ ననెను

పైఠిరి పరిశీలించి చూచినపుడు, “రంగనాథ రామాయణము”నందలి “ఊర్మికాదేవి నిద్ర”

కథాంశమునకు “ఊర్మికాదేవి నిద్ర, లక్ష్మణ దేవర నవ్వు” వంటి దేశీయ గీతములే ఆధారములు కాని, ఆనంద రామాయణ మార్ధరము. కాజాలదు.

ఈ ఊర్మికాదేవి కరుణోద్వేగమైనది. ఈమెను వాల్మీకి మరచినను, జానపదులు మరచిన వారుకారు. బుద్ధారెడ్డి సందర్భోచిత్యముగా ఈ అంశమును గ్రహించి తన దేశాభిమానమును ప్రకటించినాడు —

(6) లక్ష్మణదేవర నవ్వు :—

శ్రీరాముడు పట్టాభిషేకానంతరము హితబంధు మిత్రాదులకు విండుచేసి, మహిమ దీపింప సకల భృత్యామాత్య సహృదై కొలువు దీర్చియుండెను. ఆ సమయమున లక్ష్మణుడు నిద్రాదేవి తనను జెందగా కలకల నవ్వెను. అక్కడి వారందరు తమలోతాము తమ తమ కళంకములు కారణములుగానే సౌమిత్రి నవ్వినాడని తలంచి తలవంచి కినుక చెందిరి. శ్రీరాముడు లక్ష్మణుని ఈ యనుచితహాసమునకు కోపము చెంది, తమ్ముని కారణ మడిగెను. అతడు చేతులు జోడించి —

“వనవాసమునకు దేవర! గొల్చివచ్చి — వనముల నున్నచో వచ్చెఁజూ నిదుర

వచ్చినఁ బదునాల్గు వత్సరంబులకు — నచ్చుగాఁ జేరకుమన నిద్ర వనియె

బదునాల్గేడ్డును బరగ నిండుటయు — వదలక యిప్పుడు వచ్చెనా నిద్ర.

యది కారణంబుగా నవనిశ తిలక! — యిదియేను నవ్వితి: నిదియే నాతప్పు

సివు సహింపుమో నిఖిలాధి నాథ॥”²

యని సంజాయిషీ చెప్పుకొనగా, నందఱును మనములందు ననుమానములను బాసి సంతసిందిరి.

ఇది రంగనాథ రామాయణమునందు యుద్ధకాండము కడపట బుద్ధారెడ్డి ప్రవేశ పెట్టిన “సౌమిత్రి హాసము” తెలుగు వనితలు ఎల్లప్పుడు పాడుకొనునట్టి “లక్ష్మణదేవర నవ్వు”³నకిది ఛాయారూపము. ఈ నిద్రాదేవి కల్పనము ఊర్మికాదేవి కారణముగా, లక్ష్మణదేవర నవ్వు కార్యముగా పరిణమించినది.

1. లక్ష్మణ దేవర నవ్వు. శ్రీల రామాయణపు పాటలు. పుట. 227.

2. రంగనాథ రామాయణము. యుద్ధకాండము. ద్వి. 8893-8897.

3. లక్ష్మణదేవర నవ్వు-శ్రీల పాటలు. పుట-227.

“లక్ష్మణ దేవర నవ్య”లో ఇంకను కొంత విశేషము గలదు. లక్ష్మణుడు కొలువులో నవ్వి కలకలము బుట్టించి నందుకు శ్రీరాముడు కోపించి అతని తల తెగవేయుటకు ఖడ్గమెత్తెను. నిద్రాదేవి తన్నావహించి నందుకు నవ్వి నట్లు సౌమిత్రి దెలిపిన వృత్తాంతమును విని తన పాప పరిహారమునకు ప్రాయశ్చిత్తమే లేదని శ్రీరాముడు తన తలను విడువఁదలచెను. వశిష్ఠుడగుపడి —

మీరు లక్ష్మన్నకే నిద్రపట మమర్చి పాదాలు వత్తుమ”ని శ్రీరాములతో పలికెను

పిదప లక్ష్మణుని నిద్రకుఁ దగిన యేర్పాట్లు ఘనముగా కావించఁజెను. సౌమిత్రి నిద్రించు చుండగా, ఊర్మిశ అతని దగ్గర లేదని తెలిసికొని, రాముడు స్వయముగా అతని శయన మందర మునకుఁబోయి.

“పాన్పుపై గూర్చుండి శ్రీరామపూలు — తమ్ముని పాదములు తొడలపైనుంచి

వొయ్యన పాదములు వత్తుచున్నారు. — ఒంమారు పత్తితే నూరుకొని యుండె,

రెండవ మాటికి కలగంటిననెను — మూడవ మాటికి కనువిప్పి చూచి

కలగాదు నిజమని కడుభీతినొంది — కలగాదు నిజమని కనువిప్పి చూచి

ధరణీశుడగుట దెలిసి ధరణిపై వ్రాలె”

అంత పాదములపై నున్న తమ్ముని లేవనెత్తి మరల రాజ సభకు తీసికొని వెళ్ళెను —

వాల్మీకి రామాయణములో లేని ఈ “సౌమిత్రిహాస” కల్పనమున కాధారము దేశీయ గీతము లనుటలో నందేహము లేదు. బుద్ధ భూపతి దీనిని తనరామ చరితమునందుఁ బ్రవేశ పెట్టుటలో ప్రత్యేకమైన యొక యుద్దేశ్యమున్నదని తోచుచున్నది.

“లక్ష్మణుడు నవ్వి నపుడు సభలోని వారు తమతప్పులను మఱిఁదలంచుకొని తన్నిమిత్రముగానే నవ్వుచున్నాడని భావించిరిగదా!” ఇందుకు మూలము “నకశ్చిన్నాపరాధ్యం” (తప్పు చేయని వాడు విశ్వమున లేడు) అనునది.

రావణ వధానంతరము హనుమంతుడు రామాదేశమున నశోక వనమున నున్న సీతను దర్శించి, రాముని విజయవార్తను దెలిపి, సీతమ కష్ట పెట్టిన ఆ రాక్షసశాంతలను వధింపఁగోరెను. అప్పుడు సీతామాత -

“పాపానాంవా శుభానాంవా వధార్హాణాం ప్లవంగమ!

కార్యంకరుణ మార్జ్యేణ నకశ్చిన్నాప రాధ్యతి॥”¹

అని ఆ జననీయుని సమాధాన పరచినది. వైష్ణవ సంప్రదాయమున దీనికి విశేష వ్యాఖ్యయిట్లు చేయ బడుచున్నది.

(1) రామలక్ష్మణులందును దోషముగలదు -

శ్రీమ చందల చిత్తలు; ఎట్టిది. యైనను కోరుదురు, పురుషులు గుణదోషముల విచారించి వారి కోరికను దీర్చుటకు ప్రయత్నింపవలెను.

వనవాసమున సీతాదేవి స్వర్ణమృగమును జూచి తెమ్మని భర్తను కోరినది. శాస్త్రజ్ఞుడు

లోకజ్ఞుడు. సర్వజ్ఞుడైన శ్రీరాముడు మారుమాటాడకుండగనే, సౌమిత్రి వారించినను లేడిని తెత్తునని పోయినాడు కదా!

ఇక ఆన్నయాజ్ఞను పాటించే లక్ష్యజ్ఞుడును “అడవి అపనింద వేసినను, కాలము మీద సత్యము దెలియవచ్చు” నని భావించియైనను పర్వశాల యందు నిలువ వలెను; అట్లు నిలువక ఆన్న జాడను బట్టి పోయినాడు కదా!

ఇట్లు వారిరువురు లేక పోవుట వలన రావణాగమమునకు, పీతావహరణమునకు అవకాశ మేర్పడినది. భార్గవు హద్దులోఁ బెట్టక, స్వాతంత్ర్య మొసంగి, అడిగిన ప్రతిదానిని అలోచింపక చేయఁబూనుట పతి దోషము. ఆజ్ఞ నుల్లంఘించి రక్షణ కార్యమును వీడుట సేవకుని దోషమే. కావున రామలక్ష్యజ్ఞులును తప్పు చేసినవారే.

(2) సీత యందును దోషము గలదు. పతి యాజ్ఞమించిననుచెడ్డదైనను, ఎట్టిదైనను ఆచరించుట సోధర్యము. శ్రీరాముడు వనములకు వలదనినను, ఎదిరించినప్పుడు “త్రియంపుగుష విగ్రహం”¹ అని అతనిని నిందించుటయు, 13 సంవత్సరముల నుండి మాతృభావమున సేవచేయుచున్న లక్ష్యజ్ఞుని శీలమును మాయ పిలుపుతో శంకించి తూల నాడుటయుఁ సీతాదేవి యొక్క చిన్నదైన, పెద్దదైన దోషము”² కావున సీతయు తప్పు చేసినదే.

(3) పావని యందును దోషము కలదు అతడు అశోక వనమున సీత యున్నదనే విషయమునే మఱి “కపిత్థము విజృంభించగా”³ లంకనంతటని దహించి వై వెను.

ఆ మంటలలో సీతాదేవి కాలిపోయినను, లేక దీనికంతటికి మూలకారణము జ్ఞానకియని ఏ రాక్షసశ్రీయైన అమాంతముగ ఆమెను బట్టి మంటలలోఁ బడవేసినను, సర్వనాశనమగునదే కదా! ఇందుకు లంకాదహనానంతర హనుమత్పశ్చాత్తాపము నిదర్శనము.

ఇటువంటి భావనను గ్రహించి దేశీయులు “లక్ష్యజ్ఞ దేవరనవ్యసు” నిద్రాదేవి కల్పనకు ఫలితముగా సృజించిరి. నిండు సభలో లక్ష్యజ్ఞుడు నవ్వినపుడు “చెఱునున్న సతిని దెచ్చి ఏలు చున్నందులకు శ్రీరాముడు, రావణునిచే హరింపబడి అతనియింట నుండి వచ్చి సభలో నున్నందులకు సీతాదేవి, ఇంత కాలము సీతి భూమండలంబేరి రామునొద్ద భక్తునివలె నున్నందులకు భరతుడు, ఇంతవరకు భరతు నాశ్రయించి పిదప రాముడు రాగానే అతని యొద్ద (రాజ్య వైభవమును గోరి) యున్నందులకు శత్రుఘ్నుడు, తనవారి మర్మములను రామునకు దెల్పి చంపించి నందుకు

1. దా. ప్రతి. వాల్మీకి రామాయణము. అయోధ్యాకాండము. పర్గ. 80 శ్లో. 8.

2. “ “ “ సుందరకాండము. పర్గ. 80. శ్లో. 48.

3. “ “ “ “ పర్గ. 55. శ్లో. 16.

విభీషణుడు, అన్నను జంపి అతని భార్యతో వాని వర్తనముల్ మాని కులుకు చున్నందులకు సుగ్రీవుడును - ఈ రీతి వారివారికి తగినట్టి కళంకములు మదిని దోచుచుండగా మొగములు పంచి దిగులాడిరి. ఇట్లు వర్ణించుట ప్రతివ్యక్తియు ఏదోయొక యవరాధము చేసినవాడే కాని వేరుగాదనుట. కావున మానవులిది గుర్తించి ఇతరుల అకస్మాచ్చేష్టలకు తొందరపడి అగ్రహ మొందక, సావధానముగా విచారించి కార్యములకు పూనుకొనవలెననుట నీతి. అది యీ లక్ష్యణ దేవరనవ్యు నవ్యుడ్యారా బుద్ధారెడ్డి లోకహనుకు విదిత మొనర్చినాడు. దేశీయగీతము లీకల్పనకు ప్రేరకమైనవి.

(7) శ్రీరాముని విందు :-

“పట్టాభిషేకానంతరము శ్రీరాముడు భోజనాగారంబునకు అనుజలను, సకల బాంధవులను సుగ్రీవాది వానరులను, విభీషణాది దైత్యులను, గుహుని రావించి, ఉచితాననంబులందు కూర్చుండఁ జేసి అంజనాసూనుని తన పొత్తుల భుజియింపుమని కోరెను. బంగారు పళ్ళెకములందు వివిధ రుచ్య పదార్థములు ఫలములును వడ్డింపబడినవి. శ్రీరాము డాంజనేయుని ప్రీతితో, దినుమని తానొక్క కబళమును గ్రహించెను. వెంటనే పావని యాపకృరము నెత్తి నెత్తమీద పెట్టికొని, అధిక భక్తితో నాడుచు —

“.....ఓకపి శేఖరులార!

రండు రాముని పళ్ళెరము ప్రసాదంబు — దండిగా దొరకే నందజకు నేవనుచు”

ముని వృక్ష (అగస్త్యతరువు-అవిసె చెట్టు) మెక్కి దాని యాకులను ద్రుంచి యా ప్రసాదమున నొనరించి కపివాయకులకు పంచి పెట్టెను. వారును నాప్రసాదమున తృప్తులైరి”.

(అది మొదలు అగిసె చెట్టునాకులకు ప్రాముఖ్య మేర్పడినది.)

రంగనాథ రామాయణమున యుద్ధకాండంతము నందున్న యీ విందు భోజన వృత్తాంతము వాల్మీకి రామాయణమున లేదు.

ఆనంద రామాయణమందు విందు వృత్తాంతము కలదు. కాని ఆంజనేయు డగస్తి వృక్షమా రోహించి తద్దళములను చేర్చి పంచిపెట్టినట్లు లేదు.”

1. రంగనాథ రామాయణము. యుద్ధకాండము. ద్వి. 8802-8818.

2. ఆనంద రామాయణము. సారకాండము. సర్గ. 12. శ్లో. 152-154.

“తతస్సర్వై ర్భోజనార్థం రామవః సంస్థితోఽభవత్|

రామేణ ప్రాణాహుతయో గృహీతా శ్చేతి మారుతిః||

నిరీక్ష్యాద్దీయ వేగెన రామాగ్రే భోజనస్యచ|

త్రిపదాయాం స్థితం పాత్రం హైమం పక్వాన్న పూరితం||

నినాయ వామహస్తేన దృశ్యా చ విహవన్ ముదా|

స్వయం భుక్త్వా రామశేషం ప్రాక్షిపద్వానరా నపి||”

అధ్యాత్మ రామాయణమునందీ వృత్తాంతము లేదు, కాని తన్మాహాత్మ్యమున “ఏకాదశినాడు ఉపవాసముండి. ద్వాదశినాడు నియతుడై అగస్త్యవృక్షమూలమున కూర్చుండి “రామగీతను” పారాయణము చేయునతడు సాక్షాత్తుగా రాఘవుడై సమస్త దేవతలచేత పూజింపబడునని”¹ కలదు. ఇచ్చట అగస్త్య తరువునకును ప్రఖ్యాతి వచ్చిన కారణము చెప్పబడక ఫలితము మాత్రము తెలుపబడినది. రామభక్తి విశ్వాసములు గల తెలుగువారు నేడును ద్వాదశినాడు తప్పకుండ అగ్ని సె యాకులను సంపాదించుకొని వంట యందుపయోగించుకొను చున్నారు-

“లక్ష్మణదేవర నపుయ్య” జానపద గేయము (శ్రీలపాద) చివర ఈ విందు భోజనము వర్ణింపబడినది.

కౌసల్యా మాత భోజనము వడ్డించగా, శ్రీరాముడు భరత లక్ష్మణ శత్రుఘ్నులతో, బంధువులతో, గూడి భుజించుచుండి మారుతి నపుడు మరచియుండెను. ఇంతలో—

“పులుతు పులుతుమని వచ్చె హనుమాన్లు-ఇంటివాడవు గనుక నూరకుంటిమి
పొత్తున గూర్చొమ్మి ఉత్తమపురుష-నీ వంటి బంధుండు నే వంకలేడు
నీ వుండగాగదా సతిని దెచ్చుకునీ-అయోధ్య పట్నమ్ము యేలగలిగితిని
నీ వుండగాగదా తమ్ముల పంక్తి-భుజింపగలిగితిని హనుమన్న వినుమ
పొత్తుల గూర్చొమ్మి ఉత్తమ పురుష”

అని శ్రీరామచంద్రుడు ప్రేమతో పిలువగా అంజనేయుడు—

“పొత్తున గూర్చుండ ఉత్తముడగాను” అని పలికి,—

“సర్వేశ భోజనము తాగగా జూచి-ముందరా పశ్యెమ్ము యెత్తుకొనిబోయె
తా బోయి హనుమన్న అవిసె చెట్టెక్కె-ద్వాదశికి ఒక ముద్ద కొమ్ముపై నుంచె
అందుమీద పశ్యెమ్ము అంది పడవేసె-వృక్షమున కెదురుగా రామచంద్రులు
చెయిజూచి హనుమన్నను రమ్మని బిలిచె-రామచిలుకవలె చేతిపై వ్రాలె
చేతిపై హనుమన్నను ధరణిపై దించి-ముత్యాలహారమ్ము పెచ్చి మెడవ్రేసె॥”

అని యా విందు భోజన వృత్తాంతము. ఇందులో శ్రీరాముని పశ్యెములోని ప్రసాదమును అంజనేయుడు పంచిపెట్టినట్లు లేదు. అతడగ్ని చెట్టుపై పశ్యెములోని ముద్దను ద్వాదశినాడుంచినందున, నా చెట్టునకు ప్రాముఖ్యము కలిగినట్లు దీనివలన తెలియుచున్నది.

బుద్ధారెడ్డి ఇట్టి దేశీయ గేయములలోని వృత్తాంతమును, ఆనంద రామాయణ వృత్తాంతముతో మేళగించి, దేశీయముగా మార్చి, తన అద్భుత ప్రతిభా పాటవముతో అంజనేయుని భక్తిని ప్రదర్శించుచున్నాడు.

1. బ్రహ్మాండ పురాణము-ఉత్తర ఖండము. అధ్యాత్మ రామాయణ మాహాత్మ్యము. శ్లో. 57.

స్థిత్యాగస్త్య తరోర్మూలే రామగీతాం పశేత్తయః।
స ఏవ రాఘవ స్సౌఖ్యాత్ సర్వ దేవైశ్చ పూజ్యతే॥

చుటక నుగుణముగా దీనిని మలచియున్నాడు ఆనంద రామాయణములో “ఉచ్చిష్ట” శబ్దము వాడబడినది. (రామచోచ్చిష్టం, రామోచ్చిష్టార్థం) తెలుగున దీనికి “ఎంగిలి” యని యర్థము. ఇది అసహ్యతను ప్రకటించును. పెద్ద ఔత్తశేషము “ఉచ్చిష్టము-ఎంగిలి” యైనను, చిన్నవారు “ప్రసాద”మని భక్తితో, ప్రీతితో స్వీకరింతురు.

రాముడు అవతరించిన దైవము. కావున బుద్ధారెడ్డి ఇచ్చట “ఉచ్చిష్ట” లేక “ఎంగిలి” శబ్దము నుపయోగింపక, ప్రసాద శబ్దమును వాడి రమ్యత నాపాదించినాడు. “తళియ ప్రసాద”మని దైవ్యవ సంప్రదాయము కలదు. తదనుగుణముగా “పశ్చరము ప్రసాదము” అని కూర్చుట విశేషము.

పశ్చమందలి పదార్థములు పరిమితము. దైత్య వానర సంఖ్య అపరిమితము. అది ఎంతో మండికి సరిపోదు. కావున “ద్వాదశికి నొక ముద్ద కొమ్మపై నుంచె” వంటి గీతాభిప్రాయములను మార్చి,

“ముని వృక్షమెక్కి యిమ్ముల దాని దళములను వొందగా ద్రుంచి యా ప్రసాదమున
.....నొనరించి”

అంశచేయుడు పంచిపెట్టినట్లు వ్రాయబడినది. సాధారణముగా వృక్షదళములను గణించుట కష్టము; అందులో ఒక్క పత్రమే అగణితముగా చీలిన అగిసెచెట్టు దళముల గణించుట మరి అసాధ్యము. వానర దైత్యుల సంఖ్య అంత అధికముగా గలదని ధ్వని.

రామ ప్రసాద స్పర్శచే తత్రువు పవిత్రమే, దాని దళములు రామప్రసాద తుల్యములై నవి ఈ కారణమున తెలుగువారు ద్వాదశినాడు తప్పక దాని నుపయోగించుకొనుచున్నారు. ఈ విషయ మును దెలుపుటకై ఈ వృత్తాంతమును కవి గ్రహించియుండవచ్చును.

సాంఘిక విషయములు :—

బుద్ధారెడ్డి ఇట్లు ప్రత్యేకముగా రామాయణము గూర్చి పరివ్యాప్తమైన దేశీయ గీతము లాధారముగా జేసికొని వాల్మీకి రామాయణములో లేని కొన్ని కథాంశములను కూర్చుటయేకాక అడుగడుగున సందర్భమును పురస్కరించుకొని తన కాలమునకు చెందిన దేశీయాచారములను, ఆహారవిహారములను, వింతలు వినోదములను బైబిల్వ్యాఖ్యానముగా పొందుపఱచియున్నాడు. వీనిని నాలుగు ఉపశీర్షికల క్రింద విభాగింపవచ్చును

1. ఆచార విచారములు
2. ఆహార విహారములు
3. క్రీడా వినోదములు
4. వస్త్రాద్యలంకారములు

ఇవి సంక్షిప్తముగా నివట పరిశీలించుటయైనది.

I. ఆచార విచారములు :—

j) రాజులు శత్రురాజుల జయించి తజ్జయ సూచకముగా వారి బొమ్మలు చెక్కిన బిరుదైన గండపెండె(ర)ములను ఎడమకాలియందు ధరించువారు.

“గండడంచి జయించి కైకొన్న బిరుదు-గండపెండెంబు దాకాల ధరించి”¹

అని ఉత్తర గోపురమున కొలువున్న రావణుని వర్ణన యందుకు నిదర్శనము—

“ఇరవొందడాకాల నిండ్రాది భయద — బిరుద భీషణ గండపెండెర మొప్ప”¹
గా రావణుడు మూడవసారి యుద్ధమునకు వెడలెను.

(2) రాజులు శత్రురాజులను జయించియు ఘనకార్యము లాచరించియు, తద్విజయసూచకముగా శాసన స్తంభముల నానాడు నెలకొల్పువారు.

సేతువు కట్టువేళ సుగ్రీవుడు చెప్పిన పరవ్రతమును నలుడు సముద్రములో నిలిపెను. ఆ శైలిరాజము.

“తన చేయు సేతు బంధమునకు రాము — ననుపమ కీర్తిని నా విభీషణుని
వినుర పట్టమునకు విశదవిఖ్యాతి — దనరు శాసన స్తంభంబు మాడ్కి”²
యుండుట గమనింపదగినది.

సౌమిత్రి ఇంద్రజిత్తును సంహరించి,

“.....యట జయస్తంభంబు నిల్పి — రాముని యొద్దకు రయమునఁజనియె”³

(3) రాజులు, ప్రజలును శత్రుసంహారార్థమై, విజయసిద్ధికై కార్యలాభాపేక్షతో ప్రయాణమగు నపుడు ముందు శుభ లగ్నమును నిర్ణయించుకొని, తత్సూర్యము పుణ్యాహ వాచనము, నవగ్రహ పూజలు, హోమములు గావించి, నూత్న వస్త్ర భూషణాదుల దాల్చి పెద్దల దీవనం నొంది బయలు దేరుచుండిరి

దశరథ మహారాజు శ్రీరామచంద్రుని గాది పుత్రునకు యజ్ఞ రక్షణార్థమై ఇచ్చినప్పటి చర్చనము దీనికి నిరూపకము.⁴

(4) జనులు నిర్విఘ్నకార్య పరిసమాప్తికై గతేతని కొల్చువారు.

వానరులు తోయధిపై సేతువు బంధించ నుద్ఘోషించగా, సుగ్రీవుడు -

“తరణి కులుండగు ధరణీభుపాద — సరసిజంబులకును సాష్టాంగ మెఱిగి

ఫణి రాజభూషణుఁ బరమేశ్వ సుత్రు — గణనాథునకు సమస్కారంబు చేసి.”⁵

అరయె జనంబైన యగ్రుని కొనివచ్చినలుని చేతికందించెను.

(5) వర్షాభావ మేర్పడినపుడు, వానరులు కురియుటకై జవములు హోమములు చేయువారు.

రోమపాదుడు వర్షాభావముచే తన రాజ్యమున కాటకమేర్పడినపుడు పగటి,

వరముసింద్రుల చేత వర్ష హోమములు — పరువడి చేయించి”⁶ నాడు

“యజ్ఞాద్యవతి పర్జన్యః”⁷ అనుదానియందలి విశ్వాసమునిది తెలుపుచున్నది.

1. రంగనాథ రామాయణము. యుద్ధకాండము. ద్వి. 7293.

2. రంగనాథ రామాయణము యుద్ధకాండము ద్వి. 1006-1007.

3. ,, ,, ,, 5715

4. ,, ,, బాలకాండము. ద్వి. 682-685.

5. ,, ,, యుద్ధకాండము. పుట. 272. వావిళ్ళప్రతి.

6. రంగనాథ రామాయణము బాలకాండము. ద్వి. 244.

7. భగవద్గీత. అధ్యాయము. 8. శ్లో. 14.

(6) మరణించిన వారికి తిలోదకములు విడుచువారు; పిండ ప్రదానములు సేయువారు.

భరతుడు —

..... దశరథ నృపతి దహించి

తగురీతి మఱి తిలోదకములు వోసి-తగవుతో, బిండ ప్రదానముల్ చేసి¹

.....
తెఱగొప్ప పండ్లెండు దినములు వలయురీతుల నడిపి వర్తించెను.

శ్రీరాముడును చిత్రకూట పర్వతముపై భరతుని వలన తండ్రి మరణ వార్తను విని, మందాకినికి వచ్చి, కృతస్నానుడై

“.....తండ్రికపుడు — మొనపి తిలోదకములు వోసి వగలు

పెనగొన మఱిగార పిండిచే బుణ్య — ధనుడర్థి బిండ ప్రదానముల్² చేసెను.

మూలమునందిచ్చట

(a) “కృత్యోదకంతే భరతేన సార్థం³

(b) ప్రగృహ్యచ మహిషాలో జలపూరిత మంజులిం

.....
ఏతత్తే రాజ శార్థాల విమలంతోయ మక్షయం॥

ఏత్యులోక గతస్మాద్య మద్గత ముపతిష్ఠతు॥⁴

అని కేవలము ‘ఉదక’ శబ్దమే ప్రయోగింపబడినది.

తిలోదకముల⁵నిన అడవియందు శ్రీరామునకు తిలలెట్లు లభించినవని చిలిపి ప్రశ్న యుద్ధయందు. మూలమునందు “ఉదక” తోయ శబ్ద ప్రయోగముచే నీ ప్రశ్న కాస్కారము కలుగును లేదు. కాని బుద్ధారెడ్డి శ్రాద్ధాది కర్మలయందు “తిలోదక ప్రదానము” కనివిని యుండుటచే దానినే ఇట గ్రహించి, జనుల యాచారమును పృథక్ ము చేసినాడు.

(7) శకునములందు సామాన్య ప్రజలకేకాక, విద్వాంసులకును విశ్వాసముమెండు. “ముఖ్యముగా నక్కల అఱపును ఆపశకునముగాను. కనుబంటి, గబ్బుల్లు, బల్లిపల్కులును⁶ భావిసూచనలుగాను విశ్వసింపబడుచుండెడివి. తెలుగువారు నేడును, తమ గృహములలో బల్లి పలికినపుడు “కృష్ణకృష్ణ సత్యమనుట వినుచునే యున్నాము.

(8) ప్రతివ్రతలు తమ పతులు చని పోయినపుడు సహగమనము చేయు ఆచారము తెలుగునాట అచ్చటచ్చట నుండి యున్నది. మూలమున లేని సులోచనా వృత్తాంత మిందుకు నిదర్శనము.

1. రంగనాథ రామాయణము. అయోధ్యాకాండము ద్వి. 1478-1480.

2. “ “ “ “ “ ద్వి. 1077-1079.

3. డా. ప్రతి వాల్మీకి రామాయణము. అయోధ్యా-సర్గ. 76. శ్లో. 23.

4. డా. ప్రతి. వాల్మీకి రామాయణము. అయోధ్యా కాండము. సర్గ. 102 శ్లో. 26, 27.

5. రంగనాథ రామాయణము. అరణ్యకాండము. ద్వి. 1175, 1582.

మరియు “ “ “ “ “ కిష్కిందా కాండము. ద్వి. 48-51.

దేశమునందున్న ఈ సతీసహగమనాచారము లార్థబెంటింగ్ గవర్నరు జనరల్ గా నున్నప్పుడు “రాజారామమోహన్ రాయ్” ప్రయత్నముచేత 19వ శతాబ్ది ప్రారంభమున శాసన రూపమున నిర్మూలించబడినది.

(9) హరి, హర గణేశ కాత్యాయనీ దేవ్యారాధనతోఁ బాటు సూర్యారాధన, సూర్యోపాసనము కూడ ఆనాడు బహుళ ప్రచారమున నుండెను. సూర్యుడు త్రిమూర్త్యైక్యముగా భావింపబడువాడు. జంబుకుమారుని వృత్తాంత మిందుకు నిదర్శనము.

(10) నిధులను సాధించుటకై దున్నపోతులను బలియిచ్చుచుండిరి. లక్ష్మణుడు మేఘనాదని తలను

“కలుష భావమున లంకా నిధానంబు — జలమున నుగ్రుడై సాధింపఁగోరి

బలియిచ్చు కొఱకునై పటులులాయంబు — తలద్రుంచు వైచు విధముగ”¹ ఖండించెను.

(11) నిధుల నంటి పెట్టుకొని భూతంబు లుండుననియు, వానిని సాధించుట కరుగు సాధకుల కాభూతంబు లడ్డువడుననియు ప్రజలు విశ్వసించుచుండిరి

లంకను ప్రవేశించుచున్న హని మంతునికి

“పెన్నిధి సాధింపఁ బ్రిరిమై నరుగు — చున్న సాధకునకు నొగి నడ్డపడగ

వడి మహాభూతంబు వచ్చు చందమున — నడరి లంకిజి వచ్చి యడ్డమై నిలిచె”²

(12) అంజనము వేసి నెధులు కనుగొనువారు.

సుగ్రీవుడు-

“అలవడ నాకు నేయట్టి యంజనము — గలుగుటఁ గంటి రాపవ నిధానంబు”³

అని తనకు శ్రీరామ సఖ్యమాను కలిగించిన హనుమంతుని ప్రశంసించి యున్నాడు.

(13) అస్పృశ్యతయు నాడధికారముతో నుండెను. వాసిష్ఠ శాపమున మాలయైన త్రిశంకుడు

“ఒదవిన భయమున నొయ్య మెట్టుచును — నొదుగుచు జనులకు నోసరించుచును”⁴

పోయెను-

(14) కోటయందు గస్తీ తిరుగువారు ‘తలార్లు’ అని పిలువ బడుచుండిరి. హనుమంతుడు లంకలో —

“వడిఁగోట కావలివారు దలార్లు — బొడఁగానకుండ”⁵ సంచరించెను.

(15) శూన్య హస్తములతో జనులు మహాత్ముల వద్దకు పోవువారు కారు.

సుగ్రీవుడు పంపగా రామలక్ష్మణుల యెద్దకు వటు రూపమున వచ్చు అంజనేయుడు-

“అనుపమంబగు శూన్య హస్తంబు తోడఁ — జని మహాత్ములఁ గానఁ జన దటుగాన

1. రంగనాథ రామాయణము. యుద్ధకాండము. ద్వి. 5690-5691.

2. “ సుందర ” ద్వి. 46, 46.

3. “ కిష్కింధా కాండము. ద్వి. 196.

4. “ బాల ” ద్వి. 1669.

5. “ సుందర ” ద్వి. 68.

నల రామునకు నియ్య నర్హమైనట్టి — ఫల మొక్కటపుడు చేపట్టి వేడుకను**1
నరుదెంచెను.

(16) సైనికులు శత్రుదుర్గముల నాక్రమించి నానావిధ మోరకృత్యములు చేసెడివారు.

రావణుని పాతాళహోమ వేళ లంక జొచ్చిన వానరులు చేసినట్టి వీభత్సము ఇందుకు ప్రతిరూపము 2

11. ఆహార విహారములు :—

(1) సంపన్న గృహస్థులును సామాన్యులును సుసాధారణముగా

“మిలమిల మెఱసెడి మృదుతరాన్నము, వండు, నేయి, పప్పులు, అప్పములు శాకములు, శర్కర, వెరుగు, పాయసము, నానవాలు, జంటితేనెలు, శిఖరులు (సిగరలు), తియ్యదారులు, పానకము, బొబ్బిళ్ల, అంజళ్ళు, పచ్చళ్ళు, జున్ను, వసుగులు. వడియములు, ఊరుగాయలు, సెవె పాసెములు, లడ్డములు, ఆతిరసములు. మండెగలు, వెన్నలు, చీని చక్కెరలు, మద్యములు మాంసములు, పేరుచెప్పరాని భక్ష్యములు భోజన పదార్థములుగా వాడుచుండిరి.

భరద్వాజుడు శ్రీరామునకు చేసిన విందు,³ పట్టాభిషేకానంతము శ్రీరాముడు వానరదైత్యులకు చేసిన విందు.⁴ వసిష్ఠుడు విశ్వామిత్రునకు తత్సైన్యమునకును చేసిన విందు,⁵ వేళ్ళలు ఋష్యశృంగుని కొనంగిన ఫలములు పదార్థములు⁶ అలనాటి ప్రజల ఆహార పదార్థములను సూచించు చున్నవి —

(2) బ్రాహ్మణులకు ధర్మసత్రములందు ఉచితముగా భోజనములు పెట్టబడుచుండెడివి.

ఖరుని సైన్యములు మదసిన తర్వాత భూతభేతాశాసలు —

“దండి రాముని రణధర్మ సత్రమున — వండి నారిదె రండు పరున భుజింప”⁷

నని పరస్పరము పిలుచుకొని విందుచేసి కొన్నవి

(3) సంపన్నులు కర్పూర తాంబూలములను వేసికొనువారు. సుగంధ మాల్యములను సిగలందు ముడుచుకొనువారు.⁸

(4) ప్రత్యేకముగా విప్రులు అన్నము, పప్పు నేయి, శాకములు, సేవెపాసెములు, పిండివంటలు తియ్యనినీరు మొదలగు శాకాహారములను సేవించువారు; కాని మద్యమాంసాదుల గ్రహించువారు కారు.

1. రంగనాథ రామాయణము. కిష్కింధా కాండము ద్వి. 83, 84.

2. “ ” ” యుద్ధకాండము. ద్వి. 7119-7186.

3. “ ” ” ” ద్వి. 8500-8508.

4. “ ” ” ” ద్వి. 8808-8810.

5. “ ” ” బాలకాండము. ద్వి. 1570-1572.

6. “ ” ” బాలకాండము. ద్వి. 846-848.

7. రంగనాథ రామాయణము. ఆరణ్యకాండము. ద్వి. 570.

8. “ ” ” యుద్ధకాండము ద్వి. 8821, 8822.

9. “ ” ” ఆరణ్యకాండము. ద్వి. 573-577.

ప్రాహ్మణ్యేతరులు మద్య మాంసములు గ్రహించుచుండిరి.

III. క్రిడా వినోదములు.

(1) వినోద విజ్ఞానార్థము దారమును చేతఁ బట్టుకొని యాడించు తోలుబొమ్మల యాటలు ఆడఁబడు చుండెను.

శూర్పణఖ రాముని జూచి మోహి చినది. రాముని మాటపై లక్ష్మణుని సమీపించినది. అతని మాటపై మరల రామునిఁ జేరినది. ఇట్లు తమ్ముడన్నను, అన్న తమ్ముని జూపగా,

“....త్రిమూరి తనకోర్కి తీదీపులాడ

మఱి మన్మథుని సూత్ర మహిమచే దిరుగు — తెఱ బొమ్మయో యన”¹

శూర్పణఖ పేరాసతోఁ దిరిగినది. ఇచట కవి శూర్పణఖను “సూత్రమహిమచే దిరుగు తెఱబొమ్మ” యని యుల్లేకించుట గమనార్హము—

(2) కీలుబొమ్మలాటలును ఆనాడు ప్రచారములో నుండినవి.

అంగద మహాకాయులు

“కీలు బొమ్మలు పోరు క్రియలును దోప — వానిసుగ్రీవుల వడువున”²

మల్లయ్యధము చేసినారు

(3) బాల్ బేటింగ్ ప్రితితో అనాడు కట్ట బంతియాట నాడుచుండిరి. ఇది ఈనాటి Hockey లేక Cricket వంటి ఆట యనవచ్చును.

శ్రీరామ చంద్రుడు బాల్యమునందు ఆవులు తాను

“నిండారు ప్రేమతో నెట్టెలు గట్టి — చెండును దండంబు చెలువొప్పఁబట్టి

తరమిడి యాడెడు”³వాడు

ఇచట “చెండు. దండము”లు Ball, Bat లను తలపింప చేయును.

(4) పెంపుడు పశుపక్ష్యాదులను మచ్చుగా చేసి, ఉచ్చుపెట్టి సజాతీయ పశు పక్ష్యాదులను వేటాడుచుండిరి.

వారవనితలు ఋష్యశృంగుని

“ఓనరేడు దీమంబు లొకవంత మృగముఁ గొని వచ్చు తెఱగున గొనివచ్చి”నారు⁴

శ్రీరాముడు తన్నధిషేపించిన వారికి

“అకలంకురై వేటలాడెడి వారు - నొకటి దీమమునొడ్డి యొకటి చేయుదురు”⁵ (జంపుదురు.)

అని సమాధానము చెప్పినాడు.

“దీమ” శబ్దమునకు పశు పక్షులం బట్టుటకుఁ బెంచిన సజాతీయ పశుపక్షులు అనియు “ఎఱియుంచిన

1. రంగనాథ రామాయణము. అరణం కాండము. ద్వి. 485-486.

2. “ ” ” యుద్ధకాండము. ద్వి. 2994.

3. “ ” ” బాల “ ” 591, 592.

4. “ ” ” “ ” 867.

5. “ ” ” కిష్కింధా కాండము, ద్వి 569.

బోను" అనియు నిమంటువులందు అర్థమీయబడినది.

(.) రాజులు పట్టపుచేనుంగుపై-పరివార మిరువైపుల చత్రచామరములను బట్టుకొనగా, నలు వైపుల సేనలు గొల్చిరాగా ఊరేగువారు.

“పట్టపు చేనుంగుపై నొప్ప దెచ్చి — పెట్టె, లోకములెల్లఁ ద్రీతిఁ గీర్తింప
చత్ర చామరములు సరిదాల్చి పొలిచి — శత్రుముడున దాను సదృశి గొలిచి
చెలగి నల్లిక్కుల సేనలు గొలువ”¹గా

అయోధ్యకు వచ్చెను. మూలమునందు భరతుడు పాదుకలను తలపై పెట్టుకొని రథముపై వచ్చి నట్లున్నది.”²

IV. వస్త్ర భూషణాదులు :—

(1) “బాణరకు చెవులందు ముత్యాలు కెంపులు తుదలోఁ గూర్చి నిర్మించిన మద్దికాయలను శిరఃపురోభాగమందు శ్రీకరాకృతిగానున్న రావి రేకులను, పక్షస్థలమందు వజ్రాలతోఁ గూడిన పులిగోళ్ళను, నడుమునందు పచ్చలు తాపిన గంటల మొలనూళ్ళను, పాదములందు మవ్వలందెలను ఆభరణములుగా ధరింపఁ జేయువారు.”³ బాలురీ యలంకారములతో మద్దులు గులాకుచు మోహనా కృతుల నొప్పి తలిదండ్రుల కెంతయో మురిపము గలిగించుచుండిరి.

(2) “సంపన్న గృహిణులు బంగారు సరిగ గన్నడు కుట్టు పనుల కంగుల అవికలు, మెడతో పచ్చ బన్న సరములు, ముత్యాల హారములు, నాసాగ్రములందు ముక్కరలు, చెవులందు మగరాల తళుకుఁ గమ్మలు, కట్టాణి బొగడిలు, కె పుల బవిరలు, చేతులందు పచ్చల కడియములు నడుమున మొలనూళ్ళు, పాదములందు అందియల్ మొదలైన భూషణములు తాల్చుచుండిరి. కన్య కలు పావడలపై జాళువా సరిగ కొంగుల దుకూలములు గట్టుచుండిరి. తలలందు జాజి క్రొవ్విరులు తురుముచుండిరి”⁴

(3) సామాన్య స్త్రీలు మెడలందు సంకుపూసల పేర్లు ధరించుచుండిరి ⁵

(4) స్త్రీలు దేహమునకు, ముఖమునకు సువాసనకై ఒకానొక బూడిదె పూతను నలచు కొనువారు. ఇది ఈనాటి “Snow-Powders” వంటి దనవచ్చును.
మువ్వశృంగాయనమునకు సంపబడిన వేళ్ళల “మేనిబూడిదె పూత మేల్తావి గొట్టు”⁶చుండెను.

1. రంగనాథ రామాయణము. ఆమోధ్యా కాండము. ద్వి. 1793-1795.

2. దా. ప్రతి. వాల్మీకి రామాయణము. అయోధ్యా. సర్గ. 113. శ్లో. 1.

“తతశ్శిరసి కృత్వాతు పాదుకే భరతస్తదా।

ఆరురోహ రథం హృష్ట శ్శత్రుఘ్నేన నమన్వితః॥

3. రంగనాథ రామాయణము బాలకాండము. ద్వి. 581-585.

(ఆధ్యాత్మరామాయణమునందీ యర్థముగల శ్లోకములు. 44-45. సర్గ 3. బాల.)

4. రంగనాథ రామాయణము. బాలకాండము. ద్వి. 2313-2221.

5. రంగనాథ రామాయణము అరణ్యకాండము. ద్వి. 581.

6. “, , బాలకాండము. ద్వి. 328.

(5) వైష్ణవ సన్న్యాసులు (జీయర్లు) “నుదుట ఊర్వి పుండ్రములు. వక్షమున జన్మిదములు, మెడలో తులసి పూసల పేరులు, కాళ్ళకు పాదుకలు (బాహులు), తలపై ఎండవాసలు రగులకుండ చింపి గొడుగు, జుట్టుముడి (శిఖ). కుడిచేత జపమాల, ఎడమచేత దండము, కమండలపు” దాల్చి కాషాయ వస్త్రధారణై సంచరించు చుండిరి. నోట “హరిహరి” యని పలుకుచుండిరి.

సీతావహరణార్థమై వచ్చిన రావణుని సన్న్యాసి వేషము వైష్ణవ సన్న్యాసుల వేషమునకు ప్రతిబింబము.¹

(6) మాలవాద సీలివస్త్రములు జుంజురు శిఖ, లోహభూషణములు దాల్చుచుండిరి.

చాస్తి శత్రుడైన త్రిశంకుని మాలరూపము ఇందుకు ప్రతిరూపము.²

ఇట్లు సూక్ష్మముగా పరిశీలించినపుడు, ఆయా పర్వనాలంకార రూపమున బుద్ధారెడ్డిచే సంగ్రహింపబడిన దేశీయాచారాలు గుర్తింపనగును,

“ఏ కవీయు తనకాలమునాటి తన జాతి సంప్రదాయములను ఆచార వ్యవహారములను కత్తిలో చొప్పింపక మానడు అట్టి కల్పనలు మూలకథకు భంజకములు కానప్పుడు హృదయంగ మములును, ఆచరణీయములును అగును.”³ అని చెప్పిన పింగళి లక్ష్మీకాంతంగారి ఆభిప్రాయము సర్వధారావర్థము. “తెలుగువారి నోట పదములుగా పాటలుగా, కీర్తనలుగా, నలిగి సంఘమున వేరు నాటకొని పోయిన పద కవిత్యఖని నుండి కొన్ని జాతి రత్నముల వెన్నుకొని సానలదీర్చి తన రామాయణ మహామాలలో కూర్చి”,⁴ దేశీయాచారములను, ఆహార విహారములను సందర్భానుగుణముగ పొందుపఱచి బుద్ధారెడ్డి తన రామాయణమునకు దేశీ తనము నాపాదించినాడనుట ఎంతయో సమంజసము సముచితము, యథార్థమునై యోప్పియుచున్నది.

భాష :—

రంగనాథ రామాయణము దేశీ కావ్యమనుటకు కవి యందుపయోగించిన భాషయు మిక్కిలి దోహదకారిగా నున్నది. కావ్యాది పీఠికయందు —

“పదము లర్థములు భావముల్ గతులు — పదశయ్య లర్థ సౌభాగ్యముల్ యతులు”⁵
అనియు, ప్రరికాండాంతమునందును —

“అనమాన లలిత శబ్దార్థ సంగతులు — రసికమై చెలువొందు రామాయణంబు”⁶
అనియు కవి యుద్ఘాటించియున్నాడు ఇంతేకాక, ఇతడు తనకు “ఆంధ్రభాషాధీశ నిభుడు” అను విశేషణమును తగిలించుకొని యున్నాడు.

కవి చెప్పినట్లుగానే గ్రంథమంతయు తెలుగు లలిత పదములతోను పద శయ్యసౌభాగ్యము

1. రంగనాథ రామాయణము అరణ్యకాండము. ద్వి. 965-973.

2. ,, ,, బాలకాండము. ద్వి. 1666-1665.

3. ఆంధ్ర సాహిత్య చరిత్ర. పుట. 18.

4. ,, ,, పుట. 173.

5. రంగనాథ రామాయణము. బాలకాండము. ద్వి. 100.

6. ,, ,, ,, ద్వి. 2474.

తోను అర్థగాంభీర్యముతోను నొప్పుచున్నది. ఇందు దేశీ పదములు పలుకుబళ్ళు, సామెతలు ఎక్కువగాను ప్రయుక్తము లైనవి. ఇక ఉపయుక్తములైన సంస్కృత పదములును, సమాసము లును కూడ రసోచితముగా, తెలుగు పదముల కూర్పురీతి రమ్యత కనుగుణముగానే యున్నవి. ముచ్చనకు చూడుడు —

- (1) గంధకస్తూరికా కలితాంబుపూర — గంధిల నకల మార్గ ధరాంగణంబు”¹
- (2) క్రతుహోమ తపధూమ కబళిత వ్యోమ
కృతకాంబుదస్తోమ కేవల ముదిత — కృత లాస్య విపిన బద్ధిణ బద్ధజాల
రచితాంతరాంతర రత్నవిచిత్ర — ఖచిత తోరణ పదక్రమమునై యొప్పు”,
- (3) “రణభేరి పేయించి రత్న శైలాభ — గణనీయ శబలాశ్వ కలిత వైడూర్య
మణికూబర సువర్ణమయ చక్ర దశక — రణజయ ప్రద ధనుర్బాణాని పూర్ణ
రణిత కింకిణీయైన రథమెక్కి వెడలె”³
- (4) “నూత్న శృంగార మనోహరాకార — రత్నవితర్దికా రమణీయ హార
రంగ వల్లిహార రంజిత ద్వార — రంగ ధ్వజోదార రమ్య పటేర
నీర పూరిత మార్గ నిడుపమాకార — పౌర సంచార సంభరితంబు గాగ”⁴

పాల్కురికి సోమనాథుడు

“ఉరుతర గద్య పద్యోక్తుల కంటె — సరసమై పరిగిన జానుఁ దెనుంగు”⁵

అనియు

అరూఢ గద్య పద్యాది ప్రబంధ — పూరిత సంస్కృత భూయిష్ట రచన
మానుగా సర్వ సామాన్యంబు గామి — జాను తెనుగు విశేషము ప్రసన్నతకు”⁶

అనియు

“తెలుగు మాటలనం వెలదు; వేదముల — కొలదియకాగ జూడుడు”⁷

అనియు,

అల్పాక్షరముల ననల్పార్థ రచన — కల్పించుటయ కాదే కవి వివేకంబు”⁸

అనియు నుద్ఘోషించినను, “నూటికి ఏబది పాళ్ళకు తక్కువ కాకుండ తత్పమ పదములన్యు దీర్ఘ సమాసములను ప్రయోగించుటకు” వెనుకాడలేదు. “కవితయు ఒక్కొక్కమారు నిరర్గళ

-
1. రంగనాథ రామాయణము. బాలకాండము. ద్వి. 2149.
 2. ,, ,, అయోధ్యాకాండము. ద్వి. 1528-1580.
 3. ,, ,, ఆరణ్య కాండము. ద్వి. 484-486.
 4. ,, ,, కిష్కింధా కాండము. ద్వి. 800-702.
 5. బసవ పురాణము. అశ్వాసము. 1. పీఠిక-పుట-8
 6. పండితా తారాధ్యచరిత్ర. పీఠిక.
 - 7, 8. బసవ పురాణము. అశ్వాసము. 1. పీఠిక-పుట-9.
 9. పింగళి లక్ష్మీకాంతము. ఆంధ్ర సాహిత్య చరిత్ర- పుట-120.

ధారావేగమున బహుప్రౌఢముగాను, కొన్నిచోట్ల సరళమై సామాన్య జన గ్రాహ్యముగను, మరికొన్ని చోట్ల పేలవముగను సాగినది.¹

కాని, బుద్ధారెడ్డి తన పాండిత్య ప్రదర్శనకై పైన చూపినట్లు యక్కడక్కడ దీర్ఘదీర్ఘ సంస్కృత సమాన భూయిష్ఠ రచనలు గావించియున్నను, ఆవియు నాతికఠినమై అన్యయ సౌలభ్యము కలిగి యొప్పుచున్నవి. పరిశీలింపగా, సంస్కృత పదములు స్వల్పముగను, తెలుగు దేశి పదములు మెండుగను ప్రయా క్తమైనట్లు గోచరించును.

మచ్చునకు చూడుడు—

1. “ఏనింక మాతండ్రి కేషని వగతు-ఏను రాముని మొగం బేమని చూతు
ఎంతలోఁ గుండెనో యిచ్చలో రాము-తెంత కోపించెనో యేచి లక్షణుడు
ఎంత దూరెనొ కాన కేగువో సీత-ఇంత కేమయ్యెనో యింతి కౌసల్య”²

2. “తిట్టుపాటున కోడి లివిరి నా కొడుకు-పట్టంబు మాన్సింపఁ బనిచెఁగా కధిప
సొంపేది రాముని స్రుక్కక కైక-చంపుమన్నను బట్టి చంపవే నీవు
పెద్దకాలము నాకు బిడ్డలు లేక-పెద్దయు శోకించి పెక్కులు నోచి

కడపట నొక్కనిఁ గని యేను గొంత-యుడుకాఁతీయున్నచో నుండనీవైతి.”³

ఇట్లే రంగనాథ రామాయణమునందు “దేశి రీతిలోని తియ్యందనము, మార్గపద్ధతిలోని గాంభీర్య (గభీర) మును చక్కగా”⁴ మేళవింపఁబడినవి. సరళమైన అలతి యలతి లలిత పదములు ముద్దు ముచ్చటలు గొల్పుచున్నవి. ఇందు దేశి పదములు, పలుకుబళ్ళు, జాతీయములు, సామెతలు పుష్కలముగా “ఉద్దిష్టార్థ భావములకు చగినట్లు కడు నై పుణ్యముగా”⁵ ప్రయుక్తమైనవి

ఈ తెలుగు పదములను రెండేసి, మూడేసి, నాల్గేసి అక్షరములతో కూడినవిగా వింగడించ వచ్చును.

I తెలుగు పదములు :—

- i) రెండేసి అక్షరముల పదములు.

జంగ, ఎమ్మె,⁶ బూమె⁷ జాడు లావు, త్రుంగు, మొ॥నవి.

- ii) మూడేసి అక్షరముల పదములు.

అలపు, ఒలపు, వలతి, తిగుచు, అడరు మొ॥నవి.

1 శిష్టా రామకృష్ణశాస్త్రి, ఆంధ్ర వాఙ్మయచరిత్ర సర్వస్వము. పుట-578

2. రంగనాథ రామాయణము. అయోధ్యా కాండము. ద్వి. 1412-1414.

3. రంగనాథ రామాయణము. అయోధ్యాకాండము ద్వి. 1187-1190.

4. తూనుటి దొణప్ప. తెలుగులో కొత్త వెనుగులు పుట-28.

5. మల్లంపల్లి సోమశేఖర శర్మ- పీఠిక. పుట. 39. రంగనాథ రామాయణము.

రాయల్ అండ్ కో ప్రతి.

6. అందము, విలాసము

7. పంచన, మాయ.

iii) నాల్గేసి అక్షరముల పదములు -

గవుసెన,¹ చప్పరము, ఉప్పరిగ,² ఊడిగము, కరువలి, వాలాయము, మగదేమి, అతిముఱి,³ కనుకని⁴ ఇత్యాదులు.

iv) ఐదేసి అక్షరముల పదములు -

కలువడము,⁵ ఉమ్మలికము,⁶ అడియాలము⁷

II. పలుకుబళ్ళు :—

కొన్ని విడివిడి పదముల కున్న అర్థముకంటె వాని కలయికతో విభిన్నార్థ స్ఫూర్తి కలిగించే పదబంధమును⁸ పలుకుబడి యందురు. దీనినే నుడికారము, జాతీయము అని యందురు. ఇవి నామముపై నామముగాని, నామముపై ధాతువుగాని, ధాతువుపై ధాతువుగాని చేరుటచే నేర్పడి, పూర్వార్థమును గోలుపోయి నూతనార్థము నొనంగును. వీనిలో ఎక్కువగా శబ్దమునకు పల్లవము (ధాతువు) చేరగా నేర్పడిన రూపములు. శబ్దపల్లవములుండును. ఎక్కువగా నాలుగేసి అక్షరముల పలుకుబళ్ళే కనిపించును.

1) నామముపై నామము చేరి యేర్పడిన నానుడి :—

మగపాడి, ముక్కుముల్లు, మొగసాల, బయలు చూటలు. దిడ్డివాకిలి, చుక్కవాలు, ఓరంత ప్రొద్దు మొదలగునవి.

2) నామముపై ధాతువు చేరగా నేర్పడిన పలుకుబళ్ళు :—

పోడిగొను, తలగొను చుజుచ్చు, వలగొను, కనుక్ర్రాము, కైసేయు, బమ్మెరవోవు, పసివడు, బాడులుదీడు తఱిగొను మొ॥నవి.

3) ధాతువుపై ధాతువు చేరగా నేర్పడిన నానుడులు :—

కాడిపాటు, తోడితెచ్చు, పోనాడు, కొనియాడు, తోడిబడు, అరుగుదెంచు, ఇత్యాదులు

ఈ పదబంధములను (పలుకుబళ్ళను) మూడేసి, నాల్గేసి, ఐదేసి అక్షరముల గమిగా మరొక రీతి విభజన చేయవచ్చును

1) మూడేసి అక్షరముల పలుకుబడులు:—

ఈడేరు, కైకొను, నుగ్గాడు, మోపెట్టు, మాజాడు, చేకొను, మోజోడు, తండారు, క్రైకొను వేకొను మొ॥నవి.

2) నాలుగేసి అక్షరముల పలుకుబడులు :—

తుదమీటు, తరమిడి, నఱిముఱి బడబాకి, మగపాడి, ఇరవారు, కిచ్చకొట్టు, పొనువడు, ఎడ వడు మొ॥నవి.

3) ఐదేసి అక్షరముల పలుకుబడులు :— ఇవి తక్కువ. పాడిపంతము, తొగలువెట్టు, దండునడుచు, బమ్మెరవోవు, మేలుకట్టెత్తు, ముచ్చటవడు, దిడ్డివాకిలి మొ॥నవి.

1. ఒఅ 2. మేడ 3. సంభ్రవుము 4. భయము

5. మేలుకట్టు 6. దుఃఖము 7. గరుతు.

8. చెలమచెల్ల రరంగాదార్యులు “ఆంధ్ర శబ్ద రత్నాకిరము” (తెలుగు-తెలుగు నిఘంటువు)

ద్వితీయ సంపుటము. పుట-705

4) ఆరేసి అక్షరముల పలుకుబడులు :— ఇవి చాల తక్కువ. బయలు మాటలు, తోడ్పాటుమేకొను, నఱకుడువడు మొదలగునవి.

III సామెతలు-జాతీయములు

సామెతలకు సరియైన నిర్వచనము కల్పించుట కష్టము, ఎట్లు చెప్పినను అవ్యాప్తి, అతివ్యాప్తి దోషములు పట్టును. కావున స్థూలముగా “అకోట ఈనోట నలిగి ఎక్కువ వాడుకలో నున్న జనోక్తిని సామెతగా పరిగణించుట ఇప్పటికి యుక్తినహజముగా కనిపించుచున్నది.”¹ అకోక్తి, జనోక్తి, నానుడి అను వదములను ఇంచుమించు సామెత యను వర్గమందే వ్యవహరింప బడుచున్నవి. చుట్టముగా సామెత యనగా, “జన వ్యవహార ఘట్టమైన ఉక్తి అనగా నలుగురి నోట నలిగిన మాట”² యని యర్థము.

రంగనాథ రామాయణమునందు తెలుగుదేశ జన వ్యవహార ఘట్టమైన సామెతలు, నానుడులు సందర్భానుసారముగా, బౌద్ధిత్వభంగముకాని రీతి చాలగా వాడబడినవి.

- | | |
|---|---------------------------------|
| 1. కొఱవిచే తల గోకుకొని | 2. కన్ను బోయెడునట్టి కాటుక గండె |
| 3. తన్ను మాలినచుట్ట వర్షంబు గలదె | 4. అందని పండ్లకు నలునాచు |
| 5. లీల నున్నది యూరు లేనిది పాడు | 6. వానికి నుట వడియంబు |
| 7. తారుపెట్టిన చెట్టుఁ దారె త్రుంపుదురె | 8. కడిమాడ సేయ కుడుచు |
| 9. కొనరి యడుగు | 10. పులివాకి విడుచు |
| 11. మొగము చేటుతగాఁ జేయు | 12. అడుగులకు మడుగులు వైచు |
| 13. నేల యూనిన యట్లు | 14. మంటి పాలగు |
| 15. చేదు మ్రింగు | 16. ఉట్టి కట్టుక యూగు |
| 17. మీనముల నుయ్యాల బూగు | 18. కొండంత గెలుపు |
| 19. నుగ్గు నూచము సేయు | 20. కొండతోఁ దగరు డీకొనిన చందమున |
| 21. పడుగుఁ బేకయుఁ బోతె | 22. కరువలి నుడిగొన్న కారాకువోతె |

ఇత్యాది సామెతలు జాతీయములు బహుళముగా కనిపించును. ఇంతేకాక, తోలి తొప్పరలాడు, పెటిలి పేడెత్తు, మట్టి మల్లాడు, తీదీవులాడు, చెండుబెండాడు, పెణి పెటాడు, వంటి జంట పద క్రియా పదములు పెక్కులు వాడబడినవి.

IV సమాసములు

రంగనాథ రామాయణమునందు శుద్ధ సంస్కృత సమాసములతోఁ బాటు అలతి యలతి తెలుగు పదములతోఁ గూర్చిన సమాసములును పెక్కులు వాడబడినవి. వీనిని ఈ క్రింది విధముగా విభజించ వచ్చును.

1. రెండు పదముల సమాసములు :—

a) దేశ్యము + దేశ్యము :-

1. తెలుగు సామెతలు. పీఠిక. పుట-2 (సాహిత్య అకాడమీ)

2. ,, పీఠిక. పుట-3 (,,)

అంపతండము, తమ్మిచూలి, గాలిసోకులు, పలుకుఁ దొయ్యలి, రాచపాడి, వేని తొడవులు, పినుగుపెంట, సోరణగండ్లు మొ॥నవి.

b) సంస్కృతము + దేశ్యము :-

గుహవాత, సీతకొప్పు, మీనాక్షి తొడవు, మునిపల్కులు, కాంతికరడులు, ధూర్జటి వాలు, శరనిధినురువు. (ఇవి తత్సమములతో తెలుగు పదములు సమసింబుటచే నేర్పడినవి కాని వైరి సమాసములు కావు).

c) దేశ్యము + సంస్కృతము :-

తోకరోమము, కోతికీటంబు, చెనటికీటము, నలువ బాణము, వేడ శిఖరము, కారుమహిషము, రేరాజు, పైడిమృగము, పేదమానవుడు, నిప్పుకణములు, వాడిబాణము. కావు జనులు, రిత్తరథము, ఆటప్రాయము మొ॥నవి.

2. మూడు పదముల సమాసములు :-

i) దేశ్యము + దేశ్యము + దేశ్యము:-

ఇటికొనులాగు, వెడదటొమ్ముబెడంగు, చొఱమీలవాలము, పసిడి పూపొదలు, ఎఱుమంట తునుకలు, చిగురు మానికపు సొమ్ములు, మిన్నేటి నురువు మొ॥నవి.

ii) సంస్కృతము + సంస్కృతము + దేశ్యము -

నా కేశవైరి తమ్ముడు, కాలాహితల, ఇందువదన చూపులు. ధర్మదేవత మాట ఇత్యాదులు

iii) దేశ్యము + దేశ్యము + సంస్కృతము:-

కడువాడి ఖడ్గము, క్రొవ్వాడి శరము, నగుమోము కళ

iv) సంస్కృతము + దేశ్యము + దేశ్యము:-

పట్టపేనుంగు కొమ్ము, పతిచేతి వాలు మొ॥నవి.

v) దేశ్యము + సంస్కృతము + సంస్కృతము :-

రే రాజు కళ

vi) సంస్కృతము + దేశ్యము + సంస్కృతము :-

పతి వ్రేలి ముద్రిక.

ఇట్లు దేశ్య పదములతో, తత్సమ దేశ్య పదములతోఁ గూడిన అలతి యలతి సమాసములే రంగనాథ రామాయణమున ప్రయోగింపబడినవి. వైరి సమాసములు లేవనవచ్చును.

అచ్చ తెలుగు కావ్యములలో వాడబడినట్లు :-

1. పెద్ద తామర కెంపు బిగి పట్టియలు.1

2. వేల్పుమల వింటి దేవర.2

వంటి నాల్గేసి, ఐదేసి, ఆరేసి కృత్రిమ పదములతో కూడిన సమాసములు ఇందు కానరావు.

1. పొన్నిగంటి తెంగనార్యుడు. యయాతిచరిత్ర. ఆశ్వా 1 పద్య. 97.

2. " " ఆశ్వా 2 పద్య. 86.

అన్యదేశీయములు :-

తన కాలమునందు వాడుకలో నున్న అన్య దేశ్య పదములను కూడ వాడుటలో బుద్ధారెడ్డి వెనుకాడలేదు.

అపరంజి, కైపుసారాయి, జాళువా, తబుకు, పౌజు, బాపురే, అవధారు, కుందనము ఇత్యాదులు.

ఇట్లు తెనుగు పదములను, పద బంధములను, సామెతలను, అన్య దేశ్యములను సాధ్యమైనంత ఎక్కువగా వాడియు, లలితములైన అలతి యలతి తెలుగు పదములను చిఱునమానములను చొప్పించియు, బుద్ధారెడ్డి తన కావ్యమునకు దేశీయత నలవఱుచుటలో కృతకృత్యుడైనా డనుట నిస్సందేహము.

పై రీతిగా “చందస్సు, ఇతివృత్తము, భాష” అను మూడింటియందునుదేశీయత పొందుపరచఁ బడి రచితమైన రంగనాథ రామాయణము దేశీ కావ్యమనుట నముచితమే.



రంగనాథ రామాయణము-వైష్ణవ తత్త్వము.

వాల్మీకి విరచిత శ్రీమద్రామాయణము విష్ణు పారమ్య బోధక గ్రంథము. వైష్ణవలైన రామాయణ మతస్థులు తమసంప్రదాయ రహస్యార్థముల నెన్నింటిలో శ్రీమద్రామాయణము వ్యంగ్యముగాఁ దెలియఁజేయుచున్నదని లక్ష్యలక్షణ సమన్వయము చేసి తమసిద్ధాంత సంప్రదాయ గ్రంథములందు బాగుగా విశద పఱచియున్నారు. శ్రీ మద్రామాయణముల వారు క్రీ.శ. 11, 12 శతాబ్దాలందు వెలసి విశిష్టాద్వైత మతమును పునరుద్ధరించి, గీతా-బ్రహ్మసూత్రబాష్పాది గ్రంథముల ద్వారా బహుళ ప్రచారము గావించి దక్షిణ దేశమునందు వైష్ణవ మతమునకు ఒక ప్రత్యేకతను గలిగించి నారు. వారి యనుయాయులైన యాచార్యులెందరో తమిళ దేశమునుండి అత్తిర దిశగా సంచారము చేయుచు, మత సంప్రదాయములకు ప్రచారము చేయుచు, తెలుగుదేశమునకుఁ గూడ వచ్చి వాసిని వ్యాపింపఁ జేసినారు.”¹ వీరు భగవద్విషయము (తిరువాయ్ మొళి) ఇత్యాది ద్రావిడ గ్రంథములే కాక రామాయణాదులను గూడ కాలక్షేపము చేయుచు వైష్ణవ మతమును ప్రచారము చేసినారు.

అప్పుచేత తెలుగు దేశమున మతసహనము నపేక్షింపనిదియు, బసవేశ్వర స్వోపజ్ఞమునైన వీరశైవము పాల్కురికి సోమనాథాదులచే బహుళముగా ప్రచారము గావించ బడచుండెను. అనేకులు వీరశైవులై, తిర్యక్పుండ్రు ధారులై భవిష్యుల నీనడించుచు విద్యేషమును పించుకొనుచు, ఒక్కొక్క పుడు రక్త పాతమునకును వెనుదీయకుండిరి. ఇట్టిపరిస్థితులలో బసవపురాణ, పండితాధ్యక్ష చరిత్రాది గ్రంథములకు ప్రతిభటముగా శాస్త్రీయమైన, సర్వారాధ్యమైన నేదేనొక వైష్ణవగ్రంథమును పండిత పామరజన హృద్యముగా రచించి, వీరశైవమునకు ప్రతిగా వైష్ణవమును ప్రచారము చేయవలెనని అలనాటి వైష్ణవాభిమానులైన తవులు పండితులు తలచియుండ వచ్చును కాని ఎవరు ముందుకు రావలెనన్నది ప్రశ్న? దానికి కాలము, దైవము అనుకూలముగా నుండవలెను దేశ ప్రభువుల తోడ్పాటు కూడ నెంతయో అవసరము. అది క్రీ.శ. 14వ శతాబ్దమున ఫంపూర్ణమైనది. అదియే రంగనాథ రామాయణము.

రంగనాథ రామాయకు కర్తృత్వ విషయమున వాదోపవాదములున్నను, అతడే రామాయణ మతస్థుడనుట నిస్సందేహము. “ప్రతి కవియు తన మనస్తత్త్వమునకును మతాభిమానమునకు అనుగుణమైన గ్రంథమునే చేఁబట్టును: కాని తద్విన్నములైన వాసిని గ్రహింపడు; కాన రంగనాథ

1. వైష్ణవమును ఆంధ్ర దేశమున విస్తరింపఁ జేసిన యాచార్యులలో పరాశరభట్టు ఆగ్ర గణ్యుడు. గోదావరీ తీరమున నివసించు పలువురు సామంత రాజులకు శ్రీవైష్ణవ దీక్షనిచ్చి శిష్యులఁ జేసికొనెను.”

రామాయణ కర్త వైష్ణవ మతాభిమాని యని భావింపట దోషమెన్నటికిని గాదు”¹

“నన్నయ కూడ భారతాంధ్రీకరణమును వైదిక మతాభిమానులగు చాళుక్య రాజులు వైదిక మత వ్యాపనము కొరకుఁ బ్రోత్సహించుటచేఁ బ్రారంభించినాడు;”² అనియు

“బౌద్ధ జైన మతములు కుమారిల భట్టుని ఖండనముతోకొంత సన్నగ్ధిని శ్రీకాలములో వైదిక మతధర్మ ములను ప్రజాసామాన్యమునకు సులభముగా తెలియునట్లు ప్రకటించుట అత్యంతా వశ్యకమని గుర్తించియే రాజరాజు మహాభారతమును తెనిగింపుమని నన్నయను కోరెను. వైదిక మతధర్మమును ప్రతి పాదించుటలో వేదశాస్త్రములకు తర్వాత మహాభారతమే గొప్ప అధికారముగల గ్రంథము..... (కావున) వేదమంతటి ఉన్నత స్థానము గల మహాభారతమును ప్రజాక్షేమమును గోరి నన్నయ భట్టారకుడు ఆంధ్రీకరింప మొదలిడెను”³

అనియు పలువురు భారతాంధ్రీకరణమునకు గల కారణములలో మతాభిమానమును ఒకటి యనితెలిపిరి.

ఇట్లే నన్నెచోడుడు, పాల్కురికి సోమనాథుడు, మల్లికార్జున పండితరామ్యుడు మున్నగువారు శివభక్తి తత్పరులై, శైవమత ప్రచారమును దృష్టియందుంచుకొని రచనలు సాగించినారు.”⁴ 20వ శతాబ్ది ప్రారంభము వరకు, శుకనప్త తివంటి కొన్ని కావ్యములు తప్ప మిగిలిన కావ్యజాల మంతయు మత ప్రేరణ చేతనే వెలువడినవి.

ఇట్లే రంగనాథరామాయణము కూడ వైష్ణవ మత ప్రచారము నిమిత్తమై, వైష్ణవమతాభి మానియైన రామానుజ మతస్తుడైన బుద్ధభూపతిచేత విష్ణు పారమ్య బోధకమైన వాల్మీకి విరచిత శ్రీమద్రామాయణము ననుసరించి వ్రాయబడినది. ఇది అనాది సామాజిక, చారిత్రక పరిస్థితులను పరిశీలించినపుడు సత్యమని ఋజువగును పూర్వాచార్యులు చెప్పిన వైష్ణవ మత రహస్యములు మూలము నందెట్లున్నవి? వానిని రచయిత యెట్లు తన గ్రంథమున తీర్చి దిద్ది, తన్మతమునకు దోహద మొనర్చినాడు? అనునవి పోల్చి పరిశీలించినపుడు నిరూపితములగును. ఆ ప్రయత్నమే ఇచ్చట జరిగినది.

1. విష్ణువే జగత్కారణుడు :-

“యతోవాఇమాని భూతాని జాయంతే. యేన జాతాని జీవంతి. యత్రయం త్యభిసంవిశంతి।

తద్విజ్ఞానస్య తద్రూప్యమ్”⁵

అని ఉపనిషత్తులందు జగత్కారణము బ్రహ్మమని చెప్పబడినది. ఆబ్రహ్మము శివుడని. విష్ణు

1. శిష్టారామకృష్ణ శాస్త్రి “ఆంధ్రవాఙ్మయ చరిత్ర సర్వస్వము.” సంపుటి-1. ఆష్టమప్రక రణము. పుట-559. (రంగనాథుడువ్యా.)

2. కోరాడ రామకృష్ణయ్య. సారస్వత వ్యాసములు పుట. 87.

3. ఖండవల్లి లక్ష్మీరంజనంగారు. ఆంధ్ర సాహిత్య చరిత్ర పుట. 22

4. “ “ “ “ సంగ్రహము పుటలు. 27, 29.

మరియు పింగళి లక్ష్మీకాంతం-ఆంధ్రసాహిత్య చరిత్ర పుట. 70.

5. తైత్తిరీయ-ఉపనిషత్తు-భృగువల్లి-మంత్ర-1.

వని, శక్తియని నానా విధములుగా విప్పబడుచుండగా. ఈ రామాయణము విష్ణువేదని ప్రతిపాదించి విశదీకరించుచున్నది. ఈ ప్రతిపాద్య విషయమును షడ్విధముల నిశ్చయింపవచ్చును.

ఉపక్రమోపసంహారా వభ్యాసోఽపూర్వతా ఫలం;

అర్థవాదోపపత్తి చ లింగం తాత్పర్య నిర్ణయః॥”

“గ్రంథాది, గ్రంథాంతము, గ్రంథ మధ్యము, అపూర్వత, ఫలము, అర్థవాదయుక్తులు” అను షడ్లింగములచే గ్రంథమునందలి ప్రతిపాద్య విషయము సమర్థింపబడును. రామాయణమునం దివి యన్నియు విష్ణువు విషయమునందు ఏకీభవించుచున్నవి. రంగనాథ రామాయణమునందును వీనిని చూడవచ్చును.

i) గ్రంథాది-

“ఎవ్వడు శ్రీమంతు డెవ్వడు శాంతు-డెవ్వడు ఘనపుణ్యు డెవ్వ డున్నతుడు

.....

అట్టి వాడిలఁ బుట్టి యరిగెనో యిట్లు-పుట్టెనో యికమీదఁ బుట్టనున్నాడో”¹

అని వాల్మీకి నారదుని ప్రశ్నించెను. త్రిలోకజ్ఞుడైన నారదుడు తన బుద్ధి నెంతయు తలపోసి చూచి, వేదాంతములందు చెప్పబడిన సకల కల్యాణ గుణగణములు గలవాడు త్రిమూర్తులలో నెవ్వడని వాల్మీకి ప్రశ్న తాత్పర్యమని గ్రహించి, సమాధానముగా

“ఈ మహి శ్రీవిష్ణుడిపుడు జన్మించె-రాముడై దశరథ రాజున కతడు”²

అని నారదుడు ప్రారంభించినాడు. ఇచట మూలమునందు “ఇక్షాకు వంశ ప్రభవో రామనామ జనై శ్రుతః”³ అని మాత్రమే యున్నది. నారదోపదేశ సర్గయందు ఎచ్చటను రాముడు విష్ణువనిచెప్ప బడలేదు. ఒకచోట రాముని పీఠ్యమున కుపమానముగా “విష్ణునా సదృశో పీఠ్యో”⁴ అని చెప్ప బడినది. కాని బుద్ధిపూరిత “శ్రీరాముడు విష్ణువే” యగుటచేత మొదటనే దానిని ప్రతిపాదించి, తాను వ్రాయుచున్న రామాయణమున విష్ణుగాథయేకాని వేరుకాదనియు సూచించుటకుగాను మూలమున లేని విష్ణు శబ్దమును ప్రయోగించి తన వైష్ణవాభిమానమును ప్రకటించినాడు.

ii) గ్రంథాంతము :-

ఉత్తరకాండాంతమున బ్రహ్మస్తుతిలో “సృష్టికారకుడైన బ్రహ్మకును కారణము విష్ణువే”⁵యని తెలుపబడినది. ఇది గ్రంథాంతము. కాని బుద్ధారెడ్డి యుద్ధకాండమువరకే వ్రాసినాడు. ఆ కాండం తము నందలి దేవతాస్తుతి⁶

“...వేదాంతవేద్యుడ వఖిల-సాక్షివి కర్తవు సంవిదాకృతివి

.....

1. రంగనాథ రామాయణము, బాలకాండము. ద్వి. 106-111.

2. రంగనాథ రామాయణము, బాలకాండము. ద్వి. 113.

3. దా. ప్రతి. వాల్మీకి రామాయణము బాలకాండము. సర్గ. 1, శ్లో. 8,

4. ,, ,, బాలకాండము. సర్గ. 1 శ్లో. 11

5. ,, ,, ఉత్తరకాండము. సర్గ 104 శ్లో. 2-7.

6. రంగనాథ రామాయణము. యుద్ధకాండము. ద్వి. 8188-8153.

.. . . అక్షరత్రయమూర్తి వాద్యంతపరివి

నరనాథ, నీ వాది నారాయణుండు-వరయ నా జానకి యయ్యాది లక్ష్మి"1

అను ద్విపదలలోని "సాక్షిని, కర్తృపు, ఆద్యంతపరివి, అక్షర త్రయమూర్తివి, ఆదినారాయణుండవు" అను పదములచే రాముడైన విష్ణువే జగత్కారణుడని ప్రతిపాదితమైనట్లు చెప్పవచ్చును ఇంతేకాక కావ్యాంతమున మూలమునందు లేనిదైన రంగనాథ ప్రతిష్ఠా వృత్తాంతము చెప్పబడినది

పట్టాభిషేకమునకు వచ్చి తిరిగి పోనున్న విభీషణునకు శ్రీరామచంద్రుడు శ్రీ రంగనాథ సంపుటి నొనంగెను. ఇది ఇత్తాకుపు మొదలుకొని సూర్యవంశ రాజులచేత ఆరాధింపబడుచువచ్చు చున్న అర్చావిగ్రహము. ఇది కారణాంతరములచే ఉభయ కావేరీ మధ్యమున నెలకొనిపోయెను.

నిత్యనిత్యము నీవు నిచటికి వచ్చి-యత్యంత భక్తి సమర్పింపు పూజ"2

అని శ్రీ రంగనాథుడు విభీషణున కాన తీయగ, నతడట్లే పూజించి లంకకు చనెను, శ్రీరాముడు వేదోదితాధార మార్గముల పరిపాలించుచుండెను. ప్రజలు సుఖులై యుండిరి" అని గ్రంథము సమాప్త మైనది.

"ఈశ్వరః పంచదా" భగవానుడు పర, పూహ, విభవాంతర్యా, మృర్వా రూపుడై ఐదు విధములుగా విరాజిల్లును. పరరూపము పరమపదమునందేకాని లీలా విభూతికి సంబంధించినది కాదు పూహరూపము క్షీరసాగర కాయిత్యము, ఆపదలందు చిక్కుకొన్న బ్రహ్మాదిదేవతలు క్షీరసాగరము శ్వేతదీప్తిపము వరకే చేరి భగవంతునికి మొరబెట్టుకొందురు. వారి ఆర్తిని దీర్చునాతడు రామకృష్ణాదులుగా నవతరించుచుండును. ఈ రామకృష్ణాది రూపములను విభవ రూపములందురు. చరాచరము లందంతర్యామిగా నుండి సర్వను కాపాడుచుండును. లీలా విభూతిలో భక్తులకు దృష్టిగోచరుడై అర్చనకు యోగ్యుడై యున్న రూపమే అర్చారూపము. (అర్చావతారము)

ఈ అయిదింటిలో పర-అంతర్యామి స్వరూపములు స్పష్టముగా నందుబాటులోనివి కావు. పూహ, విభవ, అర్చాస్వరూపములే చేతనా చేతనముల కందుబాటు లోనివి. కావున రంగనాథ రామాయ పూహవర్ణనచే ప్రారంభింపబడి, విభవరూపుడైన శ్రీరాముని గుణచేష్టలీలా వ్యాప్తమై అర్చారూప శ్రీరంగనాథ ప్రతిష్ఠార్చనాదులచే పరిసమాప్తమైనది.

జనులకు పర, పూహ రూప పరమాత్మ సమీపమునకు పోవుట సాధ్యముగాదు. ప్రస్తుతము విభవావతార మేదియో తెలియదు యోగులకు మాత్రమే గోచరమగు అంతర్యామి స్వరూపము సామాన్యులకు లభ్యమగునది కాదు. కావున సకల జన నయన గోచరుడై, రూపముచే నేత్రము లకు, భోగనివేదనాది పదార్థ ప్రసాదముచే రసనకు, స్తుతి కీర్తనాది శ్రవణములచే శ్రవణమునకు, నిర్మాల్యాదుల పరిమళముచే ఘ్రాణేంద్రియమునకు, పారతంత్ర్యముచే స్పర్శేంద్రియమునకును, ధ్యానముచే మనస్సునకును ఆందమును కలిగించువాడై. భక్తరక్షణ తత్పరత్వమున వెలసిన ఈ రంగనాథ-అర్చారూపముచే సేవించి తరింతురుగాక" అనెడి పరమ వైష్ణవోపదేశము ఈ రంగనాథ సంబంధ ద్విపదలచే వ్యంజింపబడినది. రంగనాథుడే-విష్ణువు, విష్ణువే-శ్రీరాముడని అభేదముకూడ

1. రంగనాథ రామాయణము. యుద్ధకాండము. ద్వి. 8138, 8140, 8150.

2. " " " ఆం-వి-క-పరిషత్తు. ప్రతి-అనుబంధము. 2. పుట 842.

ప్రతిపాదించినట్లయినది. —

(ii) అభ్యాసము :—

నేర్పినది (వెప్పినది-తెలిసినది) మరచిపోకుండ మాటిమాటికి దానిని జ్ఞాపకము చేయుటను. గుర్తుచేసికొనుటను, ఆవరించుటను అభ్యాసమందురు.1

రామాయణమునందు ఎడనెడ ఆయా పాత్రల చేత శ్రీరాముడు విష్ణువనియు, అతడే సకల జగత్కారణుడనియు, అతనిని నాశ్రయించిన వారికి కొడువ లేదనియు, అతని నెదురించువాడు ముల్లోకములందును లేడనియు, శ్రీరాముని గుణము లిట్లనేకములు ప్రకటింబడినవి.

దశరథుని పుత్రకామేష్టి సందర్భమున, బ్రహ్మాది దేవతలు విష్ణుని గాంచి స్తుతించిన ద్విపదలలో అతని జగత్కారణత్వము, సర్వశరీరత్వము, సర్వ శరణ్యత్వము వివరింపబడినవి.2

విశ్వామిత్రుడు దశరథుని యొద్దకు వచ్చి యాగ విఘ్నకారులైన రాక్షసులను సంహరింపగా రాముని తన తోడ పంపుమని కోరెను. అట్టిచో రచింపబడిన ద్విపదలలో తపోబలముచేత తెలియ సాధ్యము కానట్టి శ్రీరాముని మహత్వమును గుణమేకాక, మూలాతిశయముగా అతని సర్వలోకాధ్యక్ష, యజ్ఞకర్తృత్వ, భోక్తృత్వములనెడి గుణములు విశదీకరింపబడినవి.4

శ్రీరాముని పాదరాజీవ పరాగముచే దూరీకృతాను సందోహయైన యహల్య శిలారూపమును మాని, తనతొల్లి దేహమును పూని శ్రీరాముని స్తుతించెను. ఆసందర్భమునందలి ద్విపదలు శ్రీరాముని పతిత పావనత్వ గుణమును, సర్వవ్యాపిత్వ లక్షణమును దెలుపుచున్నవి.5

సీతావివాహ సందర్భమునందు వసిష్ఠ-శతానందులు ఇశ్వాకు-నిమి పంశ క్రమములను వివరించిరి అందు పసిపుడు.

“నరనాథ విను- నిర్గుణ బ్రహ్మమైన — హరి నగుచైక లీలాకృతిఁదాల్చి

నిజలీలకై నాభి నీరజం బందు — నజుని కల్పింపంగ హరికజుడొదవె”6

అనియు, శతానందుడు

సద్విజ పరమహంస ప్రతి పాద్యు — డద్వితీయ బ్రహ్మమైన యచ్యుతుని

నాభి సరోజంబునను బ్రహ్మ పుట్టె”7

నని ప్రారంభించినాడు. కాని మూలమునందు —

“అవ్యక్త ప్రభవో బ్రహ్మ శాశ్వతో నిత్య అవ్యయః”8

1. ఆరంభణ సంకీలనం పునఃపున రభ్యాసః।
2. రంగనాథ రామాయణము. బాలకాండము. ద్వి 482-487.
3. దా. ప్రతి వాల్మీకి రామాయణము బాలకాండము. సర్గ. 19. శ్లో. 14 1/2.
4. రంగనాథ రామాయణము బాలకాండము. 623-625.
5. “ ” ”, ద్వి. 1500-1504.
6. “ ” ”, ద్వి. 2030-2031.
7. “ ” ”, ద్వి. 2112-2118.
8. దా. ప్రతి. వాల్మీకి రామాయణము. బాలకాండము. సర్గ. 70. శ్లో. 17.

అని ఇత్తాకు పంశోపక్రమమును,
 “రాజాభూత్రిపులోకేషువిశ్రుత స్సేవన కర్మణా।
 నిమిఃపరమ ధర్మాత్మ సర్వసత్త్వవతాం వరః”¹

అని జనక వశోపక్రమమును కనబడు చున్నది. -

ఇచట బుద్ధారెడ్డి స్వాతంత్ర్యమును వహించి “సగుణ, నిర్గుణ శబ్దవాచ్యుడైన బ్రహ్మయు హరియై”
 యనియు,

“సదేవ సోమ్యేద మగ్ర ఆసీ దేకమేవా ద్వితీయం”²

అనెడి వేద వాక్యార్థము వ్యంజించునట్లు వ్రాసిన

“సద్విజ ప్రతి వాచ్యుడైన అద్వితీయ బ్రహ్మము అచ్యుతుడే”

యనియు మూలాతిశయముగా వ్రాసి తన వైష్ణవాభిమానమును సంపూర్ణముగా ప్రకటించు కొన్నాడు.
 ఈ ద్విపదలందు హరియొక్క సకల మూల కారణత్వ గుణము ప్రకటితమైనది -

సీతారామ కల్యాణానంతరము దశరథుడు కొడుకులతో కోడండ్రతో బంధు మిత్రాదులతో
 తరలి అయోధ్యకు పోవుచుండ మధ్యేమార్గమున పరశురాముడు శ్రీరాము నెదుర్కొనెను. తన
 చేతి వైష్ణవ చాపము నతని కందించుచు “శైవ. వైష్ణవ చాపముల వృత్తాంతమును, హరిహరుల
 పరస్పర పోరాటమును, ఆంధు హరిశక్తి ఘనమని యమరులు తలంచి యాయురుపుర పోరాటమును
 మాన్పగా, ఈశుడా విల్లును దేవరాతున కిచ్చినాడని”³యు జామదగ్నుడు తెలిపెను. ఈ కథనము
 చేత విష్ణువునకు శివాది సర్వదేవతాధికృత్యగుణము వాచ్యము చేయబడినది..

శ్రీరాముడు తండ్రియానతి మీఱజాలక, 14 సంవత్సరము లరణ్యవాసము చేయదలంచి
 తత్కాలమున భరతుని కోరికను తిరస్కరించెను. అప్పుడు వశిష్ఠుని యుపదేశమున శ్రీరాముడు
 భరతునకు పాదుకల నొసంగెను ఇచ్చట కవి

“.....సంపూర్ణానుజార — వింద పల్లవ గర్వ విభవ భేదములు

యతి వధూ తిలక శాపాపనోదములు — శ్రుతి శిరో భవన విశ్రుత వినోదములు

తనదు పాదుకలు సంతతసనకాది — ముని వివాదిములు రాముడు మోపి యొసగ”⁴

అని అమూలకముగా సహజ సుందరముగాను ఆ పాదముల మహత్త్వమును వర్ణించి సంప్రదాయ
 బద్ధమైన, పూర్వాచార్యులు చాల అధికముగా చెప్పియున్న రహస్యమును తెలియ జేసినాడు అది
 యిది—

“శేషి పక్కల్ శేషభూత నిష్ఠియుమ్ తుతై; ప్రజైములై చిలే వాయ్ వైక్కు మావోలే”

1. దా. ప్రతి వాల్మీకిరామాయణము. బాలకాండము. సర్గ. 71. శ్లో. 3.

2. చాందోగ్యోప నిషత్తు. షష్ఠప్రపాఠకము. ద్వితీయఖండ. మంత్ర-1.

3. దా. ప్రతి రామాయణము బాలకాండము. సర్గ 75. శ్లో. 11-20.

ఇది రంగనాథ రామాయణమున యథాతథముగా ననుసరింప బడినది. బాలకాండము. ద్వి
 2850-2864

4. రంగనాథ రామాయణము. అయోధ్యా. 1782-1784.

పిరాట్టియమ్ అవనుమ్ “విడిలుమ్ తిరువడిక్ విదాతు రిణ్ణల్” ఆ యిరుక్కుమ్”¹
(శేషియందు శేషభూతుండు ప్రవేశించు నట్టిరేపు ఈ శ్రీపాదములే చంద్ర బిడ్డస్తనముల యందు నోరుపెట్టినట్లని యెఱుంగునది.

పిరాట్టియను పెరుమాళ్ళను విడనాడినను, శ్రీపాదంబులు విడనాడవు. ఇవి ఆశ్రితులను విడనాడనంత దార్ఢ్యము గలవిగా నుండ గలవు.)¹

కావున భరతుని శరణాగతి వ్యర్థము కాలేదు. శ్రీరాముడయే ధృక్కు రిరిగి రాకపోయినను, అతని శ్రీపాద చిహ్నములు లభించినవి. భరతుడు వానిని పట్టుకొని శిరము దాల్చినాడు. ఆ శ్రీపాదములు భరతుని ప్రారబ్ధకర్మను పరి సమాప్తి గావించి ఆ పిదప శ్రీరాముని సంపూర్ణానుగ్రహమును గలిగించినవి. భక్తుడు, బిడ్డస్తనములందు నోరు పెట్టినట్లు, సులభముగా చరణములను పట్టుకొనును. చేరిని పట్టుకొనిన దులుపరించుకొని పోవచ్చును గాని. పాదములు పట్టుకొనిన. ఎంత కఠినాత్ముడైనను దులుపరించుకొని పోజాలడు. అతనియందు దయాగుణ ముద్బుద్ధమగును. దానితో నతడు రక్షించుట కుద్యోక్తుడగును. ఇక భగవంతుని విషయమున చెప్పవలెనా? అతని పాదములు పట్టుకొన్న పిదప వానిని మనము ఏదేని యొక కారణముచే వదలదలచినను, ఆ పాదములే మనను దృఢముగా భగవదనుగ్రహము కలుగు చరకు నంటిపెట్టుకొని యుండును భరతుని ప్రారబ్ధకర్మ యడ్డు పచ్చినట్లు, మనకు ప్రారబ్ధకర్మ యడ్డు వచ్చి తత్కాలమున భగవత్సాక్షాత్కారము లభించు కున్నను, అహర్యా పాపమును షాశిత మొనర్చినట్లు. ఆపాదములు మన పాపమును కడిగివైచి భగవద్దర్శన మొనగూర్చును. కావున భగవంతుని యాశ్రయించుటలో మనము సులభముగా పట్టుకొనునవి శ్రీపాదములే. ఇది “శ్రీమన్నారాయణ చరణ శరణం ప్రపద్యే” అను ద్వయ మంత్ర పూర్వార్థమును దెలియజేయు చున్నది.

ఇక, భరతుడు ఆ పాదుకలను దీసికొని పోయి, నంది గ్రామ పురిని చేరించి, వానిని సింహాసనముపై నెలకొల్పి,

“శ్రీరామ నకుఁబోలె సేవ చేయుచును —

ఆ రామపుని పునరాగమనంబు | గోరుచు నతని సద్గుణంబు లెన్నుచును”

పాలించుచుండట ఆర్చాపూజను దెలియజేయు చున్నది. అనగా ఇది విగ్రహారాధనకు నిదర్శనము. “యద్భావం తద్భవతి” - “యద్భావశీభావనా యత్ర సిద్ధిర్భవతి తాదృశీ” యన్నట్లు. భరతుడు శ్రీరాముని సద్గుణము లెన్నుచు, శ్రీరామనకుఁ బోలె పాదుకలకు సేవచేసినట్లే భక్తుడైన వాడు భగవదర్పా విగ్రహమును భగవంతుడను భావన తోడనే సేవించ వలెను. అప్పుడే సిద్ధి కలుగును. భావన ప్రధానముకదా! ఇట్లు రామాయణము విగ్రహారాధనను సమర్థించుచున్నదన వచ్చును. ఈ భావనా దార్ఢ్యము లేనివారు విగ్రహారాధనను ఖండించుటయు, విగ్రహారాధనము చేయువారిని ఈసడించుటయు భావ్యము కాదని వేఱ చెప్పనేల?

1. పిల్లైలోకాచార్యులు. ముముక్షుప్రసిద్ధి ద్వయ ప్రకరణము. సూత్రము. 32, 31. తెలుగు అనువాదము. కందాడై శేషాచార్యులు పుట. 132.
2. రంగనాథ రామాయణము అయోధ్యాకాండము. ద్వి. 1805-1806.

రావణునిచే తెక్కలు తెగి శేలఁగూలిన జటాయువు శ్రీరామునితో రావణుని గూర్చి కొంత చెప్పి, నీరసత్వము చేత నిక చెప్పజాలక

“అతుల పుణ్యోదయుండగు రాముఁ జూచి-మతిలోన నతని సంస్కరణ మేమిటక
మోక్షపథానందమునఁ బుంకించి-పక్షివల్లభు డంతఁ బ్రాణముల్ విడిచె”¹

ఈ ద్విపదలపై భగవద్గీతా ప్రభావము పడినది.

అంత్యకాలే చ మామేవ స్మరన్ ముక్త్యా కశేభరం।

యః ప్రయాతి సమద్భావం యాతి నా స్త్యత్ర సంశయః॥²

అని కృష్ణ భగవానుని వాక్యము. నిరంతర నామస్మరణాభ్యాస వశమున అంత్యకాలమున నదే గుర్తు వచ్చును. దానిచే ముక్తి కలుగును ఈ ఘటనచే శ్రీరామునికి మోక్షదాయిత్య గుణము గలదని చెప్పబడినది.

శబరియు

“నీ వాద్యుడవు సర్వ నిగమవేద్యుడవు-గావున నిను నుతుల్ గావింపఁ దరమె.”³

అని చేసిన స్తుతిలో శ్రీరాముని సనాతనత్వము చెప్పబడినది.

సుగ్రీవుని ఆదేశమున ఆంజనేయుడు భిక్షుక రూపముతో శ్రీరామునొద్దకు వచ్చెను. శ్రీరాము డాతని మేని యురుభూషణములను కనుగొనెను. అపు డాంజనేయుడు శ్రీరాముని విష్ణువుగా గుర్తించి శన పూర్వ వృత్తాంతము నిట్లు చెప్పెను; “తన తపమునకు ప్రత్యక్షమైన బ్రహ్మ “గతిమోక్ష కామ్యార్థ కారణములకు పలియు, ధాతయు, సకల భూత జాలములకు భువికెల్ల కర్తయు నైనవాడు విష్ణువు; అతడే నీ మేని యురు భూషణములను కనుగొనజాలునని పలికెను. నాటినుండి ఎవరును వానిని కనుగొనజాలకపోయిరి.” అని.

ఇది అమూలక విషయము. కవి దీనిని వ్రాసి

“యత్రయం త్యభిసంవిశంతి”⁴ అను శ్రుత్యర్థమును

“వాసుదేవాశ్రయో మర్త్యో వాసుదేవ పరాయణః।

సర్వ పాప విశుద్ధాత్మా యాతి బ్రహ్మ సనాతనం॥”⁵

అను స్మృత్యర్థమును వాచ్యముగా విశదపరచి, విష్ణువే మోక్షదాత యని స్పష్టపరచినాడు.

1. రంగనాథ రామాయణము. అరణ్యకాండము. ద్వి. 1384-1385.

2. భగవద్గీత అధ్యాయము-8 శ్లో. 5.

3. రంగనాథ రామాయణము. అరణ్యకాండము. ద్వి. 1453.

4. రంగనాథ రామాయణము; కిష్కిందాకాండము. ద్వి. 130-140.

5. తైత్తిరీయోపనిషత్తు- భృగువల్లి. ప్రథమానువాకము మంత్ర-1.

(యత్రయంతీతి మోక్షః — త్యభిసంవిశంతి ప్రళయః) విషయవాక్య దీపిక. పుట-1

రంగరామానుజులు

6. భారతము. విష్ణు సహస్ర నామ స్తోత్రము. ఫలశ్రుతి శ్లో. 10. (అనుశాసనక వర్ణము)

తార వాలితో

“ఆ రామవుడు విష్ణు డంబుజోదరుడు. వైరంబు గొని గెల్వ వశము గాదతని”¹

అని యుపదేశము చేసినది

విభీషణుడు దశకంఠునితో

“ఆవిశానాయణం డర్కవంశమున. నీ దాశరథి గాగ నిట్లు జ్ఞుంచె

వనజాననాదులు వర్జింపలేదు. ననకాదులును గూడ చర్చింపలేదు

ఆ మహామహిమ నీ కలవియే తెలియ. రాముడు మర్త్యుండె రాక్షసాధీశ”²

అని పల్కెను ఈ ద్విపదలు అమూలకములు. ఇందులో

“యతో వాచో నివర్తంతే! అప్రాప్య మనసా నహి

ఆనందం బ్రహ్మణో విద్వాన్”³

అనెడి శ్రుత్యర్థమును, అతని వాఙ్మనసాతీత గోచర మహర్షమును ప్రకటింపబడినవి.

ఆంజనేయుడు ఇంద్రజిత్ప్రహ్లాత్త్రు బంధితుడై రావణుని గాంఠినపుడు శ్రీరాముని శక్తిని గూర్చి పలికిన పలుకులు⁴ అతని సర్వసంహారకత్వ గుణమును మూలానుసారముగా వివేచింపచున్నవి.

విభీషణుడు శ్రీరాముని శరణాగతి నొంది అతనిని స్తుతించెను ఈ స్తుతి ద్విపద అమూలకములు.⁵ ఇవి శ్రీరాముని విరాడ్రూపమును, “సర్వం ఖల్విదం బ్రహ్మ తజ్జలాన్”⁶ అనెడి శ్రుత్యర్థమును వివేచింపినవి.

“రావణుని తల్లి కై కేశి, పత్నివ్రతా శిరోమణియైన భార్య మండోదరి, సోదరుడైన కుంభకర్ణుడును రావణునకు హితోపదేశము చేసిరి.⁷ వీరి హితోపదేశ సారాంశము శ్రీరాముడు విష్ణువని తెలుపుటయే.

ఇంతేకాక, మూర్ఖుడై, కామాంధుడై పట్టుదలతో యుద్ధమునకు దిగిన రావణుడు గూడ

“..... శ్రీరాము శరణులచే జతునేసి

నాకవాసులు మెచ్చ నా కోరుచున్న-వైకుంఠ మెదురుగా వచ్చు సిచ్చటికి

1. రంగనాథ రామాయణము. కిష్కింధాకాండము ద్వి. 471-472.
2. రంగనాథ రామాయణము. యుద్ధకాండము. ద్వి. 520-522.
3. తైత్తిరీయోపనిషత్తు-ఆనందవల్లి-చతుర్థోఽనువాకము.
4. రంగనాథ రామాయణము. సుందరకాండము. అనుబంధము-2 పుట. 795 ఆం.వి.క.వ. ప్రతి
5. రంగనాథ రామాయణము. యుద్ధకాండము. ద్వి. 670-690.
6. ఛాందోగ్యోపనిషత్తు-తృతీయ ప్రపాఠకము. చతుర్థ ఖండము. 1 మంత్ర.
7. రంగనాథ రామాయణము. యుద్ధకాండము.
 - i) కై కేశి ఉపదేశము. ద్వి. 1868-1878
 - ii) మండోదరి ఉపదేశము. ద్వి. 3187-3148.
 - iii) కుంభకర్ణుని ఉపదేశము. ద్వి. 3699-3691.

లలన నీ వేటికి, లంక యేమిటికి-దలకొన్న ముక్తి సత్పథముఁ గైకొందు.”¹
నని శ్రీరాముని శ్రీమహావిష్ణువుగానే తుదకు తలచినాడు.

ఋట్టు బుద్ధ భూపతి ఒక్కొక్క చోట మూలాను సారిగాను, ఒక్కొక్క చోట మూలమున లేకున్నను వైష్ణవాభిమానమును పురస్కరించుకొనియు, విష్ణ్వవతానుడగు శ్రీరాముడే సకల జగత్ సృష్టిస్థితి లయకారణుడనియు, మోక్షప్రదాతయనియు, శరణాగత తత్పురుషునియు, సకల జగత్సామి యనియు తన రంగనాథ రామాయణము నందు పలుచోట్ల సందర్భోత్తముగ ప్రకటించినాడు

ఇట్లనేక స్థలములయందు పరమాత్మకు గల యసాధారణ గుణములతో శ్రీరాముని జెప్పుట చేత శ్రీరామచంద్రుడే జగత్కారణమగుట సిద్ధమగుచున్నది.”²

(vi) అపూర్వత :—

అపూర్వత యనగా “ప్రమాణాంతరా ప్రాప్తిః”³

(ఇతరమైన ప్రమాణములచే తెలియరాని దానిని దెలుపుట).

పరతత్వము విష్ణువేయని ప్రత్యక్షాను మానాది ప్రమాణములచే తెలియ సాధ్యముగాదు. ఇట్టి రామాయణాది గ్రంథముల చేతనే తెలిసికొనవలయును. ఇందు రాముని దైవత్వము, ఆ దైవము విష్ణువగుట, అతడే బ్రహ్మరుద్రాది చరాచర జగత్తు నకు కారణ భూతుడగుట మొదలగునవి ఈ రామాయణ కథా సూత్రమున నిబంధింపబడి ప్రతి పాదించబడినవి. ఇది మూలముకన్న నెక్కువగా రంగనాథ రామాయణమున వాచ్యము చేయబడినది.

(v) ఫలము :—

భగవత్సేవకు ఫలము ఇహపరసుఖము; పునర్జన్మ రాహిత్యము.

సుగ్రీవ విభీషణులు రాజ్యలాభమునొందుట దేవతలు ఋషులు రాక్షస బాధనుండి విముక్తు లగుట, రాముడు రాజ్యము చేయునప్పుడు ప్రజలొడిన అభ్యుదయము ఇహలోక సుఖమునకు తార్కాణము. శరభంగ, జటాయు, శబర్యాదులకు సుత్తమ లోకము నొసంగుట శ్రీరాముడవతారము చాలించువేళ తనయందుఁ బీడిగల కోసల వాసులందఱకు సాలోక్య ముక్తిని ప్రసాదించుటయు శ్రీరామచంద్రుడు పరాత్పురుషుడును నిదర్శనము. ఈ యిహపర ప్రదాతృత్వము పరమాత్మకుగాక తక్కిన వారికి సాధ్యముకాదు గదా!

(vi) అర్థవాదోప పత్తులు :—

అర్థవాదమనగా స్తోత్రము; ఉపపత్తులనగా యుక్తులు

(a) అర్థవాదము :— “ప్రాశస్త్యనింధాన్యతర లక్షణయా విధి శేష భూతం వాక్యం అర్థవాదః. ఇత్యుచ్యతే”⁴ అని నిర్వచనము.

1 రంగనాథ రామాయణము, యుద్ధకాండము. 7279-7281

2. వావిలకొలను సుబ్బారావు మందరము. బాలకాండము పుట. 873.

3. దా. ప్రతి. వాల్మీకి రామాయణము గోవిందరాజీయ వ్యాఖ్య. బాలకాండము. పుట. 102
(శ్రీమన్నారాయణ జీయర్ సామి ప్రచురణము)

4. లక్ష్మణవర్ణుల వెంకట కృష్ణశాస్త్రి. ఆశ్చర్య రామాయణము, కిష్కింధాకాండము పుట. 70

ఉదా:- “తరలి బ్రహ్మహత్యాం యోఽశ్వషేధేన యజతే!”¹

దేవతా, మంత్ర, కర్మలయందు శ్రీమాభిరుచులను కలిగింప జేయుటకై ఫల నిరూపణ పురస్కరముగా నొనరింపబడు స్తోత్రములు ప్రశంసా వాక్యములు అర్థవాదములని సాధారణముగా చెప్పవచ్చును.

ఉదా :- “యోహవై నారాయణ స్యాప్రాక్షరం పదమధ్యేతి, అనవబ్రవన్సర్వ మాయురేతి, విందతే ప్రజాపత్యగ్ం రాయస్సోషం గౌపత్యం! తతోఽమృతత్వ మశ్నుతేత తోఽమృతత్వ మశ్నుత ఇతి॥”²

(b) ఉపపత్తులు :- తాను నిరూపింపదలచు విషయమునకు ఉపబలకములైన, ఖండన కసాధ్యములైన ఉదాహృతాంశములను యుక్తులనియు ఉపపత్తులనియు నందురు.

ఉదా:- నీతల్లి పంధ్యకాదు.

రామాయణమునందలి అహల్యా పరశురామ, నదీనముద్ర విభీషణ, బ్రహ్మాదుల ప్రత్యక్ష స్తోత్రములు రంగనాథ రామాయణ కర్తచే మూలాతిశాయిగా వర్ణింపబడి శ్రీరాముడే పరతత్త్వమని నిర్ణయించుటలో సహకరించుచున్నవి. దశరథ విశ్వామిత్రుల యొక్క, తారావాలల యొక్క, రావణ విభీషణుల యొక్క, కైకసీ రావణ మండోదరీ రావణుల యొక్క సంభాషణలు పరోక్షముగా శ్రీరాముడే పరబ్రహ్మమని నిర్ణయించు చున్నవి. పరశురాముడు శ్రీరామునకు జెప్పిన విష్ణురూపుల యుద్ధము విష్ణువే రుద్రుని కంటె నధికుడని ప్రతిపాదించుచున్నది.

శ్రీరాముడు ప్రయోగించిన ఇషీకాస్త్రము కాకమును వెంబడించగా,

.....తడయక యది ఆగత్రయ మెల్ల దిరిగి.

కావుకావనుచు దిక్పాలర బ్రహ్మ — దేవుని, నమ్మహాదేవుఁ బ్రార్థింప

వారలు తమదేత వారింపఁ బడునె — శ్రీరామ శరమన్న శీఘ్రఁ బె మగుడఁ

జనుదెంచి మఱి తన్ను శరణు సొచ్చుటయు — ఘనమైన కృపతోడ కాకంబును”³

రక్షించుట,

దిక్పాలక, శివ, బ్రహ్మాది సకల దేవతలను వెనుదిప్ప సాధ్యముకాని నిగ్రహానుగ్రహశక్తులు కలవాడు శ్రీరాముడని అతని పరత్వమును జెప్పుటయే గదా! ఈ ద్విపదలు మూలాతిశయములు. మూలశ్లోకములందు బ్రహ్మాదేవుని, మహాదేవుని ప్రస్తావనయే లేదు.⁴ “కాకము తండ్రి చేతను దేవతల చేతను, మహర్షుల చేతను పరిత్యక్తమై ముల్లోకములు తిరిగి తిరిగి ఓవరకు శ్రీరామునే శరణు పొందెనని” మూలమునందుండగా, శివబ్రహ్మలచేత గూడ శ్రీరామ శరము వారింపబడక

1. శ్రీ శివపూజ-పంచమ వారాఖిషేకాంతర్గత వాడుకాను వాకములు. 10వ అనువాక మంత్రము.

2. నారాయణోప నిషత్తు-అనువాకము. 8.

3. రంగనాథ రామాయణము. అయోధ్యా. ద్వి. 1150-1153.

4. దా. ప్రతి రామాయణము. అయోధ్యాకాండము. అధిక పాఠసర్గ. 96. శ్లో. 49-51 మరియు సుందర కాండము. సర్గ. 88 శ్లో. 32-34.

పోగా, తిరిగి రాముని శరణు పొందినదని రంగనాథ రామాయణమునందుండుట శివబ్రహ్మల కంటే రాముని కాదిక్కుము గలదని వాచ్యము చేయుట అనెడి యుక్తియే ఇట అనుసంధేయ మగును.

ఈ విధముగా ఉపక్రమ, ఉపసంహార, అభ్యాస, అపూర్వతా, ఫల అర్థవాదోపపత్తు లనెడి షడ్విధ తాత్పర్యములచే వేదాంతవేద్యుడైన, పర్వబ్రహ్మయైన విష్ణువే రాముడుగా నవతరించినాడని చెప్పుటయు, అతని నాశ్రయించిన భుక్తిముత్తులు (కహపరములు) సులభములని యుపదేశము చేయుటయు ముఖ్యోద్దేశ్యము.

పాల్కురికి సోమనాథులు పీఠశైవ మత ప్రచారము చేయుచు,

“అదికి నాది నిత్యానందమూర్తి-శ్రీ దివ్యలింగమూర్తి యనుదైవము”¹

అనియు,

“మృతంబులకు రాజమంత్రమై వెలయు-మంత్రంబు దానికి మఱి షడక్షరియు

భవ దూరమగు జటా భసిత రుద్రాక్ష-సవిశేష మోక్షానుసారి వేషంబు”²

“సకల లోకైక రక్షకుడగు శివున-కొక నిన్ను రక్షించుటకు నెంత పెద్ద”³

“పార్వతీకాంతుండు భక్తవత్సలుడు-శర్వుడర్పించిన సౌమ్యస్వరూపి

గీర్వాణపందుండు సర్వేశ్వరుండు-సర్వజ్ఞు డజ హరి శతమభార్చితుడు”⁴

అనియు నిట్లనేక సందర్భములందు శివపారమ్యమును బోధించుటయే కాక,

“అడరంగ వేదభర్తాకాంతు లనంగ-బడిన బ్రాహ్మణ గార్ధభంబులతోడ”⁵

“కాన విప్రులు భక్తగణముల యిండ్ల-శ్వాన్యంబులకు నెట్లు సరియన వచ్చు”⁶

“అసమాక్షుఁ గొలువని యగ్రజుండైన-వసుధ మాలల మాల వాడ కాకెట్లు”⁷

“శ్రీ మహాదేవుఁ బూజించు చేతులను-నామాల కుక్కల నర్చింపఁ దగునె”⁸

అని బ్రాహ్మణ వైష్ణవులను రూపించుచుండిరి మఱియు

“అజుని గుదంబున హరి పుట్టుటకును-నిజ నామ మది యథోక్షజు డయ్యెగాదె”⁹

“హరుడు వినము ద్రాగి యమృతంబుఁ బనుప-హరి మగటిమి విడ్చి యాటదిగాడె”¹⁰

“అలి గోల్పడి రాముడట బ్రహ్మహత్య-పాలయి ధరచుట్టు భ్రమరించెఁ గాదె”¹¹

-
1. పాల్కురికి సోమనాథుడు. బసవపురాణము. ఆశ్వా. 1 పుట-45.
 2. “ ” ” ఆశ్వా. 1 పుట-45 వావిళ్ళ ప్రతి.
 3. “ ” ” ఆశ్వా. 2 పుట-49.
 4. “ ” ” ఆశ్వా. 3 పుట-177.
 5. “ ” ” ఆశ్వా-7 పుట-538. (వావిళ్ళ ప్రతి)
 6. “ ” ” ఆశ్వా-7 పుట-508.
 7. “ ” ” ఆశ్వా-7 పుట-514.
 8. “ ” ” ఆశ్వా-7 పుట-562.
 9. “ ” ” ఆశ్వా-6 పుట-478.
 10. “ ” ” ఆశ్వా-6 పుట-479.
 11. “ ” ” ఆశ్వా-6 పుట-479.

“తగిలి దూర్వాసుండు దన్నినఁ గాదె-నగధరు వక్షంబునను మచ్చయయ్యె”¹

“వేయేల వ్రేవాడ వెన్న ముచ్చిలుచుఁ-బోయి అంకాడదే పొలుతులతోడ”²

“శరభ హుపముఁ దాల్చి పరి మార్చికాదె-నరసింహు తోలు శంకరుడు దాఁ గట్టె”³

అని విష్ణులీల కపార్థము గల్పించి చిన్నచేయుచు తెనుగు దేశమున 12, 18 శతాబ్దముల కాల మందు విజృంభించుచుండిరి అట్టివారికి ప్రతిభటముగా నిలిచి, అదే ద్విపద చందములో, సలక్షణ మైన సరళమైన శైలిలో, ఏ జాతినిగాని, ఏ మతమునుగాని నిందించక, విష్ణుపారమ్యమును బోధించుచు అధికావ్యముగా ప్రసిద్ధి పొందిన శ్రీ మద్రామాయణమును వైష్ణవ మత ప్రచారమునకై తెనుగున బుద్ధభూపతి వ్రాసినాడని నిస్సందేహముగాఁ జెప్పువచ్చును రంగనాథ రామాయణమునందు శైవదాషణము దివ్యబీ గొని గాలించినను ఎచ్చటను కనబడదు. నిష్పక్షపాత దృష్టితో పరిశీలించిన వారికి యథార్థము తెలియును. కావున రంగనాథ రామాయణము వైష్ణవ మత ప్రచారమునకై వ్రాయబడినది. ఇందు విష్ణువే జగజ్జ్ఞాది కారణుడని స్పష్టపరచబడినది —

“ఇచ్చట “పరమాత్మయైన విష్ణువునకు రామాది జన్మము లెట్లు సంభవము ? జన్మ కర్మచేత కలుగును. పరమాత్మ నిష్కర్ముడు గదా ?” అని యొకటి రెండు శంకలు కలుగును.

జన్మము రెండు విధములు (1) కర్మాయత్త జన్మము, (2) ఇచ్ఛాయత్త జన్మము. జీవులు కర్మ లానరించి, తత్ ఫలానుభవమునకై జన్మ లెత్తుదురు. కావున జీవులది కర్మాయత్త జన్మము. కాని భగవంతుడు “దుష్టశిక్షణ శిష్టరక్షణ, ధర్మస్థాపనమునకై”⁴ ఆయా కాలముల కనుకూలముగా, “స్వప్రకృతి నధిష్ఠించి”⁵ స్వేచ్ఛగా స్వశక్తిచే జన్మల కలిగించుకొనును ఇట్టి వానిని అవతారములందురు. వీనియందాతని పరత్యక్తి తప్పదు, తగ్గడకూడ.

“సంపూర్ణముగా నాశక్తి యవతారరూపము నందుండును”⁶

పరమాత్మ ఈ యిచ్ఛాయత్త జన్మల పరిగ్రహించుననుటకు —

1. “అజాయమానో బహుధా విజాయతే”⁷

2. “సక్తశ్చైయన్ భవతి జాయమానః”⁸ యాను శ్రుతి వాక్యములును,

1. పాల్కురికి సోమనాథుడు బసవ పురాణము. ఆశ్వాసము. 8. పుట. 478.

(తన్నినది దూర్వాసుడు కాదు. భృగుమహర్షి)

2. “ ” ” ” ” 6. పుట. 479-480.

8. “ ” ” ” ” ” 6. పుట. 480.

4. భగవద్గీత-ఆధ్యాయము. 4. శ్లో. 8.

5. “ ” ” ” ” ” శ్లో. 6.

6. ఈ శావాసోపనిషత్తు-శాంతిపాఠః.

పూర్ణమదః పూర్ణమిదం పూర్ణాత్ పూర్ణ ముదచ్యతే।

పూర్ణస్యపూర్ణ మదాయ పూర్ణ మేవావ శిష్యతే॥

7. పురుష సూక్తము-అన వాకము. 18. మంత్రము. 2.

8. కృష్ణయజుర్వేదము. బ్రాహ్మణము. అష్టకము. 8. ప్రపాఠకము. 8. మంత్రము. 8.

1. "ఇచ్చాగృహీతాభిమతోరు దేహః"¹

2. "ప్రకృతిం స్వామిధిష్ఠాయ సంభవామ్యాత్మ మాయయా"²

అను పురాణ స్మృతి వాక్యములును.

ఏవందత్వా పరం దేవో దేవానాం విష్ణు రాత్మవాన్¹

మానుషే చింతయామాస జన్మభూమి మథాత్మనః॥"³

అని రామాయణమును, దీని ననుసరించి వ్రాసిన రంగనాథ రామాయణము నందలి

"తిరిగి మర్త్యమున నేనవతారమంది"

అనుపంక్తియు స్వతః ప్రమాణములు. కావున భగవంతునికి ఇచ్చాయత్తమైన జన్మకలదనియు ఇట్లవతరించిన రూపమునందు ఆపాకృత భగవత్త్వమున కెట్టిలోపము లేదనియు తెలియ నగును.

"రాముడు పరతత్త్వమైనచో జీవులు చేసినట్లు సంధ్యా వందనాది కర్మల⁴ చేయుటే?" యని మరియొక శంకపొడమును.

ఇది "స్వధర్మము శ్రేయస్కరమని భావించి లోకులు కర్మ త్యాగము చేయక, పర్వాశ్రమా చారోచిత కర్మలను తప్పకచేయ వలెనని" స్వయముగా నాచరించి బోధించుట కొఱకై శ్రీరామ చంద్రుడట్ల వర్తించినాడనుట శ్రీరాముడు ఆదర్శ మానవుడుగా అవతరించినాడు. ఉత్తమ మానవుడుగా మానవులకు ఉన్నతాచారములను చూపించుటమే ఇట్టి లౌకిక కర్మలకు కారణము. "శ్రేష్ఠుని నడవడియే లోకమునకు ప్రమాణము. ఆయావరణకు లోకసంగ్రహమే పరమ ప్రయోజనము"⁶ కావున శ్రీరాముడు సంధ్యావందనాది కర్మల నాచరించుట "Example is better than precept" అను సామెతకు నిదర్శనముగా నుండఁగోరుటయే. అయినను శ్రీరాముని రూపగుణ చేష్టాదులు అతని దైవత్వమును స్థిరపరచుచు నే యున్నవి.

2. రామాయణము దీర్ఘశరణాగతి ;—

పరతత్త్వమును బొందుటకు మూడు ఉపాయములు త్రివిధ మార్గములు కలవు. 1. కర్మము.

2. జ్ఞానము. 3. భక్తి. విశిష్టాదైవత మతమునకుఁ జెందిన రామానుజీయ వైష్ణవులు ప్రపత్తిని (శరణాగతిని) నాల్గవ యుపాయముగాఁ జెప్పుదురు.

దీనికి వేదమే ఆధారము.

(1) యోబ్రహ్మణం విదధాతి హర్షం — యో వై వేదాగ్ంశ్చ ప్రహితోతి తస్మై¹

1. విష్ణుపురాణము, అంశము. 8. అధ్యాయము. 6. శ్లో. 84.

2. భగవద్గీత. అధ్యాయము. 4. శ్లో. 6.

3. దా. ప్రతి. రామాయణము. బాలకాండము. సర్గ 15. శ్లో. 29 1/2.

4. రంగనాథ రామాయణము. బాలకాండము. ద్వి. 498.

5. ద్వి. 701. 1087. అయోధ్యా. 120. 121, 1014, యుద్ధకాండము 1002, 8411-8418. ఇత్యాదులు.

6. భగదీత. అధ్యాయము. 3. శ్లో. 21-25.

తగ్గోహదేవ మాతృబుద్ధి ప్రకాశం — ముముక్షుర్వై శరణ మహం ప్రవద్యే॥”
కర్మ, జ్ఞాన, భక్తి, ప్రపత్తులనెడి చతుర్విధోపాయములతో ప్రవత్తి అన్నింటికంటె శ్రేష్ఠమైనది;
భగవత్ప్రాప్తికి సులభమైనది.

“అన్యథా శరణానాస్తి త్వమేవశరణం మమ!”

అని తన సర్వస్వమును సమర్పించి, భగవదధీనము చేసి ఆశ్రయించుట శరణాగతి యనబడును.
ఈ ప్రపత్తికి అంగములా ఆరు.

- | | |
|---------------------------|-----------------------|
| 1) ఆనుకూల్య సంకల్పము. | 2) ప్రాతికూల వర్జనము. |
| 3) రక్షించునను విశ్వాసము. | 4) గోప్యతవరణము. |
| 5) ఆత్మనిషేపము. | 6) కార్పణ్యము.”2 |

1) సర్వభూత హితము ఆనుకూల్య సంకల్పము, (భగవంతుని కభిముఖుడిగుట - పూజాదుల
యందు ఆనక్తి గలవాడగుట)

2) హింసించ శక్తియుండియు ఎవరిని హింసించకుండ నుండుట ప్రాతికూల్య వర్జనము -
(భగవంతునికి విముఖుడు గాకుండుట - పూజాదులందు ఆనాసక్తి పొందకుండుట, నాస్తికుడు
గాకుండుట).

3) తన్ను తప్పక రక్షించునని ముందు వెనుక జూడక, ఇతరాలోచనలు లేక నమ్మి
యుండుట విశ్వాసము.

4) నీవు నాకు రక్షకుడవని తన యభిప్రాయమును దెలుపుట గోప్యతవరణము.

5) నేను నీ వాడను, నాది సమస్తము నీది యనుట ఆత్మ నిషేపము (ఇదియే అనన్య
గతికత్వము).

6) భయపడి దీనుడై యుండుట కార్పణ్యము (ఇదియే ఆకించన్యము).

ఈ ప్రపత్తికి దేశ కాలాది నియమములు లేవు ఏ జాతివాడైనను, ఏ నీతి వాడైనను,
శ్రీలైనను, పురుషులైనను, బాలురైనను, వృద్ధులైనను శరణాగతులు కావచ్చును. ఈ శరణాగతి
వ్యర్థముగా పోదు.

కట్టి ప్రపత్తికి ప్రధానాంగము భక్తి, సహకారులు కర్మజ్ఞానములు.

1) పూజ్యేవ్యనురాగః భక్తిః”3

2) స్నేహపూర్వమనుద్ధానం భక్తిరిత్యభిధీయతే”4

1. శ్రీరాశ్వతరోపనిషత్తు- అధ్యాయము-8 మంత్రము-18.

2. ఆనుకూల్యస్య సంకల్పః ప్రాతికూల్యస్య వర్జనః।

రక్షిష్యతీతి విశ్వాసః గోప్యతవరణం తథా।

ఆత్మ నిషేప కార్పణ్యో వద్విధా శరణాగతిః।

బ్రహ్మాండపురాణము- ఉత్తరభాగము- లలితోపాఖ్యానము. అధ్యాయము-41, శ్లో. 76, 77.

3. కల్మాష-భక్త్యంక్- పుట-3.

4. శ్రీ భగవద్రామానుజాచార్యులు- గీతాభాష్యము- అధ్యాయము-7 అవతారిక,

3) “సాత్వస్మిన్ పరమ ప్రేమరూపా”;

4) పరానురక్తి రీత్యై”²

అని భక్తికి పలు నిర్వచనములు గలవు. భగవంతుని ఉత్తమ పూజ్యునిగా తలచి పరమస్నేహ పూర్వకముగా ద్యానించుట భక్తియని సమన్వయించి చెప్పవచ్చును. అట్టి “అనన్య భక్తి చేతనే పరమాత్మ సాధ్యుడు.”³ బుద్ధభూషణి ఈ భక్తివిశేషమును మూలమునందు లేకున్నను సందర్భమును పురస్కరించుకొని ప్రతిపాదించినాడు

దేవతలు క్షీర సాగరమున కేగి విష్ణువును

“భక్తవత్సల నిన్నుఁ బరికింపఁ దరమె-భక్తియోగము దక్కఁ బయలు మాటలను”⁴

అని ప్రార్థించిరి ఇవి భక్తిలేనిచో భగవంతుని గాంచుట అసాధ్యమని తెలుపుచున్నవి. ఇట్లే సీతాగ్ని ప్రవేశానంతరము దేవతల స్తుతిలోని—

భవదీయ మాయా ప్రభావంబు దెలియఁ-భవదీయులకుఁ గాక పరులకు వశమె.

.....
దాస భావంబునఁ దక్కఁ నొండొకట-నీ సంవిదాకృతి నెఱయ దుర్బటము”⁵

అనునవి “భక్తులకు భగవంతుని మాయ వశమగును. అనగా భక్తుని మాయ లోఁగొనదు; సంస్కృతి బాధలను కలిగించదు” అని చెప్పినట్లయినది. భవదీయు డనగా భక్తుడు. భక్తుడే భగవంతునికి దాస్యము (సేవ) చెయును. కావున అతడు దాసు డనఁబరగును,

ఈ దాస్య స్వరూపమును—

బాణ బాణాసన పాణినై వెనుకఁ-దూఱీరములఁ బూని దుర్గమాటవులఁ

బొందుగా మిమ్ము నిమ్ములఁ గొల్పవలయుఁ-గండమూలాదులు కడకఁ దేవలయు

నటఁ దృణ పర్ణాదు లరసి మీరుండఁ-గుటజము పజ్జగాఁ గూర్చంగ వలయుఁ

బదునాలుగేండ్లను బగలును రేయి-సిదుర వోవక సేవ నెఱి సేయవలయు”⁶

అని వనమునకు దన్ను వెంట గొని పొమ్మని ప్రార్థించు లక్ష్మణుని వినతి వాక్యములు స్పష్టపరచుచున్నవి.

ఇట్లు పురుషోత్తముడే సేవ్యుడని తెలిసికొని, దాస బావమును వహించి, అనన్య భక్తితో అత్యీయతా సమర్పణ గావించి అభయము తప్పక నిచ్చునని మహా విశ్వాసముతో అతని యండ చేరుటయే శరణాగతి యనిపించుకొనును.

ఈ శరణాగతి రామాయణమునం దాదినుండి యంతమువరకు అడుగడుగునకనిపించుచున్నది.

1. నారద భక్తి సూత్రములు- సూత్రము-2

2. శాండిల్య భక్తి సూత్రములు- సూత్రము-2

3. భగవద్గీత- అధ్యాయము-11 శ్లో. 54.

4. రంగనాథ రామాయణము. బాలకాండము. ద్వి. 482

5. ,, యుద్ధకాండము. ద్వి 8146-8149

6. ,, ఆయోధ్యా. ద్వి. 685-688

దేవతలు రావణుని బాధ పడలేక విష్ణువును శరణాగతి నొందిరి 1 ఇట్లే విగతగర్వడైన వరకురాముడు, 2 తపోధ్యాన నిరతుడైన మునీశ్వరులు, 3 కాకాసురుడు, 4 సముద్రుడు, 5 విభీషణుడు, 6 సుగ్రీవాదులు 7 శ్రీరాముని శరణాగతి నొందిరి. వీరందరు శ్రీరాముడు దప్ప ఆస్థులు తమకు రక్షకులు కారని తలచి వచ్చినవారే. శ్రీరాముడు వారందరికి ఆభయము నొసంగి రక్షించెను. వారు కామిత ఫలముల నొంది సుఖించిరి.

“ఇతడు మిత్రునే రక్షించును. శత్రువును రక్షించ దను భయ మవసరము లేదు. శత్రుడైనను వచ్చి శరణాగతి నొందినచో తప్పక రక్షింపబడును- శ్రీరాముడి విషయమును—

“శరణుని వచ్చిన శత్రువునైనఁబరికింపగా రాచపాడి రక్షింప

.....
ఈ విభీషణుడేల యింక సుగ్రీవ — రావణుడైన గర్వము దక్కి వచ్చి

శరణన్నఁగాతు నేచందంబు నైన” 8

అని స్వయముగా స్పష్టపరచి యున్నాడు.

“రాముని శరణాగతినొంది రక్షించుకొనుమ”ని అంజనేయాదులేకాక సోదరుడైన విభీషణుడు తలమైన కైకసి, భార్యయైన మండోదరి మున్నగువారు రావణునకుఁ జెప్పిరి. కాని మూర్ఖుడైన రావణుడు వినలేదు. ఇచట తెలియఁదగిన ముఖ్యవిషయమేమనగా, ఎట్టి పాపాత్ముడైనను భగవంతుని శరణాగతి నొందినచో రక్షింపబడి తన యస్తిత్వమును నిలుపుకొనుననుటయే -

ఇచట ఒకటి రెండు సందేహములు కలుగుచున్నవి.

1. భరతుడు చిత్రకూట వర్మతమనుకు వచ్చి. హస్తముల్ మొగిచి, పాదములవాలి.

“నీవయోధ్యకు నింక నెమ్మిచ్చేసి — పోవన మతితోడఁ బట్టంబుఁబూను,
వల్ల భునెడఁ బాసి వగలఁ బెల్లడలు — తల్లుల నూరార్చు, తక్కి స హతుల
సచివులఁ జుట్టల సకల పౌరలను — సుచరిత్ర! కృపతోడఁ జూచి పాలింపు
నన్ను నీబంటు మన్ననఁ జేసినాడు — విన్నపం బాలింపవే దయామూరి!” 9

యని శ్రీరాముని శరణాగతి నొందెను. అదియేల ఫలింపలేదు?

ఇంతకు పూర్వమే దేవతలు రావణ సంహారమునకై విష్ణువును శరణుపొంది యుండిరి.

1. రంగనాథ రామాయణము. బాలకాండము. ద్వి-487-488.

2. “ ” “ ” ద్వి-2388-2390.

3. “ ” “ అరణ్యకాండము ద్వి-105-106.

4. “ ” “ అయోధ్యా ” ద్వి-1150-1153.

5. “ ” “ యుద్ధ ” ద్వి-926-935.

6. “ ” “ ” ద్వి-696-697.

7. “ ” “ కిష్కింధా ” ద్వి-207-210.

8. “ ” “ యుద్ధకాండము. ద్వి-658, 661, 662.

9. “ ” “ అయోధ్యా కాండము. ద్వి, 1701-1704.

తల్లికోరికపై తండ్రి యానతిపై శ్రీరాముడు అరణ్యవాసమునకు వచ్చెను. ఈ రెండు కారణములు భరతుని శరణాగతి తత్కాలము నఫలించుట కడ్డుపడినవి: ఫలములో ఆలస్యమేకాని, వ్యర్థము కాలేదు; అయినను తత్కాలమున పాదుకా లాభమును ఫలమును భరతునకు లభించినది కావున ప్రారబ్ధమడ్డుపడినచో శరణాగతికి ఫలము ఆలస్యమగా వచ్చునేకాని శరణాగతి వ్యర్థము కాదని ఈ ఘటన సూచించుచున్నది.

2. శ్రీరాముడు సమద్రుని శరణాగతి పొందినను, అతడు కోరిక పూర్తిచేయక పోవుటయే కాక ఇంకను గర్వించినాడు. అ పైదండముచేత గాని సమద్రుడు చక్కబడలేదు. కావున శరణాగతి ఫలించుననుటలో విశ్వాసమేమి?

శ్రీరాముని కంటె సమద్రుడు అల్పుడు, అసమర్థుడు. జగజ్జన్మస్థితిలయ కారకుడైన రాముడెక్కడని పంచభూతములలో నొక్కడైనఁ జలములలో నేకదేశప్రభువైన సమద్రు డెక్కడ? కావున అసమర్థుని శరణాగతి పొందిన ఫలించ దనియు, అల్పుడు దండము చేతనే చక్కబడు ననియు ఈ ఘటనచే సూచితమైనది.

శరణాగతి మనోవాక్యాయములనెడు త్రివిధ కరణముల చేతనైనను, అందులో నేయొక్క కరణము చేతనైనను చేయవచ్చును. ఫలితమందు వ్యత్యాస మేమాత్రమండదు. కాని శరణాగతి పూర్తికి త్రివిధకరణము లవసరము.

ఇట్లు రంగనాథ రామాయణమునందును ఒక్కొక్కసారి మూలానుసారముగాను, ఒక్కొక్కసారి మూలాతిశయముగాను అడినుండి యంతము వరకు ఈ శరణాగతి ఘటనలే వర్ణింపబడి శ్రీరాముడు శరణాగతత్రాణ పరాయణుడనుట నిరూపింపబడినది.

ఈ శరణాగతికి ప్రధానమైన ఫలము మోక్షము: అనుష్ఠంగిక ఫలములు విరోధినాశనము, రాజ్య ధనలాభములు: పాపవిమోచనము మున్నగునవి. దేవతలు విరోధి నాశనమునకై, సుగ్రీవుడు రాజ్యలాభమునకై, విభీషణులు సేవకై, సముద్రాదులు అపస్నివారణకై, శబరి శరభంగాదులు మోక్షమునకై శరణాగతి నొందిరి.

“సకృదేవ ప్రపన్నాయ తవాస్మీతిచ యాచతే।

అభయం సర్వభూతే భోదదామ్యేతద్వరం మమ॥”¹

అని శ్రీరాముడు చెప్పినట్లే శ్రీకృష్ణభగవానుడును

“సర్వ ధర్మాన్ పరిత్యజ్య మామేకం శరణం వజ్ర।

అహంత్యా సర్వపాపేభ్యో మోక్షయిష్యామి మామహం॥”²

అని చెప్పియున్నాడు.

ప్రపత్తియని చెప్పబడుచున్న శరణాగతియే రామాయణమునందు ప్రధానము. ఆయాపాత్రల కథాంశముల ద్వారా, ఘటనలద్వారా ఇది నిరూపితమైనది. కావున దీనిని దీర్ఘశరణాగతి యని యందురు. విశ్వామిత్రయాగ సురక్షణ, శివధనుర్వంగ, పరశురామ విజయ, సప్తతాలభేద, సేతు

1. దా ప్రతి వాల్మీకి రామాయణము యుద్ధకాండము. సర్గ-18. శ్లో-393 1/2.

2. భగవద్గీత-అధ్యాయము. 18. శ్లో. 66.

జంధానులు శ్రీరాముని సర్వసామర్థ్యములను తెలుపుచున్నవి.

(3) పురుషకారము:—

పురుషకారమును “సిఫారసు” (Recommendation) అనియు నందురు. శరణాగతుని దోషములను జూచి కోపించి కార్యభంగము చేయకండ నుండుటకై, యేవిధముగానైనను రక్షకుడు రక్షుని రక్షించునట్లు చేయుటకును మధ్యపర్తిత్వ మునరము. రక్ష్య రక్షకులకు సంబంధమును కలిగించి, రక్షకునిచే రక్ష్యుని రక్షింపజేయును మధ్యపర్తిత్వము యొక్క ప్రయోజనము ఈ మధ్య పర్తిత్వమే పురుషకారము. ఈ పురుషకారము లేక పోయినచో, రక్షకుడు శరణాగతుని రక్షించ వచ్చును; లేదా అపరాధియైనందున శిక్షించును వచ్చును. శరణాగతియందు పురుషకారమావశ్యకము. పురుషకార స్వరూపురాలు లక్ష్మీదేవి (సీతాదేవి)

(a) వాసుసము సీత యెడ నపరాధ మొనర్చి, రాముని యిషీకాస్త్రమునకు తట్టుకొని లేక తిరిగి తిరిగి చివరకు రాముని శరణుసొంగ నతడు కృపతోడ దాని ప్రాణములను కాపాడెను (బుద్ధి పూర్వకముగా చేసిన యపరాధమునకై యొక కన్ను మాత్రము పోగొట్టబడినది.) కాని కాకము చేసి సంతటి యపరాధమును రావణుడు చేయకపోయినను శ్రీరాముడతనిని సంహరించెను. దీనికి కారణము పురుషకార భావాభావము లేయని సుప్రదాయజ్ఞులు చెప్పుచున్నారు.

“ఇవకో సన్నిధియాలే కాకమ్ తలై పెత్తతు;

అత్తెల్లామెయాలే రావణన్ ముడిందాన్॥”

(కాకమునకు సీతాదేవి పురుషకారము లభించినది. ఆ పురుషకారము లేనందున రావణుడు సంహరింపబడినాడు.)

కావున సీతాదేవి యిచ్చట పురుషకారమును వహించినది.

(b) అంజనేయుడు రామ సుగ్రీవుల మధ్య స్నేహమును కలిగించినాడనుట ప్రత్యక్షము. కాని సీతాదేవి తన యాభరణములను పడవేసి సుగ్రీవుని మొదట ననుగ్రహించినది.

(c) విభీషణుడు సుగ్రీవాది వానరుల పురుషకారమును పురస్కరించుకొని శ్రీరాముని శరణాగతి నొందినాడు³

ఇవట సుగ్రీవాదులు విభీషణుని చేరదీయ రాదని పలికిరి. కాని హనుమంతుడు సుగ్రీవాదుల వాదనను ఖండించి, స్వాను భవమును దెలిపి, విభీషణుని చేరదీయుమని ఆలోచన జెప్పినాడు. సీత యనుగ్రహమునకు పాత్రుడైన విభీషణుని చేరదీసి, రాముడతని కభయ మొసంగినాడు.

(d) సముద్రుడు గంగాది నదులతో వచ్చి రాముని శరణాగతి నొందినాడు. గంగాది నదులు.

“..... ఈ యట్టిశుభాచి — శుభతర మంగళ సూత్రముల్ నిలుపు

.....

అపరాధి గాచుటయదియె నీగుణము — కృపజూచి రక్షించు గీర్వాణవంద్య”⁴

1. విశ్వయి లోకాచార్యులు ముముక్షుప్రపిడి ద్వయప్రకరణము-సూత్ర-20

2. రంగనాథ రామాయణము. కిష్కింధా కాండము. ద్వి. 199-219.

3. రంగనాథ రామాయణము. యుద్ధకాండము ద్వి. 629-638.

4. , , , , ద్వి. 983-985.

అని శ్రీరాముని ప్రార్థించినవి గంగాది నదులు శ్రీరాముని ప్రార్థించుట అవాల్సీకిము. ఈ కల్పన మూలమునకు వన్నె కూర్చినది. గంగ విష్ణుపాదోద్భవి-విష్ణుతనూజ, అడ బిడ్డఅటమధ్య పరిత్యము పహించి పురుషకారము చేసి అల్లని ప్రాణములను రక్షింపజేసినదనుట అభిప్రాయము.

కట్టు సీతా, హనుమ, త్సుగ్రీవ. గంగాదినదుల పురుషకారము చెప్పబడుటచే భార్య, మిత్ర, పుత్ర, దాసాదులు పురుషకారము వహించుటకు యోగ్యులనుట. ఈ పురుషకారము పార మార్థిక విషయములందే కాక, లౌకికమైన “అల్ప విషయములందును నిది అవసరమని లోకమంగీక రించియే యున్నది”¹

(4) ఊర్ధ్వపుండ్రధారణాది పంచ సంస్కారములు :—

“కట్టు, బొట్టు, జుట్టు” చేత ఒకవ్యక్తి ఏ మతస్థుడో ఇట్టే పసిగట్ట వచ్చును. ఇది పూర్వకాల నుండలి మాట ఇప్పుడు అల్పసంఖ్యాకులు దప్ప ఎవరును దేనిని నిష్కర్షగా పాటించుచు లేరు. అయినను నియమములు నియమములే.

వైష్ణవుడు తప్పనిసరిగా పాటించు సంస్కారములు (నియమములు) ఐదు —

తాపః, పుండ్రం, తథానామ, మంత్రో, యాగశ్చ పంచమః।

అమీపరమసంస్కారాః పారమైకాంత్యహేతవః॥”²

1. తాపము 2. పుండ్రము 3. నామము 4. మంత్రము 5. యాగము. ఈ అయిదు పరమ సంస్కారములచే పరమైకాంతిక భావము ప్రాప్తించును. “ఈ తాపాది పంచసంస్కారములు గల వైష్ణవుడు జగత్పూజ్యుడై పరమపదప్రాప్తి చెందును”³

ఈ సంస్కారములలో ప్రధానమైనది యూర్ధ్వపుండ్రధారణము.

1. ఊర్ధ్వపుండ్రము:—

భారతదేశమున విలసిల్లిన మతములలో-వేద పురాణానుమోదితములైన వానిలో ప్రధానమైనవి రెండు.

1 శివమతము 2. విష్ణుమతము.

శివమతస్థులు శివుని పరచైవతముగా భావించి, కొల్చుచు, తచ్చిహ్నముగా తిర్యక్పుండ్ర ధారణము (అడ్డబొట్టు) గావించుదురు. విష్ణుమతస్థులు నారాయణుని సేవించుచు, తచ్చిహ్నమైన ఊర్ధ్వపుండ్రములను (నిలువుబొట్టు) ధరించుదురు. వీనిని వ్యవహారము నందు నామములనుచున్నారు. “ఈ ఊర్ధ్వపుండ్ర మాహాత్మ్యము గూర్చి, అధర్వణ మహోపనిషదాదులు పలువిధములుగా ప్రశంసించినవి.”

1. వావిలకొలను సుబ్బారావు-మందరము-బాలకాండము పుట-382

2. భారద్వాజ సంహిత పరిశిష్టము. అధ్యాయ. 2. శ్లో 2.

3. వృద్ధ హాసితస్మృతి. ఆధ్యాయము. 8. శ్లో. 26.

4 (i) “హరేః పదాకృతి మాత్రనోహితాయ మధ్యేచ్ఛిద్ర మూర్త్య పుండ్రం యే ధారయతి। సపరస్యప్రియో భవతి। సపుణ్యవాన్ భవతి। సముక్తివాన్ భవతి॥”

“ఇతడు వైష్ణవుడు” అనుటకు బాహ్యచిహ్నమైన ఊర్ధ్వ పుండ్రధారణము విష్ణుభక్తులకు ప్రథమ కర్తవ్యము.

పాల్కురికి సోమనాథు డెట్టు “తిర్మక్కుండ్రములను ప్రశంసించుచు” రచించియున్నాడో, అట్టై బుద్ధారెడ్డియు రంగనాథ రామాయణమునందు తత్ప్రతిభటముగా ఊర్ధ్వపుండ్ర విషయమును సుట్టంకించి యున్నాడు చూడుడు.

a) నాగపాళబద్ధులైన రామలక్ష్మణుల యొద్దకు నారడుడు

“పొనర నుడుట నూర్ధ్వపుండ్రంబు వెట్టి”²

తనరగా వచ్చియున్నాడు.

b) నారదోపదేశముచే రాముడు వై నతేయుని మనమునందు స్మరించగా, వెంటనే యతడు

“లలితోర్ధ్వ పుండ్ర లలాట పట్టికయు”³

వెలుగగా వచ్చినాడు.

ఈ నారద,⁴ వై నతేయ⁵ వ్యరూప వర్ణనావసరమునందు మూలమున నెచ్చటను ఊర్ధ్వపుండ్ర ప్రస్తావన కావింపబడలేదు

నరే; వీరిరువురు విష్ణుభక్తులు; ఊర్ధ్వపుండ్రములు ధరించిరిని తలంపవచ్చును. కాని, రావణాసురుడు కుహనా భిక్షుక వేషమువేసి సీతాపహరణార్థమై రామలక్ష్మణులు లేనివేళ పరశాల యెదుటికి వచ్చెను. అపుడు బుద్ధారెడ్డి అతనికి అచ్చముగా విశిష్టాద్వైత వైష్ణవ సన్న్యాసి వేషమును వేసినాడు.

“.....

కరమున దండంబు ఘన కమండలువు-నురు లలాటంబున నూర్ధ్వపుండ్రంబు

.....పొలుపొందు పేరురంబున జన్మిదములు

.....సరిఁ బూనియున్న కాషాయ వస్త్రములుఁ

దులసి పూసఁ పేర్లతోడ..... - ...వెడముడి గొన్నట్టి శిఖయు

(ii) ధృతోర్ధ్వ పుండ్రః పరమీశితారం నారాయణం సాంఖ్య యోగాఖి గమ్యం।

జ్ఞాత్వా విముచ్ఛేత నరస్సమస్తై స్సంసారపాశై రిహచేతి విష్ణుః॥”

మహాపనిషత్తు

(ఇవి ఆచార్య సూక్తి ముక్తావళిలో ఉద్ధరింపబడినవి- పుట-487)

1. పాల్కురికి సోమనాథుడు, బసవ పురాణము, వావిళ్ళ ప్రతి.

i) బూది ఫాలంబునఁ బూసిపైఁ జల్లి, ఆశ్వాస-1, పుట-38.

ii) రుద్రాక్ష భసితాది ముద్రలుదాల్చి” ఆశ్వాస-1, పుట-41 మొదలగునవి.

2. రంగనాథ రామాయణము యుద్ధకాండము, ద్వి. 2629.

3. “ “ “ ద్వి. 2682.

4. ప. ఉ. ప్రతి వాల్మీకి రామాయణము, యుద్ధకాండము, సర్గ-27, శ్లో. 14.

5. దా. ప్రతి. వాల్మీకి రామాయణము, యుద్ధకాండము, సర్గ-50, శ్లో. 36-44.

నలవడ... - ...అంతంత నీలుచుచు హరిహరి యనుచు"¹

అనెడి ద్విపదలయందు నున్న "ఊర్వపుండ్రము, తులసి పూసల పేరులు శిఖ, హరిహరి యనుట" యనునవి గమనార్హములు.

సీతాదేవి వైష్ణవి- విష్ణుభక్తులు ఆమెకు ప్రీతిపాత్రులు తద్వేషమున ఆమెను సులభముగా మోసగించుచున్ను. ఇది రావణుని యూహ"యని కవి తలంచి తదనుగుణ కల్పనచేసి యున్నాడు. రూపమునకు తగిన భాషణ ముండవలెను; లేనిచో కార్యవిప్పుము జరుగును ఈ తత్త్వము దెలియని కొందరు కవులు వేషభాషణములను పరస్పర విరుద్ధముగా వర్ణించియున్నారు. చూడుడు-

"విబూది రుద్రాక్ష లమరంగ జెట్టి-దర్శనసంఘను చేత రూరియును

చేబూని వణకుచు చెలియ దగ్గరకు-అడుగడుగుకూ ఆదినారాయణనుచు

కపటంపు పన్నాసి కడుషేగ పచ్చె."

ఇచ్చట వేషమునకు, నోటి మాటకు పొంతనలేదు. శంకర మతానుయాయులైన అద్వైతులు విభూతి, రుద్రాక్షలను ధరింతురు. సన్న్యాసులైనచో "నారాయణ" నామ మవశ్య ముచ్చరింతురు. కావున పై పాట యందలిది అద్వైత సన్న్యాసి వేష మనవచ్చును. కాని రంగనాథ రామాయణము నందలి రావణ సన్న్యాసి అచ్చముగా విశిష్టాద్వైత వైష్ణవ సన్న్యాసి యనుటతో నెట్టి సంబంధము లేదు.

"యే కంఠ లగ్న తులసి నలినాక్షమాలా-యే బాహముల పరిచిహిత శంఖచక్రాః।

యే వాలలట ఫలకే లసదూర్వపుండ్రాః-తే వైష్ణవా భువన మాశు పవిత్రయంతి॥"³

అనెడి శ్లోక భావ రూపమే ఇదటి కపట సన్న్యాసి రూపము.

వాల్మీకి రామాయణమునందు "ఊర్వపుండ్ర తులసి మాలాదిధారణము, హరిహరి యనుట" లేదు. బుద్ధారెడ్డి వ్రాసిన ఈ ఆములక విషయములకు అతని వైష్ణవాభిమానమే కారణము.

ఊర్వపుండ్ర ధారణము వైష్ణవునికి- శ్రీకి మంగళసూత్రమువలె- అత్యంత ప్రధానమైనది. పతి సామీప్యమునందు లేకున్నను, మంగళసూత్ర మెట్లు సతిని ముత్తైదువుగా రూపించునో, అట్లే కేవలము ఊర్వపుండ్ర ధారణమే విష్ణుభక్తునిగా పరిగణింపజేసి మోక్షార్హతను కలిగించును.

2) మంత్రము :-

వైష్ణవ మతమందు ఆచార్యుని వలన శిష్యు డుపదేశముగా గ్రహించునది నారాయణాష్టాక్షరి మంత్రము. బుద్ధారెడ్డి దీనిని నారదునిద్వారా స్పష్టపరచినాడు. నారం దదాతీతి నారదః (జ్ఞానము నొసంగువాడు నారదుడు) భాగవతోత్తములలో- తదీయులలో ప్రథముడు. ఇతడు నాగపాశబద్ధులైన రామలక్ష్మణుల యొద్దకు—

1. రంగనాథ రామాయణము యుద్ధకాండము, ద్వి. 2682.

2. శ్రీల రామాయణపు పాటలు- "సంక్షేప రామాయణము" కృష్ణ సంకలితము- ఆంధ్రసారస్వత పరిషత్తు ప్రచురణము.

3. అణ్ణంగరాచార్య సంగ్రహితము "నిత్యానుష్ఠాన పద్ధతి"— పుట-7 లో నుద్ధరింపబడినది.

“రమణమై నొప్పు నాయణమంత — మమలతఁదన వీణయ దొప్పి మెఱయ”¹
గా వచ్చినాడు. రావణుడు కుహానానాని వేషమున
“కొన్ని మంత్రంబులు గొణుగుచు”.....హరి హరి
యనుచు”²

వచ్చినాడు-రావణుడు భద్రుడు-భగన్నామములలో నొకదానిని పలికినాడు. నారదుడు
జ్ఞానానుష్ఠానములు కలవాడు. కావున ప్రధాన మంత్రము నుచ్చరించినాడు. సదాచారానుష్ఠాన సంపన్ను
డైన ఆచార్యోత్తముడే ఉపదేష్టృత్వమునకు యోగ్యుడు. వాల్మీకికి నుపదేశించిన వాడును నారదుడే
కదా! ఆమూలకమైన ఈ రచన ప్రత్యేకముగా మంత్రమును ప్రకరించుటకే కాని వేరుగాదు.

(లి) నామము :—

భగవద్గుప్తులు తల్లిదండ్రులచే పెట్టబడిన పేరులు. శక్తిసామర్థ్యముల వలన వచ్చిన బిరుద
నామము లెన్నియున్నను “దాస” నామమును (ఆడియేన్) ముఖ్యముగా డాల్తురు-

ఆంజనేయుడు లంకలో—

“దాసోఽహం కోసరేంద్రస్య రామస్యాక్లిష్టకర్మణః॥

హనుమాన్ శత్రుస్సైన్యానాం సిహంతా మారుతాత్మజః॥”³

అని తన పేరును రాక్షసులకుఁ దెలిపినాడు.

లక్ష్మణుడు వటురూపుడైన ఆంజనేయునకు

“ఆహమస్యావరో భ్రాతాగురైర్దాస్య ముపాగతః”⁴

అని తనను పరిచయము చేసికొన్నాడు.

రంగనాథ రామాయణమునందు “దాస” శబ్దమునకు బదులు “బంటు” శబ్దము వాడ
బడినది. దీనిని అచ్చమైన తెలుగు పర్యాయ వాచక శబ్దముగా నెన్నవచ్చును.

సౌమిత్రి మారుతితో—

“అతిలోక విక్రమంధతి సత్యవాది — హితుడనై బంటునై యేను వర్తింతు”⁵ ననియు
అంగదుడు రావణునిద్దకు రాయబారమునకైపోయి

నీవెవ్వడని పల్కె నెరుగవే నన్ను — రావణ! యేనుగా రాముని బంటు”⁶
ననియు లంకలో తనను పరిచయము చేసికొన్నాడు. ఇక హనుమంతుడు లంకలో

“ఓరి! రాక్షసులారః యుర్విపై నేను — శూరత విలసిల్లు సుగ్రీవు బంటు

1. రంగనాథ రామాయణము. యుద్ధకాండము. ద్వి-2680.

2. ,, ,, ఆరణ్య కాండము. ద్వి. 371, 378

3. దా. ప్రతి వాల్మీకి రాయాయణము. సుందరకాండము. సర్గ. 42. శ్లో. 84.

4. ,, ,, ,, కిష్కింధా కాండము. సర్గ. 14. శ్లో. 12.

5. రంగనాథ రామాయణము. ,, ,, ద్వి. 178.

6. ,, ,, యుద్ధకాండము. ద్వి 1919.

రాముని దూతను'

అనిచెప్పుట మూలమునందు మార్పు చేయుట. 'రామునిబంటు' నని యనక "సుగ్రీవుని బంటు" ననుట "దాసానుదాస" అనెడివిశేషమును ప్రకటింప జేయుట. రాముని దాసుడు సుగ్రీవుడు "అనిచిన బంటుగా నన్నుగైకొంటి"² అని సుగ్రీవుడే చెప్పుకొన్నాడు. ఇట్టి సుగ్రీవుని బంటు హనుమంతుడు. దాసానుదాసుడు (బంటు బంటు). కావున ఇచ్చట

"త్వద్దాసదాస గణనా చరమావధాయః"³

అని నై చ్యాను సంధానమును గుర్తుచేయుటయే విశేషము.

ఈ బంటు శబ్దము నాగరికులకు కొంత ఎబ్బెట్టుగా కనిపించును. రామదాసు, రంగదాసు, కృష్ణదాసు, సూరదాసు, ఇత్యాది నామములు సుప్రసిద్ధములే కదా!

(4) యాగము :— యాగమనగా యజనము (యజుషాజాయాం). భగవంతుని పూజించుట. వైష్ణవుడు ప్రతి నిత్యము విష్ణ్వర్చా విగ్రహమున కారాధనాదుఃసు భక్తితో గావింపవలెను. మనో నిగ్రహాలకు మానవపూజ శ్రేష్ఠము. సామాన్యులకది సాధ్యము కాదు. కావున ఆర్చాపూజయే నిత్య మనుసరణీయము.

భరతుడు రఘురాము పాదుకాయుగళమును సింహాసనము పైనిడి "శ్రీరామునకుఁ బోలే సేవ చేయుచును"⁴ వానిపై రాజ్యభారమును మోపి మహియెల్ల పాలించు చుండెను. అంజనేయుడు సీతాదేవికి శ్రీరామ ముద్రక నీయగా నామె -

"రాముఁజూచిన కంటె రమణ రాగిల్లి — సేమ మేర్పడ భద్రసింహాసనమునఁ
బ్రేమతోఁ గూర్చుండఁ బెట్టిన కరణి — నామణి ముద్రక నక్కునఁ జేర్చి
యనురక్తి నర్ఘ్యపాద్యము లిచ్చినట్లు — కనుగవ హర్షాశుకణములు దొరుగ
ధూపంబు దీపంబు దోడ్తొన యొసగి — యేపార సాష్టాంగ మెఱగిన పరిధిఁ
బులకించి తిలకించి సోలతి మూర్చిల్లి — తెలిసి యా హనుమంతు దెసఁజూచి"⁵

పల్కినది. ఇది అమూలక వర్ణన. సీతమానసిక పూజను దెలుపుచున్నది. ఇచ్చట వక్షస్థలము భద్రసింహాసనము. హర్షాశు కణములు జారుట అర్ఘ్యపాద్యాదు లొసంగుట పులకాంకురము ధూపము నేత్రకాంతులు దీపము, మూర్చిల్లుట సాష్టాంగ నమస్కారము చేయుటగా రూపింపబడినది. ఈ రూపకల్పన షోడశోపచార పూజ కుపలక్షణము; ఆర్చారాధనకు (విగ్రహారాధనకు) నిదర్శనము.

వైష్ణవులు భగవంతుని సకల కల్యాణ గుణపరిపూర్ణునిగాను, సర్వమంగళ విగ్రహునిగాను దలంతురు. వీరు నిత్యారాధనలో "సమస్త పరివారాయ సర్వమంగళ విగ్రహాయ శ్రీమతే నారాయ

1. రంగనాథ రామాయణము. సుందర కాండము. ద్వి 661, 662

2. " " కిష్కింధా " ద్వి. 215.

3. మణివాళ మహామునలు. యతిరాజ విశేషి. శ్లో. 18.

4. రంగనాథ రామాయణము. అయోధ్యాకాండము. ద్వి. 1805.

5. " " సుందరకాండము. ద్వి. 528-532.

ణాయనముః” అని యందురు. సాక్షాదుడైనప్పుడే అర్చన సాధ్యము. అదియు అర్చారూపమున నున్నప్పుడధిక సౌభ్యము కలిగి యానందప్రదమగును.

ఇచ్చట రామాంగుళీయకము అర్చారూపము (భగవత్సంకేతము-చిహ్నము) దానికి సీతాదేవి ఆననాద్యర్చన గావించినది ఇట్లే భక్తుడు సాక్షాన్నారాయణుని గాని, విభవావతారములలో నేదైన రూపమునుగాని, లేక భగవన్నామ చిహ్నిత వస్తువునుగాని భగవంతునిగానే భావించుచు నిత్య సుర్పించునది యని ఈ వర్ణనము తెలుపుచున్నది.

(5) తాపము —

బాహువులందు శంఖ చక్రములను తాపసంస్కారము ద్వారా ధరించు ఈతాపసంస్కారము సకల తపస్సులకు ప్రతిబింబము”

“యే బాహుమూల పరిచిహ్నిత శంఖచక్రాః”

అని వైష్ణవులు కొనియాడ బడుచున్నారు.

రంగనాథ రామాయణమునందీది ప్రత్యేకముగా చెప్పబడకున్నను పై నాల్గింటిచేత దీనిని ఊహించుకొనవలసినది.

ఇట్లు పంచ సంస్కారములను స్వీకరించుటను సమాశ్రయణమందురు. బుద్ధారెడ్డి దీనిని తన గ్రంథమునందు సందర్భమును బురస్కరించుకొని, ఆయా తావులందు చక్కగా వ్యంజింపఁ జేసినాడు.

5. శ్రీరాముని వాత్సల్యాది దివ్యగుణసంపత్తి -

భగవంతుని అవతారమునకు కారణములు మూడు

“1. సాధురక్షణము, 2. దుష్టశిక్షణము. 3. ధర్మసంస్థాపనము”2

ఈ గీతా వాత్సర్యమును భంగ్యంతరముగా రావణుని కుసదేశము చేయు సందర్భమునందు బుద్ధారెడ్డి విభీషణుని చేత.

“ఎనగి దివ్యులఁ బెంప ఋషుల రక్షింప — నసురుల శిక్షింప నవనిఁ బాలింప

నాది నారాయణుం డర్క వంశమున — నీదాశరథిగాగ నిట్లు జన్మించె”3

నని యనిపించినాడు. ఈమాట లమూలకములు. వనజాననాదులును వర్ణింపవలవిగాని, సనకాదులును చర్చింపలేని మహామహిమ కల శ్రీరాముడు మర్త్యుడు కాడు

ఇంద్రజాలాది విద్యుల నెఱింగిన, తపశ్శక్తిచేత అతీంద్రియ శక్తి (అంతరింద్రియ శక్తి) గలిగిన మహామహిమోపేత మానవు డంతకంటెను కాడు; సాక్షాత్తుపరబ్రహ్మస్వరూపము. ఈ

1. భారద్వాజ సఁహిత, పరిశిష్టము. అధ్యాయము. 2. శ్లో. 57.

“తాపస్త పాంసి; తీర్థాని పుండ్రం, నామ నమస్క్రియా;

అమ్నాయాః సకరామంత్రాః, క్రతవః పూజనం హరేః”

2. భగవద్గీత. అధ్యాయము. 4 శ్లో. 8.

3. రంగనాథ రామాయణము. యుద్ధకాండము. ద్వి. 519, 520.

పరబ్రహ్మ నిర్గుణ మని కొందరు,¹ సగుణమని కొందరు వేవోపనిషదాధారముగా చర్చించి చర్చించి ఇదమిత్యమని నిర్ణయింప జాలక వేదము²వలెనే మానము వహించినారు. “మరికొందరు నిర్గుణ. సగుణ శబ్దమును సమర్థించి. సమన్వయించి, పరబ్రహ్మతత్త్వమును దర్శింపఁ జేసినారు పరబ్రహ్మ నిర్గుణము-అనగా హేయగుణములు లేనిది అనియు, పరబ్రహ్మ సగుణము-అనగా అనంత కల్మాణ గుణగణములు గలది యనియు”³ సారార్థము

బుద్ధారెడ్డి ఈ రెండింటిని సందర్భానుసారముగా సూచించినాడు. వసిష్ఠుడు దశరథుని అన్వయక్రమమును “అవ్యక్తప్రభవోబ్రహ్మ”⁴ అని ప్రారంభించెను. అవ్యక్తము-ప్రత్యక్షాద్య గోచర వస్తువు; ఇది కారణముగా కలవాడు బ్రహ్మ.

రంగనాథ రామాయణమునందు-

“సరనాథ విను నిర్గుణ బ్రహ్మమైన — హరి సగుణైక లీలాకృతిదాల్చి

నిజలీలకై నాభి నీరజంబుందు — నజునిఁ గల్పింపంగ హరి కజుడొడవె”⁵

నని ఈ అవ్యక్త శబ్దము వ్యాఖ్యానింప బడిన రీతి పొడకట్టును.

జనక వంశక్రమము మూలమునందు ‘నిమి’⁶ చక్రవర్తి యొద్దనుండి ప్రారంభింపబడగా, నందు

“సద్విజ పరమహంస ప్రతిపాద్య — డద్వితీయ బ్రహ్మమైన యచ్యుతుని

నాభి సరోజంబునను బ్రహ్మవుట్టె”⁷

నని ప్రారంభింపబడినది.

“సదేవ సోమ్యేద మగ్ర అసీదేక మేవాద్వితీయం”⁸

అను శ్రుత్యర్థమిందు పొదిగింపబడినది.

సగుణ లీలాకృతి దాల్చిన నిర్గుణ బ్రహ్మమును, అద్వితీయ బ్రహ్మమును అచ్యుతుడైన హరి యనియే బుద్ధారెడ్డి ప్రతిపాదించ దలచినాడు అమూలకముగా నిట్లు ప్రయుక్త పరమాత్మ అఖిల హేయ ప్రత్యసేకానంత కల్మాణ గుణైః తానడనట.

“శ్రీరాముని కల్మాణగుణములు అనంతములు. అతని వష్టాభిషేకము గోరుచున్న దశరథునకు

1. శంకరాచార్య భగవాద్గీతానువాదములు.

2. తైత్తిరీయోపనిషత్తు-అనందవల్ల సవమోఽనువాకము

“యతోవావో నివర్తంతే! అప్రాప్య మనసా సహ!”

3. శ్రీభగవద్రామానుజాచార్యులు- శ్రీభాష్యము జిజ్ఞాసాధి కరణము మహాసిద్ధాంతము.

4. దా-ప్రతి-వాల్మీకి రామాయణము-బాలకాండము-సర్గ-70 శ్లో-17

5. రంగనాథ రామాయణము-బాలకాండము. ద్వి-2080, 2081.

6. దా-ప్రతి-వాల్మీకిరామాయణము-బాలకాండము-సర్గ-71, శ్లో-8.

7. రంగనాథ రామాయణము. బాలకాండము. ద్వి-2111-2118

8. ఛాందోగ్యోపనిషత్తు-షష్ఠప్రపాఠకము-ద్వితీయ ఖండము-మంత్ర-1.

పౌర జానపదులు తమ శక్తి కొలింది కొన్నింటిని వాచ్యము చేసినారు.”¹ ఈ గుణములకు లక్ష్యములుగా రామచరిత్రయందు ఆయా సంఘటనలు ప్రతి పాద్యములై నవి.

విశిష్టాద్వైత మతమున, భగవంతుని ఈ అసంత కల్యాణగుణ గణములలో ఆరింటికి అధిక ప్రాధాన్యము కలదు కావున నతనిని షడ్గుణైశ్వర్య సంపన్నునిగా నుతింతురు.

“భరణః పోషణాధారః శరణ్యః సర్వవ్యాపకః।

కరుణః షడ్గుణైః పూర్ణో రామస్తు భగవాన్ స్వయం॥

అని మహారామాయణమునఁ జెప్పబడినది

ఐశ్వర్యస్య సమగ్రస్య వీర్యస్య యశసః శ్రీయః।

జ్ఞానవైరాగ్యయోతైర్నవ షడ్జాం భగవతీరణా॥”³

అని భగవచ్చబ్ధమునకు పూర్వప్రతి కలదు. ఇట్టి షడ్గుణైశ్వర్యము కలవాడు భగవంతుడని తాత్పర్యము

“పరబ్రహ్మ యొక్కదే భగవచ్చబ్ధ వాచ్ఛాద్ధుడు. తదితనులందు తదంత కొంత ప్రకటంప బడినపుడు అట్టివారికి భగవత్పదము నొపచారికముగా చేర్తురు”⁴ భగవద్బోధాయనులు; వాల్మీకి భగవానుడు. మున్నగువారు.

విశిష్టాద్వైత మతావలంబితైన వైష్ణవులు ఐశ్వర్యాది గుణములకు ప్రాధాన్య మీయక “వాత్సల్యస్వామిత్య, సౌశీల్య, సౌలభ్య, జ్ఞానశక్తులను”⁵ షడ్గుణములకు ప్రాముఖ్య మొసంగుదురు. కారణ మేమనగా,

“అపరాధంబులను దలంచుకొని భయపడకుండుటకు గాను వాత్సల్యము, కార్యమును తప్పక నిర్వహించునని నమ్మి యుండుటకు గాను స్వామిత్యము, స్వామిత్యము దలంచుకొని వెనుదీయ కుండుటకుగాను సౌశీల్యము, సేవించి యాశ్రయించుటకుగాను సౌలభ్యము, విరోధులను నివర్తింపఁజేసి తనను లభింప జేయుటకుగాను జ్ఞానశక్తులు”⁶ అని ఈ షడ్గుణములకు ప్రయోజన మును కనబరుతురు.

శరణాగతుని కావశ్యకమైన ఈ యాఱు గుణము లెవ్వని యందు సంపూర్ణముగా నుండునో, అతడే అశ్రితుని రక్షించును. దానివలన శరణాగతి ఫలవంతమగును.

రామాయణము శరణాగతి శాస్త్రముగాను ప్రసిద్ధి చెందినది. శ్రీరాముడు శరణాగత త్రాణ పరాయణుడుగా కీర్తింపబడినాడు. మోక్షమును పరమ పురుషార్థ సిద్ధికి శరణాగతి కంటె మించిన

1. (a) దా-ప్రతి-వాల్మీకి రామాయణము-అయోధ్యాకాండము. సర్గ-2 శ్లో-26-47.
(b) రంగనాథ రామాయణము-అయోధ్యాకాండము. ద్వి. 48-56.
2. శ్రీరామ పంచమృతాంక్. (కల్యాణ-హిందీ) పుట-28.
3. గురుబాలప్రబోధిక-(అమరకోశ వ్యాఖ్యానము) ప్రథమకాండము. స్వర్ణవర్ణము 13వ శ్లోక వ్యాఖ్య-పుట 23.
4. భగవద్రామానుజా చార్యులు-శ్రీభాష్యము-జిజ్ఞాసాధికరణము. పుట-1.
5. పిళ్ళైలోకాచార్యులు-ముముక్షుప్పడి. ద్వయప్రకరణము. సూ. 22
6. కందాడై శేషాచార్యులు. తెనుగు ముముక్షుప్పడి. ద్వయప్రకరణము. సూ-23.

సులభో పాయము లేదు.

రామాయణము శ్రీరాముని యొక్క వాత్సల్యాది వడ్డుణములను ప్రతిపాదించు చున్నది. బుద్ధభూపతి వీనిని ఒక్కొక్క సారి మూలాను సారముగాను, మురొక్కసారి మూలాతిశయముగాను ప్రకటించినాడని పరిశీలించినచో స్పష్టమగును.

(1) వాత్సల్యము : —

వత్సం లాలయతీతి ద్దప్రత్యయే వత్సలశబ్దః। తన్యభావో వాత్సల్యం। అద్యజాతే వత్సేధేనో ర్దోషా నాదర హేతుస్నేహ విశేషః। తాదృశ్యస్నేహకార్యం దోషాదర్శనం। తదుత్కటావస్థాకార్యం దోషేషు గుణత్వబుద్ధిః॥¹

అని యిట్లు వాత్సల్యము వివరింపబడినది.

ఆవు తనలేగ యందలి దోషమును (మాలిన్యమును) భోగ్యముగా స్వీకరించును. మధురక్షీరముల నొసంగి పోషించును; కొమ్ములతో పొడిచియు, కాళ్ళతో తన్నియు శత్రువుల బారిబడ కుండ రక్షించును. లేగ విషయమునఁ గనబరచు ఆవుయొక్క యిట్టి స్నేహగుణమే వాత్సల్యమనబడును.

రామునియందీ వాత్సల్య మపారముగా గలదు. ఇతడు తననాశ్రయించిన వారి దోషములను చూడదు; ఇష్టార్థముల నొసంగి పోషించును; ఆపదలనుండి, పగతుర నుండి రక్షించును.

(a) శరణాగతి నొందిన విభీషణుని గూర్చి సుగ్రీవాదులు శ్రీరామునకు చెడుగాఁ జెప్పినను శ్రీరాముడు వాని నన్నింటిని త్రోసి రాజుని

“మిత్రభావేన సంప్రాప్తం నత్యజేయం కథంచన।

దోషోయద్యపి తన్యస్యాత్సతా మేత దగర్హితం॥²

అనిపలికి విభీషణుని చేరదీసి, లంకాకాజ్యము నొసంగి రక్షించెను. బుద్ధభూపతి శ్రీరాముని వాత్సల్య గుణమును స్పష్టపరచుటకై ఈ సందర్భము నింకను కొంతయు విశేషముగా పెంచివాసి నాడు. ఈ పెంపుదల మూలమున లేని శిబి కథను జెప్పించుట.

“శరణం దచ్చిన శత్రువు నైనఁ — బరికింపగా రాచపాడి రక్షింప

నొక కసోతము దేగ యుద్ధతిఁదఱుమ — వికల భావంబున వేగంబు వచ్చి

శిబి మాటుసొచ్చెఁ జొచ్చిన దేగ యడుగ — శిబితను విచ్చిఁ చెచ్చిరఁ గువ్వఁగాచె

.....

ఈ విభీషణుడేలయింక సుగ్రీవ- రావణుడైన గర్వము దక్కివచ్చి

శరణన్నఁగాతు నేచందంబునైన³

అమూలకమైన ఈ శిబిచక్రవర్తి కథ శ్రీరాముని వాత్సల్యగుణ ప్రతి పాదన కర్థము పట్టినది.

(b) శ్రీరాముడు ఇషికాశ్రుమునుండి తప్పించుకొన లేక తిరిగి తిరిగి వచ్చి శరణాగతి పొందిన కాకాసురుని తన భార్య కపకృతి గావించిన యతని దోషము జూడక రక్షించెను

(c) రావణ వధానంతరము శ్రీరామ విజయ సందేశమును చెచ్చిన హనుమంతుడు సీతాదేవితో

1. తాత్పర్యదీపిక ద్వయాధికారము పుట. 335.

2. దా-ప్రతి-వాత్మికి రామాయణము. యుద్ధకాండము. సర్గ. 18, శ్లో. 3.

3. రంగనాథ రామాయణము. యుద్ధకాండము. ద్వి. 68-69.

అమెను బాధించిన రాక్షసశ్రీలను సంహరింతునని పలికెను. అప్పుడు సీతమ్మ

“ ఏసిన వాడుండ నిమిషమేమి సేయు; —

తొల్లినే జేసిన దుష్కర్మ ఫలములెల్లను గంచి వీరేమి సేయుదురు;

అనఘ చారిత్ర పాపాత్ములందైన — ఘనలు దయాబుద్ధిఁ గలిగి యుండుదురు;

గాన నీరాక్షస కాంతలఁజంప — వానరోత్తమ నీకు వలద”ని

అంజనేయుని నిరుత్తరుని జేసి రాక్షసశ్రీలను కాపాడినది. ఇట్టి ఘటనలు శ్రీసీతారాముల వాత్సల్య గుణమును స్పష్టపరచుచున్నది. ఇట్లే సుగ్రీవాదుల సంరక్షణము శ్రీరాముని వాత్సల్యగుణ ప్రకటనమే!

(2) స్వామిత్వము :-

“స్వామిత్వంతు పూర్వోక్తవాత్సల్య హేతు స్తదీయ లాభస్య స్వలాభత్వాపాదక స్సంబంధ విశేషః. ఏతేనబంధ విశేషాభావద్దోషేష్వాను కూల్య పేదన హేతుస్సేహ విశేషో న సంభవతీతి శంకా వ్యావర్తతే. ఏవంచ అస్యాపరాధ భయ నివర్తకత్వమేవ ఫలితం”²

అని స్వామిత్వ గుణము వివరింపబడినది.

స్వమ్ము అనగా సొత్తు; అది గలవాడు స్వామి చరాచర ప్రపంచమంతయు భగవంతుని సొమ్మే. అతడిహాపరములనియెడి ఉభయ విభాతులకు నాయకుడు. సొమ్ము చెడినను, పోయినను స్వామికే దుఃఖమును, నష్టమును కలుగును. కావున చెడిన సొత్తును బాగుపరచుటకును, పోయిన సొమ్మును మరల పొందుటకును స్వామియైన వాడే స్వయముగా ప్రవర్తించును.

ఆత్మభరన్యాన మొనర్చిన శరణాగతులందఱును, తమ రక్షణయందు తాము ప్రవర్తించక స్వామియైన భగవంతునికే వదలి పెట్టుదురు. తమ దోషములను జూచి, అతడు తమ్ము రక్షించునో, రక్షింపజోయను సందేహమునుకూడ విడిచి తప్పక స్వామి తమ పనిని నెరవేర్చుననెడి భావనతో నిర్భయముగా నుండురు. ఇట్టి భక్తుల రక్షణ భారమును తనదిగా భావించి తనకు తానే వారిని రక్షించుటకు ప్రవర్తించుట స్వామిత్వమనఁ జడును ఇది వాత్సల్య గుణమునకు కారణమై, తదీయల లాభమును తన లాభముగా నాపాదించుకొనునట్టి సంబంధ విశేషము. దీనిచే భగవంతుడు తప్పక తమకు రక్షించు ననెడి విశ్వాసము భక్తులకు కలుగుటయే కాక, యపరాధభయ నివారణ మగుటయే ఫలితార్థము—

ఈ స్వామిత్వము రామాయణమునందు జక్కగా ప్రతి పాశించబడినది.

(a) శ్రీరాముడు పిర్యవక్య పరిపాలన నెవమున నడవికి వచ్చి, ఇతఃపూర్వమే శరణాగతినొంది తనయాగమనమును గోరుచున్న సుతీక్షణ శరభంగాది మునుల కభయంబు లిచ్చి, యూరడించి దానవులను వదించి వారిని రక్షించెను.

1. రంగనాథ రామాయణము, యుద్ధకాండము. ద్వి. 8034-8037.

2. తాత్పర్యదీపిక. ద్వయాధికారము. పుట. 3138.

3. రంగనాథ రామాయణము. అరణ్యకాండము. ద్వి. 108-109.

4. ,, ,, ,, ,, 122-123.

(b) సుగ్రీవుడు తొలిసారి యుద్ధమున వాలిచే తన్నులు దిని చావు దప్పి కన్నుల్తోట వోయిన దీతి వచ్చి రాముని యెడ ననుమాన పడగా, నతడు “వాలి సుగ్రీవుఁ రూపు రేఖలు సమమగుటచే నేయ వెఱచితి”¹నని సమాధాన పఱచి, భయముడిపి, లక్ష్మణునిచే గజపుష్పమాలను గుర్తునకై సుగ్రీవుని కంతమున వేయించి, మరల యుద్ధమునకు బంపి, తత్సంగరమున వాలిని హతమార్చి సుగ్రీవుని రక్షించెను.

(c) దశకంతుడు వదలిన శక్తి విభీషణుని క్షణములో రూపఱ జేయనుండగా, లక్ష్మణుడాశక్తి కడ్డవచ్చి విభీషణుని రక్షించుటకు మూల కారణము శ్రీరాముని ఆభయ ప్రదానమే కదా!

ఇట్లు శ్రీరాముడు శరణాగతులైన వారిని స్వయముగా రక్షించియు, తనవారివలన రక్షింప జేసియు నుద్ధరించినాడు. ఈ ఘటనలు అతని స్వామిత్వమును నిరూపించు చున్నవి.

(3) సౌశీల్యము :—

“శీలం—మహతో మందై స్సహ నీరౌధేణ సంశ్లేష స్వభావత్వం; తస్యసౌష్ఠవమ్— సౌశీల్యమ్; మందసం శ్లేషదళాయామపి స్వమహత్వ బుద్ధి రాహిత్యమ్॥”²

అని సౌశీల్యము వివరింపఁబడినది.

మహాపురుషులు తమకన్న తక్కువ వారితో కలసి మెలసి కూడియుండు స్వభావము సౌశీల్యము. అట్లు తక్కువ వారితో కలసి యున్నచేత మహాపురుషులు తమ మహత్వమును దలంచక పోవుటయును సౌశీల్యమే.

శ్రీరామసంప్రదించి యందీ గుణమతిశయముగా నున్నది.

(a) పౌరులు చరభునికి—

“సంగ్రామాత్పున రాగమృకుఁజరేణ రథేనవా।

పౌరాన్ స్వజన ప్రియత్యం కుశలం పరిపృచ్ఛతి॥

.....
వ్యసనేషు మనుష్మాణాం భృశంభవతి దుఃఖితః।

ఉత్పతేషుచ సర్వేషు పితేవ పరితుష్కతి॥”³

అని శ్రీరాముని గుణమున గూర్చి విన్నవించిరి. ఈ శ్లోకములకు సరియైన ద్విపదలు రంగనాథ రామాయణమున లేవు; అయినను ఈ యర్థమునే భంగ్యంతరముగా -

“అనుదినంబును బేదలగు వారినెల్ల — మనమున ముదమొంద మన్నించువాని,

.....
తలప నీతడు తలిదండు లర్పకుల — నరించు గతి మమ్ము నలరింప గలడు”⁴

అను ద్విపదలందు రచయిత విశద పరచినాడు. ఇంతే కాక శ్రీరాముడు గుహనితో, సుగ్రీవునితో,

1. రంగనాథ రామాయణము. కిషి - చందాకాండము. ద్వి 487-443

2. ఉత్పత్యేషిపిక. ద్వయాధికారము. పుట 44

3. దా ప్రతి వాల్మీకి రామాయణము. అయోధ్యాకాండము. సర్గ 2 శ్లో. 37 1/2, 40 1/2.

4. రంగనాథ రామాయణము. అయోధ్యాకాండము. ద్వి. 5, 37.

విభీషణునితో, జటాయువుతో, ఉడుతతో. కలసియున్న విధము అతని సౌశీల్యమునకు నిదర్శనము.

(b) గుహాడు చెంచురాజు. రామపుడు

“అతని సప్తకికి నతని శక్తికిని — అతని ధీరోక్తుల కానందవంది

అతని గొగిటజేర్చి యాదరంబెసంగ”¹

నతనితో సంభాషించినాడు తమదుర్దశకు శోకింపగ,

“రాముడప్పుడు కృపారస మగుడుగుచు — సౌమిత్రియును దాను సముచిత భజతి
గుహశోకముడిపి”² నాడు.

ఇంతేకాక, “శ్రీరాముడు గుహని తనతో సమానుడైన సఖునిగా సంభావించినాడు.”³ కావున మిత్రుడు మిత్రుని జూడగనే ఆప్యాయతతో నాలింగనము చేసి కొన్నట్లు, పరస్పర సుఖదుఃఖములను గూర్చి ప్రేమతో మాట్లాడు కొన్నట్లు ఇచట శ్రీరామ నిషాద పతల ప్రవర్తన యున్నది. చెంచు జాతికి చెందిన గుహుడెక్కడ? చక్రవర్తి కుమారుడైన శ్రీరాము డెక్కడ? ఇరువురికి హస్తమశకాంతరము. ఆత్మతుల్యుడైన మిత్రునిగా భావించి గుహునితో ప్రవర్తించిన శ్రీరామున సౌశీల్య మాశ్చర్యకరము.

(c) సుగ్రీవుడు వానరుడు. అతడు భక్తితో శ్రీరాముని డాసి. సాష్టాంగ నమస్కారము చేసి ముకుళిత హస్తాద్వై ముందర నిలబడగా, శ్రీరాముడతనిని కౌగిలించి,

“నీవాయు పుత్రుడే నినసుతయేను — నీ విక్రమంబును నీగుణావళులు

వినిప్రీతి నొందితి వెఱవకు మింక — నెనసి నీవగవాని నేనె చంపెదను

నాకాప్త బంధుండు నమ్మిన సఖుడు — నీకంట నొకడు గణించిన గలడె”⁴

యని యారడించి, మిత్రునిగా స్వీకరించి యుద్ధరించెను ఇచ్చట శ్రీరాముడు తనపనికి సుగ్రీవుని శరణాగతి నొందినాడనుట లోక్కము. జగదేక నాథుడగు నతడు సుగ్రీవుని చేరదీసి ఆత్మసమానునిగా నెన్నుటయను సౌశీల్యగుణ ప్రకటనము పరమార్థము

(d) శ్రీరాముడు విభీషణుని యెడ ప్రవర్తించిన తీరుతో సౌశీల్య గుణము పరాకాష్ఠకు చేరినది. మూలమునందు శరణాగతినొందిన విభీషణుని చేరదీసి “ఆలింగన మొనర్చి తగిన రీతి సంభాషించి నట్లు”⁵ సామాన్యముగా జెప్పబడగా, రంగనాథ రామాయణమునందు —

“అనవుడు నతని కృపాంబుధిలోన, మనుజేశ్వరుండు క్రమ్యజనోలలాల్చి.

నమ్ము విభీషణ! నాకేళ వైరి — తమ్ముడవా? నాకు తమ్ముడవీవు

మఱుగకు మింక లక్ష్యజుకంటె నిన్ను — నఱలేసి వానిగా నాత్మ గైకొంటి

నని భయంబుడిపి దయాల్చ వాక్యముల — జననాయకుడు విభీషణు నాదరించి

నెయ్యెంబుతోడ నా నృపు”⁶ — డుండినట్లు వర్ణింపబడినది.

1. రంగనాథ రామాయణము అయోధ్యాకాండము. ద్వి-1045-1046

2. “, “, “, “ ద్వి-1049-5050

3. దా ప్రతి వాల్మీకి రామాయణము అయోధ్యాకాండము సర్గ. 50, శ్లో-32 1/2

4. రంగనాథ రామాయణము కిష్కింధాకాండము, ద్వి. 212-214

5. దా ప్రతి వాల్మీకి రామాయణము యుద్ధకాండము ది. 698-702

6. రంగనాథ రామాయణము. యుద్ధ-ద్వి-698-702.

దానవ జాతికి , శత్రుపక్షమునకు చెందిన విభీషణుని తమ్మునివలె భావించి దగ్గరకు దీసి
యాదరించి, నెయ్యముతో నుండుట సౌశీల్యమునకుఁ బరాకాష్ఠ కాక మఱేమి?

(e) జటాయువు గ్రద్దలకు రాజు. ఇతడు పంచవటికి పోవుచున్న శ్రీరామునితో —

.....మీతల్మడి సఖుడ నుమియేను రామ

యితరుండగాను మీహిత కార్యపరుడ — నతుల సాహసుడ జటాయువన్ వాడ¹
నని తనను పరిచయము చేసికొనెను. శ్రీరాముడును

.....దశరథునట్లుగా నతని — మనమున యోజించి మైత్రిఁబూజించి²
పంచవటి కేగెను. ఇట్టి జటాయువు సీతాపహరణ సమయమున సీతను రక్షించుటకై రావణునితో
పోరి, తెక్కలు ఖండింపబడగా, నేల మీద పడి మూలుగుచుండెను. పిదప సీతనన్వేషించుచు
వచ్చుచున్న శ్రీరాముడు జటాయువును గాంచి దుఃఖితుడై

“అయ్యో మహాత్మ జటాయువా నీకు — నియ్యవస్థలు వచ్చెనే మదర్థముగ

నని జటాయువు దేహమందందఁ దడవి — తను రక్త మంతయుఁ దానె తుడుచుచును

దమ్మునిఁ జూచి యీతడు మన కొరకు — నిమ్మాడ్కి రావణునెదిరి పోరాడె

నిటువంటి పుణ్యాత్ముడెందైన గలడె³

యని ప్రశంసించుటయే కాదు. అతని మరణానంతరము తన తండ్రి మరణంబు కంటెను అధికము
గా దుఃఖించి.

విహగ వల్లభునకు వేదోక్తయుక్తి — దహనాది కృత్యముల్ దగనాచరించెను⁴

దశరథుడు కూడ శ్రీరామునిచే దహనాది కర్మలకు నోచుకాన లేదు. స్వయముగా జటాయువున
కట్టి మహిద్వాగ్వము కలిగించిన శ్రీరాముని సౌశీల్యము వర్జనాతీతము.

(f) “ఉడుత సామాన్యమైన జంతువు. ఇది సేతునిర్మాణ సందర్భమున వారిముగ్గి వచ్చి. ఇసుక
లో పొరలాడి తన మేనికంటిన ఇసుకను కట్టపై రాల్చుచుండగా, శ్రీరాముడు చూచి, సుగ్రీవుని
చే దానిని దెప్పించి, పలువిధముల ప్రస్తుతించి దక్షిణ కరాగ్రమున దానిని దువ్వెను”⁵ ఉడుత
జన్మ ధన్యమయ్యెను.

గుహ సుగ్రీవ, విభీషణులు నర! వానర! దానవ జాతులకు సంబంధించినవారు. శ్రీరాముడో
పురుషోత్తముడు ఇతడు తన మహత్వమునుండి, మహోన్నత స్థానము నుండి దిగివచ్చి తన
నాశ్రయించిన వారెట్టి తక్కువస్థాయకి చెందిన వారైనను, వారితో గాఢమైన స్నేహబంధము
కలిగి తన మహత్వమునే మరచిపోయి సంవదించాడు, పాలలో వెన్నవలె రామాయణమంతయు
శ్రీరాముని సౌశీల్య గుణముచే విరాజిల్లుచున్నది.

1. రంగనాథ రామాయణము ఆరణ్యకాండము ద్వి. 228-229

2. „ ibid „ ఆరణ్యకాండము ద్వి. 281

3. „ ibid „ ఆరణ్య „ ద్వి. 1876-1879

4. రంగనాథ రామాయణము ఆరణ్యకాండము. ద్వి. 1387

5. „ ibid „ యుద్ధకాండము . ద్వి. 1098-1116

(4) సౌలభ్యము :—

“భగవంతుని రూపము మాంసచక్షువులచే చూడరానిది”¹. “ఇంద్రియములకు గోచరింపనిది కూడ”², ఇట్లు ఇంద్రియములకు విషయభూతుడు కావనుకొని వెనుదీయకుండ కంటితో చూచి యాశ్రయించుట కనుకూలమగునట్లు తన స్వరూపమును చక్షురింద్రియ గోచరమైనదిగా చేయుటను సౌలభ్య గుణమందురు.

“అతింద్రియత్వేన శ్రుతి సిద్ధస్య విగ్రహస్యసకల మనుజు నయన విషయతాపాదన పూర్వకం నిత్య సాన్నిధ్య కరణం; తస్యచ ప్రయోజనం దౌర్లభ్య భయ నివృత్తిః”³ అని యిది వివరింప బడినది. కావున భక్తుడౌ శ్రయించుటకుపయుక్తిమైన పరబ్రహ్మ గుణము సౌలభ్యము. ఆ పరబ్రహ్మ ఆదినారాయణుడే శ్రీరాముడుగా నవతరించినాడు గదా! కావున ఈ గుణమతని యందు సంపూర్ణముగా నెలకొని యున్నది.

“సర్వదాభిగతః సద్భి రదీనాత్మా విచక్షణః”⁴

శీల వృద్ధైర్జ్ఞాన వృద్ధై ర్యయే వృద్ధైశ్చ సజ్జనైః।

కథయన్నాస్త్రైశ్చ నిత్యం అస్త్ర యోగ్యాంతరేష్వపి॥”⁵

అనునవి యిందుకు ప్రమాణములు. సజ్జనులు తన సమీపమునకు ఎట్టి వేళయందైనను నిరాటంకముగా రావచ్చునంతటి సౌలభ్యగుణము కలవాడు శ్రీరాముడనిపై శ్లోకములు వాక్తము చేయుచున్నవి

(a) జగదభిరాముడైన శ్రీరాముడు పితృవాక్య పరిపాలనమును మిషచే వనమునకు వచ్చుట పల్లెలు పట్టణములు అడవులు కొండల యందు నివసించు తపోధనులకును, సామాన్యులకును, పశు పక్ష్యాదులకును దర్శనమొసంగి వారిని తరింపజేయుటకే.

(b) రావణనాథాంతరము విభీషణుడు సీతామహాలక్ష్మిని పల్లకి యందు కూర్చుండ జేసి అశోకవనమునుండి రాముని యొద్దకు తీసుకొని వచ్చుచుండగా నామెను జూడగవులు, రాక్షసులు చుట్టుముట్టరి. విభీషణుడదయ్యుడై నందడి తొంగుటకై చేతిబెత్తముతో కొట్టుచుండెను. శ్రీరాముడిది చూచి —

“ఓహో విభీషణ! యచితమే నీకు — నూహింపగా నిట్టి యుగ్ర కృత్యములు వింతవారెవ్వరు వీరిలో మనకు — నింత నొప్పింతురే యిబ్బంగిగడగి పలవదు వారింప, వచ్చియందఱున. గలసి చూతురుగాక కలదె యెగ్గిందు”⁶

1. ఋగ్వేదము, “నమాంసచక్షు రభివీక్షతే తం”

2. తెత్తరీయమునా-రాయణోపనిషత్తు అనువాకము. 3

“నసంద్యతే తిష్ఠతి రూపమస్య నచక్షుషాపశ్యతి కశ్చనై నః”

3. తాత్పర్య దీపిక ద్వయాధికారము. పుటలు, 339-340.

4. దా. ప్రతి వాల్మీకి రామాయణము బాలకాండము. సర్గ-1 శ్లో. 16

5. „ ibid „ ఆయోధ్యాకాండము. సర్గ. 1 శ్లో-12

6. రంగనాథ రామాయణము-యుద్ధకాండము-ద్వి. 8049-8071.

అని ఆవరణమును దొంగింపఁ జేసి కాలినడకను రప్పించి, దుర్లభమైన సీతామహాలక్ష్మీ దర్శనమును సర్వదర్శన యోగ్యముగాఁ జేసినాడు రామునే యాచేష్ట అతని సౌలభ్యగుణమునకు బరాకాష్ట

(c) రాయయై పడియున్న యహల్యయొద్దకుఁ బోయి శాపవిముక్తిని కలిగించినాడు.

(d) తనకై యెదురుచూచుచున్న శబరియొద్దకుఁ (బోయి దర్శనమొనంగుటయే కాక ఆమె యొసంగిన వన్యమూల ఫలాదులను నెలమి మీఱి భుజించినాడుఁ (శబరి యెంగిలి పండ్లను తిన్నాడని లోక ప్రసిద్ధి)

ఇట్టిమటనలు శ్రీరాముడు సజ్జనకోటికి దుర్లభుడుకాడని సౌలభ్యమును వ్యక్తముచేయు చున్నవి.

5. జ్ఞానము—

ఆశ్రయించిన వారికి కావలసిన దానిని తెలిసికొనుట యందు, దానిని సమకూర్చుటలో గలుగు నాటంకములను గుర్తించి వానిని నివారింపఁ జేయుటయందును సరియైన సమ్యగ్జ్ఞాన మవసరము. అది పరమాత్మయందు సమగ్రముగా కలదు. వేదములతనిని సర్వజ్ఞుడని, సర్వవిదుడని నుతించినవి. తదవతారుడైన శ్రీరాముడును ఏతద్గణ విశిష్టుడే.

రంగనాథ రామాయణము నందు “వేదవేదాంగ కోవిదుడు, వివేక భూషణుడు, స్వజన రక్షణ వివక్షణుడు, చతుర్విధ పురుషార్థగతుల నోల్చిత్తంబున నూహించువాడు, వెలయుధనుర్వేద వేదశాస్త్రముల వలయు విద్యలయందు వలనొప్పువాడు, రాజనీతిజ్ఞుడు, ధీగుణస్థోముడు” ఇత్యాది విశేషణములు సందర్భోచితముగా ప్రయుక్తములై శ్రీరాముని జ్ఞానాశితయమును ప్రకటించుచున్నవి శాస్త్రజ్ఞః. వేద వేదాంగతత్వజ్ఞః” అని యిట్లు మూలమునందును జూడవచ్చును.

6. శక్తి:—

ఆశ్రీతుల విరోధి నిరసనమునకును, కామితార్థ పూరణమునకు నుపయోగ పడునది శక్తి

“సుర దుష్కర విభాగానారణ ఇచ్ఛా విషయ మాత్రకరణ సామర్థ్య శక్తిః” అనియు

అనుబిత ఘటనా సామర్థ్యం శక్తిః? అనియు పెక్కు నిర్వచనములు కలవు

ప్రత్యేక వ్యక్తియగు అన్నిగుణములు కలవు కాని మనపనిని సరవేర్చ సామర్థ్యముమాత్రము లేదు” అనిగ్రహించినచో ఎవ్వరును అతని నాశ్రయంపరు. ఈ యొక్కటి లేక హోయినచో తదితర గుణములు అజాగ్రత్తనైతి ము వలె నిర్లభకములు నిరుపయోగములు. కావున ఆశ్రీత విరోధి నిరసన మొనర్చి, తత్కామితార్థముల సరవేర్చునట్టి శక్తి ఆశ్రయదాత యందుండి తీరవలెను

“పరాఽన్య శక్తి ర్విధై వ శ్రూయతే స్యాభావికి జ్ఞాన బలక్రియావ”³ అని సర్వబహుము యొక్క ఆపారమైన శక్తి వేదాదుల వలన వినిపింపబడుచున్నది. తదవతారుడైన శ్రీరాముని యందిది సంపూర్ణముగా కలదనుట పునరుక్తమగును.

1. తాత్పర్య దీపిక. ద్వయాధికారము. పుట. 841.

2. రహస్య త్రయ సారము ద్వయప్రకరణము. సూ. 20 వ్యాఖ్యానము.

3 శ్వేతాశ్వతరోపనిషత్తు. షష్ఠోఽధ్యాయః మూలము 8.

“తప్పని కోపము దగు ప్రసాదంబు-రాష్ట్రగు ప్రభుశక్తి నొనరెడు వాడు”, అని బుద్ధాదెడ్డిచే అమూలకముగా వాచ్యము చేయబడిన శ్రీరాముని యీ శక్తి సామర్థ్యములు “అహల్యోద్ధారము, సముద్ర గర్వాపహరణము, కాశుర సరక్షణము, జటాయు మోక్షము, సుగ్రీవ రక్షణము, రావణాది రాక్షస సహాయము ఉత్సాహ్యనేక యోధులనుండి ప్రకటితమైనవి.

ఈ రీతి సనాతన ధర్మ విగ్రహుడు, మర్యాదా పురుషోత్తముడు, ఆదర్శమూర్తియైన శ్రీరాముని బాత్సల్య, సౌమిత్వ, సౌశీల్య, సౌభ్య, జ్ఞాన, శక్తులనెడి వర్ణనలు ప్రధానముగాను, సత్య, ధర్మ, దయా, క్షమా, ధైర్య, సాహసాద్యనేక గుణములు గౌణముగాను రామాయణమున ప్రతిపాదితములై నవ్వి-పఠితమైన తెలియగలము. బుద్ధభూపతి శ్రీరాముని ఈ వర్ణనలన్నియు సందర్భ అన్యతాని మరలను దూషింపని మార్గమునఁ దేవరచి, శ్రీరాముని తెలియబడి ఇలవేల్పుగా వెలయఁజేసినాడు. శ్రీరాముడే విష్ణువు విష్ణువే గతిమోక్ష కామార్గ కారణములకుఁ బతి, కావున దేవతాంతరములను విడిచి ఆ శ్రీ మహావిష్ణువే ఆశ్రయింపుడు; తరింపగలరని శ్రీరాముని గుణ వర్ణన వలనను, చరితము వలనను ధ్వనింపజేసిరాడు—

8. ఆత్మ పరమాత్మల నప విధ సంబంధము

“నదేవ సోమ్యేద మగ్ర ఆసి దేక మే వాద్విత్తీయం”²

ఈ జగత్సృష్టికి పూర్వము ఒక్కటే అద్వితీయమైన సర్వధాత్ము గలదు. అది “బహుస్యాం ప్రజాయేయ”³ అని సంకల్పించి చరాచర విశ్వమును సృష్టించెను. అంతమాత్రమే కాక “అనేన ధృవేరాత్మనామై న ప్రవిశ్యామహుషే వ్యాకిరవాణి”⁴ అని చరాచరములం దంతర్భామిగా ప్రవేశించి, ప్రత్యక్షులకు నామరూప భేదములను కలిగించెను. మఱి “అంతః ప్రనిష్ఠశ్చాస్తా జనా నాగం నర్వాత్మా”⁵ అన్నట్లు ఈ చరాచరములను వశీకరించుకొని శాసించుచు, అన్నింటికి నతీతుడై వెలుగొందుచున్నాడు. అతడే పరమాత్మ. పరబ్రహ్మ.

“నిత్యోనిత్యానాం చేతన శ్చేతనానా-షేకో బహూనా మోవిదదాతి కామాన్.”⁶

అనెడి శ్రుతి పరబ్రహ్మ ఒక్కడనియు, ఆత్మలంతములనియు ఆ యొక్కడైన పరమాత్మ ఈ యనంతాత్మల కామములను పూరించేయుచున్నాడనియు తెలుపుచున్నది.

“స కారణం కరణాధిపాధియో-న చాస్య కశ్చి జ్ఞాతా న చాధిపః”⁷

అనెడి శ్రుతి పరబ్రహ్మ యనాదిత్వమును, సృష్టికారకత్వమును సృష్ట మునర్పించున్నది.

ఈ యొక్కడైన పరమాత్మకు, అనేకులైన జీవాత్మలకు అనాదిసిద్ధమైన, అనుస్మృతమైన.

1. రంగనాథ రామాయణము. అయోధ్యాకాండము. ద్వి. 11.

2. ఛాందోగ్యోపనిషత్తు- ప్రపాతకము-8 ఖండము-2 మంత్రము 1.

3. తెత్తిరియోపనిషత్తు- ఆనందవల్లి- అనువాకము 8. మంత్రము-2.

4. ఛాందోగ్యోపనిషత్తు- ప్రపాతకము-8. ఖండము-3 మంత్రము 21 3.

5. యజుర్వారణ్యకము తృతీయ ప్రశ్న. అనువాకము-21, వాక్యము-1.

6. కఠోపనిషత్తు- పంచమీవల్లి. మంత్రము-13.

7. శ్వేతాశ్వతరోపనిషత్తు- అధ్యాయము 8 మంత్రము 4.

అవినాథుని సంబంధమున్నది. నృష్ట్యనంతరము చరాచరముల కంతర్భాగముగాను, ప్రళయకాలమున వానితో సరిపూతుడయియు నుండును. కావున అత్యుపరమాత్మల సంబంధ ముదాహరించుచున్నది. విడదీయ రానియు ఈ సంబంధము నవిధములుగా నున్నచని శ్రీరామానుజీయ ప్రైష్ఠిక సంప్రదాయము పేర్కొనుచున్నది.

పితాద రక్షకశ్శేషీ భర్తాజ్ఞేయో రమాపతిః।

స్వామ్యాధారో మమాత్మాచ భోక్తా చాత్మమనూదితః॥”¹

అనుక్లోకము ఈ నవవిధ సంబంధములను పేర్కొనుచున్నది.

1. ఆన్యజనక సంబంధము. 2. రక్షకరక్షక సంబంధము. 3. శేష శేష సంబంధము. 4. భార్యాభర్త సంబంధము.
5. జ్ఞాతృజ్ఞేయ సంబంధము. 6. స్వాస్వామి సంబంధము. 7. ఆధారాధేయ సంబంధము. 8. శరీర శరీర సంబంధము. 9. భోక్తృభోగ్య సంబంధము.

బుద్ధభూపతి తన గ్రంథమునందు మూలాను గుణముగా కొన్నింటిని, అమూలకముగా కొన్నింటిని వర్ణనలను, స్తుతులను పదబంధములను రచించి ఈ నవవిధ సంబంధములను వ్యక్తము చేసినాడు.

1. ఆన్యజనక భావ సంబంధము :—

దీనినే కార్యకారణ సంబంధము, పితాపుత్ర సంబంధము అనియు నందురు. కుమారుని పుట్టించి పోషించువాడు తండ్రి. పుత్రునిన కార్యమునకు కారణ భూతుడు తండ్రి. ఇట్లే భగవంతుడును సకల చేతనా చేతనములను బుట్టించి పోషించువాడు, చేతనా చేతనముల హితమే ప్రధాన గుణముగా గావూడు.

“యతోవా ఇమాని భూతాని జాయంతే యేనజాతాని జీవంతి చక్షుర్యంతర్భవి సంవిశంతి॥”

.....
అనందాద్భేష భువ మాస భూతాని జాయంతే అనందేన

జాతా జీవంతి అనందప్రసయం తర్భవసంవిశంతి॥”²

అనిది వ్యాఖ్యము తి.యంక. ప్రమాణములు.

(i) సీతారేఖ తన పార్వత్యమును చాటుటకై అగ్నిని ప్రవేశించగా, బ్రహ్మరుద్రేంద్రుని దేవతలు పూర్తి శ్రీరాముని స్తుతించి అప్పుడు బ్రహ్మదేవుడు—

“ వేదాంత వేడ్కుని నిధుల — నాక్షిణి కర్తవు సంవిధాకృతివి

.....

నరనాథ నీవాది నారాయణుడ — వరయ నీజానకి నుయ్యాదింక్షి”³

అని తత్త్వమును ప్రకటించినాడు. ఈ ద్విపదలలో “కర్తవు”⁴ అనుపదము మూలాను గుణమై

1. ఆఖాణక జ్ఞోకము.

2. త్రైలోకపరివృత్త భృగువల్లి అనువాకము. 1 మరియు అనువాకము. 6.

3. రంగరాథ రామాయణము. యుద్ధకాండము. ద్వి. 8135-8150.

4. దా-ప్రస-రామాయణము. , , పల్ల 120, శ్లో 19.

“త్వం త్రయాణాం హి లోకానాం అధికర్తా సృష్ట్యుపప్రభుః॥”

చేతనా చేతనముల కర్తృత్వమాది నారాయణునకు, తదవతార పురుషుడైన రామునకు నున్నట్టై
స్వప్తపరచ బడినదిగదా!

(ii) ఆయోధ్యాకాండములో శ్రీరాముని గుణవర్ణనమునందు -

“పౌరాన్ స్వజనవన్నిత్యం కుశలం పరిపృచ్ఛతి॥

పుత్రేష్వగ్నుషు దారేషు ప్రేష్కశిష్య గణేషుచ॥

నిభిలేనాను పూర్వాచ్ఛ పితాపుత్రాః పౌరసాన్॥

.....
ఉత్పవేషుచ సర్వేషు పితేవ పరితుష్యతి॥”¹

అని రామునికి పితృశోభమానము చెప్పబడినట్లు రంగనాథ రామాయణమునందును -

“తలపనీతడు తలిదండ్రు లర్చకుల — నలరించుగరి మిమ్ము నురింపగలడు”²

అని వాడబడినది.

(iii) ఇంతేకాక, అమూలకమైన కైకేశీ వృత్తాంతమునందు -

“ఆమె రావణునికి ప్రత్యేకముగా సృష్టిక్రమమును వివరించినది.” ఇందు -

“బాలుడై యటవట ప్రతముమీద — లోలతఁదేలాడు లోకరక్షకుడు

కమనీయమగు సృష్టి కార్యంబునందు — నిమల చిత్తంబున వెననున్న సంత

కమలోదరుని నాభిఁ గమఁబు వుట్టెఁ — గమలంబులోఁ బుట్టెఁగమల సంభవుడు,

కమలాసనుడు సృష్టికార్యంబు కొఱకు — నమర నవబ్రహ్మ లనుపారిఁ బడసె”³

అని అగ్రత్రస్తయైన కమలభవునికి స్రవ్యయైనవాడు వట ప్రతశాయియైన అదినారాయణుడనియు, ఆ —

“అదినారాయణుండు..... ఆదేశరథునకు నాత్మ జుండయ్యె”⁴

అని చెప్పుట సకల చేతనా చేతనములకు కారణ భూతుడు, జనకుడు నారాయణుడు - శ్రీరాముడనుటయే.

(iv) కాకాసుర వృత్తాంతమందుకు నిదర్శనము కుమారుడు దురహంకారి యైనపుడు తండ్రి శిక్షించును; తప్పుదెలిసికొని మరల తండ్రిని జేరినపుడు కాదుణ్ణ వాత్సల్య బుద్ధితో నాకుమారుని రక్షించును. ఈ లోకస్వభావమునకు ప్రతిబింబమే కాకాసుర వృత్తాంతము.

(2) రక్ష్య రక్షక భావసంబంధము :—

భగవంతుడు సర్వతంత్ర స్వతంత్రుడు; జీవులు పరతంత్రులు ఈ స్వీతంత్ర్య పాఠ తంత్ర్యములు పరమాత్మ జీవాత్మలకు సహజ స్వరూపములు. కావుననే రక్షకత్వము శియః పతికి,

1 దా-ప్రతి-రామాయణము. ఆయోధ్యాకాండము. సర్గ. 2. శ్లో. 38, 39, 41.

2. రంగనాథ రామాయణము. , ద్వి. 37.

3. , , యుద్ధకాండము. ద్వి. 1845-1848.

4. , , , ద్వి. 1870, 1871.

రక్ష్యత్వము చేతనులకు ధర్మములైనవి - "యేనజాతానిజీవంతి" —

....అనందోబ్రహ్మేతి వ్యజానాత్. . .అనందేన జాతాని జీవంతి"1 అనెడి ప్రతివాక్యము లిందుకు పరమ ప్రమాణములు

(1) సీతాదేవి హనుమతునితో —

"రక్షితా జీవతోకస్య స్వజనస్సాభి రక్షితా|

దక్షితాస్యస్య వృత్తస్య ధర్మస్యచ పరంతపః"2

అని ప్రకటించిన రామస్వభావము రంగనాథ రామాయణమున -

"స్వజన రక్షణ వివక్షణుడు"3; "సకల ప్రజానంద కరుని"4 "దీనైకబంధు"5 ఇత్యాది విశేషణముల ద్వారా వ్యక్త చేయ బడినది.

రామావతారమే దేవబుష్పాది సాధుజన రక్షణార్థము వచ్చినది. ఖర దూషణాదుల సంహరించి దండకారణ్య తాపసులను రక్షించుట, వానిని చంపి సుగ్రీవుని రక్షించుట, రావణునిచే నిర్వాసితుడైన విభీషణుని చేరదీసి రక్షించుట, దోషియైనను కాకాసురుని రక్షించుట ఇత్యాదులు ఈ రక్ష్య రక్షక సంబంధమును పురస్కరించు కొనియే జరిగినది ఈ రక్షణము మాత్రము చేతనులు కోరిన మీదట సంభవించును. భగవంతుడు "లోకరక్షణ కళాలోచితుండై"6 రక్షణ కదను వెదకుచుండును. ఆ సమయము తారసిల్లిన రక్షింపగలడు. ఇందు వెనుకాడుట కాని, ఆంశ్యమగుట కాని యుండదు. దీనికి నతడు అంతర్యామి రూపమున అన్నింటనుండి ఆయా బుద్ధులను కల్గింప జేయు చున్నాడు.

"సర్వస్య చాహం హృది నన్నివిష్టో — మత్తః స్మృతిః జ్ఞాన మపోహనంచ||"7

అను గీతా వాక్యమిచ్చు అను సంధేయము -

(2) శేష శేషి భావ సంబంధము.

తనకొక యరిశయము కలుగు సట్లుగా, తన యిష్టము వచ్చినట్లుగా, చేతనా చేతనములను వాడుకొన గలవాడు. శేష శేషిచే వాడుకొనబడు వస్తువులు శేషములు.

"యథేష్ట వినియోగార్హ త్వం శేషత్వం"8 అని నిర్వచనము. దీనిని సేవ్యసేవక భావ సంబంధమనియు నందురు. పరమాత్మ సేవ్యుడు; ఆత్మలు సేవించువారు (సేవకులు).

రామాయణము నుండి భరత, లక్ష్మణాంజనేయాది వృత్తాంతముల ద్వారా ప్రతిపాదించ బడినది.

1. తె త్రిశీయోపనిషత్తు—భృగువల్లి. అనువాకము. 1 మరియు అనువాకము. 6.

2. దా-ప్రతి వాల్మీకి రామాయణము. సుందర కాండము. సర్గ. 85. శ్లో. 10.

3. రంగనాథ రామాయణము. బాలకాండము. ద్వి. 114.

4. అయోధ్యాకాండము. ద్వి. 48.

5. ద్వి. 49.

6. రంగనాథ రామాయణము. బాలకాండము. ద్వి. 1484.

7. భగవద్గీత. ఆద్యాయము. 15. శ్లో. 15.

8. "పరదాచార్యోక్తి" యని తాత్పర్యదీపిక. పుట 1846¹ ఉద్భవము.

(i) భరతుడు : —

వసిష్ఠ మహర్షి భరతునితో “పితృదత్తమైన అయోధ్యా రాజ్యమునకు పట్టము గట్టకొని హిల్లించవలసినదని” పలికినపుడు అతడు.

“రాజ్యం బాహుచ రామస్య ధర్మం పక్తు మిహార్హసి”¹

అని నివసించుచుగా కమాధాన మిచ్చెయున్నాడు. ఇప్పుడు గోవింద రాజీయ వ్యాఖ్యానవంతు.

“రాజ్యమపి రామగుంజరిః అహమపి రామగుంజరీః

ఉభయ మపి రామకేచ నిత్యర్హః”²

అని బ్రాసి చక్క పేదకాన్యాచుడు ఉదాహరించినది —

రత్నము రత్నము; పేదక రత్నము. అట్లే రాజ్యము రత్నము చందరి; భరతుడు పేదక వందలాడు. కాని పేదకయు చందరాది వ్యాపారమున యునుకదేత రత్నక కేయునై నివమించు బడునది అనగా రత్నముని చక్కగా రాముడేయట మినలని వ్యాపారములే పెట్టెను భద్రవర - చది నాడు అ పెట్టె రత్నమును కాపాడెదయి యజమాని స్వత త్తండు; అతడు పెట్టెను తెలువ వచ్చును. మూలవచ్చును; రత్నమును అందులో పెట్టె భద్రవరచ చచ్చును లేక పొంగేయ వచ్చును. ఇచ్చట పెట్టె రత్నములు అన్నిరంగులు; యజమాని యథేష్టి వినియ గార్చుటలు అట్లే రాజ్యము ను భరతుడు కేసియైన రాముని యథేష్టి వినియ గార్చుటలైన చస్తపులే కేషములే

రంగనాథ రామాయణమున నింత స్పష్టముగా తెలుస్తున్నాడు—

.....ఇంక రాజ్యంబు—చి.రి.తునే యను కేప్పకు మింక

..... — ఈ తెలిపులు నాయుండు గలదే

నిట్లున్న రూపున నేన మారాము-వట్టులు గట్టెదల బార్థించె తెచ్చి”³

అని కేవ కేషిధావ సంబంధము భర్తించు నట్లు బ్రాయబడినది. ఆ పీఠప శ్రీరాముడు పొదుకాబ్బంద్య మొనంగుట నునెకి కుండకా వ్యాపారమున దంతుడనెడి పేదక రాజ్యరత్నమును గాపాడినది

(ii) లక్ష్మణుడు —

ఇతడు ను గేవుని యెదగుండి నచ్చిన అంజనేయుతో

“అహమస్యాబవరోద్రాతా గత్తైస్య ముపాగతః”⁴

అని తనను సరిరయము చేసికొంటు. ఇది రంగనాథరామాయణము నందున్న —

అదిలోక వికర్మముందరి సర కాది — హేతువచ్చె అంటునె యెప్పుడు కు”⁵

1. దా-ప్రతి వార్షికి రామాయణము. అయోధ్యాకాండము. సర్గ. 82 శ్లో. 12.

2. “, , , , గోవింద రాజీయ వ్యాఖ్యానము. అయోధ్యా. సర్గ. 82, శ్లో. 12.

3. రంగనాథరామాయణము-అయోధ్యాకాండము. ద్వి-1491—1493

4. దా-ప్రతి వార్షికి రామాయణము. కిష్కింధాకాండము-సర్గ. 4 శ్లో-12

5. రంగనాథ రామాయణము-కిష్కింధాకాండము. ద్వి-178.

నని మూలాను సారముగా వ్రాయబడినది

బంటు (దాసుని) లక్షణము లేవచేయుట. “బాల్యాత్ ప్రవర్తన సుస్థిగుడైన”¹ సామర్థి రామునితో అరణ్యమునకు వచ్చినది లేవచేయుటకే కదా! అరణ్యమునకు రావలదని రాముడు లక్ష్మణుని సర్వ-ధిండిననెను. అశేష

బాణ బాణానన పాణి దైత్యురక — దూషిరముల బూని దుర్గ మాటముల
దొందుగా మిమ్ము సెమ్మల గొల్పబలము — గందమ లాదులు కడరక చేసలయు
నటద్రుణ చక్రాను లరసి మీరుండ — నటము సెట్టయు నొనరింప పలయు,
బడునాలుగేదగు బగలును లేయు — నిదుర వోడు లేవ నెఱి సేయవలయు.”²

నని ప్రాథమిక యజుర్విద్యుని సేవించ వచ్చినాడు.

నిజమని సేవించు వన యజ్ఞప్రకారము. పసులులేయక రాజమాని యజ్ఞము ననుసరించి చేయును.

పంచక్షత్ర యందు శ్రామముడు లక్ష్మణునితో పర్వశాల సిద్ధిచుమన పలుకగా, లక్ష్మణుడు

పరవాసస్మి కా భృన్ తస్యై. పర్వతంస్థితే।

స్వయంతు ర్మతే దేశే క్రియాతామితి మాంపద॥”³

అని విన్నవిచి, రాముడు నిర్దేశించిన చొటనే నిర్మించి నాడు. రంగనాథ రామాయణము నందు నిత వృత్తముగాలేదు. కానీ

“తాను లక్ష్మణుడును నగు పర్వశాల — నూనిన క్రమముతో నొప్పార గద్ద”⁴

అను ద్విపదతో “తాను లక్ష్మణుడును” అనగా “తనననుసరించి నడచు లక్ష్మణుడు” అని యర్థము ధ్వనించుచున్నది.

(iii) హనుమంతుడు:—

ఇతడు లంకలో—

దాసోఽహం కోనలేదగ్నిస్థ రామస్యాకీర్త్య కర్మణః।

హనుమాంచ్చతుగ్నిస్యానాం నిహంతా మారుతాత్మజః॥”⁵

అని తనను రాముని దాసునిగా ప్రకటించుకొన్నాడు.

రంగనాథ రామాయణమున “నివృత్త వాన శబ్దమునకు బదులు దూత శబ్దము వాడబడినది”⁶ దూతయైనను యజమాని పంపగా వచ్చి అతని యభిమతము ననుసరించి నడచుకొను సేవకుడే గదా!

1 దా-ప్రతి వాల్మీకి రామాయణము-దాలకాండము సర్గ 18 శ్లో 27.

2. రంగనాథ రామాయణము-అయోధ్యాకాండము-ద్వి 685-688 వీనికి మూలము. దా-ప్రతి వాల్మీకిరామా. అయోధ్యా-సర్గ 21 శ్లో 22-25.

3. దా-ప్రతి వాల్మీకిరామా. ఆరణ్యకా. సర్గ 15 శ్లో 7.

4. రంగనాథరామాయణము-ఆరణ్యకాండ ద్వి 288.

5. దా ప్రతి వాల్మీకిరామాయణము-సుందరకాండము-సర్గ 43 శ్లో 9.

6. రంగనాథరామాయణము-సుందరకాండము. ద్వి 391-”52.

ఈ లక్ష్యజాంజనేయులు రామునికి సర్వకాలము లందు సర్వవిధముల సేవజేసినారు. యుద్ధములందు ప్రాణములను దాచుకొనక పోరాడి యజమానిని జయమునకు కారకులైనారు. ఇట్లు సేవ్యసేవక (శేషశేషి) సంబంధము చక్కగా ప్రతిపాదించబడినది.

(iv) భార్యా భర్త సంబంధము:—

“భగవంతుడొక్కడే పురుషుడు; తక్కిన జగత్తంతయు శ్రీ ప్రాయము-”¹ వేదముకూడ భగవంతుని “విశ్వపతి”²గా, “ఆత్మేశ్వరుని”³గా నిరూపించుచున్నది. రామాయణమును శ్రీరామచంద్రుని “లోకభర్త”⁴గా వర్ణించినది. కావున వైష్ణవ సంప్రదాయము ఆత్మ పరమాత్మలకు భార్యా భర్త సంబంధమును తెలుపుచున్నది

అన్ని సంబంధములలో భార్యాభర్త సంబంధమే ప్రగాఢమైనది భరింపబడునది భార్య. ఈమె అన్యతంత్రురాలు; తన ధారణ పోషణములకై పతిమీద యాధార పడియుండును; భర్త సేవయే తన ప్రధాన లక్ష్యమని భావించును. అవ్యభి చరిత పరిభక్తిచే పతివ్రతనామ మొందును; కావున భార్య పతిచేత భర్తవ్వరాలు. ఇక భరించువాడు భర్త. ఇతడు స్వతంత్రుడు; తన భార్యధారణ పోషణాదుల కొరతను వహించును; తన్నాశ్రయించిన భార్య యొక్క సర్వభాధ్యతలను తనపైవెసికొని కాపాడుచు, సర్వవిధములుగా నామెకు సౌఖ్యమును కలిగించును—

ఇట్లే ఆత్మ (జీవుడు) అన్యతంత్రుడు; తన ధారణ పోషణాదులకై పరమాత్మపై నాధారపడి, అతనిని అవ్యభిచారి భక్తితో సేవించువాడు; పరమాత్మస్వతంత్రుడు; సత్యసంకల్పుడు; సర్వాత్మల ధారణ పోషణాది భాధ్యతలు వహించి, తనైరక్షణ కార్యమునందు నిమగ్నుడై, వారికి ఐహికముష్మిక సౌఖ్యములను గలిగించు వాడని తేలుచున్నది—

రామాయణము నందలి శ్రీరామ సుగ్రీవ సఖ్యము అత్మపరమాత్మల ఈ భార్యాభర్త సంబంధమునకు నిదర్శనము—

హనుమంతుడు ఇచ్చట మధ్యవర్తియై ప్రేయసీప్రియుల (సుగ్రీవ శ్రీరామ) సంబంధమును సమకూర్చినాడు.

సుగ్రీవుడు శ్రీరాముని యెదుటికి వచ్చి సేవహముగ, గోరుచు చేతనిచ్చానుట,⁴ శ్రీరాముడు సంతసింది తన యరచేత సుగ్రీవుని చేతిని పట్టుకొని దగ్గరకు చేర్చుకొనుట,⁵ హనుమంతుడు హిమిని

1. “స ఏవ వాసుదేవోఽసౌ సాక్షాత్పురుష ఉచ్యతే.

శ్రీప్రాయ మితరత్నరత్నం జగద్రభహ్మ పురస్సరమ్॥”

ఇది విష్ణు ధర్మము లోనిదని ద్రావిడ వేదాంత ప్రమాణత్వరట్ట” పుట. 89లో ఉద్ధరింపబడినది.

2. తెత్తి రీయ నారాయణోపనిషత్తు. అనువాకిము. 18. మంత్రము. 30.

పరిం విశ్వస్యాత్మే శ్వరగ్ం శాశ్వతగ్ం శివ మచ్యుతం॥

3. దా. ప్రతి. వాల్మీకి రామాయణము. సుందరకాండము. సర్గ. 33 శ్లో. 56 1/2.

4. దా. ప్రతి వాల్మీకి రామాయణము-కిష్కింధాకాండము. సర్గ 5 శ్లో-12.

5. ibid

సర్గ 5 శ్లో-18.

జులింపజేయగా, ఇరువురు దాని నభ్యర్థించి, ఒకరి చేయి నొకరు పట్టుకొని, అగ్నిచుట్టు ప్రదక్షిణము చేయుట,¹ పరస్పరము చూచుకొనుట,² పదార్థములను నీవి, నావి యని భేదము లేక యనుభవింపుట, సుఖదుఃఖములందు సమాన భావము నొందుట-³ ఇవి యన్నియు⁴ పాణిగ్రహణ దాంపత్య విషయములనే సూచించుచున్నవి

“వాహ మాడిన తర్వాత గుణవంతుడైనను, గుణహీనుడైనను సతి భర్త నవ్యభిచరితముగా సేవించుట; అట్లే పతి తన భార్యను విడనాడక సర్వవిధ రక్షాభారము వహించుట ఉత్తమధర్మము. మిత్ర లక్షణము కూడ నిట్టిదే.

“అర్థోవా ఏష ఆత్మనో యత్పత్నీ”⁵

అన్నట్లు సుఖదుఃఖములలో సమాన భావమున తోడ్పడు అర్థాంగి పరమ మిత్రముగదా !

ఈ విషయమును మూలానుసారముగా రచించిన బుద్ధభూపతి ఇచ్చట ప్రత్యేకముగా—

“అపదకు ను సఖుడై నట్లు చుట్ట-మాపాటి గానేర డారసి చూడ
గుణవంతుడైనను గుణహీనుడైన-గణియింప సఖుడు సద్గతియంద్రు బుధులు
గావున నీ చెల్మి గలిగిన వాకు-నే వెంటఁ గొడువ లేదిది నిశ్చయంబు”⁶

అని రామునిచే ననిపించినాడు.

ఈ యర్థమునే హనుమంతుడు సుగ్రీవునకు (సమయము మీఱగా నన్నయాజ్ఞచే సౌమిత్రి క్రోధముతో కిష్కింధకు వచ్చినపుడు)

“తస్యమ్మాత్నా ప్రణమ త్వం సవుత్ర స్వ సుహృజ్ఞనః।

రాజం సిద్ధనః సమయే భర్త్యుర్యేవ తద్రజే॥”⁷

అని బోధించినాడు-

ఆ తర్వాతి సుగ్రీవుని వృత్తాంతము భార్యభర్తకు చేసిన సేవ, మిత్రుడు తన మిత్రునికి చేసిన తోడ్పాటు, జీవుడు జీవేశ్వరునికి చేసిన కైకర్యమని తలంపవచ్చును.

సీతాముల సంబంధము ఆత్మాత్మేశ్వరుల సంబంధమును చెప్పనర్హమను, “శ్రీ ప్రాయ మితర త్వర్యం” అనుదానికి రామ సుగ్రీవ సఖ్యము చక్కని నిదర్శనము. జీవసరమాత్మల ఈ భార్యభర్త సంబంధ మనాది సిద్ధము

5) జ్ఞాత్వ జ్ఞేయ సంబంధము-

ఆత్మజ్ఞాత (ఎఱుంగువాడు), సర్వేశ్వరుడు జ్ఞేయము. (ఎఱుంగఁబడు పదార్థము)

1. దా. ప్రతి వాల్మీకి రామాయణము. కిష్కి-ధాకాండము. సర్గ 5, శ్లో. 15-16. /2.
2. ,, ,, ,, ,, సర్గ 5, శ్లో. 17 1/2
3. ,, ,, ,, ,, సర్గ 5 శ్లో. 18 1/2
4. వీని యన్నింటికి. రంగనాథ రామాయణము- కిష్కి-ధాకాండము ద్వి. 207-219.
5. కృష్ణయజుర్వేదము. కాండము-6, ప్రశ్న-1, మంత్రము-56 (పుట-148)
6. రంగనాథ రామాయణము కిష్కి-ధాకాండము ద్వి. 257-259.
7. దా. ప్రతి వాల్మీకి రామాయణము. కిష్కి-ధాకాండము సర్గ 82 శ్లో. 21.

రామాయణ ప్రారంభము జ్ఞాతృజ్ఞేయ సంబంధమున కుదాహరణము.

వాల్మీకి మహర్షి వాగ్విదాంవరుడైన నారదుని గాంచి

“ఎవ్వడు శ్రీమంతు డెవ్వడు శాంతు-డెవ్వడు మనపుణ్యు డెవ్వ డున్నతుడు”¹

అని మొదలైన ప్రశ్నలను వేసెను- నారదుడును

“తన బుద్ధి నెంతయుఁ దలపోసి చూచి-.....

ఈ మహి శ్రీసింహు డిపుడు జన్మించె-రాముడై దశరథ రాజున కతడు”²

అన అతని చరిత్రను సంక్షిప్తముగాఁ జెప్పెను-

ఇచ్చట జ్ఞాతయైన వాల్మీకి జ్ఞేయమైన, స్వరూప రూప గుణాదులచే నవతరించిన భగవత్స్వరూపమును తెలియఁగోరెను. బోధకుడైన నారదుడు “తన బుద్ధి నెంతయుఁ దలపోసి చూచి (బుద్ధ్యా) జ్ఞేయమైన విష్ణు స్వరూప రూప గుణాదులతో నవతరిల్లిన శ్రీరాముని చరిత్రను దెలిపెను. ఈ జ్ఞేయము దుష్కణదూరము, సద్గుణాకరము ఇట్లు భగవత్తత్త్వము నెరుగఁ గోరువానిని జ్ఞాతగాఁచి, పరమార్థను జ్ఞేయపదార్థముగాను గుర్తించవచ్చును. జీవాత్మలందరు జ్ఞాతలే. “జ్ఞో-త వివ” అ బ్రహ్మ సూత్రమున నిది ప్రతిపాదితమైనది.

b) విశ్వామిత్రుడు దశరథునితో

“ఇతని మహత్వ మే నెఱుంగుదు బ్రహ్మ-సుతుడైన యీ వసిష్ఠుండు నెఱుంగు”³

అని పలికిన మాటలు జ్ఞేయమైన రాముని, అతని మహత్వమును నెఱింగిన వసిష్ఠ విశ్వామిత్రాదులు ప్రప్రథమున జ్ఞాతలే యని సూచించుచున్నవి ఇంతేకాక జ్ఞాతలైన దశరథుల జ్ఞాన సుదృఢ మొనర్చుచున్నవి.

6) స్వస్వామి భావ సంబంధము:—

స్వమ్ము అనగా సొత్తు. అది కలవాడు స్వామి. తన సొత్తును స్వేచ్ఛగా వాడుకొను నధికారము స్వామికి కలదు; దానిని కాపాడు బాధ్యతయు అతని కుండును.

“భూమి రాపోఽనలో వాయుః ఖం మరో బుద్ధి రేవ చ।

అహంకార ఇతీయం మే భిన్నా ప్రకృతి రష్టదా॥”⁴

అనెడి అష్టవిధ ప్రకృతియు,

“అపరేయ మిహ స్త్యన్యాయం ప్రకృతిం విద్ధిమే పరాం।

1. (a) రంగనాథ రామాయణము. బాలకాండము. ద్వి. 106.

(b) దా-ప్రతి-వాల్మీకి రామాయణము. బాలకాండము. సర్గ. 1 శ్లో. 2.

2. (a) రంగనాథ రామాయణము. బాలకాండము ద్వి 112-113.

(b) దా-ప్రతి-వాల్మీకి రామాయణము. బాలకాండము. సర్గ. 1. శ్లో. 7. మొదలు-

3. రంగనాథ రామాయణము బాలకాండము. ద్వి-623. దీనికి మూలము-దా-ప్రతి-వాల్మీకి రామాయణము బాలకాండ. సర్గ. 19. శ్లో. 14, 15.

4. భగవద్గీత-ఆధ్యాయము. 7. శ్లో. 4.

జీవ భూతాం మహాబాహో యయేదం ధార్యతే జగత్||”¹
ఆనెడి జీవభూత ప్రకృతియు పరమేశ్వరుని స్వమ్ము. అనగా చేతనా చేతనాత్మకమైన జగత్తు సర్వము ఆతని సొత్తనుట.

“భీషాస్మాద్వాతః పవతే! భీషోదేతి సూర్యః!

భీషాస్మా దగ్నిశ్చేంద్రశ్చ! మృత్యుర్ధావతి పంచమం||”²

అని చెప్పబడినట్లు సర్వమతని శాసనమునకు లోబడి నడువవలసినదే; పడవేసిన చోట పడి యుండవలసినదే.

(2) శ్రీరాముడు తనకు వారిచూపని సముద్రునిపై బ్రహ్మాత్రమును ప్రయోగించెను. అప్పుడు సముద్రుడు భయభక్తులతో పొడసూపి

“.....భూనాథ నీవాది పురుషోత్తముడవు

వాయు భూజల నభో వహ్నులాదిగను — నీ యాజ్ఞ లోనివి నిక్కువంబరయ

.....
నీ యధీనంబులు నిఖిల లోకములు —

అలరి సేతువు గట్టియైనను నడువు — మలఘు విక్రమ, యూరకైనను నడువు”³
అని ప్రార్థించెను. ఈ ద్విపదలు యజమాని స్వేచ్ఛగా తన వస్తువు నుపయోగించుకొను అధికారి యని సూచించుచున్నవి.

ఇట్లే అకంపనడు శ్రీరాముని పరాక్రమాతిశయమును వర్ణించి రావణునికి దెలిపెను.⁴ అచ్చటి యా వర్ణనము రాముని సర్వ స్యామిత్యమును, సర్వాతిశయి శక్తిని ప్రకటించు చున్నవి.

(7) ఆధారాధేయ సంబంధము.

దీని ధారాధార సంబంధమనియు నందురు. సకల చేతనా చేతన పదార్థములు ఆధేయ ములు. పరమాత్మ యాధారము. ఇతడన్నింటిని తనలో నుంచుకొనుటచే, వాని కాధారభూతు డగు చున్నాడు మూలమునందు -

“త్వం ధారయసి భూతాని వసుధాంచ సవర్జతాం!

త్రిన్ లోకాన్ ధారయన్ రామ దేవగంధర్వ దానవాన్”⁵

అని బ్రహ్మస్తుతిలో నిది స్పష్ట పరచబడినట్లే

1. భగవద్గీత. అధ్యాయం. 7. శ్లో. 5.

2. తెత్తిరియోపనిషత్తు ఆనందవల్లి. అనువాకము 8. మంత్రము. 1

3. రంగనాథ రామాయణము యుద్ధకాండము. ద్వి. 928-928, 945. దీనికి మూలము.

ప.-ఉ.-ప్రతి-పాఠ్యానికి రామాయణము సుందరకాండ సర్గ. 98.

4. రంగనాథ రామాయణము. అరణ్యకాండము. ద్వి. 684-690.

5. దా.-ప్రతి పాఠ్యానికి రామాయణము. యుద్ధకాండము. సర్గ. 120. శ్లో. 20, 28.

“ఆదార భూతమై యఖిల లోకములు — నూధవ దాల్చు నీ మహనీయ తనవు”¹
అని దేవతల స్తుతిలోను,

పద్మ సన్నిభ నేత్ర బహుజీవ సూత్ర”² — అనివిభీషణ స్తుతిలోను,

“నీయందు నున్న వానికి లెక్కలేదు — నీయధీనంబులు నిఖిల లోకములు”³
అని సముద్ర స్తుతియందును రంగనాథ రామాయణమునందు ఆయా పదముల ద్వారా ఈ ఆధారాధేయ సంబంధము సూచితమైనది.

(8) శరీర శరీరిభావ సంబంధము :—

జీవునికి జడమైన పాంచభౌతిక ప్రకృతి శరీరమైనట్లే, పరమాత్మకు జీవుడు శరీరభూతుడు. శరీరముతో ఆత్మయున్నట్లు, ఆత్మతో పరమాత్మ అంతర్యామిగా నున్నాడు. అష్టనిధ ప్రకృతియు, జీవభూత ప్రకృతియు పరబ్రహ్మకు శరీరమనుట సారాంశము

(a) ఇంద్రజిన్నాగపేశములచే బంధితులైన రామలక్ష్మణుల యొద్దకు నారదుడు వచ్చి

“అది దేవుడవు సర్వాత్ముడవు — వేద వేద్యుడవు విశ్వరూపుడవు.

.....

ధరణి యంఘ్రులు, వియత్రలము మస్తకము — పరపైన నిటలంబు పద్మాననుండు

కన్నులు చంద్రుడుఁ గమలమిత్రుండు — సున్నతంబగుచున్న యూర్పు మారుతము

వదనంబు శిఖి; సరస్వతి జిహ్వయొప్పు.”⁴—

అని రాముని విరాడూపమును సర్వాంతరాత్మత్వమును వర్ణించెను.

(b) విభీషణుడు శ్రీరాముని శరణాగతినొంది

.....

“చంద్రాద్యులును నీవ జలధులు నీవ యంద్రాదులును నీవ, యిలయును నీవ,

శబ్దార్థముల్ నీవ శబ్దముల్ నీవ

క్షరమునును నీవ యక్షరమును నీవ”⁵

.....

అని యిట్లు చేతనా చేతనములకు పరమాత్మకును అభేదమును గడించిస్తుతించెను.

(c) పరశురాముడు శ్రీరాముని నిజరూపంబును చైతన్య ధనురాశోపజ వలన గ్రహించి

“నాబలంబును నీవె నాయాత్మనీవె” యని స్తుతించెను—

ఈ స్తుతి వాక్యంబులు పరమాత్మయంతరాత్మత్వమును, జగచ్చరీరత్వమును ప్రతిపాదించుచు,

1. రంగనాథ రామాయణము. బాలకాండము. ద్వి. 485

2. ,, ,, యుద్ధకాండము. ద్వి 677.

3. ,, ,, ,, ద్వి. 928.

4. ,, ,, ,, ద్వి. 2648-2651.

5. ,, ,, ,, ద్వి. 679-688

6. ,, ,, బాలకాండము. ద్వి. 2990.

ఆత్మపరమాత్మల శరీర శరీరి భావ సంబంధమును దెలియ జేయుచున్నది.

(9) భోగ్యభోక్తృత్వ భావ సంబంధము :—

పరమాత్మ భోక్త (అనుభవించువాడు), జీవాత్మ భోగ్యము. (అనుభవింపబడునది).
జీవాత్మయే భోక్తయనియు, పరమాత్మ భోగ్యమనియు మరియొక వ్యవహారమున్నది.

(a) విశ్వామిత్రుడు.

“క్రతుకర్త క్రతుమూర్తి క్రతుభాగభోక్త — యతడు తోకారాద్యు డతనిఁ బుత్రైంపు”¹
మని శ్రీరాముని యజ్ఞ కర్తృత్వ భోక్తృత్వములను వశరథునికి దెలిపి యున్నాడు. ఈ పంతుల మూలకములు-వీనికి

“యజ్ఞభృద్యజ్ఞకృద్యజ్ఞే యజ్ఞభుగ్యజ్ఞ సాధనః”²

అను విష్ణుసహస్రనామ శ్లోక మాధారము కావచ్చును.

(b) శబరి అగ్నిని రగుల్కొల్పి, ఆ

“అనలుని యందు రామార్పణంబుగను — దన శరీరమును వేల్చి”³

నదనుట శ్రీరాముడు భోక్తయగుట చేతనే.

ఈ రీతిగా పరిశీలనచే ఆత్మపరమాత్మల నవవిధ సంబంధము తెలియుచున్నది.

7. రంగనాథ రామాయణము — అర్థపంచక జ్ఞానము.

లీలావిభాతి యందలి 84 లక్షల జీవరాసులలో మనుష్యుడు త్రమో త్రముడు. అనేక జన్మ సంచిత పుణ్య విశేషముచే జీవునికి మానవ దేహమలవడును. కావున “మానవ దేహమతి దుర్లభము”⁴ ఇదిక్షణ భంగురము, బుద్ధుడ ప్రాయము. ఎప్పుడీ శరీర పాతము జరుగునో ఎవరును దెలిసికొన లేదు ప్రతి జీవియు తానాచరిచిన పుణ్య పాప రూప కర్మల ఫలమైన సుఖదుఃఖములను అనుభవించుటకే శరీరమును దాల్చుచున్నది.

ఉత్తమ జన్మగా భావింపబడిన, మనుష్యత్వనుపును దాల్చినట్టి ప్రాణికి ఇతర ప్రాణులకంటె జ్ఞాన మధికము; అలోచనా శక్తియు, సుఖసాధన ప్రయత్న పాటవమును అధికమే. ఈ జ్ఞానము (1) లౌకికము (2) పారమార్థికము. అని రెండు విధములు. జ్ఞాన భేదముచే మానవులుగూడ

‘(1) బుభుక్షువులు. (2) ముముక్షువులు’ అని ఇరు తెగలుగా వర్గీకరింపబడినారు.

(1) బుభుక్షువులు :— కేవల లౌకిక రూపజ్ఞానము కలిగి, ఇహలోక సుఖ సంబంధమైన ప్రయత్నములు జేయుచు, అహంకార మమకారాదులకు లోనయి, ఉత్పత్తితముగా రాగ ద్వేషాదులను బొందువారు. సుఖ దుఃఖములను అనుభవించువారు బుభుక్షువులు.

1. రంగనాథ రామాయణము. బాలకాండము. ద్వి. 625.

2. విష్ణు సహస్రనామము శ్లో 105.

3. రంగనాథ రామాయణము. అరణ్యకాండము. ద్వి. 1481.

4. భాగవతము. స్కంధము 11 అధ్యాయము 2 శ్లో 29.

“దుర్లభో మానుషో దేహో దేహీనాం క్షణభంగురః॥

తత్రాపి దుర్లభం మన్యే నైకుంత ప్రియదర్శనం॥”

(2) ముముక్షువులు :— జనన మరణములను, బాల్యవృద్ధాప్యస్థలను, రోగాది బాధలను గాంచి, అనుభవముచేత, ప్రత్యక్ష జ్ఞానముచేత దేహము నశ్వరమని గుర్తించి, పునర్జన్మ రాహిత్యమును గోరి, మోక్షమందిచ్చు గలిగి, తత్పరమార్థ జ్ఞాన ప్రాప్తికి ప్రయత్నించువారు ముముక్షువులు; సుసార నివృత్తి, భగవదానందావాప్తి విషయమున ఇచ్చగించారు. ముముక్షువులు; మోక్షమునందిచ్చు గలవారు ముముక్షువులని పుణ్యత్వత్తర్థము. ఇట్టి ముముక్షువులకు అర్థ పంచక జ్ఞాన మత్యవసరము అర్థపంచక జ్ఞానము ;—

1. పరస్వరూపము. (ప్రాప్త్యుడైన పరమాత్మస్వరూపము)
2. స్వస్వరూపము. (ప్రాప్తయైన ఆత్మతత్త్వము)
3. ఉపాయ స్వరూపము. (పరబ్రహ్మను పొందు మార్గము)
4. పురుషార్థ స్వరూపము. (ఫలస్వరూపము)
5. విరోధి స్వరూపము. (ఫలప్రాప్తికి విరోధులైన వానితత్త్వము)

ఈ ఐదింటికి అర్థపంచకమని పేరు¹, వీని యాధార్థ్యజ్ఞానము అర్థ పంచక జ్ఞానము.

శ్రీమద్రామాయణమునందును, దాని ననుసరించి వ్రాయబడిన రంగనాథ రామాయణము నందును ఈ అర్థ పంచకము సందర్భానుసారముగా సంక్షిప్తవివరములతో ప్రస్తావింప బడినది. సౌమ్యసహానములతో పరిశీలించిన నివి తెలియగలవు.

(i) పరస్వరూపజ్ఞానము:—

మనము చూచెడి వినెడి ప్రపంచవైచిత్ర్యములు మహదాశ్చర్యకరములు. క్రమబద్ధములైన ఉదయాస్తమయములు సూర్యచంద్రాది గమనములు, ఋతుష్కలము, జనన మరణములు, ఇత్యాదు లను గాంచినపుడు వీనివెనుక కాననకర్త ఎవడైన నొకడుండ వలెనని కొంచమాలోచించిన తోపక మనకు అతడు భారతీయులు చెప్పినట్లు నగుణ, నిర్గుణ, శివ, కేశవాది నామరూపుడైన పరబ్రహ్మ కావచ్చును; శక్తి (Spirit) కావచ్చును; అల్లా కావచ్చును, All mighty కావచ్చును ఏ పేరుతో చెప్పినను ఏదోయొకటి, ఎవరో యొకరు గలరని నిర్ధరింపవచ్చును. “ఇట్లు నానావిధ ములుగా చెప్పబడెడి పరమాత్మ ఐదురూపముల నొప్పుచుండనని వైష్ణవ సంప్రదాయము.

1. పరరూపము. 2. పూర్వరూపము 3. విభవ రూపము 4. అంతర్యామి రూపము. 5. అర్పారూపము”²

1. ప్రాపస్య బ్రహ్మణోరూపం, ప్రాప్త్యుచ్చప్రత్యగ్యాత్మనః।

ప్రాప్త్యుపాయం, ఫలం ప్రాప్తైః తథాప్రాప్తి విరోధితః॥

వదంతి సకలావేదా స్సేతిహాస పురాణకాః।

మనయశ్చ మహాత్మానో వేద వేదార్థ వేదినః॥” హాసితసంహిత. (ఇది ముముక్షుప్పడి తిరుమంత్ర ప్రకరణము. 5వ సూత్ర వ్యాఖ్యలో గ్రహితము.)

2. శ్రీనివాసాచార్యులు. యతీంద్రమత దీపిక. నవమావతారము.

ఏవంప్రకార ఈశ్వరః పరమ్యాహవిభవాంతర్యామ్యర్చావతార రూపేణ పంచ ప్రకారః।”

ప్రతి రూపమకూడ (పూర్ణమునుండి వెలువడిన) పూర్ణ రూపమేకాని అసమగ్ర మేదియును కాదు.

ఓంపూర్ణమదః పూర్ణమిదం పూర్ణాత్పూర్ణ ముదచ్యతే।

పూర్ణస్య పూర్ణమాదాయ పూర్ణమేవావ శిష్యతే॥¹

1. పరమాపము :—

ఈ సమస్త విశ్వము. 1. నిత్యవిభూతి. 2. లీలా విభూతి యని రెండు విధములు. నిత్య విభూతికి పరమ పదస్థానము అప్రాకృత దివ్యలోకము అని నామాంతరములు. లీలావిభూతిని ప్రాకృత లోకమనియు, పాంచ భౌతిక లోకమనియు పిలుతురు. నిత్యవిభూతి లీలావిభూతికిమూడు రెట్టధికము కావున త్రిపాద్విభూతి యనియు నందురు.

“పాదోఽస్య విశ్వాభూతాని! త్రిపాదస్యామృతందివి”²

ఈ నిత్యవిభూతి అమృతమైనది. అచటికి పోయిన వారికి సంసార సంబంధము లేదు; తిరిగి జన్మరాదు ఇవట పరమాత్మ అవ్యభుజములు గలిగి, దివ్యగుంగళ విగ్రహములతో పరవాసుదేవ నామమున విరాజిల్లుచు, నిత్యముక్తుల సేవనొందుచు, వారి కపరిమితానందము గలిగించుచు సవానర్వకాల ముండును.

వై కుంతస్థానగా మూర్తిః భుజాష్టక విభూషితా।

సునిందనంద ప్రముఖైః సేవితా నిత్య సూరిభిః॥³

అను శ్లోకమును ప్రమాణముగా గొనవచ్చును.

(కొందరు సంప్రదాయ వేత్తలు ఇవట మూర్తి చతుర్భుజుడై విరాజిల్లుచుండునని తెలిపినారు.)⁴

రంగనాథ రామాయణమునందు దశరథుడు

అష్టాక్షరముల బాహుష్ఠకంబులను — స్రవ్యయై వెలయు నారాయణు కరిణి”⁵

ఎనమండుగారు మంత్రులు తన్ను గొలువగా నయోధ్యయం దలరెనని” వర్ణింపబడినది.

ఇది అమూలక కల్పనము. ఈ కల్పనముచే కవి మహత్తర ప్రయోజనమును సాధించినాడు.

అయోధ్యకు వై కుంతమునకును, దశరథునికి పరరూపుడైన నారాయణునికి అభేదము చెప్పటయే, త్రిపాద్విభూతి యందలి పరబ్రహ్మ స్వరూపమును దెలుపుటయే కవి యుద్దేశ్యము.

“అష్టాచక్రా నపద్వారా! దేవనాంపూరయోధ్యా”⁶

అను శ్రుతియందు అయోధ్య దేవతల (నిత్యసూరుల) పురముగా, పరమాత్మ స్థానముగాఁ జెప్పబడినది.

1. శుక్ల యజుర్వేదీయ సంహితోపనిషత్తుల శాంతిపాఠము.

2. పురుష సూక్తము. అనువాకము-2.

3. స్కందోప పురాణము. పురాణవై భవ ఖండము. శ్రీ రామాయణ మాహాత్మ్యము.

అధ్యాయము 3. శ్లో. 105.

4. యోగబ్రహ్మత దీపిక- నవమాసతారము.

5. రంగనాథ రామాయణము బాలకాండము. ద్వి. 259.

6. యజురాంశ్యకము. ప్రశ్న 1 అనువాకము-27 మంత్రము 114.

దశరథుడు = “రథ శబ్దమునకు దేహమనియు నర్థము కలదు.”¹ కావున మత్స్యకూర్మాది దశవిధ దేహములు ప్రధానముగా కలవాడు దశరథుడని ఒక వ్యుత్పత్తి. దశతీతి దశః = పక్షి (గరుడః). గరుడ వాచును అని మరియొక వ్యుత్పత్తి. ఈ రెండు వ్యుత్పత్త్యర్థముల చేత దశరథుడనగా విష్ణువని తేలును. ఈ విష్ణు ననంత నామములతో ప్రధానమైనది, ప్రథమమైనది నారాయణ నామము కనుకనే “విష్ణు గాయత్రిలో మొదట పేర్కొనబడినది.”² ఈ నామము ప్రణవ నమస్సులతో గూడి “ఓం నమో నారాయణాయ” అని అష్టాక్షరీ మంత్రమగును. కేవలము నారాయణ శబ్దమును గణించినను, ‘కాదినవ, టాదినవ, పాది’ ంవకమ్, యాద్యష్టకమ్” అనెడి సంఖ్యాశాస్త్ర సూత్రముచేత (నారాయణ = 0 + 2 + 1 + 5 = 8) ఎనిమిది అక్షరములువచ్చును. ఈ అక్షరములే బాహువులు దుష్టశిక్షణ, శిష్టరక్షణ, ధర్మ సంస్థాపనము చేయునవి బాహువులేకదా! అష్టబాహువులే అష్ట సచివులు. రాజునకు రాజ్యపాలనలో తోడ్పడు మంత్రులు. దీపాదుత్పన్న ప్రదీపమువలె, పూర్ణమునుండి పూర్ణము బయలువెడలినట్లు దశరథుని (నారాయణ పరరూపము) నుండి విభవరూపుడైన శ్రీరామచంద్రుని అవతారమయినది.

అవతార మనగా దిగుట - ఉన్నత స్థానమునుండి క్రిందికి వచ్చుట. పరమపద స్థానమున నున్న పరమాత్మ స్వరూపము ప్రథమమైనది జగజ్జన్మ స్థితి లయోదుల లిలా నిమిత్తమై ఆ పర స్వరూపమునుండి వ్యూహ, విభవ, అంతర్యామి, అగ్ని రూపములు తర్వాత నవతరించునవి.

బుద్ధభూపతి “ఈ పరస్వరూపమును ధ్వనింపజేయుటకై కథా ప్రారంభముననే దశరథుని చర్చనావసరమున అమూలకమైన చక్కని కల్పనచేసి ఉపమించి” యున్నాడు.

2. వ్యూహ రూపము:—

జగత్సృష్టి స్థితి సుహృదములకు కారకులు బ్రహ్మ విష్ణు సుహృదులు వైష్ణవ సంప్రదాయ మున ఈ కార్యముల నొనరించువాడు ప్రద్యుమ్ననిరుద్ధ సంకర్షణులని చెప్పబడుచున్నాడు. ఈ ముమ్మూర్తులకు మూలరూపము క్షీరాబ్ధిశాలయైన వాసుదేవుని వ్యూహరూపము దీనికి మూలము వటసత్రళాయి ఇట్టి నారాయణుని (వ్యూహ వాసుదేవుని) నాభికమలమునుండి బ్రహ్మయు³ బ్రహ్మ వలన సుహృదమునకై రుద్రుడును⁵ అవతరించిరి. బ్రహ్మరుద్రులు నారాయణుని నుంచనే కలిగిరని

1. త్రికాండశేషము “రథః పౌరుషదేహయః” మరియు

కథోపనిషత్తు. “అత్మానం రథినం ఐద్ధి శరీరం రథమేవతు”

2. నారాయణాయవిద్మహే వాసుదేవాయ ధీమహి।

తన్నో విష్ణుః ప్రచోదయాత్॥ (ఇది విష్ణు గాయత్రి)

3. యతీంద్ర మత దీపిక నవమావతారము.

4. దా ప్రతి. వాల్మీకి రామాయణము ఉత్తరకాండము. సర్గ 101, శ్లో. 4

“సంక్షిప్య చ పురాలోకాన్ మాయయా స్వయమేవ హి।

మహార్ణవే శయానోపు మాంతర్వం పూర్వ మజీజనః”

5. గోవింద రాజీయ వ్యాఖ్యానమున (సుందరకాండము, సర్గ 51, శ్లో. 4)

“బ్రహ్మణః పుత్రాయ జ్యేష్ఠాయ శ్రేష్ఠాయైత్యుక్త రీత్యా రుద్రస్యాపి పితా బ్రహ్మ” అని ఆధార ముద్భవము.

మరియొక యభిప్రాయము కలదు! “ఒక్కడే భగవంతుడు సృష్టిస్థితి లయ కారకుడై బ్రహ్మవిష్ణు శివాత్మిక సంజ్ఞను పొందుచున్నాడు. అతడే జనార్దనుడన”¹ భగవదేకత్వ ప్రతిపాద కాభిప్రాయము సర్వమత సారము.

పైతత్వమును ప్రకటించుటకు బుద్ధభూపతి ఆయా సందర్భములందు అమూలకమైన విషయములను వర్ణించి యున్నాడు, పరిశీలింపుడు.

(a) దేవతలు రావణాది రాక్షస బాధలకు తట్టుకొన లేక వ్యూహరూపుడైన షీతార్జున శయానాడగు విష్ణువును చేరి ప్రార్థించిరి.³ ఈ ప్రార్థనయందు -

“జగదుద్భవస్థితి సంహరగతులు — దగ వినోదంబులై తనరు నీమాయ”⁴

అనుట గమనింప దగినది. సృష్టిస్థితి లయ కారకుడు ఒక్కడే యనుట కర్త ప్రధానాశయము.

(b) కైకేయు రావణునికి హితోపదేశము చేయుచు జల ప్రళయ సృష్టి కార్యక్రమములను ఈ క్రింది రీతి దెలిపినది.

“చేకొని లోకముల్ జెడిన పిమ్మటను — నేకమై యుదకంబు లేపారుచుండ,

మక్కువ నాజల మధ్యంబులోన — నొక్కడై తనకు తోడెవ్వరు లేక

బాలుడై యట వటుప్రతంబుమీద — లోకతదేలాడు లోకరక్షకుడు

కమనీయముగు సృష్టికార్యంబునందు — విమల చిత్తంబున వెననున్ననంతః

గమలోదరుని నాచి గమలంబువుట్టె — గమలంబులోబుట్టె గమల సంభవుడు”⁵

ఇచట పటప్రళయ, ప్రజాపతి ప్రాదుర్భావము ప్రస్తావింప బడినవి.

(c) శ్రీరాముడు సీతను వెదకి వెదకి, ఎవరును జాడఁదెల్పుచు లేరని యాగ్రహించి లోకములను భస్మముచేయ ధనువేత్తను

అప్పుడు శ్రీరాముడు

బలసి జీవుల తోడ బ్రహ్మాండమెల్ల — నలిజేయు సంకర్షణ స్వరూపంబు

రూపించు లయకాల కుద్రుండు వోలె — గోపించి విల్లందు”⁶

1. (a) “నారాయణాద్రభహ్మో జాయతే! నారాయణాద్రదో జాయతే!”

నారాయణోపనిషత్తు అనువాకము. 1.

(b) “అథపునరేవ నారాయణసోఽన్యత్కామో మనసా ధ్యాయత! తస్యధ్యానాంత స్థస్య లలాటాత్ త్ర్యక్షశూల పాణిః పురుషో జాయతే!” మహాోపనిషత్తు.

అధ్యా-1

2. “సృష్టి స్థిత్యంత కరణీం బ్రహ్మవిష్ణు శివాత్మికాం।

ససంజ్ఞాం యాతి భగవాన్ ఏకఏవ జనార్దనః॥ విష్ణుపురాణము-1-2-86.

3. రంగనాథ రామాయణము. బాలకాండము. ద్వి. 473-475.

4. “ ” ” ద్వి. 484.

5. “ ” ” యుద్ధకాండము, ద్వి. 1348-1346.

6. “ ” ” అరణ్యకాండము. ద్వి. 1384-1385.

కొన్నట్లు వర్ణింపబడినాడు. ఇది ఆమూలకము. ఇచట కవి భగవంతుని సంకర్షణ స్వరూపమే రుద్రుడని చెప్పదలంచుట ప్రధానము.

(d) ఇట్లు కమల భవుడు, రుద్రుడు, విష్ణువు సృష్టి, లయ, స్థితి కర్తృత్వ భిన్నులుగా చెప్పబడినను ఈ త్రివిధ కార్యములను జేయు వాడొక్కడేయని కైకసి హితోపదేశము ద్వారా వెల్లడి చేయబడినది.

“పుట్టించు పోషించు చొలియించుఁ బదప — నెట్టును గాక తానేకమై యుండు”¹

ఇది భిన్నత్వములో ఏకత్వమును గాంచుట - ఇది

“ఏకం సద్విప్రా బహుదా వదంతి”² యనుశ్రుత్యనుసరణముగాని వేరుగాదు.

(3) విభవరూపము :—

సాధురక్షణ, దుష్టశిక్షణ, ధర్మోద్ధరణములకై పరమాత్మ రామకృష్ణాది రూపములతో నవతరించి, తన కల్యాణ గుణములను ఆయా సందర్భములకు తగినట్లు ప్రకటించును. ఈ భగవద్గీతా రహస్యమును రంగనాథ రామాయణకర్త విశిషణుని చేతను³ కైకేశి చేతను⁴ రావణునికి హితోపదేశము చేయు సమయములందు ప్రకటింపఁ జేసినాడు.

ఈ జన్మము భగవంతునికి జీవులవలె కర్మవశ్యమైనదికాదు. ఇది స్వేచ్ఛా గృహీతమైన శరీరము. సమర్థుడైన నటుడు కథలోని పాత్రోచిత వేషమును ధరించునట్లు, సర్వజ్ఞుడు సర్వశక్తియుతుడైన పరమాత్మ తత్త్వాలోచితమైన శరీరము దాల్చి ఈ లీలా విభూతిలో నవతరించును. కావున అతనిది అప్రాకృతమైన దివ్యశరీరము. స్వరూపతః, స్వభావతః, ఆతడు తన దివ్యత్వమును వదలిన వాడుకాదు. సుఖదుఃఖాదుల ననుభవించుట లీలానిమిత్త నటనమేకాని వేరుకాదు.

ఈ యవతారములనేకములు. అందు దశావతారములు ప్రముఖములు.

“మనుజాదులతో సమాన రూపమున నావిర్భవించిన ఈ రామాది రూపములను పరమాత్మ యొక్క విభవరూపము లందురు.”⁵ ఇవి పూర్వావతారములు, అంశావతారములు, ఆవేశావతారములు సని బహువిధములు రామకృష్ణాద్భవ తారములు పూర్ణములు; పరశురామాదులు ఆవేశావతారములు; వ్యాసాదులు అంశావతారములు

రంగనాథ రామాయణము నందు శ్రీరామునికంటె ముందు వచ్చిన అవతారములు ఉట్టింకింపబడినవి.

(a) కైకేశి రావణునకు శ్రీరామ తత్త్వమును దెలుపుచు

1. రంగనాథ రామాయణము. యుద్ధకాండము. ద్వి. 1318

2. ఋగ్వేదము-1-164-46. మరియు

యాజుషస్మార్త మంత్రపాఠము. “మహాసౌరము” పుట 83లో ఉద్ధృతము-

3. రంగనాథ రామాయణము. యుద్ధకాండము. ద్వి. 519-520.

4. “, , , , ద్వి. 1316.

5. యతీంద్రమత దీపిక-నవమావతారము.

“విభవోనామ తత్తత్స జాతీయ రూపేణా విర్భావః”

“వొచ్చిసోమకుఁ జంపి శ్రుతులర్థితోడ — దెచ్చి బ్రహ్మకు నిచ్చి దీపించె నితడు

.....మొదలుకొని.....

ఇప్పుడు దేవతా హితము చింతించి

రాముడై జనియించె రవి వంశమునను”¹

అనెడి ద్విపదలలో (1) మత్స్య (2) కూర్మ (3) వరాహ (4) నారసింహ (5) వామన (6) భృగురామ (7) శ్రీరామావతారములను, ఆయవతారములందు ఆతడొనర్చిన కార్యములను వర్ణించినది. ఇంతేకాక గజేంద్ర రక్షణమును, మధుకైటభ సంహారమును ప్రత్యేకముగా ప్రస్తావించినది. ఇవి దుష్టక్షణ, శిష్టరక్షణలకు నిదర్శనములు.

(b) పాతాళ హోమధ్వంసానంతరము మండోదరి దశగ్రీవునకు శ్రీరామ మహాత్మ్యమును దెలుపుచు.

“అమేటి తొల్లి మత్స్యవతారమున — సోమకు నిర్దించి శ్రతులుద్ధరించె

..... మొదలుకొని.....

దిశల తేజంబులు దీపింపఁ జేసి — యశరథేశ్వరునకుఁ దనయుడై పుట్టె”²

నని శ్రీరామునికి పూర్వము వచ్చిన అవతారములను, తన్నహత్తర కార్యములను వివరించినది.

కేకేళి మండోదరుల కథనములలో భేదమేమనిన, కైకేళి అవతారముల పేర్లను దెలుపక (భృగురాముడనునది మినహాయింపు) తత్కార్యములచే వానిని ధ్వనింపఁ జేసినది; మండోదరి స్పష్టముగా వాచ్యము చేసినది—

ఇక రామాయణ మంతయు విభవమూర్తి పూర్ణావతారుడైన శ్రీరాముని దివ్యకల్యాణ గుణ లీలా ప్రకటనమే కదా!

(4) అంతర్యామి స్వరూపము :—

పరబ్రహ్మ ఆదినారాయణుండు చరాచరములను సృజించి, వానియందు తాను ప్రవేశించి అంతర్యామి రూపమున నుండి శాసించుచున్నాడు. ఉపనిషత్తులందును³ భగవద్గీతాదు⁴ లందును

1. గంగనాథ రామాయణము యుద్ధకాండము. ద్వి-1323-1330

2. ,, ,, ,, ద్వి-7228-7240.

3. (a) “అనేన జీవేరాత్మనాను ప్రవిశ్యనామరూపే వ్యాకరవాణి”

ఛాందోగ్యోపనిషత్తు-ప్రపాతకము. 6 ఖండము. 31 మంత్ర. 2.

(b) (i) అంతః ప్రవిష్టశ్శాస్త్రా జ్ఞానాగ్ం సర్వాత్మా

(ii) “అంతఃప్రవిష్టం కర్తార మేతం”

యజురారణ్యకము-చిత్తి (తృతీయప్రశ్న) అనుకాక 11 మంత్ర, 21

(c) యజుత్వని రిష్టన్ ఆత్మనోంతరో యమాత్మానవేద యస్మాత్మాశరీరం యజాత్మాన మంత్రోయమయతి సతతత్మాంతర్యామ్యమృతః॥” అంతర్యామిబ్రాహ్మణము.

4. భగవద్గీత-అధ్యాయము 15 శ్లో 15 మరియు అధ్యాయము-18 శ్లో 61

(i) సర్వస్య చాహంహృది సన్నివిష్టః”

(ii) ఈశ్వరస్సర్వభూతానాం హృద్భేదేశ్చ న తిష్ఠతి।

ఈ విషయము స్పష్టపరచ బడినది.

“జీవాత్మలకు సుహృత్తే, యోగులకు మాత్రము చూడదగి యుండు రూపముతో హృదయ ప్రదేశమున వసియించి యుండు రూపము అంతర్యామి యనబడును జీవునితోకూడి యున్నను జీవగతదోషములు మాత్రము ఇతనిని స్పృశింపవు.”¹

చిదచిద్యస్తువులు (చరాచరములు) సూత్రమునందు మణి గణమువలె² అంతరాత్మగానున్న పరమాత్మనాశ్రయించి యున్నవి. సూత్రము (దారము) లేకున్న మణులకు మాలాకార మెట్లురాదో, అంతర్యుపస్థితుడై పరమాత్మలేకున్న చిదచితులకు సత్యమే లేదు.

కావుననే

“ఇందు గలదందు లేదని-నందేహము వలదు చక్రి సర్వోపగతుం

డెందెందువెదకి చూచిన నందందే గలడ”³నియు

నిలో నున్నాడు, నాలో నున్నాడు, అంతట నున్నాడ”⁴నియు ననుటకు ఆసాగరమేర్పడు చున్నది.

రంగనాథ రామాయణము నందీవిషయము స్తుతులందలి ప్రత్యేక పద ప్రయోగములచే నిరూపింపబడినది,

బుద్ధభూపతి గ్రంథ ప్రారంభమునందు—

“అఖిలాండ మౌక్తికాయత నిత్యనూత్న”⁵

అనియిట్లు విష్ణుని స్తుతించి యున్నాడు. ఇది

“మయి ప్రోత మిదం సర్వం సూత్రే మణిగణా ఇవ”⁶

అనుదాని భావానుసరణమే. సమస్తమైన అండములే (లోకములే) మౌక్తికములు. వానిలో వ్యాపించిన నిత్య సూత్రమే పరమాత్మ. ఈ రూపకము భగవదంతర్యామిత్వమును వెల్లడి చేయుచున్నది.

శబరి “అవ్యయు నవికారు నఖిలాంతరాత్మ”⁷ అనియు

నారదుడు “అదిదేవుడవు సర్వాంతరాత్మడవు”⁸ అనియు, శ్రీరాముని స్తుతించిరి. ఇచ్చటి “అఖిలాంతరాత్మ, సర్వాంతరాత్మ” పదములు అంతర్యామి పరమాత్మ సూచకములు.

1. యతింద్రమత దీపిక—నవమానతారము.

2. భగవద్గీత-అధ్యాయము 7 శ్లో 7.

3. పోతనామాత్యుడు. భాగవతము. స్కంధము. 7. పద్య. 275.

4. “అంతర్బహిశ్చ తత్సర్వంవ్యాప్య నారాయణ స్థితిః”
అనుదాని యనుసరణము. మంత్రపుష్పము. (నారాయణోపనిషత్తు)

5. రంగనాథ రామాయణము. పీఠిక. ద్వి. 9.

6. భగవద్గీత. అధ్యాయము. 7. శ్లో. 7.

7. రంగనాథ రామాయణము. అరణ్యకాండము. ద్వి. 1478.

8. “, , , , యుద్ధకాండము. ద్వి. 2643.

(5) అర్చారూపము :-

“ఉపాసకానాం కార్యార్థం బ్రహ్మణో రూపకల్పనా”¹

యన్నట్లు “చేతనులకు (అశ్రితులకు) అభిమతమైన ద్రవ్యమునందు (స్వర్ణ, రజత, తామ్ర, లోహ దారు, శిలా, పటాది పదార్థములందు) వారుకోరిన రూపమున, దేశకాలాధికాడు లనెడి నియమములు లేక అతట అన్ని కాలములందు. అందరికిని దృష్టిగోచరమై శుభాశ్రయమగు దివ్యమంగళ విగ్రహ విశిష్టతై యవతరించి, అర్చకునికి స్వాధీనుడై అర్చకుల పూజాదులను స్వీకరించి రక్షించుచు, సిరుపాధిక బంధు భూతుడైన భగవద్రూపము అర్చారూపము.”² అనగా పరమాత్మ భక్తుల ఇచ్చు కొంది పూజాదుల స్వీకరించి యనుగ్రహించుటకు విగ్రహరూపమున అవతరించునని తాత్పర్యము.

భగవంతుని యొక్క పర, పూర్వ రూపములు దూరమునందుండుట చేతను విభవరూపము కాలాంతరము నందున్న దగుట చేతను, అంతర్యామి స్వరూపము ఏకాగ్రమనస్కులు జితేంద్రియులైన యోగీశ్వరులకుఁ దప్ప ఇతరులకు గోచరింపని దగుటచేతను, ఈ నాలుగు రూపములు సామాన్య భక్తులకు అందుటాలు లోనివి కావు. గృహ గ్రామ, నగర, శైల, వనాదులందు నెలకొన్న ఈ అర్చారూపమే చేతనులకు అందరికిని సులభముగా నాశ్రయించుటకు వీలైన రూపము. ఈ అర్చారూపార్చనమే విగ్రహారాధనము.

ప్రతి మాపూజ వేదశాస్త్ర సమ్మతమే. దీనిని గూర్చి అనేక సూక్తములు ఆయా వేదభాగములందు కనబడుచున్నవి³ కావున రామాయణ కాలము నాటికే ఈ అర్చాపూజ బహుళ వ్యాప్తి గాంచినది. దేవాలయములును వెలసి యున్నవి.

(a) విష్ణు ప్రసాదమున లభించిన శ్రీరంగనాథ విగ్రహమును ఇశ్వాకువు మొదలుకొని సూర్య వంశ రాజులు ఆరాధించుచుండిరి. శ్రీరాముడు దీనిని విభీషణుని కొనంగగా, కారాణాంతరముచే నది ఉభయ కావేరీ మధ్యమున నెలకొన్నది. అదియే నేటి శ్రీరంగము.

(b) కౌసల్యయు పుత్రహితై ప్పిణియై విష్ణుపూజచేసినది.⁴

1. ఆధర్వణీయ రామతాపిస్సుపనిషత్తు- ఉపనిషత్తు. 1. మంత్ర. 7.

2. యత్తింద్ర మతదీపిక. నవమావతారము మరియు

పిళ్ళైయిలోకాచార్యుల “తత్త్వత్రయము” ఈశ్వర ప్రకరణము.

3. (i) “సురూపాం ప్రతిమాం విష్ణోః ప్రసన్న వదనేక్షణాం
తామర్చయేత్తాం ప్రణమేత్ తాంయజేత్తాం విచింతయేత్”

(తైత్తిరీయము. కాణ్వసంహిత. కాండము. 4. ప్రశ్నము. 3. ఖండము. 4.)

(ii) “పాషాణ లోహమణి మృణ్మయ విగ్రహేషు
పూజా పునర్యోగ కరీ ముముక్షోః”

(యజుర్వేదము. మైత్రాయణ్య సంహిత. కాండ. 13. ప్రశ్న. 1.)

(iii) “ఏహ్యశ్మాన మాతిష్ఠ అశ్మా భవతు తేతనూః”

(ఆధర్వణవేదము. కాండము. 1. కల్పము. 2-ధర్మని 3)

4. దా-ప్రతి-వాల్మీకి రామాయణము. అయోధ్యాకాండము. సర్గ. 20. శ్లో. 14.

“రాముఁజూచిన కంటె రామఁగిల్లి — సేమమేర్పడ భద్రసింహాసనమునఁ
 బ్రేమతోఁ గూర్చుండఁ బెట్టిన కరణి — నామణి ముద్రిక నక్కునఁ జేర్చి
 యనురక్తి నర్జునావ్యము లిచ్చినట్లు — కనుగవ హర్షాశ్రు కణములు దొరుగ
 భూపంబు దీపంబుఁ చోడ్చొడ నొసంగి — యేపార సాష్టాంగ మెఱగిన పగిది
 పులకించి రిలకించి పొలతి మూర్ఛిల్లి — తెలసి యాహనుమంతు దెసఁజూచి పలికె.”¹

ఇందలి అసన, అర్జున, పాద్య, భూప, దీప, నమస్కారములు విగ్రహమునకుఁ జేయు ధ్యానా
 వాహనాది షోడశోపచార పూజలకు నుపలక్షణము. ఈ అమూలక వర్ణనచేత, భక్తుడు భగవంతుని
 ప్రతిమనిట్లు ఉపచరించ వలెనని నిర్దేశించి నట్లున్నది. ఇట్టి అర్చావతార పూజ భగవదను గ్రహము
 పొందుటకు, సర్వాపేక్షితములు సిద్ధించుటకు సాధన భూతమైనది.

ఇట్లు వాత్మికమునందు స్పష్టాస్పష్టము గానున్న పర, పూర్వ, విభవాంతర్యామ్యరాచ
 రూపముల తత్త్వమును వివరించుటకై కవి యథాశక్తి ప్రయత్నించినాడనుటలో అతిశయోక్తి
 లేదు.

11. జీవాత్మస్వరూపము :—

జీవాత్మను ప్రత్యగాత్మయనియు నందురు. జీవాత్మ స్వరూపమే స్వస్వరూపము.

పరమాత్మవలెనే జీవుడు నిత్యుడు, చేతనుడు, సనాతనుడు, అజుస్వరూపుడు పరమాత్మకు
 పరతంత్రుడు. (శేషభూతుడు). ఇట్టి జీవుడొక్కడుగాడు; అనేకులు.

“నిత్యో నిత్యానాం చేతనశ్చేతనానాం — ఏకో బహూనాక యోవిదధాతి కామాన్”²
 అనెడి శ్రుతి జీవుల యనేకత్వమును స్పష్టపరచుచున్నది.

“బద్ధులు, ముక్తులు, నిత్యులు” నని జీవులు మూడు విధములు. బద్ధజీవులు బుధుషువులు,
 ముముక్షువులని రెండు విధములు. మరల ముముక్షువులు కైవల్యపరులు, భగవత్ప్రాప్తి పరులు అని
 రెండు విధములు.

ఇది మరియొక విధముగాను చెప్పవచ్చును.

1. నిత్యులు 2. ముక్తులు, 3. కేవలులు (కైవల్యపరులు) 4. మోక్షపరులు. (భగవత్ప్రాప్తి పరులు)
5. బుధుషువులు.

ఈ విభాగము విశాలమై, స్పష్టమై “అర్థపంచకమును సార్థక మొనర్చు చున్నది.

(1) నిత్యులు :—

ఎప్పుడును సంసార సంబంధము లేనివారు. భగవత్సన్నిధానముననుండి, భగవత్సేవ
 సేయుచు, భగవదను భవానుకూలైక్య భోగము- ఆనందము కలవారు. ఈశ్వర నియోగముచే
 సృష్టి స్థిత్యాదులను జేయ శక్తిగలవారు. తామును భగవదాజ్ఞ చే నవతరించువారు.

వీరు శ్రీ, భూ, నీళలు. అనంత గరుడారులు. ఆదినారాయణుడు శ్రీరాముడుగా నవ
 తరించగా. లక్ష్మీదేవి సీతగాను, అనంతుడు లక్ష్మణునిగాను నవతరించిరి—

1. రంగనాథ రామాయణము. సుందరకాండము. ద్వి. 528-532.
2. కఠోపనిషత్తు.

“సీతా లక్ష్మీర్భవాన్ విష్ణుః”¹ అని దేవతాస్తుతి

“నరనాథ నీవాది నారాయణుండ-వరయ నజ్ఞానకి యయ్యాది లక్ష్మి”²

అని రంగనాథ రామాయణము. ఇట్లు చాలా చోట్ల ప్రస్తావించబడినది.

లక్ష్మణుడు “విష్ణునియంశజుండగుట”³ యని బుద్ధ భూపతి మూలానుసారముగా వ్రాసినను లోకమున నతడు శేషాంశజుడనియే ప్రఖ్యాతి గలదు. ఇది పద్మ పురాణమునందు

“అనంతాంశేన సంభూతో లక్ష్మణః పర పీఠహ”⁴

అని కలదు. రామాయణ వ్యాఖ్యాకారులలో నొకరైన మహేశ్వర తీర్థులు

“శంఖ చక్రానంతానామపి భగవద్రూపతా సూచితా”⁵ అని వ్రాసినారు.

తారాసారోపనిషత్తులో

“కలాయాః పురుషః సాక్షాత్ లక్ష్మణౌ ధరణీధరః”⁶ అని కలదు.

ధరణీధరుడనగా అది శేషుడు.

కావున విష్ణు సంశజుడైన లక్ష్మణుడాదిశేషుడనుటలో సందేహము లేదు.

నాగపాశ బద్ధులైన రామలక్ష్మణుల యొద్దకు వై నతేయుడు శ్రీరాముని సంకల్ప మాత్రమున రాగా, నాగపాశములెల్ల వెఱచి పాతినవి. ఈ ఘటనము గరుడని శ్రీ రామాయణమున ప్రవేశ పెట్టుటకే కాని వేరుగాదు. కాకపోయినచో “తనబంధంబులఁ ద్రోయజాలనివాడు ఆశ్రితుల బంధంబు లెట్లు పోగొట్టును?” అని సందేహము పొడమును. దీని సమాధానమును.

అది యట్టిదియ కాదె; యతనిఁ జింతింప-వదలు బంధంబు లెవ్వారలకైనఁ

దనుదానె చింతించి తనదు బంధములు-చనద్రోవ రాముండు చాలడే తలప”⁷

అని బుద్ధ భూపతి అమూలకముగా నిచ్చియున్నాడు.

శివీయ తిరువడి (అంజనేయుడు) రాముని సేవ చేసినట్లు, పెరియ తిరువడికి (గరుడాశ్వా రుకు) తన్ను సేవించ నవకాశము కలిగింపవలసి యున్నది అదియట్లు సమకూడినది

జయవిజయులు ననక, సనందనాదులచే శపులై, రావణ కుంభ కిర్ణులగా జనించి, విరోధి స్వరూపము వహించి భగవద్గుణ గణ ప్రకటనకు కారణభూతులైరి.

ఇట్లు రామాయణమున రామునితో పాటు నిత్యాత్మల ప్రవేశమును, తత్సేవను చూపినట్లైనది.

(2) ముక్తులు;—

సంసారమునందు జనించి, భగవంతుని శరణాగతి నొంది, భక్తి జ్ఞాన వైరాగ్యాదులు కలిగి

1. దా. ప్రతి. రామాయణము. యుద్ధకాండము. స్కం. 120. శ్లో. 28.

2. రంగనాథ రామాయణము. యుద్ధ. ద్వి. 8150.

3. రంగనాథ రామాయణము. యుద్ధ కాండము. ద్వి. 3840.

4. పద్మపురాణము.

5. మహేశ్వర తీర్థీయము.

6. తారాసారోపనిషత్తు. ద్వితీయ పాదము.

7. రంగనాథ రామాయణము. యుద్ధకాండము, ద్వి. 2672-2678.

ప్రాశస్త్యముల ననుభవించుచున్నను, భగవత్సంస్మరణమును మానక, ద్వాన తపో యజ్ఞ యాగాదులచే యథాశక్తి భగవంతునాధించి, భగవత్స్వరూప రూప గుణ విభవాదులను గీర్తించి, తదనుభవ జనిత ప్రీతిచే ఆనందమయ్యై లభ్యభగవత్ప్రసాదులై, కైంకర్య పరులై, శరీర త్యాగానంతరము పునర్జన్మ రహితమైన ముక్తిని పొందినవారు ముక్తులు. నిత్యుల వలెనే ముక్తులును పరమపదమున ఆనందమయ్యై యుందురు.

ఎ) “నచపునరావర్తతే నచపునరావర్తతే”¹

బి) “మాముపేత్య పునర్జన్మ దుఃఖాలయ మశాశ్యతం

నాపుష్పంతి మహాత్మానః సంసిద్ధిం పరమాంగతాః॥”²

అనిశ్రుతిస్మృతులు నెప్పినట్లు ముక్తులు లీలా విభూతికి తిరిగిరారు. అద్భివారిని దర్శింపఁ జేయుటకై రామాయణము ముక్తిని పొందు ఆత్మల స్వరూపమును. (వారిశీలచరితాదులను) వర్ణించియున్నది.

శరభంగ,³ జటాయు,⁴ శబర్యా⁵దులు, భగవత్సేవచే, (అచార్యసేవచే) ముక్తిని పొందిన ముక్తులు.

(3) కైవల్య పరులు : —

“ఉపాసనము రెండు విధములు 1) బ్రహ్మాత్మకస్యాత్మోపాసనము. 2) స్వాత్మ విశిష్ట

బ్రహ్మాపాసనము.⁶

ఇందు మొదటి విధమైన ఉపాసనము చేయువారు కైవల్యపరులు. (కేవలులు) వీరు భగవ దాత్మకః ఆహం- బ్రహ్మైహమ్, సోఽహం (భగవత్పరీరమును నేను-బ్రహ్మను నేను-అతడే నేను) అవి ఉపాసించుచు, వీరు పొందునది కైవల్యము.

“జ్ఞానయోగము నపలంబించి ప్రకృతి బంధమునుండి విడివడిన యాత్మ స్వరూపానుభవము కైవల్యమనఁబడును. ఇట్టి యనుభవము గలవారు కైవల్యపరులు వీరికి పునర్జన్మ లేదు. వీరు భర్త విడిచిన భార్యవలె భగవదనుభవానందము లేక యాత్మానుభవానందమును పొందుచు పరమ పదమున నొక మూలనుందురు”⁷

“విరజా పరమవ్యోమోఽః అతరా కేవలా స్మృతా॥” (పద్మపురాణము)

కరుణామయ్యైన పరమాత్మ వీరికి దయతో తన యానందమును కలిగించినను కలిగించవచ్చును.

రామాయణమునందు- మతంగ మున్యాదులు కేవలులు. మతంగముని, అతని శిష్యులు శబరి గురువులు. శ్రీరాముడు చిత్రకూట పర్వతమునకు వచ్చినాడని తెలిసికొనియు, శబరికి తెలిపెను

1. ఛాందోగ్యోపనిషత్తు- అష్టమ ప్రపాఠకము. ఖండము. 15 మంత్రము. 1.

2. భగవద్గీత-అధ్యాయము. 8. శ్లో. 15.

3. రంగనాథ రామాయణము. అరణ్యకాండము. ద్వి. 92-97.

4. రంగనాథ రామాయణము. అరణ్యకాండము. ద్వి. 1884-1885.

5. రంగనాథ రామాయణము. అరణ్యకాండము. ద్వి. 1479-1483.

6. శ్రీ సుదర్శనసూరి. శ్రుత ప్రకాశిక. బ్రహ్మ సూత్రభాష్యవ్యాఖ్యానము. కార్యాధికరణము. సూత్రము. 14. (అధ్య. 4 పాదము-3)

7. యతీంద్ర మత దీపిక. అష్టమావతారము.

శరభంగాదుల వలె అతడు తమ యాశ్రమమునకు వచ్చువరకు వారు బ్రతికి యుండిన వారుకారు. అనగా వారికిచ్చట భగవద్దర్శనము లేకపోయినది. మరియుశబరీ శరభంగాదులవలె వారు ముక్తిని పొందినట్లు (భగవత్ప్రార్థిని నిర్బంధింపబడినట్లు) వర్ణింపబడలేదు. పరమ పదమున వారికి భగవద్దర్శనానందము లేదనియే ధ్వని కదా, కాని వీరు తపోజ్ఞాన యోగాత్మాసాదులవలన మహా మహిమ కలవారు. శబరీ ఈ మతంగ, తచ్చిష్టమహాత్ముని జూపగా, శ్రీరాముడు జూచి ఆశ్చర్యమొందెను.

(4) మోక్షపరులు :—

ఈషత్ పుణ్యవశమున అస్మికులై, భగవన్నిర్దేశిత జాయమాన కృపా కటాక్షమున జ్ఞానము కలవారై మోక్ష మందిచ్చకలవారై, తాపత్రయ నివృత్తిని, సంసార సాగర తరణమును గోరి, పరభక్తి పరజ్ఞాన పరమ భక్తులవలంబించి భగవత్ప్రేమ చేయువారు మోక్ష పరులైన ముముక్షువులు వీరు స్వాత్మ విశిష్ట బ్రహ్మోపాసనము చేయువారు, అనగా “దిదచిత్తుల కంటె విలక్షణము పర బ్రహ్మవనియు, అది నిఖిలసాయ ప్రత్యసేక సమస్త కల్యాణ గుణాత్మక స్వరూప మరియు కలంబి యుపాసించువారు” (మచ్చరీరకః బ్రహ్మ-నన్ను శరీరముగా గలవాడు పర బ్రహ్మయని యుపాసించువారు.) వీరు విభిన్న సాధన నిష్ఠలై యుండవచ్చును. ప్రపన్నులై యుండ వచ్చును.

తామాయణమునందీ యుభయులును నుట్టంకింప బడినారు.

(ఎ) సంయుములు-వాయుభక్షకులును, వై భానసులును

వాలఖిల్యులు మౌన వంతులు పర్వ-శాలా విహీనులు స్థండిలశయులు

మనన శీలురుదాత మౌను లేకాంతు-లనశన వ్రతులు(బంచాగ్ని మధ్యగులు”²

మొదలగువారు విభిన్న సాధన నిష్ఠా పరవర్గమునకు చెందినవారు,

బి) విభీషణులు ప్రపన్నులు. ఆత్మాత్మీయములను భగవద్దర్శనముచేసి రక్షించుమని శరణాగరికోరువారు ప్రపన్నులు. ఆకించన్యము అనన్యగతికత్వము అనురెండు ధర్మములు గలిగి భగవంతుని ఆశ్రయించినవారు ప్రపన్నులు. అనగా సాధనాంతర దేవతాంతరాశ్రయణములేక భగవంతుని ఆశ్రయించిన వారని భావము

విభీషణుని యందీ లక్షణములు సంపూర్ణంగా గలవు.

5) బుభుక్షువులు :—

కర్మవశముచే నుఖ దుఃఖాదులకు లోనగుచు, అజ్ఞాన, అన్యధాజ్ఞాన, విపరీతజ్ఞాన జనకమైన దేహమునే అత్మగాఁ దలంచినవారైఁ దేహాత్మ బ్రాంతి గలవారై, శబ్దాది విషయాను భవ జనితమైన ఇంద్రియానందమునే పరమ పురుషార్థముగా భావించి, తల్లాభమునకై వృద్ధా శ్రమాచార ధర్మములను విడిచి, జీవహింస చేయుచు పరదార, పరద్రవ్యాపహారములను కావించుచు, నీచులను సేవించుచు. అహంకార మమకారములకు, కామ క్రోధాదులకు లోనైన భగవద్విముఖులగు చేతనులు బుభుక్షువులు “ధర్మార్థ కామములనంబడు పురుషార్థములు మూడింటి యందును నానక్తులగు వారని”³ తాత్పర్యము.

1. యతీంద్ర మత దీపిక - అష్టమావతారము.

2. రంగనాథ రామాయణము ఆరణ్యకాండము ద్వి 98-100.

3. యతీంద్ర మత దీపిక అష్టమావతారము.

వీరు 1) అర్థకామ పదాలు. 2) ధర్మపదాలు. అని రెండు విధములుగానుందురు.

తై కేయి, కూర్పణఖ, రావణ, కుంభకర్ణ-ఇంద్రజిదాదులు అర్థకామ పదాలు. దశరథుడు మున్నగు వారు ధర్మపదాలు. వీరి చరిత్రను వివరముగా తెలుపుటయే రామాయణ ముఖ్యోద్దేశ్యము.

ఇట్లు రామాయణమున పంచవిధ జీవాత్మల స్వరూపము తెలియజేయబడినది.

III ఫలస్వరూపము :—

ఫలవనగా పురుషార్థము. పురుషునిచే అర్థింపబడునది. ఇది చతుర్విధము.

1. ధర్మము. 2. అర్థము 3. కామము 4. మోక్షము మరల మోక్షము ద్వివిధము 1. ఆత్మప్రాప్తి 2. భగవత్ప్రాప్తి ఇపుడు పురుషార్థముల సంఖ్య అయిదగును.

రామాయణమునందు వీని స్వరూపము చక్కగా వివరింపబడినది. ఇందు

“మహదుచ్చన్న మాఖ్యానం రామాయణ మితి శ్రుతం

.....
ధర్మకామార్థ సహితం శ్రోతవ్య మనసూయయా॥”¹

అనిత్రివర్గమున. ప్రాధాన్యముగాను,

ఎ) చతుర్వర్గ ప్రదం నిత్యం చరితం రామవన్శతు”²

బి) ఇదం పవిత్రం పాపఘ్నం పుణ్యం వేదైశ్చ సమ్మితం”³

సి) వేదోపబృంహజ్ఞాన్తాయ తావగ్రాహయత ప్రభుః”⁴

అని వేదోప బృంహజ్ఞాన్తముగా రచితమై, వేద సమ్మతమైనందున మోక్ష పురుషార్థమును వివరింపబడినవనుట కాదారములు పై శ్లోకములే.

ఈ యభిప్రాయమును గమనించియే రంగనాథ రామాయణమునందు.

“ఏకథః క్షేప్తిన నిహాపరోన్నతులు-ప్రాకటంబుగఁ జేర్చి ఫలియించుఁ బ్రీతి”⁵ అనియు,

“ఇది మోక్ష సాధనంబిది పాపహరము”⁶ అనియు అద్యంతములందు వ్రాయబడినది.

ధర్మార్థకామముల ఇహలోక పురుషార్థములు; మోక్షము పరలోక పురుషార్థము.

(1) ధర్మము :—

ధర్మేణ పాపమపనుదతి”/ అనిశ్రుతి. సాక్షాద్ధర్మము శ్రీరామచంద్రుడె. లక్ష్యముడు “అ

1. దా. ప్రతి వాల్మీకి రామాయణము. బాలకాండము. సర్గ. 5 శ్లో. 3, 4.

2. “ఉత్తరకాండము. సర్గ. 111 శ్లో. 28.

3. బాలకాండము. సర్గ. 2 శ్లో. 98.

4. బాలకాండము. సర్గ. 4 శ్లో. 6.

5. రంగనాథ రామాయణము, బాలకాండము, ద్వి. 38,

6. ద్వి. 2488,

7. తైత్తిరియ నారాయణోపనిషత్తు. అనువాకము 79. మంత్ర. 101.

8. “రామో విగ్రహవాన్ధర్మః” రామాయణము. అరణ్య. సర్గ. 37. శ్లో. 18.

రామవిభుడు. ధర్మాత్మదౌనేని”¹ అని భావించి ప్రయోగించిన బాణము ఇంద్రజిత్తు తలఁదీసెను. కావున రాముడు నడచినట్లు నడచుటయే ధర్మము. “రాక్షాదివద్ వర్తితవ్యం, నతు రావణాదివత్” అని ఆభాణకము. మానవుడు తల్లిదండ్రులయెడ, సేవకులయెడ, మిత్రులయెడ, శత్రువులయెడ, ఆశ్రీతుల యెడ, సకల జీవుల యెడ, యెట్లు ప్రవర్తించ వలెనో, అట్లు ప్రవర్తించి మార్గదర్శకుడైనాడు. శ్రీరామచంద్రుడు. “మహాజనోయేన గలః సపంథాః”² శ్రీరాముడు పురుషోత్తముడు గదా!

ఇంతేగాక రాజధర్మము, సంఘధర్మము, పాతివ్రత్య ధర్మము. మోక్షధర్మము ఇత్యాదు లెన్నియో యిందు వివరింపఁ బడినవి.

(2) ఆర్థము :—

మానవుని ఐహిక సుఖమునకు ఆర్థమవసరము. అది న్యాయార్జితము కావలెను. ధర్మాపేత ద్రవ్యార్జనాదులు దుఃఖహేతువులే కాక అపయశస్కరములు. ఇది కైకేయి వృత్తాంతముద్వారా స్పష్టపరచబడినది. స్థూలదృష్టికి కైకేయిచర్య సమంజసమనియే తోచును. కాని మంథర దుర్బోధచే అనూయావిష్టురాలైన కైక తన పతిని లెక్కించక, పుత్రరాజ్య వ్యామోహముచే వరములు కోరి శ్రీరాముని అరణ్యమునకు పంపించి, వంశ ధర్మమును, ప్రజలయభీష్టమును కూడ మంటఁ గలిపినది. అపకీర్తిపాలైనది

తల్లిదండ్రుల, సోదరుల సుఖక్షేమములకై అడ్డాదులందలి వ్యామోహమును విడిచి మానవుడు స్వార్థరహితుడు కావలెనని శ్రీరాముని నడవడి వ్యక్తము చేయుచున్నది. అతడు సుగ్రీవుని రాజ్యమును, రావణ రాజ్యమును కూడ కోరినవాడు కాదు.

(3) కామము :—

కామము జంతుసహజము. మానవుడు దానిని ధర్మబద్ధముగా ననుభవింపవలెను; కనియది ధర్మాపేతముగా నుండకూడదు.

శూర్పణఖ శ్రీరాముని కామించి ముక్కుసెవులు పోగొట్టుకొనుటయే కాక రాక్షసవంశ నాశనమునకు మూలకారణమైనది. మారీచుడు రావణునికి

“..... - నలమీటి మన శూర్పణఖయ తాబోయి

యనువమ గుణధామ నభిరామ రామఁ-గనుగొని యారీతిఁ గామింపఁ దగునె

తనకు నీ వేషంబు తానె కావించి-కొనియె”³

నని శూర్పణఖ రహస్య చర్యను బయలుపఱచినాడు.

వాలియు సుగ్రీవుని భార్యయైన రుమరు చేబట్టి ప్రాణములను బోగొట్టుకొన్నాడు. రుమ వాలికి మరదలైనను ధర్మము ననుసరించి కోడలగును.

1. రంగనాథ రామాయణము. యుద్ధకాండము. ద్వి. 5679. దీనికి మూలము. “ధర్మాత్మా సత్యసంధశ్చ” యుద్ధకాం. సర్గ. 91. శ్లో. 78.
2. యస్మిణ్ణోగరాపు. “భారతీయ సంస్కృతి” (వ్యాసము) పుట. 2లో ఉద్భవము.
3. రంగనాథ రామాయణము. అరణ్యకాండము. ద్వి. 811-818.

“భాతుష్ట్యస్య భార్యాయా-గురుపత్న్యనుజన్య సా।

యపీయ సస్తు యా భార్యా-స్నుషా జ్యేష్ఠస్య సా స్మృతా॥”¹

కావున శ్రీరామచంద్రుడు “కూతురితో, చెల్లెలితో, తమ్ముని భార్యతో, కోడలితో సంగమించువానికి షష్ఠ వధ యొక్కపే”² శాస్త్రమందు తెలుపబడినదని వారికి సమాధానమిచ్చెను.

ఈ విషయము మూలానుగుణముగానే రంగనాథ రామాయణమందును స్పష్టపరచబడినది.³

రావణాసురుడు కామాంధుడై ధర్మాపేతముగా పరద్రవ్య, పరదారాపహరణములఁ గావించి, తత్ఫలితముగా బంధుమిత్ర పరివార సహితముగా నాశనమొందినాడు; ఆచంద్రావర్కముగా నపకీర్తి పాలైనాడు.

హనుమంతుడు తొలుత రావణుని చూడగానే ఇదే యభిప్రాయమును వ్యక్తము చేసినాడు.⁴

కావున ధర్మవిరుద్ధములైన అర్థకామములవైపు మానవుడు పోకూడదని రామాయణోపదేశము.

4) ఆత్మప్రాప్తి (మోక్షము)

దుఃఖ నివృత్తియే, కేవలాత్మానందానుభవమే మోక్షమని కొందఱందురు. మతంగ ముని వృత్తాంత మిందుకు నిదర్శనము. స్వయంప్రభను కూడ నిందుకు నిదర్శనముగా చెప్పవచ్చును. ఈమె స్వయముగా

“...అతి తపోనిష్ఠః-బాలకుండుడు స్వయంప్రభ యనుదాన”⁵

నని హనుమదాదులకుఁ దెలిపి, అతిథ్య మొసగి, తన తపశ్శక్తిచే వారిని బిలమునుండి వెల్వడఁ జేసినది; శబ్దాదులు రామ దర్శనమునకు తహతహ లాడినట్లు, సేవించి తరించినట్లు ఈమె వృత్తము లేదు.

5) భగవత్ప్రాప్తి (మోక్షము)

కోసల దేశ వాసు లా బాలవృద్ధులు

a) “సర్వాదేవాన్ సమస్యంతి రామస్యార్థే హితై వీణః”⁶

b) “రామో రామో రామ ఇతి ప్రజానామభవన్ కథాః”⁷

అని చెప్పబడినట్లు శ్రీరాముని స్మరించి, కీర్తించి, సేవించి అతని యనుగ్రహమును పొంది అతనితో పాటు శరీరమును త్యజించి సాయుజ్య ము క్రిని చెందినారు.

1. మనుస్మృతి- ఆధ్యాయము 9. శ్లో. 57.

2. దా. ప్రతి. వాల్మీకి రామాయణము - కిష్కింధా. సర్గ-17. శ్లో. 22, 23.

3. రంగనాథ రామాయణము. కిష్కింధా. ద్వి. 568-569, 576.

4. దా. ప్రతి. వాల్మీకి రామాయణము. సుందరకాండ. సర్గ-49, శ్లో. 18.

యద్యధర్మో బలవాన్ స్మృదయం రాక్షసేశ్వరః ।

స్మృదయం సురలోకస్య స శక్రస్యాపి రక్షితా॥

5. రంగనాథ రామాయణము. కిష్కింధా. ద్వి. 1051.

6. దా ప్రతి. వాల్మీకి రామాయణము - అయోధ్యా. సర్గ. 2. శ్లో. 52

7. దా. ప్రతి. వాల్మీకి రామాయణము. యుద్ధకాండము. సర్గ-131, శ్లో. 97.

శ్రీరాము డిట్లు కోసలవాసుల నందరిని తనతోపాటు పరమపదమునకు తీసికొనిపోవుట తాను జేసిన వాగ్దానమును నెరవేర్చుటకు¹ నిదర్శనము.

ఇట్లు రామాయణమునందు ఫలస్వరూపము ఆ యా ఘటనలద్వారా వివరింపబడినట్లు గ్రహించ వచ్చును.

(iv) ఉపాయ స్వరూపము ;—

పరమాత్మను పొందుటకు (ముక్తిని పొందుటకు) అనుజైన సాధనము ఉపాయము. బ్రహ్మ సూత్రములందు దహర వైశ్వానర విద్యాది ద్వాత్రింశ ద్విద్యలు చెప్పబడినవి. భగవద్గీతయందు కర్మ, జ్ఞాన, భక్తి, యోగాభ్యాసాచార రహస్యజ్ఞానాత్మ సన్న్యాస యోగాదులు భగవత్ప్రాప్తి సాధనములుగా ప్రవచింపబడినవి. వీసినన్నింటిని క్రోడీకరించి వర్గీకరించినచో ముఖ్యముగా ఐదగును 1. కర్మయోగము, 2. జ్ఞానయోగము, 3. భక్తియోగము, 4. ప్రపత్తి 5. ఆచార్యాభిమానము.

రామాయణమునందీయింపాయ పంచకము విశదీకరింపబడినది—

(1) కర్మయోగము :—

తమేతం వేదానువచనేన బ్రాహ్మణా వివిదిషంతి

యజ్ఞేన దానేన తపసానాశ కేన”² అనుశ్రుతి వాక్ ప్రకారము యజ్ఞ, దాన, తపో, ధ్యాన, సంధ్యావందన, పంచమహాయజ్ఞ తీర్థయాత్ర, పుణ్యక్షేత్రవాస, కృత్యచాంద్రాయణ జప, హోమ, తర్పణాదుల చేతను, యమనియమాసన, బ్రాహ్మచర్య, ప్రత్యాహార, ధ్యాన, దారణ సమాధి రూపమైన అష్టాంగయోగము చేతను పరమాత్మను సేవించి, సంసారబంధ నివృత్తి పొందుట కర్మయోగము. ఈ కర్మలు నిత్య నైమిత్తిక, కామ్యరూపమున క్రివిధములు. సంధ్యావందనాదులు నిత్యకర్మలు; గ్రహణాంగ జప తర్పణాదులు నైమిత్తిక కర్మలు; ఐశ్వర్యాదులను గోరి చేయబడు నవి కామ్యకర్మలు.

భగవదర్పణముగా చేయబడు కర్మల వలన పాపముంటు³ నిష్కామ కర్మయోగము శ్రేష్ఠము.

1. ఈ వాగ్దానము వరాహ చరమ శ్లోకమునందు కలదు.
స్థితే మనసి సుస్వస్థేశరీరేనచి యోనరః। ధాతుసామ్యే స్థితేస్మర్తా విశ్వరూపంచ మామజం॥
తతస్తం మ్రియమాణంతు కావ్యపాషాణ సన్నిభం। ఆహంస్మరామి మద్భక్తం నయామి పర మాంగతిం॥
2. శుక్లయజుర్వేదీయ బృహదారణ్య కోపనిషత్తు. అధ్యాయ. 8. బ్రాహ్మణము. 4. అనువాకము. (మంత్రము) 22.
3. “బ్రాహ్మణ్యాధాయ కర్మాణి సంగంత్యక్త్యాకరోతియః।
లిప్యతే నసపాపేన పద్మపత్ర మివాం భసా॥

భగవద్గీత. అధ్యాయ 5. శ్లో. 10.

సిద్ధిగాశించి చేయు కర్మలందు అడుగడుగున విష్ణుములు పొడ నూపును. వాని నిర్విఘ్న పరిసమాప్తికి భగవత్సహాయ మవసరము. ఈ కర్మలు మానవునిచే సాధింపబడునవి: కావున వీనిని సాధ్యోపాయము లందురు.

(a) విశ్వామిత్రుడు సిద్ధిని గోరి సిద్ధాశ్రమమున యజ్ఞము చేయదలచెను. కాని యది యెప్పుడు మొనలు పెట్టబడినను మారీచ సుఖాహ్వాది రాక్షసులచే విష్ణుము కాపింపబడు చుండెను. అప్పుడు “క్రతుకర్త, క్రతుమూర్తి, క్రతుభాగభోక్త, తోకాద్యుడైన”¹ పరమాత్మ దశరథ రాముడై యవతరించినట్లు తెలిసికొని, అయోధ్యకువచ్చి, అతని వెంటగొని పోయెను. రాముడు యజ్ఞశత్రువులను శిక్షించి యాగమును రక్షించెను, విశ్వామిత్రుడు కృతార్థుడయ్యెను

ఇది కామ్యబుద్ధితో చేసెడి కర్మలు విష్ణుప్రహతము లగుననియు, అప్పుడు కర్త భగవత్సహాయ మపేక్షింపగా, నతడు తోడ్పడి తత్కర్మ సంసిద్ధిని కలిగించుననియు ననుటకు నిదర్శనము —

(b) జనక చక్రవర్తి కర్మలు చేసి సిద్ధిపొందిన మహానుభావుడు.² నిష్కామ కర్మయోగి; నిరంతరము భగవదర్పణ బుద్ధితో యజ్ఞయాగాదులను చేయువాడు.

ఒకప్పుడు జన్మంబు గావింప నమకట్టి, క్రతుశాల దున్నుచుండగా, ఇతః పూర్వము చేసిన యజ్ఞాది కర్మల ఫలముగా నాగచి చాలులో సీత లభించినది. నిష్కామ కర్మ యోగి ఫలము నేదేవత కర్పితము చేయవలెను; ఏదేవత సర్వశక్తిమంతుడని విచారించునట్లు జనకుడు యుక్తవయస్కు-రాలైన సీతాతనూజును చూచి యోగ్యుడైన వరునికై చింతించుచుండెను. స్వయంవర పణముగా పరమశివుని విల్లు నేర్పాటు చేసెను. ఎత్తలేనివారు నిర్వీర్యులని గ్రహించెను. శాస్త్రజన్యజ్ఞానము చేతను, గురుపదేశమునను, ప్రత్యక్షానుభవము చేతను భగవంతుని గుర్తించి యోగి ఫలార్పణము గావించునట్లు, శ్రీరాముడు విల్లు విఱవగా, జనకుడు సీతనతని కర్పించెను. రాముడు శ్రీరాము డయినాడు. కావున సంసారులిట్లే కర్మలను బ్రహ్మార్పణ బుద్ధితో చేయవలెనని ఈ సీతా కల్యాణ ఘట్టిము బోధించుచున్నది.

(c) కర్మలనేకములు, పద్ధతులు బహువిధములు. అరణ్యమునందు శ్రీరాముని దర్శింప వచ్చిన నానామునుల పర్ణనము —

“ఆయాశ్రమావాసులైన సంయములు — వాయు భక్షకులును, వై భానసులును
వాల భిల్లులు మౌనవంతులు పర్ణ — శాలా విహీనులు స్థండిల శయులు
మనన శీలరు దాంతిమంతు లేకాంతు — అనశన వ్రతులుఁ బంచాగ్ని మధ్యగులు
మొదలైన తాపసులు”³

అనునది యుదాహరణము

1. రంగనాథ రామాయణము. బాలకాండము. ద్వి. 925.

2. కర్మజైవహి సంసిద్ధి మాస్థితా జనకాదయః॥

భగవద్గీత-అధ్యాయ-3. శ్లో. 20.

3. రంగనాథ రామాయణము. అరణ్యకాండము. ద్వి. 98-101.

(b) “మాతాపితృ సేవయు ఉత్తరక” మనుటకు యజ్ఞదత్తుని కథ నిదర్శనము.

(c) స్వార్థమును గోరి అహంకరించి భగవద్విముఖముగా చేసిన కర్మలు కొనసాగక కర్తకు కీదౌనరించును. ఇందుకు ఇంద్రజిత్తు నికుంభికాయాగ, రావణ పాతాళ హోమాదులు సాక్ష్యములు

(మోక్షోపాయమైన కర్మయే ఉపాయమనియు ధర్మార్థ కామములను త్రివర్గ ఫలసాధన కర్మలు ఉపాయములు కావనియు ప్రత్యేకముగా సివట గమనింప వలసినది.)

(2) జ్ఞానయోగము :—

మైల కడుగగా మణి నిర్మలమై ప్రకాశించునట్లు భగవదర్పిత బుద్ధితో కిర్మలు చేయుట వలన పాపము నశించి, చిత్తయికాగ్రత కలిగి జ్ఞానముదయించును. అప్పుడు జ్ఞానియోగ జన్య జ్ఞానముచే వికసించిన హృదయ కమలమునందు భగవత్సాక్షాత్కారము కలుగగా నానందానుభూతి నొందును. తాను ఉన్నచోటునుండియే భగవత్స్థలంను దర్శించి యానందించును: పరమాత్మానుగ్రహమునకు పాత్రుడగును

(a) భరద్వాజుడిందుకు నిదర్శనము—

శ్రీరాము డరణ్యమునకుఁ బోవుచు, మార్గ మధ్యము నందలి భరద్వాజు నాశ్రమమునకు రాగా, అతడు

“...రఘురామదేవు వర్తనము — భావించి యచ్చేర్చువడి తత్త్వమెఱిగి”¹
కందమూలాదుల నాతిభ్య మొసగి యర్పించెను. ఇట్లే లంకనుండి తిరిగి వచ్చినపుడు భరద్వాజుడు శ్రీరామునితో—

“నిఖిల లోకారాధ్య-సింహు జన్మించి — నిఖిల లోకంబులు నివృణ్ణులెడఁ
గలవై నంకటములు గలవెదుఃఖములు — గలవె బాధలు పుణ్యకర్ములకెందు

.....
సివిందు విచ్చేసి నెమ్మి నేఁ బనుప — గావీడుకొని పోయి క్రమ్మజినిందు

విచ్చేయు నీలోని పృతాంత మెల్లి — నచ్చుగాఁ బొడగంటి నధ్యాత్మదృష్టి”²

అని తెలియజేసినాడు. వీరికి భూతభవిష్యద్వర్త మాన జ్ఞానముండునని భరద్వాజుని మాటల సారాంశము. వీరి యోగశక్తి మహత్తరమైనది. ఇతడు భరతుని సైన్యమునకుఁ జేసిన విందు దీనికి సాక్ష్యము. పసిష్ఠ, అత్రి, అగస్త్యాదులా ఈ కోవలోని వారే. రామాయణమునందు—

“ఇతని మహత్వమే నెఱుగుదు; బ్రహ్మ

సుతుడైన యీ వసిష్ఠుండును నెఱుగు

యతడు లోకారాధ్యుడు”³

అని విశ్వామిత్రుడు పలికిన మాటలు జ్ఞానుల జ్ఞానపూర్ణతను ప్రకటింపమన్నవి—

1. రంగనాథ రామాయణము. అయోధ్యాకాండము. ద్వి. 1124.

2. , , యుద్ధకాండము. ద్వి. 8484-8489.

3. , , బాలకాండము. ద్వి. 628-625.

(3) భక్తి యోగము :—

“భజ సేవాయాం” అనుధాతువునుండి నిష్పన్నమైనది భక్తిశబ్దము. “భక్తిశ్చ జ్ఞానవిశేషః”¹ అనునది జ్ఞానము భక్తియొక్క చేయని తెలుపును. పరమార్థము దెలిసికొని సేవించుట భక్తియని తాత్పర్యము. అచార్యోపదేశము వలన జ్ఞానము కలుగగా, సాధన సప్తకము² వలన భక్తియేర్పడును పూర్వజన్మ పుణ్య విశేషము చేతను, భగవన్నిర్దేశిత జాయమాన కృపాకటాక్షము చేతను భక్తి కలుగును మానవులందేకాక పశుపక్ష్యాదులందును.³ ఈ భక్తిని గాంచవచ్చును.

కర్మజ్ఞానాదులకంటె “తైలధారావ దవిచ్చిన్న స్మృతి సంతాన రూపమైన⁴ భక్తికి భగవంతుడు పరపశుడగును. అతడు భక్త సులభుడు గదా!

రంగనాథ రామాయణమునందు మూలమునందుకంటె విశేషముగా ఈ భక్తి ప్రాధాన్యమును గూర్చి వివరింపబడినది.

(a) దేవతలు రావణాదుల బాధలకు తట్టుకొనలేక అమృతాబ్ధి కడకేగి అచ్యుతుని ప్రార్థించుచు—
“భక్తవత్సల సన్నుఁ బరికింపఁదరమె — భక్తియోగము దక్క బయలు మాటలను”⁵

1. శ్రీభగవద్రామాను జాచార్యులు. వేదార్థసంగ్రహము. (చివరి వాక్యము) పుట. 45.

2. శ్రీభగవద్రామానుజా చార్యులు. శ్రీభాష్యము. జిజ్ఞాసాధికరణము.

లఘుసిద్ధాంతము —

సాధనసప్తకము :— తల్లబ్ధి ర్వివేక, విమోక్షా, భ్యాస, క్రియా, కల్యాణా, నవసాధా, సుద్ధదేవత్యస్సంభవాన్నిర్వచనాద్య||

1 జాతిదుష్ట పదార్థము చేత. ఆశ్రయ దుష్టపదార్థములచేత. నిమిత్తదుష్ట పదార్థములచేత దూషితముగానట్టి యాహారముచే శరీరమును పరిశుద్ధము చేసికొనుట వివేకమనబడును.

2. కామముయొక్క అభివ్యంగము (విషయముల ననుభవించిగాని నిలువలేక పోవుట) లేక పోవుట విమోక్షమనబడును.

3 ధ్యానింప వలసిన దానిని చూచి మాటికి దలంచుట అభ్యాసమనబడును.

4, పంచమహా యజ్ఞాదులను శక్తికొలది యనుష్ఠించుట క్రియ.

5. సత్యము, ఆర్జవము, దయ, దానము; అహింస, ఆనభిద్య (పరులొసర్చిన అపకారమును చింతింపకుండుట) యనునవి కల్యాణములు.

6. దేశకాలములు మంచివి కాకపోవుటవలనను, గలిగిన దుఃఖములను కలుగజేసెడి వస్తువులు మొదలగు వానిని స్మరించుకొనుట వలనను గలిగెడి మనస్సు యొక్క చైతన్యము అవసాదనము. అట్టిచైతన్యము నొందక మనస్సును స్థిరముగా నుంచుకొనుట ఆనవసాదము.

7. దేశకాలములు మంచివి యగుటచేతను, ప్రియవస్తువును స్మరించుట చేతను గలుగు సంతోషము ఉద్ధర్షము. అట్టి సంతోషము లేకుండుట అనగా అతిసంతోషముచే మనోవికారము నొందక మనస్సును స్థిరముగా నుంచుకొనుట అనుద్ధర్షము.

8. వానరులు. జటాయువు ఉడుత మున్నగునవి

4. శ్రీభగవద్రామానుజాచార్యులు శ్రీభాష్యము. జిజ్ఞాసాధి కరణము. లఘుసిద్ధాంతము

5, రంగనాథ రామాయణము. బాలకాండము. ద్వి. 482.

అని నుతించిరి.

(b) జానకీ మాత అగ్నిలో ప్రవేశించిన తర్వాత బ్రహ్మరుద్రేంద్రాది దేవతలు వచ్చి శ్రీరాముని ప్రార్థించుచు,

భవదీయ మాయా ప్రభావంబుఁ దెలియ — భవదీయులకుఁ గాక పరులకు వశమె.

దాస భావంబునఁ దక్క నొండొకటి — సిగ్గువిదాచ్యుతి నెఱయ దుర్బటము”

అని నుతించిరి. ఈ నుతులు భక్తియోగ ప్రాముఖ్యమును దెలుపుచున్నవి,

c) వాదిరిపై సేతు నిర్మాణము జరుగుచుండగా, ఒక్క ఉడుత సేతువు తొందరగాఁ గొనసాగవలెనని

“....శ్రీరాముని యడుగుఁ దామరలు-మనమునఁ జేర్చి యా మనుజేశు నెదుర

నచ్చపు భక్తితో నట వార్ధి మునిగి-వచ్చి తా నినుకలో వడిఁ బొరఱాడి

తడయక చనుదెంచి తనమేని యిసుక-వడిఁగట్టపై రాల్చి వనధిలో మునిగి

తేలి గట్టున కేగి లిరుగంగఁ బొరతి-పాలిన భక్తితో వచ్చి విదల్చు”² చుండెను.

ఇది భక్తుడు భగవత్పాదారవిందములను మనమున నిల్చి యథాశక్తి యథోచిత కైంకర్యమును చేయునని తెలుపుచున్నది.

శ్రీ రాముడు సొమితికి ఆ యుడుత భక్తిని జూపుచు

“నామీద భక్తి నున్నత గతిఁబూని-

తానెంత యని మదిఁ దలపక ప్రేమఁ-బూని సహాయమై పొదలుచున్నదియు

కనుగొంటివే”³

యని పలికినాడు. ఇందు “తనశక్తి యెంతయని వెనుకాడక ప్రేమతో యథాశక్తి యథోచిత కైంకర్యము చేయుట భక్తి లక్షణమని ప్రతిపాదించబడినది.

అంతట లక్ష్మణుడు

“... ..-భవదంఘ్రికమలముల్ భక్తి

నెవ్వడు మది నిల్చి యొసగుఁద్రుణంబు- నవ్వేల్చు గిరిఁబోలు ననినఁ గాకున్నె

కావున భక్తియ కారణంబనఘ”⁴ యని పలికెను. ఇది

పత్రం వుష్ణం ఫలం తోయం యోమే భక్త్యాప్రయచ్ఛతి।

తదహం భక్త్యు పహృత మశ్నామి ప్రయతాత్మనః॥”⁵

అనెడి శ్లోకార్థమునకు భంగ్యంతర వివరణమే.

1. రంగనాథ రామాయణము. యుద్ధకాండము. ద్వి. 8146-8149.

2. రంగనాథ రామాయణము. యుద్ధకాండము. ద్వి. 1100-1108.

3. “ ” ” ” 1106-1110.

4. “ ” ” ” 1110-1112.

5. భగవద్గీత అధ్యాయము. 9. శ్లో. 26.

ఇట్లు మూలములో లేనట్టి భక్తి ప్రాధాన్యమును వివరించునట్టి “ఉడుత కథ”ను జొప్పించి ఉడుతాభక్తి యనెడు సార్థకమైన సామెతకు తోడ్పడినవాడు కవి

ఇక ఆంజనేయదుల భక్తి ప్రసిద్ధమే కదా! ఆంజనేయడు స్వయముగా “మత్తః ప్రత్యవరః కశ్చినాస్తి సుగ్రీవసన్నిధౌ”¹ యని సీతతో చేప్పిన మాటలు భక్తుని నైచ్యాను సంధానమునకు గుర్తు. వైష్ణవులు “హనుమంతుని” “శిరియ తిరువడి” యందురు. కావున భక్తులు (దాసులు)

త్వద్భుక్త్యభ్యుక్త్య పరిచారక భృత్య భృత్య-భృత్యస్య భృత్య ఇతిమాం న్మరలోకనాథ”² అని నైచ్యాను సంధానముతో తిమ్మ దెలుపుకొనుచు ప్రార్థింతురు. ఇట్లు రామాయణమున భక్తి విషయము మూలాతిశయముగా వివరింపబడినది.

4) ప్రపత్తి యోగము :—

కర్మ, జ్ఞాన, భక్తి యోగములందశకు లెనవారికి సుకరమును, శ్రీమ్ర ఫలప్రదమును ఆగు ఉపాయము ప్రపత్తి. దీనినే శరణాగతి యందురు.

“అన్యథా శరణం నాస్తి త్వమేవ శరణం మమ!

తస్మాత్కారుణ్య భావేన రక్ష రక్ష జనార్దన॥”³

అని భగవద్గృహారవిందములపై పడి నమస్కరించి రక్షించుమని ప్రార్థించుట ప్రపత్తి.

“ఈ ప్రపత్తికి దేశ, కాల, ప్రకార, అధికార. ఫల, నియమములు లేవు;”⁴ అనగా పుణ్య దేశములందే, పవనతాది కాలములందే, పాద ప్రక్షాళన స్నానాది పూర్వకముగానే, త్రైవిష్టకులే, ప్రత్యేక దృష్టా దృష్ట ఫలములను గోరియే ఈ ప్రపత్తి చేయవలయునుగాని, ఇతర దేశములందు, ఇతర కాలములందు అశుచిగా, త్రైవిష్టకులు గానివారు పేర్కొన్న ఫలమునకై చేయరాదని నియమము లేదు. ఎవరైనను, ఎచ్చటైనను, ఎట్టి కాలమునందైనను, ఎట్లున్నను, ఎట్టి ఫలమును గోరి నను ఈ ప్రపత్తి చేయవచ్చును.

ఈ ప్రపత్తికి అద్వైతము, ఆభీముఖ్యము ఆనునవి రెండు ప్రధానాంగములు. మఱి కొందఱు⁵

1. అనుకూల్య సంకల్పము 1) ప్రాతికూల్య వర్జనము. 3) రక్షించుననెడి దృఢ విశ్వాసము 4) గోప్యత్వపరణము 5) ఆత్మ సమర్పణము 6) కార్పణ్యము (వేరుగతి లేదనుట)

1 దా. ప్రతి వాల్మీకి రామాయణము. సుందరకాండము. సర్గ. 99 శ్లో. 38.

రంగనాథ రామాయణమున “నాకంటె ఘనులైన నగచరాధిపులు” అని ఈ భావము వచ్చునట్లు వ్రాయబడినది. (సుందరకాండ. ద్వి. 550)

2. కులశేఖరాశ్వాత్థ-ముకుందమాల శ్లో. 27.

3. ప్రతివ్రతము (పూజ) నందలి ఆత్మప్రదక్షిణ నమస్కారశ్లోకము.

4. శ్రీ వచన భూషణము.

5. వేదాంత దేశికులు.

అని ప్రపత్తియుపాయమునకు అంగమూలారందరు. ఈ ఆరింటిలో భరనమర్పణము (ఆత్మ నిక్షేపము) ప్రధానము.

“ఇది 1) ఆర్తప్రపత్తి 2) దృష్టప్రపత్తి”¹ యని రెండు విధములు.

1) ఆర్తప్రపత్తి :— తాను జేసిన తప్పులకు భయపడుచు, ఉద్దేశించిన ఫల ప్రాప్తికి త్వరపడుచు చేయు శరణాగతి ౩ ర్త ప్రపత్తియనబడును.

పునర్జన్మ భీతిచే సంసారమునందు విరక్తి కలిగి, తన్నివారణకై భగవత్ప్రాప్తిగోరి, సదా చార్యోపదేశమున సిద్ధోపాయమును స్వీకరించి (సాక్షాద్భగవంతునినే శరణాగతినొంది) వర్ణాశ్రమాచార ధర్మములను పాటించుచు, నిరంతర భగవద్భాగవత కైంకర్యము చేయుచు, ఆత్మ పరమాత్మల అనాది సంబంధమును పాటించి అతనిపై సర్వభారములనుంచి, తద్ధర్మనాథమై తపన చెందుట ఆర్త ప్రపత్తియని కొంచెము వివరించవచ్చును. సంసార మసహ్యముగా ఇతనికి దోచును.

భరతుని చరిత్ర ఈయార్త ప్రపత్తికి సిద్ధర్థనము తన తల్లి కైక అర్థకామనచే చేసిన, చర్యకు భరతుడు మిగుల దుఃఖించి, అపనిందకు భయపడి

“ఇంక నీ పుగమేల నా భోగమేల-శంకింప నడవియే శరణుబునాను”²

అని ప్రైరాగ్యమునొంది, ఆచార్య వసిష్ఠుని పరీక్షయందు నెగ్గి తదనుమతిని చిత్రకూటమునకు వచ్చి పాదములందు వ్రాలి.

“నన్ను నీ బంటు మన్ననఁ జేసిరాదు-విన్నపంబాలింపవే దయామూర్తి”³

యని ప్రార్థించి, అయోధ్యకు వచ్చి పట్టము కట్టుకొమ్మని కోరెను ఈ శరణాగతి ఫలిచుటయందు కైకవరము, పిత్రాజ్ఞాపాలనము” అనెడి ప్రారబ్ధమడ్డు పడినను పాదుకా ప్రదానమును శ్రీరామ కృపకు పాత్రుడైనాడు అతడు వానిని శ్రీరామ ప్రతినిధులుగా భావించి, వానిపై సకల భారములు మోపి, సేవ చేయుచు, రామాగమనమును కోరుచు, ఎప్పుడు 14 వత్సరములు గడచునా, ఎప్పుడు రాముని చూతునా యనెడి యార్తితో నున్నాడు. కాలము గడచిన తర్వాత, క్షణకాలమును సహించక అగ్నిప్రవేశము చేయుటకు సిద్ధపడినాడు.

2) దృష్ట ప్రపత్తి :— తానుద్దేశించిన ఫలమునందు త్వరపడక, తన తప్పులకై ఖేచిల్లక, తనకు వినయము లేదనియు జంకక, ఫలకాంక్షతో శరణాగతి నొందుట దృష్ట ప్రపత్తి

భ్రష్టేశ్వర్య కాములును, అపూర్వేశ్వర్యకాములును స్వప్రయత్నమెందుకు కొరగాదని జ్ఞానమును పొంది తత్తత్ కామనాసిద్ధికి భగవంతుని శరణాగతి నొందుట దృష్ట ప్రపత్తి యని వివరణ మొనర్చ వచ్చును.

ఎ) సుగ్రీవుడు భ్రష్టరాజ్య, పత్నుల నొందుటకై శ్రీరాముని శరణాగతి నొందెను.

బి) ఋషులు రాక్షస బాధా నివారణార్థము శరణాగతి నొందిరి.

1. దా. ప్రతి. వాల్మీకి రామాయణము. యుద్ధకాండము. సర్గ 18 శ్లో. 28.

“ఆర్తేవా యదివాద్యప్రః పరేషాం శరణాగతః”

2. రంగనాథ రామాయణము. అయోధ్యాకాండము. ద్వి. 1417.

3. “ “ “ ద్వి. 1704.

సి) సముద్రుడు భగవన్నిగ్రహము వలన కలుగు శిక్షనుండి తప్పించు కొనుటకై శరణాగతి నొందెను.

డి) రావణ వధానంతరము రాక్షసస్త్రీలు అంజనేయునిచే శిక్షింపబడకుండ నుండుటకై సీతాదేవిని శరణు పొందిరి.

ఇట్లు వారు వారాయా ఫలముల నాశించి సీతారాములకు ప్రపత్తి చేసి తత్కృపకు పాత్రులైరి. విభీషణ శరణాగతి షడంగములతోఁ గూడిన సంపూర్ణ ప్రపత్తికి లక్ష్యము.

1) ఇతడు మొదటి నుండియు శ్రీరామునియెడ అనుకూల్య స్వభావము గలవాడు సీతాపహరణము తప్పనియు, రామునికామె నప్పగించి, శరణువేసి లంకను, తనను రక్షించుకొమ్మనియు నేటున చాటున, అడుగడుగున రావణునకుపదేశ మొకర్చినాడు.¹

2. తన హితవచనములను పెడచెవిని బెట్టి, తనను తన్ని వెడలగొట్టిన రావణాది ప్రతికూలుర నందరిని వర్జించినాడు.

3. రామునిపాలుడు తప్ప ఇతరులు రాక్షసులుకారని అతనినే వరించినాడు.

4. “పోయెద నారామ భూపాలుఁగాన-బోయి యాయన కృపఁ బొందియుండెదను”²
అని రాముడు తప్పక తనను రక్షించునను దృఢ విశ్వాసముతోనే తల్లియనుమతి నొంది వచ్చినాడు.

5) సభయుండ నగునాకు సంప్రీతి వెలయ-నభయ మిప్పించుడి యవసీకుడేత”³
ననెడి మాటలలో విభీషణుని కార్పణ్యము (ఆకించన్యము) వ్యక్తమగుచున్నది.

6) “నరనాథ యార్తుని నన్ను రక్షింపు-
అఖిల శరణ్యుండవైన నీ మణుగు-సుఖమని యేవచ్చి వొచ్చితిఁ బ్రితి”⁴
అనెడి పలుకులలో ఆత్మ సమర్పణ ధ్వనించుచున్నది.

ఇట్టి శరణాగతి షడంగములలో ఏ యొక్కటియున్నను, పరమాత్మ జీవుని రక్షించును. ఇట్లు నుట అతని కారుణ్యాత్మికయమును వెల్లడించుటయే.

ఇతః పూర్వము శరణాగతి నొంది ఆశ్రయించియున్నవారు నూతనముగా వచ్చిన శరణాగతుని గూర్చి చాడీలు చెప్పుచు వలదన్నను, సమర్థుడు వారిని వదలక చేరదీయును. వానరులు విభీషణుని వలదన్నను, శ్రీరాముడు అతనిని దగ్గరకుఁ దీసి, రక్షించి, తన మాటను నిలుపుకొనెను.

5) ఆచార్యాభిమానము:—

ఆత్మ, పరమాత్మ ప్రకృతుల విషయమున జ్ఞానము కలిగించి, తత్త్వబోధ చేసి, ఆత్మోదరణయందు పరమోపకారకుడైన ఆచార్యునందు (గురువునందు) దేవునియందు వలెనే నిర్మల భక్తి కలిగి సేవ చేయువారికే మహాత్ములకే తత్త్వ రహస్యములు మనస్సున ప్రకాశించును

1. రంగనాథ రామాయణము. యుద్ధకాండము. ద్వి. 514-523, 353

2. “ ” ” ” ” 590.

3. రంగనాథ రామాయణము. యుద్ధకాండము. ద్వి. 637

4. “ ” ” ” ” ద్వి. 696, 697.

ప్రత్యక్ష గోచరము లగుచుండును.¹

“ఆచార్యవాన్ పురుషోవేద”² అని చెప్పినట్లు గురుభక్తి గలవాడే పరమాత్మను దెలిసికొనును. అది లేనివానికి గురువు బోధించిన విషయములు మనసునకే రావు ఇక ఫలానుభవ మెట్లు పొడ సూపును.

దైవాధీనం జగత్సర్వం, మంత్రాధీనం తు దైవతం।

తన్మంత్రం బ్రాహ్మణాధీనం, బ్రాహ్మణో మమదేవతా॥³

అన్నట్లు ఒక్క ఆచార్యాభిమానము చేతనే తరించవచ్చును.

పాపిష్ఠః క్షత్రి బంధుశ్చ పుండరీకశ్చ తాపుభౌ।

ఆచార్య వత్తయాముక్తౌ తస్మాదాచార్యవాన్ భవేత్॥

పాపిష్ఠుడైన క్షత్రబంధువు, పుండరీకుడు అను ఇరువురును ఆచార్యానుగ్రహము నొంది తరించిరి.

రామాయణమునందు శబరీ వృత్తాంత మిందుకు నిదర్శనము.

“అనఘాత్మ నాగురుడైన మతంగ — మునిచేత నీకథల్మును వినియుందు

నీవాద్యుడవు సర్వనిగమ వేద్యుడవు — గావున నిను నుతుల్ గావింపఁ దరమె”⁴

అని శబరీ తనకు తత్త్వజ్ఞానోపదేశము చేసిన గురువు మతంగ మహామునియొడ కృతజ్ఞత కనబరచుచు శ్రీరామునితో పలికినది. అంతేకాక, “నిన్ను గాంచుటచేత గురుశుశ్రూష ఫలించినద”ని విన్న వింటి నది. గురు శుశ్రూషకు ఫలము భగవద్దర్శనమే కదా! “గురుం ప్రకాశయేద్దీమాన్” అన్నట్లు తన గురువుల మహత్వము లన్నియు శ్రీరామునకు దెలిపినది చివరికి “తన గురు వాక్యంబులు దలచి యనలంబు దరికొల్పి, యందు రామార్పణంబుగ తన శరీరమును వేల్చి దివ్య మూలంబు నెక్కి దేవ లోకమునకు పోయినది.

దీని వలన గురు శుశ్రూష భగవదనుగ్రహమును సంపాదించి మోక్షమునకు కారణమగునని యేర్పడుచున్నది.⁵

శబరీ బోయ వనిత యైనను, పూర్వ పుణ్య విశేషముచే మతంగ మహామునిని సేవించి తరించినది. “ఆచార్య దేవోభవ”⁶ అను శ్రుతి వాక్యమునకు ఉదాహరణ భూతులయినది.

ఇట్లు రంగనాథ రామాయణము నందు మూలానుసారముగా, అచ్చటచ్చట విశేషముగాను, కర్మ

1. శ్వేతాశ్వతరోపనిషత్తు-అధ్యాయము-6 మంత్రము-28. యస్యదేవే పరాభక్తి ర్యథాదేవే తాథా గురౌ। తస్యతే కథితాహ్యర్థాః ప్రకాశంతే మహాత్మనః।
2. గోవింద రాజీయము బాలకాండ. సర్గ. 1 శ్లో. 1. వ్యాఖ్యానములో ఉద్భవము)
3. నీతిశాస్త్రము. భాగము. 1. శ్లో. 84.
4. రంగనాథ రామాయణము. అరణ్యకాండము. ద్వి. 1452, 1453.
5. “శేషసంహిత” లోనిదని “ముముక్షుప్రతి” తిరుమంత్రప్రకరణము. సూత్ర 4. మణివాళ ముమునుల వ్యాఖ్యానమునందుద్భవము.
6. రంగనాథ రామాయణము. అరణ్యకాండము. ద్వి. 1472-1483.
7. గోవిందరాజీయ వ్యాఖ్యానము. అరణ్యకాండము. సర్గ. 74. శ్లో. 36.
8. తెత్తిరీయోపనిషత్తు. శీవల్లి. అనువాకము. 11, మంత్రము. 2.

జ్ఞాన, భక్తి, ప్రపత్తి ఆచార్యాభిమానములనెడి ఐదుపాయములు వివరింప బడినవని తెలిసికొనవచ్చును. —

(v) విరోధి స్వరూపము :—

ఉద్దిష్టార్థమునకు అడ్డుపడునది విరోధి; వ్యతిరేకించునది విరోధి యనవచ్చును.

కడియు నైదునిధములు.

1 స్వరూపవిరోధి, 2 పరత్వవిరోధి, 3 పురుషార్థవిరోధి 4 ఉపాయవిరోధి,

5 ప్రాప్తి (ఫల) విరోధి.

ఈ విరోధిస్వరూపమును రావణ కుంభకర్ణాదుల యందు చూడవచ్చును.

1. స్వరూప విరోధి :—

దేహాత్మాభిమానము, ఇతరులకు సేవచేయుట, తాను స్వతంత్రుడ ననుకొనుట, ఆత్మస్వరూపమునకు విరోధి.

రావణుడు సీతాదేవి యొద్దకు వచ్చునపుడు చేసి కొనిన యలంకారము¹ దేహాత్మ భ్రాంతిగల వానియొక్క (ఆత్మ సుఖముకంటె దేహసుఖమే ప్రధానమని భావించెడి వానియొక్క) విలాసమునకు నిదర్శనము.

ఉత్తర గోపురంబున కొలువున్న దశకంఠుని తీరు² నేను స్వతంత్రుడను, నన్నుమించిన జైభవము గలవాడలేడు” అని తలంచెడు ఆతని తలంపునకు నిదర్శనము.

ఈ రావణుడు “నిపాదములపై బడెదను, నన్ను కనికరించుము.”³ అని సీతను ప్రార్థించినాడు; కాని “ఎవరికిని తలవంచన”⁴ని యన్నాడు. ఇది యతని యహంకారమునకు సాక్ష్యము.

ఇట్టి యీ యహంకారము ఆత్మస్వరూపమునకు విరోధియైజ్ఞానోత్పత్తి కవరోధము కలిగించి ఆత్మవివాహమునకు దారితీయును రావణుడట్లే నశించినాడు.

(2) పరత్వవిరోధి :—

దేవతాంతరములందు పరవ్రత భావన, ఘద్రదేవతలశక్తి ఆత్యధికమని విశ్వసించుట, పరమాత్మశక్తిని కించపరచుట అవతార విషయమున మానుషభావన కలిగి యుండుట ఇత్యాదులు పరత్వ విరోధులు.

రావణ కుంభకర్ణ ఇంద్రజివాదులు బ్రహ్మాదుల వలన పరముల నొందితిమి, మాకేమి తక్కువ” యని విజ్ఞప్తినారు. బ్రహ్మాదులే గొప్పవారు. అంతకంటె పరుడు లేడని వారి తలంపునకిది నిదర్శనము.⁵

1. రంగనాథ రామాయణము సుందరకాండము. ద్వి. 259-278.

2. “, , యుద్ధకాండము. ద్వి, 2111-2141.

3. దా-ప్రతి-వాల్మీకి రామాయణము. అరణ్యకాండ. సర్గ. 55. శ్లో. 85 1/2.

4. “, , , యుద్ధకాండము. సర్గ. 96. శ్లో. 11

“ఏషమే సహజోదోషః ననమేయం కథంచన”

5. (a) రంగనాథ రామాయణము. సుందరకాండము. ద్వి. 888-849.

(b) “, , యుద్ధకాండము. ద్వి. 989-401.

రాముడు పరంధాముడని స్వయముగాఁ దెలిసికొన జాలక, విభీషణులు తెలిపినను వినిపించుకొనక శూద్రమానవుని క్రింద జమకట్టి నిందించిన రావణుని మాటలు¹ పరత్వ విరోధి సూచకములు.

(3) పురుషార్థ విరోధి :—

కేవలము ధర్మాపేతమైన అర్థకామములందలి యిచ్ఛయు, భగవత్కైంకర్యము నందలి విముఖత్వమును పురుషార్థ విరోధి యనబడును.

కైకయొక్క అర్థకాంక్ష, వాలి, భూర్బుణఖల యొక్క కామవాంఛ, రావణుని అర్థకామముల కాంక్ష ఉత్తమ పురుషార్థమైన భగవత్కైంకర్యమునకు విరోధియైనవి.

(4) ఉపాయ విరోధి :—

హింసా ప్రవృత్తితోఁగూడి, స్వప్రయోజనమునకై చేయబడెడు ఆశాస్త్రి విహిత కర్మలైన యజ్ఞయాగాది క్రతువులు భద్రవత్ప్రాప్తికి విరోధములు.

ఇంద్రజిత్తు నికుంభాధియాగము, రావణుని పాతాళ హోమము, శివానుగ్రహమునకై అతడు స్వశిరములను ఖండించి వేల్పుట, ఇత్యాదులు ఉపాయవిరోధులు.

(5) ప్రాప్తివిరోధి :—

తప్పుచేసియు (అధర్మమాచరించియు) పశ్చాత్తాపపడక తన తప్పును సమర్థించుకొనుట, భగవదపచార, భాగవతాపచార, అనన్యోపచారములు చేయుట భగత్ప్రాప్తికి విరోధములు.

రావణుడు సీతనుపహరించి, అది తప్పని తెలిసికొనలేదు; మీదు మిక్కిలి విభీషణులు చెప్పినను విని, “అయ్యో తప్పుచేసితిని గదా!” యని పశ్చాత్తాపపడి, సరిదిద్దుకొనలేదు, అనగా సీతను రామునికప్పగింప లేదు.

ఇతడు రాముని నుండి సీతను విడదీసి, అపహరించి భగవదపచారము గావించినాడు. [సూర్యుని నుండి ఎండను విడదీయజాలనట్లు, రాముని నుండి సీతను వేటు పఱచలేమని గ్రహింపజాలలేదు.]

రామభక్తుడైన ఆంజనేయుని తోకకు నిప్పంటించి, విభీషణుని తన్ని వెడల గొట్టి భాగవతాపచారము గావించినాడు.

ఇంతేకాక పరద్రవ్య పరదారల నపహరించినాడు; పాదుమునుల తపోయజ్ఞాదులకు విష్ణు మాపాదించి, వారిని చంపుక తిన్నాడు. అన్నయైన కుబేరుని లంకనుండి వెడల నడచినాడు; ఇవి రావణుడొనర్చిన అనన్యోప చారములు. ఈ దోషములు గత్ప్రాప్తికి విరోధములైనవి.

ఇట్లు రామాయణమునందర్థ పంచకజ్ఞానము ఆయాఘటనల, సంభాషణల ద్వారా ప్రతిపాదించబడినది.

పై పరిశీలన వలన బుద్ధభూషతి వైష్ణవమత ప్రచారమునిమిత్తమై రామాయణమును సముచితముగా అనువదించినాడనుట అతిశయోక్తి కానేరదు.

1. (a) శంగనాథ రామాయణము. యుద్ధకాండము ద్వి. 511-517.

(b) “ “ “ “ ద్వి. 3895-3718.

రంగనాథ రామాయణము - కావ్యశిల్పము

కవి కర్మకావ్యము. “కీర్తి, ధనము, అమంగళక్షతి, వ్యవహార వేత్సత్వము: సద్యః పర నిర్వృతి, కాంతాసమ్మితోప దేశము”¹ ఫలములుగానెంచి కవి కావ్యమును రచించును. “సత్కావ్య నిషేవణము ధర్మార్థకామ మోక్షములయందు కళలయందు నైపుణ్యమును, ప్రీతి, కీర్తులను కలిగించును”² “కావ్యాలాపాంశ్చ వర్ణయేత్” అనెడి స్మృతివాక్య నిషేధము ఉత్తమ పురుష చరిత్ర నిబద్ధముకాని అసత్కావ్యములను గూర్చికాని సత్కావ్యముల గూర్చికాదు. “సంసార విషవృక్షమునకు పొడమిన అమృతోపమానమైన ఫలములలో కావ్యామృత రసాస్వాద మొకటి”³ లోకమునందు బుద్ధిమంతులకు కావ్యశాస్త్రవినోదముల తోడను, మూర్ఖులకు నిద్రాకలహ వ్యసనాదుల తోడను కాలము గడచును”⁴ కావున కవులు కావ్యముల రచించుటయు, సహృదయులు పఠించి రసానుభూతి నొందుటయేకాక తమ జీవితమును బాగు పరచుకొనుటయు, పండితులు పరిశీలించి తత్కావ్యశోభా హేతువైన విమర్శనలు వెలయించుటయు, సహజము, గిట్టనివారు పక్షపాత దృష్టితో అసద్విమర్శలు చేయవచ్చును. కాని, నిష్పక్షపాత బుద్ధికలిగిన సరసులకవి శిరోధార్యములుకావు.

కావ్యమునకు ప్రధానాంగములు మూడు 1. ఇతివృత్తము. 2. నాయకుడు. 3. రసము”⁵ ఉపాంగములు అలంకార వర్ణనాదులు. వీనియొక్క సమ్మేళనమే మహాకావ్యము. ముఖ్యముగా ప్రధానాంగములను పోషించిన తీరుపై కావ్యప్రతిష్ఠ ఆధారపడియుండును. వీనిలో నేయొక్కటి యద్భుతముగానున్నను ఆ కావ్యమును లోకమాదరించును.

1. మమ్మటానాద్యుడు-కావ్యప్రకాశము. ప్రథమోల్లాసము శ్లో-2.
కావ్యం యశ సేఽర్థకృతే వ్యవహారవిదే శివేతరక్షణయే।
సద్యఃపర నిర్వృతయే కాంతా సమ్మితతయోపదేశయుజే॥”
2. భావహాడు-
ధర్మార్థకామ మోక్షేషు వైచక్షణ్యం కలానుచ॥
కరోతి కీర్తిం ప్రీతించ సాధుకావ్య నిషేవణం॥
3. ఆభాణక శ్లోకము.
సంసార విషవృక్షస్య ద్వేషలే అమృతోపమే।
కావ్యామృత రసాస్వాదః సల్లాప స్సజ్జనైస్సహ॥
4. ఆభాణక శ్లోకము :-
“కావ్యశాస్త్ర వినోదేన కాలోగచ్ఛతి ధీమతాం।
వ్యసనేనచ మూరాణాం నిద్రయా కలహేనచ॥”
5. “పన్న నేతా రసస్తేషాం భేదకః॥”

(1) ఇతివృత్తము :—

కావ్యమునందితి వృత్తము ప్రధానమైనది. ఇతివృత్తము (కథ) లేక కేవల వర్ణనాప్రధానములైన ఋతు సంహారమువంటి కావ్యములున్నను, లోకమునకు వానివలన ప్రయోజన మంతగా నుండదు. ఈ ఇతివృత్తమే ఇహపర సుఖ హేతువైన భగవత్కథగా నుండవలెననియు, చరిత్రను సంఘచరిత్రను ప్రతిబింబించునవిగా నుండవలెననియు, కళాత్మకమై ఆనందానుభూతిని కలిగించునవిగా నుండవలెననియు, ఉపదేశాత్మకములుగా, నీతి ప్రబోధకములుగా నుండవలెననియు, పలువురు పలువిధములైన అభిప్రాయములను దెలియజేయుచున్నారు. రామాయణ మహాభారతముల వంటి మహాకావ్యములు అందరిని సంతృప్తిపరచునవిగా నున్నవి.

ధర్మతత్త్వజ్ఞులు ధర్మశాస్త్రంబని — యధ్యాత్మవిదులు వేదాంతమునియు,

నీతి విచక్షణుల్ నీతిశాస్త్రంబని — కవివృషభులు మహాకావ్యమునియు,

లాక్షణికులు సర్వలక్ష్య సంగ్రహమని — యైతిహాసికులితి హాసమునియు.

బరమ పౌరాణికుల్ బహుపురాణసముచ్చ — యంబని మహాగోనియాడుచుండ¹.

గా వివిధ వేద తత్త్వవేదియైన వేదవ్యాసుడు మహాభారతమును జేసినాడని నన్నయ్యగారు భారతమును ప్రశంసించిరి. ఇట్లే రామాయణముగూడ ధర్మశాస్త్రముగా, వేదాంతముగా, నీతిశాస్త్రముగా, కావ్యముగా, లక్షణగ్రంథముగా, ఇతిహాసముగా, పురాణ సముచ్చయముగా, పరిశీలకుల దృష్టిభేదమును బట్టి గోచరించు ననుటలో సందేహములేదు. నన్నయ్యగారి పద్యమును రామాయణమునకురు అను పరిపఠః జేయవచ్చును. “ఇందు చెప్పబడినది యంతటను గలదు; ఇందులో లేనిది యెచ్చటను లేదు”² ఈ రామాయణ గ్రంథము ఏదికావలెనని కోరువారికి దానిరొసంగును; అనగా సర్వలను సంతృప్తిపఱచును.

రామాయణ కథ జగత్ప్రసిద్ధము; ముఖ్యముగా ఐతిహాసికము, రసాన్నితమైన ఉపదేశాత్మకము; ఆర్థేయముగూడ. సత్యసంధుడు, ధర్మాత్ముడు, పౌరుషమునం దప్రతిద్యుండుడు, మర్యాదా పురుషోత్తముడు, ఇహపర సుఖ హేతువైన భగవదవతారమూర్తియైన శ్రీరాముని చరిత్రమును వర్ణించునట్టిది, కావుననే బుద్ధారెడ్డి ఈ కథను తన కావ్యరచన కనుకూలమని తలంచి గ్రహించెను.

బసవపురాణము నందలి నాయకుడు బసవడు. ఇతడు శివుని వాహనమైన వృషభావతారము. రామాయణము నందలి నాయకుడు రాముడు సాక్షాన్మహావిష్ణవవతారము. రుద్రావతారుడైన ఆంజనేయుడు రాముని బంటు. కావున ఈ కథను గ్రహించుటలో మత ప్రచారము నుద్దిష్టమై యున్నది. సాధారణముగా ప్రాచీనాంధ్ర కావ్యములలో ఏ యొకటి రెండు తప్ప అన్నియు మత ప్రమేయ దృష్టితో రచింపబడినవే.

1. నన్నయ భారతము. ఆదిపర్వము. ప్రథమాశ్వాసము. ప-82.

2. ఆధాణక శ్లోకము .—

యదిహ స్తి తదన్యత్ర యన్నేహ స్తి నతత్ క్వచిత్

2. నాయకుడు (Hero)

“ప్రబంధమలకును. ప్రబంధ కర్తలకును కీర్తి ప్రతిష్ఠలను కలిగించునది కావ్యము నందలి నాయక గుణగణ నిరూపణమే.”¹ రామాయణమునందలి నాయకుడు శ్రీరాము డనంత కల్యాణ గుణాకరుడు; ధీరోదాతుడు, దుష్టశిక్షణ, శిష్టరక్షణ ధర్మోద్ధరణకై అవతరించిన భగవంతుడు; మాతృభక్తి, పితృభక్తి, గురుభక్తి, సోదరప్రేమ, ఏకపత్నీత్వము, ఆశ్రిత వాత్సల్యము సత్యసంధత, ఇత్యాది ధర్మముల నాచరణ రూపమున ప్రతిపాదించిన ఆదర్శమూర్తి-త్యాగజీవి, శైవ వైష్ణవ జైన బౌద్ధ చార్యాకాది మతముల ప్రాబల్యమున ప్రజలు పరస్పర దూషణ భూషణ తిరస్కారాదుల నొనర్చుకొనుచు అస్తవ్యస్త జీవితమును గడుపుచుండు కాలమున వారి మధ్య సామరస్యమును గుడుర్చుటకును, శాంతి నెలకొల్పుటకును, సమర్థుడైన, అనువైన కథానాయకుడు పరిపూర్ణ మానవుడైన (perfect man) శ్రీరాముడు చప్ప మరొక్కడు కాడు.”

“అష్టాక్షరీ మంత్రమునందలి ‘రా’ వర్ణమును, పంచాక్షరీ మంత్రము నందలి ‘మ’ వర్ణమును గ్రహించి మేళగించగా నేర్పడిన రామ నామాంకితుడు”² అపర బోధిసత్తుడు. కావుననే సర్వ మత్స్థులచేత సమాదరింపబడువాడు. అందువలన బుద్ధారెడ్డి శ్రీరాముని తన కావ్య కథానాయకునిగా వరించి, అతనిచేత (అతని అనుయాయులచేత) వాల్మీకమున లేని గణపతి సమస్కార, లింగ ప్రతిష్ఠాదుల నొనరింపజేసి మత సహనము గలిగిన పరమపురుషునిగా దీర్చిదిద్దినాడు.

3. రసము :—

“రసాత్మకమైన వాక్య (సముదాయ) ము కావ్యము”³ అస్వాదించబడునది రసము.⁴ విభావానుభావ వ్యభిచారలయొక్క సంయోగమువలన రసము నిష్పన్నమగును,⁵ అనగా “విభావానుభావ వ్యభిచారి భావములచే నాస్వాద్యమానమగు స్థాయిభావము రసమని”⁶ యభిప్రాయము. సజాతీయ

1. విద్యానాథుడు- ప్రతాపరుద్రీయము. “ఉపోద్ఘాతము శ్లో. 7.

ప్రబంధానాం ప్రబంధ్రాణా మపి కీర్తి ప్రతిష్ఠయోః।

మూలం విషయ భూతస్య నేతుర్గుణ నిరూపణం॥

2. ఆధర్వణీయ రామరహస్యోపనిషత్తు- అధ్యాయ. 5

“శ్రీరామ మంత్ర రాజస్య సమ్యగర్థోఽయ ముచ్యతే।

నారాయణాష్టాక్షరే చ శివ పంచాక్షరే తథా॥

సార్థకార్థద్యయం రామో రమంతే యత్రయోగినః॥

3. విశ్వనాథుడు సాహిత్యదర్పణము- పరిచ్ఛేదము-1 శ్లో-3 వాక్యం రసాత్మకం కావ్యమ్.

4 రస్యతే ఇతి రసః-రస ఆస్వాదనే అని వ్యుత్పత్తి

5. భరతుడు- నాట్యశాస్త్రము. అధ్యాయము 8. శ్లో. 31.

“విభావానుభావ వ్యభిచారి సంయోగాద్రస నిష్పత్తిః॥

6. ధనంజయుడు- దశరూపకము.

విభావై రనుభావై శ్చ సాత్వికై ర్య్యభిచారిభిః।

అనీయమాన స్వాదుతత్వం స్థాయిభావో రసస్మృతః॥”

విజాతీయ భావములచే భంగపడక రసపూర్తి పర్యంతము సహృదయ హృదయములందు చిర స్థాయిగా నిలుచునది స్థాయి భావము.¹ ఈ స్థాయిభావము అనుకూలమగు సంచారి భావములచే నొకసారి యావిర్భావమును, మరొకసారి ప్రతికూల సంచావ భావములచే తిరోభావమును బొందు చున్నను సంస్కారరూపమున రసస్ఫూర్తివరకు స్థిరముగా నిలుచును.⁴ ఇట్టి స్థాయిభావము పరి పుష్టమై రసమగును. “ఎంతకాలము సహృదయుడు విభావాదుల ననుసంధించుకొని చర్చణము సేయునో యంతకాల మాత్ర డట్లే యానందించును- ఆచర్చణము ముగియగానే యా యానందమును ముగియును- ఈ యానందమునకు రసానంద మనిపేరు. ఇది బ్రహ్మానంద సహోదరము; విభావాది యుక్తము”³ “రసోవై సః, రసగ్గ్ హ్యేవాత్యం లభ్యానందీ భవతి”⁴ యనెడి శ్రుతి స్మారకముచే స్థాయి భావము గూడిన యానందమే రసమని జగన్నాథుడు సిద్ధాంతీకరించెను.

“లౌకికములగు హర్షశోకాదుల వలన నరులకు హర్షశోకాదులే కలుగును- కాని కావ్యశిల్ప మలౌకిక మగుటవలన (కావ్యగత నాయకాదులు లౌకిక నాయకాదుల యనుకర్తలు; గాని, లౌకిక నాయకులుగారు) సామాజికునకు నన్నింటివలనను హర్షమే కలుగును.”⁵ హరిశ్చంద్రాది నాటక దర్శనము వలన, సీతాపహరణాది కావ్య శ్రవణమువలన అశ్రుపాతాదులు కలుగుట దుఃఖము వలనగాదు; తత్సందర్భమున సామాజికుల, పతితల హృదయము కరిగి కన్నులవెంట నీరై పచ్చును.”⁷ ఇవి ఆనంద బాష్పములే. కావున కావ్యమున శోకాది కారణమువలనను ఆనందమే కలుగును. నాటక ప్రదర్శనము వేళ సామాజికుడు తత్తత్ పాత్రలతో తాదాత్మ్యము చెంది రసము నాస్వాదించునట్లు, “శ్రవ్య కావ్యమున వర్ణితులైన కంసాదులు తత్తద్వర్ణనములచే రూపమును బొంది హృదయమున ప్రవేశించి ప్రత్యక్షముగా గోచరింపగా, పతిత తదభేదముతో రసాస్వాదము చేయును.”⁸ కావున ప్రధానమైన కావ్యరచనా ప్రయోజనము రసానందము గూర్చుటయే. అందుచేత

1. ధనంజయుడు- దశరూపకము

“సజాతీమై ర్విజాతీమై రతిరస్కృత మూర్తిమాన్
యావద్రసం వర్తమానః స్థాయీభావ ఉదాహృతః॥”

2. ధనంజయుడు- దశరూపకము.

“విరుద్ధై రవిరుద్ధైర్వా భావై ర్విచ్చిద్యతే న యః।
ఆత్మభావం నయత్యన్యాన్ స్థాయీవ లవణాకరః॥”

3. సన్నిధానము సూర్యనారాయణశాస్త్రి. కావ్యాలంకార సంగ్రహము (వ్యాఖ్య) పుట-288.

4. తె తిరీయోపనిషత్తు. ఆనందవల్లి. అనువాకము 7, మంత్రము 1.

5. సన్నిధానము సూర్యనారాయణశాస్త్రి- కావ్యాలంకార సంగ్రహము (వ్యాఖ్య) పుట. 288.

6. విశ్వనాథుడు- సాహిత్య దర్పణము. పరిచ్ఛేదము 3 శ్లో. 6, 7 ల తర్వాతివాక్యములు.

పుట-78.

7. విశ్వనాథుడు-సాహిత్యదర్పణము. పరిచ్ఛేదము 3. శ్లో 8 ముందువాక్యము. పుట-78.

8. భర్తృహరి “వాక్యపదీయము”లోనిదిగా “కావ్యాలంకార సంగ్రహము” (వ్యాఖ్య)

పుట-290 లో ఉద్భవము.

రసార్థరూపైనచే కావ్యము. నీరసకావ్యము జీవములేని దేహము వంటిది. ఉత్తమ కవులు నాటినుండి నేటివరకు కావ్యమున రసపోషణకై ప్రయత్నించుచున్నారు.

రస సంఖ్యా విషయమున లాక్షణికులలో మతభేదము లున్నను, సాధారణముగా “సవరసములని” యందరు నంగీకరించిరి. “శృంగార, హాస్య, కరుణ, రౌద్ర, వీర, భయానక, భీభత్స, అద్భుత శాంతములని ఆ సవరసముల పేరులు. రతి, హాస, శోక, క్రోధ, ఉత్సాహ, భయ, జుగుప్స, విస్మయ శమములు వీనికి స్థాయి భావములు”¹

రామాయణ మహాకావ్యము శృంగారాది రసములతో కూడియున్నదని

“రసైః శృంగార కారుణ్య హాస్య వీర భయానకైః |

రౌద్రాది భిశ్చ సంయుక్తం కావ్యమేతదగాయతామ్”²

అని వాల్మీకియే చెప్పియున్నాడు. వాల్మీకి జూడ ననుసరించి వ్రాసిన బుద్ధారెడ్డియు —

రసము(ల)లు కల్పనర్ (ప్రాస సంగతులు)

అసమాన రీతుల నన్నియుఁ గలుగఁ”³

గా శ్రీరామ చరిత మొప్పజెప్పెదనని ప్రతినబట్టి వ్రాసెను. వ్రాసిన దానియందు విశ్వాసముండుట చేతనే, ప్రతి కాండాంతమునను “రసికమై చెలువొందు రామాయణంబు”⁴ అనియు, “రసికానందమై యెల్లనాడు నివ్వసుమతినొప్పు నీ పుణ్యచరిత”⁵ మనియు గట్టిగాఁ జెప్పియున్నాడు. “రసికమై” యనగా “రసయతమై” యనిగాని, రసమయమైయనిగాని యర్థము చెప్పుట సమంజసము. ఈ ద్విపద రామాయణమునందు సవరసములు పోషితము లైనవని కవి యుద్దేశ్యము—

—: రామాయణములో ఆంగిరసము :—

“కావ్యనాటకాది ప్రబంధములలో నానారసములు నిబంధింపబడుట సుప్రసిద్ధము: కాని కావ్యమున కుత్కర్షణ గలిగింపఁగోరు కవి వానిలో నొకదానిని ప్రధాన రసముగా (ఆంగిరసముగా) నంగీకరించి పోషించుట యుక్తతర మార్గమ”⁶ని ఆనంద వర్ధనాచార్యుల వారి పక్కణ. ఈ దృష్టితో—

‘రమణ శృంగారాది రసములేర్పడగ’⁷

రచితమైన రామాయణమునందు ఆంగిరసమేదీయని పరిశీలించిన లాక్షణికులలో ముఖ్యముగా

1. విశ్వనాథుడు. ప్రతాపరుద్రీయము. రసప్రకరణము. శ్లో. 1, 2.

2. దా-ప్రతి-వాల్మీకి రామాయణము. బాల. సర్గ. 4. శ్లో. 9.

3. రంగనాథ రామాయణము. బాలకాండము. ద్విపద 101.

4. “ ” ” ద్వి. 2474.

5. “ ” ” ద్వి. 2486, 2477.

6. ఆనందవర్ధనుడు. ధ్వన్యాలోకము, ఉద్యోతము. 3, శ్లో. 21.

“ప్రసిద్ధేఽపి ప్రబంధానాం నానారసనిబంధనే

ఏకోరసోఽంగీ కర్తవ్యః తేషామత్కర్ష మిచ్చతా॥

7. రంగనాథ రామాయణము. బాలకాండము. ద్వి. 224.

ప్రతివిధ మతములు పొడసూపినవి. కొందఱు కరుణము ప్రధానమనిరి. మఱి కొందఱు శృంగార మనిరి. ఈ రెండిని త్రోసిరాజని మఱి కొందఱు వీరమని ప్రతిపాదించిరి.

(1) కరుణ రసము అంగి.

ఆనంద వర్గనుడు కరుణ రస ప్రాధాన్యవాది. ఇతడు

(1) వాల్మీకి శోకము శ్లోకత్వమొంది పిదప అది రామాయణ కావ్యముగా పరిణతి చెందుట.

(2) కావ్యావసానములో రామునికి సీతాత్యంత వియోగదుఃఖము కలుగుట.

అనెడు రెండు విషయములు కావ్యప్రారంభ పరిసమాప్తులై రామాయణమునందు కరుణ తసాంగిత్యమును నిర్ణయించుటకు కారణములగు చున్నవని¹ తెలిపెను.

కాళిదాసు,² భవభూత్యాదులు ఈ భావమును నమర్చిరి. ఇదియే విద్యుల్లోకమున అధిక ప్రచారమున నున్నది

కాని, “శోకమే శ్లోకముగా వచ్చుట” అను హేతువుచేత కరుణ మంగి రసమని చెప్పవలను పడదు. ఇది గ్రంథమున కుపోద్ఘాతమేకాని కథాశరీరమున చేరదగినదికాదు. కథ ప్రశరభుని పరిపాలనతో అరంభించును. కనుక అచట దుఃఖప్రసక్తి కవకాశమే లేదు³ అనియు “భార్య వియోగశోకంతో రాముడు కుమిలి పోయాడని చెప్పితే ఆయనకు దక్కేమనత తక్కువే”⁴ అనియు “ఏకోరసః కరుణవీర” అన్నభవభూతి వాక్యానికి కేంద్రము కేవల ముత్తర రామాయణము దీనిని కాదంటే, యుద్ధకాండంతము వరకు ఉన్నరామాయణము కరుణ రస ప్రధానమని అనుట సాహసం”⁵ అనియు కరుణ రసవాదము ఖండింపబడు చున్నది—

1. ఆనందవర్ధనుడు. ధ్వన్యాలోకము. ఉద్యోతము. 4. శ్లో. 5. తర్వాతివచనము.

“రామాయణే హి కరుణోరసః స్వయం ఆదికవినా సూచితః. శోకః శ్లోకత్వమాగతః ఇత్యేవ వాదినా నిర్వాహ్యం సవన సీతాత్యంత వియోగ ప్రర్యంతమేవ స్వప్రబంధముప రచయితా॥”

2. కాళిదాసు. రఘువంశము. సర్గ. 14. శ్లో. 70

నిషాద విద్ధాండజ దర్శనోత్థః శ్లోకత్వ మాపద్యత యస్యశోకః॥

3. భవభూతి ఉత్తర రామచరితము. అంకము. 3. శ్లో-41.

ఏకోరసః కరుణవీర నిమిత్త భేదాత్ — భిన్నః పృథక్ పృథగి వాశ్రయతే వివర్తన్.

ఆవర్త బుద్ధుర తరంగ మయాన్ వికారాన్ — అంభో యథాసలిం మేవ హి

తత్తమస్తమ్.

4. డా॥ జి. వి. సుబ్రహ్మణ్యం వీరరసము. పుట. 217.

5. “ “ “ రసోల్లాసము. పుట. 14.

6. “ “ “ పుట. 15.

(2) శృంగార రసము అంగి :—

గోవిందరాజాదులు శృంగార రస ప్రాధాన్యవాదులు. రామాయణమునకు “సీతాచరిత్ర”² మనియు నామాంతరమున్నది. కథయంతయు సీతను కేంద్రబిందువుగా జేసికొనియే నడచినది. తాటకవధ, విశ్వామిత్ర యాగసంరక్షణ, ధనుర్బంగాదులు సీతాకల్యాణమునకు పూర్వరంగములు; ప్రత్యేకముగా సీతను పరిపింపజేయుటకు కారణ భూతములైన రాఘవపున కార్యములు; విరాధ, ఖర, దూషణాది సంహారము సీతారక్షణార్థమును, వాలి, రావణ, వధాదులు అపహృత సీతను తిరిగి పొందుటకును జేయబడిన యనంతర కృత్యములు.

సీత లక్ష్మీదేవి; పురుషకార స్వరూపురాలు. “సూర్యుని వీడి యెండ శరత్తుమును వీడికాంతి, పూవును వీడి పరిమళము. ఉండని యట్లు సీత రాముని యెడబాయకుండ నుండినది. రాముడు సీతను విడిచి యుండడు. “వీరి యసురాగము నీలీరాగము”⁴

ప్రతినాయకుడైన రావణుడును సీతా సౌందర్యమునకు ముగ్ధుడైయునుభవింపఁ గోరియే అపహరించెను. రావణవధ ప్రధానముగా సీతను పొందుటకే జరిగినది ఒకవేళ రావణుడు సీతను రామున కప్పగించియుండిన కథలులుపు ఎట్లు తిరిగి యందెడిదో చెప్పజాలము—

ఇక, రజకుని యపనింద కారణముగా సీతను పరిత్యజించినను, యాగసందర్భమున స్వర్ణ సీతా సంబంధమును కలిగియున్నాడు. ఆమె పృథివిలో ప్రవేశించి కనబడని దైనను, లవకుశలలో తరూపమును గాంచి ప్రాణాలు వదలక తమాయించుకొన్నాడు.

సీతాత్మంతిక వియోగము జరిగినదని మనము చెప్పినను, కథ ఆద్యంతములను విచారించినచో ఆది దంపతులయిన వారికి ప్రకృతి పురుషులకు వియోగమనునది సంభవముకాదు ఆమె సదా

1. గోవిందరాజు రామాయణ భూషణ వ్యాఖ్యాత. ఇతనివ్యాఖ్యానము గోవిందరాజీయమని కర్ర పేడన ప్రసిద్ధి పొందినది. ఇతడు బాలకాండము సర్గ-4-శ్లో-9వ వ్యాఖ్యానములో—

“వయంతు శృంగార ఏవ ప్రధానరసః సీతా యాశ్చరీతం మహత్ ఇత్యుక్తేః తథోక్తం-

ఏకోరసోభవేదంగీ వీర శృంగారయోర్ధ్వయోః అంగాన్యన్యే రసాస్పర్శే తస్య నిర్వహణోద్భూతా”
యని (సా-ద-పరి-8-శ్లో-10) లాక్షణిక శ్లోకము నుట్టంకించి రామాయణమున శృంగార రసము ప్రధానమును అభిప్రాయమును వ్యక్తీకరించెను. వాచికొలను సుబ్బారావు మున్నగువారు ఈ పక్షమువారు (సుబ్బారావు మందర వ్యాఖ్యాత.)

2. దా-ప్రతి-వాల్మీకి రామాయణము బాల. సర్గ. 4. శ్లో. 7.

“కావ్యం రామాయణం కృత్స్నం సీతాయాశ్చరీతం మహత్.

పౌలస్త్య వధ మిత్యేవ చకార చరిత్రవతః”

3. దా-ప్రతి-వాల్మీకి రామాయణము. సుందర. సర్గ. 21. శ్లో. 16.

అనన్యా రాఘవేణాహం భాస్కరేణ ప్రభాయథా.

4. విశ్వనాథుడు. సాహిత్యదర్పణము. పరిచ్ఛేదము. 3. శ్లో. 198.

“తస్మిలీరాగ మాఖ్యాంతి యథాశ్రీరామ సీతయోః॥”

విష్ణు వక్షస్థలి. శృంగార రసాధి దేవత విష్ణువు¹ లక్ష్మీనారాయణులు సీతారామలై నప్పుడు రదితి వృత్తము శృంగార రస భరితము కాక మరేమగును ?

రామాయణము మహాకావ్యము గదా! మహాకావ్యమునందు “వీరశృంగారములలో నేదైన యొక్కచే రసము అంగిగాను, మిగిలినవి అంగములుగాను నుండవలెనని”² ప్రాచీన లాక్షణిక వాక్యముగదా! ఈ లక్షణమును విద్యానాథాదులును అంగీకరించి యున్నారు. సాహిత్య దర్పణ కారుడు శాంతము అంగిరసముగా నుండవచ్చునని⁴ చెప్పియున్నాడు; కాని లాక్షణికులెవ్వరును కరుణ రసమును మహాకావ్యమున ప్రధాన రసముగా నుండదగినట్లు చెప్పినవారు కారు. కావున రామాయణము నందు శృంగార రసము ప్రధాన (అంగి) మని చెప్పవచ్చును.

3. వీర రసము అంగి :—

శృంగారము ప్రధానమనుట ఎంతమాత్రము సమంజసము కాదు. “శ్రీరాముడు సీతకొఱకే జీవిస్తే ఆయన శృంగార నాయకుడయ్యేవాడు. అంగిరసము శృంగార మయ్యేడిది. కాని యతడు ప్రతిజ్ఞను (శపథమును) నిలబెట్టు కొనుటకు జీవించాడు;5 లోకారాధన కొఱకు జీవించాడు.6 లోక ధర్మం వ్యక్తి ధర్మం కన్న మిన్న.7 ధర్మంకోసము ఆయన స్వీయసుఖాన్ని సర్వస్వాన్ని త్యాగం చేస్తూపోతాడు. అతనికి ధర్మము ధ్యేయము; ధర్మాచరణమే ఆయన శీలము.”8 అతడు రూపెత్తిన ధర్మము.9 కావున “రాముని జీవితంలో శోకంకాని, రతికాని స్థాయికాక సంచారి మాత్రమే అయి

1. అహోబలపతి అహోబల పండితీయము. సఞ్జా శివ సూత్ర వివరణము. పుట-116.
ఆంధ్ర రచయితల సంఘ ప్రచురణము.
శృంగార ఉత్పలాభస్సౌత్ విష్ణు ప్రస్థాభిదేవతా.
2. గోవిందరాజు- “భూషణ వ్యాఖ్యానము” బాల. సర్గ. 4 శ్లో. 9లో. 9లో ఉద్ధరింపబడినది.
“ఏకో రసో భవేదంగీ వీర శృంగార యోర్ధ్వయోః।
అంగాన్యన్యే రసా స్పర్శే తస్య నిర్వహణోద్భూతా॥”
3. విద్యానాథుడు- ప్రతాప రుద్రీయము నాటక ప్రకరణము- శ్లో 2 తరువాతి వచనము
“శృంగార వీర రసయోః అన్యతరస్య ప్రాధాన్యం।
అన్యేషాం రసానా మంగత్వేన ప్రవేశః॥
4. విశ్వనాథుని సాహిత్య దర్పణము. పరిచ్ఛేదము 6 శ్లో. 317.
శృంగార వీర శాంతానా మేకోంగీ రస ఇవ్యతే॥
5. రంగనాథ రామాయణము ఆరణ్య. ద్వి. 144.
6. భవభూతి- ఉత్తర రామచరిత్రము- అంకము-1 శ్లో. 6.
“స్నేహం దయాం చ కీర్తిం చ యదివా జానకీ మపి
ఆరాధనాయ లోకస్య ముంచతో నాస్తి మే వ్యథా॥
7. డా. జి.వి. సుబ్రహ్మణ్యం. రసోల్లాసం. పుట-15.
8. “ “ “ “ పుట-14.
9. డా. ప్రతివార్మికి రామాయణము. ఆరణ్య. సర్గ. 37 శ్లో. 13. “రామో విగ్రహవా ధర్మం॥”

ధర్మోత్సాహం స్థాయి వహించింది. కాన ధర్మవీరం అంగిరసము,"¹ కాని కరుణ శృంగారములు కావు.

ఈ ధర్మ వీర ప్రాధాన్యవాదము అవ్యాచీనము కాదు; ప్రాచీనమైనదే. ప్రత్యేకముగా రాక్షసి కుల నామములు తెలియవుగాని వ్యాఖ్యానములలో నిది ఉట్టంకింపబడి యున్నది.² ఆధునిక కాలమున శ్రీ భిదుర వేంకటశేషయ్యగారు,³ డా. జి.వి. సుబ్రహ్మణ్యం⁴ గారలు రామాయణములోని ధర్మవీర ప్రాధాన్యమును గురించి, బలపఱచి శాస్త్రీయ ప్రమాణములతో చక్కగా నిరూపించి యున్నారు.

"రసస్థ కథానాయకాశ్రయస్త ద్విపక్షాశ్రయోవా,"⁵ అని ఆనంద వర్ధనుల వక్కాణ. రామాయణమున కథానాయకుడు శ్రీరాముడు; ఇతడు ధీరోదాత్తుడు; "ధర్మయుద్ధవీర ప్రధానుడు"⁶ అతడు సాధించినది చతుర్విధ పురుషార్థములలో ప్రథమమైన, ప్రధానమైన ధర్మపురుషార్థము. ఏ తత్సాధనలో నతని నాశ్రయించినది ఉత్సాహము. "నాయకులు కావ్య కథలో సాధించే పురుషార్థాలను బట్టి తరగతులు, వారి నాశ్రయించిన స్థాయి భావాలనుబట్టి ఆయా రసాలు సంకేతింపబడతాయి."⁷ కావున ధర్మమును సాధించి, స్థాపించి రక్షించుటలోని శ్రీరాముని ఉత్సాహము రామాయణమున వీర రసముగా పరిణమించినది. అదే ధర్మవీరము.

"పౌలస్త్యవధ"⁸ మనియు రామాయణమునకు పేరున్నది శిష్టరక్షణ, దుష్టశిక్షణ ధర్మసాపన కే భగవంతుడవతరించును⁹ సురముని రక్షణము రావణాద్యసురశిక్షణము, ఉత్పన్నధర్మోద్ధరణము రామావతార ప్రయోజనములు. వీనిలో రావణ వధయే ప్రధానము.

1. డా॥ జి. వి. సుబ్రహ్మణ్యం, రసోల్లాసం . పుట 15.
2. గోవిందరాజీయము. బాల. సర్గ 4 శ్లో 9 వ వ్యాఖ్యానము.
"అన్యేతు వీర ఏవ ప్రధానభూతః! పౌలస్త్యవధ ఇతినామ కరణాత్."
3. కావ్యకళాతత్త్వప్రకాశిక - వ్రాతప్రతి.
4. వీరరస రసోల్లాసాది గ్రంథకర్తలు.
5. ధ్వన్యాలోకము, ఉద్యోతము 8 పుట 947.
6. " ibid .. ఉద్యోతము 8. (లోచనము) పుట 947,
ధర్మయుద్ధ వీర ప్రధానోధీరోదాత్తః॥
7. డా॥ జి. వి. సుబ్రహ్మణ్యం, రసోల్లాసం. పుట 4.
8. డా. ప్రతి వాల్మీకిరామాయణము. బాలకాండము. సర్గ 4. శ్లో 7.
కావ్యరామాయణం కృతస్మిం సీతాయాశ్చరితం మహత్.
పౌలస్త్యవధమిత్యేవ చకార భగవాన్ ఋషిః॥
9. భగవద్గీత. అధ్యాయము 4 శ్లో 8.
పరిత్రాణాయ సాధూనాం వినాశాయచ దుష్కృతాం
ధర్మసంస్థాపనార్థాయ సంభవామి యుగేయుగే॥

“వీజమే దైతే ఫలమదే అవుతుంది. రామాయణకథకు వీజము విష్ణువు దేవతల కిచ్చిన శపథము; వారికిచ్చిన అభయము. అది అతడు రాముడుగా అవతరించి రావణుని సంహరించుటతో ఫల మంతమైనది.”¹

“రామాదీవద్యైతవ్యం, స రావణాదివత్”² అనెడి లోకహితార్థమైన ధర్మము ఆచరణ పూర్వకముగా ప్రతిష్ఠాపింపబడినది.

శ్రీరాముడు వీరుడు. రఘువీరుడని కీర్తితుడు. “రామశ్శత్రు భృతామహం”³ అని గీతావాక్యము.

“ధర్మాత్మా సత్యసంధశ్చ రామోదాశరథి ర్యది ।

పౌరుషేణాప్రతిద్యోద్యైః శత్రైః సంజహిరావణం ॥”⁴

అనునది రామాయణ మూలమంతర్గమము.

“రామోవిగ్రహవాన్ ధర్మః సాధుః పత్యపరాక్రమః”⁵

అనునది అతని స్వరూప స్వభావములను వ్యక్తము చేయునట్టిది.

“తం మన్యోరాఘవం వీరంనారాయణ మనామయం”⁶

అనునది ప్రతి వీరుడైన రావణుని ప్రశంసావాక్యము.

ఇట్లు ఏవృక్కోజముచే గాంచినను రాముడు ధర్మవీరు డైనాడు.

ఇక, “కవి కావ్య కీర్తి ప్రతిష్ఠాకారణము నాయక గుణ నిరూపణము”⁷ శ్రీరాముడు అనంత కల్యాణ గుణాకరుడు. “బహవోన్యపకల్యాణగుణాః పుత్రస్యసంతితే” అని ప్రజలు శ్రీరాముని గుణ ప్రశంస చేసినారు. “ఇతని గుణ వర్ణనముచే వాల్మీకికి, రామాయణమునకు ఎనలేని కీర్తిగౌరవములు లభించినవి.”

“కోఽన్యస్మిన్ సాంప్రతం లోకే గుణవాన్ కశ్చపీర్యవాన్”⁸ అనువానియందలి గుణశబ్దము సద్గుణములను బోధించును; ఇవి సత్త్వగుణ జన్యములు. సత్త్వగుణము ధర్మస్వరూపము. కావున గుణ-వంతుడన ధార్మికుడని యర్థము⁹ తద్గుణములు ప్రకటించి స్థాపించుటలో వీర్యమవసరము.

1 దా॥ జి. వి. సుబ్రహ్మణ్యం - రసోల్లాసము. పుట 15.

2. విశ్వనాథుడు - సాహిత్యదర్శనము పరిచ్ఛేదము 1 పుట 18 (పరమత కావ్యలక్షణ బిందనము.

3. భగవద్గీత - అధ్యాయము 10 శ్లో 31

4. దా. ప్రతి వాల్మీకిరామాయణము యుద్ధ. సర్గ 41 శ్లో 78.

5. ,, ibid ,, ఆరణ్య సర్గ 37 శ్లో 18.

6. ,, ibid ,, యుద్ధ సర్గ. 72 శ్లో 11,

7. విద్యానాథుడు, ప్రతాపరుద్రీయము, ఉపోద్ఘాతము శ్లో 7.

8. ,, ibid ,, ఉపోద్ఘాతము, 7వ శ్లోకము తర్వాతి వచనము.

9. దా. ప్రతి వాల్మీకిరామాయణము, బాల సర్గ 1 శ్లో 2.

10, దా॥ జి. వి. సుబ్రహ్మణ్యం “వీర రసము” పుట 194.

“రాముడు వీర్యవంతుడు; అనగా వీరుడు, ఈ రెండింటిని కల్పి అన్వయించిన యెడల రాముడు ధర్మ వీరుడగును.”¹ ఈ ధర్మవీరమే ఆయాకథాంశముల ద్వారా రామాయణము నందు ప్రతిపాదించబడినది.

కావున, కావ్యనామము “పౌలస్త్యవధ” మనియు నుండుట చేతను, భీజము, ఫలము. గుణములు ప్రధానముగా ధర్మయుత వీరమును ఆధారముగాఁ జేసికొని ప్రతిపాదితము లగుటచేతను రామాయణము నందు ధర్మవీరము ప్రాధాన్యము వహించి అంగీరసముగా పోషితమైనదనుట సమంజసము—

రంగనాథ రామాయణము — ధర్మవీరము

బుద్ధ భూపతి వ్రాసిన ఈ ద్వీపద రామాయణము శ్రీరామపట్టాభిషేకము తోడనే పరిసమాప్తమై కథ శుభాంతమగుచున్నది సీతాపరిత్యాగ-ఆత్యంతిక వియోగములు గల ఉత్తర కాండము నితడు వ్రాయలేదు. (ఇతని ఆదేశమున కుమారులు రచించిరి)

పట్టాభిషేకముతో ముగియుచున్న నీ గ్రంథమునందు కరుణరసము ప్రాధాన్యము వహింపఁ జాలదు. ఇందు యుద్ధకాండము మిగిలిన కాండముల కంటె పెద్దది; దాదాపు గ్రంథమనందు సగము కంటె నెక్కువ భాగమాకర్మమించి యున్నది. బంధు మిత్రాదీ సహితులైన రామరావణుల యుద్ధతంత్రములు, నైపుణ్యములు వివరముగా వర్ణింపబడినవి, తాటకవధ, విశ్వామిత్ర యాగసంరక్షణ, శివధనుర్బంగ, పరుశరామ గర్వభంగ, విరాధఖరదూషణ కబంధ వాలి కుంభకర్ణ రావణాది సంహారములందు ధర్మానుప్రాణితమైన రాముని వీరము యథోచితముగా ప్రదర్శింప బడినది. ఈ వీర ప్రదర్శనాదులకు సీత నిమిత్తమే కాని, వేరుకాదు. ప్రధాన లక్ష్యము దుష్టదమనమే, కావున రంగనాథ రామాయణము నందును మూలానుగుణముగా, ఒక్కొక్కచోట మూలమునకన్న మిన్నగా రాముని ధర్మ, వీర, పరాక్రమాదులు ఎద్దితములై వీరరసమంగియైనది. శృంగారమును మిగిలిన రసములతో పాటు అంగమైనది.

—: వీ ర ర స ము :—

“లోకోత్తర కార్యములను నెరవేర్చుటయందు దృఢమైన దీక్షతోడి ప్రయత్నము ఉత్సాహము,”² “ఉత్తమ నాయకాశ్రయమై ఈ యుత్సాహము స్థాయి జావముగాగది వీరరసము,”³

దుర్జయులైన శత్రువులను జయించుట వంటి అసాధారణములైన కార్యములను సాధింపఁబూను ఉత్సాహమే విభావాదులచే సమర్థినితమై వీర రసమగును.”⁴

భరతముని “(1) దానవీరము (2) ధర్మవీరము (3) యుద్ధవీరము అని వీరములు మువ్విధములుగా పేర్కొనెను”⁵

1. దా॥ జి. వి. సుబ్రహ్మణ్యం వీర రసము. పుట 195,

2. ప్రతాపరుద్రీయము రసప్రకరణము పుట - 195.

“లోకోత్తరేషు కార్యేషు స్థేయాన్ ప్రయత్న ఉత్సాహః ।

3. సన్నిధానము సూర్యనారాయణ శాస్త్రి - కావ్యాలంకార సంగ్రహము - పుట - 438.

4. అహోబల పండితుడు - కవి శిరోభూషణము - సంజ్ఞా - 3వ సూత్ర వ్యాఖ్య.

5. భరతముని - ‘నాట్య శాస్త్రము’ - అధ్యాయము - 6 శ్లో. 80.

దానవీరం యుద్ధవీరం ధర్మవీరం తత్రైవచ ।

రసం వీర మపి ప్రాహ బ్రహ్మ త్రివిధ సమ్మతం ॥

ధనికుడు ధర్మవీర స్థానమున దయావీరమును నిలిపెను,¹

ప్రతాపరుద్రీయ వ్యాఖ్యాత కుమారస్వామి సోమపీఠి వీనిని కలిపి సమన్వయించి, దాన ధర్మ, దయా, యుద్ధ వీరములని చతుర్విధములుగా వింగడించెను.² రసగంగాధర కారుడు వీనికి, సత్య, పాండిత్య, శ్రమ. బలములను చేర్చి అష్ట విధ వీరములను ప్రతిపాదించెను.³

రంగనాథ రామాయణమునందు ఉత్తమ ప్రకృతియైన శ్రీరాముని అలంబనముగాఁజేసికొని ఈయన్ని వీరములు సందర్శాను గుణముగా చక్కగా పోషింపబడినవి.

ధర్మవీరము :—

శ్రీరాముడెప్పుడును ధర్మము తప్పినవాడు కాదు; ఎచ్చటను ధర్మవిరుద్ధముగా యుద్ధముచేసిన వాడుకాదు. అతడు నడచిన నడకలు, చేసిన యుద్ధములు ధర్మసాధన కుపకరించినవి. కావుననే ఆదర్శ పురుషుడైనాడు.

(1) తాటకా సంహారము :—

“ఆడధానిని చంపుట యధర్మమని” ప్రతి వ్యక్తియు విమర్శించుటకు పూనుకొనిన ఘట్టమిది. ధర్మసూక్ష్మముచే పూర్వాపర విషయములను వితర్కించినపుడిది అధర్మము కాదని తేలును.

రాముడు తండ్రియానతి తలదాల్చి విశ్వామిత్ర మౌని వెంట వచ్చెను. ముని దుష్టతాటకను సంహరింపుమని ఆతనిని హెచ్చరించెను. ఆడది యని చంపకుండునేమో యని తలంచి

“ఎనయ గోబ్రాహ్మణ హితమైనఁ జాలుఁ - జను । జంపఁ గామిని జనుల రాజులకుఁ

దొల్లి దారుణి యెల్లఁ ద్రుంపఁ జింతించుఁ ప్రల్లదురాలైన పడితి మంథరను

సంపన్నమతి విరోచను కూతు వజ్ర - చంపడే ? యిది ప్రళయముగాదె యెందు ?

నెఱయ లోకంబు లనింద్రముల్ గాగఁ - జెఱుపఁ జిత్రంబునఁ జింతించుటయును

నలిగి దృఢ వ్రతయగు భృగు పత్నిఁ - జలమొప్ప విష్ణుఁడు సంపడే తొల్లి !

యది గాన లోకహితార్థమై నతులఁ - చొదిలి చంపుటయును బుణ్యంబె యనఁను ।”⁴

యని తన మాటను సమర్థించుకొనుటకు వజ్ర విరోచను కూతును జంపుట, విష్ణువు భృగు పత్నిని జంపుట యను వాని నుదాహరించెను.

1. “ధర్మవీర స్థానే దయావీర ముక్త్యా త్రైవిధ్య మాహ ధనికః ॥

ధనంజయుడు - దశ రూపకము. ప్రకాశము - 4 శ్లో. 79.

2. ప్రతాపరుద్రీయము. రత్నావళి వ్యాఖ్య - పుట 195.

“తత్రదాన వీరోజలి జామదగ్న్యాదిః । యుద్ధవీరోరామాదిః ।

ధర్మవీరో యధిష్ఠిరాదిః । దయావీరోజీమాత వాహనాదిః ॥

3. జగన్నాథుడు - రసగంగాధరము - ప్రథమాసనము. పుట - 175 - 178.

(చౌఖంబా ముద్రణము)

4. రంగనాథ రామాయణము - బాలకాండము - ద్వి. 764 - 769.

అప్పుడు - "విశ్వామిత్రునతుల వాక్యములు - దన తండ్రి పనుపును దలచి రాఘవుడు హాటక గర్వాభుడగు మౌని మాట - దాటకతాటక దండింతుననుచు" (బాల-ద్వి-770-771)

ఉత్సహించి ధనుష్టంకార మొనరించెను; మీదికి వచ్చిన తాటకను సంహరించెను.

తండ్రి యాజ్ఞను పాలించుట పుత్రధర్మము. గుర్యాజ్ఞను నేరవేర్చుట శిష్యధర్మము. ప్రజా రక్షణము క్షత్రియ ధర్మము. దుష్ట సంహారము జగత్ధర్మము. ఆజ్ఞాపాలనమునందలి యుత్సాహము ధర్మా ధర్మ విచక్షణమును వెనుకకు నెట్టును; కార్యమును నిర్వర్తించుటయే ప్రధానముని తావింప జేయును ఇచ్చట శ్రీరాముడు గుర్యాజ్ఞా బద్ధుడై లోకహితార్థమై దుష్టశిక్షణ మొనర్చి ప్రథమ పరీక్ష యందే తన ధీరోదాత్రతను నిరూపించుకొన్నాడు.

"గుర్యాజ్ఞా పాలనము నందలి యుత్సాహము ధర్మవీరమునకును, దుష్ట తాటకా హననము నందలి యుత్సాహము యుద్ధ వీరమునకు కారణములై రాముని ధర్మయుద్ధ ప్రధానుడైన ధీరోదాతునిగా తీర్చుదిద్దుచున్నవి."¹

(2) విశ్వామిత్ర యాగ సంరక్షణము : —

ఈ మట్టిము నందు రాముని ధర్మోత్సాహము పరిస్ఫుటముగా వ్యక్తమగుచున్నది. సిద్ధాశ్రమము నకు చేరిన తర్వాత రాముడు విశ్వామిత్రుని సంతోషముతో —

"..... మునీశ్వర నేడు మీరు

యాగ దీక్షకుఁ జొరుండనుమాన ముడిగి యాగ శత్రుల నెల్ల నడచెద నేను"

(బాల - ద్వి - 884 - 885)

అని పలికెను. యాగము ప్రారంభమయ్యెను. అప్పుడు

"రామ భద్రుడు ధనుర్ధరుడునై మైత్రి - సౌమిత్రియును. దాను జాగరూకతను

రక్కసుల్ వచ్చు మార్గము మున్నె యెఱిగి - యక్కాశికుని మానియై యున్నవాని

విశ్వమంతయు తమో వృతము గాకుండ - శశ్వత్ప్రభలఁ గాచు చంద్రావర్కుల నగఁ

గాచిరి కంటికిఁ గనుటెప్ప కరణి - నేచిన భక్తి నయ్యెడ నైదు వాళ్ళు."

(బాల - ద్వి - 892 - 895)

ఇందు శ్రీరాముని భక్తి, గురుకార్యమును నిర్వహించుట యందలి యాతురత శ్రద్ధ, ధైర్యము ఉత్సాహము, శత్రువుల హత మార్పు వర్జి పరాక్రమాదులందలి ఆత్మవిశ్వాసము, యుద్ధ సంసిద్ధత, రక్షా కార్యమునందలి జాగరూకత ఇత్యాదులు వ్యజ్యమానము లగుచున్నవి. ఇచ్చటి ఉపమానములు తద్రక్షణా కార్య వ్యగ్రతను కనులకు కట్టినట్లు తోపింపజేయుచున్నవి.

ఆ తర్వాత యాగ విఘ్నము చేయు మారీచుని వాతూలాత్మము చేత తూలనేసి, సుఖాహుని ఆగ్నేయాత్మముచే నేలఁగూల్చి శేష రాక్షసులను మానవాత్మమున కడలేర్చి విజయములై యొప్పుట శ్రీరాముని వాతూలాగ్నేయాద్యత్త ప్రయోగ కౌశల్యమును ప్రకటించుచున్నది.

ఇట్లు యాగ రక్షణ మొనర్చి విశ్వామిత్రునిఁజూచి

"..... తాపన ప్రవర !

యిక నెయ్యెది కార్య మెఱిగింపు; నీకు - కింకరులము, నీదు కృపకు పాత్రులము”

(బాల. - ద్వి - 892-895)

అని వారు మౌనికి నమస్కరించిరి. ఇందు రామలక్ష్మణుల ఆపూర్వ భక్తి వినయములు తేట పడుటయే కాక, భావికార్య నిర్వహణము నందలి యుత్సాహము వ్యక్తిము చేయబడినది.

(3) వనవాసము :—

రాముని అరణ్యవాస ఘట్టము నందు ధర్మవీరము, తత్పౌషకముగా త్యాగ భక్తి సత్య వీరములు ప్రతిపాదించబడినవి.

తై కేయి శ్రీరామునికి దశరథు డొసంగిన వీర వృత్తాంతమును వివరించి,

“.....జడలు వల్కలములు గట్టి - నీవింక తపసివై నృప వేషముడిగి

జనులచే దశరథ జనపతి బొంక - డనిపింప వలతేని నడువుల కడుగు పొమ్ము”

(అయోధ్యా - ద్వి - 395-397)

అని దెప్పగా శ్రీరాముని

“.....మొగంబునఁ జిరునవ్వు - గ్రమ్మ మాటల నొండు గనటు లేకుండఁ గరుణయు దెగువయు గరిమంబు” తోచినవి (అయోధ్యా - ద్వి - 397-398)

తండ్రి మాట నెరవేర్చుట పుత్ర ధర్మము అతడు సత్యవంతుడని యనిపించుట రాముని వనవాసము మీద ఆధారపడి యున్నది. అది యతనికి గరిమంబు గలిగించును. ఇంతేకాక, తమ్ముని యందలి కరుణయు, త్యాగము నందలి తెగువయు. తండ్రి యందలి భక్తియు రాముని ధర్మాచరణము నకు ప్రేరక పోషకములైనవి. కావుననే శ్రీరాముడు

“తన జనకుని మాట దాటిన వాడు - దనయడె తలపోయ ధరదాయ గాక,

యేనేమి నా తమ్ముడేమి యీ భూమి - బూనుటకును ? బుణ్య పురుషుడై యున్న

భరతుని దెస నాకుఁ బ్రాణములైన - సరకు గావనిన రాజ్యము నాకు సరకే”

(అయోధ్యా - ద్వి - 402-404)

యని పలికెను - ఇంకను

“పరికించి ధర్మంబు పాటించుఁ గాని, - కరమర్థి వ్యర్థంబు గావింప నేను

వేయెల ? విభూషణ వివరణకున్న - నీ యజ్ఞ, గడవను నిక్కువంబరయ”

(అయోధ్యా - ద్వి - 412-418)

అని తన దృఢ నిశ్చయమును తెలియజేసెను.

ఇచ్చట రాముని ధర్మాచరణోత్సాహము త్యాగ భక్త్యానుప్రణాళితమై వరలుచున్నది.

మాతా పితరుల యజ్ఞును పాటించుట యందు సంమర్షణము కలిగినపుడు పిత్రాజ్ఞును పాటించుట ఉత్తమ ధర్మము. కౌసల్య రాముని వనవాసమునకు దుఃఖించి,

“నా యింట నుండుము, నాకు శుశ్రూష - సేయు, మింతటి కంటె క్షితి ధర్మమెద్ది ?

జనకు వాక్యము సేయఁ జాలిన నీకు - జనని వాక్యంబెన్న సన్నమే యన్న ?”

(అయోధ్యా - ద్వి - 511-512)

యని పలికివడి. సకల ధర్మములు తెలిసిన రామునకు దీని సమాధానము చెప్పి తల్లి మారాల్చి యొప్పించుట యంత మహత్కార్యము కాదు. కావుననే-

“నీ వల్లభుని మాట నీకును నాకు - భావించి చేయుట పరమధర్మము
జనకుని పనుపవశ్యము నీకు నాకు - జనసులకును జేయ సహజ ధర్మము
గాన నాతని పంపుఁ గైకొని నేను - కానల కేగుట కాదన వలదు”

(అయోధ్యా - ద్వి - 520-532)

అని నచ్చజెప్పెను- ఇట్టి ధర్మబద్ధ సమాధానము చేతనే ఎదిరించు లక్ష్మణుని నోడ మూయించెను. ఇట్లు తండ్రి మాటను పాటించుట యందలి రాముని దృఢమైన యుత్సాహము ధర్మవీర స్ఫూర్తిని గలిగించుచున్నది.

చిత్రకూట పర్వతమునందున్న రాముని యొద్దకు భరతుడు వచ్చి అయోధ్యకు మరలి రమ్మని బీష్మించెను అప్పుడు శ్రీరాముడు భరతుని కనేక విధముల బోధించి,

“ఏనె నా తండ్రి పల్కిటు సేయనైతి - నేనిఁ దండ్రుల పలు కెవ్వడు సేయు
ధర ‘యథా రాజా తథా ప్రజా’ యనుచు - నరులెల్ల మన యట్ల నడతురు; గాన
వరబుద్ధిఁ గైకొన్న వ్రతము నిండించి - యరుదెంతు నేను; నీ వాగ్రహంబుడుగు”

(అయోధ్యా - ద్వి - 1748-1748)

మని నచ్చ చెప్పెను.

అయోధ్యకు మరలి వచ్చి పట్టము గట్టుకొమ్మని నా సైక బుద్ధి బోధించిన జాబాలిని గాంచి

“సత్యమూలంబులు సకల ధర్మములు - సత్యంబు కంటె నెంచగా ధర్మ మెద్ది
అట్టి సత్యము దప్ప కనఁడు! మా తండ్రి - పట్టిన ధృతి నన్నుఁబనిచెఁ గానలకుఁ
గాన నాతని యజ్ఞ గడిచినఁ బుణ్య - హీనుడు నా కంటె నితరుండు గలదె”

(అయోధ్యా - ద్వి - 1764-1766)

అని పలికి సత్యమే ధర్మమని స్థాపించి దానిని పాటించుటలో ఉత్సాహమును గనబరచెను.

ఇచ్చట పుత్ర ధర్మము, రాజధర్మ, సత్్యాను ప్రాణితమై ధర్మవీరమును పతాకాస్థాయికిఁ జేర్చినది—

(4) వాలి వధ :—

“నాయకుని ధర్మ చర్యను దూషింపఁజేసి, విపులముగా కవి తత్వంధనను నాయకునిచే జేయించి ధర్మనిరూపణమునందు ఉత్సాహము ప్రకటింపఁ జేసినచో నదియు ధర్మవీరమే యగును.”¹

రాముడు చెట్టుచాటున నుండి వాలిని కొట్టి చంపెను. అప్పుడు వాలి రాముని యాకృత్యమధర్మ మని బహుభంగుల దూషించెను.

(i) వాలి రామునికి సాక్షాత్తు శత్రువుకాదు; శత్రువులతో కూడలేదు.

(ii) రాజులు కోతులను వేటాడరు.

(iii) వేరొకనితో యుద్ధము చేయుచుండగా, నడుమ సోచ్చి కొట్టకూడదు.

(iv) ఎదురుగా వచ్చి యుద్ధము చేయఁజాలక, చాటున దాగి చంపెను.

(v) తప్పు చేసినచో శిక్షించునధికారము రాజైన భరతునకుండును గాని, రామునకు లేదు.

ఇవి ధర్మాత్ముడు చేయదగిన పనులు కావు.

శ్రీరాముడు వీని కిట్లు సమాధాన మొసంగెను.

(i) తమ్ముడు కొడుకు వంటి వాడు- సుగ్రీవుని భార్యను రహదేవిని, కోడలు వంటి దానిని తమ్ముడు బ్రతికి యుండగా, బల్మిని బట్టి భోగించుట మహాపరాధము- దానికి మరణ శిక్షయే దండన మని శాస్త్రములు చెప్పును.

(ii) రాముడు సుగ్రీవునితో మైత్రి చేసెను. వారి అతని శత్రువు, అగుటచే రామునకును వైరియయ్యెను. వారిని జంపెదనని వానర సభతో శ్రీరాముడు ప్రతిజ్ఞ చేసెను. ప్రతిజ్ఞ పాలనము ధర్మబద్ధమే.

(iii) జంతువుల నెత్తెనను చంపవచ్చును. అందువలన చెట్టు చాటున నుండి చంపినాడను అధర్మము రామునకు లేదు.

(iv) భరతుని పనుపుననే శ్రీరాముడు అరణ్యమునందలి దుష్ట మృగ రాక్షసులను శిక్షించుచున్నాడు. ఈ రీతి రాముని సమాధానము ధర్మబద్ధమై ధర్మవీరమును పోషించినది. ధర్మబద్ధమైన ఉత్తరము కావుననే వారి మరల దానిని ఖండించలేదు.

యుద్ధ వీరము :—

వీరమనగా సాధారణముగా యుద్ధ వీరమనియే తలంపు, ధర్మబద్ధముగా, క్రమక్రమై, ధర్మ సాధన కుపకరించు యుద్ధమే వీరరస పరాకాష్ఠ నొందును. కూట యుద్ధములు, న్యాయ విరుద్ధ యుద్ధములు వీరమనబడవు.

శ్రీరాముడు ఖర దూషణాదులతో, రావణ కుంభకర్ణులతో జేసిన యుద్ధములు వీరరసమున కాలవాలములు.

(1) ఖర వధ : —

హర్షణఖ యవమానమునకుఁ బ్రతీకారము చేయఁదలచి ఖరుడు పదునల్వారు రాక్షసులను శ్రీరాముని మీదికి పంపెను. వారు క్షణములో శ్రీరాముని నారాచ వహ్ని కాహతులయిరి. పిదప హర్షణఖా ప్రేరితులై ఖరదూషణాదులు పదునాల్గు వేల మంది రాక్షస బలములతో గూడి ఒక్కొక్కరిగా రామునిపై దాడి చేసిరి. అప్పుడు రఘురాముడు సౌమిత్రితో—

“సౌమిత్రి ! నమర సూచక నిమిత్తములు - భూమిపై బెక్కులు పుట్టుచున్నవియు;

రట్టడి ముక్కుడి రక్కసి మణియు - దిట్టయై బలములఁ బెచ్చెఁ గావలయు

నదె సైన్య మోషంబు లట్లు కానోపు -

నవమైన రణమబ్బు నాకట్లు గాన - నవహితమతిఁబూని యాలస్యముడిగి

జనకజ నిక్కడిఁ జనదుంపనింక - గొనిపోయి యగ్గిరి గుహనుండు”

(ఆరణ్య - ద్వి - 510-514)

మని పలుకగా లక్ష్మణుడు తాను యుద్ధము చేయుదననెను- కాని రఘువీరుడు

“.....మీరితో నాలంబు సేయ

నెనసె వేడుక నాకు నీవుండ వలదు - జనకజ దలకెడుఁ జనును”ని

(ఆరణ్య - ద్వి - 517-518)

పంపించి, ప్రళయాంతకుని పగిది కోపించి, వజ్ర కవచము ధరించి, తూజేరములు దిగించి. శర శరాసనములు తాల్చి

“కొండ విల్లుగ వంచు కుండలికుండ - బుండన విల్లు పెల్లుగ నెక్కువెట్టి”

(ఆరణ్య - ద్వి - 522)

మిన్నంతయు పగులు నట్లు గుణ ధ్వని చేసెను - ఆ సమయమున నతని తేజము-

“పదివేల కోటుల భాను తేజములు - పొదిగొని లోకముల పొదివిన యట్లు”

(ఆరణ్య - ద్వి - 529)

భూనభో వనాటలు సర్వము గప్పి కన్నులు మిఱుమిట్లు గొల్పెను. ఇట్టి శ్రీరాముని యుద్ధోత్సాహము శత్రు సందర్శనానంతరము పరాకాష్ఠ చేరినది. రాక్షస బలములు

“మండు కార్చిచ్చుపై మలయుచు మిడుత - తండంబు లొక్కటఁ దార్కొన్న కరణి”

(ఆరణ్య - ద్వి - 538)

రాముని చుట్టు ముట్టిరి అతడు కవచానలోని శరము లన్నియు నొక్కసారి నందించి,

“పదియు, నూఱును వేయుఁబదివేలు లక్ష - పదిలక్ష పదికోట్లుఁ జదినూలు కోట్లు”

(ఆరణ్య - ద్వి - 548)

గాదైత్య సైన్యము మీదఁ ప్రయోగించిన కరశర లాఘవము అశ్వర్యావహము. ఖర దూషణ ప్రతిగులు రామునిపైఁ బ్రయోగించిన బాణములు, రాముడు ప్రతి బాణములతో వానిని ఖండించి రథ తురగ సారథి సహితముగా వారి తలలను ద్రుంచిన రీతి యుద్ధ షర్వనము మేన పుల్కల పొడవఁజేయును. ఇచ్చట రఘు వీరుడు

“నీ బలంబులు నచ్చె. నీ వారు దెగిరి - నీ బాణ సంపద నిర్మూలమయ్యె

నరుదుగా దండకాటవిఁ దొల్లి - పెరిగి సన్నునులఁ జంపిన పాప ఫలముఁ

గుడువఁ గాలము వచ్చెఁ గుడుతుగా కింక - నడరి వధింతు ఘోరాజిలో నిన్ను”

(ఆరణ్య - ద్వి - 643-645)

అని పల్కిన పలుకులు, సాధుజన రక్షణకై చేసిన ప్రతిజ్ఞా నిర్వహణ మందలి పట్టుదల. యుద్ధము నందలి ధైర్య స్థైర్యములు శరసంధాన ప్రయోగకర కౌశలము, ఎంత మంది చుట్టుకొనినను చలింపని తనము, శత్రు దర్శన జనిత యుద్ధోత్సాహము, కర్మఫలానుభవ- ఆత్మసామర్థ్యము లందలి విశ్వాసము, అలపులేమి, ఖల సంహారకాంక్ష- ఇవి యన్నియు యుద్ధ వీరమునకు పోషకములై తద్రసాస్వాదనను గలిగించుటకు నర్హములై యున్నవి.

(2) కంభకర్ణ పథ :—

ఇతడాకపంబును నవనీతలంబును గదిసిన దేహము గలిగినవాడు; ఘన రౌద్ర రసము రాక్షస రూపుదాల్చియునికి నేతెంచెనో యను నట్లుండిన వాడు. వీర రసావేశ వేషంబువాడు. ఈ కుంభకర్ణుడు

రావణుని ప్రేరేపణమున యుద్ధమునకు వచ్చి, వానరులను మ్రొంగుచు, హత మార్పుచు నానా బీభత్సమును సృష్టించెను. అట్టి వానిని జూచి శ్రీరాముడు -

“నారికై పుట్టిన నాకోపమెల్ల - నారిచే జూపెద నాకారికిపుడని” (యుద్ధ - ద్వి - 4195)
యుద్ధోత్సాహముతో వచ్చి ధనుర్గుణము మ్రోయించి, కుంభకర్ణుడెటుపోయినను పోసీయనని నిలబడెను. అంతట కుంభకర్ణు డట్టహాసము చేసి,

“వెడ మాయలను వన్ని వెఱచి నీచేత - మడియంగ మారీచ మనుజాళి గాను,
రయమున నీచేత రఘురామచంద్ర - భయమునఁ జావఁ గబంధుండ గాను

...

....

....

జేతి విల్లిచ్చి నీచే భంగ మొందఁ - బూతాత్ముడగు భృగు పుత్రుండఁగాను,
రావణు తమ్ముడ రాక్షసేశ్వరుడ - దేవ కంటకుడను, దీప్త విక్రముడ
నన్నెఱుంగవె ! రామ !” (యుద్ధ - ద్వి - 4122-4127)

యని యాత్మ విషయమును ఘనముగా వెల్లడించుకొనుటయే కాక,

ఘనమైన యట్టి రాక్షస భాషణములు - ననకాది యోగీంద్ర సన్నుతుల్ గావు.

యుద్ధ రంగం బమ్మతోడధి గాదు - యుద్ధంబు నీ కొలువుండట గాదు

బలమును శౌర్యంబు బాహు విక్రమము - గలదేని ఘోరాజిఁ గదియుము నన్ను”

(యుద్ధ - ద్వి - 4187-4189)

అని తర్జించుచు గదగొని రాముని మీదఁబడెను. రాముడతనిని లెక్కింపక, కిసిసి, ఆతని బాహువులు, పాదములు తెగనరికి, నోట బాణములు జొనిపి, వక్షమును పోల్చి తలఁద్రెంచెను

ఇవట కుంభకర్ణుని అధిష్టేపణ వాక్యములు నాయకుడైన శ్రీరాముని పరాక్రమాదులను, పూర్వపు ట్సాన్నత్యమును వ్యంగ్యముగా ప్రకటించుచు, తర్వాత రాముడు ప్రదర్శించిన వీర కర్మకు పోషకములుగా నున్నవి. బుద్ధి సామర్థ్యములు లేని కేవల దేహము పెంపు నాయకుని తృణీకారమున కాస్కారమైనది.

(8) రావణ వధ :—

రఘు రాముడు రావణునితో మూడు పర్యాయములు యుద్ధము చేసెను. ఈ మూడు యుద్ధములు మూడు విధములయిన యుద్ధేశములకు తావలములై, నాయకుని ధర్మయుద్ధ వీరమును పతాకా స్థాయికిఁ గొనివచ్చినవి—

మొదటి యుద్ధము :—

దశగ్రీవుడు వానరులతో తలపడి యనేకులను హత మార్చుటయే కాక, ప్రధానులైన సుగ్రీవ నీలాదులను నొప్పించి, బ్రహ్మ శక్తిచే లక్ష్మణునికిఁ బరీశ్రాంతిని గలిగించెను. అప్పుడు రామపు దనిల తనూభవునంస మెక్కి విల్లుగుణ ధ్వని సేయగా దశకంఠుడు పాపని నిటల తలము నర్ధ చంద్ర బాణమునఁ గొట్టెను. రాముడు కోపించి రావణుని విల్లు విఱచి, రథాదులను జూర్జ మొ

రి-చెను; సమంత్రక శరమును రావణు వక్షంబు గాడనేసెను; కిరీటంబు డొల్ల నేసెను; నిశ్చేష్టతతో నున్న యతనిని జూచి—

“ఇప్పుడు కప్పులతో నిబ్బంగిఁ బోరి

కడు డస్సినాడవు. కానసేన్ జంప; - విడిచితి, నీవింక వేగంబ మరలి

పో లంక కనుడు నప్పుడు చిన్నవోయి - యెలిన వేడి నిట్టార్పులు నిగుడ

మండెడి కోపంబు మలిపి చిత్తమున - దండి గర్వము దక్కి దశకంధరుడును

బలమెల్లఁ బొలిసి దర్పము పేర్మిఁదూలి - వెల వెలఁ బాటుచు విరళుడై నడచి”

(యద్ధ - ద్వి - 3429-3438)

భూతంబు లార్యగా, వానరులు కేలిసేయగా, లంక కేగెను.

ఈ ప్రథమ యద్ధ వర్ణన మధికంబుగాఁ జేయబడలేదు. అలసియున్న ప్రతి నాయకునితో వీరుడైన నాయకుడు చిరకాలము యద్ధము చేయుచేమి ? అది సమానతకు భంగము. కావున షణ్ము లోనే అతడు విరళుడు, నిరాయుధుడు నిశ్చేష్టుడు గావింపబడినాడు. ఇవట నిరాయుధుడైన రావణుని యందలి దయ, నిరాయుధులతో యద్ధము చేయరాదనెడి రణదర్శము, దీనికిఁదోడు అతడు డస్సి యుండుట, — ఇవి రాముడు రావణుని విడుచుటకు కారణభూతములైనవి. ప్రతినాయకుడైన దశకంతుడు చిన్నవోపుట, నిట్టార్పులు విడుచుట, వెలవెలఁబాటుట, నడచిపాటుట, ఇత్యాదులు నాయకుని పీఠము నినుమడింపఁజేయుచు, దయాను ప్రాణిత ధర్మయద్ధ వీర స్ఫూర్తిని గలిగించు చున్నవి.

ద్వితీయ యద్ధము :—

ఇది మొదటి దాని కంటె కొంత అధికముగా వర్ణింపబడినది. ఇందు నాయక ప్రతి నాయకులు ఒండొరులపై ఆగ్నేయాద్యస్త్రములను బ్రయోగించునప్పటి కరలాఘవము, వారి విద్యా సామర్థ్యము ఆశ్చర్యావహము.

విభీషణునిపై వైచిన రావణునికైకి అడ్డుపడి లక్ష్మణుడు మూర్ఛిల్లెను. అప్పుడు రఘు వీరుడు.

“బ్రదికి పోనినింకఁ బంక్తికంధరునిఁ - బ్రదర పరంపర పాలు సేసెదను

రణము లోపల నేను రఘు రాముడగుట - ప్రణత విక్రమలింగ బరికింప నిండు

సురకంఠకుడు దాగి సురలోకమునకు - నరిగిన, నల్లి మధ్యమునఁ గ్రుంకినను,

ధరణిఁ దూఱిన ససాతలముఁ జొచ్చినను, - బొరిపుత్తు గాకేల పోనిత్తు నింక ?

భువి నర్కకులమునఁ బుట్టితి నేని, - రవిలేజుడగు దశరథు తనూజుండ

నైతినే, రాముడి నైతినేనింక, - దైతేయ వతి రణస్థలి నిల్చినేని

నేవిధంబుననైన నిపుడ నిర్జింతు - రావణుడయ్యెడి రాముడయ్యెడిని,

నిల రామ రావణు లిరువురి యునికి - గలుగంగ నేరదీ కదన రంగమున

(యద్ధ - ద్వి - 6472-6481)

ననుచు దళకంతునిపై నుగ్రనారాచంబు లేయగా, రావణుడు ప్రతిశరములు ప్రయోగించియ, లాభము లేనివాడై —

“అంతజ్వరతాంగుడై రాము విశిఖ - సంతాన వేగంబు నైరింప లేక
గజవైరిగని పాటు గజము చందమున - రజనీ చరేంద్రుడు రణ భూమి విడిచి
కవభారములు వీడఁ గమనీయ రత్న - ఖచిత భూషణములు గనుకనిజెదరఁ
జేరి యొండొరువులఁ జేతులు సరచి - బోరన నవ్వుచు భూతంబు లార్వ
ఘన పాదహతి నేలఁ గంపింపఁ బాటి - వనచరులార్వంగ వడిలంకఁ జొచ్చె”

(యుద్ధ - ద్వి - 6486-6490)

ఇచట రాముడో, రావణుడో ఉండవలెననెడి నాయకుని దృఢనిశ్చయము, రావణుని నిర్జింఘటకైన శపథము. ధైర్య సైర్యములు రాముని యుద్ధోత్సాహమును వెల్లి విరియించుచున్నవి. అతని బాణ పరంపరలకు తట్టుకొనలేక ప్రతి నాయకుడు తనంతట తానే రణ భూమి విడిచి పాటిపోవుట ఆ సమయమున అతని మెట్టుకల ముడులు వీడుట, భూషణములు సెదరుట, భూతములు వానరు లార్చుట, రాముని యుద్ధోత్సాహము నినుమడింపఁ జేయుచున్నవి. రావణుడే రణస్థలి నిలువక పాటిపోయినందున రాముని ప్రతిసకు భంగము కలుగలేదు.

మొదటి యుద్ధమున రాముడు దయతో వదలగా రావణుడు పారిపోయెను. ఇప్పుడు అతని పరాక్రమమునకు తట్టుకొనలేక భీతిలి, పిరికియై, ప్రాణ రక్షణార్థమై పారిపోయెను. ఇది రెండవ యుద్ధము నందలి ప్రత్యేకత.

తృతీయ యుద్ధము :—

ఇది మొదటి రెండు యుద్ధముల కంటె ఎక్కువగా వర్ణితమైనది; ప్రతినాయక సంహారము నందలి నాయకుని పట్టుదలను, ప్రతిజ్ఞా నిర్వహణమును బ్రతిబింబించుచున్నది—

సూర్యాస్తమయములోపల రావణుని చంపుమని లక్ష్మణుడు రాముని ప్రార్థించెను. రావణుడిది చెలసికొని, శుక్రోపదేశమున పాతాళ గుహను జేరి హోమము చేయుచుండెను విభీషణుని సలహా మీద రామునిచే పంపబడిన హనుమదులు పాతాళ హోమ విఘ్నము గావించిరి. రావణుడు మండోదరి హితమును వినక

—“శ్రీరామ శరములచేఁ జత్తునేని

నాకవాసులు మెచ్చ నా కోరుచున్న - వైకుంఠ మెదురగా వచ్చు నిచ్చటికి”

(యుద్ధ - ద్వి - 7279-7280)

అని, ప్రాణములకుఁ దెగించి రథముపై యుద్ధమునకు వచ్చెను. యుద్ధము నందలి సమానతకై రాముడు మాతలి రథము నారోహించి దివ్యశర చాపముల ధరించి సంసిద్ధుడై నిలబడెను.

ఇరువురు తెగించిన వారే; ఇరువురు పంతముల పట్టిన వారే; అరావణమైనను, అరామమైనను జరుగవలెనని దృఢ నిశ్చయములతో ఇరువురి నడుమ పోరు మహాభయంకరముగా జరిగినది. ఇందలి నాగ, గరుడ, రాక్షస, వైష్ణవ, వాఝ, వాయవ్యాద్యస్త్ర ప్రయోగ ఘట్టము పాతకుల వీరము నుత్తేజింపజేయును.

నాయక, ప్రతినాయక, పరస్పరాధి క్షేపణములు, వీరాలాపములు వీరరస పోషకములు.

రావణుడు జానకీ జానిని జూచి,

“దురమునఁ గొందఱు తుచ్చ రాక్షసులఁ - బెరిగి చంపితినిని పేర్చెదు కడగి,
నన్నెఱుంగవు నీవు; నీలావు కొలది - మున్నెఱుంగవు; నేను మును మిడి తొల్లి
యతిలోక కృతులైన యక్ష గంధర్వ - పతుల దేవతల దిక్పతులఁ బెక్కండ్ర
బలువిడిఁ గారించి భంగించి నొంచి - చెలగి వర్తింతు విశ్వంఖల వృత్తి
సమబల పౌడ్రి విచారింపకేను - సమరంబులో నిన్ను నరకు సేయుదునె?
నిన్ను నీ తమ్ముని నేడాజిఁ జంపి - కన్నుల పండువుగాఁ జూచి కాని
యీ లంకఁ జొర నింక నేనని” (యుద్ధ - ద్వి - 7582-7588)

కొప్పులు ప్రేరింతు.

అప్పటికే రావణుడు రెండు సార్లు యుద్ధము నుండి పారిపోయినవాడు. “చావు దప్పే కన్ను లొట్టబోయిన రావణుడి పల్కులాడుటఁ గాంచి పతిత యతనిపై సానుభూతిని కోల్పోవును.¹” ఒక విధముగా నిది నాయకౌన్నత్యమును పోషించుచున్నది.

శ్రీరాముడును దశకంఠునిఁ జూచి,

“పెరిగి మీ యన్నఁ గుబేరుఁ గారించి - పరుని చందమునఁ బుష్పకముఁ దెచ్చుటయు,
మఱి యరణ్యములందు మము డాగురించి - చెఱిగొని లంకకు సీతఁ దెచ్చుటయు,
నివి వీర కృత్యములే దశగ్రీవ - యివి పౌరుషములని యేల గర్వింప?
హరి హర బ్రహ్మాదు లద్దమైరేనిఁ - బొరిగొందుఁ బోసిను, బోర సాధింతు.

ఇంక నొక్కటి నీకు నెఱింగింతు వినుము - శంకింప వలదు; జనకజ నిచ్చి

శరణు; గాచెద, సమరంబు సేయ - నురుజయంబేది? నీ కొటమి గాక”

(యుద్ధ - ద్వి - 8583-7576)

అని యుదగ్రుడై పలికెను.

ఇచట జనకజ నిచ్చి శరణన్న తప్ప, పారిపోయినను విడువ ననుట ప్రధానము. డాగురించి సీత నెత్తుకొని పోవుట రావణుని దోషము. ఈ యధర్మ కారణముగా, రావణుడు రెండుసార్లు ధర్మ విగ్రహానితో పోరి యెడిపోయెను ఇప్పుడు మూడవ పర్యాయము యుద్ధమునకు వచ్చెను. “One, Two, Three” అని మూడు సార్లు ఉమించవచ్చును. నాల్గవ సారి నదలరాదు. కావున శ్రీరాముడు “జనకజ నిచ్చి శరణన్న రక్షింతు” ననుట రాముని ధర్మోత్సాహము నందలి శిఖరాగ్ర స్థితి.

రావణుడు రథముపై మూర్ఖిల్లగా, సారథి రథమును రణ రంగము నుండి దూరముగా తోలు కొని పోయి అతనిని రక్షించెను. తేరుకొన్నరావణుడు సారథిని భీష్ము పెట్టి మరల యుద్ధమునకు వచ్చెను. ఇది నాల్గవసారి. ఈ యుద్ధము షడహోరాత్రములు భయంకరముగా జరిగెను.

“రామ రావణుల సంగ్రామంబు తోడ - రామ రావణుల సంగ్రామంబెపోలును”

(యుద్ధ - ద్వి - 7672)

మరియొక ఉపమానము పనికిరాదు. ప్రతినాయకుని మరణ సూచకములైన అపశకునములు, నిమిత్తములు పొడసూపినవి. ఇవి రాముని యుద్ధోత్సాహమును ఇనుమడింపజేసినవి. రామా బాణములచే దెగిన రావణకర శిరములు మరల మరల మొలచినను, రామాడు ప్రయత్నమును వీడినవాడు కాదు. విభీషణుడు రావణ మరణ మర్మమును దెలుపగా, రామాడు అతని నాభియందలి యమృతమును శర వహ్నికాహుతి జేసెను. విభీషణునిపై ప్రయోగించిన శక్తిని ఖండించెను. బ్రహ్మాస్త్రమున రావణుని హతమార్చెను.

ఈ ప్రతినాయకుడైన రావణుని మరణముతో రాముని వీరము తారా స్థాయి నందుకొని, రస పరిణామము చెంది రాముని యుత్సాహమునకు ఫలమయినది

ప్రతినాయకుడు నాయకుని శక్తి సామర్థ్యములను ప్రత్యక్షముగాఁ జూచి, ప్రశంసించినచో, అదియు వ్యంగ్యముగా నాయక వీరమును పోషించును.

రాముడు తర గోపురమున కొలువున్న రావణుని వేల కొలది చక్ర బామరాదులను ఒకే యొక యస్త్రముచేత తెగవేసెను. వానిని ధరించిన వారి తలలు, చేతులు, మాత్రము తెగ లేదు. రావణుడు వెఱగండి రఘు రాము విలువిద్య పెంపును దలంచి, తలబాచి బట్టుకైవడి యిట్లు పొగిడెను.

“నల్లవో రఘు రామ నయనాభిరామ ! - విల్లు విద్య గురువ మీశతార !

బాపురే ! రామ భూపాల లోకముల - నీపాటి విలుకాడు నేర్చునే కలుగ

పాటించి పురములపైఁబడ్డ హరుని - యేటొప్పు నిందు నీ యేటొప్పు గాక.”

(యుద్ధ - ద్వి - 2194-2200)

మంత్రులు పగవాని నిట్లు పొగడుట పలుచదనమనిరి. అప్పుడు రావణుడు -

విలువిద్య పెంపును విక్రమ క్రమము - గలితనంబును బాహుగర్వ రాజనము

లాదియో గుణముల నధికుడైనట్టి - కోదండ దీక్షాది గురునితో రాజ

వరునితో రామ భూవరునితో నొరులు - పరికించి చూడనే పట్టన నైన

సాటియే యిమ్మాడు జగముల యందు ? - మేటి సూరుల పెంపు మెచ్చంగ వలదె.”

(యుద్ధ - ద్వి - 2205-2208)

అని తాను జేసిన పొగడ్తను సమర్థించి చెప్పెను.

శ్రీరాముడు కరుణా సముద్రుడు. “కావుననే గొడుగులు మాత్రమే త్రుంచినాడు కాని, అవి పట్టుకొనిన వారి తలలు ద్రుంచ లేదు. నాయకుని గొప్పతనమును మెచ్చు నంతటి సహృదయుడు ప్రతినాయకుడని రావణుని మెచ్చుకొన వచ్చును గాని, భయాధిక్యము గల ప్రతి నాయకుని ప్రశంస నాయకుని యందలి వీరమునకు పోకకమై యొప్పును.

“పరి నాయకుడు మిత్రునొక్కని నాయకునిపై బ్రయోగింప నుద్యమింప నాతడు నాయక పరాక్రమాదుల బోధించి, తత్ప్రయత్న వైఫల్యమునకుఁ గృషి చేసినచో నది వ్యంగ్యముగా నాయక పీఠమును పోషించును.”¹

దళకంఠుడు సీతాపరజనున సహకరించుచుని, మాయ లేడియైపోయి సీతారాముల ప్రతారించుచుని మారీచుని సహాయ మర్థించెను. అప్పుడు మారీచుడు శ్రీరామునితో విరోధము మంచిది కాదని రావణుని వారించుచు తన పూర్వానుభూత శ్రీరామ పరాక్రమాదుల నిట్లు వర్ణించెను.

“నేను బాల్యంబున నెఱుగుదుఁ గొంత - యానిత్య కల్యాణు డనమ సాహసుడు
అడరి విశ్వామిత్రు యాగంబుఁ గావ - గడగి యాతడు వచ్చి కాపున్న చోట
బలిమియై నేను సుబాహుండుఁ బోర - నలుక సుబాహునొక్కమ్మునఁ ద్రుంచె
నొక కోలంబుచ్చి పయోధి మహ్మమునఁ - బ్రకవిత రతి నమ్మఁబడవైచె నుఱక
యక్కతాస్త్రుడై బాలుడై పిన్ననాడె - యకలంకు డిట్టి శౌర్యమునుఁ జూపినాడు
నేడత్రు బల శౌర్య నిధియైన యతని - వాడిమిఁ జెనకి యెవ్వరు నిల్పువార
లిప్పటి శౌర్యంబు నెఱుగుదుఁ గొంత - — — —
నిరువురదోకొని యేఁబూర్వ రోష - భరమున వ్యాఘ్ర రూపముఁ దాల్చి యతనిఁ
దపమునఁ గృతుఁ గాగఁదలచుచు బోవ - నిపుడేమి చెప్ప మూడంబకంబులను
ముగ్గురి నేసిన మ్రొగ్గి యిద్దఱును - మ్రగ్గి, రాయశ్శేష మహిమ యెట్టిదియో?
యే నొక్క విధమున నిక్కడఁ గూలి - ప్రాణంబు లుండుటఁ బట్టి చూచుకొని
యంతనుండియు రాము నతుల విక్రమము - జింతించి నాలోని చేపవో విడిచి
రవమన్న రథమన్న రమణీయమన్న - రవియన్న రతియన్న రత్నంబులన్న
మఱియు రేఫాది నామము తెవ్వెవిన్నఁ - దఱుచైన భీతి నాతనిగ నెన్నుచును
ఈ విధిఁ దపసినై యిందున్న వాడఁ - రావణ ! యెఱుగవు రాము హేరుషము”

(అరణ్య - ద్వి - 796-810)

అని రావణునకు హితోపదేశము చేసెను.

ఇందు రాముని వలని భయము రేఫాది నామోచ్ఛారణ చేతనే వ్యాపించి, మారీచుని వ్యాకుల మనస్కుని గావించినట్లు వర్ణింపబడినది ఇంతటి తీవ్రానుభూతిని గలిగించిన రాముని పరాక్రమాతిశయ మెట్టిదో యూహాతీతమని యందు వ్యంజింపఁబడినది.

ఇట్లే విభీషణుడు, కైకసి, అతికాయుడు, కుంభకర్ణుడు రావణుని గూఢచారులైన శుకుడు, శార్దూలుడు - మున్నగు వారు శ్రీరాముని వీర పరాక్రమాదులను రావణునికిఁ దెలిపిన వారే.

ఇంతేకాక, ‘నాయక కార్యసిద్ధికిఁ దోడ్పడిన యపనాయకాదులగు సుగ్రీవ, హనుమ ద్విభీషణాంగదాదుల యందు గోచరించు సత్సాహము, శ్రీరామున కండయై నిలిచి, యనునాయకుడై సర్వ విధముల నాయకునకు దీచిన లక్ష్మణుని ధర్మోత్సాహము, నాయక యగు సీతాదేవి భర్తృవ్రత దీక్ష మతియై ప్రకటించు భక్తి శ్రద్ధోత్సాహము, శ్రీరాముని ధర్మ నిర్వహణమున కంగములై నాయ

కాశ్రయమైన వీర రసమును పోషించుచున్నవి", అవి యన్నియు గ్రంథ విస్తర భీతి నివట వివరించుట జరుగలేదు—

—: దానవీరము :—

“దానవీరమునకుఁ దగు పాత్రమాలంబనము”²

శ్రీరాము డుదాహరుడు

“ధనదుని త్యాగంబుఁ దనయందు మిగుల - ననువొందు నిత్య కల్యాణ విగ్రహుడు”

(బాల-ద్వి-119)

ఇతడు వనవాసమునకు పోవుసమయమున “తన ధనముల నన్నింటిని పురోహిత తనయుడైన సుయజ్ఞునికి, విప్రులకు, దీనులకు, అర్థులకు, పేదలకు, బంధు మిత్రాశితాళికి” నొసంగెను.

తన చేయివీని సరయుపుదాకా విసరి వేసిన పేద బాపడగు త్రిజటునకు తనియునట్లు గోవులను ధనముల నొసంగెను. విభీషణ శరణాగతి వేళ అడ్డుపడిన సుగ్రీవునికి శిబి నుదాహరించి చెప్పి, “విభీషణుడేకాదు. రావణుడే గర్వము దక్కివచ్చి శరణున్న రక్షించెద”ననెను, ఇట్లు వారు వారు కోరిన వాని నిచ్చుటలో రాముడు చూపిన యుత్సాహము దాన వీర స్ఫూర్తిని కలిగించు చున్నది. అడిగిన వారికి లేదనక యిచ్చుటయే పరమార్థముగా జీవించిన శ్రీరాముని దానము ధర్మ బద్ధమగుచు దానవీరముగా భాసింది ధర్మవీరములలో నంతర్భవింపుచున్నది.

—: దయా వీరము :—

“దయా వీరమునకు దీన పురుషుడాలంబనము”³

“దయాగుణము సంపూర్ణమానవత్వమునకొక విశిష్ట లక్షణము”⁴

శ్రీరాముడు పరిపూర్ణ మానవుడు; ఉత్తమప్రకృతి. పురుషోత్తముడు; కృపాజలది, ఆవాప్త సమస్తకాముడైన వైకుంఠధాముడే దీనులైన, భక్తులైన సురముల యార్తిని దొలగింపఁగోరి రాముడుగా నవతరించెను. ఇదియతని దయాగుణ ప్రకటనమునకై జరిగినదే. అపరాధుల రక్షించు టయు దయానుప్రాణిత ధర్మవీరమే.

కాకాసురుడు శ్చమింహాః మహాపరాధముచేసి రాముని ఇక్షికాస్త్రమునకు గురియయ్యెను. తన్ను రక్షించువారు లేమి, అతడు తిరిగి తిరిగి “మగుడు

“జనుడించి మఱి తన్ను శరణు పొచ్చుటయు — ఘనమైన కృపతోడఁ గాకంబు జూచి”

(అయోధ్యా. ద్వి. 1152-1153)

రక్షించెను. (వధార్హమపి కాకుత్స్థః కృపయా పర్యపాలయత్.)

అరణ్యమందలి మునులు రాక్షస బాధలకు తట్టుకొన లేక రాముని దర్శించి,

“ఈ తఱి దైత్యులనెల్ల ఖండించి — మా తపోవ్రతములు మైత్రి నిండించు

1. డా. జి.వి. సుబ్రహ్మణ్యం. ‘వీరరసము’ పుట. 216.

2. విన్నకోట పెద్దన. కావ్యాలంకార చూడామణి. ద్వి. ఉ-ప-114.

3. “ “ “ “ ద్వి. ఉ-ప-114.

4. డా. జి.వి. సుబ్రహ్మణ్యము. “వీరరసము” పుట. 74.

సారిది నీ శరణంబు సొచ్చితి మనిన — శరణాగత త్రాణ చరితుండుగాన
 మీ యనుగ్రహమున మేటి రక్కసుల — దాయల ఖండింతుః దలకకు డనుచు
 నా యాశ్రమంబుల యందుండు మునుల — కాయతమతి రాముడభయంబు లిచ్చి
 (అరణ్య. ద్వి. 105-107)

రక్షించెను.

దశకంధగుడు పంపగా చారుడైన శుకుడు వచ్చి సుగ్రీవుని కతని సందేశము వినిపించుచుండ
 వానదలు కోపించి, శుకునిబట్టి, పిడికిళ్ళ బిడిచి, తొక్కలు ద్రుందివైచి, ముక్కులును చెవులును
 కోపివైచి గడగిన శ్రీరామచంద్రుడు దయగలవాడై

“దూతనేటికి నింత దొనగులఁ బెట్ట — బ్రాతిగా వీని నేపక పోవనిండని”

(యథ. ద్వి. 810)

విడువఁబుట్టెంచెను

ఇట్లు కరుణా సముద్రుడై కడుమించు శ్రీరాముని సకల భూతానుకంపిత్యము రామాయణమున
 నటనట తక్కు తక్కున మెరయు చున్నది. “ఆర్తులయెడ దయ గలిగి రక్షించు వీరుల ధర్మము
 దయ”¹ కావున నిదియు ధర్మవీరమున సంతర్పవించును.

—: బల వీరము :—

బలము రెండు విధములు. 1. శరీర బలము. 2. మనోబలము. (ఆత్మబలము)
 శివధనుర్పంగము శ్రీరాముని శరీర బలమునకును, తాళ భంజనము ఆతని మనోబలమునకు
 నిదర్శనములు.

శివధనుర్పంగము :—

జనక చక్రవర్తి యింట ఇల్లడముగా నుంపబడిన శివుని విల్లు సామాన్యమైనది కాదు.

భవుడొకాసుర భస్మాసురాది — దివిజారి వీరుల మర్దించె నావింట.

నుల్లోకుడై రుద్రుడుగ్ర దానవుల — తొల్లి యనేకులఁ ద్రుంచె నావింట

విపుల కోపాటోప విభవుడై భవుడు — త్రిపుర దుర్గములు సాదించె నావింట

నావింట మఱి దక్ష యాగంబునాడు — దేవేంద్ర ముఖ్యులఁ ద్రిదశులఁ దోలె.

(బాల ద్వి. 1849-1852)

అట్టి విల్లు జానకీ పరిణయమునకు ఉంకవగా చేయబడినది. నరేశ్వరులెందరోవచ్చి, తద్దనువు నెత్త
 లేక సిగ్గుతో తలలు వంచుకొని తిరిగి పోయిరి.

ఇది బలవీర్య నిరూపణకు కవి కల్పించిన (జనకునిచే చెప్పించిన) పూర్వరంగము. దాని
 నెక్కు పెట్టిన బలవంతుడే సీతాపతి యగును.

శ్రీరాముడు మని యనుమతిని ఆమెటి శివుని విల్లును సమీపించి, లేవనెత్తి, గొనయమెక్కించి
 కైకొనక, తన బాహునత్వంబు దర్పంబు మెఱసి జనకునితో నిట్లు పట్టెను.

“ఇది చాల చుక్కనఁ యిది చాలఁ బ్రాత — యిది చాల నిస్సార మిది చాల నలతి.

తెగఁగొన నిల్వదు: దీని నాయెదుట — బొగడిలి పలుమారు భూపాల యనును”

(బాల. ద్వి. 1844-1845)

తన జయంబెల్లెడ చాటు రీతి విలుగుణధ్వని సెరిగించి నారిని తిరిగి పిడిపట్టు వదలగా, నది పెటపెట ధ్వనులతో విడిగెను.

ధనుస్సు నెత్తుట యందలి యుత్సాహము, దాని నవలీలగా నెత్తుట, చులకనగా నెంచుట, విలుచుట ఇత్యాదులు శ్రీరాముని యగణిత జలనత్వములు భావి కార్య నిర్వహణ సామర్థ్య ప్రతి పాదకము లై జలవీర స్ఫూర్తిని కలిగించు చున్నవి.

ఇట్లే శ్రీరాముడు సుగ్రీవునికి నమ్మిక కలిగించుటకై

“ఘన మేరు మందరాకారమై యున్న”

(కిష్కింధా-ద్వి-360)

దుందుభి కశేబరమును

“అంగుష్ఠమునఁ బడియోజనములు మీటి వైచుటయు” బరవీరమునకు శిఖరాగ్రస్థాయిని కలిగించుటయే.

తాళభంజనము .—

దుందుభియమును మీటి వైచినను, శ్రీరాముని జలమునందు సుగ్రీవునకు విశ్వాసము కుదురకుండెను. అతనిని విశ్వసించఁ జేయుటకై యతడు సప్తతాళముల ద్రుంజెను.

ఆశని సంకాశమై యనదృశంబై న యొక్క నిశితాస్త్రము

“అవనిపై వక్రంబులైయున్న తాళ్ళ — నవిరళంబుగ వడినటు గాడి పాతే

చేరువ గిరిదాటి చెచ్చెరఁ బోయి — దారుణ దూరి పాతాళంబు చేరి

యలయక తీవ్రత నమ్మహాశరము — తొలగక రఘురాము దొనవచ్చి చొచ్చుట”యు

(కిష్కింధా-ద్వి-381-383)

రాముని అశ్మజల వీరమును పోషించు చున్నది—

ఇదే విధముగా, రామాయణమునందు రాముని నాశ్రయించి క్షమా,హాప; సత్య, వీరాదులు చక్కగా పోషితములై ధర్మయుద్ధ వీరమున కింగ భూతములై యొప్పుచున్నవి—

2. శృంగార రసము :—

“పరస్పరానంద జనకమై దర్శనాలింగనాదికమైన యువకుల కర్మ సంఖోగము”¹ ఇట్టి

1. భావప్రకాశము :—

కామోపచార స్పృఘోగః కామః శ్రీ పుంసయోస్సుఖం

సుఖమానంద సంభేదః పరస్పర విమర్శితః

ఉపచార స్తదానంద కారకం కర్మ కథ్యతే॥

(ప్రతాపరుద్రీయ రత్నావళి వ్యాఖ్యాయందుద్భవము)

సంభోగ విషయమైన ఇచ్చావిశేషము రతి"1 ఈ రతి స్థాయిభావముగా పరిపుష్టమగునది శృంగార రసము. "ఇది సంభోగశృంగారమని, విప్రలంభశృంగారమని రెండు విధములు"2

రంగనాథ రామాయణమునందు రెండు విధముల శృంగారము వర్ణింపబడినది.

"సీతయుఁ దానును జెలువొప్పుగూడి — నూతన రతి సుఖార్థోరాశిదేలి"

(బాల. ద్వి. 2482)

మొదలుకొని సీతాపహరణ పర్యంతము సంభోగ శృంగారమును అపై రావణవధ వఱకు విప్రలంభశృంగారమును వర్ణింపబడినది.

సంభోగశృంగారము: —

అట్టి విల్లును బట్టి యటులెక్కువెట్టి - గట్టిగా నెత్తిన ఘనునకు నతడు

తనకూతు నిచ్చేదఁ దప్పక నెను - నను చున్నవాడని" (బాల - ద్వి. 928-929)

విశ్వామిత్రుని నాశ్రమమున ఋష్యాదులు శ్రీరామునితో పలికిరి. ఇది సీతను గూర్చి రామాయణము నందు చెప్పబడిన మొదటి మాట. మూలమునందించట కేవలము ధనుః ప్రస్తావమే యున్నది గాని సీతాప్రస్తావము లేదు. కవి ఈ ఆమూలక ప్రస్తావన ద్వారా సీతా సౌందర్య గుణాదులను గూడ రామునికి మహర్షులు విన్నవించినట్లు ధ్వనింపజేసినాడు.

ధనుర్వంగ సందర్శమున "జనకునంతఃపుర పరిచారికలు జనకుని దేవినిగాంచి రామలక్ష్మణుల కుల, రూప, శౌర్యగుణాదులను పొగడి, అట్టి వారిని సోరణ గండ్లలో నుండి చూడవచ్చు"నని పలుకగా,

....."వెలగి చెవుల సుధ చిలికి నట్టుండఁ

బ్రేమ వెగ్గలమైనఁ బృథివీజ కవుడు - రోమాంచమయ్యె నారూఢమై మేనిఁ

బ్రయమును భయమును బిరిగొని పొదల - నయమెంచి తలవాంచి ననఁబోజియుండె

అలివేణి సిగ్గున నటఁ బల్కుచున్న" (బాల - ద్వి - 1890-1894)

సుఖలామె యింతమును గ్రహించి, ఆమెకు చక్కగా పరివర్య చేసి అందముగా నలంకారము చేసిరి అంతట తల్లి

"కవక సౌధ గవాక్ష కలితగా నవుడు - వనజాక్షిఁ దోడ్కొని వచ్చె నాయెడకు"

(బాల - ద్వి - 1905)

ఇదియు ఆమూలకమే. రాముని రూప గుణాదుల వర్ణనచే సీత హృదయమున ప్రేమను, దర్శనాభిలాషను మొలకెత్తింపఁ జేయుట ఈ కల్పన యొక్క పగమార్థము.

శ్రీరామచంద్రుడు విశ్వామిత్రునానతిపై ఆసనము నుండి లేచి, శివధనువునేతుటకై కదలి

....."ప్రేమయుఁ దమకంబు పెనఁగొనుచుండఁ

జెలగుచుఁ దనమీది చెఱగు రాదిగిచి - మొలనూలు బిగఁజుట్టి మోహనా కృతులఁ

1. విద్యానాథుడు- ప్రతాపరుద్రీయము. రస ప్రకరణము. పుట. 192 "తత్వ సంభోగ విషయ ఇచ్చా విశేషో రతిః"

2. సంయుక్తయోస్తు సంభోగో విప్రలంభో వియుక్తయోః (గోవిందరాజీయోద్భవము).

దిరముగా నిగ్గులు దిశల శోభిల్లు - నరవింద లోచను డనమ సాహసుడు

కోటి మన్మథలీలఁ గొమరు దీపింపఁ - నీటుగా నటు వచ్చి”

(బాల - ద్వి - 1924-1981)

నట్లు వర్ణింపఁబడినది - ఇది యమాలక వర్ణనము - రాముడు సీతను జూచి యున్నాడు. అందుకే తన సౌందర్యమును గనఁబఱచగా “కోటి మన్మథలీలఁ గొమరు దీపింపగా నీటుగా వచ్చినాడు; ధనువును లేవనెత్తి -

సీత గుణంబులు చెవి సోకెననగఁ - చేతి వింటి గుణంబు చెవిసోకఁ”

(బాల - ద్వి - 1948)

దిగిచినాడు. అంతట శివుని ఎల్లు విఠిగినది.

యవతీ యవకుల మధ్య ప్రేమ కనుకలి, వినుకలి ద్వారా కలుగును - వినుకలి ద్వారా కలిగినది కనుకలి ద్వారా దృఢమగును. మహర్షుల వలన సీతను గూర్చి రామునకు దెలుపుటయు, చెలుల ద్వారా రాముని గూర్చి సీత కెఱుక పఱచుటయు వినుకలి వలన యుభయులలో ప్రేమ కలిగించుటకై చేసిన పీఞా వాపనము - సోరణ గండ్ల యొద్ద నున్న సీతను రాముడును, నభిలో మోహనాశ్రమి నొప్పు రాముని సీతయు గాంచుట పరస్పర హృదయ క్షేత్రమున నాట బడిన ప్రేమ బీజమును కనుకలి ద్వారా మొలకెత్తింప జేయుట యగును

వారి కళ్యాణ వేళ సుమహారత్నమని నడుమ కట్టబడిన తెఱ తొలగింపబడినది. అప్పుడు

— “కాంతనెమ్మొము మన్గనుగొని యలరె

రాముని కనుగవ రాకాసుధాంబు - గోమని నలరెడు కుముదంబు లనగ

భామ చూపులు నిల్చెఁ బాదయుగళి - దామరపై తేటి తండంబవోలె

ఇంతి లావణ్యాబ్ధి కెదురెక్కు మీన - సంతానమై రామచంద్రు చూపడరె

— — — చెలికేలుఁ గెందమ్మి చెలువునఁ బట్టి

యొండొరుల్ పులకించి యొక్క పీఠమున - నుండి హోమము చేయుచుండిరి ప్రీతి ”

(బాల - ద్వి - 2253-2260)

ఈ అమూలకమైన వర్ణనము మొలకెత్తిన యాయనురాగ లతను వికసింపజేయుటయే - శృంగార భావమును ప్రాథమికావస్థ నుండి, ఉన్నతావస్థ వరకు క్రమ క్రమముగా పోషించుటయే ఈ వర్ణనల ప్రధానోద్దేశ్యము -

అయోధ్యలోని వీరి సంభోగ శృంగారము - మూలము నందు “రామస్తు సీతయా సార్థం విజహౌః బహూన్ ఋతూన్. మనస్వి తద్గత స్తస్యా నిత్యం హృది సమర్పితః॥”¹

అని ఒక్క శ్లోకమునఁ జెప్పబడగా, రంగనాథ రామాయణమున -

“సీతయుఁ దానును జెలువొప్పఁగూడి - నూతన రతి సుఖార్హారాళిఁ దేలి

చంద్రశాలలఁ గేళి సౌధ వీధి కఁ — — —

జాతురి మెలగుచు నకల భోగములు - నాతర సౌఖ్యంబు లందుచు నుండె.”

(బాల - ద్వి - 2463-2467)

అని రిద్దిపదలలో వర్ణింపబడినది.

సుమంత్రుడు దశరథు నానతిపై శ్రీరాముని బిలుచుకొని పోవుటకు వచ్చినపుడు
“చిత్రాఖ్య తారతో సిగులుల్ల సిల్ల - మైత్రి యొప్పెడు చందమామ చందమున
సీతాసమేతుడై” రామ భూతల నాథుడు వెలువొందుచుండెను.

(అయోధ్యా - ద్వి - 370)

ఆరణ్యముల కరుగుచున్నప్పుడు -

——“రాముడయ్యడవుల నడుమ - ఉరుదాపరవమున కురుకుచుఁ బాటు
మృగములఁ జూపుచు మేదిని సుతకు - నగవుఁ బుట్టించుచు నడతెంచునడల
నలసి డస్సిన చోట నవని తనూజ - నిలిచిన చోటనే నిలిచి తోడ్కొన్నచుఁ
గరవర్జిత బెక్కు దుర్గంబులు గడచి” ప్రయాణము చేసినాడు.

(అయోధ్యా - ద్వి - 1129-1132)

అడవిలో శ్రీరాముడు జానకి తొడను, జానకి శ్రీరాముని తొడను తలయంపిగా జేసికొని
పర్యాయముగా సుప్తి చెందువారు,

ఖర దూషణాది సంహారాంతరము గుహ నుండి లక్ష్మణునితో పర్వతాలకు వచ్చి,

“సునితాస్త్ర క్షత శోభిత వక్షు - గని సీత రాము వేడ్కను గొగిలించె”

(ఆరణ్య - ద్వి - 669)

రాముడును -

కలనిలో తెగిన రాక్షసుల భూమిజకుఁ - దెలియఁజెప్పుచు వినోదించుచు నుండె”

(ఆరణ్య. ద్వి. 671)

ఈ విధముగా శ్రీసీతారాముల సంయోగ శృంగారము అమలినముగా, మహోదాత్తముగా, అశ్లీలము
గాని రీతి వర్ణింపబడినది.

సీతాపహరణానంతరము నుండి సీతాప్రాప్తి వరకైన శృంగారము విప్రలంభ శృంగారము

“ఏణాక్షి నినుఁబాసి యీ శరీరమునఁ — బ్రాణంబు లెప్పంగిఁ బట్టుదు నింక

మేదిని తనయ నీ మేనుతోఁబాసి — యేదెస భరియింతు నీదేహమింక

.....
మగువ నీ పాలిండ్ల మలుగులేకున్న — నొగిఁగాము శరవృష్టి కోర్కెంగరాదు.”

(ఆరణ్య. ద్వి. 1262-1266)

అని యిట్లు సీతను దలచుచు. గుట్ట గుట్టకు, చెట్టు చెట్టునకు అన్వేషించుచు శ్రీరాముడు చేసిన
విలాపము;

పంపా సరోవరమును దర్శించి

“ఈ పరలోక చక్మలేఁ జూచినట్లు — భూపుత్రి వదన మెప్పుడు మాతునొక్కో,

.....

తేటి యిచ్చటఁ దమ్మితేనె గ్రోల్కరణి — బో కెమ్మొవి నెప్పుడు గ్రోలువాడ”

(కిష్కింధా. ద్వి. 38-41)

ననియిట్లు సీతను న్మరించుచు చేసిన శ్రీరాముని విలాపము,

సుగ్రీవుడు సీత యాభరణములను జూపినపుడు-

“... .. ప్రాణనాయకయైన సీత-కుదురు నిండిన గబ్బి గుబ్బలమీదఁ

బాయని యీ జిల్గు పయ్యెద చీర — కీయవస్థలు వచ్చె నేమన వచ్చుఁ

.....
మెఱుగారు మైదీగ మెఱయు చుండంగ — మఱి యడుగులకును మడుగులు వైచు”

(కిష్కింధా, ద్వి. 237-241)

నని యిట్లు వీడ్చిన శ్రీరాముని శోకము, విప్రలంభశృంగారమునకు పరాకాష్ఠ. అతని విలాపమును జూచి “కొండలే యేడ్చినవి, వజ్ర హృదయమే పగిలిపోయినది.”¹

.....నాకుర్చి విభుడు — లోకరక్షణ కళా లోలమానసుడు

రాకేందు వదనుండు రామచంద్రుండు — నాకుగా ఘోర కాంతార మధ్యమున

సౌమిత్రియును దాను జాలిమై దూలి — యేమిగాఁ గలవాడో యెట్లున్నవాడో,

..... — ఇదియెన్నటికిఁ గూడు నిది యెట్లుపొసగు”

(సుందర. ద్వి. 437-441)

నని సీతయు రాముని గూర్చి అతిగా విలపించినది. ఇవి విప్రలంభ శృంగారమునకు ఉదాహరణములు-

తుదకు శ్రీరామచంద్రుడు దశకంఠుని వధానంతరము అగ్ని శుద్ధియైన సీతతోఁగూడ అయోధ్యా నగరమునకు వచ్చి పట్టాభిషిక్తుడై-

“తగిలిసుఖించుచుఁ దాను సీతయును — నకల భోగంబుల సౌఖ్యంబు నొంది”

(యుద్ధ. ద్వి 8848)

ప్రజారక్షణము చేయుటతో గ్రంథము పరిసమాప్తమైనది.

ఇట్లు సీతారాములయొక్క సంయోగ. విప్రలంభాత్మకమైన శృంగారము పౌంస్త్యవధకు, ధర్మసంస్థాపనమునకు సీత ముఖ్యకారణమగుటచేత వీరమునకు పోజీ పడినదివలె వర్ణితమైనది ఆయినను ప్రబంధ కావ్యముల రీతి పచ్చిగా నుండక మహోదాత్తముగా తీర్చిదిద్దబడినది. ఆదర్శ దంపతుల నడవడి కనుగుణముగా నుండి అమలినమై, పవిత్రమై యెప్పుడున్నది—

3. హాస్యరసము :—

వికృతి దర్శనాది జన్యమనోవికారము హాసము.² అనగా వికృతములైన ఆకార, వేష, భాషా, చేష్టాదులను చూచుటచేతను, వినుట చేతను, గలిగెడి మనో వికారము హాసము. ఆ హాసమును

1. భవభూతి. “ఉత్తర రామచరిత్రము” అంకము. 1. శ్లో. 21,

“అపిగ్రవా రోది త్వపి దశతి వజ్రస్య హృదయమ్”

2. విద్యానాథుడు. ప్రతాపరుద్రీయము. రస ప్రకరణము.

స్థాయి భావము పరిపుష్టమై హాస్య రసముగా పరిణమించును.

రంగనాథ రామాయణమునందు ఈ హాస్యరసము ఋష్యశృంగ, త్రిజట, శూర్పణఖాది వృత్తములందు పరిపోషింపఁబడినది.

1. ఋష్యశృంగుడు తన్నుఁజేర వచ్చిన వేశ్య కాంతలను జూచి-

“చన్నుల పెరడ్ని చన్నుల మీద-నున్న హారములకు నుద్దేశ మడిగి
మాకు కొమ్మొక్కటి మస్తకమ్మునను-మీకుఁ గొమ్ములు రెండు మెఱసె తొప్పొనను
నే వృక్షములఁగల్గె నివి యపూర్వములు-మీ వల్కలము లతి మృదులంబు లరయ
మాజటా బంధంబు మాడ్కి-విగావు- మీ జటా బంధముల్ మెఱుగులఁబొదలె

(బాల. ద్వి. 324-327)

అనియిట్లు అమాయకముగా బ్రశ్నించినాడు.

ఆ వేశ్యలు ఫలములని యిచ్చిన లడ్డములు, అతిరసములు మండెగలు మొదలైన భక్ష్యము లను నమలుచు, రుచుల మెచ్చుచు, వారిని జూచి.

“గ్రుక్కిళ్ళు మ్రింగుచుఁ గౌసరి యడుగుచు-జొక్కుచు నందంద సొరిడిఁ జేచాచి
మున్నిట్టి ఫలముల మునివరులార-యెన్నడేనెఱుగను నేవనంబులను
మీ తపంబె తపంబు మీ తపోవనమె-యీతపోవనముల కెక్కడు ధరణి”

(బాల. ద్వి. 350-352)

అని ఋష్యశృంగుడు మెచ్చుకొనగా, ఆ వారకాంతలు నవ్వుచు పలుకుల చేత, పాటల చేత, తావి యూర్పుల చేత ఆతని

హృదయంబుఁ గరగంగ నిరుచన్నగవలు-గడియించి బిగియారఁగొగిళ్ళ మరపి

(బాల. ద్వి. 356)

పోయివచ్చెదమని పోయి చేరువనున్నారు.

అమాయకుడైన ఋష్యశృంగునికి రాత్రి నిద్రపట్టలేదు. ఎట్టులో ఆ రాత్రి వేగించి, మరునాడు ఆశ్రీలున్న చోటికి రాగా, వా రాతని మనసుకరగునట్లు మఱి మఱి పలికి తమ యాశ్రమమునకు రావలయునని కోరి, తమ విలాసంబులచేత తమకంబు పుట్టించి-

“ఒనరెడు దీమంబు లోకవంత మృగము - గొనివచ్చు తెఱగున” (బాల. ద్వి. 367)

రోమపాదుని నగరమున కతని గొనివచ్చిరి.

కొమ్ములేవో, చన్నులేవో, పదార్థములేవో, ఫలములేవో, తపసులేవరో, తరుణులేవరో తెలియని ఇంత యమాయకుడా? యనియు, లోకముననిట్టి వారుండురా? యనియు నాశ్చర్యము కలిగి ఋష్యశృంగుని చేష్టాదులచే హాస్యము జనించుచున్నది జన్మప్రభృతి తండ్రిని దప్ప మరొక స్త్రీని గాని, పురుషుని గాని, నగర రాష్ట్రములందలి అశ్వకుక్కుటాదులను గాని చూడనివాడు వింత మృగము గాక మరేమి యని నవ్వుపొడమును. అతని యమాయకత్వ పరివర్తనము హాస్యరసమునకు స్ఫోరక మైనది.

1. విద్యానాథుడు. ప్రతాపరుద్రీయము. రస ప్రకరణము.

2) శూర్పణఖ తనకుమారుని మరణమునకు దుఃఖించుచు తద్వద్దకు కారకులైన రామ లక్ష్మణులపై కనలి పర్జలాలకువచ్చినది. అప్పుడా శూర్పణఖ-

“ఉత్తుంగ నాసికం బుగ్రభాలంబు

గురువిలోచనములు కోట బొడలును-పఱపైన కడుపును బల్ల వెండ్రుకలు

దెఱనోరు కఱిమేని దీర్ఘ జిహ్వయును-వెఱపైన రూపును విషమ దృష్టియును”

(ఆరణ్య. ద్వి. 389-391)

గలిగి యుండెను. అట్టి సుప్తనాతి.

“ఇందీవరశ్యాము నెనకోటిధాము-సౌందర్యజితకాము, జగదభి రాము రాముని”

(ఆరణ్య. ద్వి. 396-397)

గాంచి, కామభూతము సోకగా, తామనగుణమేచగా, శన్ను లోకాభిరామగా దలచి, నిక్కి.

“తన మొద్దుమొగము నాతని ముద్దుమొగము-తన మహోదరము నాతని తనూదరము

తనకప్ప గన్ను లాతని గొప్పకన్ను-తెనయంచు దనకితడే తగునంచు

మొగముచేటంతగా ముసిముసినగువు-లిగురింప రఘురాము నీక్షించి”

(ఆరణ్య. ద్వి. 399-401)

అతనిగూర్చి యడిగినది. తనగొప్పతనము గూర్చి చెప్పినది; కుల గుణహీన, వికృతాంగియైన సీతను వీడి తనను పెండ్లాడి భోగింపుమన్నది. కాని రాముడు నవర పోరు పడజాలవని సౌమిత్రిని జూపెను. అది లక్ష్మణుని జేరి కోరగా, నతడు మొదట మాయన్నను గామిందిలివి; గాన నిన్ను పొందరాదు; ఆందమునందు సీత నీతో సరిగాదు: నీయందచందములను రాముడు మరల నొకసారి చూచెనేని సీతను వీడి తప్పక నిన్నుపొందున”ని పలుకగా, శూర్పణఖ నిజమని నమ్మి రాముని యొద్దకు పోయి రతికి ప్రార్థించినది. ఇట్లు

“తమ్ముడన్నను, నన్న తమ్మునిఁ జూపఁ-ద్రిమ్మరి తనకోర్కి తీదీపులాడ

మఱి మన్ముఖుని సూత్ర మహిమచే దివగు-తెఱ బొమ్మయాయన”

(ఆరణ్య. ద్వి. 435, 436)

పేరానతో దిరిగి, జేనరి, గాసిల్లి, సీతను మ్రొంగ బొవగా, రాముడు ‘ఇంక మేలము చాలు. దీని శిక్షింపు’ మని లక్ష్మణుని హెచ్చరించెను. అప్పుడతడు పర్జలాలకు వెలుపల నిలిచి

“పడతి నీకింత కోపఁజేల రమ్మ-కడముట్టి నీకోర్కి గావెఱు నిపుడె” (ఆరణ్య. ద్వి. 445)

యని శూర్పణఖను తనయొద్దకు పిలిచి, ఒరనుండి ఖడ్గమును దీసి, సుప్తనాతి యొక్క

— — — “ఘన నాసికము చెవుల్ గరమునఁబట్టి

యే సీమ సరసమో యిదియన నతడు-మా సీమ సరసమో మగువరో యనుచు

చేయొడ్డి వలచి వచ్చినఁ జెవుల్ ముక్కు-పోయెనన్ సామెత పుడచి పుట్టింది

ముక్కును జెవులును మొదలంట గోయ”

(ఆరణ్య. ద్వి. 448-451)

గా శూర్పణఖ వెక్కుచు ఖదని యొద్దకు పోయినది.

ఇచ్చటి శూర్పణఖ వికృతాకారము, కామ పరవశురాలై రామునికి తాను సరియని పోల్చు కొనుట, రతికి ప్రార్థించుచు తెర బొమ్మవలె తిరుగుట, సౌమిత్రి తన చేత ముక్కు చెవులు బట్టి

కోయ బూనినపుడు “అమాయకముగా” ఇదియే సీమ సరసమో”యని యడుగుట, మొదలైన ఆకార వేష భాషా చేష్టాదులచే హాస్యము పొదము చున్నది.

(3) త్రిజటాఖ్యుతోక విప్రడు. ఇతడు తన జీవనస్థితికి చేను దున్నుచుండెను. వనవాసమునకు పోవు రాముడు తన ద్రవ్యమును దానము చేయుచుండగా, నితడు భార్య ప్రోద్బలమున శ్రీరామునిజేరి యాచించెను. అప్పటికి రాముని యొద్ద ఆల మందలు మాత్రము మిగిలి యున్నవి. శ్రీరాముడు విప్రని జూచి “నీ చేయిష్టిని నిజ శక్తితో నెందాక విసరి వేసెదవో, ఆలోపలి పసుల మందలు నీవే”యని పలికెను. అంత త్రిజటాడు సంతసిల్లి-

“అఱచి దోవతి మొలనంట బిగించి - కుటుచైన శిఖముడిగొని యేడు గఱచి
నరములఁ బ్రాణముల్ నలిసంటఁ బట్టి - బిరబిర తన యష్టఁ బెట్టుగాఁ ద్రిప్పి
యరమున బందెము లుఱఱుతలూగ - సరయువుదాక విచ్చలవిడి నేసె.
బ్రదుకు జీవమయని బ్రాహ్మణుండట్టి - మొదవులఁ గొన్న” రాముడు చోద్యమందెను.

(అయోధ్యా. ద్వి. 740-744)

“ఇచ్చు వాడున్నచో, చచ్చిన వాడును లేచివచ్చును, వచ్చినవాడు మొత్తమును తానె పొంద వలెనని ఆశపడును”. శ్రీరాముని మాటచే ఒక్క భావనికి ఆశకలుగగా, తన యష్టిని చాలదూరము వేయుటకు అతడు చేసిన చేష్టాప్రయత్నములు నవ్వు పుట్టించుచున్నవి; లోక స్వభావమును బట్టి యిచ్చుచున్నవి.

(4) కుంభకర్ణుడు తనగుహలో మహానిద్ర పోవుచుండెను. రాక్షసులు రావణాదేశమున నతని మేలుకొలుపు చుండిరి. వారు శంఖాది ధ్వనులు చేయుచు -

ఉరు లులాయములచే నురముద్రొక్కించి
పేలుచ శిరోజముల్ పెరికి పైఁచియురు
క్రందగా! గూబలు గఱచి పట్టియును -
తెరల గాచిన నూనె దెచ్చి కర్ణముల - గరముగ్రముగ వేయు ఘటములు వోసి
మునుకొని యాతని ముక్కు గోళ్ళందు - ఘనమైన పారలఁ గనల బెట్టియును”

(యుద్ధ. ద్వి. 8500-8513)

అతి ప్రయత్నమున మేలుకొల్పిరి. కుంభకర్ణుని మేలుకొల్పుటకు రాక్షసులవలంబించిన పద్ధతులు హాస్యమును (ఆశ్చర్యమును) బుట్టించు చున్నవి.

ఇట్లు రంగనాథ రామాయణమునందు మూలార్థము చెడకుండ హాస్యరసము పోషింపఁ బడినది—

(4) కరుణ రసము.

కరుణ మనగా దుఃఖము (వీడ్పు). ఇష్టజన వియోగాదులచేత మనస్సునకు ప్రాప్తించు దుఃఖాతిశయము శోకము”¹ అది గ్రహణముచే అనిష్టప్రాప్తివలనను శోకము గలుగునని యర్థము ²

1. విద్యానాథుడు- ప్రతాప రుద్రీయము- రసప్రకరణము.

2. సన్నిధానము సూర్యనారాయణశాస్త్రి, కావ్యాలంకార సంగ్రహము. పుట. 485.

ఈ శోకము స్థాయి భావముగా గలది కరుణ రసము. దీనినే “ఇష్టనాశము వలన, అనిష్ట ప్రాప్తి వలనను కరుణ రసము గలుగు”నని చెప్పవచ్చును. “ఇష్టనాశమనగా ఇష్టలగువారి మరణము గావచ్చును. లేక వారి సంగమము తిరిగి తటస్థింపనే తటస్థింపదనియు నమ్మకము కలుగుటచే సంత విందిన నిరపేక్షభావము కావచ్చును”¹ ఇట్టి నిరపేక్ష భావము దుఃఖాతిశయ హేతువై కరుణము నుపప్నవించును.

రంగనాథ రామాయణమునందీ కరుణ రసము దశరథ చరిత్ర, యజ్ఞదత్త చరిత్ర, తారా విలాపము, మండోదరీ విలాపము, సులోచనా సహగమనములందు చక్కగా పోషింపఁ బడినది.

(1) దశరథ చరిత్ర :-

శ్రీరాము దరణ్యమునకు రథముపై సీతాలక్ష్మణ సహితుడై యేగుచుండగా,

“.....దశరథుడటు పోక నిలిచి, - తనసూను రథమును దప్పక చూచి,

అదియుఁ గానక ధూళి నటుసూచి చూచి - యదియుఁ గానక బయలు చూచి చూచి

హోయని యెలుగెత్తి హా రామ రామ - హోయని మూర్ఛిల్లి యవనిపైఁ ద్రెళ్ళి”

(అయోధ్యా - ద్వి - 986-988)

కెందూళిఁ బొరలుచు దుఃఖించుచుండెను. ఆపిదపి

“..... కౌసల్య

నగరంతఁ జొచ్చి యానన ధూళి తోడఁ - బొగులుచు సెజ్జపైఁ బొరలుచు మిగుల

నని రామ సీతల యాయాసములకుఁ - దనమది నడలుచుఁ దలపోయు చుండె.”

(అయోధ్యా - ద్వి - 996-1003)

ఆతలపోత దుఃఖముతోనే దశరథుడు మరణించెను. ఇచ్చట “రాముని దర్శనము తిరిగి తనకు తటస్థింపనే తటస్థింపదని నమ్మకము కలుగుటచే సంతవిందిన నిరపేక్ష భావము దశరథుని దుఃఖాతి శయమునకు కారణము. అది యతనికి మృత్యువును గలిగించెను.

(2) యజ్ఞ దత్తుని చరిత్ర :-

యజ్ఞ దత్తుడను ముని కుమారుడు దశరథ శబ్ద వేధి శరవిష్టడై హతుడయ్యెను. దశరథుని వలన నీ సంగతి విని, తత్సహాయమున కొడుకు కశేరము నొద్దకు వచ్చి తల్లిదండ్రులగు అంధ మునులు చేసిన విలాపము కరుణోద్వేగమైనది అందురాతైన ముని కుమారుని తల్లి-

“వేడి దయోదార విమల మానసుకు - వేడి తపోదన విపుల పుణ్యుండు

అనుచుఁ జేతులు చాచి యందంద తడవి - తనయునిపైఁబడి తల్లి శోకించి

తొడలపైనునివి నెత్తుటఁ దోగియున్న జడలతోఁ దలజేర్చి సంతాప మంది

యో విమలాత్మక యో యజ్ఞదత్త

ఎక్కడి నీ ప్రాణ మెక్కడి బాణ - మెక్కడి దశరథుం డెక్కడి నీవు

జన్నియు నొడగూర్చు నిటు నేడు గలిగి - నిన్ను ద్రెక్కొనియెనా నీ కర్మఫలము”

(అయోధ్యా. ద్వి. 12887-12889)

అని యేడ్చిన యేడ్పును; అంధుడైన వృద్ధుడగు తండ్రియును తనయనిపైఁబడి

“నీవు నా కడ కఠినస్వతో వచ్చి - కావించు ప్రీతి సత్కారముల్ తొల్లి

యేను నీకడ కిప్పుడే తెంచి యుండ - నే నెయ్యములు సేయ నిటు నీకుఁ దగునె

... ..
నీ యట్టి కొడుకును నిజముగాఁ బూని - యే యుగంబులఁ గందు నొక నేననఘ

(అయోధ్యా. ద్వి. 1800-1810)

యని యేడ్చిన యేడ్పును హృదయ ద్రావకములై కరుణ రసమునకు పతాక స్థాయులై యొప్పు చున్నవి.

(3) కోపల్యాదుల విలాపము :—

దశరథ మరణానంతరము

“అదరి కౌసల్యయు నా సుమిత్రయును - బెదరి యందఱఁజూచి పృథివీశుఁ జూచి

హయని యెలుగెత్తి హా ప్రాణనాథ - పోయితే దశరథ భూనాథ యనుచు

.... .. సడికొర్చి శరభేశ్వరుఁ జంపుకొంటి

నెలకొని యిటు మీద నీవు నీ సుతుడు - నిలయెల్లఁ గైకొని యెలచి భోగింపు”

(అయోధ్యా. ద్వి. 1840-1845)

దనుచు నేడ్చిరి.

భరతుడును తండ్రి మరణ వార్త విని, అడలుచు అంతఃపురమునకుఁబోయి యచ్చట

“కను గవ మూసిన గతినున్న తండ్రి - గనుగొని భరతుండు కడుమూర్ఛఁబొంది

తెలసి క్రమృతఁ జూచి తీవ్రంపు వగల - వెలువరింపగ రాక విలపింపఁదొడగె

ఈ కష్ట వర్తనం బేమిటఁ గడవఁ - జేకురు నికనేమి సేయుదు ననుచు”

(అయోధ్యా. ద్వి. 1453-1465)

పలు విధములుగా పలవింపఁ దొడగెను.

శ్రీరామ జనపతి భరతుని వలనఁ దండ్రి మరణ వార్త విని కన్నీరు జలజల రాలగానడలుచు

నేలేనిచోఁ దండ్రి యేపెల్లఁ దీర్చి - మేలుగైకొంటిరి మీరలిద్దఱును

ఎందుకు నా జన్మ మిక నను వంటి - నందనుఁడుండి యుండని చందమయ్యె

... ..

ఏ మందునని విను మిందీవరాక్షి - మీ మామ దివి కేగి మేదిసీ తనయ

వినుమన్న లక్ష్మణ విభుడు దిక్కేది - మనలను నెడబాసి మరణంబు నొందె”

1. రంగనాథ రామాయణము. అయోధ్యా - అం. వి. ప. ప్రతి. అధిక పాఠము - అనుబంధము. 2. పుట. 77.

నని పెక్కు భంగుల విలపించుచు మూర్ఛిలైను.

ఇట్టి దశరథ చరిత్ర కరుణరసభరితమై వరలుచున్నది.

(4) తారావిలాపము :—

“వారి రామపు చేత వసుధపైఁ గూతె” ననువార్త విని తార

(కిష్కింధా. ద్వి. 586)

“తన మదిలో వారిఁ దలపోసి పోసి - ఘన శోకమునఁ జనుగవఁ జూచి చూచి

....
కడునల్గు వెన నుగ్రగతి మోదుకొనుచు - బుడమి గంపింప నదృత శోకమదర

....
అవారిపైఁ బడి యందఱుఁ బొగుల - ...
హృదయేశ నినుఁజాసి యే నిల్వజాలఁ - గడిసి నీ వున్న లోకమునకు వత్తు

....
శిరము మూర్ఛొని ముద్దు చెక్కిళ్ళు పువ్వికి - కరము ముద్దాడు నీగారాపుఁ బట్టి
వరుస నంగడు నేల వారింప వధివ” (కిష్కింధా. ద్వి. 603-634)

యని కన్నీరు మున్నీరుగా విలాపించిన తీరు కరుణరస స్ఫూర్తిని గలిగించుచున్నది.

(5) సులోచనా సహగమనము :—

సులోచనా తన పతియైన ఇంద్రజిత్తు మరణ వార్త విని, అధికముగా వగచుచు వివశత నొంది, కొంత ప్రౌఢునకుఁ దెలివొంది.

“హా ప్రాణనాయక హా జీవితేశ ...

నాకుఁ జిప్పిన నీకు నాథ యీ చావు - చేకూరునే శత్రుచేత నీలాగ”

(యుద్ధ. ద్వి. 5839-5843)

ఆని యిట్లు పలవించి పలవించి, మామ దశకంఠు ననుమతిపై రాముని సన్నిధిఁజేరి, స్తుతించి, పతి తలను, కెశభరమును దెచ్చుకొని సహగమనము చేసినది ఈమె చరిత్ర యెట్టి వారినైనను కంట తడి పెట్టునట్లు చేయును.

(6) మండోదరి విలాపము :—

శ్రీరాముని బ్రహ్మాస్త్రమున రావణుడు నేల గూతెను. మండోదరి మొదలైన దనుజ కాంతలు లంకాపురి వెదలి దశకంఠుని సమీపించి గోడు గోడున దుఃఖించిరి అందు మండోదరి శోకాల్లి పారము లేనిది. ఆమె బాష్పంబులు కన్నులు దొలుగఁ బలుమాటు నెలుగెత్తి-

“హా రాక్షసేశ్వర ! హా వీరవర్య ! - హా రణా లంకార హా నాథ యనుచు

....
నాథ ! భాగ్యము లేని నను జూడు దుఃఖ - పాథాధి లోపలఁ బడి మునింగెదను

....
వైరుల సతులకు వైధవ్య మిచ్చు - నీ రామలకుఁ గల్గె నేదా ఫలంబు”

(యుద్ధ. ద్వి. 7901-7941)

అని యసురేకు మోము గనుగొని పలవించుచు, కన్నీరునించుచు, తన దిక్కు లేమికి నెంతేవగచినది. ఈ ఘట్టము కరుణరస పరిపూర్ణమైనది.

ఇట్లు రంగనాథ రామాయణమునందు మూలమునకు భంగము కాని రీతి చక్కగా కరుణ రసము ఆయా కథాంశముల కనుగుణముగా పోషింపబడినది—

(5) భయానక రసము :—

“రౌద్రములైన స్వరూపములను కనుట వలనను, భీకరములై శబ్దములను వినుట వలనను కిడు కల్లునేమో యని శంకించుట భయము”¹ భయము స్థాయి భావముగాగలది భయానక రసము. వికారములగు క్రూర జంతువులను, శత్రువులను జూచినపుడు భయానక రస మేర్పడును—

మారీచ వృత్తాంతము, సీతకుఁగావున్న రాక్షస స్త్రీలు - వారి చర్యలు ఇత్యాదులందు భయానక రసము పోషింపబడినది—

(1) మారీచుడు కపట సారంగమై సీతారాముల భ్రమింపఁజేసి, రాముని చాల దూరము గొనిపోయి అంశుప పెట్టినాడు శ్రీరాముడు చివరకు వేసిన బ్రహ్మాస్త్రముచే కొట్టుబడి నేలఁగూలుచు జానకీ విభుని కంతస్వర మనుకరించి, “హా లక్ష్మణా” యని యార్త రవ మొనర్చినాడు—

“——ఆ యార్త రవము - విని సీత భీతిల్లి వెననుర్నిఁ ద్రెళ్లి
తెలిసి దిక్కులు చూచి ధృతి దీఱండించి - లలిఁదూలి యెలుగెత్తి లక్ష్మణుఁ జూచి
సౌమిత్రి యడియేమి చందమో నేడు - రాముడు నిన్నార్త రవమునఁ జీరే

....
అడవుల కొంటిపై యట పోయినాడు - తడవాయె, రాడు, యుద్ధంబున నేడు
కడిది రక్కసుల కెక్కడఁ జిక్కినాడో - తడయక పోవయ్య దరణీశు కడకు”

(ఆరణ్య. ద్వి. 928-930)

నని కన్నీళ్ళు కారగా జనక నందన పలికిని పలుకులు ఆమెలోని భయమును జక్కగా ప్రకటించుచున్నది—

(2) రావణుడు రాక్షస స్త్రీలను బిలిచి, సీతను బెదిరించిన భయద చేష్టలచే బాధించి యైనను రెండు మాసములలో నామెను తన సొమ్ముగాజేసి తెండని హెచ్చరించి, అట్లు జరుగకపోయిన నా సీతను జంపి యింతలంతలు కండ లిందఱుగొనుడని శాసించి తనయంతః పురమునకుఁ బోయెను. అప్పుడా దానవకాంతలు దయచూచి రావణుని పొందుమని సీతను బాధించుచుండిరి.

“——శూలపాణియై యొక్క
రక్కసి బెదరించు, “రాముడి లంక - దిక్కు చూడగలేడు. తెఱవ యా యాస
విడుమంచు నొకయింతి వెడనీతిఁ బలుకు
ధారణీతనయ కొందల మంది కుండి
కన్నీరు దొరుగఁ గడ్గద కంతఁ - దన్ను గారిండు దైత్య స్త్రీల కనియె”

(సుందర. ద్వి. 390-397)

ఇచ్చట రాక్షస పనితల బెడిరింపు, తచ్చేష్టలు భయమున కుడ్డివనములై, సీత భయపడుట, కన్నీరుదొరుగుట, గద్గద కంఠ యగుట అను భావములై భయానక రస పోషకములై యొప్పుచున్నవి.

(3) తనను ద్రోవ చూపని సముద్రునిపై శ్రీరాముడు బ్రహ్మాస్త్రమును ప్రయోగించెను. అంతట సముద్రుడు సత్వము చెడి, భ్రమణంబు నొంది, గంగాది నదులతో వచ్చి, సాష్టాంగ మెఱిగి, చేతులు జోడించి తప్పును క్షమింప వలసినదని ప్రార్థించెను. గంగాది నదులును నతించి తమ మంగళ సూత్రములు నిలుపుమని శ్రీరాముని వేడినవి. రాముని బ్రహ్మాస్త్ర ప్రయోగముచే భయపడిన నదీ సముద్రుల స్వరూపము, తత్ప్రార్థనము భయానక రస స్ఫూర్తిని గలిగించుచున్నది.

(4) రావణు డింద్రజిత్తు మరణమునకు శోకించి “యీ యింద్రజిత్తు మాయ సీతఁ జంపె..... నేనింక నిజముగా నిప్పుడ పోయి జానకిఁ దెగటార్చి చలము సాధింతు”నని చేత చంద్రహాసము పూని ధరణి గంపింపగా వచ్చి జానకి యెదుట నిలిచెను.

“అప్పుడా పాపాత్ము నత్యుగ్ర దృష్టి - కప్పుణ్యవతి స్రుక్తి యనద చందమున
నొందిన భీతితో నుగ్ర గ్రహంబు - ముందఱ నిల్చిన మోదంబుఁ దక్కి-

.....
అక్కటా దై వంబ యతి పుణ్య ధనులఁ - బెక్కు సంకటములఁ బెట్టితే తెచ్చి
రామాభి రాముల రామలక్ష్మణుల - నా మీది పగ నంచు నలియాయతాక్షి”

(యుద్ధ. ద్వి. ౬811-5819)

దుఃఖించి, దుఃఖించి రాముని మది నిలిపి పరవశమై తూలిపడి మూర్ఛపోయెను. తన్నుజంపునేమో ? రామలక్ష్మణులను జంపినాడేమో ? యని రావణుని గాంచి భయపడిన సీత స్వరూప స్వభావములు చక్కగా వర్ణితములై నవి.

(5) కుంభకర్ణుడు కోపించి, శూలంబుగొని పెచ్చు పెరిగి, కాలుడో యనగ నేతెంచి వనచర కోటి నడిగింపఁజొచ్చెను అప్పుడు వానరులు—

కఱకై న యా కుంభకర్ణుని యెదుర - నెఱవైన కడిమికి నిలువలేకపుడు
వడి మూర్ఛనొంది యుర్వరఁ బడువారు - కడువడి నెతురుల్ గ్రక్కెడు వారు
వాతూల గతీ వివి వడిఁ బ్రాకువారు - సేతువు త్రోవనే చెడి పాటువారు”

(యుద్ధ. ద్వి. 3891-3898)

నై యుండిరి.

(6) ఆంజనేయుడు తోకనిప్పుచే లంకా పట్టణమును వడిగఁ గాల్చుచుండెను అప్పుడు దై త్యవరులు.

... .. “కరము భయభ్రాంతిఁ గంపించువారు,
దలలును జీరలు దరికొని మండ - బలమేడి నలుగడఁ బాటెడు వారు

.....
హా హా నినాదంబు లడరించువారు - నా హనుమంతుపై నరిగెడువారు.”

(సుందర. ద్వి. 956-959.)

నై యుండిరి.

ఇందు ప్రతిపక్షులైన కుంభకర్ణ, ఆంజనేయులను గాంచి బయపడి ప్రాణములమీది యాశచే పలుపాట్లు పడుచున్న వానర దైత్యుల భయావస్థ వర్ణింపఁబడినది
ఇట్లాయా పట్టుల పర్జితమైన వారివారి భయము భయానక రసస్ఫూర్తిని గలిగించు చున్నది.

(6) రౌద్రరసము :-

“శత్రువులు (భృత్యులు, బంధువులు) మొదలగువారు చేసిన చెడుకార్యములవలన గలిగెడు మనః ప్రజ్వలనము క్రోధము”¹ క్రోధము రౌద్రరసమునకు స్థాయిభావము. స్థాయిభావ, నాయక లేదముచే రౌద్రరసము వీరముకన్న వేఱయినది. రౌద్ర రసమున నాయకుడు ధీరోద్ధతుడు. కొట్టుట, చీల్చుట, చంపుట మొదలగు కార్యములచే రౌద్ర రసము జనించుచున్నది.

రావణ చరిత్రాదు లిందుకు నిదర్శనము.

(1) విభీషణుడు రాముని పరాక్రమ మహాత్మ్యములను అన్నయైన రావణునకు నివేదించి, అతడొ నర్చిన యధర్మమును దెలిసి, శ్రీరామునకు సీతనప్పగింపుమని హితోపదేశము చేసెను. దశకంఠుడు పగపాడివని తమ్ముని నిందించెను. అయినను విభీషణుడు హితోపదేశమును మానలేదు. అందువలన దశగ్రీవుడు,

“..... విభీషణు నదరంటఁ జూచి — మునుకొని పదిమొగంబులు జేగుఁటింపఁ

గటములుప్పొంగ నొక్కట నూర్చులెనగఁ —

అద్దిరా! యితని కోపావేశ మనగ - గర్జియనుండి దిగ్గన దిగ్గనుఱికి

యడిఁబలు రుళిపించి యట్లుప్రేయఁబూని - యడిగి విభీషణు నుగ్రతఁ దన్నే”

(యుద్ధ, ద్వి. 535-539)

తన్నుటయే కాక పురమునుండి వెడల గొట్టును.

విభీషణుని హితోపదేశము తన మనోభీష్టమునకు విరుద్ధమగుటచే అతనిని పశదాయగానెంచి కోపించి రావణుడతనిని దన్నుట. వెడలగొట్టుట యడెడి కార్యములచేత రౌద్రరసము చక్కగా ప్రకటిత మగుచున్నది.

(2) ఆశోకవనమును బెరికి, రాక్షసులను హతమర్చి చివరకు మేఘనాదునిచే బంధితుడై సభలో రావణుని యెదుట నిలుపబడిన ఆంజనేయుడు రాముని ఘనతను బొగడి సీతనొప్పించి యతని శరణు వేడుమని రావణునకు బుద్ధిసెప్పెను. అట్లు బుద్ధిచెప్పిన హనుమంతుని జూచి, రావణుడు—

——“కనలుచుఁ బెంపు మొక్కలమును గదుర

ఘన ఘన ఘన మేచి గర్జించినట్లు - తనియక భర్జించి దశకంఠు డలిగి

వెఱివక చనుదెంచి పీడు నా యెదుట - నలు క్రమ్మి దుర్వాన లాడుచున్నాడు

కొనిపోయి చంపుడి కోతి కీటంబు”

(సుందర. ద్వి. 888-891)

నని ప్రహస్తుని హెచ్చరించెను. విభీషణుని ధర్మోపదేశముచే కొంత తగ్గి, దైత్య వీరులఁ జూచి

“కోతుల కెల్లమ గుఱుతు వాలంబు - బ్రాతిగా, నటుగానఁ బ్రజలెల్లఁ జూడ

పీని వాలము గాల్చి వీధులఁ ద్రిప్పి పోసిండు”

(సుందర. ద్వి. 901-902)

అని యలుక మీటి శాసించెను.

ఇచ్చట తన వనమును జెరిచిన, తన కుమారుని, సైన్యమును సరింపజేసిన అంజనేయుడు రావణునకు శత్రువు. అతని చెడు కార్యముల వలనను, వ్యతిరేక బోధ వలనను కలిగిన మనః ప్రజ్వలనము క్రోధము. అది రావణున శాసనమున దైత్యులు మారుతినీ బట్టి, చేతులు కాళ్ళ కట్టి వాలమునకు నిప్పంటించి, తూర్వంబులు వాయించుచు వీధుల ద్రిప్పుట యనెడి కార్యములచే రౌద్ర రస స్ఫూర్తి యగుచున్నది.

(2) వాలి మాయావితో గుహ యందు యుద్ధము చేయుచుండ, సుగ్రీవుడు కొండ శిఖరమున నొక దానిని గుహ కడ్డముగా నునిచి కిష్కింధకు వచ్చి పట్టము గట్టకొనెను. వాలి మాయావిని చంపి, అడ్డముగా నున్న కొండను పిండిగాదన్ని కిష్కింధకు వచ్చి, సుగ్రీవుడు చేయు వందనమును గైకొనక కినుకతో,

“ఓరి తమ్ముడవని యూఱడి నమ్మి - పోరాడఁ బగతుపైఁ బోయిన చోట
ననుడించి చనుదెంచి నా రాజ్యపథముఁ - గొని ప్రీతి నేలుట కూడునే నీకుఁ
గడుపాప బుద్ధివి గావున నిన్నుఁ - దొడరి చఱచిన నాకు దోషంబు లేదు”

(కిష్కింధా. ద్వి. 306-308)

అని పలికి, సుగ్రీవుడెంత ప్రార్థించును మంత్రులెంత దెల్పినను వినక అనయుడై అతని పత్నియైన రుమను. రాజ్యమును బుచ్చుకొని, అతనిని చంపఁ గడగెను. సుగ్రీవుడు వెఱచి ఏకాకియై పాఱగా, వాలి యతనిని వెన్నుంచెను.

ఇచ్చట సుగ్రీవుడు తెలియక చేసిన కార్యము (గుహోపదానము) వాలికపకారమై క్రోధహేతు వైనది. తత్ఫలితముగా, వాలి సుగ్రీవుని భార్యను గ్రహించి, అతని వెనుకొని తఱుముట, చంప యత్నించుట రౌద్రమును ప్రకటించుచున్నది.

(3) విభీషణ రామ సుగ్రీవాదులు సువేలాద్రిపై నున్నపుడు రావణుడు తర గోపురమెక్కి తన వైభవమును గనఁబఱచెను. సుగ్రీవుడా రావణ వైభవమును గాంచి కుపితుడై

“..... బిఱ బిఱఁ బడవచ్చు పిడుగు చందమున
వెన నగ్గలముగ సువేలాద్రి నుండి - యసురేశ్వరుని మీది, కర్కజుం డెగసి
.... ... ఏకతో మకుటముల్ వెనకొల్ల నేసె

దాఁ గోపించి దశగ్రీవుడంత వాలి తమ్మునిఁ బట్టి వడిఁ బడవైచె

(యుద్ధ. ద్వి. 1809-1815)

ఆ పిదప నిరువురికి మల్ల యుద్ధము ఘనముగా సాగినది. రావణుడు మాయఁ బన్న తలంచగా, గుర్తించి సుగ్రీవు డెగసి వచ్చి శ్రీరాముని చేరెను.

ఇచ్చట రావణుడు చూపిన వైభవము సుగ్రీవునకు క్రోధ హేతువై నది. తత్కౌపము నాపు కొనలేక అతడమాంతముగా రావణునిపై దుమికి అతని మకుటముల్ పడవేయుట, ఇరువురు కౌపముతో మల్ల యుద్ధము చేయుచు పరస్పరము తన్నుకొనుట, పొడుచుకొనుట, ఇత్యాది కార్యములు రౌద్ర రసోద్యోగములై యున్నవి.

ఇట్లే యుద్ధ కాండముతో రామ రావణాది పీడుల పరస్పర హననాదుల యందు రౌద్ర రస తరంగములు వార్ధి యందలి కరడుల వలె లేచుచు, పడుచునుండుటను గమనింపవచ్చును.

(7) భీభత్స రసము :—

“నెత్తురు, వమనము మొదలగు కుత్సిత వస్తువుల దర్శనము చేతను, తచ్చప్రణామము చేతను మనస్సుతో కలుగు ఏవగింపు (అనన్యము) జుగుప్స”¹ ఇది స్థాయి భావముగా గలది భీభత్స రసము. అనన్యముగు వస్తువులను చూచుట వలన, వినుట వలనను భీభత్స రస మేర్పడునని తాత్పర్యము.

విరాధ కబళిదాదుల చరిత్ర లందు నది కనుగొనవచ్చును.

(1) విరాధుడు :—

“గంభీరాక్షం మహావక్త్రం వికటం విషమోదరం ।

భీభత్సం విషమం దీర్ఘం వికృతం ఘోర ధర్మనం ॥

వసానం చర్మ వై యామ్రం వసార్ధ్యం రుధిరోక్షితం ।

త్రాసనం సర్వ భూతానాం వ్యాధితాన్య మివాంతకం ॥

త్రీన్సంహంశ్చతురో వ్యాఘ్రాన్ ద్వౌవృకో పృషతాన్ దశ ।

సవిషాణం వసాదిగ్ధం గజన్యచ శిరోమహత్ ॥

అపసన్యాఽలయసే శూలే విన్దంతం మహాస్వనం ।”²

అని మూలమునందు విరాధ వర్ణనము జుగుప్సాకరముగా నున్నది. కాని రంగనాథ రామాయణము నందు—

—“ఉరు పర్వతాకారు డుగ్రలోచనుడు

ఘన వక్త్ర నానుండు కఠిన విగ్రహుడు - ఘనుడు విరాధుడన్ గడిది రాక్షసుడు”

!!(ఆరణ్య. ద్వి. 38-37)

అని మాత్రము వ్రాయఁబడుట చేత జుగుప్స ఖరిగ పోషింపబడనందున, మూలము నందు వలె నిట భీభత్స రసము చక్కగా నావిష్కరింపబడుచు లేదు.

(2) అయో ముఖి :—

క్రౌంచారణ్యమును బ్రవేశించిన రామలక్ష్మణులు—

“నెఱసిన కుటులును నిడుద కోటను - బఱపైన కడుపును బడబాకి నోరు

మిడి గ్రుడ్ల కన్నులు మీఁగాళ్ళ దాక - విడఁబడ్డ చన్నులు వెట్టి చిన్నెలును

కుదియ గట్టిన మెడ గొప్ప పిక్కలును - మొదలంటఁ బలసిన మొద్దు పెందొడలు”

(ఆరణ్య. ద్వి. 1890-1892)

గలిగిన యయోముఖి యను దైత్య పనితను గాంచిరి.

1. విద్యానాథుడు. ప్రతాప రుద్రీయము. రస ప్రకరణము. పుట. 196.

2. డా. ప్రతి. వాల్మీకి రామాయణము. ఆరణ్యకాండము సర్గ. 2. శ్లో. 5, 6, 7 1/2.

3. రంగనాథ రామాయణము. ఆరణ్యకాండము - ద్వి. 38-37

ఈ పై పర్వనము మూలమును మించి జుగుప్సాతి శయమును గలిగించుచున్నది.

(3) కబంధుడు :—

అయోముఖి పారిపోయిన తర్వాత, రామలక్ష్మణులు—

“యోజనాయత బాహులోగిఁ బారసాచి - యే జంతువులనైన నేవుమై నొడిసి
యతి ముతి మ్రింగుచు నావలించుచును - జుఅవుచ్చి మస్తక శూన్యుడై నిలిచి
యుదరంబు నోరుగా నున్న కబంధుని

(ఆరణ్య - ద్వి - 1398-1400)

గాంచిరి. ఈ కబంధ రూప పర్వనము

దదర్శ సుమహాకాయం రాక్షసం విపులోరసం ॥

వివృద్ధ మశిరోగ్రీవం కబంధ ముదరే ముఖం ॥

ఆకర్షంతం వికర్షంతం అనేకాన్ మృగ యూధపాన్ ॥¹

అని మూలము నందున్నంత జుగుప్సావహముగా లేదు—

(4) యుద్ధ భూమి :—

శ్రీరాముడు గాంధర్వశరముచే ఖరుని సేనలను చీకాకు గావించి, దండించి, ఖండించి
తలలు త్రరించి చెండాడుచో, రణక్షితి యంతయు—

ఎందుఁజూచినఁ దురంగేభ ఖండమ్ము - లేందుఁ జూచిన నింగి కెగయు మొండెములు

నెందుఁ జూచినఁ బ్రేవు తెఱచియు మెదడు - నెందుఁ జూచిన నెత్తుచేర్లు నైయుండెను—”

(ఆరణ్య - ద్వి - 566-567)

ఇట్లే ఆయా సందర్భము లందలి యుద్ధ భూమి పర్వనము బీభత్స రస స్ఫూర్తిని కలిగించుచున్నది.
మొత్తముపై బుద్ధారెడ్డి బీభత్స రసము నంతగాఁదన గ్రంథమనఁ బోషించ లేదన వచ్చును.

8. అద్భుత రసము :—

“అపూర్వములైన (అసాధారణములైన) పస్తువుల దర్శనముచే వర్ణనముచే కలుగు
అశ్చర్యము విస్మయము”² విస్మయము అద్భుత రసమునకు స్థాయి భావము. విచిత్రములు, లోకా
తీతములు నగు పస్తువులను జూచుట వలన నద్భుత రసము జనించును—

ఇంద్రజీవాపజాది యుద్ధములు ముఖ్యముగా నిందుకు నిదర్శనములు.

(1) జలచరములు పర్వతములను మ్రింగుట.

వానరులు సేతు నిర్మాణమునకుఁ బాని పర్వతములు దెచ్చి, సముద్రమునఁ బడవేయగా,
నవి నీటిపై నొకటియు నుండక మునుగుచుండెను. వానరులు వెఱగండి వచ్చి రామునితోఁ జెప్పగా
సతడును విస్మయమంది సముద్ర నడిగెను. అంత సముద్రుడు =

“పరమేశ వినుము లోపలి కవిప్రోవఁ - బొరి పొరి జలవరంబులు మ్రింగువాని

నమరంగ శతయోజ నాయత మగుచుఁ - దిమియను మత్స్యంబు దిరుగు నాయందు

1. డా. ప్రతి వాల్మీకి రామాయణము. ఆరణ్య. సర్గ. 69. శ్లో. 26-33.

2. విద్యానాథుడు. ప్రతాపరుద్రీయము. రసప్రకరణము.

మ్రొంగు నామీను దిమింగిలం బొకటి - మ్రొంగు నామత్వ్యమ్మ మిగులఁ దద్దిలము
నిటువలె నొండొంటి నెఱిగొనుచుండుఁ - జటుల సత్త్వంబులసంఖ్యముల్ దేవ"

(యుద్ధ - ద్వి - 970-978)

అని చెప్పెను - ఈ బావమమూలకము.

అమరకోశ గురుబాల ప్రబోధికలో -

"తిమింగిల గిలోఁపవ్య స్తి తద్గిలోప్య స్తి రాఘవ" అని రామాయణోక్త శ్లోకార్థము. "తిమింగి
లాదయః" లోని ఆది శబ్దము చేత తిమింగిల గిలాదులును గ్రహింపబడుచున్నవి.¹

అనుటను సమర్థించుటకు గ్రహింపఁబడినది. ప్రస్తుత మిది త్రివిధ రామాయణ పాఠములందును
లేదు.)

చిన్న చేప పెద్ద చేపను మ్రొంగుట యెఱుంగుదుము కాని, పర్యవసాయములను మ్రొంగు చేపలుండు
ననుట అపూర్వము, అసాధారణము. విచిత్రమైన లోకాతీతమైన ఈ విషయము విస్మయమును కలి
గించుచు అద్భుతమావిర్భవించఁ జేయుచున్నది.

(2) చత్ర చామర చ్ఛేదనము :—

దశకంతుడు చక్కగా నలంకృతుడై, ఎనుబది వేల ధవళాత పత్రములను దనుజులు పట్టగా,
సకీయలు అన్ని వేల వ్యజనములు పూనగా, అదే సంఖ్య గల చామరములును కాంతలిర్యంకల బద్ధి
పీవగా, మంత్రి సామంతాదులతో సుత్తర గోపురంబున మహావైభవముతోఁ గొల్పితిరి యుండెను.
అగోడుగుల నీడ యాదిత్యుని గప్పగా చీకటి వింసిల్లెను. ఆ సమయమున, సుగ్రీవుని తొడలపై
తలమోపి పరుండియున్న శ్రీరాముడు తమ్ముని చేతివిల్లును డాచేత నందికొని, దక్షిణాంధ్రు యంగు
ష్ఠాన వింటి గొనయంబుఁ బూని, ఎక్కు-పెట్టి, అర్థచంద్ర బాణమును సంధించి, తిగిచి, పవళించిన
యట్లనేయుండి చామర, వ్యజనాతపత్ర సమూహముల మీద విడిచెను.

అప్పుడద్భుత వృత్తి మెఱయగా,

"శరమొక్కటియుఁ బది శరములై నూలు - శరములై పదివేల శరములై మఱియు
లక్షయై కోటియై లక్షించి చూడ - నాక్షణంబున సంఖ్యలన్నియుఁ గడచి
తాల వృంతములు దాల్చు చేడియల - మేలి చామరములు మెఱయించు సతుల

.....

ధవళాత పత్రముల్ ధరియించు దైత్య - నివహంబులను, గొల్పి నిల్చిన భటుల
గరములు ద్రుంపక, శశములు ద్రెంచ - కురములు నాటక యురుకిరీటములు
ధరణ్ధొల్లఁ జేయక తలలు ఖండింప - కరు దగు దిది యని యమరులు వొగడ
నాలవట్టంబులు నాత పత్రములు - చాల శోభిల్లు వింజామరంబులును
కత్రించుకొని పోయెఁ గంత సూత్రముల"

(యుద్ధ. ద్వి, 2177, 2184.)

1. అమరకోశము. గురు బాల ప్రబోధిక - ప్రథమకాండము. వారి వర్గము. శ్లో. 20.

అవిదివి యందు, దిక్కులందు, లవణాబ్జిపై, కొలుపులో అంతట లఘుశీలం బడియెను. చత్రచామర తాలవృంత రహిత దండములను ధరించిన యసురుల నడుమ నున్న రావణుడు యమ దూతల నడుమ నున్నట్టొప్పెను.

ఇచ్చట రాముని బాణ ప్రయోగ కౌశలము, అడిచేసిన చిత్రకార్యము అద్భుతమున కాలవాలమై యొప్పుచున్నది —

(3) సులోచన పతి శిరమును మాట్లాడించుట :-

ఇంద్రజిత్తు మరణానంతరము, సహగమనము చేయగోరిన అతని భార్య సులోచన పతి కశేజరమునకై రాముని ననుసరించి ప్రార్థించెను. సుగ్రీవుడు సులోచనతో

“....పతివ్రత వౌదువేని - నీదుపురుషునితో నీ చందమెల్ల

తగఁబుట్టు మిప్పుడ తడయక”

(యుద్ధ. ద్వి. 5929-5930)

యని యెగతాళి చేసినట్లు పలికెను. సులోచన ప్రాజ్ఞు మేధావీ పలువిధంబులుగా నేడ్చి, చివరకు దైర్యంబు వహించి,

“.....“వలనొప్ప నామనో వాక్యాంశ కర్మ

ములయందుఁ బలికెక్కి మొనసెలి నేని-సలలిత ధర్మ సంచారంబునందు

పతియే దైవంబని భావంబులోన - సతతంబు వ్రతముగా సలుపుచునేని

చెలగి నావిభునకు జీవంబు వచ్చి - యలమి నాతోమాటలాడు గాక

(యుద్ధ. ద్వి. 5935-5938)

యని పలుకగా, ఇంద్రజిత్తు కనువిచ్చి మాటలాడెను. చచ్చిన వానితో మాటలాడుట అపూర్వము అశ్రవ్యము—

ఇట్లే సీతా పాతివ్రత్యమహిమచే మారుతి తోకసిప్పు చల్లదనము నొందుట, అగ్నిలో పరీక్షార్థమై ప్రవేశించిన సీతాదేవి అవంతయు గందక వెలికి వచ్చుట; నూలు యోజనముల వెడల్పుగా తెరిచిన సురస నోటిలో అంజనేయు డంగువ్వు మాత్రుడై చొచ్చి వెడలుట, సంతీపనీ పర్యతానయ నము, రావణుని కరశిరములు ఖండితములై మరల మొలచుట. ఇత్యాదులు విస్మయమునకు తావలములై అద్భుత రసము నావెర్పింపఁజేయుచున్నవి—

(4) శాంత రసము

“వైరాగ్యము, భక్తి, సత్సంగము మున్నగు వానిచే జనించు నిర్వికార చిత్తవృత్తి శమము”¹

ఈ శమము శాంత రసమునకు స్థాయి భావము.

శబరి చరిత్రాదులు శాంతరసమున కుదాహరణములు.

(1) శబరి :—

కబంధుని మాట చొప్పున రామలక్ష్మణులు పుణ్యముల కాట పట్టిన శబరి యాశ్రమమునకు వచ్చిరి శబరి

“ఎదురుగా వచ్చి యయ్యింతి సదృశీ-బదముల కటు సాగఁబడి మొక్కి- లేచి

... .. వసమాల ఫలములు వలనొప్పు దెచ్చి”

(ఆరణ్య - ద్వి - 1441-1455)

యిచ్చి అతిథి మర్యాద జేసెను ఆ తర్వాత సుగ్రీవుని వృత్తాంతమును దెలిపి, “తన గురు వాక్యమును దలంచి, యాక్షణమే అగ్నిని దరికొల్పి, రాముని తనమది నిల్పి, ప్రదక్షిణించి, వినుతించి, అతని సన్నిధి రామార్పణముగా తన శరీరమును అనలునియందు జేల్చెను.”

ఇది శబరి వైరాగ్యము, భక్తి, గుర్వనుగ్రహము, నిర్వికార చిత్తత, మున్నగువాని స్ఫురింపజేయుచు శాంత రస స్ఫూర్తిని గలిగించుచున్నది.

(2) శరభంగ మహర్షి :—

ఇతడు మహా తపస్వి. దేవేంద్రు డతనిని స్వయముగా బ్రహ్మలోకమునకు గొనిపోవుటకై విమానముతో దివి నుండి భువికి వచ్చెను. కాని, శ్రీరాముని పూజించనిది రానని అతడు దేవేంద్రుని మరల గొడ్డెను. ఇది అతని దృఢ నిశ్చయమును నిర్వికార చిత్తమును నిరూపించుచున్నది.

ఇతడు శ్రీరాముని కాతిథ్య మొనగి—

“ధరణీశ ! నీ ప్రసాదంబునఁ దపము - ననుదార నొక విష్ణుమైనను లేక
సలిపేతి, నిష్ఠలు సఫలంబులయ్యె - నెలకొని శ్రీరామ నినుజుడఁ గంచి

— — — — —
పని వినియెద నింక బ్రహ్మలోకమున - కని చెప్పి రాము సమక్షంబు నంద
ననల ముఖంబున నమ్మునీశ్వరుడు-తనమేను మంత్ర పూతము సేసి వేల్చి”

(ఆరణ్య - ద్వి - 92-96)

ఇంద్రాదులు గొలువగా, బ్రహ్మలోకమున కేగెను.

ఈ శరభంగుని చరిత్ర- వైరాగ్యము. శరీరమందలి నిరీహ, ఎవదిగి యొనంగ వచ్చినను వానిని గ్రహింపక భగవద్దర్శనమునే కాంక్షించుట, అది కలిగిన తోడనే జీవిత పరమ లక్ష్యము సిద్ధించుటచే, నిక కోరదగినది లేనందున దేహమును వీడట యనెడి శాంతాత్ముల జీవిత విధానమును ప్రకటించుచున్నది. శమము మోక్షము ఫలముగా గలది గదా !

ఈ రీతి రంగనాథ రామాయణము నందు మూల విరోధము కాకుండునట్లు నన్నిరసములు చక్కగా పోషింపబడినవి :—

—: అలంకారములు :—

కావ్యాంగములలో నలంకారముల కతి ప్రాధాన్యమున్నది “కావ్యముపాదేయ మగుటకు అలంకార మావశ్యకమనియు”¹ “సౌందర్య మలంకార మనియు”² వామానాధ్యులు చెప్పియున్నారు. “కావ్యమునకు సౌందర్యమును గలిగించునవి అలంకారములని”³ దండ్యాచార్యుని భాషణము. కాని

1. వామనుడు. కావ్యాలంకార సూత్ర వృత్తి. అధికరణ. 1. అధ్యాయ. 1. సూ. 1

2. ,, ibib ,, ,, అధికరణము. 1. అధ్యాయ. 1. సూత్ర. 2

3. దండి. కావ్యదర్శము. అధ్యాయ. 2. శ్లో. 1.

“కావ్యమునకు సొగసును గలిగించు ధర్మములు గుణము”¹ అనియు, “దాని గొప్పదనమునకు హేతువులు అలంకారములనియు”² వామనుడు అలంకార తత్వమును నిరూపించియున్నాడు.

‘అలం’ అనుశబ్దమునకు ‘కృ’దాతువు చేరగా, అలంకారమును పదచేర్చుచున్నది. “కావ్యము నిది యలంకరించును” (“అలంకరోత్తీత్యలంకారః”) అని కాని “కావ్యము దీనిచే నలంకరింపబడును” “అలంక్రియతే అనేనేత్యలంకారః” అని కాని అలంకార శబ్దమునకు వ్యుత్పత్తిని చెప్పుదురు. ‘అలం’, అన్నను ‘అలంకార’ మన్నను భూషణము (నగ) అని యర్థము. ఆకాశమునకు చుక్కలు, తీగకు పువ్వులు, శరీరమున కాభరణములు అంకారమైనట్లు కావ్యసుందరి కలంకారము అలంకారములు. నిత్యజీవితమునందు మనము తెలియకుండగనే పెక్కు అలంకారములను వాడుచున్నాము. “వాడు వట్టిమొద్దు” “తల్లి దయ్యము” “పెండ్లాము బెల్లము,” “అదినుప్పనా” “నీవంటివారు లేరు,” “అతడొక బండ” మొదలగునవి. సంఘమునందుండి ప్రకృతి సౌందర్యమును దర్శించిన కవికి తన్మథనమున అలంకారము లప్రయత్నముగానే వెలువడుచుండును. వానిని అవసరమైన చోట్ల కావ్యమునందు అతడు నిబద్ధించుచుండును. తదాధారమున పండితులు భావించి, భావించి, కృత్రిమములైన అలంకారములు కల్పించుచుందురు.

కరచరణాదులు దేహమున కంగమైనట్లు, శబ్దార్థములు కావ్యమున కంగములు కరచరణాదుల కలంకరింపబడన కంకణ సూపురాద్యాభరణములు అంగియైన శరీరము నలంకరించునట్లు, శబ్దార్థముల నాశ్రయించియుండు నలంకారములు కావ్యము నలంకరించును. కావ్యము నిరలంకారముగా నుండవలెనని కొందరు ప్రబుద్ధులు వాడింతురు; కాని; యదియంత గ్రాహ్యముకాదు.

“తతః కుముదషండాభో నిర్మలో నిర్మలం స్వయం!

ప్రజగామ నభశ్చంద్రో హంసో నీల మివోదకం॥”¹

అనుశ్లోకమునందలి ‘కుముదషండాభః’ హంసోనీల మివోదకం”, అను అలంకార భాగమును దొలగించినచో, సొగసే పోయినదని, అందమే చెడినదని విజ్ఞు లెరుంగక పోరు. కావ్యమునం దలంకారము లవశ్యోపాదేయములు; కాని, అవి అయత్నాగతములై అత్యంత సహజ మైనవిగా నుండవలెను; అలంకారార్థమే తెచ్చి పెట్టికొనినట్లు కృత్రిమములుగా, శవాలంకార ప్రాయములుగా (వికార జనకములుగా) నుండకూడదు. అలంకారములు. “రసపర్యవసాయులు గావలెను.”²

2. “రసాదిరూప వ్యంగ్యశోభా సంపాదకములై యుండవలెను “ “ఉపమాద్యలంకారములు లేని సరస్వతి (కావ్యము) విధవ (మంగళసూత్రములేని మగువ) వంటిది.”⁴ అనెడి అగ్నిపురాణ వచనము అలంకార విశిష్టతను చాటుచున్నది.

1. వామనుడు. కావ్యాలంకార సూత్ర వృత్తి. అధికరణ 3. అధ్యాయ 1
2. „ Ibid „ అధికరణము 3. అధ్యాయ. 1. సూ. 2
3. దా. ప్రతి. వాల్మీకి రామాయణము. సుందరకాండము. సర్గ. 17 శ్లో. 1.
4. అభినవగుప్తుడు. లోచనము. ఉద్ఘోషము. 2. శ్లో. 18, 19ల వ్యాఖ్యానము.
5. జగన్నాథ పండితరాయలు. రసగంగాధరము. ద్వితీయాసనము.
అలంకార నిరూపణము.
6. అగ్నిపురాణము. అధ్యాయము, 344. శ్లో. 2.

ఆనంద వర్ధనాచార్యులు అలంకార ప్రయోగమునందు కవి పాటించు నియమముల నిట్లు ప్రస్తావించి యున్నాడు.

1. అలంకారములను రసమున కంగముగాఁ గూర్చవలెను.
2. అవసరమున్న వానినే స్వీకరింపవలెను.
3. సమయానుకూలముగా వానిని త్యజించుచుండవలెను.
4. అతి నిర్వహణేచ్ఛ లేకుండవలెను.
5. అయత్నసిద్ధములైనను అంగముగా నుండునట్లు సమీక్షింపవలెను.”¹

“భగవదుచ్చాసన నిశ్చాసన రూపములైన వేదములందే”² అలంకార ప్రయోగము ప్రాథమిక దశయందుండినది. ఆవేదము రామాయణ రూపమున నవతరించగా, ఆ లంకార ప్రయోగమును దిగుచుతియై భాషాకావ్యములందు విస్తరిల్లినది.

అలంకారములు రెండువిధములు.

1. శబ్దాలంకారములు. 2. ఆర్థాలంకారములు.

1. వృత్త్యాను ప్రాసాదులు. శబ్దాలంకారములు 2. ఉపమా రూపకాదులు ఆర్థాలంకారములు.
గోనబుద్ధారెడ్డి తన ద్వీపద రామాయణమునందు ఈ ద్వీవిధాలంకారములకు సముచితమైన ప్రాధాన్యము నొసంగినాడు. ఇతడు -

“పదము లర్థములు భావముల్ గతులు - పదశయ్య లర్థ సౌభాగ్యముల్ యతులు
రసములు కల్పనల్ ప్రాస సంగతులు - నసమాన రీతులు నన్నియుఁ గలుగ”

(బాల. ద్వి. 100-101)

అని ఆకారాకా ద్వీపద పంక్తులందు “అలంకారముల ఊసెత్తుక పోయినను ప్రతికాండాంతము నందు—

“పరగ నలంకార భావనల్ నిండ - కరమర్థి (సీబాల) కాండంబుఁ జెప్పె”

(బాల - ద్వి - 2475)

నని వ్రాసి యుండుటచే అలంకారములగుర్చి అమిత శ్రద్ధను వహించినాడనియు, ఈ శ్రద్ధ శబ్దార్థోభయ విధాలంకార రచనములందు సమానముగా నున్నదనియు గ్రంథ పరిశీలనము వలన విశదమగును

వాల్మీకి రామాయణముతో రంగనాథ రామాయణము నందలి ఆర్థాలంకారములను పోల్చగా, వాని సీ క్రింది విధమున వింగడించ వచ్చునని తోచుచున్నది.

1. యథా మూలములు. 2. విస్తృతీకరణములు. 3. మూల భిన్నములు. (అన్యథాకరణములు)
4. అమూలకములు. (స్వయం కల్పితములు) 5. పరిత్యక్తములు.

2. డా. జి. వి. సుబ్రహ్మణ్యం. ప్రథమాంధ్ర మహాపురాణపుము పుట 315లో అనూదిత వాక్యములు.

3. “యన్య నిశ్చయసితం వేదా” వృక్ష ఇవస్త్రీ దీవి తిష్ఠతి ।

ప్రధానముగా ఉపమా, రూపకాలంకారములందు ఈ పంచ విధ భేదములను గుర్తించనగును.

ఉపమాలంకారము :—

అర్థాలంకారములలో ప్రథమమైనది, ప్రధానమైనది ఉపమాలంకారము. సర్వాలంకారముల కిది బీజ భూతము. వామానాధార్యుడు—

“సంప్రత్యర్థాలంకారాణాం ప్రస్తావః । తస్మాల్లం చోపమేతి నైవ విచార్యతే,
అని నుడివి యున్నాడు. కవులలో నుపమ నుపయోగింపని వాడు లేడు. ఉపమాలంకార ప్రయోగము నందు కాళిదాసు సిద్ధహస్తుడు.¹ “ప్రకృతిని పరిశీలించిన కవి ఈ ఉపమాలంకారమును సామర్థ్యముతో నిర్వహించును. చర్మ్య వస్తు స్వరూప స్వభావ నిరూపణ సమర్థమును, రమణీయోదాత్తమును నైన యుపమాన ద్రవ్యము నెన్నుకొనుటలోను, దాని నౌచిత్య భరితమైన వాగ్భృతిచే నావిష్కరింపటలోను కవి యొక్క ఉపమాలంకార కౌశలము వ్యక్తమగుచుండును. సామాన్యముగా నిట్టి నైపుణ్యము రసవత్కవితాత్మకల కవికి గాని యబ్బదు.”² అని వెప్పిన డా. జి. వి. సుబ్రహ్మణ్యం గారి మాటలు అక్షరశః సత్యములు.

“ఉపమ ఒక నటి- అది చిత్ర విచిత్రములైన వేష భేదములను ధరించి కావ్య రంగమున నాట్యము చేయుచు రసజ్ఞుల చిత్తమును రంజింపజేయును.”⁴ అని అప్పయ్య దీక్షితుల వారు ఉపమా స్వరూప స్వభావములను స్పష్టము చేసి యున్నారు.

రంగనాథ రామాయణము నందలి యుపమాలంకారములు సందర్భ శుద్ధి కలిగి, వస్తు స్వరూప స్వభావ నిరూపకములై రసకజన హృదయావర్జకములై భేదితీ శోభితములై యొప్పుచున్నవి. ఉదాహరణార్థము కొన్నింటి నిట పరిశీలింతును—

1) యథా మూలములు ;—

(a) విశ్వామిత్రుడు యజ్ఞ రక్షణార్థము రాముని గొని పోవు నిమిత్తము దశరథ చక్రవర్తి యొద్దకు రాగా, నా మహారాజా ముని కెదురుగాఁబోయి స్వాగతము చెప్పెను.

మూలమునం దిచ్చటనున్న -

“ప్రత్యుజ్జగామ తంహృష్టో బ్రహ్మణ మివ వాసవః”⁵ అను అలంకారము

“పరమేష్ఠి కెదురేగు పాకశాసనుని కరణి నెదుర్కొని”

(బాల - ద్వి - 809)

అని యథా తథముగా ననువదించబడినది.

అమిత తపోనిధియు, సృష్టికి ప్రతి సృష్టి యొనర్చిన వాడును, త్రిశంకు మహారాజు కాలము నుండియు నున్న వృద్ధుడును నగు విశ్వామిత్ర మునీంద్రుని సృష్టికర్తయు, పితామహుడునునైన

1. నామనుడు. కావ్యాలంకార సూత్రవృత్తి. అధికరణము - 4. అధ్యాయ - 2. సూత్ర - 1 అవతారిక

2. “ఉపమా కాళిదాసస్య.” ఆభాణిక శ్లోకము.

3. డా. జి. వి. సుబ్రహ్మణ్యం. ప్రథమాంధ్ర మహాపురాణము. పుట. 358.

4. అప్పయ్య దీక్షితులు. చిత్రమీమాంస - పుట. 5.

“ఉపమైకా శైలుషీ”.....“తద్విదాం చేతః” ॥

5. డా. ప్రతి. వాల్మీకి రామాయణము - బాలకాండము - సర్గ. 18. శ్లో. 42.

జహ్నతోడను, త్రిలోకాధిపతియైన ఇంద్రునితో మైత్రి గలిగిన నరేంద్రుడగు దశరథుని ఇంద్రుని తోడను బోల్చుట ఎంతయో సముచితము. పితామహగమనము ఇంద్రునికే శ్రేయస్సు గలిగించునట్లు, విశ్వామిత్రుని రాక దశరథునికి శ్రేయస్సు కలిగించునని సూచితము. భూత భావ్యర్థ సూచకమైన యా యుపమాన మిచ్చట నెంతయో సౌగంధ్యము కలిగింపఁజేయుచున్నది—

(b) కై కేయి మందిరమున నున్న దశరథు నాజ్ఞపై సుమంత్రుడు శ్రీరాముని పిలిచికొని వచ్చుటకై ఆతని సౌధమునకు వచ్చి శ్రీరాముని దర్శించెను. అప్పుడు రఘు రాముడు—

స్థితయా పాశ్చ్యతశ్చాపి వాలవ్యజన హస్తయా।

ఉపేతం సీతయా భూయ శ్చిత్రయా శశినం యథా ॥1

అను రీతి విరాజిల్లుచుండెను. ఇచ్చటి యలంకారము—

చిత్రాఖ్య తారతో సిరులుల్ల సిల్ల - మైత్రి యొప్పెడు చందమామ చందమున

సీతా సమేతుడై చెలువొందు రామ - భూతల నాథుని బొడగాంచి మ్రొక్కి”

(అయోధ్యా - ద్వి - 370-371)

ఇది సరిగా అనూదితమైనది. ‘వాలవ్యజన హస్తయా’ అనుమూలము నందలి విశేషము విడువబడినది: కాని అలంకారమునందు మార్పులేదు.

పౌర్ణమినాడు చంద్రుడు ఏ నక్షత్రము నొద్ద నుండునో, తన్నుక్షత్రము ననుసరించి యా మాసమునకు ఆపేరువచ్చినది. చైత్రమాస పౌర్ణమినాడు శశాంకుడు చిత్రానక్షత్ర సమీపగతుడై ఇతర మాసము లందుకంటే నధిక ప్రకాశవంతుడై, జనరంజకుడై యుండును. శ్రీరామ పట్టాభిషేకమునకు దశరథుడు నిర్ణయించిన మాసముచైత్రమాసము. ఆతడవతరించిన మాసమును చైత్ర మాసమే. అనెల యందలి శుక్లపక్షమీ రాత్రులు అత్యంత మనోహరములై, నకల జనాపకీ అహోదకరములై యొప్పును. పట్టాభిషిక్తుడై జనరంజకుడు కాబోవుచున్న సీతాసమేతుడైన రామచంద్రుని చిత్రానక్షత్రముకై చంద్రునితో బోల్చుట అత్యంత సముచితము సరసముకూడ. చంద్రుడు చల్లని వెన్నెలద్వారా జగదాహ్లాదము కూర్చునట్లు, రామచంద్రుడును చల్లని చూపుద్వారా దానిని సమ కూర్చునని ధ్వని.

భౌతిక నేత్రములకు గోచరముకాని సీతారాముల స్వరూపవిశేషమును తత్రప్రతిబింబమనఁ దగిన చిత్రాచంద్రుల దర్శనమున మనోనేత్రమునకు గోచరింపఁజేయుట కవి ప్రయోగించిన అలంకార ప్రయోజనము.

(c) శ్రీరామ లక్ష్మణులు విరాధుని-బాహువులు ఖండింప, నతడు నేలఁగూలి యనువులఁ బాసెను.

ఇచ్చట మూలమునందున్న—

“స భగ్న బాహుస్సంవిగ్నో నిపపాతాశు రాక్షసః।

ధరణ్యాం మేఘసంకాశో వజ్రభిన్న ఇవాచలః॥”2

అనునది

“.....వాని బాహులు రెండుదునుమ

1. దా. ప్రతి వాత్మికి రామాయణము. అయోధ్యా. సర్గ. 16. శ్లో. 10.

2. దా. ప్రతి-వాత్మికి రామాయణము. అరణ్యకాండము. సర్గ. 4. శ్లో. 8.

గిరి వజ్రమునఁ గూరికియ దిక్కుఁద్రవ - నురవడి నొరలుచు నుబ్బుఁపైఁగూలి”

(అరణ్య. ద్వి 63, 64)

అని తెనిగింపఁ బడినది. ఈ ద్విపదలయందు “మెఘసంకాశః” అనేది రాక్షసునికైన విశేషణము లేదు. కాని అలంకారము యథా తథముగానే గ్రహింపబడినది.

పూర్వకాలమున పర్వతములకు టెక్కలుండెడివి వాని నిందుగ్రిడు వజ్రములచే ఖండించగా, నాగిరులు నేలఁగూలిపడియున్నవి. ఈ వృత్తాంతము పౌరాణికము. ఇది రామాయణమునందు హనుమ-
న్నైనాక సంభాషణ సందర్భమున వర్ణింపబడినది

వ్యక్తికి బాహువులు టెక్కల వంటివి. బాహువులు దునుమగా నేలఁగూలిన రాక్షసుని. వజ్రమున
ఘాతమున నేలఁగూలిన పర్వతముతోఁ బోల్చుట బోధిత్యశోభితము. బృహదాకారము గల పర్వతము
శక్తివంతమైన చిన్నవజ్రమునకు లోకువయినప్పుడు. సర్వశక్తివంతులైన శ్రీరామ లక్ష్మణులకు
రక్కసులు లోకువయనుట ప్రత్యేకముగాఁ జెప్పవలెనా! అను వ్యంగ్యార్థమును. పురాణకథయు పై
అలంకారమున సూచితమై సందర్భబద్ధి కలిగి యుండుచున్నది.

(2) విస్తృతీకరణములు:—

విషయ విశదీకరణమునకై గుప్తముగా నున్నవానిని వెలిచఱుట, ఉన్నదానికి ఒకటి రెండు
క్రొత్తవి చేర్చుట కొన్ని పట్టుల కనబడుచున్నది. విషయ విస్తరణతోశముతో కూర్చబడినందున
విస్తృతీకరణములయినవి—

(a) సుగ్రీవుడు శ్రీరామను వారి సామర్థ్యమును జెప్పుచోట.

“అగ్రాణ్యారుహ్య శైలానాం శిఖరాణి మహాంత్యపి।

ఊర్ధ్వ ముత్తిప్య తరసా ప్రతిగృహ్లాతి వీర్యవాన్॥¹

అని మూలమునందు నిరలంకార శ్లోకము గలదు.

“శిఖరముల నెగుర వేసి పట్టుకొనుట” కేడియు నుపమానము చెప్పబడలేదు. కొందరు
వ్యాఖ్యాతలు “కందుకానీవేతి భావః”² అని గుప్తవిషయమును (అధ్యాహారము) వెలిఁ జరచి
యున్నారు.

బుద్ధారెడ్డియు దీనిని గ్రహించినవాడె. కావున నీవిషయమును గుప్తముగా నుంచుట కంటె వాచ్యము
చేసిన “భావన్వష్టత యగుటయే కాక రచనకు సొగసు వచ్చును” అని తలంచి,

“..... అలవొప్ప మీటు — షితి ధరంబులు పుట్ట బెండుల మాడ్కి”

(కిష్కింధా-ద్వి-36)

అని అలంకార యుక్తముగా రచించినాడు.

“పుట్టబెండులు = ఎగురగొట్టి యాడెడి వస్త్రపుబంతులు”³ అనియర్థము. వస్త్రపు బంతుల ననాయా
సముగా మీడి కెగురవేసి మరలచేత గ్రహించుట జనవిదితము. కాని పర్వత శిఖరములను పెల్లగించి

1. దా-ప్రతి-వాల్మీకి రామాయణము. కిష్కింధాకాండము. సర్గ. 11. శ్లో. 5.

2. గోవింద రాజీయము. కిష్కింధా సర్గ. 11. శ్లో. 5 (వ్యాఖ్యానము.)

3. శబ్దార్థ చంద్రిక. పుట 874.

జంతుల వలె నెగురజేసి పట్టుకొనెడి వాడెంతటి బలాద్యుడో, ఊహకందని విషయము. కావున రచయిత అధ్యాహారముగా నున్న యీ యుపమానమును వాచ్యముజేసి, వాలియొక్క అసాధారణ బలమును పామరులకు గూడ దృష్టి గోచర మొనరించినాడు.

(b) కౌసల్యామాత శ్రీరాముని గన్నది ఇచ్చట మూలమునందు—

కౌసల్యా భకుభే తేన పుత్రేణామిత తేజసా |

యథా వరేణ దేవానా మదితిర్వజ్ర పాణినా ||”¹

అని కలదు. రంగనాథ రామాయణమునందు - ఇదేభావము

“...కాకుత్స్థకులు రాముఁగనియెఁ గౌసల్య

అదితి ఇంద్రుని గన్న యనువునఁ దూర్పు - సుదతి చంద్రుని గన్న చొప్పున, సంత”

(బాల. ద్వి. 557, 558)

నని మరొక ఉపమానమును జేర్చి విశదీకరించబడినది. విషయ స్పష్టికరణమునకై “తూర్పుసుదతి చంద్రుని గన్న చొప్పున” అనునది క్రొత్త గాఁ జేర్చబడిన అమూలకాలంకారము.

ఇంద్రుడు వజ్రహస్తుడై జనింపలేదు. పుట్టిన తర్వాత అతనికి వజ్రమాయుధ మైనది. కావున మూలమునందలి “వజ్రపాణినా” అనెడి ఇంద్రునికై న విశేషణము పరిత్యజింపబడినది.

కౌసల్య రాముని గనుటయు, అదితి ఇంద్రుని గనుటయు మనకపరిచితములు: ఇతిహాసపురాణ-గతములు; కావున రాముని గన్న కౌసల్య స్థితిని (సంతోషమును) అవగాహన చేయుటకై యిచ్చిన మూలమునందలి ఉపమానము “ఇంద్రుని గన్నయదితి” యనునది పాఠకులకు సంత ప్రయోజన కారి కాదు. అతడా యుపమానమువలన కౌసల్యామణి వికాసమును దర్శించలేడు. కావున బుద్ధారెడ్డి దీనికి తూడుగా “తొర్పుసుదతి చంద్రుని గన్న చొప్పున” అని మరియొక యుపమానమును జతపరిచినాడు. దిక్పట్టము శ్రీపాదకము. చంద్రుడు తూర్పునఁ బొడమినప్పుడు తద్విశాఖాగము కాంతిమంతమై యుండుట నిత్యానుభూతసత్యము- లోకమున శ్రీలు కుమారుని గనినపుడు సంతసించుట. అప్పుడు గలిగిన వారి ముఖవికాసము ఆనందమునకు చిహ్నము. బుద్ధారెడ్డి ఈ ప్రకృతి జీవుల సత్యమును మేళగించి, రెండవ ఉపమానము మొదటి ఉపమానమునకుఁ దోడుగాఁ జేసి కౌసల్యా సంతోష ముని వికాసములను మనోనేత్రమునకు గోచరింపఁ జేసినాడు.

(3) మూలభిన్నములు :—

మూలమునందలి యుపమానము సామాన్య నిత్య జీవితమునకు సంబంధించినది కానప్పుడు విషయగ్రహణమునందాలస్యమును, రచనయందరమృతయ సేర్పడును. ప్రతిభావంతుడైన కవి అట్టి చోటల వానిని కొలదిగా మార్చుటయో, లేక పూర్తిగాఁ దొలగించి, తాత్పర్యమునందు క్రొత్త క్రొత్త వానిని చేర్చుటయో జరుగుచుండును. అవి మూలమునకు మార్పులగును.

(ఎ) శ్రీ రామునితో రణమొనర్చగ, ఖరదూషణలతోఁగూడ త్రిశిరసుడు వచ్చెను. త్రి శిరసుడు మూడు శిరస్సులు గలవాడగుట సార్థక నామడు మూలమునందితడు.

“అభ్యుద్రవద్రజే రామం త్రిశృంగ ఇవ పర్వతః”²

2. దా. ప్రతి. వాల్మీకి రామాయణము-బాలకాండము. సర్. 18. శ్లో. 18.

1. దా. ప్రతి. వాల్మీకి రామాయణము. ఆరణ్యకాండము. సర్గ. 27 శ్లో. 7.

అని మూడు శిఖరముల పర్వతముతోఁ బోల్చబడినాడు. యుద్ధములో శ్రీరామునిచే నామూడు తలలు ఖండింపఁబడగ, నతడు నేలగులినాడు ఇచట “త్రిశృంగ ఇవ పర్వతః” అని యుద్ధమునకు వచ్చెడి త్రి శిరసునికి వాడబడిన యుపమానము, తిరిగి నేలను గూలినపుడదే చెప్పిన పునరుక్తమగును. కావున మూలమున మరల ప్రయోగింపబడలేదు. కాని బుద్ధారెడ్డి ఈ యుపమానమును గ్రహించలేదు. అతడు యుద్ధములో నేలగులినపు

“— — — త్రిశిరుండు దురఃపః గూఢే

మూడు కొమ్మలతోడ మొదలంటఁ ద్రెవ్వి-పోడిమి చెడికూలు భూజంబు కరణి”

(ఆరణ్య. ద్వి. 621)

అని కవి క్రొత్త ఉపమానమును గూర్చినాడు. ఇదిఃత్రిశృంగ “ఇవ పర్వతః” అనుదానికి భిన్నమైన ఉపమానము. మూడు శిఖరములతోఁ గూడిన పర్వతము లోకమునందుండ వచ్చును. గాని ఆ శిఖరములు ఖండింపఁబడుట, తత్పర్వతము నేలఁబడుట అనుభూత విషయము. మూడు కొమ్మల తరువు ప్రకృతిలో నెచ్చట నైనను జూడవచ్చును, ఆ కొమ్మలను కొట్టి వేసి, మొదలంటఁద్రెవ్వగా, మొందెములతో నున్న యా వృక్షము నేలగులినపుడు, తత్స్వరూప మెట్లుండునో త్వరగా గ్రహించవచ్చును. ఈ ఉపమానముతో త్రిశిరసుని పోల్చుటచే, అతని స్వరూపము దృష్టి గోచరమై రచనకు రమ్యత యేర్పడినది. ఈ మార్పు జౌచిత్యవంతమై కవియొక్క లోక పరిశీలనకు నిదర్శనమై యుప్పియున్నది.

(బి) శ్రీరాముని ఐంద్రాస్త్ర మురమున నాటగా, ఖరుడు నేలఁబడి చచ్చెను. ఇచట మూలమునందు నాలుగుపమానములు ప్రయుక్తములైనవి

“రుద్రేణేవ వినిర్దళశ్శ్వేతారణ్యే యథాంతకః

నన్యత్ర ఇవ వజ్రేణ ఘేనేన నముచిర్యథా॥

ఐలోవేంద్రాని హతో నివపాత హతః ఖరః॥”

ఈ యుపమానములు పురాణ కథలకు సంబంధించినవి వీని ప్రయోగముచే తత్సూర్యవృత్తములను నృసింహుని చెచ్చట వాల్మీకి యుద్దేశము. నేటి నాగరికుడా పురాణ పఠన, శ్రవణమునందనానవ్రుడగుటచే, వానికి యుపమానములు దృష్టి గోచరములు కావు అదిగాకను, రామాయణమును చదువువాడా పురాణములను చదివి యున్నవాడనుటకు పాలురేదు. అప్పుడతనికి ఈ కథలు క్రొత్తవగుటచే గ్రంథ కర్త యుద్దేశించిన ప్రయోజనము వచ్చును. కావున బుద్ధారెడ్డి పై వానిలోనే యొక్కదానిని గూడ గ్రహించక వదలి వేసి తతేష్ఠానమునందు.

“పిడుగడచిన కొండపూనిపైఁ గూలు-వడువున ఖరుడంత వసుధపైఁ గూఢే”

(ఆరణ్య. ద్వి. 663)

యని క్రొత్త యుపమానమును జొప్పించినాడు. ఒక్కొక్కప్పుడు కొండల మీద పిడుగులు వడుటయు, వానిచే నవి బ్రహ్మలై నేలగులటయు సంభావిత విషయములు. లోక సామాన్యమైన యా యుపమానముచే కథాంశమునకు దీప్తి హెచ్చినది. వజ్రము (పిడుగు) ఇంద్రాయుధ మగుటచే,

శ్రీరాముని బింద్రాస్త్రము పిడుగుతోడను, బృహద్రూపముగల ఖరుడు కొండతోడను పోల్చబడుట నముచితమై యున్నది.

(సి) అంజనేయుడు సీతాదేవి అనబాలుగా నిచ్చిన చూడామణిని శ్రీరామున కొసంగెను. దానిని జూడగానే శ్రీరాముని మనసు కరిగెను అదియిట్లు పోల్చబడినది.

“యశ్చైవ ధేను స్రవతి స్నేహోద్వత్సస్య వత్సలా।

తథా మమాపి హృదయం మణిరత్నస్య దర్శనాత్”॥

బుద్ధార్థి మూలమునందలి ఈ యుపమానమును గ్రహించక,

“భానుజ నా ప్రాణపదమైన యట్టి-మానినీమణి శిరోమణి జూచినపుడె

నామది కరగుచున్నది లక్కవోలే”॥

(సుందర. ద్వి 1108)

అని తత్స్థానమున క్రొత్త యుపమానమును నిలిపినాడు.

“వత్సదర్శనమున ఆవు, మణి దర్శనమున శ్రీరాముని మది కరగినదనుట” మూలోప మానము)బాగుగానే యున్నది. కాని, బుద్ధార్థి కిది ఔచిత్యవంతమైనదిగా తోచలేదు. మణిదర్శనము సీతాస్మరణమును కలిగించినది. ఇది మూలమునందే.

“అయింహి శోభతే తస్యాః ప్రియా యా మూర్ధ్ని మేమణిః।

అస్యాద్య దర్శనేనాహం ప్రాప్తాంతామివ చింతయే”॥2

అని శ్రీరాముని చేత చెప్పబడినట్లు గలదు కావున సీతాస్మరణముచే రాముని మది కరగినది, కాని కేవల మణి దర్శనము వలన గాదు. మణి దర్శనము సీతా స్మరణకు హేతు భూతమైనది.

ఇది గాక. సీతారాముల సంబంధము వత్సధేను సంబంధము వంటిదిగాదు. మణిని వత్స స్థానమున నిలిపినను పొంతనకలగదు మఱి దర్శనమున సీతాస్మరణము కలిగినట్లు వత్సదర్శనమున ఆవునకు దేని స్మరణ కలుగును? అని ప్రశ్న యుదయించును. మరియు ఉపమానోపమేయములకు లింగవ్యత్యయము కలదు. వాత్మీకి ఇచ్చట కేవల దర్శన స్నేహ సంబంధమును” పురస్కరించుకొని తావత్కాలమునకు దగినట్లు ఉపమానమును సమకూర్చినాడు; కాని, తర్వాతి భావన జోలికి పోలేదు.

చక్కని భావనా సంపత్తిగల బుద్ధార్థి దీనిని “లక్కవోలే” అని మార్చినాడు. లక్క అగ్నికి కరగును. మనస్సు లక్కమంటిది. మణి దర్శనమున సీతాస్మరణ కలిగి, తత్ప్రేరకమున విరహాగ్ని విఘ్నభించగా, తత్సంబంధమైన శ్రీరాముని మదికాగి లక్కవోలే కరగుచున్నదనుట ఎంతయు ఔచిత్యశోభితము

4. అమూలములు. (స్వయం కల్పితములు)

బుద్ధ భూపతి సందర్భోచిత్య దృష్టితో, నాయాయి పట్టలం దనేకోపమానములను స్వయం ముగా కల్పించి యున్నాడు. అవి నిత్య జీవితమునకు చెందినవగుటచే రసభావ పోషకములై విస్పష్ట విషయావ గాహనకు సమర్థములై యున్నవి రసభంజకములై కథాగతికి నడ్డువచ్చున విందు లేవనియు చెప్పచ్చును. ఇవి స్వయం కల్పితములగుటచే అమూలకములనవచ్చును.

1. దా. ప్రతి వాత్మీకిరామాయణము సుందర సర్గ 88, శ్లో. 3.

2. దా. ప్రతి వాత్మీకిరామాయణము సుందర సర్గ. 88, శ్లో. 7.

(ఎ) శ్రీరాముడు లంకను జూడఁదలచి సౌమిత్రి సుగ్రీవాదులతో గూడి సువేలావలం బారో పించెను, వనచర కోలాహలం బాలకించి రావణుడు గోపురమెక్కి చూచెను. అప్పుడు.

“అయత రత్నసింహాసనా సీను-డైయుండె నంతఁ బెంపలర రావణుడు
అపరాచలము మీది యర్కుని తొడి-యవమకుఁ బాత్రుడై యుజ్జ్వలుండగుచు”

(యుద్ధ. ద్వి. 1791, 92)

అని రావణుడు వర్ణింపబడినాడు ఇందలి అలంకారము ఆమూలకము.¹ రావణుని వృద్ధత్వము, కళాశక్తుల హీనత్వము, ఆనన్న మరణమును సూచించుటయే ఇచ్చటి ఉపమాన పరమార్థము

(బి) రామలక్ష్మణు లింద్ర జిన్నాగ పాశములచే బంధితులై మూర్ఛాక్రాంతులయిరి. సుగ్రీవాద్య ఖిల వానరులు శోకాబ్ధి మగ్నులైరి. అపుడచటికి విభీషణుడు గదాపాణి యగుచు వచ్చి సుగ్రీవున కిట్లు ధైర్యము బోధించెను.

“తై కొని యిది యుద్ధకాలంబు కాని-శోకింప వేళయే సుగ్రీవ మనకు?
దుర్నివారోర్మి బంధురమైన జలధిఁ-గర్జధారుడు లేని కలము చందమున
మనసైన్యమున్నది మనకింకవేగ-ననికి నుద్యోగించు టదియై కార్యంబు”

(యుద్ధ ద్వి. 2600-2602)

ఈ సందర్భమున విభీషణుడు ఎలపించినట్లు మూలమునఁబడున్నది. ఈ యలంకారము అచ్చట లేనే లేదు. ఇది బుద్ధారెడ్డి స్వయం కల్పితము.

సుగ్రీవాదులు శోకించువేళ నటకు వచ్చిన విభీషణుడు వారితో పాటు దుఃఖించుచు కూర్చుండుట కంటె, దుఃఖితులకు ధైర్యము గొల్పుట ఉత్తమ లక్షణము. ఆపద వచ్చినవారు దుఃఖితులయి, కావలసిన బంధుమిత్రాదులు వచ్చి వారితో పాటు దుఃఖములో పాలు పంచుకొనయు ఓహర్పుటయు ధైర్యము చెప్పుటయు లోక మర్యాద. ఈ పరిపాటిని పాటించి బుద్ధారెడ్డి ఇచ్చట విభీషణునిచే సుగ్రీవునికి ధైర్యము చెప్పించినాడు. ఆ చెప్పుటలో తత్కాల పరిస్థితిని ప్రతిబింబింపఁజేయు అలంకారమును నిబద్ధించినాడు.

కర్ణధారుడు గల యోధ ఉత్తాల తరంగ బంధుర సముద్రమునందైనను, ఒడుదుడుకులు లేక చక్కగా తీరమునకు చేరగలదు. అతడు లేనిచో, సరిగ నడిపించువారు లేనికారణమున, ఆయోధ దుర్వార తరంగములకు తట్టుకొనలేక మునుగుటయో, బ్రద్దలగుటయో జరుగును. ఇది ప్రకృతి సత్యము.

యుద్ధము సముద్రము; పర సైన్యములు తరంగములు; కపి సైన్యము కలము; శ్రీరాముడు కర్ణధారుడు; సుగ్రీవాదులు తత్సహాయకులు. ప్రస్తుతము రాముడు మూర్ఛితుడై యున్నాడు. అతడు లేని కపి సైన్యము కర్ణధారుడు లేని యోధ సైన్యము చెదిరి పోకుండ ఎవరైనను ఆ బాధ్యత వహించవలెను. లేనిచో ప్రమాదము తటస్థించును. కావున తత్ కార్యబాధ్యత మనము

1. దా. ప్రతి. వాల్మీకిరామాయణము. యుద్ధ. సర్గ. 40. శ్లో. 3, 4, 5.

2. దా. ప్రతి. వాల్మీకిరామాయణము. యుద్ధ. 50 శ్లో. 14-19.

వహించవలసి యున్నదని సుగ్రీవునికి ధైర్యము గొల్పుచు విభీషణుడు గ్రహించిన యా యువ మానము సందర్భశుద్ధి కలిగి, సముచితమై యొప్పియున్నది.

(సి) ఆంజనేయుడు అశోకవనభంగమొనరింప దలచెను. అప్పుడు.

“— — — వనభంగమొనరించు వాడునై పెరిగి

తొడలందుఁ బొడము వాతూల ఘట్టనలఁబడుగుఁ బేకయుఁ బోలెఁబడ మహిజములు”

(సుందర. ద్వి. 620)

అని అమూలకముగా వర్జితమైన యందలి యువమానము స్వయం కల్పితము¹

పడుగు పేక-తెలుగు జాతీయము దీనికి “వస్తువు నేత యందలి నిడుపునూలు అడ్డపునూలు”² అని యర్థము. అడ్డముగా, నిలువుగా, అడ్డ దిడ్డముగా పడిన దట్టమైన వస్తు సముదాయమునకు ఈ జాతీయపదము సుపమానముగా వాడుదురు.

ఆంజనేయుని ఊరు వేగమున జనించిన వాతూలపు తాకిడిచే అశోక వనవృక్షములు వెల్లగిలి నిలువుగా, అడ్డముగా అడ్డదిడ్డముగా పడినవి అదృశ్యమును పాతకులకు దృష్టి గోచరము చేయుటకు కవి నిత్య జీవితము నందలి పడుగు పేక జాతీయము సుపమానముగా గ్రహించినాడు సందర్భ మున కిది యంతయుఁ దగినదై కవియొక్క లోక పరిశీలనా నైపుణ్యమును ప్రస్ఫుటము చేయుచున్నది.

(డి) విశ్వామిత్రుని మాటపై శ్రీరాముడు లక్ష్మణునితో గౌతమాశ్రమమును ప్రవేశించెను. అప్పుడు శ్రీరామ పాదధూళిచే శాప విముక్తయైన యహల్య.

బ్రహ్మచే సతిప్రయత్నమున సృష్టించిన దివ్యమైన మాయామయి వలె, ముఖ్య మందులచే నావృతమైన నిండు చంద్రప్రభవలె, పొగచే నావరింపబడిన దీప్తాగ్ని జ్వాలవలె నీటి నడుమ ప్రకాశించు దురాధర్షమైన సూర్యప్రభవలె”³ నున్నదని మూలమునఁడు వర్ణితమైనది.

ఇందలి రెండవ, మూడవ ఉపమానములందలి సాత్రః సమశరావృత, ధూమపరీత శబ్దము లచే అహల్య పూర్తిగా నిష్కలమృదులకాలేదని తోచెడిని వ్యాఖ్యాతలు ఈ యనుమాన రాహిత్యము నకై వృక్షలతా కుసుమాంతర్వర్తితేన”⁴ అని సమాధానము చెప్పియున్నారు. ఇది మూలమును సమర్థించుటకు వ్రాయబడినదే కాని, యంత సమంజసముగాఁ దోచదు. అందుచేత బుద్ధారెడ్డి ఇచ్చట అహల్యను వర్ణించుచు.

“మొగులెల్ల విరియ సోముని కళవోలెఁబొగ యడంగిన హవ్యభుక్తిలవోలె

గలఁక దొలంగిన కమలిని వోలెఁబలు గనటుడిగిన బంగారు వోలె”

(బాల. ద్వి. 1495, 1496)

ఉన్నదని తెలిపినాడు. ఇందలి మూడవ, నాల్గవ యుపమానములు క్రొత్తవి. మొదటి రెండవ ఉప

1. దా ప్రతి. వాల్మీకిరామాయణము. సుందర. సర్గ. 41 శ్లో. 14-16.

2. శబ్దార్థ చంద్రిక. పుట. 819, 897.

3. దా. ప్రతి. వాల్మీకి రామాయణము. బాలకాండము. సర్గ. 49, శ్లో. 14, 15.

4. గోవిందరాజీయము. బాలకాండము. సర్గ. 49, శ్లో. 14, 15ల వ్యాఖ్యానము.

మానములు మూలమునకు సవరింపులు. మూలమునందలి మొదటి యుపమానము యు హజన్యమగుట చేతను, నాల్గవది సముచితము కానందునను వదలబడినవి.

అనువాదము నందలి మొదటి, మూడవ ఉపమానములు అహల్యా సౌందర్య స్వరూపమును నాల్గవది దేహకాంతిని, రెండవది ఆమె పవిత్రతను విశేషించుచున్నవి. ఆమె దోషములు సంపూర్ణముగా హరించి పోయినవనియు, సౌందర్య పావిత్ర్యములందు కల్పితము లేదనియు తెలియజేయుట ఈ ఉపమానముల వలని ప్రయోజనము ఇవి వర్ణనమాన వస్తు వైశిష్ట్యమును తెలుపుచు జౌచిత్య వంతములే యొప్పారినవి—

ఇట్లు కవి బుద్ధారెడ్డి అనేక స్థలము లందనేక సూక్ష్మపమానములను నిత్యజీవితము నుండి గ్రహించి, కల్పించి కథాంశములకు స్పష్టతయు, రచనకు రమ్యతయు, సమకూర్చి నాడనుట యథారము—

(5) పరిత్యక్తములు :—

మూలము నందలి అనేకోపమానములు రంగనాథ రామాయణమునందు గ్రహింపఁబడలేదు.
వానికి క్రింది కారణముల నూహించవచ్చును.

(i) సంక్షిప్తత (ii) అనౌచిత్య పరిహారము. (iii) అసంభావ్యత.

(1) సంగ్రహము :-

సంగ్రహ దృష్టిచే కొన్ని కథాంశములు వదల బడినట్లు, యలంకారములు కొన్ని తొలగింప బడినవి.

(a) “పపాత సహసాతో తైర్యతి విద్ ఇవ ద్విపః”.

ఇది రాముని గూర్చి గుహుడు చెప్పిన మాటలను విని భరతుడకస్మాత్తుగా క్రింద
బడిన సందర్భములోనిది.

(b) “రవి సక్రాంత సౌభాగ్య స్తుపారాధన మండలిః।

నిశ్వాసాంధ ఇవాదర్శశ్చందమా నప్రకాశతే॥”2

ఇది హేమంత ఋతు వర్షానమనోనిది.

(c) “ఉదదస్థోద్విజాన్ హంతి స్వగర్భోఽశ్వతరీమివ.”³

కది మారీచుడు రావణునికి వాతాసి వృత్తాంతమును చెప్పు సందర్భములోనిది—

(2) అనాచిత్త్య పరిహారము :—

కింతవం సంతప్య సేవీర యథాఽన్యః ప్రాకృతస్తథా।

మెవంభూ స్త్యజి సంతాపం కృతఘ్నుణివ సౌహృదం"4

1. దా. ప్రతి. వాల్మీకి రామాయణము. ఆయోధ్యా. సర్గ. 87. శ్లో. 3.
2. దా. ప్రతి. వాల్మీకి రామాయణము. అరణ్య కాండము. సర్గ. 16. శ్లో. 13.
3. " " " సర్గ. 40. శ్లో. 3
4. " " " యుద్ధకాండము. సర్గ. 2. శ్లో. 2.

“సముద్రము నెట్లు దాటుదు మని” విషాదమునొందు రామునికి సుగ్రీవుడు ధైర్యము గల పురుషులైన సందర్భములోనిదీ శ్లోకము. ఇందలి యువమానము విడుచుట యను కార్యమును పురస్కరించుకొని చెప్పబడినది. రాముడు కృతఘ్నునితో నుపమింపబడినట్లు అర్థము తోచును. ఇది సముచితము కాదు. కావున బుద్ధారెడ్డి యా యువమానమును వదిలి మిగిలినది యథాతథముగా ననువదించినాడు.

“ఇదియేమి? దేవ! నీవివరాల భంగి — మదిలోని శోకంబు మాన వయ్యెదవు
దాట రాదన నేల దాటెద వట్టి”

(యుద్ధ, ద్వి. 24-25)

(b) రాముడు మహా కపాలాది రాక్షసులను యుద్ధరంగమున నేలఁ గూల్చెను. అప్పుడా రణ భూమి యిట్లున్నది—

“తైర్ముక్త కేశై స్సమరే పతితై శ్శోణితోక్షితైః।

అస్తీర్వా వసుధా కృతాన్ని మహావేడిః కుశై రివ॥”¹

ఇవట బీభత్స-శాంత భావములకు ఉపమేయోపమానముల ద్వారా సంకరము చేయబడినది. నెత్తురు తో తడసి విరబోసిన వెంట్రుకలతో వ్యాపించిన రణభూమి దర్శనంతో పరిస్తృతమైన (పవిత్రమైన) మహావేడితో నుపమింపబడుట కవికి సముచితమని తోచనందున పరిత్యక్తమైనది.

(గి) అసంభావ్యత :—

నిత్యజీవితమునందు కనబడని, లోకమునందెప్పుడు సంభవించని అసంభావ్యోపమానములు కొన్ని వదలబడినవి.

(a) పంచపటి వర్ణశాల యందున్న సీత యొద్దకు రావణుడిట్లు వచ్చినాడు.

రామాససాదాఽతిఘోరే భ్రాతృభ్యాం రహితాంవనే।

రహితాం చంద్రసూర్యాభ్యాం సంధ్యామివ మహత్తమః॥”²

“చంద్ర సూర్యులు లేని సంద్యను మహత్తమము (పెద్ద నీకటి) సమీపించినట్లు, రామలక్ష్మణులులేని సీతను రావణుడు సమీపించెను”, అను వర్ణనము అద్భుతము. కాని సంధ్యాకాలమున హహత్తమము (కారుచీకటి) అసంభవము; లోకవిరుద్ధము. కావున ఈ అభూతోపమానము రంగనాథ రామాయణమున పరిత్యజింపబడినది.

(b) రావణుడు సీతను బలవంతముగా వట్టుకొనెను. అప్పుడు

“జగ్రహ రావణస్సీతాం బుధఃఖే రోహిణీమివ”³

అని వర్ణింపబడినది.

రోహిణీ బుధులు శశాంకుని భార్యాపుత్రులు. అందువలన రోహిణీ దేవి బుధునికి (పీన) తల్లి యగును. ఆకాశమునందు బుధుడు రోహిణిని అనగా కుమారుడు తల్లిని బలాత్కరించి చెఱబట్టినట్లు,

1. దా.ప్రతి. వాల్మీకి రామాయణము. ఆరణ్యకాండము. సర్గ. 26. శ్లో. 38.

2. సర్గ. 46. శ్లో. 4 1/2.

3. దా.ప్రతి. వాల్మీకి రామాయణము. ఆరణ్యకాండము. సర్గ. 49. శ్లో. 16 1/2

జగన్మాతయైన సీతాదేవిని దళకంతుడు పట్టికొనెనని ప్రేక్షక తాత్పర్యము. అలంకార విషయము రమణీయముగానే యున్నది కాని బుధుడెప్పుడైనను రోహిణిని చెఱబట్టెనా? అనుప్రశ్నకు సమాధానము చెప్పదగిన పూర్వగాథలేదు. అప్పుడు “బుధుడు రోహిణిని గ్రహించిన యెట్లుండునో యట్లు” అని అర్థము చెప్పవలెను. అయిననది అభూతోపమ యగును కావున రంగనాథ రామాయణమున నిడివదలబడినది—

ఇట్లు సంగ్రహము కొఱకును. అనౌచిత్య పరిహారమునకై, అసంభావ్యత లేకుండుటకై శాస్త్రసంబంధమైనవేకాక, సామాన్యమైన అలంకారములును బుద్ధారెడ్డిచే గ్రహింపబడ లేదని తులనాత్మక పరిశీలనము వలన వ్యక్తమగు చున్నది. వాని నన్నింటిని జూపుట కవకాశ మిచ్చబట్టేదు. పాఠకుల సౌకర్యార్థము యథామూల. స్వయంకల్పితమైన కొన్ని ఉపమానముల పట్టిక నిచ్చట ఈయబడినది—

యథామూలములు.

వాల్మీకి రామాయణము.

1. రమణీయం ప్రసన్నాంబు
సన్మనుష్యమనో యథా ।
2. కాంతారమధ్యే విజనే విస్పష్టా
బాలేవ కన్యా విలలాప సీతా ।
3. ప్రాస్పందతైకం నయనం సుకేశ్యా
మీనా హతం పద్మమివాభి తామ్రం ।
4. గజేంద్రహస్త ప్రతిమశ్చపీనః
—
ప్రస్పందమానః పునరూరురస్యాః ।
5. క్రమేణ జగ్రాహ సపాదయోర్ధ్వధం
—
మహారగం గృహ్య ఇవాండజేశ్వరః ।
6. భగ్నదర్పస్తదా రాజా
బభూవ వ్యథితేంద్రియః ।
మాతంగ ఇవ సింహేన
గర్భదేనేవ పన్నగః ॥
7. అమృతోత్పాదనే బద్ధో
భుజగేనేవ మందరః ।
8. భక్షయామాన సంక్రతుద్ధో
గరుడః పన్నగా నివ.

రంగనాథ రామాయణము.

1. ప్రకటింప సజ్జన భావంబుపోలే
నకలుష జీవనంబై కరంబులరు.
2. లోలత నడపులలో నొంటిబడిన
బాలిక యనుటోలేఁ బలవింపఁ దొణగె.
3. ఆలోన నెడమ కన్నదిరెను నతికి
వాలగు మీనుచే వనజంబువోలే.
4. అయ్యెడ మదహస్తి హస్తంబు పోలేఁ
దొయ్యలి దాపలి తొడయును నదరె.
5. ఖగనాథు డురగంబు కబళించినట్టు
లోగి వాని చరణంబు లోడిసిరా దిగిచి
6. అటులంకలోపలి కరిగి రావణుడు
పటుతరంబగు చింతబడి తల్లడిలుచు
పంచాసనంబు చేబడియుఁ జావునకు
నించుక తప్పిన యేనుగు పగిది.
గరుడునిచేబడి క్రమ్మట బ్రదికి
సురిగిపోయిన దండ శూకంబు వోలే.
7. అపారాజ బద్ధ మంథాద్రి చందమున
8. గరుడుండు వెసనురంగంబు

9. గుహాఽచలం క్రౌంచ మివోగ్ర శక్త్యో
10. తృప్త స్తుతస్యేవ శిరాంసి శక్రః।
11. సఖాం సద్భిః ప్రవివిశుః
సింహా గిరి గుహామివ
12. వజ్రపాత హతః శ్రీమాన్
విశీర్ణ ఇవ పర్యతః ।
13. పురా హిమవత శృంగం
వజ్రజేవ విదారితః ।
14. పురాహి నముచిం సంఖ్యే
వజ్రజేవ పురందరః ।
15. పుష్పితాశోక సంకాశః ।
16. పుత్ర వాసవయోస్సహా !
17. స త త్తదా సూర్య ఇవాభ్ర జాలం
ప్రవిశ్య రక్షోధి పతేర్నివేశం ।
18. సంధ్యాభ్ర సంవీత ఇవాద్రిరాజః ।
19. సవితే వాస్త మూర్ధని
20. నభశ్చంద్ర మసాయథా
21. బభూవతుర్దాశరథీ
పుష్పితా వివ కింశుకౌ ।
22. వ్యుచ్చిద్యంతే క్రియా స్వర్యాః
గ్రీష్మేకుసరితో యథా ।
23. అభ్యుద్రవత కాకుత్స్థం
స్వర్ణానురివ భాస్కరం
24. పురీం మహేంద్రస్య యథామరావతీం ।
25. నక్షత్రైరివ చంద్రమాః ।
26. మాలయేవ బలాకానాం
సస్పంద్య ఇవతోయదః ।
27. ప్రతిలోమేన వాతేన
మహానారివ సాగరే
28. పంచ శీర్షా వివోరగా ।
9. మదవక శక్తి కుమారుండు పేర్చి
వడిఁ గ్రౌంచగిరి మీద వైచిన కరణి
10. రూపించియా విశ్వరూప మస్తకము
లేపునఁ ద్రుంచు సురేంద్రు చందమున -
11. తనరు సింహములు
కొమరారగాగిరి గుహాజొచ్చు కరణి
నా మంటపముజొచ్చి.
12. తన్నిన వజ్రంబు తాకునఁ గూలు
నున్నత గిరివోలె నుర్విపైఁ బడియె
13. అది వజ్రహతిఁ దుహినావనీధరము
తుడిఁగూలు పగిదిఁ దుత్తునియలై -
14.నముచిపయి వజ్ర
వజ్రంబు వైచిన చందాన-
15. అప్పుడు నెత్తురు లడర నశోక
మొప్పఁబూచిన క్రియ.
16. గండు మీఠిన పుత్రకౌశికులనగ
17. పరగిన ధవళాభ్రపటలంబు సొచ్చు
సురుచిర కరుడైన సూర్యుని భంగి,
18. వినుత సంధ్యాంబుదావృతగిరి వోలె
19. ఇనుడస్త శిరసిపై నెక్కిన కరణి
20. ఆసుధాకరుతోడి యాకాశ మనగ
21. పార్థివ సుతులు కమియఁబూచిన
కింశుకంబుల తోడి సమత నొప్పిరి.
22. వెన నిదామమున
నడరెడు సెలయేఱు లడగిన భంగి.
23. భానుపై నడుచు స్వర్ణాను చందమున
24. అమరావతియుఁబోలె నమరు నపురము.
25. నక్షత్ర పరివృత నవచంద్రభాతి.
26. సరి బలాకలతోడి సంధ్యాభ్ర మనగ.
27. ప్రతికూల వాతూల వాత సంఘాత
హతుల నోడయుఁబోలె యటుపోక నిలిచి.
28. బదు మస్తముల ఘోరాహులు బోలె.

29. హిమ హత నశిసీవ నష్టశోభా । 29. బలుమంచు పొదివిన పద్మిని వోలె.
30. సంధ్యా మేఘ మివోన్నతం 30. సంధ్యాంబుదంబు చందమున.

మొదలగు వానిని చూడవచ్చును.

అవాల్మీకములు: (కవి కల్పితోపమానములు)

1. అష్టాక్షరముల బాహోష్టకంబునను-స్రష్టయై వెలయు నారాయణుని కరణి
దశరథుండలరె (బాల. ద్వి. 259, 260)
2. ————— ఆపాయసంబు
తానందుకొనియె సుధాకలశంబు - చేనందుకొన్న శచీపతి మాడ్కి
(బాల - ద్వి - 509-510)
3. రెండు హస్తములై తిక్కల తోడి - కొండ రిప్పున వచ్చు కొమరు దీపింప.
(బాల - ద్వి 774)
4. కాచిరి కంటికి కనుతెప్ప కరణి బాల ద్వి 895)
5. ఒనరెడు దీమంబు లొకవిత మృగము-గొని వచ్చు తెఱగునఁ గొనివచ్చిరతని
(బాల ద్వి 386)
6. ప్రళయ మారుతమునఁ బగిలి సంధ్యాభ్ర-మిలఁగూలు తెఱగున నిలగూలె తూలి
(బాల ద్వి 792)
7. దీటుగఁ జీకటి దెసలు నాకనము-కాటుకఁబూసిన కరణి నున్నదియు (బాల. ద్వి. 1010)
8. నీలాంబరంబున నిండు ముతైములు-గీలించి బ్రహ్మాండ గేహ గోళమునఁ
గడునొప్పుగా వేలు కట్టెత్తి నట్లు-యుడుగుణంబుల తోడ నున్నది ని.గి
(బాల. ద్వి. 1011, 1012)
9. చెరిగి చెవులనుధ చిలికినట్లుండ (బాల. ద్వి 1891)
10. ముడిగొన్న వగలతో మొదలంటఁద్రెవ్వ-బడియున్న లతవోలెఁబడి మూర్చవోయె.
(అయోధ్యా. ద్వి. 446)
11. నీవెంట జనుదెంతు నీ నీడవోలె. (అయోధ్యా ద్వి 654)
12. పటువజ్ర మద్రిపైఁ బడు భంగిఁదోపఁ-జటు సత్త్వమున వృక్షము దిగ్గ నఱికి.
(అయోధ్యా. ద్వి. 1806)
13. మణిలేసి పెట్టియమాడ్కి. (అయోధ్యా ద్వి, 1801)
14. గరుడుండు బాలనాగముబల్మినొడసి-యిరవొందగా దివి కెగయుచందమున
(ఆరణ్య ద్వి 39)
15. జలదంబు నెడఁ బాసి చనుదెంచు మెఱుము-చెలువున. (ఆరణ్య ద్వి 57)
16. ఘన విషత్వారోరగము పుట్టవెడలు-ననువున. (ఆరణ్య. ద్వి. 447)
17. మండు కార్పిచ్చుపై మలయుచు మిడుత-తండంబు లొక్కటఁ దొక్కిన్న కరణి.
(ఆరణ్య ద్వి 538)
18. భానుని దీప్తి కంధకారంబు-పంతమంతయుఁ బటా పంచలై నట్లు. (ఆరణ్య ద్వి 556)

19. గాలిచేఁ దూలిన క రాకులనగఁ. (ఆరణ్య ద్వి. 607)
20. కొఱవి ద్రిప్పిన రీతిఁ గుమ్మరిసారె-తెఱగున బ్రమసి దిద్దిర దిరుగు (ఆరణ్య ద్వి 908)
21. అనిమిష యోగ్య పూర్ణాహుతి శునక-మునకు దుర్లభమైన పోల్కి. (ఆరణ్య ద్వి 1018)
22. ఎలుగెల్ల కొదమ కోయల కూసినట్లు. (ఆరణ్య ద్వి 1036)
23. బాలార్కుచే నొప్పు ప్రథమాదియందుఁ-బోలింప మిఱుగురుఁ బురుగున్నయట్లు. (అయోధ్యా ద్వి 1028)
24. ఒక్కట పంక్తి ముఖ నాశ్శతాశ్శు-ద్రెంచినగరి లాకు తెగనేయుటయు. (కిష్కింధా ద్వి 880)
25. కలఁ గొనఁ జుట్టిన కర్మపాశములు-చెలకొని దోచిన నిలువరాకున్న వెడలు చందమున (కిష్కింధా ద్వి 487, 488)
26. నీరజంబునను దేనియ గాఢినట్లు-శోరమై కన్నీరు దొరుగ (కిష్కింధా ద్వి 609)
27. పచన వేగమున-లలిఁ దూలి పడు పుష్పలరికయుఁ బోతె (కిష్కింధా ద్వి 610)
28. (ముద్రదికను దలదాల్చిన పచన సురుడు) తనదార నుదయాది తనదు శృంగమున- దినమణి దాల్చి యెంతే నొప్పు కరణి (కిష్కింధా ద్వి 962)
29. కరువలి సుడిగొన్నఁ గారాకువోలెఁ-దిరవేది భృతి దూలి దిర్బరఁ దిరిగి (కిష్కింధా ద్వి 1276)
30. వారిది పిల్ల కాల్యయుఁ బోతె దాచి (సుందర ద్వి 1)
31. ముడిగొన్న నంసార మోహబంధములు-విడఁ దన్ని సుజ్ఞాని వెడలిన మాడ్కి (కిష్కింధా ద్వి 1507)
32. పెన్నిధి సాధింపఁ బ్రీతిమె నరుగు-చున్న సాధకునకు నొగి నద్దపడి, వడి మహాభూతంబు వచ్చు చందమున-నదిరి లంకిజి వచ్చి యద్దమై నిల్చె (సుందర ద్వి 45 46)
33. చంద్రునిఁ బాసిన చంద్రదిక రీతి (సుందర ద్వి 241)
34. ఇనరశ్మి వాడిన యెఱదీగవోతె (సుందర ద్వి 219)
35. చెలగు పిల్లులలోని ఓలకయుఁ బోతె (సుందర ద్వి 227)
36. పులులలో నావును దొతె (సుందర ద్వి 221)
37. బాలుడై యట పట పత్రంబునందు-వేలింఁ గ్రీడించు విష్ణుండు వోతె (సుందర ద్వి 229)
38. పులిఁ గన్న లేడిని బోతె (సుందర ద్వి 251)
29. సన్నుత నీలాశ్ర జాంబులలోని-క్రొన్నెల వోతె (సుందర ద్వి 468)
40. కొక్కులు వడి గుంట్లఁ గూలుచందమున- (సుందర ద్వి 769)
41. తెగువఁ గుమ్మరిసారె తీరునఁ ద్రిప్పి (సుందర ద్వి 798)
42. ధరణిజ మదిలోని తాపాగ్నులార్చు-వెరపున వాలాగ్ని విషధిలో నార్చి (సుందర ద్వి 988)
48. చిత్తంబులోనఁ జేర్చిన యింద్రియముల - నొత్తి యడంచిన యోగియుఁ బోతె. (యుద్ధ ద్వి 287)

44. ఇమ్ముల శైలంబు లిరుచేతులందు - నిమ్మపండుల మాడిగ్గ నెగుర వైచుచును
(యుద్ధ ద్వి 1014)
45. అపరాచలము మీది యర్కుని తోడి - యపమకు పాత్రుడై యుష్ట్రులందగు
(యుద్ధ ద్వి 2140)
46. చంద్రదీధితులతో శారదాదేవి - యింద్రు మందిరమున కేతెంచు కరణి
(యుద్ధ ద్వి 1204)
47. కాలద్రుడు గదగొని వ్రేయ - రాలు తారా గ్రహ రాజి చందమున.
(యుద్ధ ద్వి 1814)
48. బట్టు కైవడి మెచ్చి.
(యుద్ధ ద్వి 2193)
49. కడునొప్పు నీలమేఘముఁ జొచ్చు మెఱుపు - వడువునఁ జొచ్చె రావణ సభాస్థలము;
(యుద్ధ ద్వి 3123)
50. — — అరిషడ్వర్గ మారావణునకు - మును మున్నె రాము నిమ్ములఁ దాక బోవు
పగిడి.
(యుద్ధ ద్వి 4250)
51. కుల గిరు లచ్చన గుండుల మాడిగ్గ - నిలమీద నందంద నెత్తివైఁ బోయె
(యుద్ధ ద్వి 2258)
52. కుబుసంబు లూడ్చిన క్రూర సర్పముల - నుపమింప ననువులై యొడియ రాఘవుని.
(యుద్ధ ద్వి 3177)
53. త్రిశిరముల్ త్రేతాగ్ని తెఱగున వెలుగ త్రిశిరస్కుడగు నగ్ని
(యుద్ధ ద్వి 4371)
54. అలలు లేనట్టి యాయఁబుధి కరణి.
(యుద్ధ ద్వి 5456)
55. పట్ట బులాయంబు - తలద్రుంచి వైచు విధఁబచ్చు పడగ
(యుద్ధ ద్వి 5691)
56. గజవైరిగని పాటు గజము చందమున
(యుద్ధ ద్వి 6487)
57. కమల బంధుడు లేని కమలిని వోలె - గొమరారు శశిలేని కుముదిని వోలె
రేరాజు లేనట్టి రేయును బోలె - శారిక లేని పంజరమును బోలె
నెనయఁ గోయిల లేని యెల మాచి వోలె - దినమణి లేని యా దినమును బోలె

మొదలగునవి—

(యుద్ధ ద్వి 7283-7285)

రంగనాథ రామాయణము నందు లేక మూలము నందున్న అలంకారములు

- | | |
|--|-------------------|
| 1. శశాన శమితామిత్రో నక్షత్రాణిప చంద్రమాః। | బాల సర్గ 6 శ్లో 8 |
| 2. ముఖపద్మాన్య శోభంత పద్మాసీప హిమాత్యయే। | „ 8 శ్లో 24 |
| 3. బహువ పరమ ప్రీతః ప్రాప్య విత్రమివాదనః। | „ 18 శ్లో 28 |
| 4. లక్ష్మణో లక్ష్మి సంపన్నః బహిః ప్రాణ ఇవాపరః। | „ 18 శ్లో 29 |
| 5. యథా వర్ష మనుదకే | „ 18 శ్లో 49 |
| 6. ప్రణవస్య యథా లాభో | „ 18 శ్లో 50 |
| 7. గుప్తం కుశిక పుత్రేణ జ్వలనేనాఽ మృతం యథా। | „ 21 శ్లో 9 |
| 8. స్థాణుం దేవ మివాచింత్యం కుమారా విప పావకి। | „ 22 శ్లో 10 |

9.	శశివ గత సీహారః పునర్వసు సమన్వితః।	బాల సర్గ	29 శ్లో	25
10.	సంగతా మునినా పత్నీ భాగవేదేవ రేణుకా।	"	51 శ్లో	11
11.	శాశ్వతీ శబళా మహ్యం కీర్తి రాత్నవతో యథా।	"	53 శ్లో	13
12.	వివర్థమానో వీర్యేణ సముద్ర ఇవ పర్వణిః।	"	55 శ్లో	20
13.	అతీవ రామ శృగు ధేతి కామయా - విభుశ్శియా విష్ణు రివామరేశ్వరః।	"	77 శ్లో	29
14.	స్వశరీరా ద్వినిర్వృత్తాశ్చత్యార ఇవ బాహవః॥	అయోధ్యా సర్గ	1 శ్లో	5
15.	అలంకృత మివాత్మాన మా దర్శతల వంస్థితం।	"	3 శ్లో	38
16.	విమల గ్రహ నక్షత్రా శారదీ ద్యౌరివేందునా।	"	8 శ్లో	37
17.	పితా దశరథః ప్రిత్యాయయాతిం నహంబో యథా।	"	5 శ్లో	10
18.	చలం హి తవసౌభాగ్యం నద్యాస్సోత ఇవోష్ణగే।	"	7 శ్లో	15
19.	సాహివాక్యేన కుజ్జాయాః కిశోరీత్పథం గతా।	"	9 శ్లో	37
20.	నరేంద్ర పత్నీ విమనా బభూవసా తమోవృతా ద్యౌరివ మగ్నతారకా॥	"	9 శ్లో	68
21.	అశోభయంత ససుధాం నక్షత్రాణియథానభః।	"	10 "	8
22.	కరేణుమివ దిగ్దేన విధాం మృగయునా వనే।	"	10 "	26
23.	ప్రచస్కంద వినాశాయ పాశం మృగ ఇవాత్మనః।	"	11 "	22
24.	సనున్న ఇవ తీక్షణ ప్రతోదేన హయోత్తమః।	"	14 "	23
25.	యథా హ్యపాలాః పువో, యథా సేనా హ్యనాయకాః।	"	14 "	56
26.	హరియుక్తం సహస్రాక్షో రథ మింద్ర ఇవాశుగం।	"	16 "	30
27.	రామోఽపి భయమాపన్నః పదా స్పృష్టేషవ పన్నగం	"	18 "	4
28.	అభివక్రామ సంహృష్టా కిశోరం బడభా యథా।	"	20 "	20
29.	నేత్రాభ్యాం పరిసుస్రావ పంకజాభ్యామివోదకం।	"	30 "	24
30.	నవిహతుంమయాశక్యా కీర్తిరాత్నవతా యథా।	"	30 "	29
31.	ఉపరక్త మివాదిత్యం భస్మచ్ఛన్న మివానుం।	అయోధ్యా సర్గ	34 శ్లో	3
	తటాక మివ నిస్తోయ మపశ్య జ్జగతీ పతిం॥	"	37 "	9
32.	సమీక్ష్య చీరం సంక్రస్తా పృషతీ వాగురామివ।	"	56 "	30
33.	మతంగ యోర్మ ధ్యగతో శుభా నాగవహారివ।	"	61 "	22
34.	స్వయమేవ హతః పిత్రా జలజేనాఽఽత్మజో యథా।	"	64 "	68
35.	ఉచ్చోషయతిమే ప్రాణా న్యారిస్తోక మివాతపః।	"	64 "	72
36.	ద్రక్ష్యంతి సుఖినో రామం శుక్రం మార్గగతం యథా।	"	73 "	8
37.	దుఃఖేమే దుఃఖ మకరోర్వ్రజే షారమివాఽదరదాః।	"	75 "	17
38.	వివృథే భరణీప్రసాదే తున్యేవ సూచినా।	"	78 "	7
39.	బభాసే బహుధా రజ్జు బధేవ వానరీ।	"	78 "	7

40.	అనేష్టేమి తునైరామం హవ్యవాహ మివాధ్వరాత్	అమోఢ్య సర్గ 79 శ్లో 11
41.	ఉద్విజంతే యథా సర్వాన్నరా దన్వత వాదినః	,, 109 ,, 12
42.	నాధిగతుం మయాశక్యా సావిత్రీ వృషలైరివ	,, 92 ,, 18
43.	ఆయాంషి క్షపయంత్యాశు గ్రీష్మేజల మివాంశవః	,, 105 ,, 20
44.	చింతామన్యగ మద్దీనో విత్తనాశా దివాధనః	,, 118 ,, 24
45.	యావజ్జహమిగా త్రాణి జీర్ణాంత్యచ మివోరగః	ఆరణ్య సర్గ 5 శ్లో 39
46.	నిశ్వాసాంధ ఇవాఽ దర్శశ్చంద్రమా నప్రకాశతే	,, 19 ,, 18
47.	కృతాభిషేకో గిరిరాజ పుత్ర్యా రుద్రస్సనందీ భవానివేశః	,, 16 ,, 48
48.	దక్షన్యేవ క్రతుంహంతుం ఉద్యతస్య పినాకినః	,, 24 ,, 35
49.	వ్యస్మజత్స దృశంనాదం జలార్ధస్యతు దుందుభేః	,, 27 ,, 8
50.	భ్రష్టః పశ్యతి తస్యాంతం బ్రాహ్మణీ కరకాదీవ	,, 29 ,, 5
51.	అద్యతే పాతయిష్యేమి శిరస్త్రాస్రాం ఫలం యథా	,, 29 ,, 14
52.	బుద్ధం న బహు మన్యంతే శ్మశానాన్ని మివప్రజాః	,, 38 ,, 5
53.	పరపాపైర్వి నశ్యంతి మత్స్యానాగ హృతేయథా	,, 38 ,, 26
54.	చిత్రామివ శనైశ్చరః	,, 46 ,, 10
55.	కాలోవ్యంగీ భవత్య త సస్యానామివ పక్తయే	,, 49 ,, 28
56.	వధాయ బడిశం గృహ్య సామిషం జలజో యథా	,, 51 ,, 28
57.	పంక మాసాద్య విపులం సిదంత మివకుంజరం	,, 67 ,, 13
58.	కాలాభిషన్నా సీదంతి యథా వాలుం సేతవః	,, 69 ,, 50
59.	ఋగ్వేదో విరాజేతే నిర్ముక్తా వివ పన్నగౌ	కిష్కింధా సర్గ 3 శ్లో 19
60.	భయంవాలి సముద్భూతం భుక్త మాల్యమివాత్యజత్	,, 5 ,, 8
61.	సమజ్జత్యవ శశ్మకే భారా క్రాంతేవ నౌర్జలే	,, 7 ,, 10
62.	ప్రసూతం క మః క్షేత్రే వర్షదేవ శతక్రతుః	,, 14 ,, 16
63.	బుధ శుకా వివాంబరే	ప ఉ ప్రతి. ,, 12 ,, 24
64.	ఆనయేయం తావా దేశాచ్ఛ్వేతా మశ్యతరీమివ	,, 17 ,, 49
65.	వైదేహిం నాధిగచ్ఛామో రాత్రౌ సూర్య ప్రభామివ	,, 57 ,, 16
66.	ఆనుజగ్ముర్హనూ మంతం సైన్యా ఇవ మహిపతిం	సుందర సర్గ 1 ,, 48
67.	ప్రస్థితం దీర్ఘమధ్వానం స్వబంధు మివబాంధవాః	,, 1 ,, 47
68.	వ్యరోచత మహాప్రాజ్ఞః పరివేషేవ బాస్కరః	,, 1 ,, 63
69.	మృణాళీ పంకద్వీగేవ విభాం నవిభాతీవ	,, 17 ,, 26
70.	ప్రజగామ నభశ్చంద్రో హంసోనిల మివోదకం	,, 17 ,, 1
71.	యదతీతం పునర్నైతి స్రోత శ్శీఘ్ర మపామివ	,, 20 ,, 12
72.	వాతాత పక్లాంత మివ ప్రణవం-వర్షణ బీజం ప్రతి సంజహర్ష	,, 29 ,, 6
73.	యథాకలమకేదారైః పక్షైర్విప వసుంధరా	యద్ధ. సర్గ 4 ,, 95

74.	సహసా విప్రమోక్ష్యామి వాసశ్శుక్లేతరం యథా॥	యుద్ధ. సర్గ 5 శ్లో. 21
75.	నిహన్యా దంతరం లభ్యా ఉలూక ఇవ వాయసాన్॥	,, 17 ,, 28
76.	అన్యో సుస్రవతుస్తే ప్రం జలం ప్రస్సృవణాదివ॥	,, 45 ,, 44
77.	మహార్జునం మీన ఇవావివేశ॥	,, 69 ,, 69
78.	త్రిదశానాతి వర్తంతే జితేంద్రియ మివాధయః॥	,, 76 ,, 74
79.	త్యాజ్య మాహు ద్దురాచారం వేశ్యప్రజ్వలితం యథా॥	,, 87 ,, 53
80.	అష్టావక్త్రేణ ధర్మాత్మా తారితో బ్రాహ్మణోయథా॥	,, 122 ,, 17

మొదలగునవి.

రూపకాలంకారము

విషణ్ణమునకు (ఉపమేయమునకు) విషయితో (ఉపమానముతో) అభేదముగాని, తాద్రూప్యము గాని కర్తించినదో రూపకాలంకారము¹

వాల్మీకి రామాయణమునందు రూపకాలంకారములకు కొడువ లేదు. రంగనాథ రామాయణ కర్త గూడ వీనితో చాలావరకు గ్రహించినాడు. ఒక్కొక్కప్పుడు సావయవ వివరణాత్మక రూపకములను సంక్షిప్తత కొఱకై నిరవయవములుగా మార్చినాడు. మూలమునలేని వానిని కొన్నింటిని ఘటించి తన ప్రతిభా పాండిత్యములను ప్రదర్శించుకొన్నాడు.

1. సావయవ రూపకములు నిరవయవములుగా మారుట

వాల్మీకి రామాయణము	రంగనాథ రామాయణము
ఎ) ధృతి ప్రవాళః ప్రసహాగ్ర్య పుష్ప సప్రోజల శ్శౌర్యనిబద్ధ మూలః రణే మహాన్ రాక్షస రాజ వృక్షః సమగ్ధితో రాఘవ మారుతేన॥	ఎ) పరతెంచి రాఘవ ప్రళయ మారుతము సరసరావణ పారిజాతంబు గూర్చె
బి) తేజో విషాణః కులవంశ వంశః కోప ప్రసాదావర-గాత్రహస్తః ఇక్షాకు సింహావ గృహిత దేహః సుప్తః క్షితో రావణ గంధ హస్తీ॥	బి) గమివిచ్చి పాతి రాఘవ నాగవైరి సమద రావణ సామజంబును జంపె
సి) పరాక్రమోత్సాహ విజృంభితార్చి ర్నిశ్వాసధూమస్స్వబల ప్రతాపః ప్రతాపవాన్ సంయతి రాక్షసాగ్ని ర్నిర్వాపితో రామపయోధరేణ॥	సి) ఖలతరామోఘ రాఘవ నీలమేఘ శరవృష్టి రావణ సప్తార్చినార్చె,

1. చంద్రాలోకము-(రూపకాలంకారము-) శ్లో. 12.

ఎ) దా. ప్రతి, వాల్మీకిరామా యుద్ధ-సర్గ. 112 ఎ) రంగ. రామా. యుద్ధ. ద్వి. 7951.
శ్లో. 10.

బి) ,, ,, , సర్గ. 112 శ్లో. 11. బి) ,, ,, ద్వి. 7042

సి) ,, ,, , సర్గ. 112 శ్లో. 12. సి) ,, ,, ద్వి. 7965

చ్ఛటవృక్ష, గజ, వహ్నులకు సంబంధించిన ఇతరావయములతో రావణునకు జేసిన ఆభేదములు వదలబడినవి—

(2) నిరవయవములు లేక సావయవములు ఇంకను వివరింపబడుట.

రాక్షసులతో రావణుడాడిన ప్రగల్భము.

“రామవృక్షం రణేహన్మి సీతాపుష్పలప్రదం।

ప్రశాఖా యన్య సుగ్రీవో జాంబవాన్ కుముదోనళః॥”¹

రంగనాథ రామాయణము నందు—

అవిరళ క్షత్ర ధర్మైకములంబు - నవవయోన్నత లక్ష్మణ ప్రకాండంబు

భానునందన ముఖి ప్లవగశాఖంబు - మానవపతి కీర్తి మంజరీకంబు

ప్రకట సీతానామ ఫలభాసురంబు - సకలామరాశ్రితచ్ఛాయంబు నైన

రామద్రుమంజేను రయమారఁ బెఱికి.”

అని మూలమునందుకంటె కొన్ని యవయవములు ఎక్కువగా జేర్చి వివరింపబడినది.

(3) రూపమునందలి యవయవములు ఒక్కొక్కప్పుడు జౌచిత్య దృష్ట్యా కొలదిగా మార్పు నొందుట.

రావణునకు విభీషణుడు చేసిన హితోపదేశము—

“వృతోహి బాహ్మంతర భోగరాశిః

చింతావిషః సుస్మిత తీక్షణదంష్ట్రః।

పంచాంగులీ పంచ శిరోతి కాయః

సీతా మహాహి స్తవ కేన రాజన్॥”²

బుద్ధాగ్రేష్ఠి దీనికి చేసిన అనువాదము—

మొనయు నిట్టూర్పులు మ్రోగుట గాగ — ఘనమైన చింతయే గరళంబుగాగ

గోపంబుఁ జలమును గోరలుగాగ — నేపరి యుండుటే యెరగొంటుగాగ

నమరంగఁ జెక్కున హత్తిన చేయి — కమనీయ తర ఫణాకారంబు గాగ

నిజ నఖంబులు మణి నికరంబుగాగ — భుజయుగ మధ్యంబు భోగంబు గాగ

దారుణంబైన సీతాకాల సర్ప — మేరూపముననైన నేల పోనిచ్చు”

(యుద్ధ. ద్వి. 425-429)

ఇచ్చట మూలమునందలి “పంచాంగులీ పంచశిరోతికాయః” అనునది “అమరంగఁ జెక్కున హత్తిన చేయి-కమనీయ తర ఫణాకారంబు గాగ” అని మార్చిబడినది. ఇది సరసముగానే యున్నది—

ఇట్లు మూలాధారమున రచితము లైనవేకాక, అమూలకములైన రూపకములు చాలగలవు. ఇవియన్నియు ‘సావయవములు, నిరవయవములు’ అని రెండు విధములుగా నున్నవి—

1. దా. ప్రతి. వాల్మీకి రామాయణము. యుద్ధ కాండము. సర్గ. 100. శ్లో. 4.

2. దా. ప్రతి. వాల్మీకి రామాయణము. యుద్ధ. సర్గ. 14. శ్లో. 2.

మచ్చునకు ఒకటి రెండు వివరింతును—

- (1) ముగ్గుడు రావణునకు శుకచారుని ద్వారా ప్రతి సంశేషమంపును -
 "చటుకాడ్మకంబు యూపంబుగా నిలిపి — చటు లాత్తముల్ పరిస్తరణముల్ సేసి
 పరగఁ గెంధూశ్శకు బ్రభలు గావించి — తరువర స్రుక్కువ తతులు చేపట్టి
 సమర భూవేదికా స్థలమున నిలిచి — అమరులకెల్లఁ బ్రియంబెక్కుచుండఁ
 గరమొప్పు పీరాంగకములఁ బెల్లబ్బి — తొరగుచునున్న నెత్తురు నెయ్యి వోసి

 ప్రకట రాక్షస పీఠ పథ పలలములు — సకల భూతవ్రాత సంతృప్తులెనగ
 విడువక సంగ్రామ విపుల యజ్ఞంబు — గడునొప్పజేయు రాఘవ సోమయాజి."
 (యుద్ధ. ద్వి. 816-827)

ఇది యజ్ఞాంగములతో సంగ్రామమునకు తాద్రూప్యము గావించి వర్ణింపఁబడిన విపులమైన సావయవ రూపక కల్పనము—

- (2) వానర రాక్షసులు సంకుల సమరము గావించిరి. అప్పుడు సమరభూమియందు ప్రవహించిన రక్తప్రవాహము నదితో తాద్రూప్యము నొందినది.

నెఱి గల్గు మజ్జంబు నెత్తురుతోంపి — తఱుబైన వెండ్రుక తండంబునాచు
 పునుకలు చిప్పలు పొరిఁబొరి నున్న — ఘనమైన పలకలు కమఠ తుండములు

 కలగొన ఘన తురంగములు గ్రాహములు — నలిఁదూలు పడగ లున్నతినందు తెరలు
 ఇవ్విధంబున మీఱి యేఱుల నెల్ల — నవ్వుచుఁ బురుక నది యుల్లి పాతె"
 (యుద్ధ ద్వి. 2351-2359)

ఇది నది యవయవములతో యుద్ధభూమిపై పడిన ఆయా పదార్థములకు ఆభేదము గావించి వర్ణింపఁ బడిన సావయవ రూపకాలంకార యుక్త కల్పనము —

అమూలకను లైన రూపకాలంకారములు -

1. అలవడ నాకు నీయట్టి యంజనము — గలుగుటఁ గంచి రాఘవ నిధానంబు.
 (కిష్కింధా. ద్వి. 196)
2. జగతిపై నతిశోక సాగర మగును — డగు నీకు రఘురాముడను తెప్పవొరకె.
 కిష్కింధా. ద్వి. 185
3.బోధ మను రవి శోకాబ్ధి నస్తమించుటయు — భ్రాంతియన్ చీకటి ప్రజలమైపర్వి
 అరణ్య. ద్వి. 1217
4. కడిది రాముని యంప కార్పిచ్చులోనఁ — బడి శలభంబుపై వ్రాలెదవెల్లి.
 యుద్ధ. ద్వి. 1978
5. సంకిర్ణ రవికుల జలధి పొంగడిచి — గుంతెనే లక్ష్మణ కువలయ ప్రియుడు
 యుద్ధ. ద్వి. 2594

6. జలనిధి ప్రాపునఁ జరియించుచున్న — బలితంపు రావణ పాతీన పరుని
ననుపమంబగు తన యంపగాలమునఁ — గొని తివుచుటకునై కూర్చున్న పగిది
యుద్ధ. ద్వి. 157, 158
7. పడి తోడఁజేర్చి రావణ పయోరాశి — పడతుక రఘరాము బాణాగ్ని నిగిరె.
యుద్ధ. ద్వి. 7950
8. బలువిడి రాఘవ భయద దావాగ్ని — నలి దశానన కాననము నీరు సేసె.
యుద్ధ. ద్వి. 7954
9. పడతుక! రాఘవాపర పయోరాశిఁ — గడగి రావణ దివాకరుడన్ మించె.
యుద్ధ. ద్వి. 7955
10. ఆర్చుచు వచ్చునీ యసుర కోపాగ్ని — నారైద శరవృష్టి.
యుద్ధ. ద్వి. 4106

మొదలగునవి—

ఇవి యన్నియు కవి స్వతంత్రించి స్వయముగాఁ గూర్చినవి.

ఉత్పేక్షాలంకారము—

“విషయకున్న ధర్మములు విషయమునందుండుటచేత విషయయొక్క తాదాత్మ్యమును విషయమునకుఁ జెప్పుట యుత్పేక్ష యనఁబడును. లేదా ఉపమానము యొక్క తాదాత్మ్యమును ఉపమేయమునందు సంభావించుటయు ఉత్పేక్షయగును.”¹

మూలమునందు ఉత్పేక్షలు తక్కువ; (అనలు లేనే లేవని చెప్పవలెను) ఎక్కడనైనను ఉన్నట్టని పించినచో, అవి ఉపమాలంకారములే కాని వేరుగావు) రంగనాథ రామాయణమునందివి యడుగడుగున కనఁబడుచున్నవి. బుద్ధారెడ్డి తన ప్రతిభా పాండిత్యమును ప్రకటించుట కొఱకే వీనిని జొనిపి యున్నాడని తోచును; అయినను మూలకథాంశమునకు, రసమునకు, బొచిత్యమునకు భంగము కాని విధమునఁ గూర్చబడినవి.

ఉదాహరణమునకై కొన్నింటిని పేర్కొందును :—

1. పవమాన తనయుని వాలమునకు నిప్పుంటించఁబడినది. సీతా ప్రార్థనచే నా వహ్నిజ్వాల చల్లదన మొందెను.

అది ఆనిల సూనునకు —

“మన వాల మను పేరి కాలాహితలను — గనుపట్టు మాణిక్య కళిక నా మెఱసి

యనలుండు కడుఁ జల్లనై యుండె”

(నుందర. ద్వి. 925-926)

నని కవి దానిని యుత్పేక్షించినాడు.

2. నాగాశ్రు బంధితులైన రామలక్ష్మణుల యొద్దకు వచ్చిన గరుడడు “మెఱయు తెక్కలతోడి మేఘమోయనగనున్నాడట”

(యుద్ధ. ద్వి. 2370)

(3) రావణుని తలలపైన కిరీటములు —

దివిజారి చెఱబెట్టె దినకరునొకని — దివి నొక్కదినమఁజె దిరుగుచున్నాడు

తలవఁ దక్కిన భాను దళకమో యనగ" (యుద్ధ. ద్వి. 6338, 6297)

ప్రకాశించుచున్నవట

(4) పరశురాముడు -

క్రమ్మిన జడలతోఁ గావున్నగంగ — వెమ్మనా నుదుటనుఁ జెమట లుప్పొంగ"

(బాల. ద్వి. 2398)

ఛాలాకు పగిది శ్రీరాముని యొద్దకు వచ్చెను.

(5) ఆ పరశురాముడు -

తమకించి భుజలక్ష్మి తాఱబ్డియాడు — విమల నాళము తోడి విరిఁదమ్మి యనగ

పరశువు మూపున భరియించి వచ్చె. (బాల. ద్వి. 2804, 2805)

(6) దళరథుడు

"నాల్గు చేతులనొప్పు నలినాక్షుడనగ — నాల్గు కొమ్ములుగల నాకేభ మనగ"

(బాల. ద్వి. 2428)

తన నల్గురు అనయులతో నొప్పుచుండెను.

7. హేమంతమును మేఘ మెల్లఁదఱియి — వ్రామిగా వడగండ్లు వర్షించె ననగఁ

గురిసిన పెనుమంచు కుంభిని యెల్ల — నెరసి యొప్పారె ఘనీ భవించుచును.

(ఆరణ్య. ద్వి. 245, 246)

(8) శూర్పణఖ రామలక్ష్మణుల యొద్దకు —

.... ... బ్రమ్మరి తనకొర్కి తీదీపులాడ

మఱి మన్మథుని సూత్రమహిమచే దిరుగు — తెఱ బొమ్మయోయనఁ దిరిగెఁ జేరాన.

(ఆరణ్య. ద్వి. 436, 436)

9. శ్రీరాముడు విల్లెక్కు వెట్టి-

"యాగ మృగంబు మున్నర్థి వెన్నొనిన — యా గజాసుర వైరి యనఁ జెన్నుమిగిలి"

(ఆరణ్య. ద్వి. 897)

పసిడి మృగమును వెంబడించెను.

10. మారుతి సీతకై లంకను వెవకుచుండగా —

"..... చుక్కల గమికాడు చూపట్టె మింట

పావని వీడెల్ల పరికింప వలసి — దేవత తెల్లిన దీపమో యనగ"

(సుందర. ద్వి. 101, 102)

11. వానరసైన్యము లంకకు ప్రయాణము చేయుచుండగా —

"ఇటుసేన నడవంగ నెగసిన ధూళి — పటలంబు మిన్నందె బహువర్ణములను

ఆరవంబున భారమై యిల తెనగు — తోరంపు నిశ్వాస ధూమంబులనగ"

(యుద్ధ. ద్వి. 108, 109)

12. విభీషణుడు తన నల్లవరు మంత్రులతోఁ గూడి-

“రావణు తనువునఁ బ్రాణులులైదు — నీవిధంబునఁ బోవు నెకనను మాడ్కి
వేగందె యాకాశ పీఠికి నెగసె”

(యుద్ధ. ద్వి. 610, 611)

13. లంకాపట్టణము -

ఎసగిన రాము కట్టెదుటికిఁ గాలు — డనురేఖడను బులాయముఁ బట్టి తేర
నొకపుగాఁ ద్రవ్విన యోదంబు లనగ — నెఱసిన పరిభుతో నెఱకొని” యున్నది.

(యుద్ధ. ద్వి. 1769, 1770)

14. జయలక్ష్మి రాఘవేశ్వరుఁ బొందఁ గోరి — ప్రియమునఁ గై సేయఁ బెట్టియఁ దెలచె
ననగ నాకరితల యటప్రసన్న యొప్పె — వసుధమంజై న ముత్యంబులు సెదర.

(యుద్ధ. ద్వి. 4384, 4385)

15. నారదుడు-

మెఱగులతో శుభ్ర మేఘయో యనగ — నెఱయు పింగళ జటా నివయంబు వెలుగ.

(యుద్ధ. ద్వి. 1628)

వచ్చెను. ఇట్లెన్నియో కలవు.

రంగనాథ రామాయణమునందు ఉపమా రూపకోత్పేక్షలే కాక, సందర్భానుసారముగా, ఇతరమైన అలంకారములును ప్రయుక్తమైనవి. ఇవి అమూలకములు; కవి ప్రతిభకు నిదర్శనములు అట్టి వానిలో కొన్నింటి నిటఁ జేర్చెందును.

(1) విరోధా భాసము :—

భంగంబు లేకయుఁ బరికించి చూడ — భంగంబునకుఁ దాన పట్టనంబరగి
సత్త్వంబు చెడియు నాశ్చర్యంబు గాగ — సత్త్వ సమగ్రుడై చలనంబు దక్కి
భ్రమణంబు లేకయు భ్రమంబు గలిగి — యమిత వేగంబున నధికతఁదక్కి
యారాము చేతి బ్రహ్మాస్త్రంబు తుదకు — బీరంబు సెడివచ్చి బిందువై నిలిచె.

(యుద్ధ. ద్వి. 914-917)

భంగంబు లేకయు భంగంబునకు పట్టనుట, సత్త్వంబు చెడియు సత్త్వసమగ్రుడై యనుట, భ్రమణంబు లేకయు భ్రమణంబు నొందియనుట విరోధము భంగమునకు = అల, అవమానము; సత్త్వమునకు = బలము; జంతువు; భ్రమనమునకు = రిచగుడు, సుడి, అను అర్థద్వయ సమన్వయముచే విరోధము పోవును. ఇచ్చట విరోధమున కాభాసమేర్పడినది —

(2) సారాలంకారము :—

పూర్వపూర్వమున కుత్తరోత్తర ముత్కర్షణముగా జెప్పుట సారాలంకారము.

“పరగు రావణు తమః పటలంబు నడప — నరుదెంచు మధ్యందినాదిత్యు కరణి

అసన్నఖిల రావణాదిత్యు మ్రింగ — రాసి యుగ్రత పచ్చ రాహుచందమున

వడిఁ జేర్చి కడియు రావణరాహు మ్రింగ — దడయక చనుదెంచు తార్జ్యుని భంగి”

(అరణ్య. ద్వి. 1089-1091)

(b) ఉత్తర్రోత్తరమునకు పూర్వపూర్వ ముత్కర్షముగా నుండుటయు సాహిత్యకాంక్ష.

.....“రావణయేనురా రాముని బంట

రామదేవ్యడు? పరాక్రమమునఁ బగళు - రాముని గెల్చిన రణవిపక్షముడు

అతడెవ్వడు? ధృతుడై కార్తవీర్యు - నతి వీరు దుగ్గించిన యతుల విక్రముడు

అతడెవ్వ? డెఱుగవా యాజిరో నిన్ను - భీతుఁజేసికొని పోయి చెఱ నిష్ఠవాడు”

యుద్ధ. ద్వి. 1919-1922.

(3) అపహ్నవాలంకారము :—

(a) సౌమిత్రి యిది వనస్థలిగాదు మాదఁ - గాముని యాయుధాగారంబుఁగాని,
చింతింప నివి మావి విపురులు గావు - కంతుని క్రోహ్వాడి కత్తులుగాని

.....

వర్ణింప నివి పిక ధ్వనులు గావతను - కర్ణ కఠోర హంకారముల్ గాని

యటుగాన నావంటి యంగనా రహితు - తెటువలె వేగింతు రీకాననమున

(కిష్కింధా. ద్వి. 20-25)

ఇచట వనస్థలిత్యాదులు వర్ణనీయ వస్తువులు ఉపమేయములు ఆయుధాగారాదు లుపమానములు ఉపమేయము లపహ్నవించబడి ఉపమానములు గ్రహించుట జరిగినది.

(b) ఇదిపక్షిగాదు; మమ్మిందఱఁ జంప - నదయుడై యముడిట్టు లరుదెంచినాడు.

(కిష్కింధా. ద్వి. 1013)

(4) ఉల్లేఖాలంకారము.

.....“చిరకాలముల సీమ, శిశువుల మామ,

పొలుపొందు కలువల పోరాని విందు-కలసిన జక్కవ కవఁ బాపు మందు

పాల వెల్లిని ద్రచ్చి పడిసిన వెన్న-శూలియౌదల పువ్వు, చుక్కల నవ్వు

.....

హరి హర బ్రహ్మల యానంద దృష్టి-సరసిజ రిపుడైన చంద్రుడు పొడిచె

(యుద్ధ. ద్వి. 1027-1032)

ఇచ్చట చంద్రుడొక్కడె ఆయాగుణములు గలవానిగా అనగా శిశువులకు మామగా, కలువలకు విందుగా, శూలి తల పువ్వుగా, చుక్కలకు నవ్వుగా ఇత్యాదిగా సుల్లేఖింపఁబడినాడు.

5) శ్లేషాలంకారము

ఎ) “జదుడైనవాడు దుర్జనుడైనవాడు-కడుఁ గ్రూర జీవ సంగతినుండువాడు
మలుగక తనలోన మందెడు వాడు- కులగోత్రమైనఁ జేకొని మ్రింగువాడు”

(యుద్ధ. 840, 850)

ఇది సముద్రవర్ణనము. ఇచట దుష్టుని యర్థమును చెప్పబడును.

బి) కుంభ కర్ణుని మందిర వర్ణనము:

“ఆతలానంద భోగాస్పదంబగుచు-బాతాళమును బోలెఁ బరగిన దాని

మహాసీయ శతకోటి మహిమచే నిండ్రు-మహితాలయము వోలె మానె న దాని

.....
ఉరు విభూతికిరెల్ల నునికి పట్టగుచు-హరునివాసము వోలె నమరిన దాని

(యద్ధ. ద్వి. 3462-3470)

సీ) యదభూమి వర్ణనము.

సురుచిరామృత వార్ధి సుతయునుబోలె-హరియుక్త మైన నిజాంగంబు గలిగి

చారు వసంత మానంబును బోలె-నారకపుల్ల పలాశాలి గల్గి.

.....
అక్క-జంబయ్యె రణావసీష్ఠలము-

(యద్ధ. ద్వి. 3107-3112)

6) సందేహాలంకారము.

ఎ) జగతిపై రోహణాచల మొప్పు మిగిలి-మృగ రూపమై వచ్చి మెలగుచున్నదియో?

.....
సీతకై తనవిల్లు చేకొని ఎఱిచే-నీతటి రఘరాము నెలయింతుననుచు
హరుడు పుత్రైరగా నాతని చేతి-హరిణ మిచ్చోటికై యరుదెంచినదియొ
సీత మోమున కోడి సీత భ్రమింప-శీతాంశు డనుప వచ్చిన మాయలేడో

(ఆరణ్య. ద్వి. 842-854)

బి) పమర సమాఖిల చక్రియగ్రతను-నముచిపై వైచిన నాటి చక్రంబో?

కిరణ జాలంబుల గిరికొన్న భాను-పరివేష చక్రమో? పరికింప ననుచు

7) అర్థాంతరన్యాసము :—

ఎ) క్రకచోగ్ర దంష్ట్రలు గలుగు శూర్యణ- — — —

కందర్ప సురుచిరాకారుఁ గామించె-అందని పంటికి నటుదాపఁ దగునే

(యద్ధ. ద్వి. 6142-6144)

బి) తారు పెట్టిన చెట్టు తారు ద్రుంపుదురే-యే రూపమున నితడెంత కీడైనఁ

దగు బుద్ధి నెప్పుట తగవగుఁ గాని-తగదిటు వలె శాప దగ్ధునిఁ జేయ

(యద్ధ. ద్వి. 3609, 3610)

8) యథా సంఖ్యాంకారము.

ఎ) ఖరుని బాణములు రాషవుని బాణములు-ధరణీ తలము పియత్తలమును బొడివె

(ఆరణ్య. ద్వి. 625)

బి) మాట మాత్రంబున మహియు నాకసము-మీటను నాట నమ్మిటియె నేర్చుఁ

గార్చిచ్చునైనను, గరువలినైన-నార్చును నూర్చును నాతడే నేర్చు

(ఆరణ్య. ద్వి. 684-685)

9) స్మరణాలంకారము :—

ఇ) శ్రీరాము డయ్యెడ శీతల వారి - వారి కోత్పల కైరవంబుల నొప్పు

పంపయు మధుమాన ఫల తరుతీర - చంపక సహకార చారు కాంతార

సంపదయును జూచి జానకి విరహ - కంపితుడగుచు లక్ష్మణున కిట్లనియె

(కిష్కింధా. ద్వి. 1-3)

ఇచ్చట శ్రీరాముడు వారి, వారిజోత్పలాదులు చూచుటచే నతనికి సీతాదేవి లావణ్య, వదన, నేత్ర, కుచ, వాసికాదులు స్మృతికిఁ దట్టగా విరహ కంపితుడయ్యెను.

(b) — — — — చంద్రుడు గాని యర్కుండు గాడు

జననాథ హరిణ లాంచనమదె చూడు - మని లక్ష్మణుడు పల్క హరిణాక్షి పోయె

నని సీతఁ బేర్కొని యట మూర్ఛ వోప. —

(కిష్కింధా. ద్వి. 784, 785)

హరిణ లాంచన శబ్ద శ్రవణముచే హరిణాక్షి స్మృతికిఁ దట్టినది.

(10) సమాసోక్తి:—

“తరుణి నీ కౌగిటఁ దవిలి సుఖించు - పురుషుడే తలపోయఁ బురుషోత్తముండు

కామిని నీ పొందు గలవాడె పూర్ణ - కాముడతడు నిత్య కళ్యాణు డరయ”

(ఆరణ్య. 984-985)

ఇటు విష్ణువని అంతర్ధామ ధ్వనించుచున్నది.

(11) భ్రాంతిమత్తు:—

“మదనాతురుండునై మదిఁ జాల భ్రమసి - యుదయాద్రిపైనున్న యుదురాజుఁ జూచి

యది యేమి యుత్పాత మిది యేమి చంద - మిదియేమి యారాత్రి యనుడెల పొడిచె”

(ఆరణ్య. ద్వి. 781, 782)

శ్రీరామునికి మదనాతురత్వముచే తాపము కలుగు కారణమున చంద్రుని యందు సూర్య భ్రాంతి కలిగినది.

(12) సహోక్తి:—

(a) అంత సూర్యోదయమయ్యె రాఘవుని - చింత తోడనె కూడి చీకటి వాసె”

(యుద్ధ ద్వి. 4817)

(b) “అనుచుండ నుదయించె నంతఁ జందురుడు - వనధితో నాశోక వనధి యుప్పొంగ”

(ఆయోధ్యా. ద్వి. 1228)

(14) రత్నావళి:—

“శరమొక్కటియు పది శరములై నూరు - శరములై పదివేల శరములై మఱియు

లక్షయై కోటియై లక్షింది చూడ - నాక్షణిఃకున సంఖ్యఁన్నియుఁ గడచి”

(యుద్ధ. ద్వి. 2177, 2178)

ఇచ్చట ఒకటి, పది, నూరు, పదివేలు, లక్ష, కోటి యని క్రమము తప్పక ఉత్తరోత్తిరాతిశయము చెప్పఁబడినది.

(14) విషమాలంకారము:—

అతడెడ నేనేడ యాహవంబేడ - బ్రతికి వచ్చుట యేడ భావించి చూడ

(కిష్కింధా. ద్వి. 4818)

(15) నిదర్శనాలంకారము:—

(a) “జయశాలి యగుచున్న సౌమిత్రి లేని - జయము నాకండుని చంద్రదోదయఁబు
(యుద్ధ-ద్వి. 2583)

(b) ఉడుగని వగలతో నొక్కొక్క దినము - గడచుటొక్కొక్క వార్షి గడచుట నాను
(సుందర ద్వి. 576)

16 దృష్టాంతాలంకారము:—

“తలమీది రఘురామ ధరణీశుఁ దొడరి - పొలియక నిలుతురే పోర రాక్షసులు
మిడుతలు కార్తిచ్చు మీద గర్వించి - పడి నిల్వ నేర్చునే భస్మంబు గాక”
(ఆరణ్య. ద్వి. 937, 938)

(17) కారణమాలంకారము:—

“ధర్మమెక్కడనుండుఁ దగిలి దైవంబు - నిర్మల స్థితి తోడ నిలుచు నక్కడను
ఎక్కడ దైవంబు నేపాదుచుండు - నక్కడ విజయంబు నమరుచునుండు.”
(యుద్ధ-ద్వి. 1358, 1359)

ఇచట పూర్వ పూర్వములు ఉత్తరోత్తరములకు కారణములుగా నిబద్ధింప బడినవి.

18) ఆనన్యమాలంకారము:—

నలిఁ దిరంటై నిల్చి నభముతో నభము-జలధితో జలధియు సరిఁ బోలు కరణి
రామ రావణుల సంగ్రామంబు తోడ-రామ రావణుల సంగ్రామంబై పోలు
(యుద్ధ. ద్వి. 7671, 7672)

19) వికల్పాలంకారము :—

అలరి సేతువు గట్టియైనను నడవు-మలఘు విక్రమ యూరకై నడు నడువు
(యుద్ధ ద్వి. 945)

ఇట్లు ఆయా యథాలంకారములు రసోచిత్యముగాఁ బొందుఁ బరువబడినవి.

శబ్దాలంకారములు

అర్థము నపేక్షింపక శబ్ద మాత్రము నాశ్రయించినది శబ్దాలంకారము వృత్త్యనుప్రసాదులు
శబ్దాలంకారములు. శ్రవణ పేయత ముఖ్యముగా శబ్దాలంకార ప్రయోజనము.

ద్విపదలు పాడుట కనువుగా గేయవృత్తముని వ్రాయబడి యుండుటచే ఈయను ప్రసాది
శబ్దాలంకారములు శ్రవణసుభగత్వమును సమకూర్చునవై తద్దేయమునను అధిక రమణీయత
నాపాదించును.

రంగనాథ రామాయణమునందు అనుప్రాస, యమకాది శబ్దాలంకారములు విసుగు గొల్పని
రీతిగా కావ్యము నిండ ప్రయోగింపబడినవి.

1) అనుప్రాసము :

దీనిని వృత్త్యనుప్రసాసమనియు నందురు. ఒక పదము గాని రెండు మూడు పదములుగాని
పునరుక్తములైనవో వృత్త్యనుప్రసాసము.

ఎ) ఆ యహల్య నతుల్య హత మనశ్యల్యఁజేయజే శ్రీరామ॥ (బాల. ద్వి. 1493)

- డి) రాజ హంసోద్ధృత రాజీవరేణు-రాజీ విరాజిత రంగత్త రంగ
గంగ నాలోకించి" (భా. ద్వి. 9039, 9040)
- సి) నాడెల్ల నేరెడునాడు నాపిన్న-నాడొక్క నాడేను నడురేయి బోయి (అయోధ్యా. ద్వి. 9997)
- డి) బర్హిణ పద్మ నిబర్హణ పవన-గర్హణ చణ కాంతి ఘనవేగతురగ [అరణ్య. ద్వి. 490]
- ఎ) అంత సీహార ధరా క్రాంత దశది-శాంతమై హేమంతమవని బర్హుటయు
మొదలగునవి. (అరణ్య. ద్వి. 244)

2. చేకాను ప్రాసము.

చేకులనగా విదగ్ధులు. వారిచే ప్రవర్తితమైన యను ప్రాసము చేకాను ప్రాసము "అవ్యవ
ధానముగా రెండేసి హల్లుల జంటలను ఒకసారికన్న నధికముగా నొడువుడు చేకాను ప్రాసము"

- ఎ) శిరికండు చరణ రాజీవాలి వాలి. (కిష్కింధ. ద్వి. 409)
- బి) ఖరునిపై ఖర కర కర సహస్రాభ (అరణ్య. ద్వి. 659)
- సి) ప్రకటిత శుభరతు భరతు నీషించి (భా. ద్వి. 2480)
- డి) ఈ కైక లోకైక హితము గావించె (అయోధ్యా. ద్వి. 1575)
- ఇ) ఉరుతాపి వాతాపియును నిల్వలుడును (అరణ్య. ద్వి. 1282)
- ఎఫ్) కైలాస నిభకేళి కైకేళి కనియె [యుద్ధ. ద్వి. 1282]
- మొదలగునవి.

3) అంత్యాను ప్రాసము.

పదాంతమున గాని పాదాంతమున గాని అక్షర సామ్యముండునట్లు చెప్పుట అంత్యాను
ప్రాసము.

- ఎ) పదాంతమైన అంత్యాను ప్రాసము.
- అ) ఓ రామ! శుభనామ! యుత్పుల శ్యామ!-క్రూర దానప భీమ! గుణధామ సీపు||"
(అరణ్య. ద్వి. 211)
- ఆ) "రాక్షస పతి యంత రణబలోదారు-నిఘ్నచాపాకారు నిద్ర విదారు
అక్షిణ దోస్సారు ననహాయ శూరు-అక్షకుమారు మహావీరు బిలిచి"
(సుందర. ద్వి. 768, 769)
- ఇ) ఇందీవర శ్యాము నినకోటి రాము-సౌందర్య జితకాము జగదభిరాము
రాము దైతేయ విరాము నీషించి" (అరణ్య. ద్వి. 396, 397)
- మొదలగునవి.

బి) పాదాంతమైన అంత్యాను ప్రాసము

- 1) సంపుల్లారుజార - వింద పుల్లవ గర్వ విభవ భేదములు
యతి వధూ తిలక శాపాపనోదములు - శ్రుతి శిరో భవన విశ్రుత వినోదములు
(అయోధ్యా. ద్వి. 2782, 2783)

సి) ఆర్థ పాదాంతమైన అంత్యానుప్రాసము.

అ) జనక తనూజాన జగదేకమాత

నిఖిల సన్నుత పూత నిర్మలభ్యాత-యఖిల గుణోపేత యయిన యాసీత

(యుద్ధ. ద్వి. 1375-1376)

ఆ) “లలితా గమస్తోత్ర లక్ష్మీకళత్ర-విలసద్దయా పాత్ర విబుధారి జైత్ర

... .. అనుపమ శుభగాత్ర లఖితైక సూత్ర

(యుద్ధ. ద్వి. 688. 689)

ఇ) “నిత్య వత్సలాణ నిత్య కళ్యాణ-నిత్య జగత్ప్రాణ నిత్య గీర్వాణ” (యుద్ధ ద్వి. 678)

మొదలగునవి.

4) యమకాలంకారము.

సమానమైన వ్యంజన సమదాయమునకు పౌనరుక్త్యము యమకము. అనగా “ఒకే విధమైన క్రమమున సమానమగు నర్థము గల [సమానార్థకములు గాని] సమాన వర్ణములయొక్క జంట కానీ, పెక్కింటి యొక్కకాని యావృత్తియమకము”

అ) భగములచే జావగలవను కరణి-భగములు సుడివడగా బాజు జొచ్చె [యుద్ధ. ద్వి. 3820]

భగములు = బాణములు, పక్షులు

ఆ) నారికై పుట్టిన నాకోపమెల్ల-నారిచేజూపెద నాకరికిపుడు

నారి = అల్లె త్రాడు. కాంత.

[యుద్ధ ద్వి. 4105]

ఇ) దొరమెలుకొనడంచు దొరకొన్న చింత.

[అయోధ్యా. ద్వి. 1836]

దొర = రాజు, దొరకొన్న = కలిగిన.

ఈ) అంబకంబేల నాయంబకంబులనే-యంబుధి నింకింతు.

[యుద్ధ. ద్వి. 901]

అంబకము = బాణము, చూపు.

(ఈ) దుందుభిగరి మ్రోయు దుందుభిదాకి.

(కిష్కింధా. ద్వి 335)

దుందుభి = నగారా, రాక్షసుని పేరు.

మొదలగునవి.

(5) ముక్తపదగ్రస్తము :-

పదాంతమునందుగానీ, పాదాంతమునందుగానీ పడువబడిన పదమును పదాది యందును, పాదాదియందును గ్రహించుట ముక్తపదగ్రస్తము. దీనిని అంతాది యమకనియు నందురు.

(అ) మాలూర భర్జూర మందార తరులఁ

దరులఁ గ్రిక్కిరిసిన తావి క్రొవ్విరుల - విరుల తేనియాలాని వెలయు తుమ్మెదల

మెదల నింపగనట్టి మేటి పూదొదల - బొదలలోఁ బగలేక పొదలు మృగముల

(అరణ్యకాండ. ద్వి 203- 05)

(ఆ) - - - ఇంక నెక్కడి రాముడిందెట్లు వచ్చు?

వచ్చి లంకాపుర వరమెట్లు చొచ్చు? - జొచ్చి నన్నెబ్బంగి స్రుక్కక యెదురు?

నెదిరి నాతో బోర్ నెబ్బంగి గదియు? - గదిసి నానత్త మేగతి సైపజాలు?
జాలుట యెందొక నమకూర బోలు? - బోలవీ మాటలు పోవిడుమింక.

(సుందర. ద్వి. 298-299)

(6) సులలిత నానార్థ పదప్రయోగము-ఇవియు యమకములే-

- (ఎ) పుండరీకంబుల బొలుపారు వారు - పుండరీకంబుల బొలుపారు వారు.
పుండరీకచ్ఛాయ బొలుపారు వారు - పుండరీకాన్నతి బొలుపారు వారు.

(యద్ధ. ద్వి. 4630-4631)

పుండరీకము = తెల్లవామర. తెల్లగొడుగు, పెద్దపులి, అగ్ని, తెలుపు

- (బి) కరములు కడు భయంకరములై రాము - కరములకెందు చుక్కరములు గాక
కరమొప్పుగా నమత్కరములై యపుడు - కరి కోట్లు పసుమరె గొప్పింప నడకె.

(యద్ధ. ద్వి. 3196-3197)

కరము = తొండము, చేయి, మిక్కిలి కిరణము

- (సి) తొగలు దట్టింతు మి దుష్టారి సతుల - తొగలు జానకి యొక్క దొంగంగ పైచు
దొగలారి యికమిదల దొగయిచ్చి దనుమ - దొగలెల్ల జిదిమి వైతురు పెప్పుపెరిగి.

(యద్ధ. ద్వి. 141, 142)

తొగ = కష్టము, కలాప, నమూనాము, విధము.

మొదలగునవి -

ఇట్టి శబ్దాంకార ఘటన చేతి రంగనాథ రామాయణము మనోహరమై సాహితీ ప్రేమి భావు
కుల కవిరళ సంసేవ్యమానమై యొప్పుచున్నది

ప్రతికాండాంతమున జెప్పిన "పరగ నాంకార భావనల్ నిండ" యనునది సార్థకమై పరిగిన
దనుటలో అతిశయోక్తి లేదు.

∴ వర్ణనలు :-

"కవయతీతి కవిః, కవు పదే" అని కవి శబ్ద వ్యుత్పత్తి 'కవయతి' అనగా 'వర్ణయతి' యని
యర్థము. వర్ణించువాడు కవి. వర్ణనా శబ్దార్థము కవి శబ్దములోనే కనబడుచున్నది. కవి కర్మ కావ్య
మని నపుడు కావ్యము వర్ణనా యంతమని తేలును. "వర్ణనము తోడనే కవుత యుదయించినది." 4
వర్ణనమే కవిత కవిత యనగా వర్ణనమే. కవితకు వర్ణనకు అభేదము.

ప్రపంచమునందలి చెట్లు, చేమలు, వాగులు పంకలు, మిట్టపల్లములు, సూర్యచంద్రులు,
భూమ్యాకాశములు, ఎండవానలు, శుకపికములు, ఉదయాస్తమయములు ఉబుములు మెలుపులు
ఇత్యాద్యనేక విషయములు ప్రకృతిలోని సుందరదృశ్యములు వానిని దర్శించినపు డానందముతో
పాటు ఒక విధమైన యనుభూతి యేర్పడును. ఆ యనుభూతి హృదయ స్పందనము కలిగించును.

1, 2. మహాకాళి సుబ్బారాయుడు. శబ్దార్థచంద్రిక. పుటలు. 872, 293.

3. " " " " పుట. 655.

4. "నాదితా కవితాలోకే యావన్జాతా న వర్ణనా" భట్టతొడుగు.

ద్రష్ట వర్జనా నిపుణుడైనచో, అతనికి కలిగిన భావతరంగములు కవితాహాసమున జాలువారును. కావున ప్రకృతిని కవిత్యమునకును విడదీయరాని సంబంధము కలదు. అందు కవిత్యావతరణమే ప్రకృతి వర్జనతో ప్రారంభమైనది.

డా॥ సి. నారాయణరెడ్డిగారు “తటకుక్కున మెలుపు చూసికొని పోయినపుడు, ఒక పుష్కలావరకము మదగజములై పీరికరించినపుడు, ఒక మలయ పవన వీచికి అంగమనముతో వచ్చి మన తనువు నిండ చందనము చూసి పోయినపుడు ఆది చూసపుని అత్తి పాలకెరటమై పరపళ్ళు ద్రొక్కినది. అప్పుడే కవిత్యమునకు నాంది జరిగినది. అట్టి స్వాదు సమయములలోనే తూర్పున వేద ఋక్కులు తొంగి చూచినవి”¹ అని కవిత్యావ తరణములో ప్రకృతి ప్రాధాన్యమును, తద్వర్జనావసరమును సమర్థించి యున్నారు.

కావున కావ్యమునందు వర్జనలుండుట సహజసిద్ధము. ఈ వర్జనా పరిధిలో పన, గిరి, నదీ, తటాకాది ప్రకృతి దృశ్యములే కాక, కథాకథనము, సన్నివేశ చిత్రణము ఇత్యాదులు చేరును. కొంతమంది కవులు వర్జనా లొల్లమునకు లోనయి, యేదో యొక విధమున సందర్భమును కలిగించు కొని తమ పాండిత్య ప్రతిభలను ప్రకటించుటకై వర్జించుదురు. కాని సమర్థుడగు కవి కథాసన్నివేశ మునకు, పాత్ర పోషణమునకు ఉత్కర్ష నాపాదించుట వర్జనాంశములను సమకూర్చి లోకోత్తరముగా హృదయ రంజకముగా నిజమనిపించునట్లు వర్ణించును.

మహాకవులు ప్రకరణాచిర్యమును బట్టి వర్జనలను పెంతుదు; లేక కుదించుదు. అట్టి పరిమిత వర్జనలు పతితకు వినుగు కల్గింపక, కథాంశములకు పూర్వరంగములై చిత్రములకు భిత్తికల వంటి వగును. కథయందు పాలు నీరు వలె విడదీయరాని రీతి కలసి పోవును.

“మహాకావ్యములందు అష్టాదశ వర్ణనలుండ వలెనని లాక్షణికుల నిర్దేశము”.² ఒకటి రెండు తక్కువగాను నుండవచ్చును మఱికొందఱి సంఖ్యను ద్వావింశతికి పెంచరి.³ కాని వర్ణనలెన్ని నను విద్దివైనను, రస కథాభంగ కరములై పతితలకు వినుగు కొల్పునవి కాకూడదు. కావున వర్జనా విషయమున కవికి సంయమనము, బెచిత్త్యద్వష్టి అత్యంతావశ్యకము.

కవులు ప్రకృతిని వర్ణించుటయందు ప్రధానముగా రెండు పద్ధతుల నవంబించిరి.

1. ప్రకృతిని మానవీకరించుట - అనగా మానవుని కష్టసుఖములతో ప్రకృతి సహానుభూతి చూపుచున్నట్లు, పాలు వండుకొను చున్నట్లు వర్ణించుట. ఇది ప్రకృతికి కథాంశమునకు రమణీయ సంబంధమును కల్పించుట వంటిది -

2. ప్రకృతి సౌందర్యమును స్వాభావికముగా నున్నదన్నట్లు వర్ణించుట అనగా నాయకా నాయకాది పాత్ర నిరపేక్షముగా ప్రకృతిని వర్ణించుట. ప్రకృతి దృశ్యము లన్నియు మానవ చర్యా సంబంధము లేనివి; అయినను అవతమంతలామే మనోహరములుగా నుండును

ఈ రెండింటిలో మొదటి పద్ధతి ఉత్తమమైనది. ఏలన, “సూర్యోదయ, సూర్యాస్తమయాది

1. ఆధునికాంగ్ల కవిత్యము. (సంప్రదాయములు ప్రయోగములు) పుట. 54.

2. ప్రతాప రుద్రీయము కావ్యప్రకరణము. శ్లో. 69-71. పుట. 82.

3. అప్పకవీయము. ఆశ్వాసము. 1. పద్యము. 28.

సుందర దృశ్యములు తమంత తామే వర్ణనా యోగ్యము లయ్యెను, అవి మానవ చర్యలకు బిత్తిక లయి కావ్య వర్ణనములో మిళితమైనపుడు మరింత సుందరముగా నుండును.”¹

మహాకవులు సందర్భమును భేదిత్యమును పాటించి ఉభయవిధ వర్ణనలకును తమ కావ్యము లందు సముచిత స్థానమును కల్పించును వాల్మీకి మహర్షి మహాకవి. ఇతడు ప్రకృతి వర్ణనలను నిస్సర్గ రమణీయముగా సంతరించుటకును, ప్రకృతితో పాత్రలకును కథా సన్నివేశములకును తాదాత్మ్యము కల్పించుటకును అనగా మానవీకరించుటకును అదృష్టై తరువారి వర్ణనాన కవులకు మార్గదర్శకుడైనాడు.

మధుమయ ఘటితీసాం మార్గదర్శి మహర్షిః||”²

ఆ ప్రాచేతసుని అడుగుజాడలతోనే నడచిన బుద్ధారెడ్డియు రంగనాథ రామాయణమునందు రెండు విధములైన వర్ణనలకును సముచితస్థానము నొసంగి యన్నడు. ఇవి యథామాతృకము లనియు, అమూలకము అనియు రెండు విధములు. యథామూల వర్ణనలలో కొన్ని సంతృప్తములు, మరికొన్ని విస్తృతములు.

వాల్మీకి రామాయణము మహాకావ్యము దీని బృహత్సమున కనుగుణముగా నిమిషపుర సమీపన పర్యంత తటాక సముద్ర సూర్యచంద్ర నక్షత్రోదయాస్తమయాదులు వసంత వర్ష శరదౌష్ఠమంత ఋతువులు, నాయికా నాయకాది స్వరూప స్వభావ వర్ణనలు అమితస్తృతముగా నహల సుందరముగా సందర్భ సముచితముగా గావింపబడినవి కాని బుద్ధారెడ్డి ఎక్కువగా కథాదృష్టి కలవాడగుటచే వీనిని సముచితముగా సంక్షిప్తము చేసియున్నాడు—

ఇక రంగనాథ రామాయణమును వాల్మీకి రామాయణముతో బోల్చి ప్రత్యక్షర తులనాత్మక బరిశీలనము గావించి నపుడు, కథాంశమును పదలినచో కేవలము ప్రకృతి గత వర్ణనాంశములందు నూటికి తొంబది పాళ్ళు మూలమున లేని క్రొత్త వర్ణనలను, కల్పనలను బుద్ధారెడ్డి చొప్పించి నట్లగ పడును. మూలమునందలి ప్రకృతి వర్ణనాంశములు కచ్చితముగా వచ్చు చాలవరకు నిందు గ్రహింపబడలేదు. తత్స్థానములందు నూతన వర్ణనలు గావింప బడినవి; గ్రహింపబడిన వానిలో కూడ, ఏవో కొన్ని తప్ప చాల వరకు భేదిత్యమును బురస్కరించుకొని, కథాంశములను దృష్టియందుంచుకొని మార్పుచేయ బడినవి తారతమ్య మీక్రింది వివరించు నుండును.

రంగనాథ రామాయణము.

- | | | | |
|----|---|----|---|
| 1. | ప్రకృతి వర్ణనలందు భావి కథాంశము లెచ్చటను ఉత్త్రేక్షింప బడలేదు. | 1. | ప్రకృతిని మానవీకరించి చేసిన వర్ణన లందు భావి కథాంశములు పతితలకు సూచింప బడునట్లు ఉత్త్రేక్షితము లైనవి— |
| 2. | ప్రకృతి పాత్రలతో తాదాత్మ్య మొంది నట్లు స్పష్టముగా వగవడదు. | 2. | ఇందు తాదాత్మ్యత స్పష్టముగా వర్ణిత మైనది. |

1. దువ్వూరి రామిరెడ్డి. “కవికోకిల గ్రంథావళి” సంపుటి. vi. నేడికవిక. ప్రకృతి పూజ వ్యా.
2. చంపూ రామాయణము. భాగకాండము. శ్లో. 11.

8. వర్ణనలు విస్తృతములు.

9. వర్ణనలు నాతి విస్తృతములు.

(దీర్ఘములు)

కవి కథాంశముల యందు దస్య ప్రకృతి గత వర్ణనాంశములందు చాల వరకు స్వాతంత్ర్యము వహించినాడు కల్పన లనేకములు మూలాతిరిక్తముగాఁ గావింపబడినవి. కథను బ్రక్కకు చెట్టి, కేవలము వర్ణనలను బట్టి పరిశీలించిన ఇది స్వతంత్ర రూపమున వ్రాయబడిన కావ్యమని తోచును —

(I) మానవీకరణ వర్ణనలు —

ప్రకృతికిని పాత్రలకును తాదాత్మ్యమును స్థాపించుట, మానవుని కష్టసుఖాలతో ప్రకృతి సహజముగాను చూపుచున్నట్లు, పాలుపంచుకొను చున్నట్లు వర్ణించుట మానవీకరణ మనబడిను. ఇది ప్రకృతికి కథాంశమునకును రమణీయ సంబంధమును కల్పించుట యనవచ్చును.

వర్ణనలకును అలంకారములకును అవినాభావ సంబంధము గలదు ఉన్నదున్నట్లుగా, సహజత ఉట్టిపడునట్లుగా వర్ణించి, అలంకారజేడియు లేదనినను, అట్టి సహజ స్వభావమును దెలుపు వర్ణనమే స్వభావోత్కలంకారమగును. కావున నిరలంకార వర్ణన ముండదనియే చెప్పవచ్చును.

ప్రకృతిని మానవీకరించి చేసిన వర్ణనలందు సాధారణముగా ఉత్తేజములుండును. వీనికొక్క పుడు రూపకమును ప్రాణితమై సౌందర్యము చెప్పురాని దగును. ఇట్టివి వాల్మీకి రామాయణము నందుకంటె రంగనాథ రామాయణమునం దధికములు; అయినను “ప్రకృతిని పాత్రలకును తాదాత్మ్యము తాపించుటకు మహర్షి వాల్మీకియే ఆద్యుడు”¹ పరికించుడు.

అ) శ్రీరాముడు సీతా సౌమిత్రులతో తల్లిడిమాటపై అడవులకేగుచుండెను. “ఆ సమయ మున పాదపములు రామ వియోగ దుఃఖమున పరితపించుచు, నేలయందు పాడుకొనిన పాదములతో రాముని ననుగమింప లేక, గాలివేగమున హోరని యేడ్చుచుండెను”²

చెట్ల కొమ్మలు గాలిహుగుట, ఆకులను రాల్చుట, ధ్వనించుట ప్రకృతి దర్మము. దీని నాలంబ ముగాఁ జేసికొని “ఆకులు రాల్చు చెట్లేడ్చిన”వని తాదాత్మ్యము వర్ణింప బడినది.

అ) సుమంత్రు డయోధ్యకు వనమునుండి తిరిగి వచ్చుచు “త్రోవ నడుమ రామ వియోగ శోకాగ్నిచే మరగి పోవుచున్న చెట్ల యందలి పూలు మొగ్గలు మాడియుండుటను, నదీ సరస్సుల జలము సలసల క్రాగుచుండుటను, చెట్ల యాకులు వాడి వరుగులై రాలుచుండుటను”³ చూచి యుండెను.

ఎండకు పూలు మొగ్గలు మాడుట, నదీ తటాక తోయములు క్రాగుచుండుట, ప్రకృతి గుణము. దీని నాధారము చేసికొని “ఇచ్చట రామ వియోగాగ్నిచే మాడిన వనియు, క్రాగినవనియు”

1. చేకూరి చెన్నకృష్ణ “ప్రకృతి ప్రబంధము” పుట. 4.

2. దా. ప్రతి. వాల్మీకి రామాయణము. అయోధ్యా. సర్గ. 45. శ్లో. 20.

అనుగంతు మశక్తాస్త్వాం మూలై రుద్ధత వేగినః।

ఉన్నతా వాయువేగేన విక్రోశంతీవ పాదపాః॥

3. దా. ప్రతి. వాల్మీకి రామాయణము. అయోధ్యా. సర్గ. 59 శ్లో. 4, 5.

తాదాత్మ్య భావమున వర్ణింప బడినది ఇది ప్రకృతి పాత్రలపై సానుభూతి చూపినదని వివరించుట యగును.

ఇ) “రావణాసురుడు సీతాదేవి తలవెండ్రుకలు పట్టి యీడ్చెను. ఆవేళ జంగమస్థావరాత్మకమైన జగమునందంతయు చీకట్లు క్రమమైనవి. గాలి విసరలేదు. సూర్యుడు కాంతిహీనుడయ్యెను.”¹

ఉత్తముల కన్యాయము జరిగినప్పుడు, చూచువారు ఆ యధర్మమును నిరసించుట లోకధర్మము. ప్రకృతిలో ఒక్కొక్కప్పుడు గాలి స్తంభించుటయు, సూర్యుని కాంతి మాసినట్లుండుటయు మేఘచ్ఛన్నమున చీకట్లు గ్రమ్ముటయు ప్రకృతి ధర్మము. ఈ రెంటిని మేళగించి, ప్రకృతి రావణుడు సీతయెడ ప్రవర్తించిన అధర్మమును చూచి నహింసలేక, నిరసనమును చూపినట్లు నిట వర్ణింపబడినది.

ఈ) రావణుడు సీత నపహరించుకొని పోవుచుండెను. అట్టిచో పరవ్రతములు ఎత్తైన శిఖరములనెడ బాహువుల నెత్తి సెలయేళ్ళను కన్నీళ్ళు జారగా నేడ్చినవి.”²

కొండల మీది నుండి సెలయేళ్ళు క్రిందికి ప్రవహించుట ప్రకృతి దృశ్యము. దీని నాధారముగా జేసికొని, పరవ్రతములు కన్నీళ్ళు కారగా ఏడ్చుచున్నవని వర్ణించుట ప్రకృతిని మానవీకరించుట.

ప్రకృతి తత్వ పాత్రలపై నహింస భూతిని చూపినదని తెలుపుటయే ఇట్టి వర్ణనల ప్రయోజనము ఇటువంటివి వాల్మీకి రామాయణమునందధికముగా లేవు.

బుద్ధారెడ్డి పైన చూపిన పట్టులందలి వర్ణనలను గొని, అట్టి వానిని గాని అనువదించలేదు; అనుకరించలేదనియే తులనాత్మక పరిశీలన వలన తెలియుచున్నది. కాని ఆయా పట్టులందు ప్రకృతిని మానవీకరించి, కథా సంబంధమును కలిగించి, ఉత్తేజించిన వర్ణనలు రంగనాథ రామాయణమున చాల గలవు. అవి యన్నియు కవి యాహాజనితములు, క్రొత్తవి. లేక మూలమునందలి వానిని మార్చి వ్రాచుబడినవి. ఉదాహరణార్థమై కొన్నింటిని పేర్కొందును

1) విశ్వామిత్రుడు రామసౌమిత్రులతో మిథిలకు వచ్చెను. జనకుడు శతానందాదులతో నెదురేగి సత్కరించెను. ఆ దినమంతయు కుశల ప్రశ్నలతో, విశ్వామిత్ర బ్రహ్మర్షి ప్రాప్తి కథా వివరణములతో గడచెను ఇంతలో

సూర్యుడస్త మింఘబోవు చుండెను ”

ఇచట సూర్యాస్తమానము జనక విశ్వామిత్రులు ఒకరి నుండి మరియొకరు కాలకృత్యముల దీర్చుకొనగోరి విడి పోవుటకు కారణ భూతమైనది. కాని ఇంతకంటె నెక్కువగా నిట సూర్యాస్తమానమునకు ప్రాముఖ్యత కల్పింప బడలేదు.

బుద్ధారెడ్డి ఈ సూర్యాస్తమానమును కథాంశముతో నుడిపెట్టి ప్రత్యేకతను కలిగించినాడు.

“ఇల్లడ జనకుని యింట నుగ్రాక్షు — దెల్లరెఱుంగ మున్నిడిన చాపంబు

1. దా. ప్రతి. వాల్మీకి రామాయణము. ఆరణ్య. సర్గ. 52 శ్లో. 11, 12.
2. దా. ప్రతి. వాల్మీకి రామాయణము. ఆరణ్య. సర్గ. 52, శ్లో. 39.
8. దా. ప్రతి. వాల్మీకి రామాయణము. బాలాకాండము. సర్గ. 65, శ్లో. 34 1/2.

కడకమై విడిచి రాఘవుడేపు మెఱసి - కడుమోదమున సీతగైకొను నెల్లి
నని రసాతలమున కంతయుఁ జెప్ప - జనిన చందమున భాస్కరుడస్తమించె

(బాల - ద్వి. 1840-1042)

లోక కల్యాణ కరమైన సీతాకల్యాణమునకు పణభూతమైన శివధనుర్భంగము మరునాడు జరుగును. ఎంతయో కాఁజూచునుండి యెదురు చూచుచున్న దేవతలకిది సంతోషదాయకము తద్దన కార్యము సూర్యవంశీయుడైన రామచంద్రుడు చేయుట సూర్యునికు గర్వకారణము. తనవారి గొప్ప తనమును తాను ప్రకటించుట లోకనైజము తనవారి శుభ కార్యమునకు రమ్మని బంధుమిత్రుల నాహ్వానించుట తనకర్తవ్యము. ఈ లోక ధర్మమును పురస్కరించుకొని సూర్యుడు మరునాడు జరుగు ధనుర్భంగ, సీతాకల్యాణములను ప్రకటింపగా రసాతలమునకుఁ బోయినాడని సూర్యాస్తమానము వర్ణితమై భావి కథ సూచింప బడినది—

(2) కుంభకర్ణుడు యుద్ధమునకు బయలుదేరిన. అప్పుడు “పిడుగులతో మేఘములో పైన. భూమి కంపించెను. ఉల్కలు రాలెను. ప్రతికూల వాయువులు వీచెను” అని మూలమునందు దుర్బి మిత్రములు సాధారణముగా వర్ణింప బడినవి. కాని కవి ఇచ్చట వీనిని మానవీకరించి, భావి కథాంశములతో నుత్ప్రేక్షించినాడు. చూడుడు

- అ) “దొడ్డన్యమున దుష్టదానవ! నీవు - పర్జన్యు నేదిన ఫలమెల్లఁ గడుపు
మని రాఘవునకుఁ దోడైనచ్చి పేర్చి - తనరార వాని నదల్చిన మాడ్కి
గలయంగ నప్పుడీ కాల మేఘములు - పలుమాటు బిడుగులు పరగించి మోసే.
ఆ) దోరంబుగా నోర్చి త్రుళ్ళెడు వీడు - ఘోరాహవ తోజఁ గుపితుడైనట్టి
తారాధిపతి చేత దారూపణుటకు - నీరాజ వరునిచే నిట గూలుటకును
దారు సాక్షుల మని తగఁజెప్పుకరణఁ - దారలు మండుచు ధరణిపైఁబడియె
ఇ) తను మున్ను కొంచిన దానికై యనిలు - డనయంబు రాముని యాన నీ యసుర
బడఁజెతునని పేర్చి పరగిన మాడ్కి - చడిగొని ప్రతికూల వాయువులవీచే
ఈ) రాముడు సంప నీ రాక్షసాధముడు - నామిదఁబడు నప్పు నా కెంతవేగ
పుట్టునో చుని భీతి పుట్టి కంపించి - న్నచండఁబున నవని కంపించే”

(యుద్ధ ద్వి 809-38 8)

పూర్వమపకారము పొందినవారు కొందరు సమయము వచ్చినపుడు ప్రత్యపకారము చేయుదురు దీనిని Tit for Tot అందురు. పైవానిలో ఒకటరు మూడరు, వర్జనాంశములు ఈ కోవకు చెంది, పూర్వాపకారమునకు బదులు లివ్వకొనెడి స్వభావముగల వారితో తాదాత్మ్యము కలిగింప బడినది.

భారము పడుట వలనను, బలప్రయోగము వలనను కంపన మేర్పడును. చేతనులందు భయము వలనను కంపన మేర్పడుట విశేష ధర్మము. భయము చేతన సహజ గుణము —

“ఆహార నిద్రా భయ మైదునాని-

సామాన్యమేతత్ పశుభిర్నరాణాం” అనునది అభాణకము-

కుంభకర్ణునిది బృహత్కాయము; అంతటి పెద్ద దేహము భూమిపై పడినపుడు భూమికంపిం పక ఉండలేదు కాని ఇట నాల్గవ దానిలోని భూకంపనము భారవస్తువు - "కుంభకర్ణుని దేహము" - పడక ముందు తమాహ జనిత భయమువలన నేర్పడినట్లు మానవీకరింపబడినది.

తారలు (ఉల్కలు) రాలుట ప్రకృతి ధర్మము. త్రుళ్ళి మిట్టిపడెడువాడు రూపఱుట, నేలగూలుట లోకస్వభావము. మూడవదాని లోని తారా పతన వర్ణనము త్రుళ్ళిపడెడు వారితో తాదాత్మ్యము సమ కూర్చబడినది -

ఇందలి ప్రతి యుత్ప్రేక్షయు భావియందు జరుగఁబోవు కుంభకర్ణ పతనంబును సూచించుచు కథాంశముతో ముడివెట్టబడినది -

ఇట్టివి మూలమునందు సాధారణముగా నున్నవానిని మానవీకరించి రచించిన వర్ణనలకుదాహ - రణములు -

(3) శ్రీరాముడు వానరసేనతో సముద్రమును జేరెను. అతడు జలనిధినిజూచి, సీతను గూర్చి శోకించుచుండెను అంతలో సూర్యుడస్తమించెను. ఇచ్చట మూలమునందు -

"సవంవిలపత ప్రస్య తత్ర రామస్య ధీమతాః।

దివక్షయాన్మంద రుచి ర్భాస్కరోస్త ముపాగమత్॥"1

అని మాత్రము కుదు. సంధ్యాంధ కార, తారా, చంద్రోదయాది వర్ణనలు లేవు.

కాని, బుద్ధారెడ్డి యీ అవకాశమును జూరవిడువలేదు. లాక్షణోక్తిని పాటించి, మహా కావ్యోచితమయిన సంధ్యాది వర్ణనలను గావించినాడు. ఇవియు సామాన్యముగా లేక, ప్రకృతి పాత్రలతో తాదాత్మ్యము గావింపబడిన ఉత్ప్రేక్షలై స్వతంత్రములై కవి వర్ణనా పటిమకు నిదర్శనములై యొప్పుచున్నవి. పరిశీలింపుడు -

- 1) అని రామవిభుడు శోకాంబుధిలోన - మునుగుచుండగ మూడు మూర్తులు గలిగి యతని తోడితే లోకమనిన చందమున - నలి వేగమున నిను డపరాభిగ్రుంకె
- 2) ఇనుడు గ్రుంకిన యప్పు డెల్ల లోకములు - పెనుపేదె మణిరేని పెద్దయఁబోలే మనసిజానల తప్తమానసు రాముఁ - గనుగొనె తనువుగాఁ గప్పెడు కొఱకుఁ జెలువొండ నపరాభి చెంగావి చీర - నెలమి దెచ్చిన క్రియ నెరసంజ యొప్పె

- 3) వెలుపుగా రాముని శీతల క్రియకు - నలిరెగి యాశాంగనలు గూడవైచు లలిత తమాల బల్లవరాసులనఁగఁ - గలయంగ దెనలఁ జీకటి పర్యఁజొచ్చె

- 4) శ్రీరామ దేవుని శిరమార్గణముల - నారత్నములు దక్క నంబుధియింకి యీ రూపమున నుండు నింక నన్మాడ్కి - దారకావళి చేతఁ దనరారె మిన్ను ఆనిశీధిని రామనంగ తాపంబు - కై నిబిడంబుగా నమరించియున్న సారంపు ఘల్లికాశయ్య నా నొప్పి - తారలు ప్రతిబింబితములయ్యె నబ్ధి

5) రాజునై యేను వారాశి యుబ్బింతు - రాజువై నీవు వారాశి యింకింపఁ
దలచుట పాడియే ధరణితలేశ! - విలసిత సత్కళా నిర్మితద్రవు నీవు
నటు చేసిలేని దోషాకరత్వంబూ - పటు వృత్తి నీయందుఁ బ్రభవించునందు
దూఱ వచ్చిన మాడ్కిఁ దోచెఁ జందరుడు.

(6) మీఱిన కరములు మిన్నులు ముట్టి
జనకజకై రామ జననాథ తిలక - ననుఁ దలఁదాల్చి మన్నన చేసినట్టి
హరువిల్లు విఱచిన యాదోషమునను - విరహ వై తివి సీత వెఱపున ననుచుఁ
జందరు డట్టహాసము చేసెననగ - నందంద చంద్రిక లతిశయంబందె"

(యద్ద. ద్వి. 172-195)

ఆపదలో నుండి దుఃఖించు వానికి చెలికాండ్రు సహానుభూతి చూపి సహకరి చుట, గిట్టనివారు
దోషమారోపించి దూఱుట ప్రకృతి స్వభావము. విరహావస్థలో నున్న వారికి శైత్యోపచారములు
చేయుటయి లోకమున కాననగును. ఈ లోక స్వభావమును పురస్కరించుకొని, సూర్యాబ్ధి తమో
నక్షత్రోదయములకు మిత్ర తాదాత్మ్యమును గలిగించి సానుభూతితో సహకరించినట్లును చంద్రో
దయ చంద్రికా వ్యాప్తులు వైరి తాదాత్మ్యమును జొంది దూషించి యట్టహాసము చేసినట్లును
మానవీకరణ దృష్టితో సరసముగా నుత్ప్రేక్షింపబడినవి. ఇవి కథాంశ సాపేక్షములై యొప్పినవి.

(II) స్వాభావిక వర్ణనలు :—

ఇవి ప్రకృతిని మానవీకరింపక, ఉన్నదున్నట్లు సరసముగా జేసిన వర్ణనలు కథా, పాత్ర
నిరపేక్షము లగుటచేత నివి కావ్యము నందున్నను, లేకున్నను అంత యబ్బించిలేదు కాని. తత్త్వ
కథాఘటనలకు పూర్వరంగముగా, ప్రకరణాంత్యముగా, రససంజకముగాని రీతి వర్ణనలు కావింపఁ
బడినపుడు, పతితకు ప్రకృతి సౌందర్య వైవిధ్యమును భూతమై ఆహ్లాదము కలుగును. అతని విషయ
పరిజ్ఞాన మినుమడించును.

రంగనాథ రామాయణమునందు ఈ వర్ణమునకు చెందిన వర్ణనలు నాతి దీర్ఘములై, సందర్భో
చితీశోభితములై కథా దీప్తికి తావలములై యొప్పుచున్నవి పినినికూడ.

1. యథామూలములు. 2. స్వతంత్రములు (అమూలకములు) 3. అన్యథాకరణములు.
4. పరిత్యక్తములు.

అని నాల్గవిధములుగా వర్గీకరింపవచ్చును.

1. యథామూలములు ;—

మూలవర్ణనలను యథాతథముగా గ్రహించి చేసిన అనువాద ద్విపదల కిందు కొదవలేదు.
ఇవి తెనుగు నుడికారమును పుణికి పుచ్చుకొని, స్వతంత్ర రచనలవలె భాసించుట ముఖ్యవిశేషము.
పరిశీలింపుడు.

(ఎ) విశ్వామిత్రుడు రామలక్ష్మణులకు కౌశాంబి వృత్తాంతమును తన వంశక్రమమును వివరించెను.
అప్పుటి కర్ణరాత్రమయ్యెను అనడురేయి దృశ్యమిట్లున్నది—

"నడురాత్రి యరుదెంచె నరలోకనాథ! - కడు డస్సినాడవు కనుమోడుగాక

చలియింప కున్నవి సకల వృక్షములు - మొలగవు వనభూమి మృగ సమూహములు

నెఱి విహంగంబులు నీడముల్ చేరి - మరచి యన్నవి తమ మంజుల ధ్వనులు.
 యామినీచరులైన యక్షరాక్షసులు - భూమి విచ్చల విడిచిరి చరించెదరు
 దీటుగాఁ జీకటి దెసలు నాకనము - కాటుకఁ బూసిన కరణి నున్నదియు

అడరంగ జనులకు నానంది మొదవ - నుడురాజు వొడతెంచు చున్నాడటన్న
 (బాల. ద్వి. 1006-108)

దీనికి మూలము:-

“గతోఽర్థ రాత్రః కాకుత్స్థ కథాః కథయతో మమ
 నిద్రా మభ్యేహి భద్రంతే మాభూద్విష్నోఽధ్వనీహసః।
 నిష్పండా స్తరవస్సర్వే నిలీనా మృగ పక్షిణః।
 నై శేన తమసాహ్యాప్తా దిశశ్చ రమునందన॥

....
 నై శాని సర్వభూతాని ప్రచరంతి తతస్తతః।
 యక్ష రాక్షస సంఘాశ్చ రౌద్రాశ్చ పిశితాశనాః॥

...
 ఉత్తిష్ఠతిచ శీతాంశు శ్శశీ లోకతమోనుదః।

హ్లాదయన్ ప్రాణినాం లోకే మనాంసి ప్రభయా విభో”¹

(బి) శ్రీరాముడు పంచవటి యందున్నాడు. హేమంతము వచ్చినది. ఆసమయమున వర్షితములైన
 ప్రకృతి దృశ్యములలో నీక్రింది దొకటి

“అడవి యేనుగులు నీరాన నీనదికి - దుడిదుడి వచ్చి తత్త్రోయము: దొడికి

నదికి గిఱ్ఱనుచు దుండములు వేవేగ - ముడిచి పాతెదనిఁ రమ్మున విఠొకింపు”

(కిష్కింధా. ద్వి. 738-739)

దీనికి మూలము :-

“స్పృశంస్తు విపులం శీత మదకం ద్విరద స్సుఖం।

అత్యంత తృప్తితో పన్యః ప్రసంహితే కరః॥”²

(సి) శ్రీరాముడు మాంధవంత గిరిపై నున్నాడు వర్షకాలము ప్రారంభమైనది తద్బట్టి వర్షనలతో
 నీక్రిందిది యొకటి.

“అలరు ప్రావృట్కూల మను పురుషుండు - లలిమిటి నాకాశ లక్ష్మిలోఁ గదియ

నోగిసరుల్ దెగి రాలుచున్న ముత్తెముల - పగిదిఁ దొల్చునుకులు పడియెనందంద”

(కిష్కింధా. ద్వి. 788-789)

దీనికి మూలము:-

1. దా ప్రతి. వాల్మీకి రామాయణము. బాల. సర్గ. 94. శ్లో. 14, 15, 18, 17.

2. " " " " అరణ్యకాండము. సర్గ. 16 శ్లో 2.

“సురతా మర్త విచ్చిన్నా స్వర్గశ్రీ హారమాక్తికాః

పతంతీ వాఽఽకులా దిక్షు తోయధారా స్వమంతతః॥”¹

(డి) అంజనేయుడు లంకలో మండోదరి గాంచి సీతయని తలంచి సంతోషించెను. అప్పుటి యతని చేష్ట లిట్లున్నవి-

“అవనిజ నేగంటి ననుచు నానంద - వివశుడై గంతులు వేయుచు నచటి

కంబముల్ ప్రాకుచుఁ గలితవాలాగ్ర - నుంబనం బొనరించుచును నటించుచును

గాసేయజాతి వికారముల్ గొంత - సేపు చూపుచు”

(సుందర. ద్వి. 131-143)

దీనికి మూలము :-

ఆస్పృటయామాస చుచుంబ పుచ్చం - ననంద చిక్రిడ జగౌ జగామ।

స్తంభా నరోహన్నిపపాత భూమౌ - నిదర్శయన్ స్వాం ప్రకృతిం కపీనాం”²

ప్రేయదాహరణములను పరిశీలించి చూచినపుడు తెనుగు ద్విపదలు అచ్చముగా సంస్కృత శ్లోకములకు యథానవాదములనుటలో సందేహముండఁబోదు ఇట్లు బుద్ధారెడ్డి తనకు నచ్చిన వాని వర్ణనలను యథాతథముగా గ్రహించినాడు.

(1) స్వతంత్రములు. (అమూలకములు)

మూలములతో రంగనాథ రామాయణమును తులనాత్మకముగా పరిశీలించినపుడు, స్వతంత్ర మైన అమూలక వర్ణన లనేకములు దృష్టిగోచరము లగును. ఇవియన్నియు కవియుక్త మౌలిక ప్రతిభవలన జనించిన కల్పనలు; కావ్యప్రశస్తికి నెంతయో దోహద మొనర్చినవి.

(ఎ) మొదటి దినము సముద్రముపై పడునాల్గు యోజనముల సేతువు నిర్మితమైనది. “అపుడు సూర్యుడస్తమించెను; ఎన్నడు సేతువు పూర్తి యగునో, సీత నెన్నడు గాంతుమో”³ యని వానరులు విచారములతో రాత్రి నతి కష్టముగా వేగించిరి.

ఇచ్చట మూలమునందులేని చంద్రోదయ వర్ణనము రంగనాథ రామాయణమున రచింప బడినది -

బుద్ధారెడ్డి కల్పించిన ఈ చంద్రుడు వైచిత్రీసాంధ్యుడు-

“కృతకృత్యుడగు రాముకీర్తి పుష్పములు - చతురతమై వేదజల్లిన యట్లు

కరమొప్పు జుక్కలు గాన్పించె మింట - వరకళాయతీసీమ వలరాజు మామ⁴

పొలుపొందు కలువల పొరాని విందు - కలసిన జుక్కచ కవః బాపు మందు

ఘోరి యోదల పువ్వు జుక్కల నవ్వు

..... సరసిజ రేపుడైన చంద్రుండు వొడిచె.

నినుపారి కంఠాంబునిది వెల్లి విరిసె” , యుద్ధ. ద్వి. 1028-1033)

1. దా. ప్రతి. వాల్మీకి రామాయణము. కిష్కింధాకాండము, సర్గ 28. శ్లో. 51, 52.

2. “ ” ” ” సుందర సర్గ. 10 శ్లో. 54, 55.

3. ప. ఉ. ప్రతి. వాల్మీకి రామాయణము, సర్గ. 97. శ్లో. 18-20.

4. “చిరకాలముల సీమ శిశువులమామ” పాతాంతరము.

ఇటు చంద్రుడు విషయ భేదమును బట్టి అనేక విధములుగా నుల్లెఖింప బడినాడు. దా. సి. నారాయణ. రెడ్డి గారు ఈ వర్ణనకుఁజేసిన వ్యాఖ్యానము అత్యంత సరసము—

“చిరకాలముల సీమ అనడంతో చంద్రుని చిరంతనత్వం. శిశువు మామ అనడంతో పసి పిల్లలకు నిత్యజీవితాన్ని ప్రతిబింబించే ఒక నిసర్గ సత్యం, పాలవెల్లినిద్రచ్చిపడసిన వెన్న అనడంతో సంప్రదాను సిద్ధంగా వస్తున్న ఒక విశ్వాసాన్ని సొలంకృతంగా ఎదుట నిలిపేటంత రసవత్తర సత్యం ద్యోతక మవుతాయి. ఇక చివరి చరణాల్లో వెప్పబడిన అభిప్రాయం దానికి ఉడుపులైన పలుకు బడులు. పరమరిమణీయంగా ఉన్నవి. ఉరపేడి విరహలల నుడికించుమంట అనే చరణము గుండెల కంటు కొని పోయేలాగుంది— మంటల వంటి నూటలకు మధువందించి పల్లెడంవల్లనే రంగనాథరామాయణం మామూలు ప్రజల మనస్సుకెక్కింది”¹ ఇది అక్షరాల సత్యము.

(బి) “ఆంజనేయుడు సీతాప్రత్యయార్థము తన శరీరమును పెంచి మేరు మందరములతో సమానుడై ఆమె ముందు నిలబడెను”² మూలమునందలిచట అతడు పెరిగిన రీతి వర్ణింపబడలేదు.

రంగనాథ రామాయణమునందు—

..... ఆహనుమంతు డాకాశమెల్ల - దనమేను సింహ నుద్దండుడై పెరిగి
మూలతీ మల్లికా మాల్యమై మెడకు - నాలోల తర తార హారమై కటిని
గలధౌత మయ ముంటికా ధామమగుచు - అలితమౌపద యుగళమునకు మువ్వ
లను వారువిధమున నందందు చూడ - దనరి చుక్కలపిండు తనమేన నలల
సతి భీష్మజాకారు డగుచు నిల్చినను” (సు ద. ద్వి ౪14-౪౦8)

ఆని వర్ణితమైనది. హనుమంతుడు పెరుగుచుండగా నక్షత్ర పంక్తి మొదట తలపైని చంద్రుని ఆ పిదప మెడకు తారహారమై, తర్వాత కటిని మొలనూలు ఘంటలై, చివరకు కాలి మువ్వలై పరిధవిల్లినవి. ఈ వర్ణనా ప్రధానము పోతన్నపై పడినది. అతడు హనుమని పెరుగుదలను వర్ణించుచు—

“రవిబింబంబువమింపఁ బాత్రమగు ఛత్రంబై, శిరోగత్నమై,
శ్రవణాలంకృతియై, గళాభరణమై, సౌందర్య కేయూరమై,
ఛవిమత్కంకణమై కటిస్థలి సుదంవర్షుటయై నూపుర
ప్రవరంబై పదపీతమై పటుడు దాబ్రహ్మాండమున్ నిండుచోన్”³

ఆని వ్రాసిన పద్యము అచ్చముగా పైవ్వివరల కనుకరణమే తారకా పంక్తికి బదులు సూక్ష్మ బింబమును కొలబద్ధగా నిలిపి తదను గుణముగా చిహ్నించిన పద్యమిది

పెరుగుదల క్రమముగా బరిగినదని, బహ్మాండమంత నిండినదని తెలుపుటయే ఈ వర్ణన పరమ ప్రయోజనము. మూలమునందలి “మేరు మందర సంకాశః” అనునది పరిమితము ఇచ్చిన వర్ణితమైన శరీరము అపరిమితము. ఇది బుద్ధాబిర్హిత వర్ణనలోని విశేషము.

1. దా॥ సి. నారాయణరెడ్డి. వ్యాసవాహినీ. పుట. 68
2. దా. ప్రతి. వాల్మీకి రామాయణము సు.దర. సర్గ. 37. శ్లో. 84, 85.
3. బమ్మెర పోతనామాత్యుడు. శ్రీమదాంధ్ర మహాభారతము స్కంధము. 8 పద్య. 623.

(సి) శ్రీరాముడు ఋష్యమూక పర్వతమును గనెను మూలమునందీ పర్వతమునుగూర్చి—

“అస్మాస్మిరేతు పూర్వోక్తః సర్వతోదాతు మండితః।

ఋష్యమూక ఇతిఖ్యాతః పుణ్యః పుష్పితకాననః॥

అని మాత్రము గలదు రంగనాథ రామాయణమునందీ ఋష్యమూక గిరిసాందర్యము మూలాధికముగా వర్ణితమైనది చూడుడు—

“త్రైలోక్య విభులైన తమ రాకజూచి - యాలోన మదిబొంగి యానందమంది

యనయంబు నొప్పెడు నశ్రుపూరంబు - లన సెలయేడల నలరెడు దాని

నిలమేడు మందర హిమశైల పతుల - నలిమీటి నగియెడి నగవులో యనగా

సాంద్రంబులై యుండి చదలదీపించు - చంద్రకాంతోపల చ్ఛాయల దాని

.....

.....

చింతామణులు నెందుఁ జెడని పెన్నిధులు - సంతాన తరువులు సరినొప్పుదానిఁ

గని దాని మహిమకుఁ గడు చోద్యమంది - యిన వంశ వల్లభుడెంతయుఁ బొగడి”2 నాడు

(ఆరణ్య ద్వి 1387-1506)

ఈ ఋష్యమూక పర్వత మమూలకము. ఉత్త్రేషాలంకారములతో నొప్పి మంజుల ప్రకృతి గతమై కథాకథనమునకు అనుకూలమైన పూర్వరంగముగా నున్నది. సుందర శబ్ద శయ్య, మనోహర భావ పరంపర, అలంకారశోభ, ప్రాణి ధర్మారోపణము గలిగిన యీ పర్వతము సహృదయ హృదయావర్ణక మనుటలో సందేహము లేదు.

(టి) శ్రీరాముడు మాల్యవంతమున వసించి సీతాన్వేషణ కర్తమగు కాలమును ప్రతీక్షించుచున్నాడు.

ఇంతలో వానలు వెనుక బట్టి శరత్తు రానేవచ్చినది. మూలమునందిచ్చట—

“పాండురం గగనం దృష్ట్వా విమలం చంద్రమండలం।

శారదీం రజసిం చైవ దృష్ట్వా జ్యోత్స్నాను లేపనాం

.....

దృష్ట్వాచ విమలం వ్యోమ గత విద్యుద్వలాహకం”2

అని శరత్కాల పర్వతము గలదు రంగనాథ రామాయణమున -

“అంత వానలు వెల్చె నవని నెల్లెడల - సంతంత దివినున్న యభ్రముల్ విరిసెఁ

దెలివొంది కిరణముల్ దిశలెల్ల నిండఁ - జెలువొంద రవి ప్రకాశించె లోకముల;

ధరణి నిష్క్రంకమై తనరె నెంతయును; - గరమొప్పఁ లగొకులఁ గమలంబు లలరె

గూలముల్ మదకరుల్ గ్రుచ్చి గోరాడె - రేలు నక్షత్ర చంద్రికలఁ జెంపారె

వచ్చెనంచలు సరోవసకిఁ గాపురము - మెచ్చెఁ దామర తూండ్లు మెనగి యల్లమునఁ

జెఱకు రాజనసుల చేనుల పంట - తఱచయ్యె; వృషభ యూధము అంకె వైచె

1. దా.ప్రతి. వాల్మీకి రామాయణము. కిష్కింధా. సర్గ. 75, శ్లో. 25.

2. " " " " సర్గ. 80, శ్లో. 2, 6.

గలక యంతయుఁ బాసి కనుపట్టె జలము - లిలఁ దెగువరులకు నిచ్చె సౌఖ్యంబుఁ
జదల నిర్మలములై జలదంబు లొప్పెఁ - నచులెల్ల దొకి కాల్చిడిలయ్యె; నంత"

(కిష్కింధా. ద్వి. 766-773)

అని చేసిన శరత్కాల వర్ణనను స్వతంత్రము. మూలమునందలి శరత్కాల వర్ణనమునకు
దీనికి అంత సంబంధము లేనిదిగా నున్నది. ఇది పొడిపొడి మాటలతో నిరలంకార శోభితమై సరస
సుందరముగా నున్నది. సీతాన్వేషణ సమయమునకు పూర్వరంగముగా తత్కాలయోగ్యతను తెలియ
జేయుట అత్యంతావశ్యకము. అది మూలమునందు కంటే సామాన్యని కందుబాటుతో నుండునట్లు
ఇందు వర్ణితమైనది.

ఇట్లు రంగనాథ రామాయణమునందు ప్రకృతి గతమైన వర్ణనలు. 1. గంగావతార
వర్ణనము. (బాల. ద్వి. 1255 - 1278), 2. పంపాసరోవర వర్ణనము. (కిష్కింధా.
ద్వి. 1-30), 3. వర్షముతు వర్ణనము. (కిష్కింధా. ద్వి. 728-765), 4. యుద్ధ
భూమి వర్ణనము. (యుద్ధ. ద్వి. 8101-8112) 5. మాయలేడి వర్ణనము. (అరణ్య.
ద్వి. 838-870.) ఇత్యాదులు కవియొక్క మౌలిక ప్రతిభాజన్య కల్పనలు; అత్యంత
మనోహరములు—

ఈ క్రింది యములక కల్పనమును గాంచుడు :—

ఖరుని సేనలు శ్రీరామునెదుర్కొన్నవి. అతని గాంధర్వశరము రాక్షస సేనలను చీకాకు
గావించి, దండించి, ఖండించి తలలుత్రరింపినది యుద్ధభూమి యంతయు నెత్తురు, మాంసము. మెదడు
ప్రేవులు, ఎమ్ములు, మొదలగు వానితో నిండియుండెను. అప్పుడు భూతప్రేత పిశాచ శాకినీ భేతా
శాదులు తండ తండంబులై—

“ఏనుగు తలకాయ లెసగు కుండలుగఁ - బూని యందలి ముత్యములు దండులముగ
దండి రాముని రణ ధర్మ సత్రమున - వండి నారిదె రండు వరుస భుజింప
నని వేడ్కఁ బైకొన్న యధికార ముద్ర - గొని రొదగాకుండఁ గూర్చుండఁ బెట్టి
రక్త చందనమును రక్తాక్షతములు - రక్తసంకల్ప పూర్వంబుగాఁ దాల్చి
పదరక చర్మరంభా పలాశములు - పదనై న పునుక దొప్పలు చుట్టమర్చి
శరవహ్ని పక్వ మాంసపు టన్నమును - పొరలెడు మెదడు పప్పును గ్రొవ్వలందు
వఱదలౌ నాజ్యప్రవాహముల కండ - లెఱచి శారిజము లనేక శాకములు
పాలప్రేవులు సేవె పాశముల్ మేలి - వాలు గుండెలు పిండి పంటలు క్రొత్త
నెత్తురు తీయని నీరుగాఁ దలచి - యత్తరి విప్రయోగ్యా హారమనుచు
నాకంత తృప్తులై యధిక సమ్మతము - సేకొని సభగూడి శ్రీరామచంద్ర
తేవిజయోఽస్తని దీవించికొన్ని - యావలఁ గొన్ని “తథాఽస్త”ని పల్కి
నింతలో మఱికొన్ని యేనుగు జీవ - దంతముల్ చేతలా తలముగాఁ బూని
పొలనులెమ్ముల నంకు పూసలపేర్లు - కకుక కామాక్షులుగా ధరియించి

కరిఘంటికా తాళ గతుల కుబ్బుచును - దరిబేసి కోపులత్తఱిఁ జూపఁదొడగె" ¹
ఇట్లే సంగర మహిస్థలి కాకుత్స రాము నూరెడి జయలక్ష్మికి నునికి పట్టయిన కొలనుగా కల్పిత
మైనది ² ఇట్టి కల్పనలు రంగనాథ రామాయణమునం దనేకములు గలవు.

ప్రాతోచిత వర్ణనలు : —

ప్రకృతి గతవర్ణనములే కాక, ప్రాతోచితముగాను జేయబడిన వర్ణనములకు రంగనాథ
రామాయణమునఁ గొదవలేదు.

(ఎ) అన్నచేదన్నులుదిని అవమానింపబడిన విభీషణుడు తల్లియైన కై కేశి యొద్దకు పోయెను.
అప్పుడామె—

".....ఉపవాసకృశయైన మేన - మహిత శుక్లాంజర మానిత యగుచు
వెన్నెల గనమున విదలించి తివిచి - మిన్నేటి నులుపున మెఱుగిడ్డ కరణి
నరసిన బొమలును, నరప చొళ్ళియముఁ - గరమొప్పి యెంతయు గౌరవంబొలయఁ

.....
కరుణ ప్రవాహంబుగా వచోభంగి - సరళత్వ మూర్ముల చందంబుగాఁగ
బొలుపాలు శమదమంబులు తటంబులుగ - గల నరలెల్లఁ జొక్కపు నుర్ముగాగ

(యుద్ధ. ద్వి. 588-589)

జహ్ను తనయ నా నొప్పినది. ఈమె వార్ధక్యము, పాపిత్ర్యము ఎంత గొప్పదో, కవి
సరసమైన వర్ణనచే వానిని మన కన్నుల యెదుట ప్రతిబింబింపఁ జేసినాడు.

(బి) సీతాదేవి అశోక వనమున శింశుపావృక్షము క్రింద రాక్షస కాంతా పరీవృతమై యున్నది,
అమెస్థితిని గూర్చి కవియిట్లు వర్ణించినాడు.

వ్రతములఁ గడుదస్సి వనటల గ్రుప్పి - యతి దుఃఖమునఁ గుండి యలతలఁ గంది
విపులాశ్రవులఁ వోగి విరహాగ్నిఁగ్రాగి - కపట వృత్తులఁ జిక్కి కడుముట్ట గ్రుక్కి
జీవంబుపై రోసి చెలువంబుఁ బాసి - యావిధి మది దూటి యలసత మీటి
చెక్కిటఁ జెయ సేర్చి చింతల కోర్చి - దిక్కులేమిఁ దలంచి ధృతి దూరడించి
యిన రశ్మివాడిన యెలఁదీగ వోలె - ఘన ధూమ యుత దీప కళికయుఁబోలె
జలద మాలికలోని శశికళ వోలె - బలుమంచు వొడివిన పద్మిని వోలె
జెలగు పిల్లలలోని చిలుకయుఁబోలె - బులులలో నావును బోలె దుర్వార.
మోర రాక్షస వధూ కోటిలో నున్న - నారీ శిరోమణి నశినాయతాక్షి"

(సుందర. ద్వి. 215-222)

ఇందులోని ఒకటి రెండు ఉపమానములు దక్క, మిగిలిన దంతయు కవి ప్రతిభాజన్య
వర్ణనమే. సీతాదేవి నిస్సహాయ స్థితి, దుఃఖము, క్షణక్షణ ప్రాణగండము ఇత్యాదులు అద్దము పట్టి

1. రంగనాథ రామాయణము. ఆరణ్య. ద్వి. 588-582.

2. " " యుద్ధ. ద్వి. 3874-3881.

చూపినట్లు రచించబడినవి—

(సి) శ్రీరామూడు రథముపై వనములకేగు చున్నాడు. దశరథుడు పుత్రవియోగము సహింపలేక రథము పుమని సుమంత్రుని పిలుచుచుండెను కాని, రథము మాత్రమాగదు. వసిష్ఠుడు దశరథుని

“శోకించుచు ననుపరాదని” పోచ్చరించెను—

“అనవుడు దశరథుడటు పోక నిలిచి - తనసూను రథమటు తప్పకచూచి
యదియుఁ గానక ధూళి నటు చూచిచూచి, యదియుఁ గానక బయలటు చూచిచూచి,
హాయని యెలుగెత్తి హారామ రామ - హాయని మూర్ఛిల్లి యవనిపైఁ ద్రెళ్ళె”

(అయోధ్యా. ద్వి. 986-990)

ఇది దశరథుని మనస్సులోని ఆందోళనను, మనో వ్యాకులతను అతి యతి పదములతో, మాటల పునరుక్తితో రూపు కట్టించునట్లు చేసిన వర్ణనము—

(డి) అంగదుడు రావణుని పాతాళ హోమభంగము చేయుటకై మండోదరిని వెంట్రుకలు పట్టి —
కమ్మ సౌరభములు గలుగు సంపుల్ల - ధమ్మిల్ల మల్లికా దామమల్ నలగఁ

.....
గెడగూడి రావణుకిరి పుష్పములు - గడివోయి భువిరాలు కై వడిదోప
సేన ముత్తయములు సెలువంబు వాసి - గానిల్లి వసుధపైఁ గనుకని రాల

... ..
ఉడిత రావంబులై యొండొంటిఁ గడవఁ - బదనూపురము లూడిపడి మ్రోయుచుండ”

(యుద్ధ. ద్వి. 7174-7190)

గా నీడ్చుకొని వచ్చెను. ఈవర్ణన ముత్తేజాలంకార చమత్కార జనితమై, సహజస్వభావ శోభితమై, కథా కథనాను కూలమై భావికథా సూచకమై యున్నది—

“రావణుడు దుర్మార్గుడు కావచ్చును; మండోదరి చేసిన తప్పేమి? ఆమె రావణుని భార్య యగుటయే?” అనెడి భావ పరంపరలచే పతితలకు మండోదరియెడ సానుభూతిని కలిగించునట్లుగా నున్నదీ వర్ణనము—

ఆ తర్వాత మండోదరి తన యాత్మేభుని జూచి
“ఇంద్రుగెల్పిన సత్వ మెక్కడఁ బోయె - ఇంద్రహాసము వాడి నమసేనే నేడు
ఫాల లోచనుతోడఁ బ్రమథుల తోడఁ - గైలాస మెత్తిన గర్వమెందడగె.
మూడు లోకంబులు మునుమిడి గెలిచి - నేడెల తూలెదు నీపేర్ని విడిచి,
ఇంద్రజిత్తుడు నన్ను నిటఁ బాఱవైచి - యింద్రలోకంబున కేగకయున్న
నన్నిట్లు చూచునే? నాకొడుకున్న - నిన్నీచ దుర్గళ యేను బొందుదునే
సిగ్గు లజ్జయులేని చెనడివో? నన్ను - బగ్గించుచున్నారు పగతు లిబ్బంగి
నీహామ మేటికి నిష్ఠ యేమిటికి - నాహతుల్ నిన్నుఁ బూర్ణహతిఁ జేసె
బటు బుద్ధివై రామ బాణాగ్నిఁ బడుము - కుటిల క్రియల కింకఁ గొలదిగా దుడుగు”

(యుద్ధ. ద్వి. 7194-7210)

మని దూషించిన తీరు. “పరులు మానభంగమును, చేయుచుండగా చూచుచు నూరకొన్న భర్తను

మానము గోల్పోయిన పనిత పతివ్రతయైనను నోటికి వచ్చినట్లు లిట్టక ఏమి చేయును? అనెడి శ్రీ సృభావమనకు నిదర్శనము—

(ఇ) తారాదేవి శ్రీరామ బాణములచే నేలఁబడిన పతిని (వాలిని) జూచి రాముని నిట్లధిక్షేపించినది—

మెఱసి నిన్నిట సేయ మీతండ్రి తోడఁ - గఱపెనే రఘురామ గణుతింప వాలి?

వెరవొప్పు నీ రాజ్య విభవంబు గొన్న - భరతుడే రఘురామ పరికింప వాలి?

చెనటియై నీదేవిఁ జెఱగొని చన్న - దనుజుడే రఘురామ తలపోయవాలి?

వాలి నకారణ వైరంబుపూని - యేలయ్య తెగటార్చి తిబ్బంగిఁ బేర్చి

నీ యట్టి సుకృతికి నీయట్టి పతికి - నీయట్టి కారుణ్య నిధికిట్లు తగునె?”

(కిష్కింధా ద్వి. 642-646.)

ఇది అమూలకమైన భాషణము. ఇందొక్క నిందావాక్యమునులేదు. “నీయట్టి కారుణ్యనిధికి ఇది సమంజసమా?” అనెడి ప్రశ్నలో పత్నివియోగముచే బాధపడుచున్న సీత నాకు పతివియోగము కలిగించుట ధర్మమా? యని తార యధిక్షేపించినట్లు ధ్వనింపు చున్నది. పతినెడబాసిన శ్రీ పొందు నట్టి ఆర్తి, ఆవేగము వ్యక్తమగుచున్నది—

ఇట్లనేకములైన అమూలకవర్ణనలు, సంభాషణలు తత్తత్ప్రాత్రోచితముగా విరచితములైన పనుటలో సంశయము లేదు—

శి అన్యథాకరణములు—

బుద్ధభూపతి మూలమునందలి కొన్ని వర్ణనలను బొచిత్య దృష్టితో మార్చియున్నాడు—

(ఎ) శ్రీరాముడు వర్షాకాల సౌందర్యమును లక్ష్యమునకు వర్ణించి చెప్పును. అందులోని ఒక దృశ్యము—

సీలవేఘశ్రితా విద్యుత్-స్ఫురంతీ ప్రతిభాతిమా!

స్ఫురంతీ రావణస్యాంకే వై దేహీప తపస్విని॥¹

ఇచ్చటి ఉపమానము శ్రీరాముని నోటినుండి వచ్చుట సముచితముకాదు. కవి దీనిని మార్చి—

“రావణురాజ్యంబు రఘురాముచేత — నీవధి చలియుంచునింక నన్ పగిది

నొలపి యొండొండ విద్యున్నికాయములు - జలదంబు లందుండి చలియింపఁ దొడగె”

(కిష్కింధా. ద్వి. 780-781)

అని వర్ణించినాడు. ఇందు భావికథా సూచనము కావించబడినది.

(బి) రావణుడు సీతాదేవిని వెఱపించుటకు విద్యుజ్జిహ్వనిచే రాముని మాయా శిరో ధనువులు దెప్పించి ముందుపడ వేయించెను. అప్పుడు జానకి కైకను నిందించుచు తెగిన ఆరటి చెట్టువలె భూమి మీద పడిపోయినదని మూలమునందు వర్ణితమైనది—

“ఏవముక్త్యాతు వై దేహీ వేపమానా తపస్విని!

జగము జగతీం బాలా చిన్నాతు కదశీ యథా॥”²

1. దా.ప్రతి. వాల్మీకి రామాయణము. కిష్కింధా. సర్గ. 28. శ్లో. 12.

2. దా.ప్రతి. వాల్మీకి రామాయణము. యుద్ధ. సర్గ. 82. శ్లో. 8.

శంగసాగర రామాయణమునందు—

తలపోసి రాముని తలయ కాఁ దలచి - బలుమూర్ఖ పాల్పడి పడియె ధరిత్రి.
నిదివొంకు, నీపతి కేమియఁగాడు, - సుదతి! నీకి మాయ చూడగాడనుచుఁ
డన యురస్థలికి నాతన్వంగిఁ దివిచి - కొనియెనో కాక, యాకుంభిని యనగ”

(యుద్ధ. ద్వి. 1685-1687)

నని యుపమానము మార్చి వర్ణింపబడినది—

మూలమునందలి యుపమానము పతన ధర్మమునకుఁ దగియున్నది కాని పతితల కాలోచనా
మృతము నొసగదు.

అమాయకమైన. ఆపదలో నున్న కూతురు నిజము గ్రహింపక శోకించుచుండ, యథార్థము
దెలిసిన తల్లి కూతును ఉరమునకు చేర్చుకొని బుజ్జగించుట నైజము సీతాదేవి భూమిజ. కావున
“భూమిమీద పడుట” యనునది తల్లి తన బిడ్డను దగ్గరకు తీసి కొనుటగా నిట యుత్త్రేక్షింప
బడినది ఇది కథా విషయముతో తోకధర్మమును ప్రతిపాదించుట. మూలము కంటె నెంతయో
మనోహరమై యొప్పియున్నది—

(సి) హనుమంతుడు సముద్రమును అంఘించుచున్నాడు. “అతని యూరువేగోత్థములైన వృక్షములు
హనుమంతుని వెంట న్యబంధువులు వోలె కొంతదూరమేగి, తరువాత మహేంద్రుని భయమున
పర్వతములు వోలె జలదిలో పడెను”¹

మూలమునందలి యీ వర్ణనము లోకాచార, పౌరాణిక కథల సమ్మేళనముతో నేర్పడినది.
కాని బుద్ధభూపతి ఇందలి ఉపమానము లను మార్చి ప్రధాన కథాంశముతో సంబంధము కలిగించి
క్రింది విధముగా వర్ణించినాడు—

“ఆ యురవడి మ్రాకు లతఁగితో నెగసి - తోయధిలోఁ జొచ్చి తుని యలైరాలె.

భావిసేతువునకై పవన నందనుడు - తావచ్చి శంకువు స్థాపించె ననగ”

(క్వి. ద్వి. 1258-1259)

శ్రీరాముడు లంక కేగుటకై సముద్రమున సేతువును నిర్మించుట భావికార్యము. మారుతి
తల్పేతువునకై శంకువును స్థాపించినాడో యనునట్లు మ్రాకులు సముద్రములో పడిన పనుట
భావికథా సూచన చేయుట. ఇచ్చట ఉత్త్రేక్షాంకారముచే మూలమునకు వన్నె పెట్టబడినది—

(డి) హేమంతమున మంచుకురిసి పచ్చిక తడిసినది తొలినాడు వికసించిన పద్మముల తిక్కలు
శీర్షములై సరోవరము నిండ వ్యాపించినవి. ఇవట

“అవశ్యాం నిపాతేన కించిత్ ప్రక్లిన్నశాద్యలా।

వనానాంశోభతే భూమి ర్నివిష్ట తరుణాతపా॥”²

అనుశ్లోకభావము—

“ఉర్విపై నామంచ నొక్కొక్కచోట - దూర్వాంకురంబుల తుదలఁ జూచితివే.

1. దా. ప్రతి. వాల్మీకి రామాయణము. సు.దర. సర్గ. 1. శ్లో. 47, 50.

2. “ “ “ “ అరణ్య. సర్గ. 16 శ్లో 20.

పచ్చమిన్న సలాక పొజుపై వేడగ - గ్రుచ్చిన మత్తాల కోవల్లె యొప్పె”

(అరణ్య. ద్వి. 247-248)

నని మార్చబడి మూలభావానికి పచ్చల తురాయి తొడిగింపఁ బడినది

జరా జర్జరితైః పద్మైః శీర్షకేసర కర్ణికైః

నాశశేష్టై ర్నిమగ్నై ర్నఖాంతి కమలాకరాః॥”¹

అనెడి శ్లోకార్థము

“పొడిగొన్న యకరువుల్ పొట్టుగా మీదఁ - గదలు తేటులు పొగల్గఁ జరిగొన్న

కొలను దేవతలకు కుంపట్టువోలె - విలసిల్లు కెందమ్మి విరులఁ జూచితివె”

(అరణ్య. ద్వి. 252-253)

అని మార్చబడినది.

హేమంత ఋతువులో చలికి తట్టుకొనలేక, వెచ్చగా కాపుకొనుటకు కుంపట్టును (నగళ్ళను) పెట్టుకొనుట లోకదృశ్యము. దీని నాధారముగా చేసికొని, “నరస్సరస్వతులకు ఎఱ్ఱతామరలు కుంపట్టు లాగ ఉపకరించిన వనడం టెచిత్యహారంలో తరళాయమాన కల్పన”²

ఇట్లు మూల వర్ణనలను టెచిత్యశోభితంగా మార్చిన పట్టులు రంగనాథ రామాయణమున ననేకములు గానవచ్చును.

4. పరిత్యక్తములు :—

మూలమునందలి వర్ణనాంశములు చాలవరకు చదలి వేయబడినవి. అట్లు చేయుట సంక్షిప్తత కొరకు కావచ్చును; ఆచారిత్య పరిహారమునకును కావచ్చును; దేశకాల వాతావరణ పరిస్థితులను బట్టి సామాన్య పాఠకుని యూహకు అందవను తలంపుతోను కావచ్చును. ఉదాహరణమునకై కొన్నింటిని చూడుడు—

(ఎ) రావణుడు సీత నపహరించుకొని పోవుచున్నాడు —

“సాహేమ వర్షా నీలాంగం మైథిలీ రాక్షసాధిపః

శుభభే కాంచనీ కాంచీ నీలం మణి మివాశితా॥

తరుప్రవాళ రక్తా సా నీలాంగం రక్షసేశ్వరం

ప్రాశోభయత వై దేహీ గజం కక్ష్యేవ కాంచనీ॥

తస్యా స్రాన్యగ్నీ వర్షాని భూషణాని మహితలే

సుమోషా ణ్యవ కీర్యంత షీణాస్తార ఇవాంబరాత్॥

తస్యా భూషణ మోషేణ వై దేహ్యో రాక్షసాధిపః

బభౌన చపలో నీల సృమోష ఇవ తోయదః॥”³

ఇత్యాది వర్ణనలు గ్రహింప బడలేదు. ఇట్టివి సంక్షిప్తతకై తగ్గింపబడినట్లు తలంచ వచ్చును.

1. దా. ప్రతి. వాల్మీకి రామాయణము. అరణ్య. సర్గ. 18. శ్లో. 26.

2. దా. శ్రీ సి. నారాయణరెడ్డి. వ్యాసవాహిని. పుట. 68.

3. దా. ప్రతి. వాల్మీకి రామాయణము. అరణ్య. సర్గ. 52, శ్లో. 25, 27, 34, 28.

(2) హేమంత ఋతు శోభను లక్ష్మణుడు రామునకు వర్ణించి చెప్పుచున్నాడు.

“సేవమానే దృఢంసూర్యే దిశమంతక సేవితాం
విహీన తిలకేవ స్త్రీ నోత్తరా దిక్పకాశతే॥
జ్యోత్స్ని తుషార మలినా హర్షమాస్యాం నరాజతే
సీతేవ చాతపశ్యామా లక్ష్మతే నను శోభతే॥
నవాగ్రయణి పూజాభి రభ్యర్చ్య పితృదేవతాః
కృతాగ్రయణికాః కాలే స.తో విగత కల్మషాః॥”

ఇత్యాదులు సాధారణములు కాకపోవుటచే వదలి యుండ వచ్చును.

(సి) రామణుడు కామవశుడై రాత్రి యుండగనే, అశోకవనములో సీతాదేవి యొద్దకు వచ్చెను.

ఆ సమయమున నామె స్వరూపము —

“ధూప్యమాసాం గ్రహేదేవ రోహిణీం ధూమకేతునా॥

.....
అభూతే నాపవాదేన కీర్తిం సివతితా మివ
అమ్నాయానా మయోగేన విద్యాం ప్రశిఖిలా మివ॥
సన్నామివ మహాకీర్తిం శ్రద్ధామివ విమానితాం
పూజామివ పరిక్షిణాం ఆశాం ప్రతిహతా మివ॥
.....

వేదీ మివ పరామృష్ణాం శాంతామగ్ని శిఖామివ॥”

ఇత్యాద్యుపమానముతో కావింపబడిన వర్ణనమంతయు వదలఁబడినది. ఇందలి అనేకోపమానములు అప్రత్యక్షములై, బుద్ధిజన్యములై, సామాన్యుల యూహ కందరాని వగుటచేత గ్రహింపబడక పోవచ్చును —

(డి) శ్రీరాముని యాదేశమున సుగ్రీవునిసేన లంకాభిముఖమై ప్రయోజము చేయుచున్నది. అప్పుడు హిదనూపిన నిమిత్తముల గూర్చి లక్ష్మణుడిటు వర్ణించెను.

“ప్రసన్నాశ్చదీశ స్సర్వా విమలశ్చ దీవాకరః॥
ఉశనాశ్చ ప్రసన్నార్చి రనుత్వారి భార్గవోగతః॥
బ్రహ్మరాశి ర్విశుద్ధశ్చ సిద్ధాశ్చ పరమర్షయః॥
అర్చిష్మంతః ప్రకాశంతే ద్రుపం సర్వేప్రదక్షిణం॥
త్రిశంకుర్విమలో భాతి రాజర్షిస్సపురోహితః॥
పితామహ వరోఽస్మాక మిత్వాకూడాం మహాత్మనాం॥
విమలేవ ప్రకాశతే విశాఖే ని రుపద్రవే॥
నక్షత్ర వర మస్మాక మిత్వాకూడాం మహాత్మనాం॥

1. దా.ప్రతి. వాల్మీకి రామాయణము. ఆరణ్య. సర్గ. 16. శ్లో. 8, 14, 6,

2. " " " సుందర. సర్గ. 19. శ్లో. 9, 11, 12, 15.

బడినవి—

ఇట్లు పరిశీలించిన మీదట, వర్ణనలను గూర్చి ఈక్రింది తాత్పర్య మేర్పడుచున్నది—

రంగనాథ రామాయణమునందలి వర్ణనలు, యథామూలములు, స్వతంత్రములు, అన్యథా కరణములు. ఎట్టివైనను కిథాగమన, రసాచిత్య దృష్టితో రచింపబడిన వనుటలో సందేహము లేదు. ఎక్కడనైనను ఒకటిరెండు దోషగులున్న, ద్రాక్షపండ్లయందలి గింజలవలె వానిని వదలుట సహృదయ లక్షణము.

ప్రకీర్ణములు :—

1. శయ్యా వైచిత్ర్యము :-

“పదముల పొందిక; లేక పదముల పొత్తుశయ్య” అనగా నేపదము వెంట నేపదము గూర్చిన సౌఖ్యం ఆదిశయ్య”

పద రచనయందు పొత్తుండ వలెననియు, పొత్తుపొసగని పదరచన కూడదనియు తాత్పర్యము ఎగుడు దిగుడులు లేక మృదువుగా, సమతలముగానున్న సెజ్జ ఆహ్లాదము గొలిపినట్లు, పొత్తుపొసగిన పదరచన రసానందము గలిగించును.

ఈ శయ్యను శబ్దపాకమనియు నందురు.

రంగనాథ రామాయణమునందు భావానుగుణ పద రచనా విన్యాస మంతటను గనిపించుచున్నది. కొన్నింటిని ఉదాహరణముగా చూపింతును.

(౧) ఆచన్ను లాకన్ను లాముద్దుఁ బలుకు - లాచెక్కు లాముక్కు నాసోయగంబు
లాతరు లాకురు లావాలు జూపు - లాతోడ లాయెడ లాయోయారంబు
లామందహాసంబు లావిలాసంబు - లామందగమనంబు లావివేకంబు
నేముందుఁ బొడఁగాన నేయింతులందు - భూమిజనేమని భూషింతుఁ జెపుమ.

(ఆరణ్య. ద్వి. 749-752)

(బి) “పెట్టిన సొమ్ములు పెట్టెలోఁబెట్టి - దట్టమా కస్తూరిఁ దలపట్టు వెట్టి
మలిన వస్త్రముగట్టి మదినలకుఁ దొట్టి - చలము సేపట్టి భూస్థలిఁ బండెనఁత”

(అయోధ్యా. ద్వి. 212-213)

(సి) “మాట మాత్రంబున మహియ నాకనము - మీటను నాట నమ్మేటియే నేర్పు
కార్పిచ్చునైనను గరువలినైన - నార్చును గూర్చును నాతడేనేర్పు
పాల్పడి బ్రహ్మాండ భాండంబునైన - నిల్పఁబగల్గునా నిపుణుండె నేర్పు”

(ఆరణ్య. ద్వి. 684-687)

(డి) “నారికై పుట్టిన నాకోపమెల్ల - నారిచేఁ జూపెద నాకారి కిపుడు
నార్చుచు వచ్చు నీయసుర కోపాగ్ని - నార్పెద శరవృష్టి నని బిట్టు కినిసి”

(యథ ద్వి 4105-4106)

ఇట్లెన్నైనను చూపవచ్చును. పదముల పొందిక శ్రవణపేయమై చదివిన కొలదిని చదువ

1. నన్నిధానము సూర్యనారాయణ శాస్త్రి. కావ్యాలంకార సంగ్రహము. పుట. 178.

వలెనని చవులూరించుచుండును.

2. చమత్కారము:—

(ఎ) గణిత శాస్త్రమున అంకెలకు ఒకట్లు, పదులు, నూర్లు, వేలు, పదివేలు, లక్ష, కోటి అని స్థాన నిర్ణయము గలదు. అట్టిస్థాన ప్రకటనకై కవి శ్రీరాముని బాణప్రయోగ సందర్భమున నవకాశము కలిగించుకొని గుడి గ్రుచ్చి యున్నాడు—

“ప్రతిసేసి యొకటికిఁ బదియింటి వెనుక - నుతశక్తి దానికి నూటింటి వెనుక
వెనుకొని దానికి వేయింటి వెనుక - బనుగొని దానికిఁ బదివేలు వెనుక
యుడుగక దానికి నొకలక్ష వెనుక - మడువక దానికి మఱి కోటి వెనుక”

(యుద్ధ. ద్వి. 7467-7469)

(బి) రావణునికిఁ బదితలలు. యుద్ధమున నివి రామునిచే ఖండితములై రాలునపుడు వీనికి పది భావములు గలవని కవితే చమత్కరింపఁ బడినవి—

రాలుచున్న యా రావణుని తలలు—

“అవులింపవు, నొవ్వ, వలసముల్ గావు - లావుదూలవు, నిజోల్లాసముల్ సెడవు,
గాజు వారవు, మిడుకవు, రెప్పవేయ - వోజుదప్పవు, వైరముడుగ వెంతయును
బగయొండె, బొమ్ముడి పాటొండె, నిండు - నగవొండె, నార్పొండె, నలుక చూపొండె,
బలుకొండె, మెచ్చొండె, బై పడిపోరు - నలవొండె, ధృతియొండె’ హంకృతి యొండె
గలుగని తలలేదు”

(యుద్ధ. ద్వి. 7711-7715)

ఇట్లు ఆయా చమత్కారములను చూడవచ్చును—

3. కట్టా వరదరాజ రామాయణము:—

డా॥ నేలటూరి వెంకట రమణయ్యగారి సంపాదకత్వమున మద్రాసు ప్రభుత్వమువారు కట్టావరదరాజు ద్విపద రామాయణమును ముద్రింపించి యున్నారు. ఆయా సంపుటముల పీఠికలలో సంపాదకులు రంగనాథ కట్టావరదరాజు రామాయణములను పరస్పరము పోల్చి, రెండు గ్రంథములలో సమానమైన ద్విపదలనెత్తి చూపి ఆభాగములు రంగనాథ రామాయణములో ప్రక్షేపింపఁ బడినవని తెలిపియున్నారు. రంగనాథ రామాయణము ఆంధ్ర విశ్వకళా పరిషత్తువారి సంశోధిత ముద్రిత ప్రతిలో వెంకట రమణయ్యగారు ప్రక్షేపములుగా చూపిన ద్విపద భాగములు చాలవరకు మూల పాఠమునందు లేక 1వ అనుబంధమునఁ జేర్చబడినవి; వావిళ్ళ, రాయల్ అండ్ కో ప్రతులలో మూలపాఠమునందే యున్నవి దీనివలన డా॥ నేలటూరి వెంకట రమణయ్యగారి తలపు సముచితమని తోచును. గ్రంథము పెరుగునను తలంపునను, చరిత్రచర్యణమును తలంపునను వాని నిచటపొందు పరచలేదు.

4. దోషములు :—

“కావ్యమందల్ప దోషమైనను ఉపేక్షింపరాదు అని దండియాదేశము”¹ కాని గుణాధిక్యము నందు ఒండురెండు దోషములు చంద్రునియందు మచ్చవలె ఇమిడి పోయి, అవి తద్గుణసౌందర్య

1. దండి. కావ్యాదర్శనము. (ద. 1 పరి. 7)

మునకు పోషక మగునని మహాకవి కాళిదాసు తలంపు”¹ దోషములేని వస్తువే ప్రపంచమునందులేదు. ఒక్క పరమాత్మయే నిర్గుణుడు. కావున ఎంతటి మహాకవి వ్రాసినను కావ్యమున స్వల్పముగా క్రై నను దోషములు దొరలక పోవు. వానిని “ప్రమాదో ధీమతామపి” యని భావించి సహృదయుడు నీరమును వదలి క్షీరమును గ్రహించు హంసవలె గుణగ్రహణ మొనరించి రసము నాస్వాదించును.

రంగనాథ రామాయణమునందు ఒండు రెండు దోషములు గలవు. అవి యతి ప్రాసలకు, వ్యాకరణ ప్రయోగములకు చెందినవి —

(ఎ) యతి ప్రాసభంగములు —

(1) అనపు గంగా యమునలు గూడియునికి.²

(2) ఎవ్వడే నీబరుల్ వెరదాటి వచ్చు.³

(3) ఓరియావానరు డున్నాడో లేదో - వెరవారగా నాకు వివరించి చెప్పు”⁴

మొదలగునవి వావిళ్ళ, రాయల్ అండ్ కో ముద్రిత ప్రతులందు కాననగును. ఆంధ్ర విశ్వ కళాపరిషత్తు సంశోధిత ముద్రణమునందు పైమూటిలో -

(1) అనగ గంగానది యమునయుఁగూడి

(2) వీరత్వమునఁ బోక వివరింపు మనన.

అనియిట్లు రెండు సవరింపబడినవి. ఇక రెండవది 1వ అను బంధమునఁ జేర్చబడినది.

అప్పకవి మొదలగు లాక్షణికులచేఁ బ్రమాణ గ్రంథముగా గ్రహింపఁబడిన రంగనాథ రామాయణమునందు యతిప్రాస దోషములు లేవనియే తలంప వలెను. ఎక్కడనైనను యుండినట్లు కనబడిన అవి లేఖకుల, ముద్రాపకుల పొరపాటు వలన జరిగి యుండును అథవా ఒకటో, రెండో యుండియున్న, ‘ప్రమాదోధీమతామపి’యని సరి బెట్టుకొన వలెను —

(బి) వ్యాకరణ విరుద్ధ ప్రయోగములు —

(1) యువర్ణము తోడ దుగ్ధకారమునకు తకారము వచ్చిన క్రియా రూపములు — చేతు, పోతు, ఇత్యాదులు.

(అ) వీతల్లిపని సేతు నేతల్లిఁ గొలుతు.

(ఆ) వర తపోనియతిని వర్ష సహస్ర - మరుగఁ బారణసేతు నని యున్నచోట.

(ఇ) పడి ప్రాణముల్ వాతు పలుకు లేమిటికి.

2. క్షార్వర్థకేకార సంధి రూపములు —

(అ) మునుకొని వార్ధల ముంచెత్తునీదు.

1. కాళిదాసు. కుమార సంభవము సర్గ. 1. శ్లో. 3.

ఏకోహి దోషో గుణసన్నిపాతే నిమజ్జతీందోః కిరణేష్యివాంకః॥

2. రంగనాథ రామాయణము. (వావిళ్ళప్రతి) అయోధ్యా. ద్వి. 1121.

3. „ „ (రాయల్-వావిళ్ళప్రతులు) అరణ్య. ద్వి. 981.

4. „ „ „ „ యుద్ధ. ద్వి. 1931.

5. „ „ (వావిళ్ళప్రతి) అయోధ్యా. ద్వి. 1121.

(అ) అడుగులు చేతులు నంటుంటి చూచి.

(ఇ) మొఱపెట్ట వార్ధుల మంచి ముంచీఁగి.

(3) కొనునకు కాదేశము —

(అ) బహ్మస్త్ర మవలీలఁ బట్టుకప్రింగె.

(ఆ) కత్తిరించుక పోయెఁ గంతసూత్రముల

(ఇ) తోడుక పొమ్మనఁ దూలి రాఘవుడు.

(ఈ) తోకఁ గాల్చించుక తొలగి వచ్చితిని.

(4) కుషష్టికి ముందు నగాగము లేమి.

(అ) శరభంగమౌని యాశ్రమముకేతెంచి.

(ఆ) అనవుడు వెఱగండి యాజాంబవంతు - కనియె విభీషణుడతి సంభ్రమమున

(ఇ) తనమది యూహించి ధరణిశు కనియె.

ఇట్టివి శిష్టవ్యావహారికములై యుండవచ్చును. చిన్నచూరూరి వంటివారు వీనిని నిషేధించి యున్నను, సీతారామాచార్యుల వంటివారు వారికములవోలె పూర్వకవి ప్రయోగ ప్రదర్శన పూర్వకముగా సమ్మతించి యున్నారు. ఆర్యవ్యవహారదృష్టములు గ్రాహ్యములుకదా!

ఇంతియేకాక, పితాశ్శు (పితరులు), ఆవాజ్జనన గోచరము, షేడి (ఎడి లేక ఎక్కడ), అయ్యోధ్యవంటి విశేష పద ప్రయోగములు నిందుకలవు —
కావున బుద్ధన్యపతి

పదము లర్థంబులు భావములే గతులు

పదశయ్య లర్థముల్ భావముల్ యతులు

రసముల (లు) కల్పనల్ ప్రాస సంగతులు

నసమాన రీతులు నన్నియుఁ గలుగ”

(బాల. ద్వి. 100-101)

శ్రీరామచరిత మొప్పు జెప్పెదనని చేసిన ప్రతిజ్ఞను సంపూర్ణముగా నెరవేర్చు కొనినాడు—

మంగళం కోసలేంద్రాయ

మహాసీయ గుణాబ్జయే!

చక్రవర్తి తనూజాయ

సార్వభౌమాయ మంగళం॥

అనుబంధము

వార్షిక రామాయణము ఒక పాఠములోనుండి మరొక పాఠములో లేని సర్గల వృత్తములు.
రంగనాథ రామాయణ, భాస్కర రామాయణములలోని అనుసరణలు

క్ర. సం.	విషయము	డా. ప్రతి సర్గ సంఖ్య	పశ్చిమోత్తర శాఖీయప్రతి సర్గ సంఖ్య	గాడియ ప్రతి సర్గ సంఖ్య	రంగనాథ రామాయణము	భాస్కర రామాయణము
1	2	3	4	5	6	7
1.	అనుమణి కార్యాయము (సప్త కాండ కథావస్తు నిర్దేశము)	—	3వ సర్గ.	4వ సర్గ.	—	—
2.	యజ్ఞాంతమున బుచ్చక్కంగుని తిరుగు ప్రయాణము	—	12వ సర్గ.	17వ సర్గ.	—	—
3.	బుచ్చక్కంగు పాత్యానము	—	13వ సర్గ.	18వ సర్గ.	—	—
4.	భరత శత్రుఘ్నులు మేనమామ ఇంటికి పోయి అవధి నివసించుట. (భరత శత్రుఘ్నుల రాజగృహ వాసము)	కేవలము సూచించిన 1, 2 సర్గాలు. బడినది.	79, 80. సర్గాలు (బాలకాండము)	2480-2459)	ఇందునూచనా మాత్రము గ నైనను లేదు. ఇది గ్రంథపాత ముగా నుండును. లేక, యాపిష యము ఒక పాఠములో బాలకాం డము చివరను. మరొక పాఠ ము లో ఆయోధ్యా కాండము మొదటను నుండుటఁబట్టి భాస్కర రామాయణములోని పత్రక్ కాండ ప్రవేశ (రచయిత)లు భిన్నుల	—

విషయము	డా. ప్రతి. సర్గ సంఖ్య	పశ్చిమోత్తర శాఖీయ ప్రతి సర్గ సంఖ్య	గాడియ ప్రతి సర్గ సంఖ్య	రంగనాథ రామాయణము	భాస్కర రామాయణము
5. సుమలత్రుడు కై కేయని కోపించి 31వ సర్గ. ఆమె తల్లి పతివే త్యజింపఁబడిన (శ్లో. 10-25) వృత్తాంతమును చెప్పి బెదరించుట (చీమల వృత్తాంతము)	—	—	—	11 ద్విపదలు (798-808)	5 పద్యగద్యములు (188-192)
6. సుమిత్ర రామునికై విలపించు 44వ సర్గ. కౌసల్య నోదార్చుట.	—	—	—	—	—
7. అయోధ్యావాసులు ఉదయమున 47వ సర్గ. తమసాననదీ తీరమున రాముని (19 శ్లోకములు) గాంచక విలపించుట.	—	—	—	సూచన గలదు.	—
8. లక్ష్మణు సందేశము.	—	54వ సర్గ.	50వ సర్గ.	6 ద్విపదలు (1075-1080)	—
9. కౌసల్య దశరథుని ఉపాలంభించుట.	ఉపాలంభ	32 శ్లోకములు. (మొత్తము) 65వ సర్గ. (36 శ్లోకములు)	61వ సర్గ.	9 ద్విపదలు (1182-1191)	ఒక పద్యము (301)

1	2	3	4	5	6	7
10.	సుమిత్ర కౌసల్యను సాంత్యన పరచుట. (కౌసల్యా వాక్యము)	—	68వ సర్గ. (20 శ్లోకములు)	64వ సర్గ.	—	—
11.	భరత విలాపము వసిష్ఠ డోదార్పుట.	—	84వ సర్గ. (24 శ్లోకములు)	80వ సర్గ.	—	—
12.	భరతుడు దశరథ మృతకళేబర మునుజూచి విలపించుట. వసిష్ఠ డోదార్పుట.	—	85వ సర్గ. (98 శ్లోకములు)	81వ సర్గ.	10 ద్విపదలు (1450-1469)	భరతవిలాపము గలదు. కాని వసిష్ఠ సాంత్యనము లేదు. (వచనము. 969)
13.	ఉదకప్రదానము. ధర్మపాల మంత్రి యొనర్చుట.	—	89వ సర్గ. 26 శ్లోకములు.	85వ సర్గ.	—	—
14.	గుహుడు భరతుని ప్రశంసించుట భరతుడు రాముని ఆహారశయ నాదుల గూర్చి గుహుని అడుగుట.	—	97వ సర్గ. (27 శ్లోకములు)	93వ సర్గ.	—	—
15.	భరతుని ప్రయాగ వనగమనము.	—	102వ సర్గ. (24 శ్లోకములు)	98వ సర్గ.	—	—
16.	కాకాసుర వృత్తాంతము.	96వ సర్గ. (అధికపాఠము)	109వ సర్గ. (60 శ్లోకములు)	105వ సర్గ.	14 ద్విపదలు (1144-1157)	9 పద్యములు. (292-294)
17.	భరతుడు శత్రువును గుహులతో					

1	2	3	4	5	6	7
విశేషం						
18.	చిత్రకూట పర్వతమున రాముని 98వ సర్గ. 112వ సర్గ. —	4 ద్విపదలు (1621-1624)	జాబాలి ఈసేలేడు.			
19.	చెడకును ఆశ్రమమునకువచ్చుట. (18 శ్లోకములు)	—	117, 118. సర్గలు.	32 ద్విపదలు (872-704)	15 గద్యపద్యములు. (246-260)	
20.	శ్రీరాముడు నాసికమత నిరా 109వ సర్గ. —	46వ సర్గ. (22 శ్లోకములు)	47వ సర్గ. (19 శ్లోకములు)	—	—	
21.	కరణమును, వైదికమత (39 శ్లోకములు)	—	—	—	—	
22.	ప్రతిపాదనమును జేయుచుజాబాలి కిచ్చిన సమాధానము.	—	—	—	—	
23.	అకంఠముని పృథ్వి త ము. 31వ సర్గ. —	45వ సర్గ. (22 శ్లోకములు)	46వ సర్గ. (19 శ్లోకములు)	—	—	
24.	రా వణుడు మోద ద టి సా రి (50 శ్లోకములు)	—	—	—	—	
25.	మారీచుని కలియుట.	—	—	—	—	
26.	మారీచ హితబోధ.	—	—	—	—	
27.	రావణుడు మారీచునికి తన యభిప్రాయమును వెల్లడించుట.	—	—	—	—	
28.	బ్రహ్మజ్ఞుడు పురస్కరించుకొని ఇంద్రుడు హవిష్మాన్నమును సీత కొనంగుట.	—	—	—	—	

1	2	3	4	5	6	7
23.	జటాయ మరణమునకు శోకించు రామని లక్ష్మణుడు సాంత్యన పఠించుట.		74వ సర్గ. (28 శ్లోకములు)			4 గద్య పద్యములు (360-363)
24.	రాముడు సీతను వెదకుచు తెట్టను మృగములను సంబోధించి 60వ సర్గ. యడుగుట.		67వ సర్గ. 38 1/2 శ్లో.లు		30 ద్విపదలు (వరుసగా కాక స్వేచ్ఛగా వ్రాయబడినవి.)	—
25.	రామవిలాపము. (అయోధ్యకు రాముడు రాదనియు భరతునినే పాలింపుమనియు లక్ష్మణుని పోయిచెప్పుమని కోరుచు రాముడు దుఃఖించును.)		—		12 ద్విపదలు (1229-1240)	—
26.	శ్రీరామ విలాపము.	68వ సర్గ. (20 శ్లోకములు)	...			—
27.	తాతాకృష్ణము. (తాత వానికి రామునితో యుద్ధము చేయవలదని హితబోధ చేయుట.)	11వ సర్గ. (15 శ్లోకములు)	14, 15వ సర్గలలో ఈ శ్లోకములు			7 గద్య పద్యములు. (207-213)

1	2	3	4	5	6	7
28.	వాలి మరణానంతరము సుగ్రీవ 24వ సర్గ. పశ్చాత్తాపము. తార రాముని (45 శ్లోకములు) పరుషముగా మాటలాడుట. (అన్నియు వృత్తములు)	...	28వ సర్గ.		ఇందు తార రాముని శపించుట ప్రత్యేకము. పద్య 904, 905.	
29.	రాముడు తార నోదార్చుట.					
29.	వానర సేనాపతులు తమ తమ 39వ సర్గ. సైన్యములతో రామ సుగ్రీవుల (45 శ్లోకములు) యుద్ధకు వచ్చుట.		39వ సర్గ.	22 ద్విపదలు 875-895	2 పద్య గద్యములు 844-845	
30.	సంపాతి తన కుమారుడైన సుపార్శ్వని పిలిచి అంగదుని పిచ్చపై కూర్చుండ బెట్టుకొని సముద్రమును దాటి చూచుని చెప్పుట.	56వ సర్గ. (41 శ్లోకములు)	42వ సర్గ.		ఇందు సాంపాతి సుపార్శ్వనితో సీతను జూచి రమ్మని చెప్పును అతడు సరేయనును. (757-761) గద్యపద్యములు.	
31.	వానరులు సముద్రమును దాటుదుత్తుడైన హనుమంతుని దీపింతురు. (హనుమన్మంగలము)	59వ సర్గ. 12 శ్లోకములు				
32.	రావణ భవన వర్జనము.	7వ సర్గ. (17 శ్లోకములు) నన్నడి.	అధికపాఠ సర్గ		2 పద్యములు, (91, 92)	

1	2	3	4	5	6	7
38.	పుష్పక విమాన పర్వము.	8వ సర్గ. (8 శ్లోకములు)	అధికపాత సర్గగా నున్నది.	—	3 ద్విపదలు (104-107)	4 పద్యములు (99, 100, 101, 102.
39.	సీతా ప్రత్యాశ్వాసము.	39వ సర్గ. (54 శ్లోకములు)	30వ సర్గ.	—	—	—
35.	హనుమంతుడు బైత్యప్రాసాదమునువిద్యంసము చేయుట.	43వ సర్గ. (25 శ్లోకములు)	—	—	—	—
36.	రాక్షసశ్రీలు "రావణుని పొందు మని" నీతను తర్జించుట.	28వ సర్గ. (21 శ్లోకములు)	18వ సర్గ.	—	—	5 గద్య పద్యములు (284-242) 3 పద్యములు (498-495)
37.	సరమ లంకాదహనమును సీతకు పరించి చెప్పుట. (సరమావాక్యము).	—	51వ సర్గ. (18 శ్లోకములు)	52వ సర్గ.	12 ద్విపదలు (889-400)	—
38.	కైకేళి విభీషణునితో "రావణునికి నీతి గఱపి నచ్చజెప్పుమ"ని పలుకుట. (విభీషణ మాతృ వచనము)	—	75వ సర్గ. సుందరకాండము (24 శ్లోకములు)	78వ సర్గ. సుందరకాండము	—	—
39.	రావణుడు ఆవులతో మంత్రాలతో చనము చేయుట. (రావణ సభ)	—	81వ సర్గ. సుందరకాండము (90 శ్లోకములు)	81వ సర్గ. సుందరకాండము	—	—
40.	ప్రహస్తుడు రావణుని యుద్ధము చేయుగా ప్రోత్సహించుట. (ప్రహస్త వాక్యము.)	—	82వ సర్గ. సుందరకాండము (25 శ్లోకములు)	81వ సర్గ. సుందరకాండము	—	—
41.	మహాదేవుడును రావణుని యుద్ధముచేయ ప్రోత్సహించుట. (మహాదేవ వాక్యము)	—	88వ సర్గ. సుందరకాండము (28 శ్లోకములు)	82వ సర్గ. సుందరకాండము	—	—

1	2	3	4	5	6	7
42.	విరూపాక్షుడును యుద్ధమునకై సలహా చెప్పుట. (విరూపాక్ష వాక్యము)	—	84వ సర్గ. సుందరకాండము (23 శ్లోకములు)	83వ సర్గ. సుందరకాండము	—	—
43.	విభీషణుడు “యుద్ధము వలదని యు, నీతనిమ్మనియు” రావణునికి హితము చెప్పుట.	—	85వ సర్గ. సుందరకాండము 21 శ్లోకములు	84వ సర్గ.	—	—
44.	(విభీషణ వాక్యము) రావణుడు కోపించి విభీషణుని పరుషముగా దూషించుట, (రావణ వాక్యము)	—	88వ సర్గ. సుందరకాండము 26 శ్లోకములు	85వ సర్గ.	—	—
45.	విభీషణుడు రావణునికి సమాధానము చెప్పుట.	—	89వ సర్గ. సుందరకాండము (21 శ్లోకములు)	86వ సర్గ.	—	—
46.	శీత నర్మణ ప్రతిష్ఠాహరణము)	—	99వ సర్గ. సుందరకాండము (12 శ్లోకములు)	—	12 ద్విపదలు (1146-1157)	5 గద్య పద్యములు. (285-289)
47.	రావణుని మంత్రాలోచనము.	—	100వ సర్గ. సుందరకాండము 99 శ్లోకములు	—	రావణ భాషణము ఇంద్రజిత్తుగర్భోత్ప లుఅతికాయ హితోప దేశము మాత్రము కలదు. (1418-1445)	100వ సర్గ విషయము మొత్తము అనువదించబడినది. 14 గద్య పద్యములు. (291-303)

1	2	3	4	5	6	7
48.	రావణుడు రెండవసారి సభకు 11వ సర్గ. పచ్చి అ మా త్య సేనావత్తాదు 98 శ్లోకములు లతో మంలాలోచనము చేయుట	10, 14, 15, 76, 86, 87, 28 ద్విపదలు పర్వలో కొంత స్థలలో కొంత కనబడుచున్నది. చెప్పబడినది.	—	—	25 ద్విపదలు. (387-411)	ఒక వచనము కలదు. (88)
49.	రావణుడు కుంభకర్ణునికి సీతా 12వ సర్గ. వృత్తాంతమును దెలుపుట. కుంభ (40 శ్లోకములు) కర్ణుడు రావణుని మందలించి, చివరకు రామలక్ష్మణులను నేన హతమార్చెద ననుట.	12వ సర్గ. (40 శ్లోకములు)	—	—	25 ద్విపదలు. (387-411)	19 పద్యగద్యములు. (89-107)
50.	మహాపార్థుర్గుడు కుక్కుడువృత్తి 18వ సర్గ. నవలంబించి, బలవంతముగా సీతను బోగింపుమని సలహా చెప్పుట రావణుడు “పుంజీక సలాబహ్మశాప వృత్తాంతమును దెలుపుట	18వ సర్గ. (21 శ్లోకములు)	—	—	12 ద్విపదలు. (412-423)	8 పద్యగద్యములు. (108-115)
51.	రావణుడు శకునిద్వారా సుగ్రీవు 20వ సర్గ. నిక సందేశ ముంపుట. అ త డు వానరులదే పట్టుబడి దెబ్బలు తినుట సుగ్రీవుని ప్రతిసందేశము 23వ సర్గ. శ్రీరాముడు లక్ష్మణునకు విజయ సూచక శకునములను దెలుపుట. (16 శ్లోకములు)	20వ సర్గ. (37 శ్లోకములు)	—	—	86 ద్విపదలు. (793-823)	15 గద్యపద్యములు. (197-211)
52.	శ్రీరాముడు సీతను గూర్చి 24వ సర్గ. చింతించుట. శకునార్థుని విడువట (48 శ్లోకములు)	24వ సర్గ. (48 శ్లోకములు)	—	—	—	—

గ్రంథము

1	2	3	4	5	6	7
	అతడు రావణునికి రామలమను దెలుపుట రావణుని పీ రా లా పములు—				చనము తిరిగి రావ యొద్దకు వచ్చి విషయమును జూని వద్దకు వచ్చి చెప్పుట యనునది సూచితమైనది. విషయమును చెప్పుట (211 పద్యము) యనునది సూచితము రెండు ద్విపదలు (820-830) 54 ద్విపదలు 1785-1841 24 పద్య గద్యములు. (488-492)	
54	రావణుడు సువేలాది నారోహించి 40వ సర్గ. న విదప గోపురముననున్న రావ (30 శ్లోకములు) జూనిగాంచి సుగ్రీవుడు కోపించి అతనిపై లంఘించుట. రావజ సుగ్రీవుల మలయద్దము. రావ జుడు మాయను ప్రయోగించు 41వ సర్గ. టకుహానగా, సుగ్రీవుడు తప్పిం 10 శ్లో.ల వరకు చుకొని రాముని చేరుట					
55.	అంగద వృక్షదర్శనం యుద్ధము. 53, 54 సర్గలు వృక్షదర్శన సందర్భము. 38 + 54 శ్లోలు				35 ద్విపదలు (2627-2660) 15 ద్విపదలు (2412-2426)	18 పద్యగద్యములు (609-626) 3 గద్యపద్యములు (542-544)
56.	నారదాగమన వృత్తాంతము.	27వ సర్గ. (7-41 శ్లో.లు) 20వ సర్గ. (38 శ్లోకములు)				
57.	ఇంద్రజిత్తు అంగదునినే పరా జిత్తుడై పోయి హోమము చేయుట. (ఇంద్రజిత్తుమము)	35వ సర్గ. 39వ సర్గ. 50 శ్లోకములు			40 ద్విపదలు (8116-8155)	18 గద్యపద్యములు. (765-782)
58.	మండోదరీ హితోపదేశము. ప్రహస్త వధానంతరము ఈమె					

1	2	3	4	5	6	7
	నభకు వచ్చి శ్రామాల పరాక్ర మమును రావణునకు తెలిపి సీత నొసంగుమని బోధించును.) (మండోదరీ వాక్యము) రావణుడు మండోదరీ హితమును దిరస్కరించి సమాధానము చెప్పుట.	—	శిలవ నర్గ. (21 శ్లోకములు)	శిలవ నర్గ.	18 ద్విపదలు (8156-8172)	8 పద్యగద్యములు. (788-788)
69.	కుంభకర్ హితబోధ (కుంభకర్డు రావణునకు నార దుడు తనకుజెప్పిన దేవరహస్య మును అనగా విష్ణువు ద్వారా రావణువద్ద జరుగుటను తెలిపి యు ద్ధము చేయవలదని బోధించుట. రావణుడు కుంభకర్ణుని హితబో ధను దిరస్కరించి, విష్ణువు వలన మరణము నొంది మోక్షమును పొందగలనని తన యిచ్చను ప్రకటించుట.	—	—	—	—	—
70.	కుంభకర్ హితబోధ (కుంభకర్డు రావణునకు నార దుడు తనకుజెప్పిన దేవరహస్య మును అనగా విష్ణువు ద్వారా రావణువద్ద జరుగుటను తెలిపి యు ద్ధము చేయవలదని బోధించుట. రావణుడు కుంభకర్ణుని హితబో ధను దిరస్కరించి, విష్ణువు వలన మరణము నొంది మోక్షమును పొందగలనని తన యిచ్చను ప్రకటించుట.	—	41వ నర్గ. (24 శ్లోకములు)	40వ నర్గ.	30 ద్విపదలు (8062-8091)	2 పద్య గద్యములు. (891-892)
71.	కుంభకర్ హితబోధ (కుంభకర్డు రావణునకు నార దుడు తనకుజెప్పిన దేవరహస్య మును అనగా విష్ణువు ద్వారా రావణువద్ద జరుగుటను తెలిపి యు ద్ధము చేయవలదని బోధించుట. రావణుడు కుంభకర్ణుని హితబో ధను దిరస్కరించి, విష్ణువు వలన మరణము నొంది మోక్షమును పొందగలనని తన యిచ్చను ప్రకటించుట.	—	42వ నర్గ. (25 శ్లోకములు)	41వ నర్గ.	40 ద్విపదలు (8092-8192)	8 పద్య గద్యములు. (893-899)
72.	కుంభకర్ విభీషణ సహాధము. (యుద్ధ రంగమున ఎదుటకు వచ్చిన విభీషణుని గాంచి కుంభ కర్డు రాముని శరణు పొందినం డుకు అతనిని పొగడి, "సీతాక్క	—	43 వనర్గ. (82-91 వరకు 10 శ్లోకములు)	—	18 ద్విపదలు (4084-4099)	4 పద్యములు. (944-947)

1	2	3	4	5	6	7
	కలియును. శివుడు, కుబేరుడును అతనితో "రాముని శరణు పొందుమని" హితము చెప్పుదురు. మంతోదరీ కేకేగహణము. [రావణుని పాతాళ హాసము. రాముడు విభీషణుని వలన నిది తెలిసికొని తద్విష్ణుమునకై అంగదాదులను పంపుట. అంగ దుడు మంతోదరీ వెంట్రుకలను పట్టి రావణుని యెదుటికి ఈడ్చి కొనివచ్చుట. రావణుని హామవిష్ణుము. ఆదిత్య హృదయ స్తోత్రము. 107వ సర్గ. అగస్త్యుడు రామునకు దీని నుప దేశించును.	...	82వ సర్గ. (85 శ్లోకములు)	...	142 ద్విపదలు (7078-7218)	86 వద్య గద్యములు. (1829-1895)
67.						...
68.						
69.						
70.						
71.						

1	2	3	4	5	6	7
72.	కై కేళి వృత్తాంతము. (విశిషణుడు రావణ బహిష్కృతుడై తలియైన కై కేళి యొద్దకు వచ్చి నభిరక్షా రావణుడు తన్ను దన్నుటను తెలుపును. కై కేళి "విషపు దేవతల కిడిన వరమును దెలిపి రాముని శరణాగతి పొందు మ"ని అనుమతించును. మొదటిసారి యుద్ధములో ఓడి 60వ సర్గ. పోయివచ్చిన రావణుడు "అన 8-12 శ్లో.లు రణ్య; వేదపతి, ఉమా, నందీ శ్వర, రంభా, పుండిక స్థల శాభములను" స్మరించును.	—	91వ సర్గ. సుందరకాండ 1-83 శ్లో.లు	89వ సర్గ. సుందరకాండ ఇందు తల్లినికలసి నాటని సూచన మాత్రమే కలదు.	60 ద్విపదలు (560-611)	8 సిద్ధపద్యములు. 155-162
73.	శ్రీరామాదుల జన్మతిథి నక్షత్రాదుల ప్రస్తావనము. వామనావతారము. కశ్యపుని తపస్సు, అదితియందు కుమారుడు/న జనించుమని విష్ణువును కశ్యపుడు కోరుట)	18వ సర్గ. 8, 9, 14, 15 శ్లో.లు	...	...	(550-552, 559-562)	167వ పద్యము
74.	కూర్మావతార కథనము.	29వ సర్గ.	...	...	9 ద్విపదలు. 865-875	8 పద్యములు. (288-290)
75.	కూర్మావతార కథనము.	43వ సర్గ. 34-38 శ్లో.లు	...	...	21 ద్విపదలు 1299-1319	4 పద్యగద్యములు (467-470)
76.	కూర్మావతార కథనము.	45వ సర్గ. 27-30 శ్లో.లు	...	...	...	...
77.	కూర్మావతార కథనము.	27-30 శ్లో.లు	...	...	...	...

1	2	3	4	5	6	7
78.	సీతారామ లక్ష్మణులు చిత్ర కవిమనము కూటముపై వాల్మీకిని దర్శింతురు. 16, 17, శ్లో.లు	పుష్పకవిమనము పై వచ్చు శ్రీరాముడు సీతకు వాల్మీకియూ శ్రమమును చూపినట్లు సూచింపబడినది.	11వ సర్గ. 42-54 శ్లో.లు	8వ సర్గ. 37-47 శ్లో.లు	ధవళాంగముని విద్యను పొంది నట్లు సూచితము. 194వ ద్విపద.	ధవళాంగముని వృత్త ముసూచితము
79.	బ్రాహ్మణ శాప ఫలితముగా కైకేయి మండరను విశ్వసించి తదను గుణముగా నడచినదనుట.	—	11వ సర్గ. 42-54 శ్లో.లు	—	—	—
80.	కైకేయి మూరవేశ బ్రాహ్మణుని పలన పొందిన విద్యాబలముచే రాక్షస మాయలనుండి దళరథుని రక్షించెను.	—	11వ సర్గ. 42-54 శ్లో.లు	—	—	—
81.	అయోముఖి వృత్తాంతము.	69వ సర్గ. 11-18 శ్లో.లు	—	—	—	7 వద్యగద్యములు (378-384)
82.	శ్రీరాము డాంజనేయుని వ్యాకర్ణణ జ్ఞానమును పరిశుద్ధభాషను పొగడుట.	9వ సర్గ. 28, 38, శ్లో.లు	—	—	—	—
83.	ప్రప్రవణగిరి వర్ణనము.	27వ సర్గ. 5-28 శ్లో.లు	—	—	—	—

గ్రంథాంతము

గ్రంథాంతము

1	2	3	4	5	6	7
84.	లక్కణుని కోపము శాంతింప బలివ నర్గ. జేయుటకై సుగ్రీవుడు తారను 26-62 శ్లోలు మొదట వంపుట. ఆమె లక్కణుని శాంతింపఁ జేయుట.	ఇందు సుగ్రీవుడు తారా సహితము పచ్చినటును, ఆమె పదవలక్కణుని శాంతింప జేసి నటును గలదు. తార ప్రత్యేక హిత బోధ లేదు.	28వ సర్గ.	29వ సర్గ.	3 ద్విపదలు (651-659)	5 గద్య పద్యములు 814-819.
85.	హనుమంతుడు తారను ఓదార్చుట. 21వ సర్గ. 16 శ్లోకములు	21వ సర్గ. 16 శ్లోకములు	58వ సర్గ. 12-36 శ్లోలు	31వ సర్గ. 9వ సర్గ. (సుందరకాండ)	20 ద్విపదలు 44-64	9 పద్యగద్యములు 77-85
86.	కేసరి శంఖ శవలమను దిగ్గజ మును జంపి, భరద్వాజా ది మునుల వరజలమున మారత విక్రముడైన హనుమంతుని కుమారునిగా జడయుట.	అంజనేయుడు లంకా దేవితో 3వ సర్గ. (లంకిణి) యుద్ధము చేయుట. 16 శ్లోకములు అది ఓడిపోయి లంకను వీడుట.	8వ సర్గ. 8వ సర్గ. (64-77)	8వ సర్గ. 8వ సర్గ. (64-77)	2 పద్యములు 129, 130	
87.	అంజనేయుడు లంకా దేవితో 3వ సర్గ. (లంకిణి) యుద్ధము చేయుట. 16 శ్లోకములు అది ఓడిపోయి లంకను వీడుట.	అంజనేయుడు లంకా దేవితో 3వ సర్గ. (లంకిణి) యుద్ధము చేయుట. 16 శ్లోకములు అది ఓడిపోయి లంకను వీడుట.	8వ సర్గ. 8వ సర్గ. (64-77)	8వ సర్గ. 8వ సర్గ. (64-77)	2 పద్యములు 129, 130	
88.	అంజనేయుడు లంకా దేవితో 3వ సర్గ. (లంకిణి) యుద్ధము చేయుట. 16 శ్లోకములు అది ఓడిపోయి లంకను వీడుట.	అంజనేయుడు లంకా దేవితో 3వ సర్గ. (లంకిణి) యుద్ధము చేయుట. 16 శ్లోకములు అది ఓడిపోయి లంకను వీడుట.	8వ సర్గ. 8వ సర్గ. (64-77)	8వ సర్గ. 8వ సర్గ. (64-77)	2 పద్యములు 129, 130	

ఉపయుక్త గ్రంథములు (తెలుగు)

1. రంగనాథ రామాయణము. గోన బుద్ధారెడ్డి. ఛావిళ్ళ ప్రతి
2. రంగనాథ రామాయణము. " రాయల్ అండ్ కో ప్రతి
3. రంగనాథ రామాయణము. " ఆంధ్ర విశ్వకళా పరిషత్తు సంశోధిత ముద్రణము.
4. శ్రీమదాంధ్ర మహాభారతము. (అది సభాపరక్షిములు) వన్నయ
5. శ్రీమదాంధ్ర మహాభారతము (ఆను శాసనికపద్యము) తిక్కన
6. నిర్వచనోత్తర రామాయణము. తిక్కన
7. శ్రీమదాంధ్ర మహాభాగవతము. జమ్మేర పోతనామాత్యుడు.
8. భాస్కర రామాయణము. హుళక్కి భాస్కరాదులు.
9. కుమార సంభవము. నన్నెచోడుడు.
10. భోజరాజీయము. అనంతామాత్యుడు.
11. సింహాసన ద్వారాత్రింశిక. కొఱవి గోపరాజు.
12. మొల్ల రామాయణము. కుమ్మరిమొల్ల.
13. అప్పకవీయము. కాకునూరి అప్పకవి.
14. కవిజనాశ్రయము. భీమన.
15. రంగనాథ రామాయణము. (ఉత్తర కాండము) గోనకాచ విభుడు. పినవిఠల భూపతి.
16. పండితారాధ్య చరిత్రము. పాల్కురికి సోమన.
17. జనవ పురాణము. పాల్కురికి సోమన.
18. ఉత్తర రామాయణము. కంకంటి పాపరాజు.
19. సిద్ధేశ్వర చరిత్రము. కాసె సర్వప్ప
20. శ్రీరామాయణము. ద్విపద. కట్టా పరదరాజు.
21. క్రీడాభిరామము. వినుకొండ వల్లభరాయలు.
22. యయాతి చరిత్ర పొసిగంటి తెలగనాథుడు.
23. రామాభ్యుదయము. అయ్యలరాజు రామభద్రుడు.
24. శశాంక విజయము. శేషము వెంకటపతి
25. ఆచార్య సూక్తిముక్తావళి. నంబూరి కేశవాచార్యులు.
26. వేణుగోపాల శతకము.
27. అష్టమహిషీ కళ్యాణము. తాళ్ళపాక చిన్నస్వ.
28. ఆంధ్ర కావ్యాలంకార సూత్ర వృత్తి. వేదాల తిరువేంగళాచార్యులు.
29. ప్రథమాంధ్ర మహాపురాణము డా॥ జి.వి. సుబ్రహ్మణ్యము.
30. వీరరసము. " "
31. రసోల్లాసము. " "

32. జానపదగేయ సాహిత్యము. డా. బి. రామరాజు.
33. ఆధునికాంధ్ర కవిత్వము. సంప్రదాయములు & ప్రయోగములు. డా. సి. నారాయణరెడ్డి.
34. వ్యాసవాహిని డా. సి. నారాయణరెడ్డి
35. ద్వైపద వాఙ్మయము. డా. జి. నాగయ్య
36. తెలుగు కావ్యావతారికలు "
37. దాక్షిణాత్య సాహిత్య చరిత్ర "
38. సింహావలోకనము. వేటూరి ప్రభాకరశాస్త్రి
39. ఆంధ్ర సాహిత్యచరిత్ర. పింగళి లక్ష్మీకాంతము
40. గౌతమ వ్యాసములు. "
41. సారస్వతా లోకము. రాళ్ళపల్లి అనంతకృష్ణశర్మ
42. ఆవతారికలు - చరిత్ర. తేరాల సత్యనారాయణ
43. ఆంధ్ర కవి తరంగిణి. ii, iii, iv సంపుటములు బాగంటి శేషయ్య
44. కవుల జీవితములు. గురజాడ శ్రీరామమూర్తి
45. ప్రాజ్ఞాన్నయ యుగము. డా. దివాకర్ల వెంకటాచలం
46. నన్నయ భారతము. " "
47. తెలుగు సాహిత్యములో రామకథ. రావూరి దొరస్వామి.
48. తెలుగు సాహిత్యములో రామకథ. చండా శమంతకమణి
49. సమగ్రాంధ్ర సాహిత్యం ii, iii, iv సంపుటములు ఆర్కడ
50. ఆంధ్ర వాఙ్మయ చరిత్ర పరిశీలన. శిష్టా రామకృష్ణశాస్త్రి
51. తెలుగులో కొత్త వెలుగులు తూమాటి దొణప్ప.
52. తెలుగు సాహిత్యములో దేశికవిత్ అర్చియన్ సుందరం
53. ఆంధ్రసాహిత్య సంగ్రహ చరిత్ర. వారణాసి వెంకటేశ్వర్లు.
54. కవుల చరిత్ర, కందుకూరి వీరేశలింగం పంతులు 1 సంపుటము
55. ఆంధ్ర సాహిత్య వికాసము. డా. పి. యశోదారెడ్డి
56. పంచమి. కట్టమంచి రామలింగారెడ్డి
57. ఆంధ్రుల చరిత్రము. చిలుకూరి వీరభద్రరావు
58. కవిత్వయము. తిక్కన. నండ్లూరి రామకృష్ణాచార్యులు
59. సంస్కృత వాఙ్మయ చరిత్రము. మల్లాది సూర్యనారాయణ శాస్త్రి
60. కావ్యాలంకార సంగ్రహము. (వ్యాఖ్య) సన్నిధానము సూర్యనారాయణ శాస్త్రి
61. ఆంధ్ర ద్వైపద సాహిత్య చరిత్ర. డా॥ జి. సుశీల
62. ప్రబంధవాఙ్మయము. డా. పల్లా దుర్గయ్య.
63. ఆష్టాదశ పురాణసంగ్రహము - వాడేపు శేషగిరిరావు.
64. దక్షిణదేశ భాషా సారస్వతము - దేశి, కోరాడ రామకృష్ణయ్య
65. సారస్వతవాఙ్మయములు — "

66. రామాయణ కల్పవృక్షము - విశ్వనాథ సత్యనారాయణ
 67. శ్రీమదాంధ్ర వాల్మీకి రామాయణము - (మందరపం) వాచిలకౌలను సుబ్బారావు
 68. తెనుగు కంబరామాయణము - నూతలపట్టు శ్రీరామిరెడ్డి
 69. శ్రీల రామాయణపు పాటలు - కృష్ణశ్రీ సంకలితము
 70. బాలనాగమ్మకథ -
 71. భండోదర్పణము - అనంతడు
 72. ఆంధ్రసారస్వతము - రాజకపులు. వేమూరి వెంకటరామయ్య
 73. బాలవ్యాకరణము. పరవస్తు చిన్నయసూరి
 74. ఆంధ్రసాహిత్య చరిత్ర, ఖండవల్లి లక్ష్మీరంజనం—
 75. శ్రీనాథుని సాహిత్య ప్రస్థావనము డా. జంధ్యాల జయకృష్ణ బాపూజీ
 76. కవికోకిల గ్రంథావళి. దువ్వూరి రామిరెడ్డి
 77. ప్రకృతి ప్రబంధము. చేకూరి చెన్నకృష్ణ
 78. శబ్దార్థ చంద్రిక. మహాకాళి సుబ్బారాయడు
 79. తెలుగుపై ఉర్దూ పాఠశీకముల ప్రభావము. డా. కె గోపాలకృష్ణారావు
 80. ఆంధ్రకవుల జీవిత్యవిచారణ. కాశీబొట్ల సత్యనారాయణ

పీఠికలు — వ్యాసములు

81. ఆంధ్రుల చరిత్ర ఘట్టములు (భారతి. అక్టోబర్ 1958) నెలటూరి వెంకటరమణయ్య
 82. తమిళ మళయాళ రామాయణాలు చల్లా రాధాకృష్ణశర్మ. (రామాయణసుధాపారి)
 83. రంగనాథ రామాయణము దేవరపల్లి వెంకటకృష్ణారెడ్డి (భారతి జూలై 1961)
 84. విఠల రంగనాథ రామాయణము. దేవరపల్లి వేంకట కృష్ణారెడ్డి. (భారతి అక్టోబర్-1961)
 85. ద్వైపద కవిత్రయము వంశస్థుల అదివారాయణశాస్త్రి. (సారస్వత వ్యాసములు-III)
 86. పీఠిక (రంగనాథ రామాయణము) మల్లంపల్లి సోమశేఖర శర్మ. (రాయల్ ఆండ్కో ప్రతి)
 87. పీఠిక. (రంగనాథ రామాయణము) పింగళి లక్ష్మీకాంతం. ఆంధ్ర విశ్వకళా పరిషత్తు
 సంశోధిత ముద్రణము.
 88. అనుబంధ పీఠిక. (రంగనాథ రామాయణము) కట్టమంచి రామలింగారెడ్డి, (ఆంధ్ర విశ్వకళా
 పరిషత్తు సంశోధిత ముద్రణము.
 89. పీఠిక. (రంగనాథ రామాయణము) జనమంచి శేషాద్రి శర్మ (వావిళ్ళప్రతి)
 90. పీఠిక. (రంగనాథ రామాయణము వావిళ్ళప్రతి) వేదము లక్ష్మీనారాయణశాస్త్రి.
 91. పీఠిక. (రంగనాథ రామాయణము రాయల్ ఆండ్కో ప్రతి) సమాలోచనము. జనమంచి
 వేంకట సుబ్రహ్మణ్య శర్మ.
 92. పీఠిక. (జనన పురాణము వావిళ్ళప్రతి) బండారు తమ్మయ్య

ఆంధ్ర గ్రంథములు

93. A History of Sanskrit Literature. Arthur. A Macdorie.
 94. Quarterly Journal. Part 12. Mythic Society.

సంస్కృత గ్రంథములు

95. శ్రీమద్రామాయణము. (దాక్షిణాత్య ప్రతి) వాల్మీకి మహర్షి. శ్రీ గోవిందరాజీయ వ్యాఖ్యోపేతము. (ప్రకాశకులు. శ్రీ త్రిదండి శ్రీమన్నారాయణ రామానుజ జీయర్ స్వామి. విశిష్టా ద్వైత ప్రచారకులు. నడిగడ్డపాలెం)
96. శ్రీ మద్రామాయణము. (ప్రశ్నిమోక్షర శాఖీయప్రతి) వాల్మీకి మహర్షి. సంపాదకులు = దయానంద మహావిద్యాలయము. లాహోర్. (లవపురం)
97. శ్రీమద్రామాయణము. గోడీయప్రతి లేక ఇటాలియన్ ప్రతి.) వాల్మీకి మహర్షి.
98. తనిశ్లోకి. (శ్రీమద్రామాయణ వ్యాఖ్యానము)
99. కతక వ్యాఖ్యానము. (మాహేశ్వరీయము) మహేశ్వరులు.
100. దామాయణ మంజరి. క్షేమేంద్రుడు.
101. అనంద రామాయణము. వాల్మీకిముని.
102. అధ్యాత్మ రామాయణము.
103. చంపూ రామాయణము. భోజరాజు.
104. హనుమద్రామాయణము.
105. అద్భుత రామాయణము. (తెనుగు అనువాదము. వేదుల వెంకటశాస్త్రి సాధన గ్రంథమండలి)
106. భువండి రామాయణము. పూర్వఖండము. (సంపాదకులు-భగవతీ ప్రసాదసింహ)
107. శ్రీమద్భాగవత మహాపురాణము. 108. నృసింహ పురాణము.
109. పద్మపురాణము. (బ్రహ్మఖండము, సృష్టిఖండము, పాతాళఖండము, ఉత్తరఖండము.
110. వామన పురాణము. 111. విష్ణుపురాణము.
112. కూర్మపురాణము. 113. గరుడ పురాణము.
114. బ్రహ్మవైవర్త పురాణము. 115. బ్రహ్మాండ పురాణము
116. అగ్నిపురాణము. 117. భవిష్యత్ పురాణము.
118. శివపురాణము. 119. స్కందోప పురాణము. (పురాణ వైభవ ఖండము)
120. స్కంద పురాణము. (బ్రహ్మఖండము, మహేశ్వర ఖండము.)
121. శివమహా పురాణము. (కోటిరుద్రసంహిత. శతరుద్ర సంహిత)
122. తెత్తిరీయోపనిషత్తు. (శివావల్లి, ఆనందవల్లి, భృగువల్లి)
123. తెత్తిరీయ నారాయణోపనిషత్తు. 124. కఠోపనిషత్తు.
125. తెత్తిరీయ యజురారణ్యకము. (చిత్తి) 126. మహాోపనిషత్తు.
127. తెత్తిరీయ యాజ్ఞికి మహా నారాయణోపనిషత్తు.
128. రామరహస్యోపనిషత్తు. 129. శ్వేతాశ్వతరోపనిషత్తు.
130. బృహదారణ్యకోపనిషత్తు. 131. తారాసారోపనిషత్తు.

132. సూర్యోపనిషత్తు. 133. ఛాందోగ్యోపనిషత్తు.
 134. ఈశావాస్యోపనిషత్తు. 135. అధర్వణ్యోపనిషత్తు.
 136. ససూత్రై కాగ్నికాండ మంత్రభాష్యము. 137. పురుషసూక్తము.
 138. వివాహోపనయనములు. (భట్టియము) 139. మంత్ర పుష్పము.
 140. అంతర్యామి బ్రాహ్మణము. 141 సంధ్యావందనము
 142. విష్ణుదేవతా తిరుక్కళ్యాణము. పుణ్యాహవాచనము. (భట్టియము)
 143. శుక్లయజుర్వేదీయ సంహితోపనిషత్తుల శాంతి పాఠము.
 144. తెత్తిరీయము. కాణ్యసంహిత. 145. విష్ణుసహస్రనామములు.
 146. యజుర్వేదము. మైత్రాయణ్య సంహిత.
 147. యాజుషస్మార్త మంత్రపాఠము. ద్వితీయభాగము. (విచ్చిన్నోపాసనము)
 148. యాజుషస్మార్త మంత్రపాఠము. 149. ఏకాగ్నికాండము. (మంత్ర
 పన్నములు)
 150. శ్రీవేంకటాచల మాహాత్మ్యము ద్వితీయాభాగము. (తిరుమల తిరుపతి దేవస్థాన ప్రచురణము)
 151. శివపూజ. (పంచమ వారాధిషేకాంతర్గత వారుణాసు వాకములు)
 152. శ్రీమహాభారతము. (అరణ్య, ఆనుశాసనిక, ఆశ్రమ వాసిక పర్వములు)
 153. భగవద్గీత. 154. భగవద్గీతా భాష్యము. శ్రీ రామానుజాచార్యులు.
 155. శ్రీభాష్యము. (బ్రహ్మసూత్ర. భాష్యము) శ్రీ రామానుజాచార్యులు.
 156. శ్రుతప్రకాశిక. సుదర్శనసూరి. 158. ప్రపన్నామృతము.
 159. యతిరాజ వింశతి. మణవాళ మహామునులు.
 159. యతీంద్ర మతదీపిక. శ్రీనివాసాచార్యులు.
 160. ముకుందమాల. కులశేఖరాచార్యులు.
 161. స్తోత్రతత్త్వము. యామునాచార్యులు.
 162. శ్రీరంగరాజస్తవము. (పూర్వశతకము) శ్రీ పరాశర భట్టరులు.
 163. రహస్యత్రయ సారము. వేదాంత దేశికులు. 164. తాత్పర్యదీపిక.
 165. రఘువంశము. కాళిదాసు. (సంజీవనీ వ్యాఖ్యోపేతము)
 166. హనుమన్నాటకము. దామోదర మిశ్రగ్రథితము.
 167. ప్రసన్న రాఘవము. జయదేవుడు. 168. అనర్థరాఘవము. మురారి.
 169. ఉత్తర రామచరిత్రము. భవభూతి. 170. ప్రతిమా నాటకము. భాసుడు
 171. మహావీర చరిత్రము. భవభూతి 172. బాలరామాయణము. రాజశేఖరుడు.
 173. మనుస్మృతి. మనువు 174. పరాశర సంహిత.
 175. నీతిశాస్త్రము (సంకలనగ్రంథము) 176. వ్రతరత్నాకరము.
 177. నారదభక్తి సూత్రములు 178. శాండిల్య భక్తి సూత్రములు
 179. కావ్యప్రకాశము. మమ్మటాచార్యులు 180. చంద్రాలోకము

181. ప్రతాపరుద్ర యశోభూషణము. విద్యానాథుడు (రత్నాపణ వ్యాఖ్యానహితము)
 182. సాహిత్యదర్పణము. విశ్వనాథుడు 183. కావ్యాదర్శము. దండి
 184. నాట్యశాస్త్రము. భరతముని. 185. దశరూపకము. ధనంజయుడు
 186. ధ్వన్యలోకము, ఆనందవర్ధనుడు 187. ఆహోబల పండితీయము.
 188. కావ్యాలంకార సూత్రవృత్తి. వామనాచార్యుడు
 189. రామాయణ సారోద్ధారము. ములుకుంట్ల నరసింహావధాని,
 190. ఆశ్చర్య రామాయణము, లక్ష్మణ-వర్ణుల వేంకట కృష్ణశాస్త్రి.
 191. అమరకోశము (గురుబాల ప్రబోధిక) 192. త్రికాండశేషము.

తమిళ గ్రంథములు

193. ముముక్షుప్పడి, పిళ్లైలోకాచార్యులవారు. మణవాళ మహాముని వ్యాఖ్యోపేతము,
 194. ముముక్షుప్పడి (తెనుగు అనువాదము) కందాడై శేషాచార్యులు
 195. శ్రీవచన భూషణము పిళ్లైలోకాచార్యులు
 196. నవవిధ సంబంధము, 197. అర్థపంచకము 198. తత్త్వత్రయము,
 199. తిరుమాలై. తొండరడిప్పొడి యాళ్వారు
 200. నిత్యాను సందానము. సుదర్శనాచార్య పీఠికా సహితము,

హిందీ గ్రంథములు

201. राम चरित मानस-तुलसीदास,
 202. रामकथा-उत्पत्ति और विकास-कामिल बुल्के रेवरेंड फादर
 203. हिंदुत्व. रामदास गौड.
 204. पउम चरिअ विमलसूरि
 205. श्रीराम वचनामृतांक-कल्याण वाषिक संचिका.
 206. भवयंक , ,

సవరణలు

పు	పంక్తి	తప్పు	ఒప్పు	పుట	పంక్తి	తప్పు	ఒప్పు
1	24	సారస్వతావ	సారస్వతా	48	5	కొన్ని ని	కొన్ని
		లోకము	లోకము	56	6	విభిషణుని	విభిషణుని
7	8	వైష్ణవడె	వైష్ణవడె, పిదప	58	1	పార్శ్వని	పార్శ్వని
8	30	శవదీక్ష	శివదీక్ష	59	6	చైతన్య	చైతన్య
11	14	ప్రత్యక్ష	ప్రత్యక్ష	59	12	గోదీయ	గోదీయ
11	29	వాఙ్మయ	వాఙ్మయ	60	27	యోధ	యధ
12	23	వాఙ్మయ	వాఙ్మయ	61	5	యమానా	యమానా
18	8	పుత్రుల	పుత్రులు	61	20	ప్రత్యేకమునా	ప్రత్యేకముగా
14	17	సంభ్రమమయె	సంభ్రమమయ్యె	64	1	వారివారి	వారివారి
15	24	రజ్జ	రజ్జ	68	14	విద్యుజ్జహ్వ	విద్యుజ్జహ్వ
17	14	whil	while	68	23	ద్విపలు	ద్విపదలు
17	31	సంగ్రహ	సంగ్రహ	74	12	అమూలకమున	అమూలకమైన
20	5	గడాంకు	గండాంకు	75	14	రమ్మనుడుగ	రమ్మనుడు
21	17	నాతాత	నాతత	77	18	యెరి	యెరి
23	2	సరేశత్వ	సరేశత్వ	78	25	వాదని	వాదని
24	29	పుటయి	పుటలు	83	14	కొనకున్న	కొనకున్న
25	8	శాయనం	శాయనం	86	17	పొడి	పొడి
25	17	వృత్తాంతము	వృత్తాంతము	89	1	నదిరించి	నెదిరించి
28	9	క్షీతీంద్రుడు	క్షీతీంద్రుడు	90	7	యచల	యచల
30	13	గ్రంథకర్త	గ్రంథకర్త	91	1	నుదురు	నుదురు
31	15	రంగనాథోభయ	భాస్కరరంగనాథోభయ	91	10	ప్రత్యర్థ	ప్రత్యర్థి
			భయ	94	19	వర్జిత	వర్జిత
32	11	బుద్ధభూతి	బుద్ధభూపతి	96	20	ఏరావతః	ఐరావతః
32	17	మీసర	మీసర	97	22	మర్యాద	మర్యాద
32	19	కరతాల	కంతలా	100	6	అవ్యుప	అవ్యుప
32	25	తిక్కనమాత్యు	తిక్కనామాత్యు	101	6	ఘర్పి	ఘర్పి
36	14	శ్రీక్తి	శ్రీంక్తి	103	15	విపర్యయములు	విపర్యయములు
37	20	తస్యైవం	తస్యైవం	103	19	అంగుళీయ	అంగుళీయ
37	27	ప్రపాతము	ప్రపాతకము	104	7	అంగుళీయకుము	అంగుళీయకము
38	9	మతములు	మతములు	104	16	మౌము	మౌనము
39	12	కాంక్షినాడు	కాంక్షించినాడు	107	12	జాచి	జాచి
40	19	అభావముల	అభావముల	107	13	మనుజులు	మనుజులు
43	11	పేదగుట	పెదగుట	109	10	అవాగ్మికాంశ	అవాగ్మికాంశ
43	22	సంతం	సంతః	110	2	లతత్సంఖం	తత్సంఖం
45	12	భరద్వాజు	భరద్వాజు	110	19	జగమ	జగమ
45	13	వ్యాఘ్ర	వ్యాఘ్ర	111	24	చంపి	చంపెను
46	20	మధుసూదను	మధుసూదను	114	9	భూపతిక	భూపతిక

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
117	17	శ్రీరామ పట్టాభి	శ్రీరామ పాద కా పట్టాభి	178	14	నొకవృక్ష	నొకపటవృక్ష
117	26	ప్రతిని	ప్రతిని	175	20	అవశ్య	అవశ్య
117	26	స్వీకృత	స్వీకృత	176	21	అజనేయుని	అజనేయుని
120	1	రామయణ	రామయణ	178	16	కాంము	కాండము
122	28	నున్నాదా	నున్నాదా	178	28	నమాంసం	న మాంసం
123	38	బాలనాం	బాలకా డ	182	6	ఈయాహ	ఈయాహ
124	9	అకర్థము	అకర్థము	182	29	స్మర్తయత్	స్మర్తయత్
125	17	తథాసర	తథాసర	183	7	సమంజము	సమంజసము
125	24	అనుక్రమణి	అనుక్రమణి	183	26	చేయబట్టి	చేయబట్టి
126	5	గ్రంథన	గ్రంథస్థ	185	27	ఖండము	ఖండసము
180	18	దిశను	దిశను	186	2	తయోగుణ	తయోగుణ
180	24	సిద్ధార్థోత్కర్ష	సిద్ధార్థోత్కర్ష	186	18	ఉండి	తోఅయోము
180	27	అభాణక	అభాణక				భివృత్తాంతము
181	11	దిక్షిణ	దక్షిణ				ఉండి
182	19	చావిశిష్టం	చావిశిష్ట	186	24	సాలంమేకం	సాలమేకం
182	24	పద్మపురాణ	పద్మపురాణ	187	2	సాఖా	శాఖా
182	29	సమన్వితా	సమన్వితా	188	22	ఆదేశించిన	ఆదేశించిన
187	11	వృద్ధిర్వర్ష	వృద్ధిర్వర్ష	190	5	తత్తత్కార్య	తత్తత్కార్య
188	2	పపు	పంపు	190	22	తీక్ష	తీక్ష
140	5	అపుడు	అపుడు	191	6	హనుమజ్జన్మ	హనుమజ్జన్మ
140	31	గోడ్డు	గోడ్డు	198	5	తననంటి	తనవంటి
141	14	మారీచుని	మారీచుని	198	6	నకుగ్రహించె	నకుగ్రహించె
144	19	ఉమియు	ఉమియుట	198	21	కారిణము	కారిణము
144	26	శ్రోతము	శ్రోతము	198	11	నామసి	నామాసి
147	20	ప్రచారము	ప్రచారము	198	16	విష్ణువతార	విష్ణువతార
151	9	పిదప	పిదప	199	26	హనుమంతుని	హనుమంతుని
152	21	రాజపురమును	రాజు పురమును	200	11	అపుడజ్జ	అపుడజ్జ
153	5	కాతాత	కాతత	200	12	కలుగొన్న	కనుగొన్న
154	38	బిలిచి	బిలిచి	200	24	మచ్చోపవీతి	మచ్చోపవీతి
155	25	బడినది	బడినది	200	25	విక్షిపంతం	విక్షిపంతం
156	31	అమెతోనే	అమెతోనే	200	30	సంస్కృతిక	సాంస్కృతిక
160	24	మితాత	మితాత	201	2	ఒంట	ఒంటి
165	8	ధృఢమేనదా	ధృఢమేనదా	201	32	వజ్జల	వజ్జల
165	38	మయా	మయా	202	14	వాలనెత్తెను	వాలనెత్తెను
167	5	స్వస్వయన	స్వస్వయన	208	10	పాంసనం	పాంసన
167	12	చాపి	చాపి	218	5	బముద్రుడు	సముద్రుడు
168	2	వాల్మీకిమున	వాల్మీకిముని	218	7	స్తదానస్తే	స్తదానాస్తే
168	28	రామవస్త్రధ	రామవస్త్రధ	218	7	అహేళా	అహేడ
				218	7	వరుడణి	వరుణి

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
215	15	పరమేశ్వర	పరమాశ్వర	256	5	నివాపము	నివాసము
216	20	వాల్మీకి	వాల్మీకికి	260	3	చున్నది	చున్నవి
218	8	నారదస్తుతి	నారదస్తుతి	260	26	గణాంత్యా	గణానాంత్యా
218	25	బకంధాది	కబంధాది	261	7	వాంఠియే	వాంఠియే
220	4	ఘట్టమును	ఘట్టమును	261	24	పభదీర్యను	సభదీర్యను
220	7	నడు	వినడు	262	20	శశాంకార్థ	శశాంకార్థ
221	31	గోపించే	గోపించి	264	13	మేఘనాదుని	మేఘనాదుని
222	14	విష్ణువుకి	విష్ణువని	264	27	ఇంద్రజితు	ఇంద్రజితు
231	9	రమ్మని	రమ్మని	265	7	నెమి	నెమ్మి
235	11	ఆనంద	ఆనంద	266	2	జెప్పకొన	జెప్పకొన
237	4 + 5	రాఘవేంద్రుడు	రాఘవేంద్రుడు	268	19	వానలతో	వానరులతో
237	6	గోవింద	గోవింద	269	12	అహ	అహ
237	17	వాఖ్యాత	వాఖ్యాత	270	15	ప్రధాన	ప్రధాన
237	26	హనారాయణ	నారాయణ	270	20	విదములతో	విదములతో
238	6	జేరి	జేర్చి	270	30	రంగనాథ	రంగనాథ
240	6	రమనీయ	కమనీయ	271	4	సవరించనవో	సవరించనవో
240	6	వస్తువునందీభేద	వస్తువునందభేద	273	10	మాడుగావలె	మాడుగావలె
241	21	సంబంధిత	సంబంధి	275	5	శిరంబేల	యాశిరంబేల
243	25	శత్రూత్	శత్రూన్	277	13	అహ్మంనిచును	అహ్మంనిచును
244	3	శత్రుఘ్నశత్రు	శత్రుఘ్నశత్రు	278	24	అర్థికర	అర్థికర
244	15	లక్ష్మణగుణు	లక్ష్మణగుణు	278	24	దస్య భర్త	దాస్య భర్త
245	1	ధరించి	ధరించి	278	33	క్షిణ్ణ	క్షిణ్ణ
245	7	క్షేమంద్ర	క్షేమంద్ర	280	4	కావ్యముదా	కావ్యముగా
246	1	ముగికచ	ముగించు	280	11	శిష్టా	శిష్టా
246	5	యాద్యచ్చయా	యాద్యచ్చయా	281	7	వశయ	ప్రశయ
246	13	అయిన	అయిన	281	17	అధారము	అధారము
247	10	ఆరణ్యమున	ఆరణ్యమున	282	8	జననానీ	జనన్యా
247	11	సాంతన	సాంతన	282	20	వాస్యధాగత	వాస్యధాగతః
247	32	జృంభుడా	జృంభుడా	283	18	తరలు	తరలు
248	20	మూలాతిశాయ	మూలాతిశాయి	285	17	పూర్వార్థ	పూర్వార్థ
248	24	సోదరి	సోదరి	285	25	నిహిత	నిహిత
249	8	నారాయణే	నారాయణుడే	286	1	గంస్కరణ	సంస్కరణ
250	18	పశిమచరి	పశిమచరిత	286	1	అంకములు	అంకములు
250	19	గ్రంథమును	గ్రంథమును	286	4	పల్లవితయై	పల్లవితమై
253	12	దుర్విలంఘ్య	దుర్విలంఘ్య	286	14	ద్రామయాణ	ద్రామయాణ
254	15	అపాయము	అపాయము	287	1	దివిపద	ద్విపద
254	28	పరాక్రమైక్కుడే	పరాక్రమమైక్కుడే	287	14	చిన్నవని	చున్నవని
254	28	ఫలదాయ	ఫలదాయి	287	17	క్రిందలుగను	క్రిందులుగను
255	23	అద్యంత	అద్యంత	287	18	అది కూర్మము	అది కూర్మము

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
287	19	వ్యంగార్థము	వ్యంగ్యార్థము	323	28	శ్రే లాగే	శ్రే లాగే
287	20	మహాత్మ	మాహాత్మ్య	326	18	సముదము	సముద్రము
287	30	నిని	నని	326	33	భరతోడ	భరతోడ
288	7	అపద్ధర్మ	అపద్ధర్మ	327	2	నేందు	నందు
288	12	సమానమును	సహనమును	327	18	కాంచుటయే	కాంచుటయే
291	19	లేదని	లేదని	328	9	ఆత్ర పూర్వం	ఆత్రపూర్వం
291	23	వ్యాఖ్యాన	వ్యాఖ్యాన	331	20	విలపించుచుండెను	విలపించు చుండెను
292	28	ధూత	దూత	332	12	దలంపుమని	దలంపుమని
294	5	జులకుని	జునకుని	333	21	అగర్వమును	అగర్వమును
294	6	దొడ్డు	దొడ్డు	335	22	ప్రాప్తము	ప్రాప్తియు
294	22	మాతాస్త్వణాని	హతాస్త్వణాని	336	22	షేకానగ	షేకాంగ
295	1	అవార్ధి	ఆ వార్ధి	336	29	ముపాసుగత్	ముపాగమత్
295	9	కడ్డన	కడ్డున	337	1	హవిషో	హవిషా
295	10	పంగవాని	పగవాని	337	11	యజుగ్ంపి	యజుగ్ంషి
295	21	బగి	ఒగి	338	17	పోవుదనని	పోవుదునని
296	12	అంగదు	అంగద	339	14	పట్టకొని	పట్టుకొని
296	24	మృగాజనంబు	మృగజినంబు	340	16	అను	అను
296	24	దేపించు	దీపించు	341	3	శాయనం	శాయినం
296	27	అమర	అమర	341	18	రంగనాథుడు	రంగనాథుని
297	22	పుర్ణరాకా	పూర్ణరాకా	345	16	యుండుచు	యుండును
297	27	వ్యంగ	వ్యంగ్య	346	7	వాద	వాద్య
298	24	తివి	తీవి	348	6	సమకూర్చ	సమకూర్చ
303	4	గూర్చి	గూర్చి	348	29	కాముష్మిక	కాముష్మిక
303	10	గవయుచో	గవయుచో	350	9	మధాది	మదాది
307	6	నమియుట	నుమియుట	350	22	మఱివెఱ	మఱి వేఱే
308	11	కరిగిరి	కరిగిరి	350	24	అవతారిక	అవతారిక
308	30	అముని	అముని	355	4	మహానీయ	మహానీయ
309	21	ఆథ	ఆథ	355	20	దెపివి దీపించి	దెలివి దీపించి
310	10	ధర్మరాజు	ధర్మరాజును	355	32	రామా తాజము	రామాయణము
311	10	వసిష్ఠ	వసిష్ఠ	356	15	శత్రుక	శత్రుక
312	1	బిందుతి	బిందుమతి	356	20	కడిమియై	కడిమిమై
312	21	ద్రియు	వృద్ధియు	357	17	కడుభీతి	కడుభీతి
314	21	ఇంద్రుడు	ఇంద్రుడు	358	16	దినియు	దివియు
315	26	తేఽస్నాకం	తేఽస్నాకం	360	5	పదభేరము	పదభేదము
318	2	ఈ సమాధాన	ఈ సమాధాన	362	24	కల్పన	కల్పన
319	23	దెగవయగా	దెగవేయగా	364	8	వచ్చుననే	వచ్చుచునే
320	26	బరిశీలికపగా	బరిశీలింపగా	364	15	బడినది	బడినది
322	26	కహ	కలహ	364	16	చిదకుంభ	చిద్రకుంభ
323	19	రాక్షసం	రక్షసం	364	19	పూర్వక	పూర్వక

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
365	7	అగ్నినివేదిక	అగ్నిని వేదిక	397	4	వశోప	వశోప
365	13	దాశిర్వచన	దాశిర్వచన	397	9	వాద్యుడైన	పాద్యుడైన
367	10	యుగ వేగ	యుగ వేగ	398	29	దార్శము	దార్శము
368	8	దామరులు	దామరులు	399	7	సమద్యాపం	సమద్యాపం
368	19	యేమే	యేమే	404	22	యానుశుతి	యానుశుతి
368	26	తొందరపడి పొడి	తొందరపడిపొడి	405	9	అప్రాకృత	అప్రాకృత
368	32	సంధానము	సంధానము	405	16	చూపించుటయే	చూపించుటయే
369	4	కురజ్జుగళ్	కురజ్జుగళ్	405	33	భగదీశ	భగవదీశ
369	14	ఆశ్చర్య	ఆశ్చర్య	406	2	ప్రపత్తి	ప్రపత్తి
369	26	అంత	అంత	406	9	అత్మ	అత్మ
370	6	కశిచ్చిక్రోడా	కశిచ్చిక్రోడా	407	9	చున్నవి	చున్నవి
371	1	అహరహంబు	అహరహంబు	409	5 12	ఈ ఘటన	ఈ ఘటన
371	5	గూడ	గూడ	409	10	రాముడెక్కడని	రాముడెక్కడని
371	33	వదు	వదు	411	1	ప్రార్థించినవి	ప్రార్థించినవి
373	4	అయాధ్య	అయాధ్య	412	4	అద్దె	అద్దె
374	11	ఒకమారు	ఒకమారు	414	8	అమూలక	అమూలక
374	23	సీతను	సీతను	415	21	పొలితి	పొలితి
375	3 4	అన్న	అన్న	415	26	మంగభ	మంగభ
375	6	సీతాపహరణ	సీతాపహరణ	416	1	అరా	అరా
375	24	యెద్ద	యెద్ద	417	22	గుడెక	గుడెక
378	3	పెద్ద	పెద్ద	418	8	శ్రీయ!	శ్రీయః
380	8	మొనపి	మొనపి	419	3	మరొక్క	మరొక్క
380	26	ప్రతివ్రతలు	ప్రతివ్రతలు	419	7	తాదృశ్య	తాదృశ్య
382	7	ను సాధారణ	సాధారణ	420	7	చున్నది	చున్నది
382	13	షేకానంతము	షేకానంతరము	420	11	భావద్దోషే	భావద్దోషే
383	15	అనాడు	అనాడు	422	12	రామున సౌశీల్య	రాముని సౌశీల్య
383	28	ఎఱియుంచిన	ఎఱియుంచిన	422	18	నీకంటె	నీకంటె
384	26	అయోధ్యా	అయోధ్యా	422	23	దయార్ద్ర	దయార్ద్ర
385	18	యొప్పియుచున్నది	యొప్పియున్నది	423	19	మహద్భాగ్యము	మహద్భాగ్యము
386	21	లనంగవలదు	లనంగవలదు	423	27	సంచరించినాడు	సంచరించినాడు
386	31	పండితాతారాధ్య	పండితారాధ్య	425	2	రామునే	రాముని
387	23	జాడు	జాడు	428	11	అని	అని
388	33	రంగాచార్యులు	రంగాచార్యులు	428	28	శ్రీయః	శ్రీయః
389	7	పదములను	పదములను	429	6	రక్షితా	రక్షితా
390	29	వేల్పుమల	వేల్పుమల	429	17	నన్నివిధో	నన్నివిధో
392	4	శ్రీమద్రామాను	శ్రీమద్రామాను	429	21	గలవాడుకేష	గలవాడుకేషి.
392	21	రామాయకు	రామాయకు	431	32	సుందరకాంము	సుందరకాండము
393	15	వెలువడినవి	వెలువడినవి	432	17	బహిక ముష్మిక	బహికాముష్మిక
395	29	అందమును	అనందమును	434	7	అని	అని

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
485	33	పాల్మీకి	వాల్మీకి	464	11	నికుంభాభి	నికుంభాభి
486	5	అని	అని	465	16	మమ్మటానాద్యుడు	మమ్మటానాద్యుడు
486	22	క్షరమును	క్షరమును	465	27	మూరాణాం	మూరాణాం
488	5,12	ఆర్థపంచక	ఆర్థపంచక	468	3	సంచాపభావ	సంచారిభావ
488	15	సహానము	సహానము	468	21	సజాతీమైర్వి	సజాతీయై
488	19	కొంచమాలో	కొంచమాలో			జాతీమై	రిజాతీయై
488	26	పాపస్య, ప్రాపశ్చ	ప్రాప్యస్య, ప్రాప్తశ్చ	470	4	వర్ణనుడు	వర్ణనుడు
489	20	కరిణి	కరణి	470	10	భవభూత్యాదులు	భవభూత్యాదులు
440	21	మూ రూపము	మూలరూపము	471	21	ఇత్యుక్తైః	ఇత్యుక్తైః
440	27	గాయతి	గాయత్రి	473	15	ధర్మసాపన	ధర్మసాపన
442	12	కేకేః	కైకేః	475	3	భీషము	భీషము
442	16	నవతరించును	నవతరించును	475	15	పరశురామ	పరశురామ
443	9	మహాత్యము	మాహాత్యము	476	17	పడతి	పడతి
443	11	శ్రతులు	శ్రుతులు	476	28	యద్విష్టిరాదిః	యద్విష్టిరాదిః
443	22	అతర్కామి	అంతర్కామి	377	5	జగత్కర్మము	జగద్గితము
444	1	సుహృత్తై	సుహృత్తై	477	11	తీర్పు	తీర్పు
446	1	వినహీము	విహీనము	473	8	విరవృత్తాంత	విరవృత్తాంత
447	6	అసన, ఆర్ఘ్య	ఆసన, ఆర్ఘ్య	478	10	నడుపుల	నడపుల
447	17	ఐహూనాక	ఐహూనాం	478	28	భక్త్యాను	భక్త్యాను
447	24	బుభుక్షువులు	బుభుక్షువులు	479	3	యుత్సాహము	యుత్సాహము
452	21	ధర్మాపేత	ధర్మాపేత	479	33	వీరసము	వీరసము
454	17	ప్రాణామాయ	ప్రాణాయామ	480	1	వచ్చి	వచ్చి
454	28	బ్రాహ్మణము	బ్రాహ్మణము	480	33	చేయువననెను	చేయువననెను
456	8	చిత్తయికాగ్రత	చిత్తకాగ్రత	482	32	జూర్ణమై	జూర్ణమైన
457	10	ఐడినరి	ఐడినది	485	7	ప్రౌఢి	ప్రౌఢి
457	14	భగద్రామానుజ	భగవద్రామానుజ	485	16	చెటిగొని	చెటిగొని
457	33	"	"	485	27	నదలరాదు	వదలరాదు
458	8	వారిది	వారిది	486	4	రామ	రామ
458	13	బొరలి	బొరలి	486	23	గజతనంబు	గజితనంబు
459	10	శ్రీమ	శ్రీమ	486	26	సూరు	శూరుల
459	23	అనుకూల్య	అనుకూల్య	487	10	నమ్ను	నమ్ను
460	25	భ్రష్టేశ్వర్య	భ్రష్టేశ్వర	488	15	వీరములలో	వీరములో
461	26	ఆత్మోద్ధరణ	ఆత్మోద్ధరణ	489	3	శ్రీరాముని	శ్రీరాముడు ముని
462	26	తస్యేతే...ర్థాః	తస్యేతే...ర్థాః	490	12	ఐలవీరము	ఐలవీరము
462	25	శ్వేతాశ్వ	శ్వేతాశ్వ	490	17	అశని	అశని
462	34	శీవర్తి	శీవావర్తి	491	13	నందించట	నందిచట
464	10	భదవ	భగవ	491	23	సుఖలామె	సఖలామె
				491	27	అమూలకమే	అమూలకమే
				491	32	తత్త్వసంభోగ	తత్త్వసంభోగ

పుట	పంక్తి	తప్పు	ఒప్పు	పుట	పంక్తి	తప్పు	ఒప్పు
494	1	బొకెమ్మొవి	బొకెమ్మొవి	515	19	తూడగాలొర్పు	తొడుగా తూర్పు
495	25	లోకవింత	లోకవింత	513	4	యవమానము	యువమానము
497	1	ఇదియే సీమ	ఇది యే సీమ	516	19	వినిర్దగ్గ	వినిర్దగ్గ
497	2	పొడము	పొడము	517	31	చెప్పవచ్చును	చెప్పవచ్చును
497	8	యోడు	యోడు	518	25	మునుగుటయో	మునుగుటయో
497	10	జందెము	జందెము	519	5	మహిజములు	మహిజములు
497	20	వై చియురు	వై చియును	519	8	వస్త్రపునేత	వస్త్రపునేత
498	33	పుద	పుట	519	11	వెల్లిగిలి	పెల్లిగిలి
409	15	దళభక్తి	దళభక్తి	520	24	ఉదదస్థో	ఉదరస్థో
500	2	కట్టి	కట్టి	521	14	తడిసి	తడిసి
500	22	కళెబరము	కళెబరము	521	23	మహత్తమము	మహత్తమము
500	30	పాథాధి	పాథాధి	523	20	శిరిపై	శిరిపై
500	32	నేదా	నేదా	523	31	సస్పంద్య	సస్పంద్య
501	6	భీకరములై	భీకరములైన	524	19	గుణంబుల	గుణంబుల
501	15	దీఱిడించి	దీఱిడించి	525	20	బ్రీతిమే	బ్రీతిమే
501	22	చున్నది	చున్నది	527	5	శుభభేరి	శుభభేరి
502	4	తనను	తనను	527	12	కిశోరివృత్తం	కిశోరివృత్తం
502	24	నెత్తుదుల్	నెత్తుదుల్	527	34	బడేన	బడేన
503	4	చున్నది	చున్నది	528	1	అనేష్టామి	అనేష్టామి
503	7	నాయక	నాయక	528	8	భవానివేశః	భగవానివేశః
503	21	పశదాయ	పశదాయ	528	12	స్థారాల	స్థారాల
503	29	వెఱివక	వెఱివక	528	14	హృతే	హృదే
504	3	రావణుని	రావణుని	528	19	వాలం	వాలం
504	14	ప్రార్థించును	ప్రార్థించును	528	25	తవాదేశా	తవాదేశా
504	17	గుహాపదాన	గుహాపదాన	529	1	విప్రమోక్ష్యామి	విప్రమోక్ష్యామి
505	26	కొఱును	కొఱును	530	1	చచ్చు	ఇచ్చు
507	6	శ్లోకార్థము	శ్లోకార్థము	530	1	ఇతరావయవ	ఇతరావయవ
509	20	ఎవడిగి	ఎవరేడి	530	2	అభేదములు	అభేదములు
510	15	బడన	బడన	532	26	అనిలసూను	అనిలసూను
511	9	ఆ లంకార	ఆయలంకార	534	22	భ్రమంబు	భ్రమంబు
511	31	పురాణపుము	పురాణము	537	27	భ్రమనము	భ్రమణము
512	28	వామనుడు	వామనుడు	537	26	శరములై	శరములై
514	1	గూర్మిక్రియ	గూర్మిక్రియ	540	18	మెరుకొన	మెరుకొన
514	1	నుర్విపై	నుర్విపై	541	4	ప్రయోగము	ప్రయోగము
514	4	బడిది	బడిది	542	14	నాపాదించునట్లు	నాపాదించునట్లు
514	6	మునందు	మునందు	543	10	యున్నడు	యున్నడు
514	7	హనుమన్నైనాక	హనుమన్నైనాక	544	12	సహజ	సహజ
514	8	వక్తికి	వక్తికి	545	11	ఎలైన	ఎలైన
514	15	విస్తరదోషోశ	విస్తరదోషోశ	545	17	గాని	గాని

546	32	అనునది	అనునడి
546	32	అభాణక	అభాణక
547	13	ధీమతాః	ధీమతః
548	3	కరత్వంబూ	కరత్వంబు
548	34	మొలగవు	మెలగవు
550	7	గాసేయ	గాపేయ
552	28	లగోకుల	గొలకుల
553	2	డౌంకి	నింకి
553	9	రామయణ	రామాయణ
554	7	అవమానింప	అవమానింప
555	3	రథమపు	రథమాపు
557	10	దెలిసన	దెలిసిన
559	20	గ్రహిప	గ్రహింప
560	16	శ్చతుర్దంష్ట్ర	శ్చతుర్దంష్ట్ర

గ్రంథ ముద్రణకై సహాయము చేసిన విరాళ దాతలు

1. సర్వశ్రీ ఎ లక్ష్మీకాంతారావు కరీంనగర్.	1118-00
2. పార్థి గంగయ్యగారు. EX M L A. కామారెడ్డి.	518-00
3. K L నర్సింహాచార్యులుగారు Jr Lecturer నిజామాబాద్.	501-00
4. కందాళై నర్సింహాచార్యులుగారు. M R O నిజామాబాద్	501-00
5. ఆకుల మురళిశ్రేష్టిగారు. (శ్రీ ధనలక్ష్మి ఇంజనీరింగ్ కంపెనీ) కామారెడ్డి	501-00
6. గుండి నర్సింహాచార్యులుగారు. వేములవాడ	501-00
7. కిరాణివర్తక సంఘంవారు. కామారెడ్డి	501-00
8. డా॥ K అంజల్ రెడ్డిగారు. కామారెడ్డి	509-00
9. డా॥ G. గోపాల్ రావునాయుడుగారు. నిజామాబాద్	500-00
10. శ్రీమతి A. శాంతమ్మగారు; W/O A కాంతారావు. కరీంనగర్	500-00
11. ముష్టం లక్ష్మీనర్సింహాచార్యులుగారు (వెల్మం) నిజామాబాద్	250-00
12. నారాయణరెడ్డిగారు. H M, & Staff. Z P H S. కామారెడ్డి	200-00
13. L I. C Office Staff కామారెడ్డి	230-00
14. R. D. O. Office Staff కామారెడ్డి	150-00
15. P. తిలక్ శర్మగారు Lecturer in Zoology కామారెడ్డి	151-00
16. ఓం ప్రభాకర్ గారు. కామారెడ్డి	120-00
17. T. A. రామయ్యగారు Lecturer in mathematics. కామారెడ్డి	116-00
18. V. మనోహర్ రావుగారు. Lecturer in Botany. కామారెడ్డి	116-00
19. P. దామోదర్ రావుగారు Lecturer in Economics కామారెడ్డి	116-00
20. B. శ్రీనివాసరావుగారు, Lecturer in Zoology. కామారెడ్డి	116-00
21. నర్సింహారెడ్డిగారు Lecturer in Zoology	116-00
22. డా॥ T. భైరయ్యగారు కామారెడ్డి	116-00
23. డా॥ K. వేంకటరాజంగారు కామారెడ్డి	116-00
24. డా॥ G. నారాయణరెడ్డిగారు. కామారెడ్డి	116-00
25. డా॥ M. భూపాల్ రెడ్డిగారు. కామారెడ్డి	116-00
26. డా॥ M. వెంకటేశ్వర్లుగారు కామారెడ్డి	116-00
27. N. రాంరెడ్డిగారు. కామారెడ్డి	116-00
28. కంకణాల కిషన్ గారు. కామారెడ్డి	116-00
29. మ్యాడం రాములు & సన్స్ గారు. కామారెడ్డి	116-00
30. ముత్యపురాములు & బ్రదర్స్ గారు కామారెడ్డి	116-00
31. యాద నాగేశ్వర్ రావు & కంపనీగారు. కామారెడ్డి	116-00
32. యాద రాములు & కంపనీగారు. కామారెడ్డి	116-00

33. తామూర్ గారు బాంబే క్లాఫ్ హౌజ్. కామారెడ్డి	116-00
34. కోవూరు సిద్ధయ్య & రాములుగారు. కామారెడ్డి	116-00
35. B సత్యనారాయణగారు. Deputy Executive Engineer కామారెడ్డి	116-00
36. లాబి శెట్టిబీమయ్య & కంపనీగారు. కామారెడ్డి	116-00
37. రేనికొండి దత్తయ్య & సన్నగారు. కామారెడ్డి	116-00
38. B. M S V. భద్రయ్యగారు. Extension officer-Edn కామారెడ్డి	116-00
39. గోజె వెంకటరావు & గోవిందరావుగారు కామారెడ్డి	116-00
40. ముత్యపుమల్లయ్య & సన్నగారు కామారెడ్డి	116-00
41. బచ్చులక్ష్మీపతి Market Chairman. కామారెడ్డి	116-00
42. చీల భాస్కర్ గారు Petrol Bunk. కామారెడ్డి	116-00
43. మహారాజాబాద్ షాపుగారు కామారెడ్డి	116-00
44. పార్థిబాలరాజయ్యగారు. నిజామాబాద్	116-00
45. కామని రాజవీరయ్యగారు. (కోనాపురం) రామాయంపేట	116-90
46. చీల బుద్దయ్యగారిలక్ష్మీపతిగారు కామారెడ్డి	116-00
47. K. మల్లయ్యగారు. EX B. D O కామారెడ్డి	116-00
48. నిమ్మలజీవారెడ్డి & మల్లారెడ్డిగారు. కామారెడ్డి	111-00
49. A. S. గురురాజగారు. Lecturer in chemistry	101-00
50. తిరునగరి నర్సింజగారు. Jr Lecturer in Telugu నిజామాబాద్	101-00
51. యాద మల్లయ్య & రాజశేఖర్ గారు. కామారెడ్డి	101-00
52. గరిపెల్లి శేఖరయ్య & సన్నగారు. కామారెడ్డి	101-00
53. B. రాజేశ్వరశర్మగారు తెలుగు పండిట్. సదాశివనగర్	101-00
54. కొండా లక్ష్మీనర్సింహగుప్తాగారు. కామారెడ్డి	101-00
55. డా॥ రాజగోపాల్ రావుగారు. కామారెడ్డి	101-00
56. R. రాఘవేందర్ రావుగారు. F 1. (R D O Office) కామారెడ్డి	101-00
67. గంజి రాజయ్యగారు. కామారెడ్డి	101-00
58. ముత్యంరావుగారు. వకీల్. కరీంనగర్	101-00
59. పొప్పట్ లాల్ గారు. కామారెడ్డి	101-00
60. A. భాస్కర్. Supervisor. కామారెడ్డి	101-00
61. గోవర్ధన నారాయణాచార్యులుగారు నిజామాబాద్	101-00
62. శిరిశివహాల్ సంబులూడి ఆచార్యులుగారు. నిజామాబాద్	101-00
63. నగువోతు చంద్రమౌళిగారు. మందులదుకాణము వేములవాడ	101-00
64. కేశం గంగారాంగారు. కామారెడ్డి	75-00
65. చీల రాములు & సన్నగారు. కామారెడ్డి	51-00
66. చీల భూమయ్య & సన్నగారు, కామారెడ్డి	51-00

67. పీఠజగదీశ్వర్ గారు. కామారెడ్డి 51-00
68. అయిత భూమన్నగారి చంద్రయ్యగారు. కామారెడ్డి 51-00
69. డా॥ ప్రకాశరావుగారు. EYE Speclaiist కామారెడ్డి 51-00
70. వెంకటేశ్వర ఆయిర్ మిల్ గారు. కామారెడ్డి 51-00
71. Ch. సదాశివశర్మగారు తెలుగు పండిట్ కామారెడ్డి 51-00
72. చీల విశ్వనాథంగారు కామారెడ్డి 51-00
73. G. లచ్చయ్యగారు టీచర్. కామారెడ్డి 51-00
74. పాత రామకిష్టయ్య & సన్స్ గారు. కామారెడ్డి 51-00
75. ఐత బాలయ్యగారు కామారెడ్డి 51-00
76. చిదుర కిష్టయ్యగారు. కామారెడ్డి 51-00
77. మోటూరు అంజనేయులుగారు. కామారెడ్డి 51-00
78. దుద్దెల్లి చంద్రయ్యగారు కామారెడ్డి 51-00
79. పాత బలరాం & మేడం కిష్టయ్యగారు. కామారెడ్డి 51-00
80. కొక్కొండ శివరామ్మలుగారి సిద్ధిరామ్మలు కామారెడ్డి 51-00
81. పార్కి రాజయ్యగారు. కామారెడ్డి 51-00
82. T. రాజేశంగారు. కామారెడ్డి 51-09
83. ఉప్పు రాజయ్యగారు కామారెడ్డి 51-00
84. తాటికొండ విశ్వనాథం & సన్స్ గారు. కామారెడ్డి 51-00
85. పార్కి రామ్మలు & తాటికొండ కూచయ్యగారు కామారెడ్డి 51-00
86. యాద గంగయ్య & సన్స్ గారు. కామారెడ్డి 51-00
87. నవుబోతు ధర్మయ్యగారు కామారెడ్డి 51-00
88. చిటిమెల్లి విఠల్ గారు. కామారెడ్డి 51-00
89. పాల్లి వెంకటేశంగారు. కామారెడ్డి 51-00
90. V. శ్యాంరావు పటేల్ గారు. కామారెడ్డి 51-00
91. పార్కి పెండ్య రాజయ్యగారు. కామారెడ్డి 51-00
92. J. నర్సింహమూర్తిగారు Lecturer in Telugu, ఎల్లా రెడ్డి 51-00
93. పార్కి కృష్ణమూర్తి గారు. కామారెడ్డి 51-00
94. లాభిశెట్టి విశ్వనాథంగారు. కామారెడ్డి 51-00
95. పాత బలరాం & కంపసీగారు కామారెడ్డి 51-00
96. M. శంకరయ్య & N. విఠల్ గారు కామారెడ్డి 51-00
97. పాత గంగయ్య & సన్స్ గారు. కామారెడ్డి 51-00
98. R చంద్రయ్య & P. రామలింగయ్యగారు కామారెడ్డి 51-00
99. సుఖాష్ వండ్ జెన్స్ గారు కామారెడ్డి 51-00
100. M సురేందర్ రావుగారు. (Telephone Exchange) కామారెడ్డి 51 00

101.	సేదూ నారాయణగారు నిజామాబాద్	51-00
102.	శాస్త్రిల పాండురంగశర్మగారు. Jr. Lecturer in Telugu మెదక్	51-00
103.	తాటికాండ శ్రీశైలంగారు రైన్మిల్. కామారెడ్డి	51-00
104.	B. లక్ష్మీపతిగారు ఆయిల్మిల్. కామారెడ్డి	51-00
105.	A కృష్ణమూర్తిగారు Teacher. కామారెడ్డి	51-00
106.	K హనుమాండు & సన్స్ గారు. కామారె	51-00
107.	చింతగారి బైరయ్యగారు. కామారెడ్డి	51-00
108.	చిదురి చంద్రశేఖర్ గారు. కామారెడ్డి	51-00
109.	M. V. సుబ్బారావుగారు Deputy Insepector. కామారెడ్డి	58-00
110.	చిదుర దత్తాత్రీగారు. కామారెడ్డి	51-00
111.	పార్థి నర్సయ్య & పార్థింగంగయ్యగారు. నిజామాబాద్	51-0
112.	K. వెంకట్ రామారావుగారు. Principal రామాయంపేట	51-00
113.	పలవంచ అగయ్యగారు. కామారెడ్డి	51-00
114.	K. మాధవరెడ్డిగారు. Lecturer in English కామారెడ్డి	51-00
115.	T. సాయిబాబాగారు. ""	51-00
116.	K ప్రసాదరావుగారు. Lecturer in Economics. కామారెడ్డి	51-00
117.	G. వేణుగోపాల్ రెడ్డిగారు. Lecturer. కామారెడ్డి	51-00
118.	G. వెంకట్ రెడ్డిగారు. Lecturer in Political Science. కామారెడ్డి	51-00
119.	V. వుండరీశాచారి Lecturer in Physics. కామారెడ్డి	51-00
120.	విఠల్ రెడ్డిగారు. Lecturer commerce కామారెడ్డి	51-00
121.	G. సంగయ్యగారు. Lecturer in Physics. కామారెడ్డి	51-00
122.	P. మల్లారెడ్డిగారు. Lecturer in Electronics. కామారెడ్డి	51-00
123.	రాఘవరెడ్డిగారు. Lecturer in commerce. కామారెడ్డి	51-00
124.	P. మన్మోహన్ రెడ్డిగారు. Lecturer in Zoology. కామారెడ్డి	61-00
125.	K. సుదర్శన్ రెడ్డిగారు. Lecturer in Chemistry. కామారెడ్డి	51-00
126.	అబ్దుల్ అజీజ్ గారు. Lecturer in chemistry. కామారెడ్డి	51-00
127.	S. నాగేశ్వర్ రావుగారు. Lecturer in commerce కామారెడ్డి	51-00
128.	M. మల్లారెడ్డిగారు. Lecturer in Mathematics. కామారెడ్డి	51-00
129.	B. కేశవరావుగారు. Lecturer in Physics. కామారెడ్డి	51-00
130.	B V. కృపానిధి. Librarian. కామారెడ్డి	51-00
131.	K. కామేశ్వర్ రావుగారు. Lecturer in chemistry.	51-00
132.	L R భాస్కర్ గారు. Physical Director . కామారెడ్డి	51-00
133.	గజవాడ నాగరాజం & లక్ష్మీనర్సయ్యగారు. కామారెడ్డి	51-00
134.	B. రవీందర్ గారు. L. D. C. (R. D. O. Office) కామారెడ్డి	51-00

135	యాదగిరిగారు. తెలుగు ప డితుడు చుక్కాపూర్	51-00
136	జి. గణపతిగారు డివర్. (నవీన్ ఆర్ట్ స్టూడియో) కామారెడ్డి	51-00
137.	S. లక్ష్మయ్యగారు, డివర్, (కూరగాయలమార్కెట్ పీథి) కామారెడ్డి	51-00
138.	G శ్రీనివాసశాస్త్రిగారు jr. Lecturer in Telugu కామారెడ్డి	51-00
139.	M. అనంతకుమారశర్మగారు, Lecturer సాయంప్రాచ్యకళాశాల కామారెడ్డి	51-00
140.	సేనావతి భాష్యకూరచార్యులుగారు, లెక్చరర్, నిజామాబాద్	51-00
141	ఆచార్యశ్రీనివాసాచార్యులుగారు. లెక్చరర్, నిజామాబాద్	51-00
142.	సముద్రాల రత్నమాచార్యులుగారు, తెలుగు పండిట్, నిజామాబాద్	5 -00
143.	నమిలకొండ మురళీధరాచార్యులుగారు, తెలుగుపండిట్, నిజామాబాద్	51-00
144.	వైద్యం వెంకటాచార్యులుగారు Teacher, నిజామాబాద్	51-00
145.	లక్ష్మణాచార్యులుగారు, గూడెం	51-00
146.	G, కృష్ణమూర్తి గారు, Jr Lecturer Telugu, గభీర్ రావు పేట	25-00
147.	S, రాజిరెడ్డిగారు, U, D. C. పంచాయితీసమితి, కామారెడ్డి	25-00
148.	వీరమల్లు నాగరాజుగారు, కామారెడ్డి	25-00
149.	పాల్తి వెంకటేశంగారు కామారెడ్డి	25-00
150.	S. రాజయ్య & కంపనీగారు, కామారెడ్డి	25-00
151.	జి. బి, శ్రీరామిరెడ్డిగారు, కామారెడ్డి	25-00
152.	చొల్లెటి లింగయ్యగారు. రామాయంపేట	25-00
153.	M, మొగిలిగౌడ్ గారు. Lecturer in civics కామారెడ్డి	25-00
154.	D. లక్ష్మీనర్సింహంగారు, Lecturer in chemistry, కామారెడ్డి	25-00
155.	శెట్టిపల్లి విశ్వచాళశర్మగారు (జోషి) డేమె (కలాన్)	51-00
156.	రంగనాథ వాచస్పతిగారు, ఆంధ్రోపన్యాసకులు-సాయం ప్రాచ్య కళాశాల కామారెడ్డి	51-00
157.	రామస్వామిగారు, ఆంగ్లోపన్యాసకులు సాయం ప్రాచ్య కళాశాల కామారెడ్డి	51-00
158.	నచేళ్ళరశర్మగారు, సంస్కృతోపన్యాసకులు, " "	51-00
159.	టి, వెంకటేశ్వరశర్మగారు. పిన్నిపాల్. " "	101-00

Printed at : KARSHAK ART PRINTERS, Vidyanagar, Hyderabad-44
